



श्रोतव्याष्टसहस्री श्रुतैः किमन्यैः सहस्रसंल्लिखितैः
विज्ञायेत यथैव स्वसमयपरसमयसद्भावः ॥

अष्टसहस्री

सकलतार्किकचक्रचूडामणिस्याद्वादविद्यापतिना श्रीविद्यानन्द-
स्वामिना निर्मिता.



न्यायवाचस्पतिगुरुवरगोपालदासचरणसेवकेन वंशीधरेण
संशोध्य टिप्पण्यादिकं च संयोज्य संपादिता.

सा च जैनग्रन्थप्रकाशनमनसा आकलूजवासि श्रेष्ठिवरैः
गांधी श्रीनाथा-रंगजी इत्येतेषामात्मजैः


मुम्बापुर्यां

निर्णयसागराख्यमुद्रणालये मुद्रापयित्वा प्राकाश्यं नीता ॥

सन् १९१५. वि. १९७१, शक १८३७, वीर २४४१.

मूल्यं ३ रूप्यकत्रयम्.

Printed by Ramchandra Yesu Shedge, at the Nirnaya Sagar Press,
23 Kolbhat Lane, Bombay.



Published by Ramchandra Natharangji Ghandhi,
at Aklooj, Dist. Sholapur.

ग्रन्थकर्तृविषये परिचयः

यदा कर्मसृष्टिप्रारम्भो भवति ततः प्रभृति तीर्थकरोत्पादोपि यथासमयं क्रमतो भवन् तत्कालावसान-पर्यन्ते भवति । ते च तीर्थकराः सर्वे चतुर्विंशतिसंख्याका एव भवन्ति । कर्मसृष्टिविगमानन्तरं पुनः कर्मसृष्टिप्रारम्भतस्तदवसानान्ते ते तथैव पुनः प्रादुर्भवन्ति । एवं सार्वकालिकोऽयं नियमोस्ति । अद्यपर्यन्त-मनादितोनन्ताः कर्मसृष्टीनां प्रादुर्भावविगमा जाताः, कालस्यानाद्यनन्तत्वात् । तत एव तीर्थकरा अप्य-नादित एव संभवन्ति, ते चानन्ता अद्यपर्यन्तमात्मशुद्धिं विधाय परिनिर्वृत्ता आसन् । अग्रे च सर्वदा तथैवान्येन्ये नवीनास्तीर्थकराः यथासमयं प्रादुर्भवन्ति आत्मशुद्धिं विधाय परिनिर्वस्यन्ति च, कर्म-वद्धजीवराशेः कर्मसृष्टिविगमोत्पादानां चाक्षयानन्तप्रमाणत्वात् । एते तीर्थकरा एव सन्मार्गं सत्पदार्थ-स्वरूपं च केवलज्ञानबलात्स्वयं ज्ञात्वा लोकानुपदिशन्ति । वर्तमानकालेऽपि उक्तक्रमेण तावन्त एव तीर्थकरा आसन् । यथा खलु तीर्थकराः सर्वविषयक्रमात्मोत्थं प्रत्यक्षं ज्ञानं लब्ध्वा लोकानुपदिशन्ति तत्त्वनिर्धारणं च कुर्वन्ति तथैवाल्लोकेषु केचन ये विशिष्टयुक्त्यादिज्ञानवन्तस्तेऽपि स्वज्ञानकल्पनया तर्कानुसारेण वा तत्त्वनिर्धारणं सन्मार्गप्रकाशनं च कुर्वन्ति । तेषामुभयप्रकारकाणामपि महात्मनां सममेव यथाप्रज्ञं स्वस्व-मन्तप्रकाशनं भवेत्, न तत्र किञ्चिद्बाधकं संभवति, प्रत्युत एकं किञ्चिदपूर्वमिव कार्यं कुर्वन्तं दृष्ट्वा तदितरस्य तथा प्रवर्तने लोकस्वभावोऽनुकूलयति, लोकानां गतानुगतिकत्वात् ।

वर्तमानेऽपि युगे तथैवासीत् । यदा युगादौ भगवानृषभोऽवतीर्थं लोकानुपदिदेश तदैवान्येऽपि बहवो विशिष्टप्रज्ञावन्त उपदेष्टुं स्वस्वमन्तं स्थापयितुं चारेभिरे । इति तदैव स्वरूपकालस्य पौर्वापर्येण बहूनां दर्शनानां मतानां च प्रादुर्भावो जातः । तेष्वेव प्रसिद्धानि दर्शनानि आर्हतबौद्धयौगवैशेषिकसांख्यवेदान्तमीमांसादीनि प्रभेदयुतानि सन्तीति तदैव तेषामप्युत्पादोऽभूत् । इत्यन्यदेतत्, यत्, कस्यचिद्दर्शनस्य कदाचिद्भासो जातः कदाचिच्च पुनस्तदुद्धारः । किंतुद्रुमस्तु प्रायशो युगपदेवेत्यस्मिन्निश्चयः । अत एव कस्यचिद्दर्शनस्योपलब्धग्रन्थरचनाकालात्तदुत्पत्तिकालनिश्चयकरणमसमञ्जसं भाति । नो चेदित्थं तर्हि परस्परविरोधः स्यात् । तथा हि, जैनानां ग्रन्था विक्रमीयप्रथमशताब्दीतः प्राचीनतराः प्रायशो नोपलभ्यन्ते तथापि ततोतिप्राचीने वेदान्तसूत्रे जैनदर्शनोऽल्लेखो दृश्यते, तत्कथम् ?

यदि नाम जैनदर्शनमपि प्राचीनतरं स्यात्कथं न तद्ग्रन्था वेदादिग्रन्थवत्प्राचीनतरकालोत्पन्ना उपल-भ्यन्ते ? सत्यं, किंतु यदा जैनानां मतोद्घोतकः सर्वज्ञ उपदेष्टा प्रभवति तदा सर्वज्ञपरम्परागतानामपि पूर्वधर्मग्रन्थानां क्रमशो विगमो जायते, साक्षात्सर्वज्ञोपदिष्टधर्मादितत्त्वलाभे सति तदितरप्रकाशितग्रन्थोप-देशस्य तथादरासंभवात् निरुपयोगित्वात्स्वयमेव तद्विलोपप्रसङ्गात् । सर्वेषामपि तथैव नियमोस्ति,—यदा यस्य दर्शनस्योपदेष्टा प्रवर्तको वा कश्चिज्जनो जायते तदातः पुनस्तस्योपदेशवचनं प्रकाशमागत्य

(१) तदासंस्तपसाः पूर्वं परिब्राजश्च केचन । पापण्डितांते प्रथमे बभूवुर्मोहदूषिताः ॥ ६० ॥

मरीचिश्च शुरो (ऋषभस्य) नृणां परिब्राह्मण्यमास्थितः । मिथ्यात्ववृद्धिमकरोदपसिद्धान्तभाषितैः ॥ ६१ ॥

तदुपज्ञमभूयोगशालं तन्त्रं च कापिलम् । येनायं मोहितो लोकः सम्यग्ज्ञानपराङ्मुखः ॥ ६२ ॥ (महापुराणपर्व १७)

२ विक्रमप्रथमशताब्दीग्रन्थास्तत्त्वार्थसूत्रादयः सन्ति । ३ 'नैकस्मिन्नसंभवात्' इति व्यासकृत-ब्रह्मसूत्रस्य द्वितीयाध्याये ।

यावदन्यस्तदुच्चेता न जायते तावत्प्रवर्तत । जाते च तदुत्तरे तदुच्चेतरि पूर्वपरंपरा विनश्यति तिरोभवति वा । यथा खलु देशेन शाङ्करविचारप्रचारानन्तरं पूर्ववेदान्तशैली नामशेषतां गता । स्वरूपापि काचिद् या पूर्वतच्छैली दृश्यते तत्र कारणं पूर्वापेक्षया शाङ्करे किञ्चित्सिद्धान्तव्यत्यय एव स्यात् । यतो जनाः पारस्परिकमन्तरं द्रष्टुकामाः केचन पूर्वतद्ग्रन्थानप्याश्रयन्ति । यत्र तु किञ्चन स्वरूपमप्यन्तरं न स्यात्किमर्थं तत्र सर्वोपदेशसमर्थं सर्वज्ञसवितरि जाते सति दीपकरूपानां पूर्वागतानां ग्रन्थानामादरं तद्रक्षां च करिष्यति कश्चन जनः ? अत एव पूर्वविलोपो भवत्येवोत्तरे तदुद्गमे । बीजस्यैव वाङ्मूले जाते निरुपयोगित्वं पूर्वग्रन्थानाम् । वेदानां हि बहुप्राचीनानामुपलम्भेपीदमेव निदानं स्याद्यत्, तानुद्धर्तुकामो जनः कश्चन बहुतरकालादद्यावधि नासीत् । जैनदर्शनमपि लोके तावदग्रे इदमेव स्थास्यति यावत्पुनर्नोदेष्यति सर्वज्ञस्तदुपदेष्टा । इत्यस्य दर्शनस्य बहुप्राचीनेषु तत्प्रतिपादकग्रन्थेष्वनुपलभ्यमानेष्वपि न तावत्प्राचीनत्वं सेषिष्यते ।

किञ्च, पदार्थाः स्वरूपेण सहानादित एव सन्तस्तिष्ठन्ति नतु कस्यचित्कदाचिदेव व्यय उत्पादो वा । अन्यथा ' नासतो विद्यते भावो नाभावो विद्यते सतः ' इति सर्वसंमतस्य न्यायबलात्साधितस्य सिद्धान्तस्योच्छेदः स्यात् । तथा च, तत्त्वप्रतिपादकदर्शनस्याप्यनादिता सुतरां स्यात्, प्रतिपाद्यप्रतिपादकभावस्य वाच्यवाचकरूपस्य वाजहृद्व्युपलब्धेः । अत एव यदि जैनदर्शनं तत्त्वस्वरूपप्रतिपादकं स्यात्स्यात् तर्हि तस्यानादिता सुतराम् । तत्त्वस्वरूपप्रतिपादकं च जैनदर्शनमपि नवेति ग्रन्थत एवास्मात्परीक्षणीयं विद्वद्भिः । तदर्थमेवैतद्ग्रन्थावतारो जात इति ध्येयम् । एवं धर्मोपदेष्टृणां परम्परायां ये ऐदंयुगीनाश्चतुर्विंशतिस्तीर्थकरा जातास्तेषामन्तिमः श्रीवर्धमानसन्मत्याद्यपराभिधानो महावीर आसीत् । तेन सर्वं चराचरं यथायोग्यं वर्णितम् । तच्छ्रुत्वा तत्प्रधानान्तेवासी श्रीगौतमनामा गणाग्रणी मुनिस्तथैवावधारयामास परानुपदिदेश च । सैव परम्पराद्यापि वर्तते प्रवर्तिष्यते चाग्रे । तेन वर्तमानकर्मसृष्टिविषयकवर्णनमुख्ये महापुराणसंग्रहे किञ्चित्सोत्तरपरम्पराविषये यदुक्तं तदित्थम्,—

अहं सुधर्मो जम्बवाख्यो निखिलश्रुतधारिणः । क्रमात्कैवल्यमुत्पाद्य निर्वास्यामस्ततो वयम् ॥ १३९ ॥
त्रयाणामसदादीनां कालः केवलिनमिह । द्वापष्टिवर्षपिण्डः स्याद्भगवन्निर्घृतेः परम् ॥ १४० ॥
ततो यथाक्रमं विष्णुर्नन्दिमित्रोऽपराजितः । गोवर्धनो भद्रबाहुरित्याचार्या महाधियः ॥ १४१ ॥
चतुर्दशमहाविद्यास्थानानां पारगा इमे । पुराणं द्योतयिष्यन्ति कात्स्न्येन शरदः शतम् ॥ १४२ ॥
विशाखः प्रोष्ठिलाचार्यो क्षत्रियो जयसाह्वयः । नागसेनश्च सिद्धार्थो घृतिपेणस्तथैव च ॥ १४३ ॥
विजयो बुद्धिमान् गङ्गदेवो धर्मादिशब्दतः । सेनश्च दशपूर्वाणां धारकाः स्युर्यथाक्रमम् ॥ १४४ ॥
त्र्यशीतिशतमव्दानामेतेषां कालसंग्रहः । तदा च कृत्स्नमेवेदं पुराणं विस्तरिष्यते ॥ १४५ ॥
ततो नक्षत्रनामा च जयपालो महातपाः । पाण्डुश्च ध्रुवसेनश्च कंसाचार्य इति क्रमात् ॥ १४६ ॥
एकादशाङ्गविद्यानां पारगाः स्युर्मुनीश्वराः । विंशं द्विशतमव्दानामेतेषां काल इष्यते ॥ १४७ ॥
तदा पुराणमेतत्तु पादोनं प्रथयिष्यते । भाजनाभावतो भूयो जायेत ज्ञाकनिष्ठता ॥ १४८ ॥
सुभद्रश्च यशोभद्रो भद्रबाहुर्महायशः । लोहार्यश्चेत्यमी ज्ञेयाः प्रथमाङ्गाब्धिपारगाः ॥ १४९ ॥
समानां शतमेषां स्यात्कालोष्टादशभिर्भुतः । तुर्यो भागः पुराणस्य तदास्य प्रतनिष्यते ॥ १५० ॥

(भगवज्जिनसेनकृतमहापुराण प्र०पर्वणि).

१ सर्वं शास्त्रं द्वादशाङ्गात्मकं मतं, तत्रान्तिमाङ्गस्य चतुर्दश भेदास्तेषां पारंगताः सर्वश्रुतज्ञातार इत्यर्थः ।

इति महावीरनिर्वृतेख्यशीत्यधिकपद्मशतवर्षावधिके काले द्वितीयभद्रबाहुलोहार्यपर्यन्तानां विशिष्टज्ञान-
धारिणामुद्गम आसीत् तदनन्तरं ये शतश आचार्या आसन्ते बहुज्ञा अपि पूर्वापेक्षयाऽल्पप्रज्ञा जाता इति
बहुविषयवर्णनात्मके महापुराणग्रन्थे तदुल्लेखो न कृतो भगवन्महावीरान्तेवासिना श्रीगौतमर्षिणा । तथापि
महावीरजिननिर्वृतेः पश्चात्कतिपयशतकेषु गतेषु अर्हद्बलिराचार्यो जातः । ततो भूतबलिपुष्पदन्तौ, ततः
पद्मनन्दी, उमास्वामी, तुम्बुलराचार्यः, समन्तभद्रविनन्दिनौ, पूज्यपादो, अकलङ्कदेवो, वीरसेनो, जयसेनो,
जिनसेनो, गुणभद्रो, नेमिचन्द्रो, वसुनन्दी, इन्द्रनन्दी, विद्यानन्दी, माणिक्यनन्दी, प्रभाचन्द्रः, सोमदेव,
आशाधरो, हस्तिमल्ल इत्यादयो ग्रन्थप्रणेतार आसन् । एषां सर्वेषां ग्रन्था उपलभ्यन्ते । एतत्समया-
न्तरेऽन्येपि बहवो विशिष्टधिय आचार्याः प्रादुर्भूतास्तथापि यैः प्रधानग्रन्थरचना काचिन्न कृता तेषामुल्लेखो
न जातः । एतदन्तराले चैव जैनग्रन्थप्रणयनमासीत् । ततः पूर्वं बहुविशिष्टज्ञानधारिणां हृदये एव सिद्धान्त-
न्तावकाश आसीत् । यतो हि स्मरणशक्त्यभावे एव लेखनकार्यं क्रियते जनैः । जैनसंप्रदायेऽन्यसंप्रदायापेक्षया
बहुज्ञर्पयश्चिरतरातीतकालपर्यन्तं विद्यमाना आसन् । अत एव तावत्तैल्लेखप्रचारो नावलम्बित इत्यस्मत्तर्कः ।

जैनसंप्रदाये ग्रन्थरचना द्विधोपलभ्यते, धर्मकर्मग्रन्थानां तत्त्वार्थग्रन्थानां च । धर्मकर्मग्रन्थेषु संसा-
रापन्नजीवानां ततो मोचनविधिः, तत्त्वार्थग्रन्थेषु च वस्तुतत्त्वपरीक्षणं तदाप्तस्य तदुपदेशस्य तदुपदिष्टानां
च विषयाणां तथ्यातथ्यपरीक्षणं च लभ्यते । तेषु मध्ये विद्यानन्दिमुनिकृतोऽयमष्टसहस्रीग्रन्थस्तत्त्वार्थप-
रीक्षाविषयकोऽस्ति । आप्तं परीक्षितुमुपक्रान्तेऽत्र ग्रन्थे पूर्वमाप्तस्य परीक्षा तदनन्तरं क्षेत्रदार्शनिक-
कल्पिततत्त्वविचारस्तदुपदिष्टे प्रमाणस्वरूपे प्रमेयस्वरूपे मोक्षोपाये च बाधोपस्थितिः, क्षेत्रप्रमाणप्रमे-
यस्वरूपमोक्षस्वरूपादिषु निर्वाधत्वनिरूपणं च कृतम् । एतद्ग्रन्थस्य मूलकारिकाकर्ता श्रीसमन्तभद्रो
भगवान्, तद्वृत्तिकर्ता श्रीमदकलङ्कदेवस्तद्विवरणकर्ता श्रीविद्यानन्दस्वामी च । एतेषां प्रश-
स्तयः खल्विस्थम्,—

समन्तभद्रप्रशस्तिः—

काञ्चयां नग्राटकोहं मलमलिनतनुर्लम्बुसे पाण्डुपिण्डः, पुण्डेण्डे शाक्यभिक्षुर्दशपुरनगरे मिष्टभोजी परित्राट् ।
वाराणस्यामभूवं शशधरधवलः पाण्डुराङ्गस्तपस्वी, राजन् यस्यास्ति शक्तिः स वदतु पुरतो जैननिर्ग्रन्थवादी ॥

वन्धो भस्मकभस्मसात्कृतपटुः पद्मावतीदेवतादत्तोदात्तपदः स्वमन्त्रवचनव्याहृतचन्द्रप्रभः ।

आचार्यः स समन्तभद्रयतिभृद् येनेह काले कलौ, जैनं वर्त्म समन्तभद्रमभवद्भद्रं समन्तान्मुहुः ॥ २ ॥

पूर्वं पाटलिपुत्रमध्यनगरे भेरी मया ताडिता, पश्चान्मालवसिन्धुद्वक्कविपये काञ्चीपुरे वैदिशे ।

प्राप्तोहं करहाटकं बहुभटं विद्योत्कटं संकटं, वादार्थी विचराम्यहं नरपते शार्दूलविक्रीडितम् ॥ ३ ॥

अवटुतटमटति झटिति, स्फुटपटुवाचाटधूर्जटेर्जिहा ।

वादिनि समन्तभद्रे स्थितवति तव सदसि भूप कास्थान्येषाम् ॥ ४ ॥

(श्रीमल्लिपेणप्रशस्तिः)

नमः समन्तभद्राय महते कविवेधसे । यद्वचोवज्रपातेन निर्भिन्नाः कुमताद्रयः ॥ ५ ॥

कवीनां गमकानां च वादिनां वाग्मिनामपि । यशः सामन्तभद्रीयं मूर्ध्नि चूडामणीयते ॥ ६ ॥

(अमोघवर्षगुरुः श्रीजिनसेनः)

सरस्वतीक्षैरविहारभूमयः समन्तभद्रप्रमुखा मुनीश्वराः ।

जयन्ति वागवज्रनिपातपाटितप्रतीपराद्धान्तमहीध्रकोटयः ॥ ७ ॥

(महाकविश्रीवादीभसिंहः)

गुणान्विता निर्मलवृत्तमौक्तिका नरोत्तमैः कण्ठविभूषणीकृता ।

न हारयष्टिः परमेव दुर्लभा समन्तभद्रादिमवा च भारती ॥ ८ ॥

(चन्द्रप्रमकर्ता महाकविश्रीवार्धनन्दी)

समन्तभद्रादिकवीन्द्रभास्वतां स्फुरन्ति यस्यामलसूक्तिरश्मयः ।

व्रजन्ति स्वद्योतवदेव हास्यतां न तत्र किं ज्ञानलवोद्धता जनाः ॥ ९ ॥

(ज्ञानार्णवकर्ता श्रीशुभचन्द्रः)

लक्ष्मीभृत्परमं निरुक्तिनिरतं निर्वाणसौख्यप्रदं, कुजानातपवारणाय विवृतं छत्रं यथा भागुरन् ।

सज्जनैर्नययुक्तिमौक्तिकरसैः संशोभमानं परं वन्दे तद्धतकालदोषममलं सामन्तभद्रं मतम् ॥ १० ॥

समन्तभद्रदेवाय परमार्थविकल्पिने । समन्तभद्रदेवाय नमोस्तु परमात्मने ॥ ११ ॥

(श्रीवसुनन्दी सिद्धान्तचक्रवर्ती आप्तनीमांसावृता)

भगवानयं श्रीसमन्तभद्रो भूमिमिमां भारतीं कदालञ्जकारेति विचार्यतेऽधुना । उपरिनिर्दिष्टैर्यग्रन्थकर्तृभिः स्तुतोयं भगवान् ते सर्वेपि विक्रमस्याष्टमशताब्दीपर्यन्तमासन् । येन अकलङ्कदेवेनैतद्ग्रन्थो विवृतः सोप्यष्टमशताब्दच्यन्तर्गत एवासीत् । तत् एवाष्टमशताब्दीतोयं प्राचीन इति तु सुतरां सिध्यति, किन्तु श्रीपूज्यपादेन स्वकृतजैनेन्द्रव्याकरणस्यान्ते 'चतुष्टयं समन्तभद्रस्य' इति वचनेन भगवन्नामोल्लेखः कृत इति हेतोः स भगवान् पूज्यपादादपि प्राचीनतर इति सिध्यति । पूज्यपादस्तु पञ्चाशपञ्चशततमे शकाब्दे जात इति कर्णाटभाषानिवद्धतच्चरित्रतोवधारितम् । अतस्ततोपि प्राचीनतर इत्यवसीयते ।

अयं भगवान् तत्त्वार्थसूत्रकर्तुः श्रीउमास्वामिनस्तत्त्वार्थव्याख्यां गन्धहस्तिमहाभाष्यनाम्ना कर्तुं यदा प्रवृत्तस्तदा मङ्गलाचाररूपेणैताः कारिका आप्तमीमांसानाम्नोपनिबद्धवान् । ततश्च स तदनन्तरलब्धजन्मेति स्फुटीभवति । उमास्वामी तु विक्रमीयप्रथमशताब्दद्यां प्रादुर्भवति शिलालेखादिभिः श्रीसतीसचन्द्रविद्याभूषणमहोदयप्रमुखैश्चावधारितमास्ते ।

In the departments of Logic and Metaphysics it attained the very highest development and method. There are not many metaphysicians in India like Uma-swami who flourished in the first century A. D., or many logicians like Siddha Sena Divakara of the 6th and Akalanka Deva of the 8th century A. D.

Satishchandra Vidyabhushan M. A. PH. D. M. B. A. S.

T. A. S. B. J. B. S.

एतत्संवन्धे शिलालेखश्लोका इत्यमस्मामिरुपलब्धाः—

श्रीगृङ्गपिच्छमुनिपत्न्य बलाकपिच्छः, शिष्योऽजनिष्ट सुवनत्रयवर्तिकीर्तिः ।

१ विक्रमाब्दः क्रिस्तायाब्दतः पद्मश्चाष्टद्वयतः प्राक्प्रादुर्भवति ध्येयम् । अस्माभिः क्रिस्तायाब्दं परिहृत्य विक्रमाब्दो-
ल्लेखः कृतः । २ अभूदुमास्वामिमुनीश्वरोऽसावाचार्यश्चाद्यन्तरगृङ्गपिच्छः । तदन्वये तत्सद्योस्ति नान्यस्यात्कालिकाशे-
षपदार्थवेदा ॥ इति 'गृङ्गपिच्छ' शब्दोमास्वामिनो ग्रहणं स्यात् ।

चारित्रचञ्चुरखिलावनिपालमौलि—

मालाशिलीमुखविराजितपादपद्मः ॥ १ ॥

एवं महाचार्यपरम्परायां स्यात्कारमुद्राङ्किततत्त्वदीपः ।

भद्रः समन्ताद्गुणतो गणीशः समन्तभद्रोजनि वादिसिंहः ॥ २ ॥

ततः, यो देवनन्दिप्रथमाभिधानो बुद्ध्या महत्या स जिनेन्द्रबुद्धिः ।

श्रीपूज्यपादोजनि देवताभिर्यत्पूजितं पादयुगं यदीयम् ॥ ३ ॥

(प्राचीनलेखमाला)

एवं पौर्वापर्यविचारेण पष्ठप्रथमविक्रमीयाब्दशतान्तरालेऽभूदयं भगवान् श्रीसमन्तभद्र इति कल्प्यते । अष्टसहस्रीग्रन्थोपरि यो विषमपदटीकामकरोत्सोऽपि समन्तभद्रनामैवाचार्य आसीत् किंतु सोऽकलङ्कदेवविद्यानन्दयोस्तदनन्तरजन्मनोर्ग्रन्थटीकाकर्तृत्वादयं एव मूलकर्तुः श्रीसमन्तभद्रस्वामिनोमुप्यापेक्षया । तस्य कालः खलु अष्टमशताब्दीतोऽनन्तरीयः । प्रथमस्य श्रीसमन्तभद्रस्य गन्धहस्तिमहाभाष्यातिरिक्ता विजयधवलटीका—बृहत्स्वयम्भूस्तोत्रादयोऽपि सन्ति, उपलभ्यन्ते च प्रायशस्ते । कर्णाटदेशतो लब्धपुस्तके 'इति फणिमण्डलालङ्कारस्योरंगपुराधिपसूनुना शान्तिवर्मनाम्ना श्रीसमन्तभद्रेण' इत्याद्युल्लेखो दृश्यते, ततोऽस्य शान्तिवर्मेति जन्मनाम निश्चीयते, समन्तभद्रस्तु विशेषणनामोल्लेख इति ।

इतोऽकलङ्कदेवविद्यानन्दयोः समयादि विवेच्यते । अकलङ्कदेवो विक्रमीयाष्टमशताब्द्यां जात इति तु दर्शितमनन्तरमेव श्रीसतीशचन्द्रमहोदयवचनोल्लेखसमये । विद्यानन्दोऽपि ततो न प्रागिति तद्वचनविवरणत एव कल्पयितुं शक्यते । यतो विद्यानन्देनाकलङ्ककृताष्टशतीवृत्तिमावृत्त्य अष्टसहस्रीयमारचिता । प्रमेयरत्नमालानाम—न्यायसूत्रवृत्तिप्रारम्भेऽनन्तवीर्याचार्यो माणिक्यनन्दिकृतसूत्राणामास्पदमकलङ्कवचनं जातमित्याख्याति । यथा हि,—

अकलङ्कवचोम्भोधेरुद्ध्रे येन धीमता । न्यायविद्यामृतं तस्मै नमो माणिक्यनन्दिने ॥

अतो माणिक्यनन्दिनः प्रागेव बभूवाकलङ्कदेव इति स्फुटं जातम् । माणिक्यनन्दिकृतसूत्राणि प्रभाचन्द्रेण विवृतानि । स हि,

गुरुः श्रीनन्दिमाणिक्यो नन्दिताशेषसज्जनः । नन्दताद्वुरितैकान्तरजा जैनमतार्णवः ॥

इति ग्रन्थान्तिमपद्येन माणिक्यनन्दिनं स्वगुरुत्वेन प्रतिपाद्य,

सिद्धं सर्वजनप्रबोधजननं सद्योऽकलङ्काश्रयं, विद्यानन्दसमन्तभद्रगुणतो नित्यं मनोनन्दनम् ।

निर्दोषं परमागमार्थविषयं प्रोक्तं प्रमालक्षणं, युक्त्या चेतसि चिन्तयन्तु सुधियः श्रीवर्धमानं जिनम् ॥

इत्यनेन पद्येन जिनेन्द्रं विशेषणीकृत्य अकलङ्कविद्यानन्दनामोल्लेखं करोति प्रमेयकर्मलमार्तण्डप्रथमाध्यायपरिसमाप्तौ । किं च, 'बोधः कोप्यसमः समस्तविषयं प्राप्याकलङ्कं पदं जातस्तेन समस्तवस्तुविषयं व्याख्यायते तत्पदम् ।' इति पद्येन च न्यायकुमुदचन्द्रनिर्माणसमयेऽकलङ्कं स्वगुरुत्वेन स्वीकर्तुमिच्छति प्रभाचन्द्रः । एवं प्रभाचन्द्रस्य माणिक्यनन्दी अकलङ्कदेवश्चेति द्वावपि गुरु आस्तां, विद्यानन्दश्च तस्य दृष्टिपथं श्रोत्रपथं वायासीत् । अतस्त्रयाणामप्यनन्तरजन्मा प्रभाचन्द्र आसीदिति निश्चीयते । माणिक्यनन्दिनस्तु प्रागकलङ्कदेवं एव जातो न विद्यानन्दस्तेन तदनुल्लेखादिति संभाव्यते । तथापि विद्यानन्दोल्लेखकस्य प्रभाचन्द्रस्य गुरुत्वात्तौ माणिक्यनन्दी अकलङ्कदेवश्चेति द्वावपि विद्यानन्दान्न समधिककालपुरातनाविति निश्चयो नः ।

१ षोडशसहस्रानुष्टुम्भितोयं ग्रन्थो निर्णयसागरमुद्रणालयस्वामिना संसुद्ध प्रकाशितः । ततोऽपि जैनदर्शनस्य वरिष्ठज्ञानं भवेत् ।

तत्र च सर्वतः प्राच्योऽकलङ्कदेवः । अनन्तवीर्यवचनेन, देवेन स्वयं माणिक्यनन्दिस्सरणक्रीर्तनाद्यकरणाच्च ज्ञायते यत् स्वल्पेनान्तरेण ततो माणिक्यनन्दी जातो, माणिक्यनन्दिनस्तु पश्चात्समसमये प्रभाचन्द्रो विद्यानन्दी च जाताविति कल्प्यते ।

महापुराणकर्त्रा श्रीजिनसेनेनाकलङ्कविद्यानन्दौ स्मृतावनन्तरलिखितेन पद्येन । तच्च यथा,—
भट्टाकलङ्कश्रीपालपात्रकेसरिणां गुणाः । विदुषां हृदयारूढा हारायन्तेतिनिर्मलाः ॥

अत्र पात्रकेसरिशब्देन विद्यानन्दो गृह्यते इति निर्विवादपदमस्ति । श्रीजिनसेनेन महापुराणरचना खलु ८९९ तमविक्रमीयशताब्दीतः प्रारभ्य ९०५ तमशताब्दीपर्यन्ते दशवार्षिकावधिके काले कदाचित्कृ-
तेति श्रीनाथूरामलिखितविद्वद्रत्नमालानाम—पुस्तकादवध्रियते । ततश्च ८९९ तमविक्रमशताब्दीतः प्रागकल-
ङ्कदेवविद्यानन्दावुत्पन्नाविति निश्चयकरणं सुगम्यते । स्तौक्तपद्येनाप्यकलङ्कसमयस्तथैव सेषिध्यते । तद्यथा,—
राजन् साहसतुङ्ग सन्ति बहवः श्रेतातपत्रा नृपाः, किन्तु त्वत्सदृशा रणे विजयिनस्त्यागोन्नता दुर्लभाः ।
तद्वत्सन्ति बुधा न सन्ति कवयो वागीश्वरा वाग्मिनो, नानाशास्त्रविचारचातुरधियः काले कलौ मद्धिधाः ।

अयं हि साहसतुङ्गो राष्ट्रकूटवंशोद्भूतदान्तिदुर्गाभिधो राजासीत् । प्रोफेसर के. वी. पाठकमहाशयेनापि तथैव शाकटायन—अमोघवर्षसंवन्धिनिर्वन्धे स्वीकृतम् । एष राजा ८०९ तमविक्रमाब्दतः ८३१ तमाब्दावसाने जात इति डाक्टरश्रीभाण्डारकरनिश्चयनादवधार्यते । अतो देवस्यापि एष एव समयो निश्चेतव्यः ।

अन्यच्च, कुमारिलभट्टस्य मण्डनमिश्रस्य च विद्यानन्देन नाञ्जोल्लेखः कृतः । तत्र भट्टसमयः ७५६ तमविक्रमाब्दतः ८१६ तमाब्दपर्यन्तो, मिश्रसमयस्तु ८१६ तमविक्रमाब्दात् ८९४ तमाब्दान्तरालवर्ती प्रथमशङ्कराचार्यसमो निर्धारितोस्ति, शङ्करमिश्रयोः परस्परं संवादप्रसिद्धेर्महामिश्रयोश्चान्योन्यमतखण्डन-
परत्वाच्च । ततश्च विद्यानन्दस्य विक्रमनवमशताब्दीमध्यसमयः स्वीकर्तुं युज्यते । भट्टादीनामुल्लेखस्तु यत्र यत्रादिष्टस्तदग्रे निर्देक्ष्यते । अकलङ्कविद्यानन्दयोस्तु नाधिकमन्तरमिति प्रागेव दर्शितम् । एवं जिनसेनेन विद्यानन्दाद्युल्लेखनात्तेन च कुमारिलभट्टाद्युल्लेखनादुभयान्तरालेऽकलङ्कविद्यानन्दौ जाताविति निर्णी-
तपदमाश्रयते । शकाब्दापेक्षयैतयोः समयः ७६० तमाब्दप्रमितः स्यात् ।

किंच, वीरसेनस्ततो जयसेनश्च जिनसेनात्प्रागास्ताम् । वीरसेनस्य चोल्लेखोन्ते विद्यानन्देन कृत इत्य-
तोपि उक्तोदन्तः सत्यानुसन्धानं प्रकटयति । कुमारसेनस्याप्युल्लेखो ग्रन्थान्ते वर्ततेऽतः सोपि तत्समकालिक एव । यतोसौ कुमारसेनो विनयसेनशिष्यो जिनसेनसतीर्थश्चासीदिति दर्शनसारतो विज्ञायते ।

श्रीविद्यानन्दप्रशस्तिः—

कर्णाटदेशस्थशिमोगाप्राप्तान्तर्वर्तिहुमचाग्रामे प्राप्तशिलालेख इत्थम्,—
नजराजपट्टणमहीपतिनंजपरिपदि श्रीमद्विद्यानन्दस्वामिना नन्दनमल्लिभट्टाभिधो विदग्धो विहितानवद्य-
विवादमर्यादया विजिजे ।

हृद्यानवद्यपद्यैकप्रभावेण श्रीशतवेन्द्रनरपतिसभायां श्रीविद्यानन्दिबिभुना निखिलश्रोतारो विस्मयप-
दमानीताः ।

शल्वमष्टिभूपतिसंसदि स्त्रीयामलवचनपाटवपराभूतवादिबिदुषः क्षमते स विद्यानन्दिप्रभुः ।

सल्लवदेवपृथ्वीपतिपरिपदि नैकविद्यपरवादिमण्डललपनविनिर्गतसिद्धान्तसंदोहं सिद्धान्ताभासतयानृ-
तीकृत्यार्हतमतं प्रभावितम् ।

विलगीपत्तनमण्डननरपतिनरसिंहसंसदि समुद्बोधितः किल प्रभावो जैनमतस्य श्रीमद्विद्यानन्दि-
प्रभुणा ।

कारकलनगरस्थभैरवाचार्यराजपरिपदि जैनमतगौरवं प्रदर्श्य तत्प्रभावं विजजृम्भे श्रीविद्यानन्दिप्रभुः ।
विदरीनगरनिवासिभावुकलोकेभ्यः श्रीमद्विद्यानन्दिप्रभुणा स्वधर्मज्ञानप्राकर्ष्येण सम्यक्त्वावाप्तिः
कारिता ।

यस्य नरसिंहराजात्मजकृष्णराजस्य संसदि नमति स्म नरपतिसहस्रकं तस्यां परिपदि हे विद्यानन्दि-
प्रभो त्वया समुद्दीपितो जैनधर्मः पराभूताश्च मत्तपरवादिनः ।

कोप्यनाद्यनेकतीर्थक्षेत्रेषु कारयित्वा द्रव्यवैपुल्यव्ययं हे विद्यानन्दिप्रभो त्वयार्हतधर्मः प्रभावितः
भूषितश्च श्रवणवेलगुणनगरस्थजैनसंघः कनकवसनादिप्रदापनतः । विधाय च गैरसम्पन्नगरासन्नमुनिसं-
दोहसंघं स्वशिष्यमण्डलं स विभूषितः ।

(श्रवणवेलगुलगत ४६ तम शिलालेखः)

श्रीविद्यानन्देनाष्टसहस्रयां केषां ग्रन्थकृतां वचनान्युद्धृतानीति दृश्यताम् ।—

‘उपयोगो लक्षणम्’ पृष्ठे १३२ तमे, उमास्वामिभगवतो वचनमिदं यद्वन्थोपरि परम्पराटीकै-
वेयमष्टसहस्री ।

‘प्यखे’ इति जैनेन्द्रस्योल्लेखः पृष्ठे १३२ तमे ।

‘सत्ता सप्रतिपक्षा’ इति १३२ तमे पृष्ठे कुन्दकुन्दकृतपञ्चास्तिकायस्योल्लेखोक्तिः ।

‘नयचक्रतः प्रतिपत्तव्याः’ इति २८८ तमे पृष्ठे देवसेनकृतनयचक्रस्योल्लेखः ।

समन्तभद्राकलङ्कयोस्तु वचनान्यत्राश्रय एवेति किमन्यत् ? अकलङ्कदेवकृतो न्यायविनिश्चयः १२१
तमे पृष्ठे प्रमाणत्वेनोल्लिखितः । एते सर्वे जैनग्रन्थकर्तारः । इतरे तु यथा,—

ईश्वरकृष्णकृतसांख्यकारिका द्विनवतितमे पृष्ठे दर्शिता ‘मूलप्रकृतिरविकृतिर्महदाद्याः प्रकृतिविकृतयः
सप्त । षोडशकस्तु विकारो न प्रकृतिर्न विकृतिः पुरुषः’ इति ॥ अयमीश्वरकृष्णः विक्रमीयाब्दे ५०६ तमे
डा० तककुशेन (Takakusa) साधितः ।

‘बुद्ध्यध्यवसितमर्थं पुरुषश्चेतयते’ इति सांख्यवचनं ६६ तमे पृष्ठे आगतम् ।

‘ज्ञाते त्वर्थेनुमानादवगच्छति बुद्धिम्’ इति ५७ तमे पृष्ठे मीमांसावचनमागतम् ।

धर्मकीर्तिवचनं ८१ तमेऽकलङ्कदेवेनोद्धृतं, विद्यानन्देन तु तन्नामैवोल्लिखितम् । बौद्धमताभिमानी
धर्मकीर्तिरयं विक्रमाष्टमशताब्द्यां जात इति निश्चितिर्वर्तते ।

‘वाक्यं प्रति मतिर्भिन्ना बहुधा न्यायवेदिनाम्’ इत्येवं २८४ तमे पृष्ठे श्रीभर्तृहरिकृतवाक्यपदीयस्य
द्वितीयकाण्डस्थप्रारम्भश्लोकोल्लेखः । अयं भर्तृहरिः ७०६ तमविक्रमाब्दात्प्रागेवासीदिति हुएनसंगाभि-
धेयचीनदेशस्थप्रवासिवचनादिभिर्निर्णीतमास्ते ।

अष्टादशे पृष्ठे मण्डनमिश्रस्य नामोल्लेखो वर्तते । एतत्समयः शङ्कराचार्यसमान इति पूर्वमुक्तम् ।
' इति कश्चित् ' इति पदेन १५५ तमे पृष्ठे जटिलमतं दर्शितम् ।

तर्कोऽप्रतिष्ठः श्रुतयो विभिन्ना नैको मुनिर्यस्य वचः प्रमाणम् । धर्मस्य तत्त्वं निहितं गुहायां महाजनो
येन गतः स पन्थाः ॥ एतन्महाभारतवचनं ३६ तमे पृष्ठे उद्धृतम् ।

गौतमन्यायसूत्रोल्लेखः २६३ तमे पृष्ठे आगतः ।

कुमारिलभट्टमतं सप्तमे पृष्ठे आगतम् ।

एवमन्यत्राप्येषामुपरिलिखितग्रन्थकर्तृणामुल्लेखो बहुत्र वर्तते किन्तु दाहरणार्थमेकैकस्थानं निदर्शितमत्र ।
अन्येषां च मतानि वचनान्यत्र यत्रतत्रोद्धृतानि ।

द्वितीयपरिच्छेदप्रारम्भे स्वामिना पद्यमेकं लिखितम् । तदित्थम्,—

श्रोतव्याप्तसहस्री श्रुतैः किमन्यैः सहस्रसंख्यानैः । विज्ञायते यथैव स्वसमयपरसमयसद्भावः ॥

अनेनास्य ग्रन्थस्य महत्त्वं सर्वसिद्धान्तबोधजनकत्वं च ध्वनितम् ।

अन्ते च—

कष्टसहस्रीसिद्धा साष्टसहस्रीयमत्र मे पुण्यात् । शश्वदभीष्टसहस्रीं कुमारसेनोक्तिवर्धमानार्था ॥

अन्यत्र च,—

खण्डितुं मानिनां मानं मण्डितुं जिनधर्मिणाम् । विदुषां प्रीतये भूयाद्विद्यानन्दकृता कृतिः ॥

अनेनोद्भूतवचनेन ग्रन्थकर्तुर्न्यायनिष्णातता द्योत्यते ।

एतद्ग्रन्थस्य रचनाशैली श्रीहर्षकृतखण्डनखण्डखाद्यग्रन्थवदनुभूयते । तद्यथा,—

प्रमाणत्वयोगिनि यद्ययं प्रमाणशब्दप्रयोगस्तदा गौणत्वव्याघातो मुख्यत्वात् । अथ प्रमाणाभासे तदालं
तदुद्भावनया ईश्वरसद्भावे यः प्रमाणाभासः स कुत्सित इत्यत्र परस्यापि संप्रतिपन्नत्वात् । ईश्वरसद्भाव
इति विशेषोपादानं च व्यर्थं स्यात् । अन्यत्रापि विषये प्रमाणाभासः कुत्सित एव साध्यासाधकत्वात् ।
अतो नापि तृतीयः, तथा सति हि वितर्कस्य पक्षान्तरसापेक्षत्वेन पक्षान्तरमपि निर्वचनीयमिति ईश्वरस-
द्भावे किमेतत्प्रमाणमुतान्यदिति स्यात् तच्च भवता नान्यथापि ततो न्यूनत्वं दोषः ।

(खण्डनखाद्यतृतीयपरिच्छेदस्य ५५४ तमे पृष्ठे)

ननु कस्येदं सूक्ष्माद्यर्थप्रत्यक्षत्वं साध्यते ? अर्हतो नर्हतः सामान्यात्मनो वा ? यदि विप्रकृत्यार्थप्रत्य-
क्षत्वमर्हतः साध्यते पक्षदोषोऽप्रसिद्धविशेषणत्वम् । तत एव व्याप्तिर्न सिध्येत् । अनर्हतश्चेदनिष्टानुप-
ज्ञोपि । कः पुनः सामान्यात्मा तदुभयव्यतिरेकेण यस्य विवक्षितार्थप्रत्यक्षत्वप्रतिषेधसंशयौ साध्यते ?
तद्वच्छब्दनित्यत्वसाधनेपि समानमेतद्विकल्पजालम् ।

(अष्टसहस्री पृष्ठे ६१ तमे)

इत्येवमादिका बहुषु स्थलेषु खण्डनमण्डनविकल्पपरिपाटी उभयोः समानेति पर्यालोचनेन स्पष्टीभव-
ति । खण्डनखाद्यग्रन्थो वेदान्तानिर्वचनीयतामतस्थापकोक्ति इयमष्टसहस्री तु स्याद्वादमतसमर्थिनीति
तत्र यथा खण्डखाद्यकर्ता सदसदादिपक्षैकैकस्मिन्दोषमुद्धाट्यानिर्वचनीयतां समर्थयति तथा पदे पदे

ग्रन्थे सदसदादिषु दोषे सति यानिर्वचनीयता संभाव्यते सापि दूषिता कृता उपलभ्यते । अनिर्वचनीयपक्षे दोषसंभवात्स्याद्वादनीतिः सुतरां साधीयसीति समर्थितं सर्वेषामेकचसत्त्वात् । खण्डनखाद्यकर्त्रा एतद्वचनानि यत्र तत्रोद्धृतानि । खण्डनखाद्यकर्ता शकनवमशताब्द्यां जात इति तत्प्रस्तावनातो निश्चितमस्माभिः । समन्तभद्रोकलङ्कदेवो विद्यानन्दी खण्डनखाद्यकर्ता श्रीहर्षश्चेति चत्वारोपि कर्णाटदेशे एवासन्निति कतिपयप्रमाणैरवधार्यते ।

जैनन्यायविषयकेषूपलब्धग्रन्थेषु मध्ये वरिष्ठकोटिगतोयं ग्रन्थ इत्यस्यान्तर्दर्शनेन स्फुटीभवति ।

एतद्ग्रन्थरचना श्रीविद्यानन्दस्वामिभिरकलङ्कवृत्तिमन्तर्नीत्य कृता । सा च वृत्तिस्तथा स्वग्रन्थेन्तर्नीता यथा तदंशः सुगमतया पृथगुपलब्धुं न पार्यते । अतस्तदंशं पृथग्ज्ञातुमिच्छद्भिः पृथङ्मुद्रिताष्टशती विलोकनीया । अस्माभिरपि किञ्चिन्मुद्रणानन्तरतोऽग्रे वृत्तिग्रन्थो मध्ये मध्ये यत्र यत्रागतस्तत्र तत्र स्थूलाक्षरैर्वोधितः । प्रारम्भे कानिचित्पत्राणि यत्तथा न कृतानि तत्र कारणं वृत्तिग्रन्थस्य चिरेणोपलब्धिरेव ।

ग्रन्थकृता प्रथमं श्लोकवार्तिकालङ्कारो रचितस्ततोऽसहस्रीयमुपनिबद्धा । कुतः ? अत्र तदुल्लेखोपलब्धेः ।

भगवता समन्तभद्रेण गन्धहस्तिमहाभाष्यनामानं तत्त्वार्थोपरि टीकाग्रन्थं चतुरशीतिसहस्रानुष्टुम्मात्रं विरचयता तदादौ ' मोक्षमार्गस्य नेतारम् ' इत्यादिनैकेन पद्येनाप्तः स्तुतः । तत्परीक्षणार्थं च ततोऽग्रे पञ्चदशाधिकशतपद्यैराप्तमीमांसाग्रन्थोभ्यधायि । तद्भाष्यमष्टशतश्लोकप्रमाणमात्रं श्रीमदकलङ्कदेवो निबद्धवान् । तद्भाष्यमावेष्ट्य अष्टसहस्रमात्रीयमष्टसहस्री श्रीविद्यानन्दिस्वामिना निर्मिता ।

श्रीसमन्तभद्रोऽकलङ्कदेवो विद्यानन्दी च त्रयोप्येते न कस्यांचिदेकस्यामाचार्यपरम्परायामासन् किंतु चतुर्षु मूलसंघभेदेषु मध्ये सेनसंघे श्रीसमन्तभद्रो देवसंघेऽकलङ्कदेवो, नन्दिंसंघे च विद्यानन्दी जात इत्यनुमीयते नामसंकेतप्रकारात् । विद्यानन्दिनो विद्यानन्द इत्यपि नामोल्लेखो बहुत्र दृश्यते किंतु स विद्यानन्दं चेत्यर्थान्तरकरणप्रकरणसमयापेक्षया व्यवहृत इति ध्वन्यते ।

पुस्तकमेकं पुण्यपत्तननगरगतगवन्मैटपुस्तकालयाल्लब्धं, तदतीव शुद्धं, लघुसमन्तभद्रादिसंकेतित-टिप्पणसहितं च । किंतु टिप्पणं तत्रत्यं सर्वं नोपयोगि जातं, यतस्तद्विष्पणेषु बहुतरमशुद्धमेकमेकं टिप्पणं बहुवारमसंकेतितरूपेण च लिखितमासीत् निरुपयोगि च, अतो यावद्विष्पणं ततः पुस्तकादुद्धर्तुमावश्यकं प्रतीतं तावत्तत उद्धृतं शेषं बहुभागमात्रं स्वतो मया नियोजितम् । पुस्तकत्रयमन्यच्च संयोजितं किंतु न तच्छुद्धमासीत् । अतः प्रथमपुस्तकादेव बहुतर उपयोगो जातः । एतद्ग्रन्थस्य मुद्रणादिना य उद्धारो जातस्तत्र निदानप्रेरणा जिनवाणीसेवकश्रीमत्पन्नालालजी बाकलीवाल इत्येतेषामेवासीदिति तेन कार्यनिर्वाहे पुण्यभाजः सन्तु ।

श्रीमतामग्रणीभिः श्रेष्ठिवर-श्रीनाथा-रंगजी गांधी इत्येतैरिदं पुस्तकं स्वसंपत्तिव्ययेन मुद्रापितमिति तेऽप्यत्र पुण्यभाजः सन्तु ।

मद्विद्यागुरुणां श्रीमद् गोपालदासजी इत्येतेषां कृपाभरेण अहमेतद्ग्रन्थसंशोधने टिप्पण्यादियोजनेन तत्संपादने च क्षमो जात इति तान् स्मरं स्मरं हृदये निदधानो जिनधर्मानुबद्धचेता

वंशीधरः

सोलापुरस्थजैनपाठशालाध्यापकः ।

ग्रन्थार्थसारः ।

अस्य ग्रन्थस्य प्रथमः परिच्छेदः षट्पञ्चाशदधिकशततमे पृष्ठे समाप्तः । द्वितीयः सप्तसप्तत्यधिके शततमे पृष्ठे, तृतीयो द्वादशाधिकद्विशततमे पृष्ठे, चतुर्थस्त्रिंशदधिकद्विशततमे पृष्ठे, पञ्चमस्यस्त्रिंशदधिकद्विशततमे पृष्ठे, षष्ठ एकोनचत्वारिंशदधिकद्विशततमे पृष्ठे, सप्तमः पञ्चपञ्चाशदधिकद्विशततमे पृष्ठे, अष्टमोष्टपञ्चाशदधिकद्विशततमे पृष्ठे, नवमस्तु एकपञ्चदशद्विशततमे पृष्ठे समाप्तः । शेषे दशमोऽङ्कः । इति दशाङ्कपरिमितोऽयं ग्रन्थः । तत्र—

प्रथमपरिच्छेदे—

प्रथमतः सर्वज्ञसिद्धिः कृतानुमानाद्यैः । ततोर्हन्नेव सर्वज्ञ इति समर्थितम् । ततो दृष्टेष्टाभ्यां परेष्ट-वाधनम् । ततो भाव एवाभाव एव भावाभावरूपमेव वा तत्त्वमिति मतानि सांख्यादीनि निराकृत्य स्वमतानुसारेणाभावस्वरूपं दर्शितम् । ततो भावाभावाद्यनेकान्ततया तत्त्वस्थितिसमर्थनं, तद्विरोधपरिहारश्च स्याद्वादेनैव कृतः । अर्धग्रन्थोत्र परिच्छेदे समाप्तः ।

द्वितीयपरिच्छेदे—

चतुर्विंशतितमप्रभृतिसप्तविंशतितमान्ताभिश्चतसृभिः कारिकाभिरद्वैतमतं, ततः पञ्चकारिकाभिर्योगस्य बुद्धस्य च सर्वथा पृथक्त्वमतं स्पष्टमाक्षिप्य निरसितम् । तदनन्तरं चतसृभिः कारिकाभिर्द्वैताद्वैतमयात्मकः सापेक्षोनेकान्तः समर्थितः तत्रतत्र सर्वेषां पूर्वपक्षाश्च विशदीकृत्य दर्शिताः । एवं त्रयोदशकारिकाविवरणरूपेण परिच्छेदोऽयं समापितः ।

तृतीयपरिच्छेदे—

सांख्येन सर्वथा यन्नित्यत्वं पदार्थमात्रस्य कथितं तत्र विकारासंभवात् कार्यकारणादिव्यवहारस्य परलोकवन्धमोक्षादेश्चासंभवत्वं प्रदर्श्य दोषापादनं कृतम् । बौद्धस्य सर्वथा क्षणिकत्वमते च तथैव दोषापादनं कृतम् । ततो बौद्धान् प्रति स्थितिस्वभावसमर्थनं कृतं, कथंचित्क्षणिकत्वे एव कार्यकारणादिसमन्वयसंभव इति च दर्शितम् । प्रागभावस्य सर्वथाऽभावात्मकत्वं निरस्य उत्पादविनाशयोरेकहेतुकत्वं समर्थितम् । स्वारम्भकावयवक्रियादिप्रक्रिया बौद्धवैशेषिकाभिमता निरस्ता । वस्तुजातस्य सुवर्णगतलौकिकदृष्टान्तेन लोकोत्तरदृष्टान्तेन च भेदाभेदसमर्थनं कृतम् ।

चतुर्थपरिच्छेदे—

प्रथमं वैशेषिकमतसंमतस्य भेदैकान्तस्य प्रतिविधानं कृतम् । तत्र तावत्पूर्वमेकपष्टितम्यां कारिकायां तत्पूर्वपक्षो दर्शितः । तथा हि, कार्यकारणादि गुणगुण्यादि च परस्परं भिन्नं, भिन्नलक्षणत्वाद्भेदेन प्रतिभासनाच्च । सर्वथा तदभेदे कार्यकारणादिस्वरूपं न घटते, कार्यस्य तदुत्तरसम्यवर्तित्वात् कारणस्य तत्पूर्-

वाच्यवहितसमयस्थायित्वाच्च । ययोश्च परस्परं न भेदस्तयोर्देशः कालो वा न भिद्येत, भिद्येते च देश-
कालौ कार्यकारणयोः । इत्येवं पूर्वपक्षं समर्थ्य तत्प्रतिविधानं द्विपष्टितमकारिकातः कृतमस्ति । यथा च,
अन्यत्वैकान्तेपि एकस्य कार्यस्यानेककारणादौ प्रवृत्तिः स्वीकर्तव्या एव, तदस्वीकारे कार्यकारणभावादि-
विरोधात् । तद्वृत्तौ च सर्वात्मनैकदेशेन वा स्वीकारे एकस्यापि बहुत्वसंभवो बहुप्रदेशित्वापत्तिर्वा । न
च तथा भेदैकान्ते संभवति, तथा सति तदेकान्तविघटनात्, पूर्वं कारणदशायामनेकस्य कार्यरूपत्वे
एकत्वसंभवेन सर्वथान्यत्वाघटनात् । समवायेन वृत्तिश्च न घटते, तस्य प्रागेव निराकरणात् । अदृष्टव-
शाद्वृत्तिकल्पने प्रत्यक्षसिद्धः स्याद्भेद एव किमिति नाङ्गीक्रियेत ? इत्यादिप्रकारेण वैशेषिको निराकृतः ।
ततः सप्तपष्टितमकारिकातो बौद्धः पराजितः । तत एकात्रसप्ततितमकारिकातः सांख्यमतनिषेधः कृतः ।
सप्ततितमकारिकातः स्याद्वादविधाने सर्वस्य सुघटत्वसमर्थनम् । इत्ययमस्य परिच्छेदस्य निष्कर्षः स्यात् ।

पञ्चमपरिच्छेदे—

सर्ववस्तूनां तद्वतधर्माणां च सर्वेषां सर्वथा काल्पनिकी सिद्धिरकाल्पनिक्येव वा सिद्धिरिति बौद्धादिम-
तानि दूषयित्वा स्यादनापेक्षिकी स्यादपेक्षिकी च तत्सिद्धिरिति दर्शितं, सर्वेषां स्वरूपस्य स्वतः सिद्धत्वादनापेक्षि-
कत्वसिद्धेः परस्परं धर्मधर्म्यादीनामविनाभावसमर्थनस्यापेक्षाजन्यत्वादपेक्षिकत्वोपपत्तेश्चेति विषयो वर्णितः ।

षष्ठपरिच्छेदे—

वस्तुसाधनसमर्थानां प्रत्यक्षानुमानागमानां त्रयाणामपि प्रसङ्गानुसारेणावश्यकता स्यादिति दर्शितम् ।
केचन प्रत्यक्षमेव वस्तुतत्त्वसाधनसमर्थं मन्यन्ते, केचनानुमानमेव, केचनागममेव च प्रमाणं स्वीकुर्वन्ति,
तत्साधितमेव तत्त्वं च सत्यमङ्गीकुर्वन्ते ये तेषां सर्वेषां पक्षं दूषयित्वा आगमप्रमाणवादिष्वन्यतमस्य वेदान्त-
वादिनो वेदप्रामाण्ये विशेषतो विचारः कृतो, युक्तयश्च तत्प्रामाण्यस्थापनाय प्रयुक्ता यास्ता निरसिताः ।
इदमेवास्य परिच्छेदस्य तात्पर्यम् ।

सप्तमपरिच्छेदे—

बौद्धाभिमतस्य ज्ञानैकान्तस्य निरासो दर्शितः । अथवा हिताहितप्राप्तिपरिहारयोः साधनपूर्वकत्वात्
तत्साधनस्य च ज्ञापककारकभेदाद्वैविध्ये, ज्ञापकमुपायतत्त्वमत्र निर्णीतम् । तत्र केचन बौद्धा बहिरुपेय-
तत्त्वमनादृत्य केवलमुपायतत्त्वं ज्ञानमेवाङ्गीकुर्वन्ति । तदसमञ्जसं, बहिरुपेयाभावे उपायस्य ज्ञानस्याभाव-
प्रसङ्गात् । आत्मनोन्तरङ्गस्योपेयस्य स्वीकारेपि ज्ञानेन तदभेदात्तादात्म्याद्वा तदर्थं ज्ञानरूपसाधनस्वीकारस्य
वैयर्थ्यात्, ज्ञानसत्त्वेन तस्य स्वतः सत्त्वसिद्धेरुपायत्वेन तत्र ज्ञानस्य निरुपयोगात् । किञ्च न बहिर-
र्थाभावः सिध्यति, बहिरर्थस्य ज्ञाने सत्यपि भ्रान्तत्वे ज्ञानस्वरूपस्यापि भ्रान्तत्वप्रसङ्गादुभयत्राविशेषात् ।
स्वप्नगतस्य भ्रान्तत्ववज्जाग्रद्विषयस्याभ्रान्तत्वमपि सिध्येत्, अन्यथा स्वप्नजाग्रद्विशयोरविशेषे स्वप्नविषयस्य
हृष्टान्तत्वाघटनात् । किञ्च परप्रतिपादनं विना, ज्ञानाद्वैतमपि कथं सिध्येत् ? प्रतिपादनस्य च पुद्गलकृत-

शब्दात्मकबहिरर्थरूपत्वान्न तदद्वैतं श्रेयः । बहिरर्थत्वेन शब्दस्य मिथ्यात्वे तेन साधितस्य तदद्वैतस्यापि मिथ्यात्वमस्तु, साधनस्य मिथ्यात्वे साध्यस्यापि मिथ्यात्वाविशेषात् । इत्यादिप्रकारेणात्र ज्ञानाद्वैतता निराकृता ।

अष्टमपरिच्छेदे—

दैववादिनः पौरुषवादिनश्च मतं दूषयित्वा तदुभयवादः स्याद्वादेन निर्दोषतया प्रसाधितः ।

नवमपरिच्छेदे—

पुण्यपापकर्मणोः संचये क्षये च यन्निदानं तत् पराभिमतकरूपनानिवृत्तिपूर्वकं निदर्शितम् । तन्निदानं हि रागद्वेषयोः प्रादुर्भावः । तन्निरोधे कर्मबन्धनिरोधोप्यत एवार्हदादीनां सुतरां स्यात् । इति निरूपितम् ।

दशमपरिच्छेदे—

सांख्ययोगबुद्धादिमतानुसारिणी बन्धमोक्षकारणता या सा दूषिता । ततः स्वमतेन बन्धमोक्षौ तत्कारणानि च सयुक्तिकं साधितानि । कर्मणः पौद्गलिकत्वं तत्कारणं च दर्शितम् । ततोऽग्रे सृष्टेश्वरकृतत्वं निरसितम् । ततः प्रमाणस्वरूपं वर्णयितुं सन्निकर्षादिखण्डनं कृतं प्रत्यभिज्ञानतर्कयोः पृथक्प्रमाणत्वसिद्धिश्च कृता । ततः प्रमाणफलविप्रतिपत्तिरपास्ता । वाक्यलक्षणं नयस्वरूपं च ततो दर्शितम् । सम्यग्मिथ्यास्वरूपं नयानामेकान्तवादस्य च स्फुटीकृतम् । वस्तुस्वरूपं विधिनिषेधात्मकं तथा च प्रवृत्त्युपयोगिता स्यादित्यादि समर्थितम् ।

विषयसूची.

विषयनाम

क पत्रे ? क पङ्क्तौ ?

(अथ प्रथमः परिच्छेदः).

मङ्गलम्	१	१
आप्तपरीक्षणद्वारेण ग्रन्थावतारः ...	३	८
नियोग एकादशधा प्रमाणत्वेन वर्णितः	५	१७
तन्निरासः	७	१
नियोगो भावना विधिर्वा वाक्यार्थ इति		
वेदार्थविचारः	१०	१३
भट्टमण्डनमिश्रप्रभाकरादीनां परस्परत-		
स्तन्मतानां निराकरणम् ...	१२	१
ततो जैननिराकरणं कृतम्	३१	४
चार्वाकमतविचारः	३५	२२
तत्त्वोपलब्धवादिमतविचारः	३७	१०
तत्त्वोपलब्धपूर्वपक्षः	३७	२०
तन्निराकरणम्	४०	२३
संवेदनाद्वैतचित्राद्वैतब्रह्माद्वैतवादिनां ...		
सुगतादीनां चार्वाकाणां च संक्षेपेण		
प्रमाणखण्डनम्	४२	१७
मीमांसकेन सर्वज्ञाभाव आशङ्कितः ...	४४	२१
तन्निरासः	४७	१३
अनुमानेन सर्वज्ञसिद्धिः	५०	२४
दोषावरणहानेर्ध्वंस्वरूपत्वप्रतिपादनम्...	५१	२२
ध्वंस्वरूपत्वेऽपि कर्मलक्ष्यो न स्यात्सतो		
विनाशानुपपत्तेरित्याशङ्कापनोदः ...	५३	११
अकलङ्कोप्यात्मा सर्वज्ञः कथं स्यादित्याशङ्का	५५	२१
सूक्ष्मान्तरितेत्यादिकारिकया तत्परिहारो		
मीमांसकशङ्कापनोदश्च	५६	३
स कः सर्वज्ञ इति प्रश्नस्योत्तरम्	६२	७
संसारमोक्षादितत्त्वानां 'युक्तिशास्त्रावि-		
रोधिवचनत्वादि'ति हेतुना समर्थनम्	६२	१९
गर्मादिमरणान्तजीवनाशङ्कापनोदः ...	६३	५
कपिलस्यासर्वज्ञत्वसाधनम्	६६	२०
नैयायिकमुक्तेर्निराकरणद्वारा तदसर्वज्ञता	६७	१४
वेदान्तिनो मोक्षाद्यटनात्तदसर्वज्ञता ...	६९	११
बौद्धस्य भोक्षनिरासः	६९	१४
कपिलस्य ज्ञानमात्रे भोक्षकारणे दोषो-		
द्वाटनम्	६९	१७
तत्संसारकारणतत्त्वे मिथ्याज्ञानमात्रे		
दोषनिर्दर्शनम्	७०	१६

क पत्रे ? पङ्क्तौ ?

सर्वज्ञः क इति न निश्चेतुं शक्यते इति		
बौद्धमतस्य खण्डनम्	७१	१
तर्कस्य पृथक्प्रमाणत्वसिद्धिः	७४	७
सर्वथाचित्राद्वैतानिराकरणम्	७६	१२
ततो बहिस्तत्त्वं न केवलं वर्णादिमात्रं		
स्कन्धमात्रं वेति च प्रतिपादनम्...	७९	७
पक्षादिष्वचनं निग्रहस्थानमिति बौद्धमतं		
निराकृतम्	८१	११
एकान्ते कर्माद्यसंभवत्वप्रतिपादनम् ...	८८	६
सांख्याभिमतं भावैकान्ते दूषणम्	९२	७
तन्मध्ये च संविदद्वैतमतं सत्ताद्वैतमतं		
चोष्ठिख्य निराकृतम्	९३	११
प्रागभावप्रध्वंसयोर्वस्तुरूपत्वसमर्थनं,	९७	३
तदस्वीकारे सांख्यस्य दोषदर्शनं,		
नैयायिकचार्वाकमतं च दूषितम्	९७	१०
प्रध्वंसस्य स्वरूपव्यवस्था	१०१	६
मीमांसकस्य नित्यशब्दस्य निरासस्तत्पौ-		
ल्लिकत्वसाधनं च	१०१	२१
अन्योन्यात्यन्ताभावयोर्वस्तुरूपत्वसि-		
द्धिः सर्वथान्यापोहस्य खण्डनं च	१०९	६
सत्तास्वरूपसाधनम्	११२	९
सांख्यस्यात्यन्ताभावापहवे दोषः	११४	३
भावापहववादिनो नैरात्म्यवादिनो बौ-		
द्धस्य निरासः	११५	८
भावाभिमतता भावाभावैकान्तता निरा-		
कृता	११७	४
अनिर्वचनीयस्य खण्डनम्	११७	२१
सप्तभङ्गमयेन स्याद्वादेन सदसत्त्वं सा-		
धितम्	१२४	२१
सर्वस्योभयत्ववादी मीमांसको निराकृतः	१२९	२०
सर्वथाऽवाच्यत्ववादी बौद्धो निराकृतः	१२९	२०
तदन्तरे शब्दाद्वैतवादी परास्तः	१३०	१
सप्तभङ्गेष्वप्यभङ्गद्वयसमर्थनम्	१३१	७
तत्र नैयायिकस्यानवस्थादोषः परिहृतः	१३१	२१
सदसत्त्वयोरेकत्रासंभवत्वशङ्का तत्परि-		
हारश्च	१३२	१९
सदसत्त्ववादिनौ सांख्यबौद्धौ निराकृतौ	१३३	४
एकत्र सदसत्त्वयोरुपपादनम्...	१३४	३

क पत्रे ? पदो ?

तृतीयभङ्गसमर्थनम्	१३५	१
प्रमाणप्रमेयत्वादिना द्वैतसाधनम् ...	१३५	१०
चतुर्थभङ्गसमर्थनं प्रत्यर्थं शब्दभेदसिद्धा- न्तसिद्धिश्च	१३६	१२
चरमत्रयभङ्गसमर्थनम्	१३८	२०
सर्वथा सामान्यस्य वाच्यत्वनिराकरणम्	१३९	८
सर्वथा विशेषस्य वाच्यत्वनिराकरणम्	१४०	१४
अस्तित्वस्य नास्तित्वाविनाभावसमर्थनम्	१४२	८
केवलान्यापोहस्य निराकरणम्	१४४	९
नास्तित्वस्यास्तित्वाविनाभावसमर्थनम्	१४५	१९
अस्तित्वनास्तित्वयोर्धर्मतासिद्धिस्तदाश- यस्य धर्मित्वसिद्धिश्च	१४७	१
चतुर्थार्थभङ्गसमर्थने युक्तिः	१४९	४
प्रकारान्तरेण सदसत्त्वादिनयसमर्थनम्	१४९	१८
सत्त्वाद्येकधर्मणं श्रेयधर्माणां संग्रहः स्या- द्धर्मिणोऽभेदादिति सर्वे भङ्गा न वाच्या इति मतम्	१५१	१५
तन्निरासाय प्रत्येकधर्मग्राहकनयस्य सा- र्थक्यसमर्थनम्	१५२	११
स्वभावभेदसिद्धिश्च (बौद्धमतनिषेधः)	१५३	
एकत्वानेकत्वे सप्तभङ्गा साधिते ...	१५४	१७
जीवाजीवादीनां नेकत्वमिति जटिलाशङ्का	१५४	२२
तन्निराकृत्य	१५५	१
बौद्धस्य सर्वथा भेदो निराकृतः	१५५	६
स्याद्वादेन भेदस्य सिद्धिः	१५५	१६
एकत्वस्यानेकत्वापेक्षासमर्थनम् ...	१५६	३

(अथ द्वितीयः परिच्छेदः)

अद्वैतस्य विवेचनम्	१५७	१
तत्पूवंपक्षः	१५७	७
तन्निराकरणम्	१५७	१५
प्रत्यक्षेणान्वयवाधा प्रत्यक्षस्य सत्यत्व- साधनं च	१५८	१४
अद्वैते कर्मतत्फलानुसंगः	१५९	१
पुनरद्वैतपूवंपक्षः	१५९	१३
तन्निरासो हेतुसाध्ययोर्द्वैतसाधनान् ...	१६०	७
अद्वैतशब्दस्य द्वैताविनाभावदर्शनम् ...	१६१	२०
विशेषिकस्य सर्वथा द्वैतं निराकृतम् ...	१६४	४
बौद्धस्य पृथक्त्वं निराकृतम्	१६५	४
शब्दवाच्यस्यासत्यत्वे प्रतिपादनवैयर्थ्यम्	१६८	४
द्वैतद्वैतोभयवादिनां नास्तिकस्य निराकरणम्	१७१	१

क पत्रे ? पदो ?

सापेक्षतयोभयात्मत्वसाधनम्	१७१	१२
बौद्धं प्रति जीवे एकानेकत्वसमर्थनम्	१७२	१५
विवक्षाऽविवक्षयोरसद्विषयत्वनिरासः ...	१७४	६
भेदाभेदोभयोरपि प्रमाणेन प्रतिपन्नत्वद- र्शनम्	१७५	६

(तृतीयः परिच्छेदः)

सांख्यस्यैकान्तिकनित्यत्वनिरासः ...	१७८	१
सर्वथा नित्यत्वे विकारासंभवप्रदर्शनम्	१८०	७
ततश्च परलोककार्यकारणाद्यसंभवता	१८१	१
सर्वथा क्षणिकत्वेऽपि तथैव	१८१	२२
विनाशोऽकारणक इति बौद्धमतपूवंपक्षः	१८५	३
तन्निरासाय स्थितित्वभावसमर्थनम् ...	१८५	२०
सर्वथा क्षणिकत्वे संविन्नाशत्वे च दो- षापत्तिः	१८६	१८
कथंचित्क्षणिकत्वे कार्यादिसंभवो युग- पदन्वयव्यतिरेकसिद्धिश्च	१८८	१
सर्वथा क्षणिकत्वे हेतुफलाद्यभावापत्तिः	१९१	५
अनन्य इति शब्दादर्थे उपचार इत्याश- ङ्गं ततोपि वस्तुनो नित्यत्वं साधि- तम्	१९२	१
अवाच्यता तर्हास्याशङ्कं तत्परिहारो, बौद्धाभिमतचतुष्कोटे (सदसदुभ- यानुभयतया) रपेक्षाभेदनः सम- र्थनम्	१९२	१८
सर्वथा भेदे मोक्षयाशादसमाश्रयादिदू- षणसुपदर्शितम्	१९८	८
क्षणिककान्ते परमाणुरूपेण स्कन्धतया वा उत्पत्त्यसंभवः	२०१	४
नित्यानित्योर्मयकान्ते तदवाच्यतैकान्ते च दोषदर्शनम्	२०२	१
एकत्रैव नित्यक्षणिकत्वधर्मद्वयस्य सहेतु- का सिद्धिः	२०२	९
प्रत्यभिज्ञानस्य पृथक्प्रमाणतासमर्थनम्	२०३	१५
व्ययोदयनित्यत्वानां त्रयाणां धर्माणा- मेकत्र युगपत्समर्थनम्	२०७	९
प्रागभावस्याभावात्मकत्वनिरासः ...	२०९	१
उत्पादविनाशयोरैकहेतुत्वसमर्थने बौ- द्धान् प्रति	२०९	४

क पत्रे ? पक्षे ?

क पत्रे ? पक्षे ?

तत्र च स्वारम्भकावयवादिप्रक्रियाख-		
ण्डनम्	२०९	१०
कार्यत्वस्याल्पपरिमाणकारणारब्धत्वमत-		
निरासः	२०९	१८
तथापि तयोर्नाभेद इति समर्थनम् ...	२१०	१८
न च सर्वथा भेद एवेति च प्रतिपाद-		
नम्	२११	१
लौकिकेन सुवर्णदृष्टान्तेन तथा समर्थनम्	२११	१८
लोकोत्तरेण दध्यादिद्रवतदृष्टान्तेन तथा		
समर्थनम्	२१२	५

(अथ चतुर्थः परिच्छेदः)

कार्यकारणादीनां वैशेषिकानुसारं सर्वथा		
नानालमाशङ्क्य	२१३	१
दोषं दर्शयन्त्याचार्याः	२१४	८
सर्वथा भेदे द्रव्यादां गुणादिवृत्त्यसंभव-		
दर्शनम्	२१४	१२
वैशेषिकाभिमतसमवायसंबन्धेनापि		
संबन्धासंभव इति समवायं निरस्य		
सामान्यविशेषात्मकत्वसाधनाय तादा-		
त्म्यसिद्धिः	२१५	१
तदन्तरे एवादृष्टकृतः स संबन्ध इति		
मतं निरस्तम्	२१५	१६
सर्वस्य सामान्यविशेषात्मकत्वं पुनः		
साधितम्	२१६	२०
द्रव्यगुणादां कार्यकारणादां च पृथक्त्वे		
एकाश्रयत्वासंभावना	२१७	८
यौगाभिमतसामान्यसमवाययोः स्वरूपं		
खण्डनं च	२१८	८
परस्परतो भिन्नाः परमाणवः सन्ति ते		
च सर्वथा परित्यक्तरूपा इति बौद्ध-		
मतस्य खण्डनम्	२२२	१६
कार्यत्वपरिणामास्वीकारेऽण्वादिसंभवो		
नेति प्रतिपादनम्	२२३	१४
सांख्यानां कार्यकारणयोरनन्यत्वे दूषणम्	२२४	८
कार्यद्रव्यस्यानित्यत्वं परमाण्वादीनां तु		
नित्यत्वमिति वैशेषिकमतनिरासः ...	२२५	१
द्रव्यपर्याययोः स्याद्वादाश्रयेण भेदाभेद-		
समर्थनम्	२२५	११

(अथ पञ्चमः परिच्छेदः)

कार्यकारणादेः स्यादापेक्षिकी सिद्धिः स्याद-		
नापेक्षिकीति प्रतिपादनम्	२३१	१

(अथ षष्ठः परिच्छेदः)

युक्ति एव सर्व साधनीयमागमत एव		
वेति मतस्य खण्डनम्	२३४	६
सर्व युक्त्यागमस्याद्वादेन साधयित्वा आग-		
मलक्षणं चोक्त्वा वेदस्याप्रामाण्यं		
साधितम्	२३६	९
वेदस्यार्पणरूपेयत्वखण्डनम्	२३७	४

(अथ सप्तमः परिच्छेदः)

अन्तरङ्गार्थवाह्यार्थविचारः	२४०	१
अन्तरङ्गं ज्ञानमेव तत्त्वमिति पक्षं संस्था-		
प्य तत्खण्डनम्	२४०	६
ज्ञानस्याद्वैतत्वे तत्साधनाय साध्यसाध-		
नादिभेदासंभवः	२४२	३
वहिरर्थकान्ते दोषदर्शनम्	२४५	१
स्याद्वादेनान्तर्हृदि पदार्थसिद्धिः कृता	२४६	५
जीवसिद्धिः शरीरादिव्यतिरिक्ता कृता		
संज्ञात्वहेतोः	२४८	१४
अत्र चार्वाकबौद्धाशङ्कानामपनोदः ...	२४९	१
संज्ञामात्रस्य भाववाचकत्वमिति साधि-		
तम्	२४९	११
संज्ञात्वमसिद्धं विज्ञानातिरिक्तस्याभावा-		
दिति विज्ञानवादिमतं निरस्य संज्ञा		
वाह्यार्थविशिष्टेति साधिता	२५१	१६
वाह्यार्थं सत्येव शब्दोच्चारणबुद्धिप्रवृत्त्या-		
दिसंभावना दर्शिता	२५२	१
जीवादिवस्तुजातं क भ्रान्तं काभ्रान्तं चेति		
स्याद्वादेन साधितम्	२५४	१८

(अथ अष्टमः परिच्छेदः)

पुण्यपापकर्मबन्धनिदानविचारः ...	२५९	१
विशुद्धिसंक्लेशाविति समर्थनम्	२६०	६

(अथ नवमः परिच्छेदः)

अज्ञानाद्वन्धो, ज्ञानान्मोक्ष इति सांख्य-		
मतं दूषितम्	२६२	१

क्र पत्रे ? पङ्क्तौ ?

क्र पत्रे ? पङ्क्तौ ?

अत्र यागमतं दूषितम्	२६३	२०
अविद्यादेर्वन्ध इति बौद्धमतं दूषितम्	२६४	१०
स्वमतेन बन्धमोक्षव्यवस्था दर्शिता ...	२६५	१८
कर्मणः पौद्गलिकत्वरूपेण समर्थनम् ...	२६६	१४
इच्छाकर्मणोरन्योन्यकारणकत्वसमर्थनम्	२६७	१४
तदन्तरे सर्वस्य परिणामित्वसाधनम्...	२६८	९
सृष्ट्युत्पत्तावीश्वरेच्छाकारणता परिहृता	२६८	२१
ईश्वरस्य कारणत्वपरिहारः	२६९	२०
जीवानां शुद्धाशुद्धत्वसाधनम्...	२७४	१
प्रमाणनयवर्णनप्रकरणम्	२७५	१६
प्रमाणलक्षणं दर्शनसन्निकर्षयोः परिहारश्च	२७५	१८
तत्त्वज्ञानस्य प्रामाण्ये स्याद्वादविरोधमा-		
शङ्क्य तत्परिहारः	२७६	१५
बौद्धं प्रति सविकल्पानुमानयोः प्रामाण्य-		
स्थापनम्	२७७	८
स्मृतेः पृथक्प्रमाणत्वसमर्थनम्	२७९	५
प्रत्यभिज्ञानस्य पृथक्प्रमाणत्वस० ...	२७९	१९
तर्कस्य पृथक्प्रमाणत्वस०	२८०	५
सर्वप्रमाणमेदानां प्रत्यक्षपरोक्षयोरन्तर्द-		
र्शनम्	२८१	१

केवलज्ञानस्य युगपत्सर्वार्थग्राहकत्वं नम-

थितम्	२८१	५
शेषज्ञानानां कमवर्तित्वसमर्थनम् ...	२८१	१८
प्रमाणस्य फलं दर्शितम्	२८२	२१
तत्र केवलज्ञानस्योपेक्ष्य फलमिति सम-		
र्थनम्	२८३	२
मतान्तरनिरासपूर्वं वाक्यलक्षणम् ...	२८४	१५
अनेकान्तस्य स्वरूपप्रतिपादनम् ...	२८६	५
नैगमादिस्वरूपं तत्प्रमेदाश्च	२८७	७
केवलागमयोः समसामर्थ्यप्रतिपादनम्	२८८	६
नय एव हेतुस्तस्य-स्वरूपं, पक्षधर्मत्वा-		
दिहेतुस्वरूपतायां दोषदर्शनं च ...	२८९	१
द्रव्यस्वरूपम्	२९०	७
मिथ्यासम्यगेकान्तयोर्भेदः	२९०	१७
अनेकान्तत्वे जनाप्रवृत्तिमाशङ्क्य तत्समा-		
धत्ते	२९१	३
इतरेषामप्यन्धसर्पविलप्रवेशन्यायेनाने-		
कान्तस्वीकारता दर्शिता, केवलं...		
विधिना प्रतिपेधेन च वस्तुतत्त्वे दोषः	२९२	४
विधेयप्रतिपेधयोः संभवप्रकारः ...	२९३	९
प्रारब्धनिर्वाहतरफलयोरुद्देशः ...	२९४	७

शुद्धिपत्रम् ।

अशुद्धिः-	शुद्धिः	क्र पत्रे ?	क्र पङ्क्तौ ?
प्रतिपादिका-	प्रतिपादिका-	१२	१३
सत्त्वविधानुपप्लान्	सत्त्वविधानानुपप्लान्	१४	८
सफला-	स फला-	२३	१५
प्युक्तम्	प्युक्तम्	२९	१५
जानीया-	जानीया-	४५	१
निह्वः । परस्य	निह्वः परस्य ।	१०१	६
-धशब्दस्य	-धशब्दः	१६८	१३
मात्रशङ्क्य	माशङ्क्य	२१४	७
-सहितान्तत्त्व-	-सहितान्तत्त्व-	२६३	१९
चेस्यश्चर	चेश्चरस्य	२७१	१८
-गप्यागम-	-मप्यागम-	२७५	८



श्रीमद्विद्यानन्दस्वामिविरचिता

अष्टसहस्री ।



श्रीवर्द्धमानमभिवन्ध समन्तभद्रमुद्भूतबोधमहिमानमनिन्द्यवाचम् ।

शास्त्रावताररचितस्तुतिगोचरासमीमांसितं कृतिरलङ्कियते मयास्य ॥ १ ॥

१ ॐ नमः । इह हि खलु पुरा स्वकीयनिरवद्यविद्यासंयमसम्पदा गणधरप्रत्येकबुद्धश्रुतकेवलदशपूर्वाणां सूत्रकृन्महर्षीणां महिमानमात्मसात् कुर्वद्भिर्भगवद्भिर्हमास्वामिपादैराचार्यवर्यैरासूत्रितस्य तत्त्वार्थाधिगमस्य मोक्षशास्त्रस्य गन्धहस्ताख्यं महाभाष्यमुपनिबध्नन्तः स्याद्वादविद्याग्रगुरवः श्रीस्वामिसमन्तभद्राचार्यास्तत्र मङ्गलपुरस्सरस्तवविषयपरमासगुणातिशयपरीक्षामुपक्षिप्तवन्तो देवागमाभिधानस्य प्रवचनतीर्थस्य सृष्टिमापूरयाश्चकिरे । तदनु सकलतार्किकचक्रचूडामणिमरीचिमेचकितचरणनखकिरणो भगवान् भट्टाकलङ्कदेवस्तदेतस्याष्टशत्याख्येन भाष्येणोन्मेषमकार्षात् । तदेवं महाभागैस्तार्किकाकैरुपज्ञातां श्रीमता वादीभसिंहेनोपललितामासमीमांसामलंचिकीर्षवः स्याद्वादोद्भासितसत्यवाक्यसरां गिरां चातुरीमाविर्भावयन्तः प्रतिज्ञाश्लोकमाहुः “ श्रीवर्द्धमानमित्यादि ” अस्यार्थः ।— अलङ्कियते विभूष्यते । केन ? मया विद्यानन्दसूरिणा । अनेनालङ्कारस्य महत्त्वमुद्योतितम् । का ? कृतिः सन्दर्भः । किरूपा ? शास्त्रावताररचितस्तुतिगोचरासमीमांसितम् । विशेष्यविशेषणयोरविच्छिन्नत्वादयं निर्देशो यथा ।—रमणीरत्नमुर्वशीति । कस्य ? अस्य स्वामिसमन्तभद्राचार्यस्य । माहात्म्यमावेदितम् । श्रीवर्द्धमानः समन्तभद्रः सूरिरनिन्द्यवागित्येतन्नितयस्यानन्तरोक्तस्याख्येननेन परिग्रहप्राप्तावपि सूरैरेव परिगृहीतिः कृतेरनेनैव प्रत्यासत्तिप्रकर्षयोगात् । किं कृत्वा ? प्रागभिवन्ध अभितः समन्तान्मनसा वचसा वपुषा च वन्दित्वा । अनेन नमस्कृतावास्तिक्यस्यास्तित्वमादर्शितम् । कम ? श्रीवर्द्धमानम् । अयं समन्तादहं प्रवृद्धं मानं केवलज्ञानं यस्यासौ तथोक्तः । श्रिया समवसरणादिलक्षणया परमार्हन्त्यलक्ष्म्या लक्षितो वर्द्धमानः श्रीवर्द्धमानः परमजिनेश्वरसमुदयस्तम् । अर्थसमुदयस्यार्थः कथम् ? अव समन्तादहं परमातिशयप्राप्तं मानं केवलज्ञानं यस्यासौ वर्द्धमानः । अवाप्योरलोप इत्यवशब्दस्याकारलोपः । श्रिया बहिरङ्गया चान्तरङ्गया समवसरणानन्तचतुष्टयलक्षणया चोपलक्षितो वर्द्धमानः श्रीवर्द्धमानोऽर्हत्समुदय इति व्युत्पत्तेः । अनेन परमार्हतां समुदयमिति वृत्तिकारोक्तप्रतिज्ञाश्लोकमनस्कृतौ विशेष्यमुपात्तम् । कथम्भूतम् ? समन्तभद्रम् । समन्ताद्भद्राणि शतमखशताभिवन्दितानि गर्भावतरणमहिमादिकल्याणानि यस्य तम् । अनेनाखिलैरिन्द्रादिभिर्वन्दितमिति विशेषणमुपगृहीतम् । भूयः कथम्भूतम् ? उद्भूतः प्रसिद्धो बोधस्य महिमा वस्तुयाथात्म्यप्रकाशनसामर्थ्यलक्षणो यस्य तम् । अनेनाऽचलज्योतिर्ज्वलत्केवलालोकालोकितलोकालोकमिति विशेषणं स्वीकृतम् । अचलैर्निर्वाधैर्ज्योतिर्भिर्निर्भासैर्ज्वलता दीप्यमानेन केवलालोकेन केवलदर्शनेनालोकितौ लोकालोकौ येन तमिति प्रतिपादनात् । भूयोपि कथम्भूतम् ? अनिन्द्यवाचम् । अनिन्द्यानेकान्तनीतिगङ्गाप्रवाहावगाहिनी वाग् वाणी यस्य तम् । अनेनोद्दीपीकृतधर्मतीर्थमिति विशेषणमात्मिकृतम् । उद्दीपीकृतं धर्मप्रतिपादकं तीर्थं शास्त्रं येनेति व्युत्पादनात् । भगवान् श्रीवर्द्धमानः कल्याणसम्पदाशंसिनामभिवन्धः सकलकल्याणसम्पदभिरामत्वात् । यथा सकललक्ष्मीसम्पदभिरामः सार्वभौमो लक्ष्मीसम्पदाशंसिनामिति स्वभावलिङ्गजनितमनुमानम् । सकलकल्याणसम्पदभिरामोऽयमुद्भूतबोधमहिमत्वादिति कारणसहचरलिङ्गजनितं केवलज्ञानोदयसहभाविनस्तीर्थकरपुण्योदयात् सकलकल्याणाभिरामपरमार्हन्त्यलक्ष्मीसम्पत्संयुतैः सर्वत्रोद्भूतमहिमायं तत्र युक्तिशास्त्राविरोधिवाक्त्वात् । यथैवागदङ्कारकर्मणि युक्तिशास्त्राविरोधिवाग्भिरामपरमार्हन्त्यलक्ष्मीसम्पत्संयुतैः सर्वत्रोद्भूतमहिमेति कार्यलिङ्गजनितं महीयसां वचनातिशयस्य प्रज्ञातिशयनिबन्धनत्वादिति । एवमुत्तरत्र व्याख्याद्वयेपि यथासम्भवं हेतूपन्यासः प्रतिपत्तव्यः ।

अथवा अभिवन्ध । कम ? समन्तभद्रं समन्तभद्राचार्यम् । कीदृशम् ? श्रीवर्द्धमानं श्रिया निखिलविद्यालङ्कारनिरवद्यस्याद्वादविद्याविभवाधिपत्यलक्षणया लक्ष्म्या वर्द्धमानमेधमानम् । साक्षात्कृतसंकलवाङ्मयत्वेन समस्तविद्याविदां परमैश्वर्यमातिष्ठ-

श्रेयः श्रीवर्द्धमानस्य परमजिनेश्वरसमुदयस्य समन्तभद्रस्य तदमलवाचश्च संस्तवनेमाप्तमीमांसितस्याल-
ङ्करणे तदाश्रयत्वादन्यतमासम्भवे तदघटनात् । तद्वृत्तिकारैरपि तत एवोद्दीपीकृतेत्यादिना तत्संस्तवन-
विधानात् । देवागमेत्यादिमङ्गलपुरस्सरस्तवविषयपरमाप्तगुणातिशयपरीक्षामुपक्षिप्तैव सैव श्रद्धागुणज्ञता-
लक्षणं प्रयोजनमाक्षिप्तं लक्ष्यते । तदन्यतरापार्थेऽर्थस्यानुपपत्तेः । शौचन्यायानुसारितया तथैवोपन्यासात् ।
इत्यनेन ग्रन्थकारस्य श्रद्धागुणज्ञतालक्षणे प्रयोजने शौचारम्भस्तवविषयाप्तगुणातिशयपरीक्षोपक्षेपस्य सौधन-

मानस्य स्याद्वादविद्याग्रगुरोर्महासुनेः श्रीवर्द्धमानतायां विवादाभावात् । भूयः कीदृशम् ? उद्भूतबोधमहिमानम् । उद्भूतो
बोधस्य महिमा भव्यानां कलिकालेप्यकलङ्कभावाविर्भावाय स्याद्वादतत्त्वसमर्थने पटिमा यस्य तम् । भूयोपि कीदृशम् ?
अनिन्द्यवाचम् । अनिन्द्या सप्तभङ्गीसमालिङ्गिता वागाप्तमीमांसास्तुतिर्यस्य तम् । अनेन स्याद्वादविद्याधिपत्यं भव्याकलङ्क-
भावाविर्भावनावैदग्ध्यं तीर्थप्रभावनाप्रागल्भ्यमिति विशेषणत्रयेण तीर्थमित्येतदादौ कृत्वैत्येतदन्ते वृत्तांशे वाक्यत्रयोपदर्शितं
सूरेर्विशेषणत्रयं संबोधितम् । तत्राद्येन विशेषणेन सर्वपदार्थतत्त्वविषयस्याद्वादपुण्योदधेरुद्धृत्यैतद्वाक्यमाश्लिष्टं भगवानय-
माचार्यः स्याद्वादविद्याविभवाधिपतिस्तद्विद्यामहोदधेरुद्धृत्य प्रकरणमारचयितृत्वात् । यथा सकलश्रुतविद्यामहोदधेरुद्धृ-
त्योत्तराध्ययनप्रकरणमारचयन् भद्रबाहुस्तद्विद्याविभवाधिपतिरित्युपपादनात् । द्वितीयेन भव्यानामकलङ्कभावकृतये काले
कलाविलेखितदिष्टं स्पृष्टम् । तृतीयेन तीर्थं प्राभावीत्येतदुपक्षिप्तमिति । विशेष्यं तु प्रसिद्धमेव ।

अथवाभिवन्द्य । कम ? अनिन्द्यवाचम् । अनिन्द्या प्रमाणावाधा पूर्वापरविरोधविधुरा वागव्याहृतिर्यस्मिन्नसावनिन्द्यवाक्
प्रस्तुतत्वात् समन्तभद्राचार्यकृतिराप्तमीमांसास्तवस्तम् । अनेन गामिति विशेष्यमालिङ्गितम् । कीदृशम् ? श्रीवर्द्धमानम् ।
श्रिया नानाभङ्गीभावसुब्यक्तमूर्त्या स्यात्कारलक्ष्म्या वर्द्धमानमभ्युदयमानम् । अनेन सप्तभङ्गीविधिमिति विशेषणमुपगूढम् ।
भूयः कीदृशम् ? समन्तभद्रं समन्तात्सर्वतो भद्रं सहृदयहृदयाल्हादितत्त्वागमसुधासारनिष्यन्दिसूक्तिरमणीयमिति यावत् ।
अनेन स्याद्वादामृतगमिणीमिति विशेषणं परिरब्धम् । अनेकान्ततत्त्वाकलनात्मना पीयूषेण सान्तस्सारमिति गोशब्दस्य
धेन्वर्थवृत्तितामभिसमीक्ष्य प्रतिपादनात् । भूयोपि कीदृशम् ? उद्भूतबोधमहिमानम् । उद्भूतो बोधस्यानेकान्ततत्त्वप्रकाशस्य
महिमा दुरितैकान्तवादतमस्काण्डखण्डने प्रचण्डिमा यस्माद्विनेयानां तम् । अनेन प्रतिहृतैकान्तान्धकारोदयामिति विशेषणं
परिप्लव्यम् । गोशब्दस्य दीप्त्यर्थविषयतामाकलय्य निवेदनात् । शास्त्रं तत्त्वार्थसूत्रं तस्यावतारः प्रारम्भस्तस्मिन् रचिता यासौ
स्तुति "मोक्षमार्गस्य नेतारं कर्मभृतां भेत्तारं"मित्यादिस्तस्या गोचरो विषयोसाचाप्तस्तस्य मीमांसितं या । अस्मिन् श्लोके
पूर्वाद्धेन भाष्यादिपद्यद्वयार्थः उत्तराद्धेन प्रथमभाष्यार्थश्च सङ्गृहीतः समस्तः । सूत्रार्थो वर्ण्यते यत्र वाक्यैः सूत्रानुगा-
मिभिः । स्वपदानि च वर्ण्यन्ते भाष्यं भाष्यविदो विदुः ।

१ ननु चेष्टदेवतामिष्टुल्यैव सर्वेपि शास्त्रकृतः शास्त्रमुपक्रमन्ते न पुनःस्तुत्यस्तोत्रस्तुतीस्तत्रयस्तोत्रमिदं शास्त्रादौ भगवता
सूचितं कथं सौन्दर्यमास्कन्दतीत्याशङ्कयामाह श्रेयं इत्यादि । २ इदं साध्यम् । अनेन श्लोकवर्त्यभिवन्द्यशब्दः संस्तवनार्थ एव
न तु प्रणमनार्थ इति प्रकाशितः (तम्) । अनेनोपकारकरणार्थं स्तुत्यादित्रयसंस्तवनं कृतमिति प्रकाशितं श्रेयोमार्गस्य
संसिद्धिरित्यादौ तथैव श्रवणात् । अतएव तदाश्रयत्वात्तदन्यतमासम्भवे तदघटनात् अनेन सम्मितिर्दर्शिता भाष्यादिप-
द्यद्वयस्याभिप्रायश्च सूचितः, भाष्यानुसारेणैवालङ्कारः क्रियते इति च प्रकाशितः (तम्) । ३ पक्षः । ४ ननु चास्यालङ्करणस्य
स्तुत्यस्तोत्रस्तुतिनिमित्तकत्वेपि तत्र तत्रयस्तोत्रेण श्रेयसा भाव्यमिति कोयं नियम इत्याशङ्कयामाह तद्वृत्तिकारैरपीत्यादि ।
भट्टाकलङ्कदेवैः । ५ नन्वस्य भगवतः समन्तभद्रस्य समन्तभद्रादयस्त्रिस्तस्य एव कृतयः श्रूयन्ते न तु शास्त्रावताररचितस्तुतिगो-
चराप्तमीमांसितं नाम कृतिस्तस्मात्कथमियं प्रतिज्ञा सुघटनामटतीत्युक्ते वक्ति देवागमेत्यादि । मोक्षमार्गस्य नेतारमित्यादि ।
६ स्त्रीकुर्वता समन्तभद्रस्वामिना । ७ स्वस्य समन्तभद्रस्य । ८ प्रेरकत्वं वाऽऽराध्यत्वेन ज्ञानं भक्तिस्तत्रात्यन्तमनुरागः श्रद्धा ।
९ कटाक्षिसंसूचितमित्यर्थः । प्रतिज्ञातम् । स्त्रीकृतम् । सामर्थ्येनोपपन्नम् । सङ्गृहीतम् । १० (यतः) प्रयोजनाभावे शास्त्रकरणं
न स्यात् । ११ तयोः श्रद्धागुणज्ञतयोर्मध्ये एकस्याभावे । १२ परीक्षालक्षणस्य । देवागमस्तवस्य । १३ प्रयोजनानुसारेण
शास्त्रकरणं घटते । १४ अनुपपत्तिः कुत इत्याह पूर्वशास्त्रानुसारितया । १५ ग्रन्थकारस्य तत्त्वार्थशास्त्रप्रसिद्धानुसारित्वेन
स्वोपकान्तत्वस्वरुचिविरचितत्वपरिहारलक्षणप्रयोजनेन मङ्गलपुरस्सरस्तवविषयेत्यादिप्रकारेणैवोपन्यासात् । अन्यथानुपप-
त्तिप्रकारेण परीक्षात्वेन वा । १६ वृत्तिग्रन्थेन । १७ ग्रन्थकारः पक्षः । १८ प्रेरकत्वे । १९ मोक्षमार्गस्येत्यादि । २० मोक्ष-
मार्गप्रणेतृत्वादि । २१ विरुद्धनानागुक्तिप्रावृत्य (घटमानयोश्च) दौर्बल्यावधारणाय प्रवर्तमानो विचारः परीक्षा । सा
खत्वेवं चेदेवं स्यादेवं चेदेवं स्यादेवं चेदेवं न स्यादित्येवं प्रवर्तते । २२ स्वीकारस्य । २३ श्रद्धागुणज्ञतालक्षणं प्रयोजनं
पक्षः धर्मित्वं समन्तभद्राचार्यस्यास्ति । आप्तगुणातिशयपरीक्षोपक्षेपान्यथानुपपत्तेः ।

त्वसमर्थनात् । शास्त्रावताररचितस्तुतिगोचरासमीमांसितमिदं शास्त्रं देवागमाभिधानमिति निर्णयः । मैङ्गल-
पुरस्सरस्तवो हि शास्त्रावताररचितस्तुतिरुच्यते । मङ्गलं पुरस्सरमस्येति मङ्गलपुरस्सरः शास्त्रावतारकाल-
स्तत्र रचितः स्तवो मङ्गलपुरस्सरस्तवः इति व्याख्यानात् । तद्विषयो यः परमाप्तस्तद्गुणातिशयपरीक्षा तद्वि-
षयासमीमांसितमेवोक्तम् । तदेवं निश्श्रेयसशास्त्रस्यादौ तन्निबन्धनतया मङ्गलार्थतया च मुनिभिः संस्तु-
तेन निरतिशयगुणेन भगवताप्तेन श्रेयोमार्गमात्महितमिच्छतां संन्यग्मिथ्योपदेशार्थविशेषप्रतिपत्त्यर्थमाप्त-
मीमांसां विदधीनाः, श्रद्धागुणज्ञताभ्यां प्रयुक्तमनसः, कस्माद् देवागमादिविभूतितोऽहं महान्नाभिर्भूत इति
स्फुटं पृष्टौ इव स्वामिसमन्तभद्राचार्याः प्राहुः—

देवागमनभोयानचामरादिविभूतयः॥ मायाविष्वपि दृश्यन्ते नातर्स्त्वमसि 'नो महान्॥१॥ इति

देवागमादीनामादिशब्देन प्रत्येकमभिसम्बन्धनाद्देवागमादयो नभोयानादर्थश्चामरादर्थश्च विभूतयः
परिगृह्यन्ते ताश्च भगवतीव मायाविष्वपि मण्करिप्रभृतिषु दृश्यन्ते इति तद्वत्तया भगवन्नोस्माकं परीक्षाप्र-
धानानां महान्न स्तुत्योसि । आज्ञाप्रधानो हि त्रिदशादिकं परमेष्ठिनः परमात्मचिन्हं प्रतिपद्येरन् नासदाद-
यस्तादृशो मायाविष्वपि भावादित्यौगमार्थयोयं स्तवः । श्रेयोमार्गस्य प्रणेता भगवान् स्तुत्यो महान् देवाग-
मनभोयानचामरादिविभूतिमत्त्वाद्यन्यथानुपपत्तेरिति हेतोरप्यागमाश्रयत्वात् । तस्य च प्रतिवादिनः
प्रमाणत्वेनासिद्धेः तदागमप्रामाण्यवादिनामपि विपक्षवृत्तितया गमकत्वायोगात् । तदागमादेव हेतोर्विपक्ष-
वृत्तित्वप्रसिद्धेः । परमार्थपथप्रस्थायियथोदितविभूतिमत्त्वस्य हेतोर्मार्गोपदेशिततद्विभूतिमद्विर्मायाविभिर्न व्य-

१ अर्थस्यानुभवगम्यस्य परीक्षाविशेषस्य गुणातिशयपरीक्षोपक्षिप्तस्यास्यैव तावद्देवागमाभिधानमिति निर्णयः । कथमिति चेदु-
च्यते । अस्य देवागमत्वाभिर्णये ग्रन्थकारस्य श्रद्धागुणज्ञतालक्षणे प्रयोजने साध्ये साधनमिदं न भवत्येव स्वरूपासिद्धत्वात् ।
कथमिति चेद्देवागममन्तरेणान्यस्य मोक्षशास्त्रारम्भरचित“मोक्षमार्गस्य नेतार”मित्यादिस्तवनविषयासगुणातिशयपरीक्षारूपायाः
समन्तभद्राचार्यकृतेः सर्वथाप्यसम्भवात् । निश्श्रेयसपूर्वोक्तशास्त्रशब्दस्यार्थोयम् । २ एतच्च विभावयति । ३ नन्वेवमपि
शास्त्रारम्भस्तवविषयपरमात्मगुणातिशयपरीक्षैव देवागमाभिधानं लब्धुमर्हति देवागमेत्यादिमङ्गलपुरस्सरस्तवविषयपरमात्म-
गुणातिशयपरीक्षामित्यनेन तयोरेकत्वेनाभिधानात्, न पुनः शास्त्रावताररचितस्तुतिगोचरासमीमांसितं देवागमाभिधानं
लब्धुमर्हति । ततः कथमिदमुक्तम्—शास्त्रावताररचितस्तुतिगोचरासमीमांसितमिदं शास्त्रं । देवागमाभिधानमित्युक्ते तद्गुणा-
तिशयपरीक्षातदासमीमांसितयोरेकत्वे साधिते तदासमीमांसितमपि देवागमाभिधानं भविष्यत्येवेति स्वीकृत्य तयोरेकत्व-
समर्थनार्थमाह ।—मङ्गलपुरस्सरेत्यादि । ४ मोक्षमार्गप्रणेतृत्वादि । ५ ननु च मीमांसितं, परीक्षा, विचार इत्यनर्था-
न्तरं तच्च वादिप्रतिवादिभ्यां भवितव्यम् । तथा च सति समन्तभद्राचार्यस्य महावादिनः प्रतिवादी न कश्चिन्मनुष्यमात्रः
सम्भवत्येव (अवदुतटमटति क्षटिति स्फुटतटवाचाटधूर्जटेर्जिह्वा । वादिनि समन्तभद्रे कान्येषां संकथा तत्र) ततः
कथमासमीमांसाविधानमुपपद्यते इति मृष्टः सन्नाचष्टे तदेवमित्यादि । तदेवमुक्तन्यायेनेत्यर्थः । ६ तत्त्वार्थसूत्रस्य ।
७ मोक्षनिमित्तं मङ्गलनिमित्तमाचार्याः शास्त्रं कुर्वन्ति । ८ उमास्वामिपदादैः गृह्यपिच्छाचार्यापरनामधेयैः “आचार्यः कु-
न्दकुन्दाख्यो ऋक्षग्रीवो महामतिः । एलाचार्यो गृह्यपिच्छः पद्मनन्दी वितन्यते”॥१॥ “तत्त्वार्थसूत्रकर्तृत्वात्प्रकटीकृतसन्मतः ।
उमास्वामिपदाचार्यो मिथ्यात्वतिमिरांशुमान् ॥ २ ॥ (टिप्पण्यन्तरम्) । ९ विनेयानाम् । १० यसः (द्वन्द्वसमासः) ।
११ अर्थविशेषप्रतिपत्त्यर्थं शास्त्रन्यायानुसारितया तथैवोपन्यासादिति पूर्वोक्तभाष्यांशविवरणमिदम् । एवं यथायोग्यं ज्ञातव्यम् ।
१२ कुर्वाणाः समन्तभद्राचार्याः । १३ जिनः, परमेष्ठी । १४ तत्त्वार्थसूत्रकारैः । १५ मोक्षमार्गस्य नेता कर्मभूयतां भेत्ता
विश्वतत्त्वानां ज्ञातेति विशेषणत्रयेणाह स्तुतः सूत्रकृता भो समन्तभद्राचार्या देवागमादिविभूत्या त्वं महानिति कुतोहं नाभिष्टुत
इति पृष्टा इव । १६ इति हेतोः । अथवा देवागमादिविभूतितः । १७ वर्द्धमानः । १८ अस्माकं परीक्षाप्रधानानां समन्तभ-
द्रादीनाम् । १९ चक्रवर्त्यागमादि । २० चतुरास्यत्वादि । २१ सुरपुष्पवृष्ट्यादि । २२ परीक्षाप्रधानानां स्तुत्यो नासीत्यादि
भावयति । २३ आज्ञावशवर्तिनः । २४ देवागमादिचिन्हस्य । २५ इति हेतोः । २६ देवागमादिविभूतितत्त्वं महानित्ययम् ।
२७ महत्त्वाभावे । २८ जैनागमसत्यवादिनां स्याद्वादिनामपि विपक्षेण मण्करिप्रभृतिषु प्रवर्त्तमानत्वाद्धेतोः साधकत्वासम्भ-
वात् । २९ माययोपदर्शिताश्च तास्तद्विभूतयो देवागमादिविभूतयस्तास्सन्ति येषां मायाविनां ते मायोपदर्शिततद्विभूतिमन्तस्तैः ।

मिचारः सत्यधूमवत्त्वादेः पावकादौ साध्ये स्वमोपलब्धधूमादिमता देशादिनानैकान्तिकत्वप्रसङ्गात् सर्वा-
नुमानोच्छेदात् । इति चेत् तर्हि मा भूदस्य हेतोर्व्यभिचारः पारमार्थिक्यः पुरन्दरभेरीनिनादादिकृतप्रतिधा-
तागोचरचारिण्यो यथोदितविभूतयस्तीर्थकरे भगवति त्वयि तादृश्योमायाविष्वपि नेत्येतत्स्वं महानस्माकम-
सीति व्याख्यानाङ्गन्थविरोधाभावादिति कश्चित्, सोपि कुतः प्रमाणात्प्रकृतहेतुं विपक्षासम्भविनं प्रतीयार्तं ?
न तावत्प्रत्यक्षादनुमानाद्वा तस्य तद्विषयत्वात् । नाप्यागमादसिद्धप्रामाण्यात्तत्प्रतिपत्तिरतिप्रसङ्गात् । प्रमाणतः
सिद्धप्रामाण्यादागमात्तत्प्रतिपत्तौ ततः साध्यप्रतिपत्तिरेवास्तु परम्परापरिश्रमपरिहारश्चैवं प्रतिपत्तुः स्यात् ।
ततः सूक्तं सर्वथा नातो हेतोस्त्वमसि नो महांस्तस्यागमाश्रयत्वादिति । तर्हन्तरङ्गवहिरङ्गविग्रहादिमहोदये-
नान्यजनातिशयािना संत्येन स्तोतव्योहं महानिति भगवत्पर्यनुयोगे सतीव प्राहुः ।—

अध्यात्मं बहिरप्येष विग्रहादिमहोदयः । दिव्यः सत्यो दिवौकस्स्वयंस्ति रागादिमत्सु सः ॥२॥

आत्मानमधिश्रित्य वर्त्तमानोऽध्यात्ममन्तरङ्गो विग्रहादिमहोदयः शश्वन्निःस्रेदत्वादिः परानपेक्षत्वात् ।
ततो बहिर्गन्धोदकवृष्टादिर्वहिरङ्गो देवोपनीतत्वात् । स च सत्यो मायाविष्वसत्वात् । दिव्यश्च मनुजेन्द्रा-
णीमप्यभावात् । स एष बहिरन्तःशरीरादिमहोदयोपि पूरणादिष्वसम्भवी व्यभिचारी स्वर्गिषु भावादक्षी-
णकपायेषु । ततोपि न भवान् परमात्मेति स्तुयते । अथ यादृशो घातिक्षयजः स भगवति न
तादृशो देवेषु येनैकैकान्तिकः स्यात् । दिवौकस्स्वयंस्ति रागादिमत्सु स नैवास्तीति व्याख्यानादभिधीयते
तथाप्यागमाश्रयत्वादहेतुः पूर्ववत् । ननु प्रमाणसंग्रहवादिनां प्रमाणप्रसिद्धप्रामाण्यादागमात्साध्यसिद्धावपि
तत्प्रसिद्धसाधनजनितानुमानात्पुनस्तत्प्रतिपत्तिरविरुद्धेवेति चेन्न, उपयोगविशेषस्याभावे प्रमाणसंग्रहस्यान-
भ्युपगमात् । सति हि प्रतिपत्तुरुपयोगविशेषे देशादिविशेषसमर्थानादागमात्प्रतिपत्तमपि हिरण्यरेतसं स
पुनरनुमानात्प्रतिपत्तितं । तत्प्रतिबद्धधूमादिसाक्षात्करणात्प्रतिपत्तिविशेषघटनात् पुनस्तमेव प्रत्यक्षतो
वुमुत्सते । तत्करणसम्बन्धात्तद्विशेषप्रतिभासिसिद्धेः । न चैवमागमात्रगम्ये साध्ये साधने च तत्प्रतिप-

१ अत्राह कश्चित्समतवर्त्ता हि समन्तमन्त्राचार्या मायाविभिः कृत्वास्य हेतोर्व्यभिचारो नास्ति तदेव सत्यधूमवत्त्वादेरित्या-
दिना दर्शयति । २ देवागमादिमत्स्यस्य । ३ विनाश । ४ मायाविषु तादृश्यो विभूतयो न दृश्यन्ते । ५ इति हेतोः ।
६ देवागमादिश्लोकस्यैवं व्याख्यानादित्यर्थः । ७ व्यभिचाराभावे देवागमेत्यादिग्रन्थविरोध इत्यत आह ग्रन्थविरोधाभावात् ।
८ तदस्यः समतवर्त्ता पृच्छति । ९ देवागमादिहेतुम् । १० मष्करिष्वसम्भविनम् । ११ निर्धोयात् । १२ विभूतिमत्त्वादिहेतोः ।
१३ तयोः प्रत्यक्षानुमानयोरगोचरत्वात् । प्रत्यक्षान्वाभरादिविभूतिर्न दृश्यते नाप्यनुमानेन हेतोरसिद्धेरिति प्रत्यक्षानुमानाभ्यां
हेतुरयं गोचरो न । १४ असिद्धप्रमाणत्वादागमात्तस्य हेतोः परिहानं चेत्तदातिप्रसङ्गः । १५ अयमागमो धर्मा प्रमाणं
भूयितुमर्हति पूर्वापरविरोधरहितत्वादित्यनुमानात् प्रमाणात् । १६ महानिति । १७ आगमादेनुप्रतिपत्तिः साध्यसिद्धिरिति
परम्परापरिश्रमस्यपरिहारः । १८ आगमात्साध्यप्रतिपत्तिप्रकारेण । १९ निर्विशेषे सति विशेषव्याख्यानद्वयस्यागमाश्रितत्वं
यतः । २० मष्करिपूराद्यन्यजनेभ्योतिशयवता । २१ परमार्थभूतेन । २२ अहं पक्षः महान् भवामीति साध्यो धर्मः अन्तरङ्ग-
वहिरङ्गविग्रहादिमहोदयसद्भावाव्यानुपपत्तः । २३ प्रश्ने । २४ अक्षीणकपायेषु देवेषु । २५ वर्त्तते यस्मात्तत्सात्त्वं महान् ।
अथवा किमस्तीति काकुः नास्तीत्यर्थः । अतस्त्वं महानस्माकमसीत्यभिप्रायो भगवतः । २६ आदिशब्दान्मोहद्वेषमदाहङ्काराणां
ग्रहणम् । २७ मन्त्राद्यनपेक्षत्वात् । २८ चक्रवर्त्यादीनाम् । २९ हेतोर्व्यभिचारित्वात् । ३० यदि आह समतवर्त्ता ।
३१ विग्रहादिमहोदयः । ३२ न केनापि । ३३ किमस्तीति काकुः नास्तीत्यर्थः । ३४ सोपि प्रकृतहेतुं विपक्षासम्भविनं कुत
प्रतीयादित्यादिसम्बन्धनीयम् । ३५ बहूनां प्रमाणानामेकस्मिन्प्रश्ने प्रवृत्तिः प्रमाणसम्भवः । जनानाम् । ३६ महत्ता ।
३७ परिच्छति । ३८ कालस्यम् । ३९ निर्णयात् । ४० पुनः स प्रतिपत्ता तं हिरण्यरेतसं साक्षाद्बोद्धुमिच्छति । कस्मात् ?
अग्निनेत्रेन्द्रियसंयोगात्साध्यविशेषप्रतिभासः सिद्धयति यतः । ४१ इन्द्रियेण । ४२ पिङ्गमायुराकारः । ४३ विशेषप्रतिभास-
सिद्धेरिति वा पाठः । ४४ अग्निप्रकारेण । ४५ प्रमाणसंग्रहेन तस्य साध्यस्य परिहानविशेषो नास्ति ।

त्तिविशेषोस्तीति किमकारणमत्र प्रमाणसंश्लेषोभ्युपगम्यते । प्रत्यक्षनिश्चितेऽग्नौ धूमे च तदभ्युपगमप्रसङ्गात् । सर्वथा विशेषाभावात् । ततो देवागमनभोयानचामरादिविभूतिभिरिवान्तरङ्गवहिरङ्गविग्रहादिमहोदयेनापि न स्तोत्रं भगवान् परमात्माहति । तर्हि तीर्थकृत्सम्प्रदायेन स्तुत्योर्हं महानिति भगवदाक्षेपप्रवृत्ताविव साक्षादाहुः—

तीर्थकृत्समयांनां च परस्परविरोधतः । सर्वेषामाम्पत्तां नास्ति कश्चिदेव भवेद्गुरुः ॥ ३ ॥

इति भगवतो महत्त्वे साध्ये तीर्थकरत्वं साधनं कुतः प्रमाणात् सिद्धम् ? न तावदध्यक्षात्तस्य तदेविषयत्वात्साध्यवत् । नाप्यनुमानात्तदविनाभाविलिङ्गाभावात् । समयोत्पत्तिरिति चेत् पूर्ववदागमाश्रयत्वादगमकत्वमस्य व्यभिचारश्च । न हि तीर्थकरत्वमाप्ततां साधयति—शकादिष्वसम्भवि सुगतादौ दर्शनात् । यैर्वै हि भगवति तीर्थकरत्वसमयोस्ति तथा सुगतादिष्वपि । सुगतंस्तीर्थकरः, कपिलस्तीर्थकर इत्यादिसमयाः सन्तीति सर्वे महान्तः स्तुत्याः स्युः । न च सर्वे सर्वदर्शिनः परस्परविरुद्धसमयाभिधायिनः । तदुक्तम् ।—“सुगतो यदि सर्वज्ञो कपिलो नेति का प्रमा । तावुमौ यदि सर्वज्ञौ मतभेदः कथं तयो”रिति । ततोऽनैकान्तिको हेतुस्तीर्थकरत्वाख्यो न कस्यचिन्महत्त्वं साधयतीति कश्चिदेव गुरुर्महान् भवेत् ? नैव भवेदित्यायतम् । अत एव न कश्चित्पुरुषः सर्वज्ञः स्तुत्यः श्रेयोर्थिनां श्रुतेरेव श्रेयःसाधनोपदेशप्रसिद्धेरित्यपरैः । तं प्रत्यपीयमेव कारिका योज्या । तीर्थं कृन्तन्तीति तीर्थकृतो मीमांसकाः सर्वज्ञागमनिराकरणवादिवात् । तेषां समर्थ्यास्तीर्थकृत्समयास्तीर्थच्छेदसम्प्रदाया भावनादिर्वाक्यार्थप्रवादा इत्यर्थः । तेषां च परस्परविरोधादाप्तता संवादकर्ता, नास्तीति कश्चिदेव सम्प्रदायो भवेद्गुरुः संवादको नैव भवेदिति व्याख्यानात् । तदेवं वक्तव्यम् ।—भावना यदि वाक्यार्थो ^३नियोगो नेति का प्रमा । तावुमौ यदि वाक्यार्थो हतौ भट्टप्रभाकराविति । कार्यर्थे चोदनाज्ञानं स्वरूपे किन्तु तत्प्रमा । द्वयोश्चेद्वन्तौ नष्टौ भट्टवेदान्तवादिनाविति । ननु च भावनावाक्यार्थ इति सम्प्रदायः श्रेयान्, नियोगे वाधकसद्भावात् । नियुक्तोहमनेनाग्निष्टोमादिवाक्येनेति निरवशेषो योगो हि नियोगस्तत्र मनागप्ययोगैस्य सम्भवाभा-

१ किमिति किमर्थम् । २ कारणं विना । ३ साध्ये । ४ अग्नौ धूमे च प्रत्यक्षं निश्चिते सति तस्य प्रमाणसंश्लेषस्याङ्गीकारप्रसङ्गो घटते । ५ दिवौकस्त्वस्यसम्भाविना आगमेन । ६ प्रश्नप्रवृत्तौ सत्याम् । ७ तीर्थं परमागमलक्षणं कुर्वन्ति ये ते तीर्थकृतो जैनव्यतिरिक्तादिनः कपिलादयस्तेषां समया आगमास्तेषाम् । ८ स्वकीयस्वकीयभिन्नाभिप्रायेण । ९ मीमांसक, सांख्य, सांगत, नैयायिक, चार्वाक, तत्त्वोपप्लववादि, योग, ब्रह्माद्वैतवादि, पुरुषाद्वैतवादि, चित्राद्वैतवादि, शब्दाद्वैतवादि, ज्ञानाद्वैतवादिप्रमुखाणां वादिनामेकान्तमतश्रयिणाम् । १० यथाभूतार्थोपदेष्टृत्वम् । ११ परमतापेक्षया कांक्षा व्याख्यानं, कश्चित्किं गुरुर्मवेदपितु न कश्चिद्गुरुर्मवेदिति । जैनमतापेक्षयायमर्थो ग्राह्योऽस्याः कारिकायाः, कः परमात्मा चिदेवाहं केवल्येवाप्तो भवेन्नान्यः । भवं यन्ति ये ते भवेतः संसारिणस्तेषां गुरुर्मवेद्गुरुरित्येकपदं ज्ञेयम् । चार्वाकमते बृहस्पतेर्ग्रहणं ज्ञेयम् । १२ प्रत्यक्षागोचरत्वात् । १३ भगवान् धर्मा महान् भवतीति साध्यस्तीर्थकरत्वान्यथानुपपत्तेरिति हेतुः । यो महात्मा भवति स तीर्थकरो न भवति यथा रथ्यापुरुषः तीर्थकरश्चासौ तस्माद् महान् भवतीति । १४ आगमात् । १५ व्यभिचारमेव भावयति । १६ एतन्नास्तीत्युक्ते आह । १७ आशङ्क्य । १८ कुमारिलेन । १९ सर्वथा क्षणिकं, सर्वथा नित्यमित्यादि । २० पुंसः । २१ यत एवं तत्तस्तीर्थकरत्वनामा हेतुर्व्यभिचारी सन् कस्यचित् सुगतादेर्महत्त्वं न साधयति । २२ सर्वेषां तीर्थकरत्वप्रतिपादकत्वमस्ति यतः । २३ श्रेयोर्थिनां कथं श्रेय इत्युक्ते आह ‘वेदात्’ । २४ मीमांसकः । २५ सर्वज्ञप्रतिपादक । २६ उपदेशाः । २७ आदिशब्देन विधिनियोगौ । २८ संवादकताप्रेरणांलक्षणभावनाज्ञानम् । २९ संवादकता नास्ति यतः । ३० भावनारूपे । ३१ नियुक्तोहमित्याकृतं यस्माद्भवति स एव नियोग इत्यर्थः । ३२ सर्वं वै स्वत्विदं ब्रह्मेत्यादिविधिस्वरूपप्रतिपादने वेदवाक्यं कथं न प्रमाणम् । ३३ कार्यस्वरूपयोः । ३४ अत्राह भावनावादी भट्टः । अग्निष्टोमं स्वर्गकामो यजेतानेन वादिनो मते लिङ्गलोदृतव्यप्रत्ययस्वरूपः । ३५ अप्रेरकत्वस्य, असंघटमानस्य चिद्भावनारूपस्य कार्यस्य ।

वात् स चानेकविधः प्रवर्तकमतभेदात् । केषाञ्चिल्लिङ्गादिप्रत्ययार्थः शुद्धोन्यनिरपेक्षः कार्यरूपो नियोगः । प्रत्ययार्थो नियोगश्च यतः शुद्धः प्रतीयते । कार्यरूपश्च तेनात्र शुद्धं कार्यमसौ मतः ॥ विशेषणं तु यत्तस्य किञ्चिदन्यत् प्रतीयते । प्रत्ययार्थो न तद्युक्तं धात्वर्थः स्वर्गकामवत् ॥ प्रेरकत्वं तु यत्तस्य विशेषणमिहे-
ष्यते । तस्याप्रत्ययवाच्यत्वाच्छुद्धे कार्ये नियोगता ॥ १ ॥ इति वचनात् । प्रेरणां शुद्धां प्रेरणां नियोग इत्याशयः । प्रेरणैव नियोगोत्र शुद्धा सर्वत्र गम्यते । नाप्रेरितो यतः कश्चिन्नियुक्तं स्वं प्रबुध्यते । २ । प्रेरणासहितं कार्यं नियोग इति केचिन्मन्यन्ते । ममेदं कार्यमित्येवं ज्ञातं पूर्वं यदा भवेत् । स्वसिद्धौ प्रेरकं तस्यादन्यथै तन्न सिद्ध्यति । ३ । कार्यसहिता प्रेरणा नियोग इत्यपरे । प्रेर्यते पुरुषो नैव कार्य-
णेह विना क्वचित् । ततश्च प्रेरणा प्रोक्ता नियोगः कार्यसङ्गता । ४ । कार्यस्यैवोपचारतः प्रवर्तकत्वं नियोग इत्यन्ये । प्रेरणोविषयः कार्यं न तु तत्प्रेरकं स्वतः । व्यापारस्तु प्रमाणस्य प्रमेयं उपचर्यते । ५ । कार्यप्रेरणयोः सम्बन्धो नियोग इत्यपरे । प्रेरणा हि विना कार्यं प्रेरिका नैव कस्यचित् । कार्यं वा प्रेरणा-
योगो नियोगस्तेनैव सम्मतः । ६ । तत्समुदायो नियोग इति चापरे । परस्पराविनाभूतं द्वैयमेतत्प्रतीयते । नियोगः समुदायोस्मात् कार्यप्रेरणयोर्मतः । ७ । तदुभयस्वभावविनिर्मुक्तौ नियोग इति चान्ये । सिद्धमेकं यतो ब्रह्म गतमाज्ञायतः सदा । सिद्धत्वेन न तत्कार्यं प्रेरकं कुत एव तत् । ८ । यन्त्राहो नियोग इति कश्चित् । कामी यत्रैव यः कश्चिन्नियोगे सति तत्र सः । विपर्ययारूढमात्मानं मन्यमानः प्रवर्तते । ९ । भोग्यरूपो नियोग इत्यपरः । ममेदं भोग्यमित्येवं भोग्यरूपं प्रतीयते । ममत्वेन च विज्ञानं भोक्तव्यं व्यवस्थितम् ॥ स्वामित्वेनाभिर्मानो हि भोक्तव्यं भवेदयम् । भोग्यं तदेव विज्ञेयं तदेवं स्वं निरुच्यते ॥ साध्यरूपतया येन ममेदमिति गम्यते । तत्प्रसाध्येन रूपेण भोग्यं स्वं व्यपदिश्यते ॥ सिद्धरूपं हि यद्भोग्यं न नियोगः स तावता । साध्यत्वेनेह भोग्यस्य प्रेरकत्वा-
नियोगता । १० । पुरुष एव नियोग इत्यन्यः । ममेदं कार्यमित्येवं मन्यते पुरुषः सदा । पुंसः कार्यविशिष्टत्वं नियोगोस्त्वं च वाच्यता ॥ कार्यस्यैव सिद्धौ जातायां तद्युक्तैः पुरुषस्तदा । भवेत्साधित इत्येवं पुमान् वाक्यार्थ उच्यते । ११ । सोयमेकादशप्रकारोपि नियोगो विचार्यमाणो बाध्यते ।—

१ अभिप्रायः । २ अनेन लिङ्गोदत्तव्यप्रत्ययार्थः सूच्यते न तु लङादिप्रत्ययार्थः । ३ “जातिर्व्यक्तिश्च लिङ्गं च प्रकृत्यर्थोभिधीयते । संख्या च कारकं चेति प्रत्ययार्थः प्रतीयते” । ४ अग्निहोत्रादिविशेषणरहितः । ५ धात्वर्थनिरपेक्षः । ६ अवश्यं करणीयः । ७ कुत एतदित्याशङ्क्यपुरातनं श्लोकत्रयमाह । ८ एव । ९ वेदवाक्ये । १० कार्यरूपस्य नियोगस्य । ११ अग्निहोत्रादिकम् । १२ यजनमात्रः । १३ कार्यस्य स्विष्पत्यर्थं यत्प्रेरकत्वं प्रवर्तकत्वम् । १४ कार्यरूपस्य नियोगस्य । १५ योगकर्मणि । १६ नियोगवादिनाम् । १७ वाक्यान्तर्गतकर्माद्यवयवापेक्षारहिता । १८ प्रेरकत्वम् । १९ सिद्धान्तः । २० नियोगरहिता । २१ वाक्यस्य । २२ पुरुषस्य यागकर्मणि । २३ ममेदं कार्यमित्येवं ज्ञानाभावे तत्त्वसिद्धौ प्रेरकं न सिद्ध्यति । २४ मुख्यं वेदवाक्यस्य यत्प्रेरकत्वं तद्यागलक्षणकार्यं उपचर्यते इत्युपचारः । २५ वेदवाक्यव्यापारः । यागः । २६ प्रवर्तकत्वम् । २७ वेदवाक्यस्य । २८ यागादौ कार्ये । २९ यागवेदवाक्ययोः सम्बन्धः । ३० प्रेरणां विना कार्यं कस्यचित्प्रेरकं नैव तेन कारणेन प्रेरणाकार्ययोः सम्बन्धो नियोगः प्रतिपादितः । ३१ तयोः प्रेरणाकार्ययोस्तादात्म्यम् । ३२ तादात्म्यम् । ३३ यतः कारणात् । ३४ कार्यरूपमेव हि यत्किञ्चन स्विष्पत्यर्थं प्रेरकं स्यादस्य तु ब्रह्मणो नित्यत्वेन कार्यरूपत्वाभावात् प्रेरकत्वं न भवतीत्यर्थः । ३५ अग्निहोत्रादिवाक्ये कार्यप्रेरणानिरपेक्षतयावभासः परमात्मस्वभावो वा । ३६ निरंशम् । ३७ वेदात् । ३८ कुतः ? यतः । ३९ यागकर्म । ४० पुरुषः । ४१ स्वर्गकामी । ४२ यागकर्मणि । ४३ प्रवर्तकवाक्ये सति । ४४ यागलक्षणं । स्वर्गः । ४५ भविष्यद्रूपमेव भोग्यं नियोग इत्याह । ४६ अभिप्रायः । ४७ स्वकीयम् । ४८ स्वर्गादिकं साध्यम् । ४९ पुंसा । ५० वेदवाक्ये । ५१ यतः । ५२ यागादिलक्षणसमष्टकत्वम् । यज्ञकर्ता । भोग्यता-
मात्रेण । ५३ नियोगः स्यादवाधितः इति वा पाठः । ५४ यदि पुरुष एव नियोगस्तदा तस्य नित्यत्वात्कथं साध्यरूपो भव-
तीत्याशङ्क्यामाह । ५५ साध्यकार्यविशिष्टः । ५६ अथ विधिवादमाश्रित्य भट्टः प्राभाकरमतसम्बन्धिनं नियोगवादं दूषयति ।

प्रमाणाद्यष्टविकल्पानतिक्रमात् । तदुक्तम् ।— प्रमाणं किं नियोगः स्यात् प्रमेयमथवा पुनः । उभयेन विहीनो वा द्वयरूपोऽथवा पुनः ॥ शब्दव्यापाररूपो वा व्यापारः पुरुषस्य वा । द्वयव्यापाररूपो वा द्वयाव्यापार एव वा ॥ तत्रैकादशभेदोऽपि नियोगो यदि प्रमाणं तदा विधिरेव वाक्यार्थ इति वेदान्तवाद-
प्रवेशः प्रभाकरस्य स्यात्, प्रमाणस्य चिदात्मकत्वात्, चिदात्मनः प्रतिभासमात्रत्वात्, तस्य च परब्रह्मत्वात् ।
प्रतिभासमात्राद्धि पृथग्विधिः कार्यरूपतया न प्रतीयते घटादिवत् । प्रेरकतया वा नानुभूयते वचनादिवत् ।
कर्मकरणसाधनतया हि तत्प्रतीतौ कार्यप्रेरकताप्रत्ययो युक्तो नान्यथा । किं तर्हि द्रष्टव्योऽयमात्मा श्रोतव्यो
निर्दिष्टासितव्य इत्यादिशब्दश्रवणादवस्थान्तरविलक्षणेन प्रेरितोऽहमिति जाताकूतेर्नोहङ्कारेण स्वयमात्मैव
प्रतिभाति स एव विधिरिति वेदान्तवादिभिरभिधानात् । १ । प्रमेयत्वं तर्हि नियोगस्यास्तु प्रमाणत्वे दो-
षाभिधानादित्यप्यसत्—प्रमाणाभावात् । प्रमेयत्वे हि तस्य प्रमाणमन्यद्वाच्यम्—तदभावे प्रमेयत्वायोगात् ।
श्रुतिवाक्यं प्रमाणमिति चेन्न—तस्याचिदात्मकत्वे प्रमाणत्वाघटनादन्यत्रोपचारात् । संविदात्मकत्वे
श्रुतिवाक्यस्य पुरुष एव श्रुतिवाक्यमिति स एव प्रमाणम् । तत्संवेदनविवर्तस्तु नियुक्तोऽहमित्य-
भिमानरूपो नियोगः प्रमेयत्वमिति नायं पुरुषादन्यः प्रतीयते यतो वेदान्तवादिमतप्रवेशोऽस्मिन्नपि पक्षे न
भवेत् (२) तर्हि प्रमाणप्रमेयरूपो नियोगो भवत्वित्यप्ययुक्तम्—संविद्विवर्तत्वापत्तेः अन्यथा प्रमाणप्रमेयरूप-
तानुपपत्तेः । तथा च स एव चिदात्मोभयस्वभावतयात्मानमादर्शयन्नियोग इति सिद्धो ब्रह्मवादः (३) । अनुभय-
स्वभावो नियोग इति चेत्तर्हि संवेदनमौत्रमेव पारमार्थिकं तस्य कदाचिदप्यहेयत्वादेनोभयस्वभावत्वसम्भवात् ।
प्रमाणप्रमेयत्वव्यवस्थाभेदविकल्पस्य सन्मात्रदेहर्तया तस्य वेदान्तवादिभिर्निरूपितत्वात्तन्मतप्रवेश एव (४) ।
यदि पुनः शब्दव्यापारो नियोग इति मतं तदा भट्टमतानुसरणमस्य दुर्निवारम्—शब्दव्यापारस्य शब्द-

१ रविगुप्तेन । २ भाट्टः प्रभाकरं प्रतिपृच्छति । ३ वाक्ययमात्रकथनो व्यापारः । ४ अष्टप्रकारविकल्पमध्ये । ५ प्रथमः
प्रमाणस्वरूपो विकल्पः । ६ कर्तव्यार्थोपदेशो विधिः । ब्रह्म । ७ नियोगवादिनः । ८ अत्र प्रमाणस्याचिदात्मकत्वशङ्कायां
तस्याचिदात्मकत्वे प्रमाणत्वाघटनादन्यत्रोपचारादित्यत्रे वक्ष्यमाणमुत्तरं द्रष्टव्यम् । ९ प्रतिभासमात्रस्य । १० प्रतिभासश्चान्यो
विधिश्चान्य इत्युक्ते आह । ११ कर्तव्य । १२ व्यतिरेकदृष्टान्तः । यथा घटः प्रतिभासमात्रात् कार्यरूपतया पृथक् प्रतीयते
न तथा विधिः प्रतिभासमात्रात् स्वरूपात् पृथक् प्रतीयते । १३ नानुमीयते इत्यपि खपाठः । १४ व्यतिरेकदृष्टान्तः ।
१५ अङ्गुलिसंज्ञा । १६ यथा वचनादिः प्रेरकतया प्रतिभासमात्रात् पृथगनुभूयते तथा विधिर्नानुभूयते । १७ उभयरूपतया
विधिर्नानुभूयते इत्युक्ते आह । क्रियते निष्पाद्यते इति कर्म घटादि । प्रेर्यते नियुज्यते पुरुषः स्वकृत्येऽनेनेति प्रेरकं
वचनं करणम् । १८ विधिप्रतीतौ । १९ कर्मकरणसाधनत्वाभावेन विधिप्रतीतौ कार्यताप्रेरकताज्ञानं युक्तं न स्यात् ।
२० तर्हि किं स्वरूपं विधेरित्युक्ते आह द्रष्टव्येत्यादि । २१ “श्रोतव्यः श्रुतिवाक्येभ्यो मन्तव्यश्चोपपत्तितः । मत्वा च
सततं ध्येय एते दर्शनहेतवः” । २२ परब्रह्मस्वरूपेण ध्यातव्यः । २३ अवस्था दर्शनादि अवस्थान्तरमदर्शनादि तेन
विलक्षणे दर्शनादिस्तेन । २४ अप्रेरितावस्थान्तरविलक्षणेनाकारेण प्रेरितोऽहमित्यभिमानरूपेण । २५ दर्शनादिना । २६ प्रमेय-
रूपस्य नियोगस्य ग्राहकं प्रमाणम् । २७ प्रभाकरेण । २८ श्रुतिवाक्यं प्रमाणं, नियोगः प्रमेयमिति चेत् । २९ अत्राहः
भावनावादी भट्टः—भो नियोगवादिन् प्रभाकर तावकं श्रुतिवाक्यं चिदात्मकमचिदात्मकं वेति । तत्र विकल्पद्वयं खण्डयति ।
३० चन्द्रवन्मुखमित्यादिरुपचारः । ३१ ज्ञानात्मकत्वे सति । ३२ परब्रह्म पश्चात् कार्यं कुर्यात् । ३३ पर्यायः । ३४ विशेषणमिदं
नियोगस्य संवेदनविवर्तत्वसमर्थनार्थम् । ३५ ज्ञानपर्यायप्राप्तत्वान्नियोगस्य सामान्येन नियुक्तोऽहमित्यभिमानरूपत्वाभ्युपगमाद-
न्यथा ज्ञानपर्यायप्राप्त्यभावे प्रमाणरूपत्वं नोपपद्यते, अप्रकाशमानत्वेन प्रमेयरूपत्वं च न घटते इति भावः । ३६ स्वरूपम् ।
३७ प्रकाशयन् । ३८ प्रमाणप्रमेयरूपत्वात् । ३९ संवेदनमात्रादन्यस्य कस्यचिदनुभयस्वभावत्वाघटनात् । ४० पारमार्थि-
कत्वं कुतः ? । ४१ संवेदनमात्रस्य । ४२ कुतः । ४३ अनुभयस्वभावत्वं कुतः । ४४ सत्स्वरूपतया । ४५ संवेदनमात्रस्य ।
४६ अग्निघोमेन स्वर्गकामो यजेत इत्यादिशब्दव्यापारः । ४७ प्रभाकरस्य वेदान्तवादिमतप्रवेशः स्यात् । ४८ शब्दरूपार्थ-
रूपा चेति भावना द्वेधा ।

भावनारूपत्वात् (५) अथ पुरुषव्यापारो नियोगस्तदापि परमतानुसरणम्—पुरुषव्यापारस्यापि भावना-
स्वभावत्वात् शब्दात्मव्यापारभेदेन भावनायाः परेण द्वैविध्यमभिधानात् (६) । तदुभयरूपो नियोग इति
चेत्तर्हि पर्यायेण युगपद्वा ? यदि पर्यायेण स एव दोषः—कचित्कदाचिच्छब्दव्यापारस्य पुरुषव्यापारस्य
च भावनास्वभावस्य नियोग इति नामकरणात् । युगपदुभयस्वभावत्वं पुनरेकत्र विरुद्धं न शक्यं
व्यवस्थापयितुम् (७) । तर्हि तदुभयव्यापाररूपो नियोगोऽङ्गीकर्तव्य इति चेत् सोपि विषयस्वभावो
वा स्यात् फलस्वभावो वा स्यान्नित्यस्वभावो वा ? गत्यन्तराभावात् । विषयस्वभाव इति चेत् । कः पुनरसौ
विषयः ? अग्निष्टोमेन यजेत स्वर्गकाम इत्यादिवाक्यस्यार्थो यागादिविषय इति चेत् स तद्वाक्यकाले
स्वयमविद्यमानो विद्यमानो वा ? यद्यविद्यमानस्तदा तत्स्वभावो नियोगोऽप्यविद्यमान एवेति कथमसौ वाक्यार्थः
स्वपुष्पवत् । बुद्ध्यारूढस्य भाविनस्तस्य वाक्यार्थत्वे सौगतमतीतानुसरणप्रसङ्गः । अथ तद्वाक्यकाले विद्यमा-
नोऽसौ तर्हि न नियोगो वाक्यस्यार्थः—तस्य यागीदिनिष्पादनार्थत्वात्—निष्पन्नस्य च यागादेः पुनर्निष्पा-
दनायोगात्, पुरुषादिवत् । अथ तस्य किञ्चिदनिष्पन्नं रूपं तदा तन्निष्पादनार्थो नियोग इति मतम् तर्हि
तत्स्वभावो नियोगोऽप्यनिष्पन्न इति कथं वाक्यार्थः ? स्वयमसन्निहितस्य कल्पनारूढस्य वाक्यार्थत्वे स एव
सौगतमतप्रवेशः (८) फलस्वभावो नियोग इत्ययमपि पक्षो न कक्षीकर्तव्यः—तस्य नियोगत्वाघटनात् । न
हि स्वर्गादिफलं नियोगः—फलान्तरपरिकल्पनप्रसङ्गात्—निष्फलस्य नियोगस्यायोगात् । फलान्तरस्य च
फलस्वभावनियोगवादिनां नियोगत्वापत्तौ तदन्यफलपरिकल्पनेऽनवस्थाप्रसङ्गः । फलस्य वाक्यकाले स्वयम-
सन्निहितत्वाच्च तत्स्वभावो नियोगोऽप्यसन्निहित एवेति कथं वाक्यार्थः ? तस्य वाक्यार्थत्वे निरालम्बनश-
ब्दवादाश्रयणात् कुतः प्रभाकरमतसिद्धिः ? स्वभावो नियोग इत्ययमपि पक्षोऽनेनैव प्रतिक्षिप्तः (९) ।
किञ्च सन्नेव वा नियोगः स्यादसन्नेव बोधयरूपो वानुभयरूपो वा ? प्रथमपक्षे विधिवाद एव । द्वितीयपक्षे
निरालम्बनवादः । तृतीयपक्षे तूभयदोषानुपेक्षः । चतुर्थपक्षे व्याघातैः—सत्त्वासत्त्वयोः परव्यवच्छेदरूपयो-
रेकतरस्य निषेधेऽन्यतरस्य विधानप्रसङ्गे—सकृदेकत्र प्रतिषेधायोगात् । सर्वथा सदसत्त्वयोः प्रतिषेधेपि
कथञ्चित्सदसत्त्वविरोधाददोष इति चेत् स्याद्वादाश्रयणप्रसङ्गः प्रभाकरस्य । किञ्च नियोगः सकलैरपि
प्रवर्तकस्वभावो वा स्यादप्रवर्तकस्वभावो वा ? प्रवर्तकस्वभावश्चेत् प्रभाकराणामिव ताथागतादीनामपि

१ तदेव (पूर्वोक्तमेव) इति खपुस्तकपाठः । २ अर्थभावना । ३ शब्दभावना आत्म (अर्थ) भावना च । ४ शब्दव्यापारेण
पुरुषव्यापारेण च । ५ तर्हि । भट्टमतानुसरणलक्षणः पूर्वोक्तः । ६ प्रेरणाया अतीतकालत्वं क्रियाया भविष्यत्कालत्वं यतः पूर्वं
प्रेरितः । ७ यथा तेजस्वमसौरेक्यमेकत्र स्थातुं न शक्यम् । ८ विषयो यागादिकर्म । ९ पर्युदासवृत्त्या द्वौ विकल्पौ प्रसज्य-
वृत्त्या त्वेकः (निःस्वभावः) । १० विषयः । ११ वेदवाक्यकाले । १२ विषयस्वभावः । १३ नियोगः । १४ बुद्धिपरिणतस्य ।
वर्तमानकाले कल्पितविषयस्य । १५ विषयस्वभावनियोगस्य । १६ प्रमाणप्रमेयव्यवहारस्य काल्पनिकत्वात्सौगतमते । वक्त्र-
भिप्रेतमात्रस्य सूचकं वचनं त्वितीदं हि सौगतमतम् । १७ वेद । १८ यागादिविषयो नियोगो यागमुत्पादयति । १९ आकाशादि ।
२० यागादिनिष्पादनं वाक्यकाले जातमेव । २१ पुरुषादिविषयस्य । २२ यागादेः । २३ यागादिविषयस्वभावः । २४ भाविनो
विषयस्य । २५ पूर्वोक्तः । २६ फलस्वभावस्य । २७ अन्यथा । २८ प्रसङ्गादिति खपुस्तकपाठः । २९ स्वर्गादेः । ३० अग्निष्टोमेन
यजेतेति वान्यकाले । ३१ फलस्वभावः । ३२ असन्निहितस्य फलरूपनियोगस्य । ३३ शब्दस्यान्यापोहमभिधायित्वेनार्थज्ञानवादः ।
सौगतमते शब्दस्त्वान्यापोहरूपो नत्वर्थाभिधायी । ३४ निःस्वभावस्यान्यापोहत्वानतिक्रमात् । ३५ अन्धसर्पविलप्रवेशान्यायेन ।
३६ द्रुक् ।—प्रत्येकं यो भवेद्दोषो द्वयोर्भावे कथं न स इति वचनात् । ३७ विरोधः । ३८ कथम् ? । ३९ यथा सदित्यु-
क्तेऽसत्स्वयमेवायाति, असदित्युक्ते सत्स्वयमेवायाति । ४० सत्त्वासत्त्वयोः । ४१ सदसत्त्वविधानाददोष इति खपाठः ।
४२ सर्वेषां पदार्थानां क्रमवर्तितत्वात् शब्दानां च । ४३ भाट्टः । ४४ एकादशप्रकारेण ।

१ सर्वपुरुषार्थप्रेक्षाप्रकारेण । २ सौगतादीनाम् । ३ अप्रवर्तकस्वभावे नियोगे प्रवर्तकतया मननं विपर्ययः । ४ युष्माकं प्राभाकराणां विपरीतत्वादप्रवर्तकोस्तु । ५ प्रवर्तकस्वभावे नियोगेऽप्रवर्तकतया मननं विपर्ययः । ६ प्रवर्तकोरित्यति खपाठः, अत एव खपुस्तके चतुर्दशाङ्कटिप्पण्यादौ अप्रवर्तकस्वभावे इति लेखः, त्रयोदशाङ्कटिप्पण्यादौ तु प्रवर्तकस्वभावे इति पाठः । ७ अप्रवर्तकत्वात् (खपुस्तके) । ८ शब्दाधिकारात् । ९ ताथागतादयः । १० अत्राह नियोगवादी प्रमा-
करः । ११ अत्राह भावनावादी भट्टः ।—भो प्रमाकर इति तं वचनं स्वमतपक्षपातमात्रम् । कस्मात् ? प्रमाकरमतस्यापि प्रमाणबाधितत्वेन विशेषो नास्ति यतः । १२ नियोगकृद् यज्ञकृद् यज्ञकर्ता । अयं यज्ञकर्तायं नियोग इदं फलमिति भेदा-
पादनं प्रत्यक्षादिप्रमाणाद्विरुद्धं मतभेदः साधयितुं न शक्यते । १३ वेदवाक्य । १४ आदिशब्दात् पुरुषफले । १५ विधि-
मध्यपतितत्वव्यवस्थापनेन । १६ प्रत्यक्षादिविरुद्धमिति सम्बन्धः । १७ तस्य नियोगस्य बाधकसुपपद्यते यतः । १८ शब्द-
नियोगस्य । १९ शब्दनियोगः सिद्धः सन् । २० फलरहितात्रियोगाद्विचारचतुराणां प्रवृत्तिर्न घटते । घटते चेत्तदा तेषा-
मप्रेक्षावत्त्वं सज्जीति । २१ प्रसिद्ध इत्ययं शब्दः खपुस्तके नास्ति । २२ चण्डस्त्वत्यन्तकोपनः । २३ चण्डनरपतिवचना-
देशात् । २४ जनानाम् । २५ विचापहारादिः । २६ प्रमाकरः । २७ प्रापपरिहारफलाय । अवश्यं विघ्न आयाति धर्मकार्ये
तन्निवारणाय । २८ त्रिकालं सन्ध्यापासनजपदेवर्षिपितृतर्पणादिकमित्याद्यनुष्ठानम् । २९ दर्श शौर्णमासीग्रहग्रहणादिषु क्रियं-
माणं नैमित्तिकानुष्ठानम् । ३० अकुर्वन् विहितं कर्म प्रत्यवायेन लिप्यते इति ध्रुतेः । ३१ भावनावादी । ३२ प्रत्यवायपरि-
हारस्य फलत्वप्रतिपादनकाले । ३३ यदि विघ्नविनाशनाय यज्ञः क्रियते तर्हि स्वर्गकाम इत्यनेन किं प्रयोजनम् ? । ३४ इह-
लोकप्रत्यवायपरिहारार्थं पुमान् जुहुयादिति प्रवर्ततां, न तु स्वर्गकाम इति । ३५ प्रत्ययस्वरूप एव नियोगः । ३६ ततः
स्वर्गकामनिरपेक्षतया यागे प्रवर्ततां नाम । ३७ नियोगं विनापि । ३८ अत्राह नियोगवादी । ३९ पूर्वोक्तः सर्वः । ४० दूष-
णम् । ४१ अग्निष्टोमं स्वर्गकामो यजेतेत्याद्यपौरुषेयादग्निहोत्रादिवाक्यान्नियोगे दूषणं न—तस्य वाक्यस्यादूष्यत्वात् ।
४२ नेह नानास्ति किञ्चन । आरामं (विस्तारं) तस्य पश्यन्ति न तत्पश्यति कश्चन ॥ ४३ अदूष्यत्वस्याविशिष्टत्वात् ।
४४ पुरुषस्य । ४५ परब्रह्म यथा ४६ एकादशभेदनियोगेषु । ४७ यजेतेति । प्रवर्तकत्वं । ४८ स्वर्गकाम । ४९ कुदाली ।

१ सर्वपुरुषार्थसाधकप्रकारेण । २ सौगतादीनाम् । ३ अप्रवर्तकस्वभावे नियोगे प्रवर्तकतया मननं विपर्यासः । ४ युष्माकं प्राभाकराणां विपरीतत्वादप्रवर्तकोस्तु । ५ प्रवर्तकस्वभावे नियोगेऽप्रवर्तकतया मननं विपर्यासः । ६ प्रवर्तकोस्त्विति खपाठः, अत एव खंपुस्तके चतुर्दशाङ्कटिप्पण्यादौ अप्रवर्तकस्वभावे इति लेखः, त्रयोदशाङ्कटिप्पण्यादौ तु प्रवर्तकस्वभावे इति पाठः । ७ अप्रवर्तकत्वात् (खंपुस्तके) । ८ शब्दाधिकारात् । ९ ताद्यागतादयः । १० अत्राह नियोगवादी प्रभाकरः । ११ अत्राह भावनावारी भट्टः ।—भो प्रभाकर इति ते वचनं स्वमतपक्षपातमात्रम् । कस्मात् ? प्रभाकरमतस्यापि प्रमाणबाधितत्वेन विशेषो नास्ति यतः । १२ नियोगकृद् यज्ञकृद् यज्ञकर्ता । अयं यज्ञकर्तायं नियोग इदं फलमिति भेदा-
पादनं प्रत्यक्षादिप्रमाणाद्विरुद्धं मतभेदः साधयितुं न शक्यते । १३ वेदवाक्य । १४ आदिशब्दात् पुरुषफले । १५ विधि-
मध्यपतितत्वव्यवस्थापनेन । १६ प्रत्यक्षादिविरुद्धमिति सम्बन्धः । १७ तस्य नियोगस्य बाधकमुपपद्यते यतः । १८ शब्द-
नियोगस्य । १९ शब्दनियोगः सिद्धः सन् । २० फलरहितान्नियोगाद्विचारचतुराणां प्रवृत्तिर्न घटते । घटते चेत्तदा तेषा-
मप्रेक्षावत्त्वं सज्जतीति । २१ प्रसिद्ध इत्ययं शब्दः खंपुस्तके नास्ति । २२ चण्डस्त्वत्यन्तकोपनः । २३ चण्डनरपतिवचना-
देशात् । २४ जनानाम् । २५ विचापहारादिः । २६ प्रभाकरः । २७ प्रापपरिहारफलाय । अवश्यं विघ्न आयाति धर्मकार्ये
तन्निवारणाय । २८ त्रिकालं सन्ध्योपासनजपदेवार्विष्टपितृतर्पणादिकमित्याद्यनुष्ठानम् । २९ दर्शनार्णमासीग्रहग्रहणादिषु क्रियं-
मानं नैमित्तिकानुष्ठानम् । ३० अकुर्वन् विहितं कर्म प्रत्यवायेन लिप्यते इति श्रुतेः । ३१ भावनावारी । ३२ प्रत्यवायपरि-
हारस्य फलत्वप्रतिपादनकाले । ३३ यदि विघ्नविनाशनाय यज्ञः क्रियते तर्हि स्वर्गकाम इत्यनेन किं प्रयोजनम् ? । ३४ इह-
लोकाप्रत्यवायपरिहारार्था पुमान् जुहुयादिति प्रवर्ततां, न तु स्वर्गकाम इति । ३५ प्रत्ययरूप एव नियोगः । ३६ ततः
स्वर्गकामनिरपेक्षतया यागे प्रवर्ततां नाम । ३७ नियोगं विनापि । ३८ अत्राह नियोगवादी । ३९ पूर्वोक्तः सर्वः । ४० दूष-
णम् । ४१ अग्निष्टोमं स्वर्गकामो यजेतेत्याद्यपौरुषेयादभिहोत्रादिवाक्यान्नियोगे दूषणं न—तस्य वाक्यस्यादृश्यत्वात् ।
४२ नेह नानास्ति किञ्चन । आरामं (विस्तारं) तस्य पश्यन्ति न तत्पश्यति कश्चन ॥ ४३ अदृश्यत्वस्याविशिष्टत्वात् ।
४४ पुरुषस्य । ४५ परब्रह्म यथा ४६ एकादशभेदनियोगेषु । ४७ यजेतेति । प्रवर्तकत्वं । ४८ स्वर्गकाम । ४९ कुदाली

न च तावता स्वैरसिद्धिः । शुद्धा प्रेरणा नियोग इत्यप्यनेनैवापास्तं—नियोज्यफलैरहितायाः प्रेरणार्थाः प्रलापमात्रत्रास्त्रियोगरूपतानुपपत्तेः । प्रेरणासहितं कार्यं नियोग इत्यप्यसम्भाव्यम्—नियोज्यविरहे नियोगविरोधात् । कार्यसहिता प्रेरणा नियोग इत्यप्यनेन निरस्तम् । कार्यस्यैवोपचारतः प्रवर्तकत्वं नियोग इत्यप्यसारम्—नियोज्यादिनिरपेक्षस्य कार्यस्य प्रवर्तकत्वोपचारायोगात् । कदाचित्कचित्परमार्थ-तत्त्वस्य तथानुपलम्भाच्च । कार्यप्रेरणयोः सम्बन्धो नियोग इति वचनमसङ्गतम्—ततो मित्रस्य सम्बन्धस्य सम्बन्धिनिरपेक्षस्य नियोगत्वाघटनात् । सम्बन्ध्यात्मनः सम्बन्धस्य नियोगत्वमित्यपि दुरन्वयम्—प्रेर्यमार्ण-पुरुषनिरपेक्षयोः सम्बन्ध्यात्मनोरपि कार्यप्रेरणयोर्नियोगत्वानुपपत्तेः । तत्समुदीयनियोगवादोप्यनेन प्रत्याख्यातः । कार्यप्रेरणाविनिर्मुक्तस्तु नियोगो न विधिवादमतिशेते^१ । यत्पुनः स्वर्गकामः पुरुषोऽभि-होत्रादिवाक्यनियोगे सति यागलक्षणं विषयमारूढमात्मानं मन्यमानः प्रवर्तते इति यन्नारूढनियोगवचनं तदपि न परमैतमवादप्रतिकूलम्—पुरुषाभिमानमात्रस्य नियोगत्ववचनात्, तस्यै चाविद्योदयनिबन्धनत्वात् । भोग्यरूपो नियोग इति चायुक्तम्—नियोक्तप्रेरणाशून्यस्य भोग्यस्य तद्भावानुपपत्तेः । पुरुषस्वभावो हि^२ न नियोगो घटते तस्यै शाश्वतिकत्वेन^३ नियोगस्य शाश्वतिकत्वप्रसङ्गात् । पुरुषमात्रविधेरेव^४ तथैभिधाने वेदान्तवादपरिसमौष्टेः कुतो नियोगवादो नाम । नैवेवं नियोगनिराकरणेपि विधेर्वाक्यार्थत्वघटनाच्च भावना वाक्यार्थः सिद्धो भट्टस्येति न^५ चेतसि विधेयम्—विधेरपि विचार्यमाणस्य बाध्यमानत्वात् । सोपि हि प्रमाणरूपो वा स्यात् प्रमेयरूपो वा तदुभयरूपो वा अनुभयरूपो वा पुरुषव्यापाररूपो वा शब्दै व्यापाररूपो वा द्वयव्यापाररूपो वाऽद्वयव्यापाररूपो वेत्यष्टौ विकल्पान्नातिक्रामति । तथाहि ।—प्रमाणं विधिरिति कल्पनायां प्रमेयं किमपरं स्यात् ? तत्त्वरूपमेवेति चेन्न—सर्वथा निरंशस्य सन्मात्रदेहस्य विधेः प्रमाणप्रमेयरूपद्वयविरोधात् । कल्पितत्वात्तद्वयस्य तत्राविरोध इति चेत्, कथमिदानीमन्यापोहः शब्दार्थः प्रतिपिध्यते—संविन्मात्रस्याप्रमाणत्वव्यावृत्त्या प्रमाणत्वमप्रमेयत्वव्यावृत्त्या च प्रमेयत्वमिति

१ स्वर्ग । स्वर्गां नियोगपक्षे कृदादिकापक्षे खननादि । २ अग्निष्टोमेन यजेत स्वर्गकाम इत्यादि । ३ पूर्वाक्तेन वक्ष्यमाणेन च । ४ नियोज्यः पुमान् । ५ स्वर्गः । ६ प्रेरकत्वस्य । ७ निरर्थकत्वात् । ८ निरर्थकत्वादिति भावः । ९ नियोज्यादिनिरपेक्षस्य कार्यस्य । १० प्रवर्तकत्वप्रकारेण । ११ यागादि । १२ वेदवाक्य । १३ इति च न सङ्गतमिति खपुस्तकपाठः । १४ कार्यप्रेरणारूपेभ्यः सम्बन्धिभ्यः । १५ सम्बन्धो हि सम्बन्धिभ्यां भिन्नोऽभिन्नो वेति विकल्पद्वयमवतीति क्रमेण निराकुर्वन्नाह । १६ नियोगत्वेनाघटनादिति खपुस्तकपाठः । १७ सम्बन्धिनानात्मानां स्वस्यै यस्य । १८ यसः (कर्मधारयः) । १९ तादात्म्यम् । २० ततो मित्रस्येत्यादिना । २१ नातिशयं प्राप्नोति । नातिक्रामति । किन्तु विधिवाद एवायातः । २२ विधिवाद । २३ अभिप्रायः । २४ पुरुषस्याभिमानाभावादित्युक्तं आह । पुरुषाभिमानमात्रस्य । २५ वेदवाक्य । २६ प्रवर्तकलक्षणो वाक्यधर्मः । २७ स्वर्गस्य । २८ पुरुषस्वभावोपीति खपुस्तकपाठः । २९ अन्यथा । तस्य पुरुषस्वभावस्य । ३० नित्यत्वेन । ३१ अस्तित्वस्य । ३२ नियोग इति । ३३ प्राप्तेः । ३४ अथ नियोगवादिनं निराकृत्य भट्टो विधिवादिनं दूषयति । ३५ वाक्यार्थनिवेदनादिति खपाठः । ३६ त्वया विधिवादिनेति शेषः । ३७ यदि शब्दः सद्भावस्वरूपं नामिदधाति निषेधस्वरूपमभिदधाति चेत्तदभावे क्वचिद्वस्तुनि प्रवृत्तिर्न स्यात् । ३८ ब्रह्माद्वैतवादिनाम् । ३९ विधिस्वरूपमेव । ४० ननु स एव चिदात्मोभयस्वभावतया स्वात्मानं प्रकाशयन्नित्युक्तं तावत्, साम्प्रतं निरंशतवोच्यतेतः पूर्वापरविरोधः इति चेन्न, प्रमेयस्वभावः काल्पनिकः प्रतिपाद्यार्थमुच्यते न तु वास्तवस्तद्विवर्तत्वात्तस्य । ४१ प्रमाणप्रमेयरूपद्वयस्य कल्पितत्वाभिधानकाले । ४२ विधौ कल्पितत्वात्प्रमाणप्रमेयरूपद्वयं घटते चेत्कल्पितं किमन्यापोहः ? स एव शब्दार्थस्तत्रापि वाक्यार्थत्वघटनात् । ४३ अत्राह सांगतमतमवलम्ब्य भावनावादी विधिवादिनं प्रति ।—हे विधिवादिन् कल्पनारूपत्वात्प्रमाणप्रमेयरूपद्वयं विधौ न विरुध्यते इति त्वया प्रतिपाद्यते चेत् तर्हि कल्पनारूपत्वादगोर्व्यावृत्तिर्ना अघटव्यावृत्तिर्घट इत्यादिलक्षणः सांगताभ्युपगताशब्दार्थः अन्यापोहः अभावात्मकस्त्वया विधिवादिना कथं निराक्रियते ? प्रमाणान्यापोहयोः कल्पितत्वाविशेषात् । ४४ शून्य ।

परैरभिधातुं शक्यत्वात् । वस्तुस्वभावाभिधायकत्वाभावे शब्दस्यान्यापोहोभिधायकत्वेऽपि कैचित्प्रवृत्ति-
त्वायोगान्नान्यापोहः शब्दार्थ इति चेत्, तर्हि वस्तुस्वरूपाभिधायिनोऽपि शब्दस्यान्यापोहोभिधायित्वेऽन्य-
परिहारेण कचित्प्रवृत्तिनिबन्धतापायाद्विधिरपि शब्दार्थो मा भूत् । परमपुरुषस्यैव विधेर्यत्वात्तदन्यस्यास-
म्भवान्नान्यपरिहारेण प्रवृत्तिरिति चेत् कथमिदानीं “द्रष्टव्यो रेऽयमात्मे”त्यादिवाक्यान्नैरात्म्यादिपरिहारे-
णात्मनि प्रवृत्तिर्नैरात्म्यादिदर्शनादीनामपि प्रसङ्गात् । नैरात्म्यादेरनाद्यविद्योपकल्पितत्वान्न तद्दर्शनादौ
प्रवृत्तिरिति चेत् कथमन्यपरिहारेण प्रवृत्तिर्न भवेत् ? परमब्रह्मणो “विधिरेवान्यस्यानाद्यविद्योपकल्पितस्य
नैरात्म्यादेः परिहार इति चेत् कथमेवमन्यापोहोऽदिनोऽपि परापोहनमेव स्वरूपविधिर्न भवेत् ? तस्या-
न्यापोहवादिविरोधान्नैवमिति चेत् विधिर्वादिनोऽपि तर्था विधिवादविरोधादन्यापोहाभ्युपगमो मा भूत् ।
परमार्थतोऽन्यापोहो विधिवादिना नैवाभ्युपगम्यते तस्य प्रतिभाससमानाधिकरणत्वेन प्रतिभासान्तः-
प्रविष्टत्वसिद्धेः परमपुरुषत्वात्, प्रतिभासस्वरूपवत् । तस्याप्रतिभासमानत्वे व्यवस्थानुपपत्तेरन्यथातिप्र-
सङ्गात् । शब्दज्ञानेस्यानुमानज्ञाने चान्यापोहस्य प्रतिभासनेऽपि तत्समानाधिकरणतया प्रतिभासनात्
ततोऽन्यत्वम् । तस्य च शब्दानुमानज्ञानस्य प्रतिभासमात्रात्मकत्वान्नैरात्म्यान्तरत्वमिति चेत् कथमिदानीमु-
पनिषद्वाक्यं प्रतिभासमात्रादन्यलिङ्गं वा यतस्तत्प्रतिपत्तिः प्रेक्षावतः स्यात् । तस्य परमब्रह्मविर्वर्तत्वाद्वि-
वर्त्तस्य च “विवर्त्तिनोऽभेदेन परिकल्पनात्ततस्तत्प्रतिपत्तिरिति चेत् कथं तत्परिकल्पिताद्वाक्यालिङ्गाद्वा
परमार्थपथावतारिणः परमब्रह्मणः प्रतिपत्तिः—परिकल्पिताद्भूमादेः पारमार्थिकपावकादिप्रतिपत्तिप्रसङ्गात् ।
पारमार्थिकमेवोपनिषद्वाक्यं लिङ्गं च परमब्रह्मत्वेनेति चेत् तर्हि यथा तत्पारमार्थिकं तर्था साध्यसमं कथं

१ सौगतैः संविन्मात्रपक्षप्राहकैः । २ विधिवादी । ३ तदा शब्दो वस्तुस्वरूपमभिधाति अन्यापोहस्वरूपं नाभिधा-
ति चेदन्यपरिहारेण प्रवृत्तिर्न स्यात् स्वरूपरूपयोः सङ्गो भवेदित्यर्थः । ४ विधौ । ५ विधेर्यत्वात्प्राप्यत्वात् । ६ अन्यद्
ब्रह्मव्यतिरिक्तं वस्तु नास्ति विधिवादिनो मते । ७ विधिवादी । ८ प्राप्यत्वात् । ९ परमपुरुषात्किञ्चिद्भिन्नं वस्तु नास्ति
यतः । १० विधौ । ११ अन्यपरिहारेण प्रवृत्त्यभावाप्रतिपादनकाले । १२ द्रष्टव्योऽयमात्मा श्रोतव्योऽनुमन्तव्यो निदिष्ट्या-
सितव्य इति श्रुतिः । १३ सौगत आह ।—हे विधिवादिन अन्यथा नैरात्म्यादि परिहाराभावे पुरुषे शब्दस्य प्रवृत्तिर्घटते
चेत्तदा नैरात्म्यादिदर्शनादीनामपि प्रवृत्तिर्घटताम् । १४ अन्यथा । १५ विधिवाद्याहानात्मवादिकम् ।—अनाद्यऽज्ञानो-
परुद्धं यतस्तस्मान्नैरात्म्यादिदर्शनश्रवणादौ प्रवृत्तिर्न घटते । १६ नैरात्म्य । १७ भाट्टः । १८ विधिवादी (परब्रह्मणः) ।
१९ विधानम् । २० अन्यापोहस्य । २१ निषेधः । २२ सौगतः । भाट्टः । २३ शून्यवादिनः । २४ अपि तु भवेदेव
(विधिवादे दूषणं दत्तम्) २५ विधिवाद्याह ।—तस्य विधेरन्यापोहवादेन विरोधाद्धे सौगत यदुक्तं त्वया अन्यापोहनमेव
विधिस्तदेवं न स्यात् । २६ सौगतः । भाट्टः । २७ अन्यापोहस्य विधिकथनप्रकारेण । २८ विधिवादी । २९ विधिः
प्रतिभासतेऽपोहः प्रतिभासते इत्यन्यापोहस्य प्रतिभाससमानाधिकरण्यम् । विधिवादिनोऽनुमानम् ।—अन्यापोहः
पक्षः प्रतिभाससमानाधिकरणत्वेन कृत्वा प्रतिभासान्तःप्रविष्टो भवतीति साध्यो धर्मः—प्रतिभासमानत्वात् । यत्प्रतिभा-
समानं तत्प्रतिभासान्तःप्रविष्टम् । प्रतिभासते चायं तस्मात्प्रतिभासान्तःप्रविष्टः । विधिवाद्याह ।—अन्यापोहः प्रति-
भासते न प्रतिभासते वा ? प्रतिभासते चेत्तदा विधौ प्रविष्टः । न प्रतिभासते चेत्तदा तस्य व्यवस्थितिरपि नास्ति ।
३० अप्रतिभासमानत्वेऽन्यापोहस्य स्थितिरुपपद्यते चेत्तदातिप्रसङ्गः स्यात् । असतः स्थितिश्चेत्तदा खरविषाणादेरपि
सास्तु । ३१ अन्यापोह इति । ३२ अन्यापोहोस्ति—अमुकत्वात् । ३३ अभेदतया । ३४ प्रतिभासादन्यापोहस्यान्यत्वं न ।
३५ प्रतिभासात् । विधेः । ३६ प्रतिभाससमानाधिकरण्यात्प्रतिभासादन्यापोहादीनामभेदप्रतिपादनकाले । ३७ सर्वं वै
खल्विदं ब्रह्मेत्यादि । ३८ ब्रह्मणः । ३९ प्रतिभासमानत्वम् । ४० परमब्रह्मपरिज्ञानं विचारकस्य कुतः स्यात् ? न कुतोऽपि ।
४१ विधिवादी प्राह ।—लिङ्गस्य । ४२ “पूर्वाकारपरित्यागादपरः प्रतिभाति चेत् । विवर्त्तः स परिज्ञेयो दर्पणे प्रतिवि-
म्बवत्” ॥ (पूर्वाकारपरित्यागादिति कपाठः) । ४३ ब्रह्मणः । ४४ भाट्टः । सौगतः । ४५ विधिवाद्याह । ४६ भाट्टः ।
सौगतो वदति ।—यथा तथेदं वाक्यं लिङ्गं वा सत्यभूतं तथा सत्यभूतपरब्रह्मसमानमनुमानं च वर्तुषुषाद्वैतं कथं व्यवस्था-
पयेद् ? अपि तु न । ४७ कल्पितत्वप्रकारेण ।

पुरुषाद्वैतं व्यवस्थापयेत् ? यथा च प्रतिपाद्यजनस्य प्रसिद्धं न तथैव पारमार्थिकं—द्वैतप्रसङ्गात् । इति कुतः परमार्थसिद्धिः । तर्तस्तामभ्युपगच्छता पारमार्थिकमुपनिषद्वाक्यं लिङ्गं च प्रतिपत्तव्यम् । तच्चचित्त्वभावः, चित्त्वभावत्वे परसंवेद्यत्वविरोधात् प्रतिपादकचित्त्वभावत्वात्, तत्सुखादिवत् । प्रतिपाद्यचित्त्वभावत्वे वा न प्रतिपादकसंवेद्यत्वं प्रतिपाद्यसुखादिवत् । तस्यै तदुभयचित्त्वभावत्वे प्राश्निकादिसंवेद्यत्वविरोधस्तदुभयसुखादिवत् । सकलजनचित्त्वभावत्वे प्रतिपादकादिभावानुपपत्तिः—अविशेषात् । प्रतिपादकादीनामविद्योपकल्पितत्वाददोष इति चेत्, यैव प्रतिपादकस्याविद्या प्रतिपादकत्वोपकल्पिका सैव प्रतिपाद्यस्य प्राश्निकादेश्चाविशिष्टा प्रतिपादकत्वमुपकल्पयेत् । प्रतिपाद्यस्य चाविद्या प्रतिपाद्यत्वोपकल्पनपरा प्रतिपादकादेरविशिष्टा प्रतिपाद्यत्वं परिकल्पयेत् प्रतिपादकादीनामभेदात्तदविद्यानामभेदप्रसङ्गात् । भेदे वा प्रतिपादकादीनां भेदसिद्धिः—विरुद्धधर्माध्यासात् । अनाद्यऽविद्योपकल्पित एव तदविद्यानां भेदो न पारमार्थिक इति चेत्, परमार्थतत्त्वार्थभिन्नास्तदविद्या इति स एव प्रतिपादकादीनां सङ्करप्रसङ्गः । यदि पुनरविद्यापि प्रतिपादकादीनामविद्योपकल्पितत्वादेव, न भेदाभेदविकल्पसहा नीरूपत्वादिति मतं तदा परमार्थपथावतारिणः प्रतिपादकादय इति बलादायातम्—तदेविद्यानामविद्योपकल्पितत्वे विद्यात्वविधेरवश्यम्भावित्वात् । तथा च प्रतिपादिकादिभ्यो भिन्नमुपनिषद्वाक्यं संकृते संवेद्यत्वान्यथानुपपत्तेः इत्येचित्त्वभावं,

१ कल्पितत्वप्रकारेण । २ येन प्रकारेणोपनिषद्वाक्यं लिङ्गं च प्रतिपादकादिजनस्य प्रसिद्धं तेन प्रकारेण प्रसिद्धं पारमार्थिकं न पारमार्थिकम् । भवति चेत् तदा द्वैतं प्रसज्यते, इति कुतः पारमार्थिकसिद्धिः ? न कुतोपि । उपनिषद्वाक्यस्येति शेषः । ३ कोर्थः पारमार्थिकमुपनिषद्वाक्यं लिङ्गं चेति त्वयोक्तं तथा चेत्साध्यसमं यथाप्रसिद्धं तथोपनिषद्वाक्यमप्यसिद्धम् । असिद्धं साध्यमिति वचनात् । विरुद्धयोरधिकरणात् । ४ अन्यथा । ५ पारमार्थिकत्वं प्रतिपाद्यस्य प्रसिद्धं किल तर्हि कुतः चित्त्वभावस्य प्रतिपाद्यादीनां प्रसिद्धेरभावात्, प्रतिपादकसुखादिवत् । ६ तत् उपनिषद्वाक्याल्लिङ्गाच्च परमार्थसिद्धिमङ्गीकृते विधिवादिना उपनिषद्वाक्यं लिङ्गं च परमार्थभूतं ज्ञातव्यम् । ७ च अङ्गीकर्तव्यं प्रतिपत्तव्यमिति कपुस्तकपाठः । ८ विकल्पचतुष्टयं मनसि कृत्वा क्रमेण दूषयन्नाह । ९ सौगतो वदति हे विधिवादिन तत् (उपनिषद्वाक्यं लिङ्गं च) अचित्त्वभावं चित्त्वभावं वेति प्रश्नविकल्पः । अचित्त्वभावं चेत्तदा परब्रह्मणो द्वैतं व्यवस्थापयति । चित्त्वभावं चेत्तदा प्रतिपादकाद्यनुमानद्वारेण दूषयति । प्रतिपादकवाक्यं पक्षः प्रतिपाद्यसंवेद्यं न भवतीति साध्यो धर्मः प्रतिपादकचित्त्वभावत्वात् । यत्प्रतिपादकचित्त्वभावं तत्प्रतिपाद्यसंवेद्यं न, यथा प्रतिपादकसुखादिकम् । प्रतिपादकचित्त्वभावं चेदं तस्मात्प्रतिपाद्यसंवेद्यं न भवति । एवमग्रेपि । १० उपनिषद्वाक्यस्य लिङ्गस्य च चित्त्वभावत्वे सति परेषां ग्राह्यत्वं विरुध्यते । उपनिषद्वाक्यस्य लिङ्गस्य गुरोश्च चित्त्वभावत्वमस्तीत्युक्ते तथा सति गुरुसुखदुःखादिवत्तस्यापि परेषां प्रतिपाद्यादीनां संवेद्यत्वं विरुध्यते । तस्य शिष्यस्य चित्त्वभावत्वे सति वा शिष्यसुखादेर्यथा तथा तस्यापि गुरोः संवेद्यत्वं विरुध्यते । तस्य गुरुशिष्योभयचित्त्वभावत्वे सति तत्सुखादेर्यथा तथोपनिषद्वाक्यस्यापि प्राश्निकानां संवेद्यत्वं ज्ञानग्राह्यत्वं विरुध्यते । ११ प्रतिपाद्यादि । १२ सर्वजनचित्त्वभावत्वे सति तस्यायं गुरुः, अयं शिष्यः, अमी प्राश्निका इत्यादिभावो नोपपद्यते सर्वेषां चित्त्वभावत्वेन विशेषाभावात् । १३ या अविद्या गुरोर्गुरुत्वव्यवस्थापिका सैव शिष्यादेः सकाशादभिन्ना सती शिष्यादेरपि गुरुत्वं व्यवस्थापयेत् । १४ सकलजनचित्त्वभावस्याविशेषात् । १५ प्रतिपादकादीनां सङ्करप्रसङ्गः । प्रसङ्ग इति कपाठः । १६ अविद्याभेदकृतः प्रतिपादकादीनां भेद इति । १७ अभेदसाधने प्रवृत्तत्वे भेदः साधित इति विरुद्धधर्माध्यासः (अध्यासः साहिल्यम्) । १८ य एव प्रतिपादकः स एव प्रतिपाद्य इति । १९ न केवलं प्रतिपादकादय एवाविद्योपकल्पिताः । २० तस्या अविद्याया नीरूपत्वाद् अविद्यमानत्वादित्यर्थः । २१ प्रतिपादकाद्यविद्यानामनाद्यविद्योपकल्पितत्वे प्रतिपादकादीनां विद्यासद्भावोऽव्ययमेव सम्भवति । २२ उपनिषद्वाक्यं प्रतिपादकादिभ्यो भिन्नं न भवतीति चेत्तदा प्रतिपादकादीनां युगपदेव सर्वेषां संवेद्यत्वं न भवेत् । २३ तेषां प्रतिपादकादीनाम् । २४ उपनिषद्वाक्यमचित्त्वभावं सद्बहिर्वस्तु सिद्धं यथा तद्वत् (उपनिषद्वाक्यवत्) घटादिवस्तुनोपि बहिर्वस्तुत्वं सिध्यति ।

सिद्धं बहिर्वस्तु तद्वद्वटादिवस्तुसिद्धिरिति न प्रतिभासाद्वैतव्यवस्था प्रतिभास्यस्यापि सुप्रसिद्धत्वात् । प्रतिभाससमानाधिकरणता पुनः प्रतिभास्यस्य कथञ्चिद्भेदेऽपि न विरुध्यते । घटः प्रतिभासत इति प्रतिभासविषयो भवतीत्युच्यते विषयविषयिणोरभेदोपचारात्, प्रस्थप्रमितं धान्यं प्रस्थ इति यथा । ततः सामानाधिकरण्यादुपचरितानुपचरितैकत्वसिद्धिः । मुख्यं सामानाधिकरण्यं कसिद्धमिति चेत्, संवेदनस्य प्रतिभासते भाति चकास्तीत्यादि व्यवहारे मुख्यम् । ततो वैयधिकरण्यव्यवहारस्तु गौणस्तत्र संवेदनस्य प्रतिभासनमिति पटस्य प्रतिभासनमित्यत्र तस्य मुख्यत्वप्रसिद्धेः । कथञ्चिद्भेदमन्तरेण सामानाधिकरण्यानुपपत्तेश्च । तर्त एव कथञ्चिद्भेदसिद्धिः । शुक्लः पट इत्यत्र सर्वथा शुक्लपटयोरैक्ये हि न सामानाधिकरणता पटः पट इति यथा । नापि सर्वथा भेदे हिमवन्मकराकरवत् । तथान्यापोहस्य प्रतिभासमानस्य प्रतिभाससमानाधिकरणत्वेऽपि प्रतिभासाद्वेदव्यवस्थितेस्तद्विषयः शब्दः कथं विधिविषय एव समं वतिष्ठते । तर्थाभ्युपगमे च कथमन्यपरिहारेण कचित्प्रवर्तकः शब्दो यतो विधिविषयः स्यादिति सूक्तम्—विधेः प्रमाणत्वे तस्यैव प्रमेयत्वकल्पनायामन्यापोहानुपवेशोन्यथान्यत्प्रमेयं वाच्यमिति । प्रमेयरूपो विधिरिति कल्पनायामपि प्रमाणमन्यद्वाच्यमिति तस्यैवोभयसंभावत्वविरोधात्—कल्पनावशाद्विधेः प्रमाणरूपत्वेन्यापोहवादानुपपन्नस्याविशेषात् । प्रमाणप्रमेयरूपो विधिरिति कल्पनाप्यनेन निरस्ता । तदनुभयरूपो विधिरिति कल्पनायां तु खरश्चङ्गादिवदवस्तुतापत्तिः—प्रमाणप्रमेयस्वभाववहितस्य विधेः स्वभावान्तरेण व्यवस्थानोयोगात् । प्रमात्रादिरपि प्रमेयत्वोपपत्तेः । अन्यथा तत्र प्रमाणवृत्तेरभावात् सर्वथा वस्तुत्वहानिः ।

१ उपनिषद्वाक्यं घटादि वस्तुरूपं प्रतिभास्यं प्रमेयमपि सुप्रसिद्धम् । (प्रतिभासस्यापीति खपाठः) । २ घटः प्रतिभासते, ज्ञानं प्रतिभासते इति प्रतिभाससमानाधिकरणता । ३ यदि घटादयो ज्ञानादर्थान्तरभूतास्तदा कथं ज्ञानसामानाधिकरण्यं घटादेर्घटेत्युक्ते आह प्रतिभाससमानेति । ४ प्रतिभासस्येति खपाठः । ५ ज्ञानाज् ज्ञेयमुपचारादभिन्नं परमार्थतो भिन्नमिति प्रतिभासात्प्रतिभास्यस्यान्यापोहलक्षणस्य कथञ्चिद्भेदेऽपि प्रतिभाससमानाधिकरणता न विरुध्यते । प्रतिभासः समानमधिकरणं यस्य स सामानाधिकरण्यस्य भावः प्रतिभाससमानाधिकरणता । ६ घटः प्रतिभासत इत्युपचरितं सामानाधिकरण्यं, संवेदनं प्रतिभासते इति मुख्यं सामानाधिकरण्यं, संवेदनस्य प्रतिभासनमिति उपचरितं वैयधिकरण्यं, पटस्य प्रतिभासनमिति मुख्यं वैयधिकरण्यम् । ७ यदि घटप्रतिभासयोर्विषयविषयिभावस्तदा कथं घटः प्रतिभासते इत्याशङ्क्याह । “मुख्यवाधायां” सति हि प्रयोजने निमित्ते उपचारः प्रवर्तते इति न्यायानुसाराद् घटः प्रतिभासत इत्यत्राभेद उपचर्यते तत्र घटस्याप्रतिभासत्वं मुख्यवाधाप्रतिभासत्वं निमित्तं तद्व्यवहारः प्रयोजनमिति । ८ घटः प्रतिभासत इत्यत्र घटे ज्ञानस्योपचारो विषयिभावो निमित्तम् । ९ यत एवं तत उपचारभूतादन्यापोहस्य प्रतिभाससमानाधिकरण्यान्न परमार्थभूतैकत्वसिद्धिः । १० भिन्नाधिकरण्यव्यवहारः । ११ मुख्ये सामानाधिकरण्ये । १२ वैयधिकरण्यव्यवहारस्य । १३ सामानाधिकरण्यादेव । १४ सर्वथा भेदे वा किं दूषणमित्युक्ते आह । १५ पटप्रकारेण । १६ सामानाधिकरणता इति सम्बन्धः । १७ कथञ्चिद्भेदे सामानाधिकरण्यव्यवस्थापनद्वारेण प्रतिभासमानोन्यापोहः सामानाधिकरण्यत्वे सत्यपि प्रतिभासाद्भिन्नो व्यवतिष्ठते, यतस्तस्मादन्यापोहविषयः शब्दो विधिविषय एव कथं समं वतिष्ठते ? न कथमपि । १८ अन्यापोहविषयः शब्दो विधिविषयो भवतीत्यङ्गीकारे कृते सति नैरात्म्यादिपरिहारेणाविवक्षितवस्तुपरिहारेण वा कचिद्भ्रमणि विवक्षितवस्तुनि वा शब्दः कथं प्रवर्तको यतः कुतो विधिविषयः स्यान्न कुतोपि । एवं शब्दः परार्थं परिहृत्य स्वार्थं प्रवर्तमानो भावाभावात्मको ज्ञेय इति स्याद्वादप्रक्रिया । १९ अन्यापोहवादी आह—अप्रमाणत्वव्यावृत्त्या प्रमाणत्वमप्रमेयत्वव्यावृत्त्या प्रमेयत्वमित्यन्यापोहवतारः । २० अन्यापोहस्य प्रमेयत्वकल्पनाभावे । २१ अन्यापोहवादानुपवेशेन । २२ तस्यैवोभयस्वभावत्वविरोधादित्यादिना द्वितीयविकल्पनिराकरणेन । २३ स्वभावान्तरेण व्यवस्थानाभावः कुतो यावता प्रमात्रादिरूपेण विधेर्व्यवस्थितिर्भविष्यतीत्याशङ्क्याह । २४ प्रमिति । २५ विधिवाद्याह—विधिः प्रमाणं प्रमेयं च मा भवतु किन्तु प्रमातृप्रमितिरूपोस्तीति चेदाहान्यापोहवादी ।—प्रमात्रादिरपि प्रमाणविषयत्वं घटते अन्यथा प्रमेयत्वं न घटते चेत्तदा प्रमाणव्यापारस्याभावात् प्रमात्रादिरूपेणाभ्युपगतस्य विधेर्वस्तुत्वं हीयते । २६ प्रमातरि प्रमितौ वा ।

शब्दव्यापाररूपो विधिरिति चेत् सा शब्दभावनैव । पुरुषव्यापारः स इति चेत् सार्थभावनानां स्यात् ।
 एतेनोभयव्यापाररूपो विधिरिति प्रत्याख्यातम् । तदनुभयव्यापाररूपस्तु विधिर्विषयस्वभावश्चेत् तस्यै
 वाक्यकालेऽसन्निधानान्निरालम्बनशब्दवादप्रवेशः । फलस्वभावश्चेत् स एव दोषः—तस्यापि तदाऽस-
 न्निधानादन्यथा विधेरनवतारात् । निस्त्वभावो विधिरिति कल्पनायां तु विधिर्वाक्यार्थ इति न किञ्चिद्वा-
 क्यार्थ इत्युक्तं स्यात् । किञ्च यदि विधिः सन्नेव तदा न कस्यैचिद्विधेयः पुरुषस्वरूपवत् । अथासन्नेव
 तथापि न विधेयः खरविषाणवत् । अथ पुरुषरूपतया सन् दर्शनोदिरूपतया त्वसन्निति विधेयः स्यात्
 तदोभयरूपतयापत्तिः । न सन्नाप्यसन् विधिरिति चेत् तदिदं व्याहृतम्—सर्वथा सत्त्वप्रतिषेधे सर्वथैवा-
 सत्त्वविधिप्रसङ्गात्—तन्निषेधे वा सर्वथा सत्त्वविधानुपङ्गात् । सकृदुभयप्रतिषेधे तु कथञ्चित्सदसत्त्ववि-
 धानान्मतान्तरानुपङ्गात् कुतो विधिरेव वाक्यार्थः । किञ्च विधिः प्रवर्त्तकस्वभावो वा स्यादप्रवर्त्तकस्वभावो
 वा ? प्रवर्त्तकस्वभावश्चेद्वेदान्तवादिनामिव तथागतादीनामपि प्रवर्त्तकः स्यात् । ^{२३}तेषां विपर्ययासान्न प्रवर्त्तक
 इति चेत्तै एव वेदान्तवादिनामप्रवर्त्तक इत्यपि शक्येत ^{२६} । सौगतादीनामेव विपर्यासोऽप्रवर्त्तमानानां,
 न पुनः प्रवर्त्तमानानां विधिवादिनामित्यप्रामाणिकमेवेष्टम्—उभयेषां समानाक्षेपसमाधानत्वात् । यदि
 पुनरप्रवर्त्तकस्वभाव एव विधिस्तदा कथं वाक्यार्थः स्यान्नियोगवत् । किञ्च विधिः फलरहितो वा स्यात्
 फलसहितो वा ? फलरहितश्चेन्न प्रवर्त्तको नियोगवदेव । पुरुषद्वैते न कश्चित्कुतश्चित्प्रवर्त्तक इति चेत्
 कथमप्रवर्त्तको विधिः सर्वथा वाक्यार्थः कथ्येत ।—तथैव नियोगस्यापि वाक्यार्थत्वप्रसङ्गात् । तथा
 द्रष्टव्यो रेऽयमात्मेत्यादिवाक्यादात्मैर्नि दर्शनश्रवणानुमननध्यानविधाने प्रतिपत्तुरप्रवृत्तौ किमर्थस्तैर्द्वा-
 क्याभ्यासः ? फलसहितो विधिरिति कल्पनायां फलार्थितयैव लोकस्य प्रवृत्तिसिद्धेर्वृत्त्या विधिकै-
 थनं नियोगकथनवत् । तथैव विधेर्वाक्यार्थत्वे नियोगस्यापि वाक्यार्थत्वं कुतो न भवेत् ।

१ पुरुषभावना । २ प्रत्येकपक्षद्वयनिराकरणेन । ३ पर्यायेण युगपद्वेद्यादिना नियोगनिराकरणे प्रोक्तं दूषणमत्रापि
 शातव्यं द्रष्टव्येत्यादिना । ४ तदुभयाव्यापाररूप इति वा पाठः । ५ ब्रह्मदर्शनादि । ६ शब्दात्मव्यापाररहितो विधिरिति
 चेत् सोपि विषयस्वभावो वा स्यान्निःस्वभावो वा फलस्वभावो वेति क्रमेण दूषयति । ७ विषयस्वभावस्य विधेः । ८ सर्वे वै
 खल्विदं ब्रह्मेत्यादिवाक्यकाले । ९ सौगतमते निरालम्बनशब्दवादोभिप्रेतः । १० अर्थरहितः । ११ फलस्वभावस्य विधेः
 स एव निरालम्बनशब्दवादप्रवेशः । कस्मात् ? तदा वाक्यकाले विधेरसामीप्यात् । १२ विधिः सन्नेव वाऽसन्नेव वा उभयरूपो
 वानुभयरूपो वेति विकल्पक्रमेण दूषयति । १३ विधिः पक्षः कस्यचिद्विधेयो न भवतीति साध्यो धर्मः—सत्त्वात् । यः सन्
 स न कस्यचिद्विधेयो यथा पुरुषः । संध्यायं तस्मान्न कस्यचिद्विधेयः (कर्त्तव्यः) । १४ द्वितीयविकल्पानुमानम्—विधिः
 कस्यचिद्विधेयः । १५ द्रष्टव्यो रेयमात्मेत्यादिदृश्यत्वकर्त्तव्यत्वादिना । १६ विधिरिति शेषः । १७ ततश्च स्वसिद्धान्तव्या-
 घातः—विधेः सर्वथासत्त्वाभ्युपगमात्—असद्रूपस्य कस्यापि वेदान्तिनानभ्युपगमात् । १८ द्वैतापत्तिः । १९ विरुद्धम् ।
 २० सर्वथा असत्त्वनिषेधे । २१ जैनमता (स्याद्वाद) श्रयणात् । २२ तस्य सर्वथा प्रवर्त्तकत्वात् । २३ तथागतादीनाम् ।
 वदति ।—उभयेषां सौगतादीनां वेदान्तवादिनां चेदं प्रतिपादितं प्रमाणविरुद्धं भवति । कस्मात् ? सदृशप्रत्ययस्थानव्यव-
 स्थानात् । २४ विधिः पक्षः वाक्यार्थो न भवतीति साध्यो धर्मः—अप्रवर्त्तकत्वान्नियोगवत् । २५ अत्राह विधिवादी ।—
 कश्चिद्विधिः कुतश्चित्प्रमाणात्प्रमाणद्वैते प्रवर्त्तको न स्यात् । २६ अन्यथा । २७ अप्रवर्त्तकत्वेन । २८ ब्रह्मणि । २९ किम्प्र-
 विकल्पखण्डनद्वारेण विधिर्वाक्यार्थो नास्ति तथापि विधिवादिनो बलात्कारेण विधेर्वाक्यार्थत्वे नियोगस्यापि वाक्यार्थत्वं
 कथं न भवेत् ! इत्याशयः ।

पटादिवत् पदार्थान्तरत्वेनाप्रतिभासनान्नियोज्यमानविषयनियोक्तधर्मत्वेन चानवस्थानान्न नियोगो वाक्यार्थ इति चेत् तदितरत्रापि समानम्—विधेरपि घटादिवत् पदार्थान्तरत्वेनाप्रतिभासनात्—विधार्यमानविषयविधायकधर्मत्वेनाव्यवस्थितेश्च । 'यथैवं' हि नियोज्यस्य पुंसो धर्मे नियोगेऽननुष्ठेयता नियोगस्य सिद्धत्वाद्—अन्यथा तदनुष्ठानोपरमाभावानुषङ्गात्—कस्यचिद्रूपस्यासिद्धस्याभावात् । असिद्धरूपतायां वाऽनियोज्यत्वम्—विरोधाद्वन्ध्यास्तनन्धयादिवत् । सिद्धरूपेण नियोज्यत्वे तस्यैवार्थरूपेण वा नियोज्यतायामेकस्य पुरुषस्य सिद्धासिद्धरूपसङ्करान्नियोज्येतरत्वविभागासिद्धिः । तद्रूपासङ्करे वा भेदप्रसङ्गादात्मनः सिद्धासिद्धरूपयोः सम्बन्धाभावोनुपकारात् । उपकारकल्पनायामात्मनस्तदुपकार्यत्वे नित्यत्वहानिः । तयोरात्मोपकार्यत्वे सिद्धरूपस्य सर्वथोपकार्यत्वव्याघातः । असिद्धरूपस्याप्युपकार्यत्वे गगनकुसुमादेरुपकार्यतानुपङ्गः । सिद्धासिद्धरूपयोरपि कथञ्चिदसिद्धरूपोपगमे प्रकृतपर्यनुयोगानिवृत्तेरनवस्थानुपङ्गादित्युपात्तम् । तैश्च विधाप्यमानस्य पुरुषस्य धर्मे विधौवपि सिद्धस्य पुंसो दर्शनश्रवणानुमननध्यानविधानविरोधः । तद्विधाने वा सर्वदा तदनुपैरतिप्रसक्तिः । दर्शनादिरूपेण तस्यैवासिद्धौ विधानव्याघातः कूर्मरोमादिवत् । सिद्धरूपेण विधाप्यमानस्य विधाने तस्यैवासिद्धरूपेण चाविधाने सिद्धासिद्धरूपसङ्कराद्विधाप्येतरत्वविभागासिद्धिः । तद्रूपासङ्करे वा भेदप्रसङ्गादात्मनः सिद्धासिद्धरूपयोस्तत्सम्बन्धाभावादि दोषासङ्गैर्नस्याविशेषः । तथैव विषयस्य योगलक्षणस्य धर्मे नियोगे तस्याऽपरिनिष्पन्नत्वात् स्वरूपैर्भावाद्वाक्येन प्रत्येतुमशक्यत्वस्य विधौवपि विषयधर्मे समानत्वात्कुतो विषयधर्मो विधिः ? पुरुषैस्तैव विषयतयावभासमानस्य विषयत्वात्तस्य च परिनिष्पन्नत्वान्न तद्धर्मस्य विधेरसम्भव इति चेत् तर्हि यजनाश्रयस्य द्रव्यादेः सिद्धत्वात्तस्य च विषयत्वात्कथं तद्धर्मो नियोगोपि न सिध्येत् ? येन रूपेण विषयो विद्यते तेन तद्धर्मो नियोगोपीति, तदनुष्ठानोभावे विधिविषयो येन रूपेणास्ति तेन तद्धर्मस्य विधेः कथमनुष्ठानम् ?

१ व्यतिरेकदृष्टान्तः । विधिवाद्याह ।—यथा पुरुषात्पटादिकार्यरूपं भिन्नं प्रतिभासते तथा न नियोगप्रेर्यमाणपुरुषं विषयैरप्रकथमरूपेण घटादिः प्रतिभासते न तथा नियोग इति हेतुद्वयान्नियोगस्यानवतारान्न नियोगो वाक्यार्थो न भवति । २ भिन्नत्वेन । ३ पुरुष । ४ यागादि । ५ अग्निष्टोमेत्यादि । ६ विधिपक्षे । ७ विधिर्न वाक्यार्थः इत्यादि । ८ अवश्य करणीयतयाभिमान्यमान । सर्वे वै खल्विदं ब्रह्मेत्यादिवाक्याद्विधाप्यमान । ९ यागादिरूप । १० आत्मा । ११ एतदेव क्रमेण विव्रियते । १२ अतो नियोगखण्डनद्वारेण विधिखण्डनार्थं भावनावादी वदति । १३ अकर्तव्यता । १४ सिद्धरूपस्य नियोगस्य यद्यनुष्ठेयता तदा तस्य नियोगस्य करणीयानवस्थाप्रसङ्गः—यतस्तत्र नियोगे कश्चिद्भागो असिद्धो नास्ति । १५ पुरुषधर्मस्य नियोगस्य सिद्धत्वं कथमित्याशङ्क्यामाह कस्यचिदिति । १६ असिद्धरूपोपि नियोगो नियोज्यो भवतीति चेत्तदा बन्ध्यास्तनन्धयादेरपि नियोज्यत्वप्रसङ्गः । तथा नास्ति लोके विरोधदर्शनात् । १७ नियोगस्यैकं रूपं सिद्धमन्यदसिद्धं सिद्धरूपेण नियोज्यत्वे सति तस्यैव नियोगस्यासिद्धरूपेण कृत्वा अनियोज्यतायां सत्यामित्येकपुरुषस्य सिद्धासिद्धरूपमिश्रणादयं नियोज्योयमनियोज्य इति भेदो न सिध्यति । अथ वा तद्रूपयोरमिश्रणे सति भेदघटनादात्मनः सिद्धासिद्धरूपयोश्च परस्परसम्बन्धो नास्ति । कस्मात् ? उपकाराकरणात् । १८ तद्रूपासङ्करे एव भेदप्रसङ्गादिति वा पाठः । १९ आत्मनः सकाशात् सिद्धासिद्धपर्याययोर्भेदप्रसङ्गात् । २० ताभ्यां सिद्धासिद्धाभ्यामुपकार्यत्वे किं दूषणं स्यात् ? आत्मनो नित्यत्वहानिः । २१ प्रारब्धनियोगप्रश्रय निवृत्तिर्न भवतीति तदा किमायातम् ? अनवस्थानाम् दूषणं स्यात् । २२ अतः प्रवृत्तिरनियोगखण्डनवद्विधेः खण्डनं करोति भावनावादी । २३ यथैव ह्रीत्यादिनियोगपक्षे । २४ अवश्यकरणीयदर्शनश्रवणमननादिरूपे । २५ तस्य सिद्धस्य पुरुषस्य करणे वा । २६ अविश्रान्तिरनवस्था वा । २७ विधेः । २८ यागलक्षणस्य विषयधर्मस्य नियोगस्य । २९ सकाशात् । ३० अनुपङ्गस्य । ३१ हे विधिवादिन् । ३२ प्रत्येतुमशक्यत्वं कुत इत्युक्ते तत्र समर्थनपरं प्रथमं साधनम् । ३३ दूषणस्य । ३४ अवश्यकरणीयदर्शनादौ । ३५ दर्शनादि । ३६ आत्मनः धर्मः । ३७ विधिवादी । ३८ पुरुषस्य । ३९ अवश्यकरणीयदर्शनादेः । ४० नियोगमतमवलम्ब्य भावनावादी वदति । ४१ द्रव्यादेः । ४२ तस्य नियोगस्य करणाभावे सति विधेरप्यनुष्ठानं मा भूत् ।

येनानि नोस्ति तेनानुष्ठानमिति चेत् तन्नियोगेपि समानम् । कथमसन्नियोगोनुष्ठायते—अप्रतीयमान-
त्वात् खरविपाणवदिति चेत्त एव विधिरपि नानुष्ठेयः । प्रतीयमानत्वादनुष्ठेयतया चासिद्धत्वादनुष्ठेयो
विधिरिति चेन्नियोगोपि तर्थास्तु । ननु नुष्ठेयतयैव नियोगोवतिष्ठते, न प्रतीयमानतया तस्याः सकल-
वस्तुसाधारणत्वात् । अनुष्ठेयता च यदि प्रतिभाता कोन्यो नियोगो यस्यानुष्ठितिरिति चेत् तर्हि विधिरपि
न प्रतीयमानतया प्रतिष्ठामनुभवति, किन्तु विधीयमानतया । सा चेदनुभूता कोन्यो विधिर्नाम यस्य
विधानमुपनिषद्वाक्यादनुकर्ष्यते । ननु द्रष्टव्यादिवाक्येनात्मदर्शनादिकं विहितं ममेति प्रतीतिरप्रति-
क्षयाहो विधिः कथमपाक्रियते ? किमिदानीमग्निहोत्रादिवाक्येन यागादिविषये नियुक्तोहमिति
प्रतीतिर्न विद्यते येन नियोगः प्रतिक्षिप्यते ? सा प्रतीतिरप्रमाणमिति चेत् विधिप्रतीतिः
कथमप्रमाणं न स्यात् ? विधिप्रतीतिः पुरुषदोषरहितवेदवचनेन जनितत्वादिति चेत्त एव नियोगप्रती-
तिरप्यप्रमाणं मा भूत्—सर्वथाप्यविशेषात् । तथापि नियोगस्य विषयधर्मस्यासम्भवे विधेरपि तद्धर्मस्य न
सम्भवः । शब्दस्य विधायकस्य धर्मो विधिरित्यपि न निश्चेतुं शक्यम्—नियोगस्यापि नियोक्तशब्दध-
र्मत्वप्रतिपाताभावापुष्केः । शब्दस्य सिद्धरूपत्वात्तद्धर्मो नियोगः कथमसिद्धो येनासौ सम्पद्यते कस्य-
चिदित्यपि न मन्तव्यम्—विधिसम्पादनविरोधात्—तर्स्यापि सिद्धोपनिषद्वाक्यधर्मत्वाविशेषात् । प्रसिद्ध-
स्यापि सम्पादने पुनःपुनस्तत्सम्पादनप्रवृत्त्यनुपपत्त्यात् कथमुपनिषद्वाक्यस्य प्रमाणता—तदपूर्वार्थताविरहा-
त्सृष्टिर्वात् । तस्य वा प्रमाणत्वे नियोगवाक्यं प्रमाणमस्तु—विशेषाभावात् । किञ्च तद्विधिविषयं वाक्यं
गुणभावेन प्रधानभावेन वा विधौ प्रमाणं स्यात् ? यदि गुणभावेन तदाग्निहोत्रं जुहुयात्स्वर्गकाम इत्यादि-
रपि तदस्तु—गुणभावेन विधिविषयत्वस्य भावात्—तत्र भट्टमतानुसारिभिर्भावनाप्राधान्येनोपगमात्—
प्राभाकरैश्च नियोगगोचरत्वस्य प्रधानत्वाङ्गीकरणात् । तौ च भावनानियोगौ नासद्विधौ प्रवर्तते प्रती-
येते वा सर्वथाप्यसतोः प्रतीतौ वा शशविपण्णादेरपि तदनुपपत्तेः । सद्रूपतया च तयोर्विधिनान्तरी-
यकत्वसिद्धेः सिद्धं गुणभावेन विधिविषयत्वं वाक्यस्य । इति नाप्रमाणतापत्त्येन कर्मकाण्डस्य
पारमार्थिकता न भवेत् । प्रधानभावेन विधिविषयं चोदनावाक्यं प्रमाणमिति चायुक्तम्—विधेः

१ अत्र विधिवादी वदति । २ विधिर्नास्ति । ३ विधेः करणं घटते । ४ अनुष्ठानम् । ५ विधिवादी । ६ उत्तरम् ।
अप्रतीयमानत्वादेव । ७ विधिवादी । ८ दर्शनध्वणादिरूपतया । ९ विधिप्रकारेण प्रतीयमानत्वादनुष्ठेयो भवतु ।
१० विधिवादी भावनावादिनं प्रति । ११ कर्तव्यतया । १२ अयं नियोगो नान्य इति व्यवस्थितिर्भवति । १३ जुहुया-
दित्यादिषु । १४ अनुष्ठेयता प्रतिभाता अप्रतिभाता वा ? यदि प्रतिभाता तदा प्रतिभासान्तःप्रविष्टेव । अप्रतिभाता
चेत्तदा तस्यावस्थितिरपि नास्ति । १५ तस्याः सकलवस्तुसाधारणत्वादिति सम्बन्धः । १६ द्रष्टव्यो रयमात्मेत्यादिकर्तव्य-
तया । १७ वेदान्तवादिना । १८ विधिवादी । १९ अवश्यद्वरणीयम् । २० प्रभाकरेण । २१ विधेः प्रतीतिकाले ।
२२ विधिप्रतीतिनियोगप्रतीत्योर्द्वयोरपि पुरुषदोषरहितवेदवचनजनितत्वेन कृत्वा सर्वथापि विशेषाभावात् । २३ विधि-
लक्षणाधर्मप्रतिपादकस्य । २४ विधिवाद्याह ।—विदधातीति विधायको द्रष्टव्यो रयमात्मेत्यादिवाक्यरूपः शब्दस्तस्य धर्मे
विधिरपि विधायक इति । २५ अन्यथा । २६ शब्दस्त्वग्निहोत्रं जुहुयादित्यादिः सिद्धरूपः शब्दधर्म एव नियोगः कथम-
सिद्धो यतो यागादिः कर्तव्यः स्यात् । २७ वेदवाक्येनानुष्ठेयो भवतीति प्रतिपाद्यते । २८ विधिसम्पादनस्य । २९ ज्ञात-
स्यापि । ३० वेदस्य उप समीपे निपदनमुपनिषत् तस्य वाक्यमुपनिषद्वाक्यं पक्षः प्रमाणं न भवतीति साध्यो धर्मः तस्या-
पूर्वार्थताविरहात् । यथा सृष्टिः । यथा सृष्टेरपूर्वार्थताप्रतिपादनं नास्ति श्रुत्यनुसारित्वात् तथेत्यर्थः । ३१ नियोगभाव-
मास्तित्वम् । ३२ नियोगस्योपचारेण विधिविषयत्वघटनात् । ३३ विधौ । ३४ असतौ च तौ विषयौ च । ३५ सर्वथा-
प्यविद्यमानस्य शशकः शङ्खगणकुसुमवन्ध्यास्तनन्ध्यादेरपि तयोः प्रतीतिप्रवृत्तिकथोरनुपपत्तात् । ३६ भावनानियोगयोर्नान्तरी-
यकत्वं (न विच्छेदकत्वमविनाभावित्वं वा) तस्य सिद्धेर्घटनात् । ३७ वेदवाक्यं मुख्यं विधिरपि मुख्य इति चेन्न—तथा-
सति द्वैताभावात् । * चर्ष्यते इत्यपि पुस्तकान्तरे ।

सत्यत्वे द्वैतावतारात् । तदसत्यत्वे प्राधान्याऽयोगात् । तथै हि । यो योऽसत्यः स सं न प्रधानभावमनुभवति । यथा तदविद्याविलासः । तथा चासत्यो विधिरिति न प्रधानभावेन तद्विषयत्वोपपत्तिः । स्थान्तम् ।—न सम्यगवधारितं विधेः स्वरूपं भवेत्तौ तस्यैव यतो व्यवस्थितत्वात् । प्रतिभासमात्राद्धि पृथग् विधिः कार्यतया न प्रतीयते घटादिवत् प्रेरकतया च नाध्यवसीयते वचनादिवत् । कर्मकरणसाधनतया हि तत्प्रतीतौ कार्यताप्रेरकताप्रत्ययो युक्तो नान्यथा । किं हि ? द्रष्टव्यो रेयमात्मा श्रोतव्यो नुमन्तव्यो निदिध्यासितव्य इत्यादिशब्दश्रवणादवस्थान्तरविलक्षणेन^१ प्रेरितोहमिति जाताकृतेनाकारेण स्वयमात्मैव प्रतिभाति । स एव विधिरित्युच्यते । तस्य च ज्ञानं विषयतया सम्बन्धमधिष्ठतीति प्रधानभावविभावना विधेर्न^२ विहन्यते—तथाविधवेदवैक्यादात्मन एव विधायकतया प्रतिभासनात् । तद्दर्शनश्रवणानुमननध्यानरूपस्य विधीयमानतयानुभवात् । तथै च स्वयमात्माऽऽत्मानं द्रष्टुं श्रोतुमनुमन्तुं ध्यातुं वा प्रवर्त्तते । तथा प्रवृत्त्यसम्भवे ह्यात्मनः प्रेरितोहमित्यवर्गतिरप्रामाणिकी स्यात् । ततो नासत्यो विधिर्येन प्रधानता तस्य विरुध्यते । नापि सत्यत्वे द्वैतसिद्धिः—आत्मस्वरूपव्यतिरेकेण तदभावात्—तस्यैकस्यैव तथै प्रतिभासनादिति । तदप्यसत्यम्—नियोगो^३दिवाक्यार्थस्यापि निश्चयात्मकतया प्रतीयमानत्वात् । तथा हि ।—नियोगस्तावदग्निहोत्रादिवाक्यादिव द्रष्टव्योऽरेयमात्मेत्यादिवचनादपि प्रतीयते एव । नियुक्तोहमनेन वाक्येनेति निरवशेषो^४ नियोगः प्रतिभाति—मनागप्ययोगाशङ्कानवतारादवश्यकर्तव्यतासम्प्रत्ययात् । कथमन्यथा तद्वाक्यश्रवणादस्यै प्रवृत्तिरुपपद्यते—^५“भेषध्वन्यैर्देरपि प्रवृत्तिप्रसङ्गात् । किञ्च शब्दाद् द्रष्टव्यो रेयमात्मेत्यादेरात्मद्रष्टव्यतादिविधिसिद्धाद्द्रष्टव्यतादिव्यवच्छेदरहितो यदीर्यते तदा न कस्यचित्प्रवृत्तिहेतुः—प्रतिनियतविषयविधिनान्तरीयकत्वात्प्रेक्षावत्प्रवृत्तेः । तस्य चातद्विषयपरिहाराविनाभावित्वात् कटः कर्तव्य इति यथा । न हि कटे कर्तव्यताविधिरतद्व्यवच्छेदमन्तरेण व्यवहारमार्गमवतारयितुं शक्यः । परिपरिहाररहितो विधिः शब्दार्थ इति चेत् तर्हि^६ “विधिप्रतिषेधात्मकः शब्दार्थ इति कुतो विधेयकान्तवादस्य प्रतिष्ठा प्रतिषेधैकान्तवादवैत् । स्यान्मैतम् ।—परपरिहारस्य गुणीभूतत्वाद्विधेरेव प्रवृत्त्यङ्गत्वेन प्राधान्याद्विधिः शब्दार्थ इति । कैथमिदानीं शुद्धकार्यादिरूपनियोगव्यवस्थितिर्न स्यात् ?—कार्यस्यैव शुद्धस्य प्रवृत्त्यङ्गतया प्रधानत्वोपपत्तेः—नियोज्यादेस्तत्रैपि गुणीभावात् । तद्व्यत्ये-

१ उपचरितत्वाभावे । २ श्रोतव्यश्रोतृत्वादिभेदेन विधायकतया विधेयतया च । ३ अत्र विधिविषयं वाक्यं प्रधानभावेन विधौ प्रमाणमस्तीति यदुक्तं तत्खण्डनार्थं भावनावादी नियोगमतमवलम्ब्याह ।—“विधिः प्रधानभावं नानुभवति—असत्यत्वात् । यो योऽसत्य इत्यादि” । ४ प्रभाकरेण । ५ (वेदान्त्याह) नियोगमतावलम्बिना भट्टेन लया । ६ विधेः । ७ यथा घटादिः कार्यतया पृथक् प्रतीयते तथा विधिः प्रतिभासमात्रात् पृथक् प्रतीयते । ८ यथा प्रेरकतया वचनमध्यवसीयते तथा विधिर्न । ९ विधि । १० कार्यताप्रेरकता (विधेः) न युक्त्यैव खपाठः । ११ कर्मकरणसाधनाभावे विधिपरिज्ञाने कार्यताप्रेरकताप्रत्ययो युक्तो न । १२ अप्रेरितावस्थाविलक्षणेन । अद्रष्टव्यादिविलक्षणेन । १३ विधेः । १४ दर्शनादिकं विधीयमानतया विधेः सम्बन्धमधिष्ठतीति यावत् । वृक्षस्य शाखेवाभेदे पट्टीविधिना एकलमेवेत्यर्थः । १५ विधेरुल्लङ्घननिवृत्त्यो न विरुध्यते । १६ वेदवाक्यादात्मान्य एव न तद्दर्शयति । वेदवाक्यं ज्ञानमेव तच्चात्मनो धर्मोतः कारणद्वेदवाक्यात्मनोरभेद एवेति । १७ विधायकविधीयमानयोरभेदे । १८ प्रमितिः । १९ विधेरभावात् । २० विधायकतया विधेयतया च । २१ भाट्टः । २२ आदिशब्देन भावना । २३ दर्शनश्रवणादावात्मसम्बन्धः । २४ जुः । २५ अन्यथा । कर्तव्यतासम्प्रत्ययाभावेपि तद्वाक्यश्रवणात्प्रवृत्तिरुपपद्यते चेत् । २६ का (पञ्चमी) । २७ अश्रोतव्यतादि । २८ वेदान्तिना लया । २९ आत्मद्रष्टव्यतादौ । ३० अप्रतिनियतविषय । ३१ पटकर्तव्यतादिपरिहारं विना । अकटकर्तव्यतानिराकरणं विना । ३२ विधिवादी वदति । ३३ भाट्टः । ३४ अस्तित्व । ३५ यथा सर्वथा प्रतिषेधैकान्त (अन्यापोह) वादस्य प्रतिष्ठा नास्ति । ३६ विधिवादी । ३७ अन्यापोहस्य । ३८ हेतुत्वेन । ३९ भाट्टः । ४० प्राधान्यमात्रित्यविधेः शब्दार्थनिरूपणावसरे । ४१ शुद्धकार्याधिकादशप्रकार । ४२ पुरुषादेः । ४३ शुद्धकार्यरूपे नियोगे । वाक्ये ।

रणादिस्वभावनियोगवादिनां प्रेरणादौ प्रधानताभिप्रायात् तदितरस्य सतोपि गुणभावाध्यवसायाद्युक्तो
 नियोगः शब्दार्थः । शुद्धकार्यप्रेरणादिषु स्वाभिप्रायात् कस्यचित्प्रधानभावेपि परामिप्रायात्प्रधानत्वाभावात् ।
 तदन्यतरस्यापि स्वभावस्यान्यवस्थितेनैकस्यापि शब्दार्थत्वमिति चेत् तर्हि पुरुषाद्वैतवाद्याशयवशाद्विधेः
 प्रधानत्वेपि ताथागतमताश्रयणादप्रधानताघटनात् सोपि न प्रतिष्ठापयितुं विप्रतिपत्तिसद्भावाविशेषात् ।
 स्यान्मतिरेया ते विधेरेव सर्वत्र प्रधानता—प्रवृत्त्यङ्गत्वोपपत्तेः । न पुनः प्रतिषेधस्य प्रवृत्त्यङ्गतानुपपत्तेः ।
 किंचित्प्रवृत्तितुकांमो हि सर्वस्तद्विधिर्मन्वेषते तत्र पररूपप्रतिषेधान्वेषणे परिनिष्ठानुपपत्तेः—पररूपपाणा-
 मानन्यात् किंचित्प्रतिषेद्धमशक्तेः । तद्वि पररूपं न तावत्स्वयमप्रतिपद्य क्रमशः प्रतिषेद्धं शक्यम्—
 प्रतिषेधस्य निर्विषयत्वप्रसङ्गात् । नापि प्रतिषेध—तत्प्रतिपत्तेरपि पररूपप्रतिषेधापेक्षत्वात्—तस्यापि च
 प्रतिपन्नस्यैव प्रतिषेधेऽनवस्थानुषङ्गात् । युगपत्सकलपररूपप्रतिषेधे परस्पराश्रयानुषङ्गात् । सिद्धे सकल-
 पररूपप्रतिषेधे प्रतिपत्तिर्न विधिसिद्धिस्तत्सिद्धौ च तत्परिहारेण तत्प्रतिपत्तिपूर्वकसकलपररूपप्रतिषेधसि-
 द्धिरिति । तदेतदनालोचिताभिधानम्—मण्डनमिश्रस्य । सर्वथा विधेरपि प्रवृत्त्यङ्गतानुपपत्तेः । सर्वो हीष्टे
 वस्तुनि प्रवर्तितुमना जनोनिष्टपरिहारं तत्रान्वेषते—अन्यथानिष्टेपि प्रवृत्तौ समीहितव्याघातप्रसक्तेः ।
 अनिष्टप्रतिषेधश्च प्रत्यक्षादिवत् कुतश्चिद्वाक्यादपि शक्यः प्रतिपत्तुम्—केवलविधिप्रतिपत्तेरेवान्यप्रतिषेध-
 प्रतिपत्तिरूपत्वात्—केवलभूतलप्रतिपत्तेरेव घटाभावप्रतिपत्तिसिद्धेः । न ह्ययं प्रतिपत्ता किञ्चिदुपलभ-
 मानः पररूपैः सङ्कीर्णमुपलभते—यतः प्रमाणान्तरात्तत्प्रतिषेधः साध्यते । न च सर्वथा तैरसङ्कीर्णमेव—
 सैदाधात्मनापि तदसङ्करे तस्यासत्त्वप्रसङ्गात् । परस्मात्कथञ्चिद्व्यावृत्त्यव्यावृत्त्यात्मकं च कुतश्चित्प्र-
 मीणादुपलभमानोर्था परव्यावृत्तिद्वारेण वा प्रवर्तते विधिद्वारेण वेति । विधेरिवान्यापोहस्यापि प्रवृत्त्यङ्ग-
 त्वोपपत्तेर्न विधेरेव प्राधान्यम्—विधात्रेव प्रत्यक्षमुपनिषद्वाक्यं चेति नियमस्यासम्भवात्—अन्यथा

१ विधिवादी । २ प्राभाकराभिप्रायात् । ३ अत्र विधिवादी वदति ।—तयोः प्रधानत्वाप्रधानत्वयोरन्यतरस्यापि शुद्ध-
 कार्यादिनियोगस्य । ४ प्रेरणादिनियोगस्य प्रधानस्याप्रधानस्य वा । ५ भावनावादी सौगतमतमवलम्ब्य विधिवादिनमाह ।
 ६ विधिवादिसौगतयोर्विवादसद्भावेन विशेषाभावात् । ७ विधिवादिनः । ८ वाक्ये । ९ सर्वथा प्रवृत्त्यङ्गतानुपपत्तेरिति वा
 पाठः । १० कारणता । ११ जलादौ । १२ जलाद्यस्तित्वम् । १३ जलादौ । १४ सति । १५ परिसमाप्ति । १६ परिनि-
 ष्टानुपपत्तिः कुतः ? १७ अग्निरूपाणाम् । १८ जलादौ । १९ तत्र विवक्षिते वस्तुनि पररूपाभावविचारणे परिसमाप्तिर्न
 सम्भवति । कस्मात् ? पररूपाण्यनन्तानि यतः क्वचिद्वस्तुनि प्रतिषेधः कर्तुं न शक्यते च यत इति हेतुद्वयम् । २० विधि-
 वादी पृच्छति ।—हे सौगतमतावलम्बिन् भावनावादिन् त्वया यत्पररूपं प्रतिपिध्यते तत्क्रमशो युगपद्वा ? क्रमशश्चेत्तदा
 तत्रापि पररूपं तदनिश्चित्य निश्चित्य वा प्रतिपिध्यते ? इति विकल्पमेव विधिवादी खण्डयति । २१ पररूपं ज्ञात्वा स्वयं
 क्रमेण निवारयितुं न शक्यते । कस्मात् ? तस्य पररूपस्य निश्चितेतरप्यन्यपररूपप्रतिषेधाश्रयत्वात् । २२ पररूपस्यापि ।
 २३ प्रतिषेधेनानवस्थाप्रसङ्गादिति पाठान्तरम् । २४ सद्भावा । २५ प्रतिपत्तितविधिसिद्धौ । २६ प्रतिपत्तितवस्तुनिराक-
 रणेन तत्परिज्ञानपूर्वकसर्वान्यरूपनिषेधसिद्धिः । २७ भावनावादी भाट्टः । २८ विधिवादिनः । २९ इष्टे । ३० प्रत्यक्षा-
 देरिव । ३१ जलादिकम् । ३२ सहितम् । ३३ किञ्चित्केवलभूतलादिकं जानन् पश्यन् वायं प्रमाता पुमान् पररूपैर्घटा-
 दिकैः सद्भवं न पश्यति यतः कुतोऽन्यस्मात्प्रमाणात्पररूपप्रतिषेधः साध्यते ? अपि तु न कुतोपि । ३४ पर आह ।—तर्हि
 हे स्याद्वादिन् शुद्धभूतलघटादिपररूपैः सर्वथाऽसङ्कीर्णमेवेति पृष्टे स्याद्वादी वदति ।—नैवम् । कस्मात् ? सत्त्वप्रमेयत्ववस्तु-
 त्वादिना कृत्वा भूतलस्य पररूपैः सहाऽमेलेने सति भूतलस्याप्यसत्त्वमायाति यतः । ३५ अन्यथा । ३६ इष्टेतरात् ।
 पररूपात् । ३७ प्रलक्षणात् । ३८ सदाद्यात्मना । ३९ प्रतिषेधस्यापि । ४० (प्रथमान्तम्) आहुर्विधात् प्रत्यक्षं न निषेद्धं
 विपश्चितः । नैकत्वे आगमस्तेन प्रलक्षणे प्रवाच्यते इति विधिवादिप्रतिपादितवाक्यस्यार्थस्य नियमस्यासम्भवात् । ४१ अ-
 न्यथा, नियमः सम्भवति चेत्तदा ततो विधातुः सकाशादविद्याविधानमनुपजति ।

ततो विद्यावदविद्याविधानानुपपन्नात् । सोऽयमविद्याविवेकसंन्मात्रं कुतश्चित्प्रतीयन्नेव न निषेद्धप्रत्यक्षमन्यदेवेति
 ब्रुवाणः कथं स्वस्थः ? कथं वा प्रत्यक्षादेर्निषेद्धत्वाभावं प्रतीयति ? यतस्तत्प्रतिपत्तिः—तस्यैवाभावविषय-
 त्वसिद्धेः । प्रत्यक्षादेर्विधातृत्वप्रतिपत्तिरेव निषेद्धत्वाभावप्रतिपत्तिरिति चेत्तर्हि सिद्धं भावाभावविषयत्वं
 तस्येति न परोदितो विधिर्वाक्यार्थः सिद्धयति । नियोगस्यैव वाक्यार्थत्वोपपत्तेः प्रभाकरमतसिद्धिः ।
 स एव वाक्यार्थोऽस्त्वित्युक्तम्—धात्वर्थवन्नियोगस्य परोपवर्णितस्वरूपस्य वाक्यार्थतया प्रतीयभावात्—
 सर्वत्र भावनीया एव वाक्यार्थत्वप्रतीतेः । सा हि द्विधा; शब्दभावनाभावना च “—शब्दात्मभावना-
 माहुरन्यामेव लिङ्गार्थः । ईदं त्वन्यैव सर्वार्था सर्वाख्यातेषु विद्यते” इति वचनात् । तत्र शब्द-
 भावना शब्दव्यापारः । शब्देन हि पुरुषव्यापारो भव्यते, पुरुषव्यापारेण धात्वर्थो, धात्वर्थेन फलमिति ।
 न चैवं पुरुषव्यापारे शब्दव्यापारवद्भात्वर्थं च पुरुषव्यापारवत् फले धात्वर्थो भावनानुपैज्यते—तस्यै
 शुद्धस्य संन्मात्ररूपतया विधिरूपत्वप्रसङ्गात् । तदुक्तम् ।—“संन्मात्रं भवलिङ्गं स्यादसंपृक्तं तु कारकैः ।
 धात्वर्थः केवलः शुद्धो भाव इत्यभिधीयते । तां प्रातिपदिकार्थं च धात्वर्थं च प्रचक्षते । सा सत्ता सा
 महानात्मा यामाहुस्त्वतलादयः ।” इति च प्रतिक्षिप्तैश्चैवविधौ विधिवादो नियोगवादिनैवेति नास्माकर्मत्रा-
 तितरामादरः । अथै ततोऽन्यो धात्वर्थः सोऽपि न प्रत्ययार्थशून्यः कुतश्चिद्व्याख्यात्प्रतीयते—तदुपपत्तिरेव
 तस्य ततः सम्प्रत्ययात् । प्रत्ययार्थस्तत्र प्रतिभासमानोऽपि न प्रधानं कर्मदिवदन्यत्रापि भावादिति चेत्

१ प्रत्यक्षादुपनिषद्वाक्याद्वा । २ स्याद्वाद्याह ।—सोऽयं विधिवादी अविद्यापृथग्भूतं संन्मात्रं कुतश्चित्प्रमाणान्जानन्नेव
 निषेद्धप्रत्यक्षं नान्यत् (विधात्रेव प्रत्यक्षं न) इति जल्पन् कथं स्वस्थः स्यात् ? अपि तु न । अविद्याया विवेकः पृथ-
 ग्भावः अविवेकः सोऽस्मास्तीत्यविद्याविवेकि तस्य तत्संन्मात्रं चाविद्याविवेकिसंन्मात्रम् । अविद्यायाः संन्मात्रे शून्यत्वमित्यत्रैव
 प्रतिषेधः प्रतीयते । ३ अविद्याविवेकेन (अविद्यापरिहारेण) संन्मात्रमिति पाठः खपुस्तकीयः । ४ प्रमाणात् । ५ उपनि-
 षद्वाक्यम् । अन्यद्वेति खपाठः । ६ ततश्च न निषेद्धप्रत्यक्षमिति वचो विरुध्येत । ७ यस्मात् प्रमाणाद्विधिप्रतिपत्तिस्त-
 स्मादेव प्रतिषेधप्रतिपत्तिः सिध्यति । ८ विधिवादी । ९ प्रत्यक्षादेः प्रमाणस्य । १० नियोगः । प्रभाकरः । ११ अतः ।
 १२ अत्र भावनावादी वदति ।—इति नियोगवादिवचोऽयुक्तम्—विधिवादवत्परोदितनियोगस्याप्यप्रमाणत्वात् । १३
 संन्मात्रं धात्वर्थोऽत्र विधिः । १४ प्रभाकरः । १५ नियोगविध्यादिस्वरूपप्रतिपादके वैदिके लौकिके च वाक्ये । १६ तेन
 (वाक्येन) भूतिषु (यागक्रियासु) कर्तृत्वं प्रतिपन्नस्य वस्तुनः (द्रष्टव्यादेः) । प्रयोजकक्रियामाहुर्भावना भावनाविदः ।
 १७ अर्थभावनातो भिन्नाम् । १८ लिङ्गोद्गतव्याः कर्तारः । १९ अर्थभावना । करोति धात्वर्थलक्षणा वक्ष्यमाणेयं
 सर्वार्थप्रतिपादिनी भावना अन्या पूर्वाकायाः शब्दभावनातो भिन्ना । कुतः ? सर्वाख्यातेषु विद्यमानत्वात् । २० सर्वार्थो
 यजनादिर्नस्याः सा । २१ अग्निष्टोत्रादिना । २२ उत्पाद्यते । २३ यथा शब्दव्यापारः । २४ धात्वर्थस्य । २५ धात्व-
 र्थस्य फलजनकत्वप्रकारेण । २६ फपुस्तके पुरुषव्यापारः इति प्रथमान्तेन पाठः । २७ यथा शब्दव्यापारः । २८ पुरुष-
 व्यापारे शब्दव्यापारो यथा धात्वर्थे पुरुषव्यापारो भावना तथा फले धात्वर्थो भावना न । २९ धात्वर्थस्य । ३० स हि
 धात्वर्थः संन्मात्ररूपो वा यजनादिरूपो वा कियारूपो वेति विकल्पत्रयं मनसि कृत्वा क्रमेण दूषयति भाट्टः । ३१ भाव
 इति निश्चेयम् । ३२ अर्थान्तररहितः । ३३ स्वान्तर्गतविशेषरहितः । ३४ सत्ताम् । ३५ अर्थवदधातुरप्रत्ययः प्रातिपदि-
 कमिति पाणिनिभिरुक्ता शब्दानां संज्ञा । ३६ परब्रह्म । ३७ एवं नियोगवादिना धात्वर्थभावनावादः प्रतिक्षिप्तः तथा विधि-
 वादः प्रतिक्षिप्तः । ३८ भावनावादिना विधिवादनिराकरणे । ३९ द्वितीयविकल्पः (भाट्टः) । ४० भावनावाद्याह—
 हे विधिवादिन् एवं किं तवाभिप्रायः । ततः संन्मात्रादन्य एव धात्वर्थ इति तदा—सोऽपि धात्वर्थः प्रत्ययार्थरहितो न
 दद्यते । ४१ यजनादिः । ४२ लिङ्गार्थः करोत्यर्थव्याप्तः । ४३ अग्निहोत्रादेः । ४४ प्रत्ययसहितस्यैव तस्य धात्वर्थस्य
 ततो वाक्यात्प्रत्ययो भवति । ४५ स प्रत्ययार्थ उपविधिर्विशेषणं यस्य स तथोक्तस्तस्य तदुपाधेः प्रत्ययार्थविशेषणभूतस्य
 सम्प्रत्ययात् । ४६ प्रभाकरः । विधिवाद्याह । ४७ धात्वर्थः । ४८ कर्मकरणादिर्थान्यत्र भावो विद्यते । ४९ धात्वन्तरे ।

तर्हि धात्वर्थो यजनादिः प्रधानं मा भूत् प्रत्ययान्तरेपि भावात् प्रकृतप्रत्ययौपायेपीति समानं पश्यामः ।
 यदि पुनः क्रिया सकलव्यापिनी धात्वर्थः—सर्वधातुषु भावात् तदा सैव भावना किं नेष्यते—सर्वार्थेषु
 सद्भावात् । यथैव हि जुहुयाच्छुहोतु होतव्यमिति लिङादयः क्रियां हवनावच्छिन्नां प्रतिपादयन्ति तथा
 सर्वाख्यातप्रत्यया अपि—पचति पपाच पक्ष्यतीति पचनावच्छिन्नायाः क्रियाया एव प्रतिपत्तेः । पीकं
 करोति चकार करिष्यतीति । तथा च लिङादिप्रत्ययप्रत्याय्यः करोत्यर्थ एव वाक्यार्थ इत्यायातम् ।
 स च भावनास्वभाव एवेति न धात्वर्थ एव वाक्यार्थतया प्रतीयते । नैपि कार्यादिरूपो नियोगः । ननु
 शब्दव्यापाररूपो नियोगः प्रतीयते एव । शब्दो हि स्वव्यापारस्य पुरुषव्यापारकरणलक्षणस्य प्रतिपदिको,
 न पुनः कारकः शब्दादुच्चरितान्नियुक्तोहमनेनेति प्रतिपत्तृणां प्रतिपत्तेरर्थानुपपत्तेरिति चेत् तर्हि
 भावनैव नियोग इति शब्दान्तरेणोक्ता स्यात् । तदुक्तम् ।—शब्दादुच्चरितादात्म्यं नियुक्तो गम्यते नरैः ।
 भावनैवातः परः को वा नियोगः परिकल्प्यतामिति । स्यान्मतेम् ।—यदि शब्दव्यापारो भावना कथम-
 गृहीतसङ्केतो नैव गच्छति नियुक्तोहमनेनेति स्वभावतस्तस्य नियोजकत्वात् । सङ्केतग्रहणस्यानुपयोगि-
 त्वादिति तदसमीचीनमेव—सङ्केतस्य तथाऽवगतौ सहाकारित्वात्—सामग्री जनिका नैक कारणमिति
 प्रसिद्धेः । ननु च सङ्केतसामग्री न प्रेरणे भावनीयां वा व्याप्रियते—अर्थवेदने तस्याः प्रवृत्तेः—अर्थप्र-
 तीतौ पुरुषस्य स्वयमेव तत्र तदर्थितया प्रवृत्तेः । ईदं कुर्विति प्रेषणाद्येषणयोरेव हि प्रतीतिः—
 तदप्रतीतौ नियुक्तत्वाप्रतिपत्तेः । नियुक्तत्वं च नाम कार्यं व्यापारित्वम् । कार्यं व्यापृततामवस्थां
 प्रतिपद्ये नियोजको नियुक्ते । सा च तस्य भाविन्यवस्था न स्वरूपेण साक्षात्कर्तुं शक्या । स्वरूपसाक्षा-
 त्करणे हि सर्वं तदैवं सिद्धमिति न नियोगः स्यात्सफलः । ततः प्रयोजको बाध्यमानप्रतीतिक एव ।

१ भाट्टः । २ धात्वर्थान्तरे । ३ लिङलोदतव्य । ४ वयं भावनावादिनः हे विधिवादिन् तव मम च तुल्यं दूषणं
 पश्यामः । ५ (तृतीयो विकल्पः) भावनावादी प्राह ।—हे विधिवादिन् भवदभ्युपगतः सन्मात्रस्तावद्भात्वर्थो न । यदि
 पुनः सकलव्यापिनी करोत्यर्थलक्षणा क्रिया सर्वधातुषु सम्भवाद्भात्वर्थस्त्वभाभ्युपगम्यते तदास्माभिः सैव सर्वव्यापिनी
 क्रिया भावना किं नेष्यते । अपि त्वभ्युपगम्यते । कुतः ? सर्वार्थेषु सर्वाख्यातेषु च तस्याः सम्भवात् । ६ यजनपचनादि-
 क्रिया । ७ पुरुषभावना । ८ यजनादिलक्षणेषु लङादिषु च । ९ हवनविशिष्टाम् । १० लङादयः । ११ केन प्रकारेण
 प्रतिपत्तिरित्युक्ते आह । १२ क्रियाया एव भावनात्वे च । १३ आत्मा । १४ शुद्धभावना । १५ त्रिविधोपि धात्वर्थः ।
 १६ भाट्टः । १७ वाक्यार्थतया न प्रतीयते । १८ प्रभाकरः । १९ अग्निहोत्रादि । २० वाक्यार्थतया । २१ कृतिरूपव्या-
 पारं प्रति साधकतमलक्षणस्येति । २२ ज्ञापकः । एवं कुर्विति । २३ शब्देन । २४ अन्यथा शब्दोच्चारणाभावे नियुक्तो-
 हमनेनेति प्रतिपत्तृणां प्रतिपत्तिर्नोपपद्यते । २५ भाट्टः । २६ शब्दभावना । २७ स्वरूपम् । २८ शब्दभावनातः । २९ न
 कोपीत्यर्थः । ३० सुगतस्य । ३१ प्रेरणा । ३२ नावगच्छतीति पाठान्तरम् । ३३ शब्दस्य यतः स्वभावेन नियोजकत्वम् ।
 ३४ कायस्थेयव्याहारः । ३५ सौगतमाशङ्क्य भट्टः प्राह । ३६ अस्य शब्दस्यायमर्थ इति सङ्केतः । ३७ सङ्केतग्रहणे
 शब्दस्यायोग्यत्वात् सङ्केतग्रहकं ज्ञानं न तु शब्दः । ३८ कार्यस्य । ३९ बौद्धः । ४० सङ्केतलक्षणा सामग्री । ४१ प्रेरणा-
 यामिति वा पाठः । नियोगे । ४२ उभयरूपायाम् । ४३ यदि सङ्केतसामग्री न तत्र व्याप्रियते तदा पुरुषस्य कथमर्थे
 प्रवृत्तिरित्युक्ते आह । ४४ सस्याम् । ४५ नियोगभावनानिरपेक्षतया । ४६ अर्थः । ४७ सङ्केतसामग्र्या अर्थपरिज्ञाने सति
 प्रवृत्तिघटनात् । ४८ किञ्च भावना हि प्रेषणाद्येषणरूपा । सा च प्रयोज्यप्रयोजकद्वयी विना तयोश्च बाध्यमानप्रतीतिक-
 त्वेनाऽसत्त्वात्कुतः सा भावना ? यतस्तत्र सङ्केतो व्याप्रियेतेति वक्तुकामः । किञ्च प्रेषणाद्येषणयोरपि बहिरर्थरूपतया न
 शब्दी प्रतीतिरस्ति बुद्धारूपस्यैवार्थस्य शब्दवाच्यत्वादतः कथं तद्रूपा भावना शब्दाभिधेयो यतस्तत्र सङ्केतो व्याप्रियेतेति
 वक्तुकाम इदं कुर्वित्याधारभ्य प्रज्ञाकर इतिपर्यन्त माह । ४९ लिङर्थयोः । ५० नियोज्यस्य । ५१ व्यापृततामवस्थामिति
 खपाठः । ५२ आत्मना स्वीकृत्य । ५३ शब्दव्यापारापरपर्यायप्रेरणादिरूपः शब्दः । ५४ नियोजकस्य । ५५ अग्निष्टोमेन
 यागादिकरणं स्वर्गप्रापणनिमित्तपुण्योपार्जनं च सर्वं निष्पन्नमेव तस्मिन्नेव काले ।

तदुक्तम् ।—यथा प्रयोजकस्तत्र बाध्यमानप्रतीतिकः । प्रयोर्द्वयोपि तथैव स्याच्छब्दो बुद्ध्यर्थवाचकः ॥ यथैव हि प्रयोजकस्य शब्दस्य प्रयोज्येन पुरुषेण स्वव्यापारशून्यमात्मानं प्रतीयता प्रयोजकत्वप्रतीतिर्बाध्यमाना निरालम्बना तथा प्रयोज्यत्वप्रतीतिरपि तेनैव स्वव्यापाराविष्टमात्मानमप्रतीयता बाध्यते । शब्दात् सा प्रतीतिरिति च न युक्तम्—तस्य बुद्ध्यर्थख्यापनत्वात् । सोपि हि शब्दो बुद्ध्यर्थमेव ख्यापयति । एवं मया प्रतिपादितमेवं मया प्रतिपन्नमिति—द्वयोरपि प्रतिपादकप्रतिपाद्योरध्यवसायात् । पौरुषेयवचनाद्धि मयैवं तावत्प्रतिपन्नमस्ति तु वक्तुरयमभिप्रायो भवतु मा वाभूदिति प्रतिपत्ताध्यवस्यति । अपौरुषेयादपि शब्दादेवमयमर्थो मया प्रतिपन्नोऽस्ति भवतु मा वा भूदिति वक्तृव्यापारविषयो योर्थः पौरुषेयशब्दस्य यो वा बुद्धौ प्रकाशतेर्थः अपौरुषेयत्वाभिमतशब्दस्य तत्र प्रामाण्यं न पुनर्बाह्यार्थतत्त्वनिबन्धनम् । तदुक्तम् ।—वक्तृव्यापारविषयो योर्थो बुद्धौ प्रकाशते । प्रामाण्यं तत्र शब्दस्य नार्थतत्त्वनिबन्धनमिति वचनात् । ततो विवक्षारूढ एवार्थो वाक्यस्य, न पुनर्भावनेति प्रज्ञाकरः । सोपि न परीक्षकः—प्रत्यक्षोदिव शब्दाद्बहिरर्थप्रतीतिसिद्धेः । यथैव हि प्रत्यक्षात्प्रतिपत्तृप्रणिधानसामग्रीसव्यपेक्षात्प्रत्यक्षार्थप्रतिपत्तिस्तथा सङ्केतसामग्रीसापेक्षादेव शब्दाच्छब्दार्थप्रतिपत्तिः सकलजनप्रसिद्धा—अन्यथा ततो बहिरर्थं प्रतिपत्तिप्रवृत्तिप्राप्त्ययोगात् । न चार्थवेदनादेवार्थं पुरुषस्यार्थिनः स्वयमेव प्रवृत्तेः शब्दोऽप्रवर्तक इत्येव वक्तुं युक्तम्—प्रत्यक्षादेरप्येवमप्रवर्तकत्वप्रसङ्गात्—तदैर्धेपि सर्वस्यैवमिलैपादेव प्रवृत्तेः । परम्परया प्रत्यक्षादिप्रवर्तकमिति चेत् तथैव वचनमपि प्रवर्तकमस्तु—विशेषाभावात् । यथा च प्रत्यक्षस्य सलिलादिरर्थः—तस्य तत्र प्रतीतेस्तथा वाक्यस्य भावना प्रेरणा वा तस्यैव तत्र प्रतीतेरबाध्यमानत्वात् । नैन्विदं कुर्विति वचनात्कार्ये व्यापारितत्वं पुरुषस्य नियुक्तत्वम् । न च कार्ये व्यापृततावस्था भाविनी तेन साक्षात्कर्तुं शक्या—तस्मात्साक्षात्करणे नियोगस्याफलत्वप्रसङ्गात् । ततो बाध्यमानैव तत्र प्रतीतिरिति । तदेतदसमञ्जसमालक्ष्यते—अन्यत्रापि समानत्वात् । प्रत्यक्षस्य हि प्रवर्तकत्वं प्रवृत्तिविषयोपदर्शकत्वमुच्यते । प्रवृत्तिविषयश्चार्थक्रियाकारी सलिलादिः । सा च तस्यैवार्थक्रियाकारिता भाविनी न साधनावभासिना वेदनेन साक्षात्कर्तुं शक्या तस्मात्साक्षात्करणे प्रवृत्तिवैफल्यात् । ततोऽप्यक्षस्य प्रवर्तकत्वं बाध्यमानप्रतीतिकं कथमेवेति न शक्यं वक्तुम् । यदि पुनरर्थक्रियाकारिताऽनागतापि साधनावभासिनि वेदने प्रतिभातैव—एकत्वाध्यवसायात् तदा शब्दादपि पुरुषस्य कार्यव्यापृत्तता

१ पुरुषः । २ कारुणिकः । ३ किञ्च शब्दात् प्रेषणादिप्रतीतिरपि न युक्ता । कुत इत्याह । ४ बुद्धिपरिकल्पितो यतः । ५ प्रेरकस्य । ६ यागविषय । स्वव्यापाराविष्टमात्मानमप्रतीयतेति पाठान्तरम् । ७ सती । ८ बाध्यमाना सती निरालम्बनेति शेषः । ९ पुंसा । १० प्रयोज्येन । ११ प्रेरणाप्रेषणयोः सम्बन्धिनी । १२ इतो वदति बौद्धः ।—सा भाविनी प्रतीतिः शब्दाज्जायते इति हे भट्ट यदुक्तं त्वया तद्वक्तुं युक्तं न । १३ शब्दस्य । १४ गुरुणा । १५ शिष्येण । १६ गुरोः । १७ पुष्ट्यारूढः । १८ श्रोता । १९ वेदवाक्यात् । २० अपौरुषेयस्य । २१ प्रतिपत्ताध्यवस्यतीति सम्बन्धः । २२ प्रतिपन्नार्थव्यभिचारी । वक्तृव्यापारो विवक्षा । २३ बुद्ध्यर्थे । २४ वाह्यपदार्थस्वरूपकारणकम् । २५ श्रोतुर्बुद्धौ । २६ उपाध्यायव्यापारगम्यार्थशिष्यबुद्धिप्रकाशमानार्थे शब्दस्य प्रामाण्यम् । २७ पुष्ट्यारूढेयं । २८ वाह्यतत्त्व । २९ बौद्धः । ३० इतो भाट्टो वदति । ३१ प्रत्यक्षविषयार्थं । ३२ शब्दविषयार्थं । ३३ शब्दाद् घटादिवाह्यपदार्थप्रतिपत्तिर्न भवति चेत्तदा ततः शब्दाद्बहिरर्थं जलादौ पिपासितादेः पुंसो जलादि परिज्ञानं, तत्समीपे गमनं, ज्ञानपानानयनादिरूपा तत्प्राप्तिश्च न घटते । ३४ अन्यथा । ३५ प्रत्यक्षार्थे । ३६ तुः । ३७ शब्दात् । अभिलाषादिति च क्वचित्पाठः । ३८ प्रत्यक्षार्थप्रतिपत्तिस्ततोऽभिलाषस्ततः प्रवृत्तिरिति । ३९ भाट्टः । ४० भावनाप्रेरणारूपस्यार्थस्य । ४१ भावनाप्रेरणयोः । ४२ सौगतः । ४३ यागलक्षणे । ४४ भावनाप्रेरणालक्षणार्थस्य । ४५ व्यापृतत्वं । ४६ भट्टः । ४७ प्रत्यक्षादावपि बाध्यमानप्रतीतित्वस्य समानत्वात् । ४८ ज्ञानपानादि । ४९ सलिलादेः । ५० प्रत्यक्षेण । ५१ भाविन्यर्थक्रियाकारितायाः प्रत्यक्षीकरणे सति । ५२ कुतः ? यतो बाध्यमानप्रतीतिकमेवेति । ५३ हे सौगत त्वमेवं वदसि । ५४ प्रत्यक्षे । ५५ भाविन्यर्थक्रियाकारिताप्रत्यक्षयोरैक्याधारत्वात् । ५६ अनागता ।

तत एव प्रतिभातैवेति किं नानुमन्यते । तथैव सति बुद्ध्यारूढोर्थः शब्दस्य स्यादिति चेत्तथापि प्रत्यक्षस्य बुद्ध्यव्यवसितोर्थः किञ्च भवति । ततो निरालम्बनमेव प्रत्यक्षं न स्यात् । परमार्थतः प्रत्यक्षमपि न प्रवर्तकम्—स्वरूपस्य स्वतो गतेः संवेदनाद्वैतस्य वा सिद्धिरिति चेत् पुरुषाद्वैतस्य कुतो न सिद्धिः ? तस्य नित्यसर्वगतस्यैकस्य संवित्स्यऽभावादिति चेत् क्षणिकनिरंशस्यैकस्य संवित्तिः किं कस्यचित्कदाचिदस्ति ? यतस्तत्सिद्धिरेव स्यात् । ततः पुरुषाद्वैतवत्संवेदनाद्वैतस्य सर्वथा व्यवस्थापयितुमशक्तेर्भेदवादे^{११} च प्रत्यक्षस्य प्रवर्तकत्वायोगाद्विज्ञानाभिन्नात्मकं वस्तु प्रातीतिकमभ्युपगन्तव्यम्—विरोधादेश्चित्रज्ञानेनोत्सारितत्वात् । भेदस्याभेदस्य वा सार्द्धतत्वे सर्वथार्थक्रियाविरोधात् । तथा च शब्दात्कार्यव्यापृततायां व्यक्तिरूपेण भाविन्या अपि शक्तिरूपेण पुरुषस्य सत्तः कश्चिदभिन्नाया शब्दज्ञाने तद्वै प्रतिभासनेपि न नियोगो निष्फलः स्यात् प्रत्यक्षतः सलिलादौ प्रवृत्तिवत् । तत्र हि सलिलादेरर्थक्रियायोग्यताप्रतिभासनेपि व्यक्त्यर्थक्रियानुभवाभावात्तदर्थप्रवर्तनं प्रतिपत्तुः सफलतामिर्यति नान्यथा । एवं शब्दात्मनः कार्यव्यापृततायोग्यताप्रतिपत्तावपि व्यक्त्यर्थव्यापृततानुभवाभावात् पुरुषस्य^{१२} नियोगः सफलतामियात्—तथा प्रतीतिरेव चाध्यक्षत्वसिद्धेः । ततो न विवक्षारूढ एव शब्दस्यार्थः प्रमाणबलादवलम्बितुं युक्तः सन्मात्रविधिवत् । यदप्युक्तम् ।—नियोगो यदि शब्दभावनारूपो वाक्यार्थस्तथा सति देवदत्तः पचेदिति कर्तुरनभिधानात्कर्तृकरणयोस्तृतीयेति तृतीया प्राप्नोति । कर्तुरभिधाने त्वनभिहिताधिकारात्तिष्ठैव चोक्तत्वाच्च भवतीति । तदप्युक्तं—भावनाविशेषणत्वेन कर्तुः प्रतिपादनात् । भावना हि करोत्यर्थः । स च देवदत्तकर्तृकः प्रतिभाति । पचेद्देवदत्तः पाकं कुर्यादिति पाकावच्छिन्नायाः करणक्रियाया देवदत्तकर्तृकायाः प्रतीतिः—संकुदेव विशेषणविशेष्ययोः प्रतिभासाविरोधात् । नीलोत्पलादिवत् । ततो नेदं प्रज्ञाकरवचश्चारु । “क्रमप्रतीतिरेवं स्यात् प्रथमं भावनागतिः । तत्सामर्थ्यात्पुनः पश्चाद्यतः कर्त्ता प्रतीयते” इति यदभ्यर्थयि द्विवचनबहुवचने च प्राप्नुतः एकत्वाद्व्यापारस्य । अथ कारकभेदात् स्वव्यापारभेदो भविष्यति किंयते कटो देवदत्तयज्ञदत्ताभ्यामिति महदसमञ्जसं स्यात् । तथा हि ।—एकत्वा-

१ पुनर्व्यापृतताव्यवसितोर्थेकत्वाध्यवसायादेव । २ भवद्भिः सांगतैः । ३ बौद्धः । ४ भाट्टः । ५ कुतो न स्यात् ? अपि तु स्यादेव । ६ बौद्धः । ७ ज्ञानस्य स्वसादेव प्रवृत्तिर्न तु बहिरर्थात् । ८ भाट्टः । ९ प्रतीतिः । १० दृश्यप्राप्योरर्थयोः सर्वथा भेदे । ११ हे सांगत पूर्वजलज्ञानोत्तरज्ञानपानप्रवृत्तिज्ञानयोः सर्वथा भेदप्रतिपादने तावत्प्रत्यक्षं ज्ञानं प्रवृत्तिविषयोपदर्शकं न स्याद्यतः । १२ भवद्भिः सांगतैः । १३ विरोधादेर्दोषस्य चित्रज्ञानदृष्टान्तेन निराकृतत्वात् । १४ क्षणिकस्य । १५ नित्यस्य । १६ काल्पनिकत्वसति (असत्यत्वे) द्रव्यवादी सांख्यो भेदे सङ्कल्पितं मनुते । पर्यायवादी बौद्धोऽभेदं सङ्कल्पितं मनुते । एवमुभयोः कल्पितत्वं वस्तुनः सर्वथापि नार्थक्रिया घटते । १७ स्वतः इति पाठान्तरम् । १८ स्वर्गकामोभिर्होत्रं जुहुयादित्यादिवाक्योच्चारणकाले । १९ यथा प्रत्यक्षाजलादौ प्रवृत्तिनिष्फला न स्यात्तथा शब्दान्नियोगो निष्फलो न स्यात् । २० प्रत्यक्षे । २१ सामर्थ्यं । २२ प्रवर्तनमन्तरेणार्थक्रियानुभवो न स्यात् । व्यक्त्यर्थक्रियानुभवे सति जलक्रियार्थं प्रवर्तनं पुनस्य सफलतां न प्राप्नोति । २३ प्रत्यक्षप्रकारेण (भाट्टः) । २४ पुनस्य । २५ यागलक्षण । २६ यागलक्षण । २७ कर्तृभूतः २८ प्रतीतिरेवाऽवाध्यत्वसिद्धेरिति पाठान्तरम् । २९ प्रत्यक्षादिव शब्दाद्गृहीरर्थप्रतिपत्तिसिद्धिर्यतः प्रयोज्यप्रयोजकप्रतीतिश्च सत्ता प्रतिपादिता यतः । ३० भाट्टो वदति । (प्रज्ञाकरेण स्वग्रन्थे) । ३१ अप्रधानयोः । ३२ विभक्तिः । ३३ कर्तुः । ३४ तृतीया । ३५ भाट्टः । ३६ अर्थभावना । ३७ भावनायाः किं लक्षणमित्युक्ते आह । ३८ करोत्यर्थः । ३९ यदि भावनाविशेषणत्वेन कर्त्ता तथापि तयोः क्रमप्रतीतिसम्भवेन पूर्वं कर्तुः प्रतिभासाभावात्तृतीया प्राप्नोतीत्याशङ्क्यामाह । ४० भट्टो वदति ।—यत एव तत इदमप्रेतनकारिकादौ वक्ष्यमाणं सांगतवचनं मनोज्ञं न स्यात् । ४१ क्रमप्रतीतिरेवं स्यादिति स्वपुस्तकपाठः । ४२ कर्तृभावनायोर्विशेषणविशेष्यभावप्रकारेण । स्थुरेवंतुपुनरेवैलवधारणवाचका इति वचनात् । ४३ भट्टो वदति ।—यदवादि सांगतेन तदप्यसत्यमितिपर्यन्तं सम्बन्धः । ४४ क्रियालक्षणाया भावनायाः । ४५ तर्हि । ४६ उदाहरणम् ।

कर्मणः प्राप्तं क्रियैकत्वं तथाभिदः । कर्तृभेदादितीर्थं च किं कर्तव्यं विचक्षणैरिति । तदप्यसत्यम्—
 प्रतीतिविरोधात् । प्रतीयते हि धात्वर्थस्य भेदादेकवचनं देवदत्तयज्ञदत्ताभ्यामास्यते । स च धात्वर्थो न
 नियोगः—नियोगस्य प्रत्ययार्थत्वात् । स च धात्वर्थोतिरिक्तः कर्तृसाध्यः । तस्य कर्तृभेदाद्भेद इति ।
 तैः कटं कुर्वत इति द्विवचनम् । धात्वर्थस्तु शुद्धो न कारकभेदाद्भेदी । स्यादाकृतम् ।—सम्बन्धाद्यदि
 तद्भेदो^{१०} धात्वर्थस्याप्यसौ भवेत् । सोपि^{११} निर्वर्त्य एवेति तद्भेदेनैव भिद्यताम् ॥—अस्माकं तु ।—
 विवक्षापरतन्त्रत्वाद्भेदाभेदव्यवस्थितेः । लोभिधानात्कारकस्य सर्वमेतैस्समञ्जसम् ॥ क्रिया कर्तुः कर्मणश्च
 भेदेन हि विवक्ष्यते सौ यदा लकारेणोभिधीयते, न कर्त्ता तदा कर्त्तरि तृतीया भवति । यदा कर्त्ताभि-
 धीयते तदा प्रथमार्थत्वात्प्रथमा भवति । क्रियते महात्मना, करोति महात्मेति । तदेतदपि पक्षपातमात्रम् ।
 सौगतस्य भेदाभेदयोर्वस्तुरूपयोः प्रतीतिसिद्धत्वेन तद्विवक्षावशात् तथा व्यवहारस्य पारमार्थिकत्वोपपत्तेः ।
 तैतो युक्ता शब्दव्यापाररूपा शब्दभावना, पुरुषव्यापाररूपाऽर्थभावना च । तत्र हि कर्तृव्यापारस्तिर्ही
 प्रतिपाद्यते । स एव च भावेना । तथा चाह ।—मार्वा^{१२} कर्मशब्दाः । भावनं भावो ण्यन्ताद्बन्ध-
 त्ययः । तथा च सति भावनैवासौ । भावना च कर्तृव्यापारः स चोदितः स्वव्यापारे प्रवर्त्तते इति ।
 नियोगस्य च तच्छेषत्वादप्रधानत्वादवाक्यार्थत्वम् । नियोगविशिष्टत्वाच्च भावनायास्तर्था प्रतिपादने
 नियमेन प्रवर्त्तते । कथं चासौ कर्त्ता स्वव्यापारं प्रतीयन्नेव प्रवर्त्तते अन्यथा स्वव्यापारे एव न चोदितो
 भवेत् । स्यान्मैतम् ।—व्यापार एव मम किमर्थमिति मन्यते । फलं विनैव नैवं^{१३} चेत् सफलाधिगमः
 कुत इति । तदप्यसमीक्षिताभिधानम्—अग्निष्टोमेन यजेत स्वर्गकाम इत्यादिवेदवाक्यसामर्थ्यादेव पुरुषेण
 तदा मम एव व्यापार इति प्रत्येतुं शक्यत्वात् । मैमेदं कर्त्तव्यमिति फलमपश्यन् कथं प्रत्येतीति चेत्
 प्रत्यक्षतः कथं प्रत्येति ? फलयोग्यतायाः प्रतीतेरिति चेद्वाक्यादपि तैत एव तथा प्रत्येतु । फलस्याती-

१ कटलक्षणस्य । २ भेदात् । ३ तथाभिदा, कर्तृभेद इतीर्थं चेति पाठान्तरम् । कर्त्रऽपेक्षया क्रियाया द्वैविध्यं जातम् ।
 ४ क्रियाया एकत्वानेकत्वप्रकारेण । ५ न किमपि (काकुः) । ६ भट्टः (सौगतोक्तमसत्यम् । ७ प्रत्यक्ष । ८ भावे ।
 ९ प्रत्ययार्थो धात्वर्थोद्विधः । १० पुरुषव्यापारः । ११ क्रियातः । १२ प्रत्ययार्थस्य । १३ कर्तृसाध्यप्रत्ययत्वात् (भाट्टः) ।
 १४ देवदत्तयज्ञदत्तौ । १५ भावरूपो धात्वर्थः । १६ योगाचारस्य । १७ तस्य प्रत्ययरूपनियोगस्य । १८ कर्तृसम्बन्धात्कार-
 कभेदाद्यदि प्रत्ययभेदस्तदा । १९ सत्तारूपस्य आस्यते इत्यस्य । २० प्रत्ययभेदः । २१ पुरुषेण निष्पाद्यः । २२ हेतोः ।
 २३ कारक । कर्त्तुः । प्रत्यय । २४ योगाचारानाम् (सौगतानाम्) । २५ कल्पना । २६ व्यापारस्य कारकस्य । २७ दश-
 लकारेण । २८ प्रत्ययरूपनियोगस्य भेदाभेदौ भवतः । २९ एकवचनादिकम् । ३० भावे समुत्पन्ना लकाराभिधेया । ३१ का
 (पञ्चमी) । ३२ क्रिया । ३३ त्यादिप्रत्ययेन । ३४ अप्रधाने । ३५ भावे क्रियायाः कर्तुः सकाशादत्र भेदः । ३६ भाट्टः ।
 ३७ देवदत्तकर्तृकः करोत्यर्थो भवति यतः । ३८ आख्यातेन । ३९ कर्तृव्यापारः । ४० अर्थभावना । ४१ कर्तृव्यापारस्य
 भावनात्वेन । ४२ भाव एव अर्थो येषां ते । ४३ कर्मशब्दा (क्रियावाचकाः) इत्यत्र कर्मशब्दा एव भावार्था इत्येवकारो
 द्रष्टव्यः । ४४ ण्यन्तस्य ध्वनिति पाठान्तरम् । ४५ स पुरुषोऽग्निष्टोमेन स्वर्गकामो यजेतेत्यादिवेदवाक्येन प्रेरितः सन् ।
 ४६ यागे । ४७ पुरुषः । ४८ नियोगस्येति पाठान्तरम् । नियोगशब्देन शब्दभावना । (शब्दव्यापाररूपप्रेरणस्य) ।
 ४९ अर्थभावनाया विशेषणत्वात् । ५० मुख्यत्वेनेति शेषः । गुणवृत्त्या चेदस्ति तर्हि कथम् ? ५१ इदं कुर्विति नियोग-
 निष्ठत्वेन । ५२ विशेषणविशेष्यनान्तरीयकत्वादिति भावः । ५३ प्रेर्यमाणोपि न प्रवर्त्तते चेत् । ५४ स्वव्यापाराप्रतीयमा-
 नत्वे । ५५ पुरुषः । ५६ सौगतस्य । ५७ वेदेनोक्तो यागादिलक्षणो व्यापारोऽवश्यं ममेदं स्वर्गादिफलं विना पुरुषोऽवेति
 न वा । ५८ वाक्योच्चारणकाले फलाभावश्चेन्ममैव व्यापारः कथं मन्यते । ५९ फलं विनापि मन्यते चेत् । ६० प्राप्तिर-
 वगतिश्च । ६१ भाट्टः । ६२ वाक्योच्चारणकाले । ६३ सौगतः । ६४ भट्टो वदति ।—सौगतं फलं विना प्रत्यक्षप्रमाणादिदं
 जलमिति कथं जानाति स्नानादिफलमपश्यन् भवान् कथं प्रत्येति । ६५ सौगतः । (स्नानपानादि) । ६६ फलयोग्यतायाः
 प्रतीतेरेव । ६७ फलस्य स्वर्गादिः ।

न्द्रियत्वात्कथं तद्योग्यता स्वव्यापारस्य कर्त्रा प्रतीयते इति चेत् प्रत्यक्षविषयस्य कथम् ? प्रतिपत्तुरभ्यास-
सामर्थ्यात्प्रत्यक्षस्य विषये फलयोग्यतानिश्चय इति चेत् तत एव च कर्तुः स्वव्यापारे तद्योग्यतानिश्चयो-
स्तु—सर्वथा विशेषाभावात् । यदप्यवादि प्रज्ञाकरेण “यजते पचतीत्यत्र भावना न प्रतीयते । यज्या-
द्यर्थातिरेकेण तस्या वाक्यार्थता कुतः ? । पाकं करोति यागं च यदि भेदः प्रतीयते । एवं सत्यऽनवस्था
स्यादसमञ्जसताकरी” ॥ कर्तुं करोति यागं स्वव्यापारं निष्पादयति यागनिष्पत्तिं निर्वर्त्तयति व्यपदेशा एते
यर्थोऽथ कथञ्चिद्भेदपरिकल्पनपुरस्सरः । नैतेभ्योऽस्ति पदार्थतत्त्वव्यवस्थेति^९ । शिलापुत्रकस्य शरीरमिति
भेदव्यवहारो भेदमन्तरेणापि दृश्यते । “यथा द्विजस्य व्यापारो याग इत्यभिधीयते । तर्तुः परा पुनर्दृष्टा
करोतीति न हि क्रिया ॥ यदि क्रिया च द्रव्यस्य विशेषादपरा न हि^{१०} । सामानाधिकरण्येन देवदत्ततया
गतेरिति ” तदपि न परीक्षाक्षमम् । “यजतेपचतीत्यत्र भावनायाः प्रतीतिः । यजाद्यर्थातिरेकेण युक्ता
वाक्यार्थता ततः ॥ पाकं करोति यागं चेत्येवं भेदेऽवभासिते । काऽनवस्था भवेत्तत्र तत्प्रतीत्यनुसौरि-
णाम् ” ॥ यजते पाकं करोतीति हि यथा प्रतिपत्तिस्तथा स्वव्यापारं निष्पादयतीत्यपि सैव प्रतिपत्तिः—
स्वव्यापारशब्देन यागस्याभिधानात्—निष्पादयतीत्यनेन तु करोतीति प्रतीतिः । यागं करोति स्वव्यापारं
निष्पादयतीति नार्थभेदः । यागनिष्पत्तिं निर्वर्त्तयतीत्यत्रापि यागनिष्पत्तिर्याग एव । निर्वर्त्तनं करणमेव ।
ततो यागं करोतीति प्रतीतिं स्यात् । ततो नैते व्यपदेशा यथाकर्त्तुञ्चिद्भेदपरिकल्पनपुरस्सरः—प्रतीयमान-
करोत्यर्थविषयत्वात् । यागं करोति विदधात्येवमादिव्यपदेशवत् । ततो युक्तैवैतेभ्यः पदार्थतत्त्वव्यवस्था-
अनवस्थानवतारो^{११} । अथ यजते यागं करोति यागक्रियां करोतीत्येवमनवस्थोच्यते तर्हि स्वरूपं संवे-
दयते स्वरूपसंवेदनं संवेदयते इत्यप्यनवस्था स्यात् । अथ स्वरूपं वेदयते इत्यनेनैव स्वरूपसंवेदनप्रति-
पत्तेः स्वरूपसंवेदनं संवेदयते इत्यादि निरर्थकत्वादयुक्तं तर्हि यागं करोतीत्यनेनैव यागावच्छिन्नक्रिया-
प्रतिपत्तेर्यागक्रियां करोतीत्यादिवचनमनर्थकमेव व्यर्थेच्छेद्याभावात् । यजते इत्यनेनैव यागावच्छिन्न-
क्रियाप्रतीतेर्यागं करोतीत्यपि वचनमनर्थकमिति चेत्सैत्वं यदि तद्वचनादेव तथा प्रत्येति । यस्तु न
प्रत्येति तं प्रति विशेषणविशेष्यभेदकथनपरत्वात् तथाभिधानस्य नानर्थक्यम् । शिलापुत्रकस्य शरीरं
राहोः शिर इत्यादिभेदव्यवहारा अपि न कथञ्चिद्भेदमन्तरेण प्रवर्त्तन्ते—गौर्णत्वप्रसङ्गात् । शिलापुत्रकस्य,
राहोरित्युच्यमाने हि किमिह सन्देहः । तद्व्यवच्छिन्नतये शरीरं, शिर इत्यभिधानमन्यस्य कार्यादेर्व्यवच्छेदक-

१ यज्ञकर्त्रा । २ (भट्टः) तर्हि प्रत्यक्षस्य सल्लिखितः पुरुषेण स्वव्यापारस्य ज्ञानपानादिक्रियायोग्यता कथं निश्चीयते ?
३ जलादौ । ४ शान्तिकपौष्टिकाचरणफलाभ्यासात् । (ऐहिकामुत्रिकेपि) । ५ यज्ञकर्तुः । ६ यागलक्षणे । ७ फलयो-
ग्यतानिश्चयः । ८ भट्ट आह ।—यदपि वक्ष्यमाणमवादि प्रज्ञाकरेण । (तदपि न परीक्षाक्षममिति सम्बन्धः) । ९ अति-
रेको नामाऽऽधिक्यम् । १० कथमनवस्थेत्याशङ्क्याह । ११ शब्दाः । १२ प्रकृतिप्रत्ययादिभेदमन्तरेणापि । १३ वर्त्तन्ते
इति शेषः । १४ व्यपदेशेभ्यः । १५ यदि यागं करोतीत्यत्र भावनाख्यपदार्थतत्त्वव्यवस्था तदा स्वव्यापारं निष्पादयतीत्य-
त्रापि भावनान्तराणां व्यवस्था भविष्यतीति भावः । (यजते यागं करोतीति भेदव्यवहारे सत्यपि तदभिधेयतत्त्व (भाव-
नाख्य) स्य कथं भेदेऽनवस्था न स्यादित्याशङ्क्यामाह) । १६ यजते यागं करोतीत्यत्राभेदेपि भेदस्तथा दर्शितो यजना-
र्थस्त्वेक एवेत्यभेदं दर्शयन्नाह । १७ केतोः । १८ यागात् । यागस्य व्यापाररूपत्वात्ततो भिन्ना करोतीति क्रिया न दृश्यते
इति भावः । १९ पुरुषस्य । २० विशेषणात् । २१ देवदत्तत्वेन प्रापणात् । २२ केन कृत्वा प्रापणमित्याह सामानाधिक-
रण्येति । २३ व्यपदेशानाम् । २४ एकार्थता यतः । २५ अर्थं विना । २६ यागं करोति स्वव्यापारं निष्पादयति यागं
निर्वर्त्तयतीत्येतेभ्यो वागव्यवहारेभ्यः (भट्टः संविद्वैतवादिनं प्रत्याह) । २७ एते व्यपदेशभेदाः सर्वेपि करोतिक्रियारूपा-
र्थभावनामेव व्यवस्थापयन्ति—अर्थभेदेनाऽनवस्थाभावादिति भावः । २८ प्रज्ञाकरः । २९ यदि त्वया सौगतेनेति शेषः ।
३० भट्टः । ३१ कर्तुं । ३२ सौगतस्येति शेषः । ३३ भट्टः । ३४ परिहार्यं । ३५ भट्टः । ३६ कथञ्चिद्भेदमन्तरेणापि
भेदव्यवहाराः प्रवर्त्तन्ते चेत्तदा भेदव्यवहाराणां गौणत्वं स्यात् । ३७ औपचारिकं चैतन्नेष्टम्—तार्त्त्विकभेदस्यानन्तरं निरू-
पितत्वात् । ३८ किमिति सन्देह इति पाठान्तरम् ।

मुपपन्नम् । तस्मिंश्च सति कस्येति संशयः स्यात् । तद्व्यपोहनाय शिलापुत्रकस्य राहोरित्यभिधानं श्रेयः—
 अवस्थातद्वतोः कथंश्चिद्वेदात् । शरीरं हि शिलापुत्रकस्यावस्था अवयवोपचयलक्षणावस्थान्तरव्यावृत्ता ।
 शिलापुत्रकः पुनरवस्थाता—खण्डाद्यवस्थान्तरेष्वपि प्रतीतेः । एतेन राहुरवस्थाता शिरोवस्थायाः ख्यातः ।
 सांवृतोऽवस्थाता—अवस्थाव्यतिरेकेणानुपलब्धेरिति चेन्न—^१भयासत्त्वात् । अवस्थातुरसत्त्वे सांवृ-
 तत्वे वावस्थायाः सत्त्वाऽसांवृतत्वविरोधात् खपुष्पसौरभेवत् कृत्रिमफणिस्फटादिवच्च । ततो वस्तुस्वभा-
 वाश्चैव एव यागं करोतीति व्यपदेशः—सत्यप्रतीतिकत्वात् । संविदमनुभवतीत्यादि व्यपदेशवत् ।
 तथा द्विजस्य व्यापारो याग इत्यभिधीयते । ततः परा च निर्वाधा करोतीति क्रियेप्यते ॥ यदि क्रियापि
 भावस्याऽविशेषादपरैव ^२हि । सामानाधिकरण्येन देवदत्ततया गतेः ॥ द्विजो हि व्यापृतेतरावस्थानुयायी
 स एवायमित्येकत्वप्रत्ययवर्मेवशान्निश्चितात्मा परमार्थसंज्ञेकः । यागस्तु तद्व्यापारः प्रागऽभूत्त्वा भवन्
 पुनरपगच्छन्नऽनित्यतामात्मसात्कुर्वन् भेदप्रत्ययविषयस्तेतोऽपर एव—कथंश्चिद्विरुद्धधर्माध्यासात् । तर्था
 यागेतेरेव्यापारव्यापिनी करोतीति क्रियानुस्यूतप्रत्ययवेद्या तद्विपरीतात्मनो यागादर्थान्तरभूता सर्वथा-
 प्यप्रतिक्षेपार्हानुभूयते—यैजते यागं करोति देवदत्त इति सामानाधिकरणतया देवदत्तेन सहावैगतेः ।
 सर्वथैव तदेक्ये तद्विरोधात् पटतत्त्वात्मवत् । ^३किं करोति देवदत्तः ? यजति पचतीति प्रश्नोत्तरदर्श-
 नात् करोतीति निश्चितेपि यज्यादिषु सन्देहोच्च । तथा हि ।—^४यस्मिन्निश्चीयमानेपि यन्न निश्चीयते
 तत्ततः कथञ्चिदन्यत् । यथान्यदेहे निश्चीयमानेप्यनिश्चीयमाना बुद्धिः । करोतीति निश्चीयमानेप्यनिश्ची-
 यमानश्च यज्यादिरिति । स्यान्मतम् ।—करोत्यर्थयज्याद्यर्थो विभिन्नौ यदि तत्त्वतः । अन्यत्सन्दिग्धम-
 न्यस्य कथने दुर्घटः क्रमः ॥ न हि करोतीति क्रियातो विभिन्नायां यज्यादिक्रियायां सन्देहे ततोऽन्यत्र
 करोत्यर्थे निश्चिते प्रश्नः श्रेयान्—^५निश्चिते एव प्रश्नस्य साधीयस्त्वात् । ततः करोत्यर्थयज्याद्यर्थयोस्ता-
 दात्म्यमेपित्वम्—तत्रैवप्रश्नोत्तरदर्शनादिति । तदेतदनुपपन्नम्—करोत्यर्थस्य सामान्यरूपत्वात्—

१ अन्ययोगव्यवच्छेदाभावे सन्देहविच्छिर्त्तिर्न स्यात् । २ शरीरे शिरसि चोच्यमाने सति । ३ शरीरशरीरवतोः ।
 ४ अवस्थापेक्षया । ५ सर्वावयवसम्पूर्णता । ६ ऊर्ध्वस्थितिखण्डादि । ७ स्थितिमान् । ८ ऊर्ध्वस्थितिखण्डादि । ९ व्याख्यात
 इत्यपि पाठः । १० (बौद्धः) कल्पितः । ११ अवस्थावस्थावतोः । १२ खपुष्पस्यासत्त्वे सांवृतत्वे च सौरभस्य सत्त्वम-
 सांवृतत्वं च विनश्यते यथा । १३ शिलापुत्रकस्य शरीरमित्यादि व्यवहारः कथञ्चिद्वेदमन्तरेण घटते यतः । १४ यागकृ-
 तिलक्षणः पदार्थ आत्मस्वरूपाश्रय एव । १५ भावनालक्षणं यद्वस्तु तत्त्वभावाश्रय इत्युक्तेऽर्थशून्यत्वं नेत्यर्थः । १६ किञ्च ।
 १७ द्विजलक्षणस्य द्रव्यस्य । १८ अभेदात् । १९ यदि क्रिया च द्रव्यस्य विशेषादपरा नहीति च पाठः । २० सहायैव तृतीया ।
 २१ प्रत्यभिज्ञान । २२ परमार्थः सन्नेकः इति पाठान्तरम् । २३ नश्यन् । २४ द्विजात्तद्व्यापारो यागरूपो भिन्न एव । २५ उत्पादवि-
 नाशापेक्षया । २६ द्विजात् । २७ अनित्यत्वलक्षण । २८ द्विजाद्यागलक्षणक्रिया भिन्ना यथा । २९ पचन । ३० यजनपच-
 नादां करोत्यर्थसद्भावेनानुगतप्रत्ययवेद्या । ३१ करोत्यर्थविपरीतात्मकाद्यजनात् करोतीति क्रियार्थान्तरभूतास्ति ।
 ३२ अनिराकरणीया । ३३ यागस्तु तद्व्यापारस्ततो देवदत्तादपर एवेति करोतीति क्रिया यागादर्थान्तरभूतेत्यनन्तरोक्तसाध्यद्वये
 यथाक्रमं यजते यागं करोति देवदत्तः यजतिपचतीत्यादिना च साधनद्वयमुपदर्शयन् यजते इत्याह । ३४ देवदत्तस्य
 करोतेश्च समानाधिकरणता । ३५ यागस्य । ३६ भो बौद्ध । तयोः करोतीति क्रियायागयोः देवदत्तेन सह सर्वथैकत्वे
 तत्सामानाधिकरण्यं विरुध्यते यथा पटपटस्वरूपयोः सर्वथैक्ये सामानाधिकरण्यं विरुध्यते (न तु कथञ्चिदैक्ये) ।
 ३७ यागादन्या क्रियेति साधनद्रव्येण स्थापयति । ३८ समानाधिकरणताविरोधः । ३९ यज्यादिः करोत्यर्थोद्भिन्नः—तस्मिन्नि-
 श्चीयमानेपि तस्याऽनिश्चीयमानत्वात् । ४० बौद्धाह ।—करोत्यर्थयज्याद्यर्थो सामान्यविशेषौ तत्त्वस्वरूपेण यदि भिन्नौ
 तदान्यो यज्याद्यर्थः सन्दिग्धः अन्यस्य करोत्यर्थस्य कथने प्रश्नोत्तरे तदायं क्रमो दुर्घटः । ४१ यज्यादिक्रियातः ।
 ४२ सामान्यापेक्षयाऽनिश्चितेयं । ४३ आह भट्टः ।—सामान्यविशेषयोर्वस्तुस्वरूपयोः सर्वथैक्यमित्येतद्वचो बौद्धस्य
 प्रमाणविरुद्धम् ।

तद्विशेषरूपत्वाच्च यज्यादेः । सामान्यविशेषयोश्च कथञ्चिदभेदोपगमात् । सन्दिग्धस्यैव कथनात् । प्रश्नोत्तर क्रमस्य दुर्घटत्वाघटनौ । तदेभेदैकान्ते एव तस्य दुर्घटत्वात् । स्यादाकृतंते ।—न सामान्यं विशेषेण विना किञ्चित्प्रतीत्यै । सामान्याक्षिप्यमाणस्य न हि नामाऽप्रतीतता ॥ केवलसामान्यप्रतीतौ हि विशेषेण संशयः सन्देह इत्युक्तम्—तस्याऽप्रतीतत्वात् । घटप्रतीतौ हिमवदादिवत् । अथ सामान्येन विशेषेण आक्षिप्यते । तथा 'सति सोऽपि प्रतीत एवेति कथं संशयः ? न हि प्रतीतत्वादपर आक्षेपः । अथ प्रतीत एवासौ सामान्येन न तु विशेषेण—तस्य सामान्यरूपेणाक्षेपः । ननु तदेव सामान्यमाक्षेप्यं तदेवाक्षेप्यमिति कथमेतत् ? न च सामान्यादपरं सामान्यमाक्षेप्यम् । तस्या सति ततोऽप्यपरं ततोऽप्यपरमित्यनवस्था । ननु सामान्यप्रत्यक्षाद्विशेषाऽप्रत्यक्षाद्विशेषस्मृतेश्च संशयो युक्त एव, न त्वनुपलम्भादभाव एव युक्तः सामान्येनानुपलम्भप्रमाणवादिनः । अथोपलब्धिलक्षणप्राप्तानुपलम्भादभावे नानुपलब्धमात्रात् तथानुपलब्धेरेव संशयः व्यर्थमेतत्सामान्यप्रत्यक्षादिति । यदि सामान्यप्रत्यक्षतायामप्युपलब्धिलक्षणप्राप्तानुपलब्धिर्न स्यात् । स्यात्संशयः । अथोपलब्धिलक्षणप्राप्तानुपलब्धिरेव न सम्भवति सामान्यप्रत्यक्षतायाम् । एवं तर्हि सैवानुपलब्धिलक्षणप्राप्तस्यानुपलब्धिः संशयहेतुरिति प्राप्तं; विशेषस्मृतेरिति च व्यर्थम् । न हि विशेषस्मृतिव्यतिरेकेणापरः संशयः—उभयांशावलम्बिस्मृतिरूपत्वात्संशयस्य । दृश्यते च कन्याकुब्जादिषु सामान्यप्रत्यक्षतामन्तरेणापि प्रथमतरमेव स्मरणात् संशयः । तस्मात्करोतीति^२ तदेव यज्यादिकर्मनियमेन प्रतीयमानं सामान्येति^३ दृष्टानुमानात्सामान्यम् । तदेतदपि प्रज्ञापराधविजृम्भितं प्रज्ञाकरस्य—करोत्यर्थसामान्यस्यानध्यवसाये यज्याद्यर्थविशेषानवगतावेव तत्संशयोपगमात् । न च सामान्येऽध्यवसिते ततोऽन्यत्र—विशेषेनध्यवसिते संशीतावतिप्रसङ्गः—सामान्यविशेषयोः कथञ्चिदभेदात् ।—हिमवद्घटादीनां तु परस्परमत्यन्तभेदात् । एकत्र निश्चयेऽपि नानवगततदन्यतमे संशीतिर्यतोतिप्रसङ्गः स्यात् । नापि सामान्येनाक्षिप्ते तद्विशेषसंशयोपगमोऽस्ति यतस्तदाक्षेपपक्षनिक्षिप्तदोषोपक्षेपः^४ । न चैवमनभिमततद्विशेषे-

१ यज्याद्यर्थस्य । २ प्रश्नात् । ३ सामान्यविशेषयोः कथञ्चित्सामान्यापेक्षया अभेदोपगमादेकतरस्य सन्दिग्धस्य कथनात् प्रश्नोत्तरक्रमो घटते । ४ तयोः सामान्यविशेषयोः सर्वथाऽभेदे सत्येव तस्य प्रश्नोत्तरक्रमस्य दुर्घटत्वं स्यात् । ५ प्रज्ञाकरस्य । ६ भट्टेन यदि सामान्यविशेषयोः कथञ्चिद्वेदोभ्युपगम्यते तदा न सामान्यमित्यादि । ७ विशेषयुक्तमेव प्रतीयते इत्यर्थः । ८ सामान्येन स्वीक्रियमाणस्य (ज्ञाप्यमानस्य) । ९ निश्चयेन । १० कारिकायाः पूर्वार्थस्य सुगमत्वादुत्तरार्द्धं व्याचष्टे । ११ भट्टवचनम् । १२ विशेषस्य । १३ भट्टः । १४ करोत्यर्थेन । १५ यज्याद्यर्थः । १६ (बौद्धः) सामान्ये प्रतीते सति । १७ स्वीकारः । १८ करोत्यर्थेन । १९ यज्याद्यर्थेन । २० परिज्ञानात् । २१ बौद्धः । २२ ज्ञापकम् । २३ अपरस्मिन् सामान्ये सति । २४ भाट्टः । २५ दृश्यमानानुपलम्भाऽदृश्यमानानुपलम्भविकल्पद्वयं परिहृत्य सामान्यमेवानुपलम्भप्रमाणं यो वदति तस्यानुपलम्भादभाव एव घटते, न तु संशयः । २६ भाट्टस्य । २७ भाट्टः प्राह । २८ उत्तरमाह प्रज्ञाकरः । २९ अनुपलब्धमात्रादेव । ३० यतस्ततः । ३१ यज्यादि । ३२ किन्त्वनुपलब्धमात्रं स्यात् । ३३ तर्हि । ३४ नास्ति च तथा ततश्च भाव एवेति भावः । ३५ तथाऽनुपलब्धिलक्षणरूपायाः पिशाचादीनामनुपलब्धेः संशयो युक्तः । ३६ भाट्टः ३७ तर्हि वैयर्थ्यं भवतु का नो हानिरित्युक्ते आह । ३८ यजति-पचति । ३९ नागरेषु कान्यकुब्जादिषु इति ख पाठः । ४० सामान्ये संशयस्यान्वयव्यतिरेकौ न स्तः । अनुपलब्धमात्रे स्तः । ततश्च सामान्यप्रत्यक्षादिति विशेषणं व्यर्थम् । ४१ संशयो न घटते यतः । ४२ उल्लेखनम् । ४३ विशेषरूपं न तु करोतीति क्रियारूपम् । ४४ एकत्वेन । ४५ दृष्ट इति भावप्रधानोऽयं निर्देशः । ततश्च सामान्यतो दृष्टात् सामान्यरूपेण दृश्यमानत्वाल्लिङ्गाज्जातमनुमानं तस्माद्यज्यादिकं सामान्यम्—तथैव दृश्यमानत्वात् । यद्यथा दृश्यते तत्तथैव भवति यथा नीलं नीलतया । इत्यनुमानम् । (भट्टः) यज्यादिकं सामान्यं न भवति—तद्व्यतिरिक्तकरोतिसामान्यासम्भवात् । सत्त्वसामान्यासम्भवे घटादिवत् । इत्युक्ते सौगतः प्राह ।—यज्यादिकं स्वव्यतिरिक्तकरोतिसामान्यासम्भवेऽपि सामान्यं भवति—परापरसामान्येषु सामान्यान्तराऽभावेऽपि सामान्यं सामान्यमिति प्रतीतिलक्षणानुमानसद्भावादिति भावः । ४६ निश्चये । ४७ विशेषे संशयो घटते । ४८ क्रियान्वयलक्षणसामान्यरूपेण । ४९ घटे । ५० हिमवदादौ । ५१ अपि तु न ।

प्वविशेषेण संशयोनुपपत्ती—स्मरणविषये एव विशेषेनेकत्र संशयप्रतीतिः । सामान्यप्रत्यक्षाद्विशेषा-
प्रत्यक्षाद्विशेषस्मृतेश्च संशय इति वचनात् । सामान्ये ह्युपलभ्यमाने तदविनाभाविनो विशेषस्यानुपलम्भेपि
नाभावः सिद्ध्यति—तदभावे तस्याप्यभावप्रसङ्गात् । तदुक्तम् ।—निर्विशेषं हि सामान्यं भवेच्छविषाण-
वत् । सामान्यरहितत्वाच्च विशेषस्तद्वदेव हि ॥ न चैवं विशेषेऽदृश्यानुपलब्धेरेव संशयः—स्मृतिनिरपे-
क्षत्वप्रसङ्गात् । विशेषस्मृतिरेव संशय इति चेन्न—साध्यसाधनव्याप्तिस्मृतेरपि संशयत्वप्रसङ्गात् । सर्वसाध-
नानां संशयितसाध्यव्याप्तिकत्वापत्तेस्तस्मृतेरचलितत्वाच्च संशयत्वमिति चेत्तर्हि चलितौ प्रतीतिः संशयः । सा-
चोभयविशेषस्मृत्युत्तरकालभाविनी—तदन्वयव्यतिरेकानुविधानात् । न पुनर्विशेषस्मृतिरेव सामान्योपल-
ब्धिवत् । तदुभयांशावलम्बिनी स्मृतिः संशीतिरित्यपि फल्गुर्ग्रायम्—तदविचलनेपि संशीति प्रसङ्गात् ।
सामान्याप्रत्यक्षतायामपि कन्याकुब्जादिषु प्रथमतरमेव स्मरणात् संशयदर्शनान्न सामान्योपलम्भः संशयहे-
तुरिति चेन्न—असिद्धत्वात् । तत्रापि हि प्रासादादिसन्निवेशविशेषविषयः संशयः कन्याकुब्जनगरसा-
मान्योपलम्भनपुरस्सरएव—सर्वेर्थांनुपलम्भे संशयविरोधात् सर्वथोपलम्भवत् । योपि तद्भावाभावविषयः
संशयः सोपि नगरादिसामान्योपलम्भपूर्वक एव । नगरादिकं सामान्यतत्तावत्प्रसिद्धम् । कन्याकुब्जादि
नामकं तु तदस्ति किं वा नास्तीत्युभयांशावलम्बिनः प्रत्ययस्योत्पत्तेर्न च नगरत्वं नाम न किञ्चिदिति वक्तुं
शक्यम्—प्रत्यासत्तिविशेषस्य प्रासादादिसमूहस्य नगरत्वोपवर्णनात् । तत्रानुस्यूतप्रत्ययहेतोर्नगरत्वसामा-
न्यस्य सिद्धेस्तदुपलम्भपूर्वकसंशये संशयो न विरुध्यत एव । ततः करोत्यर्थसामान्योपलम्भात्तद्विशेषय-
ज्याद्यर्थस्यानुपलब्धेरेकविशेषस्मरणाच्च युक्तस्तत्र सन्देहः । न हि तदेव यज्यादिकमनियमेन करोती-
त्युपलब्धुं शक्यम् । करोत्यर्थसामान्यासम्भवे सत्त्वसामान्यासम्भवे घटादिकमिवास्तीत्यनियमेन परा-
परसामान्येषु पुनः सामान्यमित्यनियमेनोपलम्भो गौण एव—सामान्येषु सामान्यान्तरासम्भवात् । तत्स-
म्भवे वानवस्थाप्रसङ्गात् । न चैवं सर्वत्र सामान्यमन्तरेणैवानिर्णयप्रत्ययो गौण इति वक्तुं शक्यम्—
मुख्याभावे गौणस्यानुपपत्तेः । विर्कल्पबुद्धौ प्रतिभासमानः सामान्याकारो मुख्यः स्वलक्षणेपु पुनरारोप्यमाणो
गौण इति चेन्न—विशेषाकारस्यापि तत्रैव गौणत्वप्रसङ्गात् । शक्यं हि वक्तुम्—प्रत्यक्षबुद्धौ प्रतिभासमानो
विशेषाकारो मुख्यो, वहिः स्वलक्षणेपु स एवाध्यारोप्यमाणो गौण इति । नन्वेवमपि ज्ञानविशेषाः

१ विवक्षितवस्तुसामान्याविनाभावविशेषेषु बहुषु सत्त्वेकस्मिन् स्मरणगोचरे विशेषे संशयो घटते । अन-
भिमतस्याविवक्षितस्य वस्तुनस्तेषु विशेषेषु संशयो नास्ति । २ सामान्य । ३ विशेषाभावे सामान्यस्याप्यभावप्रसङ्गात् ।
४ (भट्टः) विशेषाणामनुपलम्भादभावासिद्धप्रकारेण । ५ एवं विशेषे सामान्याविनाभाविनि सति अदृश्यानुपलब्धेः
सकाशात्संशयो न भवति किन्तु दृश्यानुपलब्धेरेव संशयः । अदृश्यानुपलब्धौ स्मृतेर्निरपेक्षत्वं भवति किन्तु दृश्यानुपलब्धौ
सापेक्षा स्मृतिः । ६ संशयिता संशयप्राप्ता साध्ये व्याप्तिर्येषां तानि संशयितसाध्यव्याप्तिकानि तेषां भाव इत्यादि ।
७ अनिश्चिता । ८ प्रतिपत्तिरिति पाठान्तरम् । ९ संशयस्य । १० संशय इति शेषः । ११ बौद्धोक्तम् ।
साध्यसाधनेत्युभयांशाविचलनेपि (निश्चलभूतेषु) । १२ बौद्धः । १४ रचनाविशेष । १५ पूर्वक एव । १६ सामान्यरूपे-
णापि विशेषस्यानुपलम्भे । १७ सामान्यस्य भावः विशेषस्याभावस्तयोर्विषयः संशयः । १८ नगरं नगरमिति ।
१९ प्रासादादौ । २० यजति पचतीत्यादि । २१ नगरेऽनुगतज्ञानकारणात् । २२ तस्मादित्युपसंहारग्रन्थं निराकुर्वन्नाह भाट्टः ।
२३ अभेदेन सामर्थ्येन । २४ करोत्यर्थेन । २५ सौगतः । २६ ननु परापरेषु सामान्येषु परं सामान्यं महासत्ता अपरं करोति
पचति यजतीत्यादि तद्विशेषस्वभाव एव) तदभावेपि (सामान्यभावे) इदं सामान्यमिदं सामान्यमिति सामान्यमन्तरेणापि
सामान्यमुपलब्धुं शक्यत एवेत्युक्ते आह । २७ परापरसामान्येषु सामान्योपलम्भस्य गौणत्वप्रकारेण । २८ वस्तुषु ।
२९ सामान्यप्रत्ययः । ३० हे सौगत । ३१ मुख्यसामान्यस्य । ३२ सौगतः । ३३ अन्यापोहो वहिरर्थः (सत्याकार
इति पाठान्तरम् ।) ३४ अणुक्षणिकेषु । ३५ भाट्टः । ३६ स्वलक्षणक्षणस्य । ३७ अणुक्षणिकेषु । ३८ निर्विकल्पकज्ञाने ।
३९ निर्विकल्पज्ञानस्यैव विशेषाकारो न तु वहिरर्थस्य । ४० (सौत्रान्तिकः) सामान्यविशेषयोर्वहिरसत्त्वप्रकारेण ।

परमार्थतः सन्तः सिद्धाः बहिरर्थविशेषास्तु न वान्तवा इति विज्ञानबौद्धमतमायातं तर्हि—विज्ञानसामान्यं वस्तुभूतं न बहिरर्थसामान्यमिति सामान्यविशेषात्मकं विज्ञानं परमार्थसदोयातं न क्षणिकविज्ञानसलक्षणवादिर्भवेत् । विक्षेपविज्ञानेपि न वान्तवः सामान्याकारः—तस्याऽनाद्यविशेषोपपादितत्वात् । संवेदनसलक्षणस्यैवासाधारणस्य परमार्थसत्त्वादिति चेन्न—विषयव्यत्यापि कल्पयितुं शक्यत्वात् । संवेदनेपि नासाधारणाकारः पारमार्थिकः—तस्यानाद्यविशेषोदयनिवन्धनत्वात् । संवेदनसामान्यस्यैव वान्तवत्वादिति वदतोऽन्यस्यापि निवारयितुमशक्यत्वात् । न वस्तुभूतं संवित्सामान्यम्—वृत्तिविक्षेपानवस्थादिदोषानुपहान् । बहिरर्थसामान्यवत् । इति चेत्तर्हि न संविद्विशेषः परमार्थः सन्—विचार्यमाणायो-गौहबहिरर्थविशेषवदित्यन्योद्वेगः । तथा च सत्याऽऽर्थ्यासिद्धौ हेतुरित्युभेयव समानं दूषणम् । सौमनस्यविकलं निदर्शनमित्यपि न चोद्यम्—समानत्वात् । संवित्सलक्षणाद्वैतोपेयमान् सिद्धसाधनमिति चेत् संवित्सामान्याद्वैतोपगमात्पर्यस्यापि सिद्धसाधनं कुतो न भवेत् ? संवित्सामान्याद्वैतं प्रतीतिविरुद्धम्—विशेषमविदमात्रं जातु चिदसंवेदनादिति चेत् संवित्सलक्षणाद्वैतमपि तर्हि प्रतीतिविरुद्धमेव—संवित्सामान्यसंवेदनामात्रं तद्विशेषसंवेदनस्य सङ्घट्टेयमावान् । सर्वाक्षेपसमाधीनां समानत्वात् । ततो निर्वाचप्रतीतिविरुद्धेर्देव्यवस्थायां सामान्यव्यवस्थाऽस्तु सुविष्टे व । अन्तःसंवेदनेषु तद्वद्बहिरर्थेषु च सामान्यविशेषव्यवस्थायां रीतिर्युक्ता—निर्वाचप्रतीतिसिद्धत्वाविशेषात् । एतेनैतदपि प्रत्याख्यातं यदुक्तं धर्मश्रीतिना—अतद्रूपपरौदृत्तवस्तुमात्रप्रवेदनात् । सामान्यविषयं प्रोक्तं लिङ्गं भेदोपतिष्ठितरिति । तद्वैधानुवृत्तस्य वस्तुमात्रस्य निर्वाचवैवाचिर्हृदस्य सिद्धेर्भेदमात्रस्याप्रतिष्ठितत्वात्—सर्वदा बहिर्हेतुश्च भेदाभेदोऽमनो वस्तुनः प्रतिभासनात् । न चेत्तौ भेदाभेदौ विवक्षाभात्रवशवर्तिनौ—सर्वत्र तत्सङ्ग्रहप्रसङ्गान् । येनात्मनो भेदव्यवस्था तेनैवाभेदव्यवस्थितिः स्यात्—तद्विवक्षाया निरङ्कुश-

१ परमार्थसन्त इति पाठान्तरम् । २ योगाचारमतम् । ३ भाट्टः । ४ ज्ञाने पूर्व सामान्यस्य स्वयमभ्युपगमत्वात् वि-
कल्पद्वयोः प्रतिभासनातः सामान्याकारो मुख्य इति परमार्थसदायातम्—विकल्पज्ञानं सामान्याकारस्याभ्युपगमात् निर्वा-
क्यकं तदनभ्युपगमाददोष इति न मन्दव्यम्—विकल्पज्ञानस्य स्वस्य निर्विकल्पकत्वेन बहिः सामान्याकारस्यापि मुख्य-
ताभ्युपगमेन परमार्थतः सामान्यविशेषात्मनो ज्ञानस्य समायातत्वात् । ५ सौत्रान्तिकस्य । ६ सौत्रान्तिकवादिमतम् ।
७ सौगतः प्राह । ८ यदपदाद्याकारः । ९ भाट्टः । १० निर्विकल्पकज्ञानं । ११ भाट्टस्य । १२ सौगतेनेति शेषः ।
१३ सौगतः । १४ एतस्यानेकवृत्तितैल्लोकारिकाव्याख्यानं अनुवर्त्येच्छेदे निरूपितवान् । १५ भाट्टः । १६ यदनन्तसर्वथा
कार्यतैल्लोकारिकाव्याख्यानं तृतीयपरिच्छेदे विचार्यमाणस्यादोषान् । १७ संवित्सामान्यवादो भाट्टः । १८ संवित्सामान्यं
प्रमाणसिद्धमिति वा ? प्रमाणसिद्धं चेन्न—वृत्तिविकल्पानवस्थादिदोषानुपहान् । अग्रमाणसिद्धं चेत्तर्हि आश्रयासिद्धो हेतुः ।
एवं संविद्विशेषः प्रमाणसिद्धोऽग्रमाणसिद्धोऽप्यत्रापि योज्यम् । १९ संवित्सामान्यसंविद्विशेषयोः । २० सौगत आह—हं
महो बहिरर्थविशेषवदिति लोकोक्तं दृष्टान्तः साध्यसाधनविकल इति । मध्ये वदति—इत्यपि सौगतेन न चोद्यम्—तत्रापि
बहिरर्थसामान्यवदिति दृष्टान्ते तुल्यदूषणत्वात् । २१ सौगतः । २२ विशेषः । २३ मध्यक्षेपकाम्युपगमात् (मध्यमक्षेपिका
भ्युपगमात् । २४ माध्यमिकं प्रति । २५ साट्टः । २६ विधिवादिनो मठस्य । २७ सौगतः । २८ भाट्टः । २९ सर्वथा ।
३० भाट्टः (सामान्यामात्रं विशेषस्याप्यभावो वदः) । ३१ विशेषावस्थायाम् । ३२ सामान्यव्यवस्था तु इति पाठान्तरम् ।
३३ प्रतिभासते विशेषो भेदव्यवस्थायां यथा तद्वान्तःसंवेदनेषु सामान्यमामासते । ३४ अत इति पाठान्तरम् ।
३५ सौगतेन । ३६ अन्यत्वेन । ३७ अन्यापोहः । ३८ सिद्धजनितात्तत्त्वज्ञानमुपमानम् । ३९ भेदस्याभिसलक्षणस्यानुमानेनाश्र-
यणम् । ४० मन्त्रभेद एव नास्ति ततो भेदाभेदात्मकं कुत इत्याशङ्क्यां साक्षादमाश्रित्य मध्ये वदति । ४१ युक्तस्य ।
४२ सामान्यविशेषकस्य विषयस्य । ४३ सामान्यनिर्गमकस्य विशेषस्य । ४४ बहिर्धटादिनन्तर्वस्तुज्ञानम् । ४५ सामान्य-
विशेषात्मकस्य । ४६ सौगत आह अयं दवेद्वेदोपि विवक्षावशवर्त्येव—सर्वविकल्पयातोदत्तादस्येति । ४७ भा (तृतीया) ।
४८ कथम् ? तथाहि ।

त्वात् । पूर्ववासनाप्रतिनियमाद्विवक्षायाः प्रतिनियमसिद्धेर्न तद्वशाद्वेदाभेदव्यवस्थितौ सङ्करप्रसङ्ग इति चेत् कुतस्तद्वासनाप्रतिनियमः ? प्रबोधकप्रत्ययप्रतिनियमादिति चेन्न—तदनियमे तदनियमप्रसङ्गात् । पूर्वस्ववासनाप्रतिनियमात्प्रकृतवासनाप्रतिनियम इति चेन्न—तस्याः संविदव्यभिचारे वस्तुस्वभावतापत्तेः । कदाचित्तर्क्यभिचारे भेदाभेदव्यवस्थितेरपि व्यभिचारप्रसक्तेः कुतो न तत्सङ्करप्रसक्तिः ? सुदूरमपि गत्वा वस्तुस्वभावबलम्बनादेव तत्परिहारमिच्छता वस्तुस्वभावावेव भेदाभेदौ परेणाभ्युपगन्तव्यौ । ततो यदभिन्नं साधारणं वस्तुस्वरूपं तदेव सामान्यं सिद्धम् । न पुनरन्यापोर्हमात्रं विकल्पवृद्धिपरिनिष्ठितम्—यतः करोति—सामान्यं यज्यादिविशेषव्यापि वास्तवं न भवेत् । तदुपलम्भेपि च विशेषे सन्देहोऽनुपलभ्यमानेपि स्मृतिविषये न स्यात् । ननु च स्थाणुपुरुषविविक्तमपरमूर्द्धतासामान्यं यज्यादिविशेषव्यतिरिक्तं च करोतिसामान्यं न वास्तवमस्ति—बुद्ध्यभेदात् । न हि बुद्धिभेदमन्तरेण पदार्थभेदव्यवस्थितिः—अतिप्रसङ्गात् । तदुक्तम्—न भेदाद्विन्नमस्त्यन्यत्सामान्यं बुद्ध्यभेदैर्तैः । बुद्ध्याकारस्य भेदेन पदार्थस्य विभिन्नतेति । तदेतदेव—सामान्यभेदयोर्बुद्धिभेदस्य सिद्धत्वात् । सामान्यबुद्धिर्हि तावदनुगतौकारा विशेषबुद्धिः पुनर्व्यावृत्तौकारानुभूयते ? दूरादूर्द्धतासामान्यमेव च प्रतिभाति न स्थाणुपुरुषविशेषौ—तत्र सन्देहात् । तद्विशेषपरिहारेण प्रतिभासनमेव सामान्यस्य ततो व्यतिरेकावभासनम्—एतावन्मात्रलक्षणत्वात्तद्व्यतिरेकस्य । यदप्युक्तम्—तौभ्यां तैर्व्यतिरेकश्चेत् किन्नदूरेवभासनम् । दूरेवभासमानस्य सन्निधानेतिभासनमित्येतदप्युक्तम्—विशेषेपि समानत्वात् । सोपि हि यदि सामान्याव्यतिरिक्तस्तदा दूरे वस्तुनः स्वरूपे सामान्ये प्रतिभासमाने किन्न प्रतिभासते ? न हीन्द्रधनुषि नीले^१ रूपे प्रतिचकासति पीतादिरूपं दूरान्न प्रतिचकास्ति । अथ निकटदेशसामग्रीविशेषप्रतिभासस्य जनिका न दूरदेशवर्तिनां प्रतिपत्तुणामिति न विशेषप्रतिभासनं, तर्हि सामान्यप्रतिभासस्य जनिका दूरदेशसामग्री काचिन्निकटदेशवर्तिनां नास्ति । ततो न निकटे तत्प्रतिभासनमिति समः समाधिः । अस्ति च निकटे सामान्यस्य प्रतिभासनं स्पष्टं विशेषप्रतिभासनवत् । यादृशं तु दूरे तस्याऽस्पष्टं प्रतिभासनं तादृशं न निकटे विशेषप्रतिभासनवदेव । विशेषो हि यथा दूरादस्पष्टः प्रतिभाति न तथा सन्निधाने—स्वसामग्र्यभावात् । अत एव च न सामान्यस्य प्रतिभासने विशेषेष्वप्रतिभासमानेष्वस्पष्टप्रतिभासव्यवहारैः—प्रतिभासमानरूपे एव सामान्य-

१ सौगतः । २ भाट्टः । ३ पूर्व । ४ प्रकट निर्विकल्पकज्ञान । ५ प्रबोधकप्रत्यये पूर्ववासनाया अनियमे प्रबोधकप्रत्ययस्थानियमत्वप्रसङ्गात् । ६ निर्विकल्पकज्ञानेन सह तस्या वासनाया व्यभिचारोऽव्यभिचारो वेति विकल्पद्वयं करोति भाट्टः । ७ यद्यस्मादभिन्नं तत्तदात्मकम् । वस्तुस्वरूपा वासना यदि तर्हि बौद्धमतव्याघातः वस्तुस्वभावतापत्तेर्वासनायाः । ८ भिन्नत्वे । ९ पञ्चम्येकवचनम् । १० विशेषसामान्ये । ११ सौगतेन । १२ बाह्यवस्तुस्वभावबलम्बनादेव—सङ्करपरिहारो यतः । १३ सकलपदार्थेषु साधारणम् । १४ अवस्तुमात्रम् । १५ सामान्यं नेति विकल्पबुद्धिपरिगृहीतम् । १६ वक्रोक्त्या वाच्यम् । १७ सौगतः । १८ विशेषौ । १९ भिन्नम् । २० करोतिः सामान्यग्राहिका यज्यादिविशेषग्राहिकेति प्रकारेण बुद्ध्यभावात् । २१ एकेन घटज्ञानेनान्येषां ज्ञानं स्यात् । अथवा एकेन घटज्ञानेन सर्वेषां घटानां प्रतीतिप्रसङ्गात् । २२ इयं सामान्यग्राहिकेयं विशेषग्राहिकेत्यनेन प्रकारेण बुद्धेर्भेदाभावात् । २३ भाट्टः । २४ सामान्यविशेषयोः (ईप्) (सप्तमी) । २५ इदं सद्विदं सदिति । २६ नेदं नेदमिति । २७ दूरादूर्द्धतासामान्यस्यैव प्रतिभासनं भवतु । एतावता तस्यास्ततो (विशेषात्) व्यतिरेकावभासनं कुत इत्याह । २८ व्यतिरेकस्य । २९ सामान्यात् । ३० धर्मकीर्तिना । ३१ स्थाणुपुरुषाभ्याम् । ३२ भेदः । ३३ सामान्यस्य । ३४ विशेषतया प्रतिभासनम् । ३५ भाट्टः । ३६ ऊर्द्धतालक्षणात् । ३७ सामान्ये । ३८ सौगतः । ३९ भाट्टः । ४० ऊर्द्धतालक्षण । ४१ ऊर्द्धताकारस्य । ४२ किन्तु स्पष्ट एव । ४३ स्वस्याऽस्पष्टप्रतिभासनस्य । ४४ सामान्यवद्विशेषेष्वस्पष्टप्रतिभासनमेव को दोष इत्युक्ते आह । ४५ सामान्यविशेषयोर्दूरादस्पष्टतया प्रतिभासनादेव । ४६ सर्वथा । ४७ सर्वदा । ४८ सामान्यज्ञाने विशेषज्ञाने वा ।

न्ये विशेषे वा अस्पष्टव्यवहारदर्शनात् । न ह्यप्रतिभासितान्यप्रतिभासिता वा कस्यैचिदस्पष्टप्रतिभासितौ । किं तर्हि ? कुतश्चिद्वृष्टादृष्टकारणकलापादस्पष्टज्ञानस्योत्पत्तिरर्थव्यवस्था—विषयधर्मस्य विषयेषूपचारात् । संवेदनस्यैव ह्यस्पष्टता धर्मः स्पष्टतावत् । तस्या विषयधर्मत्वे सर्वदा तथाप्रतिभासप्रसङ्गात् कुतः प्रतिभास-परावृत्तिः स्यात् ? न चास्पष्टं संवेदनं निर्विषयमेव—संवेदकत्वात् स्पष्टसंवेदनवत् । केचिद्विसंवाददर्श-नात् सर्वत्र विसंवादे—स्पष्टसंवेदनेपि तत्प्रसङ्गात् । ततो नैतत्साधु—बुद्धिरेवातर्काकारा तत उत्पद्यते यदा । तदाऽस्पष्टप्रतीभासव्यवहारो जगन्मत इति—चन्द्रद्वयैदिप्रतिभासे तद्व्यवहारप्रसक्तेः । न च मीमांसकानां सामान्यं विशेषेभ्यो^१ भिन्नमेव वाऽभिन्नमेव वा—तस्य कथञ्चित्ततो भिन्नाभिन्नात्मनः प्रतीतेः । प्रमाणसिद्धे च सामान्यविशेषात्मनिजात्यन्तरे वस्तुनि तद्वाहिणो ज्ञानस्य सामान्यविशेषात्मकत्वोपपत्तेर्न काचिद्बुद्धिरविशेषाकारा सर्वथास्ति, नाप्यसामान्याकारा सर्वदोभयाकारायास्तस्याः प्रतीतेः । न चार्थाकारौ बुद्धिः—तस्या निराकारत्वात् तत्र प्रतिभासमानस्याकारस्यार्थधर्मत्वात् । न च निराकारत्वे संवेदनस्य प्रतिकर्मव्यवस्था ततो विरुध्यते—प्रतिनियतसामग्रीवशात् प्रतिनियतार्थव्यवच्छेदकतया तस्योत्पत्तेः प्रतिकर्मव्यवस्थानसिद्धेः साकारज्ञानवादिनामपि तथाभ्युपगमैस्यावश्यमावित्वात् । अन्यथा सकलसमाना-कारव्यवस्थापकत्वान्नपत्तेः संवेदनस्य तदसिद्धेः । ततोऽसामान्याकारा बुद्धिः सामान्यावभासिनी कुतश्चि-दस्पष्टा कस्मिंश्चिद्वस्तुन्यविशेषाकारा च विशेषावभासिनीति दूरे सामान्यस्य प्रतिभासोऽस्पष्टः स्याद्विशेषस्य च कस्यचित्—सकलविशेषरहितस्य सामान्यस्य प्रतिभासासंभवात् । न चोद्धृतासामान्ये विशेषे च प्रतिनियतदेशत्वादौ प्रतिभासमाने स्थाणुपुरुषविशेषयोः सन्देहानुपपत्तिः—तयोरप्रतिभासनात् । तत्प्र-तिभासनसामग्र्यभावादनुस्मरणे सति सन्देहघटनात् । तद्वत्पचति यजतीत्यादिक्रियाविशेषाप्रतिभासने करोतीतिक्रियासामान्यस्य प्रतिनियतदेशादिरूपस्य प्रतिभासने युक्तः सन्देहः किं करोतीति । तथा प्रश्ने च पचति यजते इत्यादि प्रतिवचनं न दुर्घटम्—कथञ्चित्पृष्टस्यैव प्रतिपादनात् । एवं यजनादिक्रिया-विशेषाणां साधारणरूपा करोतीति क्रिया कथञ्चित्ततो व्यतिरेकेणोपलभ्यमाना कर्तृव्यापाररूपार्थभावना

१ सामान्यविशेषयोर्मध्ये एकस्य । २ सामान्यस्य विशेषस्य वा । ३ अस्पष्टस्पष्टप्रतिभासिताभेदेपि ज्ञानाश्रिते स्तो न तु वस्त्वश्रिते । ४ दृष्टकारणं देशकालादि अदृष्टं कारणं मतिज्ञानावरणक्षयोपशमविशेषः । ५ भवति । ६ अस्पष्टतायाः । ७ अन्धकारावस्थायामपि । ८ लक्ष्योतावस्थायामिव । ९ वस्तुनः स्पष्टताधर्मस्य सर्वदा प्रतिभासस्याङ्गीकारे दूषणमाह । १० बौद्धाभिप्रायमनूय वक्ति । ११ (भाट्टः) सविकल्पकम् । १२ सत्यत्वात् । १३ निर्विकल्पकवत् । १४ अस्पष्टज्ञाने । १५ अस्पष्टसंवेदनं सविषयं यतः । १६ वक्ष्यमाणम् । १७ अखलक्षणाकारा, अविशेषाकारा, वहिःखलक्षणाकारा । १८ खलक्षणलक्षणादर्थत्वात् । १९ यदा तु प्रतिभासते तदेत्यादि पाठान्तरम् । २० जाततैमिरिकस्य । २१ तर्हि भवतां मीमांसकानां भेदाभेदे सतीदं दूषणं समानं तत्र किम् ? इति प्रश्ने आह । २२ स्थाणुपुरुषादिभ्यः । २३ अत एवास्पष्टता-लक्षणं निर्विषयलक्षणं दूषणं न । २४ विशेषाकाराद्व्यावृत्ताऽविशेषाकारा । २५ सौगताभ्युपगताद्रूपसंहिता न भवतीत्यर्थः । २६ विषये । बुद्धेर्निराकारत्वं तर्हि आकारः कथं प्रतिभासते इत्युक्ते आह । २७ हे सौगत । २८ भाट्टः । २९ ग्राहकतया । ३० सौत्रान्तिकानाम् । ३१ प्रतिनियतसामग्रीवशात्प्रतिनियतार्थव्यवच्छेदकस्य ज्ञानस्याङ्गीकारस्य । ३२ प्रतिनियतसामग्री-वशात् प्रतिनियतव्यवच्छेदकत्वाभावे सकलनीलपीतादिनिर्भासानां नुल्याकारत्वमापद्यते संवेदनस्य (विवक्षितनीलाकारवद-शेषनीलाकारग्रहणप्रसक्तेः) । ३३ व्यवस्थापकत्वापत्तेरिति पाठान्तरम् । ३४ प्रतिकर्मव्यवस्थापनस्य सिद्धिर्न स्यात् । ३५ योग्यतावशात्प्रतिनियतार्थव्यवस्था यतः । ३६ दृष्टादृष्टकारणकलापात् । ३७ सामान्याकारा । ३८ कोपि विशेषो दूरे न प्रतिभासते इत्युक्ते आह । ३९ सौगताभिप्रायमनूयाह । ४० स्थाणुपुरुषोचितदेशः । आदिशब्दात्प्रकाशान्धकारकलुषवे-लाश्च गृह्यन्ते । ४१ देशनैक्यम् । ४२ सामान्यप्रत्यक्षाद्विशेषाप्रत्यक्षाद्विशेषस्पृष्टेश्च सन्देहो युक्त इत्युक्तवत् । ४३ विशेषा-लङ्घितस्य । आदिशब्देनातिप्रकाशान्धकारः । ४४ किं करोतीति । ४५ पृष्ट एव पुमानुत्तरं प्रतिपादयतीत्यर्थः । ४६ शक्यविवेचनत्वेन । ४७ यजनादिक्रियाविशेषेभ्यो भिन्नत्वेन । ४८ करोत्यर्थलक्षणा ।

विभाव्यते एव=शब्दव्यापाररूपशब्दभावनावत् सकलबाधकरहितत्वनिर्णयात् । सैव च वाक्यार्थो न पुनर्नियोगोऽन्यापोहादिवत् । इति भट्टसम्प्रदाय एव संवादकः सिद्धः । कैर्ये चार्थे चोदनायाः प्रामाण्यं तत एव न स्वरूपे—तत्र बाधकसद्भावात् । सर्ववेदान्तवादनिराकरणान्न भट्टस्य कश्चिदपि प्रतिघात इति कैश्चित् । अत्र प्रतिविधीयते । यत्तावदुक्तं, शब्दव्यापारः शब्दभावनेति । तत्र शब्दात्तद्व्यापारो नर्थान्तर-भूतोर्थान्तरभूतो वा स्यात् ? यद्यनर्थान्तरभूतस्तदा कथमभिधेयः ? शब्दस्य स्वात्मवत् । न ह्येकस्यानर्थस्य प्रतिपाद्यप्रतिपादकभावो युक्तः ? संवेद्यसंवेदकभाववत् । 'स्वेष्ट' विपर्यासेन तद्भावापत्तेः—प्रतिनिर्णयमहेत्वभावात् । तद्भेदपरिकल्पनया प्रतिपाद्यप्रतिपादकभावे तस्य सावृत्तत्वप्रसङ्गात् । स्वरूपमपि शब्दः श्रोत्रेण गमयति बहिरर्थवत् स्वरूपपारेण । तैस्तैस्तस्य प्रतिपादक इति चेन्न—रूपादीनामपि स्वरूपप्रतिपादकत्व-प्रसङ्गात् । २३ तेषां हि स्वं स्वं स्वभावं चक्षुरादिभिर्मर्मयन्ति—चक्षुरादीनां स्वातन्त्र्येण तन्न प्रवर्तनात् तैर्प्रयोज्यत्वात् तेषां च रूपादीनां निमित्तभावेन प्रयोजकत्वात् स्वयमधीयानानां कारीषाभ्यादिवत् । अथ रूपादयः प्रकाश्या एव ततोर्थान्तरभूतानां चक्षुरादीनां प्रकाशकादीनां सद्भावादिति मतम् । तथैव शब्द-स्वरूपं प्रकाश्यमस्तु—ततोऽन्यस्य श्रोत्रस्य प्रकाशकस्य भावात् । सत्यमेतदिन्द्रियबुद्धेर्विषयभावमनुभवन् प्रकाश्य एव शब्दो रूपादिवत् । प्रतिपादकस्तु स्वरूपे शब्दी बुद्धिमुपजनयन्नभिधीयते इति चेन्न—तत्र वाच्यवाचकभावसम्बन्धाभावात् । तस्य द्विष्टत्वेनैकैत्रानवस्थितेः । यदि पुनरर्थान्तरभूत एव शब्दा-त्तद्व्यापार इति मतं तदा स शब्देन प्रतिपाद्यमानो व्यापारान्तरेण प्रतिपाद्यते चेत्तर्हि तद्भावा-त् तद् व्यापारान्तरं तु भावनानुषज्यते । तदपि यदि शब्दादर्थान्तरं तदा तद्भावं व्यापारान्तरेण स्यात् । तत्तु भावनेत्यपरापरभावभावनापरिकल्पनायामनवस्थाप्रसङ्गः । अथ वाक्यात्तद्व्यापारः कथञ्चिदनर्थान्तरम् विष्वग्भावेनानुपलभ्यमानत्वात् कुण्डादेर्बदरादिवत् । कथञ्चिदनर्थान्तरं च विरुद्धधर्माध्यासात्—तदेनुत्पा-देष्टुत्पादात्तद्विनाशोपि च विनाशादाकाशादन्धकारवदिति मतम् । तदाप्युभयदोषानुषङ्गः । स्यान्मतम्—अग्निष्टोमादिवाक्यमुपलभ्यमानं पुरुषव्यापारस्य सौधकमिदमित्यनुभवाद्वाक्यस्य एव तद्व्यापारो भावना वाक्यस्य विषयतां सैमञ्चति—तथा प्रतीतेः । अन्यर्थो सर्वत्र विषयविषयिभावसंभावनाविरोधात् ।

१ स्फोटोदि । २ सत्स्वरूपः । ३ भावनालक्षणे । ४ विधौ । ५ भट्टमतानुसारी । ६ जैनेन । ७ हे भट्ट लया । ८ व्यापारः शब्दस्यार्थो न भवति—ततोऽनर्थान्तरत्वात् तत्स्वात्मवत् । अत्राशङ्का—ननु शब्दस्य स्वात्मा शब्दाभिधेयो भवतु । को दोषः ? तथा सति सन्दिग्धानैकान्तिकत्वं हेतोः रित्युक्ते आह नहीति । ९ शब्दस्य ज्ञानापेक्षया निरंशस्य । १० एकानंशस्य प्रतिपा-द्यप्रतिपादकत्वं चेत् । ११ भट्टस्य स्वेष्टं शब्दस्य प्रतिपादकत्वं स्वरूपस्य प्रतिपाद्यत्वमिति । तद्वैपरीत्येन शब्दस्य प्रतिपाद्यत्वेन १२ कुतः । १३ शब्दः प्रतिपादकः स्वरूपं प्रतिपाद्यमिति प्रतिनियमहेतोरभावात् । १४ शब्दस्य सांशत्वपरिकल्पनया । १५ शब्दस्य । १६ कल्पितत्व । १७ भाट्टः । १८ यथा शब्दः स्वरूपपारेण बहिरर्थं गमयति । १९ शब्दः श्रोत्रेण स्वरूपं गमयति यतः । २० स्वरूपस्य । २१ जैनः । २२ ततो रूपादिर्भावना स्यात् । २३ रूपादयः । २४ पुरुषस्य । २५ एतदेव भावयति । २६ रूपाद्यवगमे । २७ ते रूपादयः प्रयोज्याश्चक्षुरादयः प्रयोजकाः । निमित्तमात्रकृतं तत्प्रयोज्यत्वं, न तु मुख्यवृत्त्या । २८ स्वरूपवेदनं प्रति । २९ भाट्टः । ३० जैनः । ३१ भाट्टः । ३२ श्रोत्रेन्द्रियस्य । ३३ जैनः । ३४ अनंशरूपे शब्दे । ३५ द्वितीयपक्षे । ३६ (जैनः) यथा च छेदकस्य कुठारस्य छेद्यस्य वृक्षस्य तयोः अन्तरालेऽन्तर-व्यापारेणोत्पत्तननिपत्तनेन भाव्यम् । ३७ कारणभूतेन । ३८ जैनः । ३९ शब्दव्यापारेण हि पुरुषव्यापारो भाव्यते इत्युक्तं पूर्वं तथा तद्वदित्यर्थः । ४० व्यापारान्तरम् । ४१ भाट्टः । ४२ शब्दात् । ४३ पृथग्भावेन । ४४ व्यतिरेकदृष्टान्तः । यत्र कथञ्चिदनर्थान्तरत्वं न भवति तत्र विष्वग्भावोऽनुपलभ्यमानत्वं भवति । यथा कुण्डादेर्बदरादिः । ४५ शब्द । ४६ पृथक् । ४७ शब्दव्यापारस्य । ४८ जैनः । ४९ अनर्थान्तरार्थान्तरोक्तदोषः स्यात् । ५० भट्टस्य । ५१ गृह्यमाणम् । ५२ भावक-मिति पाठान्तरम् । ५३ प्राप्नोति । ५४ भावनाया वाक्यविषयत्वाभावे । ५५ ज्ञानार्थयोः ।

संवेदनमपि हि भवतां स्वव्यापारं विषयी कुर्वन् तदनर्थान्तरभूतमर्थान्तरभूतं कथञ्चिदुभयस्वभावं वा
 संवेदयेत्—गत्यन्तराभावात् । प्रथमपक्षे न संवेद्यसंवेदकभावः—संवेदनतद्वापारयोः सर्वथानर्थान्तरत्वा-
 द्वाक्यतद्व्यापारयोः प्रतिपाद्यप्रतिपादकभाववत् । द्वितीयपक्षेपि न तयोस्तद्भावः—अनवस्थानुपपत्तात् ।
 तृतीयपक्षे तु तदुभयदोषप्रसक्तेस्तद्वदेव कुतः संवेद्यसंवेदकभावः सिध्येत् अर्थे स्वार्थसंवेदनव्यापारविशिष्टं
 संवेदनमवाधमनुभूयमानं विकल्पशतेनाप्यशक्यनिराकरणं संवेद्यसंवेदकभावं साधयतीत्यभिधाने परस्यापि
 शब्दः स्वव्यापारविशिष्टः पुरुषव्यापारं भावयतीत्यवाधप्रतीतिसद्भावाद्व्यापारव्यापारो भावना वाक्यस्य
 विषयो व्यवतिष्ठते एवेति । तदनुपपन्नम्—वैषम्यात् । संवेदनेनहि संवेद्यमानः स्वात्माऽर्थो वा तस्य
 विषयो न पुनः संवेदकः स्वात्मा तत्संवेद्यत्वेन्यस्य संवेदनस्यात्मनः संवेदकत्वोपपत्तेराकाङ्क्षापरिक्षयादनव-
 स्थानवतारात् । वैक्येन तु भाव्यमौनः पुरुषव्यापारो न तस्य विषयः । स्वव्यापारस्तु भावकत्वलक्षणो
 भावनाख्यो विषयोभ्युपगम्यते इति मनागपि न साम्यम्—तथाप्रतीत्यभावाच्च । न हि कश्चिद्व्यापार्यश्रव-
 णादेवं प्रत्येति स्वव्यापारोनेन वाक्येन मम प्रतिपादित इति । किं तर्हि ? नैत्यादिविशिष्टोर्थः क्रिया-
 ख्योनेनैव प्रकाशित इति प्रतीतिः—सर्वेण वाक्येन क्रियाया एव कर्मादिविशेषणविशिष्टायाः प्रकाशनात् ।
 देवदत्त गामभ्याज शुक्लां दण्डेनेत्यादिवत् । सैर्वाभ्याजनादिव्यवच्छिन्ना क्रिया भावना अभ्याज अभ्या-
 जनं कुर्वन्ति प्रतीतिरिति चेन्न—तस्याः पुरुषस्थत्वेन सम्प्रत्ययाच्छब्दात्मभावनारूपत्वायोगात् । तर्था
 च कथमिदमवतिष्ठते—शब्दात्मभावनामाहुरन्यामेव लिङादय इति । यदप्युक्तम्—अर्थभावनापुरुषव्या-
 पारलक्षणा वाक्यार्थ इति तदप्युक्तम्—नियोगस्य वाक्यार्थत्वप्रसङ्गात् । नियुक्तोहमनेन वाक्येन
 यागादाविति प्रतिपत्तुः प्रतीतेः । ईदृस्तादृशो नियोगो भावनास्वभावः शुद्धकार्यादिरूपस्यैव नियोगस्य
 निराकरणादिति चेन्न तस्यापि प्रधानभावापित्तस्य करोत्यर्थादिविशेषणस्य वाक्यार्थत्वोपपत्तेः । निरपेक्षस्य तु
 करोत्यर्थस्यापि वाक्यार्थत्वानुपपत्तेः । न च करोत्यर्थ एव वाक्यार्थ इति युक्तम्—यज्याद्यर्थस्यापि
 वाक्यार्थतयानुभवात् । करोतिसामान्यस्य सकलयज्यादिक्रियाविशेषव्यापिनो नित्यत्वाच्छब्दार्थत्वम्—
 नित्याः शब्दार्थसम्बन्धा इति वचनात् । न पुनर्यज्यादिक्रियाविशेषास्तेषामनित्यत्वाच्छब्दार्थत्वादे-

१ यथास्माकं (भाट्टानां) विकल्पेन पृष्ठं तथास्माभिरपि पृच्छयते जैनः । २ जैनानाम् । ३ स्वार्थग्रहणलक्षणम् ।
 ४ स्वार्थग्रहणलक्षणम् । ५ ज्ञेयवस्तुग्रहणलक्षणो व्यापारः । ६ यदि पुनरर्थान्तरभूत एव संवेदनात्संवेदनव्यापार इति मतं तदा
 स संवेदनव्यापारः संवेदनेन संवेद्यमानो व्यापारान्तरेण संवेद्यते चेत्तर्हि व्यापारान्तरभाव्यः स्यात् । व्यापारान्तरं तु यदि
 संवेदनादर्थान्तरं तदा तद्व्यापारान्तरं व्यापारान्तरेण भाव्यमिति सत्यनवस्था । ७ भट्टो वदति । ८ जैनैः ९ भाट्टस्य ।
 १० यागलक्षणम् । ११ (प्रेरयति) स्वरग्राहिकातीन्द्रियशक्तिः करणरूपा । १२ शब्दः पुरुषव्यापारं भावयतीत्यादि
 वचनम् । १३ जैनः । १४ दृष्टान्तदार्ष्टान्तिकयोः । १५ वैषम्यं भावयति । १६ स्वात्मा तु न संवेदकः किन्तु संवेद्य एव । १७
 स्वरग्राहिकातीन्द्रियशक्तिः करणरूपा स्वात्मा । १८ तस्य वाक्यस्य । १९ स्वात्मनः । २० करणरूपस्य । २१ विषयरूपतया
 ग्राह्यत्वे । २२ स्वरूपस्य । २३ अवान्तरव्यापारस्याकाङ्क्षा नास्ति ततो नानवस्था । २४ अन्यत्संवेदनं ह्यात्मानं स्वरूपं परि-
 च्छिनत्ति । अतोऽन्यत्संवेदनं संवेदकं स्वात्मा तु संवेद्य इत्यायातम् । २५ उत्पाद्यमान । २६ तर्हि भाट्टाभिहितविषयः क
 इत्युक्ते आह । २७ उत्पादकत्वलक्षणः । २८ तस्य वाक्यस्य । २९ अग्निष्टोमेन यजेतेत्यादि । ३० पुरुषव्यापारः ।
 ३१ आदिशब्दाद्गुणद्रव्ये । ३२ यजेत आलमेतेत्यादि । ३३ अनेन वाक्येन । ३४ गुणः । ३५ द्रव्यम् । ३६ भाट्टः ।
 ३७ जैनः । ३८ लिङादीनां शब्दव्यापारविषयत्वाभावे सति । ३९ अर्थभावनात् । ४० इदानीमर्थभावनां निराकर्तृमु-
 पक्रमते । ४१ देवदत्तः करोतीत्यादिलक्षणा । ४२ भाट्ट आह “ भो जैन ” ४३ शब्दव्यापार इत्युक्ते शब्दभावनैवेति
 भावनास्वभावः । ४४ जैनः । ४५ विवक्षितस्य । ४६ वसः । ४७ भाट्टो वदति । ४८ “नित्याः शब्दार्थसम्बन्धास्तत्रात्राता
 महर्षिभिः । सूत्राणां सानुतन्त्राणां भाष्याणां च प्रणेतृभिः” । ४९ वाक्यार्थता ।

दनात् । इति चेन्न—यज्यादिक्रियासामान्यस्य सकलयज्यादिक्रियाविशेषव्यापिनो नित्यत्वाच्छब्दार्थत्वा-
विरोधात्, सर्वक्रियाव्यापित्वात्करोतिसामान्यं शब्दार्थ इति चेत्तर्हि सत्तासामान्यं शब्दार्थोऽस्तु, करोता-
वपि तस्य सद्भावात् । महाक्रियासामान्यव्यवस्थितिरूपत्वात् । यथैव हि पचति पाकं करोति, यजते यागं
करोतीति प्रतीतिस्तथा पचति पाचको भवति, यजते याजको भवति, करोतीति कारको भवतीत्यपि
प्रत्ययोक्ति । ततः करोतीतिरर्थव्यापित्वाद्भवत्यर्थस्यैव शब्दार्थत्वं युक्तमुत्पत्त्यर्थम् । स्यान्मतं “निर्णयपा-
रेपि वस्तुनि भवत्यर्थस्य प्रतीतेर्न क्रियास्वभावत्वं, “निष्क्रियेषु गुणादिषु भवन्तीतिभावप्रसङ्गात्” इति
चेन्न, करोत्यर्थेपि समानत्वात् । परिस्पन्दात्मकव्यापाररहितेपि करोत्यर्थस्य भावात्, तिष्ठति स्थानं करो-
तीति प्रतीतेः, गुणादिषु च करोत्यर्थभावे सर्वथा कारकत्वायोगादवस्तुत्वप्रसक्तेः । तत एव करोत्यर्थो
व्यापकः, सन्ति सर्वत्र भावात् । अन्यथा तस्याऽकारकत्वेनावस्तुत्वात् सत्त्वविरोधात् । भवन्ति क्रियेत्या-
दिव्यवहारदर्शनाच्च सत्ता करोत्यर्थविशेषणमेव । करोत्यर्थस्यैव सर्वत्र प्राधान्याद्वाक्यार्थत्वम् । इति
चेन्न, तस्यैव नित्यस्यैकस्यानंशस्य सर्वगतस्य सर्वथा विचार्यमाणस्यासम्भवात् । नित्यं करोत्यर्थसामान्यं
प्रत्यभिज्ञायमानत्वाच्छब्दवदिति चेन्न, हेतोर्विरुद्धत्वात्, कथञ्चिन्नित्यस्यैव विरुद्धस्य साधनात्, सर्वथा
नित्यस्य प्रत्यभिज्ञानायोगात्, तदेवेदमिति पूर्वोत्तरपर्यायव्यापिन्येकत्र प्रत्ययस्योत्पत्तेः, “पूर्वापर्यरहि-
तस्य पूर्वापरप्रत्ययविषयत्वासम्भवात् । धर्मोऽवेव पूर्वापरभूतौ, न धर्मसामान्यमिति चेत् कैश्च तदेवेदं-
मित्यभेदप्रतीतिः ? पूर्वापरस्वरूपयोरतीतवर्तमानयोस्तदित्यतीतपरामर्शिना स्मरणेनेदमिति वर्तमानोल्लेखिना
प्रत्यक्षेण च विषयीक्रियमाणयोः परस्परं भेदोऽस्ति । करोतिसामान्यादेकस्मात्तयोः कथञ्चिद्भेदाभेदप्रतीति-
रिति चेत् “सिद्धं तस्य कथञ्चिदनित्यत्वम्, अनित्यस्वधर्माव्यतिरेकोऽस्ति । न ह्यनित्यादभिन्नं नित्यमेव
युक्तमनित्यत्वात्मवत्, सर्वथा नित्यस्य क्रमयौगपद्याभ्यामर्थक्रियाविरोधाच्च । तदनित्यं सामान्यं,
विशेषादेशाच्छब्दवत् । तत एवानेकं तद्वत् । करोतीति स्वप्रत्ययाविशेषादेकं करोतिसामान्यं सदिति
स्वप्रत्ययाविशेषादेकसत्तासामान्यवदिति चेन्न, सर्वथा स्वप्रत्ययाविशेषस्योऽसिद्धत्वात् । प्रतिकरोत्यर्थव्यक्ति
करोतीति=प्रत्ययस्य विशेषोऽस्ति प्रतिसद्व्यक्ति सदितिप्रत्ययवत् । तद्व्यक्तिविषयो विशेषप्रत्यय इति चेत्तर्हि
ता व्यक्तेयः सामान्यात्सर्वथा यदि भिन्नाः प्रतिपाद्यन्ते तदा यौगमतप्रवेशो मीमांसकस्य । अथ कथञ्चि-
दभिन्नोक्तदा सिद्धं सामान्यस्य विशेषप्रत्ययविषयत्वं विशेषप्रत्ययविषयेभ्यो विशेषेभ्यः कथञ्चिदभि-
न्नस्य सामान्यस्य विशेषप्रत्ययविषयत्वोपपत्तिर्विशेषत्वात्मवत् । ततोऽनेकमेव करोतिसामान्यं सत्तासामा-

१ अघटनात् । २ जैनः । ३ करोत्यर्थविशेषस्य । ४ भाट्टः । ५ जैनः । ६ भवनक्रिया । ७ वाक्यार्थः । ८ महाक्रिया
सत्तालक्षणा सैव सामान्यं तदेव रूपं यस्याः करोतिक्रियायाः । ९ सत्तासामान्यस्य । १० इतरः=पचनादिः । ११ न पुनः
करोत्यर्थस्य । १२ वाक्यार्थत्वम् । १३ वयं जैनाः । १४ निष्क्रिये । १५ अन्यथा । १६ सत्त्वस्य विनाशाद्गुणादीनामभाव
आयातः । १७ [परः प्राह] क्रिया द्विविधा परिस्पन्दात्मिका (चलनात्मिका) भाववती च । १८ किञ्च । १९ पर एव । २०
विद्यमाने वस्तुनि । २१ असति सर्वत्र भावे । २२ महासत्ता । २३ हेत्वन्तरमिदम् । २४ जैन आह । २५ करोतिसामान्यस्य ।
२६ (भाट्ट आह) घटादौ व्यभिचारश्चेत्तर्हि “सर्वथा” पदं हातव्यम् । २७ जैनः । २८ भाट्टमते करोत्यर्थस्य सामान्यं सर्वथा
नित्यमिति । २९ वस्तुनि । ३० ज्ञानमेव पूर्वापरभूतं नार्थ इत्याशङ्कयामाह । ३१ प्रत्ययो ज्ञानम् । ३२ भाट्टः । ३३ जैनः ।
३४ यदेव मया यजनादानुपलब्धं तदेव पचनादौ करोत्यर्थस्य सामान्यम् । ३५ ततो नामेदप्रतीतिः । ३६ भाट्टः । ३७
जैनः । ३८ अव्यतिरेकः अभेदः । ३९ सन्दिग्धानैकान्तिकत्वे सत्याह जैनः । ४० पर्यायार्थिकनयाद्भेदकथनात् । ४१ घटं
करोति पटं करोतीत्यादौ । ४२ हेतोः । ४३ पर्यायार्थिकनयेन भेदस्यापि कथनात् । ४४ करोत्यर्थस्य व्यक्ति प्रतीति
प्रतिकरोत्यर्थव्यक्ति । ४५ घटकरणपटकरणादिप्रत्ययस्य । ४६ भेदात् । ४७ घटकरणं पटकरणमिति । ४८ जैनः ।
४९ घटपटादिरूपाः । ५० करोतिसामान्यात् । ५१ भाट्टः । ५२ सामान्यात् । ५३ यावन्तो विशेषास्तावन्ति सामान्यानि
न त्वेकमित्यर्थः ।

न्यवत् । नाप्यनंशं, कश्चित्सांशत्वप्रतीतिः, सांशेभ्यो विशेषेभ्योनर्थान्तरंभूतस्य सांशत्वोपपत्तेस्तत्त्वा-
त्मवत् । तथो न सर्वगतं तत्सामान्यं, व्यक्त्यन्तरालेनुपलभ्यमानत्वात् । तत्रानभिव्यक्तत्वात्तस्यानुप-
लम्भ इति चेत्तत एव व्यक्तिस्वात्मनोपि तत्रानुपलम्भोस्तु । तस्य तत्र सद्भावावेदकप्रमाणाभावादसत्त्वा-
देवानुपलम्भ इति चेत् सामान्यस्यापि विशेषाभावादसत्त्वादेवानुपलम्भोस्तु, व्यक्त्यन्तराले तस्यापि
सद्भावावेदकप्रमाणाभावात् प्रत्यक्षतस्तथाननुभवात् खरविषाणादिवत् । व्यक्त्यन्तरालेस्ति सामान्यं,
युगपद्विन्नदेशस्वाधारवृत्तित्वे सत्येकत्वाद्वंशादिर्वैदित्यनुमानात्तत्र तत्सद्भावसिद्धिरिति चेन्न, हेतोः प्रतिवाद्य-
सिद्धत्वात् । न हि भिन्नदेशासु व्यक्तिषु सामान्यमेकं यथा स्थूणादिषु वंशादिरिति प्रतीयते, यतो
युगपद्विन्नदेशस्वाधारवृत्तित्वे सत्येकत्वं तस्य सिध्यत् स्वाधारान्तरालेस्ति त्वं साधयेत्, प्रतिव्यक्ति सदृशप-
रिणामलक्षणस्य सामान्यस्य भेदाद्विसदृशपरिणामलक्षणविशेषवत् । यथैव हि काचिद्व्यक्तिरूपलभ्यमाना
व्यक्त्यन्तराद्विशिष्टो विसदृशपरिणामदर्शनादवतिष्ठते तथा सदृशपरिणामदर्शनात्किञ्चित्केनचित्समानमवर्त्तय-
ते इति निर्वाधमेव, तेनायं समानः सोनेन समान इति समानप्रत्ययात् । ननु पूर्वमननुभूतव्यक्त्यन्त-
रस्यैकव्यक्तिदर्शने समानप्रत्ययः कस्मात् भवति ? तत्र सदृशपरिणामस्य भावादिति चेत्तवापि विशिष्टप्र-
तीतिः कस्मात् भवति ? वैसादृश्यस्य भावात् । परापेक्षत्वाद्विशिष्टप्रतीतेरिति चेत्त एव तत्र समानप्र-
त्ययोपि मा भूत् । न हि स परापेक्षो न भवति, परापेक्षामन्तरेण कचित्कदाचिदप्यभावाद् द्वित्वैदिप्रत्य-
यवद्भूतत्वादिप्रत्ययवद्भावात् । द्विविधो हि वस्तुधर्मः परापेक्षः परानपेक्षश्च वैर्णादिवत् सौल्यादिवच्च । ननु च
सादृश्ये सामान्ये स एवायं गौरिति प्रत्ययः कथं शर्वलं दृष्ट्वा धवलं पश्यतो घटेतेति चेदेकत्वोपचारा-
दिति ब्रूमः । द्विविधं हेतुत्वं मुख्यमुपचरितं चेति । मुख्यमात्मादिद्रव्ये । सादृश्ये तूपचरितमिति ।
मुख्ये तु तत्रैकत्वे तेन समानोयमिति प्रत्ययः कथमुपपद्येत ? तयोरेकसामान्ययोगादिति चेन्न—सामा-
न्यवन्तावेतावितिप्रत्ययप्रसङ्गात् । अभेदोपचारे तु सामान्यतद्वतोः सामान्यमिति प्रत्ययः स्यात् । न तेन
समानोयमिति । यद्विसदृशचरितः पुरुषो यद्विरिति यथा, यद्विपुरुषयोरभेदोपचारात् । मृन्मये गवि
सत्यगवयसदृशो गोसादृश्यस्य सामान्यस्य भावाद्भोत्वजातिप्रसङ्ग इति चेन्न, सत्यगवयव्यवहारहेतोः
सादृश्यस्य तत्राभावात् तद्भावे तस्य सत्यत्वप्रसङ्गात् । भौवगवादिभिः स्थापनागवादेः सादृश्यमात्रं तु

१ करोतिसामान्यम् । २ सावयवेभ्यो घटपटादिभ्यः । ३ भेदलक्षणेभ्यः । ४ सामान्यस्य । ५ जैनः । ६ भाट्टः ।
७ जैनः । ८ ततश्च व्यक्तीनामपि सर्वगतत्वं समायातम् । न च तथा स्वीक्रियते । ९ व्यक्त्यन्तराले सत्त्वरूपेण । १० भाट्टः ।
११ सामान्यं व्यक्त्यन्तरालेस्ति—एकत्वादिलेखास्तु इत्युक्ते देवदत्तेन व्यभिचारस्तत्परिहारार्थं स्वाधारवृत्तित्वविशेषणम् । तथा
प्येकविष्टोपविष्टेन तेनैव व्यभिचारो मा भूदिति भिन्नदेशविशेषणम् । तथापि क्रमेणानेकासनासीनेन तेन व्यभिचारः स्यात् ।
तत्परिहारार्थं युगपद्विशेषणं कृतमनुमानेस्मिन् । १२ भिन्नदेशायासौ स्वाधारश्च । १३ स्थूणादिषु वंशादिवदित्यर्थः ।
१४ जैनः । १५ सामान्यस्यैकत्वं नाङ्गीक्रियते जैनैः । १६ प्रतीयते यथा । १७ हेतुः । १८ सामान्यस्य । १९ एतदेव
भावयति । २० घटपटादिलक्षणा । २१ मकुटादिलक्षणात् । २२ भिन्ना । २३ वस्तु । २४ निश्चीयते । २५ भाट्टः । २६ पुंसः ।
२७ एकव्यक्तिदर्शने । २८ विशिष्टप्रतीतौ विशेषे । २९ भाट्टः । ३० एकव्यक्तिदर्शने । ३१ अनेन देवदत्तेन समानोयं
जिनदत्तो, जिनदत्तेन समानो देवदत्तो वेलत्रापि परापेक्षत्वं यतः । ३२ द्वित्वाद्विप्रत्ययाः एकत्वादिनिष्ठां परापेक्षां विना नोपपद्य-
न्ते । ३३ श्वेतपीतादिवत् । ३४ भाट्टः । ३५ साक्षादिमत्त्वे गोत्वे । ३६ शर्वलं गां दृष्ट्वा धवलं गां पश्यतः पुंसः स एवायं
गौरिति प्रत्ययः कथं घटते ? । ३७ शर्वलेन सदृशो धवल इत्येकत्वोपचारात् । ३८ जैनाः । ३९ मुख्ये गोत्वलक्षणे इत्यर्थः ।
तत्र—शर्वलधवलयोः । ४० गवा । ४१ परः (शर्वलधवलयोः) । ४२ एकं गोलमित्यर्थः । ४३ जैन आह । ४४ न तु तेन
समानोयमिति प्रत्ययः स्यात् । ४५ (जैनः प्राह) अङ्गीक्रियमाणे । ४६ न यद्व्या समानः पुरुष इति प्रत्ययो भवति ।
४७ परः । ४८ जैनः । ४९ चैतन्यदोहनादेः । ५० मृन्मये । ५१ भावः सत्यः । ५२ साकारे वा निराकारे काष्ठादौ
यन्निवेशनम् । सोयमित्यवधानेन स्थापना सा निगद्यते ॥

गवादिमात्रव्यवहारकारणं तदेकजातित्वनिबन्धनमनुरुध्यते एव सत्त्वादिसादृश्यवत् । ततो न मीमांस-
काभ्युपगंतस्वभावं करोतिसामान्यमुपपद्यते यत्सैकलयज्यादिक्रियाविशेषव्यापिकर्तृव्यापाररूपभावनाख्यां
प्रतिपद्यमानं वाक्येन विषयीक्रियेत । प्रतिनियतक्रियागतस्य तु करोतिसामान्यस्य शब्दविषयत्वे यज्या-
दिसामान्यस्य कथं तद्विनिवार्येत; येन तदपि वाक्यार्थो न स्यात् । तदेवं भावना वाक्यार्थसम्प्रदायो न
श्रेयान्, बाधकसद्भावान्नियोगादिवाक्यार्थसम्प्रदायवत् । इति श्रुतिसम्प्रदायावलम्बिनां मतेऽत एव न
कश्चित्सर्वज्ञ इत्युक्तं, श्रुतेरविशेषादप्रमाणतापत्तेः । इति सूक्तं “यथैव हि सुगतादयः परस्परविरु-
द्धक्षणिकनित्याद्येकान्तसमयाभिधायिनः सर्वे न सर्वदर्शिन इति न कश्चित्सर्वज्ञस्तथा श्रुतयोपि परस्परवि-
रुद्धकार्यार्थस्वरूपार्थभिधायिन्यः सर्वा न प्रमाणभूताः” । इति न काचिदपि श्रुतिः प्रमाणं स्यात् । न हि
कार्येण श्रुतिरपौरुषेयी^१, न पुनः स्वरूपे, येनापौरुषेयत्वात्तदन्यतरश्रुतिजनितमेव ज्ञानं प्रमाणं
दोषवर्जितैः कारणैर्जनितत्वादुपपद्येत । बाधवर्जितत्वं तु नैकत्राप्यस्ति हिंसाद्यभिधायिनः “श्वेतमजमालमेत
भूतिकामः” इत्यादेः “सधनं हन्यात्” इत्यादेरिव धर्मे प्रमाणत्वानुपपत्तेः, पुरुषाद्वैताभिधायिनश्च सर्वं खल्विदं
ब्रह्म” इत्यादेः “सर्वं प्रधनमेव” इत्यादेरिव स्वविषये प्रमाणत्वायोगात् । अपूर्वार्थत्वं पुनः सर्वस्याः श्रुतेरविशि-
ष्टं, प्रमाणान्तराप्रतिपत्तेर्धर्मादौ परब्रह्मादौ च प्रवृत्तेः । न च काचिच्छ्रुतिः स्वयं स्वार्थं प्रतिपादय-
त्यन्यव्यवच्छेदेन कार्ये एवार्थे अहं प्रमाणं न स्वरूपे; स्वरूपे एव वा न कार्येऽर्थे सर्वथेत्यविशेषः सिद्धः ।
ननु च “पदानि तावल्लोके येष्वर्थेषु प्रसिद्धानि तेष्वेव वेदे, तेषामध्याहारैर्दिभिरर्थस्यापरिकल्पनीयत्वा-
दपरिभाषितव्यत्वाच्च । सति सम्भवे लौकिकपदार्थज्ञश्च विद्वानश्रुतपूर्वं काव्यादिवाक्यार्थमवबुध्यमानो
दृष्टः । तद्वच्छ्रुतिवाक्यार्थमपि कश्चित्स्वयमेवाश्रुतपूर्वमवबोद्धुमर्हतीति युक्तं श्रुतेः स्वयमेवान्यव्यवच्छेदेन
स्वार्थप्रतिपादनम्” इति कश्चित् सोपि न परीक्षाचतुरः, सर्वस्याः श्रुतेस्तथैवाभावाविशेषात् । न च
भावनैव नियोग एव वा लौकिकवाक्यस्यार्थः शक्यः प्रतिष्ठापयितुं, येन वैदिकवाक्यस्यापि स एवार्थः
स्यात् । नापि सन्मात्रविधिरेव कस्यचिद् वाक्यस्यार्थः शक्यप्रतिष्ठो, येन श्रुतिवाक्यस्यापि स एवार्थोऽन्ययो-
गव्यवच्छेदेन स्यात्, तत्रानेकबाधकोपन्यासात् । ततः सुगतादिवच्छ्रुतयोपि न प्रमाणमित्यायातम् ।
तथेष्टत्वाददोष इत्येकेषामप्रमाणिकैवेष्टिः । न कश्चित्तीर्थकरः प्रमाणं, नापि समयो वेदन्यो वा तर्कः, परस्पर-

१ लाङ्गलककुदविपाणादिरूपेण । २ तेन भावगवादिनैका जातिर्यस्य स्थापनागवादेस्तस्य भावस्तदेकजातित्वम् । तस्य निबन्ध-
नम् । ३ (जैनैरनुगृह्यते) भावगव्यपि मृन्मयेन सह सत्त्वसादृश्यं यथास्ति । ४ नित्यनिरंशैकसर्वगतस्वभावम् । ५ यदिति
काकुः । ६ वेदवाक्येन । ७ करोतिक्रियाविशेषगतस्य स्वव्यक्तिसर्वगतस्येत्यर्थः । ८ देवयजनगुरुयजनादियजनसामान्यस्य ।
९ शब्दविषयत्वम् (वाक्यार्थत्वमित्यर्थः) । १० यजनसामान्यम् । ११ इतः कारिकार्थमाहुराचार्याः । १२ मीमांसकेनोक्तम् ।
१३ परस्परविरुद्धार्थाभिधायित्वेन । १४ सूक्तं भावयति । १५ स्वरूपो नियोगः । १६ आदिना विद्यादिग्रहः । १७ हेतोः ।
१८ अपौरुषेयवाक्यैः । १९ ब्रह्मस्वरूपे । २० तदेव दर्शयति । २१ श्रुतेः । २२ वचसि (कार्येण स्वरूपे वा) । २३ वाक्यस्य ।
२४ [जैनो नैकत्रापि बाधवर्जितत्वं प्रदर्शयितुं हेतुन्तरमाह] २५ साङ्ख्यमते सर्वं प्रधानमेव । २६ अपूर्वार्थग्राहित्वम् ।
२७ पराभिप्रायं निराकरोति जैनः । २८ विधिग्राहिणी नियोगग्राहिणी वा । २९ श्रुतिः । ३० मीमांसकः । ३१ वेदगत-
पदानाम् । ३२ आदिना प्रकरणादिग्रहः । ३३ गण्डकाध्वतुरो गुञ्जा इत्यादिगणितपरिभाषावद्भवहारकालात्पूर्वमस्य शब्दस्यायमर्थः
इति सङ्केतस्योत्तरकालं व्यवहारनिमित्तस्य कारणं परिभाषणं तस्याविषयत्वाच्चेत्यर्थः । ३४ येष्वर्थेषु लौकिकपदानां सम्भवस्तेष्वे-
वार्थेषु वैदिकपदानां सम्भवे सति । ३५ लौकिककाव्यादिवाक्यार्थमिव । ३६ मीमांसकः । ३७ लौकिकवाक्यार्थानुसारे-
णार्थस्य प्रतिपादकत्वभावाविशेषात् । ३८ एतदेव भावयति जैनः । ३९ सर्वश्रुतिषु । ४० इतश्चार्वाकमतप्रसङ्गः । ४१
प्रत्यक्षमेवैकं प्रमाणमिच्छन्ति एके चार्वाकास्तेषाम् । ४२ प्रमाणरहिता । ४३ तर्कोनुमानम् । ४४ सर्वथा नित्यत्वानित्यत्वा-
दिसमर्थनार्थं सौगतकापिलादिप्रयुक्तानुमानानां परस्परविरोधात्तर्कस्य परस्परविरोधः ।

विरोधात् । “ तर्कोऽप्रतिष्ठः श्रुतयो विभिन्ना नैको मुनिर्वस्य वचः प्रमाणम् । धर्मस्य तत्त्वं निहितं गुहायां महाजनो येन गतः स पन्थाः ” इति वचनात् । कश्चिद् देवतारूपो गुरुर्वृहस्पतिर्भवेत् सर्वौदकः, प्रत्यक्ष-
सिद्धपृथिव्यादितत्त्वोपदेशात् । इति प्रत्यक्षमेकमिच्छन्ति ये तेषां लौकायतिकानामिष्टिप्रमाणिकैव, प्रत्यक्ष-
तर्कव्यवस्थापनासम्भवात् । न खलु प्रत्यक्षं सर्वज्ञप्रमाणान्तराभावाविषयम्, अतिप्रसङ्गात् । सर्वज्ञस्य हि
मुनेः प्रमाणान्तरस्य च वेदाद्यागमस्यानुमानस्य च तर्काख्यस्याभावं यदि किञ्चिद्व्यवस्थापयेत्, तत्राप्रव-
र्त्तमानत्वात्, तदा पुरुषान्तरादिप्रत्यक्षान्तराणामप्यभावं तदेव गमयेत् तद्विषयाणां च ईमादीनाम् । इत्यति-
प्रसङ्गः स्वयमिष्टस्य वृहस्पत्यादिप्रत्यक्षस्यापि विषयस्याभावसिद्धेः । अथ प्रत्यक्षान्तरं स्वयमात्मनं व्यवस्था-
पयति पृथिव्यादिविषयं च, तत्र प्रवर्त्तनात् । अतो न तदभावप्रसङ्ग इति मतं तर्हि सर्वज्ञोपि
स्वसंवेदनादात्मानं स्वर्गापूर्वादिर्विषयं च व्यवस्थापयतीति कथं तदभावसिद्धिः ? प्रमाणान्तरस्य च तद्वच-
नस्य हेतुवादेरुपस्थाहेतुवादरूपस्य च स एव व्यवस्थापकः स्यादिति कुतस्तदभावसिद्धिः ? सर्वज्ञः स्वप-
रव्यवस्थापकोऽस्तीत्यत्र किं प्रमाणमिति चेत् स्वप्रत्यक्षैकप्रमाणवादिनः प्रत्यक्षान्तरं स्वपरविषयमस्तीत्यत्र किं
प्रमाणम् ? तत्राप्रसिद्धिरन्यत्रापीति न प्रत्यक्षं तदभावावेदकम्, अतिप्रसङ्गस्य दुष्परिहारत्वात् ।
नानुमानम्, असिद्धेः । प्रत्यक्षमेकमेव प्रमाणम्, अगौणत्वात्प्रमाणस्य अनुमानादर्थनिश्चयो दुर्लभः,
सौमान्ये सिद्धसाधनानां विशेषेणुगमाभावात् सर्वत्र विरुद्धाव्यभिचारिणः संभवात् । इति स्वयमनुमानं
निराकुर्वन्नुमानादेव सर्वज्ञप्रमाणान्तराभावं व्यवस्थापयतीति कथमनुमत्तः ? प्रतिपत्तुः प्रसिद्धं हि
प्रमाणं स्वप्रमेयस्य निश्चायकं, नाप्रसिद्धम्, अतिप्रसङ्गादेव । परंप्रसिद्धमनुमानं सर्वज्ञप्रमाणान्तराभाव-
ग्राहकमिति चेत् तत् परस्य प्रमाणतः सिद्धं प्रमाणमन्तरेण वा ? यदि प्रमाणतः सिद्धं नाऽनात्मसिद्धं
नाम, परस्वैवात्मनोपि वादिनः सिद्धत्वात् प्रमाणसिद्धस्य सर्वेषामविप्रतिपत्तिविषयत्वाद्, अन्यथातिप्र-
सङ्गात्, प्रत्यक्षस्यापि प्रमाणसिद्धस्य विप्रतिपत्तिविषयत्वापत्तेरनात्मसिद्धत्वेप्रसङ्गात् । ततो यत्परस्य
प्रमाणतः सिद्धं तच्चावकास्यात्मसिद्धम् । यथा प्रत्यक्षम् । प्रमाणसिद्धं च परस्यानुमानम् । तस्मान्नाऽनात्म-
सिद्धम् । अन्यथा परस्योपि न सिद्धेत्, अतिप्रसङ्गादेव । तथा हि ।—यत् प्रमाणमन्तरेण सिद्धं

१ अव्यवस्थितः । २ नानार्थप्रतिपादकत्वेन । ३ मुगतः कपिलो जिनो वा । ४ ततश्च । ५ पथा । ६ प्रमाणभूतः । ७ इतो
जैन आह । ८ सर्वज्ञादिपरोक्षार्थभावस्य प्रमाणस्य । ९ ताद्विः (सर्वज्ञप्रमाणान्तरयोरभावः) । १० अतिप्रसङ्गमेव विवृणोति ।
११ चार्वाकाभिमतम् । १२ प्रत्यक्षं सर्वज्ञप्रमाणान्तरयोरभावं व्यवस्थापयति—तत्राप्रवर्त्तमानत्वात् । यद्यत्राप्रवर्त्तमानं तत्त-
स्याभावं व्यवस्थापयति खरविषाणादिवत् । १३ देशान्तरकालान्तरवर्त्तापुरुषोत्र ग्राह्यः । १४ वृहस्पतिप्रत्यक्षान्तरगोचराणाम् ।
१५ चार्वाकः । १६ स्वयं सत्स्वरूपम् । १७ जैनः । १८ अपूर्वं धर्माधर्मादि । १९ तस्य सर्वज्ञस्य । २० तर्करूपस्य । २१ हेतु-
वादरूपस्यानुमानस्येत्यर्थः । अहेतुवादरूपस्य आगमस्येत्यर्थः । २२ प्रमाणान्तराभावसिद्धिः । २३ चार्वाकः । २४ जैनः ।
२५ चार्वाकस्य । २६ वृहस्पतिप्रत्यक्षम् । २७ चार्वाको वदति—वृहस्पतिप्रत्यक्षं स्वपरग्राहकमित्यस्माकं गुरुपरम्परया
प्रख्यातिरस्तीति चेत्तदन्यत्रापि सर्वज्ञप्रत्यक्षेभ्येवं भवतु । २८ अन्यथा । २९ चार्वाक आह—अहमनुमानेन सर्वज्ञाभावं साध-
ये । पर आह—भवन्मतेनुमानं नास्ति सिद्धेरघटनात् । ३० चार्वाकः । ३१ “प्रमाणं तर्हि गौणत्वात्” इत्यादि पाठान्तरम् ।
३२ अमुक्या (अनुमानतः) न्यस्यप्रत्यक्षप्रमाणस्यार्थनिश्चयो दुर्लभः । ३३ प्रत्यक्षस्य । ३४ हे चार्वाक अनुमाननिराक-
रणार्थं त्वमेवं वदसि । एवं किम् ? अनुमानं सामान्यं साधयति विज्ञेयं वा ? सामान्यं चेत्सामान्ये सिद्धसाधनादित्यादि ।
३५ व्याप्तिनिश्चयकाष्ठ एव सामान्यस्य सिद्धत्वात् । विज्ञेये पर्वतादौ साध्ये यत्र धूमस्तत्र पर्वताग्निरित्यनुगमाभावः ।
३६ अनुमाने । ३७ विरुद्धस्येत्यर्थः हेतोरित्यर्थः । ३८ चार्वाकस्य । ३९ खरविषाणादिकं व्यवस्थापयेदप्रसिद्धानुमानमित्यर्थः ।
४० चार्वाक आह—जनादिप्रसिद्धम् । ४१ जैनादेः । ४२ चार्वाकस्यापि । ४३ कुतः ? यतः । ४४ यथा प्रत्यक्षम् ।
४५ अतिप्रसङ्गं विवृणोति । ४६ आत्मसिद्धस्य चार्वाकस्वीकृतस्य प्रत्यक्षस्याप्यसिद्धत्वं घटतेत्यर्थः । ४७ जैनादेः । ४८ प्रमा-
णमन्तरेण । ४९ जैनस्य ।

तत्परस्यापि न सिद्धम् । यथा तदनभिमततत्त्वम् । प्रमाणमन्तरेण सिद्धं च परस्यानुमानम् । तत्र सिद्धं स्वयमनभिमततत्त्वसिद्धिप्रसङ्गात् । तदिमे स्वयमेकेन प्रमाणेन सर्वं सर्वज्ञरहितं पुरुषसमूहं संविदन्त एवात्मानं निरस्यन्तीति व्याहतमेतत्, अतिप्रसङ्गादेव । स्वयमनिष्टं ह्यतीन्द्रियप्रत्यक्षमेपीं स्यात्, इन्द्रियप्रत्यक्षेण सर्वज्ञरहितस्य पुरुषसमूहस्य संवेदनानुपपत्तेः प्रमाणान्तराभावस्येव प्रमाणान्तरमन्तरेण । इति सर्वत्र सर्वदा सर्वस्य सर्वज्ञत्वाभावं प्रत्यक्षतः संविदन् स्वयं सर्वज्ञः स्यात् । तथा सति व्याहतमेतत् सर्वज्ञप्रमाणान्तराभाववचनं चार्वाकस्य । प्रत्यक्षैकप्रमाणैरपि वा व्याहतमस्य देशकालनरान्तरप्रत्यक्षाणां स्वयं प्रत्यक्षतः प्रामाण्यस्य साधने सर्वसाक्षात्कारित्वप्रसङ्गात्, संवादकत्वादिलिङ्गजनितानुमानात्तत्साधने अनुमानप्रामाण्यसिद्धिप्रसङ्गे, परस्य प्रसिद्धेनानुमानेन तत्प्रमाणताव्यवस्थापने स्वस्यापि तत्सिद्धेरनिवार्यत्वात् । अन्यथा परस्यापि तदप्रसिद्धेः कुतः प्रत्यक्षमेकमेव प्रमाणं न पुनरन्यदिति व्यवस्था स्यात् ?

तथेष्टत्वाददोष इत्येकेषामप्रमाणिकैवेष्टिः । एके हि तत्त्वोपप्लववादिनः सर्वं प्रत्यक्षादिप्रमाणतत्त्वं प्रमेयतत्त्वं चोपप्लुतमेवेच्छन्ति । तेषां प्रमाणरहितैव तथेष्टिः सर्वमनुपप्लुतमेवेतीष्टेन विशिष्यते । न खलु प्रत्यक्षं सर्वज्ञप्रमाणान्तराभावविषयम्, अतिप्रसङ्गात् । नानुमानम्, असिद्धेः । सर्वं हि प्रत्यक्षमनुमेयमत्यन्तपरोक्षं च वस्तु जानन्तीति सर्वज्ञानि प्रमाणान्तराणि प्रत्यक्षानुमानागमप्रमाणविशेषाः । तेषामभावं स्वयमसिद्धं प्रत्यक्षमनुमानं वा कथं व्यवस्थापयेद्यतस्तद्विषयं स्यात् ? तथैव सति सर्वं प्रमाणं सर्वस्य स्वेष्टतत्त्वविषयं भवेदिति कुतस्तत्त्वोपप्लवः ? परस्य सिद्धं प्रमाणं तदभावविषयमिति चेत् तत् परस्य प्रमाणतः सिद्धं प्रमाणमन्तरेण वा ? यदि प्रमाणतः सिद्धं नानात्मसिद्धं नाम, प्रमाणसिद्धस्य नानात्मनां वादिप्रतिवादिनां सिद्धत्वाविशेषात् । अन्यथा परस्यैव न सिध्येत्, प्रमाणमन्तरेण सिद्धस्यासिद्धत्वाविशेषात् । तदिमे तत्त्वोपप्लववादिनः स्वयमेकेन केनचिदपि प्रमाणेन स्वप्रसिद्धेन वा सकलतत्त्वपरिच्छेदकप्रमाणविशेषरहितं सर्वं पुरुषसमूहं संविदन्त एवात्मानं निरस्यन्तीति व्याहतमेतत्—तथैव तत्त्वोपप्लववादित्वव्याघातात् । ननु चानुपप्लुततत्त्ववादिनोपि^१ प्रमाणतत्त्वं प्रमेयतत्त्वं च प्रमाणतः सिध्येत् प्रमाणमन्तरेण वा ? प्रमाणतश्चेत्तदपि प्रमाणान्तरतः सिद्ध्येत्यनवस्थानात्कुतः प्रमाणतत्त्वव्यवस्था ? यदि पुनः प्रथमं प्रमाणं द्वितीयस्य व्यवस्थापकं द्वितीयं तु प्रथमस्येप्यते तदेतरेतराश्रयणान्नैकस्यापि व्यवस्था । सैतः प्रमाणस्य प्रामाण्यव्यवस्थितेरयमदोष इति चेन्न—सर्वप्रवादिनां तत्र विप्रतिपत्त्यभावप्रसङ्गात् । कुतश्चित्प्रमाणात्तद्विप्रतिपत्तिनिराकरणे तत्रापि प्रमाणान्तराद् विप्रतिपत्तिनिराकरणेन भाव्यमित्यनवस्थानमप्रतिहतप्रसरमेव । परस्परं विप्रतिपत्तिनिराकरणे चान्योन्यसंश्रयणं दुरुत्तरम् । प्रमाणम-

१ अन्यथा । २ चार्वाकेणानभिमतं तत्त्वमनुमानं परलोकादिश्च तस्य सिद्धिप्रसङ्गात् । ३ चार्वाकाः । ४ इन्द्रियप्रत्यक्षेण । ५ इन्द्रियप्रत्यक्षैकप्रमाणवादिस्वरूपम् । ६ स्वयमस्वीकृतमनभिप्रेतं वा । ७ चार्वाकाणाम् । ८ अन्यथा । ९ संवेदनं ज्ञानम् । १० अतीन्द्रियप्रत्यक्षेण विना इन्द्रियप्रत्यक्षेणैव प्रमाणान्तराभावस्य संवेदनानुपपत्तिर्यथा । ११ ताद्विः । १२ वाञ्छनम् । १३ जैनादेः । १४ चार्वाकस्यापि । १५ (प्रमाणमन्तरेण प्रसिद्धेऽनुमाने सति जैनादेरपि तदप्रसिद्धिर्न स्यात् ततः) । १६ एकं शून्यमिच्छन्तीत्येकेपस्तेपामेकेषाम् (सांख्यमिप्रायेण जैनो ब्रूते) । १७ इत्यपि वक्तुं शक्यत्वान्न विशिष्यते । यथा हि तत्त्वोपप्लववादिनां सर्वमुपप्लुतमेवेति वचनमात्रात्सिद्धं तथान्येषामतत्त्वोपप्लववादिनां सर्वमनुपप्लुतमेवेत्यपि वचनमात्रात् सिद्धं भवतु—अप्रामाण्यस्योभयत्र समानत्वात् । १८ सर्वज्ञानि च तानि प्रमाणान्तराणि तेषामभावः । १९ प्रत्यक्षविषयम् । २० (स्वयमसिद्धं प्रत्यक्षमनुमानं वेति कर्तृपदम्) । २१ (अतिप्रसङ्गादिति भाष्यपदं व्याख्याति) तदभावविषयत्वे सति । २२ जैनादेः । २३ स्वकीयस्वकीयमतानुसारितत्त्वग्राहकम् । २४ आह तत्त्वोपप्लववादी । २५ जैनः । २६ जैनस्य । २७ प्रमाणं प्रमाणमन्तरेण सिद्धं चेत् । २८ जैनस्य । २९ पुरुषसमूहः सकलतत्त्वविरहित इत्येवं येनावबुद्धं तदेव प्रमाणम् अत एवात्मानं निरस्यन्तीति । ३० प्रमाणाङ्गीकारे । ३१ तत्त्वोपप्लववादी ग्राह । ३२ जैनादेः । ३३ “प्रमाणत्वं प्रमेयत्वम्” इति पाठान्तरम् । ३४ (जैनपक्षमुपपाद्य तत्त्वोपप्लववादी इति चेन्नैत्यनेन खण्डयति) । ३५ प्रथमं द्वितीयस्य व्यवस्थापकं द्वितीयं तु प्रथमस्येप्यते ।

न्तरेण तु प्रमाणादितत्त्वं यदि सिद्ध्येत्तदा तदुपप्लवव्यवस्थापि तथा दुःशक्या निराकर्तुम् । स्यान्मैतम् ।
 “विचारोत्तरकालं प्रमाणादितत्त्वव्यवस्थितिः । विचारस्तु यथाकथञ्चित्क्रियमाणो नोपालम्भार्हः—सर्वथा
 वचनाभावप्रसङ्गात्” इति । एवं तर्हि तत्त्वोपप्लववादिनामपि विचारादुत्तरकालं तत्त्वोपप्लवव्यवस्था तथैवास्तु
 सर्वथा विशेषाभावात् । एवं च तत्र प्रमाणतत्त्वमेव तावद्विचर्यते ।—कथं प्रमाणस्य प्रामाण्यम् ?
 किमदुष्टकारकसन्दोहोत्पाद्यत्वेन, बाधारहितत्वेन, प्रवृत्तिसामर्थ्येनान्यथा वा ? यद्यदुष्टकारकसन्दोहोत्पा-
 द्यत्वेन तदा सैव कारकाणामदुष्टता कुतोवसीयते ? न तावत्प्रत्यक्षान्नयनकुशलैः संवेदनकारणस्याती-
 न्द्रियस्यादुष्टतायाः प्रत्यक्षीकर्तुमशक्तेः । नानुमानात्, तदविनाभावलिङ्गाभावात् । विज्ञानं तत्कार्यं
 लिङ्गमिति चेन्न, विज्ञानसामान्यस्य तदव्यभिचारित्वाभावात् । प्रमाणभूतं विज्ञानं तल्लिङ्गमिति चेत्
 कुतस्तस्य प्रमाणभूततावसायः ? तददुष्टकारणारब्धत्वादिति चेत् सोयमन्योन्याश्रयः । सिद्धे विज्ञानस्य
 प्रमाणभूतत्वे निर्दोषकारणारब्धत्वसिद्धिस्तत्सिद्धौ च प्रमाणभूतत्वसिद्धिरिति । किञ्च चक्षुरादिकारणानां
 गुणदोषाश्रयत्वे तदुपजनितसंवेदने दोषाशङ्कानिवृत्तिर्न स्यात् गुणदोषाश्रयपुरुषवचनजनितवेदनवत् ।
 गुणाश्रयतयैव तन्निश्चये तदुत्थविज्ञाने दोषाशङ्कानिवृत्तौ पुंसोपि कस्यचिद्गुणाश्रयत्वेनैव निर्णये तद्वचनज-
 नितवेदने दोषाशङ्कानिवृत्तेः किमपौरुषेयशब्दसमर्थनं यासेन ? अथ पुरुषस्य गुणाधिकरणत्वमेवाशक्यनि-
 श्चयं, परचेतोवृत्तीनां दुरन्वयत्वात् तद्व्यापारादेः साङ्ख्यदर्शनात्, निर्गुणस्यापि गुणवत् इव व्यापा-
 रादिसंभवादुपवर्ण्यते तर्हि चक्षुरादीनामप्यतीन्द्रियत्वात्तत्कार्यसाङ्ख्योपलब्धेः कुतो गुणोपप्लवव्यवस्था-
 निश्चयः शक्यः कर्तुम् ? कैस्यचिदपौरुषेयस्यापि च ग्रहोपरागादेः शुक्लवस्त्रादौ पीतज्ञानहेतोरुपलक्षणाद्वे-
 दस्यापौरुषेयस्यापि मिथ्याज्ञानहेतुत्वसंभावनायां कथमिव निःशङ्कं याज्ञिकानां तज्जनितवेदने प्रामाण्यनिश्चयः ?
 ततो नादुष्टकारकजन्यत्वेन कस्यचित्प्रमाणता । नापि बाधानुत्पत्त्या, मिथ्योपप्लवव्यवस्था निश्चयः ।
 किंस्यानुत्पत्तिसंभवात् प्रमाणत्वप्रसक्तेः । अथ यथार्थग्रहणनिबन्धना बाधानुत्पत्तिरप्रमाणाऽसंभविनी
 प्रमाणत्वसाधिनीति मतं, कुतस्तस्याः सत्यार्थग्रहणनिबन्धनत्वनिश्चयः ? संविदः प्रमाणत्वनिश्चयादिति
 चेत् परस्परश्रयः । सति प्रमाणत्वनिश्चये संवेदनस्य यथार्थग्रहणनिबन्धनबाधानुत्पत्तिर्निर्णयस्तस्मिंश्च
 सति प्रमाणत्वनिश्चय इति । अन्यैतः प्रमाणत्वनिश्चये किमेतया बाधानुत्पत्त्या ? न च बाधानुत्पत्तेर्यथा-
 र्थग्रहणनिबन्धनत्वं स्वत एव निश्चीयते, सन्देहाभावप्रसङ्गात् । दृश्यते च सन्देहः, किं यथार्थग्रहणा-
 न्नोत्र बाधानुत्पत्तिराहोस्वित्स्वकारणवैकल्यादित्युभयसंस्पर्शप्रत्ययोत्पत्तेः कचिद्दूरे मरीचिकायां जलज्ञाने
 स्वकारणवैकल्याद्वाधकप्रत्ययानुत्पत्तिप्रसिद्धेरभ्यासदेशे तत्कारणसाकल्याद्वाधकज्ञानोत्पादात् । किञ्चीथ-

१ जैनादेः । २ प्रमाणेन प्रमाणमन्तरेण वा । ३ जैनादिकृतः । ४ अन्यथा । ५ तत्त्वोपप्लववादी । ६ प्रमेयतत्त्वं च तिष्ठतु ।
 ७ अदोषः चक्षुरादिनैर्मल्यम् । ८ एतत्पर्यन्तं विकल्पद्वयमिदं मीमांसकापेक्षया । ९ अयं तृतीयविकल्पो नैयायिकमतपेक्षया ।
 १० अन्यथाऽविस्वादादकत्वेनैत्यर्थं चतुर्थो विकल्पः सौगतमतपेक्षया । ११ तत्त्वोपप्लववादिमतमालम्ब्य जैनः प्राह ।
 १२ कौशल्यं नैर्मल्यम् । १३ मीमांसकः । १४ तत्त्वोपप्लववादिमतमालम्ब्य जैनः प्राह । १५ शुक्तिकायां रजतज्ञानं कार्यलिङ्गं
 कारणदुष्टतां साधयतीति व्यभिचारो, यतो विज्ञानसामान्यं दुष्टतायामपि वर्तते । १६ मीमांसकः । १७ तत्त्वोपप्लववादी ।
 १८ दूषणान्तरं तत्त्वोपप्लववादी (शून्यवादी) प्राह । १९ अक्षिण्यते । २० भो मीमांसक चक्षुरादीनां गुणाश्रयतयैव ।
 २१ मीमांसकस्य । २२ मीमांसकः । २३ दुरधिगमत्वात् । २४ कुतः ? यतः । २५ तत्त्वोपप्लववादी । २६ चक्षुरादीनाम् ।
 २७ अपौरुषेयत्वाददुष्टकारणं वेदवाक्यम् । ततस्तज्जनितवेदने प्रामाण्यनिश्चयो भविष्यतीत्यारेकायामाह । २८ मरीचिकायां
 जलज्ञाने । २९ तद्देशोपसर्पणं स्वकारणं बाधककारणमित्यर्थः । ३० नैदं जलमिति । ३१ मीमांसकः । ३२ तत्त्वोपप्लव-
 वादी । ३३ तर्हि ति शेषः । ३४ मीमांसकः । ३५ तत्त्वोपप्लववादी । ३६ प्रमाणान्तरात् । ३७ मीमांसकाभिप्रायं निराकुर्वन्नाह
 तत्त्वोपप्लववादी । ३८ अन्यथा । ३९ नः अस्माकम् । ४० तद्देशोपसर्पणरूपबाधककारणस्य । ४१ समीपे । ४२ तत्त्वो-
 पप्लववादी ।

संवेदनानन्तरमेव बाधानुत्पत्तिस्तत्प्रामाण्यं व्यवस्थापयेत् सर्वदा वा ? न तावत्प्रथमविकल्पः संभवति, मिथ्याज्ञानेपि कचिदनन्तरं बाधानुत्पत्तिर्दर्शनात् । सर्वदा बाधानुत्पत्तेः संविदि प्रामाण्यनिश्चयश्चेन्न, तस्याः प्रत्येतुमशक्यत्वात्, संवत्सरादिविकल्पेनापि बाधोत्पत्तिर्दर्शनात् । चिरतरकालं बाधस्यानुत्पत्तावपि स्वकारणवैकल्यात् कालान्तरेष्वसौ नोत्पत्स्यते इति कुतो निश्चयेनीयः ? कचित्तु मिथ्याज्ञाने तज्जन्मन्यपि बाधा नोपजायते, स्वहेतुवैकल्यात् । न चैतावता तत्प्रामाण्यम् । किञ्च कचिद्देशे स्थितस्य बाधानुत्पत्तिः प्रतिपत्तुः सर्वत्र वार्थसंविदि प्रामाण्यहेतुः ? न तावत्प्रथमः पक्षः—कस्यचिन्मिथ्यावबोधस्यापि प्रमाणत्वापत्तेः । नापि द्वितीयः, कस्यचिद्दूरे स्थितस्य बाधानुत्पत्तावपि समीपे बाधोत्पत्तिप्रतीतेः सर्वत्र बाधास्थितस्य बाधानुत्पत्तिसन्देहात् । समीपे बाधानुत्पत्तावपि दूरे बाधोत्पत्तिसंभावनाच्च । किञ्च कस्यचिद्बाधानुत्पत्तिः सर्वस्य वा ? न तावत्कस्यचिद्बाधानुत्पत्तिः संविदि प्रामाण्यहेतुः, विपर्ययेपि भावात् । मरीचिकादौ तोयज्ञाने देशान्तरगमनादिना बाधानुत्पत्तावपि प्रमाणत्वाभावात् । सर्वस्य बाधानुत्पत्तिरर्थसंवेदने प्रामाण्यकारणमिति चेन्न, तस्याः किञ्चिज्ज्ञैर्ज्ञातुमशक्तेः, शक्तौ वा तस्य सर्वज्ञत्वापत्तेरसर्वज्ञव्यवहाराभावप्रसङ्गात् सर्वदेशकालपुराणपेक्षया बाधकाभावनिर्णयस्यान्यथानुपपत्तेः । इति न बाधारहितत्वेन संवेदनस्य प्रामाण्यम् । नैपि प्रवृत्तिसामर्थ्येन, अनवस्थाप्रसक्तेः । प्रवृत्तिसामर्थ्यं हि फलेनाभिसम्बन्धः सजातीयज्ञानोत्पत्तिर्वा ? यदि फलेनाभिसम्बन्धः सोवगतोनवगतो वा संविदः प्रामाण्यं गमयेत् ? न तावदनवगतः, अतिप्रसङ्गात् । सोवगतश्चेत् तत एव प्रमाणादन्यतो वा ? न तावत्तत एव, परस्पराश्रयानुपपत्तात् । सति फलेनाभिसम्बन्धस्यावगमे तस्यै प्रमाणत्वनिश्चयात् तस्मिंश्च सति तेनैव तदवगमात् । अन्यतः प्रमाणात्सोवगत इति चेत्तदन्यत्प्रमाणं कुतः प्रामाण्यव्यवस्थामास्तिष्ठते ? प्रवृत्तिसामर्थ्यादिति चेत् तदपि प्रवृत्तिसामर्थ्यं यदि फलेनाभिसम्बन्धस्तदावगतोऽनवगतो वा संविदः प्रामाण्यं गमयेदित्यादि पुनरावर्तत इति चक्रकप्रसङ्गः । एतेनैव सजातीयज्ञानोत्पत्तिः प्रवृत्तिसामर्थ्यं संवित्प्रामाण्यस्यागमकं प्रतिपादितं, सजातीयज्ञानस्य प्रथमज्ञानात्प्रामाण्यनिश्चये परस्पराश्रयस्याविशेषात्, प्रमाणान्तरोक्तप्रामाण्यनिर्णयेनवस्थानुपपत्तात् । प्रवृत्तिश्च प्रतिपत्तुः प्रमेयदेशोपसर्पणं प्रमेयस्य प्रतिपत्तौ स्यादप्रतिपत्तौ वा ? न तावदप्रतिपत्तौ, सर्वत्र सर्वस्य प्रवृत्तिप्रसङ्गात् । तत्प्रतिपत्तौ चेन्निश्चितप्रामाण्यात् संवेदनात्प्रतिपत्तिरनिश्चितप्रामाण्याद्वा ? प्रथमपक्षे परस्पराश्रयणमेव, सति प्रवर्तकस्य संवेदनस्य प्रामाण्यनिश्चये ततः प्रमेयप्रतिपत्तिः, सत्यां च प्रमेयप्रतिपत्तौ प्रवृत्तेः सामर्थ्यात्तत्प्रामाण्यनिश्चयात् ।

१ तत्त्वोपप्लववादी । २ बाधानुत्पत्तेः । ३ भेदेन । ४ बाधानुत्पत्तिः । ५ तत्त्वोपप्लववादी मीमांसकं प्रत्याह—हे मीमांसक त्वया कुतः प्रमाणानिश्चयनीयो द्वितीयोपि विकल्पः ? । ६ हेतुः बाधककारणम् । ७ सर्वदा बाधानुत्पत्त्या । ८ अर्थवेदनस्य । ९ दूरे समीपे च स्थितस्य प्रतिपत्तुर्बाधानुत्पत्तिः । १० पुंसः । ११ बाधककारणवैकल्यात् । १२ द्वितीयविकल्पः । १३ सर्वे सर्वज्ञा भवेयुरिति । १४ प्रवृत्तिसामर्थ्येन प्रमाणस्य प्रामाण्यमिति नैयायिको ब्रूते । तं प्रत्याह तत्त्वोपप्लववादी । १५ चक्रकप्रसङ्गदूषणं तदप्यनवस्था । १६ तत्त्वोपप्लववादी काणादं प्रति पृच्छति । १७ सामर्थ्यं पुनरस्याः फलेनाभिसम्बन्ध इति पक्षिलभाष्यात् । १८ ज्ञानपानादिना । १९ पुंसः । २० तत्त्वोपप्लववादी । २१ पर्वतादौ धूमापरिज्ञानेन्यभिनिश्चयप्रसङ्गात् । २२ विज्ञानस्य । २३ विज्ञानेन । २४ फलेनाभिसम्बन्धस्यावगमान् । २५ प्राप्नोति । २६ चक्रकं विवृणोति ।—तदपि प्रवृत्तिसामर्थ्यं यदि फलेनाभिसम्बन्धस्तदा सोवगतोनवगतो वा संविदः प्रामाण्यं गमयेत् ? यदनवगतस्तदातिप्रसङ्गः । सोवगतश्चेत्तत एव प्रमाणादन्यतो वा ? न तावत्तत एव परस्पराश्रयानुपपत्तात् । अन्यतः प्रमाणात्सोवगत इति चेत्तदन्यत्प्रमाणं कुतः प्रामाण्यव्यवस्थामास्तिष्ठते ? प्रवृत्तिसामर्थ्यादिति चेत्तदपि प्रवृत्तिसामर्थ्यं यदि फलेनाभिसम्बन्धस्तदावगतोनवगतो वेत्यादिप्रकारेण वारत्रयमावर्तने चक्रकं दूषणं भवति । २७ प्रवृत्तिसामर्थ्यस्य फलेनाभिसम्बन्धस्य निराकरणद्वारेण । २८ तत्र सजातीयज्ञाने । २९ तत्त्वोपप्लववादी इतः परं प्रवृत्तिं विनारयति । ३० प्रमेये । ३१ नैयायिकः । ३२ तत्त्वोपप्लववादी ।

प्रमाणान्तरात्प्रतिपत्तौ प्रथमसंवेदनस्य वैयर्थ्यं, स एव च पर्यनुयोगो नैवस्थापत्तिकरः । द्वितीयपक्षे तु प्रामाण्यनिश्चयानर्थक्यं, स्वयमनिश्चितप्रामाण्यादेव संवेदनात्प्रमेयप्रतिपत्तिप्रवृत्तिसिद्धेः । संशयात्प्रवृत्ति-दर्शनाददोष इति चेत् किमर्थमिदानीं प्रमाणपरीक्षणम् ? लोकेकवृत्तानुवादार्थमिति चेत्तर्हि लोकवृत्तं कुतो निर्विवादं प्रसिद्धं यस्यानुवादार्थं प्रमाणशास्त्रप्रणयनम् ? न तावत्स्वेत एव, प्रमाणतोर्थप्रतिपत्तौ प्रवृत्ति-सामर्थ्यादर्थवत्प्रमाणमिति परतः प्रामाण्यानुवादविरोधात् । स्वतः प्रसिद्धं हि^{१३} प्रमाणप्रमेयरूपं लोकवृत्तं तथैवानुवदितुं युक्तं नान्यथा, अतिप्रसङ्गात् । यथानुद्यतेस्माभिस्तथैव लोकवृत्तं प्रसिद्धं स्वतः इति चेन्न, स्वतः सर्वप्रमाणानां प्रामाण्यमित्यन्यैर्लोकवृत्तस्यानुवादात् तथैव प्रसिद्धिप्रसङ्गात् । स मिथ्यानु-वाद इति चेत् तत्रैवपि मिथ्यानुवादः कुतो न भवेत् ? तथैव लोकवृत्तस्य प्रसिद्धत्वादिति चेत् परोप्येवं ब्रूयात् । तथैव लोकवृत्तस्य प्रसिद्धत्वे तथानुवादस्य सत्यत्वं, तत्सत्यत्वाच्च तथैव लोकवृत्तस्य प्रसिद्धत्व-मितीतरेतराश्रयत्वमप्युभयोः समानम् । तथैव लोकवृत्तान्तरार्त्तस्य प्रसिद्धौ पुनरनवस्था दुर्निवारैव । इति न प्रवृत्तिसामर्थ्यात्संविदः प्रामाण्यनिश्चयानुवादो युक्तः । ततो न प्रवृत्तिसामर्थ्येन प्रामाण्यं व्यवतिष्ठते । नाप्यविसंवादित्वेन, तदविसंवादस्यार्थक्रियास्थितिलक्षणस्यानवगतस्य प्रामाण्यव्यवस्था-हेतुत्वायोगात् । तस्यावगतस्य तद्धेतुत्वे कुतस्तदवगमस्य प्रामाण्यम् ? संवादान्तरादिति चेन्न, तदवगम-स्यापि संवादान्तरात्प्रामाण्यनिर्णयेनवस्थाप्रसङ्गात् । अर्थार्थक्रियास्थितिलक्षणाऽविसंवादज्ञानस्याभ्यासदशायां स्वतः प्रामाण्यसिद्धेरदोषः । कोऽर्थमभ्यासो नाम ? भूयः संवेदने संवादानुभवनमिति चेत् तज्ज्ञातीयेऽ-तज्ज्ञातीये वा ? तत्रातज्ज्ञातीये न तावदेकैर् संवेदने भूयः संवादानुभवनं संभवति क्षणिकैवादिनः । संतानापेक्षया संभवतीति चेन्न, संतानस्यावस्तुत्वादपेक्षानुपपत्तेः । वस्तुत्वे वा तस्यापि क्षणिकत्वसिद्धेः कुतस्तदपेक्षया सोभ्यासः ? संतानस्याक्षणिकत्वे वा यत्सत्तत्सर्वं क्षणिकमिति न सिध्येत् । तज्ज्ञातीये भूयः संवादानुभवनमिति चेन्न, ज्ञातिनिराकरणवादिनैः क्वचित्तज्ज्ञातीयत्वानुपपत्तेः । अन्यापोहलक्षणया जाल्या क्वचित्तज्ज्ञातीयत्वमुपपन्नमेवेति चेन्न, अन्यापोहस्यावस्तुरूपत्वात्, तस्य वस्तुरूपत्वे वा ज्ञातित्वविरोधात् स्वरूपलक्षणस्यासाधारणस्य वस्तुत्वोपगमात् । तदेव सामान्यतः प्रमाणलक्षणानुपपत्तौ विशेषेणापि प्रत्यक्षादिप्रमाणानुपपत्तेर्न प्रमाणतत्त्वं विचार्यमाणं व्यवतिष्ठते । तदव्यवस्थितौ कुतः प्रमेय-तत्त्वव्यवस्थेति विचारात्तत्त्वोपप्लव्यवस्थितिः । इत्येतदपि सर्वमसारं, तत्त्वोपप्लवस्यापि विचार्यमाणस्यैवम-

१ भो नैयायिक । २ प्रमाणान्तरस्यापि प्रामाण्यप्रवृत्तिसामर्थ्येन प्रवृत्तिश्च प्रतिपत्तुरित्यादिग्रन्थावतारः । ३ अनिश्चित-प्रामाण्यादिति । ४ नैयायिकः । ५ तत्त्वोपप्लववादी । ६ नैयायिकः । ७ सार्थकम् । ८ तत्त्वोपप्लववादी । ९ प्रमाणप्रमेयरूपो व्यवहारो लोकवृत्तम् । १० स्वतो वा परतो वा । ११ स्वरूपतः । १२ तत्त्वोपप्लववादी । १३ परतः प्रामाण्यानुवादविरोधं विवृणोति तत्त्वोपप्लववादी । १४ भवदीये प्रमाणशास्त्रे । १५ परतः प्रकारेण । १६ नैयायिकः । १७ परतः प्रकारेण । १८ [“ न स्वतः” इति भाति] । १९ मीमांसकैः । २० सर्वप्रमाणानां स्वतः प्रामाण्यमिति प्रसिद्धिप्रसङ्गात् । २१ स्वतोनुवादः । २२ नैयायिकस्य । २३ नैयायिकः । परतः प्रामाण्यप्रकारेण । २४ मीमांसकः । २५ नैयायिकमीमांसकयोः । २६ परतः प्रामाण्यप्रकारेण । (द्वितीयविकल्पः) । २७ अन्यस्माद्वैकृत्यतात्पर्यं प्रकृतलोकवृत्तस्य । २८ अनुवादस्य । २९ अनुकथनम् । ३० मीमांसकनैयायिकयोर्मतस्य प्रमाणतत्त्वं विचार्येदानीं सौगतप्रमाणतत्त्वं विचारयन्ति ग्रन्थकृतः । ३१ यसः (कर्मधारयः) । ३२ अर्थक्रियासद्भावलक्षणस्य । ३३ बौद्धः । ३४ तत्त्वोपप्लववादी । ३५ सत्यरूपे सामान्यरूपे । ३६ विशेषरूपे । ३७ संवेदने । ३८ स्वरूपेण । ३९ उत्पन्नविपश्चत्वात् । ४० बौद्धः । ४१ हे बौद्ध । ४२ बौद्धः । संवेदने । ४३ सत्यरूपस्य संवादस्य । ४४ तत्त्वोपप्लववादी । ४५ सामान्यनिराकरणवादिनः । ४६ अन्यस्वरूपद्रव्यनिषेधवादिनस्तव सौगतस्य क्वचिद्वस्तुनि अन्य-रूपता नोपपद्यते । ४७ घटलपटलादिरूपेण । ४८ बौद्धः । ४९ स्थिरस्थूलवस्तुनि । ५० तत्त्वोपप्लववादी । ५१ (जाति-विरोधादिति पाठान्तरम्) । ५२ विशेषस्य । ५३ तव सौगतस्य मते । ५४ पूर्वोक्तविकल्पचतुष्टयप्रकारेण । ५५ जैनो वक्ति । ५६ वक्ष्यमाणप्रकारेण ।

व्यवस्थितेरनुपप्लुततत्त्वसिद्धिनिराकरणायोगात् । अथ “तत्त्वोपप्लवः सर्वथा न विचार्यः, तस्योपप्लुतत्वादेव विचारासहत्वादन्यथानुपप्लुततत्त्वसिद्धिप्रसङ्गात् । केवलं तत्त्ववादिभिरभ्युपगतस्य प्रमाणप्रमेयतत्त्वस्य विचाराक्षमत्वात्तत्त्वोपप्लवसिद्धिः” इति मतं तदपि फलुगुप्रायं, यथातत्त्वमविचारितत्वात् । न बहुदृष्टकारकसन्दोहोत्पाद्यत्वेन संवेदनस्य प्रमाणत्वं स्याद्वादिभिर्व्यवस्थाप्यते, बाधारहितत्वमात्रेण वा । नापि प्रवृत्तिसामर्थ्येनान्यथा वा, प्रतिपादितदोषोपनिपातात् । किं तर्हि ? सुनिश्चितासम्भवद्वाधकत्वेन । न चेदं स्वार्थव्यवसायात्मनो ज्ञानस्य दुरवबोधम् । सकलदेशकालपुरुषापेक्षया सुष्ठु निश्चितमसम्भवद्वाधकत्वं हि प्रमाणस्याभ्यस्तविषये स्वत एवावसीयते, स्वरूपवत् । अनभ्यस्तविषये तु परत इति नानवस्थे- तरेतराश्रयदोषोपनिपातः । स्वार्थव्यवसायात्मकत्वमेव हि सुनिश्चितासम्भवद्वाधकत्वम् । तच्चाभ्यासद- शयां न परतः प्रमाणात्साध्यते, येनानवस्था स्यात्, परस्पराश्रयो वा, तस्य स्वत एव सिद्धत्वात् । तथानभ्यासदशायामपि परतः स्वयंसिद्धप्रामाण्याद्वेदनात् पूर्वस्य तर्थाभावसिद्धेः कुतो नवस्थादिदोषावकाशः ? कचिदभ्यासो न भ्यासौ तु प्रतिपत्तुरदृष्टविशेषवशाद्देशकालादिविशेषवशाच्च भवन्तौ सम्प्रतीतावेव, यथोवर- णक्षयोपशममात्मनः सकृदसकृद्वा स्वार्थसंवेदनेऽभ्यासोपपत्तेः । स्वार्थव्यवसायोवरणोदये वाऽसंवेदने सकृ- त्संवेदने वा संवेदनपौनःपुन्येपि वाऽनभ्यासघटनात् । पूर्वोपरं स्वभावत्यागोपादानान्वितस्वभावस्थितिल- क्षणत्वेनात्मनः परिणामिनोभ्यासानभ्यासाविरोधात् । सर्वथा क्षणिकस्य नित्यस्य वा प्रतिपत्तुस्तदनुपपत्तेर- भीष्टत्वात् । नैव हि सुनिश्चितासम्भवद्वाधकत्वं संवेदनस्य कथमसर्वज्ञो ज्ञातुं समर्थ इति चेत् सर्वत्र सर्वदा सर्वस्य सर्वं संवेदनमसुनिश्चितासम्भवद्वाधकमित्यप्यसकलज्ञः कथं जानीयात् ? तर्हि एव संशयो- स्त्विति चेत् “सोपि तथाभावेतरविषयः सर्वस्य सर्वदा सर्वत्रेति कथमसर्वज्ञः शक्तोवबोद्धुम् ? स्वसंवेदने तथैवबोधात्सर्वत्र तथावबोध इति चेत् तर्ह्यनुमानमायातं, विवादाध्यासितं संवेदनं सुनिश्चितासम्भवद्वा- धकत्वेतराभ्यां सन्दिग्धं, संवेदनत्वादस्तसंवेदनवदिति । तर्हि यदि सुनिश्चितासम्भवद्वाधकं सिद्धं तदा तेनैव साधनस्य व्यभिचारः । अर्थ न तथा सिद्धं, कैथं साध्यसिद्धिनिबन्धनम् ? अतिप्रसङ्गात् । स्वसंवेदनं च प्रतिपत्तुः “किञ्चित् क्वचित् कदाचित् सुनिश्चितासम्भवद्वाधकं किञ्चित् द्विपरीतं प्रसिद्धं न वा ?

१ उपप्लुतो बाधितः । २ तत्त्वोपप्लववादिनः । ३ परः । ४ शून्यवादः । ५ अभावरूपत्वादेव । ६ भो जैन । ७ तवापि विचारासहत्वे तत्त्वोपप्लवसिद्धिः कथमिति जैनेनोक्ते स आह । ८ आह जैनः । ९ तत्त्वमनतिक्रम्येत्युक्ते किं तत्त्वमुल्लङ्घ्य विचा- रितमित्यर्थः । १० अविचारितत्वमग्रे दर्शयति । ११ अविसंवादित्वादिना । १२ प्रमाणस्य प्रामाण्यं स्याद्वादिभिर्व्यवस्थाप्यते इति शेषः । १३ जैनः पराभिप्रायं निराकरोति । १४ किन्तु सुष्ठुमेवेत्यर्थः । १५ व्यवसायात्मकत्वपदेन संशयविपर्ययानध्यव- सायव्यवच्छेदः । १६ अन्यप्रमाणात् । १७ प्रामाण्यसिद्धेः । १८ विषये । १९ ज्ञाने भूयः संवादात्तुल्यमभ्यस्तदभावनभ्यासः । दृष्टादृष्टनिमित्तानां वैचित्र्यादिह देहिनाम् । जायते कचिदभ्यासो न भ्यासो वा कथञ्चन । २० अदृष्टः पुण्यादिज्ञानावरणादिश्च । २१ बहुधातुल्यविषयत्वं नीतावित्यर्थः । २२ क्रियाविशेषणम् । २३ पूर्वस्यैव हेतुन्तरम् । २४ व्यवसायो ज्ञानं, तस्य । २५ ननु भो जैन नित्यस्यात्मनोभ्यासानभ्यासौ कथं स्यातामित्युक्ते जैनः प्राह । २६ नित्यानित्यरूपस्य । २७ आत्मनः । २८ जैनस्य (अनभ्यासात्मकज्ञानपरिहारेणाभ्यासात्मकज्ञानप्राप्तिविरोधात् क्षणिकस्य नित्यस्य वा) । २९ तत्त्वोपप्लववादी । ३० जैनः । ३१ (तत्त्वोपप्लववादी) उभयपक्षासिद्धेः । ३२ जैन आह । ३३ तत्त्वोपप्लववाद्यादिः । ३४ सुनिश्चितासम्भवद्वाधकत्वेतराभ्यां सन्दिग्धत्वप्रकारेण । ३५ जैनः प्राह । ३६ जैनः । ३७ संवेदनसाधनं सिद्धमसिद्धं वा ? यदि सिद्धं तदा तेनैव सन्दिग्धं न साध्यते अतः साधनस्य व्यभिचारः । अथ न सिद्धं तदा स्वयमसिद्धं साधनकारणम् । यद्यसिद्धमपि साधनं साध्यं साधयति तदातिप्रसङ्ग इति भावः । ३८ असुनिश्चितासम्भवद्वाधकं चेदित्यर्थः । ३९ तर्हाति शेषः । ४० संवेदनम् । ४१ असुनिश्चितासम्भवद्वाधकम् ।

यदि न प्रसिद्धं, कथं सन्देहः ? कचिदप्रसिद्धोभयविशेषस्य तत्सामान्यदर्शनेनैव तत्परामर्शप्रत्ययस्य सन्देहस्यासम्भवाद्भूषणसंवाद्धितोत्थितमात्रस्य तादृशः स्थाणुपुरुषविषयसन्देहवत् । यदि पुनस्तदुभयं प्रसिद्धं तदा स्वतः परतो वा ? अभ्यासदशायां स्वतो नभ्यासदशायां परत एवेति चेत् सिद्धमकलङ्क-
शासनं, सर्वस्य संवेदनस्य स्यात्स्वतः स्यात्परतः प्रामाण्याप्रामाण्ययोर्व्यवस्थानात्, अन्यथा कचिद्व्य-
वस्थातुमशक्तेः । एतेन तत्त्वोपप्लववादिनः किमदुष्टकारकसन्दोहोत्पाद्यत्वेन बाधकानुत्पत्त्या प्रवृत्तिसाम-
र्थ्यान्यथा वेत्यादिविकल्पसन्दोहहेतुकप्रश्नानुपपत्तिः प्रकाशिता, स्वयमन्यत्रान्यदा कचिद्विप्रतिपत्ति-
द्विकल्पस्य पुनः कचित्तत्परामर्शसंशयप्रत्ययायोगात् । कचित्कदाचिददुष्टकारकसन्दोहोत्पाद्यत्वादिविशे-
षप्रतिपत्तौ तु कुतस्तत्त्वोपप्लवसिद्धिः ? पराभ्युपगमात्तत्प्रतिपत्तेरदोष इति चेत् स तर्हि पराभ्युपगमो
यदि प्रमाणात्प्रतिपन्नः स्वयं तदा कथं प्रमाणप्रमेयतत्त्वोपप्लवः ? पराभ्युपगमान्तरात्तत्प्रतिपत्तौ तदपि परा-
भ्युपगमान्तरमन्यस्मात् पराभ्युपगमान्तरात्प्रतिपत्तव्यमित्यनवस्था । पराभ्युपगमं च स्वयं प्रतीयन्नेव न
प्रत्येमीति ब्रुवाणः कथं स्वस्य ? स्वयमप्रतीत्यस्तु पराभ्युपगमं तैतः किञ्चित्प्रत्येतीति दुरवबोधं—सोयं^{१०}
किञ्चिदपि स्वयं निर्णीतमनाश्रयन् कचिद्विचारणायां व्याप्रियत इति न बुद्ध्यमानहे, किञ्चिन्निर्णीतमाश्रित्य
विचारस्यानिर्णीतैरेव प्रवृत्तेः । सर्वविप्रतिपत्तौ तु कचिद्विचारणानवतारात् । तदुक्तं “ किञ्चिन्निर्णीत-
माश्रित्य विचारोऽन्यत्र वर्तते । सर्वविप्रतिपत्तौ तु कचिन्नास्ति विचारणा ” इति । ततः सूक्तं, तत्त्वोप-
प्लववादिनः स्वयमेकेन प्रमाणेन स्वप्रसिद्धेन परप्रसिद्धेन वा विचारोत्तरकालमपि प्रमाणतत्त्वं प्रमेयतत्त्वं
चोपप्लवतं संविदन्त एवात्मानं निरस्यन्तीति व्याहृतिः ।

तदैवं कारिकाव्याख्यानमनवद्यमवतिष्ठते । तीर्थच्छेदसम्प्रदायानां तथा सर्वमवगतमिच्छतामासता
नास्ति, परस्परविरुद्धाभिधानात्, एकानेकप्रमाणवादिनां स्वप्रमाव्यावृत्तेरिति । एकप्रमाणवादिनो हि
संवेदनाद्वैतावलम्बिनश्चित्राद्वैताश्रयिणः परब्रह्मशब्दाद्वैतभाषिणश्च सुगतादयो यथा तीर्थच्छेदसम्प्रदाया-
स्तथा प्रत्यक्षमेकमेव प्रमाणमिति वदन्तोपि चार्वाकाः, परमागमनिराकरणसमर्थत्वात् । यथा च कपिलाद-
योनेकप्रमाणवादिनस्तीर्थच्छेदसम्प्रदायास्तथा तत्त्वोपप्लववादिनोपि, तैरेकस्यापि प्रमाणस्यानभिधानात्, नैकै-
प्रमाणवादिनोऽनेकप्रमाणवादिन इति व्याख्यानात् । तथा सर्वमाप्तागमपदार्थजैतमवगतमिच्छन्तोऽप्यनेकप्रमा-
णवादिनो वैनयिकास्तीर्थच्छेदसम्प्रदायाः । तेषामशेषाणामासैता नास्ति, परस्परविरुद्धयोरर्थयोरभिधानात् ।

तत्र संवेदनाद्वैतानुसारिणः स्वपक्षसाधनस्य परपक्षदूषणस्य वा संविदद्वैतविरुद्धस्याभिधानं, तैथा
द्वैतप्रसिद्धेः । संवृत्त्यै तदुपगमे न परमार्थतः संविदद्वैतसिद्धिः, अतिप्रसङ्गात् । एतेन चित्राद्वैतपर-

१ कचिद्वस्तुनि । अज्ञातस्थाणुपुरुषत्वादेः । २ तत्सामान्यादर्शिन इव इति पाठान्तरम् । सामान्यादर्शिनो विशेषोपलम्भे
सति सन्देहस्यानुपपत्तिर्यथा तथा प्रकृतेषु । अथात्र दृष्टान्तोऽप्रसिद्ध इति न मन्तव्यं, भूषणवेत्यादिलौकिकोदाहरणप्रदर्श-
नात् । ३ तादृशो नरस्य यथा तत्र सन्देहो नोदेति । ४ तत्त्वोपप्लववादी । ५ स्थाणुपुरुषत्वे । ६ जैन । ७ कचिद्विप्रतिप-
त्तिप्रकारेणाभ्यासदशापेक्षयेत्यर्थः । ८ केवलं स्वत एव परत एव वेति स्वीकारे । ९ अनधिगतवस्तुविकल्पस्य पुरुषस्य
कचित्प्रदेशे वस्तुविचारे संशयो न घटते इति । १० तत्त्वोपप्लववादिनः । ११ तत्त्वोपप्लववादी ग्राह । १२ जैनः । १३ तत्त्वो-
पप्लववादिना । १४ अप्रतिपत्तिविषयीकुर्वन् । १५ पराभ्युपगमात् । १६ वस्तुमात्रम् । १७ तत्त्वोपप्लववादी । १८ शून्य-
वादिनः स्वप्रसिद्धेन विनान्यत्र विचारः सन्देहश्च न प्राप्नोतीत्यर्थः । १९ अनिर्णीतैरेव । २० वक्ष्यमाणप्रकारेण । २१ सर्व-
सामान्ये विप्रतिपत्तिमतां भीमांसकचार्वाकतत्त्वोपप्लववादिनामात्मत्वसद्भावं प्रसाध्येदानीं तद्विशेषविप्रतिपत्तिमतां सौगता-
दीनां निर्वचनं साधयति तीर्थेत्यादिना । २२ समयः सम्प्रदायः । २३ तथापि तत्त्वोपप्लववादिनामनेकप्रमाणत्वं कथमित्यत
आह नैकेति । प्रसज्यप्रतिषेधोत्र । २४ समूहम् । २५ अभ्युपगतम् । स्वीकृतमित्यर्थः । २६ सत्यता संवादकता ।
२७ तथा सति । २८ स्वपक्षसाधने परपक्षदूषणे वा सति द्वैतप्रसङ्गं निराकुर्वन् यदि कल्पनया द्वैतमङ्गीकुर्यात्तदा संविदद्वै-
तसिद्धिरपि कल्पनयैव सिद्ध्येन्न निश्चयेनेत्यर्थः ।

ब्रह्माद्यवलम्बिनां परस्परविरुद्धाभिधानं प्रतिवर्णितम् । प्रत्यक्षमेकमेवं प्रमाणमिति वदतां प्रमाणेतरसामान्यव्यवस्थापनस्य संवादेतरस्वभावलिङ्गजानुमाननिबन्धनस्य परचित्तावबोधस्य च व्यापारादिकार्यलिङ्गो-
त्थानुमाननिमित्तस्य परलोकादिप्रतिषेधस्य चानुपलब्धिलिङ्गोद्भूतानुमानहेतुकस्य प्रत्यक्षैकप्रमाणविरुद्धस्या-
भिधानं प्रतिपत्तव्यं, तथा प्रमाणान्तरसिद्धेः । परोपगमात्तत्स्वीकरणे स्वयं प्रमाणेतरसामान्यादिव्यव-
स्थानुपपत्तेः कुतः प्रत्यक्षैकप्रमाणवादः, अतिप्रसङ्गात् । तथानेकप्रमाणवादिनां कपिलकणभक्षार्क्षपाद-
जैमिनिर्मतानुसारिणां खोपगतप्रमाणसंख्यानियमविरुद्धस्य सामस्येन साध्यसाधनसम्बन्धज्ञानस्याभिधानं
बोद्धव्यं, प्रमाणान्तरस्योहस्य सिद्धेः । यावान्कश्चिद्धूमः स सर्वोप्यग्निजन्माऽनग्निजन्मा वा न भवतीति
प्रतिपत्तौ न प्रत्यक्षस्य सामर्थ्यं, तस्यै सन्निहितविषयप्रतिपत्तिफलत्वात् । नाप्यनुमानस्य, अनव-
स्थानात्, तद्व्याप्तेरप्यपरानुमानगम्यत्वात् । इति वैशेषिकस्योहः प्रमाणान्तरमनिच्छतोप्यायातम् । एतेनै
सौगतस्य प्रमाणान्तरमापादितम् । तथागमस्यापि व्याप्तिग्रहणेऽनधिकारात्कपिलस्योहः प्रमाणं नैयायिकस्य
च तत्रोपमानस्याप्यसमर्थत्वात् प्रार्भाकरस्य चार्थापत्तेरप्यनुमानवत्तत्राव्यापाराद्भट्टमतानुसारिणश्चाभावस्यापि
तत्रानधिकृतत्वात् । तथैकमपि प्रमाणमनभ्युपगच्छतां तत्त्वोपप्लवावलम्बिनामनेकप्रमाणवादिनां तत्त्वोपप्ल-
वोपगमस्य प्रमाणसिद्ध्यविनाभाविनः सकलतत्त्वोपप्लवविरुद्धस्याभिधानमवगन्तव्यम् । वैनयिकानां तु सर्व-
मवगतमिच्छतां परस्परविरुद्धाभिधानं विरुद्धसंवेदनं प्रसिद्धमेव, सुगतमतोपगमे कपिलादिमतस्य विरो-
धात् । ततः सिद्धो हेतुः परस्परविरोधत इति तीर्थकृत्समयानां सर्वेषामासत्त्वाऽभावं साधयति । यदि पुनः
संविदद्वैतैतौदीनां स्वतः प्रमितिसिद्धेः प्रमाणान्तरतः स्वपरपक्षसाधनदूषणवचनाभावान्न परस्परविरुद्धाभिधानं
स्वसंवेदनैकप्रमाणवादिनां, नोपीन्द्रियजप्रत्यक्षैकप्रमाणवादिनां, प्रत्यक्षप्रामाण्यस्य प्रत्यक्षत एव
सिद्धेः, अनुमानादिप्रामाण्याभावस्यापि तत एव प्रसिद्धेः प्रमाणान्तराप्रसङ्गात्, तथानेकप्रमाणवादि-
नामपि खोपगतप्रमाणसंख्यानियमस्य स्वत एव सिद्धेः प्रमाणान्तरस्योहस्याप्रसङ्गान्न विरुद्धाभिधानं संभ-
वतीति मतं तैर्वापि न तेषामासतास्ति, स्वप्रमाव्यावृत्तेरन्यथैकैकान्तिकत्वात् । न हि संविदद्वैतेन्यत्रैवा
स्वस्य स्वेनैव प्रमा संभवति, निरंशत्वात्प्रमाणप्रमेयस्वभावव्यावृत्तौ प्रमाया व्यावृत्तेस्तद्व्यावृत्तौ प्रमात्रा-
दिस्वभावाव्यावृत्तेरैकान्तिकत्वाभावात् प्रमात्राद्यनेकस्वभावस्यैकसंवेदनस्यानेकान्तात्मनोनुमननात्, संवित्

१ चार्वाकाणाम् । २ इतरत्=असत्यम् । ३ इतरः=विसंवादः । ४ तथा सति । ५ “प्रमाणेतरसामान्यस्थितेरन्यधियो गतेः ।
प्रमाणान्तरसद्भावाः प्रतिषेधाच्च कस्यचित्” इति वचनात् । ६ अन्यथा । ७ अनुमानसद्भावेऽप्येकप्रमाणवादित्वा चार्वाकस्य यदि
स्यात्तदानेकप्रमाणवादिनां वैशेषिकादीनामप्येकप्रमाणवादित्वाप्रसङ्गात् । ८ कपिलः=साङ्ख्यः । ९ कणभक्षो=वैशेषिकः । १० भक्ष-
पादो=नैयायिकः । ११ जैमिनिः=प्रभाकरभट्टः । १२ ऊहाख्यस्य । १३ प्रत्यक्षस्य । १४ ऊहपरिज्ञाने सामर्थ्यम् । १५ अनि-
ष्टम् । १६ वैशेषिकस्य प्रमाणान्तरप्रतिपादनेन । १७ सौगतेनापि प्रत्यक्षानुमानाख्यप्रमाणद्वयस्याभ्युपगमात् । १८ ऊह-
ग्रहणे । १९ प्रत्यक्षमनुमानं च शाब्दं चोपमया सह । अर्थापत्तिरभावश्च षट् प्रमाणानि जैमिनेः ॥ जैमिनेः षट् प्रमाणानि
चत्वारि न्यायवादिनः । साङ्ख्यस्य त्रीणि वाच्यानि द्वे वैशेषिकबौद्धयोः ॥ श्लोकानुक्रमेण प्रभाकरस्य षष्ठं प्रमाणानीति ज्ञेयम् ।
२० यतस्तत्त्वोपप्लवग्राहि प्रमाणं सत्यभूतमायातं तत्त्वोपप्लवरूपः प्रमेयश्च ततः सकलतत्त्वोपप्लवकथनस्य विरोधः । २१ कुतः ? ।
२२ संवेदनद्वैतादयो वदन्ति स्याद्वादिनं प्रति ।—हे स्याद्वादिन् यत्तद्व्याप्तां परस्परविरुद्धाभिधानं प्रतिपादितं स्वखो-
पगतप्रमाणसंख्यानियमविरोधश्च प्रतिपादितस्तद्व्ययमपि नास्त्यस्माकमिति । अस्योत्तरमाह स्याद्वादी ‘तथापि तेषामासता नास्ति,
स्वप्रमाणफलज्ञानलक्षणायाः प्रमाया अभावात्’ इति । २३ चतुर्णामद्वैतवादिनाम् । २४ आत्मनः संवेदनात् स्वस्मात्प्रमितिः
प्रमाणस्य साध्यं फलं सिद्ध्यतीत्यर्थः । २५ परस्परविरुद्धाभिधानमिति सम्बन्धो योजनीयः । २६ तथापीत्यर्थः । २७ अन्यथा
प्रमाऽभावाभावे अनैकान्तिकत्वमायाति । २८ अद्वैतान्तरे । २९ अनेकधर्मरहितत्वात् (बौद्धमतापेक्षया) । ३० तस्याः
प्रमाया भावे सति । ३१ स्याद्वादसिद्धेरित्यर्थः । ३२ कुतः ? यतः ।

स्वयं स्वेन स्वं संवेदयत इति प्रतीतेः । नापीन्द्रियजप्रत्यक्षे स्वप्रमा घटते, भूतवादिभिस्तस्यास्वसंविदि-
तत्त्वोपगमात् । इति सिद्धा तत्रैव स्वप्रमाया व्यावृत्तिः । ततो न प्रत्यक्षत एव प्रमाणेतरसामान्यस्थित्यादिः ।
तदव्यावृत्तौ वा स्वार्थव्यवसायात्मकत्वसिद्धेः स्याद्वादाश्रयणादैकान्तिकत्वाभावादनैकान्तिकत्वम् । एते-
नानेकप्रमाणवादिनामनेकस्मिन् प्रमाणे स्वप्रमाव्यावृत्तिर्व्याख्याता । तदव्यावृत्तौ वानैकान्तिकत्वप्रसक्तिः,
अनेकशक्त्यात्मकस्वार्थव्यवसायात्मकानेकप्रमाणसिद्धेः । तत्त्वोपप्लववादिनां तु तत्त्वोपप्लवे स्वप्रमाया व्यावृत्तिः
सिद्धैव । तदव्यावृत्तौ तत्त्वोपप्लवैकान्तिकत्वाभावप्रसक्तिश्च । ततो नैतेषामासता । किञ्च सर्वप्रमाणवि-
निवृत्तेरितरथा संप्रतिपत्तेः । ये तावदेकं नित्यं प्रमाणं स्वभावभेदाभावाद्ब्रूवन्ति तेषां सर्वप्रमाणविनिवृत्तिः
येनैकमनित्यं प्रतिक्षणं स्वभावभेदादाचक्षते तेषामपि, प्रत्यक्षादिप्रमाणानां नित्यैकान्तिकत्वेनैव प्रका-
रेण कथञ्चिन्नित्यानित्यात्मकत्वेन संप्रतिपत्तेः । ततो नैतेषां नित्यानित्यैकान्तप्रमाणवादिनां तीर्थकृत्समया-
नामासता । किञ्च वागक्षबुद्धीच्छापुरुषत्वौदिकं कचिदनाविलक्षणं निराकरोति न पुनस्तत्प्रतिषेधवैदिषु
तथेति परमैर्गहनमेतत् । तथा हि । तीर्थच्छेदसम्प्रदायास्तथैकान्तवादिनो नाऽनाविलेखाना अवशि-
ष्टवागक्षबुद्धीच्छादिमत्त्वादविशिष्टपुरुषत्वादेर्वा रथ्यापुरुषवत् । इति नैतेषामासता । तत्प्रतिषेधवादिनां
पुनः स्याद्वादिनां नातः कश्चिदविशिष्टवागादिमानविशिष्टपुरुषो वा, तस्य युक्तिशास्त्राचिरोधिवाक्यत्वेना-
भ्युपगतत्वात्, करणैर्गहनमव्यवधानाद्यतिवर्तिबुद्धित्वात्, इच्छारहितत्वाद्विशुद्धपुरुषातिशयत्वादिति । यथा
वागादिकं निर्दोषज्ञाननिराकरणसमर्थं न तथा स्याद्वादन्यायवेदिभिरभिप्रेयमाने भगवतीति परमगहनमे-
तत्, अयुक्तिशास्त्रविदामगोचरत्वादकलङ्घ्यपणाधिगम्यत्वात् । इत्थं सिद्धं सुनिश्चितासम्भवद्वाधकप्रमा-
णत्वम् । तेनैव कः परमात्मा चिदेव लब्धुपयोगसंस्काराणामावरणनिवन्धनानामत्यये भवभूतां प्रभुः ।
सकलस्याद्वादन्यायविद्विषमासप्रतिक्षेपप्रकारेण हि स्याद्वादिन एवाप्तस्याप्रतिक्षेपाहत्वेन सुनिश्चितासम्भव-
द्वाधकप्रमाणत्वं सिद्ध्यति । तेनैव कारिकायास्तुरीयापादो व्याख्यायते । कः परमात्मा, पराऽऽत्यन्तिकी
मा लक्ष्मीर्यस्येति विग्रहात् । चिदेवैवै एव न पुनः कथञ्चिदप्यज्ञः, चिदिति शब्दस्य मुख्यवृत्त्या-
श्रयणात् कथञ्चिदचित्यपि चिच्छब्दस्य प्रवृत्तौ गौणत्वप्रसङ्गात् । ननु च 'परमात्मा साक्षाद्वस्तु जानन्नि-

१ चार्वाकैः । २ प्रत्यक्षे । ३ बौद्धापेक्षया निरंशत्वात् प्रमात्रादिव्यावृत्तौ प्रमाया व्यावृत्तेरित्याद्युक्तप्रकारेण । अन्येषाम-
पेक्षया अस्वसंविदिततत्त्वोपगमादित्याद्युक्तप्रकारेण च । ४ एताः शक्तयः कारणरूपाः । ५ एतत्कार्यरूपम् । ६ स्वप्रमायाः
सद्भावे स्वप्रमाया एव प्रमाणप्रमेयरूपत्वात् । ७ पूर्वं तु परस्य प्रमाणमभ्युपगम्य दूषणमुक्तमिदानीं तदपि निराकरोति ।
८ सूत्रे परस्परविरोधत इत्येतदुपलक्षणम् । तेन सर्वप्रमाणविनिवृत्तेरित्यादेरपि ग्रहणम् । ९ कथञ्चिन्नित्यानित्यात्मकत्वेन ।
१० नित्यवादिनः सांख्याः ब्रह्माद्वैतवादिनश्च । ११ ब्रह्मादेरुपादानकारणस्य नित्यत्वे एकत्वे चोपादेयस्यापि नित्यत्वमे-
कत्वं चेति भावः । १२ युगपत्क्रमेण वा । १३ अनित्यवादिनः सौगताः । १४ सर्वप्रमाणविनिवृत्तिरिति सम्बन्धः ।
१५ सकाशात् । १६ चकारेणानित्यैकान्तग्रहणम् । १७ कथञ्चित्प्रकारेण । १८ मीमांसकेनाभिधीयमानस्य न
कचिदनाविलक्षणमिति दूषणस्य परिहारद्वारेणैव परेषां सुगतादीनामासता नास्ति परं त्वस्याकं लक्ष्मीति वक्तुकामा वागक्षेत्या-
द्याहुराचार्याः । १९ कर्तृपदम् । २० सुगतकपिलादावेकान्तवादिषु । २१ जैनेषु । २२ दुरवबोधम् । २३ निरावरण-
ज्ञानाः । २४ अविशिष्टवागादिप्रतिषेधवादिनाम् । २५ अविशिष्टवाक्यत्वं निराकृतमनेन । २६ अक्षबुद्धिनिराकरणमनेन ।
२७ आदिना देशकालद्रव्यादिव्यवधानग्रहः । २८ इच्छावत्त्वं निराकृतमनेन । २९ अविशिष्टपुरुषत्वमनेन निराकृतम् ।
३० सुगतादिषु । ३१ युक्तिन्यायः । शास्त्रमगमः । ३२ निष्कलङ्कबुद्धिः, पक्षेऽकलङ्कदेवानां बुद्धिः । ३३ येन कारणेन तीर्थ-
च्छेदसम्प्रदायानां सर्वेषामासता नास्ति तेन कारणेन । ३४ इन्द्रियानिन्द्रियान्यतमावरणक्षयोपशमो लब्धिः । अर्थग्रहण-
व्यापार उपयोगः । तयोः संस्कारास्तेषाम् । ३५ आवरणं निवन्धनं येषां ते तेषाम् । ३६ भवं यन्तीति किपि भवेतो
भवभूतस्तेषां गुरुः प्रभुर्भवेद्गुरुरिति कारिकापदस्य व्युत्पादनम् । ३७ सुगतादीनाम् । ३८ चेतयते इति चित् । ३९ सर्वज्ञः ।
४० प्रतिविम्बादौ । ४१ मीमांसकः ।

न्द्रियसंस्कारानुरोधत एव जानायान्नान्यथा तद्वेदनस्य प्रत्यक्षत्वविरोधात् । न चेन्द्रियसंस्काराः सकृत्सर्वार्थेषु ज्ञानमुपजनयितुमलं, सम्बद्धवर्तमानार्थविषयत्वात् “ सम्बद्धं वर्तमानं च गृह्यते चक्षुरादिभिः ” इति वचनात् । ततो न ज्ञ एव, भाव्यतीतासम्बद्धार्थज्ञानाभावादज्ञत्वस्यापि भावात् इति न मन्तव्यं, लब्ध्युपयोगसंस्काराणामत्यये इति वचनात् । लब्ध्युपयोगौ हीन्द्रियं, “ लब्ध्युपयोगौ भावेन्द्रियम् ” इति वचनात् । तयोः संस्काराः स्वार्थधारणाः । तेषामत्यये सति ज्ञ एव स्यात् । ‘ कुतः पुनर्भावेन्द्रियसंस्काराणामत्यये सति ज्ञ एव स्यात् तु द्रव्येन्द्रियाणामत्यये, अतीन्द्रियप्रत्यक्षतोऽशेषार्थसाक्षात्कारित्वोपगमात् ’ इत्यपि न शङ्कनीयं, भावेन्द्रियाणामावरणनिवन्धनत्वात् । कात्स्न्यतो ज्ञानावरणसंक्षये हि भगवानतीन्द्रियप्रत्यक्षभाक् सिद्धः । न च सकलावरणसंक्षये भावेन्द्रियाणामावरणनिवन्धनानां संभवः—कारणाभावे कार्यानुपपत्तेः । ननु चावरणक्षयोपशमनिवन्धनत्वाद्भावेन्द्रियाणां कथमावरणनिवन्धनत्वमिति चेद् देशधौतिज्ञानावरणस्पर्द्धकोदये सति सर्वधौतिज्ञानावरणस्पर्द्धकानामुदयार्भावे सदवस्थायां च तेषां भावादावरणनिवन्धनत्वसिद्धेरचोद्यमेतत् । न कश्चिद्भवभृदतीन्द्रियप्रत्यक्षभागुपलब्धो यतो भगवांस्तथा संभाव्यते इत्यपि न शङ्का श्रेयसी, तस्य भवभृतां प्रभुत्वात् । न हि भवभृताम्ये दृष्टो धर्मः सकलभवभृत्प्रभौ सम्भावयितुं शक्यः, तस्य संसारिजनप्रकृतिमभ्यतीतत्वात् । ननु च सुनिर्णीतासम्भवद्वाधकप्रमाणत्वात्तथाविधो भवभृतां प्रभुः साध्यते । तच्चौसिद्धं, सुनिश्चितासंभवत्साधकप्रमाणत्वस्य तद्वाधकस्य सद्भावात् । न हि तैसाधकं प्रत्यक्षम् । नाप्यनुमानं, तदेकदेशस्य लिङ्गस्यादर्शनात् । तदुक्तं “ सर्वज्ञो दृश्यते तावन्नेदानीमसदादिभिः । दृष्टो न चैकदेशोस्ति लिङ्गं वा योनुमापयेत् ” इति । आगमोपि न तावन्नित्यः सर्वज्ञस्य प्रतिपादकोस्ति, तस्य कैर्ये एवार्थे प्रामाण्यात् स्वरूपेपि प्रामाण्येति प्रसङ्गोत् । सै सर्ववित् स लोकविदित्यादेर्हिरण्यगर्भः सर्वज्ञ इत्यादेश्चागमस्य नित्यस्य कैर्मार्थवादप्रधानत्वात् तात्पर्यासंभवादन्वार्थप्रधानैवचनैरन्यस्य सर्वज्ञस्य विधानासंभवात् । पूर्वं कुतश्चिदप्रसिद्धस्य तैरनुवादायोगात् । अनादे-

१ अन्यथावेदनस्य । २ स्याद्वाद्याह । ३ तत्त्वार्थाधिगमवचनात् । ४ लब्ध्युपयोगयोः प्रकर्षाः (संस्काराः) स्वग्राह्यार्थग्राहकाः परिमितरूपा भवन्ति । ५ धारणाज्ञानरूपा न तु स्वरूपार्थग्रहणोन्मुखता संस्कारे, उपयोगसंस्कारयोरेकत्वप्रसङ्गात् । ६ न तु द्रव्येन्द्रियाणामावरणनिवन्धनत्वं तेषामज्ञोपाङ्गनामकर्मनिवन्धनत्वात् । ७ एवार्थे । न तु तत्राष्टकर्मविनाशः कारणम् आवरणापायस्यैव कारणत्वोपगमात् । ८ ज्ञानावरणसंक्षये भगवानतीन्द्रियप्रत्यक्षभागभवत्येतत्तावता भावेन्द्रियाणामभावादेवेति कथमित्याशङ्क्यामाह । ९ कारणानामावरणाभावरूपाणाम् । १० कार्यस्य=भावेन्द्रियरूपस्य । ११ आह कश्चित्स्वमतवर्ती । १२ णाणावरणचतुर्कं तिदंसणं सम्मगं चसंजलणं । णवणोकसायविगधं छब्बीसा देसघादीओ ॥ [ज्ञानावरणचतुर्कं त्रिदर्शनं सम्यक्त्वं चतुःसंज्वलनम् । नवनोकपायाः विघ्नः पड्डिशतिर्देशघातीयाः] । देशं [आत्मगुणस्यैकदेशं] ग्रन्तीति देशघातिन इति व्युत्पत्तिः । देशघातिनश्च ते ज्ञानावरणाश्च ते स्पर्द्धकाश्चेति देशघातिज्ञानावरणस्पर्द्धकास्तेषामुदये । १३ वर्गः शक्तिसमूहोणोरणूनां (शक्तिसमूहः) वर्गणोदिता । वर्गणानां समूहस्तु स्पर्द्धकः स्पर्द्धकापहैः । इत्युक्तलक्षणो बहूनां कर्मत्वमापन्नानां पौद्गलिकवर्गणानां समूहः स्पर्द्धको ज्ञेयः । १४ सर्वमात्मगुणं ग्रन्तीति सर्वघातिनः । केवलणाणावरणं केवलदंसं कसायवारसयं । मिच्छं च सव्वघादी सम्मामिच्छं अवंधेहिं (अवंधादि) ॥ [केवलज्ञानावरणं केवलदर्शनावरणं कपायद्वादशकम् [अनन्तानुबन्ध्यप्रत्याख्यानेप्रत्याख्यानानां प्रत्येकं चतुष्कमिति द्वादश] । मिथ्यात्वं च सर्वघातिनः सम्यग्मिथ्यात्वमवन्धैः (जिनैः)] । इत्युक्तलक्षणः सर्वघाती, आत्मगुणानां सामस्येन घातनात् । १५ वर्तमानकाले उदययोग्यानामित्यर्थः । १६ उदयाभावरूपे क्षये फलमदत्तैव तेषां निर्जरणे इत्यर्थः । १७ सर्वघातिज्ञानावरणस्पर्द्धकानामेवोद्देष्टव्यमाणानां सदवस्थायाम् । आत्मनि कर्मस्वरूपेण सम्बन्धे विद्यमाने सतीत्यर्थः । १८ मीमांसकशङ्का । १९ सकलभवभृत्प्रभोः । २० पुनश्च मीमांसकः । २१ हेतुः । २२ सर्वज्ञसाधकम् । २३ लिङ्गं भूत्वा यं एकदेशः सर्वज्ञमनुमापयेदित्यर्थः । २४ योगे । २५ अलावूनि निमज्जन्ति प्राचाणः प्लवन्त इत्यत्रापि वेदे स्वरूपनिरूपकस्य आपः पवित्रमित्यादेरपि प्रामाण्यप्रसङ्गात् । २६ यो यागं करोति । २७ कर्मार्थवादः=यागप्रशंसावादः तत्स्तुतिकथनं वा । २८ सर्वज्ञरूपेण । २९ स्तुत्यर्थकथनपरैः । ३० आगमेन सर्वज्ञस्यानुवादो भवतीत्युक्ते आह । ३१ प्रमाणात् ।

रागमस्यादिमत्सर्वज्ञप्रतिपादनविरोधाच्च । नाप्यनित्यस्तत्प्रणीत एवागमस्तस्य प्रकाशको युक्तः, परस्परा-
श्रयप्रसङ्गात् । नरान्तरप्रणीतस्तु न प्रमाणभूतः सिद्धो यतः सर्वज्ञप्रतिपत्तिः स्यात् । असर्वज्ञप्रणीताच्च
वचनान्मूलवर्जितात् सर्वज्ञप्रतिपत्तौ स्ववचनात्किञ्च तत्प्रतिपत्तिरविशेषात् । तदुक्तं “ न चागमविधिः
कश्चिन्नित्यः सर्वज्ञबोधनः । न च मन्त्रार्थवादानां तात्पर्यमवकल्प्यते । १। न चान्यार्थप्रधानैस्तैस्तदस्तित्वं
विधीयते । न चानुवदितुं शक्यः पूर्वमन्यैरबोधितः । २। अनादेरागमस्यार्थो न च सर्वज्ञ आदिमान् ।
कृत्रिमेण त्वसत्येन स कथं प्रतिपाद्यते । ३। अथ तद्वचनेनैव सर्वज्ञोऽज्ञैः प्रतीयते । प्रकल्प्येत कथं
सिद्धिरन्योन्याश्रययोस्तयोः । ४। सर्वज्ञोक्ततया वाक्यं सत्यं तेन तदस्तिता । कथं तदुभयं सिद्ध्येत् सिद्धं-
मूलान्तराद्वेत्ते । ५। असर्वज्ञप्रणीतात्तु वचनान्मूलवर्जितात् । सर्वज्ञमवगच्छन्तः स्ववाक्यात्किं न जानते । ६।”
इति । नोपमानमपि सर्वज्ञस्य साधकं, तैस्तद्वदस्य जगति कस्यचिदप्यभावात् । तथोक्तं, सर्वज्ञ-
सदृशं कश्चिद्यदि पश्येम सम्प्रति । उपमानेन सर्वज्ञं जानीयामततो वयम्” इति । नार्थापत्तिरपि सर्वज्ञस्य
साधिका, तैर्दुत्थापकस्यार्थस्यान्यथानुपपद्यमानस्याभावात् । धर्माद्युपदेशस्य बहुजनपरिगृहीतस्यान्यथा-
भावात् । तथा चोक्तम् “ उपदेशो हि बुद्धादेर्धर्माधर्मादिगोचरः । अन्यथाप्युपपद्येत सर्वज्ञो यदि नाम-
वत् । १। बुद्धादयो ह्यवेदज्ञास्तेषां वेदादसम्भवः । उपदेशः कृतोतस्तैर्व्यामोहादेव केवलात् । २। ये तु
मन्वादयः सिद्धाः प्राधान्येन त्रयीविर्दिताम् । त्रयीविदाश्चित्तग्रन्थास्ते वेदप्रमवोक्तयः । ३।” इति । न च प्रमाणा-
न्तरं सैदुपलम्भकं सर्वज्ञस्य साधकमस्ति । मा भूदत्रत्येदानीन्तनानामसदादिजनानां सर्वज्ञस्य साधकं
प्रत्यक्षाद्यन्यतमं देशान्तरकालान्तरवर्तिनां केषाञ्चिद्विप्यतीति चायुक्तं “ यज्जातीयैः प्रमाणैस्तु यज्जा-
तीयार्थदर्शनम् । दृष्टं सम्प्रति लोकस्य तथा कालान्तरेऽप्यभूत्” इति वचनात् । तथा हि । विवादाध्या-
सिते देशे काले च प्रत्यक्षादिप्रमाणमत्रत्येदानीन्तनप्रत्यक्षादिग्राह्यसजातीयार्थग्राहकं भवति तद्विजातीय-
सर्वज्ञार्थग्राहकं वा न भवति, प्रत्यक्षादिप्रमाणत्वादत्रत्येदानीन्तनप्रत्यक्षादिप्रमाणवत् । नैनु च यथा-
भूतमिन्द्रियादिजं नित्यं प्रत्यक्षादि सर्वज्ञार्थसाधकं दृष्टं तथाभूतमेव देशान्तरे कालान्तरे च तादृशं
साध्यतेऽन्यथाभूतं वा ? तथाभूतं चेत् सिद्धसाधनम् । अन्यथाभूतं चेदप्रयोजको हि हेतुः जगतो
बुद्धिमत्कारणकत्वे साध्ये सन्निवेशविशिष्टत्ववत् । इति चेत्तदसत्, तथाभूतस्यैव तथा साधनात् सिद्धसा-
धनस्याप्यभावात्, अन्यादृशप्रत्यक्षाद्यभावात् । तथा हि । विवादापन्नं प्रत्यक्षादिप्रमाणमिन्द्रियादि-
सामग्रीविशेषानपेक्षं न भवति, प्रत्यक्षादिप्रमाणत्वात् प्रसिद्धप्रत्यक्षादिप्रमाणैव । न गृह्णन् बराहपिपीलि-

१ आदिमत्सर्वज्ञं प्रतिपादयति यदा तदा सर्वज्ञोऽभूद्विप्यति भवतीति त्रिरूपेणापि प्रतिपादने विरोधः । २ मूलं प्रमाण्यम् ।
३ सुत्यादि (चोदनादि) वादानां सत्यत्वं नावगम्यते । विशेषेण स्पष्टीकरणं त्वस्य भावनाविधेकनाम्नि ग्रन्थे कृतम् ।
४ न वाक्यार्थप्रधानैस्तैस्तदस्तीति वा पाठः । ५, प्रमाणैः । ६ कृत्रिमत्वादेवासत्यत्वम् । ७ सर्वज्ञवचनेन । ८ अन्योन्याश्रयं
भावयति । ९ वाक्येन । १० सिद्धं च तन्मूलान्तरं (प्रमाणान्तरं) च तत्तस्मात् । ११ सर्वज्ञसदृशस्य । १२ अर्थापत्त्यु-
त्थापकस्य । १३ सर्वज्ञाभावेऽपि धर्माद्युपदेशः संभवति बहुजनपरिगृहीतत्वात् । ततो धर्माद्युपदेशो नान्यथानुपपद्यमानो
यतः सर्वज्ञं साधयेत् । १४ सर्वज्ञाभावे । १५ अन्यथा नोपपद्येत इति पाठान्तरम् । यथेवं पाठस्तदा काकुरूपेण ध्येयः ।
१६ मध्ये । १७ “ त्रियामृक् सामयजुषी इति वेदास्त्रयस्त्रयी” इत्यमरः । १८ त्रयीविद्विराश्रिताः (व्याख्याताः) स्मृतिरूपा
ग्रन्था येऽस्मृतिग्रन्थास्ते त्रयीविदाश्रितग्रन्थाः । त्रयीवित्प्रधानमन्वादिः कृताः स्मृतिसाधारणास्त्रयीविद आश्रयन्तीति भावः ।
१९ सत्त्वं सर्वज्ञास्तित्वम् । २० दूरादिनियतार्थगोचरः । २१ सिद्धान्तं (जैन) पक्षमादाय वादी शङ्कते । २२ अतीन्द्रियजातं
प्रत्यक्षम् । २३ तथाभूतस्यैव तथासाधनत्वं कुत इत्यारेकायामाह । २४ एतदनुमानस्य खण्डनमत एवाक्षानपेक्षाऽज्ञानादि-
संस्कृतचक्षुषो यथालोकानपेक्षा इति भाष्यव्याख्यानानुसारे प्रोक्तं द्रष्टव्यम् । २५ यदस्य चाक्षुषं बराहस्य श्रोत्रं पिपीलिका-
योस्तु प्राणजम् ।

कादिप्रत्यक्षेण सन्निहितदेशविशेषानपेक्षिणा नक्तश्चरप्रत्यक्षेण वालोकानपेक्षिणानेकान्तः, कात्यायनाद्यनु-
मौनातिशयेन जैमिन्याद्यागमाद्यतिशयेन वा तस्यापीन्द्रियादिप्रणिधानसामग्रीविशेषमन्तरेणासंभवात्
स्वार्थतिलङ्घनाभावादतीन्द्रियाननुमेयाद्यर्थाविषयत्वाच्च । तथा चोक्तं “ यत्राप्यतिशयो दृष्टः स
स्वार्थानतिलङ्घनात् । दूरसूक्ष्मादिदृष्टौ^१ स्यान्न रूपे श्रोत्रवृत्तिता । १। ”^२येपि सातिशया दृष्टाः प्रज्ञामेधा-
दिभिर्नराः । श्लोकस्तोकान्तरत्वेन न त्वतीन्द्रियदर्शनात् । २। प्राज्ञोपि हि नरः सूक्ष्मानर्थान् द्रष्टुं क्षमोपि
सन् । स्वर्जातीरनतिक्रामन्नतिशेते परान्नरान् । ३। एकशास्त्रविचारेषु दृश्यतेतिशयो महान् । न तु शास्त्रा-
न्तरज्ञानं तन्मीत्रेणैव लभ्यते । ४। ज्ञात्वा व्याकरणं दूरं बुद्धिः शब्दापशब्दयोः । प्रकृष्यते न नक्षत्रति-
थिग्रहणनिर्णये । ५। ज्योतिर्विच्च प्रकृष्टोपि चन्द्रार्कग्रहणादिषु । न भवत्यादिशब्दानां साधुत्वं ज्ञातुमर्हति
। ६। तथा वेदेतिहासीदिज्ञानातिशयवानपि । न स्वर्गदेवताऽपूर्वप्रत्यक्षीकरणे क्षमः । ७। दशहस्तान्तरं व्यो-
म्नि यो नामोत्प्लुत्य गच्छति । न योजनमसौ गन्तुं शक्तोभ्यासशतैरपि । ८। ” इति । न दृष्टप्रत्यक्षादिविजाती-
यतीन्द्रियप्रत्यक्षादिसंभावना यतः संभाव्यव्यभिचारिता साधनस्य स्यात् । पुरुषविशेषस्य तैत्सम्भावनायां
संभाव्यव्यभिचारित्वमेवेति चेन्न, तस्यासिद्धत्वात्, साधकामावात्सर्वपुरुषाणां त्रिविप्रकृष्टार्थसाक्षात्का-
रित्वानुपपत्तेरिति । तदेतैत्सर्वमपरीक्षिताभिधानं भीमांसकस्य । न हि सर्वज्ञस्य निराकृतेः प्राक् सुनिश्चि-
तासंभवत्साधकप्रमाणत्वं सिद्धं येन परैः प्रत्यवतिष्ठेत । नापि बाधकासंभवात्परैः प्रत्यक्षादेरपि विश्वासनि-
धन्वनमस्ति । तैत्प्रकृतेपि सिद्धं^३ यदि तत्सत्तां न साधयेत्^४ सर्वत्राप्यविशेषात्तदभावे दर्शनं नादर्शनम-
तिशेतेऽनाश्वासाद्विभ्रमवत् । स्यान्मतं “ मा सिधत्सर्वज्ञस्य निराकरणात्पूर्वं सुनिश्चितासंभवत्साधक-
प्रमाणत्वं, स्वप्रत्यक्षस्य सर्वज्ञान्तरप्रत्यक्षस्य च तैत्साधकस्य संभवात्, परोपदेशलिङ्गाक्षानपेक्षीऽवित-
थाऽशेषसूक्ष्माद्यर्थप्रतिपादकतद्वचनविशेषात्मकलिङ्गजनितानुमानस्य च तैत्साधकस्य सद्भावादनादिप्रव-
चनविशेषस्य च तदुद्घोतितस्य तैत्साधकत्वेन सिद्धेः । निराकरणादुत्तरकालं तु सिद्धमेव ” इति । तैदपि
स्वमनोरथमात्रं, सर्वज्ञनिराकृतेरयोगात् सर्वथा बाधकाभावात् । तैदुपलम्भकप्रमाणपञ्चकनिवृत्तिलक्षणं
ज्ञापकानुपलम्भनं सर्वज्ञस्य बाधकमिति चेन्न, तस्य स्वसम्बन्धिनः परचेतोवृत्तिविशेषादिना व्यभिचारात्,
सर्वसम्बन्धिनोऽसिद्धत्वात् । तदुक्तं तत्त्वार्थश्लोकवार्तिके । “ स्वसम्बन्धि यदीदं स्याद्व्यभिचारि पयो-
निधेः । अम्भःकुम्भादिसंख्यानैः सद्भिरज्ञायमानैः । १। सर्वसम्बन्धि तद्बोद्धुं किञ्चिद्बोधैर्न^५ शक्यते ।
सर्वबोधोस्ति चेत्कश्चित्तद्बोद्धा किं निषिध्यते । २। सर्वसम्बन्धि सर्वज्ञज्ञापकानुपलम्भनम् । न चक्षुरादिभि-

१ विडालघूकमूपकादयो नक्तश्चराः । २ कात्यायनो=वररुचिः । ३ व्याप्तिस्मरणमन्तरेणोत्पन्नत्वलक्षणेन । ४ सङ्केतस्मरणमन्त-
रेण । ५ एकाग्रता । ६ स्वार्थो नियतविषयः । ७ अतीन्द्रियं च तदननुमेयं चेति द्वन्द्वः । ८ इन्द्रिये । ९ क्रियमाणायाम् । १० ननु
च प्रज्ञास्मृत्यादिशक्तीनां प्रतिपुरुषमतिशयदर्शनात्सिद्धं कस्यचित्काष्ठामापद्यमानं धर्मादिसूक्ष्माद्यर्थसाक्षात्कारि प्रत्यक्षमित्यारेका-
यामाह । ११ तत्तद्विषयाणाम् । १२ एकशास्त्रज्ञानमात्रेण । १३ पुरातननृपादिचरित्रग्रन्थसन्दर्भे इतिहासः । १४ अपूर्वं पुण्यपापे ।
१५ द्वन्द्वः । १६ संभाव्येनातीन्द्रिय(नेन्द्रिये)प्रत्यक्षादिना व्यभिचारः । १७ प्रत्यक्षादिप्रमाणत्वादिति साधनस्य । १८ तस्य
अतीन्द्रियप्रत्यक्षस्य । १९ पुरुषविशेषस्य । २० अत्राह स्याद्वादी । २१ परो भीमांसकः प्रत्यवतिष्ठेत (प्रतिकूलतामवलम्बेत) अपि तुं
नेत्यर्थः । २२ अन्यत् संवादकत्वादिकम् । २३ बाधकासम्भवत्वम् । २४ सर्वज्ञे । २५ सिद्धं सत् । २६ तर्ह्येति शेषः ।
२७ दर्शने दर्शनाभावे वा (सर्वज्ञस्य) सत्यदर्शने असत्यदर्शने च वा । २८ अविशेषात्सर्वत्रापि सुनिश्चितासंभवत्साधक-
प्रमाणस्याभावे इत्यर्थः । २९ प्रत्यक्षम् । ३० भीमांसकस्य । ३१ सर्वज्ञसाधकस्य । ३२ अन्तरितदूरमिति । क्रियाविशेषण-
मेतत् । ३३ स सर्वज्ञः । ३४ स सर्वज्ञः । ३५ सिद्धान्ती । ३६ सद्गुणलम्भकं सद्भाहकम् । ३७ विद्यमानदर्शकप्रत्यक्षादिप्रमा-
णपञ्चकाभावस्वरूपमभावप्रमाणम् । ३८ सिद्धान्ती तदनुपलम्भनं स्वसम्बन्धि परसम्बन्धि वेति विकल्प्य क्रमेण दूषयति ।
स्वस्याभावप्रमाणवादिनः सम्बन्धि स्वसम्बन्धि । ३९ परचित्तव्यापारविशेषादिना व्यभिचारसम्भवात् । ४० तदेति शेषः ।
४१ विद्यमानैः । ४२ किञ्चिज्ज्ञेन । ४३ अतीन्द्रियत्वात् ।

वेद्यमत्यक्षत्वाददृष्टवत् । १३। नानुमानादलिङ्गत्वात् कार्यापत्त्युपमागतिः । सर्वज्ञस्योन्यथाभावसादृश्यानुपपत्तिः । १४। सर्वप्रमातृसम्बन्धिप्रत्यक्षादिनिवारणात् । केवलागमगम्यं च कथं मीमांसकस्य तत्र । १५। कार्यर्थे चोदनाज्ञानं प्रमाणं यस्यै सम्मतम् । तस्य स्वरूपसत्तायां तैजैवातिप्रसङ्गतः । १६। तर्जज्ञापकोपलम्भस्याभावोऽभावप्रमाणतः । साध्यते चेन्न तस्यापि सर्वत्राप्यप्रवृत्तितः । १७। गृहीत्वा वस्तुसद्भावं स्मृत्वा तत्प्रति-
योगिनम् । मानसं नास्तिताज्ञानं येषामक्षानपेक्षया । १८। तेषामशेषनृज्ञाने स्मृते तज्ज्ञापके क्षणे । जायेत नास्तिताज्ञानं मानसं तत्र नान्यथा । १९। न चाशेषनरज्ञानं सकृत्साक्षादुपैर्यते । न क्रमादन्यसन्तानप्रत्यक्षत्वानभीष्टितः । १०। यदा च कचिदेकैत्र भवेत्तन्नास्तितागतिः । नैवान्यत्र तदा सौस्ति कैवं सर्वत्र नास्तिता । ११। प्रमाणान्तरतोप्येषां न सर्वपुरुषग्रहः । तल्लिङ्गादेरसिद्धत्वात् सहोदीरितदूषणात् । १२। तज्ज्ञापकोपलम्भोपि सिद्धः पूर्वं न जातुचित् । यस्य स्मृतौ प्रजायेत नास्तिताज्ञानमाज्ञसम् । १३। परोपगमतः सिद्धः सै चेन्नास्तीति साध्यते । व्याधौतस्तत्प्रमाणत्वेन्योन्यं सिद्धो न सोऽन्यथा । १४। नन्वेवं सर्वथैकान्तः परोपगमतः कथम् । सिद्धो निपिध्यते जैनैरिति चोद्यं न धीमताम् । १५। प्रतीतेऽ-
नन्तधर्मात्मन्यर्थे स्वयमवाधिते । को दोषः सुनयैस्तत्रैकान्तोपप्लवसाधने । १६। अनेकान्ते हि विज्ञानमे-
कान्तानुपलम्भनम् । तद्विधिस्तन्निषेधश्च मतो नैवान्यथा गतिः । १७। नैवं सर्वत्र सर्वज्ञज्ञापकानुपदर्शनम् । सिद्धं तद्दर्शनारोपो^३ येन तत्र निपिध्यते । १८। इति । तदेवमसिद्धं ज्ञापकानुपलम्भनं सर्वज्ञस्य न बाधकमिति सिद्धं सुनिश्चितासंभवद्वाधकप्रमाणत्वमेव साधकम् । तथा हि । अस्ति सर्वज्ञः सुनिश्चितासंभवद्वाधकप्रमाण-
त्वात्प्रत्यक्षादिवत् । प्रत्यक्षादेस्तावद्विधौतनिबन्धनं बाधकासंभव एव सुनिश्चितः । न ततोऽपरं संवा-
दकत्वं प्रवृत्तिसामर्थ्यमदुष्टकारणजन्यत्वं वा, तस्य तैत्रावश्यं भावादिति । प्रत्यक्षादिप्रमाणमुदा-
हरणं, वादिप्रतिवादिनोः प्रसिद्धत्वात् साध्यसाधनधर्माविकलत्वात् । सुनिश्चितासंभवद्वाधकप्रमाणश्च
स्यादविद्यमानश्चेति सन्दिग्धविपक्षव्यावृत्तिकमिदं साधनं न मन्तव्यं, विपक्षे बाधकसद्भावात् । तथा
हि । यदसत्तत्र सुनिश्चितासंभवद्वाधकप्रमाणम् । यथा मरीचिकायां तोयं सम्भवद्वाधकप्रमाणं, मेरु-
मूर्द्धनि मोदकादिकं च सन्दिग्धासंभवद्वाधकम् । सुनिश्चितासंभवद्वाधकप्रमाणश्च सर्वज्ञः । इति प्रकृते
सर्वज्ञे सिद्धमपि साधनं यदि सत्तां न साधयेत्तदा दर्शनं नादर्शनमतिशयीत, अनाश्रवासात् स्वप्नादि-
विभ्रमवत्, तस्य सुनिश्चितासंभवद्वाधकप्रमाणत्वस्याभावे सर्वत्र दर्शने दर्शनाभासे च विशेषाभावात् ।

१ अत्यन्तपरोक्षत्वेन सर्वज्ञस्य ज्ञापकलिङ्गाभावः । २ सर्वस्यान्यथाभावसादृश्यानुपपत्तिरिति वा पाठः । ३ सर्वज्ञ-
ज्ञापकानुपलम्भनम् । ४ मीमांसकस्य । ५ स्वरूपशब्देन सर्वज्ञः । ६ सर्वज्ञज्ञापकानुपलम्भनम् । ७ आपः पवित्रमित्यादेरपि
ग्रामाण्यप्रसङ्गात् । ८ प्रभाकरं निराकृत्य भट्टं निराकुर्वन्नाह तज्ज्ञापकेति । ९ सर्वपुरुषसम्बन्धनि ज्ञापकानुपलम्भने । १०
सति । ११ सर्वज्ञज्ञापके काले । १२ घटते । १३ अन्यपुरुषमनोव्यापारादिप्रत्यक्षत्वानिष्टे । १४ नरे । १५ सर्वज्ञना-
स्तितानिश्चितिः । १६ नरे । १७ नास्तितागतिः । १८ अनुमानादिना । १९ मीमांसकानाम् । २० अनुमाने लिङ्गस्य, उपमाने
सादृश्यस्य, अर्थापत्तौ त्वन्यथाभावस्य चाभावादित्यर्थः । २१ सर्वसम्बन्धि तद्दोष्टं किञ्चिद्दोषैर्न शक्यते इत्यादिना पूर्वमेव
नास्तितासिद्धौ प्रयुक्ते तत्र तत्र प्रत्येकप्रमाणे दूषणस्योक्तत्वात् । २२ तज्ज्ञापकोपलम्भस्य स्मृतौ सत्याम् । २३ जैनाद्युपगमतः ।
२४ सर्वज्ञः । २५ कथं व्याघातस्तथाहि ।—तस्य परोपगमस्य प्रमाणत्वेन्योन्यं परस्परं (वादिप्रतिवादिनोः) स सिद्धः ।
अन्यथा (तदप्रमाणत्वे) अन्योन्यं परस्परसुभयोरेव न सिद्धं इति । २६ सुयुक्तिभिः । २७ गृहीत्वा वस्तुसद्भावमित्यादि-
प्रक्रिया जैनेषु नास्ति ततश्चास्माकं न किञ्चिद्दूषणमित्याहानेकान्ते इति । २८ गृहीत्वा वस्तुसद्भावमित्यादिप्रकारेण ।
२९ अनेकान्ते हीत्यादिप्रकारेणैव अनुपलम्भनं स्यादित्युक्ते सिद्धान्त्याह नैवमिति । ३० भ्रान्तिः । ३१ सर्वज्ञस्य ।
३२ विश्वासस्य प्रतीतेः । ३३ संवादकत्वादेः । ३४ सुनिश्चितासंभवद्वाधके । ३५ मेरुमूर्द्धनि मोदकादिसत्ताऽसत्तयोः
साध्ययोरुभयत्रापि सुनिश्चितासंभवद्वाधकप्रमाणत्वस्य हेतोः संभवात् । ३६ प्रत्यक्षम् । ३७ प्रत्यक्षस्य ।

“साधकबाधकप्रमाणभावात्सर्वज्ञे संशयोस्त्वित्ययुक्तं, यस्मात्साधकबाधकप्रमाणयोर्निर्णयात् भावाभावयो-
रविप्रतिपत्तिरनिर्णयादारेका स्यात् । साधकनिर्णयात्तत्सत्तायामविप्रतिपत्तिर्बाधकनिर्णयात्त्वसत्तायाम् ।
उभयनिर्णयस्तु न संभवत्येव कचित्, व्याघातात् साधकबाधकभावनिर्णयैवत् । साधकनिर्णयात्पुनः सत्ताया-
मारेका स्याद्बाधकनिर्णयादसत्तायामिति विपश्चितामभिमतो न्यायः । ततो भवभृतां प्रभौ सुनिश्चितास-
म्भवद्बाधकप्रमाणत्वं सत्तायाः साधकं सिद्ध्यत् सुनिश्चितासंभवत्साधकप्रमाणत्वं व्यावर्तयत्येव, विरोधात् ।
नैवमेतत्तत्र सिध्यति येन सुनिश्चितासंभवद्बाधकप्रमाणत्वस्य व्यावर्तकं स्यात् । ततः सिद्धो भवभृतां प्रभुः
सर्वज्ञ एव । न खलु ज्ञस्वभावस्य कश्चिदगोचरोस्ति यन्न क्रमेत, तत्स्वभावान्तरप्रतिषेधात्* ।
कुतः पुनस्तस्याज्ञत्वलक्षणस्वभावान्तरप्रतिषेधः सिद्धो यतोसौ ज्ञस्वभाव एव स्यात्? सर्वश्वार्थस्तस्य
विषयः स्यात्? ततस्तं कैमेतैव? इति चेत् चोदनावलङ्घनीयशेषार्थज्ञानार्थानुपपत्तेः । सोऽर्थं चोदना हि
भूतं भवन्तं भविष्यन्तं विप्रकृष्टमित्येवंजातीयकमर्थमवगमयितुमलं पुरुषविशेषानिति स्वयं प्रतीयन् सक-
लार्थज्ञानस्वभावतामात्मनो न प्रत्येतीति कथं स्वस्थः? तच्च न ज्ञानमात्मनो भिन्नमेव मीमांसकस्य कथ-
ञ्चिदभेदोपर्यभादन्यथा मतान्तरप्रसङ्गात् । ततो नाज्ञस्वभावः पुरुषः कश्चिदपि विषये, सर्वविषये चोदना-
ज्ञानोत्पत्तेर्विकल्पज्ञानोत्पत्तेर्वो सर्वत्र तदेनुपपत्तौ विधिप्रतिषेधविचाराघटनात् । कैथमेवं कस्यचित्कचिदज्ञानं
स्यादिति चेदुच्यते । चेतनस्य सतः सम्बन्ध्यन्तरं मोहोदयकारणकं मदिरादिवत्* । तैत्कुतः सिद्धम्?
विवादाध्यासितो जीवस्य मोहोदयः सम्बन्ध्यन्तरकारणको मोहोदयत्वान्मदिराकारणकमोहोदयवदित्यनुमा-
नात् । यत्तत्सम्बन्ध्यन्तरं तदात्मनो ज्ञानावरणादि कर्मेति । तदभावे साकल्येन विरतव्यामोहः सर्व-
मतीतानागतवर्तमानं पश्यति प्रत्यासत्तिविप्रकर्षयोरकिञ्चित्करत्वात्* । कथं पुनर्ज्ञानावरणादिस-
म्बन्ध्यन्तरस्याभावे साकल्येन विरतव्यामोहः स्याद्यतः सर्वमतीतानागतवर्तमानानन्तार्थव्यञ्जनपर्यायात्मकं
जीवादितत्त्वं साक्षात्कुर्वीतेति चेदिमे^{३३} ब्रूमहे । यद्यस्मिन् सत्येव भवति तत्तदभावे न भवत्येव ।
यथाग्नेरभावे धूमः । सम्बन्ध्यन्तरे सत्येव भवति चात्मनो व्यामोहैस्तस्मात्तदभावे स न भवतीति निश्ची-
यते । देशकालतः प्रत्यासन्नमेव पश्येद्विरतव्यामोहोपि सर्वात्मना, न पुनर्विप्रकृष्टमित्युक्तं, प्रत्यासत्ते-
र्ज्ञानाकारणत्वाद्विप्रकर्षस्य चाज्ञानानिवन्धनत्वात्, तद्वैपि ज्ञानाज्ञानयोरभावान्नयनतारकाञ्जनवच्चन्द्रा-
कादिवच्च । योग्यतासद्भावेतराभ्यां कचिद्भावे योऽर्थतैव ज्ञानकारणं, प्रत्यासत्तिविप्रकर्षयोरकिञ्चित्कर-

१ मीमांसकशङ्का । २ सर्वज्ञस्य । ३ वस्तुनि । ४ विरोधात् । ५ यत्र साधकाभावस्तत्र बाधकसद्भावः । यत्र च
बाधकाभावस्तत्र साधकसद्भावः । न लेकत्र साधकबाधकाभावो यथा तथा तदुभयनिर्णयोपि न । ६ सर्वत्र । ७ सुनिश्चि-
तासंभवद्बाधकत्वं यत्र तत्र सुनिश्चितासंभवत्साधकत्वं न घटते, अन्योन्यविरोधात् । ८ सुनिश्चितासंभवत्साधकप्रमाणत्वम् ।
९ सर्वज्ञे । १० निर्दोषत्वाद्धेतोः । ११ तत्स्वभावान्तरम्=अज्ञत्वलक्षणम् । १२ सर्वज्ञस्य । १३ जानीयात् । १४ जैनः । १५ भवि-
ष्यद्भूतमानावादिपदेन ज्ञेयौ । १६ ज्ञस्वभावत्वाभावे । १७ आत्मा ज्ञस्वभाव एव साध्यः । १८ मीमांसकः । १९ चोदना
सकलं जानाति, आत्मा तु न जानातीति वदन् । २० मीमांसकस्यापि । २१ सर्वथा भेदे । २२ मतान्तरं योगम् ।
२३ भूताद्यशेषार्थे । २४ विकल्पज्ञानं यत्सत्तत्सर्वमनेकान्तात्मकमिति व्याप्तिज्ञानम् । २५ व्याप्तिज्ञानानुपपत्तौ । २६ मीमां-
सकशङ्का । २७ जैनैः । २८ सम्बन्धिनं ज्ञानावरणादीनां मध्ये अन्तरमन्यतमं=ज्ञानावरणमित्यर्थः । २९ मीमांसकः
पृच्छति ।—तद् ज्ञानावरणं कर्म कुतः सिद्ध्यति । ३० इति चेदाहुराचार्याः विवादेति । ३१ अज्ञानाद्युदयः । ३२ पर्यायो
द्विधार्थव्यञ्जनभेदात् । व्यञ्जनः=स्थूलपर्यायः । सूक्ष्मः प्रतिक्षणध्वंसी पर्यायश्चार्थपर्यायः । ३३ प्रत्यक्षीभूता वयं जैनाः ।
३४ अज्ञानम् । ३५ मीमांसकशङ्का । ३६ समीपतामापन्नम् । ३७ दूरम् । ३८ जैनः । ३९ तयोः=प्रत्यासत्तिविप्रकर्षयोः ।
४० नयनतारकाया अज्ञानेन सह प्रत्यासत्तावपि न ज्ञानोदयोऽञ्जनस्य । चन्द्रार्कादीस्तु विप्रकृष्टानपि जानाति नयनतारका
यथा । ४१ ज्ञानावरणविशेषाभावरूपा । ४२ प्रत्यासत्त्यभावे विप्रकर्षसद्भावेपि ज्ञानोत्पादात् ।

त्वात् । या पुनर्याग्यता देशतः कान्त्येतो वा व्यामोहविगमस्तत्प्रतिवर्तिकर्मक्षयोपशमक्षयलक्षणः । इति साकल्येन विरतव्यामोहः सर्वं पश्यत्येव । तदुक्तं “ज्ञो ज्ञेये कथमज्ञः स्यादसति प्रतिबन्धने । दाहोभिर्दाहो न स्यादसति प्रतिबन्धने । ११” इति । अत एवाक्षानपेक्षाऽञ्जनादिसंस्कृतचक्षुषो यथालोकाऽनपेक्षा* । अत एव । कुत एव ? साकल्येन विरतव्यामोहत्वादेव सर्वदर्शनादेव वा । यो हि देशतो विरतव्यामोहः किञ्चिदेवास्फुटं पश्यति वा तस्यैवाक्षपेक्षा लक्ष्यते न पुनस्तद्विलक्षणस्य प्रक्षीणसकलव्यामोहस्य सर्वदर्शिनः, सर्वज्ञत्वविशेषात् । न हि सर्वार्थैः सङ्गदक्षसम्बन्धः संभवति साक्षात्परम्परया वा । नैनु चावधिमनःपर्ययज्ञानिनोर्देशतो विरतव्यामोहयोरसर्वदर्शनयोः कथमक्षानपेक्षा संलक्षणीया ? तर्हि वरणक्षयोपशमातिशयवशात्प्रविषये परिस्फुटत्वादिति ब्रूमः । न चैवं साकल्येन विरतव्यामोहत्वस्य सर्वदर्शनस्य ज्ञानैकान्तिकत्वं शङ्कनीयं, विषयेक्षापेक्षे मतिश्रुतज्ञाने तदसंभवात् । अवधिमनःपर्ययज्ञाने तदसंभवात् पक्षान्वार्षिकत्वादेतत्त्वमिति चेन्न, सकलप्रत्यक्षस्यैव पक्षत्ववचनान्, तत्र चास्य हेतोः सङ्गात्, विकलप्रत्यक्षस्यावधिमनःपर्ययाख्यस्यापक्षीकरणात् । न चास्यद्विप्रत्यक्षेक्षापेक्षोपलक्षणात्सकलवित्प्रत्यक्षेपि सात्त्येवेति वक्तुं शक्यम्, अञ्जनादिमिरसंस्कृतचक्षुषोऽस्यदादेरालोकापेक्षोपलक्षणान् तत्संस्कृतचक्षुषोपि कस्यचिदालोकापेक्षाप्रसङ्गान् । नक्तञ्चराणामालोकापायेपि स्पष्टरूपावलोकनप्रसिद्धेर्नालोक्यो नियतं कारणं प्रत्यक्षेति चेत्तर्हि सत्यसमज्ञानस्यैवैगिकादिज्ञानस्य च स्पष्टस्य चक्षुराद्यनपेक्षस्य प्रसिद्धेरक्षमपि नियतं प्रत्यक्षकारणं मा भूत् । ततो यथाञ्जनादिसंस्कृतचक्षुषामालोकानपेक्षा स्फुटं रूपेक्षणे तथा साकल्येन विरतव्यामोहस्य सर्वसाक्षात्करणेऽज्ञानपेक्षा । इति करणक्रमव्यवधानातिवर्तिनकलप्रत्यक्षो मवर्ततां गुणः प्रसिध्यत्येव ।

यतश्चासौ न देवागमादिविभूतिमत्त्वादव्याप्तं बहिरपि दिव्यसत्यविग्रहादिमहोदयाश्रयत्वाद्वा महान्, नापि तीर्थकृत्त्वमात्रान्, यतश्च तीर्थच्छेदसम्प्रदायोपि वैदिको नियोगमावनादिसम्प्रदायो न संवादकैः प्रत्यक्षैकप्रमाणवादिभ्यस्तदायन्तत्त्वोपह्ववादिसम्प्रदायो वा सर्वातिर्विदो वा न प्रमाणभूतो व्यवसिष्टते, ततः मुनिश्चितसंभवद्वाधकप्रमाणो भगवन् सर्वानिदं भवभूतां प्रसुरार्थान्तिकदोषावरणहान्या साक्षात्प्रबुद्धादोषतत्त्वार्थत्वेन च मुनिभिः सूत्रकारादिभिरभिप्रेयते । इति समन्तमद्राचार्यैर्निरूपिते सति कुतस्तावदाल्यन्तिर्की दोषावरणहानिर्मयि विनिश्चितेति भगवता पर्यनुयुक्ता इवाचार्याः प्राहुः ।—

दोषावरणयोर्हानिर्निर्दोषास्त्यतिशयनान् । कचिद्वैथा स्वहेतुभ्यो बहिरन्तर्मलक्षयः ॥ ४ ॥

दोषावरणसामान्ययोर्हानिः प्रसिद्धैर्ज्ञानमित्रं न विरुध्यते । तत्प्रसिद्धिः पुनरस्यद्विषु देशतो निर्दोषत्वस्य ज्ञानादेश्च कार्यस्य निश्चयाद्भवत्येव, अन्यथा तदनुपपत्तेः । सा कचिन्निर्दोषासीति साध्यते,

१ टा । २ सर्वज्ञः । ३ कथं न स्यादपि तु स्यादेव । ४ मर्ममन्त्रादी । ‘प्रतिबन्धने’ इत्यपि पाठः । ५ अर्हत्प्रत्यक्षस्य । ६ अन्यथा (अक्षपेक्षत्वे) । ७ परः । ८ सिद्धान्ती । ९ साकल्येन विरतव्यामोहत्वस्य सर्वदर्शनाभ्यां विनापि अवधिमनःपर्यययोरक्षानपेक्षत्वप्रकारेण । १० तस्य=विरतव्यामोहत्वस्य सर्वदर्शनस्य वा हेतोः । ११ अवधिमनःपर्यययोरेपि पक्षान्तर्भाव इत्यावासाकल्येन विरतव्यामोहत्वस्य सर्वदर्शनस्य वा हेतोः पक्षान्वार्षिकत्वं नाम हेत्वाभासत्वं दोषं समर्थयति परः । १२ परेण । १३ देशनिका=चक्षुरा शक्तिर्ना प्राप्ता (४) । १४ मवेतामिति पाठान्तरम् । १५ प्रमाणभूतः । १६ सर्वं आता इति वादो यस्य समुदात्तवाचो देवस्यैव । १७ ब्रह्मज्ञानः । १८ अन्तर्मदिकान्तः कालोऽल्यन्तः । तस्मै प्रभवतीति आल्यन्तिर्की, यस्या हानिः पुनर्नाशो न निश्चये तथेत्यर्थः । १९ अर्हति । २० तदन्तर्भावो हेतुमात्रत्वात् । २१ कचिच्छब्दः पूर्वार्थेपि सम्बन्धनीयः । कचिच्छब्देन कलदोषयो दृश्यन्ते अर्ह्य दाह्यन्ते प्राक्तः । २२ दोषसामान्यमावरणसामान्यं च तयोः । २३ प्रसिद्धो धर्मातिवचनात् । २४ दोषावरणयोर्हानिर्भावे निर्दोषत्वं ज्ञानादि कार्यं न नोपपद्यते । २५ इष्टमवाचितमसिद्धं साध्यमिति वचनात् ।

वादिप्रतिवादिनोरत्र विप्रतिपत्तेः । अतिशयनादिति हेतुः । कंचित्कनकपाषाणादौ किट्टकालिकादिबहिर-
न्तर्मलक्षयो यथेति दृष्टान्तः, प्रसिद्धत्वात् । स हि कनकपाषाणादौ प्रकृष्यमाणो दृष्टो निश्शेषः ।
तद्वद्दोषावरणहानिरपि प्रकृष्यमाणाऽऽसदादिषु प्रतीता सती कचिन्निश्शेषाऽस्तीति सिद्ध्यति । कः पुनर्दोषो
नामावरणाद्विन्नस्वभाव इति चेदुच्यते । वचनसामर्थ्यादज्ञानादिदोषः स्वपरपरिणामहेतुः* । न
हि दोष एवावरणमिति प्रतिपादने कारिकाया दोषावरणयोरिति द्विवचनं समर्थम् । ततस्तत्सामर्थ्यादाव-
रणात्पौद्गलिकज्ञानावरणादिकर्मणो भिन्नस्वभाव एवाज्ञानादिदोषोऽभ्युद्यते । तद्धेतुः पुनरावरणं कर्म
जीवस्य पूर्वस्वपरिणामश्च । स्वपरिणामहेतुक एवाज्ञानादिरित्युक्तं, तस्य कादाचित्कत्वविरोधाज्जीव-
त्वादिर्वत् । परपरिणामहेतुक एवेत्यपि न व्यतिष्ठते, मुक्तात्मनोपि तत्प्रसङ्गात्, सर्वस्य कार्यस्योपादा-
नसहकारिसामग्रीजन्यतयोपगमात्तथा प्रतीतेश्च । तथा च दोषो जीवस्य स्वपरपरिणामहेतुकः, कार्यत्वा-
न्माषपाकवत् । नन्वेवं निश्शेषावरणहानौ दोषहानेः सामर्थ्यसिद्धत्वाद्दोषहानौ वावरणहानेरन्यतरहानिरेव
निश्शेषतः साध्येति चेन्न, दोषावरणयोर्जीवपुद्गलपरिणामयोरन्योन्यकार्यकारणभावज्ञापनार्थत्वादुभयहा-
नेर्निश्शेषत्वसार्धनस्य । दोषो हि तावदज्ञानं ज्ञानावरणस्योदये जीवस्य स्याददर्शनं दर्शनावरणस्य,
मिथ्यात्वं दर्शनमोहस्य, विविधमचारित्रमनेकप्रकारचारित्रमोहस्य, अदानशीलत्वादिर्दानाद्यन्तरायस्येति,
तथा ज्ञानदर्शनावरणे तत्प्रदोषनिर्ह्वयमात्सर्यन्तरायाऽऽसौदनोपधातेभ्यो जीवमास्त्वतः, केवलश्रुतसंघ-
र्षमदेवावर्णवादार्हदर्शनमोहः, कषायोदयातीव्रपरिणामाच्चारित्रमोहः, विघ्नकरणादन्तराय इति तत्त्वार्थे
प्ररूपणात् । समर्थयिष्यते चायं कार्यकारणभावो दोषावरणयोः “कामादिप्रभवश्चित्रः कर्मबन्धानुरूपतः”
इत्यत्र । अथ दोष एवाविद्यातृष्णालक्षणश्चेत्तस्योनादितद्वासनोद्भूतः संसारहेतुर्नावरणं पौद्गलिकं, तेन
मूर्तिमता चित्तस्यामूर्तस्यावरणयोगादिति वदतो बौद्धाभिराकर्तुमावरणग्रहणं, मूर्तिमतापि मदिरादिना
चित्तस्यामूर्तस्यावरणदर्शनात्, तत्सम्बन्धाद्विभ्रमसंवेदनादन्यथा तदनुपपत्तेः । मदिरादिनेन्द्रियाण्येवात्रि-
यन्ते इति चेन्न तेषामचेतनत्वे तदावरणासंभवात् स्थाल्यादिवद्विभ्रमायोगात् । चेत्तन्नेत्वे तेषाममूर्तत्वेपि
मूर्तिमतावरणमायातमिति प्रायेणान्यत्र चिन्तितम् । ततो दोषहानिवदावरणहानिरपि निश्शेषा कचित्सा-
ध्या, तदावरणस्य दोषादन्यस्य मूर्तिमतः प्रसिद्धेः । अत एव लोष्टादौ निश्शेषदोषावरणनिवृत्तेः
सिद्धसाध्यतेत्यसमीक्षिताभिधानं, साध्यापरिज्ञानात्* । प्रध्वंसाभावो हि दोषावरणयोः साध्यो
न पुनरत्यन्ताभावः, तस्यानिष्टत्वात्, सदात्मनो मुक्तिप्रसङ्गात् । नापीतरेतराभावः, तस्यै प्रसिद्धत्वात्,

१ निःशेषहानौ । २ प्रसिद्धो दृष्टान्त इति वचनात् । ३ द्वित्रादिवर्णिकामारभ्य षोडशवर्णिकापर्यन्तं हीयमानम् ।
४ जैनैः । ५ दोषावरणयोरिति द्विवचनसामर्थ्यात् । ६ स्वपरौ जीवकर्मणी । ७ सदर्थम् । ८ रागद्वेषादिः । ९ सौगतमतम् ।
१० स्वपरिणामस्तु नित्यः परिणामस्य गुणरूपस्य यावद्ब्रह्मभावित्वे सति सकलपर्यायाजुवर्तित्वं गुणत्वमिति लक्षणेन नित्य-
त्वप्रतिपादनात् । अज्ञानादिस्त्वनित्य इत्यतो विरोधः । ११ जीवत्वादिगुणस्य यथा कादाचित्कत्वविरोधोऽस्य नित्यत्वात् ।
१२ साङ्ख्यः । १३ जैनः । १४ अज्ञानादिकर्मरेणूनां मुक्तात्मनापि सम्बन्धप्रसङ्गात् । १५ जैनमते एवमभिमतम् ।
१६ दोषस्यावरणकार्यत्वप्रतिपादनप्रकारेण । १७ कारणनाशे कार्यनाशनियमात् । १८ अत्रापि कारणनाशे कार्यनाशनि-
यमो हेतुः । १९ अन्योन्यकार्यकारणभावज्ञापनार्थं ह्युभयहानिनिश्शेषत्वसाधनम् । २० दोषं प्रत्यावरणस्य कारणत्वं प्रतिपाद्ये-
दानीमावरणं प्रति दोषस्य कारणत्वमावेदयन्ति । २१ तत्प्रदोषो ज्ञानदर्शनप्रद्वेषः । २२ निन्दह्वमाच्छादनम् । २३ मात्सर्यं निन्दा
तिरस्कारश्च । २४ विघ्नकरणमन्तरायः । २५ आसादनं शास्त्रादेर्विराधनम् । २६ अध्येतृणां पीडाकरणमुपघातः ।
२७ एभ्यः कारणेभ्यो ज्ञानदर्शनावरणद्वयं जीवेन सह बन्धं याति । २८ हेतुतः । २९ आसंवतीत्यध्याहार्यं पदम् ।
३० सौगताशङ्का । ३१ अविद्या मिथ्याज्ञानम् । ३२ भोगाभिलाषस्तृष्णा । ३३ चित्तक्षणस्य आत्मज्ञ इत्यर्थः । ३४ तेन मदिरादिना ।
३५ अभ्युपगते । ३६ श्लोकवार्तिके । ३७ अतिशयनादेव । ३८ बौद्धस्य । ३९ अनिष्टस्य साध्यत्वाभावात् । ४० कृतः ।
यतः । ४१ आत्मा दोषावरणं न तच्चात्मा नेति इतरेतराभावः । ४२ इतरेतराभावस्यात्मनि कर्माद्यपेक्षया प्रसिद्धत्वात् ।

दोषावरणयोरनात्मत्वादात्मनश्चादोषावरणस्वभावत्वात् । प्रागभावोपि न साध्यस्तर्त एव, प्रागैविद्यमानस्य दोषावरणस्य स्वकारणादात्मनि प्रादुर्भावाभ्युपगमात् । न च लोष्टादौ दोषावरणयोः प्रध्वंसाभावः संभवति, तस्य भूत्वा भवनलक्षणैत्वात् तयोस्तत्रात्यन्तमभावात् । तत्र सिद्धसाध्यता । नन्वेवं, दोषावरणयोर्हानेरतिशायनान्निशेषतायां साध्यायां बुद्धेरपि किञ्च परिक्षयः स्याद्विशेषाभावादौ नैकान्तिको हेतुरित्यशिक्षितलक्षितं*, चेतनादिगुणव्यावृत्तेः सर्वात्मना पृथिव्यादेरभिमतत्वात् । ननु च पृथिव्यादौ सर्वात्मना चेतनादिगुणप्रध्वंसाभावस्याभावाद्बुद्धिहान्यनैकान्तिकमेवातिशायनमित्यप्यनवबोधविजृम्भितं, पृथिव्यादौ पुद्गले पृथिवीकायिकादिभिरात्मभिः शरीरत्वेन गृहीते स्वायुषः क्षयात्यक्ते चेतनादिगुणस्य व्यावृत्तेः सर्वात्मना प्रध्वंसाभवरूपत्वेन स्याद्वादिभिरभिमतत्वात्, “ न हि स कश्चित्पुद्गलोस्ति यो न जीवैरसकृद्भुक्तोऽजितः ” इति वचनात् । प्रसिद्धश्च पृथिव्यादौ चेतनादिगुणस्याभावः, अर्नुपलम्भान्यथानुपपत्तेः । अदृश्यानुपलम्भादभावांसिद्धिरित्ययुक्तं, परचैतन्यनिवृत्तावारोकापत्तेः, संस्कृष्टाणां पातकित्वप्रसङ्गाद्, बहुलमप्रत्यक्षस्यापि रोगादेर्विनिवृत्तिर्निर्णयात्* । स्यान्मृतं ते, ‘व्यापारव्याहाराकारविशेषव्यावृत्तिसमयवशात्तद्दृशं लोको विवेचयति ।—नास्त्यत्र मृतशरीरे चैतन्यं व्यापारव्याहाराकारविशेषानुपलब्धेः, कार्यविशेषानुपलम्भस्य कारणविशेषाभावाविनावित्वात्, चान्दनादिधूमानुपलम्भस्य तत्समर्थचान्दनादिपावकाभावाविनावित्ववत् । तथा नास्त्यस्य रोगो ज्वरादिः, स्पर्शादिविशेषानुपलब्धेर्भूतग्रहादिर्वा, चेष्टाविशेषानुपलब्धेः । सम्यग्वैद्यशास्त्रभूततन्त्रादिसमयवशादत्यन्ताभ्यस्तचैतन्यरोगादिकार्यविशेषाणां लोकानां तद्विवेकोपपत्तिः’ इति, तदेतत्पृथिव्यादौ सर्वात्मना चेतनादिगुणव्यावृत्तावपि समानम् ।—नास्त्यत्र भस्मादिपृथिव्यादौ पृथिवीचेतनादिगुणः, व्यापारव्याहाराकारविशेषव्यावृत्तेरिति समयवशात्तत्सिद्धान्तविलोको विवेचयति । स्मदाकृतं ते^{१५}, ‘व्यापारादिविशेषस्यानुपलब्धेर्ज्ञाननसमर्थचेतनादिगुणव्यावृत्तिसिद्धावपि तज्जननासमर्थचेतनादिव्यावृत्त्यसिद्धेर्न सर्वात्मना तद्व्यावृत्तिसिद्धिः’ इति, तदसमञ्जसं, व्यापाराद्यशेषकार्यजननासमर्थस्य शरीरिणां चेतनादेरसम्भवात्, संभवे वां शरीरित्वविरोधात् । ततः कार्यविशेषानुपलब्धेः सर्वात्मना चेतनादिगुणव्यावृत्तिः पृथिव्यादेः सिध्यत्येव, मृतशरीरादेः परचैतन्यरोगादिनिवृत्तिवत् । यदि पुनरयं निर्वन्धः सर्वत्र विप्रकर्षिणामभावांसिद्धेस्तदा कृतकत्वधूमादेर्विनाशानलाभ्यां व्याप्तेरसिद्धेर्न कश्चिद्धेतुः ।

१ प्रसिद्धलादेव । २ प्रसिद्धत्वे हेतुमाह । ३ घटो भूत्वा कपालभवनमेव प्रध्वंसाभावः । ४ लोष्टादावत्यन्ताभावेन वर्तनात् । ५ दोषावरणबुद्धीनामतिशायनगुणेन कृत्वा विशेषो यतो नास्ति । ६ यतो न हि बुद्धिपरिक्षयः । ७ प्रध्वंसाभावस्य । ८ आदिपदेन शरीरं गृह्यते, उत्तरत्र व्यापारव्याहारव्यावृत्तेरपि वक्ष्यमाणत्वात् । ९—रप्यभिमतत्वादिति पाठान्तरम् । १० पृथिव्यां चेतनगुणव्यावृत्तिर्वर्तते एवातो नानेकान्तः । ११ सामस्येन । १२ चेतनादिगुणस्य तत्रात्यन्ताभावात् । १३ बुद्धिहानेरतिशायित्वेपि सर्वात्मना पृथिव्यादौ चेतनादिगुणप्रध्वंसाभावो नास्ति, अतोनेकान्तः । १४ अन्यथा=चेतनादिगुणसद्भावे तदभावोपलम्भाभावप्रसक्तेः । १५ अदृश्यचेतनगुणः । १६ चेतनादिगुणस्य । १७ अदृश्यानुपलम्भस्याभावासाधकत्वे सति परशरीरगतचैतन्यस्य निवृत्तावप्यारोका स्यात् । १८ खपुस्तके ते इति पदं नास्ति । १९ व्यापारविशेषपथलनादिः । व्याहारविशेषो वचनविशेषः । आकारविशेषश्च । २० समयः सङ्केतः । २१ चैतन्याभावविशिष्टम् । २२ कारणं=चैतन्यम् । २३ नास्ति । २४ पूर्वोक्तं मतम् । २५ सीमांसकस्य । २६ तत्=व्यापारव्याहारादि । २७ मुक्तात्मवत् । २८ कार्यं=व्यापारादि । २९ अदृश्यानुपलम्भात्सर्वात्मना चेतनादिगुणव्यावृत्तिर्न सिध्यत्येवेति । ३० रामरावणवेदकर्त्रादीनाम् । ३१ किन्तु भावसिद्धेरेव सीमांसकस्य स्यात् । ३२ जैनः । ३३ यद्विनाशि न भवति तत्कृतकं न भवति, यत्राभिर्नास्ति तत्र धूमोपि नास्तीति च व्यतिरेकव्याप्तेरसिद्धेः । ३४ बौद्धमतेऽदृश्यानुपलम्भादभावसिद्धिर्नास्ति ततः परस्परमसंस्पृष्टानां परमाणूनां विकल्पबुद्धावप्रतिभासनात्तेषामभावासिद्धिः ।

ततः शौद्धोदनिशिष्यकाणामनात्मनीनमेतत्, अनुमानोच्छेदप्रसङ्गात्* । न हि जैमिनीयमतानुसारिणो विप्रकर्षिणामर्थानामभावसिद्धिमनुमन्यन्ते, वेदे कर्त्रऽभावासिद्धिप्रसङ्गात् सर्वज्ञाद्यभावसाधनविरोधाच्च । ते तामनुमन्यमाना वा शौद्धोदनिशिष्यका एव । न चैषामेतदेतात्मनीनं, अनुमानोच्छेदस्य दुर्निवारत्वात्, साध्यसाधनयोर्व्याप्त्यसिद्धेः । परोपगमाद्याप्तिसिद्धेर्नानुमानोच्छेद इति चेन्न, तस्यापि परोपगमान्तरात्सिद्धावनवस्थाप्रसङ्गात् तस्यानुमानात्सिद्धौ परस्पराश्रयप्रसङ्गात् । प्रसिद्धेनुमाने ततः परोपगमस्य सिद्धिस्तत्सिद्धौ च ततो व्याप्तिसिद्धेरनुमानप्रसिद्धिरिति । ततो न श्रेयानयं निर्वन्धः सर्वात्मना चेतनादिगुणव्यावृत्तिः पृथिव्यादेर्न सिद्ध्यत्येवेति । तत्प्रसिद्धौ च न बुद्धिहान्या हेतोर्व्यभिचारः, तस्याः सपक्षत्वात् । तथा हि । यस्य हानिरतिशयवती तस्य कुतश्चित्सर्वात्मना व्यावृत्तिः, यथा बुद्ध्यादिगुणस्याश्मनः । तथा च दोषादेर्हानिरतिशयवती कुतश्चिन्निवर्त्तयितुमर्हति सकलं कलङ्कमिति कथमकलङ्कसिद्धिर्न भवेत् ?*

ननु च यदि प्रध्वंसाभावो हानिस्तदा सा पौद्गलिकस्य ज्ञानावरणादेः कर्मद्रव्यस्य न संभवत्येव नित्यत्वात् तत्पर्यायस्य तु हानावपि कुतश्चित् पुनः प्रार्द्धुर्भावान्न निश्शेषा हानिः स्यात् । निश्शेषकर्मपर्यायहानौ वा कर्मद्रव्यस्यापि हानिप्रसङ्गः, तस्य तदविनाभावात् । तथा च निरन्वयविनाशसिद्धेरात्मादिद्रव्याभावप्रसङ्ग इति कश्चित् सोप्यनवबुद्धसिद्धान्त एव । यस्मात्, मणेरमलादेर्व्यावृत्तिः क्षयः, सतोत्यन्तविनाशानुपपत्तेः । तादृगात्मनोपि कर्मणो निवृत्तौ परिशुद्धिः* । प्रध्वंसाभावो हि क्षयो हानिरिहाभिप्रेता । सा च व्यावृत्तिरेव मणेः कनकपाषाणाद्वा मलस्य किर्दीर्देवा । न पुनरत्यन्तविनाशः । स हि द्रव्यस्य वा स्यात्पर्यायस्य वा ? न तावद्द्रव्यस्य, नित्यत्वात् । नापि पर्यायस्य द्रव्यरूपेण ध्रौव्यात् । तथा हि । विवादापन्नं मण्यादौ मलादि पर्यायार्थतया नश्वरमपि द्रव्यार्थतया ध्रुवं, सत्त्वान्यर्थानुपपत्तेः । शब्देन व्यभिचार इति चेन्न, तस्य द्रव्यतया ध्रौव्याभ्युपगमात् । विद्युत्प्रदीपादिभिरनेकान्त इत्ययुक्तं, तेषामपि द्रव्यत्वेतो ध्रुवत्वात्, क्षणिकैकान्ते सर्वार्थक्रियाविरोधस्याभिधानात् । ततो यादृशी मणेरमलादेर्व्यावृत्तिर्हानिः परिशुद्धिस्तादृशी जीवस्य कर्मणां निवृत्तिर्हानिः । तस्यां च सत्यामात्यन्तिकी शुद्धिः सम्भाव्यते, सकलकर्मपर्यायविनाशेपि कर्मद्रव्यस्याविनाशार्त्तस्यैकैर्मपर्यायाक्रान्ततया परिणमनाद्, मलद्रव्यस्य मलात्मकपर्यायतया निवृत्तावप्यमलैर्मकपर्यायाविष्टतया परिणमनवत् । तदेतेन तुच्छः प्रध्वंसाभावः सर्वत्र प्रत्याख्यातः, कार्योत्पादस्यैव पूर्वकारक्षयरूपत्वप्रतीतेः । समर्थयिष्यते चैतत् “कार्योत्पादः क्षयो हेतोर्नियमात्” इत्यत्र । तेन मणेः कैवल्यमेव मलादेर्वैकल्यम् । कर्मणोपि वैकल्यमात्मकैवल्यमस्त्येव ततो नातिप्रसज्यते* । द्रव्यार्थतया बुद्धेरात्मन्यप्यविनाशात्सर्वात्मना परिक्षयाप्रसङ्गात् पर्यायार्थतया परिक्षयेपि सिद्धान्ताविरोधात् । ननु च यथा कर्मद्रव्यस्य कर्मस्वभावपर्यायनिवृत्तावप्यकर्मत्मकपर्यायरूपतयावस्थानं तथात्मनो बुद्धिपर्यायतया

१ (जैमिनीयानाम्) मीमांसकानाम् । २ अन्यथा । ३ भावसिद्धिमित्यर्थः । ४ ततो वेदस्य सकर्तृकत्वं स्यात् । ५ प्रतिपादनम् । ६ स्वकीयम् । ७ अनुमानोच्छेदस्य दुर्निवारत्वम् । ८ पाषाणात् । ९ आत्मनः । १० द्रव्यभावरूपम् । ११ अकलङ्कस्य=परमसर्वज्ञस्याकलङ्कदेववचसो वा । १२ तदस्थो जैनः । १३ भूत्वाभवनलक्षणः । १४ द्रव्यत्वेन । १५ कारणात् । १६ तत्पर्यायस्य । १७ सकाशात् । १८ एकस्माद्वितीयस्य व्यावृत्तिरेव क्षय इष्यते सैद्धान्तिकानाम् । १९ यथा व्यावृत्तिरिति शेषः । २० ध्रौव्यमन्तरेण । २१ शब्दो नश्वरः सत्त्वादित्यपि वक्तुं शक्यत्वात् । किं तात्पर्यम् ? सत्त्वान्यथानुपपत्तिरूपो हेतुः शब्दस्य नश्वरत्वमेव साधयति, न तु ध्रौव्यमित्यर्थः । २२ विद्युदादीनां सत्त्वेपि द्रव्यार्थतया ध्रौव्याभावाद्नेकान्त इत्यर्थः । २३ पुद्गलद्रव्यत्वतः । २४ कर्मद्रव्यस्य । २५ पुद्गलद्रव्यस्यात्मनि पारतन्त्र्यकरणे कर्मत्वपरिणामस्तदकरणेऽकर्मत्वपरिणाम इति सिद्धान्तः । २६ यथा घटपटादिः । २७ कारिकायाम् । २८ निःशेषकर्मपर्यायहानौ वा कर्मद्रव्यस्यापीत्यादिनोक्तप्रकारेण । यथा कर्मवैकल्येप्यात्मकैवल्यं तथा बुद्धिवैकल्येप्यात्मकैवल्यमस्त्विति वाऽतिप्रसङ्गो नेति भावः । २९ सौगतः ।

निवृत्तावप्यबुद्धिरूपपर्यायतयावस्थानात् सिद्धान्तविरोध एवेत्यतिप्रसज्यते इति चेन्न, वैषम्यात् । कर्मद्रव्यं हि पुद्गलद्रव्यम् । तस्यात्मनि पारतन्त्र्यं कुर्वतः कर्मत्वपरिणामस्तदकुर्वतोऽकर्मत्वपरिणामेनावस्थानं, रूपादिभैस्त्वसामान्यलक्षणत्वात्पुद्गलद्रव्यस्य कर्मत्वलक्षणत्वाभावादविरुद्धमभिधीयते । बुद्धिद्रव्यं तु जीवः । तस्य बुद्धिः पर्यायः । तत् सामान्यं लक्षणम्, “उपयोगो लक्षणम्” इति वचनात् । न च लक्षणाभावे लक्ष्यमवतिष्ठते, तस्यै तदलक्षणत्वप्रसक्तैरेतानाबुद्धिपर्यायात्मकतयावस्थानं जीवस्य निःशेषतो बुद्धिपरिक्षेप्यविरुद्धं स्यात् । नन्वेवमज्ञानादेदोपस्य पर्यायार्थतया हानिर्निश्चेषा सिध्येदावरणवन्न पुनर्द्रव्यार्थतया बुद्धिवत् । ततो दोषसामान्यस्यात्मन्यवस्थानान्न निर्दोषत्वसिद्धिरित्यपरः, सोप्यतत्त्वज्ञ एव, यतः प्रतिपक्ष एवात्मनामागन्तुको मलः परिक्षयी स्वनिर्हासनिमित्तविवर्द्धनवशात्* । द्विविधो ह्यात्मनः परिणामः स्वाभाविक आगन्तुकश्च । तत्र स्वाभाविको नन्तज्ञानादिरात्मस्वरूपत्वात् । मलः पुनरज्ञानादिरागन्तुकः, कैमोदयनिमित्तकत्वात् । स चात्मनः प्रतिपक्ष एव । ततः परिक्षयी । तथा हि । यो^{१०} यत्रागन्तुकः स तत्र स्वनिर्हासनिमित्तविवर्द्धनवशात्परिक्षयी । यथा ज्ञात्यहेम्नि ताम्रादिमिश्रणकृतः कालिकैर्दिः । आगन्तुकश्चात्मन्यज्ञानादिर्मलः । इति स्वभावहेतुः । न तावदयमसिद्धः । कथम् ? यो^{११} यत्र कादाचित्कः स तत्रागन्तुकः । यथा स्फटिकाश्मनि लोहिताद्याकारः । कादाचित्कश्चात्मनि दोष इति । न चेदं कादाचित्कत्वमसिद्धं, सम्यग्ज्ञानादिगुणाविर्भावदशायामात्मनि दोषानुपपत्तेः । ततः प्रोक्तसंज्ञावाद्गुणाविर्भूतिदशायामपि तिरोहितदोषस्य सद्भावाच्च कादाचित्कत्वं, सातत्यसिद्धेरिति चेन्न, गुणस्याप्येवं^{१२} सातत्यप्रसङ्गात् । तथैव हि हिरण्यगर्भादेर्वेदार्थज्ञानकालेपि वेदार्थज्ञानप्रसङ्गः । ज्ञानाज्ञानयोः परस्परविरुद्धत्वादेकत्रैकदा न प्रसङ्ग इति चेत्तत एव सकलगुणदोषयोरैकत्रैकदा प्रसङ्गो मा भूत् । पुनर्दोषस्याविर्भावदर्शनाद्गुणकालेपि सत्तामात्रसिद्धिरिति चेत्तर्हि गुणस्यापि पुनराविर्भूतिदर्शनाद्दोषकालेपि सत्तामात्रसिद्धिः, सर्वथा विशेषाभावात् । तथा चात्मनो दोषस्वभावत्वसिद्धिवद्गुणस्वभावत्वसिद्धिः कुतो निवार्यते ? विरोधादिति चेद्दोषस्वभावत्वसिद्धिरेव निवार्यतां, तस्यै गुणस्वभावत्वसिद्धेः । कुतः सेति^{१३} चेद्दोषस्वभावत्वसिद्धिः कुतः ? संसारित्वान्यथानुपपत्तेरिति चेत्तैस्संसारित्वं सर्वस्यात्मनो यद्यनाद्यनन्तं तदा प्रतिवादिनोऽसिद्धं, प्रमाणतो मुक्तिसिद्धेः । कुत इति चेदिमे प्रवेदामः । कचिदात्मनि संसारोत्यन्तं निवर्तते तत्कारणैरित्यन्तनिवृत्त्यन्यथानुपपत्तेः । संसारकारणं हि मिथ्यादर्शनादिकमुभयैप्रसिद्धं कचिदत्यन्तनिवृत्तिमत्, तद्विरोधिसम्यग्दर्शनादिपरमप्रकर्षसद्भावात् । यत्र यद्विरोधिपरमप्रकर्षसद्भावस्तत्र तदत्यन्तनिवृत्तिमद्भवति । यथा चक्षुषि तिमिरादि । नेदमुदाहरणं साध्यसाधनधर्मविकलं, कस्यचिच्चक्षुषि तिमिरादेरत्यन्तनिवृत्तिमत्त्वप्रसिद्धेस्तद्विरोधिविशिष्टैर्ज्ञानादिपरमप्रकर्षसद्भावसिद्धेश्च निर्विवादक-

१ जैनः । २ दृष्टान्तदार्ष्टान्तिकयोः । ३ आदिपदेन रसगन्धवर्णाः । ४ लक्षणस्य । ५ तत्=लक्ष्यम् । ६ अपि तु न स्यात् । ७ सतोत्यन्तविनाशानुपपत्तिप्रकारेण । ८ भीमांसकः । ९ अज्ञानादिर्दोषः । १० पृथक्करणमेव क्षयः । ११ निर्हासो विनाशः । १२ मलनिर्हासस्य निमित्तं सम्यग्दर्शनादिगुणस्तस्य विवर्द्धनवशादेततोः । १३ कर्म ज्ञानावरणादि । १४ अज्ञानादिर्मल आत्मनि स्वनिर्हासनिमित्तविवर्द्धनवशात्परिक्षयी, आगन्तुकत्वादित्यध्याहार्यम् । १५ स्वनिर्हासनिमित्तविवर्द्धनवशात्परिक्षयी प्रसिद्धः । १६ आत्मन्यज्ञानादिर्मल आगन्तुकः कादाचित्कत्वादित्यध्याहार्यम् । १७ दोषस्वभावत्वं जीवानामिच्छन् भीमांसकः प्राह । १८ गुणाविर्भूतेः प्राक् । १९ स दोषः । २० ब्रह्मादिज्ञानस्य । २१ दोषप्रकारेण । २२ गुणसद्भावकालेपि तिरोहितदोषसद्भावेऽप्येकीक्रियमाणे । २३ आत्मनः । २४ आत्मनो गुणस्वभावत्वसिद्धिः । २५ आत्मनः । २६ आत्मनो दोषस्वभावत्वमन्तरा संसारित्वं न स्यात्ततो दोषस्वभावत्वसिद्धिरिति भीमांसकः । २७ जैनः । २८ मुक्तिसिद्धिः कुतः । २९ वयं जैनाः । ३० तत्कारणं=मिथ्यादर्शनादि । ३१ मिथ्याज्ञानवशात् सम्यग्ज्ञानाभाव इति प्रतिवादिनोपि सिद्धम् । ३२ यसः ।

त्वात् । कथं मिथ्यादर्शनादिविरोधि सम्यग्दर्शनादि निश्चीयते इति चेत् तत्प्रकर्षे तदपकर्षदर्शनात् । यद्धि प्रकृष्यमाणं यदपकर्षति तत् तद्विरोधि सिद्धम् । यथोष्णस्पर्शः प्रकृष्यमाणः शीतस्पर्शमपकर्षस्तद्विरोधी । मिथ्यादर्शनादिकमपकर्षति च प्रकृष्यमाणं कचित्सम्यग्दर्शनादि तत् तद्विरोधि । कथं पुनः सम्यग्दर्शनादेः कचित्परमप्रकर्षसद्भावः सिद्ध इति चेत्प्रकृष्यमाणत्वात् । यद्धि प्रकृष्यमाणं तत्कचित्परमप्रकर्षसद्भावभागदृष्टम् । यथा नभसि परिमाणम् । प्रकृष्यमाणं च सम्यग्दर्शनादि । तस्मात्परमप्रकर्षसद्भावभाक् । परत्वापरत्वाभ्यां व्यभिचार इति चेन्न, तयोरपि सपर्यन्तजगद्भादिनां परमप्रकर्षसद्भावभाक्त्वसिद्धेः । न चापर्यन्तं जगदिति वक्तुं शक्यं, विशिष्टसन्निवेशत्वात्पर्वतवत् । यत्पुनरपर्यन्तं तन्न विशिष्टसन्निवेशं सिद्धं, यथा व्योम । विशिष्टसन्निवेशं च जगत् तस्मात्सर्वतः सपर्यन्तमिति निगदितमन्यत्र । संसारेणानेकान्त इति चेन्न तस्याप्यभव्यजीवेषु परमप्रकर्षसद्भावसिद्धौ प्रकृष्यमाणत्वेन प्रतीतेः । एतेन मिथ्यादर्शनादिभिर्व्यभिचारः प्रत्याख्यातः, तेषामप्यभव्येषु परमप्रकर्षसद्भावात् । ततो नानैकान्तिकं प्रकृष्यमाणत्वं परमप्रकर्षसद्भावे साध्ये । नापि विरुद्धं, सर्वथा विपक्षाद्यावृत्तेः । इति क्वचिन्मिथ्यादर्शनादिविरोधि=सम्यग्दर्शनादि=परमप्रकर्षसद्भावं सार्धयति । स च सिध्यन्मिथ्यादर्शनादेरत्यन्तनिवृत्तिं गमयति । सा च गम्यमाना स्वकार्यसंसारत्यन्तनिवृत्तिं निश्चाययति । यासौ संसारस्यात्यन्तनिवृत्तिः सा मुक्तिरिति । तदन्यथानुपपत्तेरात्मनो ज्ञानादिगुणस्वभावत्वसिद्धेर्न दोषस्वभावत्वसिद्धिः, विरोधीत् । प्रसिद्धायां क्वचिदात्मनि निःश्रेयंसभाजि गुणस्वभावतायामभ्युदावपि तन्निर्णयः, जीवत्वान्यथानुपपत्तेः । प्रसिद्धे च सर्वस्मिन्नात्मनि ज्ञानादिगुणस्वभावत्वे दोषस्वभावत्वासिद्धेः सिद्धं दोषस्य कादाचित्कत्वमागन्तुकत्वं साधयति । ततः स एव परिक्षयी, स्वनिर्हासनिमित्तविवर्द्धनवशादिति सुस्पष्टमाभाति, दोषनिर्हासनिमित्तस्य सम्यग्दर्शनादेर्विशेषेण वर्द्धनप्रसाधनात् । इत्यावरणस्य द्रव्यकर्मणो दोषस्य च भावकर्मणो भूभृत इव महतोत्यन्तनिवृत्तिसिद्धेः कर्मभूभृतां भेत्ता मोक्षमार्गस्य प्रणेता स्तोतव्यः समवतिष्ठते विश्वतत्त्वानां ज्ञाता च ।

ननु निरस्तोपद्रवः सन्नात्मा कथमकलङ्कोपि विप्रकर्षिणमर्थं प्रत्यक्षीकुर्यात्* । न हि नयनं निरस्तोपद्रवं विगलिततिमिरादिकलङ्कपटलमपि देशकालस्वभावविप्रकर्षभाजमर्थं प्रत्यक्षीकुरुवत् प्रतीतं, स्वययोग्यस्यैवार्थस्य तेन प्रत्यक्षीकरणदर्शनात् । निरस्तग्रहोपरागाद्युपद्रवोपि दिवसकरः प्रतिहतधनपटलकलङ्कश्च स्वयोग्यानेव वर्तमानार्थान् प्रकाशयन्नुपलब्धो नातीतानागतानर्थानयोग्यानि जिवोपि निरस्तरागादिभावकर्मोपद्रवः सन् विगलितज्ञानावरणादिद्रव्यकर्मात्मककलङ्कोपि च कथं विप्रकृष्टमर्थमशेषं प्रत्यक्षीकर्तुं प्रभुः ? मुक्तात्मा भवन्नपि न चोदनाप्रामाण्यप्रतिबन्धविधायी, धर्मादौ तस्यैव प्रामाण्यप्रसिद्धेः मुक्तात्मनस्तत्राप्रमाणत्वात्तस्यानन्दादिस्वभावपरिणामेपि धर्मज्ञत्वाभावादप्रतिषेध्यत्वात् । तदुक्तं, “ धर्मज्ञत्व-

१ तस्य सम्यग्दर्शनादेः । २ तस्य मिथ्यादर्शनस्य । ३ तरतमभावेन वर्द्धमानत्वात् । ४ प्रकृष्यमाणेपि परत्वापरत्वे न परमप्रकर्षभाजीत्याभ्यां हेतोर्व्यभिचारः । ५ पर्यन्तेन (परिमाणेन) सह वर्तमानं सपर्यन्तं तच्च जगत् । ६ श्लोकवार्तिकदादौ । ७ संसारस्य परमप्रकर्षसद्भावभावेपि प्रकृष्यमाणत्वरूपहेतोर्दर्शनात् । ८ मिथ्यादर्शनादीनां परमप्रकर्षभावेपि प्रकृष्यमाणत्वहेतोर्दर्शनादनेकान्तः प्रत्याख्यातः । ९ परमप्रकर्षरहितात् । १० प्रकृष्यमाणत्वमिति कर्तृपदमध्याहार्यम् । ११ स्वकार्यं संसारस्तस्य । १२ ज्ञानादिगुणस्वभावत्वाभावे । १३ उभयमेकत्रैकदा विरुध्यते यतः । १४ चेतनागुणस्वभावतायाम् । १५ ज्ञानगुणस्वभावत्वनिर्णयोक्तिः । १६ गुणस्वभावत्वमन्तरा । १७ साधनम् । १८ आगन्तुको मलः । १९ ज्ञानावरणस्य । २० अज्ञानादेः । २१ मीमांसकः । २२ विप्रकर्षशब्दो देशकालस्वभावशब्दैः प्रत्येकमभिसम्बध्यते । २३ देशकालाद्यविप्रकृष्टस्य । २४ धर्मादिस्थापने । २५ चोदनायाः । २६ नन्वानन्दादिस्वभावोपि नास्तीत्यत्राह ।—
आनन्दादिस्वभावस्याप्रतिषेधादिति ।

नियमस्तु केवलोऽत्रोपयुज्यते । सर्वमन्यद्विजानैस्तु पुरुषः केन वार्यते । १ ।” इति वदन्तमिव स्तोतुः प्रशंसि-
त्यचिकीर्षया भगवन्तं प्रत्याहुः ।—

सूक्ष्मान्तरितद्वयार्थाः प्रत्यक्षाः कस्यचिद्यथा । अनुमेयत्वतोऽन्यादिरिति सर्वज्ञसंस्थितिः ॥५॥

सूक्ष्माः स्वभावविप्रकर्षिण्योः परमाप्वादयः, अन्तरिताः कालविप्रकर्षिणो रामादयो, दूरास्तु देश-
विप्रकर्षिणो हिमवदादयस्तैः कस्यचित्प्रत्यक्षा, अनुमेयत्वाद्यथाऽन्यादिरित्येवं सर्वज्ञस्य सन्यक् स्थितिः
स्यात् । अथ नतमेतत् “सूक्ष्मादयोर्था यथोभूताः कस्यचित्प्रत्यक्षा दृष्टान्तथामृता एव तथानुमेयत्वेन
साध्यन्तेऽन्यथामृता वा ? यथामृताश्चेत्सिद्धसाध्यता, सूक्ष्माणां सहस्रधा भिन्नकेशाग्रादीनामन्तरितानां
च प्रपिप्तामहार्दानां दूराथानां च हिमवदादीनां कस्यचित्प्रत्यक्षत्वप्रसिद्धेः । अन्यथामृतानां तु कस्यचि-
त्प्रत्यक्षत्वसाधनेऽनुमेयत्वादित्यप्रयोजको हेतुः क्षमाधरादीनां बुद्धिमत्कारणत्वे साध्ये सन्निवेशविशिष्ट-
त्वादिर्वन् । धर्म्यसिद्धिश्च, परमाप्वाद्रीनामप्रसिद्धत्वान्” इति तदयुक्तं, विवादाव्यासितानां सूक्ष्मा-
द्यर्थानां कस्यचित्प्रत्यक्षत्वेन साध्यत्वादप्रसिद्धं साध्यमिति वचनात् । धर्मादयो हि कस्यचित्प्रत्यक्षत्वेन
वादिप्रतिवादिनोर्विवादापन्नास्तै एव कस्यचित्प्रत्यक्षा इति साधयितुं युक्ता न पुनरन्ये । न चेवं^१ धर्म्य-
सिद्धिः, धर्मादीनामसर्वज्ञवादिनोपि यार्जिकैः सिद्धत्वात् । नन्वेवं सूत्रादीनां धीमद्वेतुकतया विवा-
दापन्नां तथा साध्यत्वे कथमप्रयोजको हेतुः सन्निवेशविशिष्टत्वादिरिति चेत्स्वभावमेवात् । यौहृदमभि-
नवमवनादिषु सन्निवेशविशिष्टत्वमक्रियादगिनोपि कृतबुद्ध्युत्पादकं धीमद्वेतुकत्वेन व्याप्तं प्रतिपन्नं
तादृशमेव जीर्णसादादिषूपलभ्यमानं धीमद्वेतुकत्वस्य प्रयोजकं स्यान्नान्यादृशं सूत्रादिषु प्रतीयमानम-
कृतबुद्ध्युत्पादकमिति त्वयं नानासंकेतमिवावगात् । नैवमनुमेयत्वं, तस्य स्वभावमेवमावगात् । न^२ हि
साध्याविनासावनियमनिश्चयैकलक्षणलिङ्गजनितज्ञानविषयत्वमनुमेयत्वमन्यादौ धर्मिदौ च लिङ्गिनि
मिद्यते येन किञ्चिदप्रयोजकमपरमप्रयोजकमिति विभागोवतरन् । स्वभावकालदेशविप्रकर्षिणामनुमेय-
त्वमसिद्धमित्यनुमानमुत्सारयति यावान् कश्चिद्भावः स सर्वः क्षणिक इत्यादिव्याप्तेरसिद्धौ
प्रकृतोपसंहारायोगादविप्रकर्षिणामनुमितेरानर्थक्यात् । सत्त्वोदिरनित्यत्वादिनां व्याप्तिमिच्छतां
सिद्धमनुमेयत्वमनर्थक्येनेति न किञ्चिद्वाहतं पश्यामः । स्यान्मेतं “केचिदर्थः प्रत्यक्षा, यथा
घटादयः, केचिदनुमेया ये कदाचित्कचित् प्रत्यक्षप्रतिपन्नाविनामाविलिङ्गैः, केचिदागममात्रगम्याः
सर्वदा स्वभावादिविप्रकर्षिणो धर्मादयः, तेषां सर्वप्रमातृसम्बन्धिप्रत्यक्षादिगोचरत्वायोगात् । तदुक्तं
“सर्वप्रमातृसम्बन्धिप्रत्यक्षादिनिवारणात् । केवलागमगम्यत्वं लप्स्येते पुण्यपापयोः” इति । ततो धर्मादीना-
मनुमेयत्वमसिद्धमुद्भावयन्नपि नानुमानमुत्सारयति, तस्यानुमेयेथं व्यवस्थानात्” इति, तदसत्, धर्मादी-

- १ युक्तान्तरि । २ सूत्रकारस्य । ३ प्रतिज्ञातिशयेति पाठान्तरम् । ४ समन्तमद्राचार्थाः । ५ अनुमानं योग्यत्वात् ।
६ नानासंकेतः । ७ नियतदेशायाकाराः । ८ कस्यचित्प्रत्यक्षत्वप्रकारेण । ९ अनियतदेशायाकाराः । १० आधुनिकस्य ।
११ क्षमाधरादयो बुद्धिमत्कारणकाः, सन्निवेशविशिष्टत्वादित्यत्रायं हेतुप्रयोजको, बुद्धिमत्कारणत्वमन्तररेणापि सन्नि-
वेशविशिष्टत्वप्रसिद्धेः । १२ स्वर्गादयः । १३ विवादापन्नां साध्यत्वप्रकारेण । १४ माहस्य । १५ स्वभावमेदं दर्शयति ।
१६ स्वभावमेवमावगं दर्शयति । १७ ज्ञानयु-अनुमानज्ञानम् । १८ पुन्यपापादौ । १९ अन्यादीनामनुमेयत्वम् । २० धर्मादी-
नामनुमेयत्वम् । २१ इति वदन् नानासंकेतो बौद्धश्च स्वानुमानमुत्सारयती (निवारयति) लयः । २२ स्वभावदेशकालवि-
प्रकर्षिणामनुमेयत्वमसिद्धमित्यर्थाकारं यावान् कश्चिद्भाव इत्यादिव्याप्तेरसिद्धौ भावश्चायं तस्मात् क्षणिक इति प्रकृतोपसंहारा-
योगः । २३ अस्मददिप्रत्यक्षगोचराणाम् । २४ हेतोः । २५ क्षणिकत्वादिना सह । २६ बौद्धानाम् । २७ सामान्येन ।
२८ सिद्धम् । २९ सौगन्धर्मासंकेतादीनाम् । ३० प्रत्यक्षेण प्रतिपन्नं ज्ञातमविनामाविलिङ्गं येषां ते । ३१ यथाभ्यादयः ।
३२ प्राप्त्यते । ३३ नानासंकेतः । ३४ अन्यादौ ।

नामप्यनित्यत्वादिस्वभावतयानुमेयत्वोपपत्तेः । तथा हि । यावान्कश्चिद्भावः पर्यायाख्यः स सर्वोऽने-
कक्षणस्थायितया क्षणिको यथा घटस्तथा च धर्मादिरिति मीमांसकैरपि कुतश्चित् पर्यायत्वादेरनित्य-
त्वेन व्याप्तिः साधनीया, तदसिद्धौ प्रकृतेऽपि धर्मादौ पर्यायश्च धर्मादिरित्युपसंहारायोगात् । कथं चायं
स्वभावादिविप्रकर्षिणामनुमेयत्वमसिद्धमभिदर्शनः सुखादीनामविप्रकर्षिणामनुमितेरानर्थक्यं परिहरेत् ?
शश्वदविप्रकर्षिणामनुमितेरनिष्टेरदोष इति चेत् क पुनरियमनुमितिः स्यात् ? कदाचिदविप्रकर्षिणामन्यदा
देशादिविप्रकर्षणानां प्रतिपन्नाविनाभाविलिङ्गानामनुमितिरिति चेत् कथमेवं शश्वदप्रत्यक्षाया बुद्धेरनु-
मानं यत् ईदं शोभेत ? “ज्ञाते त्वर्थेनुमानादवगच्छति बुद्धिम्” इति । अर्थापत्तेर्बुद्धिप्रतिपत्तेरदोष इति चेद्
धर्मादिप्रतिपत्तिरपि तत एवास्तु । यथैव हि बहिरर्थपरिच्छित्यन्यथानुपपत्तेर्बुद्धिप्रतिपत्तिस्तथा श्रेयःप्रत्य-
वायाद्यन्यथानुपपत्त्या धर्माधर्मादिप्रतिपत्तिरपि युक्ता भवितुम् । श्रेयःप्रत्यवायादेरन्यर्थोऽप्युपपत्तेः क्षीणार्था-
पत्तिरिति चेन्न, तदुत्पत्तौ दृष्टकारणव्यभिचाराददृष्टकारणप्रतिपत्तेः, रूपादिज्ञानादिन्द्रियशक्तिप्रतिपत्तिर्वत् ।
न चार्थापत्तिरनुमानादन्यैव, अनुमानस्यैवार्थापत्तिरिति नामकरणात् । ततो बुद्ध्यादेः शश्वद्विप्रकर्षि-
णोनुमेयत्वसिद्धौ धर्मादेरपि तत्सिद्धिः । ये तु ताथागतादर्थः सत्त्वकृतकत्वादेरनित्यत्वादिना व्याप्ति-
मिच्छन्ति तेषां सिद्धमनुमेयत्वमनवयवेनेति न किञ्चिद्वाहतमसर्वज्ञवादिनां सर्वज्ञत्वादिनां च, स्वभावा-
दिविप्रकर्षेणैवार्थेऽनुमेयत्वव्यवस्थितेः । एतेनात्यन्तपरोक्षेणैवार्थेऽनुमेयत्वाभावाद्वागासिद्धमनुमेयत्वमित्येत-
दपि प्रत्याख्यातं, तेषामपि कथञ्चिदनेकान्तात्मकत्वादिसंभावतयानुमेयत्वसिद्धेः । अर्थवानुमेयत्वं श्रुत-
ज्ञानाधिगम्यत्वं हेतुः, मतेरनु पश्चान्मीयमानत्वाद्, अनुमेयैः सूक्ष्माद्यर्थैः इति व्याख्यानात्मतिपूर्व-
ज्ञानस्य श्रुतत्वात्, “श्रुतं मतिपूर्वम्” इति वचनात् । न चैतदसिद्धं प्रतिषेधोऽपि सर्वस्य श्रुतज्ञानाधिग-
म्यत्वोपगमात् । चोदना हि भूतं भवन्तं भविष्यन्तं सूक्ष्मं व्यवहितं विप्रकर्षमित्येवंजातीयकमर्थमवग-
मयितुमलमिति स्वयमभिधानात् । तदुक्तं तत्त्वार्थश्लोकवार्तिके “सूक्ष्माद्यर्थोपि चाध्यक्षः कस्यचित्स-
कलः स्फुटम् । श्रुतज्ञानाधिगम्यत्वाच्चदीर्घादिदेशवत् । १ । न हेतोः सर्वथैकैतैरनेकैः तः कथञ्चन । श्रुत-
ज्ञानाधिगम्यत्वाच्चेपां दृष्टेर्वाधनात् । २ । स्थानत्रयाविसंवादि श्रुतज्ञानं हि वक्ष्यते । तेनाधिगम्यमानत्वं
सिद्धं सर्वत्र वस्तुनि । ३ ।” इति । ततोनुमेयाः सूक्ष्माद्यर्थैः कस्यचित्प्रत्यक्षाः सिद्धा एव । तेऽनुमेया,

१ पर्यायापेक्षया । २ पर्यायत्वादिति हेतुरध्येयः । ३ प्रमाणात् । ४ मीमांसकः । ५ मानसप्रत्यक्षत्वात् । ६ शश्वदि-
त्यादिप्रकारेण परिहराम्यहं मीमांसकः । ७ विप्रकर्षिणामनुमेयत्वाभावादविप्रकर्षिणामनुमेयत्वानिष्टेरित्यर्थः । ८ प्रत्यक्षगो-
चराणाम् । ९ पावकादीनाम् । १० वक्ष्यमाणम् । ११ मीमांसकः । १२ मयि बुद्धिरस्ति, घटादिवहिरर्थज्ञानान्यथा-
नुपपत्तेः । १३ धर्माधर्मा स्तः, श्रेयःप्रत्यवायाद्यन्यथानुपपत्तेः । श्रेयः सुखम् । प्रत्यवायो दुःखम् । १४ धर्माधर्म-
योरभावेऽपि कथादिदर्शनात् । १५ कथादिभिः सांख्यमेवेति न, असुखस्यापि ततः सम्भवादिति व्यभिचारः । १६ मयि
विशिष्टेन्द्रियशक्तिरस्ति, विशिष्टरूपादिज्ञानान्यथानुपपत्तेः । १७ किञ्च । १८ परोक्षस्य । १९ अनुमेयत्वसिद्धिः । २०
आदिशब्देन नैयायिकादयः । २१ यत्सत्तत् क्षणिकमिति बौद्धाः । यत्कृतकं तदनित्यमिति नैयायिकाः । २२ जेना-
नाम् । २३ सर्वमनेकान्तात्मकं, सत्त्वात् । २४ प्रकारान्तरेणानुमेयत्वं व्याख्याति । २५ श्रुतज्ञानं मतिपूर्वकमेव
भवति । २६ श्रुतज्ञानविषयाः । २७ मीमांसकस्य । २८ सूक्ष्माद्यर्थस्य । २९ श्रुतं वेदः । ३० वेदवाक्यम् । ३१ सर्वज्ञस्य ।
३२ सूक्ष्माद्यर्थस्य । ३३ नित्यत्वेनानित्यत्वेनैव वा एकान्तरूपेण स्वीकृतैरर्थैः । ३४ अनेकान्तिकत्वं दोषः । ३५ श्रुतं श्रुतज्ञा-
नाभारः । ३६ सर्वथैकान्तानामर्थानाम् । ३७ प्रत्यक्षानुमानवाधनात् । ३८ सर्वत्र वस्तुनि श्रुतज्ञानाधिगम्यत्वाभावाद्वागा-
सिद्धोयमित्याशङ्क्यामाह स्थानेति । ३९ स्वभावान्तरितं, देशान्तरितं, कालान्तरितं चेति स्थानत्रयम् । ४० ततश्च ।
४१ मीमांसकः शङ्कते ।—अनुमेया अपि ते न कस्यचित्प्रत्यक्षाः संभवन्ति ।

न कस्यचित्प्रत्यक्षाश्च स्युः, किं व्याहन्यते? इति समानमभ्यादीनाम् * । अभ्यादयोनुमेयाः स्युः कस्य-
चित्प्रत्यक्षाश्च न स्युरिति । तथा चानुमानोच्छेदः स्यात् *, सर्वानुमानेषूपलम्भस्य समानत्वात् ।
शक्यं हि वक्तुं धूमश्च कचित्स्यादग्निश्च न स्यादिति । तदेभ्युपगमेऽस्वसंवेद्यविज्ञानव्यक्तिभिर-
ध्यक्षं किं लक्षयेत् प्रमाणतया परमप्रमाणतयेति न किञ्चिदेतत् तथा नैतत्तया वा अयमभ्युप-
गन्तुमर्हति * । प्रत्यक्षं प्रमाणमविसंवादित्वादनुमानादिकमप्रमाणं, विसंवादित्वादिति लक्षयतोनुमानस्य
बलाद्यवस्थितेन प्रत्यक्षमेकमेव प्रमाणमिति व्यवतिष्ठते । ततोनुमानमिच्छता याज्ञिकेनेव लौकिकीयति-
केनापि प्रसिद्धाविनाभावनियमनिश्चयलक्षणादनुमेयत्वहेतोः सूक्ष्माद्यर्थानां कस्यचित्प्रत्यक्षत्वसिद्धिरेपित-
व्या । स्यान्मितं, बाधितविषयोयं हेतुरनुमानेन पक्षस्य बाधनात् । तथा हि । न कश्चित् सूक्ष्मा-
द्यर्थसाक्षात्कारी, प्रमेयत्वात्सत्त्वाद्वास्तुत्वादसदादिवत् । न चेदं साधनमसिद्धं व्यभिचारि वा, प्रत्यक्षा-
द्यविसंवादितात् । तदुक्तं “ प्रत्यक्षाद्यविसंवादि प्रमेयत्वादि यस्य तु । सद्भाववारणे शक्तं को नु
तं ” कल्पयिष्यति ” इति । तदप्यसम्यक्, तैत एव कस्यचित्सूक्ष्माद्यर्थसाक्षात्कारित्वसिद्धेः । सूक्ष्माद्यर्थाः
कस्यचित्प्रत्यक्षाः प्रमेयत्वात्सत्त्वाद्वास्तुत्वाद्वा स्फटिकादिवत् । अनुमेयेनात्यन्तपरोक्षेण चार्थेन व्यभिचार
इति चेन्न, तस्यै पक्षीकरणात् । तदेवं प्रमेयत्वसत्त्वादिर्यत्र हेतुलक्षणं पुष्पाति “ तं कथं चेतैनः
प्रतिषेद्धमर्हति संशयितुं वा * सूक्ष्माद्यर्थसाक्षात्कारिणस्तस्यैव ” सुनिश्चितासंभवद्वाधकत्वादस्तित्व-
सिद्धेरबाधितविषयत्वस्यापि परोर्पगतहेतुलक्षणस्य प्रकृतहेतोः पोषणात् । नैनु च सर्वज्ञस्यास्तित्वे साध्ये
सुनिश्चितासंभवद्वाधकप्रमाणत्वं हेतुः सर्वज्ञभावधर्मश्चेदसिद्धः । को हि नाम सर्वज्ञभावधर्म हेतुमिच्छन्
सर्वज्ञमेव नेच्छेत् । सर्वज्ञभावधर्मश्चेद्विरुद्धः, तैतः सर्वज्ञनास्तित्वस्यैव सिद्धेः । सर्वज्ञभावाभावधर्मश्चेद्य-
भिचारी, सपक्षविपक्षयोर्वृत्तेः ? तदुक्तम् “ असिद्धो भावधर्मश्चेद्यभिचार्युभयाश्रयः । विरुद्धो धर्मोऽभा-
वस्य स सत्तां साधयेत् कथम् ” इति । धर्मिण्यसिद्धसत्ताके भावाभावोभयधर्माणामसिद्धविरुद्धानैकान-
न्तिकत्वात्कथं सकलविदि सत्त्वसिद्धिरिति ब्रुवन्नपि देवानां प्रियैस्तद्धर्मिस्त्वैवाभावं न लक्षयति * ।
सै हि तावदेवं सौगतमतमाश्रित्य ब्रुवाणः प्रष्टव्यः । शब्दानित्यत्वसाधनेपि कृतकत्वादावैयं
विकल्पः किं न स्यादिति * । शक्यं हि वक्तुं, कृतकत्वादिहेतुर्यदनित्यशब्दधर्मस्तदाऽसिद्धः ।
को नामानित्यशब्दधर्म हेतुमिच्छन्ननित्यशब्दमेव नेच्छेत् ? अथ नित्यशब्दधर्मस्तदा विरुद्धः, साध्यविरुद्ध-

१ शब्दां परिहरन्नाहुः स्याद्वादिनः ।—इति (पूर्वांशम्), अभ्यादयो धूमवत्त्वादिनानुमेयाः सन्तु, न च प्रत्यक्षाः कस्य-
चिदिति समानमुभयत्र । न च तथेष्टं भीमांसकस्य ततो नोक्तशब्दावकाश इत्यर्थः । २ सन्दिग्धानैकान्तिकलस्य । ३
अनुमानोच्छेदाश्रीकारे (चार्वाकमाहुः) । ४ विज्ञानमस्वसंवेद्यं भूतपरिणामत्वात् पित्रादिवत् । ५ कर्मतापन्नम् । ६
(भीमांसकः) नैव लक्षयेत् । ७ अनुमानम् । ८ चार्वाको लोकान् प्रति अध्यक्षं किं दर्शयेत् (कथं प्रतीतिं कारयेत्) ?
९ अप्रमाणतया । १० अनुमानम् । ११ चार्वाकः । १२ चार्वाकस्य । १३ चार्वाकेन । १४ भीमांसकस्य । १५ प्रागु-
क्तम् । १६ यतो न साधयति सूक्ष्माद्यर्थसाक्षात्कारिणां प्रत्यक्षम् । १७ सर्वज्ञस्य । १८ सर्वज्ञसद्भावम् । १९ प्रमेय-
त्वादितः । २० अनुमानमात्रगम्येन । २१ आगमगम्येन । २२ अनुमेयस्यात्यन्तपरोक्षस्य च । २३ सर्वज्ञे साध्ये । २४ सुनि-
श्चितासंभवद्वाधकत्वस्य लक्षणं स्वरूपम् । अथवानुमेयत्वस्य लक्षणमबाधितविषयत्वम् । २५ सर्वज्ञम् । २६ मतिमान् ।
२७ पुरुषस्य प्रतिषेधकस्य संशयितस्य वा । २८ परेण भीमांसकेनाभ्युपगतः प्रमेयत्वादिहेतुः सर्वज्ञास्तित्वे अबाधितविषयः
सन् सुनिश्चितासंभवदित्यादिप्रकृतहेतुं पुष्पाति । २९ भीमांसकः । ३० सर्वज्ञवत् । ३१ सर्वज्ञभावधर्मात् । ३२ सर्वज्ञे ।
३३ भीमांसकः (मूर्खः) । ३४ सर्वज्ञलक्षणम् । ३५ भीमांसकः । ३६ (पुरस्तच्छब्दानित्यत्वादिकथनं सौगतापेक्षयेत्यर्थः) ।
३७ जैनैः । ३८ तद्वाधधर्मस्तद्भावधर्मस्तद्वाभावधर्मो वेति । ३९ शब्दस्यानित्यत्वं साध्यं तद्धर्मः कृतकत्वं हेतुः ।
साध्येऽसिद्धे हेतुरप्यसिद्धः, अनित्यशब्दस्याप्रसिद्धत्वे तद्धर्मरूपकृतकत्वस्याप्यप्रसिद्धेः । ४० अनित्यत्वविरुद्धं नित्यत्वम् ।

साधनात् । अथोभयधर्मस्तदा व्यभिचारी, सपक्षेतरयोर्वर्तमानत्वात् । इति सर्वानुमानोच्छेदः, कंचि-
त्पावकादौ साध्ये धूमवत्त्वादावपि विकल्पस्यास्य समानत्वात् । विमत्यधिकरणभावापन्नविनाशधर्मि-
धर्मत्वे कार्यत्वादेरसंभवद्वाधकत्वादेरपि सन्दिग्धसद्भावधर्मिधर्मत्वं सिद्धं बोद्धव्यम् । ननु च
शब्दादेर्धर्मिणः शब्दत्वादिना प्रसिद्धसत्ताकस्य सन्दिग्धानित्यत्वादिसाध्यधर्मकस्य धर्मो हेतुः कृतकत्वा-
दिरिति युक्तं; सर्वथाप्यसिद्धसत्ताकस्य तु सर्वज्ञस्य कथं विवादापन्नसद्भावधर्मकस्य धर्मो हेतुरसंभवद्वाध-
कत्वादिर्युज्यते, प्रसिद्धो धर्मी अप्रसिद्धधर्मविशेषणविशिष्टतया स्वयं साध्यत्वेनेप्सितः पक्ष इति वच-
नीत्, कथञ्चिदप्यप्रसिद्धस्य धर्मित्वायोगात् । इति कश्चित्, सोपि यदि सकलदेशकालवर्तिनं शब्दं
धर्मिणमाचक्षीत तदा कथं प्रसिद्धो धर्मीति ब्रूयात्? तस्याप्रसिद्धत्वात् । परोपगमात्सकलः शब्दः
प्रसिद्धो धर्मीति चेत् स्वाभ्युपगमात्सर्वज्ञः प्रसिद्धो धर्मी किन्न भवेद्धेतुर्धर्मवत् । परं प्रति समर्थित एव
हेतुधर्मः साध्यसार्धन इति चेद्धर्म्यपि परं प्रति समर्थित एवास्तु, विशेषाभावात्? किञ्च सर्वथा
प्रसिद्धसत्ताको धर्मी कथञ्चिद्वा? सर्वथा चेच्छब्दादिरपि धर्मी न स्यात्, तस्याप्रसिद्धसाध्यधर्मोपाधिस-
त्ताकत्वात् । कथञ्चित्प्रसिद्धसत्ताकः शब्दादिर्धर्मीति चेत् सर्वज्ञः कथं धर्मी न स्यात्? प्रसिद्धात्मत्वादि-
विशेषणसत्ताकस्याप्रसिद्धसर्वज्ञत्वोपाधिसत्ताकस्यै च धर्मिणोभ्युपगमे सर्वथा नाप्रसिद्धसत्ताकत्वं, कथ-
ञ्चित्प्रसिद्धसत्ताकत्वात् । स्याद्वादिनो हि कश्चिदात्मा सर्वज्ञोस्तीति पक्षप्रयोगमाचक्षते, नान्यथा । ततो-
र्यमुपालभमानो धर्मिस्वभावं न लक्ष्येत्येव, प्रकृतानुमाने सर्वज्ञस्य धर्मित्वावचनाच्च । सूक्ष्माद्यर्था एव ह्यत्र
धर्मिणः प्रसिद्धा युक्तास्तावत्प्रसिद्धसत्ताका एव, परमाण्वादीनामपि प्रमाणसिद्धत्वेन वक्ष्यमाणत्वात् । ननु
सूक्ष्मादयोर्थाः किमिन्द्रियप्रत्यक्षेण कस्यचित्प्रत्यक्षाः साध्या उतातीन्द्रियप्रत्यक्षेण? प्रथमविकल्पेऽनुमान-
विरुद्धः पक्षः 'सूक्ष्माद्यर्था न कस्यचिदिन्द्रियज्ञानविषयाः, सर्वथेन्द्रियसम्बन्धरहितत्वात् । ये तु
कस्यचिदिन्द्रियज्ञानविषयास्ते न सर्वथेन्द्रियसम्बन्धरहिता दृष्टाः । यथा घटादयः । सर्वथेन्द्रियसम्बन्ध-
रहिताश्च सूक्ष्माद्यर्थास्तस्मान्न कस्यचिदिन्द्रियज्ञानविषयाः ।' इति केवलव्यतिरेकिणानुमानेन बाध्यमान-

१ पर्वतादौ । २ अभिमतपर्वतधर्मो वानभिमतपर्वतधर्मो बोभयधर्मो वेत्यस्य । ३ विमतिः=विवादः । ४ विनाशधर्मो-
स्यास्तीति विनाशधर्मा शब्दः । ५ सन्दिग्धश्चासौ सद्भावश्चास्तिलक्षणः स एव धर्मो यस्याहृतः इति विमत्यधिकरणभावा-
पन्नविनाशधर्मा । ६ यतः । ७ अत्रेदं मीमांसकस्य तात्पर्यं, भो जैन शब्दस्तु सिद्ध एव । शब्दस्य यदनित्यत्वं साध्यं
सन्दिग्धमस्ति तदेव कृतकत्वादिना साध्यते इति । ८ असंभवद्वाधकलक्षणम् । ९ मीमांसकः । १० जैनेन । ११ जैनस्य ।
१२ मीमांसकः । १३ परोपगमात्सकलः शब्दः प्रसिद्धो धर्मीति यदि मीमांसकेन भवताभ्युपगम्यते तर्हि खेषां जैनाना-
मभ्युपगमात्सर्वज्ञः प्रसिद्धो धर्मी भवेदिति किं नेष्यते? परोपगमस्योभयत्राप्यविशेषात् । १४ हेतुश्चासौ धर्मश्चेति ।
१५ मीमांसकम् । १६ साध्यस्य साधकः । १७ शब्दोपि । १८ जैनं प्रति । १९ समर्थितहेतुः एवास्तु इति पाठान्तरम् ।
२० विकल्पान्तरेण जैनो धर्मिणं विचारयति । २१ अप्रसिद्धसाध्यधर्मोपाधिः (विशेषणं) सत्ता यस्य शब्दस्य सः ।
तत्त्वात् । २२ यथा शब्दानित्यलस्य सत्ता अप्रसिद्धा वर्तते । २३ अयं सर्वज्ञ इति विशेषणलक्षणा उपाधिः । २४ सर्वज्ञस्य ।
२५ एवं चेत् न हि सर्वज्ञनिराकृतेः प्रागित्यादिभाष्यविवरणवसरे अस्ति सर्वज्ञः, सुनिश्चितासम्भवद्वाधकप्रमाणत्वादित्युक्तः
प्रयोगः शोभेतेति चेन्न, तत्राप्यभिप्रेतस्यात्मशब्दस्याध्याहार्यमाणत्वात् । अनुमेयलहेतोरबाधितविषयलसमर्थनप्रसङ्गात्ते
अस्ति सर्वज्ञः, सुनिश्चितेत्याद्यनुमाने परोक्तं दोषं परिहृत्य प्रकृतानुमाने स दोषो न संभवतीति प्रकृतानुमाने इत्याहुः ।
२६ मीमांसकः सौगतो वा । २७ दोषमुद्गाढयन् । २८ जानाति । २९ सूक्ष्मान्तरितद्वारार्थाः कस्यचित्प्रत्यक्षाः, अनुमेयला-
दित्यनुमाने । ३० बुद्धिशब्दप्रमाणलमिति कारिकाव्याख्याने । ३१ मीमांसको नैयायिकं प्रत्याह । ३२ अतीन्द्रियं=मनः ।
३३ कालाखयापदिष्टः । प्रमाणबाधिते पक्षे हेतोर्वर्तमानत्वं कालाखयापदिष्टम् । ३४ अनुमानविरुद्धत्वं दर्शयति ।
३५ साक्षात् परम्परया वा । ३६ सूक्ष्माद्यर्थानाम् । ३७ व्यतिरेकव्याप्तिः ।

त्वात् । न च सर्वथेन्द्रियसम्बन्धरहितत्वंमसिद्धं, साक्षात्परमाणुधर्मादीनामिन्द्रियसम्बन्धाभावात् । तथा हि । न कस्यचिदिन्द्रियं साक्षात्परमाण्वादिभिः सम्बध्यते, इन्द्रियत्वादसदादीन्द्रियवत् । योगैजधर्मानुगृहीतमिन्द्रियं योगिनस्तैः साक्षात्सम्बध्यते इति चेत् कोयमिन्द्रियस्य योगजधर्मानुग्रहो नाम ? स्वविषये प्रवर्तमानस्यातिशयाधानमिति चेत्तदसंभव एव, परमाण्वादौ स्वयमिन्द्रियस्य प्रवर्तनाभावात्, प्रवर्तने वा योगजधर्मानुग्रहस्य वैयर्थ्यात् । तत एवेन्द्रियस्य परमाण्वादिषु प्रवृत्तौ परम्पराश्रयप्रसङ्गः । सतीन्द्रियस्य योगजधर्मानुग्रहे परमाण्वादिषु प्रवृत्तिः सत्यां च तस्यां योगजधर्मानुग्रह इति । परमाण्वादिष्विन्द्रियस्य प्रवृत्तौ सहकारित्वं योगजधर्मानुग्रह इति चेन्न, स्वविषयातिक्रमेणं तस्य तत्र तदनुग्रहायोगात्, अन्यथा कस्यचिदेकस्येन्द्रियस्य सकलरसादिषु प्रवृत्तौ तदनुग्रहप्रसङ्गात् । दृष्टविरोधान्नैवमिति चेत् समानमन्यत्र । यथैव हि चक्षुरादीनि प्रतिनियतरूपादिविषयाणि दृष्टानि नाप्रतिनियतसंकरूरूपान्दिविषयाणि तथोपलब्धिलक्षणप्राप्तानि महत्त्वोपेतानि पृथिव्यादिद्रव्याणि तत्समवेतरूपादीनि चक्षुरादीन्द्रियगोचरतया प्रसिद्धानि, न पुनः परमाण्वादीनि । समाधिविशेषोत्थधर्ममाहात्म्याद् दृष्टातिक्रमेण परमाण्वादिषु चक्षुरादीनि प्रवर्तन्ते न पुनरसादिष्वेकमिन्द्रियम्, इति न किञ्चिद्विशेषव्यवस्थानिबन्धनमन्यत्र जाड्यात् । एतेन परम्परया परमाणुरूपान्दिविन्द्रियसम्बन्धः प्रतिध्वस्तः, संयोगाभावे संयुक्तसमवायादीनामसंभवात् श्रोत्रे संकलशब्दसमवायासंभवे शब्दत्वेन समवेतसमवायासंभववत् । यदि पुनरेकमेवान्तःकरणं योगजधर्मानुगृहीतं युगपत्सकलसूक्ष्माद्यर्थविषयमिष्यते तदापि दृष्टातिक्रमेण एव, मनसो युगपदनेकत्र विषये प्रवृत्त्यदर्शनात् । तत्र दृष्टातिक्रमेष्टौ वा स्वयमात्मैव समाधिविशेषोत्थधर्मविशेषवशादन्तःकरणनिरपेक्षः साक्षात् सूक्ष्माद्यर्थान् पश्यतु किमिन्द्रियेणेवान्तःकरणेन ? तथा च नेन्द्रियज्ञानेन कस्यचित्प्रत्यक्षाः सूक्ष्माद्यर्थाः संभाव्यन्ते । अतीन्द्रियप्रत्यक्षेण कस्यचित्प्रत्यक्षाः साध्यन्ते इति चेदप्रसिद्धविशेषणः पक्षः, किञ्चिदतीन्द्रियज्ञानप्रत्यक्षत्वस्याप्रसिद्धेः सांख्यं प्रति विनाशी शब्द इत्यादिवैत् । साध्यशून्यश्च दृष्टान्तः स्यादभ्यादेरतीन्द्रियप्रत्यक्षविषयत्वाभावात् । इति^{३३} केचित्तेपि न सम्यग्वादिनः, सूक्ष्माद्यर्थानामिन्द्रियजप्रत्यक्षेण कस्यचित्प्रत्यक्षत्वासाधनात्तत्पक्षनिक्षिप्तदोषानवतारत् । तथा साध्यतां स्याद्वादिभिरपि तद्दोषसमर्थनात् । नैप्यतीन्द्रियप्रत्यक्षेण कस्यचित्प्रत्यक्षत्वं साध्यते येनाप्रसिद्धविशेषणः पक्षः साध्यशून्यश्च दृष्टान्तः स्यात्, प्रत्यक्षसामान्येन कस्यचित्सूक्ष्माद्यर्थप्रत्यक्षत्वसाधनात् । प्रसिद्धे च सूक्ष्माद्यर्थानां सामान्यतः कस्यचित्प्रत्यक्षत्वे सर्वज्ञत्वस्य सम्यक्स्थित्युपपत्तेस्तत्प्रत्यक्षस्येन्द्रियानिन्द्रियानपेक्षत्वं सिध्यत्येव । तथा हि ।

१ साधनम् । २ परमाण्वश्च धर्मादयश्चेति तेषाम् । ३ नैयायिकः । ४ ध्यानोद्भूतधर्मेण । ५ मीमांसकः पृच्छति । ६ इन्द्रियस्य । ७ स्पष्टतापादनम् । ८ परम्पराश्रयं दर्शयति । ९ अङ्गीक्रियमाणे । १० रूपादिविषयोल्लङ्घनेन । ११ स्पर्शनादेः । १२ योगजधर्मानुग्रहप्रसङ्गात् । १३ नैयायिकः । प्रत्यक्षविरोधात् । १४ मीमांसकः । १५ परमाण्वादौ प्रत्यक्षविरोधस्तुल्यः । १६ सकलपदेन परमाणुरूपं गृह्यते । १७ आदिपदेन रसादिग्रहः । १८ योगजधर्मानुग्रहोत्थधर्मातिशयात् प्रत्यक्षोल्लङ्घनेन । १९ चक्षुरिन्द्रियपरमाण्वोः संयोगसन्निकर्षाभावे । २० संयोगलक्षणसाक्षात्सम्बन्धनिराकरणेन । २१ आदिशब्देन रसरसत्वाद्रयो ग्राह्याः । २२ आदिपदेन संयुक्तसमवेतसमवायादिर्ग्राह्यः । २३ भो नैयायिक । २४ तव नैयायिकस्य । २५ प्रत्यक्षोल्लङ्घनमेव । २६ युगपज्ज्ञानानुत्पत्तिर्मनसो लिङ्गमिति वचनात् । २७ प्रत्यक्षविरोधाङ्गीकारे । २८ सूक्ष्माद्यर्थाः । २९ मीमांसकः । ३० सूक्ष्माद्यर्था अतीन्द्रियप्रत्यक्षेणेति अप्रसिद्धं विशेषणं यस्य सः । अतीन्द्रियप्रत्यक्षेतीदं विशेषणमप्रसिद्धमित्यर्थः । ३१ दृष्टान्ते । ३२ सांख्यमते आविर्भावतिरोभावौ स्तो न तु किञ्चिद्विनाशि । ३३ स्याद्वादिनः प्राहुः ' इति केचिन्मीमांसकास्तेपि न सम्यग्वादिनः ' इति । ३४ जैनानाम् । ३५ नैयायिकानाम् । ३६ सिद्धान्ती । ३७ तर्हि सूक्ष्माद्यर्थानां कथं प्रत्यक्षत्वं स्थाप्यते जैनैर्भवद्भिरिति मीमांसकाशङ्कयामाह प्रत्यक्षसामान्येनेत्यादि ।

योगिप्रत्यक्षमिन्द्रियानिन्द्रियानपेक्षं, सूक्ष्माद्यर्थविषयत्वात् । यच्चेन्द्रियानिन्द्रियानपेक्षं तत्र सूक्ष्माद्यर्थ-
विषयं दृष्टं, यथास्मादादिप्रत्यक्षम् । सूक्ष्माद्यर्थविषयं च योगिनः प्रत्यक्षं सिद्धं, तस्मादिन्द्रियानि-
न्द्रियानपेक्षम् । नावधिमनःपर्ययप्रत्यक्षाभ्यां हेतुर्व्यभिचारी, तयोरपीन्द्रियानिन्द्रियानपेक्षत्वसिद्धेः ।
ननु च कस्येदं सूक्ष्माद्यर्थप्रत्यक्षत्वं साध्यते ? अर्हतो नर्हतः सामान्यात्मनो वा ? यदि विप्रकृष्टार्थप्रत्यक्ष-
त्वमर्हतः साध्यते पक्षदोषोऽप्रसिद्धविशेषणत्वम् । तत एव व्यभिचिर्न सिध्येत् । अनर्हतश्चेदनि-
ष्टानुपपन्नोपि । कः पुनः सामान्यात्मा तदुभयव्यतिरेकेण यस्य विवक्षितार्थप्रत्यक्षत्वम् ? इत्येत-
द्विकल्पजालं शब्दनिर्णयत्वेपि समानं, न केवलं सूक्ष्मादिसाक्षात्करणस्य प्रतिषेधने संशीतो वा ।
तदयमनुमानमुद्रां भिनन्ति * । न कश्चित्सूक्ष्मादिसाक्षात्कारी, पुरुषत्वादेः, रथ्यापुरुषवत् । विवादा-
पन्नः पुरुषः सूक्ष्मादिसाक्षात्कारित्वेन संशयित एव विप्रकृष्टस्वभावत्वात् पिशाचादिवत् । इति सूक्ष्मादिसाक्षा-
त्करणस्य प्रतिषेधने संशीतो वा तौवदिदं विकल्पजालं समानं सिद्धमेव । स हि तत्र प्रतिषेधं संशयं वा
साधयन् किमर्हतः साधयेदनर्हतः सामान्यात्मनो वा ? अर्हतश्चेदप्रसिद्धविशेषणः पक्षो व्याप्तिश्च न
सिध्येद्, दृष्टान्तस्य साध्यशून्यतानुपपन्नात् । अनर्हतश्चेत्स एव दोषो बुद्धादेः परस्मैसिद्धेरनिष्टानुप-
पन्नश्च, अर्हतस्तत्प्रत्यक्षत्वविधाननिश्चयात् । कः पुनः सामान्यात्मा तदुभयव्यतिरेकेण यस्य विवक्षितार्थ-
प्रत्यक्षत्वप्रतिषेधसंशयो साध्यते ? इति । तद्वच्छब्दनित्यत्वसाधनेपि समानमेतद्विकल्पजालम् । तथा हि ।
अयं शब्दानां नित्यत्वं साधयन् सर्वगतानां साधयेदसर्वगतानां वा सामान्यात्मनां वा ? वर्णानां नित्य-
त्वमकृतकत्वादिना सर्वगतानां यदि साधयति स्यादप्रसिद्धविशेषणः पक्षः इतरथानिष्टानुपपन्नः ।
कीदृक् पुनः सामान्यं नाम यदुभयदोषप्रसङ्गपरिहाराय कल्प्येत ? सर्वगतत्वसाधनेपि सम-
ानम् * । तद्वि वर्णानाममूर्तानां साधयेन्मूर्तानां तदुभयसामान्यात्मनां वा ? यद्यमूर्तानां सर्वगतत्वं
साधयेत्तदाऽप्रसिद्धविशेषणता पक्षस्य । अथ मूर्तानामनिष्टानुपपन्नः । कीदृक् पुनः सामान्यं नाम यदु-
भयदोषप्रसङ्गपरिहाराय कल्प्येत ? सर्वगतेतरसामान्यात्मन इव मूर्तेतरसामान्यात्मनोऽसम्भवाद्दर्शनेषु ।
तदयमनुमानमुद्रां सर्वत्र भिनन्तीति नानुमानविचारणायामधिकृतः स्यात् । अविवक्षितविशेषस्य पक्षी-
करणे समः समाधिरित्यलमप्रतिष्ठितमिध्याविकल्पपादैः * । यथैव हि शब्दस्याविवक्षितसर्वगत-
त्वासर्वगतत्वविशेषस्याकृतकत्वादिहेतुना नित्यत्वे साध्ये न कश्चिदोपः स्यात्, नाप्यविवक्षितामूर्तत्वेतर-
विशेषस्य सर्वत्रोपलभ्यमानगुणत्वादिना सर्वगतत्वे, तथैवाविवक्षितार्हदनर्हद्विशेषस्य कस्यचित्पुरुषस्य विप्र-

१ योगी=सर्वज्ञः । २ व्यतिरेकव्याप्तिः । ३ मीमांसकः । ४ बुद्धादेः । ५ तर्हीलध्याहार्यम् । ६ यत्र यत्रानुमेयत्वं तत्र तत्र
कस्यचिदहृतः प्रत्यक्षत्वमिति व्याप्तिर्नास्त्यतः पक्षदोषः । ७ अपिशब्दात्पक्षदोषोपि । ८ सूक्ष्माद्यर्थानाम् । ९ जैन आह ।
१० मीमांसकस्येष्टे । ११ तत्तस्मादयं मीमांसकः । १२ मीमांसकः सूक्ष्माद्यर्थसाक्षात्करणप्रतिषेधसंशययोः क्रमेणानुमाने द्वे
रचयति (वक्ष्यमाणप्रकारेण) । १३ विवादापन्नस्य सर्वज्ञस्य । १४ पूर्वोक्तप्रकारेण । १५ तत्र मीमांसकस्य । १६ मीमांसकः ।
१७ रथ्यापुरुषस्य । १८ मीमांसकस्य । १९ सूक्ष्माद्यर्थानाम् । २० मीमांसकाभीष्टे शब्दनित्यत्वे एतद्विकल्पजालं समानं
सूक्ष्मादिसाक्षात्करणस्य प्रतिषेधने संशये चापीति । अयं मीमांसको वक्ष्यमाणरीत्यानुमानद्वयं करोति यत्तत्र सम्यगित्यर्थः ।
२१ मीमांसकः । २२ अप्रसिद्धं सर्वगतत्वविशेषणं यस्य सः । २३ शब्दः । २४ असर्वगतानां नित्यत्वं साधयति चेत् ।
२५ अनिष्टानुपपन्नत्वरूपोऽप्रसिद्धविशेषणत्वरूपश्चेत्युभयदोषौ । २६ एकान्तवाद्यभिमतसर्वथासर्वगतत्वस्य स्याद्वादिनां कचि-
दप्यप्रसिद्धेः । २७ सर्वगतत्वम् । २८ अमूर्तः शब्दः सर्वगतः, अकृतकत्वादिति । २९ मीमांसकमते शब्दानाममूर्तत्वात् ।
३० पक्षदोषोनिष्टानुपपन्नश्चेति । ३१ यतो मीमांसकस्य स्वपक्षेपि समानं तत्तस्मादयं मीमांसकः । ३२ स्वपक्षेपि परपक्षवत् ।
३३ अविवक्षितः सर्वगतत्वासर्वगतत्वादिविशेषो यस्य स तस्य । ३४ हे मीमांसक । ३५ अर्हतोऽनर्हतो वेत्यादिरूपैः ।
३६ सर्वत्रोपलभ्यमानमाकाशम् । ३७ नित्यः शब्दः सर्वगतो भवति, द्रव्यत्वे सत्यमूर्तत्वादाकाशवदित्यादिना च ।

कृपार्थसाक्षात्करणेपि साध्येनुमेयत्वादिहेतुना न कश्चिद्दोषं पश्यामोन्यत्राप्रतिष्ठितमिथ्याविकल्पौघेभ्यः प्रकृतसाधनाप्रतिबन्धिभ्यः, तेषामप्रतिष्ठितत्वात्, साधनाभासे इव सम्यक्साधनेपि सौविषयेवतारात् । ततो निरवद्यमिदं साधनं कस्यचित्सूक्ष्मादिसाक्षात्कारित्वं साधयति ।

नन्वस्तु नामैवं कस्यचित्कर्मभूमुद्भेदित्वमिव विश्वतत्त्वसाक्षात्कारित्वं, प्रमाणसद्भावात् । स तु परमात्मा-हन्नेवेति कथं निश्चयो यतोहमेव महानभिवन्द्यो भवतामिति व्यवसिताभ्यनुज्ञानपुरस्सरं भगवतो विशेष-सर्वज्ञत्वपर्यनुयोगे सतीवाचार्याः प्राहुः ।—

स त्वमेवासि निर्दोषो युक्तिशालाविरोधिवाक् । अविरोधो यदिष्टं ते प्रसिद्धेन न बाध्यते ॥६॥

दोषास्तावदज्ञानरागद्वेषादय उक्ताः । निष्क्रान्तो दोषेभ्यो निर्दोषः । प्रमाणवैलक्ष्येः सर्वज्ञो वीतरा-गश्च सामान्यतो यः स त्वमेवाहन्, युक्तिशालाविरोधिवाक्त्वात् । यो यत्र युक्तिशालाविरोधिवाक् स तत्र निर्दोषो दृष्टो, यथा क्वचिद्वाध्युपशमे भिषग्वरः । युक्तिशालाविरोधिवाक् च भगवान् युक्तिसंसारतत्कारि-णेषु, तस्मादिदोष इति निश्चयः । युक्तिशालाभ्यामविरोधः कुतो मद्वाचिः सिद्धोऽनैवयवेनेति चेद्यस्मादिष्टं मोक्षादिकं ते प्रसिद्धेन प्रमाणेन न बाध्यते । तथा हि । यत्र यस्याभिमतं तत्त्वं प्रमाणेन न बाध्यते स तत्र युक्तिशालाविरोधिवाक् । यथा रोगस्वास्थ्यतत्कारणतत्त्वे भिषग्वरः । न बाध्यते च प्रमाणेन भग-वतोभिमतं मोक्षसंसारतत्कारणतत्त्वम् । तस्मात्तत्र त्वं^१ युक्तिशालाविरोधिवाक् । इति विषयस्य युक्ति-शालाविरोधित्वसिद्धेर्विषयिण्या भगवद्वाचो युक्तिशालाविरोधित्वसाधनम् । कैथमत्र कारिकायामनुपात्तो भिषग्वरो दृष्टान्तः कथ्यते इति चेत् त्वयं ग्रन्थकारेणान्यत्राभिधानात्, “त्वं सम्भवः संमवैतपर्योगैः सन्त-प्यमानस्य जनस्य लोके । आसीरिहाकुस्त्रिकं एव वैद्यो वैद्यो यथा नाथ रुजां प्रशान्त्यै” इति स्तोत्रप्रसिद्धेः । ईहं दृष्टान्तावचनं तु संक्षेपोपन्यासान्न विरुध्यते, अन्यथानुपपन्नत्वनियमैकलक्षणप्राधान्यप्रदर्शनार्थं वा ।

तत्रैव भगवतोभिमतं मोक्षतत्त्वं तावन्न प्रमाणेन बाध्यते, प्रत्यक्षस्य तद्वाचकत्वायोगात् । नास्ति कस्यचिन्मोक्षः, सदुपलम्भकप्रमाणपञ्चकाविषयत्वात् कूर्मरोमादिवदित्यनुमानेन बाध्यते इति चेन्न, मोक्षस्यानुमानादागमाच्च प्रसिद्धप्रामाण्यादस्तित्वव्यवस्थापनात्, क्वचिद्दोषावरणक्षयस्यैवानन्त-ज्ञानादित्तरूपलभफलस्यानुमानागमप्रसिद्धस्य मोक्षत्वात्, “ वन्वहेत्वभावनिर्जराभ्यां कृत्स्नकर्मविप्रमोक्षो मोक्षः” इति वचनात् । तत्रैव एव नागमेनापि मोक्षतत्त्वं बाध्यते, तस्य तत्सद्भावावेदकत्वव्यवस्थितेः । तथा मोक्षकारणतत्त्वमपि न प्रमाणेन विरुध्यते प्रत्यक्षतोऽकारणकमोक्षप्रतिपत्तेरभावात्तेनैव तद्वाधनायोगात् । नानुमानेनापि तद्वाधनं, ततो मोक्षस्य कारणवत्त्वसिद्धेः । सकारैरणको मोक्षः, प्रतिनियत-

१. विना । २. प्रकृतं साधनमनुमेयत्वम् । ३. विकल्पसाधनाम् । ४. अप्रतिष्ठितत्वे हेतुत्वम् । ५. मिथ्याविकल्पौघाविषये । ६. प्रमाणं मुनिश्रितासंभवद्वाचकत्वलक्षणम् । ७. व्यवस्थितेति प्राधान्यम् । ८. व्यवस्थितं निश्चितमभ्यनुज्ञानमभ्युपगमस्तत्पुरस्सर-मिति क्रियाविशेषणम् । ९. अर्थः । १०. युक्तिकर्कः । शान्त्रमागमः । हेतुगमितं विशेषणमिदम् । ११. यद्यस्मात्ते इष्टं प्रसिद्धेन न बाध्यते तत एवाविरोध इत्यर्थः । १२. अनन्तरोक्तकारिकाद्वयोक्तानुमानद्वयवलात् । १३. तत्त्वे । १४. वैद्य-शान्त्रयुक्त्यविरोधिवाक् निर्दोषः । १५. युक्तिश्च संसारश्च तत्कारणे च तेषु । १६. मय वर्द्धमानस्य । १७. सामत्येन । १८. यस्य पुरुषस्य स इति सम्यग्वचः । १९. रोगश्च स्वास्थ्यं च तत्कारणानि च तान्येव तत्त्वं तस्मिन् । २०. भगवान् । २१. सिद्धमस्ति, विषयत्रयविशेषणरमदोषवारात् । २२. तदस्थः शङ्कते । २३. समन्तमद्राच्यं । २४. संभवः संसारः । तथे-स्तृण्या । २५. प्रत्युपकारनिरपेक्षः । २६. कारिकायाम् । २७. पञ्चमैवादिपञ्चरूपं विनापि अन्यथानुपपन्नत्वनिधमलक्षणाद्धेतोः साध्यसिद्धेः कारिकायामदृष्टान्तवचनम् । २८. मोक्षसंसारतत्कारणेषु चतुर्षु मध्ये । २९. तेषां=मोक्षतत्त्वादीनाम् । ३०. स्वभतेनुमानस्याभावेपि चावाकः परमतापेक्षयानुमानं दर्शयति । ३१. अर्थः । ३२. दोषावरणयोर्हानिरित्याद्युक्तानुमानादिना । ३३. एवं मोक्षस्य युक्त्यविरोधं प्रतिपाद्य शान्त्राविरोधं प्रतिपादयति तत एवेति । ३४. आगमस्य । ३५. सम्यग्दर्शनादि । ३६. प्रत्यक्षेण । ३७. अनुमानात् । ३८. सम्यग्दर्शनादिकारणकः ।

कालादित्वात् पटादिवत् । तस्याकारणकत्वे सर्वदा सर्वत्र सर्वस्य सद्भावानुपपन्नः, परापेक्षारहितत्वादिति । नागमेनापि मोक्षकारणतत्त्वं बाध्यते, तस्य तत्साधकत्वात् “सम्यग्दर्शनज्ञानचारित्राणि मोक्षमार्गः” इति वचनात् । तथा संसारतत्त्वमपि न प्रसिद्धेन बाध्यते, प्रत्यक्षतः संसाराभावासिद्धेस्तस्य तद्बाधकत्वा-
घटनात् । स्वोपात्तकर्मवशादात्मनो भवान्तरावाप्तिः संसारः । स न प्रत्यक्षविषयो येन प्रत्यक्षं तं बाधेत

अनुमतिं तद्बाधकमिति चेन्न, तदभावप्रतिबद्धलिङ्गाभावाद् । गर्भादिमरणपर्यन्तचैतन्यविशिष्टकाया-
त्मनः पुरुषस्य जन्मनः पूर्वं मरणाच्चोत्तरं नास्ति भवान्तरम्, अनुपलब्धेः स्वपुष्पवदित्यनुपलम्भः संसा-
राभावग्राहकः संसारतत्त्वबाधक इति चेन्न, तस्यासिद्धेः । प्राणिनामाद्यं चैतन्यं चैतन्योपादानकार-
णकं, चिद्विवर्तत्वान्मध्यैतन्यविवर्तवत् । तथाऽन्यच्चैतन्यपरिणीमश्चैतन्यकार्यः, तत एव तद्वत् ।
इत्यनुमानेन पूर्वोत्तरभावोपलम्भाद्यथोक्तसंसारतत्त्वसिद्धेः । गोमयादेरचेतनाच्चेतनस्य वृश्चिकादेरुत्पत्ति-
दर्शनात्तेन व्यभिचारी हेतुरिति चेन्न, तस्यापि पक्षीकरणात् । वृश्चिकादिशरीरस्याचेतनस्यैव गोमयादेः
सम्मुखेच्छनं, न पुनर्वृश्चिकादिचैतन्यविवर्तस्य, तस्य पूर्वचैतन्यविवर्तादेवोत्पत्तिप्रतिज्ञानात् । खञ्जिचरमचित्तेन
चित्तान्तरानुपादानेन व्यभिचारः साधनस्येत्यपि मनोरथमात्रं, तस्य प्रमाणतोऽप्रसिद्धत्वात्, निरन्व-
यक्षणक्षयस्य प्रतिक्षेपात् । ननु च यथाद्यः पथिकाग्निरंरणिनिर्मथनोत्थोऽनग्निपूर्वको दृष्टः परस्त्वग्नि-
पूर्वक एव तथाद्यं चैतन्यं कायाकारादिपरिणतभूतेभ्यो भविष्यति, परं तु चैतन्यपूर्वकं, विरोधाभावात् ।
इति कस्यचित्प्रत्यवस्थितिः स्वपक्षधातिनी जैतिरेव, चिद्विवर्तत्वस्य हेतोः साध्येन व्याप्तेरखण्डनात् ।
प्रथमपथिकाग्नेरनुपादानत्वे जलादीनामप्यजलाद्युपादानत्वोपपत्तेः पृथिव्यादिभूतचतुष्टयस्य तत्त्वान्तर-
भावविरोधः । तथा हि । येषां परस्परमुपादानोपादेयभावस्तेषां न तत्त्वान्तरत्वम् । यथा क्षितिविव-
र्तनम् । परस्परमुपादानोपादेयभावश्च पृथिव्यादीनाम् । इत्येकमेव पुद्गलतत्त्वं पृथिव्यादिविवर्तमवतिष्ठेत ।
अथ क्षित्यादीनां न परस्परमुपादानोपादेयभावः, सहकारिभावोपगमात् । कथमप्येवकोपादानः प्रथमः
पथिकपावकः प्रसिद्धेद्यतस्तद्वदचेतनपूर्वकं प्रथमचैतन्यं प्रसज्येत ? यथैव हि प्रथमविर्भूतपावकादेस्ति-
रोहितपावकान्तरादिपूर्वकत्वं तथा गर्मचैतन्यस्याविर्भूतस्वभावस्य तिरोहितचैतन्यपूर्वकत्वमिति किन्न व्यवस्था
स्यात् ? स्यान्मैतं, सहकारिमात्रादेव प्रथमपथिकोऽग्निरुपजननोपगमात्तिरोहितचैतन्यन्तरोपादानत्वमसि-
द्धमिति तदसैत्, अनुपादानस्य कस्यचिदुपजननादर्शनात् । शब्दविद्युदादेरुपादानादर्शनाददोष इति

१ द्रव्यक्षेत्रकालतीर्थादिसामग्रीं विना मोक्षो न भवतीत्यतः सकारणको मोक्षः । २ मोक्षकारणमित्यर्थः । ३ प्रत्य-
क्षस्य । ४ चार्वाकः । ५ संसाराभावेन सह प्रतिबद्धस्य लिङ्गस्याभावात् । ६ चार्वाकः । ७ चैतन्यविशिष्टः काय एवात्मा,
तस्य । ८ गर्भावस्थाप्राप्तम् । ९ आद्युत्पन्नचैतन्यात्पूर्वं चैतन्यमुपादानं यस्य तत् । १० मध्यो युवादेः । ११ मरणावस्था-
लक्षणः । १२ उत्पत्त्यमानचैतन्यं कार्यं यस्य सः । एतन्मरणावस्थालक्षणं चैतन्यमुपादानकारणत्वादग्रेपि चैतन्यमुत्पाद-
यिष्यत्येव अन्यथा निरन्वयविनाशः स्याद् । न च निरन्वयविनाशः सम्भवति, सर्वलोपप्रसङ्गात् । १३ वृश्चिकादेर्वै-
तन्योपादानकारणाभावेपि चिद्विवर्तत्वहेतोर्दर्शनात् । १४ वृश्चिकादिचैतन्यस्यापि आद्यचैतन्येन पक्षीकरणात् । १५
गर्भोपपादरूपद्विप्रकारकजन्मवर्जितं जन्म (शरीरपरिकल्पनम्) सम्मुखेच्छनम् । १६ खड्ग इव खड्गो ध्यानम् । सोस्यास्तीति
खड्गी । खञ्जिचरमचित्तस्य पूर्वचिद्विवर्तत्वेपि उत्तरचैतन्योपादानकारणत्वाभावात्, उत्तरचित्कार्यकत्वाभावेपि चिद्विवर्तदर्श-
नाद्वा हेतोः । १७ चित्तसंततिक्षयो मोक्ष इति बौद्धाः । १८ खञ्जिचरमचित्तस्योत्तरचैतन्योपादानत्वाभावरूपहेतोः ।
१९ अग्रे । २० अरणिः काष्ठविशेषः । २१ युववृद्धादिचैतन्यम् । २२ मिथ्योत्तरं जातिः । २३ चैतन्योपादानकारणकत्वरूपेण
साध्येन सह । २४ एककारणजन्यत्वात् । २५ देहकारणजन्म तत्र तत्त्वान्तरम् । यथा मृदुत्पन्नो घटो न मृदोतिरिच्यते ।
२५ पृथिव्यप्लेजोवायुरूपम् । २६ स्यासकोशकुशलशिवकादीनाम् । २७ जैनः । २८ अरणिमथनकाले । २९ चार्वाकस्य ।
३० अरणिमथनमात्रादेव । ३१ प्रच्छन्नरूपारणिस्थिताभ्यन्तरकारणकत्वम् । ३२ जैनः ।

चेन्न, शब्दादिः सोपादान एव, कार्यत्वाद् घटादिवदित्यनुमानात्तस्यादृश्योपादानस्यापि सोपादानत्वस्य साधनात् । नन्वेतु सर्वोभिरभ्यन्तरोपादान एव सर्वस्य सजातीयोपादानत्वव्यवस्थितेः । चेतनस्य तु चेतनान्तरोपादानत्वनियमो न युक्तः, तस्य भूतोपादानत्वघटनात्, भूतचेतनयोः सजातीयत्वात्तत्त्वान्तरत्वासिद्धेरिति चेन्न, तयोर्भिन्नलक्षणत्वात्तत्त्वान्तरत्वोपपत्तेः, तोयपावकयोरपि तत एव परैस्तत्त्वान्तरत्वसाधनात् । तथा हि । तत्त्वान्तरं भूताच्चैतन्यं, तद्विन्नलक्षणत्वान्यथानुपपत्तेः । न तावदसिद्धो हेतुः क्षित्यादिभूतेभ्यो रूपादिसामान्यलक्षणेभ्यः स्वसंवेदनलक्षणस्य चैतन्यस्य तद्विन्नलक्षणत्वसिद्धेः । न हि भूतानि स्वसंवेदनलक्षणानि, अस्मदाद्यनेकप्रतिपत्तृप्रत्यक्षत्वात् । यत्पुनः स्वसंवेदनलक्षणं तन्न तर्थाप्रतीतिं, यथा ज्ञानम् । तर्था च भूतानि, तस्मान्न स्वसंवेदनलक्षणानि । अनेकयोगिप्रत्यक्षेण सुखादिसंवेदनेन^१ व्यभिचारी हेतुरिति न शङ्कनीयम्, अस्मदादिग्रहणात् । ज्ञानस्य स्वसंवेदनलक्षणत्वमसिद्धमिति चेन्न, बहिरर्थपरिच्छेदकत्वान्यथानुपपत्त्या तस्य स्वसंवेदनलक्षणत्वसिद्धेः । यो ह्यस्वसंवेदनलक्षणः स न बहिरर्थस्य परिच्छेदको दृष्टो, यथा घटादिरिति विपक्षे बाधकप्रमाणसद्भावात्सिद्धा हेतोरन्यथानुपपत्तिः । प्रदीपादिनानेकान्त इति चेन्न, तस्य जडत्वेन बहिरर्थपरिच्छेदकत्वासम्भवात्, बहिरर्थपरिच्छेदकज्ञानोत्पत्तिकारणत्वात्तु प्रदीपादेर्वह्निश्चक्षुरादेरिव परिच्छेदकत्वोपचारात् । न चोपचरितेतानर्थपरिच्छेदकेन प्रदीपादिना मुख्यस्यार्थपरिच्छेदकत्वस्य हेतोर्व्यभिचारचोदनं विचारचतुरचेतसां कर्तुमुचितम्, अतिप्रसङ्गात् । स्वरूपमात्रपरिच्छेदनव्यापृते सुखादिज्ञाने बहिरर्थपरिच्छेदकत्वाभावात्प्रत्यक्षव्यापको हेतुरिति चेन्न, तस्यापि स्वतो बहिर्भूतसुखादिपरिच्छेदकत्वाद्बहिरर्थपरिच्छेदकत्वसिद्धेः कुम्भादिवेदनस्यापि सर्वथा स्वबहिर्भूतार्थपरिच्छेदकत्वानुपपत्तेः सदाद्यैर्मना-कुम्भादेः संवेदनादभेदप्रतीतेः, अन्यथा तदसंत्थप्रसङ्गात् । कथञ्चित्स्वबहिर्भूतत्वं तु सुखादिसंवेदनात्सुखादेरपि प्रतीयत एव, सुखादितत्संवेदनयोः कौर्णादिभेदाद्भेदव्यवस्थितेः । तर्हि घटादिज्ञानवत् सुखादिज्ञानस्यापि स्वबहिर्भूतार्थपरिच्छेदकत्वात्ततोर्न्यस्य विज्ञानस्यासम्भवात्किं स्वस्य संवेदकं ज्ञानं स्यादिति चेन्न, तस्यैव घटादिसुखादिज्ञानस्य स्वरूपसंवेदकस्य सैतः परसंवेदकत्वोपगमात् स्वसंवेदनसिद्धेः, स्वपरव्यवसायात्मकत्वात् सर्ववेदनस्य । स्वात्मनि क्रियाविरोधान्न स्वरूपसंवेदकं ज्ञानमिति चेत् का पुनः क्रिया स्वात्मनि विरुध्यते ? न तावद्वात्त्वर्थलक्षणा, भवनादिक्रियायाः क्षित्यादिष्वभावप्रसङ्गात् । परिस्पन्दैर्नात्मिका क्रिया स्वात्मनि विरुद्धेति चेत् कः पुनः क्रियायाः स्वात्मा ? क्रियात्मैवेति चेत् कथं तस्यास्तत्र विरोधः ? स्वरूपस्य विरोधकत्वायोगात् । अन्यथा सर्वभावानां स्वरूपविरोधान्निस्वरूपतानुपपत्त्यात् । विरोधस्य द्विष्टत्वाच्च

१ अदृश्यमुपादानं पुद्गलरूपं यस्य तस्य । २ चार्वाकः । ३ कार्यस्य । ४ भूताच्चैतन्योत्पत्तिर्यतस्ततो भूतचैतन्ययोः सजातीयत्वम् । ५ भिन्नलक्षणत्वात् । ६ चार्वाकैः । ७ ह्यपरसगन्धस्पर्शवन्तः पुद्गलाः । ८ अस्मदाद्यनेकप्रतिपत्तृप्रत्यक्षं न प्रतीतम् । ९ अस्मदाद्यऽप्रत्यक्षम् । १० अस्मदाद्यनेकप्रतिपत्तृप्रत्यक्षाणि सन्ति । ११ सुखादिसंवेदनस्यास्वसंवेदनलक्षणत्वेऽप्यनेकयोगिप्रत्यक्षत्वात् । १२ अस्मदादिभिरपि प्रत्यक्षत्वादित्यर्थः । १३ ज्ञानं स्वसंवेदनलक्षणं, बहिरर्थपरिच्छेदकत्वान्यथानुपपत्तेः । १४ स हि बहिरर्थप्रकाशकत्वात्स्वसंवेदितश्च । १५ अज्ञानरूपत्वेन । १६ अमिर्दहनशक्तियुक्तो, अमिर्त्वात् । व्यतिरेके जलादि । १७ अत्रोपचरितेन माणवकाग्निना व्यभिचारप्रसङ्गात् । १७ सुखादिज्ञानस्यापि स्वसाद्धानाद्बहिर्भूतं सुखादि तस्य संवेदकत्वमिति बहिरर्थपरिच्छेदकत्वं सिद्धम् । १८ यथा कुम्भादिवेदनं बहिरर्थपरिच्छेदकं न तथा सुखादिसंवेदनमित्याशङ्क्यामाह जैनः कुम्भादीति । १९ घटः सन् ज्ञानं सदिति सदात्मना । २० कुम्भादिर्न तथा सन् तथा ज्ञानमपि सत् । अतो न संवेदनाज्ज्ञानं सर्वथा भिन्नम् । २१ तस्य कुम्भादेः । २२ सद्बोधोदयो हि सुखकारणं ज्ञानस्य तु ज्ञानावरणापगमादि इति कारणभेदः । २३ स्वस्य विज्ञानस्यासम्भवात् । २४ भवतः । २५ उल्लेखपणापक्षेणारूपा । २६ स्वरूपस्यापि विरोधकत्वे ।

न क्रियायाः स्वात्मनि विरोधः । क्रियावदात्मा क्रियायाः स्वात्मेति चेत्कथं तत्र विरोधः ? क्रियावत्येव सर्वस्याः क्रियायाः प्रतीतेरविरोधसिद्धेः । अथ क्रिया, करणं निष्पादनं स्वात्मनि विरुद्धमित्यभिमतं तर्हि न ज्ञानं स्वरूपं निष्पादयतीत्युच्यते येन विरोधः स्यात् । इत्यसिद्धः स्वात्मनि क्रियाविरोधः, स्वकारण-विशेषोन्निषेधमानस्य ज्ञानस्य स्वपरप्रकाशनरूपत्वात् प्रदीपस्य स्वरोद्द्योतनरूपत्ववत् । यथैव हि रूपज्ञानोत्पत्तौ प्रदीपः सहकारित्वाच्चक्षुषो रूपस्योद्द्योतकः कथ्यते तथा स्वरूपज्ञानोत्पत्तौ तस्यै सहकारित्वात्स्वरूपोद्द्योतकोपि । ततो ज्ञानं स्वरूपरूपयोः परिच्छेदकं, तत्राज्ञाननिवृत्तिहेतुत्वान्यर्थानुपपत्तेः । इत्यविरुद्धं पश्यामः स्वसंवेदनमन्तस्तत्त्वस्य लक्षणं भूतासम्भवीति भिन्नलक्षणत्वं तयोः सिद्धचत्येव । तच्च सिध्यत्तत्त्वान्तरत्वं साधयति, तच्चाऽसंजातीयत्वम् । तदप्युपादानोपादेयभावाभावं, तयोस्तत्त्वयोजकत्वात् । तदेवं भूतचैतन्ययोर्नास्त्युपादानोपादेयभावो, विभिन्नलक्षणत्वात् । इति व्यापकविरुद्धव्याप्तिपल्लविः, उपादानोपादेयभावव्यापकस्य सजातीयत्वविशेषस्य विरुद्धेन तत्त्वान्तरभावेन व्याप्ताद्विन्नलक्षणत्वात्प्रतिषेध्याभावसाधनात् । नह्यत्र सजातीयत्वविशेषस्योपादानोपादेयभावव्यापकत्वमसिद्धं, विजातीयत्वाभिमतयोः पयःपावकयोः सत्त्वादिना सजातीययोरपि तदनुपगमात् कथञ्चिद्विजातीययोरपि मृत्पिण्डघटाकारयोः पार्थिवत्वादिना विशिष्टसामान्येन सजातीययोरुपादानोपादेयभावसिद्धेः । केथं तर्हि सजातीयत्वविशेषस्य तत्त्वान्तरभावेन विरोध इति चेत्तत्त्वान्तरभूतयोस्तदनुपलम्भात्, पूर्वाकारोपरित्यागाऽजहद्दृत्तोरर्त्तराकारान्वयप्रत्ययविषयस्योपादानत्वप्रतीतेः, परित्यक्तपूर्वाकारेण द्रव्येणात्मसात्क्रियमाणोत्तराकारस्योपादेयत्वनिर्ज्ञानादन्यथातिप्रसङ्गात् । कथं तत्त्वान्तरभावेन भिन्नलक्षणत्वं व्याप्तमिति चेत् तदभावेनोपपद्यमानत्वात् । किण्वादिमदिरादिपरिणामयोरतत्त्वान्तरभावेपि भिन्नलक्षणैत्वस्य दर्शनात्तस्य तेनाव्याप्तिरिति चेन्न, तयोर्भिन्नलक्षणत्वासिद्धेः, किण्वादेरपि मदजननशक्तिसद्भावान्मदिरादिपरिणामवत् । सर्वथा मदजननशक्तिविकलत्वे हि किण्वादेर्मदिरादिपरिणामदशायामपि तद्वैकल्यप्रसङ्गः । नन्वेवं भूतान्तस्तत्त्वयोरपि भिन्नलक्षणत्वं मा भूत्, कार्याकारपरिणतभूतविशेषावस्थातः प्रागपि क्षित्यादिभूतानां चैतन्यशक्तिसद्भावाद-न्यथा तदवस्थायामपि चैतन्योद्भूतिविरोधादिति न प्रत्यवस्थेयं, चेतनस्यानाद्यनन्तत्वप्रसिद्धेरात्मवा-

१ क्रियास्यास्तीति क्रियावान् । स चासौ आत्मा च क्रियावदात्मा । २ द्रव्ये । ३ जैनैः । ४ अपि तु न । ५ आवरणक्षयोपशमादिविशेषात् । ६ तस्य ज्ञानस्य सहकारित्वात् । ७ स्वरूपरूपयोः । ८ स्वरूपरूपपरिच्छेदकत्वाभावे । ९ चेतनस्य । १० भूतचैतन्ययोः । ११ तत्त्वान्तरत्वं च भूतचैतन्ययोरसजातीयत्वं साधयति । १२ असजातीयत्वमपि । १३ साधयतीति संबन्धः । १४ भूतचैतन्ययोरुपादानोपादेययोर्वा । १५ तत् सजातीयत्वं प्रयोजकं ययोरिति वसः । १६ उपादानोपादेयभावस्य व्याप्यस्य व्यापकं यत्सजातीयत्वं ततो विरुद्धं तत्त्वान्तरत्वं तेन व्याप्तं विभिन्नलक्षणत्वं तस्योपलब्धिः । १७ विभिन्नलक्षणत्वादित्यर्थं हेतुव्यापकविरुद्धव्याप्तिपल्लविः कथ्यते । तदेवाग्रे दर्शयति । १८ व्याप्ता इति पाठान्तरम् । १९ प्रतिषेध्यस्य चेतनस्याभावसाधनात् । २० नन्वेवं तन्वादेर्घटाद्याकारस्य चोपादानोपादेयभावः स्यात्, पार्थिवत्वादिविशिष्टसामान्यसद्भावाविशेषादिति न शङ्कनीयं, व्यापकस्य सजातीयत्वस्योपादानोपादेयाख्यव्याप्याभावेपि व्यवस्थानाविरोधात् “व्यापकं तदऽतन्निष्ठं व्याप्यं तन्निष्ठमेव च” इत्यादिवचनादित्याशयगर्भमाह नहीति । ‘भिन्नलक्षणत्व’हेतौ । २१ सजातीयत्वस्य उपादानोपादेयभावव्यापकत्वानुपगमात् । २२ मृत्पिण्डघटप्रकारेण । २३ द्रव्यपर्याययोः । २४ चार्वाकः । २५ तर्हि कुत्र सजातीयत्वं वर्तते इत्याशङ्क्य अन्तर्गूढसजातीयत्वनिमित्तकमुपादानोपादेयभावमाह आचार्यः । २६ जैनः । २७ परित्यागो व्ययः पूर्वाकारपरि—इति पाठान्तरम् । २८ उत्पादरूपेण । २९ अन्वयः अनुवर्तनम् । ३० प्रत्ययो ज्ञानम् । ३१ पयःपावकयोरप्युपादानोपादेयभावो मास्तु ततः । ३२ उक्तप्रकारस्योपादानोपादेयत्वप्रतीत्यभावे । ३३ (मेचकादिषु चित्रज्ञानाभावप्रसङ्गात्) । ३४ तत्त्वान्तरभावाभावे । ३५ भिन्नलक्षणत्वस्य । ३६ चार्वाकः । किण्वादि, कारणरूपपिण्डगुडघातक्यादि । ३७ मदशक्त्यजनकत्वस्य मदशक्तिजनकत्वस्य च । ३८ (भिन्नलक्षणत्वस्य तत्त्वान्तरभावेन सह) । ३९ किण्वादिमदिरादिपरिणामयोः । ४० (किण्वादेर्मदजननशक्तिसद्भावप्रकारेण) । ४१ (अन्तस्तत्त्वं हि चित्) ।

दिनामिष्टप्रतिष्ठानात् । न चैवं चैतन्यं भूतविवर्त्तः, क्षित्यादितत्त्वस्यापि तद्विवर्त्तत्वप्रसङ्गात्, अनाद्यनन्त-
त्वाविशेषात् । ततो भिन्नलक्षणत्वं तत्त्वान्तरत्वेन व्याप्तं भूतचैतन्ययोस्तत्त्वान्तरत्वं साधयत्येव । इति
चैतन्यपरिणामोपादान एवाद्यचैतन्यपरिणामः प्राणिनामन्यचैतन्योपादेयश्च जन्मान्तराद्यचैतन्यपरिणामः
सिद्धः । पूर्वभवपरित्यागेन भवान्तरपरिग्रह एव च संसारः । इति प्रसिद्धेन प्रमाणेन संसारतत्त्वं न
बाध्यते, नानुमानेन, नाप्यागमेन, तस्य तत्प्रतिपादकतया श्रुतेः “संसारिणस्त्रसस्थावराः” इति वचनात् ।
तथा संसारोपार्थितत्त्वमपि न प्रसिद्धेन बाध्यत, प्रत्यक्षस्य तदबाधकत्वात् । निर्हेतुकः संसारोऽनाद्य-
नन्तत्वादाकाशवदित्यनुमानेन तद्बाध्यते इति चेन्न, पर्यायार्थादेशात्संसारस्यानाद्यनन्तत्वासिद्धेः, दृष्टा-
न्तस्यापि साध्यसाधनविकलत्वाद्, द्रव्यार्थादेशात्तु तस्य तर्थासाधने सिद्धसाध्यतानुपक्तेः । सुखदुःखा-
दिर्भावविवर्त्तनलक्षणस्य संसारस्य द्रव्यक्षेत्रकालभावभवंविशेषहेतुकत्वप्रतीतिश्च नाहेतुकसंसारसाधनानुमान-
मनवद्यम् । इति न किञ्चिदनुमानं संसारोपायतत्त्वस्य बाधकम् । नाप्यागमः, तस्य तत्साधकत्वात् “मिथ्या-
दर्शनाविरतिप्रमादकपाययोगा बन्धहेतवः” इति वचनात्, बन्धहेतूनामेव संसारहेतुत्वात् । तदेवं मोक्षसं-
सारतत्कारणतत्त्वं भगवतोभिमतं प्रसिद्धेन प्रमाणेन युक्तिशालाख्येनाव्याध्यं सिध्यत्तद्वाचो युक्तिशाला-
विरोधित्वं साधयति, तच्च निर्दोषत्वम् । इति त्वमेव स सर्वज्ञो वीतरागश्च स्तोतुं युक्तो नार्थं इत्युच्यते ।
विप्रकर्ष्यपि भिन्नलक्षणसम्बन्धित्वादिना कस्यचित्प्रत्यक्षं सोत्र भवानर्हन्नेव * । दृश्यलक्षणा-
द्भिन्नलक्षणमदृश्यस्वभावस्तत्सम्बन्धित्वेन विप्रकर्षिं परमाण्वादिकम् । तथा वर्तमानात्कालाद्भिन्नः कालो-
तीतोनागतश्च, तत्सम्बन्धित्वेन रात्रणशङ्खादि । तथा दर्शनयोग्याद्देशाद्भिन्नदेशोऽनुपलब्धियोग्यस्तत्स-
म्बन्धित्वेन मकराकरादि । तद्भिन्नलक्षणसम्बन्धित्वादिना स्वभावकालदेशविप्रकर्ष्यपि कस्यचित्प्रत्यक्षं साधि-
तम् । सोत्र भवानर्हन्नेव, न पुनः कपिलादय इति । एतत्कुतो निश्चितमिति चेत्, अन्येषां न्यायागम-
विरुद्धभाषितत्वात् * । ये न्यायागमविरुद्धभाषिणस्ते न निर्दोषा यथा दुर्वेद्यादयः, तथा चान्ये कपि-
लादय इत्यनुमानान्यायागमाविरुद्धभाषिण एव भगवतोर्हतो निर्दोषत्वमवसीयते । न चात्र न्यायागम-
विरुद्धभाषित्वं कपिलादीनामसिद्धं, तदभिमतस्य मोक्षसंसारतत्कारणतत्त्वस्य प्रसिद्धेन प्रमाणेन बाधनात् ।
तत्र कपिलस्य तावत्स्वरूपे चैतन्यमात्रेवस्थानमात्मनो मोक्ष इत्यभिर्मेतं तत्प्रमाणेन बाध्यते, चैतन्यवि-
शेषेनन्तज्ञानादौ स्वरूपेवस्थानस्य मोक्षत्वसाधनत्वात् । न ह्यनन्तज्ञानादिकमात्मनोऽस्वरूपं, सर्वज्ञत्वा-
दिविरोधात् । प्रधानस्य सर्वज्ञत्वादि स्वरूपं, नात्मन इति चेन्न, तस्याचेतनत्वादाकाशवत् । ज्ञानादेरप्य-
चेतनत्वादचेतनप्रधानस्वभावत्वं युक्तमेवेति चेत् कुतस्तदचेतनत्वसिद्धिः? अचेतना ज्ञानादय उत्पत्ति-
मत्त्वाद् घटादिवदित्यनुमानादिति चेन्न, हेतोर्ननुभवेन व्यभिचारात्, तस्य चेतनत्वेप्युत्पत्तिमत्त्वात् ।
कथमुत्पत्तिमाननुभव इति चेत्परापेक्षत्वाद्बुद्ध्यादिवत् । परापेक्षोसौ^{२८} बुद्ध्यध्यवसायापेक्षत्वात् “बुद्ध्य-
ध्यवसितैर्मर्थं पुरुषश्चेतयते” इति वचनात् । बुद्ध्यध्यवसितार्थानपेक्षत्वेनुभवस्य सर्वत्र सर्वदा सर्वस्य पुंसोनु-

१ उभयत्रापि । २ पूर्वचैतन्यमुपादानम् । ३ अन्यचैतन्यस्योपादेयो भविष्यज्जन्माद्यचैतन्यपरिणामः । ४ प्रत्यक्षेण ।
५ अनुपलब्धेरिति पूर्वोक्तचार्वाकानुमानेन । ६ उपायः, कारणम् । ७ पर्यायार्थिकनयापेक्षया । ८ संसारस्य । ९ नित्यत्वेन । १०
भावः परिणामः । ११ सुखदुःखादय एव भावाः परिणामास्तेषां विवर्त्तनं तदेव लक्षणं यस्य । १२ द्रव्यक्षेत्रकालभावभवेदात्पक्ष-
धा संसारः । १३ युक्तिशालाविरोधित्वम् । १४ साधयतीत्यध्याहार्य पदम् । १५ बुद्धादिः । १६ भगवानिति पाठान्तरम् ।
१७ घटादेः । १८ आदिशब्देन पिशाचादि । १९ शङ्खः, शङ्खचक्रवर्ती । २० विप्रकर्षिं । २१ दूरतामापन्नमपि । २२ प्रकृति-
पुरुषयोर्भेदविज्ञानात् प्रकृतिनिवृत्तौ पुरुषस्य सुषुप्तपुरुषवदव्यक्तचैतन्योपयोगेन स्वरूपमात्रावस्थानलक्षणो मोक्ष इति सांख्या-
भिमतम् । २३ जैनैः । २४ सांख्यः । २५ सिद्धान्ती पृच्छति । २६ पुरुषस्य प्रतिबिम्बितार्थदर्शनमनुभवः । २७ जैनः ।
२८ साक्षात्करणलक्षणोऽनुभवः । २९ प्रतिबिम्बितं निश्चितं वार्थम् । ३० जानाति ।

भवप्रसङ्गात् सर्वस्य सर्वदर्शित्वापत्तेस्तदुपायानुष्ठानवैयर्थ्यमेव स्यात् । यदि पुनरनुभवसामान्यमात्मनो नित्यमनुत्पत्तिमदेवेति भेतं तदा ज्ञानादिसामान्यमपि नित्यत्वादनुत्पत्तिमद्भवेदित्यसिद्धो हेतुः । ज्ञानादिविशेषाणामुत्पत्तिमत्त्वात्त्रासिद्ध इति चेत्तर्ह्यनुभवविशेषाणामप्युत्पत्तिमत्त्वादनैकान्तिकोसौ कथं न स्यात् ? नानुभवस्य विशेषाः सन्तीति चायुक्तं, वस्तुत्वविरोधात् । तथा हि । नानुभवो वस्तु, सकलविशेषरहितत्वात् खरविपाणवत् । नात्मनानेकान्तः, तस्यापि सामान्यविशेषात्मकत्वादन्वया तद्वदवस्तुत्वापत्तेः । कालात्ययापदिष्टश्चायं हेतुः, ज्ञानादीनां स्वसंवेदनप्रत्यक्षत्वाच्चेतनत्वप्रसिद्धेरध्यक्षबाधितपक्षानन्तरं प्रयुक्तत्वात् । अर्थं चेत्तनसंसर्गादचेतनस्यापि ज्ञानादेश्चेतनत्वप्रतीतिः प्रत्यक्षतो भ्रान्तैव । तदुक्तं “तस्मात्तत्संसर्गादचेतनं चेतनवदिह लिङ्गम्” इति । तदप्यचर्चिताभिधानं, शरीरादेरपि चेतनत्वप्रतीतिप्रसङ्गाच्चेतनसंसर्गाविशेषात् । शरीराद्यसंभवी बुद्ध्यादेरात्मना संसर्गविशेषोक्तीति चेत्स कोन्योन्यत्र कथंचित्तादात्म्यात्, तद्वद्वृत्तकृतत्वादिविशेषस्य शरीरादावपि भावात् । ततो नाचेतना ज्ञानादयः, स्वसंविदितत्वादनुभववत् । स्वसंविदितास्ते, परसंवेदनान्यथानुपपत्तेरिति प्रतिपादितप्रायम् । तथा चात्मस्वभावा ज्ञानादयः, चेतनत्वादनुभववदेव । इति न चैतन्यमात्रेवस्थानं मोक्षः, अनन्तज्ञानादिचैतन्यविशेषेवस्थानस्य मोक्षत्वप्रतीतेः । ..

एतेन बुद्ध्यादिविशेषगुणोच्छेदादात्मत्वमात्रेवस्थानं मुक्तिरिति कणभक्षाक्षपादभेतं प्रमाणेन बाधितमुपदर्शितं, पुंसोऽनन्तज्ञानादिवस्त्वसाधनात्, स्वरूपोपलब्धेरेव मुक्तिरिति सिद्धेः । स्यान्भेतं “न बुद्ध्यादयः पुंसः स्वरूपं, ततो भिन्नत्वादर्थान्तरवत् । ततो भिन्नास्ते, तद्विरुद्धधर्माधिकरणत्वाद्वादि-वत् । तद्विरुद्धधर्माधिकरणत्वं पुनस्तेषामुत्पादविनाशधर्मकत्वादात्मनोऽनुत्पादाविनाशधर्मकत्वात्प्रसिद्धम्” इति तदयुक्तं, विरुद्धधर्माधिकरणत्वेऽपि सर्वथा भेदासिद्धेर्मेचकज्ञानतर्दाकारवत् । एकं हि मेचकज्ञानमनेकश्च तदाकारो नीलादिप्रतिभासविशेष इत्येकत्वानेकत्वविरुद्धधर्माधिकरणत्वेऽपि मेचकज्ञानतर्दप्रतिभासविशेषयोर्भेदोभ्युपगम्यते, मेचकज्ञानत्वविरोधात् । यदि पुनर्युगपदनेकार्थग्राहि मेचकज्ञानमेकमेव, न तत्रानेकप्रतिभासविशेषसम्भवो यतो विरुद्धधर्माधिकरणत्वमभेदेऽपि स्यादिति भेतं तदापि तत्किमनेकया शक्त्यानेकमर्थं युगपद्ब्रूहि किं वैकया ? यद्यनेकया तदैकमनेकशक्त्यात्मकमिति स एव विरुद्धधर्माध्यासः । ततोनेकशक्तेरनेकत्वधर्माधारभूतायाः पृथक्त्वात् तस्य त्वेकत्वधर्माधारत्वान्नैकत्र विरुद्धधर्माध्यास इति चेत्कथमनेका शक्तिस्तस्येति व्यपदिश्यते ? ततो भेदादर्थान्तरवत् । सम्बन्धादिति चेत्तर्हि तदनेकया शक्त्या

१ तस्य सर्वदर्शित्वस्योपायानां कारणानां ध्यानमौनादीनामनुष्ठानस्य वैयर्थ्यम् । २ साङ्ख्यस्य । ३ उत्पत्तिमत्त्वादिति । ४ (अनुभवस्योत्पत्तिमत्त्वेऽपि चेतनत्वादनैकान्तिकत्वं हेतोः, विपक्षेऽपि हेतुदर्शनात्) । ५ निर्विशेषं हि सामान्यं भवेत् खरविपाणवदिति वचनात् । ६ (आत्मनः सकलविशेषरहितत्वेऽपि वस्तुत्वादनैकान्त इति चेत्) । ७ उत्पत्तिमत्त्वादिति । ८ साङ्ख्यः । ९ आत्मसंसर्गात् । १० साङ्ख्यग्रन्थे । ११ आत्मनश्चेतनत्वं सिद्धं यस्मात्तस्मात् । १२ आत्मसंसर्गात् । बुद्धिसंसर्गादिति टिप्पणान्तरम् । १३ लिङ्गयते ज्ञायते इति लिङ्गं ज्ञेयमित्यर्थः । १४ स्याद्वादी । १५ शरीरे ज्ञाने वा । १६ तस्यात्मनोऽदृष्टं पुण्यादि तेन कृतकत्वादिविशेषः (आदिशब्दाद्भोग्यमोक्तत्वादिः) तस्य शरीरादौ सम्बन्धो नास्तीत्युच्यते साङ्ख्येन चेतन, तस्यापि शरीरादौ भावात् । १७ साधनस्यास्वसंविदितत्वं परिहरति । १८ स्वसंविदितत्वेऽपि ज्ञानादीनां प्रधानजलमित्युक्ते सत्याह । १९ वैशेषिकनैयायिकमतम् । २० वैशेषिकनैयायिकयोः । २१ पुंसः । २२ ततः पुंसः । २३ स्याद्वादी । २४ मेचकज्ञानतदाकारयोरिव । २५ ते मेचकवर्णाः । २६ अन्यथा । २७ आत्मबुद्ध्यादीनाम् । २८ तव योगस्य । २९ यद्यनेकया शक्त्यानेकार्थं युगपद्ब्रूहि तदा एकमेव चित्रज्ञानमनेकशक्त्यात्मकं सिद्धमिति स एव विरुद्धधर्माध्यासः । ३० मेचकज्ञाना (चित्रज्ञानात्) दृष्टाद्यर्थान्तरवदनेकशक्तेर्भेदे सति तस्य चित्रज्ञानस्यानेकशक्तिरिति कथं व्यपदिश्यते ? । ३१ शक्त्या सह मेचकज्ञानस्य समवायसम्बन्धात्तस्येत्युच्यते इति चेत् । ३२ जैन आह तर्हि ।

संवध्यमानमनेकेन रूपेण कथमनेकरूपं न स्यात् ? तस्योप्यनेकरूपस्य तैतोन्न्यत्वात्तदेकमेवेति चेत्कथं तत्तस्येति व्यपदेष्टव्यम् ? सम्बन्धादिति चेत्स एव दोषोऽनिवृत्तश्च पर्यनुयोगोऽनवस्थानात् । यद्वि पुनरेकेनैव रूपेणानेकया शक्त्या संवध्यते तदानेकविशेषणत्वविरोधः । पीतग्रहणशक्त्या हि येन स्वभावेन संवध्यते तेनैव नीलादिग्रहणशक्त्या चेत् पीतग्राहित्वविशेषणमेव मेचकज्ञानं स्यान्न नीलादिग्राहित्वविशेषणमिति पीतज्ञानमेव स्यान्न तु मेचकज्ञानम् । अथैकया शक्त्यानेकमर्थं तद्गृह्णातीति द्वितीयविकल्पः समाश्रीयते तदापि सर्वार्थग्रहणप्रसङ्गः । पीतग्रहणशक्त्या ह्येकया यथा नीलादिग्रहणं तथातीतानागतवर्त्तमानाशेषपदार्थग्रहणमपि केन निवार्येत ? अथ न पीतग्रहणशक्त्या नीलग्रहणशक्त्या वा पीतनीलाद्यनेकार्थग्राहि मेचकज्ञानमिष्यते । किं तर्हि ? नीलपीतादिप्रतिनियतानेकार्थग्रहणशक्त्यैक्येति^१ मतं तदा न कार्यभेदः कारणशक्तिभेदव्यवस्थाहेतुः स्यादित्येकहेतुकं विश्वस्य वैश्वरूप्यं प्रसज्येत । तथा चानेककारणप्रतिवर्णनं सर्वकार्योत्पत्तौ विरुध्यते । तदभ्युपगच्छता मेचकज्ञानमनेकार्थग्राहिनानाशक्त्यात्मकमुरीकर्त्तव्यम् । तेन^२ च विरुद्धधर्माधिकरणेनैकेन प्रकृतहेतोरनैकान्तिकत्वात्^३ ज्ञानादीनामात्मनो भेदैकान्तसिद्धिर्येनात्मानन्तज्ञानादिरूपो न भवेत् । निराकरिष्यमाणत्वाच्च^४ अतो गुणगुणिनोरन्यतैकान्तस्य, न ज्ञानादयो गुणाः सर्वथात्मनो भिन्नाः शक्याः प्रतिपादयितुं यतोऽशेषविशेषगुणनिवृत्तिर्मुक्तिर्व्यवतिष्ठेत । ननु च धर्माधर्मयोस्तावन्निवृत्तिरात्यन्तिकी मुक्तौ प्रतिपत्तव्या, अन्यथा तदनुपपत्तेः । तन्निवृत्तौ च तत्फलबुद्ध्यादिनिवृत्तिरवश्यंभाविनी निमित्तापाये नैमित्तिकस्याप्यनुपपत्तेः । मुक्तस्यात्मनोऽन्तःकरणसंयोगाभावे वा न तैकार्थस्य बुद्ध्योदेरुत्पत्तिः । इत्यशेषविशेषगुणनिवृत्तिर्मुक्तौ सिद्धयत्येवेति केचित्तु तेभ्यश्च हेतुकानां बुद्ध्यादीनामात्मान्तःकरणसंयोगजानां च मुक्तौ निवृत्तिं ब्रुवाणा न निवार्यन्ते । कर्मक्षयहेतुकोस्तु प्रशंसमुखानन्तज्ञानयोर्निवृत्तिमाचक्षणास्ते न स्वस्थाः प्रमाणविरोधात् । ततः कैश्चिद्बुद्ध्यादिविशेषगुणानां निवृत्तिः कैश्चिदनिवृत्तिर्मुक्तौ व्यवतिष्ठते । न चैवं सिद्धान्तविरोधः, “बन्धहेत्वभावनिर्जराभ्यां कृत्स्नकर्मविप्रमोक्षो मोक्षः” इत्यनुवर्तमाने “औपशमिकादिभ्यस्त्वानां ज्ञान्यत्र केवलसम्यक्त्वज्ञानदर्शनसिद्धत्वेभ्यः” इति सूत्रसद्भावात् । तत्रौपशमिकक्षां योपशमिकौदयिकपारिणामिकभावानां दर्शनं ज्ञानग-

१ (मेचकज्ञानम् । २ चित्रज्ञानसम्बन्धिनोनेकरूपस्य । ३ चित्रज्ञानात् । ४ चित्रज्ञानम्) । ५ अनेकरूपं चित्रज्ञानस्येति । ६ तदनेकया शक्त्या सम्बध्यमानमनेकेन रूपेणैकेन रूपेण वेति विकल्पद्वयं कृत्वा आपृच्छ्य अनेकेन रूपेणेत्यत्र तु दूषणमुक्तमधुना एकेन रूपेणानेकया शक्त्या संवध्यमित्यत्र द्वितीयपक्षे दोषमाह । ७ अनेकाः शक्तय इति विशेषणत्वविरोधः । ८ मेचकज्ञानम् । ९ मेचकज्ञानम् । १० मेचकज्ञानं नीलपीताद्येव केवलं न गृह्णाति किन्तु सर्वार्थग्राहकं स्यात् । ११ सर्वार्थग्रहणप्रसङ्गं विवृणोति । १२ यौगः । १३ यौगेन । १४ एवम्भूतया एकया शक्त्या नीलपीताद्यनेकार्थग्राहि मेचकज्ञानमिष्यते इति मतम् । १५ जैनः ग्राह । १६ घटपटादिकार्यभेदः । १७ कार्यभेदात्कारणशक्तिभेदो न स्यात् । १८ यावन्ति कार्याणि तावन्ति कारणानीति यौगमतं विरुध्यते । १९ मेचकज्ञानेन । २० विरुद्धधर्माधिकरणत्वादित्यस्य । २१ मेचकज्ञानस्य तदाकारादभेदेपि विरुद्धधर्माधिकरणत्वसिद्धेः । २२ एकस्यानेकवृत्तिर्नेत्यादिकारिकाव्याख्यानावसरे चतुर्थपरिच्छेदे । २३ भेदैकान्तस्य । २४ यौगः । २५ तस्याः, मुक्तेः । २६ धर्माधर्मकारणकं बुद्ध्यादि । २७ अन्तःकरणसंयोगकार्यस्य । २८ यौगाः । २९ अस्माभिर्जैनेः । ३० मुक्तात्मा गुणवानात्मत्वादमुक्तात्मवदित्यनुमानेन विरोधात् । ३१ अदृष्टजानाम् (कर्मप्रभवानाम्) । ३२ कर्मक्षयहेतुजानाम् । ३३ अस्य प्रकरणे इत्यर्थः । ३४ विप्रमोक्षो मोक्ष इत्यर्थः । ३५ विना । ३६ औपशमिकादिषु । ३७ (क्रमशः—औपशमिकं सम्यग्दर्शनं, क्षायोपशमिको ज्ञानोपयोगः, आदयिकी गतिर्भवान्तरगमनरूपा) आदिपदं प्रत्येकमभिसंबध्यते । तेन सम्यक्चारित्रे इत्यादिसूत्रोक्तानां सर्वेषां ग्रहणम् । भव्यत्वं पारिणामिकम् । अनाविर्भूतरत्नत्रयाविर्भावयोग्यताफलकं भव्यत्वम् । (रत्नत्रयाविर्भावे तद्रव्यत्वं क्षीयते=विपच्यते इत्यर्थः, न तु नश्यतीति, तस्य शक्तिरूपत्वेनाविनाशात्) ।

त्यादीनां भव्यत्वस्य च विप्रमोक्षो मोक्ष इत्यभिसम्बन्धान्मुक्तौ विशेषगुणनिवृत्तिरिष्टा, अन्यत्र केवलज्ञान-
दर्शनसिद्धत्वेभ्य इति वचनादनन्तज्ञानदर्शनसिद्धत्वसम्यक्त्वानामनिवृत्तिश्चेति युक्तं तथा वचनम् । कैथ-
मेवमनन्तसुखसद्भावो मुक्तौ सिद्ध्येदिति चेत् सिद्धत्ववचनात् । सकलदुःखनिवृत्तिरात्यन्तिकी हि भगवतः
सिद्धत्वम् । सैव चानन्तप्रशमसुखम् । इति सांसारिकसुखनिवृत्तिरपि मुक्तौ न विरुध्यते ।

अनन्तसुखमेव मुक्तस्य, न ज्ञानादिकमित्यानन्दैकस्वभावाभिव्यक्तिर्मोक्ष इत्यपरः सोपि युक्त्यागमाभ्यां
बाध्यते । तदनन्तं सुखं मुक्तौ पुंसः संवेद्यस्वभावमसंवेद्यस्वभावं वा? संवेद्यं चेत्तत्संवेदनस्यानन्तस्य
सिद्धिः, अन्यथानन्तस्य सुखस्य स्वयं संवेद्यत्वविरोधात् । यदि पुनरसंवेद्यमेव तत्तदा कथं सुखं नाम?
सातसंवेदनस्य सुखत्वप्रतीतिः । स्यान्मतं ते, अभ्युपगम्यते एवानन्तसुखसंवेदनं परमात्मनः । केवलं
वाह्यार्थानां ज्ञानं नोपैर्यते तस्येति, तदप्येवं सम्प्रधार्यम्—किं वाह्यार्थभावाद्वाह्यार्थसंवेदनाभावो मुक्तस्येन्द्रि-
यापायाद्वा? प्रथमपक्षे सुखस्यापि संवेदनं मुक्तस्य न स्यात्, तस्यापि वाह्यार्थवदभावात् । पुरुषाद्वैतवादे
हि वाह्यार्थभावो यथाभ्युपगन्तव्यस्तथा सुखाभावोपि, अन्यथा द्वैतप्रसङ्गात् । अथ द्वैतवादावलम्बिनां
सतोपि वाह्यार्थस्येन्द्रियापायादसंवेदनं मुक्तस्येति मतं तदप्यसंगतं, तत एव सुखसंवेदनाभावप्रसङ्गात् ।
अर्थान्तःकरणाभावेपि मुक्तस्यातीन्द्रियसंवेदनेन सुखसंवेदनमिष्यते तर्हि वाह्यार्थसंवेदनमस्तु तस्याती-
न्द्रियज्ञानेनैवेति मन्यतां, सर्वथा विशेषाभावात् । येऽपि निरास्वचित्तसन्तानोत्पत्तिर्मोक्ष इत्याचक्षते
तेषामपि मोक्षतत्त्वं युक्त्याभ्युपगमेन च बाध्यते प्रदीपनिर्वाणोपमेशान्तनिर्वाणवत् चित्तानां तत्त्वतोऽन्वितत्व-
साधनात् सन्तानोच्छेदानुपपत्तेश्च निरन्वयक्षणक्षयैकान्ताभ्युपायेन च मोक्षाभ्युपगमबाधनस्य वक्ष्यमाणत्वात् ।

तथा मोक्षकारणतत्त्वमपि कपिलादिभिर्भाषितं न्यायागमविरुद्धम् । तद्विज्ञानमौत्रं न परनिःश्रे-
यसकारणं, प्रकर्षपर्यन्तावस्थायामप्यात्मनि शरीरेण सहावस्थानैर्मिथ्याज्ञानवत् । न तावदिहासिद्धो
हेतुः, सर्वज्ञानमपि कपिलादीनां स्वयं प्रकर्षपर्यन्तावस्थाप्राप्तस्यापि ज्ञानस्य शरीरेण सहावस्था-
नोपगमौत् । साक्षात्सकलार्थज्ञानोत्पत्त्यनन्तरं शरीराभावे कुतोयमाप्तस्योपदेशः प्रवर्तते? अशरीरस्याप्तस्यो-
पदेशकरणविरोधादाकाशवत् । तस्योत्पन्ननिखिलार्थज्ञानस्योपदेश इति चेन्न, तस्याप्रमाणत्वशङ्काऽनि-
वृत्तेरन्याऽज्ञानपुरुषोपदेशवत् । यदि पुनः शरीरान्तरानुत्पत्तिर्निश्रेयसं न गृहीतशरीरनिवृत्तिः । तस्यै
साक्षात्सकलतत्त्वज्ञानं कारणं, न तु गृहीतशरीरनिवृत्तिः, फलोपभोगात्तदुपगमौत् । ततः पूर्वोपात्तशरीरेण
सहावतिष्ठमानात्तत्त्वज्ञानादाप्तस्योपदेशो युक्त इति मैतं तदा हेतुः सिद्धोभ्युपगतस्तावत् । स च परनिः-

१ विशेषाः अदृष्टजबुद्ध्यादयः । २ यौगः । ३ जैनः । ४ अतः परं वेदान्तवादी प्राह । ५ ज्ञेयस्वभावम् । स्वसंवेद्यस्वभावमिति
पाठान्तरम् । ६ (विपर्ययस्य सुखस्यानन्त्ये विपर्ययस्तद्वेदनस्याप्यानन्त्यम्—अन्यथा तत्संवेदनानुपपत्तेः) । ७ आत्म-
ना । ८ वेदान्तवादिनः । ९ अभ्युपगम्यते । १० परमात्मनः । ११ (जैनः) विचार्यम् (वक्ष्यमाणप्रकारेण) । १२
भाषानाम् । १३ इन्द्रियापायादेव । १४ परः । १५ सुखसंवेदनवाह्यार्थसंवेदनयोः । १६ सौगताः । १७
वीतरागद्वेषात्मसन्तानोत्पत्तिः । १८ आगमेन । १९ प्रदीपस्य निर्वाणोपमं तत्त्वं तच्छान्तनिर्वाणं च । यथा प्रदीपनिर्वाणं
युक्त्यागमेन च बाध्यते । २० ज्ञानानां सान्त्वयत्वेन साधनात् । २१ द्वितीयपरिच्छेदे सन्तानः समुदायश्चेति कारिकायां
वक्ष्यमाणत्वात् । २२ मानसानां परमार्थतोऽनुगतत्वं साध्यते मानसानां सन्तानोच्छेदश्च न संभवतीति हेतुद्वयात् । २३
यथा मोक्षतत्त्वम् । २४ मात्रशब्देन दर्शनचारित्र्योर्निराशः । २५ सकलार्थसाक्षात्कारितावस्थायाम् । २६ विज्ञानमा-
त्रस्य प्रवर्तमानत्वात् । २७ कपिलादिभिः । २८ सांख्यः प्राह । आप्तस्य । २९ जैन आह ।—अनुत्पन्ननिखिलार्थज्ञानस्य
पुंस उपदेशस्यासत्यत्वसंभवात् । ३० शरीरान्तरानुत्पत्तिलक्षणस्य निःश्रेयसस्य । ३१ (गृहीतशरीरनिवृत्तौ न सकलतत्त्व-
ज्ञानं कारणं, गृहीतशरीरनिवृत्तौ फलोपभोगस्य कारणत्वात्) । ३२ (गृहीतशरीरनिवृत्तिः फलोपभोगादेव भवतीत्युपग-
मात्सांख्यैः । ३३ सांख्यस्य । ३४ अस्माभिः स्याद्वादिभिरङ्गीकृतः प्रकर्षपर्यन्तावस्थायामप्यात्मनि ज्ञानस्य शरीरेण
सहावस्थानादित्ययं हेतुः ।

श्रेयसाऽकारणत्वं तत्त्वज्ञानस्य साधयत्येव, भाविशरीरस्येवोपात्तशरीरस्यापि निवृत्तेः परनिःश्रेयसत्वात्, तस्य च तद्भावेऽप्यभावात् । फलोपभोगकृतोपात्तकर्मक्षयापेक्षं तत्त्वज्ञानं परनिःश्रेयसकारणमित्यप्यनालोचिता-भिधानं, फलोपभोगस्यौपक्रमिकानौपक्रमिकविकल्पानतिक्रमात् । तस्यौपक्रमिकत्वे क्षुत्तदुपक्रमोऽन्यत्र तपोतिशयात् । इति तत्त्वज्ञानतपोतिशयहेतुकं परनिःश्रेयसमायातम् । समाधिविशेषादुपात्ताशेषकर्मफलोप-भोगोपगमाददोष इति चेत् कैः पुनरसौ समाधिविशेषः? स्थिरीभूतं ज्ञानमेव स इति चेत् तदुत्पत्तौ परनिः-श्रेयसस्य भावे स एवास्योपदेशाभावः । सकलतत्त्वज्ञानस्यास्यैवैवास्थायामसमाधिरूपस्योपजनने युक्तोयं योगिनस्तत्त्वोपदेश इति चेन्न, सकलतत्त्वज्ञानस्यास्यैवविरोधोऽतस्य कदाचिच्चलनानुपपत्तेः, अक्रमत्वा-द्विपर्यायान्तरसंचरणाभावात्, अन्यथा सकलतत्त्वज्ञानत्वासंभवादसदादिज्ञानवत् । अथ तत्त्वोपदेशद-शायां योगिनोपि ज्ञानं विनेयजनप्रतिबोधाया व्याप्रियमाणमस्थिरमसमाधिरूपं पश्चान्निवृत्तसकलव्यापारं स्थिरं समाधिव्यपदेशमास्कन्दतीत्युच्यते तर्हि समाधिश्चारित्रमिति नाममात्रं भिद्यते, नार्थः, तत्त्वज्ञानादशेषाज्ञा-ननिवृत्तिफलादन्यस्य परमोपेक्षालक्षणस्वभावस्य समुच्छिन्नक्रियाऽप्रतिपातिपरमशुक्लध्यानस्य तपोतिशयस्य समाधिव्यपदेशकरणात् । तथा चारित्रसहितं तत्त्वज्ञानमन्तर्भूततत्त्वार्थश्रद्धानं परनिःश्रेयसमनिच्छतां-मपि कपिलादीनामग्रे^३ व्यवस्थितम् । ततो न्यायविरुद्धं सर्वथैकान्तवादिनां ज्ञानमेव मोक्षकारणतत्त्वम् । स्वागमविरुद्धं च, सर्वेषामागमे प्रव्रज्याद्यनुष्ठानस्य सकलदोषोपरमस्य च बाह्यस्याभ्यन्तरस्य च चारित्रस्य मोक्षकारणत्वश्रवणात् ।

तथा संसारतत्त्वं चान्येषां न्यायागमविरुद्धम् । तथा हि । नास्ति नित्यत्वाद्येकान्ते कस्यचित्संसारः, विक्रियानुपलब्धेः । इति न्यायविरोधः । समर्थयिष्यते तदागमविरोधश्च, स्वयं पुरुषस्य संसाराभाववच-नाद्, गुणानां संसारोपपत्तेः परेषां संवृत्त्या संसारव्यवस्थितेः ।

तथा संसारकारणतत्त्वं चान्येषां न्यायागमविरुद्धम् । तद्धि मिथ्याज्ञानमात्रं तैरुररीकृतम् । न च तत्कारणः संसारः, तन्निवृत्तावपि संसारानिवृत्तेः । यन्निवृत्तावपि यन्न निवर्त्तते न तत्तन्मात्रकारणम् । यथा तक्षादिनिवृत्तावप्यनिवर्त्तमानं देवगृहादि न तन्मात्रकारणम् । मिथ्याज्ञाननिवृत्तावप्यनिवर्त्तमानश्च संसारः । तस्मान्न मिथ्याज्ञानमात्रकारणक इति । अत्र न हेतुरसिद्धः, सम्यग्ज्ञानोत्पत्तौ मिथ्याज्ञाननिवृत्तावपि दोषोऽनिवृत्तौ संसारानिवृत्तेः स्वयमभिधानात् । दोषाणां संसारकारणत्वावेदकागमस्वीकरणाच्च तन्मात्रं संसारकारणतत्त्वं न्यायागमविरुद्धं सिद्धम् । तदेवमन्येषां न्यायागमविरुद्धभाषित्वादहंज्ञेव युक्तिशास्त्रा-विरोधिवाक् सर्वज्ञो वीतरागश्च निश्चीयते । ततः स एव सकलशैखादौ प्रेक्षावतां संस्तुत्यः ।

१ परनिःश्रेयसस्य । २ तत्त्वज्ञानमावेपि । ३ (सांख्यः) फलानां शुभाशुमानुपभोगोऽनुभवं तेन कृतो योसाधुपात्तकर्मणां क्षयस्तस्य अपेक्षा यस्य तत्तथोक्तम् । ४ जैनः प्राह । ५ फलोपभोगस्य । ६ विना । ७ (तपोतिश-यस्याकामनिर्जराकारणत्वमुक्तम्) । ८ न तु तत्त्वज्ञानमात्रहेतुकम् । ९ तत्त्वज्ञानतपोतिशयहेतुकत्वाभावेपि मोक्षस्य स्थिरी-भूततत्त्वज्ञानमेव हेतुरित्यदोष इति सांख्यः । १० स्याद्वादी । ११ सांख्यः । १२ चलावस्थायाम् । १३ जैनः । १४ अस्यैवविरोधं दर्शयति । १५ चलनानुपपत्तिः कुतः? । १६ अक्रमः कुतः? । १७ विपर्यायान्तरसंचरणे सति । १८ सांख्यः । १९ जैनः । २० अथोऽभिप्रायस्तु न भिद्यते । २१ मित्रस्य । २२ नष्टव्यापाराऽविनाशीति स्वरूपं तत्शुक्लध्यानस्य । २३ कपिलादीनां सम्मुखम् । २४ बाह्यचारित्ररूपस्य । २५ आभ्यन्तरचारित्ररूपस्य । २६ (येषां मते नित्य एवात्मा तेषां मते आत्मनो भवान्तरावाप्तिरूपः संसारो न संभवति आत्मनो नित्यत्वेन विकारानुपपत्तेः) । २७ (अग्रेऽस्माभिः) । २८ न प्रकृतिर्न विकृतिः पुनः, एकमेवाद्वितीयं ब्रह्मेत्यादि च वदद्भिः । २९ सत्त्वरजस्तमसाम् । प्रकृतिविकृत्यहङ्कारादीनाम् । ३० सांख्यानाम् । संगतानामिति टिप्पणान्तरम् । ३१ कल्पनया । ३२ संसारकारणतत्त्वम् । ३३ मिथ्याज्ञाननिवृत्तौ । ३४ तन्निवृत्तावपि संसारानिवृत्तेरिति । ३५ दोषाः रागद्वेषाः । ३६ सांख्यैः । ३७ सकलं तत्त्वार्थादि ।

ये' त्वाहुः—'सतोपि यथार्थदर्शिनो वीतरागस्येदन्तया निश्चेतुमशक्तेस्तत्कार्यस्य व्यापारादेस्तद्व्यभि-
 चारादेवीतरागेपि दर्शनात्, सरागाणामपि वीतरागवच्चेष्टमानानामनिवारणान्न कस्यचित् स त्वमेवास
 इति निर्णयः संभवति' इति तेषामपि, विचित्राभिसन्धितया व्यापारव्याहारादिसाङ्कर्येण कंचिदप्य-
 तिशयानिर्णये कैमर्थक्याद्विशेषेष्टिः, ज्ञानवतोपि विसंवादात्, क पुनराश्वासं लभेमहि ? * न हि
 ज्ञानवतो वीतरागात्पुरुषाद्विसंवादः कचिस्संभवति सुगतादावप्यनाश्वासप्रसङ्गात् तस्य कपिलादिभ्यो
 विशेषेष्टेरानर्थक्यप्रसङ्गात् । न च व्यापारव्याहाराकारविशेषाणां तत्र साङ्कर्यं सिध्यति, विचित्राभिस-
 न्धितानुपपत्तेः, तस्याः पृथग्जने रागादिमत्यज्ञे प्रसिद्धेः प्रक्षीणदोषे भगवति निर्वृत्तेः, अस्य यथार्थप्रतिपा-
 दनाभिप्रायतानिश्चयात् । कुतश्चायं सर्वस्य विचित्राभिप्रायतामदृश्यां व्यापारादिसाङ्कर्यहेतुं निश्चिनुयात् ?
 शरीरित्वादेहेतोः स्वात्मनीवेति चेत् तैत एव सुगतस्यासर्वज्ञत्वनिश्चयोस्तु । तत्रास्य हेतोः सन्दिग्धविप-
 क्षव्यावृत्तिकैत्वान्न तन्निश्चयः । शरीरी च स्यात्सर्वज्ञश्च, विरोधाभावात्, विज्ञानप्रकर्षे शरीराद्यपकर्षादर्शना-
 दिति चेत्तैत एव सर्वज्ञस्य विचित्राभिप्रायतानिश्चयोपि मा भूत्, तत्रापि प्रोक्तहेतोः सन्दिग्धविपक्षव्यावृ-
 त्तिकत्वाविशेषात् । सौम्यं विचित्रव्यापारादिकार्यदर्शनात्सर्वस्य विचित्राभिसन्धितां निश्चिनोति; न पुनः
 कस्यचिद्वचनादिकार्यातिशयनिश्चयात् सर्वज्ञत्वाद्यतिशयमिति कथमनुमैतः ? कैमर्थक्याच्चास्य सन्ताना-
 न्तरस्वसन्तानक्षणक्षयस्वर्गप्रापणशक्त्यैवेति विशेषेष्टिः ? विप्रकृष्टस्वभावत्वाविशेषात्, वेद्यवेदैकाकाररहि-
 तस्य वेदनाद्वैतस्य वा विशेषस्य प्रमाणभूतस्य जगद्धितैषिणः शास्तुस्तायिन शोभनं गतस्य सम्पूर्णं वा
 गतस्य पुनरनावृत्त्या सुष्ठु वा गतस्य विशेषेष्टिः ? सर्वत्रांनाश्वासविशेषात् । नै चैवं वादिनः किञ्चि-
 दनुमानं नाम, निरभिर्सन्धीनामपि बहुलं कार्यस्वभावानियमोपलम्भात्, सति काष्ठादिसामग्री-
 विशेषे कंचिदुपलब्धस्य तदभावे प्रायसोनुपलब्धस्य मण्यादिकारणकलापेपि संभवात् । यज्जा-
 तीयो यतः संप्रेक्षितस्तज्जातीयात्तादृगिति दुर्लभनियमतायां धूमधूमकेत्वादीनामपि व्याप्यव्या-

१ सौगताः । २ अयमेवेति प्रकारेण । ३ अवीतरागेपि दर्शनादेव व्यभिचारः । ४ विचित्राभिसन्धितया इति
 पाठान्तरम् । ५ अभिप्रायतया । हेतुरयं, तृतीयान्तस्यापि हेतुत्वात् । ६ कपिलादाविव सुगतेपि । ७ सरागाणां
 वीतरागवच्चेष्टमानानां मायाविनामपि नानापरिणामत्वेन गमनवचनादिसङ्करत्वेन कचिदपि पुरुषे माहात्म्यानिश्चये सति
 विशेषाभिमत(सुगत) स्यान्नर्थक्यं घटते । एवं सति ज्ञानिनोपि असत्यत्वं घटते । ८ सुगतस्य । ९ विश्वासम् । १०
 विषये । ११ अन्यथा (ज्ञानवतोपि विसंवादः संभवति चेत्) । १२ सुगतस्य । १३ ज्ञानवति । १४ सरागो वीतरागव-
 द्वीतरागश्च सरागवच्चेष्टते इति साङ्कर्यम् । १५ (विचित्राभिसन्धितायाः) । १६ (विचित्राभिसन्धितायाः) । १७ सौगतः ।
 १८ सर्वज्ञस्यासर्वज्ञस्य वा । १९ सौगतः प्राह ।—सर्वज्ञे वीतरागे विचित्राभिप्रायोस्ति, शरीरित्वादस्मादादिवत् । २०
 स्याद्वादी । २१ सुगते । २२ शरीरित्वादेरित्यस्य । २३ शरीरी चास्तु सर्वज्ञश्चेति सन्दिग्धा विपक्षाद्व्यावृत्तिर्यस्य हेतोः सः ।
 तत्त्वात् । २४ विरोधाभावे हेतुमाह । २५ जैनः । २६ सौगतः । २७ बुद्धिमान् । २८ किं लिङ्गमाश्रित्येत्यर्थः । २९ सौग-
 तस्य । ३० सन्तानान्तरो देवदत्तयज्ञदत्तसन्तानः । स्वस्य आत्मनः सन्तानश्च । तयोः क्षणक्षयिणी या शक्तिः स्वर्गप्रापणस्य च
 या शक्तिस्तदादेर्विशेषेष्टिर्निश्चितिर्निरर्थिका भवति । कुतः ? दूरतरस्वभावत्वात्, उभयत्र सर्वज्ञत्वाद्यतिशये उक्तविशेष-
 सेष्टौ च विशेषाभावात् । ३१ ज्ञानाद्वैतवादिनं प्रति जैनस्योक्तिः । ३२ कैमर्थक्यादिष्टिरिति पूर्वोक्तान्वयः । ३३ प्रमाण-
 भूताय जगद्धितैषिणे प्रणम्य शास्त्रे सुगताय तायिने । (इत्युक्तं बौद्धैः) । ३४ सुगतकपिलाहर्ता मध्ये । ३५ सर्वज्ञत्वा-
 द्यतिशये संवेदनाद्वैतगुणे सुगतगुणे चानिर्णयतया विशेषाभावात् । ३६ अनुमानात्तद्विशेषेष्टिः स्यादित्युक्ते आह—न चैव-
 मिति । ३७ एवं वादिनः सौगतस्य किञ्चिदनुमानं न सम्भवति, निरभिप्रायाणामनुमानानुमेयानां बाहुल्येन कार्यस्वभा-
 वरूपयोर्हेतोरनिश्चयदर्शनात् । ३८ अभिप्रायरहितानामचेतनादीनामभ्यादीनामित्यर्थः । ३९ कारणभूते । ४० अग्नेः ।
 ४१ मणिः सूर्यकान्तः ।

पक्षभावः कथमिव निर्णीयेत? वृक्षः, शिंशपात्वादिति लताचूर्तादेरपि^१ कचिदेव दर्शनात् प्रेक्षावतां किमिव निःशङ्कं चेत् स्यात्? तदेतददृष्टसंशयैकान्तवादिनां विदग्धमर्कटानामिव स्वला-
ङ्गलभक्षणम् * । ननु च 'काष्ठादिसामग्रीजन्योऽग्निर्यादृशो दृष्टो न तादृशो मण्यादिसामग्रीप्रभव इति
यज्जातीयो यतो दृष्टः स तादृशदेव न पुनरन्यादृशादपि, यतो धूमपावकयोर्व्याप्यव्यापकभावो न निर्णी-
यते, तथौ यादृशं चूतत्वं वृक्षत्वेन व्याप्तं तादृशं न लतात्वेन, यतः शिंशपात्ववृक्षत्वयोरपि व्याप्यव्यापक-
भावनियमो दुर्लभः स्यात्' इति कश्चित्सौपि प्रतीतेरपलापकः, कार्यस्य तादृशतया प्रतीयमानस्यापि
कारणविशेषातिवृत्तिदर्शनात् । यत्नतः परीक्षितं कार्यं कारणं नातिवर्तते इति चेत् स्तुतं * प्रस्तु-
तं, व्यापारादिविशेषस्यापि किञ्चिज्जरागादिमदसंभविनो यत्नतः परीक्षितस्य भगवति ज्ञानाद्यतिशयान-
तिवृत्तिसिद्धेः^{१०} । एतेन यत्नतः परीक्षितं व्याप्यं व्यापकं नातिवर्तते इति त्रुवतापि स्तुतं प्रस्तुतमित्युक्तं
वेदितव्यं, पुरुषविशेषत्वादेः स्वभावस्य व्याप्यस्य सर्वज्ञत्वव्यापकस्वभावानतिक्रमसिद्धेस्तद्वैदविशेषात् ।
ततोयं^{११} प्रतिपत्तुरपराधो नानुमानस्येत्यनुकूलमाचरति * । मन्दतरधियां धूमादिकमपि परीक्षितुम-
क्षमाणां ततो धूमध्वजादिवुद्धेरपि व्यभिचारदर्शनात् । प्रज्ञातिशयवतां तु सर्वत्र परीक्षाक्षमाणां यथा
धूमादि पावकादिकं न व्यभिचरति तथा व्यापारव्याहाराकारविशेषः कचिद्विज्ञानाद्यतिशयमपीत्यनुकूला-
चरणम् । एवं युक्तिशास्त्राविरोधिवाक्यं, भगवतोर्हत एव सर्वज्ञत्वं साधयतीत्यभिधाय तदेवं तत्
मुनिश्चितासम्भवद्वाधकप्रमाणत्वमर्हत्येव सकलज्ञत्वं साधयति नान्यत्रेत्यविरोध ईत्यादिना स्प-
ष्टयति *, स्वामीति शेषः, यद्यस्मादविरोधः सुनिश्चितासंभवद्वाधकप्रमाणत्वं त्वय्येव तस्माच्च त्वमेव
स इत्यभिधानसंबन्धात् । स एवाविरोधः कुतः सिद्ध इत्यारेकायां यदिष्टं ते प्रसिद्धेन न वाध्यते इत्यभि-
धानात् । तत्रेष्टं^{१२} तैत्तं शौसनमुपचर्यते, निराकृतवाचोपि क्वचिद्विप्रतिषेधात् * । न पुनरि-
च्छाविषयीकृतमिष्टं, प्रक्षीणमोहे भगवति मोहपर्यायात्मिकायास्तदिच्छायाः संभवाभावात् । तथा हि ।
नेच्छा सर्वविदः शासनप्रकाशननिमित्तं, प्रणष्टमोहत्वात् । यस्येच्छा शासनप्रकाशननिमित्तं, न स
प्रणष्टमोहो यथा किञ्चिज्ज्ञः । प्रणष्टमोहश्च सर्ववित्प्रमाणतैः साधितस्तस्मान्न तस्येच्छा शासनप्रका-
शननिमित्तम् । इति केवलव्यतिरेकी हेतुनिराकृतैवाचं साधयति, अव्यभिचारात् । नै सर्वविदिच्छा-
मन्तरेण वक्ति, वक्तृत्वादसदादिवदित्यनेन निराकृतवाचो विप्रतिषेध इति चेन्नैयं नियमोस्ति । तैदभ्यु-
पगमे को दोष इति चेत्, नियमाभ्युपगमे सुपुण्यादावपि निरभिप्रायप्रवृत्तिर्न स्यात् * ।

१ इत्यनुमानं च न भवेद्यतः । २ न केवलं वृक्षचूर्तादेः । ३ वृक्षो भवितुमर्हति, आप्रत्वात्तथा लतारूपचूर्तत्वात् (उभ-
यथापि वक्तुं शक्यते) । ४ परः । ५ स्वभावहेतुं मण्डयति सौगतः । ६ अपि तु न स्यादेव । ७ सौगतः । ८ प्रत्यक्षस्य ।
९ वन्देः । १० काष्ठादिसामग्रीजन्यतया । ११ कारणविशेषः काष्ठादिस्तस्यातिवृत्तिरुद्धनं तस्या दर्शनात् । १२ मण्या-
देर्विन्ददर्शनात् । १३ सौगतः । १४ जैनः ग्राह—तया सौगतेन अस्माकमिष्टं कथितम् (समर्थितम्) ।
१५ प्रकृतम् । १६ व्याहारादिति पाठान्तरम् । १७ अनुद्धत्वात् । १८ सौगतेन । १९ यथा यत्नतः परीक्षितं
कार्यं कारणं नातिवर्तते तथा पुरुषविशेषत्वादिसंभावो व्याप्यः सर्वज्ञत्वादिरूपव्यापकस्वभावं नातिवर्तते, उभयत्र व्याप्य-
व्यापकभावयोर्विशेषाभावात् । २० साध्यव्यभिचारलक्षणः । २१ बौद्धः । २२ धूमादिकात् । २३ युक्तिशास्त्राविरोधिवा-
क्त्वाद्यनेकप्रकारेण । २४ पूर्वोक्तम् । २५ स त्वमेवेति कारिकोक्तेन । २६ समन्तमन्त्राचार्यः । २७ भगवति । २८ भग-
वानागमं कथयति परन्तु इच्छामन्तरेण कथयति । इष्टमिच्छाविषयीकृतमिति भगवत्युपचर्यते । अत्राह नैयायिकः ।—भो
स्याद्वादिन् इच्छां विना वचनप्रवृत्तिर्न भवेत् । तदुपरि जैनः ग्राह ।—भो नैयायिक निराकृतवाचोपि (निरभिप्रायायाः
वाचोपि) कचिद्विप्रतिषेधात् (इच्छां विनापि वचनस्योत्पत्तेर्वैक्यमाणत्वात्) । २९ आगमः । ३० सुपुप्तपुण्यादौ । ३१
ज्ञैन आह । ३२ दोषावरणयोर्हानिरित्यादिना । ३३ (निरभिप्रायवचनम्) । ३४ नैयायिकः ग्राह । ३५

न हि सुपुप्तौ गोत्रस्खलनादौ वाग्व्याहारादिहेतुरिच्छास्ति । प्रतिसंविदिताकारेच्छा तदा संभवन्ती पुनः स्मर्येत वाञ्छान्तरवत् * । न ह्यप्रतिसंविदिताकारेच्छा संभवति या पश्चान्न स्मर्यते । पूर्वकालभाविनीच्छा तदा वागादिप्रवृत्तिहेतुप्रतिसंविदिताकाराऽनुमेया सम्भवत्येवेति चेत् किं पुनस्तदनुमानम् ? विवादाध्यासिता वागादिप्रवृत्तिरिच्छापूर्विका, वागादिप्रवृत्तित्वात् प्रसिद्धेच्छापूर्वकवागादिप्रवृत्तिवदिति चेन्न, हेतोरप्रयोजकत्वात् । यथामृतस्य हि जाग्रतोऽनन्यमनसो वा वागादिप्रवृत्तिरिच्छापूर्विका प्रतिपन्ना देशान्तरे कालान्तरे च तथामृतस्यैव तत्प्रवृत्तिरिच्छापूर्विका साधयितुं शक्या न पुनरन्यादृशोऽतिप्रसङ्गात् । न च सुपुप्तस्यान्यमनस्कस्य वा तत्प्रवृत्तिरिच्छापूर्वकत्वेन व्याप्तावगता, तदवगतेरसंभवात् । सा हि स्वसन्ताने तावन्न संभवति, सुपुप्त्यादिविरोधात् । सुपुप्तोऽन्यमनस्कश्च प्रवृत्तिमिच्छापूर्विकामवगच्छति चेति व्याहृतमेतत् । पश्चादुत्थितोऽवगच्छतीति चेदिदमपि तौदृगेव । स्वयमेव सुपुप्तोऽन्यमनसांश्च सुपुप्तस्यान्यमनस्कप्रवृत्तिमिच्छापूर्वकत्वेन व्याप्तामवगच्छतीति त्रुर्वाणः कथमप्रतिहतवचनपथः स्वस्थैरास्तीयते ? तदनुमानात्तदवगतेरदोष इति चेन्न, अनवस्थाप्रसङ्गात्, तदनुमानस्यापि व्याप्तिप्रतिपत्तिपुरस्सरत्वात् तद्व्याप्तेरप्यनुमानान्तरापेक्षत्वात्, सुदूरमपि गत्वा प्रत्यक्षतस्तद्व्याप्तिप्रतिपत्तेरघटनात् । एतेन सन्तानान्तरे तद्व्याप्तेरवगतिरपास्ता, अनुमानात्तदवगतावनवस्थानाविशेषात्, प्रत्यक्षतस्तदवगतेरसंभवाच्च । इति नानुमेया सुपुप्त्यादाविच्छास्ति तत्काला पूर्वकाला वा, तदनुमानस्यानुदयात् । तथा च सर्वज्ञप्रवृत्तिरिच्छापूर्वकत्वे साध्ये वक्तृत्वादेर्हेतोः १० सुपुप्त्यादिना व्यभिचारात्तदैनियम एव । ततश्चैतदन्यकरणपाटवयोरेव साधकैर्मत्वम् * । ननु च सत्यपि चैतन्ये करणपाटवे च वचनप्रवृत्तेरदर्शनाद्विवक्षापि तत्सहकारिकारणमपेक्ष्यते एवेति चेत्, सहकारिकारणान्तरं न वै नियतैर्मपेक्षणीयं, नक्तञ्चरादेः संस्कृतचक्षुषो वाऽनपेक्षितालोकसन्निधेः रूपोपलम्भात् । न चैवं संवित्करणपाटवयोरप्यभावे विवक्षामात्रात्कस्यचिद्वचनप्रवृत्तिः प्रसज्यते, संवित्करणवैकल्ये यथाविवक्षं वाग्वृत्तेरभावात् * । न हि शब्दतोऽर्थतश्च शास्त्रपरिज्ञानाभावे तद्व्याख्यानविवक्षायां सत्यामपि तद्वचनप्रवृत्तिर्दृश्यते, करणपाटवस्य चाभावे स्पष्टशब्दोच्चारणं, बालमूकादेरपि तत्प्रसङ्गात् । ततश्चैतन्यं करणपाटवं च वाचो हेतुरेव नियमतो, न विवक्षा, विवक्षामन्तरेणापि सुपुप्त्यादौ तद्दर्शनात् । न च दोषजातिस्तद्वेतुर्थतस्तां वाणी नातिवैतत, तत्प्रकर्षापकर्षानुविधानाभावाद्बुद्ध्यादिवैत * । न हि यथा बुद्धेः शैक्तेश्च प्रकर्षे वाण्याः प्रकर्षोऽपकर्षे वाऽपकर्षः प्रतीयते, तथा दोषजातेरपि, तत्प्रकर्षे वाचोपकर्षात् तदपकर्षे एव तत्प्रकर्षात्, वैतो वक्तुर्दोषजातिरनुमीयेत । सत्यपि च रागादिदोषे कस्यचिद्बुद्धेर्यथार्थव्यवसायित्वादिगुणस्य सद्भावात्,

१ गोत्रं नाम । २ प्रतिवचननियतत्वेन (जाग्रद्दृशायां) संविदित आकारो यस्याः सा । ३ किन्तु सम्यग्ज्ञानाकारा एवेच्छा संभवतीति नान्या । ४ परः । ५ पूर्वकालो जाग्रदवस्था । ६ (परः प्राह) स्वप्नसमयिकी । ७ (जैनोऽप्रयोजकत्वं दर्शयति) । ८ गोपालघटिकादिधूमस्याप्यग्निगमकत्वं स्यादित्यतिप्रसङ्गः । विपाणिनी बाग्, गोशब्दवाच्यत्वादित्यतिप्रसङ्गे टिप्पणान्तरमिदम् । ९ (इच्छापूर्वकत्वेन सह व्याप्तत्वावगतिः) । १० सुपुप्तसन्ताने । ११ विरोधमेवाह । १२ व्याहृतमेव । १३ (व्याहृतिं दर्शयति) । १४ नैयायिकः । १५ आश्रीयते । १६ अनवस्थां दर्शयति । १७ स्वसन्ताने व्याप्त्यभावसमर्थनेन । १८ साध्यसाधनव्याप्तेः । १९ इच्छाया अननुमेयत्वप्रकारेण । २० नैयायिकोक्तस्य । २१ वक्तृत्वेच्छापूर्वकत्वयोः (स्वभावकार्यस्वरूपान्यतरनियमाभावः) । २२ चैतन्यं ज्ञानम् । २३ करणं तात्त्वादिग्रन्थ इन्द्रियाणि वा । २४ वाक्यप्रवृत्तिं प्रति साधकतमत्वं, सुपुप्त्यादाविच्छापूर्वकत्वाभावेऽपि वक्तृत्वदर्शनात् । २५ परः । २६ नियमेन । २७ अज्ञानादिना । २८ विवक्षामावेऽपि वक्तृत्वसद्भावप्रकारेण । २९ (न हीति पूर्वणान्वयः) । ३० द्वेपादिसमूहः । ३१ किन्तु अतिक्रमेतव । ३२ तस्या दोषजातेः । ३३ (व्यतिरेकी दृष्टान्तः) । ३४ करणपाटवस्य । ३५ (तथा दोषजातेरपि प्रकर्षापकर्षयोर्वाक्यप्रकर्षापकर्षो न हीत्यत्र हेतुमाह ।) । ३६ तस्या दोषजातेः । ३७ तस्या वाचः । ३८ कुतः ? अपि तु न कुतोपि । ३९ आदिशब्देन समारोपव्यवच्छेदादिग्रहणम् ।

सत्यवाक्प्रवृत्तेरुपलम्भात्, कस्यचित्तु वीतरागद्वेषस्यापि बुद्धेरयथार्थाध्यवसायित्वादिदोषस्य भावे वितथव-
चनस्य दर्शनाद्विज्ञानगुणदोषाभ्यामेव वाग्वृत्तेर्गुणदोषवत्ता व्यवतिष्ठते, न पुनर्विवक्षातो दोषजातेर्वा ।
तदुक्तं “विज्ञानगुणदोषाभ्यां वाग्वृत्तेर्गुणदोषता । वाग्वृत्तौ वा न वक्तारः शास्त्राणां मन्दबुद्धयः”
इति । ततः साधूपदेति ‘तत्रैष्टं मतं शासनमुपचर्यते’ इति ।

तत्प्रसिद्धेन न बाध्यते । प्रमाणतः सिद्धं प्रसिद्धम् । तदेव कस्यचिद्वाधनं युक्तम् । विशेषण-
मेतत्परमतापेक्षम्, अप्रसिद्धेनाप्यनित्यत्वाद्येकान्तधर्मेण बाधोऽकल्पनात् * । न ह्यनेकान्तशासनस्य
प्रत्यक्षतः सिद्धोस्त्यनित्यत्वधर्मो बाधकः, सर्वथा नित्यत्वादिधर्मवत् । अनुमानात्सिद्धो बाधक इति चेन्नैते
प्रमाणात्प्रतिबन्धसिद्धेरभ्युपगमात् । न खलु परेषां प्रत्यक्षमग्निधूमयोः क्षणमैकसद्भावयोर्वा
साकल्येन व्याप्तिं प्रति समर्थम्, अविचारकत्वात्सन्निहितविषयत्वाच्च * । अस्मदादिप्रत्यक्षं हि
साध्यसाधनयोर्व्याप्तिग्राहि परैरभ्युपगन्तव्यं, न योगिप्रत्यक्षम्, अनुमानवैयर्थ्यप्रसङ्गात्, योगिप्रत्यक्षेण देशतः
कार्त्तव्यतो वा निश्शेषसाध्यसाधनव्यक्तिसाक्षात्करणे समारोपस्याप्यभावात् तद्व्यवच्छेदनार्थमप्यनुमानोपयो-
गायोगात् । तच्च निर्विकल्पकमिव सविकल्पकमपि न विचारकं, पूर्वापरपरामर्शशून्यत्वादभिलापसंसर्गर-
हितत्वात् । सन्निहितविषयं च, देशकालस्वभावविप्रकृष्टार्थागोचरत्वात् । तन्न साकल्येन व्याप्तिग्रहणैः समर्थम् ।
न चानुमानमनवस्थानुपपन्नात् * । व्याप्तिग्राहिणोनुमानस्यापि व्याप्तिग्रहणपुरस्सरत्वात्तद्व्याप्तेरप्यनुमाना-
न्तरापेक्षत्वात् कचिदप्यवस्थानाभावात् । एवमप्रसिद्धव्याप्तिकं च कथमनुमानमेकान्तवादिनामनित्यत्वाद्ये-
कान्तधर्मस्य साधकं येन प्रमाणसिद्धः सर्वथैकान्तोऽनेकान्तशासनस्य बाधकः स्यात् ? स्याद्वादिनां तु, परो-
क्षान्तर्भाविना नैस्तर्केण सम्बन्धो व्यवतिष्ठेत् * । तस्य विचारकत्वात्, प्रत्यक्षोऽनुपलम्भसहकारिणो
मतिज्ञानविशेषपरोक्षतर्कज्ञानावरणवीर्यान्तरायक्षयोपशमविशेषादुपजायमानस्य यावान्कश्चिद्भूमः स सर्वोप्य-
ग्निजन्माऽनग्निजन्मा वा न भवतीति शब्दयोजनासहितपरामर्शात्मकत्वात्कालत्रयवर्तिसाध्यसाधनव्यक्तिविष-
यत्वाच्च व्याप्तिं प्रति समर्थत्वात्, प्रत्यक्षवद्व्याप्तिग्रहणपूर्वकत्वाभावादनुमानोहान्तरानपेक्षत्वादनवस्थाननु-
पपन्नत्वात्, संवादकत्वेन समारोपव्यवच्छेदकत्वेन च प्रमाणैतत्वात् । तदप्रमाणत्वे न लैङ्गिकं प्रमाणमिति
शेषः, समारोपव्यवच्छेदाविशेषात् * । तर्कतः संबन्धस्याधिगमे समारोपविरोधात् । न हि निर्वि-

१ वक्तृत्वम् । २ प्रागुपादिष्टम् । ३ भगवति । ४ प्रसिद्धमिति । ५ तवेष्टस्य मतस्य । ६ परैः । ७ बौद्धं प्रत्याह
स्याद्वादी । ८ यथा सर्वथा नित्यत्वादिधर्मो नानेकान्तस्य बाधकस्तथा । ९ तर्काख्यप्रमाणमन्तरा प्रतिबन्धसिद्धे (व्याप्ति-
सिद्धे) रनभ्युपगमाद्व्याप्तिविध्यभावेनुमानायोगात् । १० (तर्काख्यप्रमाणादृतेपि प्रत्यक्षेणैव व्याप्तिविध्यः स्यादित्युक्ते आह,
नेति) । ११ सौगतानाम् । १२ क्षणिकत्वसत्त्वयोः साध्यसाधनयोः । १३ निर्विकल्पकत्वेन । १४ (ननु योगिप्रत्यक्षं
न सन्निहितविषयमित्युक्ते बौद्धेन स्याद्वादी ग्राह) । १५ संशयादेः । १६ अस्मदादिप्रत्यक्षम् । १७ व्याप्तिग्राहकम् ।
१८ (अविचारकत्वादिति भाष्योक्तहेतुमन्यप्रकारेण कथयति) । सर्वत्रेदमस्माज्जातमिदं च सर्वत्रानेन क्षणिकत्वेन व्याप्त-
मिति परामर्शशून्यत्वान्निर्विकल्पकस्य सविकल्पकस्य वा प्रत्यक्षस्य । १९ निर्विकल्पकादुत्पन्नत्वात्सविकल्पकस्य (शब्दसं-
सर्गसहितं व्याप्तिग्राहीति हि परेषां मतम्) । विरोधान्नोभयेतिकारिकाव्याख्यानावसरे अभिलापसंसर्गरहितत्वं बलादापद्यते-
त्येति वक्ष्यते । २० अविचारकं सन्निहितविषयं च यतः । २१ निर्विकल्पकं सविकल्पकं वा । २२ साकल्येन व्याप्तिग्रा-
हकम् । २३ तर्हि स्याद्वादिनां कथं व्याप्तिग्रह इत्युक्ते आह । २४ अस्माकम् । २५ उपलम्भानुपलम्भनिमित्तं व्याप्ति-
ज्ञानमूहस्पर्कः । २६ यत्र यत्र धूमस्तत्र तत्राग्निर्यथा मूठः । यत्र यत्राग्निर्नास्ति तत्र तत्र धूमोपि नास्ति यथा महाह्रदः ।
इत्युक्तप्रकारौ प्रत्यक्षानुपलम्भौ सहकारिणौ यस्य तस्य । २७ मतिज्ञानविशेष एव परोक्षतर्कज्ञानं तदावरणम् । २८-२९-
३०-३१-३२ तर्कस्य । ३३ प्रत्यक्षवदिति पूर्वोक्तमुदाहरणम् । ३४ तर्कानुमानयोः । ३५ तर्कादिव निर्विकल्पकादपि
निर्णये जाते समारोपो विहन्यतामित्युक्ते आह ।

कल्पकोधिगमोस्ति यतस्तत्र समारोपोपि' स्यात् । किं तर्हि ? अधिगमोपि व्यवसायात्मैव, तदनु-
त्पत्तौ सतोपि दर्शनस्य साधनान्तरापेक्षया सन्निधानाऽभेदात् सुपुसचैतन्यवत् * । सन्निधानं
हीन्द्रियार्थसन्निकर्षः । तत्स्वयमप्रमाणमाख्यत् तथागतः, साधनान्तरापेक्षित्वात् तस्यार्थपरिच्छित्तौ ।
तर्त एव दर्शनस्याप्रमाणत्वं, सुपुसचैतन्यवत् स्वयं संशयविपर्यासानध्यवसायाव्यवच्छेदकत्वात् । तद्व्यव-
च्छेदिनो निश्चयस्य जननात्प्रमाणं दर्शनमिति चेत् तत एव सन्निकर्षः प्रमाणमस्तु । तस्यासाधकतमत्वान्न
प्रमाणत्वमिति चेत्कुतस्तस्यासाधकतमत्वम् ? अचेतनत्वाद्दृष्टादिवदिति चेद्दर्शनस्याप्यसाधकतमत्वं चेतन-
त्वात्सुपुसचैतन्यवत्किं न स्यात् ? यस्य भावेर्थः परिच्छिन्नो व्यवहियतेऽभावे चाऽपरिच्छिन्नस्तद्दर्शनं
साधकतममिति चेत्सन्निकर्षः साधकतमोस्तु, भावाभावयोस्तद्वत्ता साधकतमत्वमिति वचनात् । न हि सन्नि-
कर्षस्य भावे भाववत्त्वमभावेऽभाववत्त्वमर्थपरिच्छित्तेरप्रतीतम् । नैप्यर्थस्यान्यत् परिच्छिन्नत्वं, तत्परि-
च्छित्त्युत्पत्तेः । परिच्छित्तिरुत्पन्ना चेत् परिच्छिन्नोर्थ उच्यते । अथ निर्विकल्पकदृष्टौ सत्यामर्थस्य परि-
च्छित्तिर्निश्चयात्मकार्थपरिच्छेदव्यवहारहेतुरुत्पद्यते नासत्याम् । अतस्तस्याः साधकतमत्वमिति तैवाकूतं
तदपि न समीचीनं, सन्निकर्षादेव तदुत्पत्त्यविरोधात् । कथमचेतनात्सन्निकर्षाच्चेतनस्यार्थनिश्चयस्योत्प-
त्तिर्न विरुध्यते इति चेत् तवापि कथमचेतनादिन्द्रियादेरविकल्पदर्शनस्य चेतनस्योत्पत्तिरविरुद्धा ?
चेतनान्नैकस्कारादिन्द्रियादिसहकारिणो दर्शनस्योत्पत्तिरिति चेत्तर्हि चेतनादात्मनः सन्निकर्षसहकारिणोऽ-
र्थनिश्चयोत्पत्तिरपि कथं विरुध्यते ? यतः स्वार्थव्यवसायात्मकोधिगमो न भवेत् । स च साकल्येन साध्य-
साधनसम्बन्धस्तर्कादेवेति प्रमाणं तर्कः, स्वार्थाधिगमफलत्वात् समारोपव्यवच्छेदकत्वात्संवादकत्वाच्चानुमा-
नादिवत् । ततः स्याद्वादिनां व्याप्तिसिद्धेरस्त्यनुगानं, न पुनरेकान्तवादिनां, यतोनुमानसिद्धेन सर्वथै-
कान्तेनानेकान्तस्य बाधाकल्पना स्यात् । इत्यप्रमाणसिद्धेनापि बाधा कल्पनीयैव परैः, अन्यथा स्वमत-
नियमाघटनात् । तथा सति सूक्तं परमतापेक्षं विशेषणं प्रसिद्धेन न बाध्यते इति । एतेन यदुक्तं
भट्टेन " नरः कोप्यस्ति सर्वज्ञः स तु सर्वज्ञ इत्यपि । साधनं यत्प्रयुज्येत प्रतिज्ञामात्रमेव तत् । १
सिर्साधयिपितो^{२२} योर्थः सोनया नाभिधीयते । यैस्तूच्यते न तत्सिद्धौ किञ्चिदस्ति प्रयोजनम् । २ । यदी-
यागमसत्यत्वसिद्धौ सर्वज्ञतोच्यते । न सा सर्वज्ञसामान्यसिद्धिमात्रेण लभ्यते । ३ । यावद्बुद्धो न सर्व-
ज्ञस्तावत्तद्वचनं मृषा । यत्र कचन सर्वज्ञे सिद्धे तत्सत्यता कुतः । ४ । अन्यस्मिन्न हि सर्वज्ञे वचसो-
न्यस्य सत्यता । सामानाधिकरण्ये हि तयोर्ज्ञाज्ञितौ भवेत् । ५ । " इति तन्निरस्तं, भगवतोर्हत् एव

१ (समारोपविरोधस्तु दूर एवास्ताम्) । २ व्याप्तिज्ञानमधिगमोत्र । सोपि सविकल्पात्मैव । ३ सविकल्पकज्ञानमेवात्र
साधनान्तरम् । ४ सतोपि दर्शनस्य न समारोपव्यवच्छेदकत्वं स्वयं यतः साधनान्तरं सविकल्पकमपेक्षते । तथा सन्निक-
र्षोपि न समारोपव्यवच्छेदकः स्वयं किन्तु साधनान्तरमपेक्षते । इति सन्निकर्षोत्र विशेषः । ५ यथा सुपुसचैतन्यस्य न स्वयं
प्रामाण्यं साधनान्तरापेक्षित्वात् । ६ (जैनः) तर्हि तत एव साधनान्तरापेक्षित्वादेव हे सौगत । ७ दर्शनस्य । ८ सवि-
कल्पकज्ञानस्य । ९ प्रमितिं प्रति । १० (जैन आह) यथेतनं तत्साधकतममेवेति न नियमोस्ति । ११ (सन्निकर्षस्य
भावाभावयोः सतोरर्थपरिच्छित्तेर्भावाभाववत्तास्तीति सैव साधकतमत्वम्) । १२ तथापि कथमर्थः परिच्छिन्नो व्यवहिय-
यते इत्याशङ्क्यामाह जैनः । १३ अर्थपरिच्छित्त्युत्पत्तिमन्तरा अन्यदर्थपरिच्छिन्नत्वं नास्तीत्यर्थः । १४ तत्परिच्छित्तेरन्यत्
'परिच्छित्तिरुत्पन्ना' इत्यर्थपरिच्छिन्नत्वमस्ति चेदित्यर्थो बौद्धशङ्कायाः । १५ (जैन आह) । १६ बौद्धस्य ।
१७ मनोव्यापारात् । १८ तर्कसिद्धाया व्याप्तेरभावे एकान्तवादिनामनुमानं प्रमाणं न । १९ नरः पक्षः सर्वज्ञ इति च इति
पक्षद्वयसाधनमित्यर्थः । २० सुनिश्चितासंभवद्वाधकप्रमाणत्वादिति । २१ प्रतिज्ञामात्रमेव कथमित्याह । २२ अर्हदादिः ।
२३ भवद्भिर्जैभिः । २४ अनिर्द्धारितः प्रतिज्ञया । २५ (बौद्धादिभिः प्रवर्तमानागमसत्यता) । २६ यः सर्वज्ञः स एवागमस्य
प्रणेतेति । २७ सर्वज्ञतद्वचनयोः । २८ कार्यकारणता ।

युक्तिशास्त्राविरोधिवक्तृत्वेन सुनिश्चितासंभवद्वाधकप्रमाणत्वेन च सर्वज्ञत्ववीतरागत्वसाधनात् । ततस्त्वमेव
महान् मोक्षमार्गस्य प्रणेता नान्यः कपिलादिः । यस्मात्—

त्वन्मतामृतवाह्यानां सर्वथैकान्तवादिनाम् । आप्ताभिमानदग्धानां खेष्टं दृष्टेन बाध्यते ॥७॥

त्वन्मतमनेकान्तात्मकं वस्तु तज्ज्ञानं च । तदेवामृतम्, अमृतस्य मोक्षस्य कारणत्वात् सर्वथा निर्वा-
धत्वेन परितोषकारित्वाच्च । ततो वाह्याः सर्वथैकान्तास्तदभिनिवेशिनश्च वादिनः । ते चाप्ताभिमानदग्धा
एव विसंवादकत्वेन तत्त्वतोऽनाप्तत्वाद्वयमाप्ता इत्यभिमानेन स्वरूपात्प्रच्यावितत्वाद्दग्धा इव दग्धा इति
समो धिवचनत्वात्, तेषां खेष्टस्य सदाद्येकान्तस्य दृष्टबाधनात् । अनेकान्तात्मकवस्तुसाक्षात्करणं
बहिरन्तश्च सकलजगत्साक्षीभूतं विपक्षे प्रत्यक्षविरोधलक्षणमनेन दर्शयति * । सदाद्येकान्तवि-
रोधस्यानेकान्तात्मकवस्तुसाक्षात्करणलक्षणत्वाद्, बहिरिवान्तरपि तत्त्वस्थानेकान्तात्मकतया सकलदेश-
कालवर्तिप्राणिभिरनुभवनात् सुनिश्चितासंभवद्वाधकप्रमाणत्वसिद्धेः । न हि किञ्चिद्रूपान्तरविकलं सद-
सन्नित्यानित्याद्येकान्तरूपं संवेदनमन्यद्वा संप्रश्यामो यथात्र प्रतिज्ञायते, चित्रज्ञानवत्कथञ्चिद-
संकीर्णविशेषैकात्मनः सुखादिवैतन्यस्य वर्णसंस्थानाद्यात्मनः स्कन्धस्य च प्रेषणात् * । स्यान्मतं
“सुखादिवैतन्यमसंकीर्णविशेषात्मकमेव न पुनरेकात्मकं, सुखचैतन्यादाहादनाकारान्मेयबोधनाकारस्य
विज्ञानस्यान्यत्वाद्, विरुद्धधर्माध्यासस्यान्यत्वसाधनत्वाद्, अन्यथा विश्वस्यैकत्वप्रसङ्गात्” इति तदसत्,
चित्रज्ञानस्याप्येकात्मकत्वाभावप्रसङ्गात् पीताकारसंवेदनस्य नीलाद्याकारसंवेदनादन्यत्वात्, तद्विरुद्धधर्मा-
ध्यासात् । यदि पुनरशक्यविवेचनत्वात्पीताद्याकारसंवेदनमेकात्मकमुररीक्रियते तदा सुखादिसंवेदनेन
कोपराधः कृतः । तस्याप्यशक्यविवेचनत्वादेवैकात्मकत्वोपपत्तेः, पीताद्याकाराणामिव सुखाद्याकाराणां
चैतन्योन्तरं नेतुमशक्यविवेचनत्वसद्भावात् । तथैकात्मकमेव सुखादिवैतन्यं न पुनरसंकीर्णविशेषात्म-
कमित्यपि न मन्तव्यं, चित्रज्ञानस्याप्यसंकीर्णविशेषात्मकत्वाभावप्रसङ्गात् । तथा च सति न तच्चित्रमे-
कज्ञानवत् । चित्रज्ञाने पीताद्याकारप्रतिभासस्याविद्योपकल्पितत्वादेकात्मकत्वमेव वास्तवमिति चेत्कथमे-
कानेकाकारयोः प्रतिभासाविशेषेपि वास्तवतत्त्वप्रविवेकः ? एकाकारस्यानेकाकारेण विरोधात्तस्यावास्तवत्वे
कथमेकाकारस्यैवावास्तवत्वं न स्यात् ? स्वप्नज्ञानेऽनेकाकारस्यावास्तवस्य प्रसिद्धेच्चित्रज्ञानेपि तस्यावास्त-
वत्वं युक्तं कल्पयितुमिति चेत्केशादावेकाकारस्याप्यवास्तवत्वसिद्धेस्तत्रावास्तवत्वं कथमयुक्तम् ? पीताद्याका-
रस्य संवेदनादभेदेनेकैकविरोधाद्भेदे प्रतिभासासम्भवात्, प्रतिभासे वा संवेदनान्तरत्वापत्तेरवास्तवत्वमे-

१ नित्यत्वाद्येकान्ततत्त्वम् । २ प्रलक्षणेन । ३ आप्रहिणः । ४ आप्तस्वरूपात् । ५ उपचारिवचनत्वात् । ६ बहिस्त-
त्त्वमन्तस्तत्त्वं च । ७ प्रत्यक्षविरोधो लक्षणं यस्येति वसः (बहिरन्तश्चेति विशेष्यमत्र) । ८ खेष्टं दृष्टेन बाध्यते इत्यनेन ।
९ समर्थयति । १० बाधनस्य । ११ अनेकान्तात्मकवस्तुसाक्षात्करणस्य । १२ सद्रूपं रूपान्तरेणाप्तत्वेन रहितम् ।
१३ अन्तस्तत्त्वम् । १४ बाह्यतत्त्वम् । १५ एकान्तत्वेन । १६ परैर्बौद्धादिभिः । १७ तथा च दर्शयते । १८ सुखादिपर्या-
यापेक्षया । आत्मशब्दोद्यमुभयत्र सम्बध्यते । तेन विशेषात्मन एकात्मनश्चेति योज्यम् । इत्युक्ते किं तात्पर्यम् ? द्रव्यपर्या-
यापेक्षया अन्तर्वस्तु बहिर्वस्तु चैकानेकात्मकं नामेत्यर्थः । १९ एकत्वं द्रव्यापेक्षया । २० सुखादिनानाधर्मसहितचैतन्यस्य ।
२१ स्कन्धः—संस्थानमाकृतिः । पुद्गलः । २२ चित्राद्वैतवादिनः । २३ प्रतिनियतानेकस्वरूपम् । २४ विरुद्धधर्मेत्वेप्यभिन्नत्वे
सति । २५ जैनैरुच्यते । २६ चित्राद्वैतवादिनश्चित्रज्ञानमेकमेव वदन्ति । २७ (सुखज्ञानमेयज्ञानवत्) । २८ पीताद्याकाराणां
चित्रज्ञाने । २९ देवदत्तसुखाद्याकाराणां यज्ञदत्तसन्तानं प्रति पृथक्कुर्मशक्यत्वात् । (द्वितीयैकवचनम्) । ३० निरंशैक-
ज्ञानवादी माध्यमिकः ग्राह । ३१ चित्रज्ञानस्यैकत्वे । ३२ घटाद्येकपदार्थज्ञाने यथा चित्रव्यवहारो न । ३३ उभयत्र विरो-
धाविशेषात् । ३४ लोके । ३५ एकस्मिन् । ३६ अनेकाकारस्य । ३७ एकाकारे । ३८ पीताद्याकारः संवेदनादभिन्नो
भिन्नो वेति विकल्प्य क्रमेण दूषयति माध्यमिकः । ३९ इदं संवेदनमिमेपीतादय इति । ४० तर्हि तच्चित्रज्ञानं न भवति
किन्तु तत्र ज्ञानान्तरमेव स्यात् ।

वेति चेत्, तत एवैकाकारस्यावास्तवत्वमस्ते, तस्यापि पीताद्याकारप्रतिभासेभ्योनर्थान्तरतायामेकत्वविरो-
धादर्थान्तरतायां संविद्यभावात्, संवित्तौ वा ज्ञानान्तरत्वप्रसक्तेर्विशेषाभावात् । ततो न चित्रज्ञानेऽनेका-
कारप्रतिभासस्यैव प्रेक्षावद्विरवास्तवत्वं शक्यं कल्पयितुं, येनेदमेवाभिधीयमानं शोभेत् “किं स्यात्सा
चित्रतैकस्यां न स्यात्तस्यां मतावपि । यदीदं स्वयमर्थेभ्यो रोचते तत्र के वयम्” इति । न पुनरिदमपि,
“किं नु स्यादेकता न स्यात्तस्यां चित्रमतावपि । यदीदं^६ रोचते बुद्धौ चित्रायै तत्र के वयम्” इति ।
ननु चैकस्यां भूतौ चित्रतापायेपि संवेदनमात्रस्य भावान् स्वरूपस्यैव गतिर्विरुद्धते । संवेदनमात्रस्य
त्वपाये सा विरुद्धेतेति चेन्न, तदभावेपि नानापीतादिप्रतिभाससद्भावात्तदविरोधात् । नैवेवं^७ ‘नीलवे-
दनस्यापि प्रतिपरमाणु भेदान्नीलाणुसंवेदनैः परस्परं भिन्नैर्भवितव्यम् । तत्रैकनीलपरमाणुसंवेदनस्या-
प्येवं^८ वेद्यवेदकसंविदाकारभेदान्नितयेन भवितव्यम् । वेद्याकारादिसंवेदनत्रयस्यापि प्रत्येकमपरस्ववेद्या-
कारादिसंवेदनत्रयेण^९ । इति परापरवेदनत्रयकल्पनादनवस्थानात् कचिदेकवेदनसिद्धिः संविद्वैतविद्वि-
पाम् । कचिदैक्यात्मकत्वानभ्युपगमे च कुतो नानात्मव्यवस्था^{१०} ? वस्तुन्येकत्रापैकवस्त्वपेक्षयानेकत्वव्यव-
स्थोपपत्तेः । कचिदैक्योपगमे वा कथं चित्रमतौ नैक्यमविरुद्धं ? चित्राकारापायेपि तस्य सम्भवात् ।
इति कश्चित्^{११} सोप्यप्रेक्षापूर्ववादी, तर्था सति चित्रज्ञाने संविदाकारवदेकस्य पीताकारस्य नीलाकारस्य च
सद्भावंसिद्धौ परस्परापेक्षयानेकत्वसिद्धेरनेकचैतन्यव्याप्तस्यानेकाकारस्य चित्रज्ञानस्यान्तरेकानेकात्मक-
त्वसाधने निर्देशनत्वोपपत्तेः । स्थान्मत्तं, सुखदीनां चैतन्यं व्यापकं भवत् किमेकेन स्वभावेन भवत्य-
नेकेन स्वभावेन वा ? यद्येकेन तदा तेषामेकस्वरूपत्वापत्तिः । अथानेकेन तदा सोप्यनेकस्वभावः परे-
णानेकेन स्वभावेन व्यापनीय इत्यनवस्था । अथैकादृशेन स्वभावेन सुखादयश्चैतन्येन व्याप्यन्ते तदाने-
केन स्वभावेन सजातीयेनेत्युक्तं स्यात् । तत्र च सैवानवस्था । न च गत्यन्तरमस्ति येन सुखादिव्याप्यैकं
चैतन्यं सिद्ध्येदिति । तदेतच्चित्रज्ञानेपि समानम् । तस्य पीताद्याकारव्यापिनः स्वयं संवेदनात्तदोष
इति चेत्, सुखादिव्यापिनश्चैतन्यस्य सह क्रमेण च स्वयं संवेदनात्कथमुपालम्भः स्यात् ? न हि^{१२} हेष्टेऽनु-

१ चित्रज्ञाने । २ संवेदनान्तरत्वापत्तेः । ३ अभेदे । ४ पीताद्याकारप्रतिभासेभ्यश्चित्रज्ञानस्य भेदे । ५ अर्थान्त-
रत्वे सति पीताद्यशेषाकारशून्यस्य चित्रज्ञानस्याप्रतीयमानत्वाद्धेतोः । ६ अर्थान्तरत्वेपि । ७ उपसंहरति जैनः ।
८ अनेकता । ९ चित्रज्ञाने । १० चित्रज्ञानस्यैकत्वम् । ११ ज्ञानलक्षणेभ्यः । १२ प्रतिभासते । १३ वयं माध्यमिका
निवारकाः कथं भग्नमः ? । १४ शोभेतेति पूर्वोक्तान्वयः । किं तत् ? तदाह ।—एकं चेच्चित्रता न स्याच्चित्रं चेदेकता
फुल्लः ? एकं च तच्च तच्चित्रमेतच्चित्रतरं महदिति । अन्यच्च स्वयमाह । १५ पीताद्याकाराणां स्याद्वाद्यभिमतानाम् ।
१६ चित्रत्वम् । १७ पीताद्यशेषाकारशून्यस्येदन्तयावगन्तुमशक्यत्वात्कथमेकत्वस्य वास्तवत्वमिति प्रत्यवस्थितान् चित्रज्ञा-
नवादिनः प्रत्याक्षणाणो निरंशैकज्ञानवादी प्राह । १८ चित्रज्ञाने । १९ पीताद्याकाराणाम् । २० एकस्य । २१ चित्रज्ञाने
संवेदनमात्रस्वरूपस्य । २२ चित्रज्ञानात् । २३ जैनः । २४ एकस्य चित्रज्ञानस्य संवेदनमात्रस्याप्यभावे । २५ अतश्चि-
त्रज्ञानस्यैकत्वविरोधः । २६ निरंशैकवादी माध्यमिकः प्राह । २७ भो जैन ! त्वदुक्तप्रकारेण । एकस्यानेकत्वाङ्गीकारप्र-
कारेण । २८ तेषु मध्ये । २९ नानाप्रतिभाससद्भावात्त्वेन । ३० भवितव्यमित्यन्वयः । ३१ जैनादीनाम् । ३२ ज्ञाने बहि-
रर्थे वा । ३३ तव जैनस्य । ३४ चित्रज्ञाने । ३५ ज्ञाने बहिरर्थे वा । ३६ चित्रमतावैक्योपगमस्य । ३७ इतः स्याद्वादी
प्राह । ३८ चित्राकारस्यापायेपि तस्य चित्रज्ञानस्य सम्भवादिति पूर्वोक्ते सति । ३९ संविदाकारस्यैकस्येति खपुस्तकपाठः ।
एकस्य संविदाकारस्य यथा परस्परापेक्षयानेकत्वम् । ४० स्वरूपपेक्षया । ४१ अनेकचैतन्यं नीलपीतादिप्रतिभासः । तत्र
व्याप्तस्य । ४२ विशेष्यस्य । व्यापकस्य । ४३ अन्तस्तत्त्वस्य ज्ञानादेः । ४४ अन्तस्तत्त्वमेकात्मकमस्ति, चित्रज्ञानवदिति ।
४५ सुखादीनां प्रधानपरिणामत्वेनाचेतनत्वमभ्युपगम्य तेषां चैतन्यव्याप्तत्वाभावं मनवानः साङ्ख्यः प्राह । ४६ व्याप्यानाम् ।
४७ भो जैन । ४८ इतो जैनो ब्रूते । ४९ पीताद्याकाराणां चित्रज्ञानं व्यापकं भवत्किमेकेन स्वभावानेकेन वेत्तादिप्रकारेण ।
५० व्यापकस्य चित्रज्ञानस्य । ५१ एकानेकस्वभावमन्तरेणैव । ५२ सुखादिव्यापिनि चैतन्येऽनुभूते ।

पपन्नं नाम । न च सुखादीनां चैतन्यव्याप्तत्वसंवेदनं आन्तम्, अचेतनत्वग्राहिप्रमाणाभावात् । अचेतनाः सुखादयः उत्पत्तिमत्त्वाद् घटादिवदित्यनुमानं सुखाद्यचेतनत्वग्राहीति चेन्न, तस्य प्रत्यक्षवाधितविषयत्वात् चित्संमन्वितानामेव सुखादीनां स्वसंवेदनप्रत्यक्षे सर्वदा प्रतिभासनात् । अनुमानविरुद्धश्च पक्षः । तथा हि । चेतनाः सुखादयः, स्वसंवेद्यत्वात् पुरुषवत् । पुरुषसंसर्गात्तेषां स्वसंवेद्यत्वात्स्वतः संवेद्यत्वमसिद्धमिति चेन्न, नातुचिदस्वसंवेद्यत्वाऽप्रतीतेस्तथा वक्तुमशक्तेः—अन्यथा पुरुषस्य स्वसंवेद्यसुखादिसंवेद्यत्वमसिद्धत्वं, न सत्य इति वैदतो निवारयितुमशक्यत्वात्, चैतन्यविशेषेण हेतोर्व्यभिचारप्रतिपादनाच्च । न ततोऽचेतनत्वसिद्धिः सुखादीनाम् । न चैषां चेतनत्वसाधनेऽपसिद्धान्तः स्याद्वादिनां प्रसज्येत, चैतन्यजीवद्रव्यार्थादेशाच्चेतनत्वप्रसिद्धेः, सैकलौपशमिकादिभावानां सुखज्ञानादिप्रतिनियतपर्यायार्थादेशादेव सुखादीनां ज्ञानदर्शनाभ्यामन्यत्ववचनात् । तथापि ज्ञानात्मकाः सुखादयो, ज्ञानाभिन्नहेतुजत्वाद्विज्ञानान्तरवदिति चेन्न, सर्वथा विज्ञानाभिन्नहेतुजत्वासिद्धत्वात्, सुखादीनां सद्बोधोदयादिनिमित्तत्वाद्विज्ञानस्य ज्ञानावरणान्तरायक्षयोपशमादिनिबन्धनत्वात् । कथञ्चिद्विज्ञानाभिन्नहेतुजत्वं तु रूपाः लोकादिनानैकान्तिकं, यथैव हि ततो विज्ञानस्योत्पत्तिस्तथा रूपालोकादिक्षणान्तरोत्पत्तिरपीति 'परैः स्वयमभिधानात् । तदेतेनैव यदभ्यर्थीयि "तदेतद्रूपिणो भावास्तदतद्रूपहेतुजाः । तत्सुखादि किमज्ञानं विज्ञानाभिन्नहेतुजम्" इति तदपास्तं, सुखादीनां विज्ञानरूपत्वासिद्धेः । "सुखैर्भावाद्नाकारं विज्ञानं मेयबोधनम् । शक्तिः क्रियानुमेया स्याद्बूनः कान्तासमागमे" इति वचनादतद्रूपाः सुखादय इति । अतद्रूपाणां तद्रूपोपादानत्वे सर्वस्य सर्वोपादानत्वप्रसक्तिः । न च सुखादयो विज्ञानाभिन्नोपादानाः स्युः । विज्ञानाभिन्नसहकारित्वं तु यथा सुखादीनां तथा रूपादीनामपि । इति ततस्तेषां विज्ञानात्मकत्वसाधने रूपादीनामपि तथात्वसाधनं स्यात् । तदुक्तं "तदतद्रूपिणो भावास्तदतद्रूपहेतुजाः । तद्रूपादि किमज्ञानं विज्ञानाभिन्नहेतुजम्" इति । यदि पुनरिन्द्रियानिन्द्रियहेतुजत्वं विज्ञानाभिन्नहेतुजत्वमित्यभिधीयते तदपि न सुखादीनां ज्ञानत्वं साधयति, द्रव्येन्द्रियानिन्द्रियैर्व्यभिचारोत् । इति नैकान्ततो ज्ञानात्मकाः सुखादयो, द्रव्यार्थत एव तेषां चेतनत्वोपपत्तेः, चेतनद्रव्यादात्मनोऽनर्थान्तरभूतानामचेतनत्वविरोधात् । एतेन ज्ञानादर्थान्तरभूतत्वासुखादीनामचेतनत्वमेवेति वैदन्तोऽपाकृताः प्रत्येतव्याः, चेतनादात्मनोनर्थान्तरत्वेन कथञ्चिच्चेतनत्वसिद्धेः । आत्मनश्चेतनत्वमसिद्धमिति चेन्न, तस्य प्रत्यक्षैप्रसिद्धत्वात् । तथात्मा चेतनः, प्रमातृत्वाद्, यस्त्वचेतनः स न प्रमाता, यथा घटादिः, प्रमाता चात्मा, तस्माच्चेतन इत्य-

१ न ह्यनुपपन्नं किन्तुपपन्नमेवैतन्न उपपत्तिं दर्शयति । २ सत्प्रतिपक्षः प्रकरणसम इत्यर्थः । ३ सुखादीनाम् । ४ तत् एवेति शेषः । तथा पुरुषसंसर्गादिलादिप्रकारेण । ५ जैनस्य । ६ उत्पत्तिमत्त्वेऽपि चैतन्यविशेषोऽचेतनत्वाभाववान्यतः । ७ उत्पत्तिमत्त्वादिति हेतोः । ८ द्रव्यार्थिकनयापेक्षया । ९ एवं ज्ञानसुखादीनामभेदः स्यादित्युक्ते आह । १० उपयोग-स्वभावाभ्याम् । ११ ज्ञानदर्शनाभ्यामन्यत्वेऽप्यभिन्नत्वमिलाशङ्क्य आह । १२ (न सर्वथा विज्ञानाभिन्नहेतुजत्वं किं तु कथञ्चिदिति बोद्धेनोक्ते आह) । १३ विज्ञानसाधनेन । बौद्धमते पूर्वरूपलक्षणस्योत्तररूपलक्षणं प्रत्युपादानत्वेन उत्तरज्ञानलक्षणं ति सहकारित्वेनाभिन्नहेतुत्वेऽपि कार्यभेदाभ्युपगमाद्व्यभिचारात् । १४ सांगतैः । १५ सुखादीनां ज्ञानरूपत्वाभावप्रकारेण । १६ सांगतेन । १७ तद्रूपा नीलचेतनादयः । अतद्रूपा अनीलाचेतनादयः । १८ अपि तु नैवेत्यर्थः । १९ सुखादीनां विज्ञानरूपत्वं कथमसिद्धमित्युक्ते आह । २० अज्ञानरूपाः । २१ सुखादीनां विज्ञानाभिन्नहेतुजत्वमुपादानापेक्षया सहकार्यपेक्षया चेति विकल्प्य क्रमेण द्वयमिहाह जैनः । २२ श्लोकवार्तिके । २३ इति चेत् (सांगतेनोच्यते चेत्) । २४ तत् तस्मात्, रूपादि नैवाज्ञानं किन्तु ज्ञानमेव स्यादित्यर्थः । २५ पूर्वैन्द्रियानिन्द्रियमुत्तरद्रव्येन्द्रियानिन्द्रियं प्रति कारणम् । तदा उत्तरद्रव्येन्द्रियानिन्द्रिययोर्ज्ञानेन सहाभिन्नहेतुजत्वात् । २६ द्रव्यार्थिकनयेन । २७ सुखादीनाम् । २८ नैयायिकाः । २९ प्रत्यक्षेणात्र स्वसंवेदनं गृह्यते ।

नुमानाच्च तत्सिद्धम् । प्रमितिसंभावचेतनासमवायादात्मनि चेतनत्वसाधने सिद्धसाध्यतेति चेन्न, स्वयं सामान्यतश्चेतनत्वसाधनात्, तदभावे चेतनाविशेषप्रमितिसमवायायोगात्पटादिवत्, कथञ्चित्तादात्म्यस्यैव समवायस्य साधनात् । चेतनादप्यात्मनः कथमभिज्ञाः सुखादयो, भिन्नप्रतिभासविरोधादिति चेन्न, तत्र सर्वथा भिन्नप्रतिभासस्यासिद्धत्वात्, कथञ्चिद्विन्नप्रतिभासस्य कथञ्चिदभेदाविरोधात्, चित्रज्ञानवदेव सुखाद्यात्मनः पुरुषस्यैकस्य घटनात्, सर्वेषामेकानेकात्मनश्चित्रज्ञानस्येष्टत्वात् । तत्सिद्धं चित्रज्ञानवत्कथञ्चिदसङ्कीर्णविशेषैकात्मनः सुखादिचेतन्यस्य प्रेक्षणं तथा वर्णसंस्थानाद्यात्मनः स्कन्धस्य च । न हि वर्णादीनामेवं प्रेक्षणं प्रत्यक्षबुद्धौ, न पुनः स्कन्धस्यैकस्येति कल्पनमुपपन्नं, सर्वग्रहणप्रसङ्गात्, स्कन्धव्यतिरेकेण वर्णादीनामनुपलम्भात् स्कन्धस्यैवासत्त्वात् । अथ 'प्रत्यासन्नासंस्पृष्टा रूपादिपरमाणवः प्रत्यक्षाः, तेषां स्वकारणसामग्रीर्वशात्प्रत्यक्षसंविजननसमर्थानामेवोत्पत्तेः, स्कन्धस्यापि तैरेव परेषां प्रत्यक्षतोपपत्तेरन्यथैव सर्वस्कन्धानां प्रत्यक्षत्वप्रसङ्गात्, स्कन्धत्वाविशेषात् । तदविशेषेपि केषाञ्चित्प्रत्यक्षत्वे परेषामप्रत्यक्षस्वभावत्वे पिशाचशरीरादीनां तैश्च स्वकारणादुत्पत्तेः परमाणूनामपि केषाञ्चित्प्रत्यक्षत्वमन्येषामप्रत्यक्षत्वं तैरेव एवास्तु, किमवयविपरिकल्पनया ? तस्यैवमूल्यदानक्रियत्वात् । स हि प्रत्यक्षे स्वात्मानं न समर्पयति प्रत्यक्षतां च स्वीकर्तुमिच्छतीत्यमूल्यदानकरी, विकल्पबुद्धावेव तस्य प्रतिभासनाद्विचार्यमाणस्यैव सर्वशानुपपन्नत्वात्' इति भूतं तदप्यसंगतमेव, प्रत्यासन्नासंस्पृष्टपरमाणूनां तैश्चत्वेन कस्यचित्कदान्निश्चयासत्त्वात् प्रत्यक्षतानुपपत्तेः, स्कन्धस्यैव स्फुटमध्यक्षेवभासनात् तथा निश्चयनाच्च प्रत्यक्षत्वघटनात् । न च परमाणुवत्सर्वे स्कन्धाः समपरिमाणा एव, येन केषाञ्चित्प्रत्यक्षत्वे सर्वेषां प्रत्यक्षस्वभावता स्यात्, अणुमहत्त्वादिपरिमाणभेदेन तेषामदृश्येतरस्वभावभेदाद्भेदसिद्धेः । न चैवममूल्यदानकरी, प्रत्यक्षे स्वसमर्पणेन प्रत्यक्षतास्वीकरणात्, सर्वथा विचार्यमाणस्यापि घटनात् । विचारयिष्यते चैतत्पुरस्तात् ।

अपरेः प्राह—स्कन्ध एव, न वर्णादयस्ततोऽन्ये सन्ति, तस्यैव चक्षुरादिकरणभेदाद्वर्णादिभेदप्रतिभासनात्, किञ्चिद्वैकल्यलिपिहितनयनभेदाद्दीपकलिकाभेदप्रतिभासनवदिति, तदप्यसम्यक्, सत्ताद्यद्वैतप्रसङ्गात् ।

१ स्वरूपेण । २ आत्मनः । ३ परेष्ट आत्मा चेतनाविशेषप्रमितिसमवायभाग् न भवति, सामान्यतः स्वतोऽचेतनत्वात् पटादिवत् । ४ परो जैनाभिमतं चेतनमप्यात्मानं स्वीकृत्य दोषमाह । ५ जैनाः प्राहुः । ६ सुखादौ । ७ सुखादिस्वरूपस्य । ८ यथा चित्रज्ञानस्य कथञ्चिदेकानेकात्मकस्य प्रेक्षणं सिद्धम् । ९ कथञ्चिदेकानेकात्मकत्वेन सुखदुःखहर्षविषादादिरूपस्य चेतन्यस्य । १० असङ्कीर्णविशेषैकात्मनः प्रेक्षणमित्यनेनान्वयः । ११ (स्कन्धस्य कथञ्चिदेकानेकात्मकत्वं साधयति) । १२ केवलम् । १३ परमाणूनां स्थूलपरिणतिः स्कन्धः । सुगतमते तु परमाणुप्रचयरूपः स्कन्धः । १४ सर्वेषां वर्णसंस्थानादीनाम् । १५ वर्णादिव्यतिरेकेण स्कन्धस्यानुपलम्भो यथा । १६ असम्बन्धाः । १७ तर्हि परमाणुत्वाविशेषात्सर्वे (अप्रत्यासन्नाः) परमाणवः प्रत्यक्षाः स्युरित्याशङ्क्यामाह । १८ रूपचक्षुःप्रकाशादिसामग्रीवशातः । १९ स्वकारणसामग्रीवशादेव । २० नैयायिकानां स्याद्वादिनां च । २१ अतो वर्णादीनां नानुपलम्भः । २२ स्वकारणवशादेव स्कन्धस्य प्रत्यक्षसंविजननसमर्थस्वभावत्वाभावे सति । २३ पिशाचादिशरीरादीनाम् । २४ (पराभिमते सति । बौद्ध आह) । २५ प्रत्यक्षत्वाप्रत्यक्षत्वस्वभावेन । २६ स्वकारणं परमाणुः । २७ पुञ्जीभूतानाम् । २८ अपुञ्जीभूतानाम् । २९ प्रत्यक्षाप्रत्यक्षस्वभावत्वात् । ३० अवयविनः । ३१ मूल्यार्पणमन्तरेण ग्राह्यत्वात् । ३२ निर्विकल्पके । ३३ अवयविनः प्रत्यक्षत्वे स्वात्मसमर्पणं मूल्यदानं, तददत्त्वा प्रत्यक्षत्वप्राप्ती । ३४ अन्यापोहलक्षणायाम् । ३५ (स्कन्धस्य) । ३६ अवयवी अवयवेषु सर्वथैकेन स्वभावेन किं सर्वात्मना वर्तते इत्यादिप्रकारेण । ३७ (सौगतस्य) । ३८ जैनाः प्राहुः । ३९ भिन्नत्वेन । ४० पुंसः । ४१ तथा सति सर्वेषां स्कन्धानां प्रत्यक्षता स्यादित्युक्ते आह । ४२ आदिशब्देन पिशाचेतरशरीरादिवर्तिसूक्ष्मस्थूलादिकं ग्राह्यम् । ४३ अस्तु नाम स्कन्धानां विषमपरिमाणत्वम् । तेषां विकल्पेवभासनादवस्तुत्वं स्यादित्यत आह । ४४ स्कन्धः । ४५ विषयभाव एव स्वसमर्पणमिति । ४६ द्वितीयपरिच्छेदे सन्तानः समुदायश्चेति कारिकायाम् । ४७ साङ्ख्यः । ४८ मनाक् । ४९ एकः स्कन्ध एव वर्तते न तु वर्णादय इत्युक्ते ।

शक्यं हि वक्तुं—सर्वैका, न द्रव्यादेयमन्तर्धानांतरभूताः सन्ति, कस्यैनाभेदानद्वेदप्रतिभासनादिति । न चैतद्युक्तमिति निवेदयिष्यते । तद्विज्ञानवत्तु केवलं सुखाद्यात्मनश्चैतन्यस्य प्रेक्षणं सिद्धम् । किं तर्हि ?
वर्णसंख्यानाद्यात्मनः स्कन्धस्यापि । ततः सूक्तं—न हि किञ्चिद्रूपान्तरविकलं सदेकान्तरूपमसदेकान्तरूपं वा, नित्यैकान्तरूपमनित्यैकान्तरूपं वा, अद्वैतैकान्तरूपं द्वैताद्यैकान्तरूपं वा, संवेदनमन्तस्तत्त्वमन्यद्-
द्वैतत्वं संप्रयामो, यथा प्रतिज्ञायते सर्वैकान्तवादिमिति । सामान्यविशेषैकात्मनः संवित्तिरेका-
न्तस्यानुपलब्धिर्वा सर्वतः सिद्धा चक्षुरादिमत्तामनादृतकल्पैनामस्तंगमयतीति किं नैः प्रमाणै-
न्तरेण * । न तावत्सामान्यैकान्तस्यानुपलब्धिर्विशेषस्याप्युपलब्धेः । नापि विशेषैकान्तस्य, सामान्य-
स्यापीक्षणात् । न सामान्यविशेषैकान्तैरेव परस्परनिरपेक्षयोः, एकान्तनोप्युपलक्षणात् । न चैकात्मन
एव सामान्यविशेषैकात्मनः, ततो जात्यन्तरस्य संवित्तेः । सर्वं हि वस्तु सामान्यं विशेषापेक्षया विशेषः
सामान्यापेक्षया वाऽप्योद्धारकैर्यनायां, स्वरूपेण तु सामान्यविशेषात्मकमेकम् । तस्य संवित्तिश्चक्षुरादिमता,
मनादृतकल्पनामस्तङ्गमयति, चक्षुरादिविकलानामेव तैस्तम्भवात् । एकान्तस्यानुपलब्धिर्वा तामस्तंगमयति-
तत् एव । तथा हि । नानि सर्वैकान्तः, सर्वज्ञानेकान्तोपलब्धेरिति स्वभावविरुद्धोपलब्धिः, नानि सर्व-
ैकान्तोऽनुपलब्धेरिति स्वभावानुपलब्धिर्वा सर्वतश्चक्षुर्गदः संवेदनात्सिद्धाऽप्यवनीयते । नैतु च 'सर्वैक-
ान्तस्य क्वचित्कदाचिदुपलब्धौ न सर्वत्र सर्वदा प्रतिषेधः सिध्यन् । तस्यानुपलब्धौ नानेकान्तेन विरोधः,
एत एव कथञ्चित्कनचिद्विरोधप्रतीतेः । प्रतिषेधश्च न स्यात्, तैत एव ।' इति कश्चित्तदमन्, सर्वैकान्त-
न्तस्याप्यारोप्यमाणस्य प्रतिषेधसाधनात् तद्विरुद्धोपलब्धिसिद्धेस्तत्त्वमावानुपलब्धिसिद्धेश्च, स्वयमन्यैका
कस्यचिदनिष्ठतत्त्वप्रतिषेधयोगादिष्टतत्त्वनियमानुपपत्तेः । अथवा प्रत्यक्षमेव सामान्यविशेषात्मकमेकं
वस्तु विद्वैत्सर्वैकान्तप्रतीतिं प्रतिषेधयतीति किं नः प्रमाणान्तरेणानुमानेनानुपलब्धिलिङ्गेन समर्थनैर्पेक्षेण ?
प्रयाममन्तरणैरानिष्ठतत्त्वविधिप्रतिषेधसिद्धेः । न हि दृष्टाज्येष्टं गरिष्ठमिष्टं, तैदमात्रं प्रमाणान्तराप्रवृत्तेः
प्रमाणोपविच्छेदविशेषैश्च । ननु च दृष्टं प्रत्यक्षमिष्टं पुनरनुमानादि प्रमाणम् । तत्र यथा दृष्टं ज्येष्ठम्,
अनुमानादेरग्रत्वात्, तथा नुमानैद्यपि प्रत्यक्षात्, तस्यैव नैदग्रत्वात्, क्वचिदनुमानाश्रुत्तरकालं
प्रत्यक्षस्य प्रवृत्त्युपलक्षणत्वात् । यथा च दृष्टमविसंवादकत्वाद्गरिष्ठमिष्टान् तथैष्टमपि दृष्टान्, तदविशो-
मात् । ततः कथं दृष्टमिष्टाज्येष्टं गरिष्ठं च व्यवतिष्ठते, न पुनरिष्टं दृष्टादिति न चोद्यमनवद्यं, दृष्टस्य

लिङ्गादिविषयस्याभावेऽनुमानादेः प्रमाणान्तरस्याप्रवृत्तेः, अनुमानान्तरालिङ्गादिप्रतिपत्तावनवस्थाप्रसङ्गात् प्रत्यक्षस्यैव नियतसकलप्रमाणपुरस्सरत्वप्रसिद्धेर्ज्येष्ठत्वोपपत्तेः, प्रत्यक्षस्यानुमानादिना विनैव प्रवृत्तेरनुमानादेर्दृष्टापुरस्सरत्वाभावात्, ततो ज्येष्ठत्वायोगाद्, दृष्टस्यैव चेष्टाद्विरिष्टत्वात्—समारोपविच्छेदविशेषात् । न हि यादृशो दृष्टात्समारोपविच्छेदो विशेषैर्विषये प्रतिनिवृत्ताकोट्योऽक्षूणतया लक्ष्यते तादृशोऽनुमानादेः, तेन सामान्यतः समारोपस्य व्यवच्छेदनात्, दृष्टस्यान्वयैव्यतिरेकयोः स्वभावभेदप्रदर्शनार्थत्वाच्च गरिष्ठत्वप्रसिद्धेः* । प्रत्यक्षमेव हि स्वविषये सामान्यविशेषात्मकत्वान्वयस्य विधिलक्षणस्य सर्वथैकान्तव्यतिरेकस्य च प्रतिषेधलक्षणस्य स्वभावभेदप्रदर्शनप्रयोजनमुपलक्ष्यते साक्षात्, न पुनरनुमानादि तस्य सामान्यतस्तत्प्रदर्शनप्रयोजकत्वात् । किमर्थं पुनरार्हतस्येष्टस्य प्रसिद्धेनावधानं भगवतोर्हतः परमात्मकत्वं चाभिधाय सर्वथैकान्तस्य दृष्टेन बाधनं स्वयमसम्मतस्य, कपिलादीनां परमात्मत्वाभावं च सामर्थ्यलभ्यमपि ब्रवीति ग्रन्थकार इति चेत् अनेकान्तैकान्तयोरुपलम्भानुपलम्भयोरेकत्वप्रदर्शनार्थं तावदुभयमाह मत्तान्तरप्रतिषेधार्थं वा, यदाह * धर्मकीर्तिः—साधर्म्यवैधर्म्ययोरन्यतरेणार्थगतावुभयप्रतिपादनं पैक्षादिवचनं वा निग्रहस्थानमिति । न तद्युक्तम्* । कुत इति चेत्, साधनसामर्थ्येन विपक्षव्यावृत्तिलक्षणेन पक्षं प्रसाधयतः केवलं वचनाधिक्योपालम्भच्छलेन पराजयाधिकरणप्राप्तिः स्वयं निराकृतपक्षेण प्रतिपक्षिणा लक्षणीयेति वैचनात् । यथोक्तेन हि साधनसामर्थ्येन स्वपक्षं साधयतः सद्वादिनः सभ्यसमक्षं जय एवेति^१ युक्तं, न केवलं वचनाधिक्योपालम्भव्याजेन पराजयैवाधिकरणप्राप्तिः साधीयसी, स्वसाध्यं प्रसाध्य नैत्यतोपि दोषाभावाल्लोकवत् । सा च स्वयं निराकृतपक्षेण प्रतिवादिना लक्षणीयेत्यपि न युक्तं, परेण निराकृतपक्षस्यैव पराजयप्राप्तियोग्यत्वनिश्चयाल्लोकवदेव । यदि पुनः स्वपक्षमसाधयतो वादिनो वचनाधिक्येन प्रतिवादी पराजयप्राप्तिं लक्षयेत् तदा स्वपक्षं साधयन्नसाधयन्वा ? प्रथमपक्षे स्वपक्षसिद्धेयं परस्य पराजितत्वाद्वचनाधिक्योद्भावनमनर्थकं, तस्मिन् सत्यपि पक्षसिद्धिमन्तरेण जयायोगात् । द्वितीयपक्षे तु युगपद्वादिप्रतिवादिनोः पराजयप्रसङ्गो जयप्रसङ्गो वा, स्वपक्षसिद्धेरैवाविशेषात् । स्यान्नैतत्^२ न स्वपक्षसिद्धिसिद्धिनिबन्धनौ जयपराजयौ, तयोर्ज्ञानज्ञाननिबन्धनत्वात् । तत्र साधर्म्यवचने वैधर्म्यवचनेपि वैर्थस्य प्रतिपत्तौ तदुभयवचनात्साधनवचनसामर्थ्याज्ञानं वादिनः स्यादेव । प्रतिवादिनस्तु

१ (गरिष्ठत्वे हेतुः) । २ (समारोपविच्छेदविशेषरूपं गरिष्ठत्वहेतुं भावयति) । ३ वर्णसंस्थानादिना । ४ प्रतिनिवृत्ता आकाङ्क्षा (प्रमाणान्तरस्य) यस्य (प्रत्यक्षस्य) सः । ५ (अनुमानादेः सकाशान्न तादृशः) । ६ अनुमानादिना । ७ अनेकान्तात्मकस्यास्तित्वविधिरन्वयः । ८ दृष्टं प्रत्यक्षमन्वयव्यतिरेकयोः स्वभावभेदं दर्शयति ततः प्रत्यक्षस्य गरिष्ठत्वप्रसिद्धिः । ९ (स्वभावभेदप्रदर्शनार्थत्वादिति हेतुं भावयति) । १० सामान्यविशेषात्मकत्वात्स्वस्येति पाठान्तरम् । ११ वसः (बहुव्रीहिः) । १२ तच्छब्देनान्वयव्यतिरेको । १३ अतो दृष्टमेव गरिष्ठं सामान्यविशेषात्मकवस्तुग्राहकमेकान्तं निषेधयतीति समर्थितमेतत् 'स्वेष्टं दृष्टेन बाध्यत' इत्यत्र । १४ स त्वमेवासि निर्दोष इत्यादिना पूर्वमेवार्हच्छासनस्याबाधनमर्हतः परमात्मत्वं च सिद्धम् । पुनस्त्वन्मतामृतवाह्यानामित्यादिना सर्वथैकान्तस्य मतस्य दृष्टेन बाधनं कपिलादेः परमात्मत्वनिराकरणं च किमर्थमिति बौद्धाशङ्का । १५ अनेकान्तस्य । १६ स्वामिसमन्तभद्राचार्यः (किमर्थमित्यन्वयः) । १७ (अन्वयव्यतिरेको) । १८ सौगताचार्यः । १९ अन्वयव्यतिरेकयोः । २० आदिना प्रतिज्ञानिगमनादिग्रहः । २१ निग्रहस्थानं पक्षं प्रसाधयतोऽप्रसाधयतो वेति विकल्प्य क्रमेण दूषयति सिद्धान्ती । तत्र प्रथमपक्षमाह तावत् । २२ वादिनः । २३ खेन (वादिना) । २४ निराकृतः पक्षोऽस्य (प्रतिवादिनः) असौ निराकृतपक्षस्तेन लक्षयितुं युज्यते स्वपक्षसिद्धिनिबन्धनैव, जयाधिकरणप्राप्तिर्न तु वचनाधिक्यनिबन्धनेति भावः । २५ लक्षणीयापि तु न लक्षणीयेति वक्रोक्तिः । २६ धर्मकीर्तिनोक्तत्वात् । २७ न तु निग्रहस्थानम् । २८ निग्रहस्थानप्राप्तिः । २९ सद्वादिनः । ३० वादिना । ३१ द्वितीयविकल्पं दूषयति । ३२ द्वयोरपि वादिप्रतिवादिनोः । ३३ सौगतस्य । ३४ साध्यस्य । ३५ साधर्म्यवैधर्म्येत्युभयवचनात् ।

तदुद्भावयतस्तज्ज्ञानम् । अतस्तद्वेतुकौ तयोर्जयपराजयौ कथमयुक्तौ स्याताम् ? इति, तदपि न परीक्षाक्ष-
मं वादिप्रतिवादिनोः पक्षप्रतिपक्षपरिग्रहवैयर्थ्यप्रसङ्गात् कचिदेकत्रापि पक्षे ज्ञानाज्ञानयोः सम्भवात् । न
हि शब्दादौ नित्यत्वस्यानित्यत्वस्य वा ज्ञानाज्ञानपरीक्षायामेकस्य तद्विज्ञानमपरस्यै तदविज्ञानं जयस्य
पराजयस्य वा निबन्धनं न सम्भवति साधनसामर्थ्याज्ञानाज्ञानवत् । युगपत्साधनसामर्थ्याज्ञाने च वादिप्र-
तिवादिनोः कस्य जयः पराजयो वा स्यात् ? तदविशेषात् । न कस्यचिदिति चेत्तर्हि साधनवादिनो वचना-
धिक्यकारिणो यथा साधनसामर्थ्याज्ञानं तथा प्रतिवादिनोपि वचनाधिक्यदोषोद्भावेनात् तस्य तदोषमात्रे
ज्ञानसिद्धेः । न हि यो यदोषं वेत्ति स तद्गुणमपि, कुतश्चिन्मारणशक्तौ विदितायामपि विषद्रव्यस्य कुप्टा-
पनयनादिशक्तौ वेदनानुदयात् । ततो न जयः पराजयो वा स्यात् । स्यान्मतं 'साधनवादिना साधु साधनं
वक्तव्यं दूषणवादिना च तद्दूषणम् । तत्रैवादिनः प्रतिवादिना समायामसाधनान्नवचनस्योद्भावे साधु
साधनाभिधानाज्ञानसिद्धेः पराजयः प्रतिवादिनस्तु तद्दूषणज्ञाननिर्णयाज्जयः स्यात्' इति, तदप्यपेशलं,
विकल्पानुपपत्तेः । स हि प्रतिवादी निर्दोषसाधनवादिनो वचनाधिक्यमुद्भावयेत्साधनाभासवादिनो वा ?
प्रथमविकल्पे वादिनः कथं साधनस्वरूपाज्ञानम् ? तद्वचने इयत्ताज्ञानस्यैवाभावात् । द्वितीयविकल्पे तु न
प्रतिवादिनो दूषणज्ञानमवतिष्ठते, साधनाभासस्यानुद्भावनात्तद्विज्ञानसिद्धेः । तद्वचनाधिक्यदोषस्य ज्ञाना-
दूषणज्ञोऽसाविति चेत्साधनाभासाज्ञानाददूषणज्ञोपीति नैकान्ततो वादिनं जयेत्, तददोषोद्भावनलक्षणस्य
पराजयस्यापि निवारयितुमशक्तेः । अथ वचनाधिक्यदोषोद्भावेनादेव प्रतिवादिनो जयसिद्धौ साधनाभा-
सोद्भावनमनर्थकमिति मन्यसे, नन्वेवं साधनाभासानुद्भावनात्तस्यै पराजयसिद्धौ वचनाधिक्योद्भावनं कथं
जयाय प्रकल्प्येत ? यदि पुनः साधनाभासं वचनाधिक्यं चोद्भावयन्प्रतिवादी जयतीति मतं तदास्य महती
द्विष्टकामिता, साधर्म्यवचनादेवार्थगतौ वैधर्म्यवचनमनर्थकत्वाद्विष्टौ साधनाभासोद्भावेनादेव परस्य न्येकार-
सिद्धौ तद्वचनाधिक्योद्भावनस्यानर्थकस्यापि कामितत्वात् । अथ न वचनाधिक्यमात्रं द्विष्यते, अर्थादाप-
नस्यै स्वैशब्देनाभिधानस्य द्विष्टत्वादिति मतं तदपि न सङ्गतं, निगमनवचनदोषस्य प्रतिज्ञावचनदोषो-
द्भावनाद्गतस्यैनुद्भावनप्रसङ्गात् । प्रतिज्ञायाः पुनर्वचनं हि निगमनम् । तच्च प्रतिज्ञावचनस्य दुष्टत्वप्रति-
पत्तौ दुष्टं सामर्थ्यात्प्रीतयते एव । अथार्थादापन्नस्यापि निगमनवचनदुष्टत्वस्योद्भावनमदोषोद्भावनभया-
दभिर्मन्यते तर्हि साधर्म्यवचनाद्वैधर्म्यस्यार्थार्थतस्याप्यसाधनान्नवचनभयादभिधानं मन्यतां, विशेषाभावात् ।

१ वचनाधिक्यम् । तत् साधनवचनसामर्थ्याज्ञानं प्रकटयतस्तज्ज्ञानं (साधनवचनसामर्थ्याज्ञानमिति (टिप्पण्यन्तरम्) ।
२ नित्येऽनित्ये वा भेदेऽभेदे वा एकस्मिन्कचित्पक्षे । ३ वैयर्थ्यप्रसङ्गे हेतुः । ४ वादिनः । ५ प्रतिवादिनः । ६ भो सौगत
यदि साधनसामर्थ्याज्ञानं जयस्य हेतुस्तदज्ञानं तु पराजयस्य तदा । ७ साधनसामर्थ्याज्ञानाविशेषात् । ८ जैनस्य ।
९ साधनगुणे ज्ञानाभावो दूषणं चेति भावः । १० सौगतस्य । ११ स्वसाधनवादिनेति वा पाठः । १२ एवं च व्यवस्थायां
सत्याम् । १३ साधर्म्यवचने प्रयुक्ते वैधर्म्यवचनं प्रयुज्यमानमसाधनाङ्गं वैपरीत्यं वा । १४ वादिन इत्युपरिष्ठादन्वयः ।
१५ वक्ष्यमाणार्थ्यां विकल्पाभ्यां मतस्यानुपपत्तेः । १६ उदाहरणोपनयनिगमनादिवचनाधिक्यम् । १७ साधनाभासविज्ञा-
नासिद्धेः । १८ (तेन हि प्रतिवादिना वचनाधिक्यरूपो दोष एवोद्भावितो न तु साधनाभासरूप इति साधनाभासाज्ञाना-
सिद्धिस्तस्य) । १९ साधनाभासे अदोषोद्भावनमेव लक्षणं यस्य तस्य । २० (प्रत्युत) । २१ प्रतिवादिनः । २२ द्वेप-
विषयभूतं कामयते इत्येवंशीलः । तस्य भावो द्विष्टकामिता । २३ द्वेपविषयं कृत्वा । २४ वादिनः । २५ न्येकारः पराजयः ।
२६ साधर्म्यवचनादेवार्थगतौ अर्थादापन्नं (स्वयमेव लब्धम्) वैधर्म्यवचनं, तस्य । २७ (पुनस्तस्याभिधानं द्विष्टम् ।
तत्त्वात्) । २८ ज्ञातस्यार्थादापन्नस्य वा । २९ निगमनवचनस्य पुनरपि दोषोद्भावनं कथम् ? (सौगतेन प्रतिज्ञावचनस्यैव
निगमनावयवस्यापि नियमेन निवारणात्) ३० पुनरुद्भावनम् । ३१ निगमनं न दूषितं तर्हि अदोषं भविष्यतीति भयात्पुन-
र्दूषितम् । ३२ सौगतः । ३३ (अर्थादायातस्य) ३४ वैधर्म्यवचनं न दूषितं तर्हि साधनाङ्गं भविष्यतीति भयात्पुनर्वैध-
र्म्यवचनं प्रोक्तम् । ३५ निगमनवैधर्म्यवचनयोः ।

न हि साधर्म्यमेव वैधर्म्यमेव वा साधनस्याङ्गं, पक्षधर्मत्ववत्तदुभयस्यापि साधनाङ्गत्वात्, साधनस्य त्रिरूपत्वप्रतिज्ञानात् । ततो न ज्ञानाज्ञानमात्रनिबन्धनौ जयपराजयौ शक्यव्यवस्थौ, यथोदितैर्दोषोपनिपातात् । स्वपक्षसिद्ध्यसिद्धिनिबन्धनौ तु तौ निरवद्यौ, पक्षप्रतिपक्षपरिग्रहवैयर्थ्याभावात् कैस्यचित्कुतश्चित्स्वपक्षसिद्धौ सुस्थितायां परस्य पक्षसिद्धेरसंभवात् सकृत्तज्जयपराजययोरप्रसक्तेः । न हि वादिना साध्याविनाभावनियमलक्षणेन हेतुना स्वपक्षसिद्धौ विधातुं शक्यायामपि प्रतिज्ञोदाहरणादिवचनमनर्थकमपैजयाय प्रकल्प्यते, तद्विधाताहेतुत्वात्ततः प्रतिपक्षसिद्धेः, प्रतिपाद्याशयानुरोधतस्तत्प्रयोगात्तत्प्रतिपत्तिविशेषस्य प्रयोजनस्य सद्भावात् । नापि हेतोर्विरुद्धतोद्भावनानादेव प्रतिवादिनः स्वपक्षसिद्धौ सत्यामपि दोषान्तरानुद्भावनं तस्य पराजयाय प्रकल्प्यते, तत एव । एतेन स्वपक्षसिद्धौ कृतायामपि परपक्षनिराकरणं, तस्मिन्वा स्वपक्षसाधनाभिधानं न वादिप्रतिवादिनोर्जयप्राप्तिप्रतिबन्धकमिति प्रतिपादितं बोद्धव्यम् । तदेवं साधर्म्यवैधर्म्ययोरन्यतरेणार्थगतौ तदुभयवचनं वादिनो निग्रहाधिकरणमित्ययुक्तं च व्यवस्थितम् । प्रतिज्ञादिवचनं निग्रहस्यानमित्येतत्कथमयुक्तमिति चेदुच्यते । प्रतिज्ञानुपयोगे शास्त्रादिष्वपि नाभिधीयते, विशेषाभावात् । न हि शास्त्रे प्रतिज्ञा नाभिधीयते एव अनियतकथायां वा, अग्निरत्र धूमात्, वृक्षोयं शिंशपात्वादित्यादिवचनानां शास्त्रे दर्शनात्, विरुद्धोयं हेतुरसिद्धोयमित्यादिप्रतिज्ञावचनानामनियतकथायां प्रयोगात् । परानुग्रहप्रवृत्तानां शास्त्रकाराणां प्रतिपाद्यावबोधनाधीनधियां शास्त्रादौ प्रतिज्ञाप्रयोगो युक्तिमानेव, उपयोगित्वात्तस्येति चेद्वादेपि सोस्तु, तत्रापि तेषां तादृशत्वात्, वादेपि विजिगीषुप्रतिपादनायाचार्याणां प्रवृत्तेः । नियतकथायां प्रतिज्ञाया न प्रयोगो युक्तः, तद्विषयस्यार्थद्वयमानत्वान्निगमनादिवदिति चेत्तत एव शास्त्रादिष्वपि । न हि तत्रैव जिगीषवो न प्रतिपाद्याः प्रतिज्ञादिविषयो वा सामर्थ्यान्न गम्यते । शास्त्रादावजिगीषूणामपि प्रतिपाद्यत्वात् प्रतिज्ञादेरप्रयोगे केषाञ्चिन्मन्दधियां प्रकृतार्थाप्रतिपत्तेर्गम्यमानस्य विषयस्यापि प्रयोगः, तस्य प्रतिपत्त्यर्थत्वादिति चेज्जिगीषवैः किमु मन्दमतयो न सन्ति ? येन तैर्था तेषामप्रतिपद्यमानानां प्रतिपत्तये प्रतिज्ञादिप्रयोगो न स्यात् । इति विशेषाभावादेव शास्त्रादौ वादे च प्रतिज्ञादेरभिधानमनभिधानं वाभ्युपगन्तव्यमविशेषेणैव । ननु च प्रतिज्ञायाः प्रयोगेपि हेत्वादिवचनमन्तरेण साध्याप्रसिद्धेर्व्यर्था प्रतिज्ञा हेत्वादिवचनादेव च साध्यप्रसिद्धेर्निगमनादिकमकिञ्चित्करमेवेति कश्चित्सोपि यत्सत्तत्सर्वं क्षणिकं, यथा घटः, संश्र शब्द इति त्रिलक्षणं हेतुमभिधाय यदि समर्थयते, कथमिव संधामतिशेते ? * स्वहेतुसमर्थनमन्तरेण तदभिधानेपि तदर्थप्रतिपत्तेः । तावतार्थप्रतिपत्तौ समर्थनं

१ पक्षधर्मत्वशब्देनात्र सपक्षे सत्त्वं, विपक्षाद्व्यावृत्तिश्चेत्यपि ग्राह्यम् । २ साधर्म्यवैधर्म्येतदुभयस्य । ३ पक्षप्रतिपक्षपरिग्रहवैयर्थ्यादिर्यथोदितः । ४ वादिप्रतिवादिनोर्मध्ये । ५ सौगताशङ्कां निराकरोति जैनः । ६ जैनापेक्षयोदाहरणमनर्थकम् । ७ पराजयाय । ८ स्वपक्षसिद्धौ जातायाम् । ९ वादिनोक्तस्य । १० बौद्धमतोपेक्षया प्रतिज्ञोदाहरणादि दोषान्तरम् । ११ प्रतिवादिनः । १२ प्रतिज्ञोदाहरणादिवचनस्य स्वपक्षसिद्धिविधाताहेतुत्वात् । १३ (परपक्षनिराकरणे) । १४ न तद्युक्तमिति भाष्योक्तं सुव्यवस्थितम् । १५ वादशास्त्रयोः । १६ (शास्त्रे प्रतिज्ञाभिधीयते एवेत्यत्रायं हेतुः) । १७ (अनियतकथायां च प्रतिज्ञाभिधीयते इत्यत्रायं हेतुः) । १८ परानुग्रहप्रवृत्तत्वात् । १९ तादृशलमेव दर्शयति । २० (परः प्राह) जल्पवितण्डारूपायाम् । २१ जैनः । २२ प्रतिज्ञाप्रयोगो न युक्त इति । २३ शास्त्रादौ । २४ सौगतः प्राह । २५ अर्थाद्वयमानस्य प्रतिज्ञादिविषयस्य । २६ तेषां मन्दधियाम् । २७ (जैनः) वादे । २८ यथा शास्त्रादौ मन्दबुद्धिप्रतिपत्त्यर्थं प्रतिज्ञादिप्रयोगः । २९ आदिशब्देन दृष्टान्तग्रहः । ३० बौद्धः । ३१ हेतुसमर्थनानन्तरं यदि साध्यसाधनयोर्व्याप्तिं समर्थयते तदा । ३२ प्रतिज्ञाम् । ३३ (न स्वीकरोतीत्यर्थः) । प्रतिज्ञावच्छेदुरपि व्यर्थो भवतीत्यर्थः । ३४ तस्य हेतोः । ३५ (भो सौगत) साधनमात्रात् । ३६ कर्तुं ।

वा निगमनादिकं * कथमतिशयीतै? अकिञ्चित्करत्वाविशेषात्, यतः पराजयो न भवेत् *, ताथागतस्य हेत्वाद्यभिधाने तत्समर्थनाभिधाने वा । हेत्वाद्यनभिधाने कस्य समर्थनमिति चेत्तथा सन्धाया अप्यनभिधाने क हेत्वादिः प्रवर्तताम् ? गम्यमाने प्रतिज्ञाविषये एवेति चेद्गम्यमानस्य हेत्वादेः समर्थनमस्तु । गम्यमानस्यापि हेत्वादेर्मन्दप्रतिपत्त्यर्थं वचनमिति चेत्तथा सन्धावचने कोऽपरितोषः ? स्यान्मर्तं, समर्थनं नाम हेतोः साध्येन व्याप्तिं प्रसाध्य धर्मिणि भावसाधनम् । यथा यत्सत् कृतकं वा तत्सर्वमनित्यं यथा घटादिः, सन् कृतको वा शब्द इति । सन् कृतको वा शब्दः, यश्चैवं स सर्वो नश्वरो यथा घटादिरिति वा, प्रयोगक्रमनियमाभावादिद्वैतार्थसिद्धेरभयत्राविशेषात्, प्राक् सत्त्वं धर्मिणि प्रसाध्य साधनस्य पश्चादपि साध्येन व्याप्तिप्रसाधनस्याविरोधात् । व्याप्तिप्रसाधनं पुनर्विपर्यये बाधकप्रमाणोपदर्शनम् । यदि पुनः सर्वं सत्कृतकं वा प्रतिक्षणविनाशि न स्यान्नित्ये क्रमयौगपद्याभ्यामर्थक्रियाविरोधात् । अर्थक्रियासामर्थ्यं सत्त्वलक्षणमेतो व्यावृत्तमित्यसदेव तैस्स्यात् । सर्वसामर्थ्योपाख्याविरहलक्षणं हि निरुपाख्यमिति । एवं साधनस्य साध्यविपर्यये बाधकप्रमाणानुपदर्शने विरोधाभावादस्य विपक्षे नित्ये वृत्तेरदर्शनेपि सन् कृतको वा स्यान्नित्यश्चेत्यनिवृत्तिरेव शङ्कायाः । ततो व्यतिरेकस्य सन्देहादनैकान्तिको हेत्वाभासः स्यात् । न ह्यदर्शनमात्राद्व्यवृत्तिः, विप्रकृष्टेष्वर्थेष्वसर्वदर्शिनोऽदर्शनस्याभावासाधनात्, अर्वागदर्शनेन सतामपि केषांश्चिदर्थानामदर्शनात् । बाधकं पुनः प्रमाणम् । यस्य क्रमयौगपद्याभ्यां न योगो, न तस्य कचित्सामर्थ्यम् । अस्ति चाक्षणिके सः । इति प्रवर्तमानमसामर्थ्यमसलक्षणमैर्कर्षति । तेन यत्सत्कृतकं वा तदनित्यमेवेति सिध्यति । तदेता च साधनधर्ममात्रादर्थः साध्यधर्मस्य स्वभावहेतुलक्षणं सिद्धं भवति । अत्राप्यदर्शनमप्रमाणं यतः क्रमयौगपद्याऽयोगस्यैवासाधनस्य व्याप्त्यसिद्धेः पूर्वस्यापि हेतोः सत्त्वादेर्न व्याप्तिसिद्धिः । पुनरिहापि साधनोपगमेनवस्थाप्रसङ्ग इति न चोच्यते, इष्टस्याभावसाधनस्यादर्शनस्य प्रमाणत्वाप्रतिषेधात् । यददर्शनं विपर्ययं साधयति हेतोः साध्यविपर्यये तदपि विरुद्धप्रत्युपस्थानाद्बाधकं प्रमाणमुच्यते ।

१ (वाशब्दोत्र निगमनस्य समुच्चये) न केवलं हेतुरेवेत्यर्थः । २ निगमनादेः समर्थनं कथमतिशयवदित्यर्थः । ३ कर्म । ४ समर्थननिगमनयोः । ५ भो जैन, त्वया हेतुं कथयित्वा यदि समर्थयते तदा दूषणं, परन्तु हेत्वाद्यनभिधाने । ६ इतो जैनः । ७ अर्थाद्गम्यमाने । प्रकरणादिवशेनेवेत्यर्थः । ८ सन्धा प्रतिज्ञा मर्यादा इत्यमरः । ९ सौगतस्य (समर्थनं निग्रहाय न भवतीति प्राह) । १० समर्थनं नाम वचनाधिक्यं नाम दूषणं न भवति यतः समर्थनं पक्षधर्मत्वादावन्तर्भवति । ११ शब्दादौ । १२ अस्तित्वसाधनम् । १३ इष्टः क्षणिकत्वम् । १४ उदाहरणद्वयनिरूपणप्रकारद्वये । १५ उभयथा समर्थनेपि भाष्यकथनं संघटते इति शेषः । १६ हेतुसमर्थनं प्रतिपाद्य पुनर्व्याप्तेः साधनम् । १७ विपक्षे (यथा बौद्धस्य क्षणिकत्वसाधने नित्यम्) । १८ सत्त्वस्य । १९ व्यापकानुपलब्धेरिति । २० एतदेव समर्थयति । २१ तदेति शेषः । २२ (अनित्यत्वेनाभिमतात्सर्वस्मात्) । २३ (सर्वम्) । २४ सजातीयविजातीयकार्यकारणसामर्थ्यमुपाख्या स्वभाव इति यावत् । २५ सत्त्वस्य । २६ नित्ये । २७ सति । २८ विपक्षेण सह साधनस्य । २९ सत्त्वादिति हेतोः । ३० घटादिपदार्थः । ३१ नित्यात् । ३२ सत्त्वलक्षणसाधनव्यावृत्तेः । ३३ सन्दिग्धानैकान्तिकः । सत्त्वादित्यर्थं हेतुः । ३४ नित्ये सत्त्वकृतकत्वयोरदर्शनमात्रात् । ३५ नित्यात्सत्त्वादेः साधनस्य । ३६ किञ्चिज्ज्ञायादर्शनं नित्ये सत्त्वाभावं न साधयति यतः । ३७ पूर्वभागदर्शिनो नरेण । ३८ विप्रकृष्टानाम् । ३९ बाधकप्रमाणेन शङ्काया निवृत्तिः कुत इत्याशङ्कायामाह । ४० नित्यवस्तुनः । ४१ साध्यधर्मं कार्यं । ४२ क्रमयौगपद्यायोगः । ४३ अर्थक्रियाकरणासामर्थ्यम् । ४४ नित्ये । ४५ विपक्षे बाधकप्रमाणमात्रेणैव । ४६ मात्रशब्दः काल्यर्थः । यावन्तः साधन (सत्त्व) धर्मास्तावत्स साध्यधर्मस्यान्वय इत्यर्थः । ४७ क्षणिकत्वस्य । ४८ सत्त्वादिति । ४९ बाधकप्रमाणेपि । ५० सत्त्वकृतकत्वादेः । ५१ साधनस्यानुपलब्धिसाधनं सौगतस्याप्रमाणम् । ५२ बाधनोपगमे इति वा पाठः । ५३ सौगतो वक्ति इति न चोद्यमित्यादि । ५४ दृश्यानुपलब्धिलक्षणस्य । ५५ प्रमाणत्वाप्रतिषेधमेव दर्शयति । ५६ नित्ये क्रमयौगपद्ययोगस्यादर्शनम् । ५७ दृश्यविषयत्वम् (क्षणिकम्) । ५८ क्रमयौगपद्यायोगलक्षणस्य । ५९ साध्यस्य असामर्थ्यस्य विपर्यये सामर्थ्यं सलक्षणे । ६० क्रमयौगपद्यायोगेन विरुद्धः क्रमयौगपद्यायोगः ।

एवं हि स हेतुः साध्याभावेऽसन् सिध्येद्यदि तत्र प्रमाणवता स्वविरुद्धेन वाध्येत । अन्यथा तत्रास्य बाधका-
सिद्धौ संशयो दुर्निवारः । न च सर्वानुपलब्धिर्भावस्य बाधिका, दृश्यानुपलब्धेरेव तद्बाधकत्वात् । तत्र
सामर्थ्यं क्रमाक्रमयोगेन व्याप्तं सिद्धं, प्रकारान्तरासंभवात् । तेन व्यापकधर्मानुपलब्धिरक्षणिके सामर्थ्यं
बाधत इति क्रमयौगपद्यायोगस्य सामर्थ्याभावेन व्याप्तिसिद्धेर्नानवस्थाप्रसङ्ग इति स्वभावहेतोः समर्थनम् ।
कार्यहेतोरपि, यत्कार्यं लिङ्गं कारणसाधनायोपादीयते तस्य तेन कार्यकारणभावप्रदर्शनं प्रमाणाभ्याम् ।
यथेदमस्मिन् सति भवति सत्त्वपि तदन्येषु समर्थेषु तद्वैतुषु, तदभावे न भवतीति । एवं ह्यस्यासन्दिग्धं
तत्कार्यत्वं समर्थितं भवति । अन्यथा केवलं तदभावे न भवतीत्युपदर्शनेऽन्यस्यापि तत्राभावे सन्दिग्धम-
स्य सामर्थ्यं स्यात्, अन्यत्तत्र समर्थं, तदभावे तत्र भूतमिति शङ्कायाः प्रतिनिवृत्त्यभावात् । एतन्निवृत्तौ
पुनर्निवृत्तौ यदृच्छासंवादो मातृविवाहोचितदेशजन्मनः पिण्डखर्जूरस्य देशान्तरेषु मातृविवाहाभावेऽभाव-
वत् । एवं समर्थितं तस्य कार्यं सिद्ध्यति । सिद्धं स्वसंभवेन तत्संभवं साधयति, कार्यस्य कारणाव्यभि-
चारात् । अव्यभिचारे च स्वकारणैः सर्वकार्याणां सैद्ध्यो न्याय ईति । अनुपलब्धेरेपि समर्थनं, प्रतिप-
त्तुरुपलब्धिलक्षणप्राप्तस्यानुपलब्धिसाधनं, तादृशस्यैवानुपलब्धेरसद्व्यवहारसिद्धेः, अनुपलब्धिलक्षणप्राप्तस्य
प्रतिपत्तुः प्रत्यक्षोपलब्धिनिवृत्तावप्यभावासिद्धेः । तत्रोपलब्धिलक्षणप्राप्तिः स्वभावविशेषः कारणान्तरसाक-
ल्यं च स्वभावविशेषः । यत्र त्रिविधेन विप्रकर्षेण विप्रकृष्टं यदनात्मरूपप्रतिभासविवेकेन प्रतिपत्तुप्रत्यक्ष-
प्रतिभासिरूपं स तौदृशः सत्त्वान्येषूपलम्भकारणेषु तैथानुपलब्धोऽसद्व्यवहारविषयः । तैतोऽन्यथा सति
“लिङ्गे संशयः । अत्रापि सर्वमेवंविधमसद्व्यवहारविषयः” इति व्याप्तिः—कस्यचिदसतोऽप्युपगमेऽन्यस्य
तत्तत्क्षणाविशेषात् । न ह्येवंविधस्यासत्त्वानभ्युपगमेऽत्र तस्य योगः । न ह्येवंविधस्य सतः सत्त्वान्ये-
षूपलम्भकारणेष्वनुपलब्धिः । अनुपलब्ध्यमानं त्वीदृशं नास्तीत्येतावन्मात्रेण निमित्तोपगमसद्व्यवहारः, अन्यस्य

१ अदर्शनस्य विपक्षे बाधकप्रमाणत्वप्रतिपादनप्रकारेण । २ नित्यमर्थक्रियाकारि न भवति, क्रमयौगपद्यायोगादित्यं
हेतुः साध्यस्य (असामर्थ्यस्य अभावे) (क्षणिकस्वलक्षणे) । ३ क्षणिके । ४ क्रमयौगपद्यायोगेन । ५ क्षणिके । ६ सत्त्वस्य ।
७ दृश्यानुपलब्धेरेव तद्बाधकत्वे सति । ८ अर्थक्रियाकारित्वलक्षणम् । ९ अक्रमो यौगपद्यम् । १० सत्त्वादित्यादेः । ११ इदं
वक्ष्यमाणं समर्थनम् । १२ अन्वयव्यतिरेकाभ्याम् । १३ अन्यन्येषु पवनेन्धनादिषु । १४ धूमहेतुषु । १५ वन्यभावे ।
१६ वह्निकार्यत्वम् । १७ अन्वयाभावे । १८ मूलकारणा (वह्नि) भावे । १९ सहकारिकारणस्य पवनेन्धनादेः ।
२० कार्योत्पत्तौ । २१ विवक्षितकारणस्य वहेः । २२ पवनादिकारणम् । २३ धूमरूपकार्योत्पत्तौ । २४ पवनाद्यभावे ।
२५ धूमलक्षणं कार्यम् । २६ अग्र्यभावे धूमनिवृत्तेः प्रतीयमानत्वादग्रेरेव तत्र धूमकार्यजनने सामर्थ्यं न त्वन्यस्येत्याशङ्क्या-
माह । २७ कार्यस्य । २८ मातृविवाह उचितो यत्र । २९ इति यदृच्छासंवादः । ३० अन्वयव्यतिरेकरूपेण । ३१ अग्नेः
कारणस्य । ३२ अव्यभिचारोपि सर्वत्र कार्यकारणे कथमित्युक्ते आह । ३३ अन्वयव्यतिरेकाभ्यामेवेत्यर्थः । ३४ इति
कार्यहेतुसमर्थनम् । ३५ हेतोः । ३६ परमाण्वादेरदृश्यस्य । ३७ उपलब्धिलक्षणप्राप्तस्य वस्तुनः स्वरूपम् । ३८ कारणा-
न्तरं चक्षुरादि । ३९ देशकालस्वभावभेदात् । ४० एतदर्थः क इत्युक्ते आह । ४१ अनात्मा अन्यपदार्थः । ४२ अघटव्या-
वृत्तिर्घट इति । ४३ राहिलेन । ४४ (उपलब्धिलक्षणप्राप्तिरूपः स्वभावविशेषः कारणान्तरसाकल्यं च स्वभावविशेष
इत्यर्थः) । ४५ चक्षुरादिषु । ४६ (त्रिविधेन विप्रकर्षेण विप्रकृष्टत्वप्रकारेण, अनात्मरूपप्रतिभासविवेकेन प्रतिपत्तुप्रत्यक्ष-
प्रतिभासित्वप्रकारेण चानुपलब्धः । ४७ अनुपलब्धिविषयः । ४८ उपलब्धिलक्षणप्राप्तस्यानुपलब्धेः सकाशात् । ४९ अनु-
पलब्धिलक्षणप्राप्तस्यानुपलम्भप्रकारेण । ५० अनुपलब्धिलक्षणे । ५१ न केवलं सत्त्वादिलक्षणे । ५२ वस्तु । ५३ उपल-
ब्धिलक्षणप्राप्तस्यानुपलम्भरूपम् । ५४ द्रष्टव्या । ५५ ननु अनुपलब्धस्यैवासद्व्यवहारहेतुत्वात् कथमुपलब्धिलक्षणप्राप्तस्य
तत्सद्व्यवहारस्य व्याप्ति समर्थयति । ५६ शशविषाणादेः । ५७ सर्वदा । ५८ घटादेः । ५९ उपलब्धिलक्षणप्राप्तियोग्यः
शशो विषाणं च । ६० उपलब्धिलक्षणप्राप्तस्य । ६१ असद्व्यवहारस्य । ६२ शशविषाणे । ६३ उपलब्धिलक्षणप्राप्तस्य
शशविषाणादेः । ६४ किन्तूपलब्धेरेव । ६५ उपलब्धिलक्षणप्राप्तस्यानुपलब्धिमात्रनिमित्तः । ६६ अदृश्यानुपलब्धिलक्षणस्य ।

तन्निमित्तस्याभावादिति । तच्चैवं त्रिविधस्य हेतोः समर्थनं न रूपान्तरं, विपक्षव्यावृत्तिरूपत्वात्, तृतीयस्यैव रूपस्यासंपक्षसत्त्वलक्षणस्यैवं प्रतिपादनात् । तदवचने साधनाङ्गस्य त्रिरूपलिङ्गस्यावचनादसाधनाङ्गवचनं निग्रहाधिकरणं प्रसज्येत । निगमनादेस्तु हेतुरुपातिरिक्तत्वादभिधानमनर्थकं, त्रिरूपहेतुना साध्यार्थप्रतिपत्तेर्विहितत्वात् । ततो निगमनादीनां प्रतिशेते एव समर्थनमिति । तदेतदपि स्वदर्शनानुरागमात्रं सांगतस्य निगमनादेरपि साधनावयवत्वात्, प्रतिज्ञाहेतूदाहरणोपनयनिगमनान्यवयवा इति परैरभिधानात्, निगमनस्योपनयस्य वा संग्रहस्यैवावचने न्यूनाख्यस्य निग्रहस्थानस्य प्रसक्तेः, हीनमन्यतमेनोपनयनमिति वचनात् । यदि पुनः साधनावयवत्वेपि निगमनादेर्वचनमयुक्तं, हेत्वादिनैवार्थप्रत्यायनादिति मतं तदा समर्थनस्य हेतुरुपत्तेरपि निदांषहेतुप्रयोगादेव साध्यप्रसिद्धेस्तदभिधानमनर्थकं कथं न भवेत् ? यतः समर्थनं निगमनादीनतिशयीत । “हेतोर्विपक्षव्यावृत्तिसाधनलक्षणस्य समर्थनस्यावचने रूपान्तरसत्त्वेपि गमकत्वासम्भवाच्च निगमनाद्यवचनेपि गमकत्वोपपत्तेः समर्थनं निगमनादीनतिशयीतेति चेत् हन्त हतोसि, पक्षधर्मत्वसंपक्षसत्त्वयोर्हेतुरुपत्त्यापायापत्तेः, अन्यथानुपपन्नत्वस्यैव तैथा हेतुलक्षणत्वसिद्धेः, तस्यैव समर्थनरूपत्वात्, तद्भावे एव हेतोः प्रयोजकत्वदर्शनात् पक्षधर्मत्वादियोगे बाँदिनोऽसाधनाङ्गवचनस्य निग्रहस्थानत्वप्रसक्तेः । प्रतिपाद्यानुरोधतः पक्षधर्मत्वादिवचनाच्च निग्रहप्राप्तिरिति चेत् तैथा निगमनादिवचनादपि सा मा भूत्, सर्वथातिशयोक्तत्वात् । यदि पुनरयं निर्वन्धः प्रतिपाद्यानुरोधतोप्यतिरिक्तवचनैसाधनाङ्गवचनं निग्रहस्थानमिति तदा सत्त्वमात्रेण नश्वरत्वसिद्धावुत्पत्तिमत्त्वकृतकत्वादिवचनमतिरिक्तविशेषणोपादानात् कृतकत्वप्रयत्नानन्तरीयकत्वादियु च कप्रत्ययातिरेकादसाधनाङ्गवचनं पराजयाय प्रभवेत् । कैचित्पक्षधर्मत्वप्रदर्शनं, संश्र शब्द इत्यभिगानात् * । यस्य निरुपाधि सत्त्वं प्रसिद्धं तं प्रति शुद्धः स्वभावहेतुः प्रयुज्यते, नश्वरः शब्दः सत्त्वादिति^१ । यस्य त्वनर्थान्तरभूतविशेषणं सत्त्वं प्रसिद्धं तं प्रति सोनर्थान्तरभूतविशेषण एवोत्पत्तिर्मत्त्वादिति । यस्य पुनरर्थान्तरभूतविशेषणं सत्त्वं संप्रसिद्धं तं प्रत्यर्थान्तरभूतविशेषण एव कृतकत्वादिति, अपेक्षितपरव्यापारो हि भावः कृतक इति वचनात् । तथा कृतकत्वात्प्रयत्नानन्तरीयकत्वादित्यादिषु च स्वार्थिकस्य कप्रत्ययस्याभिधानमपि तद्विशेषणप्रसिद्धनुसारिणं प्रति नातिरिक्तमुच्यते, अन्यथाप्रयोगे तद्विपरितोषात् । तथा च यत्सत्त्व-

१ असत्त्ववहारनिमित्तस्य । नास्तीति निमित्तं यस्य तस्य । २ विपक्षव्यावृत्तिरूपस्य । ३ असंपक्षो विपक्षः । ४ पूर्वोक्तसमर्थनप्रकारेण । ५ तृतीयरूपसमर्थनस्यावचने । ६ सिद्ध्यङ्गस्य । ७ निगमनादिभ्योऽतिशयवद्भवति । ८ (यांग आह) । ९ नैयायिकः । १० प्रतिज्ञायाः । ११ यथा संग्रहस्यावचने न्यूनाख्यं तथा । १२ पञ्चानामप्यवयवानां मध्ये । १३ न्यूनं नाम निग्रहस्थानम् । १४ हे सांगत । १५ इतो जैनः प्राह । १६ विपक्षाव्यावृत्तिलक्षणस्य । १७ अपि तु नातिशयीत । १८ सांगतः प्राह । १९ पक्षधर्मत्वसंपक्षसत्त्वयोः सत्त्वेपि । २० जैनः प्राह । २१ जैनोक्तस्य । २२ विपक्षावृत्तिलक्षणसमर्थनस्य गमकत्वप्रकारेण । २३ अन्यथानुपपन्नत्वलक्षणस्य सद्भावे । तदभावे हेतोः प्रयोजकत्वाददर्शनादिति पाठान्तरम् । २४ (तदभावे तु हेतोरप्रयोजकत्वमेवेत्यर्थः) । २५ सांगतस्य । २५ विपक्षाव्यावृत्तिलक्षणहेतोरैकस्यैव साधनाङ्गत्वात् पक्षधर्मत्वसंपक्षसत्त्वरूपस्यासाधनाङ्गत्वम् । २६ सांगत आह । २७ जैनः प्राह । २८ निग्रहप्राप्तिः । २९ अतिशयो, विशेषः । ३० हे सांगत । ३१ आग्रहः । ३२ निगमनादिकम् । ३३ शब्दो नश्वरः, सत्त्वादिति रीत्या । ३४ अतिरेक आधिक्यम् । ३५ अनुमानं । ३६ संश्र शब्द इत्युपनयेनैवाविप्रतिपत्तेः (अविगानतः) पक्षधर्मस्य प्रदर्शनमतोधिकम् । तत् एव पराजयाय । ३७ प्राशुक्तं सर्वं परिहरन् सांगतो वक्ति, यस्य अद्वैतवादिनो योगाचारस्येत्यर्थः । ३८ उत्पत्तिमत्त्वकृतकत्वादिविशेषणरहितम् । ३९ गम्यत्वादित्यधिकः पाठः न्यपुस्तके । ४० सांख्यस्य जैनस्य वा । ४१ अनर्थान्तरभूतं विशेषणं (उत्पत्तिमत्त्वम्) यस्य तत् । ४२ नातिरिक्तम् । ४३ नैयायिकस्य । ४४ (कृतकत्वम्) । ४५ तादृशः कप्रत्ययान्त इत्यर्थः । ४६ वादिनम् । ४७ नातिरिक्तमिति वाक्यं पूर्वमपि योज्यम् । ४८ तत्तद्वादिप्राध्यप्रसिद्धयभावप्रकारेण । कस्यचित्सत्त्वादित्यनेन साध्यसिद्धिरिति कस्यचित् उत्पत्तिमत्त्वादित्यनेन साध्यसिद्धिरिति । ४९ तत्तद्वादिनः ।

सर्वे क्षणिकं यथा घट इतीयंता शब्देऽप्यविगानेन सत्त्वप्रतिपत्तावपि संश्र शब्द इति पक्षधर्मप्रदर्शनं नातिरिक्तवचनं, तदन्तरेण तत्प्रतिपत्तुमशक्तं प्रति तथा वचनाच्छक्तं प्रति तदवचनात्, विदुषां वाच्यो हेतुरेव हि केवलः ” इति वचनान्न पराजयाय कस्यचित्प्रभवेत् । इति वदन्तः सौगताः प्रतिपाद्यानुरोधतः साधर्म्यवचनेपि वैधर्म्यवचनं तद्वचनेपि च साधर्म्यवचनं पक्षादिवचनं वा नेच्छन्तीति किमपि महानुत्तमम् । तथा तदिष्टौ वा तद्वचनं निग्रहाधिकरणमित्युक्तमेव व्यवतिष्ठते । किञ्च कैचित्पक्षधर्मत्वप्रदर्शनं संश्र शब्द इत्यविगानात्, त्रिलक्षणवचनसमर्थनं च असाधनाङ्गवचनमपजयप्राप्तिरिति व्याहृतं *, संश्र शब्द इति वचनमन्तरेणापि शब्दे सत्त्वप्रतीतेस्तस्य निग्रहस्थानत्वप्रसङ्गात् । प्रतिज्ञावचनवदसाधनाङ्गत्वात्स्यानिग्रहस्थानत्वे वा संग्रहवचनादेरप्यपजयप्राप्तिविरोधात्पक्षधर्मप्रदर्शनमसाधनाङ्गवचनादपजयप्राप्त्या व्याहृतमेव । त्रिलक्षणवचनसमर्थनं च, तदन्तरेणापि त्रिलक्षणवचनस्य साधनाङ्गत्वसिद्धौ प्रतिज्ञादिवचनस्य साधनाङ्गत्वसिद्धेरन्यथा तस्य प्रतिज्ञादिवचनवदपजयप्राप्तिनिबन्धनत्वप्रसक्तेः । ततस्तद्व्याहृतिं परिजिहीर्षतां गम्यमानस्यापि वचनं नासाधनाङ्गवचनं वादिनो निग्रहाधिकरणमिति प्रतिपत्तव्यम् । नैवेवमप्रस्तुतस्यापि नाटकादिघोषणस्य द्वैदशलक्षणप्ररूपणस्य वा निग्रहाधिकरणत्वं न स्यादिति चेदेवमेतत् । तथान्यस्यापि प्रस्तुतेतरस्य वादिनोक्तावितरस्य स्वपक्षमसाधयतो विजयासंभवान्निग्रहस्थानमयुक्तम् * । स्वपक्षं साधयतेतस्तु तस्मिँश्चैव विजयसंभवादितरस्य पराजयप्राप्तेर्नाप्रस्तुतादिवचनं निग्रहस्थानम् । साधनाङ्गस्यैव वचनं * वादिनो निग्रहस्थानं, खेष्टसाधनवचनमभ्युपगम्याऽप्रतिभयौ तूष्णीभावादित्यप्यनेन प्रत्युक्तम् । प्रतिवादिनोऽप्यदोषोद्भावनं दोषस्यानुद्भासनं वानेन प्रत्युक्तं * न्यायस्य समानत्वात् । “किमेवं” वादिना कर्तव्यमिति चेत्, विजिगीषुणोभयं कर्तव्यं स्वपरपक्षसाधनदूषणम् * । ततः किमिति चेत्, अतोऽन्यतरेणासिद्धानैकान्तिकवचनेपि जल्पपरिसमाप्तिः *, कस्यचित्त्वपक्षसिद्धेरभावात् । कथं तर्हि वादपरिसमाप्तिर्वादिप्रतिवादिनोरिति चेत्, निराकृतावस्थापितविपक्षस्वपक्षयोरेव जयेतरव्यवस्था, नान्यथा * । तदुक्तं—“ स्वपक्षसिद्धिरेकस्य निग्रहोन्यस्य वादिनः । नासाधनाङ्गवचनं नादोषोद्भावनं द्वयोः ” इति । तथा तत्त्वार्थश्लोकवार्तिकेऽप्युक्तं

१ प्रयोगेण । २ तदन्तरेणापि । ३ संश्र शब्द इति पक्षधर्माऽवचनात् । ४ तद्भावहेतुभावौ हि दृष्टान्ते तदवेदिनः । ख्याप्येते विदुषामित्यादि । ५ प्रतिपाद्यानुरोधतः साधर्म्यवचनेपि वैधर्म्यवचनं तद्वचनेपि च साधर्म्यवचनं पक्षादिवचनं वेत्यादीष्टौ सत्याम् । ६ इति वचः । ७ शब्दे धर्मिणि । ८ इति व्याहृतमित्यग्रेणान्वयः । ९ सर्वे क्षणिकं, सत्त्वादित्येतावता शब्दे सत्त्वप्रतीतेः संश्र शब्द इति पक्षधर्मस्याविगानमित्यर्थः । १० इत्यपि व्याहृतम् । कया ? असाधनाङ्गवचनादपजयप्राप्त्येत्यर्थः । ११ इति हेतोः । १२ (संश्र शब्द इति पक्षधर्मस्य) । १३ सौगतमतापेक्षया । १४ (व्याहृतमेवेति पूर्वोक्तनान्वयः) । १५ समर्थनसहितत्वेन । १६ त्रिलक्षणवचनसमर्थनस्य । १७ प्रतिज्ञादिवचनसमर्थनवदित्यर्थः । १८ समर्थनपक्षधर्मत्वप्रदर्शनयोर्व्याहृतिम् । १९ बौद्धेन । २० प्रतिज्ञादेः । २१ बौद्धः । २२ पक्षेन्द्रियाणि शब्दाद्या विषयाः पक्षमानसम् । धर्मायतनमेतानि द्वादशायतनानि वै । २३ जैनोक्तिः । २४ प्रतिज्ञावचनप्रकारेण । २५ वादिन उक्तावितरस्येति वात्र पाठः । इतरस्य प्रतिवादिन इत्यर्थः । २६ वादिनः । २७ प्रतिवादिनः । २८ स्वपक्षसिद्ध्या । २९ साधनस्य खेष्टसिद्धेरज्ञानि कारणानि प्रतिज्ञादीनि । तेष्वन्यतमस्य । ३० प्रतिज्ञादिकम् । ३१ प्रतिज्ञाय । ३२ बुद्धिरहितत्वेन । ३३ बौद्धाभिमतम् । ३४ उक्तन्यायेन । ३५ वादिना निर्दोषसाधने प्रयुक्ते सति । ३६ प्रतिवादिनो निग्रहाधिकरणम् । अनुद्भावनमिति वा पाठः । ३७ पूर्वोक्तस्यैव । ३८ बौद्धः पृच्छति । ३९ प्रतिज्ञादिवचनस्यानिग्रहस्थानत्वे सति । ४० वादिप्रतिवादिनोर्मध्ये । ४१ जल्पो, वादः । ४२ वादिप्रतिवादिनोर्मध्ये एकस्य । यदा वादी निराकृतविपक्षस्तदा वादिनो जयः प्रतिवादिनः पराजयः । यदा प्रतिवादी अवस्थापितस्वपक्षस्तदा तस्य जयो वादिनस्तु पराजय इत्यर्थः । ४३ निग्रहस्थानम् । ४४ ‘च’ इत्यध्याहार्यम् । ४५ वादिप्रतिवादिनोः ।

“ स्वपक्षसिद्धिपर्यन्ता शास्त्रीयार्थविचारणा । वैस्त्वाश्रयत्वतो यद्वल्लौकिकार्थविचारणा ” इति । इति दर्शयन्नुभयमाह * ग्रन्थकारः श्रीस्वामिसमन्तभद्राचार्यः । ‘ स त्वमेवासि निर्दोषः ’ इति, त्वन्मतामृतबाह्यानामित्यादि च, गम्यमानस्यापि वचने दोषाभावात् ।

ननु च सर्वथैकान्तवादिनामपि कुशलाकुशलस्य कर्मणः परलोकस्य च प्रसिद्धेराप्तत्वोपपत्तेर्महत्त्वं किं नः स्तुतमित्याशङ्क्यामिदमाहुः—

कुशलाकुशलं कर्म परलोकश्च न कर्चित् । एकान्तग्रहरक्तेषु नाथ स्वपरवैरिषु ॥ ८ ॥

कायवाङ्मनःक्रिया कर्म, ‘त्रिविधो योग आस्रवः । तद्विविधं कुशलाकुशलमेदात्, “ कायवाङ्मनःकर्म योगः, स आस्रवः, शुभः पुण्यस्याऽशुभः पापस्य ” इति वचनात् । प्रेत्यभावः परलोकः । तद्वैतुर्वा धर्मोऽधर्मश्च, कारणे कार्योपचारात् । चशब्दान्निःश्रेयसादिपरिग्रहः । एतत्सर्वमेकान्तग्रहरक्तेष्वनित्यैकान्ताद्यभिनिवेशपरवशीर्क्षितेषु मध्ये न कचित्संभवति, तेषां स्ववैरित्वं तत्त्वोपप्लववादिवत् । स्ववैरिणस्ते, परवैरित्वाच्चतुर्त् । किं पुनः स्वं को वा परः ? पुण्यं पापं च कर्म तत्फलं कुशलमकुशलं च स्वं, तत्संबन्धः परलोकादिश्च, तस्य स्वयमेकान्तवादिभिरिष्टत्वात् । परः पुनरनेकान्तः, तस्य तैरनिष्टत्वात् । तद्वैरित्वं तु तेषां तैर्प्रतिषेधाभिधानात् । तैस्त्ववैरित्वं साधयति, यस्मात् कर्मफलसंबन्धपरलोकादिकमेकान्तवादिनां प्रायेणेष्टं तदनेकान्तप्रतिषेधेन बाध्यते * । ननु च शून्यवादिभिरद्वैतावलम्बिमिश्र तस्यानिष्टत्वात्कथं सर्वेषामेकान्तवादिनां तदिष्टमिति चेन्न, तैरपि संवृत्त्यै प्रायेणेष्टत्वात् । कथं पुनरनेकान्तप्रतिषेधेन तद्वाध्यते इति चेत् क्रमाक्रमयोः प्रतिषेधोत्, तैर्योरनेकान्तेन व्याप्तत्वात् तैर्प्रतिषेधेन तैर्प्रतिषेधसिद्धेः^१ । क्रमाक्रमप्रतिषेधे चार्थक्रियाप्रतिषेधः, तस्यास्ताभ्यां व्याप्तत्वात् । अर्थक्रियाप्रतिषेधे च कर्मादिकं विरुध्यते, तस्य तथा व्याप्तत्वात् । यदि वानेकान्तप्रतिषेधेन क्षणिकाद्येकान्तविरोधः,^२ तदेकान्तस्यानेकान्ताविनाभावित्वात् । तस्यापि स्वरूपेण सत्त्वेऽनेकान्तरूपेण चासत्त्वव्यवस्थायामनेकान्तस्य दुर्निवारत्वाच्चैविनाभावित्वं सिद्धमेव, अन्यथा तद्व्यवस्थानुपपत्तेः । इति परवैरित्वात्स्ववैरित्वम् । तैश्च

१ धनप्राप्तिपर्यन्तम् । २ स्वपरपक्षसाधनदूषणं कर्तव्यं विजिगीषुषेत्येतत् । ३ इति स्वपक्षसाधनम् । ४ इति परपक्षदूषणम् । ५ समन्तभद्रस्वामिनः । ६ एकान्तग्रहरक्तेषु मध्ये कस्मिंश्चित् । ७ (कायवाङ्मनसामालम्बनेनात्मप्रदेशपरिस्पन्दलक्षणा) । ८ काययोगो वागयोगो मनोयोगश्चेति त्रिविधः । ९ आस्रवति कर्म येन योगेन स आस्रवः कर्मोपगमकारणमित्यर्थः । १० पुण्यपापभेदात्पुण्यदुःखभेदाद्वा । ११ योग एव । १२ तत्त्वार्थसूत्रकारवचनात् । १३ प्रेत्य मृत्वा भावो गत्यन्तरप्राप्तिः प्रेत्यभावः । १४ परलोकहेतुः । १५ (परलोकः) । १६ आदिना मोक्षादिग्रहश्च । १७ पुण्यपापपरलोकादिकम् । १८ वादिषु । १९ स्वयमङ्गीकृतस्य परलोकादेः । २० तेषां स्ववैरित्वमसिद्धमिति चेदाह । २१ अनेकान्तमतवैरित्वात् । २२ पुण्यपापरूपकर्मफलम् । २३ सुखं दुःखं च । २४ तेन पुण्यपापरूपेण धर्माधर्मेण संबन्धः कार्यकारणलक्षणो यस्य सः परलोकादिः । २५ स्वमिति सम्बन्धः । २६ कुशलाकुशलादिपूर्वोक्तस्य । २७ परवैरित्वमनेकान्तवैरित्वं वा । २८ स अनेकान्तः । २९ तत्-परवैरित्वं, स्वस्य स्वकीयस्य वैरित्वम् । ३० यसः (कर्मधारयः) । ३१ कर्मफलादिकमनन्तरोक्तम् । ३२ यस्यादेतत्परमिमत् कर्मफलादिकमनेकान्तनिषेधेन बाध्यते तस्यात्परवैरित्वं, स्ववैरित्वं साधयति, (यतस्ते बाधितमपि स्वपक्षं स्वीकुर्वन्ति । ३३ तदस्थः । ३४ तत्त्वोपप्लववादिभिः । ३५ कर्मफलपरलोकादेरनिष्टत्वेनाङ्गीकारात् । यतः शून्यवादिनां परलोकाद्यङ्गीकारे शून्याभावः, अद्वैतवादिनां च परलोकाङ्गीकारे द्वैतापत्तिरतस्तेषामनिष्टत्वम् । ३६ मायया सिथ्यारूपेण वा । ३७ नित्यैकान्तेऽनित्यैकान्ते वा । ३८ स्याद्वादिभिर्युक्त्याऽसंभवत्वप्रदर्शनात् । ३९ क्रमाक्रमयोः । ४० व्यापकेन । ४१ तस्य अनेकान्तस्य । ४२ तयोः क्रमाक्रमयोः । ४३ व्यापकनिवृत्तौ व्याप्यनिवृत्तेः सुसिद्धत्वात् । ४४ कार्यकरणमर्थक्रिया । ४५ प्रकारान्तरेणाहुः स्याद्वादिनाः । ४६ (इष्टः इति शेषः) । ४७ (क्षणिकाद्येकान्तस्य) । ४८ क्षणिकादिरूपेण । ४९ ततः क्षणिकैकान्तस्याप्यनेकान्तत्वमायातम् । ५० (एकान्तस्यानेकान्तेनाविनाभावित्वम्) । ५१ (सा अर्थक्रिया) । ५२ परवैरित्वे ।

च कथं कर्मादिकमनाश्रयं न विरुध्यते ? ततो नुष्ठानमभिमतव्याघातकृत्, सदसन्नित्यानित्याद्ये-
कान्तेषु कैस्यचित्कुतश्चित्कदाचित्कचित्प्रादुर्भावासंभवात् * । ननु च ' कस्यचित्कर्मणः पुण्यपापा-
ख्यस्य कुतश्चिदनुष्ठानात्कायादिव्यापारलक्षणात्कचिदात्मनि कदाचित्संसारिदशायां जन्मे मा भूत् सर्वथा
सतस्तदघटनात्, कर्मफलस्य वा शुभाशुभपरलोकलक्षणस्य कर्मविशेषात्, तत्त्वज्ञानादेर्वा निश्चर्यस्य
सर्वथा सद्भावाविशेषात् । तस्यासतस्तु ततो जन्मास्तु, प्रागसतः पश्चात्प्रादुर्भावदर्शनात्, इति चेन्न,
उभयत्र तद्विरोधाविशेषात् । न हि सर्वात्मना सर्वस्य भूतावेव जन्म विरुद्धमपि तु सर्वथाऽभवे-
पि, व्यलीकप्रतिभासानामनुपरमप्रसङ्गात् * । ननु च शून्यवैदिनः स्वप्नदशायामिवान्यदै-
पि व्यलीकप्रतिभासानां कर्मादीनां कथमनुपरमप्रसङ्गो यतः संवृत्या कर्मादिजन्माविरुद्धं न भवेदिति
चेन्न, साध्यसमत्वादुदाहरणस्य । यथैव ह्यस्वप्नदशायां व्यलीकप्रतिभासानामहेतुकत्वादनुपरमप्रसङ्गः
शून्यवादिनां तथा स्वप्नावस्थायामपि, तद्विशेषात् । तेषामविद्यावासनाहेतुकत्वादहेतुकत्वमसिद्धमिति
चेन्न, अनाद्यऽविद्यावासनाया अप्यसत्त्वे वितथप्रतिभासहेतुत्वविरोधात् स्वपुष्पवत्, सत्त्वे वा सर्वथा
शून्यवादानवतारात् । संवृतिसत्त्वात्तस्याः शून्यवादावतार इति चेत्तर्हि परमार्थतोऽसत्यऽविद्या कथं वित-
थप्रतिभासहेतुः स्यात् ? स्वरूपेण सदेव हि किञ्चिद्वितथप्रतिभासानैपि जनयदृष्टं, यथा चक्षुषि तिमिरादि-
कं, न पुनरसत्त्वरविपाणम् । इति सर्वशून्यवादिनो व्यलीकप्रतिभासानुपरमप्रसङ्ग एव, अहेतुकत्वात् ।
ततो नाभावैकान्ते कैस्यचित्कुतश्चित्कदाचित्कचिज्जन्म संभवति, सदसदनेकान्तप्रतिषेधाद्भावैकान्तवत् ।
न केवलं स्वभावनैरात्म्ये एवायं दोषः^३ किं त्वन्तरुभयत्र वा निरन्वयसत्त्वेपि^४ *, कार्यस्य निर्हे-
तुकत्वाविशेषार्जनमविरोधसिद्धेः, जन्मनि वा तस्यानुपरतिप्रसङ्गात् । नन्वन्तस्तत्त्ववादिनो योगाचारस्य
पूर्वविज्ञानादुत्तरविज्ञानस्योत्पत्तेः सौत्रान्तिकस्य चान्तर्बहिस्तत्त्वोभयवादिनः पूर्वार्थक्षणादुत्तरार्थक्षणस्य प्रा-
दुर्भावात्कुतो निष्कारणत्वं कार्यस्येति चेन्न, कार्यकालमप्राप्नुवतः कारणत्वानुपपत्तेश्चिरतरातीतवत् *
कार्यकालं प्राप्नुवतोपि कारणत्वादर्थोदन्यथा सर्वस्य समानक्षणवर्त्तिनस्तत्कारणत्वप्रसङ्गात् । यस्य भावा-

१ कर्मादेराश्रयो ह्यनेकान्तः । तद्वैरित्त्वे कर्मादिकमनाश्रयमेव । २ कर्मादिकं विरुध्यते यतः । ३ तपोजपाद्याचरणम् ।
४ अभिमतं स्वकर्मक्षयादि । ५ कर्मादेः । ६ अनुष्ठानात् । ७ संसारिदशायाम् । ८ आत्मनि । ९ कर्मादेः । १० योगा-
चारो माध्यमिको वा । ११ कायादिव्यापारो लक्षणं यस्य । १२ पुण्यपापाख्यस्य । १३ जन्म मा भूदिति संबन्धः ।
१४ कर्मादिकं तु द्रव्यत्वेन जनैर्नित्यमक्षीक्रियते । १५ सर्वथा सतस्तदघटनात् । १६ आवरणविशेषात् । १७ आदिपदेनानुष्ठा-
नादेः । १८ जन्म मा भूदित्येव संबन्धः । यतः सर्वथा सत्त्वेनाविशेषात् । १९ परलोकादेः । बौद्धमते सर्वथाऽभाव इष्टः ।
अत एव (वक्ष्यमाणं) प्राह माध्यमिकः । २० कुतश्चित्कारणात् । २१ सर्वथा सदसतोः पक्षयोः । २२ परलोकादिजन्म-
विरोधाविशेषात् । २३ सत्त्वे । २४ बौद्धाभिमतं (जन्म न घटते इत्यन्वयः) । २५ व्यलीको मिथ्या । २६ माध्यमिकस्य ।
२७ जाग्रद्दशायाम् । २८ कर्मादयो व्यलीकप्रतिभासाः कदाचिदुपरमन्ते, तेषां संवृत्या जनितत्वात्, स्वप्रादिप्रतिभासवदितीदमु-
दाहरणं साध्यसममसिद्धमिति यावत् । कथम् ? स्वप्रादिप्रतिभासाः कदाचिदुपरमन्ते इति साध्यमेव न सिद्धं यतः । २९ (साध्यसम-
त्वमेव दर्शयन्ति यथेति) । ३० (अहेतुकत्वाविशेषात्) । ३१ (अविद्यायां संवृत्या, मायया अयथार्थत्वेनेत्यर्थः) (सत्त्वात् शून्य-
वादः स्यादिति) । ३२ सन्दिग्धानैकान्तिकत्वे सत्याह । ३३ अपिना सत्यानपि । ३४ सदेव तिमिरादिकं वितथप्रतिभासान्
जनयति । ३५ शून्यैकान्तवादे ३६ । कर्मणः । ३७ यथा भावैकान्ते कस्यचित्कुतश्चित्कदाचित्कचिज्जन्म न संभवति,
सदसदनेकान्तप्रतिषेधात् । ३८ शून्यवादे । ३९ जन्मविरोधलक्षणः । ४० ज्ञाने निरन्वयसत्त्वे । ४१ ज्ञानवाधार्थयोर्निर-
न्वयसत्त्वे वा । ४२ निरन्वयक्षणक्षये । ४३ ज्ञानाद्वैतलक्षणोत्तरक्षणकार्यस्य बहिरर्थोत्तरक्षणकार्यस्य च । ४४ कार्यस्य ।
४५ निरन्वयसत्त्वेपि उत्तरक्षणलक्षणकार्यजन्मनि । ४६ पूर्वक्षणलक्षणं कारणं कार्यकालमप्राप्य प्राप्य वा कार्यं करोतीति द्विधा
विकल्प्य क्रमेण दूषयग्राह । ४७ द्वितीयविकल्पः । ४८ सव्येतरगोविषाणवत् । ४९ कार्यकालं प्राप्नुवतः सर्वस्यानियमेन
कारणत्वे । ५० कार्येण सह ।

भावयोः कार्यस्य भावाभावौ तदेव कारणमिति कल्पनायां, सत्यऽभवतः स्वयमेव नियमेन पश्चाद्भव-
तस्तत्कार्यत्वं विरुद्धं *, तत्र तदकारणत्वसाधनौदन्यकार्यवत्, तस्य वा तदकार्यत्वं सिद्धेऽस्ति द्वत् । कार्यमेव
तदनन्तरं संभवतीति चेत्, कालान्तरेपि किन्न स्यात् ? तदेभावाविशेषात् समनन्तरवत् * ।
कालान्तरेपि किञ्चिद्भवत्येव मूषिकाऽलक्षविपविकारवद्भाविराज्यादिनिमित्तकरतलरेखादिवन्धेति चेत्, स-
मर्थे सत्यऽभवतः पुनः कालान्तरे भाविनस्तत्प्रभवाभ्युपगमे कथमक्षणिकेऽर्थक्रियानुपपत्तिः,
तैस्तत्त्वासत्त्वयोरविशेषात् * । स्वसत्ताक्षणात्पूर्वं पश्चाच्चासति समर्थे कारणे स्वकालनियताऽर्थक्रियोप-
पद्यते, न पुनः शैथिल्यसतीति कुतो नियमः ? कारणसामर्थ्यापेक्षिणः फलस्य कालनियमकल्पेनायाम-
चैलपक्षेपि समानः परिहारः * । यथैव हि, क्षणिकं कारणं यद्यदा यत्र यथोत्पित्सु कार्यं तत्तदा तत्र
तथोत्पादयति, तस्यैवविधिसामर्थ्यसद्भावात् तत्सामर्थ्यापेक्षिणः कार्यस्य स्वकालनियमः सिध्यतीति कल्प्यते
तथा नित्यमपि कारणं यद्यदा यत्र यथा फलमुत्पित्सु तत्तदा तत्र तथोपजनयति, तस्य तादृशसामर्थ्ययो-
गात् तत्सामर्थ्यापेक्षिणः फलस्य कालनियमः किन्न कल्पयितुं शक्यः ? शाश्वतिकस्य प्रतिकार्यं सामर्थ्यभेदा-
दनित्यत्वप्रसंग इति चेन्न, क्षणिकस्याप्येकस्य युगपदनेककार्यकारिणः प्रतिकार्यं सामर्थ्यभेदादनेकत्वप्रस-
ङ्गात् । क्षणवर्तिन एकास्मात्कारणस्वभावमभेदैतां विचित्रैकर्मणामुत्पत्तौ कूटस्थेपि किं न स्यात्
क्रमशः कार्योत्पत्तिः ? * तस्यापि तथाविधैकस्वभावत्वात् । कैश्चिन्मत्रोत्पत्तिर्नाम ? तत्र समानः पर्य-
नुयोगः, सदसतोऽनुत्पत्तेर्निर्णयस्वपुष्पवत् । नित्यं कथमुत्पद्यते सत्त्वान्निष्पन्नवदिति पर्यनुयुज्यते,
न पुनः क्षणिकं कथं प्रादुर्भवेत् ? असत्त्वात्स्वपुष्पवदिति पर्यनुयोगोर्हमिति पक्षपातमात्रम् । सतः पुनर्गुणा-
न्तराधानैरनेकं क्रमशोऽर्थानुभवतः किं विरुध्येत, ? * । नन्वेकत्वं विरुध्यते । स हि गुणान्तराधा-
नमनेकं क्रमशोऽनुभवन् यद्येकेन स्वभावेनानुभवेत्तदा तस्यैकस्वभावतापत्तिः, अन्यथा निर्हेतुकत्वप्रसङ्गात्,
तदेदनुभवनस्य नियमायोगोत् । अथानेकेन स्वभावेन तदनुभवेत्तदा कथमेकस्वभावता तस्य । अनेकस्वभाव-

१ सौगतस्य । २ कारणत्वेनाभिमतं पूर्वक्षणे । ३ उत्तरक्षणलक्षणस्य कार्यस्य । ४ पूर्वक्षणरूपकारणमन्तरं । ५ पूर्वक्ष-
णकार्यत्वम् । ६ उत्तरक्षणलक्षणे कार्ये । ७ पूर्वक्षणमुत्तरक्षणस्य कारणं न भवति, तदभावेपि तस्योत्पादादित्यनुमानात् ।
८ विवक्षितकार्यस्य । ९ तत्, तस्य पूर्वक्षणनिमित्तकं कार्यरूपत्वमुत्तरक्षणस्य कथं न ? तस्मिन् सत्यभावात्, स्वयमेव च पश्चा-
द्भावात् । १० अन्यकार्यवत् । ११ (सौगत आह) पूर्वक्षणक्षयानन्तरम् । १२ तस्य पूर्वक्षणस्य । १३ उन्मत्तः श्वा अलक्षः ।
अलक्ष इति पुस्तकान्तरे । १४ अत्रोदाहरणे पूर्वस्मिन् जैनैर्दृष्टकारणस्याविनाभावः स्वीक्रियते । १५ कारणे (जैनः प्राह) ।
१६ (अक्षणिके नित्यत्वात्कार्योत्पादकत्वं न घटते, नित्ये क्रियाविरोधात्, क्षणिके तु असत्त्वादेवेत्यविशेषः) । १७ (कार्यं प्रत्यका-
रणत्वेन) । १८ क्षणिककारणस्य सत्ता । १९ किन्तु स्वकीयवर्तमानकाले सति । २० स्वकालो वर्तमानः । २१ नित्ये
कारणे । २२ सौगतमते । २३ नित्यपक्षे । २४ भवन्मते । २५ कर्तुंभूतं क्षणिकं कारणमिति पूर्वगान्वयः । २६ क्षणिकरूपस्य
कारणस्य । २७ इति सौगतेन कालनियमः कल्प्यते यथा तथा जैनैर्नित्यमित्यादि । २८ नित्यस्य कारणस्य । २९ कारणस्य ।
३० उपादानत्वं सहकारित्वमिति द्वयरूपेण । ३१ (हे सौगत) क्षणिकात् । ३२ कारणात् । ३३ कारणभेदमकुर्वताम् ।
३४ अनेककार्याणाम् । ३५ कूटस्थादपि कारणादेकस्मात्कारणस्वभावमभेदयतामित्यादि योज्यम् । ३६ नित्यस्यापि क्रमभा-
व्यनेककार्योत्पादनस्वभावत्वात्, यथा क्षणिकस्य । ३७ बौद्धः शङ्कते, हे स्याद्वादिन् अत्र नित्ये कथमुत्पत्तिर्नामेति ।
३८ स्याद्वादी उत्तरयति—तत्र क्षणिके कथमुत्पत्तिः स्यादिति सम आवयोः पर्यनुयोगः (प्रश्नः) । ३९ सर्वथा सतोऽसत
एव वा । ४० क्रमेण सर्वथा सतोऽनुत्पत्तौ निष्पन्न (आत्मादि) वदिति दृष्टान्तः, सर्वथाऽसतोऽनुत्पत्तौ खपुष्पं दृष्टान्तो
ज्ञेयः । ४१ सौगतेन । ४२ इति पर्यनुयोगोर्हं नेति सौगतेनोक्ते स्याद्वादी आह इति सौगतोक्तं पक्षपातमात्रमित्यादि ।
४३ नित्यस्य । ४४ गुणान्तरं सुखदुःखादि । ४५ आधानं स्वीकारः । ४६ प्रागुक्तः सतः । ४७ अपि तु न किमपि ।
४८ नित्यस्य । ४९ नित्य आत्मादिपदार्थः । ५० ज्ञानाज्ज्ञानान्तरभावरूपम् । ५१ स नित्यो गुणान्तराधानमेकानेकेन
वा स्वभावेनानुभवेदिति विकल्प्य क्रमेण दूषयति । ५२ गुणान्तरस्य पूर्वेण सह । ५३ नित्यस्य । ५४ नित्यानुभवनस्य ।
५५ एकेन स्वभावेन संभवतो गुणान्तराधानस्यानेकत्वमस्ति चेति नियामकस्याभावात् । ५६ नित्यस्यात्मादेः ।

स्य ततो भेदात्तैस्यैकरूपत्वे कुतोयमस्यानेकस्वभावः ? संबन्धात्तस्यै सँ इति कल्पनौयां स संबन्धः स्वैस्व-
भावैर्गुणान्तराधानानुभवनहेतुः किमेकेन स्वभावेन स्यादनेकेन वेति स एव पर्यनुयोगोऽनवस्था च । इति
कैश्चित् सोपि दूषणाभासर्वादी, स्वयमिष्टस्यैकस्य ज्ञानस्य ग्राह्यग्राहकाकारवैश्वरूप्यविरोधप्रसङ्गात्, प्रकृत-
पर्यनुयोगस्याविशेषात् । क्षणस्थायिनः कैस्यचिदेव ग्राह्यग्राहकाकारवैश्वरूप्यान्भ्युपगमेपि संविदि-
तज्ञानस्य ग्राह्यग्राहकाकारविवेकं^१ परोक्षं^२ विभ्राणस्य सामर्थ्यप्राप्तेः *, संवेदनस्यैकस्य प्रत्यक्षपरोक्षा-
कारतया वैश्वरूप्यसिद्धेः । संविद्रूपतया संवेदनस्य प्रत्यक्षतैव ग्राह्यग्राहकाकारविवेकैतयापि प्रत्यक्षता,
न पुनः परोक्षता यतो वैश्वरूप्यं प्रकृतपर्यनुयोगयोग्यं भवेदिति चेन्न, तैथा सकृदप्यप्रतिभासनाद्ब्रह्मोद्वे-
तवत्, ग्राह्यग्राहकाकाराक्रान्तस्यैव सर्वदा वेदनस्यानुभवात् । तैतः संवेदनमेकमनेकं प्रत्यक्षपरोक्षाकारौ
विभ्राणं सामर्थ्यप्राप्तमेव, अन्यथा शून्यसंविदोर्विप्रतिषेधात् । ग्राह्यग्राहकाकारशून्यतया हि शून्यम् ।
संवेदनमात्रमुपयतैस्तैस्संविदुपपद्यते, न पुनः संविन्मात्रमप्यसदुपवर्णयितो, विप्रतिषेधात्स्वेष्टसिद्धेः
प्रलापमात्रप्रसक्तेः । तैदयं * योगाचारः सौत्रान्तिको वा सर्वथा शून्यं संविदद्वैतं वानिच्छन्, क्षणस्थायि
कारणं स्वसत्तायां कार्यं कुर्वदभ्युपगच्छन् क्रमोत्पत्तिमुपैरुणद्धि सैकलजगदेकक्षणवृत्तिप्रसङ्गात् ।
कालान्तरे कार्यं कुर्वत्कारणं क्षणिकमभ्युपगच्छतां नायं दोष इति चेन्न, तेषामपि कारणस्य कार्यकाल-
प्राप्तौ क्षणभङ्गभङ्गानुपपत्तौ, तैदप्राप्नुवतस्तत्कृतौ व्यलीककल्पनाविशेषेण कूटस्थानतिशायनात् ।
यथैव हि कूटस्थमपरिणामित्वात्क्रमयौगपद्याभ्यामर्थक्रियायामसमर्थमपि व्यलीककल्पनया क्रमाक्रमसमाक्रा-
न्तकार्यपरम्परां कुर्वदभ्युपगम्यते नित्यैकान्तवादिभिः सांख्यादिभिस्तथा क्षणिकमपि स्वसत्ताक्षणात्पूर्वं
पश्चाच्चात्यन्तमसत्सर्वथार्थक्रियायामसामर्थ्यं प्रथयदपि संवृत्त्या क्रमाक्रमवृत्तिकार्यमालां निर्वर्त्तयदुरीक्रियते
क्षणिकवादिभिः । इति कूटस्थादनतिशायनं क्षणिकस्य सिद्धमेव । ततः सुभाषितं * समन्तभद्रस्वामि-

१ नित्यात् । २ नित्यस्य । ३ नित्यस्य । ४ अनेकस्वभावः । ५ जैनस्य । ६ नित्यस्वभावैः । ७ सौगतः (इतो जैनो
ब्रूते) । ८ परपक्षे प्रयुक्तस्य दूषणस्य स्वपक्षेपि समानत्वात् । ९ सौगतेन । १० वैश्वरूप्यं नानारूपत्वम् । ११ स हि गुणा-
न्तराधानमित्यादिपर्यनुयोगस्य । यतोत्रापि स सर्वोपि पर्यनुयोगः संघटते । १२ संवेदनस्य । १३ एवमनभ्युपगमेपि यदि
विरोधो जैनैर्दीयते तर्हि केन वार्यते परं तस्मात्कं मते ज्ञानस्य ग्राह्यग्राहकाकारौ नेष्टौ स्तः । १४ प्रत्यक्षज्ञानस्य । १५ पृथ-
ग्भावम् । १६ विशेषणम् । १७ (परोक्षतां विभ्राणस्यैव ज्ञानस्य (परोक्षस्य) ग्राह्यग्राहकाकाररूपेण भेदः सामर्थ्यप्राप्तोक्ति,
न प्रत्यक्षस्य) । १८ निर्विकल्पकस्य । १९ पृथक्कृतया । २० संविदद्वैतमेकेन स्वभावेनानेकेन वा ग्राह्यग्राहकाकारं स्वीक-
रोतीति । २१ (इतो जैनः ग्राह्य, ग्राह्यग्राहकाकारतयापि प्रत्यक्षत्वे) । २२ निर्विशेषत्वेन यथा ब्रह्माद्वैतं न प्रतिभासते ।
२३ ग्राह्यग्राहकाकारविविक्ततया संवेदनस्य प्रत्यक्षता न संभवति यतः । २४ ग्राह्यग्राहकाकारविविक्ततयापि प्रत्यक्षमेवाकारं
विभ्रयाद्यदि । २५ एवं प्रत्यक्षपरोक्षाकारौ विभ्राणं सदानेकं ज्ञानं सामर्थ्यप्राप्तमपि यदि नेष्यते तदा शून्यवादप्रसङ्गः । स
च संविन्मात्राभ्युपगमेन विरुध्यते । २६ संवेदनस्यासत्त्वं शून्यं, संवेदनस्यानुभवः संवित् । तयोः परस्परं विरोधात् ।
(संविद्रूपं मन्यते सौगतैः शून्यवादश्चोपपाद्यते इति परस्परविरोधः) । २७ संवेदनमेव नास्ति कथं संवेदानुभव इति
विरोधः । २८ (परस्परविरोधमेव दर्शयति) । २९ अभ्युपगच्छतः । उपवर्णयतः इति पाठान्तरम् । ३० (संवेदनमात्रम्) ।
३१ स्वाभिमतं संविन्मात्रमुपयतस्तु तत्संविन्मात्रं संविदुपपद्यते सिध्यति । परन्तु तत्संविन्मात्रमपि यदि न स्वीकुर्यात्
किन्तु असदित्युपवर्णयेत्तदा तस्य संविन्न सिध्येत्, यतः परस्परं संविदसतोर्विप्रतिषेधः । तत एव च खेष्टसिद्धिर्बौद्धस्य ।
३२ असदित्युपवर्णनं बलादायातं यतो ग्राह्यग्राहकाकारं नास्ति । ३३ ग्राह्यग्राहकाकारविविक्ततयापि प्रत्यक्षस्य संवेदनमात्र-
स्यानुभवः खेष्टः (तस्यासिद्धिर्यतो विप्रतिषेधः परस्परम्) । ३४ सर्वथा शून्यवादे संविदद्वैते वा प्रत्यक्षपरोक्षाकारो वैश्व-
रूप्यसद्भावश्च प्रकृतपर्यनुयोगस्यानिवृत्तिहेतुः समर्थितो यतः । ३५ आवृणोति । ३६ अन्यथा । ३७ सौगतानाम् ।
३८ क्षणभङ्गस्वभावभङ्गानुपपत्तादित्यर्थः । ३९ ततश्च नित्यत्वं स्यात् । ४० कार्यकालमप्राप्नुवतः कारणस्य कार्यकृतौ ।

भिः कुशलाद्यसंभृतिरेकान्तग्रहरक्तेष्विति *, परस्परनिरपेक्षसदसदुभयैकान्तनित्यानित्योभयैकान्तवा-
दिनोपि तदसंभवादद्वैतैकान्तादिवादिष्वेत । तदेवं सर्वथैकान्तवादिनां दृष्टेष्टविरुद्धभाषित्वादज्ञानादिदोषा-
श्रयत्वसिद्धेरासत्त्वानुपपत्तेस्त्वमेव भगवन्नहन् सर्वज्ञो वीतरागश्च युक्तिशास्त्राविरोधिवाक्यत्वेन निर्दोषतया
निश्चितो महाभुनिभिस्तत्त्वार्थशासनारम्भेभिष्टुतः, तत्सिद्धिनिवन्धनत्वादिति तत्त्वार्थश्लोकवार्तिकालङ्कारे
व्यासतः समर्थितं प्रतिपत्तव्यम् । ननु च भाव एव पदार्थानामिति निश्चये दृष्टेष्टविरोधाभावात्तद्वादिनो
निर्दोषत्वसिद्धेरासत्त्वोपपत्तेः स्तुत्यताऽस्त्विति भगवत्पर्यनुयोगे सतीवाहुः—

भावेकान्ते पदार्थानामभावानामपन्हवात् । सर्वात्मकमनाद्यन्तमस्वरूपमतावैकम् ॥ ९ ॥

पदार्थाः, प्रकृत्यादीनि पञ्चविंशतितत्त्वानि “ मूलप्रकृतिरविकृतिर्महदाद्याः प्रकृतिर्विकृतयः सप्त ।
पोडशकश्च विकारो न प्रकृतिर्न विकृतिः पुरुषः ” इति वचनात् । तेषामस्तित्वमेवेति निश्चयो
भावैकान्तः । तस्मिन्नभ्युपगम्यमाने सर्वेषामितरेतराभावादीनामभावानामपन्हवः स्यात् । ततः सर्वात्म-
कत्वादिप्रसङ्गः । तत्र व्यक्ताव्यक्तयोस्तावदितरेतराभावस्यापह्वे व्यक्तस्याव्यक्तात्मकत्वे सर्वात्म-
कत्वम् । तथा च “ हेतुमदनित्यमव्यापि सक्रियमनेकमाश्रितं लिङ्गम् । सावयवं परंतन्त्रं व्यक्तं विपरी-
तमव्यक्तम् ” इति व्यक्ताव्यक्तलक्षणभेदकथनविरोधः । प्रकृतिपुरुषयोरत्यन्ताभावनिह्वे प्रकृतेः पुरुषात्म-
कत्वे सर्वात्मकत्वमेव । तथा च “ त्रिगुणमविवेकिं ” विपर्ययः सामान्यमचेतनं प्रसवधर्मि । व्यक्तं तथा
प्रधानं तद्विपरीतस्त्वर्थं च पुमान् ” इति तल्लक्षणभेदकथनव्याघातः । प्रागभावस्यापह्वे महदहङ्कारादे-
र्विकारस्यानादित्वप्रसङ्गः । तथा च “ प्रकृतेर्महत्स्तिनोहङ्कारस्तस्माद्गणश्च पोडशकः । तस्मादपि पोडश-
कात् पञ्चभ्यः पञ्च भूतानि ” इति सृष्टिक्रमकथनं विप्रतिपिध्यते । प्रध्वंसाभावस्यापन्हवे तस्यानन्तत्वप्रसङ्गात्,
पृथिव्यादीनि पञ्च महाभूतानि पञ्चसु तन्मात्रेषु लीयन्ते—पृथिव्या गन्धरूपरसस्पर्शशब्दतन्मात्रेषु प्रवेशात्,
सलिलस्य रसादिषु, तेजसो रूपादिषु, वायोः स्पर्शशब्दतन्मात्रयोः, आकाशस्य शब्दतन्मात्रेणुप्रवेशात्,
तन्मात्राणां च पञ्चानां बुद्धीन्द्रियाणां कर्मेन्द्रियाणां च मनसा सह पोडशकस्य गणस्याहङ्कारेऽन्तर्भावस्तस्य
च महति महतः प्रकृताविति संहारनिषेदनमतिव्याकुलं स्यात् । ततः सर्वमस्वरूपं, स्वेनासाधारणेन
रूपेण कस्यचित्तत्त्वस्य व्यवस्थानावर्तनात् । तच्च “ सर्वस्योभयरूपत्वे तद्विशेषनिर्णीकृतेः । चोदितो दधि

१ अनुष्ठानमित्यादिभाष्यांकाऽऽदिशब्दगृहीतस्य परस्परनिरपेक्षसदसदावेकान्तवादिनोपि कुशलाद्यसंभृतिः प्रकटयति ।
२ उभयैकान्तं योगमते । ३ यथाऽद्वैतादिवादिषु कुशलाद्यसंभवः । ४ प्रभोनुयोगः पृच्छा चेत्यमरः । ५ प्रागभावः,
प्रध्वंसाभाव, इतरेतराभावोत्पन्नाभावश्चेति चत्वारोऽभावाः । ६ सर्वेषां पदार्थानां सर्वात्मकत्वमनादित्वमनन्तत्वमस्वरूपत्वं
(अस्वभावत्वं) चेति चत्वारो दोषाः क्रमेण प्रत्येकाभावापह्वे । ७ तावकीनभिद्यमतावकम् । परमतमित्यर्थः । ८ मूलप्रकृतिः
प्रधानम् । ९ अकार्यम् । १० महानहङ्कारश्च पञ्च तन्मात्राणि (गन्धरूपरसस्पर्शशब्दाः) चेति सप्त । ११ कारणकार्यरूपाः ।
१२ पञ्च बुद्धीन्द्रियाणि, पञ्च कर्मेन्द्रियाणि, पञ्च महाभूतानि मनश्चेति पोडशको विकारः कार्यरूप एव । १३ आदिपदेन
अनादित्वानन्तत्वास्वभावकलानि दूषणानि ग्राह्याणि । १४ महदादि घटादि च कार्यं व्यक्तम् । प्रधानमव्यक्तम् ।
१५ प्रधानाश्रितम् । १६ प्रकृत्यनुमापकम् । १७ प्रधानाधीनम् । १८ एवंभूतं व्यक्तम् । १९ प्रधानम् । २० सर्वस्य सर्वात्मक-
त्वात् । २१ सत्त्वरजस्तमोगुणयुक्तम् । २२ भेदरहितम् । २३ आत्मनो भोग्यरूपम् । २४ प्रसूते इति प्रसूतिर्वा प्रसवः ।
प्रधानं कारणं प्रसवधर्माति महदादिकार्योत्पादकम् । व्यक्तं प्रसवधर्माति कार्यरूपम् । अथवा कारणरूपं कथम् ? महतोह-
ङ्कारस्ततः पञ्च तन्मात्राणि, पञ्च तन्मात्रेभ्यः पञ्च भूतान्युत्पद्यन्ते इति कारणत्वं तस्य । २५ व्यक्तप्रधानाभ्यां विपरीतः ।
२६ व्यक्ताव्यक्तयोरेवंलक्षणत्वे सति । २७ व्यक्ताव्यक्तपुरुषाणाम् । २८ आसर्गप्रलयस्थायिनी बुद्धिर्महान् । २९ पञ्चत-
न्मात्रेभ्यः । ३० विवक्ष्यते । ३१ वस्तुस्वरूपनियामकानां चतुर्णामभावानामभावात् । ३२ अभावापह्वेवादिनां मतम् ।
३३ (अतावकं मतं दूषणास्पदमित्यस्य हेतुरयम्) । ३४ सर्वस्य तत्त्वस्य व्यक्ताव्यक्तोभय, सदसदुभय, द्रव्यपर्यायोभय,—
भावाभावोभयादिहन्त्वे तद्योर्विशेषस्यान्यतरस्य निराकरणात् । किन्त्वेकरूपत्वे यथा दधि स्वरूपेण सत्तथा पररूपेणापि सत् ।
(तथा च दधि खाद इति चोदितः प्रेरितः पुमान् उष्ट्रं प्रति भक्षितुं किं न धावति—दध्युष्ट्रयोरेकरूपत्वादिति भावः) ।

खादेति किमुष्टं नाभिधावति ” इति दूषणास्पदमतावकं मतं, न तत्र भगवतोर्हतः, कथञ्चिदभावापह्न-
वाभावात् । ननु च व्यक्ताव्यक्तयोरितरेतराभावस्य तत्त्वभावस्य प्रकृतिपुरुषयोरत्यन्ताभावस्य च तद्रूपस्य
महदहङ्कारादीनां प्रागभावस्य च स्वकारणस्वभावस्य महाभूतादीनां प्रध्वंसाभावस्य च स्वान्तर्भावाश्रयस्व-
रूपस्य सांख्यैरभ्युपगमादभावापह्वासिद्धेः कथं सर्वात्मकत्वादिदोष इति चेन्न, तथा भावैकान्तविरोधात्
सर्वस्य भावाभावात्मकत्वप्रसक्तेः । न हि वयमपि भावादर्थान्तरमेवाभावं संगिरामहे, तस्य नीरूपत्वप्रस-
ङ्गात्, नास्तीतिप्रत्ययजनकत्वरूपसद्भावादभावस्य नीरूपत्वाभावोपगमे तस्य भावस्वभावत्वसिद्धेः प्रत्य-
याभिधानविषयस्यार्थक्रियाकारिणः पैदार्थस्य भावस्वभावत्वप्रतिज्ञानात्, नास्तित्वस्य वस्तुधर्मत्वादस्तित्वव-
त् । वस्तुनोस्तीतिप्रत्ययविषयो हि पर्यायोस्तित्वं, नास्तीतिप्रत्ययविषयस्तु नास्तित्वम् । निर्णयार्थद्रव्यै-
कान्तपक्षे सर्वात्मकत्वादिदोषानुपपन्नः * कथं परिहर्तुं शक्यः ? सर्वविवर्तात्मकस्यैकस्यानाद्यनन्तस्य
प्रधानस्येष्टत्वात् तद्व्यतिरेकेण सकलविशेषाणां तत्त्वतोऽसंभवात्सिद्धसाधनमिति चेन्न, प्रकृतिपुरुषयोरपि
विशेषाभावानुपपन्नात्, सत्ताव्यतिरेकेण तयोरप्रतिभासनात्सत्ताद्वैतप्रसङ्गात् । तदेवास्तु, चेतनेतरविशेषा-
णामविद्योपकल्पितत्वादिति चेत् कुतः पुनर्विशेषानपेक्षुवीत* ? न तावत्प्रत्यक्षात्, तस्य विधायक-
त्वनियमात्, विशेषप्रतिषेधे प्रवृत्त्ययोगात् । नाप्यनुमानादागमाद्वा, तस्यापि प्रतिषेधकत्वोन्निष्टेः, अन्यथा
प्रत्यक्षस्यापि प्रतिषेधकत्वप्रसङ्गात् । स्वयं न कुतश्चित्प्रमाणादयं विशेषानपन्नुते । किं तर्हि ? तत्साधन-
व्यभिचारात् । वैस्तुविशेषसाधनवैदिना हि न कारणभेदस्तत्साधनं प्रयोक्तव्यं, तस्याभेदवादिनं प्रत्य-
सिद्धत्वात् । नापि विरुद्धधर्माध्यासः, तत एव । किं तर्हि ? संविन्निर्भासभेदाद्वास्वभावभेदः प्रक-
ल्प्येत । स पुनरभेदेऽप्यात्मनः खण्डशः प्रतिभासनात् * व्यभिचारी । ननु ज्ञानात्मनः खण्डशः
प्रतिभासनस्य विभ्रान्तत्वात्तत्त्वतस्तस्यैकत्वान्न तेन व्यभिचारः । तदुक्तम् “ अविभागोपि बुद्ध्यास्मा
विपर्ययसितदर्शनैः । ग्राह्यग्राहकसंवित्तिभेदवानिव लक्ष्यते ” इति चेत्, तदन्यैत्रापि विभ्रमाभावे कोश-
पानं विधेयम् * । शक्यं हि वक्तुं, संविन्निर्भासभेदः कुतश्चित्प्रतिपत्तुर्विभ्रम एव, तत्त्वतः संविन्मा-
त्रस्याद्वयस्य व्यवस्थितेः । “ यथा विशुद्धमाकाशं तिमिरोपप्लुतो नरः । सङ्कीर्णमिव मौत्राभिर्भिन्नाभिरभिम-
न्यते । १ । तथेदमर्भलं ब्रह्म निर्विकल्पमविद्यया । कल्पत्वमिवापन्नं भेदरूपं प्रपश्यति । २ । ” इति

१ अभावस्यापि वस्तुधर्मत्वेन स्याद्वादिभिः स्वीकारात् । २ व्यक्ताव्यक्तस्वभावस्य । ३ महदहङ्कारकारणस्वभावस्य ।
४ (स्वस्य महाभूतस्यान्तर्भावः स्वान्तर्भावः । तस्याश्रयः) यत्र महाभूतानि लीयन्ते स महाभूतकारणद्रव्यमित्यर्थः । (स
स्वरूपं यस्य स, तस्य प्रध्वंसाभावस्य) । ५ तथा सति । ६ जैनाः । ७ अन्यथा अभावस्य निरस्वभावत्वप्रसङ्गात् ।
८ नास्तीति प्रतीत्यभिधानयोजनकस्येत्यर्थो वा । ९ अभावादिपदार्थस्य । १० धर्मः । ११ (पर्यायो विवर्तः) । १२ सांख्यः ।
१३ प्रधानव्यतिरेकेण । १४ महादादीनाम् । १५ सिद्धस्यैव सर्वात्मकत्वादिदोषस्य साधनम् । १६ जैनः । १७ सांख्यस्य
ब्रह्माद्वैतवादप्रसङ्गात् । १८ सत्ताद्वैतमेवास्त्विति ब्रह्माद्वैतवादी प्रत्यवतिष्ठते । १९ चेतनादितरे येऽचेतनविशेषास्तेषाम् ।
२० (जैनः प्राह) कुतः प्रमाणात् । २१ ब्रह्माद्वैती । २२ आहुर्विधात् प्रत्यक्षं न निषेद्धं विपश्चितः । नैकत्वे नागमस्तेन
प्रत्यक्षेण प्रवाच्यते । २३ किन्तु विधायकत्वनियमात् । २४ प्रत्यक्षमूलत्वादनुमानागमयोः । २५ ब्रह्माद्वैती । २६ तत्साधनं,
विशेषसाधनम् । २७ (तत्साधनव्यभिचारमेव दर्शयति ब्रह्माद्वैती । तत्र कारणभेदस्तत्साधनं विरुद्धधर्माध्यासो वेति विकल्पः
क्रमेण दूषयति) । २८ सौगतेन । २९ भेदसाधनम् । ३० ब्रह्माद्वैते एकमखण्डं ज्ञानं सौगतमते तु ज्ञानभेदोस्तीत्यनयो-
र्भेदं मनसि निधाय ब्रह्माद्वैती ब्रूते ज्ञानप्रतिभासेत्यादि । चेतनेतरभेदवेदिज्ञानाकारः संविन्निर्भासः । ३१ भावो, वस्तु ।
३२ संविन्निर्भासभेदः । ३३ इति चित्राद्वैतवादिनं प्रत्यवादीब्रह्मवादी । ३४ चित्राद्वैतवादी प्राह । ३५ ज्ञानस्वरूपस्य ।
३६ एकः । ३७ मिथ्यादर्शनैः पुरुषैः । ३८ इतो ब्रह्मवादी । ३९ चित्रज्ञानस्वरूपादन्यत्र ब्रह्माद्वैते । ४० दिव्यपानम् ।
४१ सौगतेन । ४२ अविद्यारूपकारणात् । ४३ रेखाभिः । ४४ उत्पादादिरहितम् । ४५ घटपटादिभेदस्वरूपरहितम् ।

वचनात् । तथा चासिद्धं विशेषसाधनं न साध्यसाधनायालम् । तदेकं चक्षुरादिज्ञानप्रतिभासभेदव-
शाद्गुणादिव्यपदेशभाग् ग्राह्यग्राहकसंविच्छिन्नवत् * । चक्षुरादिज्ञानप्रतिभासभेदोप्यसिद्ध एवाभेदेवादि-
न इति चेद्ग्राह्यग्राहकसंविच्छिन्नप्रतिभासभेदोपि भेदेवादिनः किमेकत्र ज्ञानात्मनि सिद्धः ? संवृत्या सिद्ध-
इति चेत्समः सर्वाधिः । योपीतरेतराभावप्रत्ययाद्भावस्वभावभेदं साधयेत्तस्य इतरेतराभावविकल्पोपि
कथमर्थयथार्थो न स्याद्वर्णादिविकल्पवत् * । वर्णादिप्रत्ययो भावस्वभावभेदं स्वसाध्यमर्थमन्तरेणैव भा-
वाभिचारित्वादयथार्थो, न पुनरितरेतराभावप्रत्यय इत्यर्थव्यवस्थं, तस्य भावाभावयोरभेदेपीतरेतरा-
भावप्रत्ययेन व्यभिचारात् । न हि वस्तुव्यतिरिक्तमसन्नाम, प्रमाणस्यार्थविषयत्वात् * । प्रत्यक्षम-
भावविषयं भवत्येव, तस्येन्द्रियैः संयुक्तविशेषणसंबन्धसद्भावाद्, घटाभावविशिष्टं भूतलं गृहामीति प्रत्य-
यादिति चेन्न, तस्य भूतलादिभावविषयत्वात् । अभावदृष्टौ हि तदवसानकारणाभावाद्भावदर्शनमन-
वसरं प्राप्नोति*, क्रमतोनन्तपररूपाभावप्रतिपत्तावेवोपक्षीणशक्तिकत्वप्रसङ्गात् । प्रत्यक्षस्य कैचित्प्रतिपत्ता
स्वर्यमाणस्य घटस्याभावप्रतिपत्तौ तदपररूपस्यानन्तस्यास्वर्यमाणत्वं भावदर्शनावसरकारणमिति चेन्न, प्रत्य-
क्षस्य स्मरणानपेक्षत्वात्, तस्य स्मृत्यपेक्षायामपूर्वार्थसाक्षात्कारित्वविरोधात् । भावप्रत्यक्षं किञ्चित्तु स्मरण-
निरपेक्षं योगिप्रत्यक्षवत् । किञ्चित्तु स्मरणानपेक्षं सुखादिसाधनार्थव्यवसायवत् । कचिदभावप्रत्यक्षं स्मरणनिर-
पेक्षं, योगिनोऽभावप्रत्यक्षं यथा । कैचिदभावप्रत्यक्षं पुनः प्रतिपेक्ष्यस्मरणानपेक्षमेव, तथा प्रतीतेः । इति
चेन्न, स्मरणानपेक्षस्य विकल्पज्ञानस्य प्रत्यक्षत्वविरोधादनुमानादिवत् । प्रत्यक्षस्य सकलकल्पनैवाविषयत्वा-
त्स्मृत्यपेक्षायामनवस्थाप्रसङ्गात्, स्मृतेः पूर्वानुभवापेक्षत्वात्पूर्वानुभवस्याप्यपरस्मृत्यपेक्षत्वात्, सुदूरमपि
गत्वा कस्यचिदनुभवस्य स्मृतिनिरपेक्षत्वे प्रकृतानुभवस्यापि स्मृतिसापेक्षत्वकल्पनावैयर्थ्यात् । न च
स्मृतिः पूर्वानुभवाविषयया कथञ्चिदप्यपूर्वार्थं ज्ञानमुपजनयितुमलं, तस्यास्तस्मिन्निज्ञानमात्रजननसामर्थ्य-
प्रतीतेर्दृष्टे सजातीयार्थेपि स्मृतेः सादृश्यप्रत्यभिज्ञानजनकत्वसिद्धेः । पूर्वानुभूते घटे स्मृतिस्ततो विजाती-
येर्यन्तिरे तदेभावे विज्ञानमुपजनयतीति शिलाह्वं कः श्रद्धयितान्यत्र जडात्मनः । ततः स्मृतिनिरपेक्षमेव
सर्वं प्रत्यक्षम् । तच्च यद्यभावविषयं स्यात्तदा भावदर्शनमनवसरमेव, तत्कारणाभावात् । प्रतिपत्तुर्भावदिद-

१ संविच्छिन्नभासभेदादिति । २ ब्रह्म । ३ प्रतिभासभेदवशादेकं चित्रज्ञानं ग्राह्यादिव्यपदेशभाग् यथा तथा ब्रह्म नाना-
व्यपदेशमाह । ४ आह सांगतः । ५ ब्रह्मादिनः । ६ सांगतस्य । ७ अपि तु नैव सिद्धः । ८ सांगतब्रह्मादिनोदमयोरैव
संवृत्या भेदस्याङ्गीकाराविशेषात् । ९ ब्रह्मवादी यागाशङ्कां निराकुर्वन्नाह योपीति (यागः) । १० विकल्पो ज्ञानम् ।
११ असिद्धः । १२ यथा वर्णादिज्ञानम् । १३ यागः ग्राह । १४ ब्रह्मवादी ग्राह, इति यागस्य कथनमशक्यव्यवस्थमिति ।
१५ इतरेतराभावस्य । १६ शुद्धभूतलत्वं भावो, घटनास्तित्वमभावः, तयोः । १७ भावाभावयोरभेदेपीतरेतराभावप्रत्यय
दृश्यते । तेन व्यभिचारः । १८ भावाभावयोरभेदं साधयति ब्रह्मवादी । १९ आह यागः । २० सन्मात्रविषयत्वात्प्रत्य-
क्षस्येति हेत्वन्तरम् । २१ अभावस्य । २२ इन्द्रियैः संयुक्ते भूतले, भूतले घटाभावोऽस्तीति विशेषणसंबन्धसद्भावात् ।
२३ ब्रह्माद्वैती भूते, अभावदृष्टौ प्रत्यक्षेणाङ्गीक्रियमाणायाम् । २४ आह यागः । २५ देशे । २६ तस्मात्, घटादिभूतलादेः ।
२७ प्रत्यक्षमात्रप्रत्ययार्थः । २८ यागः ग्राह, पदार्थप्रत्यक्षं द्विधा । अभावप्रत्यक्षमपि द्विधा । २९ भावप्रत्यक्षम् । ३० सुखा-
दिसाधनं वस्तु दृष्ट्वा पूर्वानुभूतमुपसाधनत्वं स्मृत्वा इदं वनितादिकं सुखसाधनमिति प्रत्ययः प्रत्यक्षज्ञानं यथा भवति ।
३१ भूतलादी । ३२ ब्रह्माद्वैती । ३३ इदं भवति, इदं न भवतीति । ३४ अनवस्थामेव दर्शयति । ३५ यागमतापेक्षया
पूर्वानुभवः प्रत्यक्षरूपोऽस्ति यतः । ३६ अन्त्यस्य । ३७ घटाद्यभावग्राहकस्य । ३८ यागः । ३९ अभावे । ४० इति चेन्नैवल्या-
हार्यमत्र । ४१ तत्, तस्मिन्नपूर्वार्थे । ४२ न तु प्रत्यक्षजनकत्वसिद्धिस्ततः । ४३ पूर्वव्यक्त्यनुभवसमये तद्वत् सादृश्यमप्यनु-
भूते एव । तत एव पूर्वार्थत्वमिति भावः । ४४ घटादिभूते भूतले । ४५ विजातीयेर्यन्तिरे । ४६ (घटाभावप्रत्यक्षम्) ।
४७ यागात् । ४८ प्रत्यक्षस्य स्मृतिसापेक्षत्वेऽपूर्वार्थसाक्षात्कारित्वं विरुद्धं यतः ।

क्षा भावदर्शनकारणमित्यपि न सम्यक्, पुरुषेच्छानपेक्षत्वात्प्रत्यक्षस्य, सत्यामपि घटदिदृक्षायां तद्विकले प्रदेशे दर्शनाभावादसत्यामपि सति घटे दर्शनसद्भावात् । इति न प्रत्यक्षमभावं प्रत्येति, तस्य सन्मात्रविषयत्वात्तत्रैव प्रमाणत्वोपपत्तेरव्यभिचारात् । सकलशक्तिविरहलक्षणस्य निरुपाख्यस्य स्वभावकार्योदे-
रभावात्कुतस्तत्प्रमितिः * स्यादानुमानिकी ? न हि निरुपाख्यस्य स्वभावः कश्चित्संभवति, भावस्वभावत्वप्रसङ्गात् । नापि कार्यं, तैत एव । इति कुतः स्वभावात्कार्याद्वा हेतोस्तत्प्रमितिः ? अनुपलब्धिः पुनस्तस्यासिद्धिमेवं व्यवस्थापयेदिति ततोपि न तत्प्रमितिः । भावानामनुपलब्धेस्तत्प्रमितिरीत्यपि न सम्यक्, तैतो भावान्तरस्वभावस्यैवाभावस्यावभासनात् । एतेन ^१ विरोधिलिङ्गान्निरुपाख्यस्याभावस्य प्रमितिरपा-
स्ता । सदुपलम्भकप्रमाणपञ्चकनिर्वृत्तेस्तत्प्रमितिरीत्यपि मिथ्या, तस्या अपि निरुपाख्यत्वे कचित्प्रमितिजननासंभवात्, आत्मनः सदुपलम्भकप्रमाणपञ्चकरूपत्वेनापरिणामस्य प्रसज्यप्रतिषेधरूपस्य प्रमाणत्वविरोधात् । यदि पुनरन्यवस्तुविज्ञानरूपा तन्नित्यवृत्तिस्तदा न तैतो निरुपाख्यस्य प्रमितिः, वस्त्वन्तररूपस्यैवाभावस्य सिद्धेः । न च प्रकारान्तरमस्ति किञ्चित् । इति कुतस्तत्प्रमितिः ?

मा भून्निरुपाख्यस्याभावस्य प्रत्यक्षतोऽन्यतो वा प्रमाणात्प्रतिपत्तिस्तथापि न सत्ताद्वैतस्य सिद्धिः, वस्तुनानात्वस्यैव ततः परिच्छित्तेरित्यपरस्तस्यापि वस्तुनो नानात्वं बुद्ध्यादिकार्यनानात्वात्प्रतीयेत *, नान्यथा, अतिप्रसङ्गात् । तदपि व्यभिचार्येव, विपक्षेपि भावात् । तथा हि स्वभावाभेदेपि विविधकर्मता दृष्टा युगपदेकार्योपनिबद्धदृष्टिविषयक्षणवत् * । न ह्येकत्र नर्तक्यादिक्षणे युगपदुपनिबद्धदृष्टीनां प्रेक्षकजनानां विविधं कर्म बुद्धिर्बुद्धेशसुखादिकार्यमसिद्धं, येन तैस्य स्वभावाभेदेपि विविधकर्मता न भवेत् । शक्तिनानात्वप्रसवविशेषात् । स चेन्न्यभिचारी, कुतस्तद्भूतिः * ? तस्यापि शक्तिनानात्वोपगमात् बुद्ध्यादिः प्रसवविशेषो व्यभिचारीति चेन्न, अनवस्थाप्रसङ्गात्, नर्तक्यादिक्षणैकशक्तावपि बुद्ध्यादिकार्यनानात्वाच्छक्तिनानात्वप्रसङ्गात् तथा तच्छक्तवपि । इति सुदूरमपि गत्वा बुद्ध्यादिप्रसवविशेषसद्भावेपि शक्तिनानात्वाभावे कथं नैसौ

१ मास्तु प्रत्यक्षादभावप्रतिपत्तिः । अनुमानात् संभवतीत्युक्ते आह । २ निःस्वभावस्याभावस्य । ३ स्वभावलिङ्गस्य कार्यरूपलिङ्गस्य च । ४ लिङ्गरूपम् । ५ भावस्वभावत्वप्रसङ्गात् । ६ अभावप्रमितिलिङ्गजा । ७ अभावज्ञानेनुपलब्धिहेतुः । ८ अभावस्य । ९ तुच्छाभावो नास्तीति । १० भावत्वे सत्यनुपलब्धेरिति हेतोः । ११ भूतलक्षणदेः । १२ अभावप्रमितिजनकस्याभावप्रमाणस्य लक्षणं सामान्यतो विशेषतश्च, 'प्रत्यक्षादेरनुपत्तिः प्रमाणाभाव उच्यते । सात्मनोऽपरिणामो वा विज्ञानं वान्यवस्तुनि' इति यदुक्तं मटेन तत्सर्वं क्रमेण दृश्यन्नाह द्वैती । १३ अभावविरोधी भावो यतः । १४ अस्त्यत्र घटाभावः शुद्धभूतलोपलम्भादिति । नास्त्यत्र शीतस्पर्शः, अभेरिति च । १५ निःस्वभावत्वे । १६ अभावे । १७ पुरुषस्य । १८ अभावस्य । १९ द्वौ नवौ तु समाख्यातौ पर्युदासप्रसज्यकौ । पर्युदासः सदृशग्राही प्रसज्यस्तु निषेधकृत् । १ । यथा अग्राक्षणमानयेत्यस्य ग्राक्षणसदृशमानयेत्यर्थः पर्युदासे । प्रसज्ये तु सर्वथा निषेध एव भवति । २० आत्मनोऽपरिणामः केन प्रमाणेन गृह्यते ? न केनापि । लोके परिणाम एव दृश्यते, यथा मृत्पिण्डस्याभावो घटोत्पादः, तथा परिणमनस्वभावत्वात् । २१ यथा घटादन्यद्भूतलम् । २२ घटनिवृत्तिः । २३ भूतलक्षणान्यवस्तुविज्ञानात् । २४ जैनादिः । २५ बुद्ध्यादयश्च ताः कार्यरूपास्तेषाम् । २६ बुद्ध्यादिकार्यनानात्वमन्तरेणापि वस्तुनानात्वसिद्धौ लोके एकमेव किञ्चिन्न स्यात् । २७ समर्थनम् । २८ एकत्वे । २९ नानाकार्यता । ३० युगपदेकार्यं नर्तक्यादावुपनिबद्धदृष्टीनां पुरुषाणां सम्बन्धी विषयक्षण (बौद्धं प्रति) एक एव नानाकार्यकारी यथा । ३१ नर्तक्यादिक्षणस्य । ३२ ननु नर्तक्यादिक्षणस्य स्वभावाभेदोऽसिद्धः, शक्तिनानात्वस्य सद्भावात् । अतः कार्यनानात्वसाधनं कथं व्यभिचारीत्युक्ते आह सत्ताद्वैती । ३३ नर्तक्यावेकार्यं । ३४ प्रसवः, कार्यम् । ३५ (प्रसवविशेषः) । ३६ व्यभिचारित्वे प्रसवविशेषस्य कुतस्तस्य शक्तिनानात्वस्य गतिः सिद्धा ? । ३७ जैनः (नर्तकीक्षणस्य) । ३८ नर्तक्यादिक्षणेन । ३९ सत्ताद्वैती । ४० नर्तक्यादिक्षणस्य नानाशक्त्यः सन्ति । तासां मध्ये एकशक्तौ । ४१ एकशक्तावागतनानाशक्तिषु मध्ये विवक्षितैकशक्तौ ताः शक्तयः । तासु प्रत्येकमपीत्यर्थः । ४२ (अनवस्थाप्रकारेण) । ४३ प्रसवविशेषः ।

व्यभिचारी स्यात् ? इति कुतो वस्तुनानात्वगतिः ? केवलमविद्या स्वभावदेशकालावस्थाभेदानाऽऽत्मनि परत्र वा सैतः स्वयमसती मिथ्याव्यवहारपदवीमृपनयति यतः क्षणभङ्गिनो भिन्नसंततयः स्कन्धा विकल्पैर्बन्धन्यथा वा इति * सत्ताद्वैतवादी विशेषानपन्हुवीत तद्रूपादिस्कन्धानां द्रव्यादिपदार्थानां वा निरुपाख्याभावानामिदं, परमार्थतः क्षणिकत्वाक्षणिकत्वतुल्यमयानुमयैरूपत्वैर्दिविद्वेषसाधनेपि साधनव्यभिचारात्, सोपि^१ प्रतिभासकार्याद्यभेदेपि कैस्यचिदेकत्वं साधयतीति साध्यसाधनयोरभेदे किं केन कृतं स्यात् ? पक्षविपक्षदेर्भावत्वात् * । कस्यचिद्धि सन्मात्रदेहस्य परब्रह्मणस्तद्वैदी एकत्वं प्रतिभासनात्कार्यात्तत्त्वभावाद्वा साधयेदन्यतो वा ? तच्च साधनं साध्यादभिन्नमेव, अन्यथा द्वैतप्रसङ्गात् । साध्यसाधनयोरभेदे च किमेकत्वं केन प्रतिभासकार्यादिना निर्णीतं स्यात्, पक्षस्य विपक्षस्य सपक्षस्य चाभावात् । साध्यधर्माधारतया हि प्रसिद्धो धर्मा पक्षः । स च सर्वेषामर्थानां धर्मिणामप्रसिद्धौ ततोऽन्यत्वेन साध्यधर्मस्य चैकत्वस्यासंभवे कथं प्रसिध्येन्नाम ? विपक्षश्च तद्विरुद्धस्ततोऽन्यो वा नाद्वैतवादिनोस्ति । तथा संपक्षश्च साध्यधर्माविनाभूतसाधनप्रदर्शनैफलस्तस्य दूरोत्सारित एव । तैत्तिस्त्रौ वा भेदवादप्रसिद्धिः । पराम्भुपगमात्पक्षादिसिद्धेरदोष इति चेन्न, स्वपरविभागासिद्धौ पराम्भुपगमस्याप्यसिद्धेः । एतेनै यदुक्तं, सर्वेर्थाः प्रतिभासान्तःपविष्टाः प्रतिभाससमानाधिकरणतयाऽवभासमानत्वात् प्रतिभासस्यात्मवदिति ब्रह्माद्वैतस्य साधनं तदपि प्रत्याख्यातम् । आत्रार्थोत्तिसिद्धिरित्यप्यसंभाव्यं, तस्यापि साध्यैर्भेदे साधनत्वायोगात् । ततः साध्यसाधनयोरभेदे किं सत्ताद्वैतं केनानुमानेनागमेन प्रत्यक्षेण वा प्रमाणेन साधितं स्यात्, पक्षसपक्षविपक्षाणामात्रायस्येन्द्रियादेश्वानुमानागमप्रत्यक्षज्ञानात्मकप्रमाणकार्णैरस्याभावाच्चैवं तत्कृतं स्यात् । न कचिदसाधना साध्यसिद्धिः, अतिप्रसङ्गात् * । साधनं हि प्रमाणं साध्यते निश्चीयतेऽनेनेति । तद्रहिता न साध्यस्य प्रमेयस्य सिद्धिः, शून्यतादिसिद्धिप्रसङ्गात् । स्वरूपस्य स्वतो गतिरिति तु संविदद्वैतवादिनोपि सैमानम् । किं बहुना, सर्वस्य स्वेष्टतत्त्वं प्रत्यक्षादिप्रमाणाभावेपि व्यवतिष्ठेत्, स्वरूपस्य स्वतो गतेः । इत्यतिप्रसङ्ग एव, पुरुषाद्वैतवदनेकान्तवादस्यापि सिद्धेः, संविदद्वैतवदनेकसंवेदनस्यापि सिद्धेः । इति न सत्ताद्वैतं निर्वर्ण्यं शक्यमभ्युपगन्तुम् । विचारयिष्यते चैतत् प्रपञ्चतोऽग्रे । तदलमतिप्रसङ्गेन ।

१ वस्तुनानात्वाभावे देशकालावस्थाभेदाः कथं घटन्ते इत्याद्येष्टव्यामाह । २ विद्यमानान् पदार्थान् । ३ अविद्या । ४ (वसः) । ५ विज्ञानं वेदना संज्ञा संस्कारो रूपमेव चेति पञ्च स्कन्धा बौद्धाभिमताः । ६ (बौद्धाभिमताः) । ७ यौगाद्यभिमता अक्षगिका नित्या एकसंततयश्च (तपि मिथ्यैवेत्यर्थः) । ८ सौगतोक्तानाम् । ९ नैयायिकोक्तानाम् । १० यथा निरुपाख्याभावानां (नैयायिकाद्यभिमतानां) विशेषसाधनव्यभिचारः । ११ तदुभयं नैयायिकाभिमतम् । १२ तदनुमयं, शून्यवाद्यभिमतम् । १३ ते च ते विशेषाश्च तेषां साधनेपि । १४ सत्ताद्वैतवादीत्यतः प्रकृत्याह जैनः । सोपि सत्ताद्वैतवादी । १५ (सत्ताद्वैतवाद्युक्तं परमतनिराकरणं स्वयमपि स्वीकृत्य जैनोऽप्युना सत्ताद्वैतमतं दूषयति) । प्रतिभासश्च तत्कार्यादि च तयोरभेदे । १६ ब्रह्मणः । १७ साधितम् । १८ सत्ताद्वैतवादिसत्ते । १९ ब्रह्मवादी । २० घटादयोऽभिन्नाः, प्रतिभासकार्यत्वात् । २१ कारणभेदाभावादित्यादिहेतोर्वा । २२ सिद्धे सति । २३ अपि तु न स्यात् । २४ सत्ताद्वैते । २५ धर्मिभ्यः । २६ पक्षः । २७ पक्षविरुद्धः । विरुद्धधर्माध्यासादेतोः । २८ उक्तलक्षणात्प्रकृतात् । २९ अद्वैतवादिसत्ते सपक्षोपि पक्षादन्यो न सिद्ध्यदित्यर्थः । ३० भिन्नत्वसाधकः । ३१ भिन्नत्वसिद्धौ । ३२ पक्षसपक्षविपक्षाभावकथनेन । ३३ प्रतिभासो ब्रह्म । तत्समानमैकमधिकरणं येषां ते तेषां भावतया । ३४ वेदात् । ३५ ब्रह्मणः । ३६ (पक्षसपक्षविपक्षा अनुमानप्रमाणे कारणम् । आत्रायः आगमकारणम् । इन्द्रियादि तु प्रत्यक्षे कारणम्) । ३७ तत्, ब्रह्म । कृतं, साधितम् । अथवा तैः प्रमाणैः कृतं साधितं तत्कृतम् । ३८ संवित्स्वयमेव प्रकाशते इति मतम् । ३९ (व्यवतिष्ठेत्वेत्यादिः पूर्वोक्त एवातिप्रसङ्गः) । ४० (प्रमाणाभावसोमयत्र समानत्वात्) । ४१ पर्यायो, भेदः ।

ततो भावा एव नानात्मादय इति भावैकान्तोऽभ्युपगम्यताम् । तत्रै च सर्वात्मकत्वादिदोषानुपपन्नः परि-
हर्तुमशक्यः ।

संप्रति घटादेः शब्दादेश्च प्रागभावप्रध्वंसाभावनिहववादिर्न प्रति दूषणमुपदर्शयन्तः कारिकामाहुः।—
कार्यद्रव्यमनादि स्यात् प्रागभावस्य निहवे । प्रध्वंसस्य च धर्मस्य प्रच्यवेऽनन्ततां व्रजेत् ॥१०॥
कार्यस्यात्मलाभात्प्रागऽभवनं प्रागभावः । स च तस्य प्रागनन्तरपरिणाम एवेत्येके^१ तेषां तत्पूर्वनादिपरिणा-
मसन्ततौ कार्यसंज्ञावप्रसङ्गः । तत्रेतेरेतराभावरूपस्य तदभावस्योपगमात्त्रैयं दोष इति चेत् तदनन्तरप-
रिणामेपि तै एव कार्यस्याभावसिद्धेः किमर्थः प्रागभावः परिकल्प्यते ? कार्यस्य प्रागभावाभावस्वभावत्व-
सिद्ध्यर्थमिति चेत् कथमेवं कार्यात्पूर्वपर्यायेण^२ रहितेषु तत्पूर्वोत्तराखिलपरिणामेषु कार्यस्वभावत्वं न प्रस-
ज्येत^३ ? प्रागभावाभावस्वभावत्वाविशेषेपि कैश्चिदेवेष्टः पर्यायः कैर्य, न पुनरितरे परिणामा इत्यभिनिवे-
शमात्रम् । स्यादाकृतं 'कार्यात्प्रागनन्तरपर्यायस्यैव प्रागभावः । तस्यैव^४ प्रध्वंसः कार्यं घटादि । न
पुनरितरेतराभावो, येन तत्पूर्वोत्तरसकलपर्यायाणां घटत्वं प्रसज्येत । न च तेषां^५ प्रागभावप्रध्वंसरूपता-
स्ति, तदितरेतराभावरूपतोपगमात्^६ इति तदेतदपि सुगतमतानुसारेण^७ स्याद्वादवादिनामायातं, स्वमतविरो-
धात् । प्रागभावो ह्यनादिरिति तैन्मतम् । तच्च घटस्य पूर्वानन्तरपर्यायमात्रप्रागभावस्योपगमे विरुध्यते ।
द्रव्यार्थादेशादनादिः प्रागभावोभिमत इति चेत् किमिदानीं मृदादिद्रव्यं प्रागभावः ? तथोपगमे कथं
प्रागभावाभावस्वभावता घटस्य घटेत ? द्रव्यस्याभावासंभवात् । तै एव न जातुचिद् घटस्योत्पत्तिः स्यात् ।
यदि पुनः पूर्वपर्यायाः सर्वेप्यनादिसन्ततयो घटस्य प्रागभावोऽनादिरिति मंतं तदापि प्रागनन्तरपर्याय-
निवृत्ताविव तत्पूर्वपर्यायनिवृत्तावपि घटस्योत्पत्तिप्रसङ्गः । तथा सति घटस्यानादित्वं पूर्वपर्यायनिवृत्तिस-
न्ततेरप्यनादित्वात् । ननु च न प्रागनन्तरपर्यायः प्रागभावो घटस्य, नापि मृदादिद्रव्यमात्रं, न च
तत्पूर्वसकलपर्यायसन्तैति । किं तर्हि ? द्रव्यपर्यायात्मा प्रागभावः । स च स्यादनादिः स्यात्सादिरिति
स्याद्वाददर्शनं निराकुलमेवेति चेन्न, एवमप्युभयैर्षोपक्षिसदोषानुपपन्नात् । द्रव्यरूपतया तावदनादित्वे

१ स्वमतोक्तदोषपरिजिहीर्षया सांख्यैः सत्ताद्वैतेशीकृते तस्याप्यशक्यव्यवस्थत्वमापादितं यतः । २ (सांख्यैः। न सत्ताद्वैतम्) ।
३ भावैकान्ते । ४ विद्यानन्दिसूरिवर्याभिप्रायेण चार्वाकं प्रति, भट्टकलङ्कदेवाभिप्रायेण तु सांख्यं मीमांसकं च प्रति । ५ निहवे ।
६ इतश्चार्वाकः प्रत्यवतिष्ठते । ७ प्राक्परिणाम इत्युक्त्यन्तव्यवहितपूर्वपरिणामस्यापि प्रागभावत्वं स्यादित्यनन्तरत्युक्तम् ।
८ जैनाः । ९ जैनानाम् । १० तस्मात् प्रागनन्तरपरिणामात्पूर्वा अनादिपरिणामास्तेषां सन्ततिस्तस्याम् । ११ प्रागनन्तरप-
रिणामलक्षणस्य प्रागभावस्य तत्राभावात् । प्रसङ्गादिति पाठान्तरम् । १२ कार्योत्पत्तिशङ्कामनन्तरोक्तां निराकुर्वन्नाह
जैनस्तत्रेत्यादि । तत्र अनादिपरिणामसन्ततौ । १३ (अनादिपूर्वपरिणामसन्ततेः कार्यस्य च परस्परमितरेतराभावः ।
स एव तदभावो विवक्षितकार्याभावस्तस्य) । १४ (कार्यस्यानादित्वलक्षणः) । १५ इतरेतराभावात् । १६ जैनेः ।
१७ घटलक्षणस्य । १८ प्रागभावो, मृत्पिण्डलक्षणः । १९ चार्वाकः । २० अनन्तरेण मृत्पिण्डलक्षणेन । २१ पूर्वोत्तरपर्यायाणां
प्रागभावाभावत्वाविशेषात् । २२ पृथुवुधोदराकाररूपः । २३ घटलक्षणम् । २४ जैनस्य । २५ जैनस्य । २६ कार्यस्य ।
२७ प्रागभावस्य । २८ कार्यम् । २९ तत्पूर्वोत्तरपर्यायाणाम् । ३० तेषां पूर्वोत्तरपर्यायाणाम् । ३१ इत्याकृतमिति संबन्धः ।
३२ पूर्वक्षणविनाश एवोत्तरक्षणस्योत्पत्तिरिति सुगतमतम् । ३३ जैनमतम् । ३४ प्रागभावस्यानादित्वस्वीकारः । ३५ जैनः ।
३६ चार्वाकः । ३७ द्रव्यस्यानाद्यनन्तत्वात् । ३८ यतः प्रागभावस्य नित्यत्वमायातम् । ३९ घटात् । ४० जैनस्य ।
४१ तत्तस्मात् विवक्षितपर्यायेणाव्यवहितपूर्वपूर्वो यो (व्यवहितः) द्रव्यपर्यायस्तस्य निवृत्तौ । ४२ घटस्य प्रागभावः । ४३ घटस्य
प्रागभावः । ४४ द्रव्यपर्यायो आत्मा स्वरूपं यस्यार्थस्य सः । कथञ्चिद्द्रव्यात्मा कथञ्चित्पर्यायात्मा । ४५ द्रव्यापेक्षया ।
४६ पर्यायापेक्षया । ४७ द्रव्यपर्यायापेक्षयानादिसादीति पक्षद्वयम् ।

प्रागभावस्यानन्तत्वप्रसक्तेः सर्वदा कार्यानुत्पत्तिः स्यात् । पर्यायरूपतया च सादित्वे प्रागभावोत्पूर्वमप्यु-
त्पत्तिः पश्चादिव कथं निवार्येत ? न च गत्यन्तरमस्ति । 'ततो न भावस्वभावः प्रागभावः, तस्य भाव-
विलक्षणत्वात्पदार्थविशेषणत्वसिद्धेः ।' इत्यन्ये तेषां न समीचीनवाचः, सर्वथा भावविलक्षणस्याभावस्य
ग्राहकप्रमाणाभावात् । 'स्वोत्पत्तेः प्राग्भासीद् घट इति प्रत्ययोऽसद्विषयः, सत्प्रत्ययविलक्षणत्वात् ।
यस्तु सद्विषयः, स न सत्प्रत्ययविलक्षणो, यथा सद्रव्यमित्यादिप्रत्ययः, सत्प्रत्ययविल-
क्षणश्चायं, तस्मादसद्विषयः' इत्यनुमानं प्रागभावस्य ग्राहकमिति चेन्न, प्रागभावादौ नास्ति प्रध्वं-
साभावादिरिति प्रत्ययेन व्यभिचारात् । तस्याप्यसद्विषयत्वात् दोष इति चेन्न, अभावानवस्थाप्रसङ्गात् ।
सौम्यतं, भावे भूभागादौ नास्ति कुम्भादिरिति प्रत्ययो मुख्याभावविषयः प्रागभावादौ नास्ति प्रध्वं-
सादिरित्युपचरिताभावविषयः । ततो नाभावानवस्थेति, तदप्ययुक्तं, परमार्थतः प्रागभावादीनां साङ्कर्यप्र-
सङ्गात् । न ह्युपचरितेनाभावेन परस्परमभावानां व्यतिरेकः सिध्येत्, सर्वत्र मुख्याभावपरिकल्पनानर्थ-
क्यप्रसङ्गात् । यदप्युक्तं, न भावस्वभावः प्रागभावादिः, सर्वदा भावविशेषणत्वादिति, तदपि न सम्यगनु-
मानं, हेतोः पक्षाव्यापकत्वात्, न प्रागभावः प्रध्वंसादावित्यादेरभावविशेषणस्याप्यभावस्य प्रसिद्धेः,
गुणादिना व्यभिचाराच्च, तस्य सर्वदा भावविशेषणत्वेऽपि भावस्वभावत्वात् । रूपं पश्यामीत्यादिव्यवहारेण
गुणस्य स्वतन्त्रस्यापि प्रतीतेर्न सर्वदा भावविशेषणत्वमस्येति चेत्तर्ह्यभावस्तत्त्वमित्यभावस्यापि स्वतन्त्रत्वप्रतीतेः
शश्वद्भावविशेषणत्वं मा सिधत् । सौम्यार्थात्तद्विशेष्यस्य द्रव्यादेः संप्रत्ययात्सदा भावविशेषणमेवाभाव इति
चेत्तैवैव गुणादिः सन्ततं भावविशेषणमस्तु, तद्विशेष्यस्य द्रव्यस्य सामर्थ्याद्भ्रम्यमानत्वात् । किञ्च प्राग-
भावः सादिः सान्तः परिकल्प्यते सादिरनन्तो वानादिरनन्तो वाऽनादिः सान्तो वा ? प्रथमे विकल्पे
प्रागभावोत्पूर्वं घटस्योपलब्धिप्रसङ्गः, तद्विरोधिनः प्रागभावस्याभावोत् । द्वितीये प्रागभावकाले घटस्यानु-
पलब्धिप्रसक्तिः, तैस्यानन्तत्वात् । तृतीये तु सदानुपलब्धिः । चतुर्थे पुनर्घटोत्पत्तौ प्रागभावस्याभावे
घटोपलब्धिवदशेषकार्योपलब्धिः स्यात्, सर्वकार्याणामुत्पत्त्यमानानां प्रागभावस्यैकत्वात् । यैवन्ति कार्या-
णि तावन्तस्तप्रागभावाः । तत्रैकस्य प्रागभावस्य विनाशेऽपि शेषोत्पत्त्यमानकार्यप्रागभावानामविनाशान्न
घटोपलब्धौ सर्वकार्योपलब्धिरिति चेत्तैर्ह्यनन्ताः प्रागभावास्ते स्वतन्त्रा भावतन्त्रा वा ? स्वतन्त्राश्चेत्कथं न

१ विनाशरहितत्वप्रसक्तेः । २ प्रागनन्तरपर्यायरूपात् । ३ अनन्तकार्यसन्ततौ । ४ घटस्य । ५ अभावस्य भावस्वभाव-
त्वेङ्गीक्रियमाणेऽनेकदूषणप्रसङ्गो यतः । ६ प्रागभावो न भावस्वभावो भावविलक्षणत्वात् । व्यतिरेके बुद्ध्यादिवत् ।
७ अभावस्य । ८ नैयायिकाः । ९ भावविलक्षणस्याभावस्य ग्राहकप्रमाणं दर्शयति यौगः । १० चार्वाकः । ११ प्रागभावादौ
नास्ति प्रध्वंसादिरिति प्रत्ययस्य प्रध्वंसाभावाभावरूपतया सद्विषयत्वेऽपि सत्प्रत्ययविलक्षणत्वादित्ययं हेतुरत्र वर्तते यतः ।
१२ सत्प्रत्ययविलक्षणत्वेऽपि प्रागभावादावसद्विषयत्वं नास्ति यतः । १३ अभावग्राहकत्वात् । १४ पक्षमस्याभावस्याभावचतुष्ट-
याह्वावृत्ताऽभावान्तरपरिकल्पनानुषङ्गात् । प्रागभावादौ नास्ति प्रध्वंसादिरिति प्रत्ययस्याभावविषयत्वे सोप्यभावः प्रकृते
(प्रागभावे) नास्तीति प्रत्ययेनासद्विषयेण व्यावर्तयितव्य इत्यनवस्था । १५ यौगस्य । १६ इति, प्रत्ययः । १७ प्रागभा-
वादौ प्रध्वंसाभावादिरुपचरितः । १८ चतुर्णाम् । १९ अन्यथा । २० घटादावभावेषु वा । २१ मुख्योऽभावोत्रेतराभावः ।
२२ तथा सति घटपटादीनामैक्यं स्यात् । २३ यौगेन । २४ घटस्य प्रागभाव इत्येवंप्रकारेण । २५ पक्षाव्यापकत्वं दर्शय-
ति । २६ घटस्य रूपमित्येवम् । २७ गुणादेः । २८ घटादिविशेष्योच्चारणरहितत्वेन । २९ अभावस्तत्त्वम् । कस्य ? द्रव्य-
स्येति सामर्थ्यात् । ३० चार्वाकः । ३१ गुणादिविशेष्यस्य । कस्य गुणादिरिति प्रश्ने द्रव्यस्येति सामर्थ्याद्भ्रम्यत्वात् । ३२ दूषणा-
न्तरम् । ३३ पश्चादिव । ३४ घटविरोधिनः । ३५ (प्रागभावात्पूर्वं प्रागभावाभावोस्ति, प्रागभावस्य सादित्वात् ।
३६ प्रागभावस्य उत्पत्त्यनन्तरमविनाशित्वात् । ३७ घटस्य । ३८ यौगः । ३९ चार्वाकः । ४० अनाश्रिताः ।

भावस्वभावाः कालादिवत् ? भावतन्नाश्रयैकमुत्पन्नभावतन्ना उत्पत्त्यमानभावतन्ना वा ? न तावदादिविकल्पोः, समुत्पन्नभावकाले तत्प्रागभावविनाशात् । द्वितीयविकल्पोपि न श्रेयान्, प्रागभावकाले स्वयमसता-मुत्पत्त्यमानभावानां तदाश्रयत्वायोगात्, अन्यथा प्रध्वंसाभावस्यापि प्रध्वस्तपदार्थाश्रयत्वापत्तेः । न चानुत्पन्नः प्रध्वस्तो वैर्थः कस्यचिदाश्रयो नाम, अतिप्रसङ्गात् । यदि पुनरेक एव प्रागभावो विशेषणभेदाद्विन्न उपचर्यते घटस्य प्रागभावः पटादेवेति । तथोत्पन्नपदार्थविशेषणतया तस्य विनाशोप्युत्पत्त्यमानार्थविशेषणत्वेनाविनाशान्नित्यत्वमपीति मतं, तदा प्रागभावादित्तुष्टयकल्पनापि मा भूत्, सर्वत्रैकस्यैवाभावस्य विशेषणभेदात्तथा भेदव्यवहारोपपत्तेः । कार्यस्यैव पूर्वेण कालेन विशिष्टोर्थः प्रागभावः, परेण विशिष्टः प्रध्वंसाभावः, नानार्थविशिष्टः स एव चेतरेतराभावः, कालत्रयेप्यत्यन्तनानास्वभावभावविशेषणोत्पन्ताभावः स्यात्, प्रत्ययभेदेऽस्यापि तथोपपत्तेः सत्तैकत्वेपि द्रव्यादिविशेषणभेदाद्भेदव्यवहारवत् । यथैव हि सत्प्रत्ययाविशेषाद्विशेषलिङ्गाभावादेकत्वं सत्तायामिष्टं भवद्विस्तथैवासत्प्रत्ययाविशेषाद्विशेषलिङ्गाभावादसत्तायामप्येकत्वमस्तु । अथ प्रागासीदित्यादिप्रत्ययविशेषादसत्ता चतुर्भेदेप्यते तर्हि प्रागासीत्पश्चाद्भविष्यति सम्प्रत्यस्तीति कालभेदेन, पाटलीपुत्रेस्ति चित्रकूटेऽस्तीति देशभेदेन, घटोस्ति पटोस्तीति द्रव्यभेदेन, रूपमस्ति रसोस्तीति गुणभेदेन, प्रसारणमस्ति गमनमस्तीति कर्मभेदेन च प्रत्ययविशेषसद्भावात् प्राक्सत्तादयः सत्ताभेदाः किमु नेप्यन्ते ? अथ प्रत्ययविशेषात्तद्विशेषणान्येव भिद्यन्ते, तस्य तन्निमित्तकत्वात्, न तु सत्ता । ततः सैकैवेति मतं तर्हि तै एवाभावभेदोपि मा भूत्, सर्वथा विशेषाभावात् । न चैकोप्यभावः क्षित्यादिविवर्त्तघटशब्दादिव्यतिरेकेण प्रत्यक्षतः प्रतिभासते । केवलं गतानुगतिकतया लोकः पृथिव्यादिभूतचतुष्टयविषयमेव प्रागभावादिविकल्पमात्रवशात्प्रागभावादिव्यवहारं प्रवर्तयति द्रव्यादिविकल्पमात्राद्द्रव्यादिव्यवहारवत्, प्रमाणादिप्रकृत्योदिरूपैस्कन्धादिविकल्पमात्रात्तद्व्यवहारवच्च । ततो न प्रागभावः कश्चिदिह प्रतीयते प्रध्वंसाभावादिवैत् । ईति प्रागभावादिनिहवं कृत्वा पृथिव्यादिकार्यद्रव्यमभ्युपगच्छंश्चार्वाकोनेनोपांलभ्यते, न पुनः सांख्योन्यो वा, तस्य कार्यद्रव्यानभ्युपगमात्, तिरोभावाविर्भाववत्परिणामोपगमेपि भावस्वभावप्रागभावाद्यभ्युपगमस्यापि सद्भावात् । तत्र प्रागभावस्य प्रसिद्धस्याप्यपलपनं निहवः । तस्मिन्क्रियमाणे कार्यद्रव्यं पृथिव्यादिकमनादि स्यात् । प्रध्वंसस्य च धर्मस्य स्वभावस्य प्रच्यवोऽपलापः । तस्मिन्विधीयमाने तदनन्ततां व्रजेत् । न चानाद्यनन्तं पृथिव्यादिकं प्रागभावाद्यपह-

१ तय मते सर्वदा भावविशेषणानामेवाभावत्वस्वीकारात् । २ (स्वयमात्मलाभं प्राप्त एव पदार्थः कस्यचिदाश्रयत्वादिविशेषितः स्यात्, सति कुल्ये चित्रमिति न्यायात्) । ३ (स्वयमसतोपि तदाश्रयत्वं चेत्) । ४ नन्वेवमिष्टापादनमेवेत्युक्ते आह । ५ समुच्येन्न वाशब्दः । ६ खरविपाणादेरपि प्रागभावप्रध्वंसाभावाश्रयत्वानुपपन्नात्, उत्पन्नप्रध्वस्तयोरसत्त्वेन खरविपाणरूपस्याभावस्य समानत्वात् । किञ्चैवमनुत्पन्नः प्रध्वस्तो वा स्तम्भः प्रासादादेराश्रयः स्यात् । ७ चार्वाक आह—हे योग । ८ (तथा चेत्पर्यः) । ९ (प्रागभावादेरेकत्वेपि विशेषणभेदाद्भेदोपचारप्रकारेण) । १० सर्वथा भिन्नस्वभावः अत्यन्तनानास्वभावो भावो गन्धात्मादिः । ११ प्राग्नासीद्वटः प्रध्वस्तो वेत्यादेः । १२ विशेषणभेदप्रकारेण । १३ अभावे । १४ (योगमते द्रव्यादित्रिकवृत्तित्वादेव सत्तायाः सामान्यादिषु नोक्तम्) । १५ प्रागासीदित्यादयः । १६ प्रत्ययविशेषस्य विशेषणनिमित्तकत्वात् । १७ अभावप्रत्ययविशेषस्य विशेषणभेदहेतुकत्वात् । १८ घटाभावादिशब्द एव श्रूयते न त्वभावः पृथग्भावेन प्रतीयते । १९ गतानामनुगतिर्यस्य सः, तस्य भावस्तत्ता, तथा । २० विकल्पो ज्ञानम् । २१ आदिपदेन गुणकर्मादयः । २२ (वैशेषिकमते) । २३ नैयायिकापेक्षया । २४ सांख्यापेक्षया । २५ बौद्धमतपेक्षया । २६ (क्रमेण नैयायिकसांख्यबौद्धाभिमतप्रमाणादि, प्रकृत्यादि, रूपस्कन्धादि निदर्शनं ज्ञेयम्) । २७ प्रध्वंसस्य निराकारिष्यमाणत्वात् । २८ इतो जैन आह इतीत्यादि । २९ कार्यद्रव्यमनादि स्यादित्यादिकारिकया । ३० अन्यः सत्ताद्वैतवादी । ३१ चार्वाकस्यैवोपांलभ्यत्वे सति ।

ववादिनाभ्युपगन्तुं शक्यते, स्वमतविरोधात्लौकिकयतिकत्वहानिप्रसङ्गात् । कैथं पुनः प्रागभावः प्रसिद्धः, तस्योक्तद्रूपणविषयतया व्यवस्थित्यभावादिति चेन्न, स्याद्वादिभिरभीष्टे प्रागभावे यथोक्तद्रूपणानवकाशात्, नैयायिकादिभिरभिमर्तस्य तु तस्य तैरपि निराकरणात् । ऋजुसूत्रनयार्पणाद्धि प्रागभावस्तावत्कार्यस्योपादानपरिणाम एव पूर्वानन्तरात्मा । न च तस्मिन् पूर्वानादिपरिणामसन्ततौ कार्यसद्भावप्रसङ्गः, प्रागभावविनाशस्य कार्यरूपतोपगमात्, कार्योत्पादः क्षयो हेतोरिति वक्ष्यमाणत्वात् । प्रागभावतत्प्रागभावादेस्तु पूर्वपूर्वपरिणामस्य सन्तत्यानादेर्विवर्क्षितकार्यरूपत्वाभावात् । न च तत्रास्येतेरेतराभावः परिकल्प्यते, येन तैत्पक्षोपक्षिसद्रूपणावतारः स्यात् । नाप्येवं^१ प्रागभावस्यानादित्वविरोधः, प्रागभावतत्प्रागभावादेः प्रागभावसन्तानन्यानादित्वोपगमात् । न चैत्र सन्तानिभ्यस्तत्त्वान्यत्वपक्षयोः सन्तानो द्रूपणार्हः, पूर्वपूर्वप्रागभावात्मकभावक्षणानामेवार्पणमृष्टभेदानां सन्तानत्वाभिप्रायात् । सन्तानिक्षणोपेक्षया तु प्रागभावस्यानादित्वाभावेपि न दोषः, तथा ऋजुसूत्रनयस्येष्टत्वात् । तथास्मिन्पक्षे पूर्वपर्यायाः सर्वेप्यनादिसंततयो घटस्य प्रागभाव इति वैचनेपि न प्रागनन्तरपर्यायनिवृत्ताविव तैत्पूर्वपर्यायनिवृत्तावपि घटस्योत्पत्तिप्रसङ्गो, येन तस्यानादित्वं पूर्वपर्यायनिवृत्तिसंततरेप्यनादित्वादापाद्यते, घटात्पूर्वक्षणानामशेषाणामपि तत्प्रागभावरूपणामभावे घटोत्पत्त्यभ्युपगमात्, प्रागनन्तरक्षणानिवृत्तौ तदन्यतमक्षणानिवृत्ताविव सकलतैत्प्रागभावनिवृत्त्यसिद्धेर्घटोत्पत्तिप्रसङ्गासंभवात् । व्यवहारनयार्पणात्तु मृदादिद्रव्यं घटादेः प्रागभाव इति वैचनेपि प्रागभावामावस्वभावता घटस्य न दुर्घटा यतो द्रव्यस्याभावासंभवान्न जातुचिदुत्पत्तिर्घटस्य स्यात्, कार्यरहितस्य पूर्वकालविशिष्टस्य मृदादिद्रव्यस्य घटादिप्रागभावरूपतोपगमात्, तस्य च कार्योत्पत्तौ विनाशसिद्धेः, कार्यरहिताविनाशमन्तरेण कार्यसहिततयोत्पत्त्ययोगात्, कार्योत्पत्तेरेवोपादानात्मकप्रागभावक्षयस्य वक्ष्यमाणत्वात् । तथा प्रमाणार्पणाद्रव्यपर्यायात्मा प्रागभाव इत्यभिधानेपि नोभयपक्षोपक्षिसदोपानुपङ्गः, प्रागभावस्य द्रव्यरूपतयेव पर्यायरूपतैत्प्रागभावात् । न चानादेरनन्ततैकान्तः

१ लोकव्यवहारमयतेऽभ्युपगच्छतीति लौकिकयतिकः । २ शङ्कते चार्वाकः (लौकिकयतिकः) । ३ प्रत्यक्षतो न प्रतिभासते इत्येवम् । ४ अभावो न भावरूपस्तस्य भावविशेषणत्वादिति भावविशेषणरूपस्य । ५ स्याद्वादिभिः । ६ प्रागनन्तरपरिणामादिरूपेण चतुर्धा विकल्पे यदुक्तं द्रूपणं चार्वाकेण तत्सर्वं तद्विकल्पाभ्युपगमपुरस्सरं परिहरन्नाह जैनः । ७ अर्पणा विवक्षा । ८ घटस्य । ९ मृत्पिण्डरूपः । १० तथा सतीत्यर्थः । ११ मृत्पिण्डप्रध्वंसस्य । १२ द्वितीयपरिच्छेदे । १३ अथ पूर्वानादिपरिणामस्य स्वस्वपूर्वस्वरूपप्रागभावामावरूपत्वात् कार्यरूपत्वमस्त्येव ततः कथं न तत्र कार्यसद्भाव इति चेदाह जैनः । १४ घटस्य प्रागभावो मृत्पिण्डः । मृत्पिण्डक्षणप्रागभावस्य मृच्छकलम् । तस्यान्यदित्येवम् । १५ विवक्षितकार्यं प्रागनन्तरपरिणामनाशस्वरूपघटलक्षणम् । १६ (प्रागभावतत्प्रागभावादां) । १७ (विवक्षितकार्यस्य) १८ प्रागभावविनाशरूपताया एव व्यावर्तकत्वात् (प्रागभावविनाशरूपतैवेतरेतराभावं व्यावर्तयति) । १९ इतरेतराभावपक्षोपक्षिसप्रागभाववैयर्थ्यलक्षणद्रूपणावतारः । २० प्रागनन्तरपरिणामस्य प्रागभावत्वप्रकारेण । २१ द्रव्यस्य । २२ एवं सति । २३ पर्यायेभ्यः । २४ तत्त्वमभेदः, अन्यत्वं तु भेदः । (कथञ्चिदभेदभेदपक्षयोरित्यर्थः) । २५ द्रव्यम् । २६ अमेदे सन्तानिन एव, न सन्तानः । भेदे संवन्धासिद्धिर्द्रव्योः ? । २७ अविवक्षितभेदानाम् । २८ अनादित्वाभाव एवेष्टः । पर्यायापेक्षया सादित्वं वर्तते इति भावः । २९ क्षणध्वंसिपर्यायार्थग्राहिणः । ३० पूर्वचार्वाकोक्ततृतीयविकल्पाभ्युपगमेपीत्यर्थः । ३१ अनन्तरपूर्वपर्यायात्पूर्वपर्यायास्तत्पूर्वपर्यायाः । ३२ घटस्य । ३३ (प्रागनन्तरपर्यायेणापि सहितानामित्यर्थः) । ३४ पूर्वप्रागभावानां मध्ये । ३५ तत्, घटादि । ३६ व्यवहारो, द्रव्यार्थकनयः । ३७ प्रागुक्तद्वितीयविकल्पे । ३८ (किंतु सुघटैव) । ३९ (मृदादिद्रव्यशब्देन) । ४० (घटमपेक्ष्य) । ४१ (कार्यरहितस्य पूर्वकालविशिष्टस्य मृदादिद्रव्यस्य) । ४२ 'कार्योत्पत्तेरेव' इति प्रागुक्त एवकारोत्रैव ज्ञेयः । ४३ (सकलादेशः प्रमाणाधीन इत्युक्तत्वात्प्रमाणं हि पर्यायं द्रव्यं चापेक्षते । उभय- (पर्यायद्रव्य) मुख्यविवक्षयेत्यर्थः) । ४४ चतुर्थविकल्पोऽयम् । ४५ पर्यायसन्तत्यपेक्षया । ४६ प्रागभावस्यानादित्वेऽनन्तत्वं स्यादाकाशवत् । ततश्च कार्यानुत्पत्तिरेवेति द्रूपणे उक्ते मत्वाह जैनः ।

सिध्यति, भव्यजीवसंसारस्यानादिवेपि सान्तत्वप्रसिद्धेः, अन्यथा कस्यचिन्मुक्त्ययोगात् । नापि सान्तस्य सादित्वैकान्तः, कस्यचित्संसारस्य सान्तत्वेऽप्यनादित्वप्रसिद्धेः । ततो न सर्वदा कार्यानुत्पत्तिः पूर्वमप्युत्पत्तिर्वा घटस्य दुर्निवारा स्यात् । ततो भावस्वभाव एव प्रागभावः । स चैकानेकैस्वभावो भाववदेवेति न तदेकैत्वानेकत्वेकान्तपक्षभावी दोषोवकाशं लभते । न च भावस्वभावे प्रागभावे प्राग्भासीत्कार्यमिति नास्तित्वप्रत्ययो विरुध्यते, तदभावस्य भावान्तररूपत्वात् तत्र च नास्तित्वप्रत्ययाविरोधात्, घटविक्लिप्तभूभागे घटनास्तित्वप्रत्ययवत् । तदेवं प्रसिद्धस्यैव प्रागभावस्यापलपनं निहवः । परस्य प्रध्वंसाभावः कथं प्रसिद्ध इति चेन्न-यप्रमाणार्पणादिति ब्रूमः । तत्र ऋजुसूत्रनयार्पणात्तावदुपादेयक्षण एवोपादानस्य प्रध्वंसः । न चैवं^१ तदुत्तरक्षणेपु प्रध्वंसस्याभावात्पुनरुज्जीवनं घटादेः प्रसज्येत, कारणस्य कार्योपमर्दनात्मकत्वाभावात्, उपादानोपमर्दनस्यैव कार्योत्पत्त्यात्मकत्वात्, प्रागभावप्रध्वंसयोरुपादानोपादेयरूपतोपगमात्प्रागभावोपमर्दनेन प्रध्वंसस्यात्मलाभात् । कथमभावयोरुपादानोपादेयभाव इति चेत् भावयोः कथम् ? यद्भावे एव यस्यात्मलाभस्तदुपादानमितरदुपादेयमिति चेत्तर्हि प्रागभावे कारणात्मनि पूर्वक्षणवर्तिनि सति प्रध्वंसस्य कार्यात्मनः स्वरूपलाभोपपत्तेस्तयोरुपादानोपादेयभावोस्तु, तुच्छयोरेवाभावयोस्तद्भावविरोधात् । तथा व्यवहारनयादेशान्मृदादिद्रव्यं घटोत्तरकालवर्ति घटाकारविकलं घटप्रध्वंसः । स चानन्तः समवतिष्ठते । तेन घटात् पूर्वकालवर्ति मृदादिद्रव्यं घटस्य प्रागभाव एव, न पुनः प्रध्वंसः, तथा घटाकारमपि तत्तस्य प्रध्वंसो मा भूत्, घटाकारविकलमिति विशेषणात् । नन्वेवं घटोत्तरकालवर्तिघटाकारविकलसन्तानान्तर-मृदादिकमपि तद्वदप्रध्वंसः स्यादिति चेन्न, द्रव्यग्रहणात् । वर्तमानपर्यायाश्रयरूपमेव हि मृदादिकं तद्रव्यमन्वयीष्यते, न पुनः सन्तानान्तरं, तस्य स्वपर्यायमेवातीतमनागतं वा प्रत्यन्वयिनस्तैर्द्रव्यत्वविरहात् । तदेवं प्रसिद्धः प्रध्वंसो वस्तुधर्मः । तस्य प्रच्यवोऽपहव एव चार्वाकस्य । तस्मिंश्च कार्यद्रव्यं पृथिव्यादिकमनन्ततां व्रजेदिति समन्तभद्रस्वामिनामभिप्रायः । वृत्तिकारास्त्वकलङ्कदेवा एवैमाचक्षते कपिलमता-नुसारिणां प्रागभावानभ्युपगमे घटादेरनादित्वप्रसङ्गात् पुरुषव्यापारानर्थक्यं स्यात् । न च पुरुषव्यापारमन्तरेण घटादि भवदुपलभ्यते जातुचिदिति कार्यद्रव्यं तदोपादनीयम् । तच्च प्रागभावस्य निहवेऽनादि स्यादिति सूक्तं दूषणम्, आपादेःस्याप्युद्भाव्यैर्दूषणत्वोपपत्तेः । एतेन मीमांसकानां शब्दस्य प्रागभावानभ्युपगमेऽनादित्वप्रसङ्गात् पुरुषव्यापारानर्थक्यं स्यादित्युक्तं प्रतिपत्तव्यम् । शब्दस्याभिव्यक्तौ

१ प्रागभावस्यानादित्वं सान्तत्वं च यतः । २ नयप्रमाणवशातः ३ (द्रव्यापेक्षया एकस्वभावः शक्त्यपेक्षया चानेकस्वभावः) । ४ घटोपलब्धिवदशेषकार्योपलब्धिरित्यादिलक्षणः पूर्वोक्तः । ५ कार्याभावस्य । ६ भावान्तररूपे प्रागनन्तरपर्याये । ७ नयप्रमाणार्पणाद्रव्यपर्यायौ व्यस्तौ समस्तौ वा प्रागभावो यतः । ८ चार्वाकः पृच्छति, परस्येति, चार्वाकस्य । ९ जेनाः । १० कार्यरूपा कपालमाला । ११ घटस्य । १२ उपादेयक्षणस्यैवोपादानप्रध्वंसरूपत्वे सति । १३ तस्मादुपादेयक्षणादुत्तरक्षणास्तदुत्तरक्षणास्तेषु । १४ कपालमालाखण्डेषु । १५ उपादानकारणनाशे उत्तरपर्यायरूपं कार्यमुत्पद्यते, नतु कार्यनाशे कारणोत्पत्तिनियम इति भावः । १६ निःस्वभावयोर्नैयायिकाभिमतयोः । १७ व्यवहारो द्रव्यार्थिकः । १८ सादिरनन्तः । १९ घटाकारविकलस्य घटोत्तरकालवर्तिनो नन्तस्य घटप्रध्वंसत्वप्रतिपादनप्रकारेण । २० मृदादिद्रव्यम् । २१ घटस्य । २२ घटपरिणामपरिणतादन्यन्मृदादिद्रव्यं घटाकारविकलशब्देन गृह्यते । २३ (यद्घटाकाररूपं न परिणतम्) स चासौ घटश्च तद्वद्वटः । २४ स, विवक्षितो घटादिः । २५ वक्ष्यमाणप्रकारेण । २६ घटाद्युत्पत्तौ । २७ सांख्यं प्रति तत्कार्यद्रव्यमापादनीयं युक्त्या समर्थनीयमिति भावः । २८ कार्यद्रव्यम् । २९ सांख्यस्य । ३० चार्वाकापेक्षावत् । ३१ व्यापारस्तात्वादीनाम् । ३२ प्रकटीकरणे ।

पुरुषव्यापारस्योपयोगान्नार्थक्यमिति चेन्न, ततः प्राक् तदावेदकप्रमाणाभावादभिव्यक्तिकल्पनानुपपत्तेः । कलशदेहिं समन्वकारावृततनोः प्रदीपव्यापारात्पूर्वं सद्भावावेदकप्रमाणस्य स्पर्शनप्रत्यक्षादेः संभवादुपपन्ना प्रदीपेनाभिव्यक्तिकल्पना, न पुनः शब्दस्य, तदभावात् । प्रत्यभिज्ञानादेस्तद्भावावेदकस्य प्रमाणस्य भावाददोष इति चेन्न, तस्य विरुद्धत्वात्, शब्दस्याभिव्यक्तेः पूर्वं सर्वथा सत्त्वात्साध्याद्विपरीतेन कथञ्चित्त्वेन व्यासत्वादन्यथा प्रत्यभिज्ञायमानत्वाद्यनुपपत्तेः । ततोभिव्यक्त्यर्थविलक्षणत्वान्न शब्दस्याभिव्यक्तिकल्पना युक्ता । एतेन कुम्भकारादिव्यापाराद् घटाद्यभिव्यक्तिकल्पना प्रत्युक्ता । कल्पयित्वापि तदभिव्यक्तिं तस्याः प्रागभावोद्गीकर्तव्यः । तथा हि । सतः शब्दस्य तात्वादिभिरभिव्यक्तिः प्रागसती क्रियते, न पुनः शब्द एवेति स्वरुचिविरचितदर्शनप्रदर्शनमात्रम् । ननु च मीमांसकैः शब्दस्यापौरुषेयत्वप्रदर्शनाच्चासौ^{१०} प्रागसन् क्रियते । तदभिव्यक्तिस्तु पौरुषेयी । सा प्रागसती क्रियते इति कथं स्वरुचिविरचितस्य दर्शनस्य प्रदर्शनमात्रं, प्रमाणशक्तिविरचितस्य तर्था दर्शनस्य प्रदर्शनादिति चेन्न, शब्दादभिज्ञायास्तदभिव्यक्तेरपौरुषेयत्वात् । तस्याः पौरुषेयत्वात्प्रागसत्त्वे तदभिन्नस्य शब्दस्यापि तत एव प्रागसत्त्वमनुमन्यतां, विशेषाभावात् । शब्दाद्विज्ञैवाभिव्यक्तिरिति चेत् सा यदि श्रवणज्ञानोत्पत्तिः,^{११} सर्वं कथं प्राक्सती यत्ततः कर्तव्या ? तस्याः प्रागसत्त्वे शब्दस्याश्रवणत्वापत्तेर्नित्यत्वविरोधः, प्रागश्रवणत्वस्वभावत्यागेनोत्तरश्रवणत्वस्वभावोत्पत्तेः कथञ्चिदनित्यत्वमन्तरेणानुपपत्तेः । अथ श्रवणज्ञानोत्पत्तेरभावेपि पूर्वं शब्दस्य श्रवणत्वमेवेष्टं,^{१२} किमनया श्रवणज्ञानोत्पत्त्याभिव्यक्त्या ? स्यान्मैतत्, न शब्दधर्मः श्रवणज्ञानोत्पत्तिः, तस्याः कर्मस्यक्रियात्वाभावात् । किं तर्हि ? पुरुषत्वभावः, कर्तृत्वक्रियात्वादिति, तदप्ययुक्तं, कर्तृत्वत्तस्याः प्राक्सत्त्वापत्तेरविशेषात्तद्व्यापारानर्थक्यात् । श्रवणज्ञानोत्पत्तियोग्यता शब्दस्याभिव्यक्तिरिति चेत्तर्हि योग्यतायां समानश्चर्चः । योग्यतापि हि यदि शब्दधर्मत्वाच्छब्दादभिज्ञा तदा कथं तद्वत्सती पुरुषप्रयत्नेन क्रियेत ? अथ शब्दाद्विज्ञा, श्रोत्रत्वभावत्वात्तस्या इति मतिस्तथापि न सा प्रागसती श्रोत्रस्य नभोदेशलक्षणस्य सर्वदा सत्त्वात् तत्त्वभावभूताया योग्यतायाः प्रागपि सत्त्वात् । एतेनैतन्मथमो योग्यता शब्दाद्विज्ञेति निरस्तं, नित्यत्वादात्मनः प्रागसत्त्वासम्भवात् । अथ भिन्नाभिज्ञा

१ पुरुषव्यापारात् । २ तद्भावावेदकस्य दर्शनप्रत्यक्षादेः प्रमाणस्याभावात् । ३ प्रत्यभिज्ञानादेः । ४ पुद्गलद्रव्यापेक्षया सत्त्वं शब्दस्य पर्यायापेक्षया चासत्त्वमिति । ५ शब्दस्य । ६ सर्वथा सत्त्वं चेत् । ७ दर्शनस्मरणकारणकं सङ्कलनं प्रत्यभिज्ञानं तदेवेदमित्युक्तत्वात् । ८ अभिव्यक्तकव्यापारात्पूर्वं शब्दसद्भावावेदकप्रमाणाभावेन । ९ सर्वथा विद्यमानस्य प्रमाणश्रवणत्वाभावात् । १० शब्दो नित्यः, अर्थप्रतिपत्त्यन्यथानुपपत्तारित्यर्थापत्तिविषयत्वेन । ११ (किन्तु सत्त्वं तु नित्यमेव तस्येति कल्पना युक्ता) । १२ (किन्तु सत्त्वं तु व्यापारात्पूर्वमपौरुषेयः) । १३ अभिव्यक्तेः । १४ अन्यथा सर्वदा शब्दश्रवणप्रसङ्गः, श्रवणत्वरूपाया अभिव्यक्तौनित्यत्वात् । १५ तथा च सति को दोष इति दर्शयति । १६ अभिव्यक्त्यात्मकः शब्दो मीमांसकमते धर्मधर्मिणोरभेदात् । १७ शब्दः । १८ अभिव्यक्तिः प्रागसती क्रियते, न पुनः शब्द एवेति प्रकारेण । १९ पौरुषेयत्वात् । २० (पौरुषेयतया अनित्यत्वेन) । २१ श्रवणज्ञानोत्पत्तिरूपा । २२ तर्ह्येति शेषः । २३ श्रवणज्ञानोत्पत्तिः शब्दे प्राक् सती असती चेति क्रमेण दूषयति जनः । २४ (पूर्वश्रवणत्वे पश्चाच्छ्रवणत्वे च श्रवणत्वधर्मस्योत्पादः, अश्रवणत्वस्य तु नाश इत्यनित्यत्वम्) । २५ (तर्ह्येत्यस्याद्विषये) । २६ (श्रवणज्ञानोत्पत्तिरूपा) । २७ मीमांसकस्य । २८ श्रवणज्ञानोत्पत्तेः । २९ शब्दं शृणोर्मात्रादां शब्दः कर्मतापन्नः । ३० श्रोतृजनाश्रितत्वात् । ३१ आत्मवत् तस्याः कर्तृत्वक्रियायाः । ३२ समानं चर्चं विवृणोति । ३३ यदि । ३४ योग्यतायाः शब्दश्रोत्रधर्मत्वनिराकरणेन । ३५ योग्यतायाः । ३६ यदि ।

श्रवणज्ञानोत्पत्तिस्तद्योग्यता चाभिव्यक्तिः शब्दादिति मतं तदप्यसत्यं, पैक्षद्वयोक्तदोपानुपज्ञात् सर्वथा तस्योः प्रागभावायोगात्, तद्योगे वा शब्दवदेव श्रोत्रप्रमात्रोरपि प्रागसतोः प्रयत्नेन करणप्रसङ्गादन्यथा स्वरुचिविरचितदर्शनप्रदर्शनमात्रप्रसक्तेः । आवरणविगमोभिव्यक्तिरिति चेत् तदावरणविगमः प्राक्किमभूत् ? भूतौ वा किं यत्नेन ? विशेषस्याधानमभिव्यक्तिरिति चेन्ननु विशेषाधानमपि तादृगेव, कर्मकर्तृकरणानां प्रागभावाभावात् । आवरणविगमविशेषाधानयोर्हि शब्दपुरुषश्रोत्राणां स्वरूपत्वे तेषां याज्ञिकैरपि नित्यत्वोपगमात्कथं प्रागभावः संभवेत् ? संभवे वा प्रयत्नकार्यत्वप्रसङ्गः अभिव्यक्तिवत् । पुरुषप्रयत्नेन अभिव्यक्तिः प्रागसती क्रियते, न पुनस्तत्स्वरूपः शब्दः पुरुषः श्रोत्रं चेति स्वरुचिविरचितदर्शनप्रदर्शनमात्रम् । एवं हि कपिलमतानुसंरिणां घटादेरभिव्यक्तिः प्रागसती चक्रदण्डादिभिः क्रियते न पुनर्घटैर्दिरित्यपि शक्यं प्रदर्शयितुम् । यतोत्र न कश्चिद्विशेषहेतुस्तात्वाद्यो व्यञ्जकौ, न पुनश्चक्रादयोपीति, ते वा घटादेः कारका, न पुनः शब्दस्य तात्वाद्योपीति । न हि व्यञ्जकव्यापृतिनियमेन व्यञ्ज्यं सन्निधापयति । सन्निधापयति च तात्वादिव्यापृतिनियमेन शब्दम् । ततो नानसौ तात्वादीनां व्यञ्ज्यश्चक्रादीनां घटादिवत् । नान्यं दोषः सर्वगतत्वाद्घटानामित्यपि वार्त, प्रमाणबलायातत्वाभावात्, अन्यत्रापि तथाभावानुपज्ञात् । शक्यं हि वक्तुं, घटादीनां सर्वगतत्वाच्चक्रादिव्यापारान्नियमेनोपलब्धिरिति । इष्टत्वादोषोयं कपिला-नैमिति चेन्न, कारणव्यापारेष्वपि चोर्ध्वानिवृत्तेः, चक्रादीन्यपि कारणानि स्वव्यापाराणां नियमेन सन्निधापकान्यभिव्यञ्जकानि भवन्तु, तेषां सर्वगतत्वादेवेति चोद्यस्य निवर्तयितुमशक्यत्वात् । एतेनैव-स्था प्रत्युक्ता । स्वव्यापारोत्पादने हि कारणानां व्यापारान्तराणि कल्पनीयानि तथा तदुत्पादनेपीत्यनैव-स्था स्यात्, न पुनः स्वव्यापाराभिव्यक्तौ, तैस्तन्निधिमात्रादेव तत्सिद्धेरन्यथा व्यञ्जककारकयोरविशेषप्रस-ङ्गात् । कारणव्यापाराणां च कारणेभ्यो भेदैकान्तो वा स्यादभेदैकान्तो वा ? तद्भेदैकान्ते तद्वैतानुपयोगः, तैवतेतिकर्तव्यतास्थानात् । व्यवहारिणामभिमतकार्यसंपादनमेव हीतिकर्तव्यता । तस्याः स्थानं यदि व्यापारेभ्य एवैकान्ततो भिन्नेभ्यो भावाद्भवेत्तदा किं व्यापारवतान्यत्साध्यं, यतस्तस्योपयोगः कचिदुपपद्यते ?

१ इत्यभिव्यक्तिद्वयमस्ति । २ (श्रवणज्ञानोत्पत्तिपक्षे तद्योग्यतापक्षे च) । ३ शब्दाद्भेदाभेदप्रकारेण । ४ द्विधाभिव्यक्तेः । ५ प्रागभावयोगे । ६ शब्दश्रोत्रप्रमातृणां नित्यानां धर्मोभिव्यक्तिः । सा नित्या नित्यत्वात्प्रागभावयोगात् । तस्याः प्राग-भावयोगे शब्दश्रोत्रप्रमातृणामपि प्रागसतां प्रयत्नेन करणप्रसङ्गात् । ७ शब्दश्रोत्रप्रमातृणां प्रागसत्त्वेपि अभिव्यक्तिरेव यत्नेन क्रियते, न तु त्रितयमिति चेत्तर्हि । ८ शब्दस्य । ९ स चासावावरणविगमश्च १० तात्वादिव्यञ्जकव्यापारात्प्राक् । ११ अभूदेव । १२ आवरणविगमस्य । १३ कर्म (शब्द) करण (श्रोत्र) प्रमातृणां (पुरुषाणां) प्रागभावाभावाद्भूतिसिद्धौ किं पुरुषयत्नेन । १४ श्रूयमाणत्वरूपस्य । १५ किमभूत् ? भूतौ वेत्यादि । १६ भाष्ये स्थानद्वयस्थितं (प्राक्किमभूदित्यत्र तादृगेवेत्यत्र च) मूलं भावयति । १७ न केवलं सांख्यैरेव । १८ शब्दस्य । “ अभिव्यक्तिवत् ” इति पाठो नास्ति ख पुस्तके । १९ शब्दाभिव्यक्तिप्रकारेण । २० सांख्यानानाम् । २१ घटादिर्यतः प्रागपि सन् । २२ वक्ष्यमाणेयं । २३ भेदका-रणम् । २४ शब्दस्य । २५ न घटस्य व्यञ्जकाः, किन्तु कारका एवेति । २६ चक्रादयः । २७ किन्तु व्यञ्जका एवेति । २८ न प्रकाशयति । किन्तु कारणं भवति । २९ शब्दः । ३० व्यञ्ज्यत्वाभावलक्षणः । ३१ वर्णानां सर्वगतत्वस्य । ३२ घटादौ । ३३ सतो घटस्य । ३४ सांख्यमतमाश्रित्य सीमांसकोक्तिरियम् । ३५ न केवलं कारणकार्येणैव । ३६ चोद्यः प्रश्नः । ३७ भ्रमणादीनाम् । ३८ अनिष्टापत्या कारणव्यापारकरणनिराकरणेन । ३९ भ्रमणादीनामुत्पादने । ४० उत्पादनपक्षे एव । ४१ अभिव्यक्तिपक्षे नानवस्थैत्यर्थः । ४२ तस्य, कारकस्य । ४३ व्यापाराभिव्यक्तिसिद्धेः । ४४ कारणेभ्यो भेदैकान्ते । ४५ व्यापारवतः कारणस्य । ४६ व्यापारमात्रेण । ४७ कारणानाम् । ४८ स्थितिः । ४९ कारणात् । भिन्नेभ्य इत्यनेना-न्वयः । ५० व्यापारवतः कारणस्य ।

तद्वतो व्यापाराणामभेदैकान्तेभिव्यक्तवत्प्रसङ्गस्तद्वत् इव व्यापाराणां सर्वदा सद्भावः । तेषां प्रागभावे वा व्यापाराः प्रागसन्तः क्रियन्ते, न पुनस्तदव्यतिरेकिणोपि तद्वन्त इति स्वरुचिविरचितदर्शनप्रदर्शनमात्रम् । एतेनैवस्था प्रत्युक्ता । तद्विशेषैकान्ते तद्वतोनुपयोगः, तावतेतिकर्तव्यतास्थानात् । अभेदैकान्ते पूर्ववत्प्रसङ्गः । परिणामेऽप्येव पर्यनुयोगः । परिणामिनो बहुधानकस्य परिणामा घटादयोत्यन्तभिन्ना वा स्युरभिन्ना वा? कथञ्चिद्वेदाश्रयणे स्याद्वादानुसरणप्रसङ्गात् । तत्र परिणामानां तदभिन्नानां क्रमशो वृत्तिर्मा भूत्, परिणामिनोऽङ्गमत्वात् । ततो भिन्नानां व्यपदेशोपि मा भूत्-प्रधानस्यैते परिणामा इति, संवन्धासिद्धेरनुपकारकत्वात् । न हि नित्यं प्रधानं परिणामानामुपकारकं, तस्य क्रमयौगपद्याभ्यामुपकारकत्वायोगात् । नापि परिणामेभ्यस्तस्योपकारः, तस्य तैत्कार्यत्वेनानित्यत्वापत्तेः । तैस्तस्योपकारेऽपि सर्वं समानमनवस्था च । यैवन्तो हि परिणामास्तावन्तस्तस्योपकारास्तत्कृतास्ततो यदि भिन्नास्तदा तस्येति व्यपदेशोपि मा भूत्, संवन्धासिद्धेरनुपकारकत्वात् । तद्वत्तैरुपकारैरुपकारान्तरेऽपि स एव पर्यनुयोग इत्यनवस्था । ततस्ते यद्यभिन्नास्तदा तैवद्वा प्रधानं भिद्येत, ते वा प्रधानैकरूपतां प्रतिपद्येरन् । इति प्रधानस्योपकाराणां चावस्थानासंभवादनवस्था । तैस्या भोग्यभावे पुंसो भोक्तृत्वाभावादभौवः स्यात्, तस्यै तल्लक्षणत्वात् । ततः प्रकृतिपुरुषतत्त्वयोरवस्थानाभावादनवस्था । इति न कपिलमतानुसरणेनापि प्रधानात्मनामशेषतो घटादीनामपि शब्दवदभिव्यक्तवत्त्वं युक्तं कल्पयितुं, सर्वदा प्रागभावापह्वे तदभिव्यक्तेरप्यनादित्वप्रसङ्गात्कार्यद्रव्यैवत् । ननु कार्यद्रव्यमसिद्धं कापिलानां, कथमनादिग्रन्थकारेणापाद्यते इति चेत्यमाणवलात्कार्यत्वं द्रव्यस्यापौद्य तथाभिधानाददोषः । कथं कार्यत्वमापाद्यते प्रागभावानभ्युपगमवादिनं प्रतीति चेत्, कार्यं घटादिकम्, अपेक्षितपरव्यापारत्वात्, यत्तु न कार्यं तन्न तथा दृष्टं यथा गगनं, तथा च घटादिकं, तस्मात्कार्यमित्यनुमानात् । नात्रासिद्धं साधनं कादाचित्कत्वात्, तैस्यानपेक्षितपरव्यापारत्वे कादाचित्कत्वविरोधादाकाशवत् । तदाविर्भावस्य कादाचित्कत्वादेक्षितपरव्यापारत्वं, न तु घटादेरिति चेत् क्रोयमाविर्भावो नाम? प्रागनुपलब्धस्य व्यञ्जकव्यापारादुपलम्भ इति चेत् सै तर्हि प्रागसन् कैरणैः क्रियते, न पुनर्वर्तमानैरिति स्वरुचिवचनमात्रम् । अथ तैस्यापि प्राकृतिरोहितस्य सत एव कारणैराविर्भावान्तरमिष्यते तर्हि तस्याप्यन्यत्तस्याप्यन्यदाविर्भावनमित्यनवस्थानान्न कदाचिद् घटादेराविर्भावः स्यात् । अथाविर्भावस्योपलम्भरूपस्य तैद्रूपाविर्भावान्तरानपेक्षत्वात् प्रकाशस्य प्रकाशान्तरानपेक्षत्ववचनवस्येति चेत् तर्हि तैस्य कारणादात्मलाभोभ्युपगन्तव्यः, ततः कैर्यमाविर्भाव इति । तद्वद्घटादिकैमपि, अपेक्षितपरव्यापारत्वाविशेषादात्मलाभे । न ह्यलब्धात्मलाभस्योपलम्भः शक्यः कर्तुं, सर्वथा-

१ अभिव्यक्तिर्वाचासां प्रसङ्गश्चेति तथोक्तः । २ सांख्योतिप्रसङ्गं निराकुर्वन्निवार्यते जैनैः । ३ व्यापारामिन्नानि कारणानि । ४ एतेन कारणव्यापारनिराकरणेन । ५ तर्ह्यनवस्था स्यादित्यर्थः । ६ कारणव्यापाराणां भेदैकान्ते । ७ व्यापारेभ्य एव । ८ अभिव्यक्तिवान् प्रसङ्ग इत्यर्थः । ९ बहुधानकस्य (प्रधानस्य) परिणामाः पर्यायाः । १० प्रधानादभिन्नानाम् । ११ (सर्वदा सत्त्वात्) । १२ वक्ष्यमाणप्रकारेण । १३ प्रधानस्य । १४ ते परिणामाः कार्यं यस्य प्रधानस्य तत् । १५ प्राक्तनं विकल्पजालम् । १६ अनवस्थां विवृणोति । १७ प्रधानस्य । १८ प्रधानकृताः । १९ उपकारवतः प्रधानस्य । २० परिणामकृतैः । २१ परस्परमुपकारेपीत्यर्थः । २२ वाक्यकाराः परिणामास्तावत्प्रकारान् । २३ अनवस्थायाः । २४ भोग्यस्य, प्रकृतैः । २५ पुनर्भावः । २६ पुरुषस्य । २७ भोक्तृत्वलक्षणत्वात् । २८ पृथिव्यादिवत् । २९ द्रव्यस्यापाद्यते इति तथेत्यादि पाठान्तरम् । ३० घटस्य । ३१ व्यञ्जकं, चक्रदण्डादि । ३२ (आविर्भावः) । ३३ चकादिभिः । ३४ आविर्भावादभिन्नः । ३५ आविर्भावस्य । ३६ तद्रूपमुपलम्भरूपम् । ३७ आविर्भावस्य । ३८ सांख्यैः । ३९ न तु व्यङ्ग्यम् । ४० कार्यमेव, न तु व्यङ्ग्यम् । ४१ नन्वात्मलाभ एव घटादेर्नास्तीत्युक्ते आह जैनैः ।

तिप्रसङ्गात् । तदेवं प्रधानपरिणामतयापीष्टं घटादिकं कार्यद्रव्यमापाद्यते । तस्य च प्रागभावापह्वेऽनादित्वप्रसङ्गात्कारणव्यापारानर्थक्यं स्यादिति सूक्तं दूषणम् । प्राक्किरोभावस्योपगमे वा सै एव प्रागभावः सिद्धः, तस्य तिरोभाव इति नामान्तरकरणे दोषाभावादुत्पादस्याविर्भाव इति नामान्तरकरणवत् । ततो न मीमांसकस्य सांख्यमतानुसरणं युक्तं सर्वथा शब्दस्य प्रागभावानभ्युपगमेऽनादित्वप्रसङ्गात् पुरुषव्यापारानर्थक्यस्य समर्थनात् । तथा विनाशानभ्युपगमे तस्य किंकृतमश्रवणम् ? स्वावरणकृतमिति चेन्नैतत्सारं, तदात्मानमखण्डयतः कस्यचिदावरणत्वायोगात् । तिरोधायकस्य कस्यचिद्वायुविशेषस्य शब्दात्मानं खण्डयत एवावरणत्वे स्वभावभेदप्रसङ्गः, आवृतानावृतस्वभावयोरभेदानुपपत्तेः । तयोरभेदे वा शब्दस्य श्रुतिरश्रुतिर्वैत्येकान्तः प्रसज्येत, पुरुषव्यापारात्पूर्वमश्रुतिस्तदनन्तरं श्रुतिरिति विभागानुपपत्तेः । स्यान्मैतं, यथा घटादेरात्मानमखण्डयत्तमस्तस्यावरणं तथा शब्दस्यापीति, तदसत्, तस्यापि तेनात्मखण्डनोपगमात्, दृश्यस्वभावस्य खण्डनात्तमस्तदावरणत्वसिद्धेः सर्वस्य परिणामित्वसाधनात् । तमसापि घटादेरखण्डने पूर्ववदुपलब्धिः किन्न भवितुमर्हति, तस्य तेनोपलभ्यतयाप्यखण्डनात् । ननु च पुरुषव्यापारात्प्राक् पश्चाच्च शब्दस्याखण्डितस्वभावत्वेपि नैकान्ततः श्रुतिः, सहकारिकारणापेक्षत्वात्, स्वविज्ञानोत्पादने तदश्रुतेरपि तद्वैकल्ये संभवादिति चेत् तर्हि किमयं शब्दः स्वविषयसंवित्तिकरणे समर्थोऽसमर्थो वा ? स्वसंवित्युत्पत्तौ कारणान्तरपेक्षा मा भूत् तत्करणसमर्थस्य । अन्यथा स्वयमसमर्थस्य सहकारीन्द्रियमनोभिव्यञ्जकव्यापारलक्षणं किमर्थोऽसामर्थ्यं खण्डयत्याहोस्विनेति पक्षद्वितयम् । तदसामर्थ्यमखण्डयदकिञ्चित्करं किं सहकारिकारणं स्यात् ? तत्खण्डने वा स्वभावहानिरव्यतिरेकात् । व्यतिरेके व्यपदेशानुपपत्तिः । इति पूर्ववत्सर्वं, शब्दासामर्थ्ययोः परस्परमनुपकारकत्वाविशेषात् । शब्दस्य हि तदसामर्थ्येनोपकारः क्रियमाणस्तस्मादभिन्नश्चेत् स एव कृतः स्यादिति तन्नित्यत्वहानिः । भिन्नश्चेत्सम्बन्धासिद्धिः, अनुपकारात् । तदुपकारान्तरे वा स एव पर्यनुयोग इत्यनवस्था प्रधानतत्परिणामव्यतिरेकपक्षवत् । किञ्च वर्णाः सर्वे नित्यसर्वगतास्तद्विपरीता वा ? न तावद्वितीयः पक्षोऽनभ्युपगमात् । प्रथमपक्षे तु वर्णानां व्यापित्वान्नित्यत्वाच्च क्रमश्रुतिरनुपपन्नैव, देशकालकृतक्रमासंभवात् । तदभिव्यक्तिप्रतिनियमात्तेषां क्रमश्रुतिरिति चेन्न, अस्मिन्नपि पक्षे समानकरणानां तादृशमभिव्यक्तिनियमायोगात् सर्वत्र सर्वदा सर्वेषां संकुला श्रुतिः स्यात् । समानं हि करणं वर्णानां श्रुतौ श्रोत्रं, नीलपीतादीनां रूपविशेषाणां दृष्टौ चक्षुर्वत् । ततस्तेषामेकव्यञ्जकव्यापारेपि समानदेशकालानां

१ शब्दविषयस्योपलम्भप्रसङ्गात् । २ घटादिकम् । ३ तिरोभावः । ४ द्रव्यरूपेणैव पर्यायरूपेणापि । मीमांसकमते शब्दो द्रव्यम् । ५ प्रागभावानभ्युपगमप्रकारेण । ६ शब्दस्य । ७ केन कृतम् । ८ आवरणस्वरूपं (कर्तृ) श्रवणस्वरूपं खण्डयदखण्डयद्वेति विकल्प्य दूषयति जैनः । ९ यथा वायोः । १० आवारकस्य । ११ श्रावणत्वाश्रावणत्वरूपेण । १२ सर्वथा तयोरभेदात् । १३ मीमांसकस्य । १४ न केवलं शब्दस्यैव वायुना । १५ घटे । १६ ननु तमो यदि घटादेर्दृश्यस्वभावं खण्डयति तर्हि पश्चात्कार्यं दीपेन दृश्यते इति शङ्कां निराचष्टे भावान्तरस्वभावत्वादभावस्येति । १७ श्रावणत्वरूपेण । १८ सहकारि, तात्वादि । १९ सहकारिवैकल्ये । २० स्वः, शब्दो विषयो यस्याः संवित्तेः । २१ समर्थपक्षे । २२ कारणान्तरं, तात्वादि । २३ शब्दस्य । २४ अपि तु न स्यादेव । २५ शब्दस्य तत्सामर्थ्येन सह भेदे सति शब्दस्येदमसामर्थ्यमिति व्यपदेशो न स्यात् । २६ प्रधानतत्परिणामव्यतिरेकपक्षवत् । २७ प्रधानतत्परिणामाभ्याम् । २८ तस्य, उपकारस्य । २९ नित्याः सर्वगताः । ३० मीमांसकेन । ३१ पूर्वं गकारः, गकारानन्तरमेव चौकार इति नियमो, न तु हेल्या । ३२ श्रोत्रेणैव शब्दो गृह्यते इति समानं करणं श्रोत्ररूपं येषां ते, तेषाम् । ३३ नित्यसर्वगतानाम् । ३४ शब्दानाम् । ३५ संकीर्णा । ३६ संकीर्णश्रवणमेव दर्शयति । ३७ एकवर्णाभिव्यक्तौ । ३८ शब्दानाम् ।

कथमभिव्यक्तिनियमो नीलादिवत् ? कचिदेकत्रैकदापि च सर्ववर्णामिव्यक्तौ सर्वत्र सर्वदाभिव्यक्तिस्रोपां, स्वरूपेणामिव्यक्तत्वात्, तत्स्वरूपस्य च व्यापिनित्यत्वात् । खण्डशस्त्रदभिव्यक्तौ वर्णानां व्यक्तेतराकारमे-
दाद्वेदप्रसक्तेः प्रत्येकमनेकत्वापत्तिरेकैनेकात्मकत्वप्रसक्तो वा । सर्वात्मनाभिव्यक्तौ सर्वदेशकालवर्तिप्रमाणिनः
प्रति तेपामभिव्यक्तत्वात् कथं सर्वत्र सर्वदा सर्वेषां संकुला श्रुतिर्न स्याद्यतः कलकलमात्रं न भवेत् । ननु
समानोपादानकारणानामभिन्नदेशकालानां समानकारणानामुत्पत्तावपि तद्देशकालवर्तिसकलपुरुषाणामविक-
लसहकारिणां कथं न संकुला श्रुतिः स्यात्, क्रमश्रुतिर्वा न विरुध्येत ? इति चेदत्रोच्यते, वक्तृश्रोतृविज्ञान-
योस्तत्कारणकार्ययोः क्रमवृत्तिमपेक्ष्य परिणामिनां क्रमोत्पत्तिप्रतिपत्त्योर्न किञ्चिद्विरुद्धं पश्यामः ।
समानेपि हि शब्दानामारम्भकपुद्गले तद्देशकालवर्तिन्युपादाने सहकारिणि च बहिरङ्गे तात्वादिकरणे
वक्तृविज्ञानस्य वर्णात्पत्तौ सहकारिकारणस्याऽऽन्तरस्य क्रममपेक्ष्य क्रमोत्पत्तौ परिणामिनां न किञ्चिद्वि-
रुद्धं पश्यामः, कारणक्रमानुविधायित्वात्सर्वत्र कार्यक्रमस्य, अथर्वदपरिणामिनामेव तैश्चाविरोधदर्शनात् ।
नापि श्रोतृविज्ञानस्य शब्दकार्यस्य क्रममपेक्ष्य वर्णक्रमप्रतिपत्तौ किञ्चिद्विरुद्धं पश्यामः, प्रमाणक्रमानुवि-
धायित्वात्तत्फलभूतप्रमितिक्रमस्य सैततमपरिणामिनामेवौत्तमा तद्विरोधनिर्णयात् । तत्र संकुला श्रुतिः
स्याद्वादिनां प्रसज्येत । सर्वगतानामेव क्रमो दुष्करः स्यात् । ततः क्रमोत्पत्तिप्रतिपत्त्योरन्यथानुपपत्त्या
न सर्वगता वर्णा, नापि नित्याः प्रत्येतव्याः । ननु च नित्या वर्णाः, प्रत्यभिज्ञानादात्मादिवदिति चेत्
क्षणिकेष्वेव करणाङ्गहोरादिषु प्रत्यभिज्ञानाद्विरुद्धो हेतुः । एतेन बुद्धिभिर्यभिचारी च हेतुर्नैकः,
बुद्धिकर्मभ्यां व्यभिचार इत्यभिधानात् । ननु बुद्धिकर्मणोरपि नित्यत्वोपगमान्नायं दोषः, ते अपि नित्ये
इति वचनात्, तथोपगमे विरोधाभावादिति चेत् तैत्तिक्यैकत्वेपि किमिदानीमनेकं स्यात् ? तथा
बुद्ध्यैकत्वेपि न किञ्चिदनेकं स्यादित्यपि प्रतिपत्तव्यं, सर्ववर्णैकत्वप्रसङ्गात् । शक्यं हि वक्तुम्, अभि-
व्यञ्जकभेदाद्वैरूपं जलचन्द्रवत् । कचित्प्रत्यक्षविरोधे तदन्यत्राप्यविरोधः कुतः ? यथैव हि
नानादेशजलप्रतिबिम्बितस्य चन्द्रस्यानेकत्वप्रतीतावपि परमार्थतश्चन्द्रैकत्वं तथैव नानादेशव्यञ्जकभेदाद-
कारादिवर्णनानात्वप्रतीतावपि वर्णैकत्वमिति वदतः कः प्रतीयातः ? प्रत्यक्षविरोधो वर्णैकत्ववचने स्यान्न
पुनः क्रियाद्यैकत्ववचने याज्ञिकस्येति कुतो विभागः सिध्येत् ? तैतो वर्णाद्वैतमनिच्छता न करणाङ्गहा-

१ हे मीमांसक यथा चित्ररूपग्रहणे नीलादिवर्णान् युगपद्गृह्णाति जनस्तद्वत् । २ हेत्वन्तरमिदम् । ३ वर्णत्वेनैकात्मकत्वं
व्यक्ताव्यक्तरूपेणानेकात्मकत्वम् । ४ खण्डशो नाभिव्यक्तिः किन्तु सर्वात्मनेत्युक्तावाह जैनः । ५ सर्वदेशवर्तिनः प्रति
सर्वदेशव्यापकत्वेन हेतुना, सर्वकालवर्तिनस्तु प्रति नित्यत्वहेतुनाभिव्यक्तिः स्यात् । ६ समानोपादानकारणत्वादेव ।
७ जनानामुत्पत्तिप्रक्षेपि । ८ इति मीमांसकेन दत्तं दूषणं जैनाः परिहरन्ति । ९ शब्दकारणकार्ययोः (वसः) । १० शब्द-
लक्षणपर्यायवतां पुद्गलानाम् । ११ सप्तमी । १२ जैनाः । १३ तौ, विवक्षितौ देशकालौ । १४ इन्द्रियाणि सहकारीणि ।
१५ शब्दोत्पत्तौ वक्तृविज्ञानं सहकारि कारणम् । १६ ननु कारणस्य क्रम एव नास्तीति कार्यं कथमनुकुर्यादित्युक्ते प्राह
जैनः । १७ क्रमोत्पत्तिप्रकारेण । १८ प्रमाणरूपस्य । १९ तासः (पक्षोत्पत्त्युपः) । २० प्रमाणं श्रोतृविज्ञानं तत्फलं च
शब्दस्य प्रमितिः । २१ ननु प्रमाणस्य क्रम एव नास्ति तत्कथं तं प्रमितिरनुविधत्ते इत्याह । २२ आत्मानमिति कपाटः,
खपाटस्तु आत्मानमिति । २३ वर्णानामुत्पत्तिप्रतिपत्त्योः सम्बन्धी क्रमः । २४ अङ्गहारोक्तविशेषः । २५ अङ्गहारादिषु
विरुद्धत्वप्रकारेण । २६ प्रत्यभिज्ञानादिति । २७ हेतोः । २८ जैनग्रन्थे । २९ सैवेयं क्रिया तत्क्रिया तस्या एकत्वं नित्यता
तस्मिन् । ३० अनित्यम् । ३१ (कर्मणो नित्यत्वे दोषमापाद्य बुद्ध्यैकत्वे दोषमुद्दीपयति) । ३२ न किञ्चिदनेकमिति
प्रतिपत्तये सति । ३३ नानात्वम् । ३४ पयोमृतकुण्डादिव्यञ्जकभेदाच्चन्द्रस्य नानात्वं यथा । ३५ वर्णैकत्वं ।
३६ क्रियैकत्वं । ३७ हेतोः । ३८ मीमांसकस्य । ३९ प्रत्यक्षविरोधान् ।

रादिक्रियैका वक्तव्या, येन शब्दस्य नित्यत्वसाधने प्रत्यभिज्ञानं विरुद्धं न स्यात् । तदयं तात्वादि-
व्यापारजनितश्रावणस्वभावं परित्यज्य विपरीतस्वभावमासादयन्नपि नित्यश्चेन्न किञ्चिदनित्यम् ।
तदेवमकारादिवर्णस्त्रिजगत्यामेक एवेत्यपि निरस्तं, युगपद्विन्नदेशस्वभावोपलब्धेर्घटादिवत् । भानुनानेकान्त
इति चेन्न, तस्य सकृद्विन्नदेशतयोपलब्धवापि भिन्नस्वभावतयोपलब्ध्यभावात् । प्रत्यासन्नेतरदेशप्रतिपत्तु-
जनानां स्पष्टेतरादिभिन्नस्वभावतयोपलब्ध्यमानेनैकपादपेन व्यभिचार इति चेन्न, तस्य भिन्नदेशतयानुपल-
ब्धेः । नयनावरणविशेषवशात्सकृद्विन्नदेशस्वभावतयोपलब्ध्यमानेन चन्द्रद्वयेन व्यभिचार इति चेन्न,
भ्रान्तोपलम्भेनाभ्रान्तोपलम्भस्य व्यभिचारायोगादन्यथा सर्वहेतूनामव्यभिचारासंभवात् । न च शब्दस्यापि
सकृद्विन्नदेशस्वभावतयोपलम्भो भ्रान्तः, सर्वदा बाधकाभावात् । युगपत्प्रतिनियतदेशमन्द्रतारश्रुतेः
कस्यचिदेकत्वे न कचिदनेकत्वसिद्धिः । स एवायमकार इति प्रत्ययमर्शादकारादेरेकत्वेऽङ्गहारादिक्रि-
याविशेषस्याप्येकत्वमस्तु स एवायमङ्गहारादिरिति प्रत्ययमर्शात् । तथा सर्वस्यार्थविशेषस्यापि । न हि
कथञ्चित्कचित्प्रत्ययमर्शो न स्याद्वर्णवत् । तच्छेषविशेषबुद्धेरभिव्यञ्जकहेतुत्वप्रकृतौ सर्वं समञ्जसं
प्रेक्षामहे, सर्वस्याङ्गहारादेरपि देशादिविशेषबुद्धेरभिव्यञ्जकहेतुत्वप्रकृतेः कर्तुं सुशकत्वात् । तदेतेषां^{१४}
पुद्गलानां करणसन्निपातोपनिपाते श्रावणस्वभावः शब्दः पूर्वापरकोट्योरसन् प्रयत्नान्तरीयको
घटादिवदिति प्रतिपत्तव्यं, न पुनः प्राक् पश्चाच्च सन्नेवापौरुपेय इति । तस्य प्रागभाववत्प्रध्वंसस्यापि
न प्रच्यवः श्रेयान् । नैतु शब्दस्य पुद्गलपर्यायत्वे चक्षुषोपलम्भप्रसङ्गः, “स्पर्शरसगन्धवर्णधन्तः पुद्गलः” इति
वचनात्, अन्यर्थो सिद्धान्तविरोधादिति चेन्न, गन्धपरमाणुभिर्व्यभिचारात् । पुद्गलपर्यायत्वस्य गन्धपर-
माणूनामदृश्यत्वान्न दर्शनमिति चेच्छब्दपुद्गलानामपि तत् एव तन्मा भूत् । अथ मतमेतत्, चक्षुषोप-
लम्भोस्तु शब्दः, पुद्गलस्कन्धस्वभावत्वाद्वदवदिति, तदप्यपेशलं, गन्धस्यापि चक्षुरुपलम्भत्वप्रसङ्गात्तत्
एव । अथ तस्यानुद्भूतरूपपुद्गलस्कन्धस्वभावत्वाच्चक्षुरुपलम्भताऽयोग्यत्वाच्च न चक्षुषा दर्शनम् । तैत
एव शब्दस्य तन्मा भूत् । शब्दपरमाणूनां तात्वादिजनितवचनप्रेरितानां विस्तारप्रसङ्ग इति चेन्न, गन्ध-
परमाणूनामपि तत्प्रसङ्गात् । तेषां गन्धद्रव्यस्कन्धपरिणतत्वान्न वचनप्रेरितानामपि विस्तारः शरीरवदि-
ति चेत्तर्हि शब्दपरमाणूनामपि शब्दस्कन्धपरिणतत्वात्कुतो विस्तारप्रसङ्गः ? तैत एव न^{१५} “विक्षेपो गन्ध-
परमाणुवत् तेषां^{१६} बन्धविशेषात्स्कन्धपरिणामसिद्धेः । मूर्तद्रव्येण प्रतिघातस्तेषां स्यादिति चेन्न गन्धपर-

१ तत् तस्मात् । प्रत्यभिज्ञानरूपो हेतुर्व्यभिचारी यत् इत्यर्थः । २ अकारादिवर्णः । ३ अश्रावणत्वस्वभावम् । ४ नित्य-
त्वनिराकरणात् । ५ एकघटेन व्यभिचारपरिहारार्थं युगपत्पदोपादानम् । ६ उदात्तादिः स्वभावः । ७ यथा घटो नैको;
युगपद्विन्नदेशस्वभावोपलब्धेः । ८ अनेकपुरुषापेक्षया । ९ गोपालघटिकादौ धूमवत्त्वस्य भ्रान्तत्वेन व्यभिचारदर्शनात्
पर्वतधूमस्यापि व्यभिचारदर्शनप्रसङ्गात् । १० सर्वदा बाधकाभावश्च स्याद्भ्रान्तत्वं च स्यादिति सन्दिग्धतां परिहरन्नाह ।
११ मन्द्रा (उदात्ता) तारा (अनुदात्ता) च श्रुतिर्यस्य स तस्य, शब्दस्य । १२ नित्यत्वे । १३ प्रत्यभिज्ञानात् ।
१४ एकत्वमस्तु । १५ सद्रूपापेक्षया । १६ घटादौ । १७ युगपत्प्रतिनियतदेशमन्द्रतारश्रुतेरभिव्यञ्जकहेतुत्वान्न ततः शब्द-
स्यानेकत्वसिद्धिरित्याशङ्क्यामाहुस्तच्छेपेति । तस्माद्वर्णत्वाच्छेषोऽन्यो भिन्नदेशस्वभावलक्षणः । स चासौ विशेषश्च । तद्वहा-
दिका बुद्धिः । १८ समर्थनायाम् । १९ शब्दवदङ्गहारादि । २० जैनाः । २१ एकनित्याङ्गहारादेरपि हस्तपादादयोभिव्यञ्जका
इति । २२ नियमस्य । २३ वर्णानामनेकत्वं सिद्धं यतः । २४ शब्दरूपतया परिणमनयोग्यानाम् । २५ श्रोत्रग्रहणयोग्यप-
र्यायः । २६ प्रयत्नान्तरे भवः । २७ नैयायिकः । २८ शब्दस्य स्पर्शादिमत्त्वाभावे । २९ हेतोः । ३० हेतुद्वयात् ।
३१ स्वविसर्पणमर्यादामुल्लङ्घनाग्रेपि । ३२ पवनप्रेरितानाम् । ३३ गन्धद्रव्यं कस्तूरिकादि । ३४ शब्दपरमाणूनां शब्दस्कन्ध-
परिणतत्वादेव । ३५ (विकीर्णता) । ३६ शब्दपरमाणूनां स्कन्धपरिणतत्वमसिद्धमित्युक्ते आह जैनः । ३७ बन्धगुणत्वात् ।

माणूनामपि तदनुपेक्षात् । कुड्यादिनास्त्येव तत्प्रतिधात इति चेच्छब्दपरमाणुप्रतिधातोपि । मूर्तिमद्भिः
 शब्दपरमाणुभिः स्कन्धपरिणतैः श्रोतृकर्णपूरणप्रसङ्ग इति चेन्न, गन्धपरमाणुभिरपि घ्राणपूरणप्रसङ्गात्
 स्कन्धपरिणामाविशेषात् । नन्वेकश्रोत्रप्रवेशाद्योग्यदेशस्थितैरपि श्रोत्रान्तैः शब्दस्याश्रवणप्रसङ्ग इति
 चेन्न, एकघ्राणप्रवेशात्प्रतिपन्नतराणां योग्यदेशस्थानामपि गन्धस्याप्यघ्राणप्रसङ्गात् । गन्धपरमाणूनां
 सदृशपरिणामभाजां समन्ततः प्रसर्पणाददोष इति चेत्तर्हि शब्दपरमाणूनामपि समानपरिणामभूतां नाना-
 दिक्तया विसर्पणात्स दोषो मा भूत् । शब्दस्यागमनादीनामदृष्टानामपि कल्पनाप्रसङ्ग इति चेद्गन्धपर-
 माणूनामपि । अथैषां प्रतिपत्तिविशेषान्यथानुपपत्त्या निश्चयनात्रागमनादीनामदृष्टपरिकल्पनेति चेच्छब्द-
 पुद्गलानामपि यथा यत्र यदा यावतां प्रतिपत्तृणामुपलब्धितथा तत्र तदा तावतामुपलब्धियोग्यपरिणाम-
 विशेषोपगमात् । तदेवं शब्दस्य पुद्गलस्वभावत्वे दर्शनविस्तारविक्षेपप्रतिधातकर्णपूरणैकश्रोत्रप्रवे-
 शाद्युपालम्भो गन्धपरमाणुकृतप्रतिविधानतयोपेक्षामर्हति । ननु च न पुद्गलस्वभावः शब्दः,
 अस्पर्शत्वात् सुखादिवदिति बाधकसद्भावाच्च पुद्गलस्वभावत्वं शब्दस्येति चेन्न, हेतोरसिद्धत्वात् यतः
 कर्णशृङ्गुल्यां कटकटायमानस्य प्रायशः प्रतिधातहेतोर्भ्रवनाद्युपधातितः शब्दस्य प्रसिद्धिरस्पर्श-
 त्वकल्पनामस्तङ्गमयति । ननु च न पुद्गलस्वभावः शब्दः, निश्चिद्रभवनाभ्यन्तरतो निर्गमनात्, तत्र
 बाधतः प्रवेशाद्यवधायकावेदनादेश्च दर्शनात्, यस्तु पुद्गलस्वभावो, न तस्यैवं दर्शनं, यथा लोष्टादेः,
 तथा दर्शनं च शब्दस्य, ततो न पुद्गलस्वभावत्वमिति चेन्न, पुद्गलस्वभावत्वेपि तदविरोधात् । तस्य हि
 निश्चिद्रनिर्गमनादयः सूक्ष्मस्वभावत्वात् स्नेहादिस्पर्शादिवन्न विरुध्येरन् । कथमन्यथा पिहितता-
 भ्रकलशाभ्यन्तरात्तैलजलादेर्वह्निर्निर्गमनं स्निग्धतादिविशेषदर्शनादनुमीयेत ? कथं वा पिहितनिश्चिद्रमृद्ध-
 टादेः सलिलाभ्यन्तरनिहितस्यान्तःशीतस्पर्शोपलम्भात्सलिलप्रवेशोनुमीयेत ? तदभेदनादिकं वा तस्य
 निश्चिद्रतयैक्षण्यत्वात्कथमुत्प्रेक्षेत ? ततो निश्चिद्रनिर्गमनादिः स्नेहादिस्पर्शादिभिर्व्यभिचारी, न सम्यग्हेतु-
 र्यतः शब्दस्य पुद्गलस्वभावत्वं प्रतिक्षिपेत्, तस्य पुद्गलस्वभावत्वनिर्णयात्सर्वथाप्यविरोधात् । अतो यत्त-
 जनितवर्णाद्यात्मा श्रावणमध्यस्वभावः प्राक् पश्चादपि पुद्गलानां नास्तीति तौवानेव ध्वनिपरि-
 णामः सर्वरभ्युपगन्तव्यः, तस्य सकलकालकलाव्यापित्वे मध्यवत्प्राक् पश्चाच्च श्रावणस्वभावत्वप्रसङ्गात्
 प्रयत्नजनितवर्णपदवाक्यात्मकत्वायोगात् । तत्प्राक्प्रध्वंसाभावप्रतिक्षेपे कौटस्थ्यं क्रमयौगपद्याभ्यां
 स्वाकारज्ञानाद्यर्थक्रियां व्यावर्तयतीति निरुपाख्यमित्यभिप्रायः श्रीस्वामिसमन्तभद्राचार्याणां, प्राक्-
 प्रध्वंसाभावप्रतिक्षेपस्य कौटस्थ्येन व्यासत्वात्, तस्य च क्रमयौगपद्याभावेन^१, तत्र तद्विरोधात्, तस्यापि
 स्वाकारज्ञानाद्यर्थक्रियाव्यावर्तनेन^२, तस्य च निरुपाख्यत्वेन^३, सर्वथानर्थक्रियाकारिणः सकलवाग्विकल्पेभ्यो

१ मित्यादिना । २ पूर्वोक्तप्रकारेण । ३ (प्रत्युत्तरतया) । ४ गृहे वातायनजालिकादिरहितत्वं प्रतिधातहेतुः । ५ भव-
 नादिनोपघातो यस्य । ६ एकस्मिन्पुरुषे सोऽष्टुष्टनं पठ्यमानेन्यस्य शनैः पठ्यमानस्य । ७ अभ्यन्तरे । ८ तस्य, निश्चिद्रभ-
 वनाभिर्निर्गमनस्य तत्र प्रवेशस्य च । ९ वह्निर्निर्गमने स्नेहादिर्दृष्टान्तः स्पर्शादिस्तु अन्तःप्रवेशे ज्ञेयः । १० पुद्गलस्वभावो यदि
 वह्निर्निर्गमनमन्तःप्रवेशं च न कुर्यात्तदा । ११ शब्दस्य । १२ अविरोधात् । पौल्लिकः शब्दः कियत्कालं तिष्ठतीति प्रश्ने
 प्राहेदं जनः । १३ यत्नस्तात्वादिः । १४ श्रावणवर्तमानस्वभाव इत्यर्थः । १५ यावच्छ्रवणस्वभावः । १६ कालकला,
 समयः । १७ तात्वादिजनितवर्णादयः स्वरूपं यस्य । १८ तस्य शब्दस्य । १९ स्वाकारः, शब्दाकारः । २० कौटस्थ्यस्य ।
 २१ (कौटस्थ्यस्य च क्रमयौगपद्याभावेन व्यासत्वात्, यतस्तत्र कौटस्थ्ये तस्य क्रमयौगपदस्य विरोधोऽस्ति, कथञ्चिदनित्यस्यैव
 क्रमयौगपदेन व्यासत्वात्) । २२ क्रमयौगपद्याभावस्य । २३ व्यासत्वात् । २४ स्वाकारज्ञानाद्यर्थक्रियाव्यावर्तनस्य ।
 २५ व्यासत्वात् ।

निष्क्रान्तत्वात् । स्यादाकूतं, वर्णानामानुपूर्व्यपौरुषेयीष्यते, तस्या एव प्राक्प्रध्वंसाभावानभ्युपगमात् । ततो नोपालम्भः श्रेयानिति, तदप्ययुक्तं, वर्णव्यतिरेकानुपूर्व्यसंभवात् । कथञ्चित्क्रियमाणामपि तदानुपूर्वीकल्पनां विस्तरेण प्रतिक्षेपस्यामः, “वक्तव्यज्ञाप्ते” इत्यत्र तत्प्रतिक्षेपविस्तारवचनात् । तदिह पर्याप्तं, तत्प्रवन्धेन सर्वथा प्राक्प्रध्वंसाभावनिहवे यथानिगदितदूषणगणप्रसङ्गस्य परिहरणासंभवात् ।

अथेतरेतराभावात्यन्ताभावानभ्युपगमवादिनां दूषणमुद्गावयिष्यते प्राहुराचार्याः ।—

सर्वात्मकं तदेकं स्यादन्यापौहव्यतिक्रमे । अन्यत्रसमवाये न व्यपदिश्येत सर्वथा ॥ ११ ॥

तदित्यनेन सर्वप्रवादिनामिष्टं तत्त्वं परामृश्यते । तदेकं सर्वात्मकं स्यात्, अनिष्टात्मनापि भावादन्यापोहस्य व्यतिक्रमे । स्वसमवायिनः समवाय्यन्तरे समवायोन्यत्रसमवायः, अत्यन्ताभावव्यतिक्रमः । तस्मिन् सर्वस्येष्टं तत्त्वं सर्वथा न व्यपदिश्येत, स्वेष्टात्मना व्यपदेशेऽनिष्टात्मनोपि व्यपदेशप्रसङ्गात्, तेनान्यपदेशे स्वेष्टात्मनाप्यव्यपदेशापत्तेः स्वयमिष्टानिष्टात्मनोः कालत्रयेपि विशेषानुपगमात् । कः पुनरन्यापोहो नाम ? स्वभावान्तरात्स्वभावव्यावृत्तिरन्यापोहः । स्वभावान्तरादिति वचनान्न स्वभावव्यावृत्तिरन्यापोहः, तस्याः स्वपोहत्वप्रसङ्गात् । अथापि प्रागभावप्रध्वंसाभावयोरन्यापोहत्वप्रसक्तिरिति चेन्न, कार्यद्रव्यात्पूर्वोत्तरपरिणामयोः स्वभावान्तरत्वेपि तस्य तद्व्यावृत्तेर्विशिष्टत्वात् । यदभावे हि नियमतः कार्यस्योत्पत्तिः स प्रागभावः, यद्भावे च कार्यस्य नियता विपत्तिः स प्रध्वंसः । न चेतरेतराभावस्याभावे भावे च कार्यस्योत्पत्तिर्विपत्तिर्वा, जलस्याभावेऽप्यनलस्यानुत्पत्तेः क्वचित्तेद्भावे च तस्याऽविपत्तेः । क्वचिदन्धकारस्याभावे रूपज्ञानोत्पत्तेः स प्रागभावस्तस्य स्यादिति न मन्तव्यं, नियमग्रहणात् केषाञ्चिदन्धकारेपि रूपज्ञानोत्पत्तेः । तत एव नान्धकारं रूपज्ञानस्य प्रध्वंसः, तद्भावे नियमतस्तद्विपत्त्यप्रतीतेः । ततः सूक्ष्मन्यापोहलक्षणं स्वभावान्तरात्स्वभावव्यावृत्तिरन्यापोह इति, तस्यैव कालत्रयापेक्षेऽत्यन्ताभावेऽप्यभावादतिव्याप्त्ययोगात् । न हि घटपटयोरितरेतराभावः कालत्रयापेक्षः, कदाचित्पटस्यापि घटत्वपरिणामसंभवात्, तथा परिणामकारणसाकल्ये तदविरोधात्, पुद्गलपरिणामानियमदर्शनात् । न चैवं चेतनाचेतनयोः कदाचित्तादात्म्यपरिणामः, तत्त्वविरोधात् । नन्वितरेतराभावस्य व्यतिक्रमे चार्वाकस्य पृथिवीतत्त्वं सकलजलाद्यात्मकमनुपपद्यतां, सांख्यस्य च महदादिपरिणामात्मकमशेषतस्तदस्तु । सौगतानां तु विज्ञानमात्रमुपपद्यतां किं^{३२} किमात्मकं स्यादिति कश्चित्सोपि न विपश्चित् । सौगतानामपि हि संविदो^{३३} ग्राह्याकारात्कथञ्चिद्व्यावृत्तावनेकान्तसिद्धिरन्यथा संवन्धासिद्धिः, सर्वथा व्यावृत्तौ

१ मीमांसकस्य । २. शब्दनित्यत्वनिराकरणप्रवन्धेन । ३. बौद्धसांख्यादीनाम् । ४. इष्टं तत्त्वम् । ५. अन्यापोह, इतरेतराभावः । ६. निहवे । ७. अन्यत्र समवाये इति कोर्थः ? अत्यन्ताभावनिहवे । अन्यत्र प्रधाने चैतन्यस्य समवायेऽङ्गीक्रियमाणे-चेतनोयमचेतनोयमिति तदेकमिष्टं तत्त्वं सर्वथा भेदेन न व्यपदिश्येत । ८. स्वस्य चैतन्यस्य समवायोस्तीति समवायात्मा । तस्मात् । ९. प्रधानादौ । १०. अनिष्टात्मना । ११. स्वरूपेण । १२. यत एकत्रापरस्यात्यन्ताभावो व्यतिक्रान्तः । १३. यथा वर्तमाने घटस्वभावात्पटस्वभावस्य व्यावृत्तिः । १४. स्वस्वभावव्यावृत्तेः । १५. स्वस्वभावस्य व्यावृत्तौ घटादेर्निरुपाख्यत्वं स्याद्यतः । १६. तथापीति खपुस्तकपाठः । १७. प्रागभावप्रध्वंसाभावरूपयोः । १८. कार्यद्रव्यस्य । १९. पूर्वोत्तरपरिणामव्यावृत्तेः (न चेतरेतराभावे व्यावृत्तिवैशिष्ट्यं संभवति) । २०. पूर्वोक्तं व्यावृत्तिवैशिष्ट्यं विवृणोति । २१. (इतरेतराभावरूपयोर्जलानलयोर्मध्ये) । २२. जलसत्त्वे । २३. अनलस्य । २४. इति प्राक्प्रध्वंसाभावलक्षणाभावाज्जलानलयोरितरेतराभावरूपतैव, न प्राक्प्रध्वंसाभावरूपता । २५. अन्धकारसद्भावे । २६. तस्य रूपज्ञानस्य । २७. एतलक्षणस्य । २८. तस्मिन्, पटस्य-घटलक्षणपरिणामे विरोधाभावात् । २९. इन्दुकान्तात्मकपृथिव्याः सकाशादपामुत्पत्तिदर्शनात्, अज्यो मुक्ताफलादिरूपपृथिव्या उत्पत्तिदर्शनात्, सूर्यकान्ताख्यपृथिव्या अग्रेरुत्पत्तिदर्शनात्, अग्नितो वाऽजनादिपृथिव्युत्पत्तिदर्शनात् । ३०. तत्त्वान्तरविरोधादित्यर्थः । ३१. सौगतः शङ्कते । ३२. (किं वस्तु किमात्मकं किंस्वरूपं स्यात्) । ३३. ता । ३४. नीलाद्याकारात् । ३५. नीलादिविशेषाकारतया । ३६. द्वैतापत्तिः । ३७. सर्वथा भेदे ।

संविद्ग्राह्याकारयोरुपकार्योपकारकभावानभ्युपगमात्सम्बन्धान्तराभावात् । अव्यावृत्तावन्यतरस्वभावहानेन किञ्चित्स्यात् । संविदो ग्राह्याकारेणुप्रवेशे ग्राह्याकार एव स्यान्न संविदाकारः । तथा च तस्याप्यभावः, संविदभावे ग्राह्याकारायोगात् । ग्राह्याकारस्य वा संविद्यऽनुप्रवेशे संविदेव, न ग्राह्याकारः स्यात्, कस्यचित्संवेदनमात्रस्य विषयाकारविकलस्यानुपलब्धेः । ननु च ' नान्योर्नुभाव्यो बुद्ध्यास्ति तस्या नानुर्भवोऽपरः । ग्राह्यग्राहकवैधुर्यात्स्वयं सर्वं प्रकाशते ' इति चेन्न, एमपि संविदेः स्वैलक्षणप्रत्यक्षवृत्तावपि संवेद्याकारविवेकस्वभावान्तरानुपलब्धेः स्वभावव्यावृत्तिः स्वभावान्तरास्तिद्वेति कथं तैलक्षणान्यापोहव्यतिक्रमः सौगतस्य शक्यः कर्तुम् ? चित्रैकज्ञानवादिनः पुनः शैवलविषयनिर्भासेपि लोहितादीनां परस्परव्यावृत्तिरभ्युपगमनीया, अन्यथा चित्रप्रतिभासासंभवाच्चदन्यतमवत्, तदालम्बनस्यापि नीलादेरभेदस्वभावत्वापत्तेर्नीलं चन्यतमवत् । प्रतिभासभेदाभावेपि नीलादेर्भेदव्यवस्थितौ न किञ्चिदभिन्नमेकं स्यात्, निरंशस्वैलक्षणस्याप्यनेकत्वप्रसक्तेः । ततः पीतादिविषयस्वरूपभेदमन्विच्छता तत्प्रतिभासभेदोऽनेकविज्ञानवदेकचित्रज्ञानेऽप्येष्टव्यः । तदिदं च स्वभावान्तरात्स्वभावव्यावृत्तिः पारमार्थिकी सिध्यतीति सिद्धस्तैलक्षणोन्यापोहः । तथा चित्रज्ञानस्य स्वनिर्भासेभ्यो लोहितादिभ्यो विषयस्य च चित्रपटादेः स्वाकारेभ्यो नीलादिभ्यो व्यावृत्तिः सिद्धा । कुतः प्रमाणादिति चेत्, तद्वत्स्वेभ्यो व्यावृत्तिः, एकानेकस्वभावत्वाद् घटरूपादिवदित्यनुमानात् । न हि लोहितादिनिर्भासा एव नीलाद्याकारा एव चानेकस्वभावा, न पुनरेकस्वभावं तद्वद्वेदनं वहिर्द्रव्यं चेति शक्यं वक्तुं, यतोऽसिद्धो हेतुः स्यात्, तस्यैव्यवाधितप्रतीतिसिद्धत्वात् । अन्यथा द्रव्यमेव स्यान्न रूपादयः । एतेन चित्रज्ञानमेव स्यान्न तल्लोहितादिनिर्भासा इत्युपदर्शितम् । शक्यं हि वक्तुं, स्वभावैकत्वेपि निर्भासवैलक्षण्यं करणसामग्रीभेदमनुविद्ध्याद्, दूरासन्नैकार्थोपनिबद्धनानादर्शननिर्भासवत् । यथैव हि चित्रपटादिद्रव्यमेकस्वभावमपि चक्षुरादिकरणसामग्रीभेदाद्रूपादिविलक्षणाकारं, तदनुविधानात् तथा चित्रज्ञानमपि नानान्तःकरणवासनासामग्रीभेदाद्विलक्षणलोहितादिनिर्भासम् । तथानभ्युपगमे प्रतिपुरुषं विषयस्वभावभेदो वा सामग्रीसंबन्धभेदो वा । कैचिदेकैत्रार्थे दूरस्थपुरुषस्यान्यो हि दूरे देशसामग्रीसंबन्धोन्यश्चासन्नदेशसामग्रीसंबन्धः । इति दूरासन्नानामेकत्र वस्तुन्युपनिबद्धनानादर्शनानां पुरुषाणां निर्भासभेदाच्चद्विषयस्य वस्तु-

१ उपकार्योपकारकभावसम्बन्धमन्तरा समवायादिसम्बन्धान्तराभावात् । २ (वृत्तिं विवृण्वन्नभेदपक्षं दूषयति) । ग्राह्याकारविषये । ३ ग्राह्याकारस्याभावे । ४ ग्राह्याकारस्य । ५ (ग्राह्याकाराभावे संविदोऽप्यभाव इत्युपरिष्ठाज्ज्ञेयमत्र । अत्रैव हेतुमाह कस्यचिदित्यादि) । ६ ग्राह्यः । ७ फलरूपाया बुद्धेः । ८ ग्राहकः । ९ तस्या बुद्धेर्ग्राहकोऽपरोनुभवो नास्ति । एतेन बुद्धेर्ग्राह्याकारो निरस्तः । १० निर्विकल्पकसंवित् । ११ यसः । १२ (संविद्याकारः संवित्, न संवेद्याकारः संविदिति संवेद्याकारात्स्वभावान्तरात्स्वभावव्यवृत्तिः सिद्धा) । १३ तत्, स्वभावान्तरात्स्वभावव्यावृत्तिरिति लक्षणं यस्य । १४ यौगाचारस्य । १५ विषयस्य निर्भासो विषयनिर्भासः । शबलो विषयनिर्भासो यस्मिन् । चित्रज्ञाने इत्यर्थः । १६ ज्ञानाकाराणाम् । १७ लोहितादीनां मध्ये एकस्य चित्रज्ञानव्यपदेशो नास्ति यथा । विषयिणमपेक्षायं दृष्टान्तः । १८ चित्रज्ञानालम्बनस्य । १९ विषयापेक्षोऽयं दृष्टान्तः । २० प्रतिभासासंभवादिति हेतोः सन्दिग्धानैकान्तिकत्वं परिहरति । २१ प्रत्यक्षस्य । २२ ज्ञानगतानां पदार्थानां परस्परं भेदप्रकारेण । २३ ज्ञानाकारेभ्यः । २४ चित्रपटादिविषयवत्चित्रज्ञानस्य । २५ लोहितादिभ्यः । २६ अस्त्वर्थे वत्प्रत्ययः । (नीलादिवत्चित्रपटादेरेकस्य वेदनमित्यर्थः) । २७ एकानेकस्वभावत्वादिति । २८ न केवलं भिन्नप्रतिभासानां किन्तु तस्य तद्वद्वेदनस्य वहिर्द्रव्यस्यापि च । २९ अवाधितप्रतीतिसिद्धत्वेपि न तद्वद्वेदनं वहिर्द्रव्यं चेति वक्तुं शक्यं यदि । ३० अनेकस्वभावं घटादिद्रव्यमेव नेतरे रूपादयस्तद्व्यतिरिक्ता इति दृष्टान्तेन । ३१ द्रव्यचित्रज्ञानयोः । ३२ दूरासन्नानां नराणाम् । ३३ चक्षुराद्यन्वयव्यतिरेकानुविधानात् । ३४ नानापुरुषापेक्षया । ३५ वा, अथवा प्रतिपुरुषं विषयस्वभावभेदः संपद्यते । ३६ इत्युक्ते च जैनभिमतमेवायातम् । ३७ प्रदेशे । ३८ वृक्षादौ ।

नोपि स्वभावभेदोस्तु, विशेषाभावात्, करणसामग्रीभेदवद्वारादिदेशसामग्रीसंबन्धभेदस्यापि विषयस्वभावभेदमन्तरेणानुपपत्तेः । ततोन्तर्बहिश्च स्वभावभेदैकान्तसिद्धेर्न कचिदेकत्वव्यवस्था । अन्यथा निर्भासभेदेपि कैस्यचिदेकरूपतोपगमे न केवलं रूपादेरभेदः । किं तर्हि ? कैस्यचित्क्रमशः संबन्ध्यन्तरोपनिपातोपि स्वभावं न भेदयेत् । ततः क्रमवन्त्यपि कार्याणि तत्स्वभावभेदं नानुमापयेयुः, क्रमशः सुखादिकार्यभेदस्य साधनधर्मस्य कचिदेकत्रैमानसंबन्धोपनीतनिर्भासभेदेन व्यभिचारात् । न चैवं शक्यमभ्युपगन्तुम् । ततो यावन्ति संबन्ध्यन्तराणि तावन्तः प्रत्येकं भावस्वभावभेदाः परस्परव्यावृत्ताः सैह क्रमेण च प्रतिपत्तव्याः । ननु च सर्वथा संबन्धासंभवाद्भावानां पारतन्त्र्यानुपपत्तेः “ पारतन्त्र्यं हि संबन्धः सिद्धे का परतन्त्रता । तस्मात्सर्वस्य भावस्य संबन्धो नास्ति तत्त्वतः ” इत्यादिवचनान्न कस्यचित्संबन्ध्यन्तराणि स्वभावभेदनिबन्धनानि सन्तीति चेन्न, द्रव्यक्षेत्रकालभावप्रत्यासत्तिलक्षणस्य संबन्धस्य निराकर्तुमशक्तेः । न हि कस्यचित्केनचित्साक्षात्परम्परया वा संबन्धो नास्तीति, निरुपाख्यत्वप्रसङ्गात् । गुणगुणिनोः पर्यायतद्वतोश्च साक्षादविष्वग्भावाख्यसमवायासत्त्वे स्वतन्त्रस्य गुणस्य पर्यायस्य वाऽसत्त्वप्रसङ्गात् सकलगुणपर्यायरहितस्य द्रव्यस्याप्यसत्त्वापत्तिरिति तैथोर्निरुपाख्यत्वम् । गुणानां पर्यायाणां च परस्परं स्वाश्रयैकद्रव्यसमवायसंबन्धाभावेऽप्यनेन निरुपाख्यत्वं प्रतिपादितम् । चक्षूरूपयोः परम्परया क्षेत्रप्रत्यासत्तेरसत्त्वे योग्यदेशोप्ययोग्यदेशवद्रूपे चक्षुर्ज्ञानं न जनयेत् । ततस्तद्वाहकानुमानांसत्त्वादसत्त्वप्रसङ्गो, रूपस्यापि चेन्द्रियप्रत्यक्षासत्त्वादसत्त्वप्रसक्तिः । इत्युभयोर्निरुपाख्यत्वम् । तथा कारणकार्यपरिणामयोः कालप्रत्यासत्तेरसत्त्वेऽनभिमतकालयोरिव अभिमतकालयोरपि कार्यकारणभावासत्त्वादुभयोर्निरुपाख्यतापत्तिः । तथा व्याप्तिव्यवहारकालवर्तिनोर्धूमादिलिङ्गाश्रयादिलिङ्गिनोर्भावाप्रत्यासत्त्यसत्त्वे कचित्पावकादिलिङ्गिनि ततोनुमानायोगादनुमानानुमेययोरसत्त्वप्रसङ्गान्निरुपाख्यत्वप्रसङ्गः । किं बहुना, संवेदनस्य कस्यचित्केनचिद्वेद्याद्याकारेण प्रत्यासत्तेरसत्त्वे तैर्दुभयोरसत्त्वान्निरुपाख्यत्वम् । तैर्प्रत्यासत्तिसद्भावे वा सिद्धश्चतुर्थापि संबन्धः, संवित्तदोकारयोर्द्रव्यादिप्रत्यासत्तिचतुष्टयस्यापि भावात्परस्परं पारतन्त्र्यसिद्धेः । सिद्धस्य संविदाकारस्यैव संवित्परतन्त्रतानिष्टौ संविदभावेपि भावप्रसङ्गात्, संविदो वा सैकारपरतन्त्रतानुपगमे निराकारसंविदनुपपत्त्यात्, तथोपगमेपि संविदो वेद्याकारविवेकपरतन्त्रतानभिमतने वेद्याकारात्मताप्रसङ्गात्, सर्वथा संबन्धाभावस्य च भावपरतन्त्रत्वानङ्गीकरणे स्वतन्त्रस्याभावरूपत्वविरोधात् कुतस्तद्व्यवस्था ? तैर्दयं कस्यचित्सिद्धस्यासिद्धस्य वा परतन्त्रतामुपलभ्य सर्वत्र सिद्धेऽसिद्धे वा का परतन्त्रतेति ब्रुवाणः कथं

१ विशदविशदलक्षणः । २ निर्भासस्वभावयोः । ३ एकान्तो नियमः । ४ चित्रज्ञानस्य चित्रपटादेर्वा । ५ आत्मादेः । ६ संबन्ध्यन्तरं, स्रग्वनितादि । ७ भिन्नकारणानि सुखादीनि । ८ हेतोः । ९ वृक्षादौ । १० समाना, करणसामग्री । ११ यतः कार्यभेदात्कारणभेद इत्युक्तं, प्रतिभासभेदात्स्वभावभेद इति च । १२ सहकारिकारणानि । १३ युगपद्यथा, दीपादौ तैलशोषणवर्तिकादाहकज्जलमोचनान्धकारनाशनार्थप्रकाशनादयः स्वभावभेदाः परस्परव्यावृत्ताः । क्रमेण यथा, घटादौ रूपादयः स्वभावभेदाः । एवं सत्यन्यापोहः समायातः । १४ अन्यथेति शेषः । १५ द्रव्यप्रत्यासत्तिलक्षणसंबन्धं दर्शयति । १६ अविष्वग्भावः, कथञ्चित्तादात्म्यलक्षणः । १७ गुणपर्याययोः । १८ असत्त्वापत्तिप्रकारेण । १९ तस्य चक्षुषः । २० मयि चक्षुरस्ति, रूपज्ञानसद्भावादिति । २१ चक्षुषः । २२ चक्षूरूपयोः । २३ वेद्यवेदनयोः । २४ तयोर्वेद्यवेदनयोः । २५ संवेदनतद्वेद्याकारयोः । २६ ग्राह्याद्याकारस्य । २७ संविदाकारस्य । २८ वेद्याकारेण सह संबन्धानङ्गीकारे । २९ संविदो निराकारतोपगमेपि वेद्याकाराभावसंबन्धानभ्युपगमे वेद्याकारात्मता स्यात् तच्च परस्परं विरुद्धम् । तथा हि । वेद्याकारपरतन्त्रता स्याद्वेद्याकाराभावपरतन्त्रता वा । उभयपारतन्त्र्याभावंस्तु विरुद्ध एव । एवमप्येवमपि परस्परविरोधो दर्शितः । ३० वस्त्राश्रयरहितस्य संबन्धाभावस्य । ३१ तस्य संबन्धाभावस्य । ३२ सौत्रान्तिको वैभाषिको वा । ३३ गुणगुण्यादिषु ।

न परतन्त्रः ? कस्यचिदसिद्धस्यापि कार्यात्मनः कारणपरतन्त्रतोपपत्तेरन्यथा कारणाभावेऽपि कार्योंत्पत्तेर्निवारणायोगात्, कुतश्चित्कस्यचिदनुत्पत्तौ शश्वत्सत्त्वप्रसङ्गात्, सदकारणवन्नित्यमिति वचनात्, संवृत्या पारतन्त्र्योपगमेऽपि तद्दोषानतिवृत्तेः संवृत्तेर्मृषारूपत्वात् । तत्त्वतोऽपि कश्चित्पारतन्त्र्येष्टौ सिद्धस्तात्त्विकः संबन्धः । इति न तत्प्रतिक्षेपः श्रेयान् यतः संबन्धव्यन्तरापेक्षया सकृदसकृच्च सन्तानान्तरभावस्वभावभेदाः परस्परं व्यावृत्ता न भवेयुः । तदेवं प्रतिक्षणमनन्तपर्यायाः प्रत्येकमर्थसार्थाः, न पुनरेकस्वभावा एव भावाः क्षणमात्रस्थितयः, अन्वयस्थानारतमविच्छेदात् । क्रमशोऽपि विच्छेदेऽर्थक्रियानुपपत्तेः स्वयमसतस्तत्त्वतः कचिदुपकारितानुपपत्तेः कुतः कस्यात्मलाभः स्यात् ? कथञ्चिदविच्छेदे पुनः सं सुघट एव कारणस्य स्वकार्यात्मना भवतः प्रतिक्षेपोऽयोगात् स्वभावान्तरानपेक्षणवत्, स्वयमुत्पत्तोरपि स्वभावान्तरापेक्षणे विनश्वरस्यापि तदपेक्षणप्रसङ्गात् । एतेन स्थानोः स्वभावान्तरानपेक्षणमुक्तं, विश्रंसा परिणामिनः कारणान्तरानपेक्षोत्पादादित्रयव्यवस्थानात्तद्विशेषे एव हेतुव्यापारोपगमात् । यतश्चैवं पर्यायार्थिकनयादेशात्प्रतिक्षणमनन्तपर्यायः क्रमेणाविच्छिन्नान्वयसंततिरर्थः प्रतीयते तस्मादैवमुत्पत्तिसुरेव विनश्यति जीवादिः, पूर्वदुःखादिपर्यायविनाशाऽजहद्वृत्तित्वात्तदुत्तरमुखादिपर्यायोत्पादस्य । नैश्वर एव तिष्ठति, कथञ्चिदस्यास्योर्नाशानुपपत्तेरश्वविपाणवत् । सद्रव्यचेतनत्वादिना स्थासुरेवोत्पद्यते सर्वथाप्यस्थानोः कदाचिदुत्पादायोगात्तद्वत् । तैः प्रतिक्षणं त्रिलक्षणं सर्वमुत्पादव्ययप्रौढ्ययुक्तं सदिति वचनात् । नैवेवं स्थित्यादयो जीवादेर्वस्तुनो यद्यभिन्नास्तदा स्थितिरवोत्पत्तिविनाशौ, विनाश एव स्थित्युत्पत्ती, उत्पत्तिरेव विनाशावस्थाने इति प्राप्तम्, एकस्मादभिन्नानां स्थित्यादीनां भेदविरोधात् । तथा च कथं त्रिलक्षणता स्यात् ? अथ भिन्नास्तर्हि प्रत्येकं स्थित्यादीनां त्रिलक्षणत्वप्रसङ्गः, संत्वात्, अन्यथा तदसत्त्वापत्तेः । तैश्च चानवस्थानान्न समीहितैस्तिष्ठिरिति कश्चित्सोप्यनालोचितपदार्थस्वभावः, पक्षद्वयस्यापि कथञ्चिदिष्टत्वात् । तत्र तैः कथञ्चिदभेदोपगमे स्थित्यादीनां स्थितिरवोत्पद्यते सामर्थ्याद्विनश्यति च, विनाश एव तिष्ठति सामर्थ्यादुत्पद्यते च, उत्पत्तिरेव नश्यति सामर्थ्यात्तिष्ठतीति च ज्ञायते, त्रिलक्षणाज्जीवादपदार्थादभिन्नानां स्थित्यादीनां त्रिलक्षणत्वसिद्धेः । एतेनैव ततस्तेषां भेदोपगमेऽपि प्रत्येकं त्रिलक्षणत्वसिद्धिरुक्ता । न चैवमनवस्था, सर्वदा भेदपक्षे तत्प्रसक्तेः, स्याद्वादपक्षे तु तदसंभवात् । येन हि स्वभावेन त्रिलक्षणात्तत्त्वादभिन्नाः स्थित्यादयस्तेन

१ अपि तु भवत्येव परतन्त्रः । अज्ञानाधीन इत्यर्थः । २ ननु च कार्यकारणभाव एव नेप्यते तर्हि कार्यात्मनः कारणपरतन्त्रता कुत इत्युक्ते आह कुतश्चिदित्यादि । ३ संबन्धो नास्ति तत्त्वत इति वचनात्संवृत्या संबन्धोभ्युपगम्यते एवेति वदन्तं सौगतं प्रत्याहुः । संवृत्या कल्पनया । ४ कारणस्य कार्यात्मनि । ५ सहकारिकारणापेक्षया । ६ संवित्सन्तानादन्यत्संतानं संतानान्तरम् । ७ चित्रपटादिरूपाः । ८ सार्थाः समूहाः । ९ कार्यकालमप्राप्नुवतः कारणद्रव्यस्य । १० आत्मलाभः । ११ कार्यस्वरूपेण । १२ प्रतिक्षेपः कालविलम्बः । १३ कारणान्तरस्य प्रतिक्षेपकारकस्य । १४ येन कारणेन यत्कार्यं जायते तेनैव तत्कार्यं, ननु कारणान्तरेण । १५ अर्थपर्यायतया । १६ तस्य स्वभावान्तरस्य । १७ स्वयमुत्पत्तौ विनश्वरस्य च स्वभावान्तरानपेक्षणकथनेन । १८ स्वभावेन । १९ उत्पत्तिविनाशस्थितिरूपेण परिणमतः । २० व्यञ्जनपर्याये । स्थूलो व्यञ्जनपर्यायो वागम्यो नश्वरः स्थिरः । सूक्ष्मः प्रतिक्षणध्वंसी पर्यायश्चार्थसंज्ञकः । २१ कारणान्तरानपेक्षलप्रकारेण । २२ अर्थः । २३ उत्पत्त्युत्पद्यताम् । विनाशः कुत इत्याशङ्क्यामाहुः पूर्वेति । २४ पर्यायापेक्षयैव । २५ द्रव्यापेक्षया । २६ अश्वविपाणवत् । २७ उत्पादादियर्मसमन्वितस्यैव विनाशादिधर्मसमन्वितत्वं यतः । २८ मोक्षशास्त्रस्य । २९ सौगतः । ३० यत्सत्तदुत्पादव्ययप्रौढ्ययुक्तं भवतीति वचनात् । ३१ असत्त्वापत्तौ सत्यामित्यर्थः । ३२ सर्वस्य त्रैलक्षण्यसिद्धिः । ३३ स्थित्यादिमतः । ३४ अन्वयरूपद्रव्यापेक्षया । ३५ नाशसामर्थ्यात् । ३६ उत्पत्तिसामर्थ्यात् । ३७ अभेदपक्षेऽपि स्थित्यादीनां त्रिलक्षणत्वनिश्चयेन । ३८ पर्यायापेक्षया । ३९ भेदपक्षे प्रत्येकं त्रिलक्षणत्वप्रकारेण । ४० तस्या, अनवस्थायाः । ४१ द्रव्यस्वभावेन ।

प्रत्येकं त्रिलक्षणाः, पर्यायार्पणात्परस्परं तद्वत्तश्च भिन्ना अपीष्यन्ते, तथा प्रतीतेर्बाधकासंभवात् । ततो निरवयमिदं प्रतिक्षणं त्रिलक्षणं सर्वमिति । एतेन कालत्रयापेक्षयापि त्रिलक्षणमुपदर्शितं, तस्यान्वितेन रूपेण कालत्रयव्यापित्वादन्यथा नुत्यत्तैकान्ते सर्वथार्थक्रियाविरोधात् कूटस्थैकान्तवत् । ततो द्रव्यपर्यायात्मकं जीवादि वस्तु, क्रमयौगपद्याभ्यामर्थक्रियान्यथानुपपत्तेरिति प्रमाणोपपन्नम् । तथा च स्थितिरेव स्थास्यत्युत्पत्स्यते विनङ्क्ष्यति सामर्थ्यात्स्थितोत्पन्ना विनष्टेति गम्यते । विनाश एव स्थास्यत्युत्पत्स्यते विनङ्क्ष्यति स्थित उत्पन्नो विनष्ट इति च गम्यते । उत्पत्तिरेवोत्पत्स्यते विनङ्क्ष्यति स्थास्यतीति न कुतश्चिदुपरमिति । सोत्पन्ना विनष्टा स्थितेति गम्यते । स्थित्याद्याश्रयस्य वस्तुनोऽनाद्यनन्तत्वादनुपरमसिद्धेः स्थित्यादिपर्यायाणां कालत्रयापेक्षिणामनुपरमसिद्धिः, अन्यथा तस्यांतलक्षणत्वप्रसङ्गात्सत्त्वविरोधात् । एतेन जीवादि वस्तु तिष्ठति स्थितं स्थास्यति, विनश्यति विनष्टं विनङ्क्ष्यति, उत्पद्यते उत्पन्नमुत्पत्स्यते चेति प्रदर्शितं, कथञ्चित्तदभिन्नस्थित्यादीनामन्यथा स्थास्यत्यादिव्यवस्थानुपपत्तेः । तथा चैतेषां नवानामपि विकल्पानां प्रत्येकं नवविकल्पतोपपत्तेरेकाशीतिविकल्पं वस्तूहं, तदभिन्नस्थित्यादिपर्यायाणामपि तावद्धाविकल्पादनुपरमसिद्धेः । यथा जीवपुद्गलधर्माधर्माकाशकालविकल्पमशुद्धद्रव्यमनन्तपर्यायं सह क्रमाच्च चिन्तितं तथा सन्मात्रं शुद्धद्रव्यमपि प्रतिपत्तव्यं, तस्यैव द्रव्यत्वविशेषणस्य द्रव्यव्यवहारविषयत्वसिद्धेः । तथा हि । भव एव द्रव्येति द्रोष्यत्यदुदुवदिति द्रव्यं तथा क्षीर्यन्ते क्षेप्यन्ते क्षिताश्चास्मिन् पदार्था इति क्षेत्रं,^{२८} कलयन्ते कलयिष्यन्ते कलिताश्चास्मादिति कालः; भवति भविष्यत्यभूदिति भवः पर्याय इति सत्तैव विशेष्यते द्रव्यक्षेत्रकालभावात्मना, तस्या एव तथा व्यवहारविषयत्वघटनात् । ततः परस्परव्यावृत्तस्वभावानऽनन्तगुणपर्यायान्प्रतिक्षणमासादयन्ती सत्तैव तिष्ठतीत्यादि^{२९} योज्यं, तस्या अप्येकाशीतिविकल्पत्वोपपत्तेः । तथा भेदानेव संद्रवन्तीत्यादि प्रतिपत्तव्यं क्षितौ^{३०} कुर्वन्ती कलयन्ती भवन्ती च सत्तैव तिष्ठतीत्यादियोजनायाः संभवात् । तथा चोक्तं^{३१} “सत्ता सकलपदार्था सविश्वरूपा त्वनन्तपर्याया । स्थितिभङ्गोत्पादार्था सप्रतिपक्षां भवत्येका”, इति ।

१ स्थित्यादिधर्मापेक्षणात् । २ स्थित्यादिमतो जीवादेः । ३ एकैकक्षणे चरमऽचरं च वस्तु स्थितिजनननिरोधलक्षणं भवति, पूर्वोत्तरपर्यायेष्वविच्छिन्नान्वयसन्ततिसमन्वितत्वादिति समर्थनेन । ४ जीवादेः । ५ द्रव्यरूपेण । ६ निरन्वये क्षणिकैकान्ते । ७ नित्यैकान्तवत् । ८ उपरमसिद्धिश्चेत् । ९ वस्तुनः । १० स्थित्यादीनां कालत्रयेपि स्थित्यादित्रयात्मकलप्ररूपेण । ११ भट्टकलङ्कदेवैः । १२ जीवादेः कालत्रयेपि स्थित्यादित्रयात्मकलाभावे । १३ नवसु विकल्पेषु तावत्तिष्ठतीत्येतत् स्वकीयकालापेक्षया तिष्ठत्युत्पद्यते विनश्यति, स्वोत्तरकालापेक्षया तु स्थास्यत्युत्पत्स्यते विनङ्क्ष्यति, स्वपूर्वकालापेक्षया तु स्थितमुत्पन्नं विनष्टं चेति नव भेदाः । अवशिष्टेषु स्थित्यादिष्वष्टसु धर्मेषु चैवमेव द्रष्टव्यम् । १४ ननु च धर्मिण एव व्यवस्था स्याद्धर्माणां तु कथमित्याशङ्क्यामाह । १५ प्रकारे धाप्रत्ययः । १६ अशुद्धं व्यवहारनयापेक्षया विद्यमानभेदमशुद्धमिति भावः । १७ प्रत्येकम् । १८ शुद्धं संप्रहनयापेक्षया । अविवक्षितभेदं शुद्धमिति भावः । १९ अविवक्षितभेदस्य शुद्धस्य सन्मात्रस्य द्रव्यत्वमेव नास्तीत्युक्ते आह जैनः । २० वसः । २१ (द्रव्यं सल्लाक्षणिकमिति वचनात्) । २२ सत्त्वस्यैव द्रव्यत्वं प्रतिपादयति । २३ सत्ता । २४ पर्यायान्प्रति गच्छति । २५ सत् । २६ निवासगत्यर्थकात्क्षिरित्यस्माद्धातोः । भावा एव निवासं गच्छन्ति । २७ भावे सत्तालक्षणे । २८ सत्तैव । २९ कलयन्ते, पूर्वोत्तरपर्यायतया प्रवर्तन्ते, परिणामं गच्छन्तीति । ३० भावात् । ३१ सन्नेव । ३२ सन्नेव । ३३ द्रव्यक्षेत्रकालभावात्मना सत्तैव विशेष्यते यतः, अथ वा सन्मात्रमनन्तपर्यायं सिद्धं यतः । ३४ स्त्रीकुर्वन्ती । ३५ आदिपदेन स्थास्यत्यादीनां ग्रहणम् । ३६ जीवादिन् । ३७ निवासितान्कुर्वन्ती क्षेत्रं सतीत्यर्थः । कलयन्ती कालः सतीत्यर्थः । भवन्ती भावः सतीत्यर्थः । अत्राभेदविवक्षयेदं प्ररूपणं, सत्तैव विशिष्यते इत्यत्र तु भेदपरतया । उभयप्ररूपणं हि भेदः । ३८ (समयसारनाम्न्यध्यात्मग्रन्थे) । ३९ सकलपदार्थसंस्था । ४० (न केवलं सत्ता तिष्ठति, किन्तु प्रतिपक्षेण असत्तया, अभावेन सहिता) । ४१ एका विशेषरहितस्वरूपापेक्षया ।

तदेवं पर्यायार्थिकनयप्राधान्याद्भव्यार्थिकनयगुणभावात्सर्वस्य स्वभावान्तरव्यावृत्तिः प्रसिद्धाऽन्यापोहव्य-
तिक्रममप्राकरोतीति किं नैः प्रयासेन ।

तथा केषाञ्चित्तत्त्वतोत्यन्ताभावापाकृतौ न कर्चित्किञ्चित्कर्तृश्रित्वं वर्तेत । वर्ततामिति चेत्,
तथा सर्वं सर्वत्र सर्वथोपलभ्येत । न च ज्ञानादिकं घटादानुपलभ्यते, नापि रूपादिकमात्मादौ । न
च किञ्चित्त्वात्मनेव परात्मनाप्युपलभ्येत ततः किञ्चित्त्वेष्टं तत्त्वं कचिदनिष्टेयं सैत्यात्मनानुपलभमानैः कालत्र-
येपि तत्तत्र तथा नास्तीति प्रतिपद्यते एवेति सिद्धोत्यन्ताभावः । कथं पुनरभावप्रतिपत्तिः ? कथं च
न स्यात् ? सर्वथा भावविलक्षणस्याभावस्य वास्तवस्य ग्राहकप्रमाणाभावात्, प्रत्यक्षस्य रूपादिस्वलक्षण-
विषयत्वादभावे प्रवृत्त्ययोगात् तस्यै तत्कारणत्वविरोधात्, तत्कारणत्वे स्वलक्षणतापत्तेः, अकारणस्याविष-
यत्वव्यवस्थितेः, प्रमाणांतरस्यापि स्वकारणविषयत्वात् । तस्यै कार्यानुमानत्वे तावदभावस्य कारण-
त्वप्रसक्तिः । न चासौ युक्तिमती । स्वभावानुमानत्वेपि भावात्मकतौपत्तिः, अभावस्य स्वभावासम्भवात् ।
असतोनुपलब्धेः पर्युदासवृत्त्या वैस्तुनि नियमात् सर्वथाप्यभावाविषयत्वसिद्धिः । तद्विषयोपि भाव-
स्वभाव एवाभावः । कस्यचिदेकस्यै कैवल्यमितैरस्य वैकल्यमिति ब्रुवन्नपि देवानांप्रियो दुर्विदग्धबौद्धो
नावधारयति, भावाभावप्रतिपत्तेरभावाभ्युपगमात् । सोयं स्वैयमनादिवासनोद्भूतविकल्पपरिनिष्ठितः
शब्दार्थस्त्रिविधो धर्मो भावाभावोभयाश्रित इति परमार्थतो भावस्योभयस्य च प्रतिपत्तेरभावं प्रतिपद्यमानः
कथमभावप्रतिपत्तौ प्रकृतैर्पर्यनुयोगं कुर्यात् ? नै चेदस्वस्थः परमार्थतः, स्वरूपरूपादिभावाभावलक्षण-
त्वात्सर्वस्य निःश्रेणीपदवन्धाभ्यामिव भावाभावस्वभावाभ्यां प्रतिबन्धात्, स्वरूपादिभिरिव पर-
रूपादिभिरपीष्टस्य संविदद्वयस्य भावे भेदरूपत्वप्रसङ्गात् पररूपादिभिरिव स्वरूपादिभिरपि तस्याभावे स्वयं
प्रकाशनविरोधात् । न किञ्चित्प्रमाणं सर्वात्मनो भावमभावं वा ग्रहीतुमर्हति, अनियमप्रसङ्गात् ।
ताथागतानां हि भाव एव प्रमाणविषय इति भावप्रमेयैकान्तवादिनामभावप्रतिपत्तिर्युक्तिः । अतो न
भावनियमप्रतिपत्तिः, कस्यचित्कचित्कथञ्चिदसत्त्वासिद्धेः स्वभावव्यवस्थित्ययोगात् । तेषां तत्प्रमेयतो

१ (द्वयार्थिकनयोपेक्षणात्) । २ जैनानाम् । ३ सांख्यानानाम् । ४ जीवे । ५ रूपादि । ६ सत्यरूपेण । ७ द्वौ नवौ
प्रकृतार्थं सूचयतः । ततो वर्तते एवेत्यर्थः । ८ सर्वं सर्वत्र विद्यते इति सांख्यसिद्धान्तात् । ९ सर्वस्य स्वरूपस्य स्वरूपिणश्च
स्वाश्रयमन्तरेणानुपलब्धिर्यतः । १० प्रधानम् । ११ सत्यस्वरूपेण । १२ स एव । १३ आह बौद्धः । १४ (बौद्धेन पृष्टे
सति जैनः पृच्छति कथं च न स्यादिति) । १५ (जैनेन पृष्टस्योत्तरं ददाति सौगतः) । १६ यतोऽभावग्रहणं न भवतीत्यर्थः ।
१७ प्रत्यक्षस्य । १८ तत्कारणत्वमभावकारणत्वम् । १९ तस्य अभावस्य प्रत्यक्षं प्रति कारणत्वे । २० अभावस्य ।
२१ अनुमानं तद्ग्राहकं भविष्यतीत्युक्ते आह बौद्धः । २२ अग्रिखलक्षणाद्धूमस्वलक्षणमुत्पद्यते । ततो धूमदर्शनम् । तस्माद्धू-
मविकल्पः । ततोऽभ्यनुमानम् । इति परम्परया स्वकारणविषयत्वम् । २३ तस्य अनुमानस्य कार्यानुमानत्वं कथं संभाव्यते
इत्याह । अभावकारणं प्राप्यानुमानमुत्पद्यते तदा तदनुमानं कार्यानुमानम् । २४ अभावस्य । काकाक्षगोलकन्यायेन अभा-
वस्येति पदमुभयत्र संबध्यते । २५ अनुपलब्धिर्लिङ्गोत्थानुमानमभावग्राहकमस्त्वित्याशङ्क्यामाह । २६ अभावरूपलिङ्गा-
भावादित्यर्थः । ततश्चानुमानानुदय एव । २७ नास्त्यत्र घटोऽनुपलब्धेरित्यनेनापि नाभावग्रहणम् । कुतः ? पर्युदासत्वतः ।
२८ भूतले । २९ अनुपलब्धिविषयः । ३० भूतलस्य । ३१ घटादेः । ३२ यथेह भूतले घटो नास्ति, अनुपलब्धेरित्येवं भावस्य
भूतलस्याभावस्य च घटाभावस्य प्रतिपत्तिर्भवति । ३३ बौद्धस्य । ३४ पञ्चमी । ३५ पूर्वोक्तप्रश्नम् । ३६ (प्रकृतपर्यनुयोगं
कुर्याच्चेत्) । ३७ सर्वं स्वरूपेण भावस्वरूपं, पररूपेण त्वभावस्वरूपम् । ३८ निःश्रेणीपदानां वन्धाभ्यां दीर्घकाष्ठाभ्यामुभाभ्यां
यथा । ३९ संबन्धात् । ४० स्वरूपेणैव पररूपेणापि । ४१ अयं घट एवेति नियमायोगात् । ४२ नयप्रमाणरहिता ।
४३ यथा घटस्य पृथुशुभ्रोदराकारस्वभावे व्यवस्था । ४४ तेषां, ताथागतानाम् । अभावस्यापि प्रमेयतां प्रतिगच्छन्तं बौद्धं
प्रत्याह जैनः । ४५ तत्तस्मादुक्तदूषणसद्भावादित्यर्थः अथवा तत्, तस्य अभावस्य प्रमेयत्वस्वीकारे ।

पसंख्यानं प्रमाणद्वयनियमं विधटयति। भावनैरात्म्यस्य प्रमाणाकारणत्वात्प्रतिबन्धनियमो मा भूत्, प्रमाणनैरात्म्ययोस्तादात्म्यानिष्टैर्दुत्पत्तिप्रतिबन्धस्य विरोधात्, नैरात्म्यात्प्रमाणस्योत्पत्तौ तस्य भावस्वभावत्व-
प्रसक्तेः, तयोः प्रतिबन्धान्तरोपगमे लिङ्गस्य त्रिविधत्वविरोधात्। तदप्रतिबन्धे प्रमाणान्तरसिद्धेः कथं प्रमाण-
द्वयनियमविघटनं न घटेत्, तदुत्पत्त्यभावे प्रत्यक्षस्यानुमानस्य चानुदयात्, 'अर्थस्यासंभवेऽर्भावात् प्रत्यक्षेऽपि प्रमा-
णता। प्रतिबद्धस्वभावस्य तद्धेतुत्वे समं द्वयम्' इति वचनात्। मानसस्य तु नास्ति ताज्ञानस्य स्वकारणसामग्री-
वशादुत्पन्नस्याभावपरिच्छेदकत्वे तदेवं प्रमाणान्तरं, प्रतिबन्धनियमाभावात्। इति यथोदितदोषं परिजिहीर्षुणां
वस्तुधर्मस्यैवाभावस्य प्रतिपत्तिरभ्युपगन्तव्या, तस्याः प्रतिक्षेपापायात्। ततो न भावैकान्ते समीहितसिद्धिः।
अभावैकान्तपक्षेऽपि भावापह्नववादिर्नाम्। बोधवाक्यं प्रमाणं न केन साधनदूषणम् ॥ १२ ॥
'भावा येन' निरूप्यन्ते तद्रूपं नास्ति तत्त्वतः। यस्मादेकमनेकं च रूपं तेषां^{१२} न विद्यते' इति सर्वनै-
रात्म्यप्रतिज्ञानमभावैकान्तपक्षः। तस्मिन्नपि बोधस्य स्वार्थसाधनदूषणरूपस्यै, वाक्यस्य च परार्थसाधनदूषणात्म-
नोसंभवात्तत्र प्रमाणम्। ततः केन साधनं नैरात्म्यस्यै, स्वार्थं परार्थं वा? केन दूषणं बहिरन्तश्च भावस्वभा-
वानाम्? इति सविस्मयं वचनम्। स्वपरपक्षैसाधनदूषणोपगमे तु सत्सिद्धिरविप्रतिपिद्धा। तथा हि। बहिरन्तश्च
परमार्थसत्, तदन्यतरापायेऽपि साधनदूषणप्रयोगोऽनुपपत्तेः। इति^{१३} प्रकृतार्थपरिसमाप्तौ किं त्रिलक्षण-
परिकल्पनया? संपक्षसत्त्वाभावेऽपि साध्यार्भावासंभृण्णुतानियमनिर्णयैकलक्षणमैत्रादेव साधनस्य साध्यसिद्धौ
समर्थनत्वोपपत्तेः, सपक्षसत्त्वस्याभावेऽपि सर्वानित्यत्वे साध्ये सत्त्वादेः साधनस्योपगमात्, स्वयमसिद्धधर्मिध-
र्मस्यापक्षधर्मत्वेऽपि प्रमाणास्तित्वे चेष्टसाधनस्य हेतोः समर्थनात्, केचित्तदभावेऽपि चान्यथानुपपत्तिनियमनिश्चय-
वैकल्ये हेतुत्वाघटनात्। स्यादाकृतं ते—'न परमार्थतः साधनदूषणप्रयोगो नैरात्म्यवोदिनः सिद्धो यतो बहि-
रन्तश्च परमार्थतः सद्रस्तु साध्यते। न चासिद्धाद्धेतोः साध्यसिद्धिः, अतिप्रसङ्गात्' इति तदपि प्रलापमात्रं,
तत्त्वतो नैरात्म्यस्य साध्यत्वायोगादनैरात्म्यस्य दूष्यत्वायोगवत्। न हि संवृत्त्या साध्यसाधनव्यवस्था यु-
क्तिमती, परमार्थतोपगमे नैरात्म्यस्य तत्सिद्धेरपि^{१४} सांवृतत्वप्रसङ्गात्, सांवृतात्साधनाद्वास्तवसिद्ध्यसंभवात्। शू-
न्यसिद्धेरपरमार्थत्वे पुनरनिराकृतसद्भावस्य सर्वस्याशून्यतानुपपत्त्या तत्साधनं विरुद्धमापद्येत। स्वरूपस्य

१ प्रत्यक्षानुमानयोर्भावाग्राहकत्वं यतस्ततोऽभावग्राहकं प्रमाणमन्यद्विलोक्यते। २ अभावस्य तुच्छरूपस्य, न तु भावा-
न्तरस्वभावस्य। ३ प्रमाणं प्रत्यकारणत्वात्। ४ अभावग्राहकत्वं प्रत्यक्षानुमानलक्षणस्य ज्ञानस्य। ५ प्रमाणद्वयनियमविघटनं
कुत इत्युक्ते आह। ६ तस्मान्नैरात्म्यादुत्पत्तिः प्रमाणोत्पत्तिः। ७ नैरात्म्यस्य। ८ प्रमाणनैरात्म्ययोः। ९ प्रतिबन्धान्तरं
चतुर्थं लिङ्गं यतः। लिङ्गत्रयं सर्वैरनुमतं, कारण, स्वभाव, अनुपलब्धिभेदात्। १० तयोः प्रमाणनैरात्म्ययोजितयसंबन्धाभावे।
११ तस्मात्, अभावाद्। उत्पत्तिज्ञानस्य। १२ अर्थस्य संभवे एव प्रत्यक्षं भवति। १३ भावरूपादर्थदुत्पत्तेः प्रत्यक्षेऽनुमाने
वा। १४ साध्येन सह। १५ गृहीत्वा वस्तुसद्भावं स्मृत्वा च प्रतियोगिनम्। मानसं नास्ति ताज्ञानमिति तत्सामग्री। १६ प्रति-
बन्धनियमं विधटयति। १७ बौद्धेन। १८ माध्यमिकानाम्। १९ बोधश्च वाक्यं च। २० स्वमतसाधनम्। परमतदूषणम्।
२१ एकत्वानेकत्वेन स्वभावेन। २२ भावानाम्। २३ तत्त्वं नैकं, घटपटादिरूपतया विचित्रप्रतिभासात्। न चानेकं,
तद्ग्राहकप्रमाणाभावात्। २४ स्वार्थानुमानस्य। २५ परार्थानुमानस्य। २६ बौद्धेष्टस्य। २७ खनिमित्तम्। २८ शिष्यप्रति-
बोधार्थम्। २९ बोधवाक्यरूपयोः। ३० अन्तर्वैदित्तत्वस्य। ३१ ज्ञानज्ञेययोर्मध्ये। ३२ प्रयोगः, अनुमानरूपोत्र। ३३ नन्व-
नेनानुमानेन न साध्यसिद्धिः, पक्षधर्मत्वादित्रयाभावादित्युक्ते बौद्धेनाह जैनः। ३४ रूपत्रयमन्तरेण साध्यसिद्धिं क्रमेण
दर्शयति। ३५ साध्याभावे सतीति सप्तमी। ३६ अन्यथानुपपत्तिलक्षणादित्यर्थः। ३७ बौद्धेन। ३८ शून्यवादिना।
३९ हे सौगत। तव मते प्रमाणत्वमस्ति न चेति पृष्ठः केनापि सौगतः प्राह, प्रमाणास्तित्वमस्ति, इष्टसाधनादिति। तत्राह
स्याद्वादी। अत्र स्वरूपेणासिद्धधर्मिधर्मस्येष्टसाधनस्य हेतोः पक्षधर्मत्वरहिते प्रमाणास्तित्वे साध्ये समर्थनत्वमभ्युपगम्यते भवतेति
पक्षधर्मत्वाभावः। ४० धर्मिणो धर्मो, धर्मिधर्मः। असिद्धश्चासौ धर्मिधर्मश्च तस्य ॥ प्रमाणं धर्मि। तस्य धर्म इष्टसाधनं
न भवति, संविदद्वैतापेक्षया प्रमाणस्यैवाभावात्। ४१ मैत्रीतनयत्वाद्वा। ४२ त्रिलक्षणाभावाभावेऽपि। ४३ सौगतस्य।
४४ माध्यमिकस्य। ४५ न केवलं साधनसिद्धेः। ४६ अन्तर्वैदित्तत्वस्य। ४७ शून्यसाधनम्। ४८ ज्ञानस्य।

वेद्यवेदकभावादिशून्यस्य स्वतो गतेः साधनोपन्यासेन तत्र समारोपव्यवच्छेदेऽपि समानं, कुतश्चित्तत्त्वतः समारोपव्यवच्छेदे संवृत्त्या साध्यसाधनव्यवस्थितेरयोगात्, तत्समारोपव्यवच्छेदस्याप्यपरमार्थत्वे पुनरव्यवच्छिन्नसमारोपस्य बाध्यबाधकभावादिशून्यस्य संविन्मात्रस्य स्वतोऽपि गत्यनुपपत्तेस्तदंशून्यत्वप्रसङ्गात् । ततो हेयोपदेयोपायरहितमयमंऽऽहिकः केवलं विक्रोशति तत्त्वोपप्लववादिवत् । अथ संवृत्त्या हेयस्य सद्वादस्योपादेयस्य च शून्यस्य तन्निषेधविधानोपायस्य चाभ्युपगमाच्च शून्यवादिनो निर्लज्जता नापि विक्रोशमात्रमिति मतिस्तर्हि यदि संवृत्त्यास्तीति स्वरूपेणेत्ययमर्थस्तदा कृतमनुकूलं, केवलं वैक्तात्मनो वैर्यात्म्यं सूचयति, न्यायबलान्नैकतस्यापि स्वार्थसिद्धिविक्रलं प्रलपतो धार्ष्ट्यमात्रप्रसिद्धेः स्वरूपेणास्तित्वस्य संवेदनवत्सर्वभावानां स्याद्वादिभिरभीष्टत्वात् तेन तदनुकूलकरणात्संप्रतिपत्तेः । अथ पररूपेण नास्ति इत्ययमर्थस्तथैवं स्याद्वादिना, नास्ति विवादात् । एतदपि तादृगेव, पररूपेण ग्राह्यग्राहकाभावादिविकलसंवेदनवत्सर्वपदार्थानां नास्तित्वे विवादाभावात् । तदेतेनोभयानुभयविकल्पः प्रत्युक्तः । यदि हि संवृत्त्यास्तीति स्वरूपरूपाभ्यामस्ति नास्ति चेत्ययमर्थस्तदा न कश्चिद्विवादः । अथानुभयरूपेणानुभयमित्यर्थस्तदापि न कश्चिद्विवादः, तथाप्रे समर्थयिष्यमाणत्वात् । अथ तदस्ति मृपात्मनेति समानश्चर्चः, मृपात्मनास्तित्वस्य स्वपरोभयानुभयरूपास्तित्वविकल्पचतुष्टयेऽप्युक्तदोषानुपपत्त्यात् । संवृतिर्विचारानुपपत्तिरित्युक्तं, तदभावात् । न हि विचारस्याभावे कस्यैचिद्विचारेणानुपपत्तिः शक्या वक्तुम् । नापि शून्यवादिनः किञ्चिन्निर्णीतमस्ति, यदाश्रित्य क्वचिदन्यत्रानिर्णीतेर्ये विचारः प्रवर्तते, तस्य सर्वत्र विप्रतिपत्तेः । तथा चोक्तं तत्त्वार्थश्लोकवार्तिके “किञ्चिन्निर्णीतमाश्रित्य विचारोऽन्यत्र वर्तते । सर्वविप्रतिपत्तौ तु क्वचिन्नास्ति विचारणा” इति । सोऽयं सौगतसैद्धभावात्तत्परप्रतिपादनार्थं शास्त्रमुपदेष्टारं वा वर्णयन् सर्वं प्रतिक्षिपतीति कथमनुमत्तः ? स्वयमुपदिष्टं विचारप्रतिपादनार्थं शास्त्रादिकं प्रतिक्षिपन्नुमत्त एव स्यात् । अथ मायोपमाः स्वप्नोपमाश्च सर्वे भावा इति सुगतदेशनासद्भावाच्च सर्वं प्रतिक्षिपन्नुमत्तः स्यादिति मतं तर्हि शौद्धोदनेरेवं तावत्प्रज्ञापराधोऽयं लोकातिक्रान्तः कथं बभूवेत्यतिविस्मयमासहे । तन्मन्ये पुनरद्यापि कीर्तयन्तीति किं वेत्त परमन्यत्र मोहनीयप्रकृतेः ? स्वप्नादिविभ्रमवत्सर्वस्य विभ्रमाददोष इति चेत्तर्हि विभ्रमे किमविभ्रमो विभ्रमो वा ? तत्राविभ्रमे कथं सर्वविभ्रमः ? विभ्रमेऽपि कुतोऽसौ ? विभ्रमेऽपि विभ्रमे सर्वत्राविभ्रमप्रसङ्गात् । विभ्रमविभ्रमेऽपि विभ्रमोपगमे स एव पर्यनुयोगोनवस्था चेति दुरन्तं तमः । तदुक्तं न्यायविनिश्चये “तत्र शौद्धोदनेरेव कथं प्रज्ञापराधिनी । बभूवेति वयं तावद्बहु विस्मयमासहे ।

१ कथं न संवृत्त्या साध्यसाधनव्यवस्थेत्यादिप्रकारेण समानं दूषणम् । २ तस्य, नैरात्म्यज्ञानस्य । ३ नैरात्म्यज्ञानस्य । ४ तस्य बहिरन्तस्तत्त्वस्य । ५ हेयमन्तर्वहस्तत्त्वम् । उपादेयं नैरात्म्यम् । क्रियाविशेषणमिदम् । ६ शून्यवादी । ७ पूत्कारं करोति । ८ हेयस्य निषेधः । उपादेयस्य च विधानम् । तयोऽरूपायस्य । ९ संवृत्त्यास्तीति पदस्य । १० संवृत्तिरिति क्रोधः ? स्वरूपं, पररूपम्, उभयम्, अनुभयं वा ? इति विकल्पचतुष्टयं कृत्वा क्रमेण खण्डयति । ११ जैनस्य । १२ माध्यमिकः । १३ धार्ष्ट्यम् । १४ तिरस्कृतस्य । १५ नैरात्म्यम् । १६ सौगतेन । १७ निश्चयप्रतिपत्तेः । १८ संवृत्त्यास्तीत्यस्य । १९ स्वरूपेणास्तित्ववदेव । २० नलये । २१ एतदपि पररूपेण नास्तित्वमपि तादृगेवानुकूलमेव । २२ तत्तस्यात् । एतेन स्वरूपपररूपाभ्यां सत्त्वासत्त्वप्रतिपादनेन । २३ तृतीयो भग्नः । २४ अवक्तव्यम् । २५ संवृत्त्यास्तीति पदस्य । २६ हेयोपादेयज्ञानम् । २७ संवृत्त्यात्मना । २८ शून्यवादिमतम् । २९ पुरुषस्य । ३० शून्यवादिनः । ३१ प्रमाणादितत्त्वम् । ३२ अनिर्णीते । ३३ विचारमाभावात् । ३४ तेन विचारेण परप्रतिपादनं तत्परप्रतिपादनम् । ३५ शास्त्रमुपदिशन्नुपदेष्टारं वा वर्णयन्निति स्वपाठः । ३६ दिग्भागाचार्यम् । ३७ गुरुशास्त्रादिकम् । ३८ सुगतस्य । ३९ क्रियाविशेषणमिदम् । ४० वयमकलङ्कदेवास्तिस्रमः । ४१ दिग्भागादयः । ४२ (वत खेदे) । ४३ कारणम् । ४४ विना । ४५ सुगतादेः । ४६ विभ्रमे ४७ विभ्रमे विभ्रमे इति द्वितीयविकल्पे । ४८ विभ्रमः । (अपितु नैव) । ४९ जलानलादौ सर्वभावे ।

। १ । तत्राद्यापि जडासर्कास्तमसो नापरं परम् । विभ्रमे विभ्रमे तेषां विभ्रमोपि न सिद्ध्यति । २ ।” इति । ततो नाभावैकान्तः श्रेयान्, स्पष्टस्य दृष्टवाधनाद्भावैकान्तवत् ।

परस्परनिरपेक्षभावाभावैकान्तपक्षोपि न क्षेमद्वरः, तत एवेत्यावेदयन्ति स्वामिनः ।

विरोधान्नोभयैकान्त्यं स्याद्वादन्यायविद्विषाम् ।

भावाभावयोरेकतरप्रतिषेधैकान्तपक्षोपक्षिप्तदोषपरिजिहीर्यया सदसदात्मकं सर्वमभ्युपगच्छे-
तोपि वाणी विप्रतिषिध्येत्, तयोः परस्परपरिहारस्थितिलक्षणत्वात् । न हि सर्वात्मना कश्चिदर्थं
सन्तं तथैवासन्तमाचक्षाणः स्वस्थः, स्वाभ्युपेतैतरनिरासविधानकरणाच्छून्यावबोधवत् । यथैव
हि सर्वथा शून्यमवबुध्यमानः स्वसंवेदनादन्यतो वा स्वाभ्युपेतं शून्यतैकान्तं निरस्यति, अनभ्युपेतं प्रमा-
णादिसद्भावं विधत्ते तथैव भावाभावयोस्तादात्म्यैकान्तं ब्रुवन् स्वाभ्युपेतं सदसदात्मकं निरस्यति, स्वयम-
नभ्युपगतं तु भावैकान्तमभावैकान्तं वा विधत्ते, अभावस्य भावेनुप्रवेशाद्भावस्य वा सर्वथाऽभावे, अन्यथा
भावाभावयोर्भेदप्रसङ्गात् । ततो नोभयोरैकान्त्यं श्रेयः स्याद्वादं विद्विषां, सदसतोः परस्परपरिहारस्थितिल-
क्षणविरोधात्, जात्यन्तरैरस्यैव दर्शनेन सर्वथोभयैकान्त्यस्य बाधनार्थद्वत् ।

तथा सांख्यस्यैवमुभयैकान्त्यं ब्रुवन्तस्त्रैलोक्यं व्यक्तेरपैति, नित्यत्वप्रतिषेधात्, अपेतमप्यस्ति,
विनाशप्रतिषेधादिति वा तदन्यथापेतमन्यथास्तीति स्याद्वादावलम्बेनमन्धसर्पविलप्रवेशन्यायमनु-
सरति, त्रैलोक्यस्य व्यक्तात्मैनाऽपेतत्वसिद्धेः अव्यक्तात्मैनास्तित्वव्यवस्थितेः “हेतुमदनित्यमव्यापि सक्रि-
यमनेकमाश्रितं लिङ्गम् । सावयवं परतन्त्रं व्यक्तं विपरीतमव्यक्तैम्” इति वचनात् । परमार्थतो व्यक्ताव्य-
क्तयोरेकत्वान्न स्याद्वादावलम्बनं कापिलस्येति चेन्न, तथा विरोधस्य तदवस्थानात् । प्रधानाद्वैतोपगमे तु
नोभयैकान्त्यमभ्युपगतं स्यात् । तथा स्वयमनभ्युपगच्छतोपि कथञ्चिदुभयात्मकतत्त्ववादप्रवेशे कथमन्ध-
सर्पविलप्रवेशन्यायानुसरणं न स्यात् ? यदृच्छया तदवलम्बनात् । ततो नैवमप्युभयैकान्तः सिध्यति,
विरोधात् ।

अवाच्यतैकान्तेष्युक्तिर्नावाच्यमिति युज्यते ॥ १३ ॥

योपि^{१०} पक्षत्रयोपक्षिप्तदोषजिहासया सर्वथाऽवक्तव्यं तत्त्वमवलम्बेत् सोपि कथमवक्तव्यं
ब्रूयात्, येनावाच्यतैकान्तेष्यवाच्यमित्युक्तिर्युज्यते । तदयुक्तौ कथं परमवबोधयेत् ? स्वसंविदा परावबोध-
नायोगात् । तदनवबोधने कथं परीक्षितोऽस्य स्यात् ? तस्यापरीक्षकत्वे च कुतोऽन्यस्माद्विशेषः सिध्येत् ?
अपरीक्षिततत्त्वाभ्युपगमस्य सर्वेषां निरङ्कुशत्वौ । नैष दोषः स्वलक्षणमनिर्देश्यं प्रत्यक्षं कल्प-
नापोढमित्यादिवत्सर्वमवाच्यं तत्त्वमिति वचनेपि विरोधाभावात् परप्रतिपादनस्यान्यैथानुपपत्तेः ।

१ आराधकत्वेन संसृताः । २ कारणम् । ३ नैरात्म्यस्य । ४ निरपेक्षभावाभावात्मकत्वम् । ५ भाट्टस्य । ६ स्वरूपे-
णैव पररूपेणापि । ७ भाट्टः । ८ (स्वाभ्युपेतं निरपेक्षभावाभावात्मकत्वं, तदितरं भावोऽभावो वा केवलम् । स्वाभ्युपेतस्य
निरासः । इतरस्य विधानम्) । ९ आत्मीयज्ञानात् । १० अनुमानात्परोपदेशरूपात् । ११ कुतस्तथा हि । १२ अभिन्नत्वेपि
अननुप्रवेशाङ्गीकरणे । १३ प्रत्यक्षादिप्रमाणाविरुद्धानेकात्मकवस्तुप्रतिपादकः श्रुतस्कन्धात्मकः स्याद्वादः । १४ कथञ्चिद्भावा-
भावात्मकस्यैव । १५ सर्वथा भावैकान्ताऽभावैकान्तवत् । १६ भट्टनिराकरणप्रकारेण । १७ प्रकृतिमहदाद्योः । १८ विरोध
इति पूर्वोक्तान्वयः । १९ महदादीनामविव्यक्तेः सकाशात्त्रैलोक्यमपैति तिरोभवतीत्यर्थः । २० नष्टमपि कथञ्चिन्नित्यम् ।
२१ ब्रुवन्तः सांख्यस्येति पूर्वोक्तं सम्बन्धः । २२ महदादिना । २३ प्रधानात्मना । २४ महदादि । २५ प्रधानम् । २६ प्रधा-
नात्मना नित्यत्वं, महदादिरूपेणानित्यत्वमिति । २७ सौगतः । २८ भावैकान्त, अभावैकान्त, उभयैकान्तेति । २९ सौग-
तस्य । ३० किञ्चिज्ज्ञात् । ३१ अनिराकरणात् । ३२ अवाच्यमिति वचनमन्तरेण ।

इति कस्यचिद्वचनं तदप्यसत् यदसतः समुदाहृतम् । सिद्धसाध्यव्यवस्था हि कथामार्गाः । न च खलक्ष-
णस्य सर्वथाप्यनिर्देश्यत्वोपगमे 'खलक्षणमनिर्देश्यम्' इति वचनेन तस्य निर्देश्यत्वमविरुद्धम् । अथ
खलक्षणं नैतद्वचनेनापि निर्देश्यं खलक्षणसामान्यस्यैव तेन निर्देश्यत्वात् खलक्षणे निर्देशासंभवात्, न ह्यर्थे
शब्दाः सन्ति तदात्मानो वा येन तस्मिन् प्रतिभासमाने तेषि^{१०} प्रतिभासेरन्निति वचनात् । कल्पनारोपितं
तु खलक्षणं तद्वर्गे वा निर्देश्यत्वशब्देन निर्दिश्यते, विरोधाभावादिति^{१३} मतं तर्हि खलक्षणमज्ञेयमपि स्यात् ।
यथैवाक्षविषयेभिर्धानं नास्ति तथाक्षज्ञाने विषयोपि नैवास्ति । ततस्तत्र प्रतिभासमानेपि न प्रतिभा-
सेत् । शक्यं हि वक्तुं^{२०} यो यत्राधेयतया नास्ति तदात्मा वा न भवति स तस्मिन् प्रतिभासमानेपि न
प्रतिभासते यथाक्षविषये खलक्षणे शब्दः । नास्ति चाक्षज्ञाने तैथाक्षविषयस्तदात्मा वा न भवति,
इति । यदि पुनर्विषयसामर्थ्यादक्षज्ञानस्योत्पादात्तत्र प्रतिभासमाने स^{३३} प्रतिभासत एवेति मतं तदप्यस-
म्यक्, करणशक्तेरपि प्रतिभासप्रसङ्गात् । तथा हि । न केवलं विषयबलादृष्टेरुत्पत्तिः, अपि तु चक्षु-
रादिशक्तेश्च । विषयाकारानुकरणाद्दर्शनस्य तत्र विषयः प्रतिभासते, न पुनः करणं, तदाकाराननुकरणा-
दिति चेत्तर्हि तदर्थवत्करणमनुकर्तुमर्हति, न चार्थं, विशेषाभावात् । दर्शनस्य कारणान्तरसद्भा-
वेपि विषयाकारानुकारित्वमेव युतस्येव पित्राकारानुकरणमित्यपि वार्तं, स्वोपादानमात्रानुकरण-
प्रसङ्गात् । विषयस्यालम्बनप्रत्ययतया स्वोपादानस्य च समनन्तरप्रत्ययतया प्रत्यासत्तिविशेषाद्दर्शनस्य
उभयाकारानुकरणेप्यनुज्ञायमाने रूपादिवदुपादानस्यापि विषयतापत्तिः, अतिशयाभावात्, वर्णा-
देर्वा तद्वद्विषयत्वप्रसङ्गात् । दर्शनस्य तज्जन्मरूपाविशेषेपि तदध्यवसायनियमाद्बहिरर्थविषयत्व-
मित्यसारं, वर्णादाविषोपादानेप्यध्यवसायप्रसङ्गात्, अन्यथोभयत्राध्यवसायायोगात् । न हि रूपादाव-
ध्यवसायः संभवति, तस्य दर्शनविषयत्वोपगमात्, दर्शनस्यानध्यवसायात्मकत्वात् तस्याध्यवसायात्मकत्वे
खलक्षणविषयत्वविरोधात् । अदोपोयं, प्रत्यक्षस्याध्यवसायहेतुत्वादित्यनिरूपिताभिधानं सौगतस्य,
तत्राभिलाषाभावात् । यथैव हि वर्णादावभिलाषाभावस्तथा प्रत्यक्षेपि तस्याभिलाषकल्पनातोऽपोढत्वादन-
भिलाषात्मकार्यसामर्थ्येनोपपत्तेः । प्रत्यक्षस्य तदभावेप्यध्यवसायकल्पनायां प्रत्यक्षं किं नाध्यवस्येत् ?

१ प्रत्यक्षस्य कल्पनापोढस्य । अविद्यमानस्य यदुदाहरणीकृतं खलक्षणमनिर्देश्यमित्यादि (ततो न भवदुक्तं समी-
चीनमित्यर्थः) । २ (असतः (असिद्धस्य) समुदाहरणं न युक्तं, किन्तु प्रसिद्धस्यैवेति दर्शयति) । ३ सिद्धा साध्यस्य
व्यवस्था यत्र । ४ दृष्टान्तक्रमाः । ५ नीलादिलक्षणस्य । ६ अन्यापोहस्य । ७ निर्दिश्यतेनेनेति निर्देशः शब्दः । ८ आधेयतया ।
९ अर्थे । १० शब्दाः । ११ अन्यापोहलक्षणम् । १२ निर्देश्यत्वधर्मः । १३ अथेत्यतः । १४ शून्यं संविन्मात्रं न ज्ञेयं
भवति । १५ खलक्षणे । १६ शब्दः । १७ खलक्षणार्थः । १८ अक्षज्ञाने । १९ (विषयः । ततोऽज्ञेय इत्यर्थः) । २० 'ज्ञाने
प्रतिभासमानेपि अर्थो धर्मो स्वयं न प्रकाशते अतदाधेयत्वादतदात्मधर्मत्वाद्वा, इत्यध्याहार्यम् । २१ आधेयतया ।
२२ कारणं समर्थं नाकारणं विषय इति वचनात् । २३ खलक्षणार्थः । २४ करणमिन्द्रियम् । २५ दर्शनस्य । २६ चक्षुरा-
दिशक्तेश्च सकाशादृष्टेरुत्पत्तिः । ततश्च विषयवच्चक्षुरादिशक्तेरपि प्रतिभासः स्यात् । इति विषयज्ञानस्योत्पादादित्यस्य हेतोरनै-
कान्तिकतेति भावः । २७ विषयव्याधारो, ज्ञानमाधेयम् । २८ करणस्य । २९ अभ्युपगम्यमाने (सौगतेन) । ३० निर्वि-
कल्पकस्य । ३१ विशेषाभावादित्यर्थः । ३२ अन्यथेति अध्याहार्यम् । ३३ (उपादानवत्) । ३४ आह सौगतः ।
३५ तदुत्पत्तिताद्रूप्याविशेषेणीत्यर्थः । ३६ जैनः । ३७ पूर्वज्ञाने । न केवलमालम्बने एव । ३८ विकल्परूपनिश्चयः ।
३९ दर्शनं, निर्विकल्पकज्ञानम् । ४० विकल्पात्मकत्वे । ४१ निर्विकल्पकरूपं खलक्षणं नीलादि । ४२ सौगतः । ४३ निर्वि-
कल्पकस्य । ४४ सविकल्पकस्य हेतुत्वात् । ४५ शब्दसंसर्गाभावात् । ४६ निर्विकल्पकप्रत्यक्षस्य । ४७ प्रत्यक्षस्य ।
४८ नीलादिखलक्षणस्य । ४९ अध्यवसायस्य हेतुलकल्पनायामित्यर्थः ।

स्वलक्षणं स्वयमभिलापशून्यमपि प्रत्यक्षमध्यवसायस्य हेतुर्न पुनरूपादिरिति कथं सुनिरूपिताभिधानम् ? यदि पुनरविकल्पकादपि प्रत्यक्षाद्विकल्पात्मनोध्यवसायस्योत्पत्तिः, प्रदीपादेः कज्जलादिवद्विजातीयादपि कारणात्कार्यस्योत्पत्तिदर्शनादिति मतं तदा तादृशोर्थाद्विकल्पात्मनः प्रत्यक्षस्योत्पत्तिरस्तु, तत एव तद्वत् । जातिद्वयगुणक्रियापरिभाषाकल्पनारहितादर्थोत्कथं जात्यादिकल्पनात्मकं प्रत्यक्षं स्यादिति चेत् प्रत्यक्षात्तद्विजातीयाद्विकल्पः कथं जात्यादिकल्पनात्मकः स्यादिति समानः पर्यनुयोगः । विर्कल्पस्य जात्यादिविषयत्वाददोष इति चेन्न, प्रत्यक्षवत्तस्य जात्यादिविषयत्वविरोधात् । यथैव हि प्रत्यक्षस्याभिलापसंसर्गयोग्यता नास्ति तथा तत्समनन्तरभाविनोपि विकल्पस्य, तस्याप्यभिलपनेनाभिलप्यमानेन च जात्यादिना संसर्गसंभवात्, स्वोपादानसजातीयत्वात् । कथमिदानीं विकल्पो जात्यादिव्यवसायीति चेन्न कथमपि । तथा हि । किञ्चित्केनचिद्विशिष्टं^१ गृह्यमाणं कचिद्विशेषणविशेष्यतत्संबन्धव्यवस्थाग्रहणमपेक्षते दण्डवत्, “विशेषणं विशेष्यं च संबन्धं लौकिकीं स्थितिम् । गृहीत्वा संकर्ल्लयैतत्तर्था प्रत्येति नान्यथा” इति वचनात् । न चायमियतो व्यापारान् कर्तुं समर्थः; प्रत्यक्षवत्लोत्पत्तेरविचारकत्वात् प्रत्यक्षवत् । केचिदाह ‘नैतदेवं’^२ दूषणं, प्रत्यक्षादेवाध्यवसायोत्पत्त्यनभ्युपगमात्, शब्दार्थविकल्पवासनाप्रभवत्त्वान्मनोविकल्पस्य तद्वासनाविकल्पस्यापि पूर्वतद्वासनाप्रभवत्वादित्यनादित्वाद्वासनाविकल्पसन्तानस्य प्रत्यक्षसंतानादन्यत्वात्, विजातीयाद्विजातीयस्योदयानिष्टेः, तदिष्टौ यथोदितदूषणप्रसङ्गात् इति, तस्याप्येवंवादिनः शब्दार्थविकल्पवासनाप्रभवोत्ततस्तर्हि कथमर्क्षबुद्धेः रूपादिविषयत्वनियमः सिद्ध्येत् ? भेनोराज्यादिविकल्पादपि तत्सिद्धिप्रसङ्गात् । अथाक्षबुद्धिसहकारिणो वासनाविशेषादुत्पन्नाद्रूपादिविकल्पादक्षबुद्धे रूपादिविषयत्वनियमः कथ्यते । तत्त एवाक्षबुद्धिविषयत्वनियमोप्यभिधीयताम् । अन्यथा रूपादिविषयत्वनियमोपि मा भूदविशेषात् । रूपाद्युल्लेखिवा द्विकल्पस्य तैर्द्वलात् तैर्दभ्युपगमे वा प्रत्यक्षबुद्धेरभिलापसंसर्गोपि तैर्द्वदनुमीयेत, तद्विकल्पस्याभिलपेनाभिलप्यमानजात्याद्युल्लेखितयोत्पत्त्यन्यथानुपपत्तेः, तैर्दनुमिताच्चाक्षबुद्ध्याभिलापसंसर्गाद्रूपाद्यभिलापसंसर्गोनुमीयेत^३ । इति शब्दाद्वैतवादिमतसिद्धिः । न च सौगतो दर्शनस्याभिलापसंसर्गमुपैति । तस्मादयं किञ्चित्पश्यन् तत्सदृशं पूर्वं दृष्टं न स्मर्तुमर्हति तन्नामविशेषासरणात् । तदसरन्नैव तदभिधानं प्रतिपद्यते ।

१ अध्यवसायं प्रति हेतुः । २ स्वलक्षणात् । ३ सौगतः । ४ जातिक्रियागुणद्रव्यसंज्ञाः पञ्चैव कल्पनाः । ५ स्वलक्षणात् । ६ जात्यादिविषयत्वादेव विकल्पस्य विकल्पात्मकत्वं, न तु प्रत्यक्षादुत्पन्नत्वादित्यदोषः । ७ निर्विकल्पकस्य । ८ शब्देन । ९ सविकल्पकस्य । १० वस्तु । ११ जात्यादिना । १२ सत् । १३ विकल्पेन । १४ तच्छब्देन विशेषणविशेष्यग्रहः । १५ का नाम लौकिकी स्थितिः ? विशेषणं विशेष्यं च तयोः संबन्ध इति लोकस्थितिः । १६ संयोज्य । १७ विकल्पज्ञानम् । १८ विशेषणविशेष्यादिप्रकारेण । १९ विकल्पः । २० प्रत्यक्षचलादुत्पन्नस्य विकल्पस्य । प्रत्यक्षस्य क्षणिकत्वात् सविकल्पमपि क्षणिकं तस्मादविचारकम् । २१ वैभाषिकः सौत्रान्तिको वा । २२ तदभावेप्यध्यवसायकल्पनायामित्यादि । २३ भयदुक्तप्रकारेण । २४ शब्दस्यार्थो जात्यादिविशिष्टस्तत्र विकल्पः । २५ विकल्पात् । २६ निर्विकल्पकप्रत्यक्षस्य । २७ रूपादिरेव विषयो न तूपादानमिति । २८ वासनाप्रभवत्वाद्विकल्पान्निर्विकल्पकस्य विषयत्वनियमः सिध्यति चेत् । २९ वसः । ३० तर्हीति शेषः । इतो जैनो ब्रूते । ३१ उत्तराक्षबुद्धेर्निर्विकल्पकोपादानरूपपूर्वाक्षबुद्धिः (निर्विकल्पकज्ञान) विषयत्वनियमः । ३२ (बौद्धेन) । ३३ निर्विकल्पकस्य । ३४ सौगतः । ३५ निर्विकल्पकस्य रूपादिनियमविषयत्वाभ्युपगमे । ३६ (विकल्पवत्त्वात्, तद्वासनावत्त्वाद्वा । ३७ उत्तराक्षबुद्धेरूपादानरूपपूर्वाक्षबुद्धिविषयत्वनियमाभ्युपगमे । ३८ तदभ्युपगमवत् । ३९ शब्देन । ४० प्रत्यक्षबुद्धेरभिलापसंसर्गं विना । ४१ तेन, उक्तानुमानेन । ४२ रूपादावभिलापसंसर्गोक्तिं रूपाद्युत्पन्नदर्शनेभिलापसंसर्गान्यथानुपपत्तेरित्यनुमानेन । ४३ क्षणिकतया ज्ञानकालेऽर्थस्याभावेपि ज्ञाने नीलाकारदर्शनादिव तद्विषयभूतं च नीलमेवेत्यनुमीयते यथा तथा ज्ञाने शब्दाकारदर्शनादर्थोप्यनुमीयतामिति भावः । ४४ नीलादिकम् । ४५ अभिलापसंसर्गमन्तरेण ।

तदप्रतिपत्तौ तेन तन्न योजयति । तदयोजयन्नाध्यवस्यतीति न कंचिद्विकल्पः शब्दो वेत्यविकल्पाभिधानं जगत्स्यात् । ननु च नामसंश्रयस्य विकल्पस्य प्रत्यात्मवेद्यत्वात् सर्वेषामभिधानस्य च श्रोत्रबुद्धौ प्रतिभासनात्कथमविकल्पाभिधानं जगदापद्येतेति चेन्न, तत्राप्यध्यवसायसंभवात् । न च स्वसंवेदनेनेन्द्रियप्रत्यक्षेण वा निर्विकल्पकेन विकल्पोभिधानं वा गृहीतं नाम, अतिप्रसङ्गात् । तथा हि । ग्रहीतृमप्यगृहीतकल्पं क्षणक्षयस्वलक्षणसंवेदनादिवत् । तथा चायातमचेतनत्वं जगतः । ननु च नास्मन्मते कश्चित्किञ्चिन्नीलादिकं सुखादिकं वा संविदन्पूर्वसंविदितं तत्सदृशं तन्नामविशेषं च क्रमशः स्मरति, पूर्वसंविदितसंवेद्यमाननामविशेषयोः सहैव स्मरणात्, तत्संस्कारयोर्दृश्यदर्शनादेव सहप्रबोधात् । ततोयं किञ्चिदपश्यन्नेव तत्सदृशं पूर्वदृष्टं स्मर्तुमर्हति, तदैव तन्नामविशेषस्मरणात्, ततस्तस्येदं नामेत्यभिधानप्रतिपत्तेः, ततस्तस्य दृश्यस्याभिधानेन योजनाध्यवसायघटनान्न किञ्चिद्दूषणमित्यपरः, तस्यापि दृश्यमाननाम्नः पूर्वदृष्टस्य च तत्सदृशस्य सह स्मृतिरयुक्तैव, स्वमतविरोधात्, सकृत्स्मृतिद्वयानभ्युपगमात् कल्पनेयोर्वाध्यवाधकभावात् । कथमन्यथाऽथं विकल्पयतोपि गोदर्शने कल्पनाविरहसिद्धिः ? नौमन्मतेपि सहस्मृतिरयुक्तैव, तन्नामाक्षरमात्राणामपि क्रमशोध्यवसानात्, अध्यवसानाभावे स्मृतेरयोगात् क्षणक्षयादिवर्त । न च युगपत्तदध्यवसायः संभवति, विरोधात् । अन्यथा संकुला प्रतिपत्तिः स्यात्, नीलमिति नाम्नि नकारादीनां परस्परविविक्तानामप्रतिपत्तेः । किञ्चाभिलापस्य पदलक्षणस्य तदंशानां च वर्णानां नामविशेषस्य स्मृतावसत्यां व्यवसायः स्यात् सत्यां वा ? नौमन्नामान्तरेण विनापि स्मृतौ केवलार्थव्यवसायः किं न स्यात् ? स्वाभिधानविशेषापेक्षा एवार्था निश्चयेव्यवसीयन्ते इत्येकान्तस्य त्यागात्, नौमन्ः स्वलक्षणस्यापि स्वाभिधानविशेषानपेक्षस्यैव व्यवसायवचनात् । तदवचने वा न कचिद्व्यवसायः स्यात्, नौमतदंशानामव्यवसाये नौमार्थव्यवसायायोगात् । दर्शनेनाव्यवसायात्मना दृष्ट्याप्यदृष्टकल्पत्वात् सकलप्रमाणाभावः, प्रत्यक्षस्याभावेनुमानोत्थानाभावात् । तत एव सकलप्रमेयापायः, प्रमाणापाये प्रमेयव्यवस्थानुपपत्तेः । इत्यप्रमाणप्रमेयत्वमशेषस्यावश्यमनुपपद्येत । तदुक्तं न्यायविनिश्चये

१ तदभिधानेन । २ पूर्वदृष्टनामाऽयोजयन् । ३ दृश्यमानम् । ४ दृश्यमाननीलादौ । ५ विकल्पश्चाभिधानं च । ते न विद्येते यत्र तत् । ६ सौगतः । ७ नाम संश्रयः कारणं यस्य स तस्य । ८ नृणाम् । ९ विकल्पाभिधानयोः । १० अध्यवसायो निश्चयः । ११ निर्विकल्पकेन सविकल्पकग्रहणं चेतेनैव स्थिरस्थूलसाधारणाकारग्रहणं पूर्वमेव भवतु । १२ निर्विकल्पकेन विपरीकृतम् । १३ नामजात्यादियोजनासहितं न गृह्णाति यतः । १४ विकल्पाभिधानासंभवे गृहीतस्याप्यगृहीतकल्पत्वे । १५ दृश्यमानेन । १६ तत्, पूर्वसंविदितं च संवेद्यमाननामविशेषपञ्चेति द्वन्द्वः । १७ तयोः पूर्वसंविदितसंवेद्यमाननामविशेषयोः संस्कारौ, तयोः । १८ नीलादि । १९ अविकल्पाभिधानं जगदिति । २० दृश्यमानसदृशस्य । २१ स्वमतविरोधं दर्शयति । २२ स्मृतिरूपयोर्वर्तमानातीतयोर्विकल्पयोः । २३ सह स्मृतिद्वयानभ्युपगमे हेतुमाह । २४ दृश्यमाननामपूर्वदृष्टयोः । २५ नीलमिति । न केवलं पूर्वदृष्टदृश्यमाननामविशेषयोरेव । २६ खराणाम् । २७ (युगपत्) २८ क्षणक्षयादावध्यवसारूपस्य शब्दस्य अपरतद्वाचकशब्दविशेषस्य स्मृताविति भावः । २९ अभिलापस्य ३० अभिलापस्य पदलक्षणस्य । ३१ शब्दरहितत्वेन । ३२ भवतु नाम केवलार्थव्यवसाय इति सौगतेनोक्ते जैनः प्राह । ३३ विकल्पैः । ३४ सौगतमतमतस्य । ३५ त्यागे हेतुमाह । ३६ शब्दरहितार्थस्य । ३७ भवन्मते स्वलक्षणनाम्नोऽभावे व्यवसायोस्तीति कृत्वा त्यागो मतस्य । ३८ प्रतिपादितदोषभयान्नाम्नो व्यवसायावचने । ३९ नाम, शब्दः । तदंशाः, खरव्यञ्जनानि । ४० नाम्नो यो-र्थस्तस्य । ४१ निर्विकल्पकज्ञानेन । ४२ निर्विकल्पकस्य सकलस्याभावेपि सविकल्पकमनुमानमस्तीत्याशङ्क्यामाह ।

“अभिलापतदंशानामभिलापविवेकतः । अप्रमाणप्रमेयत्वमवश्यमनुपज्यते” इति, ‘अभिलापविवेकत’ इत्यभिलापरहितत्वादिति व्याख्यानात् । प्रथमपक्षोपक्षिसदोपपरिजिहीर्षया तन्नामान्तरपरिकल्पनायामनवस्था । नामतदंशानामपि नामान्तरस्मृतौ हि व्यवसाये नामान्तरतदंशानामपि व्यवसायः स्वनामान्तरस्मृतौ सत्यामित्यनवस्था स्यात् । तथा च तदेवाप्रमाणप्रमेयत्वमवश्यमनुपज्येत । अत्रापीयमेव कारिका योज्या, ‘अभिलापविवेकतः’ इत्यभिलापनिश्चयत इति व्याख्यानात् । प्रतिपादितदोषभयात्तदर्थमशब्दं सामान्यं व्यवस्यन् स्वलक्षणमपि व्यवसेत्, सामान्यलक्षणस्वलक्षणयोर्हि भेदाभावात् । नैवार्थक्रियाकारिणः परमार्थसतः स्वलक्षणत्वात्, ततोऽन्यस्यानर्थक्रियाकारिणः संवृतिसतः सामान्यलक्षणत्वात्तयोः कथमभेदः स्यात् ? “यदेवार्थक्रियाकारि तदेव परमार्थसत् । अन्यत्संवृतिसत् प्रोक्ते^{१३} ते स्वसामान्यलक्षणे” इति वचनात्, तयोरभेदे सांवृतेतरस्वभावविरोधात् । इति कश्चित्, सोपि स्वदर्शनानुरागी न परीक्षकः, स्वेनासाधारणेन रूपेण लक्ष्यमाणस्य सामान्यस्यापि स्वलक्षणत्वघटनाद्विशेषवत् । यथैव हि विशेषः स्वेनासाधारणेन रूपेण सामान्यासंभविना विसदृशपरिणामात्मना लक्ष्यते तथा सामान्यमपि स्वेनासाधारणेन रूपेण सदृशपरिणामात्मना विशेषासंभविना लक्ष्यते इति कथं स्वलक्षणत्वेन विशेषाद्विघते ? यथा च विशेषः स्वार्थक्रियां कुर्वन् व्यावृत्तिज्ञानलक्षणामर्थक्रियाकारी तथा सामान्यमपि स्वार्थक्रियामन्वयज्ञानलक्षणां कुर्वत् कथमर्थक्रियाकारि न स्यात् ? तद्वाद्यां पुनर्विहदोहार्थक्रियां यथा न सामान्यं कर्तुमुत्सहते तथा विशेषोपि कर्तुं न, सामान्यविशेषात्मनो वस्तुनो गवादेर्ज्ञानोपयोगात् । इत्यर्थक्रियाकारित्वेनापि तयोरभेदः सिद्धः । एकस्माद्रव्यात्कथञ्चिदभिन्नत्वसाधनाच्च सामान्यविशेषपरिणामयोरभेदोऽभ्युपगन्तव्यः । तथा च सामान्यं व्यवस्यन्नपि कथञ्चित्तदभिन्नस्वलक्षणं न व्यवस्यतीति कथमुपपत्तिमत् ? अथ न द्रव्यं नापि तत्परिणामः सामान्यं विशेषो वा स्वलक्षणम् । किं तर्हि ? ततोऽन्यदेव किञ्चित् सर्वथा निर्देष्टुमशक्यं प्रत्यक्षबुद्धौ प्रतिभासमानं तदनुमन्यते । एवमपि जात्यन्तरं सामान्यविशेषात्मकं वस्तु स्वलक्षणमित्यायातं, तस्यैव परस्परनिरपेक्षसामान्यविशेषतद्वैयर्थ्येऽन्यस्य प्रत्यक्षसंविदि प्रतिभासनात्, निरन्वयक्षणक्षयिनिरंशपरमाणुलक्षणस्य सुष्ठुप्रत्यक्षेणालक्षणात् । तत्र च व्यवसायोक्षजन्मा स्वाभिधानविशेषनिरपेक्षः किन्न स्यात् ? यतोऽयं स्वलक्षणमशब्दं न व्यवसेत् । ततः सामान्यवत्स्वलक्षणमध्यवस्यन्नभिलापेन योजयेत् । ततो न किञ्चित्प्रमेयमनभिलाप्यं नाम श्रुतज्ञानपरिच्छेदं, शब्दद्वयोजितस्य श्रुतविषयत्वोपपत्तेः । प्रत्यक्षस्यानभिलाप्यत्वे सार्त्तं शब्दानुयोजनं दृष्टसामान्यव्यवसायो यद्यपेक्षेत सौर्धो व्यवहितो भवेत् तदिन्द्रियज्ञानात्सामान्यव्यवसायो न स्यात् । यथैव हि शब्दसंसृष्टार्थग्राहिसविकल्पकप्रत्यक्षवादिर्नार्थोपयोगे संत्यपि सार्त्तशब्दानुयोजनपेक्षेऽक्षज्ञाने

१ जगतः । २ स्मृतावसत्यामिति प्रथमपक्षः । ३ नामतदंशानां वर्णानां नामविशेषस्य स्मृतौ सत्यां व्यवसाय इति विकल्पः कक्षीक्रियते चेत् । ४ तन्नामान्तरपरिकल्पनायामित्यत्र । ५ अभिलापतदंशानामित्यादिः । ६ सौगतः । ७ शब्देन विना । ८ विकल्पग्राह्यम् । ९ अशब्दम् । १० सौगतः । ११ सामान्यलक्षणस्वलक्षणयोः । १२ अनर्थक्रियाकारि । १३ प्रथमाद्विवचनम् । १४ विशेषोर्थक्रियाकारी, सामान्यमनर्थक्रियाकारीति तयोर्भेदे सति कथमभेदः प्रतिपाद्यते जैनैरिति । सौगतेनोक्ते सत्याह जैनः । १५ पुरुषलिङ्गगोर्वाहः, स्त्रीरुपगोर्दोहादिः क्रिया । १६ सामान्यरहितः । १७ मिलित्वा उभयस्वरूपस्य । १८ वाहदोहार्थक्रियायाम् । १९ व्यापारात् । २० सामान्यस्वलक्षणयोः । २१ शब्देन । २२ जैनः । २३ सामान्यविशेषात्मकस्य । २४ तद्वत् सामान्यविशेषवत् । २५ सामान्यविशेषात्मके जात्यन्तरे । २६ उल्लेखेन विना घटमहमात्मना वेद्यीति प्रत्ययात् । २७ सामान्यविशेषयोरभेदो यतः । २८ प्रमेयस्य श्रुतज्ञानपरिच्छेदं कथमित्युक्ते आह । २९ वस्तुनः । ३० किन्न । ३१ शब्दसंसर्गरहितत्वे । ३२ स्मृतेरागतम् । ३३ पूर्वमर्थदर्शनं पश्चाच्छब्दयोजनम् । ३४ सोत्पत्तौ दृष्टसामान्यस्य व्यवसायः । अर्थादुत्पन्नं प्रत्यक्षं तमेवार्थं गृह्णातीति बौद्धमतम् । तत्र यदा सार्त्तशब्दव्यवसाय इत्यादि । ३५ प्रत्यक्षग्राह्योर्थः । ३६ शब्दयोजनेन । ३७ तत् (तस्मात्) नीलत्वम् । ३८ नैयायिकानाम् । ३९ अर्थग्रहणव्यापारे ज्ञानोत्पादनलक्षणे ।

तदर्थो व्यवहितः स्यात् स्मार्तेन शब्दानुयोजनेन इति तदर्थोदक्षज्ञानं सविकल्पकं न स्यात्, तदभावेऽपि भावात्तद्भावेऽपि चाभावादिति दूषणम् 'अर्थोपयोगेऽपि पुनः स्मार्तं शब्दानुयोजनम् । अक्षधीर्यद्यपेक्षेत सौगता-
व्यवहितो भवेत्' इति वचनात् समुद्भाष्यते तथैव शब्दानुयोजनासहितार्थग्राहिविकल्पवादिनामपि सौगता-
नामिन्द्रियज्ञानमुपयोगे सत्यपि विकल्पोत्पत्तौ स्मार्तं शब्दानुयोजनं विकल्पो यद्यपेक्षेत तदातदिन्द्रियज्ञानं
स्वविषयनामविशेषसरणेन तद्योजनेन च व्यवहितं स्यात् । तथा च नेन्द्रियज्ञानाद्यवसायः स्यात् तदभावे
भावात्तद्भावेऽपि चाभावादिति दूषणमुद्भावनीयं, 'ज्ञानोपयोगेऽपि पुनः स्मार्तं शब्दानुयोजनं । विकल्पो
यद्यपेक्षेताध्यक्षं व्यवहितं भवेत्' इति वक्तुं शक्यत्वात्, अर्थशब्देन प्रत्यक्षस्याभिधानाद्वा, किंचिद्विषयेण
विषयिणो वचनाद्धर्मकीर्तिकारिकाया एव तन्मतदूषणपरत्वेन व्याख्यातुं शक्यत्वात् । यथा च प्रागज-
नको 'योर्थोभिलापसंसृष्टार्थेन्द्रियबुद्धेः स पश्चादपि स्मार्तशब्दानुयोजनेऽपि तस्योपयोगो विशेषादजनक एव
तेनार्थापायेऽपि नेत्रधीः शब्दाद्वैतवादिनः स्यादिति धर्मकीर्तिदूषणं, 'यः प्रागजनको बुद्धेरुपयोगाविशेषतः ।
स पश्चादपि तेन स्यादर्थोपायेऽपि नेत्रधीः' इति वचनात् । तथा यदिन्द्रियज्ञानं स्मार्तशब्दयोजनात्प्राग-
जनकं सामान्यव्यवसायस्य तत् पश्चादप्युपयोगाविशेषात् तेनेन्द्रियज्ञानव्यपायेऽपि सामान्यव्यवसायः
स्यात्, तस्य प्रागैवाजनकत्वात्, तदन्तरेणापि दर्शनमयं गौरिति निर्णयः स्यात्, 'यः प्रागजनको
बुद्धेरुपयोगाविशेषतः । स पश्चादपि तेनाक्षवोर्धोपायेऽपि कैल्पना' इति प्रतिपादनात् । तदेवं न दर्शनादध्यव-
सायः संभवति येन दर्शनस्य स्वात्मनैव समन्तरेऽप्यवयवजन्मतत्सारूप्यविशेषेऽपि स्वविषयप्रतिनिर्यमः
सिध्येत् । किञ्च सौगतानामनभिलाष्यस्य विशेषस्यानुभवे कथमभिलाष्यस्य स्मृतिः ? अत्यन्तभेदात्
स्वलक्षणात्सामान्यस्य, सह्यविन्ध्यवत् । न हि सह्यस्यानुभवे विन्ध्यस्य स्मृतिर्युक्ता । विशेषसामान्ययोरेकत्वा-
ध्यवसायाद्विशेषस्यानुभवे सामान्ये स्मृतिर्युक्तैवेति चेत् कुतस्तयोरेकत्वाध्यवसायः ? न तावत्प्रत्यक्षैव, तस्य
सामान्याविषयत्वात्, नापि तत्तद्वृत्तिभाविनो विकल्पादनुमानाद्वा, तस्य विशेषाविषयत्वात्, तदुभयविषयस्य च
कैस्यचित्प्रमाणस्यानभ्युपगमात् । तदन्यतरविषयेण तयोरेकत्वाध्यवसायेति प्रसङ्गात् त्रिविप्रकृष्टेतरयोरप्ये-
कत्वाध्यवसायोदक्षज्ञानात्प्रसज्येत । किं च शब्दार्थयोः संबन्धस्यास्वाभाविकत्वे कथमर्थमात्रं पश्यन् शब्द-
मनुसरेत् शब्दं शृण्वन् तदर्थं वा ? यतोऽयं व्यवसायः सौगतस्य सिध्येत् । न हि सह्यमात्रं पश्यन् विन्ध्यस्य
सरेत् । स्यान्मतं 'शब्दस्य विकल्प्येन' तदुत्पत्तिलक्षणसंबन्धोपगमात् तस्य च दृश्येनैकत्वाध्यवसायाद्विशेष-

१ अर्थादुत्पन्नं प्रत्यक्षं तमेवार्थं गृह्णातीति बौद्धमतम् । तत्र यदा स्मार्तं शब्दव्यवसाय इत्यादि । २ तन्नीलादि ।
३ तदर्थोभावेऽपि । ४ सविकल्पकस्याक्षज्ञानस्य । ५ सविकल्पकज्ञानम् । ६ सविकल्पकप्रत्यक्षेण गृहीतोर्थः । ७ यथैव
इत्यनेनान्वयः । सौगतेन । ८ निर्विकल्पकम् (कर्तृपदम्) । ९ सविकल्पकोत्पत्तौ । १० सविकल्पकः । ११ इन्द्रियज्ञा-
नाभावे । १२ निर्विकल्पके ज्ञाने सत्यपि । १३ निर्विकल्पकप्रत्यक्षादुत्पन्नः । १४ निर्विकल्पकम् । १५ जैनेः । १६ अर्थो-
पयोगेऽपीत्यादिकारिकायामुक्तेन । १७ अर्थोपयोगेऽपीति श्लोके । १८ धर्मकीर्तिरेको बौद्धगुरुः । १९ स्मार्तशब्दानुयोजनात्पूर्वम् ।
२० अर्थशब्देन निर्विकल्पकम् । २१ सविकल्पकस्य । २२ निर्विकल्पकस्य । २३ उपयोग इन्द्रियज्ञानव्यापारः । २४ अक्ष-
ज्ञानम् । २५ न पुनर्ज्ञानोपयोगेऽपीति कारिकाया जैनोक्तायाः । २६ कारणेन । २७ हे सौगत यथा शब्दाद्वैतवादिनो
भवता दूषणं दत्तं तथा तवापीत्याह । २८ उपयोगः सामान्यव्यवसायः । २९ उत्तरकालेऽपि । ३० निर्विकल्पकबोधः ।
३१ निर्विकल्पकज्ञानाभावेऽपि । ३२ विकल्पः । ३३ खो नीलस्वलक्षणोर्थः । ३४ द्वन्द्वः । ३५ उपादानभूतपूर्वक्षणज्ञान-
जन्म । ३६ सारूप्यं च निर्विकल्पकज्ञानात् । ३७ स्वविषयस्याध्यवसायो निश्चयः । ३८ स्वलक्षणस्य । ३९ निर्विकल्पकप्र-
त्यक्षात् । ४० तस्य निर्विकल्पकस्य पश्चाद्वादिनः । ४१ प्रत्यक्षज्ञानस्य । ४२ अतिप्रसङ्गं वक्ति । ४३ देशकालस्वभावमे-
दात्रयो विप्रकर्षाः । ४४ सामान्यस्मृतिनिमित्तं शब्दस्मृतिरपि नोपपद्यते इत्याह । ४५ वाच्यवाचकलक्षणस्य । ४६ स्याद्वा-
दिभिस्तु स्वाभाविकोभ्युपगम्यते । ४७ सौगतः । ४८ सामान्यार्थेन नीलादिना सह । ४९ शब्दस्य, चकाराद्विकल्पस्य
दृश्येन (अर्थेन) स्वलक्षणेनैकत्वाध्यवसायोक्तिः ।

स्यानुभवेपि शब्दं तदर्थं वा विकल्प्यं सत्तुमीष्टे व्यवहारी, प्रवृत्तिदर्शनात्, इति, तदप्यसंम्यक्, कुतश्चिदपि दृश्यविकल्पयोरेकत्वाध्यवसायासंभवस्योक्तत्वात् । ततः स्वत एव व्यवसायात्मकत्वमभ्युपगन्तव्यं प्रत्यक्षस्य न पुनरभिधानजात्यादियोजनोपेक्षया । चक्षुरादिज्ञानस्यै कथञ्चिद्व्यवसायात्मकत्वाभावे दृष्टसजातीयस्मृतिर्न स्यात्, दानहिंसाविरतिचेतसः स्वर्गादिफलजननसामर्थ्यसंबेदनवत् क्षणक्षयानुभवनवद्वा । व्यवसायात्मनो मानसप्रत्यक्षादृष्टसजातीयस्मृतिरिति चेन्न, अव्यवसायात्मनोऽक्षज्ञानात् समनन्तरप्रत्ययाद्व्यवसायात्मनो मनोविज्ञानस्योत्पत्तिविरोधाद्विकल्पवत्, निर्विकल्पात्मकत्वान्मानसप्रत्यक्षस्याभिलाषसंसर्गयोग्यताप्रतिभासाभावात् । अव्यवसायात्मनोप्यक्षज्ञानाददृष्टविशेषसहकारिणः स्यादुत्पत्तिरिति चेत्, किमेवमक्षज्ञानस्य स्वयं व्यवसायात्मन एवादृष्टविशेषादुत्पत्तिर्नैवेत्येते ? तेन नीलादेर्व्यवसाये तत्क्षणक्षयस्वर्गप्रापणशक्त्यादेरपि व्यवसायप्रसङ्गान्नाक्षज्ञानं व्यवसायात्मकमिष्टमिति चेत् तत एव मानसप्रत्यक्षमपि व्यवसायात्मकं मा भूत् । तस्यै क्षणक्षयार्थविषयत्वान्न तद्व्यवसायित्वमिति चेत्तत एवाक्षज्ञानस्यापि तन्मा भूत् । तथै सति नीलादेः क्षणक्षयादिरन्यः स्यात्, तद्व्यवसायेप्यव्यवसायात् कूटात्पिशाचादिवदिति चेत्तहिं मानसप्रत्यक्षेणापि नीलादिव्यवसायेपि क्षणक्षयादेरव्यवसायात्ततो भेदोस्तु तद्वदेव, सर्वथा विशेषाभावात् । कैश्चिदक्षज्ञानस्य व्यवसायात्मकत्वे तु मानसप्रत्यक्षकल्पनापि न स्यात्, प्रयोजनाभावात्, तैप्रयोजनस्याक्षज्ञानादेव सिद्धेः । एतेनाव्यवसायात्मकमपि मानसप्रत्यक्षं कल्पयन् प्रतिक्षिप्तः । ननु 'निर्विकल्पकादप्यक्षज्ञानादभ्यासप्रकरणबुद्धिपाटवार्थित्ववशादृष्टसजातीये स्मृतिर्युक्ता, सविकल्पकप्रत्यक्षोदपि तदभावे तदनुपपत्तेः प्रतिवाद्याद्युपन्यस्तसकलवर्णपदादिर्वैत् स्वीच्छासादिसंख्यावद्वा । न हि सविकल्पकप्रत्यक्षेण तद्व्यवसायेपि कस्यचिदभ्यासाद्यभावे पुनस्तस्मृतिर्नियमतः सिद्धा यतः सविकल्पकत्वप्रकल्पनं प्रत्यक्षस्य फलवत् ।' इति कैश्चित्सोप्यप्रज्ञाकर एव, सर्वथैकस्वभावस्य प्रत्यक्षस्य कैचिदभ्यासादीनामितरेषां^{३३} च सकृदयोगात् । तदन्यव्यावृत्त्या तैर् तैर्योग इति चेन्न, स्वयमतत्त्वभावर्यै तदन्यव्यावृत्तिसंभवे पावकस्याशीतत्वादिव्यावृत्तिप्रसङ्गात्, तत्त्वभावस्य तदन्यव्यावृत्तिकल्पने फलाभावात्, प्रतिनियततत्त्व-

१ प्रमाणात् । २ यतो दृश्यं (खलक्षणरूपं) क्षणिकं, सामान्यं कियत्कालस्थायि । ३ स्मृतिर्भविताध्यवसायस्येति निरस्यति । ४ निर्विकल्पज्ञानस्य । ५ नीलादिग्राहकलप्रकारेण, न तु खलक्षणग्राहकलप्रकारेण । ६ वर्तमानकालदृष्टेन सजातीयं पूर्वदृष्टम् । तत्र स्मृतिर्न स्यात् । ७ दानं च हिंसाविरतिश्चेति द्वन्द्वः । ८ व्यवसायात्मकत्वाभावे स्वर्गादिफलजननसामर्थ्यं क्षणक्षयादौ वा स्मृतिर्न यथा । ९ यथाऽव्यवसायात्मनोक्षज्ञानात्समनन्तरप्रत्ययाद्व्यवसायात्मनो विकल्पस्योत्पत्तिर्न । १० न व्यवसायात्मकं मानसप्रत्यक्षं तथापि जात्यादिविषयकमिति सौगतेनोक्ते जैनः प्राह । ११ पञ्चमी । १२ व्यवसायात्मनो मानसप्रत्यक्षस्य । १३ सौगतेन । १४ तेन स्वयं व्यवसायात्मलक्षणेनाक्षज्ञानेन नीलादेरर्थगतक्षणक्षयलक्षणार्थस्य स्वर्गप्रापणशक्त्यादेरपि व्यवसाय इन्द्रियज्ञानस्य, तथा नास्ति लोके । १५ निरंशत्वेनाभेदात् । १६ तेन मानसप्रत्यक्षेण स्वयं व्यवसायात्मना नीलादेर्व्यवसाये तत्क्षणक्षयस्वर्गप्रापणशक्त्यादेरपीत्यादिहेतोः । १७ मानसप्रत्यक्षस्य । १८ (आदिपदेन स्वर्गप्रापणशक्त्यादिप्रार्थः) । १९ (क्षणक्षयस्वर्गप्रापणशक्त्यादिव्यवसायित्वम्) । २० क्षणक्षयाद्यविषयत्वात् । २१ (तद्व्यवसायित्वम्) । २२ अक्षज्ञानस्यापि नीलादिविषयत्वे क्षणक्षयाद्यविषयत्वे सति । तन्मते नीलादेः सकाशात्क्षणक्षयो भिन्नो न भवति, तस्य तत्त्वभावत्वात् । २३ कूटे प्रतीयमानेप्यप्रतीयमानः पिशाचस्ततो न्यो यथा । २४ इन्द्रियमानसप्रत्यक्षयोः । २५ नीलादिग्राहकलप्रकारेण, न खलक्षणग्राहकलप्रकारेण । इति सति कथञ्चिदक्षज्ञानस्य व्यवसायात्मकत्वम् । २६ मानसप्रत्यक्षप्रयोजनस्य । २७ सविकल्पकप्रत्यक्षज्ञानवादिनाम् । २८ प्रतिवाद्याद्युपन्यस्तसकलवर्णपदादीनामभ्यासादिमन्तरेण यथा स्मृतेरनुपपत्तिः । २९ अभ्यासाद्यभावे एव । ३० प्रज्ञाकरः । ३१ निरंशस्य । ३२ नीलादौ । ३३ क्षणक्षयेऽनभ्यासादीनाम् । ३४ सौगतः (प्रज्ञाकरः) । ३५ प्रत्यक्षेऽभ्यासादयः सन्ति, अनभ्यासादीनां व्यावृत्तेः । ततो न्योनभ्यासादिः । ३६ प्रत्यक्षे । ३७ अभ्यासादियोगः । ३८ प्रत्यक्षस्य । ३९ न शीतस्वभावो यस्य सोतस्वभावः, शीतादन्यदशीतत्वं तस्य तदन्यस्य व्यावृत्तेः । ४० प्रत्यक्षस्य ।

भावस्यैवान्यव्यावृत्तिरूपत्वात् । सविकल्पकप्रत्यक्षज्ञानवादिनां त्वेषामवग्रहेहावायज्ञानादनभ्यासात्मकादन्य-
देवाभ्यासात्मकं धारणाज्ञानं प्रत्यक्षम् । तेषां तदभावे परोपन्यस्तसकलवर्णपदादिष्ववग्रहादित्रयसद्भावेपि न
स्मृतिः । तत्सद्भावे तु स्यादेव, सर्वत्र यथासंस्कारं स्मृत्यभ्युपगमात् कैचिदभिलापसंस्कारादभिलापस्मृ-
तिवत् । प्रत्यक्षेभिलापसंस्कारविच्छेदे कुतस्तद्विकल्प्याभिलापसंयोजनं यतः सामान्यमभिलाप्यं
स्यात् । प्रत्यक्षगृहीतमेव हि स्वलक्षणमन्यव्यावृत्तं साधारणीकारतया प्रतिभासमानं सामान्यं विकल्पाभि-
लापयोजनेनाभिलाप्यमिष्यते । न च ग्राहकप्रत्यक्षस्मृतिप्रतिभासभेदाद्विषयस्वभावाभेदाभावः,
सकृदेकार्थोपनिबद्धदर्शनप्रत्यासन्नेतरपुरुषज्ञानविषयवत् । यथा हि सकृदेकस्मिन्नर्थे पादपादावुपनि-
बद्धदर्शनयोः प्रत्यासन्नविप्रकृष्टपुरुषयोजनानाभ्यां विषयीकृते स्पष्टास्पष्टप्रतिभासभेदान्न स्वभावभेदः पादपस्य,
तस्यैकत्वाव्यतिक्रमात्, तथैव ग्राहकयोः प्रत्यक्षस्मृतिप्रतिभासयोर्भेदेपि स्पष्टमन्दतया न तद्विषयस्य भेदः,
स्वलक्षणस्यैकस्वभावत्वाभ्युपगमात् । तथा च मन्दप्रतिभासिनि स्वलक्षणे घटादौ शब्दविकल्पविषये
तत्संकेतव्यवहारनियमकल्पनायामपि कैथञ्चिदभिधेयत्वं वस्तुनः सिद्धम् । इत्यलं प्रसङ्गेन,
रूपादिस्वलक्षणे शब्दाभावादवाच्यमेव तदिति ब्रुवाणस्य प्रत्यक्षेयस्याभावात्तस्याज्ञेयत्वप्रसक्तेः समर्थनात्,
रूपाद्यर्थस्य कैथञ्चिदज्ञेयत्वेभिलाप्यत्वस्यापि सौधनात् प्रकृतार्थपरिसमाप्तौ प्रसङ्गस्य निष्प्रयोजनत्वात्
पर्याप्तं प्रसङ्गेन । तस्मादवाच्यतैकान्ते यदवाच्यमित्यभिधानं तदसमञ्जसं, स्वलक्षणमनिर्देश्यमि-
त्यादिवत्स्ववचनविरोधात् तदप्यसद्, यदसतः समुदाहृतमिति प्रतिपादनात् । यथैव हि स्वलक्षण-
मनिर्देश्यमित्यवाच्यतैकान्ते वक्तुमशक्यं तथा प्रत्यक्षं कल्पनापोढमित्यपि, प्रत्यक्षेभिलापसंसर्गाभावे
विकल्पानुत्पत्तिप्रसङ्गस्य निवेदितत्वात्, तैत्सद्भावे सविकल्पकत्वसिद्धेः ।

तदेवं स्वामिसमन्तभद्रमानवः स्फुटतरविलसदकलङ्कन्यायगभस्तिभिरपहस्ति तसमस्तभावैकान्तादिपरम-
तध्वान्तसन्ततयोपि परात्मपक्षनिराकरणसमर्थनायत्तं जयमादिशता भगवतासेन किं पुनर्मे शासनं प्रसिद्धेन
न बाध्यते इति स्पष्टं पृष्टा इवाहुः ।—

कैथञ्चित्ते सदेवेष्टं कथञ्चिदसदेव तत् । तथोभयमवाच्यं च नययोगान्न सर्वथा ॥ १४ ॥

१ जैनानाम् । २ नीलादौ । ३ धारणारूपवासनातः । ४ नीलमिति शब्दस्मृतिवत् । ५ निर्विकल्पके विषये वा ।
६ तृतीयाद्विवचनमत्र । ७ सामान्यम् । ८ शब्देन प्रतिपाद्यम् । अपि लनभिलाप्यमेव । तच्च न सम्यक् । ९ परस्परसं-
श्लिष्टपरमाणुलक्षणम् । १० सामान्यव्यावृत्तम् । ११ गोलं गोलमिति । १२ वाच्यम् । १३ इति सामान्यद्वारेण स्वलक्ष-
णमपि अभिलाप्यमिष्यते, सामान्यस्वलक्षणयोर्भेदाभावात् । १४ ग्राहकभेदात्सामान्यस्वलक्षणयोर्भेद इत्युक्ते आह जैनः ।
१५ विषयस्वभावभेद इति पाठान्तरम् । १६ प्रत्यक्षं, निर्विकल्पम् । १७ स्मृतिः सविकल्पिका । १८ नीलक्षणक्षयस्वलक्षणस्य
सामान्यस्य च । १९ सामान्यापेक्षयाभिलाप्यत्वमर्थपर्यायापेक्षयानभिलाप्यत्वं च । २० अवाच्यतैकान्तदूषणेन । २१ प्रकृ-
तमुपसंहरति । २२ सौगतस्य । २३ स्वलक्षणरूपस्य प्रत्यक्षाधारतया प्रत्यक्षरूपतया चानुपलभ्यमानत्वात् । २४ नीलादि-
प्रकारेण । २५ ततश्च । २६ अवाच्यतानिषेधः प्रकृतार्थः । २७ दूषणस्य । २८ अभिलापसंसर्गस्य सद्भावे ।
२९ सिय अस्ति ण्तिय उभयं अव्यक्तत्वं पुणो य तत्तिदयं । दत्वं खु सत्तमर्गं आदेसवसेण संभवदि ॥ छात्रा, स्यादस्ति
नास्ति उभयमवक्तव्यं पुनश्च तन्नितयम् । द्रव्यं खलु सप्तभङ्गमादेशवशेन संभवति । अत्र द्रव्यस्यादेशवशेनोक्ता सप्तभङ्गी,
स्यादस्ति द्रव्यं (१), स्यानास्ति द्रव्यं (२), स्यादस्ति च नास्ति च द्रव्यं (३), स्यादवक्तव्यं (४), स्यादस्ति चावक्तव्यं च
द्रव्यं (५), स्यानास्ति चावक्तव्यं च द्रव्यं (६), स्यादस्ति च नास्ति चावक्तव्यं च द्रव्यं (७) मिति । अत्र सर्वथास्तित्वनि-
षेधकोनेकान्तद्योतकः कथञ्चिदित्यपरनामकः स्याच्छब्दो निपातः । तत्र स्वद्रव्यक्षेत्रकालभावैरादिष्टं (विवक्षितम्) मस्ति
द्रव्यम् । परद्रव्यक्षेत्रकालभावैरादिष्टं नास्ति द्रव्यम् । क्रमेण स्वपरद्रव्यक्षेत्रकालभावैरादिष्टमस्ति च नास्ति च द्रव्यम् ।
स्वद्रव्यक्षेत्रकालभावैः परद्रव्यक्षेत्रकालभावैश्च युगपदादिष्टमवक्तव्यं द्रव्यम् । स्वद्रव्यक्षेत्रकालभावैः स्वपरद्रव्यक्षेत्रकालभावैश्च
युगपदादिष्टमस्ति चावक्तव्यम् । परद्रव्यक्षेत्रकालभावैर्युगपत् स्वपरद्रव्यक्षेत्रकालभावैश्चादिष्टं नास्ति चावक्तव्यं च द्रव्यम् ।

चशब्दात्सदवाच्यमेव कथञ्चिदसदवाच्यमेव तदुभयावाच्यमेवेष्टं ते शासनमिति समुचीयते, प्रश्ववशादेकत्र वस्तुन्यविरोधेन विधिप्रतिषेधकल्पनां सप्तभङ्गी, इति वचनात् । नययोगादिति वचनान्न-
यवाक्यानि सप्तैवेति दर्शयन्ति, ततोऽन्यस्य भङ्गस्यासंभवात् । तत्संयोगजभङ्गस्यापि कस्यचित्तत्रैवान्तर्भावात्
कस्यचित्तु पुनरुक्तत्वाद्विधिकल्पनाया एव सत्यत्वात् तैकमेव वाक्यमिति न मन्तव्यं, प्रतिषेधकल्पनायाः
सत्यत्वव्यवस्थापनार्थं । विध्येकान्तस्य निराकरणेन प्रतिषेधकल्पनैव सत्येत्यपि न सम्यक्, अभावैकान्तस्य
निराकरणात् । तदपेक्षयापि नैकमेव वाक्यं युक्तम् । सैदर्थप्रतिपादनाय विधिवाक्यमसदर्थकथनार्थं तु प्रतिषे-
धवाक्यमिति वाक्यद्वयमेव, सैदसद्वर्गास्तत्त्वमिति वचनात्, प्रमेयान्तरस्य शब्दविषयस्यासंभवादिति च
न चेत्तसि विधेयं, प्रधानभावापितसदसदात्मनो वस्तुनः प्रधानभूतैकैकधर्मात्मकादर्थान्तरत्वसिद्धेः,
सत्त्ववचनेनैवासत्त्ववचनेनैव वा सदसत्त्वयोः क्रमार्पितयोः प्रतिपादयितुमशक्तेः । सदसदुभय-
विषयं वाक्यत्रयमेवेति चायुक्तं, सहोभयवाक्यस्यावक्तव्यत्वविषयस्य व्यवस्थितेः । तथापि वाक्यचतु-
ष्टयमेवेति चायुक्तं, सदसदुभयावक्तव्यत्वविषयस्य वाक्यान्तरत्रयस्यैव भावात्—विधिकल्पना (१), प्रतिषे-
धकल्पना (२), क्रमतो विधिप्रतिषेधकल्पना (३), सह विधिप्रतिषेधकल्पना च (४), विधिकल्पनासहविधिप्र-
तिषेधकल्पना च (५), प्रतिषेधकल्पनासहविधिप्रतिषेधकल्पना च (६), क्रमाक्रमाभ्यां विधिप्रतिषेधक-
ल्पना (७) च सप्तभङ्गीति व्याख्यानात् । न चैवं प्रत्यक्षादिविरुद्धविधिप्रतिषेधकल्पनापि सप्तभङ्गी
स्यादिति शक्यं वक्तुम्, अविरोधेनेति वचनात् । नानावस्त्वाश्रयविधिप्रतिषेधकल्पना सप्तभङ्ग्यपि प्रसज्यते
इति च न चिन्त्यमेकत्र वस्तुनीति वचनात् । नैवेकत्रापि जीवादिवस्तुनि विधीयमाननिषिध्यमानानन्त-
धर्मसद्भावात्तत्कल्पनानन्तभङ्गी स्यादिति चेन्न, अनन्तानामपि सप्तभङ्गीनामिष्टत्वात् तत्रैकत्वानेकत्वादिक-
ल्पनैरपि सप्तानामेव भङ्गानामुपपत्तेः, प्रतिपाद्यप्रश्नानां तावतामेव संभवात्, प्रश्ववशादेव सप्तभङ्गीति
नियमवचनात् । सप्तविध एव तत्र प्रश्नः कुत इति चेत्, सप्तविधजिज्ञासाघटनात् । सापि सप्तविधा

स्वद्रव्यक्षेत्रकालभावैः परद्रव्यक्षेत्रकालभावैश्च युगपत्स्वपरद्रव्यक्षेत्रकालभावैश्चादिष्टमस्ति नास्ति चावक्तव्यं च द्वयम् । न
चेत्तदनुपपन्नं, सर्वस्य वस्तुनः स्वरूपेणाशून्यत्वात्, पररूपेण शून्यत्वात्, उभयाभ्यामशून्यशून्यत्वात्, सहावाच्यत्वात्,
भङ्गसंयोगार्पणायामशून्यावाच्यत्वात् (अस्त्यवक्तव्ये), शून्यावाच्यत्वात् (नास्त्यवक्तव्ये), अशून्यशून्यावाच्यत्वात्
(स्यादस्तिनास्त्यवक्तव्ये) ।

१ स्यादस्ति चावक्तव्यं च । २ स्यान्नास्ति चावक्तव्यं च । ३ स्यादस्ति नास्ति चावक्तव्यमेव च । ४ च शब्दादेतेषां
त्रयाणामेव समुच्चयः कुत इत्युक्ते आह प्रश्ववशादिति । ५ भेदः । ६ (तत्त्वार्थवार्तिकालङ्कारे) ७ । वार्तिककारैरकलङ्कितैः ।
८ सप्तभङ्गी, इति वचनेन । ९ स्यात्सदसदवक्तव्यरूपस्य । १० कस्यचित् प्रथमद्वितीयचतुर्थभङ्गानां मध्ये परस्परं
द्वयोर्द्वयोर्त्रयाणां च संयोगाज्जातस्य । ११ कस्यचित्तु तृतीयपञ्चमषष्ठसप्तमभङ्गानां परस्परं द्वयोर्द्वयोर्त्रयाणां चतुर्णां वा संयोगे
अन्यैस्त्रिभिर्वा सदैवा यथायथं संयोगे यो भङ्गो भवति तस्य । १२ विधिकल्पनया । १३ भावैकान्ते इति कारिकाव्याख्याने ।
१४ प्रपञ्चतो द्वितीयपरिच्छेदे निराकरिष्यमाणत्वात् । १५ सौगतस्य पक्षः । १६ विधिकल्पनापेक्षया प्रतिषेधकल्पनापेक्षया
च । १७ यौगमतमालम्ब्य शङ्केयम् । १८ निरपेक्षम् । १९ (सद्गर्स्तु द्रव्यगुणकर्मसामान्यविशेषसमवायरूपः, असद्गर्श्व
निरपेक्षाभावपदार्थस्येति मतं यौगम्) । २० सदसदात्मकं विहायापरस्य प्रमेयस्यासंभवात् । २१ जैनः प्रतिवदति ।
२२ एकैकं सत्त्वासत्त्वादिति । २३ (युगपत्सदसदुभयवाक्यं वक्तुमशक्यमिति अवक्तव्यत्वविषयश्चतुर्थभङ्गोऽपि संभवति) ।
२४ (सदवक्तव्यत्वविषयस्य, असदवक्तव्यत्वविषयस्य, सदसदुभयावक्तव्यत्वविषयस्य च) । २५ पूर्वं द्वन्द्वः पश्चाद्द्वयः (?)
(अस्त्यवक्तव्यम्) । २६ नास्त्यवक्तव्यम् । २७ अस्ति नास्ति चावक्तव्यं च । २८ एकत्र वस्तुनि । २९ यथा सर्वथा
सत्त्वादिकल्पना । ३० पूर्वमेवोक्तम् । ३१ नाना वस्तुन्याश्रयो यस्याः सा चासौ विधिप्रतिषेधकल्पना । ३२ तदस्यो जैनः ।
३३ न सप्तभङ्ग्येव । ३४ वस्तुधर्मा अनन्ताः । धर्मं धर्मं प्रति सप्तभङ्ग्यस्ति एवमनन्ताः सप्तभङ्गयः । न लनन्तभङ्गी ।
३५ स्यादेकं द्रव्यापेक्षया, स्यादनेकं पर्यायापेक्षया, स्यादेकानेकं क्रमेणोभयापेक्षया, स्यादवक्तव्यमित्यादिरित्या ।

कृत इति चेत्, सप्तधा संशयोत्पत्तेः । सप्तैव संशयः कथमिति चेत्, तद्विषयवस्तुधर्मसप्तविधत्वात् ।
 तत्र सत्त्वं वस्तुधर्मः, तदनुपगमे वस्तुनो वस्तुत्वायोगात् खरविषाणादिवत् । तथा कथञ्चिदसत्त्वं, खर-
 पादिभिरिव पररूपादिभिरपि वस्तुनोऽसत्त्वानिर्द्यौः प्रतिनियतस्वरूपामावाद्स्तुप्रतिनियमविरोधात् । एतेन
 क्रमार्पितोभयत्वादीनां वस्तुधर्मत्वं प्रतिपादितं, तदभावे क्रमेण सदसत्त्वविकल्पशब्दव्यवहारस्य विरोधात्,
 सहावक्तव्यतदुत्तरधर्मत्रयविकल्पशब्दव्यवहारस्य चासत्त्वप्रसङ्गात् । न चामी व्यवहारा निर्विषया एवं,
 वस्तुप्रतिपत्तिप्रवृत्तिप्राप्तिनिश्चयात् तथाविधैरूपादिव्यवहारवत् । तस्यापि निर्विषयत्वे सकलप्रत्यक्षादिव्यव-
 हारापह्वात्र कस्यचिदिष्टतत्त्वव्यवस्था स्यात् । ननु च प्रथमद्वितीयधर्मवत् प्रथमतृतीयादिधर्माणां क्रमेतरा-
 र्पितानां धर्मान्तरत्वसिद्धेर्न सप्तविधधर्मनियमः सिद्ध्येदिति चेन्न, क्रमार्पितयोः प्रथमतृतीयधर्मयोर्धर्मान्तरत्वेना-
 प्रतीतेः सत्त्वद्वयस्यासंभवात्, विवक्षितैस्वरूपादिना सत्त्वस्यैकत्वात् । तदन्यस्वरूपादिना सत्त्वस्य द्वितीयस्य
 संभवेपि विशेषादेर्ज्ञातप्रतिपक्षभूतासत्त्वस्यापि परस्य भावादपरधर्मसप्तकसिद्धेः सप्तमङ्गचन्तरसिद्धेः कथमुपा-
 लम्भः ? एतेन द्वितीयतृतीयधर्मयोः क्रमार्पितयोर्धर्मान्तरत्वमप्रतीतिकं व्याख्यातम् । प्रथमैतुर्थयोर्द्वितीय-
 चतुर्थयोस्तृतीयचतुर्थयोश्च सहितयोः कथं धर्मान्तरत्वमेवं स्यादिति चेच्चतुर्थवक्तव्यत्वधर्मे सत्त्वासत्त्वयोरप-
 रामर्शात् । न हि सहार्पितयोन्योरवक्तव्यशब्देनाभिधानम् । किं तर्हि ? तथापितयोस्तयोः सर्वथा वक्तुम-
 शक्तेरवक्तव्यत्वस्य धर्मान्तरस्य तेन प्रतिपादनमिष्यते । न च तेन सहितस्य सत्त्वस्यासत्त्वस्योभयस्य वाऽप्र-
 तीतिर्धर्मान्तरत्वासिद्धिर्वा, प्रथमे भङ्गे सत्त्वस्य प्रधानभावेन प्रतीतेः, द्वितीये पुनरसत्त्वस्य, तृतीये क्रमार्पितयोः
 सत्त्वासत्त्वयोः, चतुर्थेऽवक्तव्यत्वस्य, पञ्चमे सत्त्वसहितस्य, षष्ठे पुनरसत्त्वोपेतस्य, सप्तमे क्रमवत्तदुभययुक्तस्य
 तत्रैव शेषधर्मगुणभावाध्यवसायात् । स्यान्मतम् 'अवक्तव्यत्वस्य धर्मान्तरत्वे वस्तुनि वक्तव्यत्वस्यापि धर्मान्तरस्य
 भावादष्टमस्य कथं सप्तविध एव धर्मः सप्तमङ्गोविषयः स्यात्' इति, तदप्ययुक्तं, सत्त्वादिभिरभिधीयमानस्य
 वक्तव्यत्वस्य प्रसिद्धेः, सामान्येन वक्तव्यत्वस्यापि विशेषेण वक्तव्यतायामनवस्थानात् । भवतु वा वक्तव्यत्वाव-
 क्तव्यत्वयोर्धर्मयोः सिद्धिः । तथापि तौभ्यां विधिप्रतिषेधकल्पनाविषयाभ्यां सत्त्वासत्त्वाभ्यामिव सप्तमङ्गचन्त-
 रस्य प्रवृत्तेर्न तद्विषयसप्तविधधर्मनियमविधातोस्ति यत्तद्विषयसंशयः सप्तैव न स्यात्तदेतुर्जिज्ञासा वा तन्नि-

१ संशयविषयवस्तुधर्माणां मध्ये । २ (सत्त्वस्य वस्तुधर्मलक्षणप्रकारेण) । ३ वस्तुधर्मः । ४ खरव्यक्षेत्रकालभावः ।
 ५ असत्त्वानिर्द्यौः सत्त्वाङ्गीकारे इत्यर्थः । ६ अयं षट् एव ननु षट् इत्येवम् । ७ सत्त्वासत्त्वयोर्वस्तुधर्मलक्षणरूपेण । ८ स्यादस्ति-
 नास्तीत्यादिप्रधानम् । ९ सदसत्त्वविकल्पश्चास्मां शब्दव्यवहारश्चेति क्रमेवारयः (द्वन्द्वो वा) । १० अवक्तव्येन सह वर्तमानं
 तदुत्तरधर्मत्रयं चेति क्रमेवारयः । अवक्तव्यत्वं, नास्तिवक्तव्यमस्तिनास्ति चावक्तव्यं चेति धर्मत्रयम् । ११ एभ्यो व्यवहा-
 रेभ्यः । १२ तथाविधं रूपमादि यस्य स तथोक्तः । स चासौ व्यवहारश्च । अथवा तथाविधश्चासौ रूपादिव्यवहारश्च ।
 १३ यथास्तिधर्मनास्तिधर्मयोर्धर्मान्तरम् । १४ (अनन्तधर्माणां मध्ये विवक्षितेन स्वरूपादिना=खरव्यक्षेत्र-
 कालभावैरित्यर्थः) । १५ (विवक्षितादन्तर्गतद्वयम्) । १६ (तत्, तदन्यसत्त्वम्) । १७ प्रथमतृतीयधर्मयोर्धर्मान्तरत्व-
 निराकरणेन । १८ (स्यादस्ति चावक्तव्यमिति) । १९ (स्यानास्ति चावक्तव्यमिति) । २० (स्यादस्ति नास्ति चावक्तव्य-
 मिति) । २१ स्यादस्ति, स्यानास्ति, स्यादस्ति नास्ति चेति त्रिषु भङ्गेषु मध्येन्तर्भूतत्वप्रकारेण । २२ (अवक्तव्यत्वधर्मे
 सत्त्वस्यापराधे पञ्चमो भङ्गो, नास्तित्वस्य च तत्रापराधे षष्ठो भङ्गो, अस्तित्वनास्तित्वोभययोस्तत्रापराधे सप्तमो भङ्ग
 इति) । २३ अवक्तव्यत्वेन सहार्पितयोर्इत्यर्थः । २४ (अवक्तव्यत्वेन) । २५ तेन अवक्तव्यत्वेन सह सत्त्वस्यासत्त्वस्योभयस्य
 वाऽप्रतीतिरपि धर्मान्तरत्वासिद्धिर्वापि न, किन्तु प्रतीतिरेव धर्मान्तरत्वसिद्धिर्वास्त्येव ततो धर्मान्तरत्वमस्त्येव । २६ । २७ ।
 २८ अवक्तव्यत्वस्य । २९ प्रधानभावेन प्रतीतेरित्यन्वयः । ३० प्रथमादौ । ३१ शेषाः असत्त्वादिषट् । ३२ सामान्याका-
 रेण (स्यादन्तीत्यादीं अस्तिवक्तव्यं सिद्धमेवेत्येवम्) वक्तव्यत्वसिद्धावपि विशेषेण (स्यादस्ति वक्तव्यमिति वक्तव्यत्वशब्दो-
 चारणपूर्वकत्वेनैव) वक्तव्यतायां स्वीकृतायां मत्ताम् । ३३ वक्तव्यत्वावक्तव्यताभ्याम् । ३४ संशयहेतुः । ३५ सप्तैव ।

मित्तः प्रश्नो वा वस्तुन्येकत्र ससविधवाक्यनियमहेतुः । इति सूक्ता सत्त्वादिधर्मविषया गौ^१ः सप्तभङ्गी । सा च स्याद्वादादमृतगर्भिणी, स्याद्वचनार्थस्य कथञ्चिच्छब्देन प्रतिपादनात्, तेनानेकान्तस्य द्योतकेन वाचकेन वा तस्याः प्रतिहतैकान्तान्धकारोदयत्वात् । न चैवं स्याच्छब्दवत्कथञ्चिच्छब्देनैवानेकान्तस्य प्रतिपादनात्सदादिवचनमनर्थकमाशङ्कनीयं, तर्तः सामान्यतोनेकान्तस्य प्रतिपत्तावपि विशेषार्थिना विशेषस्यानुप्रयोगात्, सामान्यतोपक्रमेपि विशेषार्थिना विशेषोनुप्रयोक्तव्यो, वृक्षो न्यग्रोध इति यथेति वचनात् । द्योतकपक्षे तु न्यायप्राप्तं सदादिवचनं, 'तेनोक्तस्य' कथञ्चिच्छब्देन द्योतनात्, तेनानुद्द्योतने सर्वथैकान्तशङ्काव्यवच्छेदेनाऽनेकान्तप्रतिपत्तेरयोगात्, एवकारावचने विवक्षितार्थाप्रतिपत्तिवत् । नन्वनुक्तोपि कथञ्चिच्छब्दः सार्मर्थ्यात्प्रतीयते, सर्वत्रैवकारवदिति चेन्न, प्रयोजकस्य स्याद्वादन्यायाकौशले प्रतिपाद्यानां तदप्रतीतेस्तद्वचनस्य कचिदवश्यं भावात् । तत्कौशले वा तदप्रयोगोभीष्ट एव, सर्वस्यानेकान्तात्मनो वस्तुनः प्रमाणात् साधने सर्वं सदित्यादिवचनेपि, स्यात्सर्वं सदेवेत्यादिसंप्रत्ययोत्पत्तेः । इति प्रपञ्चतोऽन्यत्र प्ररूपितमवगन्तव्यम् ।

ननु च जीवादिद्रव्यं सदेव कथञ्चिदित्यसिद्धं, दर्शनावग्रहादिविशेषव्यतिरेकेण तस्यानुपलम्भात्, अश्वविपाणवदिति चेन्न, अवग्रहेहादेरन्योन्यं स्वलक्षणैर्विवेकैकान्ते जीवान्तरवैत्स्यात्मन्यपि संतानभेदप्रसङ्गात् । तर्था च यदेव मया विषयविपर्ययसन्निर्पातदशायां किञ्चिदित्यालोकितां तदेव वर्णसंस्थानादिसामान्याकारेणावगृहीतं पुनः प्रतिनियतविशेषाकारेणेहितं तदेवैकाङ्कितविशेषाकारेणावेतं, पुनः कालान्तरस्मृतिहेतुतयैवधारितं, तदेव कालान्तरे तदित्याकारेण स्मृतं, पुनस्तदेवेदमित्याकारेण प्रत्यभिज्ञातं, ततो यदिदं कार्यकृतदित्यं सर्वत्र सर्वदेति तर्कितं, ततस्तत्कार्यावबोधनादभिनिर्वुद्धं, तदेव च शब्दयोजनया विकल्पनिरूपणया वा परार्थस्यैवार्थं वा श्रुतमित्यनुसन्धानप्रत्ययवदहमेक एव दृष्टाऽवगृहीतेहितेत्याद्यनुसन्धानबुद्धिरपि न कचिदंशस्पदं वधीयात् । तथाविधवासनाप्रबोधादनुसंधानावबोधप्रसिद्धिरिति चेत्साऽनुसंधानवासना यद्यनुसन्धीयमानदर्शनादिभ्यो भिन्ना तदा संतानान्तरे दर्शनावग्रहादिष्विव स्वसंतानेपि नानुसंधानबोधमुपजनयेत्, अविशेषात् । तदभिन्नौ चेत्तावद्धौ भिद्येत, न हि भिन्नौदभिन्नमभिन्नं नैवेति स्वयमभिधानात् । तथा च तत्प्रबोधात्कथं दर्शनावग्रहादिष्वेकमनुसंधानज्ञानमुत्पद्येत ?

१ भट्टकलङ्कदेवः । २ वाणी । ३ अत्र पूर्वोक्तकारिकायां स्याच्छब्दो नास्त्येव । ततः कथं गौः स्याद्वादादमृतगर्भिणी स्यादित्याशङ्कयामाह । ४ कारिकायां कथञ्चिच्छब्दोऽस्ति । ५ कथञ्चिच्छब्देन ६ । कपुस्तकेऽयं 'वा' शब्दो नास्त्येव । ७ कथञ्चिच्छब्दादेवानेकान्तस्य कथनप्रकारेण । ८ कथञ्चिच्छब्दात् । ९ प्रतिपादने । १० यथा वृक्ष इति सामान्येनोक्तं तदनु विशेषार्थिना न्यग्रोध इत्युच्यते । ११ सदादिवचनेन । १२ अनेकान्तस्य । १३ अनेकान्तस्य । १४ वस्तुनोनेकरूपत्वसाधनसामर्थ्यात् । १५ प्रतिपादकस्य (क्षिप्यान्प्रति) । १६ स्याद्वादन्यायाप्रतीतेः । १७ सिद्धे सति । १८ (इत्येतावद्वचनेपि) । १९ श्लोकवार्तिके । २० सांगत आह । २१ किञ्चिदिदमिति निर्विकल्पकज्ञानमन्तरेणान्यत्किमपि नास्तीति तात्पर्यम् । २२ विवेको भेदः । २३ यथा जीवान्तरे संतानभेदः । २४ स्वाधारजीवे । २५ अन्यव्यविच्छेदप्रसङ्गात् । २६ संतानभेदे सति दूषणमादर्शयन्ति जैनाः । २७ इन्द्रियं विषयि । २८ प्रथमाक्षसंनिपातसमये एव (योग्यक्षेत्रावस्थानं सन्निपातः) । २९ यदेवेहितम् । ३० अवायज्ञानविषयीकृतम् । ३१ (कालान्तरेप्यविस्मृतिकारणं धारणा ज्ञानविशेषः) । ३२ (धारणाहेतुका स्मृतिः) । ३३ यद्वस्तु ईदृग्धर्मादिकार्यकृतं तदित्यमभिरूपम् । ३४ हेतोः । ३५ अनुमितम् । ३६ शब्दयोजनया परार्थं विकल्पयोजनया स्वार्थम् । ३७ ध्रुतज्ञानविषयीकृतम् । (मनोबलम्बेन मतिज्ञानरूपादर्थार्थान्तरज्ञानं ध्रुतम् । यथा स्पर्शनेन्द्रियेण वायोर्मतिज्ञानविशेषे जाते वायुरयमिति, तदवलम्ब्य शीतवातेनैवं रोगाः प्रजायन्ते उष्णवातेन त्वेवमित्याद्यर्थान्तरज्ञानं ध्रुतम्) । ३८ प्रत्यभिज्ञानप्रतीतिवत् । ३९ प्रत्यभिज्ञानबुद्धिः । ४० दर्शनावग्रहादौ । ४१ प्राकट्यात् । ४२ अनुसंधीयमानः, प्रत्यभिज्ञानेन विषयीक्रियमाणः । ४३ दर्शनादिभ्योऽभिन्ना । ४४ यावद्धा दर्शनादयः । ४५ दर्शनावग्रहादेः । ४६ (अर्थात् अनेकभेदरूपादर्थान्दभिन्नं किञ्चित्स्वयमभिन्नं (अभेदरूपं) न भवति किन्तु स्वयमपि तावद्धाः भिद्येतैव यावद्धा तदभिन्नपदार्थः इति स्वयं बौद्धैरभिहितम्) । ४७ वासनाप्रबोधात् ।

यदि पुनस्तेभ्यः कथञ्चिदभिन्ना वासनानुमन्यते तद्धेतुस्तदा अहमहमिकयात्मा विवर्ताननुभवन्नना-
दिनिधनः स्वलक्षणप्रत्यक्षः सर्वलोकानां कचिच्चित्रवित्तिक्षणे नीलादिविशेषनिर्भासवदात्मभूतान्
परस्परतो विविक्तान्सहक्रमभाविनो गुणपर्यायानात्मसात्कुर्वन् सन्नेत्र सिद्धः, तस्यैव वासनेति
नामान्तरकरणात् । तदेकैवाभावे नीलादिविशेषनियतदर्शननानासंतानसंवेदनक्षणवच्चित्रसंवेदनं
न स्यात् । क्रमवृत्तिसुखादीनामिव दर्शनावग्रहादीनामेकसंतानिपतितत्वादनुसंधानमनननिबन्धनत्वमनुम-
तमिति चेत्तर्हि संततिरात्मैव । तथा क्रमवृत्तीनां सुखादीनां मतिश्रुतादीनां वा तादात्म्यविगमै-
कान्ते संततिरनेकपुरुषवन्न स्यात् । सुखादिमत्यादीनां नैरन्तर्यादव्यभिचारिकार्यकारणभावाद्वासवासकै-
भावाच्चापरामृष्टभेदानामेका संततिः, न पुनरनेकपुरुषे, तदभावादिति चेत्तर्हि नैरन्तर्यादेरविशेषात्संता-
नव्यतिकरोपि किन्न स्यात् ? न हि नियामकः कश्चिद्विशेषः, अन्यत्राभेदपरिणामात् । संतानिर्नां
भेदपरिणाम एव नाभेदपरिणामः, संकरप्रसङ्गादिति चेन्न, येनात्मनां तेषामभेदस्तेनैव सद्रव्यचेतनत्वादिना
संकरस्येष्टत्वात्, तेनाप्यसंकरे हर्षविषादादिचित्रप्रतिपत्तेरयोगात् । अस्ति च सैकैत्रापि विषये यत्र
मे हर्षः प्रागभूतत्रैव विषादो द्वेषो भयादिर्वा वर्तते, अहमेव च हर्षवानासं, संप्रति विषादादिमान् वर्ते
नान्य इति क्रमतश्चित्रप्रतिपत्तिरवाधा । ततो जीवः सन्नेत्र । एवं च यथैकैत्रं समनन्तरावग्रहादिसदा-
दिस्वभावसंकरपरिणामस्तथैव सर्वत्र चेतनाचेतनेषु संप्रत्यतीतानागतेषु, तत्स्वभावाविच्छित्तेः । अतः
कथञ्चित्सदेवेष्टं जीवादि तत्त्वं, सकलबाधकाभावात् । तर्हि सदेव सर्वं जीवादिवस्तु, न पुनरसदिति
चेन्न, सर्वपदार्थानां परस्परमसंकरप्रतिपत्तेरसत्त्वस्यापि सिद्धेः, जीवाजीवप्रभेदानां स्वस्वभावव्यवस्थितेरन्य-
र्थानुपपत्तेः । न केवलं जीवाजीवप्रभेदाः सजातीयविजातीयव्यावृत्तिलक्षणाः, किंतु बुद्धिर्क्षणेपि
कचिद्ग्राह्यग्राहकयोः सित्तादिनिर्भासांशपरमाणुसंवित्तयोपि, परस्परपरिहारस्थितिलक्षणत्वादन्यथा
स्थूलशवलौवलोकनाभावात्तदेकांशवत् सर्वथा परस्परमव्यावृत्तानां ग्राह्यग्राहकसितादिनिर्भासावयवपर-
माणुसंवित्तीनामेकपरमाणुस्वरूपतापत्तेः । न चैकपरमाणुः स्थूलतया श्वलतया वावलोकयितुं शक्यः,
अमप्रसङ्गात् । तथा च सकलचेतनेर्तत्क्षणपरिणामलैवविशेषाः परस्परविविक्तात्मानः सिद्धाः,
स्वस्वभावस्य स्वभावान्तरेण मिश्रणाभावात् । तदन्योन्याभावमात्रं जगत् । अन्यथा सर्वथैकत्वप्रसङ्गात्

१ अशक्यविवेचनतया । २ दर्शनादीन् । ३ स्वलक्षणेन, स्वसंवेदनेन । ४ यथा चित्रवित्तिक्षणे नीलादिविशेषनिर्भा-
सनादनुभवस्वलक्षणप्रत्यक्षः । आकारानात्मभूतान् परस्परतो विविक्तानात्मसात्कुर्वन् चित्रवित्तिक्षणे स्वलक्षणप्रत्यक्षः
सर्वलोकानां यथा प्रसिद्धः । ५ सहभाविनो गुणान्, क्रमभाविनः पर्यायान् । ६ जीवस्य । ७ दर्शनावग्रहादीनामात्मना
सहैकलाभावे । ८ नीलादिविशेषेषु नियतदर्शनं ग्रहणं येषां ते तथोक्तास्ते च ते नानासंतानसंवेदनक्षणाश्च तेषु यथा संवेदनं
न तथात्मदर्शनादीनामेकलाभावे आत्मापि न स्यात् ते दर्शनादयोपि च न स्युः । ९ अनुसंधानमेव मननं ज्ञानं, यः सुखी
स एवाहं दुःखीति । १० वासनावत् । ११ य एव सुखासं स एवाहं दुःखी संप्रतीति क्रमः । १२ आत्मना सह । १३ सौगतः ।
१४ कालादिव्यवधानाभावात् । १५ वास्यवासकः, समर्थसमर्पकः । १६ अज्ञातभेदानाम् । १७ कार्यकारणभाववास्यवा-
सकभावयोरभावात् । १८ सुगतेतरचित्तक्षणानाम् । १९ चित्तक्षणानाम् । २० स्वरूपेण । २१ संतानिनाम् । २२ आत्मना
सह । २३ वातातपादौ । २४ जीवस्य सत्त्वे । २५ जीवे । २६ समनन्तरः, अव्यवहितः । २७ सांख्यः । २८ असत्त्वं
विना परस्परं भेदानुपपत्तेः । २९ बौद्धाभिमतं चित्रज्ञानक्षणे । ३० आदिना चित्रादिग्रहः । ३१ सित्तादिनिर्भासाश्च परमाणु-
संवित्तयथेति द्वन्द्वः । ३२ संवित्तीनां तथा सित्तादिनिर्भासानामपि । जीवपरिहारोऽजीवस्थितिः, घटपरिहारः पटस्थितिः,
नीलपरिहारोऽनीलस्थितिः करोति । ३३ अवयवबहुलाभावे । ३४ शवलं चित्रम् । ३५ यथा तदेकांशस्य परस्परपरिहार-
स्थित्यभावः । ३६ अणोः सूक्ष्मत्वात् । ३७ अणुसंवित्तीनां सजातीयविजातीयव्यावृत्तौ । ३८ इतरो, नीलादिप्रतिभासक्षणः ।
३९ लवोऽंशः । ४० तस्मात्कारणात् ।

तत्रान्वयस्य विशेषापेक्षणादभावो वा, स्वतन्त्रस्य तस्य जातुचिदप्रतिभासनात् । तदिष्टमसदेव कथञ्चित् ।
 सर्वथा भावाऽभावोभयात्मकमेव जगदस्तु, तत्र भावस्याभावस्य च प्रमाणसिद्धत्वात् प्रतिक्षेप्तुम-
 शक्यत्वादित्यर्परः सोपि न तत्त्ववित्, सुयुक्त्यतिलङ्घनात् । न हि भावाभावैकान्तयोर्निष्पर्यायमङ्गी-
 करणं युक्तं, यथैवास्ति तथैव नास्तीति विप्रतिपेधात् । ततः कथञ्चित्सदसदात्मकं द्रव्यपर्याय-
 नयापेक्षया । द्रव्यनयापेक्षयैव सर्वं सत् पर्यायनयापेक्षयैव च सर्वमसदात्मकं, विपर्यये तथैवासंभ-
 वात् । न हि द्रव्यनयापेक्षया सर्वमसत् संभवति, नापि पर्यायनयापेक्षया सर्वं सत्, प्रतीतिविरोधात् ।
 भावाभावंस्वभावरहितं तद्विलक्षणमेव वस्तु युक्तमित्यपि न सारं, सर्वथा जात्यन्तरकल्पनायां वा
 तदंशनिवन्धनविशेषप्रतिपत्तेरत्यन्ताभावप्रसङ्गात् । न चासार्धंति, सदसदुभयात्मके वस्तुनि स्वरूपा-
 दिभिः सत्त्वस्य पररूपादिभिरसत्त्वस्य च तदंशस्य विशेषप्रतिपत्तिनिवन्धनस्य सुनयप्रतीतिनिश्चितस्य
 प्रसिद्धेः दधिगुडचातुर्जातकादिद्रव्योद्भवे पानके तदंशदध्यादिविशेषप्रतिपत्तिवत् । न चैवं जात्यन्तरमे-
 वोभयात्मकमिति युक्तं वक्तुं, सर्वथोभयरूपत्वे वा जात्यन्तरप्रतिपत्तेरयोगात् पानकवैदेव । न हि
 तत्र दध्यादय एव न पुनर्जात्यन्तरं पानकमित्यभिधातुमुचितं, पानकमिदं सुखादु सुरभीति संप्रत्ययात् ।
 तद्वद्वस्तुनि न सदाद्यंश एव प्रतीतिविषयः, तदंशिनो^१ जात्यन्तरस्य प्रतीत्यभावापत्तेः । तथैवावस्था-
 दिदोषानुपपन्नः । येनात्मनो सत्त्वं तेनासत्त्वस्याभ्युपगमे येन^२ चासत्त्वं तेन कथञ्चित्सत्त्वानुमनने पुनः
 प्रत्येकमुभयरूपोपगमादनवस्था स्यात् । तैथानभ्युपगमे नोभयस्वभावमशेषमिति ते^३ प्रतिज्ञाविरोधः ।
 येनात्मना सत्त्वं^४ तेनैवासत्त्वे विरोधो वैयधिकरण्यं वा शीतोष्णस्पर्शविशेषवैधत् । संकरव्यतिकरौ च,
 युगपदेकत्र सत्त्वासत्त्वयोः प्रसक्तेः । परस्परविषयगमनाच्च संशयश्च, कथं सत्त्वं कथं चासत्त्वं वस्तुनीति
 निश्चयानुत्पत्तेः । अत एवाप्रतिपत्तिरभावश्चानुपज्यते । तैतः प्रतिपादितदोषान् परिजिहीर्षुभिः सर्वं
 वस्तु तदिष्टं स्यादुभयं, न पुनः सर्वथा, स्यात्कारेण जात्यन्तरत्वस्यापि स्वीकरणात् ।

तर्ह्यस्तीति न भणामि, नास्तीति च न भणामि, यदपि च भणामि तदपि न भणामीति दर्शनमस्त्विति
 कश्चित्सोपि पापीयान् । तथाहि । सद्भावेतैराभ्यामनभिलाषे वस्तुनः, केवलं मूकत्वं जगतः स्यात्, वि-
 धिप्रतिपेधव्यवहारायोगात् । न हि सर्वात्मनानभिलाष्यस्वभावं बुद्धिरंध्यवस्यति । न चानर्ध्यवैसेयं
 प्रमितं नाम, गृहीतस्यापि तादृशस्यैगृहीतकल्पत्वात् । मूर्च्छाचैतन्यवदिति । न हि निर्विकल्पक-

१ (व्यावृत्तिमात्रे जगति) । २ सद्रव्यादिरूपस्य सामान्यस्य । ३ व्यावृत्त्यपेक्षणात् । ४ न केवलं सर्वथैकत्वप्रसङ्गः,
 किन्त्वभावोपि । ५ असद्रूपनिरपेक्षस्यान्वयस्य । ६ गीमांसकः । ७ निरपेक्षत्वे परस्परं विरोधात् । ८ व्यतिरेकविशेषा-
 पेक्षया । ९ जात्यन्तरम् । १० (तस्यांशौ भावाभावलक्षणौ निवन्धनं यस्य स चासौ विशेषश्चेति समासः) । ११ अत्य-
 न्ताभावः । १२ सदेवासदेव वेति । १३ लवणतमालपत्रनागकेसरएला इति चातुर्जातकादि । १४ एकरूपतां प्राप्तेपि ।
 १५ भिन्नप्रतिपत्तिवत् । १६ भाट्टस्य । १७ पानके यथा सर्वथोभयरूपत्वे जात्यन्तरप्रतीतिर्न प्राप्नुयात् । १८ पानके
 यथा दध्यादिभेदस्य, जात्यन्तरस्यापि च प्रतीतिः । १९ सदाद्यंशिनः । २० जात्यन्तरप्रतीत्यभावापत्तौ । २१ स्वरूपादिना ।
 २२ पररूपादिना । २३ सत्त्वे असत्त्वे च । २४ सत्त्वस्यासत्त्वप्रकारेण, असत्त्वस्य सत्त्वप्रकारेण उभयरूपोपगमाभावे ।
 २५ भाट्टस्य । २६ स्वरूपादिनैव । २७ यथा शीतोष्णयोर्वैयधिकरण्यं विरोधो वा (युगपदेकत्रावस्थितिवैयधिकर-
 ण्यम्) । २८ एकत्रैव कथं सत्त्वं कथं चासत्त्वमिति निश्चयानुत्पत्तेरेव । २९ अष्टदोषप्रसङ्गो यतः । ३० कथञ्चिदेव ।
 ३१ भवतु वस्तुनः कथञ्चिदुभयत्वं, न तु जात्यन्तरत्वमित्याशङ्क्याह । ३२ सौगतः । ३३ अस्तित्वनास्तित्वाभ्याम् ।
 ३४ शब्देन । ३५ निर्विकल्पकप्रत्यक्षेण विधिप्रतिपेधव्यवहारो भविष्यतीत्युक्ते आह । ३६ विशेषेणैव सामान्यरूपेणापि ।
 ३७ निर्विकल्पकज्ञानम् । ३८ वस्तु । ३९ अनिश्चितस्य । ४० यथा मूर्च्छापन्नचैतन्येन गृहीतमप्यगृहीतकल्पम् ।

दर्शनप्रतिभासि वस्तु व्यवतिष्ठेत येनानभिलषन्नपि तत् पश्येत् । न सोक्ति प्रत्ययो लोके यः शब्दानुग-
मादृते । अनुविद्धमिदं भाति सर्वं शब्दे प्रतिष्ठितम् । १ । वाग्रूपता चेदुक्तामेदवबोधस्य शाश्वती । न
प्रकाशः प्रकाशेत सा हि प्रत्यवर्मांशनी । २ । इति दर्शनान्तरमप्यनालोचिततत्त्वं, सर्वार्त्तमनाभिधेयत्वेपि
प्रत्यक्षेतराविशेषप्रसङ्गात् । चक्षुरादिशब्दादिसामग्रीभेदात्प्रत्यक्षेतरयोर्विशेष इति चेन्न, प्रत्यक्षादिव शब्दा-
देरपि वस्तुविशेषप्रतिपत्तेरविशेषसिद्धेः, प्रत्यक्षगोचरविशेषस्य शब्दागोचरत्वेऽनभिधेयत्वापत्तेः । प्रत्यक्षा-
त्मकशब्दगोचरत्वात्तस्याप्यभिधेयत्वमेवेति चेत्तथैवानुमानागमज्ञानात्मकशब्दविपर्ययत्वमस्ति । ततश्च प्रत्यक्षे-
तरयोः स्पष्टविशेषप्रतिभासित्वसिद्धेरविशेषप्रसङ्गः । तयोर्विशेषे तदात्मकशब्दयोर्भेदप्रसङ्गात्कृतः शब्दाद्वै-
तसिद्धिः ? स्यान्मतम् “अद्वय एव शब्दः, केवलं प्रत्यक्षोर्पाधिः स्पष्टविशेषप्रतिभासात्मकः, शब्दाद्युपाधिः
पुनरस्पष्टसामान्यावभासात्मकः, पीतेतरोर्पाधिः स्फटिकस्य पीतेतरप्रतिभासित्ववत्” इति तदसत्, प्रत्यक्षे-
तरोर्पाधीनामपि शब्दात्मकत्वे भेदासिद्धेः, तदनात्मकत्वे शब्दाद्वैतव्यावातात्, तेषामवस्तुत्वे स्पष्टेतर-
प्रतिभासभेदनिवन्धनत्वविरोधात् । तैप्रतिभासस्याप्यभेदे, स एव प्रत्यक्षेतराविशेषप्रसङ्गः । तथैव नभि-
धेयत्वेपि सत्येतरयोरभेदः स्यात् यत्सत्तत्सर्वमक्षणिकं, क्षणिके क्रमयोगपद्याभ्यामर्थक्रियाविरोधादि-
त्यादेरिव वाक्यस्य यत्सत्तत् क्षणिकमेव, नित्ये क्रमाक्रममाभ्यामर्थक्रियानुपपत्तेरित्यादेरपि वाक्यस्यासत्यत्व-
प्रसङ्गाद्विपर्ययानुपपन्नाद्वा, सर्वथार्थासंस्पर्शितत्त्वाविशेषात्, कस्यचिदनुमानवाक्यस्य कथञ्चिदर्थसंस्पर्शित्वे
सर्वथानभिधेयत्वविरोधात् । सोऽयं सौगतः स्वपक्षविपक्षयोस्तत्त्वातत्त्वप्रदर्शनाय यत्किञ्चित्प्रणयन्
वस्तु सर्वथानभिधेयं प्रतिजानीतीति किमप्येतन्महाद्भुतं, सर्वथामिधेयरहितेनानुमानवाक्येन सत्य-
त्वासत्यत्वप्रदर्शनस्य प्रणेतुमशक्तेः, “साध्याभिधानात्प्रत्यक्षोक्तिः पारम्पर्येण नाप्यहम् । शैक्तस्य सूचकं
हेतुवचोऽशक्तमपि स्वयम्” इति वचनात् । खयं तैत्तिकृतां वस्तुसिद्धिमुपजीवति, न तैद्वाच्यतां चेति
स्वदृष्टिरागमात्रमनवस्थानुपपन्नात्, वस्तुनोनुमानवाक्यवाच्यतानुपजीवने तत्कृतायाः सिद्धेरुपजीव-
नासंभवात्, अनभिर्मेतप्रतिवादिवचनादपि तत्सिद्धिप्रसङ्गात्, स्वाभिधेयरहितादपि स्ववचनात्तत्त्वसिद्धि-
रुपजीव्यते, न पुनः परवचनादिति कथमप्यवस्थानासंभवात् । मद्बचनं वस्तुदर्शनवर्धप्रमवं, न पुनः पर-
वचनमिति स्वदर्शनानुरागमात्रं, न तु परीक्षाप्रधानं, सर्वस्य वचसो विवक्षाविषयत्वाविशेषात् । ततो न
सर्वथामिधेयं वस्तुतत्त्वं नाप्यनभिधेयं, बाधकसद्भावात् । किं तर्हि ? कथञ्चिद्वचोवाच्यमेव त्वेष्टं, कथञ्चि-

१ अनेन जगतोन्वयत्वं प्रतिपादितम् । २ शब्दाद्वैती वक्ति । ३ इवशब्दोऽत्र एवार्थः । ४ सत् । ५ बोधः । ६ प्रका-
शहेतुभूता । ७ शब्दाद्वैतिनः । ८ सामान्यरूपेणैव विशेषरूपेणापि । ९ वाच्यविषयत्वेनोभयोरभेदप्रसङ्गात् । १० (परः)
प्रत्यक्ष इति यः शब्दः स आत्मा यस्य । ११ प्रत्यक्षगोचरविशेषस्य । १२ (अनुमानागमज्ञानमात्मा यस्य । स चासौ
शब्दश्च । स विषयो यस्येति । तत्त्वम्) । १३ प्रत्यक्षेतरयोरभिधेयत्वाविशेषात् । १४ प्रत्यक्षेतरयोः । १५ तदात्मकत्वं
प्रत्यक्षेतरात्मकत्वम् । १६ प्रत्यक्ष उपाधिर्यस्य । १७ अयमागमज्ञानात्मकः, अनुमानज्ञानात्मकः शब्दः । १८ वसः ।
१९ द्वन्द्वः । २० भेदासिद्धौ प्रत्यक्षेतराविशेषप्रसङ्गः । २१ शब्दानात्मकत्वे । २२ प्रत्यक्षेतरोपाधीनाम् । २३ स्पष्टेतर-
प्रतिभासस्य । २४ प्रत्यक्षेतराभ्यां सह । २५ अवाच्यत्वेऽङ्गीक्रियमाणे । २६ तदेव दर्शयति । २७ अनभिधेयत्वात् ।
२८ अक्षणिके क्षणिकत्वप्रसङ्गः, क्षणिकेऽक्षणिकत्वप्रसङ्ग इति विपर्ययः । २९ सत्येतरवाक्ययोः । ३० अनभिधेयत्वं ।
३१ सामान्यार्थप्रतिपादकत्वप्रकारेण । ३२ वाक्यम् । ३३ प्रतिज्ञां करोति । ३४ साध्यं ज्ञापयितुम् । ३५ साध्यस्य ।
३६ पारम्पर्येण । ३७ हेतुवचः पूर्व हेतुं समर्थयति । स हेतुः शक्तस्य सूचकः । ३८ (हेतुवचःकृताम्) । ३९ हेतुवचनस्य
वाच्यताम् । ४० स्ववचनात्तत्त्वस्य सिद्धिरुपजीव्यते, न पुनः परवचनादिति व्यवस्थामावानुपपन्नात् । ४१ अनभ्युपगमे ।
४२ अन्यथेत्यप्याहार्यम् । ४३ अनभिमतं च तत्प्रतिवादिवचनं चेति यस्य । ४४ वस्तु क्षणिकम् । ४५ वंशः परम्परा ।
४६ युगपत्स्वपरद्वयचतुष्टयापेक्षया । ४७ भगवतः ।

त्सदेव, कथञ्चिदसदेव, कथञ्चिदुभयमेवेति । तथा चशब्दात्कथञ्चित्सदवाच्यमेव, सर्वथाप्यसतो नभिधेय-
त्वधर्माव्यवस्थितेः, कथञ्चिदसदवाच्यमेव, सर्वथापि सतो नभिलाप्यत्वस्वभावासंभवात् तर्दभिलाप्यत्वस्यापि
सद्भावात्, कथञ्चित्सदसदवाच्यमेव, स्वरूपपररूपाभ्यां सदसदात्मन एवावाच्यत्वधर्मप्रसिद्धेरित्यपि भङ्ग-
त्रयं समुचितमाचार्यैः, 'अवक्तव्योत्तराः शेषास्त्रयो भङ्गाः स्वहेतुत' इत्यग्रे स्वयं समर्थनात्, इह तत्प्रति-
ज्ञातस्य सिद्धेरप्रतिज्ञातस्य समर्थनापठनात् कस्यचित्प्रतिज्ञातस्य सामर्थ्याद्भ्रम्यमानस्यापि प्रतिज्ञातत्वोपपत्तेः ।
इति साधीयसी सप्तमङ्गी प्रतिज्ञा, तर्था नैगमादिनययोगात् ।

तत्र प्रथमद्वितीयभङ्गयोस्तावन्नययोगमुपदर्शयन्ति स्वामिनः ।—

सदेव सर्वं को नेच्छेत् स्वरूपादिचतुष्टयात् । असदेव विपर्यासान्नं चेन्न व्यवतिष्ठते ॥ १५ ॥

सर्वं चेतनमचेतनं वा द्रव्यं पर्यायादि वा भ्रान्तमभ्रान्तं वा स्वयमिष्टमनिष्टं वा, सदेव स्वरूपादि-
चतुष्टयात् को नेच्छेत् ? असदेव पररूपादिचतुष्टयात् तद्विपर्यायात्को नेच्छेत् ? अपितु लौकिकः परीक्षको वा
स्याद्वादी सर्वथैकान्तवादी वा सचेतनस्तथेच्छेदेव, प्रतीतेरपहोतुमशक्तेः । अथ स्वयमेवं प्रतीयन्नपि कश्चि-
त्कुनयविपर्यासितैर्मतिनेच्छेत् स न कचिदिष्टे तत्त्वे व्यवतिष्ठेत्, स्वपररूपोपादानापोहनव्यवस्थापाद्यत्वाद्वास्तुनि-
वस्तुत्वस्य, स्वरूपादिव पररूपादपि सत्त्वे चेतनादेरचेतनादित्वप्रसङ्गात् तत्त्वात्मवत्, पररूपादिव स्वरूपाद-
प्यसत्त्वे सर्वथा शून्यतापत्तेः, तैर्द्रव्यादिव परद्रव्यादपि सत्त्वे द्रव्यप्रतिनियमविरोधात् । "संयोगविभागा-
देरनेकद्रव्याश्रयत्वेपि तैर्द्रव्यप्रतिनियमो न विरुध्यते एवेति चेन्न, तैस्यानेकद्रव्यगुणत्वेनानेकद्रव्यस्यैव
स्वद्रव्यत्वात्, तैर्नाश्रयद्रव्यान्तरस्य परद्रव्यत्वात्ततोपि सत्त्वे स्वाश्रयद्रव्यप्रतिनियमैर्भव्याघातस्य तदवस्थ-
त्वात् । तैर्था परद्रव्यादिव स्वद्रव्यादपि कैस्यचिदसत्त्वे सकलद्रव्यानाश्रयत्वप्रसङ्गादिप्रद्रव्याश्रयत्वविरो-
धात् । तैर्था स्वक्षेत्रादिव परक्षेत्रादपि सत्त्वे कस्यचित्प्रतिनियतक्षेत्रत्वाव्यवस्थितेः । परक्षेत्रादिव स्वक्षेत्रादपि
चासत्त्वे निःक्षेत्रतापत्तेः । तथा स्वकालादिव परकालादपि सत्त्वे प्रतिनियतकालत्वाव्यवस्थानात् । परकाला-
दिव स्वकालादप्यसत्त्वे सकलकालासंभवित्वप्रसङ्गात् कै किं^१ व्यवतिष्ठेत् ? यतः खेष्टानिष्टतत्त्वव्यवस्था ।

नैवेवं^२ स्वरूपादीनां स्वरूपाद्यन्तरस्याभावात्कथं व्यवस्था स्यात्, भावे वानवस्थाप्रसङ्गात् । सुदूरमपि
गत्वा स्वरूपाद्यन्तराभावेपि कैस्यचिद्वचवस्थायां किमनैयां प्रक्रियया स्वगृहमान्यया यथाप्रतीति वस्तुव्यव-
स्थोपपत्तेरिति कश्चित्सोपि वस्तुस्वरूपपरीक्षानभिमुखो, वस्तुप्रतीतेरेव तैर्था प्ररूपयितुमुपक्रान्तत्वात् ।
अन्यैर्था नानानिरङ्कुशविप्रतिपत्तीनां निवारयितुमशक्यत्वात् । वैस्तुनो हि यथैवावाधिता प्रतीतिस्तथैव

१ (यथेति पाठः कश्चित् । तथा "च" इति कारिकोक्तशब्दादित्यपि भङ्गत्रयं समुचितमित्यग्रेणान्वयः) । २ स्वरूपादि-
चतुष्टयापेक्षया सह युगपत्स्वपररूपादिचतुष्टयापेक्षया । ३ स्वरूपादिचतुष्टयापेक्षयेव पररूपादिचतुष्टयापेक्षयापि । ४ पररू-
पादिचतुष्टयापेक्षया सह युगपत्स्वपररूपादिचतुष्टयापेक्षया । ५ (स्वरूपेणेव पररूपेणापि) । ६ तस्य सतः । ७ क्रमेण
सत्यपि सदसदात्मकत्वे युगपद्ब्रह्ममशक्तेः) । ८ कथञ्चित्ते सदेवेष्टमिति पूर्वकारिकायाम् । ९ (भङ्गचतुष्टयसामर्थ्याद्भङ्ग-
त्रयस्यापि सामर्थ्यसिद्धत्वात्) । १० सप्तसंख्याप्रकारेण । ११ पररूपादिचतुष्टयादित्यर्थः । १२ (न चेदेवमिति ब्रुवाणः
स्वेष्टतत्त्वे स्थितिं न लभेत्) । १३ सांख्यादिः । १४ (स्वं, विवक्षितम्) । १५ सांख्यः । १६ कुण्डवदरादौ । १७ अने-
कद्रव्याण्यश्रयो येषां ते । १८ (तैः संयोगविभागैः) । १९ (संयोगविभागादेः) । २० (स्वस्य संयोगविभागादेः) ।
२१ परद्रव्यात् । २२ अथ संयोगोनयोरेव द्रव्ययोर्नान्येषां द्रव्याणामिति । २३ (सांख्यं निरस्य प्रकृतं निरूपयन्त्याचार्याः ।
२४ सत्त्वादेः । २५ सत्त्वस्य । २६ द्रव्यप्रकारेण । २७ वस्तुनः । २८ स्वरूपादौ । २९ वस्तु । ३० नैयायिकः ।
३१ स्वरूपादिना सत्त्वविधानप्रकारेण । स्वरूपादीनां दर्शने स्वरूपान्तरमपेक्ष्यते चेत् । ३२ (कथं व्यवस्थेति संबन्धः) ।
३३ स्वरूपादेः । ३४ स्वपररूपापेक्षया सत्त्वासत्त्वसमर्थनया । ३५ यथानैयायिकोक्तमित्यर्थः । ३६ स्वरूपादिना
सत्त्वप्रकारेण । ३७ प्रतीतिबलाभावे । ३८ एवमप्यनवस्थादूषणं कथं नेति प्रश्ने सत्याह ।

स्वरूपं, न च तत्ततोन्वदेव प्रतीयते येन स्वरूपान्तरमपेक्षेत । तथा प्रतीतौ वा तदुपगमेपि नानवस्था, यत्रोपपत्तिस्तत्र व्यवस्थोपपत्तेः । तत्र जीवस्य तावत्सामान्येनोपयोगः स्वरूपं, तस्य तल्लक्षणत्वात्, उपयोगो लक्षणम्, इति वचनात् । ततोन्वोऽनुपयोगः पररूपम् । ताभ्यां सदसत्त्वे प्रतीयते । तदुपयोगस्यापि विशेषतो ज्ञानस्य स्वार्थाकारव्यवसायः स्वरूपम् । दर्शनस्यानाकारग्रहणं स्वरूपम् । ज्ञानस्यापि परोक्षस्यैवैशद्यं स्वरूपम् । प्रत्यक्षस्य वैशद्यं स्वरूपम् । दर्शनस्यापि चक्षुरचक्षुर्निमित्तस्य चक्षुराद्यालोचनं स्वरूपम् । अवधिदर्शनस्यावध्यलोचनं स्वरूपम् । परोक्षस्यापि मतिज्ञानस्येन्द्रियानिन्द्रियनिमित्तं स्वार्थाकारग्रहणं स्वरूपम् । अनिन्द्रियमात्रनिमित्तं श्रुतस्य स्वरूपम् । प्रत्यक्षस्यापि विकलस्यावधिमनःपर्ययलक्षणस्य मनोक्षानपेक्षं स्पष्टात्मार्थग्रहणं स्वरूपम् । सकलप्रत्यक्षस्य सर्वद्रव्यपर्यायसाक्षात्करणं स्वरूपम् । ततोन्वत् सर्वं तु पररूपम् । ताभ्यां सदसत्त्वे प्रतिपत्तव्ये । एवमुत्तरोत्तरविशेषाणामपि स्वरूपे तद्विद्विरभ्यूह्ये तद्विशेषप्रतिविशेषाणामनन्तत्वात् । द्रव्यक्षेत्रकालभावविशेषाणामनेनैवं प्रतिद्रव्यपर्यायं स्वरूपे प्रतिपादिते । ननु च जीवादिद्रव्याणां पणामपि किं स्वद्रव्यं किं वा परद्रव्यम् ? यतः सदसत्त्वे व्यवतिष्ठेते, द्रव्यान्तरस्यासंभवादिति चेन्न, तेषामपि शुद्धं सद्रव्यमपेक्ष्य सत्त्वस्य तत्प्रतिपक्षमसद्भावमपेक्ष्यासत्त्वस्य च प्रतिष्ठोपपत्तेः । शुद्धद्रव्यस्य स्वरूपद्रव्यव्यवस्था कथम् ? तस्यै सकलद्रव्यक्षेत्रकालभावात्मकत्वात्, तद्व्यतिरेकेणान्यद्रव्याद्यभावादिति चेन्न, सकलद्रव्यक्षेत्रकालभावानपेक्ष्य सत्त्वस्य, तदभावमपेक्ष्यासत्त्वस्य च व्यवस्थितेः 'सत्ता सप्रतिपक्षा' इति वचनैर्नात् । एतेनै सकलक्षेत्रस्य नमसोनाद्यनन्ताखिलकालस्य च सकलक्षेत्रकालात्मनः प्रतिनियतक्षेत्रकालात्मनश्च स्वरूपत्वं निश्चितम् । अतः सदसत्त्वव्यवस्था । स्वरूपादिचतुष्टयादिति पक्षे कर्मण्युपसंख्यानात् का । स्वरूपादिचतुष्टयमपेक्ष्य को नेच्छेत्सदेव सर्वमित्यर्थः । एतेन विपर्यासादिति व्याख्यातम् ।

ननु स्वसत्त्वस्यैव परासत्त्वस्य प्रतीतेर्न वस्तुनि स्वरूपादिसत्त्वासत्त्वयोर्भेदो, यतः प्रथमद्वितीयभङ्गौ घटेते, तदन्यतरं गताथत्वात् । तद्वदने च तृतीयादिभङ्गाभावात्कुतः सप्तमङ्गीति चेन्न, स्वरूपादिचतुष्टयापेक्षायाः स्वरूपभेदात्सत्त्वासत्त्वयोरेकवस्तुनि भेदोपपत्तेः, तयोरभेदे स्वरूपादिचतुष्टयापेक्षयेव पररूपादिचतुष्टयापेक्षयापि सत्त्वप्रसङ्गात्, तदपेक्षयेव स्वरूपाद्यपेक्षयापि वाऽसत्त्वप्रसङ्गे । न चापेक्षाभेदात् क्षि-

१ स्वरूपम् । २ नैयायिकोक्तम् । ३ स्वरूपादीनां स्वरूपान्तरप्रतीतौ । ४ स्वरूपादीनां स्वरूपान्तरोपगमेपि । ५ यदेव स्वरूपान्तरे (अपरस्वरूपे) अप्रतिपत्तिस्तदेव स्वरूपे (तत्प्रथमे) व्यवस्थोपपत्तेः । यत्रैव यस्याप्रतिपत्तिस्तत्र तस्यानवस्था । 'यत्राप्रतीतिः' इति पाठान्तरम् । ६ अप्रतिपत्तिः तृतीयस्वरूपस्य । ७ यथा=आत्मनः स्वरूपं ज्ञानम् । तस्य आत्मातिरेकस्य सर्ववस्तुनः । १० मतिश्रुताख्यस्य । (प्रत्यक्षपरोक्षभेदाद्विधा ज्ञानम् । मतिश्रुते परोक्षम् । अवधिमनःपर्यये देशप्रत्यक्षे । केवलज्ञानं सकलप्रत्यक्षम्) । ११ चक्षुरादिना आलोचनं ग्रहणम् । १२ अवध्या मर्यादया । १३ (ज्ञानोत्तरभेदानां स्वरूपमाह) । १४ अनिन्द्रियं मनः । १५ आत्मग्रहणं स्वरूपव्यवसायः । १६ केवलज्ञानस्य । १७ स्वार्थाकारव्यवसायादिभ्यः । १८ (अन्येषामपि पदार्थानाम्) । १९ स्वरूपद्रव्यादिचतुष्टयापेक्षयास्तिलनास्तिलनिरूपणेन । २० पदभ्यो द्रव्येभ्यः । २१ शुद्धव्यवहारभेदाद्विधा द्रव्यम् । सत्तादिति शुद्धम् । भेदपुरस्सरत्वेनाभिमतं व्यवहारद्रव्यम् । २२ (पुनरपि कश्चिन्निकटवर्ती पृच्छति) । २३ शुद्धद्रव्यस्य । २४ सकलद्रव्यक्षेत्रकालभावात्मकलव्यतिरेकेण । २५ कतिचिन्नसकलकालात्मा स्वरूपं यस्य तस्य । उभयस्य । २६ (त्यपः प्यसंज्ञा, खं तु लोपस्य जैनेन्द्रव्याकरणे) । तेन त्यल्लोपे इत्यर्थः । पञ्चम्याः 'का' संज्ञा । त्यल्लोपे कर्मणि पञ्चमी भवतीत्यर्थः । यथा हर्म्यात्पेक्षते । हर्म्यमारुह्येत्यर्थः । तथैव स्वरूपादिचतुष्टयादित्यस्य स्वरूपादिचतुष्टयमपेक्ष्येत्यर्थः । अत्र इयं (द्वितीयां संवाध्य पञ्चमी जाता) । ३० पररूपादिचतुष्टयमपेक्ष्येत्यर्थः ।

द्धर्मभेदप्रतीतिर्वाध्यते, वदरापेक्षया विल्वे स्थूलत्वस्य मातुलिङ्गापेक्षया सूक्ष्मत्वस्य च प्रतीतेर्बाधकभावात् । सर्वस्यापेक्षिकस्यावास्तवत्वे नीलनीलतरादेः सुखसुखतरादेश्चावास्तवत्वापत्तेर्विशदविशदतरादिप्रत्यक्षस्यापि कुतस्तात्त्विकत्वं यतो न संविदद्वैतप्रवेशः ? स चायुक्त एव, तद्व्यवस्थापकाभावात् ।

तैतः स्यात्सदसदात्मकाः पदार्थाः सर्वस्य सर्वाकरणात् । न हि पटादयो घटादिवत्क्षीराद्याहरणलक्षणामर्थक्रियां कुर्वन्ति घटादिज्ञानं वा । तदुभयात्मनि दृष्टान्तः सुलभः, सर्वप्रवादिनां स्वेष्टतत्त्वस्य स्वरूपेण सत्त्वेऽनिष्टरूपेणासत्त्वे च विवादाभावात् तस्यैव च दृष्टान्ततोपपत्तेः । ननु चैकत्र वस्तुनि सत्त्वमसत्त्वं च युक्तिविरुद्धं, परस्परविरुद्धयोर्धर्मयोरेकाधिकरणत्वायोगात्, शीतोष्णस्पर्शवद्विन्नाधिकरणत्वाप्रतीतेरिति चेन्न, तयोः कथञ्चिदपितयोर्विरुद्धत्वासिद्धेस्तथा प्रतिपत्तिसद्भावाच्च । शाब्देतरप्रत्यययोरेकवस्तुविषययोरेकात्मसमवेतयोः कारणविशेषवशात्परिवृत्तात्मनोः स्वभावभेदेऽपि कथञ्चिदेकत्वमस्त्येव, विच्छेदानुपलब्धेः । न हि शाब्दप्रत्यक्षवेदनयोरस्पष्टेतरप्रतिभासनस्वभावभेदोऽसिद्धः, प्रतीत्यपहवप्रसङ्गात् । नापि तयोरेकवस्तुविषयत्वमेकद्रव्याश्रयत्वं चाऽसिद्धं, तैत्रानुसन्धानप्रत्ययसद्भावात्, यदेवं मया श्रुतं तदेव दर्शयते, य एवाहमश्रौषं स एव पश्यामीति प्रतीतेर्बाधकभावात् । तयोर्द्रव्यात्मनैकत्वमस्त्येव, विच्छेदस्यानुपलक्षणात् । ननूपादानोपादेयक्षणयोस्तद्भावादेवानुसंधानसिद्धेर्विच्छेदानुपलम्भेऽपि नैकत्वसिद्धिः, एकसन्तानत्वस्यैव सिद्धेः, आत्मद्रव्यस्याभावादिति चेन्न, तदभावे तयोरुपादानोपादेयतानुपपत्तेः । उपादानस्य कार्यकालमात्मनः कथञ्चिदैनयतश्चिरतरनिवृत्ताविवाविशेषात्कार्योत्पत्तावपि व्यपदेशानुपपत्तेस्तादृशां स्वरूपैकत्वमस्त्येव । न च सव्येतरविषाणवत्सर्वथा समानकालतोपादानोपादेययोर्यतस्तद्भावावो विरुद्धेय, द्रव्यसामान्यापेक्षया तयोरेकत्वमिति मननात् । विशेषापेक्षया तु नास्त्येव तादृशमेकत्वम् । न हि पौरस्त्यः पाश्चात्यः स्वभावः पाश्चात्यो वा पौरस्त्यः । नन्वेवमेकत्वं मा भूत् पूर्वापरपरिणामानां, क्रमस्यैवावस्थानादक्रमस्य तद्विरुद्धत्वादिति न मन्तव्यं यस्मिन्निरपेक्षस्तत्र क्रमोऽपि प्रतिभासविशेषवशात्प्रकल्प्येत तदेकत्वादक्रमः किन्न स्यात् ? प्रतिभासैकत्वेऽपि तदक्रमानुपगमे प्रतिभासविशेषवशात्क्रमः कथमभ्युपगमार्हः स्यात् ? सर्वस्य यथाप्रतिभासं वस्तुनः प्रतिष्ठानात्, प्रतिभासमानयोः क्रमाक्रमयोर्विरोधानवतरणाद्विरोधस्यानुपलम्भलक्षणत्वात् । न च स्वरूपादिना वस्तुनः सत्त्वे तदैव पररूपादिभिरसत्त्वस्यानुपलम्भोक्तिः, येन सहानवस्थानलक्षणो विरोधः शीतोष्णस्पर्शविशेषवत्स्यात् । परस्परपरिहारस्थितिलक्षणस्तु विरोधः सहैकत्राप्रफलादौ रूपरसयोरिव संभवेतोरिव

१ तत्, संविदद्वैतम् । २ सत्त्वासत्त्वयोरेकवस्तुनि भेदोपपत्तिर्यतः । ३ पदार्थानां सदसदात्मकत्वाभावे सर्वं वस्तु प्रत्येकमपि सर्वं कार्यं कुर्यात् । ४ सर्वस्योभयात्मकत्वे दृष्टान्तः कथमित्याशङ्क्यामाह । ५ स्वरूपरूपाभ्यां विवक्षितयोः । ६ एकत्र सत्त्वासत्त्वरूपतया । ७ आगमप्रत्यक्षज्ञानयोः । ८ शाब्दे शब्दः कारणं, प्रत्यक्षे तु इन्द्रियम् । ९ निष्पन्नतात्मनोः । १० आत्मद्रव्यापेक्षया । ११ विच्छेदो भेदः । १२ (अन्यथेत्यध्याहारः) । १३ एकद्रव्यं जीवः । १४ विषये विषयिणि च । १५ अनुसंधानं, प्रत्यभिज्ञा । १६ इत्येकविषयत्वमुभयोः सिद्धम् । १७ इत्येकद्रव्या (जीव) श्रयत्वं तयोः । १८ आत्मनः सकाशाच्छ्रुतप्रत्यक्षज्ञानयोः । १९ उपादानोपादेयभावात् । २० प्रत्यक्षागमज्ञानयोः । २१ स्वरूपैकत्वाभावे । २२ कार्यकालं प्रति । २३ उपादानस्वरूपम् । २४ अप्राप्नुवतः । २५ उपादानोपादेयभूतानाम् । २६ द्रव्यापेक्षया । २७ उपादानोपादेययोः स्वरूपैकत्वे समानकालता स्यादित्युक्ते जैनः प्राह । २८ यथा घटकपालादौ मृत्त्वम् । २९ घटकपालादिपर्यायापेक्षया । ३० उपादानोपादेयभूतानाम् । ३१ पूर्वापरपरिणामविरुद्धत्वात् । ३२ (यदीत्यर्थः स्यात्) । ३३ (प्रतिभासातिशयवशात् इति पाठान्तरम्) । ३४ तत् तर्हीत्यर्थः । एकत्वं, द्रव्यप्रतिभासापेक्षया । ३५ (पर्यायापेक्षया) । ३६ यथा सत्त्वपरिहारेणासत्त्वम्, असत्त्वपरिहारेण च सत्त्वम् । ३७ एकत्र वस्तुनि ।

सदसत्त्वयोः स्यात्, न पुनरसंभवतोः संभवदसंभवतोर्वा । एतेन वध्यघातकभांवोपि विरोधः फणिनकुलयो-
रिव बलवदबलवतोः प्रतीतः सत्त्वासत्त्वयोरशङ्कनीयः कथितः, तयोः समानबलत्वादित्येतदग्रे प्रपञ्चयिष्यते ।

तदेकानेकाकारमक्रमक्रमात्मकमन्वयव्यतिरेकरूपं सामान्यविशेषात्मकं सदैवसत्परिणामं
स्थित्युत्पत्तिविनाशात्मकं स्वप्नदेशनियतं स्वशरीरव्यापिनं त्रिकालगोचरमात्मानं परं वा
कथञ्चित्साक्षात्करोति परोक्षयति वा केशादिविवेकव्यामुग्धबुद्धिर्वत् तादृशैकचित्तन्यं सुखादि-
भेदं वस्तु स्वतोऽन्यतः सजातीयविजातीयाद्विविक्तलक्षणं विभर्ति । अन्यथानवस्थानात् कचित्क-
थंचिदनियमः स्यात् । सर्वो हि लौकिकः परीक्षकश्च तावदेकमक्रमात्मकमन्वयरूपं सामान्यात्मकं
सत्परिणामं स्थित्यात्मकमात्मानं परं वा बहिरर्थसंतीनान्तराख्यं द्रव्यापेक्षया साक्षात्करोति, लिङ्गशब्दा-
दिना परोक्षयति वा, भावापेक्षया पुनरनेकाकारं क्रमात्मकं व्यतिरेकरूपं विशेषात्मकमसत्परिणाममुत्पत्ति-
विनाशात्मकं, क्षेत्रापेक्षया स्वप्नदेशनियतं निश्चयनयतः, स्वशरीरव्यापिनं व्यवहारनयतः, कालापेक्षया
त्रिकालगोचरम् । कथं पुनरीदृशमात्मानं परं वा साक्षात्करोति कथं वा परोक्षयति द्रव्यापेक्षयेति चेदु-
च्यते । साक्षात्करणयोग्यद्रव्याद्यैः समाना मुख्यतो व्यवहारतो वा विशदज्ञानेन साक्षात्करोति परोक्षज्ञानेनो-
ग्यद्रव्याद्यात्मना अनुमानादिप्रमाणेनाविशदेन परोक्षयति, 'प्रत्यक्षं विशदं ज्ञानं मुख्यसंव्यवहारतैः ।
परोक्षं शेषविज्ञानं प्रमाणे इति संग्रहः' इति संक्षेपतः प्रत्यक्षपरोक्षयोरेव वस्तुपरिच्छिन्नौ व्यापारवचनात् ।
कथं तर्हि केशादिविवेकव्यामुग्धबुद्धिः पुरुषो दृष्टान्तः समः स्यादिति चेत् केशमशकमक्षिकादिप्रतिभा-
सात्मना सत्त्वपरिणामं साक्षात्कुर्वन् विवेकाद्यात्मना च कुतश्चिदनुमिन्वनुपशृण्वन्वा परोक्षयन्, अविवेकौ-
दिव्यामोहप्रतिभासात्मना चासत्त्वपरिणामं कथञ्चित्तु साक्षात्कुर्वन् परोक्षयन्श्च सम एव स दृष्टान्तः तथा वैष-
म्याभावात् । ननु च तद्वस्तु चैतन्यमेवैकमक्रमादिरूपं विभर्ति, न पुनः सुखादिभेदमनेकाकारं क्रमाद्यात्मकं,
सजातीयाच्चेतनवस्तुनो विजातीयाच्चाचेतनवस्तुनो विविक्तस्वरूपम् । तमेव वा विभर्ति तादृशं, न पुनश्चैतन्यं,
तत्त्वैतः इत्यभ्युपगमयोरेकतरानवस्थानेऽन्यतरस्याप्यनवस्थानादुभयानवस्थितिप्रसङ्गात् कचिदभ्युपगते रूपे
कथञ्चित्प्रत्यक्षादिप्रकारेण स्वाभ्युपगमादिप्रकारेण च नियमोसंभवात् । सूक्तमीदृशं न चेन्न व्यवतिष्ठते इति ।

१ यथा पुद्गले ज्ञानदर्शनयोः । २ यथा पुद्गले रूपज्ञानयोः । ३ अस्तित्वं प्रतिषेधेनाविनाभावीत्यादिकारिकायाम् ।
४ नित्यानित्यात्मकमित्यर्थः । ५ आत्मद्रव्यापेक्षया विशेषणमिदम् । यदि च पुद्गलादिकमप्यपेक्ष्य विशेषणं स्यादित्दं तर्हि शरी-
रशब्दस्यात्रावयववाचकत्वं मान्यम् । ६ लौकिकः परीक्षको वा । ७ परोक्षज्ञानेन विपयीकरोति । ८ यथा केशमशकादौ वि-
वेकी व्यामुग्धबुद्धिश्च पुमान् केशमशकादिकं परोक्षयति साक्षात्करोति वा । ९ एकाकमात्मकान्वयरूपसामान्यात्मसत्परिणाम-
स्थित्यात्मकम् । १० आत्मा एकैकमेव विभर्तीति चेत् । ११ चित्स्वरूपादिना । १२ द्वन्द्वः । १३ अनुमानज्ञानशब्दज्ञा-
नादिना । १४ पर्यायापेक्षया । १५ प्रतिक्षणध्वंसिनम् । १६ (न लन्वयरूपम्) । १७ (न तु सामान्यात्मकम्) ।
१८ (न तु पूर्ववत्सत्परिणामम्) । १९ (न तु द्रव्यापेक्षयेव स्थित्यात्मकम् । एवमिदं सर्वं विशेषणजातं द्रव्यापेक्षया
यदुक्तं ततो विरुद्धम्) । २० (आत्मानं परं वा साक्षात्करोति परोक्षयतीत्यनेनान्वयनीयम्) । २१ आदिपदेन क्षेत्रकाल-
भावाः । २२ (मुख्यतः प्रत्यक्षमवधिमनःपर्ययकेवलज्ञानानि । व्यवहारतस्तु प्रत्यक्षं चक्षुरादिजम्) । २३ प्रत्यक्षीक-
रोति । २४ (स्वयं व्यवहितं लिङ्गशब्दादिना च ज्ञातुं योग्यं परोक्षद्रव्यादि) । २५ (मुख्यत्वेन प्रत्यक्षमेकमपरं तु व्यव-
हारतः प्रत्यक्षम्) । २६ (मुख्यप्रत्यक्षादवधिमनःपर्ययकेवलरूपात्, व्यवहारप्रत्यक्षाच्चाक्षुषादिरूपाच्चावशिष्टं ज्ञानमनुमानादि
परोक्षम्) । २७ प्रत्यक्षपरोक्षे द्वे । २८ यद्येकः पुरुषः साक्षात्करोति परोक्षयति च । २९ साक्षात्करणे परोक्षीकरणे चायं
दृष्टान्तः । ३० लिङ्गाच्छब्दाद्वा । ३१ अविवेकोऽभेदः । आदिपदेन एकादि । व्यामोहो विपर्ययः । ३२ योग्यदेशादिप्रकारेण ।
३३ आत्मारूपं कर्तुं । ३४ कर्मपदम् । ३५ सुखादिभेदम् । ३६ अनेकाकारम् । ३७ (अक्रमादिरूपम्) । ३८ इत आह
जैनः । ३९ एकानेकाकारयोर्मध्ये द्रव्यस्य पर्यायस्य वा । ४० भेदरूपे अभेदरूपे वा । ४१ सुखादौ भेद एवाभेद
एवेति । ४२ सदसदात्मकम् ।

तदेवं प्रथमद्वितीयभङ्गौ निर्दिश्य तृतीयादिभङ्गान्निर्दिशन्ति भगवन्तः ।

क्रमार्पितद्वयाद् द्वैतं, सहावाच्यमशक्तितः । अवक्तव्योत्तराः शेषास्त्रयो भङ्गाः स्वहेतुतः ॥१६॥

क्रमार्पितास्त्वरूपादिचतुष्टयद्वयात्कथंचिदुभयमिति द्वैतं वस्तु, द्वाभ्यां सदसत्त्वाभ्यामित्यस्यैव द्वीत-
त्वात्, स्वार्थिकस्याणो विधानाद्वैतशब्दस्य सिद्धेः । स्वरूपादिचतुष्टयापेक्षया सह वक्तुमशक्तेरवाच्यं,
तथाविधस्य पदस्य वाक्यस्य वा कस्यचिदभिधायकस्यासंभवात् । सदसदुभयभङ्गास्त्वरूपादिचतुष्टय-
पञ्चमपष्ठसप्तमाः, चतुर्भ्योन्यत्वात् । ते च स्वहेतुवशान्निर्देष्टव्याः । तद्यथा ।—कथञ्चित्सदवक्तव्यमेव,
स्वरूपादिचतुष्टयापेक्षत्वे सति सहवक्तुमशक्तेः । कथंचिदसदवक्तव्यमेव, पररूपादिचतुष्टयापेक्षत्वे सति
सह वक्तुमशक्तेः । कथंचित्सदसदवक्तव्यमेव स्वरूपादिचतुष्टयापेक्षत्वे सति सह वक्तुमशक्तेः सदसदुभय-
त्वधर्मेण्वन्यतमापाये वस्तुन्यवक्तव्यत्वधर्मानुपपत्तेः । ११ तेषां तत्र सतामप्यविवक्षायां केवलस्यावक्तव्यत्वस्य
भङ्गस्य वचनाद्विरोधानवकाशः ।

ननु च क्रमार्पितद्वयात्तद्वैतं वस्तु । तत्तु स्वरूपादित एव सत् पररूपादित एवासत्, न पुनस्तद्विपर्य-
यादिति कुतोऽवसितमिति चेदुच्यते, स्वरूपाद्यपेक्षं सदसदात्मकं वस्तु, न विपर्यासेन, तथादर्श-
नात् । सकलजनसाक्षिकं हि स्वरूपादिचतुष्टयापेक्षया सत्त्वस्य पररूपादिचतुष्टयापेक्षया चासत्त्वस्य दर्शनं,
तद्विपरीतप्रकारेण चादर्शनं वस्तुनीति तत्प्रमाणयता तथैव वस्तु प्रतिपत्तव्यं, अन्यथा प्रमाणप्रमेयव्यवस्थानुप-
पत्तेः । कल्पयित्वापि तज्जन्मरूपाध्यवसायान् स्वानुपलम्भव्यावृत्तिलक्षणं दर्शनं प्रमाणयितव्यम् ।
तथा हि । बुद्धिरियं यथा प्रत्ययैरन्या कस्यचिदेवाकारमनुकरोति तथा तमेवार्थं नियमेनोपलभेत
नान्यथा, पारम्पर्यपरिश्रमं परिहरेत् । ननु तज्जन्मेतद्रूपतदध्यवसायेषु सत्त्वं नीलादौ दर्शनं प्रमाणमुपलभते,
तदन्यतमापाये तस्य प्रमाणत्वाप्रतीतेरिति चेन्न, तदभावेपि स्वानुपलम्भव्यावृत्तिसद्भावादेव प्रमाणत्वप्रसिद्धेः,
तज्जन्मनश्चक्षुरादिभिर्व्यभिचारैस्तद्रूपस्य सन्तानान्तरसमानार्थविज्ञानेनानेकान्तात्, तद्व्यलक्षणस्य समानार्थ-
समनन्तरप्रत्ययेनानैकान्तिकत्वात् त्रिलक्षणस्यापि विभ्रमहेतुफलविज्ञानैर्व्यभिचारात्, कामलाद्युपहतच-

१ स्यादस्ति नास्तीति । २ (सह द्वौ धर्मौ वक्तुमशक्यत्वादवाच्यं तत्त्वमिति चतुर्थो भङ्गः) । ३ (अवक्तव्यमुत्तरं येषु ते । यथा
स्यादस्त्यवक्तव्यम् । स्यान्नास्त्यवक्तव्यम् । स्यादस्तिनास्त्यवक्तव्यम्) । ४ सिध्यन्ति । ५ (स्वद्रव्यक्षेत्रकालभावाः, परद्रव्यक्षेत्रका-
लभावा इति स्वरूपादिचतुष्टयद्वयम् । तस्मात् । क्रमेण स्वरूपादिचतुष्टयद्वयमपेक्ष्य यदि वस्तु परीक्ष्येत तदोभयात्मक-
(अस्तिनास्तिस्वरूपम्) मेव) । ६ प्राप्तस्य । ७ द्वैतत्वादिति वा पाठः । ८ (सहशब्दस्य 'वक्तुं' शब्देनान्वयः) ।
९ (अस्तिनानास्तिधर्मयोः सहवाचकस्य) । १० स्यादस्त्यवक्तव्यं, स्यान्नास्त्यवक्तव्यं, स्यादस्तिनास्त्यवक्तव्यमिति ।
११ (यद्यपि स्वरूपादिचतुष्टयापेक्षया स्यादस्ति तथापि गुणपत्स्वरूपादिचतुष्टयापेक्षया वक्तुमशक्यत्वादवक्तव्यमपीति
हेतोः स्यादस्त्यवक्तव्यमित्यर्थः । एवं स्यान्नास्त्यवक्तव्ये स्यादस्ति नास्त्यवक्तव्ये च भङ्गद्वये ज्ञेयम्) । १२ तर्हि
केवलोऽवक्तव्यत्वधर्मश्चतुर्थभङ्गः कथमुत्पद्यते इत्युक्ते सत्याह । तेषां सदसदुभयत्वधर्माणाम् । १३ पररूपादिना सत्
स्वरूपादिनाऽसदिति । १४ विपर्यासेनादर्शनात् । १५ दर्शनम् । १६ स्वविषयोपलम्भात्मना परविषयानुपलम्भात्मना सदसदा-
त्मकस्यैव प्रमाणत्वसिद्धेः तथा सदसदात्मकस्यैव प्रमेयत्वव्यवस्थितेः । १७ तज्जन्मादिप्रकारेण प्रमाणव्यवस्था घटते । अन्यथापि
प्रमाणव्यवस्थोपपद्यते एवेति सौगताशङ्क्यामाह । १८ स अर्थः । १९ स्वविषयस्यानुपलम्भव्यावृत्तिरिति उपलम्भ एव लक्षणं
यस्य । स्वविषये घटे अनुपलम्भव्यावृत्तिरित्यस्य कोऽर्थः ? स्वविषयोपलम्भ इत्यर्थः । २० सौगतेन । २१ स च स्वविषयोपलम्भ-
नियमस्तज्जन्मादौ सत्येव नान्यथा इत्याशङ्क्यामाह । २२ निर्विकल्पकज्ञानम् । २३ योग्यतया । २४ सौगतः । २५ तदुत्प-
त्तिकल्पनं, तदनु योग्यता, तत् आकारानुकरणं, ततो विषयनिधय इति । २६ प्रमाणत्वस्य तज्जन्मादिगिरन्वयव्यतिरेकौ दर्शयति
सौगतः । २७ स्वानुपलम्भव्यावृत्तिरिति स्वविषयोपलम्भ एव । २८ अर्थचक्षुरादिभ्यो दर्शनस्य जन्मनि सत्यपि । दर्शनमर्थं
गृह्णाति न चक्षुरादीनीति । २९ नीलाकारस्य दर्शनस्य । ३० स्वसंतानसंतानान्तरयोरेकार्थाकारधारित्वेपि दर्शनं स्वसंतानं विप-
रीकरोति, न संतानान्तरम् । ३१ दर्शनस्य । ३२ प्राक्तनान्तरप्रत्ययेन । ३३ दर्शनस्य । ३४ विभ्रमो हेतुर्नैव फलज्ञानानां तैः ।

क्षुपः शुक्ले शङ्खे पीताकारज्ञानादुत्पन्नस्य तद्वृत्तस्य तदाकाराध्यवसायिनोपि ज्ञानस्य स्वसमनन्तरप्रत्यये प्रमाणत्व-
भावात् । तदनभ्युपगमे स्वाभ्युपगमासिद्धेः किंसाधनः परमुपालभेत यतोवश्यं दर्शनं नियतस्वविषयानु-
पलम्भव्यावृत्तिलक्षणं परं विषयानुपलम्भात्मकं न प्रमाणयेत् । न हि स्वयं प्रमाणानभ्युपगमे स्वार्थप्रतिपत्तिः ।
न चाप्रतिपन्नमर्थं परस्मै प्रतिपादयितुमीशः परमुपालब्धुं वा पराभ्युपगतस्यापि प्रमाणस्य प्रतिपत्तेरयोगात्,
पराभ्युपगमान्तरात्तत्प्रतिपत्तावनवस्थाप्रसङ्गात् । तदेकोपलम्भमनिरर्थमः स्वपरलक्षणाभ्यां भावाभावा-
त्मानं प्रसाधयति । तदभावे न प्रवर्तते नापि निवर्तते प्रमाणान्तरवत् । स्वार्थस्य चैकस्यैवोपलम्भो
हीतरस्यानुपलम्भः, तस्य विधायक एवान्यस्य निषेधकः, तत्र प्रवर्तक एव वा परत्र निवर्तकः, इति तदेको-
पलम्भनियमात्कस्यचित् प्रवृत्तिनिवृत्ती सिध्यतः । तदभावे सन्तानान्तरप्रमाणादिवत् प्रवर्तकान्न कश्चि-
त्प्रवर्तते निवर्तकाच्च न निवर्तते, अप्रमाणात्प्रवृत्तौ निवृत्तौ वा प्रमाणान्वेषणस्य वैयर्थ्यादतिप्रसङ्गाच्च । ततः प्रमाणं
प्रत्यक्षमन्यद्वा स्वार्थोपलम्भात्मना परार्थानुपलम्भात्मना च क्रमार्पितेन सदसदौत्सुक्यं सिद्धम् । तद्वत्प्रमेयमपि ।
इति सर्वं वस्तु क्रमार्पितद्वयाद्वैतं को नेच्छेत् ? सर्वस्य विप्रतिपत्तुमशक्तेरनिच्छतोपि तथा संप्रत्ययात् ।

कथमवक्तव्यं सर्वमिति चेदुच्यते, निरूप्यायं भावाभावानभिधानं नास्मैव विषयीक-
रोति, शब्दशक्तिसाभाव्यात्, सर्वस्य पदस्यैकपदार्थविषयत्वप्रसिद्धेः सदिति पदस्यासदविषयत्वात्,
असदिति पदस्य च सदविषयत्वात्, अन्यथा तदन्यतरपदप्रयोगसंशयात्, गौरिति पदस्यापि दिगा-
द्यनेकार्थविषयतया प्रसिद्धस्य तत्त्वतोनेकर्त्वात्सादृश्योपचारादेव तस्यैकत्वेन व्यवहरणादन्यथा सर्वस्यैकश-
ब्दवाच्यत्वापत्तेः प्रत्येकैर्मर्थैनेकशब्दप्रयोगवैफल्यत् । यथैव हि शब्दभेदाद्बुद्धौ भेदस्तथार्थभेदादपि
शब्दभेदः सिद्ध एव, अन्यथा वाच्यवाचकनियमव्यवहारविलोपात् । एतेनैकस्य वाक्यस्य युगपदनेकार्थ-
विषयत्वं प्रत्याख्यातं स्यात्सदसदेव सर्वं स्वरूपादिचतुष्टयाभ्यामिति वाक्येऽपि क्रमार्पितोभयधर्मवि-
षयतयोरीकृतस्योपचारादेवैकत्वाभिधानात् । तत्रोभयप्राधान्यस्य क्रमशो विवक्षितस्य सदसच्छब्दाभ्यां
द्वन्द्ववृत्तौ तद्वाक्ये वा स्वपदार्थप्रधानाभ्यामभिधानाद्वा न दोषः, सर्वस्य वाक्यस्यैककिंवाप्रधानतयैकार्थवि-

१ पीताकाररूपस्य । २ प्राक्ने पीताकारज्ञाने । ३ तस्य-दर्शनस्य यत्प्रामाण्यं तस्य । ४ स्वस्य शून्यस्य । ५ सौगतः ।
६ प्रतिवादिनम् । ७ नियतस्वविषयोपलम्भलक्षणमित्यर्थः । स्वविषये पटादेर्व्यावृत्तिलक्षणं यस्य । ८ नियतस्वविषयम् ।
९ सौगतस्य । १० स्वार्थः शून्यता । ११ अज्ञातं शून्यं वा । १२ सौगतः । १३ जैनम् । १४ (सौगतः स्वयमेवाप्रतिपत्तं
शून्यमर्थं परं प्रति प्रतिपादयितुं नालम्, उपालब्धुं वा परं नालं यतः पराभ्युपगतं प्रमाणं स्वयं जानात्येव न, तन्मते
सर्वस्य शून्यत्वादित्यर्थः) । १५ प्रमाणप्रतिपत्तौ । १६ (सौगतमतं निरस्य स्वसिद्धान्तं निरूपयति जैनः) । उपल-
म्भो विषयः । १७ दर्शनस्य । १८ स्वरूपाभ्याम् । १९ तदेकोपलम्भनियमाभावे । २० (दर्शनमात्रात्) पुमान् ।
२१ सन्तानान्तरज्ञानादेकोपलम्भमाभावे न प्रवर्तते नापि निवर्तते नरो यथा । २२ (एकस्योपलम्भ एव) । २३ उपल-
म्भविषयभूतादन्यस्य । २४ उपलम्भविषयभूतस्य । २५ उपलम्भविषये । २६ तथाविधात् । २७ पुंसः । २८ एकोपल-
म्भनियमाभावे । २९ दर्शनात् । ३० आन्तर्ज्ञानादपि प्रवृत्तिनिवृत्तिप्रसङ्गात् । ३१ प्रमाणम् । ३२ वस्तु । ३३ क्रमरहित-
मित्यर्थः । ३४ वचनम् । कर्तृपदम् । ३५ एकदेव । ३६ (शब्दस्यैतादृश्येव शक्तिर्यदेकस्मिन्समये एकः शब्द एकमेव
धर्ममभिवक्षते) । ३७ सर्वेषां पदानां प्रत्येकं कस्यचिदेकस्यैवार्थस्य विषयित्वप्रतिदेरित्यर्थः । ३८ (एकस्य पदस्यानेकार्थ-
विषयत्वे) । ३९ (तयोः सदसतोर्मध्ये) । ४० सच्छब्दस्यास्य सदर्थो वाच्यो सदर्थो वा, श्रुतस्यासच्छब्दस्य चासदर्थः सदर्थो
वा वाच्य इति । न च तथा संशयो दृश्यते सदसच्छब्दवाच्यज्ञाने) । ४१ (सर्वे हि दिगाद्यर्थवाचका गोशब्दा भिन्ना
इत्यर्थः) । ४२ (घटपटाद्यनेकार्थान्प्रति) । ४३ घटपटादिरूपेण । ४४ (इति जैनोक्तवाक्यस्य सप्तमश्रयां तृतीयभङ्ग-
रूपस्यैकवृत्त्यनेकार्थविषयत्वं, सदसतोन्मयधर्मयोरनेनोक्तत्वादिति परेणाशङ्किते जैनः प्राह) । ४५ अत्र कालप्रत्यासत्ति-
रूपचारस्य निमित्तम् । ४६ क्रिया तिङ्रूपा । एकतिङ् वाक्यमिति वचनात् ।

पयत्वप्रसिद्धेः । सिद्धमेकार्थनिवेदनशक्तिस्वभावत्वं शब्दस्य, वचनसूचनसामर्थ्यविशेषानतिलङ्घनात् । सदिति शब्दस्य हि सत्त्वमात्रवचने सामर्थ्यविशेषो, नासत्त्वाद्यनेकधर्मवचने, स्यादिति शब्दस्य च वार्चकस्यानेकान्तमात्रवचने सामर्थ्यविशेषो, न पुनरेकान्तवचने तस्यैव द्योतकस्याविवक्षिताशेषधर्मसूचने सामर्थ्यविशेषो, न पुनर्विवक्षितार्थवचने, तद्वाचकशब्दप्रयोगवैयर्थ्यप्रसक्तेः । न चैवं विधिवचनसूचन-सामर्थ्यविशेषमतिक्रम्य प्रवर्तमानः शब्दः प्रसिद्धवृद्धव्यवहारेषूपलभ्यते यतो निर्णयार्थं भावाभावावभिद-धीते । स्यान्मतं 'यथासङ्केतं शब्दस्य प्रवृत्तिदर्शनात्सह सदसत्त्वधर्मयोः संकेतितः शब्दस्तद्वाचको न विरुध्यते संज्ञाशब्दवत्, इति तदयुक्तं, सङ्केतानुविधानेपि कर्तृकर्मणोः शक्त्यशक्त्योरन्यतरव्यपदे-र्शाहत्वादयोदारुवज्रलेखनवत् । न हि यथायसो दारुलेखने कर्तुः शक्तिस्तथा वज्रलेखनेस्ति, यथा वज्रलेखने तस्याशक्तिस्तथा दारुलेखनेपीति शक्यं वक्तुम् । नापि यथा दारुणः कर्मणोऽयसालेख्यत्वे शक्तिस्तथा वज्रस्यैव यथा वा वज्रस्य तत्राशक्तिस्तथा दारुणोपीति निश्चयः, कचित्कर्तृचित्कर्तृकर्मणोः शक्त्योरशक्त्योश्च प्रतिनियततया व्यवस्थितत्वात् । तथा शब्दस्यापि सकृदेकस्मिन्नेवार्थे प्रतिपादनशक्तिर्न पुनरनेकस्मिन्, सङ्केतस्य तच्छेक्तिव्यपेक्षया तत्र प्रवृत्तेः । सेनावनादिशब्दस्यापि नानेकत्रार्थे प्रवृत्तिः, करितुरगरथपदातिप्रत्यासत्तिविशेषस्यैकस्य सेनाशब्देनाभिधानात् । वनयूथपङ्क्तिमालापानकग्रामादिशब्दा-नामप्येतेनैवानेकार्थप्रतिपादनपरत्वं प्रत्याख्यातम् । कथमेवं वृक्षाविति पदं द्वैर्ध्वं वृक्षा इति च बहुर्थमुप-पद्यते इति चेत् केषांश्चिदेकशेषैरिम्भात् परेषां^{१०} स्वाभाविकत्वादभिधानस्येति संगिरामहे । तत्रैकशेषपक्षे द्वाभ्यामेव वृक्षशब्दाभ्यां वृक्षद्वयस्य, बहुभिरेव च वृक्षशब्दैर्बहूनां वृक्षाणामभिधानान्नैकस्य शब्दस्य सकृदनेकार्थविषयत्वं, शिष्टलुप्तशब्दयोः सारूप्यादभिधेयसाम्याच्चैकत्वोपचारादेकशब्दप्रयोगोपपत्तेः । स्वाभाविकत्वे त्वभिधानस्य, वृक्षशब्दो द्विवहुवचनान्तः स्वभावत एव स्वाभिधेयमर्थं द्वित्वबहुत्वविशिष्टमा-चष्टे, तथैव सामर्थ्यादन्यथा शब्दव्यवहारानुपपत्तेः । ननु च वृक्षा इति प्रत्ययवती प्रकृतिः पदम् । तस्य वाच्यमनेकमेकं च स्याद्वादिभिरिष्यते, न पुनरेकमेव । तथा चोक्तम् "अनेकमेकं च पदस्य वाच्यं वृक्षा इति प्रत्ययवत्प्रकृत्याः" इति कश्चित्, सोप्येवं प्रष्टव्यः, किमेकमनेकं च सकृत्प्रधानभावेन पदस्य वाच्यमाहोस्विदुपप्रधानभावेन ? इति । न तावत्प्रथमः पक्षः, तथा प्रतीत्यभावात् । वृक्षद्रव्यं हि वृक्षत्वजा-तिद्वारेण वृक्षशब्दः प्रकाशयति ततो लिङ्गं^{११} संख्यां चेति शाब्दी प्रतीतिः क्रमत एव । तदुक्तं "स्वार्थम-

- १ ततश्चेत्यध्याहार्यम् । २ द्योतकवाचकभेदात्पक्षद्वयम् । तत्र वाचकपक्षे । ३ (स्यादिति शब्दस्य) । ४ द्योतकपक्षे । ५ अन्यथेत्यध्याहार्यम् । ६ (तस्य विवक्षितधर्मस्य) । ७ विधिवचनं, नियतार्थवचनम् । ८ युगपत् । ९ शब्दः । १० जैनेन्द्रे शत्रुशानप्रलययोः सदिति संज्ञा यथा यथासंकेतं शत्रुशानावभिदधाति । ११ शब्दस्य । १२ वाचकवाच्ययोः । १३ कर्तुः शक्त्यशक्ती कर्मणो वा शक्त्यशक्ती । तयोर्मध्येन्यतरस्याः । १४ विवक्षावशात् । १५ लेखनं भेदनम् । अयो यथा दारु छिनत्ति न तथा वज्रम् । १६ अयसः । १७ आच्छेद्यत्वे । १८ कर्मणः । १९ तयोर्मध्ये । २० लेख्यलेखनयोः । २१ अलेख्यालेखनयोः (अलेख्यत्वं कर्मणः । अलेखनत्वं कर्त्रपेक्षया) । २२ अनेकार्थप्रतिपादने शक्त्यभावेपि संकेतवशा-दनेकार्थप्रतिपादनं भविष्यतीत्याशङ्क्यामाह । २३ सा, प्रतिपादनशक्तिः । २४ द्वावर्थौ विषयौ यस्य तत् । २५ पाणि-न्यादीनाम् । २६ "स्वरूपाणामेकशेष एकविभक्तौ" इति पाणिनिसूत्रेण । २७ जैनेन्द्रकर्तृणाम् । २८ "स्वाभाविकत्वादभि-धानस्यैकशेषानारम्भः" इति सूत्रं जैनेन्द्रे । २९ वृक्षश्च वृक्षश्च वृक्षाविलेकशेषे एकोवशिष्टौ वृक्षशब्दः, एकश्च लुप्तस्तयोः । ३० (जैनेन्द्रमतानुसारेण) । ३१ शब्दस्य । ३२ द्रव्यापेक्षया । ३३ एकत्वद्वित्वबहुत्वविशिष्टकथनस्य सामर्थ्यात् । ३४ अनेन प्रकारेण । ३५ 'पदस्य' विशेषणम् । ३६ द्रव्यप्रकाशानान्तरम् । ३७ नपुंसकत्वादि । ३८ एकत्वादिकाम् ।

भिधाय शब्दो निरपेक्षो द्रव्यमाह समवेतम् । समवेतस्य तु वचने लिङ्गं संख्यां विभक्तीश्च” इति । प्रधानभावेन च वृक्षार्थः प्रतीयते, बहुत्वसंख्या तु गुणभावेनेति न कस्यचिद्विरोधः, प्रधानगुणभावनपक्षस्यैवाभिमतत्वात्, स्यादिति निपातेनानेकस्य धर्मस्याकाङ्क्षेणैकस्यैव प्रधानस्य गुणानपेक्षस्यापवदनार्त— सर्वस्य वाचकतत्त्वस्य गुणप्रधानार्थत्वात्, वाच्यतत्त्वस्य च तथैभूतत्वात् । तदुक्तम् “आकाङ्क्षिणः स्यादिति वै निपातो गुणानपेक्षे निर्यमेपवादः । गुणप्रधानार्थमिदं हि वाक्यं जिनस्य ते तद्विपतामपथ्यम्” इति । नन्वेवं^१ प्रधानभावेनाशेषधर्मात्मकस्य वस्तुनः प्रकाशकं प्रमाणवाक्यं कथमुपपद्येत येन सकलादेशः प्रमाणाधीनः स्यादिति चेत्कालादिभिरभेदेनाभेदोपचारेण च द्रव्यपर्यायनयार्पितेन सकलस्य वस्तुनः कथनादिति त्रुमः । द्रव्यार्थिकनयात्तावदेकस्यैव द्रव्यस्यानन्तपर्यायात्मकस्यादेशः प्रमाणवाक्यं नानेकार्थं, पर्यायनयाच्च सकलपर्यायाणां कालादिभिरभिधानामभेदोपचारादुपचरितमेकमेव वस्तु प्रमाणवाक्यस्य विषयः इति न किञ्चिद्वाक्यं पदवदनेकार्थं सकृत् प्रधानभावेन विभाव्यते, संकेतसहस्रेणापि वाचकवाच्ययोः कर्तृकर्मणोः शक्त्यशक्त्योरनतिलङ्घनार्हत्वोत्कारणकार्यवदित्यनवधम् । अन्यथाऽचाक्षुषत्वादयः शब्दादिधर्मा न भवेयुः । शक्यं हि वक्तुं, ‘रूपवच्चक्षुर्ज्ञानजननशक्तियुक्तः शब्दश्चाक्षुष एव, रसवच्च रसनज्ञानजननसमर्थो रसनो, गन्धादिवच्च घ्राणादिज्ञानजननपटुर्घ्राणीर्यदिः’ इति न तस्यैवाक्षुषत्वारासनत्वाघ्राणीयत्वादयो धर्माः स्युः, अश्रावणत्वोदयश्च रसादिधर्मा न भवेयुः । अतो यावन्ति परैरूपाणि तावन्त्येव प्रत्यैतम् स्वभावांतराणि, तथा परिणामात्, शब्दादीनामन्यथा स्वरूपायोगात् । यदि पुनश्चाक्षुरादिविज्ञानोत्पादनाऽशक्त्यतिक्रमस्य सर्वदाप्यसंभवादचाक्षुषत्वादयः शब्दादिधर्मा एव श्रावणादिज्ञानजननशक्त्यनतिक्रमाच्छ्रावणत्वादिवदिति मतं तदा सदादिपदस्य सत्त्वाद्येकधर्मप्रतिपादनशक्त्यनतिक्रमात् प्रधानभावापितानेकधर्माभिधानाशक्त्यनतिलङ्घनाच्च नानेकार्थः^२ सकृत्संभवतीत्यनुमन्यताम् । स्यादवक्तव्यमेव सर्वं, युगपद्रक्तुमशक्तेरिति भङ्गचतुष्टयमुपपन्नम् ।

द्रव्यपर्यायौ व्यस्तसमस्तौ समाश्रित्य चरमभङ्गत्रयव्यवस्थानम् । व्यस्तं द्रव्यं द्रव्यपर्यायौ समस्तौ सहापितौ समाश्रित्य स्यात्सर्ववक्तव्यमेव सर्वमिति वाक्यस्य प्रवृत्तिः, द्रव्याश्रयणे

१ विभक्त्यपेक्षारहितः । २ समवेतद्रव्यकथनानन्तरमित्यर्थः । ३ द्वितीयस्य । ४ कर्तेरि गुह्यत्र । आकाङ्क्षकेणेत्यर्थः । ५ (गुणभूतो धर्मोऽनेकत्वम् । तं नापेक्षते इति गुणानपेक्षस्तस्य प्रधानस्य) । ६ निराकरणात् । ७ गुणप्रधानार्थत्वात् । ८ आकाङ्क्षति वाञ्छति अनेकान्वर्मानिति आकाङ्क्षी, तस्य पुंसः । ९ (स्यादिति निपातः अनेकेषां धर्माणां आकाङ्क्षकः (गुणभावेन) इत्यर्थः । १० गुणोऽमुल्यः । ११ द्रव्यमेवार्थ इति । १२ निराकरोति । १३ गुणः प्रधानाध्यायो विषयो यस्य एवंभूतं वाक्यम् । १४ सर्वस्य वाक्यस्य गुणप्रधानाभ्यामर्थवाचकत्वप्रकारेण । १५ (कालादिभिरभेदेन द्रव्यार्थिकनयार्पितेन, अभेदोपचारेण पर्यायार्थिकनयार्पितेन चेत्यर्थः) । १६ सपर्ययस्य । १७ वयं जैनाः । १८ एतदेव भावयति । १९ कथनम् । २० अनेकेऽर्था यस्य प्रमाणवाक्यस्य तत् । २१ पुरुषेण स्मर्यते, संकल्प्यते । २२ (वाचकवाच्ययोः कर्तृकर्मणोः शक्त्यशक्त्योर्नातिलङ्घनं संकेतसहस्रेणापि यत इत्यर्थः) । २३ प्रमाणवाक्यस्य । २४ यथा रूपं चक्षुर्ज्ञानजननशक्तियुक्तं तथा शब्दोपि चक्षुर्ज्ञानजननशक्तियुक्तोऽस्तीति वक्तुं शक्यं, शक्त्यशक्त्योरतिलङ्घनात् । २५ शब्द एव । २६ शब्द एव । २७ शब्दस्य । २८ अन्यथेति पूर्वोक्तं पदमत्रोत्तरत्रापि च संबन्धनीयम् । २९ (आदिपदेन अघ्राणत्वादयः) । ३० (आदिपदेन रूपादिधर्मा ग्राह्याः) । ३१ स्वशक्त्यतिक्रमे चाक्षुषत्वादयः शब्दादिधर्मा भवेयुर्यतः । ३२ (अन्यशब्दस्य वाच्यानि) । ३३ प्रतिशब्दादिकम् । ३४ वाच्यवाचकत्वलक्षणानि । ३५ द्रव्यापेक्षया । ३६ शब्दस्य विषयः । ३७ तत्तत्रेत्यलयाहार्यम् । ३८ सत् द्रव्यम्, असन् पर्यायः । ३९ व्यस्तं क्रमप्राप्तम् । समस्तं युगपत्सह अक्रम इति यावत् । ४० (भङ्गत्रयमेव दर्शयति ग्रन्थकारः) । ४१ सदित्यागतरूपम् । ४२ (सदित्यागतरूपस्य व्यस्तस्य द्रव्यस्याश्रयणात्तत्र सदिति कथनं, द्रव्यपर्याययोः सहापितयोस्तद्व्याश्रयणादवक्तव्यं चेति स्यात्सर्ववक्तव्यरूपः पञ्चमभङ्गः संघटते । एवमुत्तरत्रापि पष्ठसप्तमभङ्गयोर्ज्ञेयम्) ।

सदंशस्य सहद्रव्यपर्यायाश्रयणे वक्तुमशक्तेरवक्तव्यत्वस्य विवक्षितत्वात् । तथा व्यस्तं पर्यायं समस्तौ द्रव्यपर्यायौ चाश्रित्य स्यादसदवक्तव्यमेव सर्वमिति वचनव्यवहारः । व्यस्तौ क्रमार्पितौ समस्तौ संहर्पितौ द्रव्यपर्यायौ समाश्रित्य स्यात्सदसदवक्तव्यमेव सर्वमिति शब्दप्रवृत्तिः स्याद्वादाश्रयणव्याख्याना-
देवमेव चरमभङ्गत्रयस्य व्यवस्थानात् । परमतापेक्षया तु सत्सामान्यमन्वयि द्रव्यमाश्रित्य सदवक्तव्यमेव, स्खलक्षणलक्षणं विशेषं पर्यायमाश्रित्यान्यापोहसामान्यमसदवक्तव्यमेव, सामान्यविशेषौ परस्परमत्यन्त-
भिन्नौ द्रव्यपर्यायौ समुदितौ समाश्रित्य सदसदवक्तव्यमेवेति व्याख्यानमकलङ्कदेवैवैवधायि । तत्र वस्तु
सत्सामान्यं कथं सदप्यवक्तव्यमिति चेत्तस्य पराभ्युपगमात् सतोपि वचनानुपपत्तेः ।

न खलु सर्वात्मना सामान्यं वाञ्छ्यं, तत्प्रतिपत्तेरर्थक्रियां प्रत्यनुपयोगात् । न हि गोत्व^१वाहदो-
हादावुपयुज्यते, स्वविषयज्ञानमात्रेपि तस्याऽसामर्थ्यात् । व्यक्तिसहितस्य सामान्यस्य तत्र सामर्थ्येपि न प्रति-
पन्नसकलव्यक्तिसहितस्य सामर्थ्यम्, असर्वज्ञस्य सकलव्यक्तिप्रतिपत्तेः सकृदसंभवात् । अप्रतिपन्नाखिलव्यक्ति-
भिः सहितस्य सामर्थ्यं पुनरेकव्यक्तेरप्यग्रहणे सामान्यज्ञानप्रसङ्गः । कतिपयव्यक्तिसहितस्य सामर्थ्यं तस्यै
तौभिरुपकारानुपकारविकल्पद्वयानतिक्रमः । प्रथमविकल्पे सामान्यस्य व्यक्तिकार्यत्वप्रसङ्गः तदभिन्नस्योप-
कारस्य करणात् । ततो भिन्नस्य करणे व्यपदेशीसिद्धिः । तत्कृतोपकारेणापि तस्योपकारान्तरकरणेऽनव-
स्थानम् । द्वितीयविकल्पे व्यक्तिसहभाववैयर्थ्यम्, अकिञ्चित्करसहकारिविरहात् । सामान्येन सहैकज्ञाने
व्यापाराद्व्यक्तीनां तत्सहकारित्वेपि किमालम्बनभावेन तत्र तैसां व्यापारोऽधिपतित्वेन वा ? प्राच्यकल्प-
नायामेकानेकाकारं सामान्यविशेषज्ञानं स्यान्न पुनरेकसामान्यज्ञानं, खालम्बनानुरूपत्वात्सकलविज्ञानस्य ।
द्वितीयकल्पनायां तु व्यक्तीनामनधिगमेपि सामान्यज्ञानप्रसङ्गः । न हि रूपज्ञाने चक्षुषोधिगतस्याधिप-
तित्वेन व्यापारोऽस्त्यपूर्वस्य वा । सर्वथा नित्यस्य सामान्यस्य क्रमाक्रमाभ्यामर्थक्रियाविरोधाच्च न तस्य
कस्याञ्चिदर्थक्रियायामुपयोगो यतस्तत्प्रतिपादनाय शब्दप्रयोगः स्यात् । ततो नार्थे कस्यचित्प्रवृत्तिरुपपद्येत ।
लक्षितलक्षणयो वृत्तिः कथंचिदतादात्म्ये न भवेत्, संबन्धान्तरसिद्धेः कार्यकादिवत् । न हि

१ द्रव्याश्रयणे सदंशो विवक्षित इत्यर्थः । २ असदिति । ३ इति स्वामिसमन्तभद्राणामभिप्रायः । ४ अद्वैतापेक्षया ।
५ बौद्धमतापेक्षया । (स्खलक्षणं क्षणिकत्वं लक्षणं यस्य तत्) । ६ सत्सामान्यरहितम् । ७ पराभ्युपगममात्रान्नतु परमा-
र्थतः । ८ अन्यापोहसामान्यस्याऽसत्त्वरूपत्वेन पर्यायत्वं न विहन्यते इति भावः । ९ अन्यापोहसामान्यं यथा अगोव्यावृ-
त्तिर्गाः । १० यौगमतापेक्षया । ११ (सामान्यरूपेण सदवक्तव्यमेव विशेषापेक्षयाऽसदवक्तव्यमेवेत्यर्थः । कुतः ? यतो
यौगमते सामान्यं नित्यमेकं सर्वगतं सर्वथाऽभिन्नमस्ति । तदपेक्षया सदवक्तव्यमेव । घटपटादीस्तु यौगोऽनित्यानेव मन्यते
तदाद्यपेक्षया असदवक्तव्यमेव वस्तु सर्वथा) । १२ सदवक्तव्ये एवासदवक्तव्ये एव सदसदवक्तव्ये एव च क्रमेण ।
१३ अद्वैतपक्षे । १४ विशेषरहितम् । १५ परेण अद्वैतवादिना । १६ व्यक्त्यपेक्षयापि सामान्यापेक्षयेव । १७ (सर्वात्मना
सामान्यमेव यदि तदा शब्देन नैव वाच्यं स्यात्) । १८ (पुंस्त्वस्त्रीलानपेक्षम्) । १९ सामान्यस्य । २० स्वविषय-
ज्ञानमात्रे । २१ सामान्यस्य । २२ स्वविषयज्ञानजनने । २३ अप्रतिपन्नत्वाविशेषात् । २४ सामान्यस्य । २५ व्यक्तिभिः ।
२६ तस्य ताभिरुपकारः क्रियते न वेति । २७ उपकारः सामान्यादभिन्नो भिन्नो वेति विकल्पद्वयमत्रापि । २८ व्यक्त्याः
कार्यत्वप्रसङ्गः । सामान्यमपि कृतं स्यादित्यर्थः । २९ सामान्यादभिन्नस्य । ३० उपकारस्य । ३१ अस्यायमुपकार इति ।
३२ सामान्यस्य । ३३ संबन्धसिद्ध्यर्थम् । ३४ तस्य ताभिरनुपकारकरणे । ३५ अकिञ्चित्करस्य सहकारित्वाभावादित्यर्थः ।
३६ आलम्बनो विषयः । ३७ एकज्ञाने । ३८ (व्यक्तीनाम्) । ३९ अनधिगमत्वेन व्यापारोधिपतित्वम् । ४० (तत्र
ज्ञाने आलम्बनभावेन व्यक्तीनामपि व्यापृतत्वात्) । ४१ अथवा अदृष्टस्य शुभाशुभलक्षणस्याधिगतस्य रूपज्ञानेधिपतित्वेन
व्यापारोक्ति नैव । ४२ वाहादिरूपायां ज्ञानादिरूपायां वा । ४३ इति, नित्यात्सामान्यात् । ४४ खण्डमुष्णदौ । ४५ सामा-
न्यविशेषयोरसंबन्धात् । ४६ सामान्यस्य साक्षादर्थक्रियायामुपयोगं परिहृत्य परम्परयापि तं परिहरति । ४७ परम्परया ।
४८ (संयोगसमवायाभ्यां व्यतिरिक्तस्य संबन्धान्तरस्य वादिमते असिद्धेः) ।

यथा कार्मुकपुरुषयोः संयोगः संबन्धः सिद्धस्तथा सामान्यविशेषयोरपि । न च समवायः पदार्थान्तरभूतः, तत्प्रतीत्यभावात् । प्रतीयमानस्तु समवायः कथंचित्तादात्म्यमेव, अविष्वग्भावलक्षणत्वात्तस्य । इति शब्देन लक्षितं सामान्यं विशेषान् लक्षयति । तैस्तत्रार्थक्रियार्थिनः प्रवृत्तिरसंबन्धान्नोपपद्येत संयोगसमवायव्यतिरिक्तस्य संबन्धान्तरस्यासिद्धेः । विशेषणविशेष्यभावं संबन्धान्तरमिति चेन्न, तस्यापि स्वसंबन्धिव्यतिरेकैकान्ते संबन्धान्तरापेक्षणस्यावश्यंभावादनवस्थाप्रसङ्गात्, तस्य कथंचित्त्वसंबन्धितादात्म्ये स्वसिद्धान्तविरोधात् । एतेनाविनाभावः संबन्धस्तयोः प्रत्युक्तः । सामान्यविशेषयोः सामान्यविशेषभाव एव संबन्ध इत्यपि मिथ्या, कथञ्चिदतादात्म्ये तदनुपपत्तेः सह्यविन्ध्यवत् । तन्न नित्यसर्वगतामूर्तैकरूपं सामान्यं सर्वथा व्यक्तिभ्यो भिन्नमन्यद्वा वाच्यम्, अर्थक्रियायां साक्षात्परम्परया वानुपयोगात् । तद्विशेषोपलम्भात्संकेतोपि न सिध्येत् । न चासंकेतितमपि सामान्यं वाच्यं नाम, अतिप्रसङ्गात् । सतापि तद्विशेषान्यव्यावृत्त्यात्मना भवितव्यम्, अन्यथा विशेषवत्त्वभावहानिप्रसङ्गात् विशेषाणां वा तद्वृत्ततो व्यावृत्तेः । परापरसामान्ययोः परस्परं स्वाश्रयाच्चै कथंचिदव्यावृत्तौ स्वरूपसंकरात्प्रतिनियतत्वभावहानेरवश्यंभावाद्विशेषवर्त्त तद्वृत्तार्थस्याप्यभाव इति सर्वाभावः प्रसज्येत । सामान्यवैदिनां तदभ्युपगममात्रात्सदप्यवक्तव्यमेव सामान्यम् ।

तथा स्वलक्षणैकान्तवादिनां न स्वलक्षणं वाच्यं, तस्यानर्थात्संकेताविषयत्वादनन्वयच्छब्दव्यवहारायोग्यत्वात् । न चान्यापोहः सर्वार्थार्थः शब्दस्य विकल्पस्य वा, स्वविषयविधिनिरपेक्षस्य गुणभावेनाप्यन्यापोहस्य शब्देन वक्तुमशक्तेर्विकल्पेन च निश्चयनायोगात् । साधनवचनमेव त्रिरूपलिङ्गप्रकाशकं, न तैर्तैर्न्यैद्वचनं, तस्यै विवक्षामात्रेपि संभावनाया एवोपगमादिति चेन्न, तस्याप्यन्यापोहमात्रार्थत्वात् 'अपोहः शब्दलिङ्गाभ्यां न वेत्तु विधिनोच्यते' इति वचनात्, सत्यपि च साधनवचनेन नित्यत्वसमारोपव्यवच्छेदे स्वलक्षणस्यानित्यत्वोपसिद्धौ साधनवचनानर्थक्यात् । न शब्दस्य परार्थानुमानरूपस्य विकल्पस्य वा स्वार्थानुमानज्ञानरूपस्य सर्वथान्यापोहोर्थः^{४३} श्रेयान् । यैस्तत्तत्सर्वमनित्यं नित्ये क्रमयोगपद्याभ्यामर्थक्रियाविरोधादिति साधनवचनेन नित्यत्वसमारोपव्यवच्छेद एव स्वलक्षणस्यानित्यत्वसिद्धिः । अतो न तस्यै नार्थक्यमिति चेत्कैश्चिन्मिथं सर्वथान्यापोहोर्थः

१ सामान्यविशेषव्यतिरिक्तः । २ तादात्म्यस्य । ३ उक्तप्रकारेण । ४ इति, विशेषज्ञानात् । ५ सामान्ये । ६ सामान्यविशेष इति । ७ विशेषणविशेष्यभावः सामान्यविशेषाभ्यां भिन्नोऽभिन्नो वेति विकल्पद्वयं कृत्वा क्रमेण दूषयन्ति जैनः । ८ अभेदेक्षीक्रियमाणे । ९ स्वसिद्धान्तो भेदपक्षः । १० सामान्यविशेषयोः । ११ भेदे । १२ संबन्धानुपपत्तेः । १३ अभिन्नमेव वा सर्वथा । १४ शब्देन जातिराक्षिप्यते जाला व्यक्तित्ततः प्रवृत्तिरिति । १५ अमूर्तैकरूपस्य सामान्यस्य । १६ इदं सामान्यमिति नामापि । १७ शब्देनागृहीतम् । १८ विद्यमानेनापि सामान्येन । १९ अन्यशब्देन सामान्यान्तरं ग्राह्यम् । २० विशेषस्य विशेषान्तराद्व्यावृत्त्यभावे स्वभावहानिप्रसङ्गो यथा । २१ सामान्यस्य सामान्यान्तराद्व्यावृत्तौ स्वभावहानिप्रसङ्गो यथा ततो, विशेषात् । २२ भाष्यं भावयन्नाह । २३ विशेषरूपाश्रयात् । २४ विशेषस्य यथा विशेषाद्व्यावृत्तौ प्रतिनियतत्वभावहानिः । २५ नैयायिकवैशेषिकसांख्यमादृशाप्रभाकराणाम् । २६ आनन्त्यादिति साधनं कथं सिद्धम् ? संकेताविषयत्वात् । तदपि कथम् ? अनन्वयात् । तदपि कथम् ? शब्दव्यवहाराविषयत्वात् । (इति पूर्वपूर्वहेतुलमुत्तरोत्तरस्य) । २७ संकेतितस्य स्वलक्षणस्य व्यवहारकालेनगमाभावात् । २८ स्वलक्षणस्य मा भूत्, सामान्यस्य वाच्यत्वं स्यादिति वौद्देशिके आह जैनः । २९ अन्यापोहः सामान्यं वौद्धान्मितम् । ३० ज्ञानस्य । ३१ अन्यापोहस्य विषयो गोलादिः । ३२ आह सौगतः । ३३ त्रिरूपलिङ्गस्यान्यस्मात्परस्पररूपलिङ्गादितो व्यावृत्त्या अन्यापोहलक्षणस्य प्रकाशकम् । ३४ साधनवचनात् । ३५ यत्सत्तत्सर्वं क्षणिकं, घटमानयेत्यादि । ३६ अन्यद्वचनस्य । ३७ ततश्च नान्यापोहः सर्वस्य शब्दस्यार्थः इत्येतत्सिद्धसाधनम् । कुतः ? साधनवचनस्यान्यापोहविषयत्वोपगमात् । ३८ जैनः ग्राह । ३९ अर्थो विषयः । ४० लिङ्गशब्देनात्र लिङ्गवाचकं वचनं (यत्सत्तत्सर्वं क्षणिकमिति) ग्राह्यम् । ४१ वस्तु स्वलक्षणम् । ४२ केनापि प्रमाणेन । ४३ विषयः । ४४ आह सौगतः । ४५ साधनवचनस्य । ४६ इतो जैनो वृत्ते ।

समर्थ्यते, खलक्षणक्षणक्षयस्य विधानात् । दृश्यविकल्पयोः खलक्षणसामान्ययोरेकत्वाध्यवसायात् तैत्क्षणक्षयस्य विधिः, न पुनर्वस्तुनः सर्वथा विकल्पाभिधानयोर्वस्तुसंस्पर्शाभावादिति चेन्न, खलक्षणसामान्ययोरेकत्वाध्यवसायिना विकल्पेन खलक्षणस्याग्रहणात्, अगृहीतेन सह सामान्यस्यैकत्वाध्यवसा(या)संभवात्, अन्यथातिप्रसङ्गात् । प्रत्यक्षतः प्रमितेन खलक्षणेन तस्यैकत्वाध्यवसानमिति चेन्नन्वेवं विकल्पाभिधानयोर्वस्तुसंस्पर्शाभावे खलक्षणदर्शनस्याकृतनिर्णयस्य वस्तुसन्निधेरविशेषात्किं केन प्रमितं स्यात् ? न हि मिथ्याध्यवसायेन तत्त्वव्यवस्थापनं, संशयविपर्यासकारिणापि दर्शनेन^१ खलक्षणस्य प्रमितत्वप्रसङ्गात् । वस्तुसंस्पर्शाभावाविशेषेपि^२ निर्णयस्य जनकं दर्शनं खलक्षणस्य प्रमाणं, न पुनः संशयादेरिति वैदन्नात्मनोनात्मज्ञतामावेदयति । ननु च निर्णयेन दर्शनविपर्ययसमारोपस्य व्यवच्छेदात्तर्जनकं दर्शनं प्रमाणं, न तु संशयादेर्जनकं, तेन^३ तदव्यवच्छेदात्, असमारोपितं दर्शनस्य प्रामाण्यात् 'केचिद्वृष्टेयं यज्ज्ञानं सामान्यैर्वा विकल्पकम् । असमैरोपितान्यांशे तन्मात्रापोहगोचरम्' इति वचनान्नोक्तोपालम्भ इति चेन्न, समारोपव्यवच्छेदविकल्पस्य स्वसंवेदनव्यवस्थानेपि विकल्पान्तरापेक्षत्वप्रसङ्गानीलादिखलक्षणदर्शनैर्वन्निर्विकल्पकत्वाविशेषात् । वस्तुदर्शनसमारोपव्यवच्छेदयोरन्यतरस्यापि स्वतस्तत्त्वापरिनिष्ठितवितरेतराश्रयदोषः । समारोपे^४ हि येन व्यवच्छिद्यते स निश्चयः । स्वरूपमनिश्चिन्नेनपि यदि स्वतः परिनिष्ठितपयेत्तदा वस्तुदर्शनमपि, विशेषाभावात् । तथा च किं निश्चयापेक्षया ? वस्तुदर्शनस्य निश्चयापेक्षायां वा निश्चयस्वरूपसंवेदनस्यापि निश्चयान्तरापेक्षणादनवस्था स्यात् । निश्चयाद्वस्तुदर्शनस्य परिनिष्ठितौ वस्तुदर्शनाच्च निश्चयस्वरूपस्य परस्परैश्रयदोषः स्यात् । ततो न विकल्पवच्छब्दस्य सर्वथान्याप्रोहोर्थः । एतेनातत्कार्यकारणव्यावृत्तिरेकप्रत्यवमर्शादिज्ञानादेकार्थसाधने हेतुरत्यन्तभेदेपीन्द्रियादिवत्समुदितेतर्गुह्य-
च्यादिवच्च ज्वरोपशमनादाविति वैदन्निराकृतः, सर्वथा ततो वस्तुनि प्रवृत्त्ययोगात् । समयादर्शिनोपि कचिद्वैतव्यवृद्ध्याभिधानव्यवहारोऽतत्कार्यकारणव्यतिरेकव्यवस्थायां गुह्यच्याद्युदाहरणप्रकृतिः विपर्यासयति, तस्यै वस्तुभूतार्थसादृश्यपरिणामसाधनत्वात् । न हि गुह्यच्यादयो ज्वरोपशमनशक्तिः

१ खलक्षणक्षणक्षयस्यापि शब्दार्थत्वादित्यर्थः । २ अस्तित्वसाधनात् । ३ सौगतः । ४ नीलक्षणक्षयस्य । ५ अन्यापोहोर्थः समर्थ्यते । ६ खलक्षणरूपस्य । ७ जैनः । ८ दृश्यविकल्पयोः । ९ सामान्यस्य विकल्पस्यान्यापोहलक्षणस्य । १० त्रिविक्रष्टेतरयोरप्येकत्वाध्यवसायप्रसङ्गात् । ११ सामान्यस्य, विकल्पस्य । १२ खलक्षणग्राहकप्रत्यक्षस्य । १३ निर्विकल्पकप्रत्यक्षेण । १४ खलक्षणदर्शनमिथ्याध्यवसाययोः । १५ विकल्पस्य । १६ सौगतः । १७ एष विषयो, नीलखलक्षणः । १८ निर्णयजनकम् । १९ संशयादिना दर्शनविपर्ययसमारोपस्य व्यवच्छेदनाभावात् । २०-२१ नीलखलक्षणे । २२ वस्तुः (बहुव्रीहिः) २३ विवक्षितांशेऽक्षणिके । समारोपव्यवच्छेदकनिर्णयजनकदर्शनविषये । २४ तन्मात्रस्या (क्षणिकस्य) न्यस्या (अक्षणिकात्) दपोहो व्यावृत्तिर्गोचरो यस्य तत् । अक्षणिकाद्व्यावृत्तं क्षणिकमिति तात्पर्यम् । २५ समारोपं व्यवच्छिन्नतीति समारोपव्यवच्छेदो विकल्पस्तस्य । २६ यथा नीलादिखलक्षणदर्शनस्य स्वस्वरूपव्यवस्थापनार्थं विकल्पान्तरेण भाव्यं तथा समारोपव्यवच्छेदविकल्पस्यापि स्वस्वरूपव्यवस्थापनार्थं विकल्पान्तरेण भाव्यमित्यनवस्था । २७ विकल्पः स्वसंवेदनं नीलादिखलक्षणदर्शनयोः । २८ वस्तु नीलादिक्षणः । तस्य दर्शनं प्रत्यक्षम् । समारोपः अक्षणिकः । २९ तत्त्वापरिसमाप्तिः । ३० क्षणिके अक्षणिकस्य समारोपः । ३१ विकल्पः । ३२ निश्चयः । ३३ स्वस्वरूपम् । ३४ वस्तुदर्शनस्येति पदं देहलीदीपकन्यायात् निश्चयापेक्षया इति पूर्वोक्तेः वाक्ये सम्बध्यते । ३५ परिनिष्ठितावित्यनेनान्वयः । ३६ वस्तुदर्शनस्य स्वतः स्वरूपपरिनिष्ठापने । ३७ खण्डादयो हि विशेषसमानपरिणामरहिता एव एकप्रत्यवमर्शादेकार्थहेतवो भवन्ति, अतत्कार्यकारणव्यावृत्त्यादिन्द्रियादिवत्समुदितेतर्गुह्यच्यादिवच्चेत्यादि वदन्निति संबन्धः । अतत्कार्यकारणो हि गौः । ३८ समुदिता इतरे शुष्क्यादयो यत्र ते तथोक्ताः । ते च ते शुष्क्यादयश्च । तद्वत् । ३९ बौद्धः । ४० अतत्कार्यकारणव्यावृत्तेः । ४१ कर्कादिविशेषे श्वेतघोटकादौ । ४२ अतत्कार्यकारणव्यावृत्तौ संकेतादर्शिनोपि । ४३ (घोटकादौ) । ४४ द्वन्द्वः । ४५ व्यतिरेको, व्यावृत्तिः । ४६ गुह्यच्याद्युदाहरणस्य ।

समानपरिणामाभावे ज्वरोपशमहेतवो न पुनर्दधिर्त्रुपादयोपीति शक्यव्यवस्थं, चक्षुरादयो वा रूपज्ञानहे-
तवस्तज्जननशक्तिसमानपरिणामविरहिणोपि न पुना रसादय इति निर्निबन्धना व्यवस्थितिः । अतस्कार्य-
कारणव्यावृत्तिनिबन्धना सेति चेत्कथं तत्कारणकार्यजन्यजनकशक्तिसमानपरिणामाभावेपि केषांचिदतत्का-
रणकार्यव्यावृत्तिः सिध्येदिति^१ प्रकृतमुदाहरणं कर्कादिव्यक्तीनामश्रत्वादिप्रत्ययं तथा समानपरिणामहेतुकं
साधयति ? इति विपर्याससाधनमन्यापोहवादिनाम् । ततोमीषामन्यापोहसामान्यमसदवक्तव्यमेव । एतेन
स्वलक्षणान्यापोहद्वयं सदसदवक्तव्यमेव सौगतानामापादितमुन्नेयं, स्वलक्षणस्य सतोप्यन्यापोहस्य चासतोपि
वक्तुमशक्यत्वात् । इति परमतापेक्षया चरमभङ्गत्रयमुदाहृतम् ।

नन्वस्तित्वमेव वस्तुनः स्वरूपं, न पुनर्नास्तित्वं, तस्य पररूपाश्रयत्वादन्यथातिप्रसङ्गादिति वदन्तं
वादिनं प्रत्याहुराचार्याः ।

अस्तित्वं प्रतिषेध्येनाविनाभाव्येकधर्मिणि । विशेषणत्वात्साधर्म्यं यथा भेदविवक्षया ॥ १७ ॥

एको धर्मी जीवादिः । तत्रास्तित्वं नास्तित्वेन प्रतिषेध्येनाविनाभावि, न पुनर्भिन्नाधिकरणं, विशेषण-
त्वात् । यथा हेतौ साधर्म्यं वैधर्म्येण भेदविवक्षया सर्वेषां हेतुवादिनां कचिदनुमानप्रयोगे प्रसिद्धम् ।
सर्वस्य नित्यत्वानित्यत्वादिसाधने हेतौ साधर्म्यस्य व्यतिरेकाविनाभाविनोऽसंभवादयुक्तमुदाहरणमिति चेन्न,
तत्रापि तदुभयसद्भावात् । तथा हि । सर्वमित्थमनित्यं वेति प्रतिज्ञायाऽभिप्रेत्य वा प्रमेयत्वादिहे-
तूपादानेपि व्यतिरेकोस्त्येव, प्रमेयत्वस्य वस्तुधर्मत्वात् । परिणामी जीवः शब्दादिर्वा नापरिणामीति
वा, सर्वं चेतनमचेतनं वा विवादापन्नमित्थमनित्यं वा प्रतिज्ञाप्रयोगवादी प्रतिपाद्यानुरोधतः प्रतिज्ञाय,
सौगतप्रतिपाद्याशयतोभिप्रेत्य वा प्रमेयत्वात् सत्त्वाद्वस्तुत्वादर्थक्रियाकारित्वादित्यादिहेतूनामुपादानेपि वादि-
प्रतिवादिप्रसिद्धेर्नैव्यवत्खपुष्पादौ साधर्म्यमनिवृत्तौ साधनधर्मनिवृत्तिलक्षणो व्यतिरेकोस्त्येव । खपुष्पाद-
योपि तत्र व्यवहारमिच्छता प्रमेयाः प्रतिपत्तव्या इति न किञ्चित्प्रमाणं प्रमेयाभावस्यापि
तथाभावानुपपन्नेनाव्यवस्थाप्रसङ्गात् । न चैतद्विरुद्धं स्वलक्षणमनिर्देश्यमित्यादिवत् । न हि स्वल-
क्षणस्यानिर्देश्यस्याप्यनिर्देश्यशब्देन निर्देशे विरोधोस्ति । नापि प्रत्यक्षं कल्पनापोढमपि कल्पनापोढत्वेन
कल्पयतः किञ्चिद्विरुध्यते, सर्वथा तद्व्यवहारापहवप्रसङ्गात् । तथैव खपुष्पादयोऽप्रमेया इति व्यवहारतोपि
न तेषामप्रमेयत्वं विरुध्यते, तैस्प्रमितौ प्रमाणाभावात्प्रमेयाभाववत् । तैर्दभावेपि खपुष्पादीनां प्रमेयत्वे

१ कर्कटादिविशेषपुष्पः । २ कारणस्य जननशक्तेः कार्यं जन्यशक्तिः । ३ (इति शब्दोत्र 'यतः, इत्यर्थः) ।
४ नास्तित्वस्य पररूपाश्रयत्वेपि वस्तुरूपत्वं यदि । ५ पररूपाश्रितं नास्तित्वं विवक्षितवस्तुस्वरूपं स्यादित्यतिप्रसङ्गः ।
६ अद्वैतवादिनाम् । ७ वस्तुनो धर्मः । ८ नास्तित्वेन । ९ जीवादौ । १० हेतौ यथा साधर्म्यं वैधर्म्येण सहाविनाभावि ।
११ (भिन्नाधिकरणमस्तित्वं नास्तित्वेन सहाविनाभावि नेत्यर्थः) । १२ (अयुक्तमुदाहरणं, दृष्टान्तस्य हेतुदेशेषु सर्वत्रा-
घटनात्) । १३ (केवलान्वयिनि हेतौ) । १४ (साधर्म्यवैधर्म्येति) । १५ स्वमतापेक्षया प्रतिज्ञाय (उक्त्वा)
बौद्धमतापेक्षयाभिप्रेत्य (उपरिग्राह्यकरणादिवशेन ज्ञात्वा, बौद्धमते पक्षवचनस्यानभिप्रेतत्वात्) । १६ जीवादितत्त्वे
यथान्वयोस्ति । १७ जीवः परिणामी, प्रमेयत्वात् । यो यः प्रमेयः स स परिणामी यथा घटः । यो न परिणामी स न
प्रमेयो यथा खपुष्पमिति । १८ साधनधर्मः प्रमेयत्वम् । १९ खपुष्पादौ । २० खपुष्पमिति । २१ (इति सौगतेनाशङ्क्येत
चेत्तर्हि न किञ्चिदित्याह जैनः) । २२ खपुष्पप्रमितौ । २३ अन्यथेत्यध्याहार्यम् । खपुष्पप्रमितौ प्रमाणं चेदित्यर्थः ।
२४ अयं प्रमेयः, असौ प्रमेयाभाव इति व्यवस्था न स्यात् । २५ अवाच्यस्य । २६ अनिर्देश्यत्वकल्पनापोढत्वव्यवहारस्य ।
२७ जैनस्य । २८ खपुष्पपरिच्छितौ । २९ प्रमाणाभावेपि ।

प्रमेयाभावस्यापि प्रमेयत्वानुपपन्नः । तथा च प्रमेयतदभावव्यवस्था कथमास्तीयेत ? एतेन खपुष्पादयः प्रमेयाः शब्दविकल्पविषयत्वाद्दृढादिवदित्यनुमानं प्रत्युक्तं, हेतोः प्रमेयाभावेन व्यभिचारार्तं । प्रत्यक्षानुमानाभ्यां प्रमीयमाणत्वात्प्रमेयाः खपुष्पादय इति चेन्न, असिद्धत्वात्साधनस्य । तथा हि । तेन प्रत्यक्षेण प्रमीयमाणाः, तत्रैवाकारानर्पकत्वात् । नाप्यनुमानेन, स्वभावकार्यप्रतिबन्धाभावात् । स्वभावेन केनचित्तेषां प्रतिबन्धे निस्त्वभावत्वविरोधात्, कार्येण च प्रतिबन्धेऽनर्थक्रियाकारित्वव्याघातात् सन्तः खपुष्पादयो व्यवहियेरन् । दर्शने स्वाकारमनर्पयतां स्वभावकार्यप्रतिबन्धाभावे प्रमेयत्वं प्रमाणान्तरमवश्यमाकर्षति । ततो विप्रतिपिद्धमेतत् खपुष्पादीनां प्रमेयत्वं, प्रमाणद्वयनियमविरोधात् । न च प्रमाणान्तरेणापि प्रमीयमाणास्ते, प्रमाणविषयत्वधर्मस्यानाश्रयत्वात् । अन्यर्थो वस्तुत्वापत्तेः^१ सैदसद्व्यवस्थानुपपत्तेस्तद्व्यवहाराभावः । न च खलक्षणमेवान्यापोहः सर्वथा विधिनिर्णययोरेकतानत्वोसंभवात् । पुष्परहितं खमेव खे पुष्पाभावः, शशादय एव च विपाणरहिताः शशादिषु विपाणाभाव इत्येकविषयो खशशादितैत्तुप्पविपाणविधिनिर्णयो संभवत एवेति चेन्न^२, गैरानशशादीनां भावाभावस्वभावभेदाद्विधिनिर्णयोपलब्धेश्च, अन्यथानुभवाभावात् । शब्दविकल्पविशेषोत्संकेतविशेषापेक्षादेकत्र विषये विधिनियमयोः संभव इति चेन्न, संकेतविशेषस्य वस्तुस्वभावविशेषनिबन्धनत्वात् । तत्स्वभावभेदाभावे च संकेतविशेषानुपपत्तेरभिधानप्रत्ययविशेषोपि मा भूत्तदन्यतरवत् । नन्वनिर्द्वैतस्वभावेपि पदार्थे व्यवहर्तुसंकेतविशेषादिन्द्राभिधानप्रत्ययविशेषदर्शनान्न वस्तुस्वभावभेदनिबन्धनः संकेतविशेषः सिद्धो यतो वस्तुस्वभावभेदाभावे संकेतविशेषानुपपत्तिः, ततोभिधानप्रत्ययविशेषश्च न स्यात्, त्वमस्ति, तत्पुष्पं नास्तीति, तस्यानादिवासनोद्भूतविकल्पपरिनिष्ठितत्वात् । इति कश्चित्सोप्यननुभूतवस्तुस्वभावः, शब्दस्य सर्वार्थप्रतिपादनशक्तिवैचित्र्यसिद्धेः, पदार्थस्य च सर्वस्य सर्वशब्दवाच्यत्वशक्तिनानात्वात् प्रधानगुणभावादभिधानव्यवहारप्रसिद्धेः । कचित्पदार्थेऽनिन्द्रस्वभावेपीन्द्रशब्दवाच्यत्वशक्तिसद्भावाद्द्वयवहर्तुसंकेतविशेषादिन्द्राभिधानप्रत्ययविशेषसिद्धेर्वस्तुस्वभावभेदनिबन्धन एव संकेतविशेष इति न तदभावे भविष्युस्तस्येते, यतः

- १ सौगतीयम् । २ प्रमेयाभावस्य शब्दविकल्पविषयत्वेपि प्रमेयत्वाभावो यतः । ३ खपुष्पादयः । ४ प्रत्यक्षे । ५ खपुष्पादीनाम् । ६ (स्वभावहेतुना कार्यहेतुना वाविनाभावसंबन्धाभावात्) । ७ लिङ्गरूपेण । ८ (अर्थक्रियाकारित्वाभावाभावादित्यर्थः) । ९ (सतोऽर्थक्रियाकारित्वाभावाभावलक्षणत्वात्) । १० प्रतिबन्धाभावेपि खपुष्पादीनां प्रमेयत्वं स्यादित्युक्ते आह । ११ (खपुष्पादीनाम्) । १२ प्रत्यक्षानुमानाभ्यां व्यतिरिक्तं तृतीयम् । (न च बौद्धेन तृतीयं प्रमाणं स्वीकृतमतो दोषः) । १३ प्रमेयत्वस्य धर्मस्य । १४ (नो चेत्प्रमाणविषयत्वरूपस्य धर्मस्य अनाश्रयत्वं तर्हि) । १५ ततश्चेत्यध्याहार्यम् (खपुष्पादीनां वस्तुत्वापत्तावित्यर्थः) । १६ खलक्षणं सत्, अन्यापोहस्त्वसदिति । १७ असद्व्यवहाराभावः । १८ आकाशाद्यात्मकखलक्षणं मुक्त्वा खपुष्पाद्यभावो न दृश्यते । खपुष्पादीनामभावाभावे च तेषां प्रमेयत्वमेवेति बौद्धेनाशङ्किते प्राहुर्जैनाः । १९ खपुष्पाभावः । २० नियमो निषेधः । २१ एकतानत्वमेकविषयत्वम् । २२ एकतानत्वाभावोऽसिद्ध इति सौगतोपे वदति । २३ (तयोः खशशाद्योः) । २४ खशशादेर्विधिः, पुष्पविपाणयोनियमः (प्रतिषेधः) । २५ जैनः । २६ गगनापेक्षया भावः पुष्पाद्यपेक्षया चाभावः । २७ (विधिश्च नियमश्चेति तयोः) । २८ सौगतः २९ विशेषो भेदः । ३० केवलविधिमात्रे खस्वरूपे पुष्पाभावः, तत्स्वभावाभावे संकेतः । खशब्देनेदं वाच्यं पुष्पशब्देन चेदमिति संकेतः । ३१ खादौ । ३२ विधिनियमरूपवस्तुस्वभावावेकत्र । ३३ तत्, वस्तु । ३४ अभिधानः शब्दः । प्रत्ययो विकल्पः (बौद्धाभिमतः) । ३५ तयोः खपुष्पयोर्मध्ये एकस्मिन् यथा विधिनियमौ न स्तः । ३६ (भाष्यं भावं यन्सौगतमुखेन शङ्कामाह) । स्थापनारूपे इन्द्रे । ३७ संकेतविशेषानुपपत्तेः । ३८ कथमभिधानप्रत्ययविशेष उत्पद्यते इत्युक्ते च सौगतः प्राह । ३९ अभिधानप्रत्ययविशेषस्य । ४० सौगतः । ४१ सर्वस्य । ४२ इन्द्रशब्दस्य भावरूपे इन्द्रे प्रधानभावेन वृत्तिरनिन्द्रे (स्थापनारूपे) च गुणभावेनेति । ४३ वस्तुस्वभावभेदाभावे । ४४ संकेतविशेषः ।

प्रत्ययविशेषः स्यात् । कथमन्यथा स्वपुष्पवत्त्वेऽपि नास्तीति प्रत्ययो न भवेत् ? खट्वा स्वपुष्पेऽप्यस्तीति प्रत्ययः कुतो न स्यात् ? तैयोरन्यतरत्रोभावपि प्रत्ययो कुतो न स्याताम् ? संकेतविशेषस्य सर्वथा वस्तु-
स्वभावभेदानपेक्षस्य संभवात् । प्रतिनिधितश्च विधिनियमप्रत्ययविशेषः सकलबाधकविकलः संलक्ष्यते ।
ततो यावन्ति पररूपाणि प्रत्येकं तावन्तस्ततः परावृत्तिलक्षणाः स्वभावभेदाः प्रतिक्षणं प्रत्येतव्याः,
स्वलक्षणमेवान्यापोह इति व्यवस्थापयितुमशक्तेः, तस्य संबन्ध्यन्तरापीक्षत्वात् । न च संबन्ध्यन्तराणि
स्वलक्षणस्यै स्वरूपभूतान्येव, तेषां पररूपत्वादित्यथा ततः परावृत्तेरनुपपत्तेः । पररूपाण्यपि यदि संब-
न्ध्यन्तराणि भावस्वभावभेदकानि न स्युस्तदा नित्यत्वेऽपि कस्यचित्संबन्ध्यन्तरेषु कादाचित्केषु
क्रमशोऽर्थक्रिया न वै विप्रतिषिध्येत । ईक्ष्यं हि वक्तुं, क्रमवर्तीनि कारणानि तैर्निर्वर्तनात्म-
कानीति नित्यं स्वभावं न वै जहाति क्षणिकसामग्रीसन्निपतितैकतमवैत् । तदेतत्तदा तत्तत्कर्तुं समर्थ-
मेकं स्वभावमविच्छलितं विभ्राणं सहकारिकारणानि स्वभावस्य भेदकानि नानाकार्यनिबन्धनानि
कादाचित्कानि प्रतीक्षते इति । न चैवं वचने विषममुदाहरणं, क्षित्युदकबीजातपादिसामग्र्यामन्त्यक्षण-
प्राप्तायां सन्निपतितस्यैकतमस्य कारणस्य शेषेषु कारणेषु यवाङ्कुरादिकार्यनिर्वर्तनात्मकेषु सत्त्वपि स्वभावा-
भेदस्य क्षणिकत्वादिनः सिद्धत्वात् । तैर्दिमेर्था विधिप्रतिषेधाभ्यां संप्रतिषद्धा न प्रतिबन्धमति-
वर्तन्ते वैस्तुत एव । ततो न संवृतिस्तद्व्यवहाराय भेदमावृत्त्य तिष्ठतीति युक्तं, विधिप्रतिषेधसंब-
न्धशून्यस्य भेदस्य स्वलक्षणलक्षणस्य साक्षादध्यक्षतोऽनुपलक्षणात् तथानुमानादप्यप्रतिपत्तेर्विधेः प्रतिषेधस्य
चापहवे व्यवहाराघटनात्, संवृतेस्त्वेमावृत्त्य स्थितिविरोधात्, परमार्थत एव भावस्यानेकस्वभावस्य प्रतीतेः ।
तैर्दनेकस्वभावाभावे विनिर्भासासंभवादात्मनि परत्र चासंभविनमाकारभेददर्शयतीति मुग्धार्थेते
सर्वत्रासह्यैरूपानुपलब्धेः । जातुचिन्निरंशरूपोपलब्धौ हि नानारूपोपलब्धिः संवृतिरात्मनि परस्मि-
न्नाविद्यमानमाकारं दर्शयतीति युक्तं वक्तुं, नान्यथा, अतिप्रसङ्गात् । यदि पुनरनाद्यविद्योदयादखिलजन-
स्यासहायरूपानुपलब्धिर्जाततैमिरिकस्यैकचन्द्रानुपलब्धिवदिति मतं तदा 'गुणानां मुमहर्द्रूपं न दृष्टिपथमृ-
च्छति । यं तु दृष्टिपथप्राप्तं तन्मायेवै मुतुच्छकम् । १ सर्वं पुरुष एवेदं नेह नानास्ति किञ्चन । आरौमं
तस्य पश्यन्ति न तं कश्चन पश्यति । २ ।' इत्यपि किञ्च स्यात् ? सर्वथाप्यविशेषात् । तदियं संवृतिः
सामान्यसामानाधिकरण्यविशेषणविशेष्यभावादिव्यवहारनिर्भासान्विभ्रती स्वयमनेकरूपतां

- १ वस्तुस्वभावभेदमन्तरेण । २ वस्तुस्वभावभेदनिबन्धनसंकेतविशेषं विना प्रत्ययविशेषो यदि स्यात् । ३ स्वपुष्पयोः ।
४ विधिप्रतिषेधभूता (स्वपुष्पयोः) । ५ भवतो (संगतस्य) मते । ६ प्रत्यय एकत्र भवतु । को दोषः ? इत्युक्ते आह ।
७ अर्थमर्थं प्रति । ८ पररूपेभ्यः । ९ अन्यापोहस्य । १० संबन्धि स्व, संबन्ध्यन्तरं पुष्पादि । ११ पुष्पविषाणादीनि ।
१२ आकाशादेः । १३ व्यावृत्तेः (पुष्पस्य) । १४ आकाशादेः । १५ आत्मनः । १६ पुत्रमित्रकलत्रादिषु । १७ सत्त्वे ।
१८ एतत्समर्थयन्नाह । १९ सहकारीणि । २० तस्य तस्य कार्यस्य । २१ आत्मादिवस्तु । २२ कार्यकरणैकस्वभावम् ।
२३ नानाकारणानां मध्ये एककारणं यथा कार्यकरणस्वभावं न जहाति । २४ नित्यम् । २५ नित्यस्य । २६ अन्येपते ।
२७ क्षणिकरूपायाम् । २८ बीजलक्षणस्य । २९ संबन्ध्यन्तराणि वस्तुस्वभावभेदकानि यस्मात्तस्मात् । ३० खादयः ।
३१ परमार्थतः । ३२ भेदं स्वलक्षणनिरंशम् । ३३ इति (संगतोक्तम्) न युक्तमिति संबन्धः । ३४ स्वलक्षणं भेदम् ।
३५ वस्तुनः । ३६ (विधिप्रतिषेध, सत्त्वासत्त्व, क्षणिकत्वाक्षणिकत्वाद्यनेकस्वभावस्य) । ३७ तत्तत्त्वात् । ३८ विनिर्भासो
भेदः । ३९ विधिप्रतिषेधरूपम् । ४० संहतिः । ४१ संगतादिः । ४२ वस्तुनि । ४३ असहायो, निरंशः । ४४
अन्यथा (निरंशरूपोपलब्ध्यभावे नानारूपोपलब्धिः संवृतिरित्युच्यते) चेत् तर्हि । ४५ सत्त्वरजस्तमसां सांख्यो-
क्तानाम् । ४६ प्रधानम् । ४७ बुद्ध्यादिकम् । ४८ इवशब्दोत्र वाक्यालङ्कारे । ४९ निस्स्वभावम् । ५० प्रपञ्चम् ।
५१ इदमनेन समानमिति । ५२ नीलोत्पलादौ । ५३ इत्यादिभिवाक्यानाम् । ५४ स्वस्याम् (संवृती) ।

प्रतिक्षिपन्तं व्यवस्थापयति, तामन्तरेण सामान्यादिव्यवहारनिर्भाससंवृत्यनुपपत्तेः । तद्वद्भावान्तरा-
णामनेकान्तात्मकत्वे वास्तवी साधर्म्यवैधर्म्यादिस्थितिरविशेषेण विकल्पबुद्धेर्मिथ्यात्वं प्रतिज्ञा-
नन्तं प्रतिक्षिपत्येव, संवृतेः स्वरूपेऽनेकान्तात्मकत्वं, न तु ततोन्येषां भावानामिति विभावयितुमशक्तेः ।
ततो न खलक्षणमेवान्यापोहः संभवति येन खपुष्पादयः प्रमेयाः स्युः । यत्पुनरेतदन्यतो व्यावृत्तिर-
नात्मिकैवेति तन्न, चक्षुरादिज्ञानस्य निर्व्यवसायात्मकस्य स्वयमभूताविशेषात्, निर्णयस्य भाव-
स्वभावासंस्पर्शिनः सर्वथा वस्तुतत्त्वापरिच्छेदादिदमिदमेवेति स्वयमेकान्तानुपपत्तेः । सोऽयं
चक्षुरादिज्ञानाद्वस्तुतत्त्वमध्यवस्यन्सकलविकल्पाध्यवसेयामन्यव्यावृत्तिं सर्वथानात्मिकामाचक्षाणः कथमिदमेव
वस्तुतत्त्वमित्यमेवेति वा स्वयं प्रतिपद्येतान्यं वा प्रतिपादयेदिति सविस्मयं नश्चेतः । अतोऽयं भावः
स्वभावभेदान्विधिप्रतिषेधविषयान्विभ्राणः प्रत्यक्षेतरप्रमाणसमधिगतलक्षणः प्रतीयेत प्रमेयः,
खपुष्पादयस्त्वप्रमेया इति प्रमेयत्वादिहेतावपि^१ व्यतिरेको विद्यते एव । सर्वस्य परिणामित्वादौ साध्ये
सपक्षेन्वयो न संभवत्येवेति चेन्न^२, अन्तर्व्याप्तिलक्षणस्य तथोपपत्तिरूपस्यान्वयस्य सद्भावादन्वर्थानुपपत्तिरु-
पव्यतिरेकवत् । न हि दृष्टान्तधर्मिण्येव साधर्म्यं वैधर्म्यं वा हेतोः प्रतिपत्तव्यमिति नियमो युक्तः, सर्वस्य
क्षणिकत्वादिसाधने सत्त्वादेरहेतुत्वप्रसङ्गात् । यतश्चैवं सर्वत्र हेतौ साधर्म्यं वैधर्म्येणाविनाभावि प्रसिद्धमुदा-
हरणं तस्माद्यद्विशेषणं तत्प्रतिषेध्याविनाभावि कचिद्वर्णिनि, यथा साधर्म्यं भेदविषयकया कृत-
कत्वादौ, विशेषणं चास्तित्वं, ततः प्रतिषेध्यधर्मप्रतिबन्धि^३ इत्यनुमानमनवद्यमवतिष्ठते, हेतोरसिद्ध-
ताद्यनुपपत्तेः साध्यसाधनधर्मवैकल्याभावाच्च निदर्शनस्य प्रत्यक्षादिविरोधाभावाच्च पक्षस्येति प्रतिपत्तव्यम् ।

भवतु तावदस्तित्वं जीवादौ नास्तित्वेनाविनाभावि । नास्तित्वं तु कथमस्तित्वाविनाभावि, खपुष्पादौ
कथंचिदप्यस्तित्वासंभवादिति मन्यमानान्प्रत्याहुः ।

नास्तित्वं प्रतिषेध्येनाविनाभाव्येकधर्मिणि । विशेषणत्वाद्वैधर्म्यं यथाऽभेदविषयकया ॥१८॥

कृतकत्वादौ हेतौ शब्दानित्यत्वादौ साधने सधर्मिणौ साधर्म्येणाविनाभावि विशेषणं विषेक्षे वैधर्म्यमु-
दाहरणं प्रसिद्धं तावत्तज्जीवादावेकधर्मिणि पररूपादिभिर्नास्तित्वं स्वरूपादिभिरस्तित्वेनाविनाभावि साध्य-
त्येव, विशेषणत्वंसाधनस्यानवद्यत्वात्, पक्षीकृते नास्तित्वे विशेषणत्वस्य भावादस्तित्ववत्, विषेक्षे च
संप्रतिषेध्याविनाभावरहिते कचिदप्यभावात्, तथा तस्य विशेषणत्वानुपपत्तेरित्यसिद्धविरुद्धानैकान्तिकत्व-

१ सौगतम् । २ निवारयति । ३ अनेकरूपताम् । ४ संवृतिवत् । ५ सौगतम् । ६ हेत्वादीनाम् । ७ वस्तुनोनेकान्ता
त्मकत्वं सिद्धं यतः । ८ यथा खपुष्पाभावः । ९ सौगतोक्तम् । १० अगोव्यावृत्तिर्गौर्यथा । ११ निःस्वभावा (असत्या) ।
१२ अनुत्पन्नेन ज्ञानेनाविशेषात् । १३ खलक्षणसंस्पर्शिनः । १४ क्षणिकमेव । १५ सौगतस्य । १६ नियमानुपपत्तेः ।
१७ शिष्यम् । १८ विद्यानन्दानाम् । १९ पदार्थः । २० न केवलं विशेषणहेतौ धूमादौ । २१ सौगतः । २२ जैनः ।
२३ साध्ये सत्येव साधनमस्तीति । २४ (अन्यथा साध्याभावे अनुपपत्तिरूपं साधनम् । तच्च स व्यतिरेकश्चेति तद्वत्) ।
२५ (अन्यथेति शेषः) । २६ सर्वं क्षणिकं सत्त्वात् । यत्सत्तत् क्षणिकं यथाऽमुकमित्यत्र सौगताभिमतम् । २७ वैधर्म्य-
णाविनाभावि । २८ व्यतिरेको भेदो वैधर्म्यमित्यर्थः (वैधर्म्येपेक्षयैव साधर्म्यं भवतीत्यर्थः) । २९ (साधर्म्यम्) ।
३० इति कालाख्यपापदिष्टत्वनिराकरणम् । ३१ अस्तित्वेन । ३२ भेदकत्वात् । ३३ वैधर्म्यं साधर्म्येण सहाविनाभावि कचि-
दनुमाने । ३४ अन्वयापेक्षया । ३५ शब्दोऽनित्यः, कृतकत्वात् । यो यः कृतकः स सोऽनित्यो यथा घटः । यन्ना-
नित्यं तन्न कृतकं यथा गगनमिति । ३६ सपक्षेण सह । ३७ नित्ये । ३८ कर्तृपदम् । ३९ (विशेषणं च वैधर्म्यम्) ।
४० यथास्तित्वं पक्षीकृते विशेषणत्वस्य भावः । ४१ खपुष्पे । ४२ त्वेन नास्तित्वेन प्रतिषेध्यमस्तित्वम् । तदविनाभाव-
रहितम् । ४३ विशेषणहेत्वोः । ४४ संप्रतिषेध्याविनाभावरहितत्वप्रकारेण । ४५ नास्तित्वस्य (खपुष्पे) ।

दोषाभावात्, दृष्टान्तस्य च साध्यसाधनवैकल्यादिदोषासंभवात्, साधर्म्यस्येव हेतौ भेदविवक्षया, वैधर्म्यस्या-
भेदविवक्षयाऽविनाभावित्वनिश्चयात्, तत्र भेदविवक्षावदभेदविवक्षायाः परमार्थसंद्वस्तुनिवन्धनत्वात् ।
भेदाभेदविवक्षयोरवस्तुनिवन्धनत्वे विपर्यासोपि किं न स्यात् ? शब्दानित्यत्वसाधने कृतकत्वादि-
हेतौ घटादिभिर्भेदविवक्षा गगनादिभिरभेदविवक्षा हि विपर्यासः । स च परैर्नैष्यते एव । तदिष्टौ
शब्दानित्यत्वसाधनाद्धेतोर्विपर्यासः स्यात्, विरुद्धत्वोपपत्तेः । सोऽयं कृतकत्वादेः साधनस्याविरुद्धत्वमुपयं-
स्तत्र भेदाभेदविवक्षयोर्विपक्षेतरापेक्षयोर्वस्तुनिवन्धनत्वमुपगन्तुमर्हति । ततः समञ्जसमेतत्, यत्किञ्चि-
द्विशेषणं तत्सर्वमेकत्र प्रतिपक्षधर्माविनाभावि यथा वैधर्म्यमभेदविवक्षया हेतौ, तथा च
नास्तित्वं विशेषणमित्यनुमानं, साध्यसद्भावे एव साधनस्य सद्भावनिश्चयात्, अन्यथा व्यवहारसं-
करप्रसङ्गात्, करभत्वस्य करभवद्व्यपि सद्भावानुपज्ञात् दधित्वस्य च दधीव करभेपि प्रसक्तेः ।
दधि खादेति चोदितः करभमभिधावेत् करभवद्वा दध्यपि नाभिधावेत्, अदधित्वस्याकरभत्वस्य च क्वचिद-
प्यभावात् । इति प्रवृत्तिनिवृत्तिलक्षणो व्यवहारः संकीर्णतः, सर्वस्य सर्वथा सद्भावात् । यदि पुनर्दधनि
स्वरूपेण दधित्वं न करभरूपेण करभे च स्वरूपेण करभत्वं न दधिरूपेण यतः प्रवृत्त्यादिव्यवहारसंकरः
प्रसज्येतेति मतं तदा सिद्धं दधित्वमदधित्वेन प्रतिपेक्ष्येनाविनाभावि करभत्वं चाकरभत्वाविनाभावि, तद्व-
त्तत्सर्वं विशेषणं स्वप्रतिपेक्ष्येनाविनाभावि । इति सिद्धान्यथानुपपत्तिः, विपक्षे बाधकसद्भावात् । न हि
स्वेच्छाप्रकृतधर्मधर्मव्यवस्थायां परमार्थावतारः स्यात्, यतः सर्व एवायमनुमानानुमेयव्यवहारो
बुद्धयारूढेन धर्मधर्मिन्यायेन बहिः सदसत्त्वमपेक्षते इति युक्तं भवेत् । तदसमीक्षितत्वात्तत्त्वार्थलोकाप्रती-
तिवशाद्भेदाभेदव्यवस्थितिस्तत्त्वप्रतिपत्तये समाश्रीयते इति^१ बालाभिलाषकल्पं भावस्वभावोप-
रोधोत्सर्वत्र भेदाभेदव्यवस्थितेः, अन्यथा तत्सत्त्वप्रतिपत्तेरयोगात् ।

ननु चास्तित्वं नास्तित्वं च विशेषणमेव, न तु विशेष्यम् । ततो न साध्यसाधनधर्मयोः परमार्थस-
तोरधिर्करणं येन प्रकृतमनुमानद्वितैयं वास्तवं धर्मधर्मिन्यायेन स्यादित्येके^२ । न तत्सर्वथाभिलाष्यं, वस्तु-
रूपस्यानभिलाष्यत्वादिति चान्ये । जीवादेर्वस्तुनोत्यन्तमर्थान्तरमेव तत्, प्रतिभासभेदाद्धटपटवत् ।
न पुनरस्तित्वनास्तित्वात्मकं वस्तु, धर्मधर्मिसंकरप्रसङ्गादिति चापरे । तान्प्रत्याचार्याः प्राहुः ।

१ दृष्टान्तो निरन्वय इत्युक्ते आह । व्यतिरेकलक्षणस्य । २ आदिना उभयवैकल्यसंग्रहः । ३ अन्वयदृष्टान्तस्य ।
४ व्यतिरेकविवक्षया । ५ व्यतिरेकदृष्टान्तवत् । ६ अभेदोऽन्वयः । ७ साधर्म्यं तदेव वस्तु सद्वस्तु । ८ (सौगतापेक्षया) ।
९ व्यतिरेकविवक्षा । १० (अनित्यत्वे साध्ये गगनादीनां व्यतिरेकोक्ति तथाप्यभेदोऽन्वयोऽस्त्विति), अनित्यघटयोरभेद-
विवक्षास्ति तथापि भेदविवक्षा भवत्विति च । ११ सौगतैः । १२ व्यतिरेकान्वयविवक्षयोः । १३ भेदस्य विपक्षोऽभेदः ।
अभेदस्य विपक्षो भेदः । इतरः, सपक्षः । १४ जीवादौ । १५ अस्तित्वेनाविनाभावि । १६ अस्तित्वसद्भावे ।
१७ नास्तित्वविशेषणस्य हेतोः । १८ साध्याभावेपि साधनस्य सद्भावो यदि, अस्तित्वाभावेपि विशेषणं वा यदि । १९ कथमि-
त्युक्ते समर्थयन्ति पूर्वोक्तम् । २० विशेषणस्य । २१ करमे इव । २२ करभे दधि वा । २३ करभत्वादिना । २४ नास्ति-
त्वादिति । २५ नास्तित्वमस्तित्वेनाविनाभावि, विशेषणत्वान्यथानुपपत्तेरिति हेतोः । २६ साध्यरहिते खपुष्पे । २७ ननु
हेतोरन्यथानुपपत्तिसिद्धावपि धर्मधर्मिव्यवस्थायाः कल्पितत्वादन्यथानुपपत्तेरिति हेतोः । २८ साध्यरहिते खपुष्पे । २९ ननु
हेतोरन्यथानुपपत्तिसिद्धावपि धर्मधर्मिव्यवस्थायाः कल्पितत्वादन्यथानुपपत्तेरिति हेतोः । २९ असमीक्षितत्वात्तत्त्वार्थः क्षणिकरूपो यैस्ते
तैर्जनैः । ३० तत्त्वं, साध्यम् । ३१ बौद्धोक्तम् । ३२ भावानां पदार्थानां स्वभावो भेदाभेदलक्षणः । तस्योपरोधात् स्वी-
कारात् । ३३ भावस्वभावोपरोधान्न चेद्भेदाभेदव्यवस्थितिस्तदा । ३४ भेदाभेदव्यवस्थितेः । ३५ प्रतिपेक्ष्याविनाभावित्व-
विशेषणत्वयोः । ३६ अस्तित्वं नास्तित्वं च । ३७ पूर्वकारिकाद्वयप्रोक्तम् । ३८ अस्तित्वं नास्तित्वं च धर्मो, जीवादिवर्धमा ।
३९ सौगताः । ४० (अस्तित्वं नास्तित्वं च) । ४१ अस्तित्वं नास्तित्वं च ।

विधेयप्रतिषेध्यात्मा विशेष्यः शब्दगोचरः । साध्यधर्मो यथा हेतुरहेतुश्चाप्यपेक्षया ॥ १९ ॥

विधेयमस्तित्वम् । प्रतिषेध्यं नास्तित्वम् । विधेयं च प्रतिषेध्यं च विधेयप्रतिषेधे । ते आत्मानौ स्वभावौ यस्य स विधेयप्रतिषेध्यात्मा, अर्थः सर्वो जीवादिरिति पक्षः । विशेष्यत्वादिति हेतुः, विशेष्य इति हेतुनिर्देशात्, गुरवो राजमापा न भक्षणीया इति यथा । साध्यो धर्मो, साध्यधर्माधारतया तस्य साध्यव्यपदेशात्, तथोपचारस्य दृष्टान्तार्थमव्यवच्छेदार्थत्वात् । तस्य धर्मो विवर्त उत्पत्तिमत्त्वादिः । स यथा हेतुरनित्यत्वसाध्यापेक्षया, नित्यत्वसाध्यापेक्षयाऽहेतुश्च, गमकत्वागमकत्वयोगात्, तथा साध्याविनाभावेतरसद्भावादिति दृष्टान्तः । इत्यनुमानात्सत्त्वेतरार्त्मिकः कथंचिज्जीवाद्यर्थः सिद्धयत्येवं । हेतोर्विशेष्यत्वस्यासिद्धिरिति चेन्न, विशेष्योसौ, शब्दगोचरत्वात् तद्वदित्यनुमानात्तस्य विशेष्यत्वहेतोः साधनात् । शब्दगोचरत्वमसिद्धमर्थस्येति चेन्न, शब्दगोचरो जीवादिः, विशेष्यत्वात्तद्वदित्यनुमानात्तस्य साधनात् । न चैवमितरेतराश्रयदोषः, सर्वथानभिलाप्यवस्तुवादिर्नः प्रति शब्दगोचरत्वे सौध्ये विशेष्यत्वस्य हेतुत्ववचनात्, सर्वथा वाऽविशेष्यत्ववादिनः प्रति शब्दगोचरत्वस्य साधनत्वाभिधानात्, तदुभयासत्त्ववादिनस्तु प्रति वस्तुत्वस्योभयप्रसिद्धस्य हेतोः सौमर्थ्यतः प्रयोगात् । विधेयप्रतिषेध्यात्मकत्वस्यापि तान्प्रति तै एव सिद्धिः । इति समासतः कारिकार्थः समवतिष्ठते ।

ननु च प्रत्यक्षबुद्धौ वस्तु स्वलक्षणमेव प्रतिभाति, न पुनरस्तित्वादिविशेषणं, तस्य सकलविकल्पविकल्पात्, विकल्पबुद्धौ तद्व्यवहारप्रसिद्धेरिति चेन्न, वस्तुनोस्तित्वाद्यनेकविकल्पात्मकस्य सांशस्यैव प्रतीतिः । किञ्चित्केनचिद्विशिष्टं गृह्यमाणं विशेषणविशेष्यतत्संबन्धलोकस्थितिसंकलनेन गृह्येत नान्यथेत्यभिनिवेशेपि^{३३} वस्तुनो विधिप्रतिषेधस्वभावयोः प्रत्येकं दर्शनमवश्यंभावि, वस्तुन एव दर्शनं, न तद्विधिप्रतिषेधस्वभावयोर्विशेषणयोरिति वक्तुमशक्तेः सदसत्त्वभावशून्यस्य स्वलक्षणस्य दर्शने तत्पृष्ठभावविकल्पेनापि सदसत्त्वयोरध्यवसायायोगात् पीतदर्शनपृष्ठभाविना विकल्पेन नीलत्वाध्यवसायायोगवत् । ततो विधिप्रतिषेधावात्मानौ विशेष्यस्य सविकल्पकत्वं साधयतः, सर्वथा तस्य भेदाभावे सद्विदमसद्विदमिति प्रत्येकं दर्शनाभावानुपपन्नात्, इदमुपलभे नेदमिति विकल्पोत्पत्तिविरोधात् । ततः सामान्यविशेषात्मकं वस्तु स्वलक्षणं, न पुनः सकलविकल्पातीतं विशेष्यमात्रं सामान्यमात्रं वा परस्परनिरपेक्षं, तदुभयं वा स्वलक्षणं, तस्य तेन रूपेणाव्यवस्थितत्वात्, सामान्यविशेषात्मन एव जात्यन्तरस्य वस्तुस्वरूपत्वात् तेनैव लक्ष्यमाणस्य स्वलक्षणत्वप्रसिद्धेः सकलबाधकवैधुर्यात् । कः पुनर्विधेयप्रतिषेध्ययोर्धर्मो

१ कारिकार्थं विवृणोति । २ साध्यधर्मः । ३ अत्र प्रथमान्तत्वेऽप्यस्य हेतुत्वं यथा । गुरुत्वादित्यर्थः । ४ कचिद्धर्मो साध्यो भवति । ५ धर्मिणः । ६ साध्यलक्षणो धर्मो धर्मिण्युपचर्यते इत्यर्थः । ७ धर्मिणः साध्यत्वेनोपचारस्य । ८ एकः पक्षधर्मो एकश्च दृष्टान्तधर्मो । उपचारप्रयोजनमत्र दृष्टान्तार्थमव्यवच्छेद इत्यर्थः । ९ धर्मिणः । १० उत्पत्तिमत्त्वादिः । ११ अनित्यत्वस्योत्पत्तिमत्त्वादिविशेषणको, नित्यत्वस्य लगमको यतः । १२ इतरः साध्यविनाभावः । १३ विधेयप्रतिषेध्यात्मा । १४ कथंचित्सर्वोपि जीवादिपदार्थो विधेयप्रतिषेध्यात्मा, विशेष्यत्वात् । यथा कृतकलादिहेतुः । यथा कृतकलादिहेतुरनित्यत्वसाध्यापेक्षया हेतुः, नित्यत्वसाध्यापेक्षयाऽहेतुश्चेति । १५-१६ हेतुवत् । १७ शब्दगोचरत्वे विशेष्यत्वं विशेष्यत्वे च शब्दगोचरत्वमिति । १८ बौद्धान् । १९ जीवादिः शब्दगोचरो, विशेष्यत्वादिति । २० शब्दाद्वैतवादिनः । २१ जीवादि-विशेष्यः, शब्दगोचरत्वादिति । २२ जीवादिः शब्दगोचरो विशेष्यश्च, वस्तुत्वादिति । २३ पक्षदृष्टान्तकथनसामर्थ्यतः । २४ तदुभयासत्त्ववादिनः । २५ वस्तुत्वादेव । २६ बौद्ध आह । २७ स्वलक्षणस्य । २८ सविकल्पकज्ञाने एव । २९ तत्, अस्तित्वादिति । ३० विधिनिषेधादिभेदेन । ३१ अस्तित्वादिना । ३२ सत् । ३३ बौद्धस्य । ३४ सौगतेन । ३५ यस्य वस्तुनो दर्शनं तस्यैव प्रादुर्भावो विकल्पस्तत्पृष्ठभावी, न त्वन्यस्य यतः । ३६ स्वलक्षणस्य । ३७ सांशत्वम् । ३८ विधिनिषेधरूपभेदयोरभावे । ३९ बौद्धं प्रति । ४० अद्वैतिनं प्रति । ४१ यौगं प्रति । ४२ जात्यन्तरेण । ४३ वस्तुनः ।

स्यादाश्रयभूतः कश्च तयोस्तेन संबन्धो येन विशेषणविशेष्यभावः स्यादिति चेदुच्यते । अस्तित्वनास्ति-
त्वयोर्धर्मि सामान्यम् । तत्र तादात्म्यलक्षणः संबन्धः, संबन्धान्तरकल्पनायामनवस्थाप्रसङ्गात् ।
तत्रैतत्सारं—जात्यादिमतामेतन्न संभवत्येवेति, तदभावे एवासंभवात्, 'विशेषणविशिष्टवस्तु-
ग्रहणस्य विशेषणं सत्त्वादिसामान्यं पूर्वं गृहीत्वा तदनन्तरं विशेष्यं गृह्णाति, तैस्तैस्तसंबन्धं समवायं
लोकस्थितिं च विशेषणविशेष्यव्यवहारनिबन्धनां, तैस्तत्संकलनेन सदिदं वस्तु' इति प्रतीतिर्कर्मस्यैव
दुर्घटत्वात्, विशेषणविशेष्यात्मकस्य सामान्यविशेषरूपस्य वस्तुनो जात्यन्तरस्य यथाक्षयोपशमं प्रत्यक्षे
परोक्षे च विज्ञाने निर्वाधमनुभवात्तद्विपरीतस्य जातुचिदप्रतीतेः । तथा सति नैकान्तेन दर्शनविकल्पा-
भिधानानां विषयभेदोस्ति कथं चित्प्रतिभासभेदेऽपि प्रत्यासन्नेतरपुरुषदर्शनवत्, प्रतिभासभेदाद्विषय-
भेदे योगीतरप्रत्यक्षयोरेकविषययोरपि विभिन्नविषयत्वप्रसङ्गात् । एतेन^१ धूमादिकृतकैत्वादिसाध्यधर्मि-
धर्मस्य साध्येतरापेक्षया हेतुत्वाहेतुत्वविशेषणात्मकस्य निदर्शनतयोपन्यस्तस्य प्रत्यक्षविषयत्वं निवेदितम् ।
तथा हि । धूमादयः कृतकत्वादयो वा कचिदग्निसलिलयोर्विनाशेतरयोर्वा साधनेतरस्वभावाभ्यां
साक्षात्किपेरैर्न, इतरथा विशेष्यप्रतिपत्तेरयोगात् । न हि धूमादीनामग्न्यादौ साध्ये साधनत्वं
सलिलादावसाधनत्वं च विशेषणमप्रतिपद्यमानो विशेष्यान्धूमादीन् प्रतिपद्यते नाम, नापि कृतकत्वादीनां
विनश्वरत्वे साध्ये साधनत्वमविनश्वरत्वे चासाधनत्वं विशेषणमप्रतीयन् कृतकत्वादिहेतून्विशेष्यान्प्रत्ये-
तुमीशो यतोऽग्न्यादिविनश्वरशब्दादीन् साध्यानपि विशेष्यान्प्रतिपद्येत । प्रत्येति च तान् । ततोवश्यं
साक्षात्कुर्वीत तद्धेतून्, साध्येतरापेक्षायां सत्यां साधनेतरस्वभावाभ्यां तैसाक्षात्करणे विरोधाभावात् ।
अनपेक्षायां तु विरोधः, कंचिदेकत्र साध्ये हेतूनां साधनत्वेतरयोरनुपलम्भात् । यतश्चैवं^२ प्रसिद्धमु-
दाहरणं, वादिप्रतिवादिनोर्बुद्धिसाम्यात् तस्माद्यदभिधेयं तद्विशेष्यम् । यथोत्पत्त्यादिरपेक्षया हेतुर-
हेतुश्च साध्येतरयोः । तथा च, विमैत्यधिकरणं सत्त्वाभिधेयत्वादि, तस्मात्साध्यैसाधनैर्धर्मविशेषणैरपेक्षया
विशेष्यम् । इत्यनुमानादेकस्य विशेषणविशेष्यात्मकत्वविरोधनिर्वासः । यद्वा विशेष्यं तदभिलाष्यं,
यथोत्पत्त्यादि, विशेष्यं चास्तित्वादिवस्तुरूपं, तस्मादभिलाष्यम्, इति वस्तुस्वरूपस्यानभिलाष्यत्वव्यु-
दासः । यद्वा वस्तु तत्सर्वं विधेयप्रतिपेध्यात्मकं, यथोत्पत्त्यादिरपेक्षया हेतुरहेतुश्च साध्येत-

१ धर्मिणा । २ जीवादिर्विधेयप्रतिपेध्यात्मेति । ३ धर्मिणि विधिप्रतिपेधयोः । ४ समवायादिः संबन्धान्तरम् ।
५ यत एवं सिद्धं तत एतन्मतं भावकं न सारम् । ६ सामान्यादिमतां द्रव्याणामेतत् प्रत्यक्षग्रहणं न संभवतीत्यर्थः । ७ जात्या-
दिमतामभावे । ८ तव बौद्धस्य । ९ प्रत्यक्षग्रहणासंभवात् । १० विशेषणं सदसत्त्वे । ११ जीवादि । १२ प्रत्यक्षं कर्तुं ।
१३ विशेषणविशेष्यग्रहणानन्तरम् । १४ (विशेषणविशेष्ययोः संबन्धम्) । १५ लोकस्थितिग्रहणानन्तरम् । १६ (बौद्धा-
भिमतास्य) । १७ प्रत्यक्षे परोक्षे च जात्यन्तरस्य निर्वाधमनुभवे सति । १८ प्रत्यक्षानुमानागमानाम् । १९ स्पष्टास्पष्ट-
तया । २० प्रत्यासन्नेतरयोः पुंसोर्ये दर्शने एकपादविषये तयोर्विषयभेदो नास्ति यथा । २१ एकः पादपो विषयो ययोः ।
२२ सामान्यविशेषात्मकवस्तुनः प्रत्यक्षत्वप्रतिपादनेन । २३ साध्यमेव धर्मो तस्य धर्मः, साध्यधर्मिधर्मः । धूमादिश्च
कृतकत्वादिश्च धूमादिकृतकत्वादिः । स च स साध्यधर्मिधर्मश्चेति तस्य । २४ भाष्येण तथैव दर्शयन्त्यकलङ्कदेवाः ।
२५ वादिप्रतिवादिभिः । २६ सांगतः । २७ तद्धेतुसाक्षात्करणे । २८ साध्येतरानपेक्षायाम् । २९ अग्निसत्त्वादौ । ३० विरो-
धानुपलम्भात् । ३१ हेतुहेतुत्वाहेतुत्वधर्मसाक्षात्करणप्रकारेण । ३२ हेतुरूपम् । ३३ यदभिधेयं तद्विशेष्यमित्यनया
व्याप्त्या यथा जीवादर्थमिदं तथास्तित्वादिविशेषणस्यापि धर्मित्वमापादितं बोद्धव्यम् । ३४ विवादग्रहाधिकरणम् ।
३५ विधेयप्रतिपेध्यात्मेति साध्यम् । ३६ विशेष्यत्वात् शब्दगोचरत्वादिति साधनम् । ३७ शब्दगोचरत्वं विशेषणम् ।
३८ सत्त्वादिधर्मस्य । ३९ अपेक्षया ।

रयोः, तथा च विमत्यधिकरणं सत्त्वाभिधेयत्वादि । इत्यन्तदीपकं सर्वत्र योज्यं साधनं वस्तु च जीवादि । तस्माद्विधेयप्रतिषेध्यात्मकम् । इति क्रमार्पितसदसत्त्वोभयात्मकत्वसाधनम् ।

शेषभङ्गाः कथं नेतव्याः सूरिभिरित्याहुः ।—

शेषभङ्गाश्च नेतव्या यथोक्तनययोगतः । न च कश्चिद्विरोधोस्ति मुनीन्द्र तव शासने ॥२०॥

स्यादस्ति स्यान्नास्तीति भङ्गद्वयमुपयुक्तम् । तदपेक्षया शेषत्वं भङ्गत्रयापेक्षं वा । विधेयप्रतिषेध्या-
त्मेत्यनेन तृतीयभङ्गस्य स्वप्रतिषेधेनाविनाभाविनोऽसाधने साधने चापेक्ष्यमाणे इत्यर्थः । यथोक्तनयो-
गत इति विशेषणत्वादीनाक्षिपति । तदैनभिलाप्यादयोपि कचिद्धर्मिणि प्रत्यंनीकस्वभावाविना-
भाविनः प्रतीयन्ते, विशेषणत्वादिभ्यः । पूर्वोक्तमुदाहरणम् । यथैव हि वस्तुनोस्तित्वं नास्तित्वं
तदुभयं च प्रतिषेधेन स्वप्रत्यनीकेनाविनाभावि विशेषणत्वाद्विशेष्यत्वाच्छब्दगोचरत्वाद्वस्तुत्वाच्च साधर्म्य-
वद्वैधर्म्यवत्कचिद्धेतौ^{१३} हेतुत्वेतरत्ववच्च साध्यते तथैव चाऽवक्तव्यत्वं वक्तव्यत्वेन प्राच्यभङ्गत्रयरूपेण,
सदवक्तव्यत्वमसदवक्तव्यत्वेनासदवक्तव्यत्वमपि सदवक्तव्यत्वेन, सदसदवक्तव्यत्वमपि पञ्चमषष्ठभङ्गात्मना-
नुभयवक्तव्यत्वेनाविनाभावि साधनीयं, यथोक्तानां हेतुदाहरणरूपनयानां घटनात् । न चैवं सति
किञ्चिद्विप्रतिषिद्धं^{१४}, अन्यथैव विरोधात् । अवक्तव्यत्वादेः स्वप्रत्यनीकस्वभावाविनाभावाभावप्रकारेणैव
हि प्रत्यक्षादिविरोधः समनुभूयते, तथा सकृदप्यनुपलभ्यते । तदेनेन न च कश्चिद्विरोधोस्तीति मुनीन्द्र
तव शासने, अन्यशासनेष्वेव विरोधसाधनादिति व्याख्यातं प्रतिपत्तव्यम् ।

साम्प्रतमव्यवस्थितानेकान्तात्मकं वस्तु सप्तभङ्गीविधिभागऽर्थक्रियाकारि, न पुनरन्यथेति स्वपरपक्षसाधन-
दूषणवचनमुपसंहरन्तः प्राहुः ।—

एवं विधिनिषेधाभ्यामनवस्थितमर्थकृत् । नेति चेन्न यथा कार्यं बहिरन्तरूपाधिभिः ॥२१॥

एवं प्रतिपादितनीत्या सप्तभङ्गीविधौ विधिनिषेधाभ्यामनवस्थितं जीवादि वस्तु सदेवासदेव वेत्य(व्य)व-
स्थितमर्थकृत् कार्यकारि प्रतिपत्तव्यम् । नेति चेदेवं^{१५} वस्तु परैरभ्युपगम्यते तर्हि यथार्थ्युपगतं कार्यं बहिर-
न्तरूपाधिभिः सहकार्युपादानकारणैर्निर्वर्त्यं तथा न स्यात्, भावाद्येकान्ते सर्वथा कार्यप्रतिक्षेपात् । तत

१ तस्माद्यदभिधेयं तद्विशेष्यमित्यत्र, यद्वा विशेष्यं तदभिलाप्यमित्यत्र चानुमानद्वये यथोत्पत्त्यादिरित्यादेरसंभवात्कथं
तद्वचनमित्याशङ्क्यामाह । तस्माद्यदभिधेयं तद्विशेष्यमित्यत्रानुमाने यद्वा विशेष्यं तदभिलाप्यमित्यत्र, यद्वा वस्तु तत्सर्वं
विधेयप्रतिषेध्यात्मकमित्यनुमाने च विमत्यधिकरणसत्त्वाभिधेयत्वादिशब्देन लब्धं जीवादिकं धर्मि(साधनं च) एकत्रोक्तं सर्वत्र
योज्यम् । २ त्रिष्वप्यनुमानेषु । ३ नीयते प्राप्यतेनेनेति नयो हेत्वादिः, नापरः । ४ असाधनेऽपेक्ष्यमाणे तृतीयादिभङ्गस्य
शेषत्वं, साधने त्वपेक्ष्यमाणे चतुर्थादिभङ्गस्य शेषत्वमिति भावः । ५ तृतीयभङ्गस्य सिद्धिर्जातेत्यभिप्रायश्चेत्तदा चतुर्थादयः
शेषा ज्ञेयाः । ६ यथोक्तेति शब्देन विशेषणत्वाद्विशेष्यत्वादभिलाप्यत्वाद्वस्तुत्वादित्यादिहेतूनाचार्यो गृह्णाति । ७ तस्मात् ।
८ चतुर्थभङ्गादयः । ९ जीवादौ । १० प्रत्यनीको विरुद्धः । ११ हेतुरयम् । १२ साधर्म्यं यथा वैधर्म्येणाविनाभावि वैधर्म्यं
च साधर्म्येणाविनाभावीति । १३ उत्पत्तिमत्त्वादौ । १४ (अवक्तव्यत्वप्रत्यनीकेन । एवं सर्वत्र तत्तत्प्रत्यनीकेन ज्ञेयम्) ।
१५ स्यादस्ति स्यान्नास्ति स्यादस्तिनास्तीति भङ्गत्रयम् । तेनाविनाभावि अवक्तव्यत्वं चतुर्थभङ्गरूपम् । १६ केवलं स्यादस्त्यवक्तव्येन
स्यान्नास्त्यवक्तव्येन इत्यनुभयरूपेण । १७ पूर्वोक्तानां हेतुरूपादाहरणरूपनयानामत्रापि संभवात् । १८ धर्माणां स्वप्रत्यनीकधर्मा-
विनाभावित्वे साधिते सति । १९ विरुद्धम् । २० 'अन्यथा' शब्दस्यार्थं करोति । २१ वस्तुनः । २२ न्यायेन । २३ अस्त्येव
नास्त्येव वेत्यव्यवस्थितं तच्च तदनेकान्तात्मकं च—सर्वथा विधिरूपेण प्रतिषेधरूपेण वानवस्थितम् । २४ जीवादिवस्तु ।
२५ उदाहरणमिदम् । २६ बहिरन्तरूपाधिः यथासंख्यं सहकार्युपादानकारणैरनवस्थितं रहितं कार्यं यथार्थकृत् तथा सर्वं
जीवादिवस्तु विधिप्रतिषेधाभ्यामनवस्थितमर्थकृत्नेत्युक्ते कथंचिद्विधिप्रतिषेधावस्थितमेव कार्यकृत् । तथा कार्यमपि कारणैः
सहितमेवार्थकृत् । प्रथमव्याख्यानं निषेधरूपतया द्वितीयं तु विधिरूपतयेति तात्पर्यार्थः । २७ पूर्वोक्तप्रकारेण ।
२८ सदेवासदेव वेत्यनेन प्रकारेण परैरभ्युपगतम् ।

एवैव^१ व्याख्यानान्तरमुपलक्ष्यते । एवं प्रतिपक्षप्रतिक्षेपप्रकारेण विधिनिषेधाभ्यामनवस्थितं कथंचिद्विधि-
प्रतिषेधावस्थितमेवार्थकृत् नेति चेन्न, यथा कार्यं (च) बहिरन्तः स्यादुपाधिभिरनन्तविशेषणैर्विशिष्टं, सर्वथा
निरंशवस्तुनि सकलविशेषणाव्यवस्थितैः । सत्त्वाद्यन्यतममात्रे एव भङ्गे समवस्थितं कुतो नार्थकृदिति
चेदुच्यते, सप्तभङ्गीविधौ स्याद्वादे विधिप्रतिषेधाभ्यां समारूढं वस्तु सदसदात्मकमर्थक्रियाकारि,
कथंचित्सत् एव सामग्रीसन्निपातिनः स्वभावातिशयोत्पत्तेः सुवर्णस्यैव केयूरादिसंस्थानम् ।
सुवर्णं हि सुवर्णत्वादिद्वयार्थादेशात् सदेव केयूरादिसंस्थानपर्यायार्थादेशाच्चासदिति^२ तथापरिणमन-
शक्तिलक्षणायाः प्रतिविशिष्टान्तःसामग्र्याः सुवर्णकारकव्यापारादिलक्षणायाश्च बहिःसामग्र्याः सन्नि-
पाते केयूरादिसंस्थानात्मनोर्लब्धते । ततः सदसदात्मकमेवार्थकृत् । तद्वज्जीवादिवस्तु प्रत्येयम् । नेति चेदि-
त्यादिनैकान्तेर्थक्रियां प्रतिक्षिपेति । न तावत्सतः पुनरुत्पत्तिरस्ति, तत्कारणापेक्षानुपरमप्रसङ्गात् ।
न चानुत्पन्नस्य स्थितिर्विपत्ती, सर्वथाप्यसत्त्वात्खपुष्पवत् । नाप्यसतः सर्वथोत्पत्त्यादयस्तद्वत् ।
तस्मान्न सदेकान्तेऽसदेकान्ते चार्थक्रिया संभवति । यदि पुनः सामग्र्याः प्राग्विद्यमानस्य जन्म-
स्यात् को दोषः स्यात् ? तन्निरन्वयविनाशेर्तेरपक्षयोस्तदैकान्तोभावः प्रसज्येत । तस्या निरन्वयविर्नाशे
निष्कारणस्य तथैवोत्पत्तिर्न स्यात् । न हि निराधारोत्पत्तिर्विपत्तिर्वा, क्रियारूपत्वात्स्थितिवत् ।
नैतन्मन्तव्यं 'नोत्पत्त्यादिः क्रिया, क्षणिकस्य तदसंभवात् । ततोऽसिद्धो हेतुः^३ इति, प्रत्यक्षा-
दिविरोधात् । प्रत्यक्षादिविरोधस्तावत् प्रादुर्भावादिसमस्तश्चक्षुरादिर्बुद्धौ प्रतिभासनात् तद्वद्वा प्रादु-
र्भावविनाशावस्थानक्रियारहितसत्तामात्रोपगमस्य बाधनात् । अन्यथा तद्विशिष्टविकल्पोपि मा भूत् ।
न हि दण्डपुरुषसंबन्धादर्शने दण्डीति विकल्पः स्यात् । तथाविधपूर्वतद्वासनावशात्प्रादुर्भावार्थदै-
र्शनेपि तद्विशिष्टविकल्प इति चेन्न, नीलसुखादेरदर्शनेपि तद्विकल्पप्रसक्तेः, तैस्तस्मैववस्थापनविरोधात् ।
निरालम्बनविज्ञानमात्रोपगमेपि संतानान्तरस्वसंतानपूर्वापरक्षणाज्ञानेपि तद्विकल्पोत्पत्तौ कुतस्तस्मैववस्था ?
संवेदनाद्वैतोपगमेपि संविद्वैताभावेपि तद्वासनावलात्संवित्स्वरूपप्रतिभाससंभवात्कथं स्वरूपस्य स्वतो
गतिः सिध्येत् ? सत एव संवित्स्वरूपस्य तत्त्वावासनामन्तरेण स्वतो गतौ स्वसंतानपूर्वापरक्षणसंताना-
न्तरबहिरर्थजन्मादिक्रियाविशेषाणां सतामेव दर्शनाद्विकल्पोत्पत्तिर्युक्ता । इति नोत्पत्त्यादीनां क्रियात्वम-
सिद्धं यतस्तैर्निराधारत्वप्रतिषेधो न सिध्येत् । ततो न प्रागसतोप्युत्पत्तिः संभवति । निरन्वयमविर्नाशे

१ वक्ष्यमाणप्रकारेण । २ उपदर्श्यते । ३ प्रतिपक्षः, प्रतिषेधः सदाद्येकान्तः । ४ यथाभ्युपगतं परैस्तथा न व्यवतिष्ठते ।
५ उत्पत्तिविनाशादिपर्यायरहिते । ६ यतः सकलविशेषणैर्विशिष्टं चेत्तदा सांशत्वापत्तिः । ७ इति सौगतेनाशङ्किते जैन-
रुच्यते । ८ (सुवर्णस्य कथंचित्सत् एव केयूरादिसंस्थानरूपेणातिशयोत्पत्तिर्यथा) । ९ हेतोः । १० केयूरादिसंस्थान-
प्रकारेण । ११ प्रतिविशिष्टो, नियतः । १२ इति सुवर्णं सदसदात्मकम् । १३ सुवर्णवत् । १४ कारिकोक्तवाक्येन । १५ श्रीस-
मन्तभद्राचार्यः । १६ (एकान्तेर्थक्रियाप्रतिक्षेपमेव दर्शयति नेत्यादिना) । १७ अनुत्पन्नत्वेन । १८ बौद्धः । १९ खो-
त्पत्तेः प्राग्विद्यमानस्य कार्यस्य । २० उत्तरं कथयति जैनः । २१ सतोः । २२ सदेकान्तस्य असदेकान्तस्य चाभावो भवेत् ।
२३ एतदेव आवयति । २४ अङ्गीक्रियमाणे । २५ पूर्वाकारप्रकारेण । २६ उत्पत्त्याद्यसंभवात् । २७ क्रियारूपत्वादिति ।
२८ नैतन्मन्तव्यमित्यनेनान्वयः । २९ निर्विकल्पकप्रत्यक्षे । ३० निर्विकल्पकज्ञानेन । ३१ तेन, उत्पत्त्यादिना । ३२ वस्तुनि ।
३३ तस्य नीलसुखादेः । ३४ निराधारमपि तद्विकल्पप्रसक्तेः । ३५ तस्य नीलसुखादेः, व्यवस्थापनं सतासिद्धिः । ३६ भवतु
नीलविकल्पः । विरोधोप्यस्त्विति चेत् । ३७ सन्तानान्तरं नीलादि । ३८ स्वसन्तानं, सुखादिः । ३९ तद्विकल्पव्यवस्था ।
४० मा भूद्व्यवस्था किंतु आद्यन्तर्क्षणाद्विनाशमध्यक्षणाभावे ज्ञानेऽङ्गीक्रियमाणे । ४१ विकल्पः । ४२ किन्तु वासनावलादेव
सिध्येदित्यर्थः । ४३ अद्वैतवासनाम् । ४४ आदिपदेन स्थितिविनाशौ । ४५ सा, क्रिया । ४६ सान्वयविनाशे इत्यर्थः ।

प्रागसत् उत्पत्तिरित्ययमपि पक्षो न क्षेमङ्करः, स्याद्वादाश्रयणप्रसङ्गात्, असत्कार्यवादविरोधात् । ततः सूक्तं 'यदेकान्तेन सदसद्वा तन्नोत्पत्तुमर्हति, व्योमवन्ध्यासुतवत्' इति । न ह्येकान्तेन सद्योमोत्पद्यते, नाप्येकान्तेनासन् वन्ध्यासुत इति न साध्यसाधनविकैलमुदाहरणम् । कथमिदानीमनुत्पन्नस्य गगनादेः स्थितिरिति चेन्न, अनभ्युपगमात् सर्वथा गगनाद्यनुत्पादस्य । केवलमिह व्योम्नो द्रव्यनयापेक्षया परप्रसिद्ध्या चोदाहरणं प्रतिपादितम् । ततो न पूर्वापरविरोधः, पूर्वं सर्वथानुत्पत्तिमतः स्थितिप्रतिषेधसाधनात्, द्रव्यतोनुत्पद्यमानस्यैव स्थितिघटनात् । ततो यदर्थक्रियाकारि तद्विधिप्रतिषेधकल्पनोपकल्पितसप्तभङ्गीविधौ समारूढं विध्येकान्तादौ चानवस्थितं, सदाद्येकान्ते सर्वथार्थक्रियाविरोधादिति सूत्रमतम् । नन्वेवं सुन्यार्पितस्य विध्यंशस्य निषेधांशस्य चार्थक्रियाकारित्वे तेन व्यभिचारी हेतुः, तस्य सप्तभङ्गीविधावसमारूढत्वादन्यथानवस्थानात्, तस्यानर्थक्रियाकारित्वे सुनयस्यावस्तुविषयत्वप्रसक्तेः, वस्तुनोर्थक्रियाकारित्वादिति कश्चित्तदयुक्तं, सुन्यार्पितस्यापि विधेरनिराकृतप्रतिषेधस्यार्थक्रियाकारित्वादन्वयादुन्यार्पितत्वापत्तेः । न चासौ सप्तभङ्गीविधावसमारूढः, भङ्गान्तराप्रतिक्षेपीत् । तथा च नानवस्था नाम, विधावपि विध्यन्तरादिविकल्पनाऽभावात् । केवलं विधिभङ्गे नास्तित्वादिभङ्गान्तरगुणीभावाद्विधिप्राधान्यं प्रतिषेधभङ्गे चास्तित्वादिभङ्गान्तरगुणीभावात्प्रतिषेधप्रधानतेति^१ प्रमाणार्पितप्रधानरूपाशेषभङ्गात्मकवस्तुवाक्यान्वयवाक्यस्य विशेषः प्ररूपितप्राय एव ।

यदप्येह 'जीवादिवस्तुनि सत्त्वद्वारेण प्रथमभङ्गात्प्रतिपन्ने द्वितीयादिभङ्गानामानर्थक्यम्, असत्त्वादिधर्माणामपि तदात्मनां तैत एव प्रतिपत्तेरन्यथा^२ तेषां वस्तुनोन्यत्वापत्तेः, विरुद्धधर्माध्यासात्पटपिशाचवत् । तथा च तस्येति^३ व्यपदेशाभावः, संवन्धाभावात् । सत्त्वादिधर्माणां धर्मिणा सहोपकार्योपकारकभावे^४ धर्मिणोपकारो धर्माणां धर्मैर्वा धर्मिणः स्यात् ? प्रथमपक्षे किमेकया शक्त्या धर्मी धर्मानुपकुरुतेऽनेकया वा ? यद्येकया स्वात्मनोनन्यया धर्मी धर्मानुपकुरुते तदैकधर्मद्वारेण नानाधर्मोपकारनिमित्तभूतशक्त्यात्मनो धर्मिणः प्रतिपत्तौ तदुपकार्यस्य सकलधर्मकलापस्य प्रतिपत्तेः सकलैग्रहः स्यात्, उपकार्याप्रतीतौ तदुपकारकप्रतीत्ययोगात् । एतेनानेकया स्वात्मनोनन्यया शक्त्या धर्मी धर्मानुपकरोतीति पक्षान्तरमपि प्रतिक्षिप्तम् । धर्मी धर्मैरुपक्रियते इत्यस्मिन्नपि पक्षे किमेकोपैकार्यशक्त्यात्माऽनेकोपकार्यश-

१ कथंचित्प्राक् सत् एवोत्पत्तिर्जाता यतः । कथम् ? तथा हि । २ सर्वथा नित्यं नोत्पद्यते, सत्त्वाव्योमवत् । सर्वथा अनित्यं नोत्पद्यते, असत्त्वावन्ध्यासुतवदिति । ३ न चानुत्पन्नस्य स्थितिर्विपत्ती इति पूर्वमुक्तत्वात् । ४ एकान्तेन । ५ द्रव्यार्थिकनयापेक्षयेत्यर्थः । (न तु पर्यायनयापेक्षयाप्यनुत्पद्यमानस्य) । ६ सूरीणां समन्तभद्राणाम् । ७ सप्तभङ्गीविधिसमारूढस्यैवार्थक्रियाकारित्वप्रकारेण । ८ सापेक्षो नयः सुनयः । ९ विध्यंशेन निषेधांशेन च । १० सर्वथार्थक्रियाविरोधादिति । ११ विध्यंशस्य निषेधांशस्य च । १२ एकस्यैव सत्त्वस्यासत्त्वस्य च सप्तभङ्गीत्वप्राप्तौ प्रत्येकमेकस्मिन्नागतानां सप्तभङ्गानां सप्तभङ्गीत्वप्रकारेण । १३ सौगतः । १४ केवलं सदेवासदेव वार्थक्रियाकारीति सन्देहे प्राह । १५ प्रतिषेधनिरपेक्षस्यास्तित्वस्यार्थक्रियाकारित्वं चेत्तर्हि । १६ विध्यंशस्य भङ्गान्तराप्रतिक्षेपितया सप्तभङ्गीसमालिङ्गिते वस्तुनि तादात्म्यमापन्नस्य सप्तभङ्गीविधौ समारोहणोपपत्तेरिति भावः । १७ विधेः सप्तभङ्गीविधौ समारूढत्वप्रकारेण । १८ सुन्यार्पितस्य भङ्गस्य भङ्गान्तराप्रतिक्षेपितया युगपत्सर्वभङ्गानां नयविषयत्वप्राप्तेर्नयप्रमाणयोरविशेष इत्याशङ्क्यामाहुः केवलमिति । १९ अङ्गीक्रियमाणे । २० हेतोः । २१ सौगतः । २२ अस्तित्वप्राधान्येन । २३ प्रथमभङ्गात् । २४ असत्त्वादिधर्माणाम् । २५ भेदे सति । २६ धर्मिणो वस्तुनः प्रतीतित्वदधर्माणामप्रतीतिरिति विरुद्धधर्माध्यासः । २७ धर्मिण इमे धर्मा इति । २८ सति । तस्येति व्यपदेशो भविष्यतीति चेद्धे जैन तदा । २९ सत्त्वलक्षणधर्मद्वारेण । ३० सकलधर्माणां ग्रहोऽधर्मधर्मिणोरैक्यं स्यात् । ३१ अनेकधर्मद्वारेण नानाधर्मोपकारनिमित्तेत्याद्यनन्तरोक्तं योज्यमत्र । ३२ एका चासाधुपकार्या च सा च शक्तिश्चेति तथोक्ता । अत्र धर्मा उपकारकाः धर्मा तूपकार्यः । ३३ धर्मा ।

त्त्यात्मा वेति । पक्षद्वितयमप्यनेनैव निरस्तं, सकलधर्मकलापस्योपकारकस्याप्रतिपत्तौ तदुपकार्यशक्त्या-
त्मनो धर्मिणः प्रतिपत्त्यघटनात्, सकलनिश्चयस्याविशेषात् । तदुक्तं “नानोपाध्यापकाराज्ञशक्त्यभिन्नात्मनो
ग्रहे । सर्वात्मनोपकार्यस्य को भेदः स्यादनिश्चितः । १ । एकोपकारके ग्राह्ये नोपकारास्ततोऽपरे । दृष्टे
यस्मिन्नदृष्टास्ते तद्ग्राहे सकलग्रहः । २ ।” इति । यदि पुनर्धर्माणामुपकारिकाः शक्तय उपकार्याश्च धर्मिणो
भिन्ना एव तदा तामिस्तस्योपकारः कश्चित्तेन वा तासां क्रियते न वेति पक्षद्वयम् । तत्र न तावदुत्तरः
पक्षः, तैद्व्यपदेशविरोधात् । प्रथमपक्षे तु शक्तिभिः शक्तिमत उपकारेनर्थान्तरभूते स एव कृतः स्यात् ।
तथा च न शक्तिमानसौ, तत्कार्यत्वात् । ततोर्थान्तरभूतेनवस्थाप्रसङ्गः, तैद्व्यपदेशसिद्ध्यर्थमुपकारान्तर-
परिकल्पनात् । शक्तिमता शक्तीनामुपकारे शक्त्यन्तराणां कल्पनेनवस्थैव । तदकल्पने प्राच्यशक्तीनाम-
प्यव्यवस्थितिः । इति न शक्तिशक्तिमद्व्यवहारः सिध्येत् । तदप्युक्तं “धर्मोपकारशक्तीनां भेदे तास्तस्य
किं यदि” ? नोपकारस्ततस्तासां तथा स्यादनवस्थितिः” इति । तदपि सर्वमपाकुर्वन्तः सूरयः प्राहुः—

धर्मे धर्मेन्य एवार्थो धर्मिणोनन्तधर्मणः । अङ्गित्वेन्यतमान्तस्य शेषान्तानां तदङ्गता ॥२२॥

धर्मा तावदनन्तधर्मा जीवादिः, प्रमेयत्वान्यथानुपपत्तेः । ननु च धर्मेण व्यभिचारः, तस्यानन्तधर्म-
त्वाभावेपि प्रमेयत्वसिद्धेः । तस्याप्यनन्तधर्मत्वे धर्मित्वप्रसङ्गान्न धर्मो नाम । तदर्थं न धर्मित्युभया-
पायः । प्रमेयत्वस्य च साधनधर्मस्यानन्तधर्मशून्यत्वे तेनैवानेकान्तः । तस्यानन्तधर्मत्वे धर्मित्वेन
पक्षान्तःपातित्वान्न हेतुत्वम् । इत्युपार्लम्भो न श्रेयान्, धर्मस्यैव सर्वथा कस्यचिदसंभवात्तेन व्यभिचाराभावात्
साधनस्य । न हि स्वधर्म्यपेक्षया यो धर्मः सत्त्वादिः स एव स्वधर्मान्तरापेक्षो धर्मा न स्याद्यतो नन्तधर्मा
न भवेत् । न चैवमनवस्थानं, अनाद्यनन्तत्वाद् धर्मधर्मिस्वभावभेदव्यवहारस्य बल्यैवदमव्यसंसारवद्वा ।
न च धर्मिणो जीवादेरपोद्भिर्धर्माणो धर्मः प्रमेयः, तस्यैव नयविशेषविषयतया प्रमाणाविषयत्वात् । इति
न तेनैकान्तः । एतेन प्रमेयत्वस्य धर्मस्य नयविषयस्य नैयत्वेनाप्रमेयत्वात्तेन व्यभिचारो निरस्तः ।
प्रमाणविषयस्य तु प्रमेयत्वस्य हेतोः स्वधर्मापेक्ष्यानन्तधर्मत्वेन धर्मित्वात्पक्षत्वेपि न हेतुत्वव्याघातः, स्वैपरा-
नन्तधर्मत्वे साध्येन्यर्थानुपपत्तिप्रसङ्गात् । ततो नन्तधर्मा धर्मा सिद्ध्यत्येव । तस्य धर्मे धर्मेस्तित्वादौ भिन्न
एवार्थः प्रयोजनं विधानादिः प्रवृत्त्यादिर्वा तदज्ञानविच्छित्तिर्वा, न पुनरेकैव येन प्रथमभङ्गादेवान-
न्तधर्मात्मकस्य वस्तुनः प्रतिपत्तेः शेषधर्मानामानर्थक्यं प्रसज्येत । न च धर्मा धर्मिणोनर्थान्तरभूता एव,

१ सकलधर्मकलापस्य निश्चयः सकलग्रहः पूर्वाकदोष इति यावत् । तस्य । २ नानोपाधीनां सत्त्वादिधर्माणामुपका-
राङ्गभूता । सा चासौ शक्तिश्च । तथा अभिन्न आत्मा स्वरूपं यस्य धर्मिणः स तस्य । ३ धर्मकलापस्य धर्मिणोपकार्यस्य ।
४ सत्त्वादिधर्मे ग्राह्ये ततोऽपरे तस्मिन्दृष्टे ये न दृष्टास्ते न सन्त्येव । ततस्तद्ग्राहे सकलग्रहः । ५ हे जैन । ६ धर्मिणः
शक्तय इति । ७ तत्कार्यत्वाच्छक्तिरेव स्थान शक्तिमान् । ८ शक्तिभिः कृतोपकारो भिन्नश्चेत्कथं शक्तिमतोयमुपकार
इति व्यपदिश्येत ? उपकारान्तरेण चेदनवस्था, तस्यापि भिन्नत्वात् । ९ शेषधर्माणाम् । १० धर्माणामुपकारशक्त्यस्ता-
दर्थः । बहुषु मध्ये एकधर्मस्य । १५ गौणता । १६ बौद्धः । १७ धर्माभावे । १८ प्रमेयत्वस्यानन्तधर्माभावेपि प्रमेय-
प्रतिपादनेन । १४ यथा भ्रमणकाले बलयस्य पूर्वभागो यः स एवापरभागोपि भवति । २५ पृथक्क्रियमाणः । २६ धर्मस्य ।
२७ धर्मेण । २८ धर्महेतुवृत्त्यसंभवत्वप्रतिपादनेन । २९ हेतोः । ३० नयविषयत्वेन । ३१ प्रमाणाविषयत्वात् ।
३२ स्वः प्रमेयः, परो जीवादिः । ३३ स्वपरानन्तानां धर्मत्वे । ३४ स्वपरानन्तधर्मात्मकत्वाभावे प्रमेयत्वसाधनस्यानुपपत्ति-
प्रसङ्गात् । ३५ आदिपदेन नास्तित्वादिः । ३६ अर्थः, प्रयोजनम् ।

नाप्यर्थान्तरमेव येन तत्पक्षभाविदूषणप्रसङ्गः, कथंचिद्वेदाभेदात्मकत्वाद्धर्मिधर्माणां तदात्मकवस्तुनो जात्यन्तरत्वाच्चित्राकारैकसंवेदनवत्, तत्रै विरोधादेरप्यनवकाशात् । केवलमङ्गित्वे प्रधानत्वेस्तित्वादिषु धर्मेष्वन्यतमस्यान्तस्य धर्मस्य, शेषान्तानां स्याच्छब्दसूचितान्यधर्माणां तदङ्गतां तद्रुणभावः, तथा प्रतिपत्तुर्विवक्षाप्रवृत्तेरर्थित्वविशेषात् । ततो भङ्गान्तरप्रयोगो युक्त एव, प्रतिधर्म धर्मिणः कथंचित्स्वभावभेदोपपत्तेः । यदि पुनः प्रत्युपाधि परमार्थतः स्वभावभेदो न स्यात्तदा दृष्टेभिहिते वा प्रमाणान्तरमुत्तर्यन्तरं वा निरर्थकं स्यात्, गृहीतग्रहणात् पुनरुक्तेश्च । तथा हि । साक्षादुपलब्धे शब्दादौ क्षणिकत्वाद्यनुमानं स्वार्थं न स्यात्, धर्मिप्रतिपत्तौ कस्यचिदप्रतिपन्नस्वभावस्य साध्यस्याभावात्, सर्वथा स्वभावातिशयाभावात् । परार्थं चानुमानं वचनात्मकं न युज्येत, धर्मिवचनमात्रादेव साध्यनिर्देशसिद्धेः, साधनधर्मोक्तिसिद्धेश्च । तद्वचने पुनरुक्तताप्रसङ्गः, तस्यै स्वभावातिशयाभावादेव । 'तस्मादृष्ट्यै भावस्य दृष्ट एवाखिलो गुणः । अन्तेर्निश्चीयते नेति' साधनं संप्रवर्तते, इत्येतदप्यनालोचितवचनमेव, दृष्टस्य स्वभावस्य स्वभावातिशयाभावेखिलगुणदर्शनस्य विरोधात्, धर्मिमात्रेप्यभ्रान्तौ साध्ये स्वभावे भ्रान्त्ययोगात् तद्भ्रान्तौ वा शब्दसत्त्वादावपि भ्रान्तिप्रसक्तेः कुतः साधनं संप्रवर्तते यतोर्थनिश्चयः स्यात् ? शब्दसत्त्वादौ निश्चये कथमनित्यत्वादावनिश्चयः ? स्वभावातिशयप्रसङ्गात्, निश्चितानिश्चितयोरेकस्वभावत्वे सर्वथातिप्रसङ्गात् । सैदुत्पत्तिकृतकत्वादेः प्रत्यनीकस्वभावविशेषाभावाद् यावन्ति पररूपाणि तावन्त्यस्ततस्ततो व्यावृत्तयः प्रत्येकमित्येपापि कैल्पना मा भूत् । न हि किंचिदसदनुत्पत्तिमदऽकृतकादि वा वस्तुभूतमस्ति सौगतप्रसिद्धं पररूपं यतो व्यावृत्तं परमार्थतोऽस्वभावभेदमपि शब्दादिखलक्षणं सदुत्पत्तिकृतकत्वादिस्वभावभेदैवैतपरिकल्प्यते । पराभ्युपगमात्सिद्धमस्तीति चेन्न, तस्याप्रमाणसिद्धत्वात् । कल्पनारोपितं तदस्तीति चेत्कृतस्तत्कल्पनाप्रसूतिः ? अनाद्यविद्योदयादिति चेत्तत एव सत्त्वादिधर्मकल्पनास्तु । किमसत्त्वादिव्यावृत्त्या ? सदेव किंचिद्रुणीभूतविधिस्वभावं निषेधप्राधान्यादसदुच्यते, सैदन्तरविविक्तस्य सत एवासत्त्वव्यपदेशात् । तथोत्पत्तिमदन्तरविविक्तमुत्पत्तिमदेव किंचिदनुत्पत्तिमत्, कृतकान्तरविविक्तं कृतकमेवाकृतकं, वस्त्वन्तरविविक्तं वस्त्वेवावस्तु व्यवहृतिपथमुज्जीयते इति चेन्न, परमार्थतः सत्त्वादिवस्तुस्वभावभेदप्रसिद्धेः, निस्वभावभेदवस्तुरूपाभ्युपगमविरोधात् । सतां हि स्वभावानां गुणप्रधानभावः स्यात् पादोत्तमाङ्गवत्, न पुनरसतां शशाश्वविपाणादीनामविशेषात् । ततः परिकल्पितव्यावृत्त्या धर्मान्तरव्यव-

१ तदात्मकस्य भेदाभेदात्मकस्य । २ चित्राकारं च तदेकसंवेदनं चेति । ३ भेदाभेदात्मके वस्तुनि । ४ एकस्य प्रधानधर्मस्य संघन्धित्वेन शेषधर्माणामप्रधानता । ५ गुणप्रधानभावप्रकारेण । ६ प्रतिपत्तुः । ७ प्रधानगुणभावो यतः । ८ नयप्रमाणविषयतया गृहीतागृहीतधर्मापेक्षया गृहीतत्वागृहीतत्वस्वभावभेदसिद्धेः । ९ प्रत्यक्षविषयीकृते धर्मिणि । १० अनुमानादि । ११ वचनान्तरम् । १२ प्रत्यक्षेण । १३ क्षणिकत्वादधर्मस्य । १४ धर्मिवचने । १५ शब्दादिधर्मिणः । १६ सौगतमतापेक्षया निरालम्बं यतः । १७ प्रत्यक्षविषयीकृतस्य वस्तुनः । १८ धर्मः । १९ निरंशे शब्दादौ भ्रान्तिरस्ति यतस्ततः । २० इति, हेतोः । २१ भ्रान्तेः सकाशात् निश्चीयते । अतः साधनं प्रवर्तते इति सौगताभिमतमपि । २२ अखिलगुणदर्शनस्य विरोधः कथं प्रतिपाद्यते जैनैः ? अथवा यावता दृष्टेर्खिलगुणे धर्मिमात्रे एवाभ्रान्तिर्न खिलगुणे, ततस्तत्सिद्ध्यर्थमनुमानमर्थवदिलाशङ्क्यामाहुर्जनाः । २३ साध्यभ्रान्तौ । २४ शब्दे क्षणिकलभ्रान्तौ सत्त्वमपि भ्रान्तं स्यात् । २५ धर्मिनिश्चयः । २६ स्वभावातिशयाभावात् । २७ स्वभावभेदरहितत्वेन । २८ साधनसाध्ययोः । २९ पटपिशाचयोरेकत्वप्रसङ्गात् । ३० सत्पदेन सत्त्वम् । यद्यपि पदार्थस्य स्वतः स्वभावातिशयो नास्ति तथापि विजातीयभेदात्स्वभावातिशयो भविष्यतीत्युक्ते प्राहुर्जनाः । ३१ असत्त्वानुत्पन्नत्वाकृतकत्वादेः प्रत्यनीकस्वभावस्य । ३२ सौगतस्य । ३३ भेदोस्यास्तीति भेदवत् । ३४ बौद्धेन । ३५ सौगतः शङ्कते । ३६ एकत्र वस्तुनि यत्सत्ततोऽन्यत्र वस्त्वन्तरे यत्सत्तत्सदन्तरम् । तेन विविक्तं रहितम् । तस्य प्रकृतस्य । ३७ जैनः । ३८ धर्मान्तरस्य, असत्त्वकृतकत्वादेः ।

स्थापनं परिफल्गुप्रायं, वस्तुस्वभावाभावप्रसङ्गात् । शक्यं हि वक्तुं, न किञ्चिद्वस्तु नामास्ति, तस्याव-
स्तुव्यावृत्त्या व्यवहरणात् परिकल्पितवस्तुव्यावृत्त्या चावस्तुव्यवहारसिद्धेः । परस्पराश्रयणान्नैवमिति चेत्तर्हि
कल्पितासत्त्वादिव्यावृत्त्या सत्त्वादयस्तद्व्यावृत्त्या चासत्त्वादिधर्मपरिकल्पनमित्यपि मा भूत्, परस्पराश्र-
यणाविशेषात् । स्ववासनासामर्थ्यात्सत्त्वेतरादिकल्पनयोरुत्पत्तेस्तद्व्यवहारस्यैव परस्परापेक्षत्वान्न परस्पराश्र-
यणं, सकलधर्मधर्मविकल्पशब्दानां स्वलक्षणाविषयत्वात् परिकल्पिततदन्यव्यावृत्तिविषयत्वंसिद्धेरिति
चेन्न, तथेन्द्रियबुद्ध्योपि स्वलक्षणाविषया मा भूवन् । केवलं व्यावृत्तिं पश्येयुः, अदृष्टे विकल्पायो-
गादतिप्रसङ्गाच्च । यथैव हि नीले पीतादीनामदृष्टत्वान्न तद्विकल्पोत्पत्तिर्नीलस्य, दृष्टत्वानीलविकल्पस्यै-
वोत्पत्तिस्तथैवासत्त्वादिव्यावृत्तिमपश्यंतस्तद्विकल्पोत्पत्तिर्मा भूत्, स्वलक्षणदर्शनात्स्वलक्षणविकल्पोत्पत्तिरे-
वास्तु, न चैवं, तदन्यव्यावृत्तावेव विकल्पोत्पत्तेः । यदि पुनरसत्त्वादिव्यावृत्तीनामदर्शनेपि तदनादिवास-
नावशादेव तद्विकल्पोत्पत्तिरुररीक्रियते तदा नीलादिरूपादर्शनेपि तद्वासनासामर्थ्यादेव नीलादिविकल्पो-
त्पत्तेस्ततो नीलादिरूपव्यवस्था मा भूत् । तद्वस्तुखादिव्यवस्थितिरपि कुतः संभाव्येत ? स्वसंवेदनव्यवस्था
च तन्निश्चयोत्पत्तेर्दुर्घटैव । तदनुत्पत्तौ सुतरां तदव्यवस्था स्वर्गप्रापणशक्त्यादिवद्वेद्याकारविवेकवद्वा ।
स्वरूपस्य स्वतो गतिरित्यपि तथा निश्चयानुत्पत्तौ न सिद्ध्येद्ब्रह्माद्वैतादिवत् । ततः कुतश्चिन्निश्चयाद्वस्तु-
स्वभावभेदव्यवस्थायां सत्त्वादिनिश्चयाद्वस्तुनि परमार्थतः सत्त्वादिधर्मभेदव्यवस्थितिरभ्युपगन्तव्या, अन्यथा
क्वचिदपि व्यवस्थानासिद्धेः । परमार्थतः सत्त्वादिधर्मव्यवस्थितौ च सत्यां साधीयसी सत्त्वादिसप्तभङ्गी,
सुनयार्पितत्वात् ।

सम्प्रत्येकानेकत्वादिसप्तभङ्ग्यामपि तौमेव प्रक्रियामतिदिशन्तः सूरयः प्राहुः ।—

एकानेकविकल्पादावुत्तरत्रापि योजयेत् । प्रक्रियां भङ्गिनीमेनां नयैर्नयविशारदः ॥ २३ ॥

स्यादेकमेव स्यादनेकमेवेति विकल्प आदिर्यस्य स एकानेकविकल्पादिः । तस्मिन्नुत्तरत्रापि स्याद्वादवि-
शेषविचारेपि प्रक्रियामेनामन्वादिष्टां भङ्गिनीं सप्तभङ्गाश्रयां नयैर्यथोचितस्वरूपैर्योजयेत्—युक्तां प्रतिपादये-
न्नयविशारदः स्याद्वादी, ततोऽन्यस्य तद्योजनेनधिकारात् । तद्यथा । स्यादेकं^{२६} सद्रव्यनयापेक्षया । न हि
सत्पर्यायनयापेक्षया सर्वथा वा सर्वमेकमेवेति युक्तं, प्रमाणविरोधात् । ननु च सद्रव्यनयार्पणादपि जीवा-
दिद्रव्यमेकैकश एवैकं सिध्येत्, न तु नानाद्रव्यं, प्रतीतिविरोधात्, तत्रैकैकत्वप्रत्यभिज्ञानाभावात्

१ ननु चावस्त्वेव नास्ति । अतः कथमवस्तुव्यावृत्त्या वस्तुव्यवहरणमित्याशङ्क्यामाह । २ आह सौगतः । ३ तयोः-
वस्तुकल्पनयोः । ४ सत्त्वेतरादिकल्पनयोः सिद्धावपि किं भवतीत्याशङ्क्यामाह । ५ सकलं सत्त्वासत्त्वादि । सकलधर्मधर्मिणां
ये विकल्पाः शब्दाश्च तेषाम् । ६ सकलधर्मधर्मविकल्पशब्दाः स्वलक्षणग्राहका न भवन्तीत्यर्थः । ७ जैनः । ८ निर्विक,
ल्पकेनापरिगृहीते व्यावृत्तिरूपे विकल्पोपि मा भूत्, तज्जन्यत्वाद्विकल्पस्य । ९ नीले पीतविकल्पोत्पत्तिरित्यतिप्रसङ्गः ।
१० प्रत्यक्षात् । ११ असत्त्वादिविकल्पोत्पत्तिः । १२ तत्तस्माद्विवक्षितात् । १३ सौगतेन । १४ नीलादिरूपव्यवस्थावत् ।
१५ सुखादिकं स्वसंवेदनेनैव प्रतिभातीत्याह । १६ तत्, ततः अनादिवासनातो निश्चयोत्पत्तिर्या तस्याः सकाशात् । १७ अना-
दिवासनावशात्सुखादिविकल्पोत्पत्तिः केन प्रतिपाद्यते यतः सुखाद्यव्यवस्थितिः स्यादिति बौद्धाशङ्क्यामाहुर्जैनाः । १८ तस्य
स्वसंवेदनस्य (सुखादेर्वा) । १९ स्वर्गप्रापणशक्त्यादेर्निश्चयानुत्पत्तौ यथा तद्व्यवस्था न । वेद्याकारविवेकस्य निश्चयानुत्पत्तौ
तद्व्यवस्था वा यथा न । २० सुखादिरूपादर्शने सुखादीनां व्यवस्थितिर्न घटते यतः । २१ वस्तुदर्शनप्रभवान्निश्चयात् । निश्चयो
विकल्पः । २२ स्यादस्तीत्यादिसप्तभङ्ग्यामुक्ताम् । २३ अथवा भङ्गे भङ्गे एकत्वानेकत्वविचारेपि, घटपटादिसर्वपर्यायाणां-
मेकत्वानेकत्वविचारेपि वा । २४ पुनर्निरूपिताम् । २५ एकत्वे द्व्यर्थिकनयोनैकत्वे पर्यायनय इति । २६ सर्वं वस्तु ।
२७ क्षणिकत्वापेक्षया । २८ निरपेक्षत्वप्रकारेण । २९ द्रव्यपट्टमपि । ३० य एवायं जीवः स एवायमजीव इति ।

सर्वत्रैकत्वस्य तन्मात्रसाध्यत्वादन्यथातिप्रसङ्गादिति कश्चित् । तं प्रत्येके^१ समादधते 'सदेव द्रव्यं सद्रव्यम् । तद्विषयो नयः सद्ब्रह्मः परमः । तदपेक्षया सर्वस्यैकत्ववचनाददोषः' इति । उपरे तु 'सद्रव्यमेव नयः, नीर्यमानत्वाद्धेतोः । तदपेक्षया सर्वमेकं, जीवादीनां पण्णां तद्वेदप्रभेदानां चानन्तानन्तानां तत्पर्यायत्वात् 'एकं द्रव्यमनन्तपर्यायम्' इति संक्षेपतस्तत्त्वोपदेशार्त्तं, तस्य सर्वत्र सर्वदा विच्छेदानुपलक्षणात् प्रतीति-विरोधाभावादेकत्वप्रत्यभिज्ञानस्यापि सदेवेदमित्यबाधितस्य सर्वत्र भावात्, अभावस्यापि तत्पर्यायत्वान्न किञ्चिदूपणम्' इति समाचक्षते । ननु च जीवादयो विशेषाः परस्परं व्यावृत्तविवर्त्ताः कथमेकं द्रव्यं विरोधा-दिति चेन्न, कथंचिदेकत्वेन विरोधाभावात् कथंचिद्विशिष्टप्रतिभासात् । यद्यपि ते विशेषाः परस्पर-व्यावृत्तपरिणामाः कालादिभेदेऽपि सद्रूपविशिष्टाश्चित्रज्ञाननीलादिनिर्भासवत् । यथा हि चित्र-प्रतिभासाप्येकैव बुद्धिः, बाह्यचित्रविलक्षणत्वात् । शक्यविवेचनं हि बाह्यचित्रमशक्यविवेचनाश्च बुद्धेर्नी-लाद्याकारा इति चित्रज्ञानमशक्यविवेचनं नीलादिनिर्भासभेदेऽप्येकमिष्यते तथा जीवादिविशेषभेदेऽप्येकं सद्रव्यं, कालभेदेऽपि सद्रूपादशक्यविवेचनत्वात् देशभेदेऽपि वा तैस्तस्तेषां विवेचयितुमशक्तेराकारभेदवत्, तैस्तस्तेषां कदाचित्कचित्कथंचिदपि विवेचने स्वरूपाभावप्रसङ्गात् । सामान्यविशेषसमवायवत्प्रार्गभावादिवद्वा सद्रूपाद्विवेचनेऽपि जीवादीनां नाभाव इति चेन्न, तेषामपि सत्त्विवर्तत्वात् सद्रूपविवेचनासिद्धेरन्यथा प्रमेयत्वा-योगादवस्तुत्वप्रसक्तेः सर्वथा सत्त्वाद्विन्नस्यासत्त्वनिर्णयात् । ततो जीवादिविशेषाः कालादिभेदेऽपि स्यादेकं द्रव्यं, सद्रूपाविशिष्टत्वाच्चीलादिनिर्भासभेदेऽपि ज्ञानरूपाविशिष्टत्वादेकचित्रज्ञानवत् । इति प्रथमो भङ्गः (१) ।

तथा जीवादिविशेषाः स्यादनेकत्वमास्कन्दन्ति, भेदेन^२ दर्शनात् संख्यासंख्यावदर्थवत् । न हि संख्यासंख्यावतोभेदेनादृष्टौ विशेषणविशेष्यविकल्पः कुण्डलिवत् क्षीरोदकवदर्थद्वेदिनि, यतः सौगतस्तयोरभेदं मन्येत । न^३ च भेदैकान्ते तद्वत्तांस्ति, व्यपदेशनिमित्ताभावात् । संख्यावानर्थ इति व्यपदेशनिमित्तं समवाय इति चेन्न, तस्य कथंचित्तादात्म्यरूपत्वे भेदैकान्तासिद्धेर्वैशेषिकमतविरोधात् । पदार्थान्तरत्वे संख्यासंख्यावतोः समवाय इति व्यपदेशनिमित्ताभावः । विशेषणविशेष्यभावो व्यपदेशनि-मित्तमिति चेन्न, तस्यापि ततो भेदे व्यपदेशनिमित्तान्तरापेक्षणात्पर्यनुयोगानिवृत्तेरनवस्थाप्रसङ्गाच्च । तस्मादेवं कथंचिदेव संख्यासंख्यावतोः स्वभावभेदं पश्यति, तद्विशिष्टविकल्पनात्कंचिन्निर्णयेऽप्यन्यत्र संशयाद्वर्णरसादिवदिति^४ । तदेवं सर्वं सिद्धं स्यादनेकम् । इति द्वितीयो भङ्गः (२) ।

१ प्रत्यभिज्ञानाभावे एकत्वप्रतीतिविरोधः कथमित्युक्ते आह । २ तत्, प्रत्यभिज्ञानम् । ३ देवदत्तयज्ञदत्तयोरेकत्वप्रसङ्गात् । ४ जटिलः । ५ जैनविशेषाः । ६ शुद्धसद्ब्रह्मः । ७ द्रव्यपट्टस्य । ८ जैनविशेषाः । ९ खद्रव्येषु प्राप्यमाणत्वात् । १० आगमे । ११ अनन्तानन्तपर्यायत्वेऽप्येतदपेक्षया सर्वमेकं कुत इत्याशङ्क्याह । १२ ननु च सर्वत्र भावः कुतः ? यावता अभावस्य प्रध्वंसादिरूपस्य द्रव्याद्वस्त्वन्तरत्वेन समन्तत्वेन संगतत्वादिति यौगाक्षङ्क्यामाह । १३ सौगतः । १४ कर्मधारयः । १५ जीवादयः । १६ सद्रूपेण सह विशेषं न प्राप्ताः । सद्रूपरूपा इति भावः । १७ चित्रज्ञाने यथा नीलादिनिर्भासाः । १८ वसः । १९ बाह्यचित्रविलक्षणत्वं समर्थयन्ति । २० (सद्रूपात्) । २१ (सद्रूपात्) । २२ सौगतः । २३ (वैशेषिकमते) सामान्यादित्रये सद्रूपाभावेऽपि तस्य स्वरूपाभावो न यथा । २४ प्रागभावो वा सत्त्वाभावरूप एवास्ति । २५ (विवेचनं पृथग्भावः) । २६ सत्त्वात्पृथक्करणे । २७ जैनः । २८ सामान्यविशेषसमवायाभावादीनाम् । २९ (सद्रूपात्पृथक्कर्तुमशक्ते-रित्यर्थः) । ३० ज्ञानरूपेण विशेषं (भेदं) न प्राप्तत्वात् । ३१ पर्यायापेक्षया । ३२ पर्यायेण । ३३ संख्या च संख्यावांश्च संख्यासंख्यावान् । स चासावर्थश्चेति तद्वत् । ३४ कुण्डलिनि कुण्डलपुरुषयोर्भेदेनादृष्टौ विशेषणविशेष्यभावो न भवेद्यथा । ३५ यथा क्षीरोदकयोर्भेदमजानन्नभेदेन प्रवर्तते । ३६ तर्हि सर्वथा भेदएव मन्यतामिति यौगेनोक्ते प्राह । ३७ (संख्यावतः संख्या इति) । ३८ नैयायिकः । ३९ जैनः । ४० तथापीति शेषः । अर्थान्तरत्वादेव । ४१ समवेतयोः संख्यासंख्यावतोः । ४२ सौगतो वैशेषिको वा । ४३ तद्विशिष्टस्य, संख्यावतः । विकल्पनं निश्चयः । ४४ संख्यावति संख्यायां वा । ४५ संख्यावति संख्यायां वा । ४६ इति सर्वथा भेदोऽपि न स्यात् । ४७ यथैकस्मिन्मातुलिङ्गे वर्णरसौ स्तः । तयोर्मध्ये एकस्य वर्णस्य निर्णयेऽप्यन्यत्र रसे संशयो दृश्यते ।

क्रमार्पितद्वयात्स्यादुभयम् (३) । सहावक्तव्यं, वक्तुमशक्तेः (४) । स्यादेकावक्तव्यं, स्वलक्षणस्यैकस्य वक्तुमशक्यत्वात् (५) । स्यादनेकावक्तव्यं, तस्यानेकस्यापि वक्तुमशक्तेः (६) । तत एव स्यादुभयावक्तव्यम् (७) । इति सप्तमङ्गीप्रक्रियायोजनमतिदेशवचनसामर्थ्यादवसीयते । तत एव चैकत्वमेकधर्मिणि स्वप्रतिषेध्येनानेकत्वेनाविनाभावि, विशेषणत्वाद्वैधर्म्याविनाभाविसाधर्म्यवद्धेतौ । अनेकत्वं स्वप्रतिषेध्येनैकत्वेनाविनाभावि, विशेषणत्वात् साधर्म्याविनाभाविवैधर्म्यवद्धेतौ । एवं तदुभयादयोपि स्वप्रतिषेध्येनाविनाभाविनो विशेषणत्वाद्विशेष्यत्वाच्छब्दगोचरत्वाद्वस्तुत्वाद्वा स्वसाध्येतरापेक्षया हेत्वहेत्वात्मकसाधनधर्मवदित्यपि नैययोजनमविरुद्धमवबोद्धव्यम् । विशेषणत्वादेः साधनधर्मस्यापि स्वविशेष्यापेक्षया विशेषणस्य स्वप्रतिषेध्येनाविनाभावित्वसिद्धेर्न तेन विशेषणत्वादिहेतोर्व्यभिचारः । नापि विशेष्यत्वस्य, स्वविशेषणापेक्षया विशेष्यस्यापि स्वप्रतिषेध्येनाविनाभावित्वात् । शब्दगोचरत्वस्य च शब्दान्तरागोचरस्य स्वप्रतिषेध्येनाविनाभावित्वात्, वस्तुत्वधर्मस्य च वस्त्वशत्वेन वस्तुत्वरूपस्य तत एव व्यभिचारित्वाशङ्कापि न कर्तव्या, अनेकान्तवादिनां तथाप्रतीतिर्विरोधाभावात् । एवमेकत्वानेकत्वाभ्यामनवस्थितं सप्तमङ्ग्यामारूढं जीवादिवस्तु, कार्यकारित्वान्यथानुपपत्तेः । सर्वथैकान्ते क्रमाक्रमाभ्यामर्थक्रियाविरोधादित्याद्यपि योजनीयम् ।

प्रज्ञाधीशप्रपूज्योर्ज्ज्वलगुणनिकरोद्भूतसत्कीर्तिसम्पद्धिर्द्यानन्दोदयायाऽनवरतमखिलक्लेशनिर्गमनाय । स्तोत्रैः सामन्तभद्री दिनकररुचिजित्सप्तमङ्गीविधीर्द्धौ भावाद्येकान्तचेतस्तिमिरनिरसनी वोऽकलङ्क-
प्रकाशा ॥ १ ॥

इत्याप्तमीमांसासङ्गतौ प्रथमः परिच्छेदः ।

१ युगपत् । २ बाधपेक्षयेदं पदं जनैर्व्यवहृतम् । ३ स्वलक्षणस्य । ४ (क्रमेण प्राप्तौ सत्यां सतोरप्येकानेकयोर्युगपद् वक्तुमशक्तेरेव) । ५ कारिकायां योजयेदित्यतिदेशवचः । ६ हेतुदृष्टान्तयोजनम् । ७ विशेषणत्वादिहेतूनां स्वसाध्येनाविनाभावसमर्थनार्थमाह । ८ अविशेषणत्वादिना । ९ विशेषणस्य केवलस्य साधनाद्विशेषणत्वादिहेतुर्व्यभिचारीति चेन्न, विशेषणस्य स्वप्रतिषेध्येनाविनाभावित्वसाधनात् तेन विशेषणत्वादिहेतोरव्यभिचारात् । १० हेतोर्व्यभिचारः । ११ अविशेष्यत्वादिना । विशेषणत्वादिनेत्यर्थः । १२ हेतोः । १३ हेतोः । १४ स्वप्रतिषेध्येनाविनाभावित्वादेव । १५ सर्वथैकत्वानेकत्वाभ्यामनवस्थितम् । १६ सप्तमङ्ग्यामारूढलमन्तरेण । १७ सदसदाद्येकान्ते । १८ प्रज्ञाधीशप्रपूज्याद्यैते उर्ज्ज्वलगुणाश्च । तेषां निकरः । सत्कीर्तिरेव संपत् सत्कीर्तिसंपत् । तन्निकरादुद्भूता सत्कीर्तिसंपद्यस्य सः । १९ विद्या केवलज्ञानम्, आनन्दो नन्तस्तुल्यं (केवलज्ञानाविनाभावी । पक्षे विद्यानन्दस्वामी च) । तस्योदयाय । २० युक्ता गौः । २१ (समन्तभद्रैराचार्यैः प्रोक्ता सामन्तभद्री) । २२ सप्तमङ्गीविधिना इद्धा दीप्ता । २३ (अकलङ्कात् अकलङ्कदेवात् (अष्टशतीनामकमूलवृत्तिकारात्) प्रकाशते इति अकलङ्कप्रकाशा (अकलङ्कः प्रकाशो यस्या इति वा) । २४ अस्मिन्नधिकारे प्रथमतः सर्वज्ञसिद्धिः कृतानुमानाद्यैः । ततोर्हत एव सर्वज्ञत्वं समर्थितम् । ततो दृष्टेष्टाभ्यां परेष्टवाधनम् । ततो भावाभावोभयैकान्तानि तत्त्वानि निराकुर्वताऽभावस्वरूपं स्पष्टं दर्शितम् । ततो भावाद्यनेकान्तसमर्थनं, स्याद्वादेन परस्परं विरोधः परिहृतश्च ।

अथ द्वितीयः परिच्छेदः ।

श्रोतव्याप्तसहस्री श्रुतैः किर्मन्यैः सहस्रसंख्यानैः ।

विज्ञायते यथैव स्वसमयपरसमयसद्भावः ॥ १ ॥

अद्वैतैकान्तपक्षेऽपि दृष्टो भेदो विरुध्यते । कारकाणां क्रियायाश्च नैकं स्वस्मात्प्रजायते ॥२४॥

सदाद्यैकान्तेषु दोषोद्भावनेनमभिहितमाचार्यैः । केवलमद्वैतैकान्ताभ्युपगमान्न तावतानेकान्त-
सिद्धिरिति चेन्न, प्रत्यक्षादिविरोधात् । न हि कस्यचिदभ्युपगममात्रं प्रमाणसिद्धं क्रियाकार-
कभेदं प्रतिरुणद्धि क्षणिकाभ्युपगमवत् । नन्विदमयुक्तमेव संलक्ष्यते ।— ‘अद्वैतं ह्यैकात्म्यं, द्वै-
मितं द्वैतं, द्वैतमेव द्वैतं,’ न द्वैतमद्वैतमिति व्याख्यानात् । तस्यैकान्तस्तदेवेत्यभिनिवेशः । तस्य
पक्षः प्रतिज्ञाभ्युपगममात्रम् । तस्मिन्नपि दृष्टः साक्षात्कृतोनुमितश्च कारकाणां कर्त्रादीनां क्रियायाश्च स्थान-
गमनादिरूपाया निष्परिस्पन्दस्वभावायाः परिस्पन्दरूपायाश्च भेदः प्रत्यक्षेणानुमानेन च विरुध्यते, तदभ्यु-
पगममात्रस्य प्रत्यक्षादिप्रमाणसिद्धक्रियाकारकभेदप्रतिरोधित्वासंभवात् क्षणिकत्वाभ्युपगमवदिति तात्पर्य-
व्याख्यानमकलङ्क्यदेवानाम् । न हि कारकभेदः प्रत्यक्षादिनाऽद्वैतेऽपि विरुध्यते, पादपक्षैकस्य युगपत्क्रमेण
वा कर्त्राद्यनेककारकैकात्मकत्वप्रतीतेः ? क्रियानानात्वमप्येकस्य तथैव न प्रतिपिध्यते, देशार्थपेक्षया गमना-
गमनयोः स्थानशयनयोर्वा सकृदपि निश्चयात् । तद्वदेकमपि परब्रह्म सकलक्रियाकारकभेदात्मकतया न वि-
रोधमध्यास्ते, तथा प्रतिभासवैचित्र्येऽप्येकत्वाव्याघाताच्चित्रज्ञानवैदित्यपरः सोप्येवं प्रष्टव्यः ।—क्रियाकारकभेद-
प्रपञ्चः किमजन्मं जन्मवान्वा ? न तावदजन्मा, कादाचित्कत्वात्, यस्त्वजन्मा स न कादाचित्को
यथात्मा, कादाचित्कश्चायं, तस्मान्नाजन्मेति बाधकसद्भावात् । जन्मवांश्चेत्कुतो जायते इति वक्तव्यम् ?
परमपुरुषादेवेति चेत्कथमद्वैतसिद्धिः ? कारणकार्ययोर्द्वैतप्रसिद्धेः । क्रियादिकार्यस्य ब्रह्मणोनन्यत्वादद्वैतमेवेति
चेत्कथं स्वस्मादेव तस्य जन्म युज्यते ? कथं च कार्यादभिन्नस्य ब्रह्मणोऽकार्यत्वम् ? यतो नित्यत्वं स्यात् ।
परस्माज्जायते इति चेद्वैतसिद्धिः, पुरुषात्परस्य क्रियाकारकभेदहेतोरभ्युपगमात् । परस्यानाद्यविद्यारूपत्वादकि-
ञ्चिद्रूपस्य द्वितीयत्वायोगाच्च द्वैतसिद्धिरिति चेत्कथमकिञ्चिद्रूपस्य कारणत्वम् ? कार्यस्याप्यकिञ्चिद्रूपत्वाददोष
इति चेत्किमिदानीं खरविषाणौदश्वविषाणस्य जन्मास्ति ? नेति चेत्कथमविद्यात्मनः कारणादविद्यात्मककार्यस्यो-
त्पत्तिः ? माहेन्द्रोदिषु मायामयोदेव पावकादेस्तथाविधधूमादिजन्मदर्शनाददोष इति चेन्न, तत्रापि पावकधू-

१ शास्त्रैः । २ अत्र बहवोऽद्वैतपक्षाः सन्ति पुरुषाद्वैतशब्दाद्वैतविज्ञानाद्वैतादिभेदाः । तेषां सर्वेषामत्र ग्रहणम् ।
३ चशब्दाद्विशेषणविशेष्यसंग्रहः । ४ ब्रह्म । ५ ब्रह्मणः । ६ सदाद्यैकान्तेषु दोषोद्भावनेन कथमनेकान्त-
सिद्धिर्भवेत् प्रत्यर्थिनोऽद्वैतस्य वर्तमानत्वादित्याशङ्कयामाहुर्जैनाः । ७ अद्वैतैकान्ताभ्युपगमस्य । ८ कर्तृभूतम् ।
९ भाष्यस्य तात्पर्योद्घाटनपूर्वकं तत्रोक्तदूषणं परिहरन्नाहद्वैतवादी । १० अनन्तरमेव वक्ष्यमाणतात्पर्यव्याख्यानम् ।
११ प्रमाणप्रमेयाभ्यामितं निश्चितम् । १२ स्वायंऽण् । १३ दृष्टो भेदो विरुध्यते इति कारिकातात्पर्यमाश्रित्य वृत्तिकारेणोक्तं
व्याख्यानमयुक्तमेव । कुतः ? एकत्र क्रियाभेदविरोधाभावाद् दृष्टो विरुध्यते यतः इत्युक्ते आह तदभ्युपगमेति । तेन, अद्वैतैका-
न्तेनाभ्युपगममात्रस्य । १४ पर एवाह (नन्विदमित्यत आरभ्य) । १५ वृक्षस्तिष्ठति कानने कुसुमिन्ने वृक्षं लताः संधिताः
वृक्षेणाभिहतो गजो निपतितो वृक्षाय देयं जलम् । वृक्षादानय मञ्जरीं कुसुमितां वृक्षस्य शाखोन्नता, वृक्षे नीडमिदं कृतं
शकुनिना हे वृक्ष किं कम्पसे । १६ एकस्यापि देवदत्तस्य । १७ परब्रह्मणः । १८ यथा प्रतिभासवैचित्र्येऽपि चित्रज्ञानस्यैकत्वम् ।
१९ अद्वैतैकान्तविषये । २० क्रियादिकार्यम् । २१ निस्स्वरूपस्य मिथ्यारूपस्य । २२ अकिञ्चिद्रपात्कारणात् । २३ (अवि-
द्याया अपि खरविषाणादविशेषात्) । २४ उदाशादिषु (इन्द्रजालिकादिषु) ग्रन्थेषु । २५ असत्यरूपात् ।

माद्योः सर्वथा मायामयत्वासिद्धेः । न हि तत्प्रतिभासयोर्मायारूपत्वं, स्वसंवेदनसिद्धत्वात् । नापि बहिः-
सद्गव्यादिरूपयोर्मायास्वभावत्वं, व्यभिचारित्वाभावात् । तद्विशेषाकारयोर्मायारूपत्वमिति चेन्न, तद्विविक्त-
वस्तुव्यतिरेकेण मायायाः संभवाभावात् । तथा क्रियाकारकभेदप्रपञ्चाकारविविक्तपरब्रह्मव्यतिरेकेणाविद्यायाः
संभवाभावे कथं वेदान्तवादिनामविद्यातः कार्यस्याविद्यात्मनो जनने स्वप्नादेव स्वस्य जन्म न भवेत् ? तच्च
प्रमाणविरुद्धं न शक्यं व्यवस्थापयितुं नैरात्म्यवत् । क्रियाकारकभेदोऽयं न स्वतो जायते परतो वा ।
अपि तु जायते एवेति^१ सुषुप्तायते, प्रतिपत्त्युपायाभावात्, दृष्टेष्टविरोधप्रसङ्गात् । न हि किञ्चित्स्वप्नात्
परस्माच्चाजायमानं जन्मवदेव दृष्टमिष्टं वा, येन तर्था प्रतिपत्त्युपायरहितं ब्रुवाणः सुषुप्तमिवात्मानं
नाचरेत् । तस्माद्यदृष्टविरुद्धं तन्न समञ्जसं यथा नैरात्म्यम् । विरुध्यते च तथैवाद्वैतं क्रियाका-
रकभेदप्रत्यक्षादिभिः । एकस्मिन्नपि क्रियाकारकभेदप्रत्यक्षादेः संभवात् स्वप्नसंवेदनवत् कथमद्वैतं विरुद्ध-
मिति चेन्न, स्वप्नसंवेदनस्याप्येकत्वे तद्विरोधस्य तदवस्थत्वात् । तत्रान्यदेव हि क्रियाविशेषसंवेदनं
स्ववासनोत्थमन्यदेव च कारकविशेषसंवेदनं प्रत्यक्षमनुमानादि वा न पुनरेकमेव, तद्वेतुवासनाभेदाभावात्-
सङ्गात्, जाग्रदशायामिव स्वप्नादिदशायामपि पुंसोनेकशक्त्योर्मैकस्य क्रियाकारकविशेषप्रतिभासवैचित्र्यव्यव-
स्थितेः । कैस्यचिदेकरूपस्यात्मगगनादेरप्यनेकान्तवादिनामनेकक्रियाकारकविशेषप्रतिभासालम्बनत्वसिद्धे-
र्विरुद्धमेतत्प्रत्यक्षादिभिरद्वैतम् । न हि करोति कुम्भं कुम्भकारो दण्डादिना, भुङ्क्ते पाणिनौदनमित्यादि
प्रत्यक्षं भ्रान्तं येनाद्वैतस्य विरोधकं न स्यात् । सर्वत्र क्रियाकारकादिरूपं कथंचिद्विन्नं, भिन्नप्रतिभासित्वा-
न्यर्थानुपपत्तेरित्यनुमानं वा नानाजीवा इत्यादिप्रवचनं वा न विभ्रमाक्रान्तं येनाद्वैतं न विरुद्ध्यते । स्यादाकूतं
'विवादापन्नं प्रत्यक्षादि मिथ्यैव, भेदप्रतिभासित्वात् स्वप्नप्रत्यक्षादिवत्' इति तदसत्, प्रकृतानुमाने पक्ष-
हेतुदृष्टान्तभेदप्रतिभासस्यामिथ्यात्वे तेनैव हेतोर्व्यभिचारात् तन्मिथ्यात्वे तस्मादनुमानात्साध्याप्रसिद्धेः ।
पराभ्युपगमात्पक्षादिभेदप्रतिभासस्यामिथ्यात्वे न दोष इति चेन्न, स्वपराभ्युपगमभेदप्रतिभासेन व्यभि-
चारात् । तस्यापि पराभ्युपगमान्तरादमिथ्यात्वाद्दोषाभावे स एव तद्वेदप्रतिभासेन व्यभिचार इति न
किञ्चिद्व्यवतिष्ठेति^२ । कश्चिदाह 'ब्रह्माद्वैतस्य संविन्मात्रस्य स्वतःसिद्धस्य क्रियाकारकभेदप्रत्यक्षादीनां बाधकस्य
भावात्तेषां^३ भ्रान्तत्वम् । ततो न तद्विरोधकत्वम्' इति तदपि न साधीयः, तथा सति बाध्यबाधकयोर्भेदात्,
द्वैतसिद्धिप्रसङ्गात् । न च परोपगममात्रात्तयोर्बाध्यबाधकभावः, परमार्थतत्त्वाभावापत्तेः प्रतिभासमात्रवत्प्र-
तिभासमात्रविशेषस्यापि सत्यत्वसिद्धेरनेकान्तव्यवस्थानात् । तदेकान्ततः पुरुषाद्वैतं प्रत्यक्षादिविरुद्धमेव ।

१ तत्प्रतिभासयोः । २ अन्तःप्रमेयापेक्षया । ३ सद्रूपव्यभिचारित्वस्य वेदान्तिनामभ्युपगमात्, अन्यथा
सत्ताया अपि व्यभिचारित्वेनावच्छिन्नप्रसङ्गात् । ४ बहिर्धूमयोः । ५ विविक्तं पृथग्भूतम् । ६ (प्रायः सर्वत्र
'परमब्रह्म'शब्द एव लिखितो मूलपुस्तके) । ७ अविद्यारूपब्रह्मणः कारणभूतात् । ८ क्रियाकारकादेः । ९ स्वप्नादेव
स्वजन्म । १० क्षणिकत्ववत् । ११ परः । १२ इतो जनो दृश्यति परम् । इति (चेत्तर्हीत्यर्थः) । १३ अद्वैतवादी ।
१४ अपि तु जायते इत्युक्तप्रकारेण । १५ क्रियाकारकादिषु भेदप्राहकप्रत्यक्षादिभिः । १६ यथैकस्मिन्स्वप्नज्ञाने गजतुरगादी-
नामनेकेषां प्रतिभासनं तथा परब्रह्मण्येकस्मिन् घटपटादीनां प्रतिभासेऽप्यद्वैते न विरुद्धं किञ्चित् । १७ अद्वैतपक्षे उक्तदोषस्य ।
१८ स्वप्नसंवेदने । १९ स्ववासनोत्थम् । २० अन्यथा (एकमेव चेत्तर्हि) । २१ वासनाभेदाभावश्च वेदान्तिभिरपि नेष्टः ।
२२ ब्रह्मणः । २३ घटादिविवर्तस्वरूपस्य । २४ एकस्य निरंशस्यात्माकाशादेरनेककारकाद्यालम्बनत्वं यथा तथा ब्रह्मणोऽप्यने-
ककारकाद्यालम्बनत्वं भविष्यतीत्याशङ्क्यामाह । २५ निरंशस्य । २६ अद्वैतं प्रत्यक्षादिविरुद्धं कथं भवेत्, प्रत्यक्षादीनां
भ्रान्तत्वादित्युक्ते प्राहुर्जैनाः । २७ बहिरन्तर्वा वस्तुनि । २८ कथंचिद्वेदमन्तरेण । २९ तयोः स्वपराभ्युपगमान्तरयोर्भेदः
कथम् ? पराभ्युपगमान्तरमेकमभ्युपगमश्च द्वितीयो भेद इति । ३० भेदप्रतिभासे । ३१ पक्षादिमिथ्यामिथ्यात्वम् ।
३२ प्रत्यक्षादीनाम् । ३३ तेषां, क्रियाकारकभेदप्रत्यक्षादीनाम् । ३४ तस्य बाध्यबाधकभावस्य । ३५ तदभावापत्तिर्यतस्तत्
एव । ३६ कारकादिरूपस्य । ३७ तस्मात् ।

तथासिद्धैतैकान्ते दूषणान्तरमुपदर्शयन्तः प्राहुः ।—

कर्मद्वैतं फलद्वैतं लोकद्वैतं च नो भवेत् । विद्याऽविद्याद्वयं न स्याद्वन्धमोक्षद्वयं तथा ॥ २५ ॥

लौकिकं वैदिकं च कर्मेति वा कुशलमकुशलं च कर्मानुष्ठानमिति वा पुण्यं पापं च कर्मेति वा कर्मद्वैतं न स्यात् । तदभावादिहासुत्रं च श्रेयःप्रत्यवायलक्षणं फलद्वैतं न स्यात्, कारणाभावे कार्यस्यानुत्पत्तेः । तत एवेहलोकपरलोकलक्षणं लोकद्वैतं न स्यात् । कर्मादिद्वैतस्यानाद्यविद्योपदर्शितत्वाददोष इति चेन्न, धर्माधर्मद्वैतस्याभावे विद्याविद्याद्वयस्यासंभवाद्वन्धमोक्षद्वयवत् । पूर्वाविद्योदयादेव विद्याविद्याद्वयं बन्धमोक्षद्वयं च, परमार्थतस्तदसंभवात् 'न बन्धोस्ति न वै मोक्ष इत्येषा परमार्थता' इति प्रवचनात् प्रतिभासमात्रस्य परब्रह्मण एव तात्त्विकत्वादिति चेन्न, नैरात्म्यस्यापि तात्त्विकत्वापत्तेस्तत्कल्पनाया निष्फल्याविशेषात् । सर्वो हि प्रमाणप्रत्यनीकं स्वमनीषिकाभिरद्वैतमन्यद्वा किञ्चित्फलमुद्दिश्यारचयेत्, अन्यथा तत्प्रति प्रवर्तनायोगात्प्रेक्षावृत्तेः । तथाहि । पुण्यपापसुखदुःखेहपरलोकविद्येतरबन्धमोक्षविशेषरहितं प्रेक्षापूर्वकारिभिरनाश्रयणीयम् । यथा नैरात्म्यदर्शनम् । तथा च प्रस्तुतम् । तस्मात्प्रेक्षापूर्वकारिभिरनाश्रयणीयम् । इति न तज्जिज्ञासापि श्रेयसी ।

स्यान्मतं "न ब्रह्माद्वैतं प्रमाणप्रत्यनीकत्वात् स्वमनीषिकाभिरारचितं, तस्यानुमानादागमाद्वा प्रमाणाख्यसिद्धेः । तथा हि । यत्प्रतिभाससमानाधिकरणं तत्प्रतिभासान्तःप्रविष्टमेव । यथा प्रतिभासस्वरूपम् । प्रतिभाससमानाधिकरणं च सर्वम् । इति हेतोः परब्रह्मसिद्धिः । न चायमसिद्धिः, सुखं प्रतिभासते रूपं प्रतिभासते इति सर्वत्र प्रतिभाससमानाधिकरणत्वस्य प्रतीतेरन्यथा सद्भावासिद्धेः । अप्रतिभासमानस्यापि सद्भावे सर्वस्य मनोरथसिद्धिप्रसङ्गात् किञ्चिदसत्स्यात् । अर्थं प्रतिभासव्यतिरिक्तस्य प्रतिभास्यस्यार्थस्यान्तर्वहिर्षोपचारात्प्रतिभाससमानाधिकरणत्वव्यवस्थितेः प्रतिभासस्वरूपस्य मुख्यतोपपत्तेरसिद्धो हेतुरिति मतं तदप्यसंभ्यक्, प्रतिभास्यप्रतिभासयोस्तद्भावावनुपपत्तेः । प्रतिभासस्य हेतुत्वात्प्रतिभास्योर्थ इति चेन्न, प्रतिभासमात्रस्याहेतुकत्वात्कस्यचित्तद्धेतुत्वायोगात् । तदहेतुकत्वम्, अकादाचित्कत्वात्, अन्यथा कदाचित्तदभावप्रसङ्गात् । प्रतिभासालम्बनत्वात्प्रतिभास्योर्थो भवतीति चेत्तत्तत्स्य प्रतिभासालम्बनत्वम् ? प्रतिभास्यत्वादिति चेत्परस्परश्रयणम् । प्रतिभासालम्बनत्वयोग्यत्वादिति चेत्तर्हि प्रतिभासस्वरूपमेव प्रतिभास्यं, तस्यैव प्रतिभासालम्बनत्वोपपत्तेः सर्वत्र प्रतिभासस्य स्वरूपालम्बनत्वात् । तथा च कथं विषयस्योपचरितं प्रतिभाससमानाधिकरणत्वं यत्तसिद्धो हेतुः स्यात् । तर्हि एव नानैकान्तिको

१ कृष्यादि । २ नित्यनैमित्तिकभेदात् । ३ वाशब्दः परस्परसमुच्चये । ४ श्रेयः—प्रशस्तं, प्रत्यवायो—विघ्नः । ५ कारणाभावे कार्यस्यानुत्पत्तिर्यतः । ६ सम्यग्ज्ञानं विद्या मिथ्याज्ञानमविद्या । ७ अनादिकालीना या अविद्य तद्वशादेव (न तु धर्माधर्माभ्याम्) विद्याविद्यादिभेदप्रतिभासनमिति ब्रूमो वयमद्वैतिनः । ८ जैनाः । ९ तयोः परब्रह्मनैरात्म्ययोः । नैरात्म्यकल्पना निष्फला चेत्तद्वैतकल्पनापि निष्फलैव अविशेषाद्वयोः कल्पनयोः । १० प्रमाणविरुद्धम् । ११ सर्वथा द्वैतम् । १२ फलं विना । १३ प्रेक्षापूर्वकारिणः । १४ अद्वैतम् । १५ तज्जिज्ञासैव फलमित्युक्ते आह । १६ अन्तर्वहिर्षो वस्तु । १७ प्रतिभाससमानाधिकरणत्वाभावे । १८ खरविष्णवादि कमपि । १९ जैनापेक्षया शङ्का । २० ज्ञानस्य । २१ प्रतिभाससमानाधिकरणत्वस्य । २२ अद्वैतिनोच्यते । २३ प्रतिभास्यप्रतिभासकभावानुपपत्तेः । २४ जैनः । २५ अद्वैती । २६ कस्यचिदर्थस्य प्रतिभासे अहेतुत्वात् । २७ प्रतिभासस्य प्रतिभासार्थाहेतुकत्वम् । २८ नित्यत्वात् । २९ (तस्य प्रतिभासस्य) । ३० जैनः । ३१ अद्वैती । ३२ प्रतिभासालम्बनत्वे सत्यर्थस्य प्रतिभास्यत्वम्, अर्थस्य च प्रतिभास्यत्वे प्रतिभासस्य प्रतिभासालम्बनत्वमिति । ३३ प्रतिभासस्वरूपस्य । ३४ स्वरूप (प्रतिभासस्य)—मालम्बनं यस्य स स्वरूपालम्बनः प्रतिभासस्तत्त्वात् । ३५ प्रतिभाससमानाधिकरणत्वादिति । ३६ विषयस्योपचरितं प्रतिभाससमानाधिकरणं नास्ति यतः ।

विरुद्धो वा, प्रतिभासान्तरऽप्रविष्टस्य कस्यचिदपि प्रतिभाससमानाधिकरणत्वायोगाद्धेतोर्विपक्षवृत्त्यभावात् । नाश्रयासिद्धिरपि हेतोः शङ्कनीया, सर्वस्य धर्मिणः परब्रह्मण एवाश्रयत्वात् 'ब्रह्मेति ब्रह्मशब्देन कृत्स्नं वस्त्वभिधीयते । प्रकृतस्यात्मकार्त्स्न्यस्य वै-शब्दः स्मृतये मतः' इति श्रुतिव्याख्यानात् । ततो न वद्याद्धेतो-र्भवत्येवाद्वैतसिद्धिः । तथोपनिषद्ब्रह्मचर्यादपि 'सर्वं वै खल्विदं ब्रह्म' इत्यादिश्रुतिसिद्धावात्, तैस्तद्भ्रान्तिनिरा-करणात्" इति ।

तदेतत्प्रतिविधित्सवः प्राहुः ।—

हेतोरद्वैतसिद्धिश्चैद्वैतं स्याद्धेतुसाध्ययोः । हेतुना चेद्विना सिद्धिर्द्वैतं वाङ्मात्रतो न किम् ॥२६॥

ननु च प्रतिभाससमानाधिकरणत्वाद्धेतोः सर्वस्य प्रतिभासान्तःप्रविष्टत्वेन पुरुषाद्वैतसिद्धावपि न हेतुसाध्ययोर्द्वैतं भविष्यति, तादात्म्योपगमात् । न च तादात्म्ये साध्यसाधनयोस्तद्भ्रान्तविरोधः, सत्त्वानि-त्यर्थयोरपि तथाभावविरोधानुपपन्नात् । कल्पनाभेदादिह साध्यसाधनधर्मभेदे प्रकृतानुमानेपि कथमविद्योद-योपकल्पितहेतुसाध्ययोस्तद्भ्रान्तविघातः, सर्वथा विशेषाभावादिदिति चेन्न, शब्दादौ सत्त्वानित्यत्वयोरपि कथंचिच्चादात्म्यात् सर्वथा तादात्म्यासिद्धेः, तत्सिद्धौ साध्यसाधनभावविरोधात् । न चासिद्धमुदाहरणं नाम, अतिप्रसङ्गात् । ततो न हेतोरद्वैतसिद्धिः । हेतुना विनैवागममात्रात्तत्सिद्धिरिति चेन्न, अद्वैतत-दागमयोर्द्वैतप्रसङ्गात् । यदि पुनरागमोप्यद्वयपुरुषस्वभाव एव न तैतो व्यतिरिक्तो येन द्वैतमनुपपज्यते, इति मतम्, 'ऊर्ध्वमूलमधःशोखमंश्वर्यं' प्राहुरव्ययम् । ऊर्ध्वासि तस्य पर्वाणि यस्तं वेत्ति स वेदवित्' इति वचनात् तदौ ब्रह्मवत्तदागमस्याप्यसिद्धत्वं स्यात्, सर्वथाप्यसिद्धस्वभावस्यै सिद्धत्वविरोधात् सिद्धासिद्ध-योर्भेदप्रसङ्गे । तदेवं यदसिद्धं तन्न हितेषुभिरहितजिहासुभिर्वा प्रतिपत्तव्यम् । यथा शून्यतैकान्तः तथा चासिद्धमद्वैतमिति । अत्र नासिद्धो हेतुः, पुरुषाद्वैतस्यानुमानादागमाद्वा सिद्धत्वायोगात् । प्रति-भाससमानाधिकरणत्वानुमानात्तत्सिद्धिरिति चेन्न, तस्य विरुद्धत्वात्, प्रतिभासतद्विषयाभिमतयोः कथंचि-द्धेदे सति समानाधिकरणत्वस्य प्रतीतेः सर्वथा प्रतिभासान्तःप्रविष्टत्वासाधनात् स्वैविषयस्य । न हि शुक्लः पट इत्यादावपि सर्वथा गुणद्रव्ययोस्तादात्म्ये सामानाधिकरण्यमस्ति । सर्वथाभेदवत् प्रतिभासस्वरूपं प्रतिभासते इत्यत्रापि न प्रतिभासतैस्त्वरूपयोर्लक्ष्यलक्षणभूतयोः सर्वथा तादात्म्यमस्ति, प्रतिभासस्य

१ प्रामारामादेः । २ आत्मा-ब्रह्म, सर्वमात्मैवेति वचनात् । ३ उपनिषद्वाक्यादद्वैतसिद्धौ ब्रह्मणो वाच्यत्वं भविष्यतीत्याशङ्कयां तन्नेत्याशयेनाह ततस्तद्भ्रान्तीति । अद्वैतभ्रान्तिनिराकरणात् । ४ (स्यान्मतमिति पूर्वोक्तान्वयः) । ५ (हेतुः प्रतिभाससमानाधिकरणत्वादिति । साध्यं तु 'प्रतिभासान्तःप्रविष्टम्' इति । अत्र हेतुसाध्ययोः सतोर्द्वैतमेव जातं, हेतुसाध्ययोर्द्वैतरूपत्वात्) । ६ अस्माकं जैनानामपि वाङ्मात्रत एव द्वैतं किं न स्यात् ? । ७ हेतुसाध्ययोः । ८ साध्यसाधनभावविरोधः । ९ अन्यथेति शेषः । १० शब्दोऽनित्यः, सत्त्वादित्यनयोर्हेतुसाध्ययोः (सौगतमतोपेक्षयोः) । ११ तथाभावस्य, साध्यसाधनभावस्य । १२ तस्य साध्यसाधनभावस्य । १३ (बौद्धाभिमतकल्पनाभेदभिन्नसाध्यसाधनभावेन) । १४ जैनाः प्राहुः । १५ एकधर्म्योपेक्षया (जैनमतोपेक्षयेदं समर्थनमस्ति । अत्र शङ्का तु पूर्वं बौद्धमतमादाय कृता) । १६ सर्वथा तादात्म्यसिद्धौ । १७ 'यथा प्रतिभासस्वरूपम्' इदमपि कथंचित्तादात्म्येन वर्तते न तु सर्वथा तादात्म्येन । १८ अन्यथदृष्टान्ते वाच्ये व्यतिरेकदृष्टान्तवाच्यत्वप्रसङ्गात् । अन्यथे व्यतिरेकिणो दृष्टान्तस्योदाहरणत्वं भवेत् । १९ तस्य, अद्वैतस्य साधक आगमस्तदागमः । २० ब्रह्मणः । २१ ऊर्ध्वमन्यावस्था (अद्वैतावस्था) मूलं स्वरूपं यस्य । २२ पूर्वा-वस्था । २३ ब्रह्म । २४ वेदाः । २५ इतः प्राह जैनः । २६ आगमस्य ब्रह्मणो वा । २७ आगमस्य सिद्धत्वं ब्रह्मणोऽ सिद्धत्वं चेत्तदा । २८ इति द्वैतापत्तिर्जाता । २९ अनुमानादागमाद्वा ब्रह्मसिद्धभावप्रकारेण । ३० अद्वैतमसिद्धम्, अद्वैतत्वादित्यत्र अद्वैतत्वादिति हेतुः । ३१ प्रतिभाससमानाधिकरणत्वानुमानस्य साध्यविरुद्धसाधकत्वादित्यर्थः । ३२ प्रतिभा-सस्य । ३३ तस्य प्रतिभासस्य स्वरूपं तत्स्वरूपम् ।

साधारणीसाधारणधर्माधिकरणस्य स्वस्वरूपपादसाधारणधर्मात्कथंचिद्वेदप्रसिद्धेरन्यथा तत्सामानाधिकरण्यायो-
गात् सुवर्णं सुवर्णमिति यथा सख्यविध्यवद्वा तदेवं । यत्प्रतिभाससमानाधिकरणं तत् प्रतिभासात्कथंचिदर्थो-
न्तरं यथा प्रतिभासस्वरूपं, प्रतिभाससमानाधिकरणं च सुखनीलादि सर्वमिति साध्यविपरीतसाधनाद्वेतो-
र्नद्वैतसिद्धिः । सर्वं वै खल्विदं ब्रह्मेत्याद्याभ्यायादपि द्वैतसिद्धिरेव स्यात्, सर्वस्य प्रसिद्धस्याप्रसिद्धेन
ब्रह्मत्वेन विधानात्, सर्वथा प्रसिद्धस्य विधौनायोगादप्रसिद्धवत् । क्वचिदात्मव्यक्तौ प्रसिद्धस्यैकात्म्यरूपस्य
ब्रह्मत्वस्य सर्वात्मस्वऽनात्माभिमतोऽप्युच्यते च विधानाद्द्वैतप्रपञ्चारोपव्यवच्छेदेऽपि तदागमाद्व्यवच्छेद्यव्यवच्छेदकसं-
द्भावसिद्धेः कथमद्वैतसिद्धिः ? आभ्यासस्य परब्रह्मस्वभावत्वेऽपि न ततस्तदद्वैतसिद्धिः, स्वभावस्वभाववतोऽस्तादा-
त्म्यैकान्तानुपपत्तेः । स्वसंवेदनमेव पुरुषाद्वैतसाधनमिति चेन्नैतदपि सारं, निगदितपक्षदोषोपनिपातात् ।
तथा हि । तत्सिद्धिर्यदि साधनात्साध्यसाधनयोस्तर्हि द्वैतं स्यात् । अन्यथाऽद्वैतसिद्धिर्वद्वैतसिद्धिः
कथं न स्यात् ? स्वाभिलाषमात्रादर्थसिद्धौ सर्वं सर्वस्य सिध्येत् । न हि स्वसंवेदनमपि साधनमा-
त्मनोनन्यदेव साधनत्वविरोधात् अनुमानागमवत्साध्यस्यैव साधनत्वापत्तेः प्रकृतानुमानागमयोरिव स्वसंवे-
दनप्रत्यक्षस्यापि साधनस्यैवाभावात् । स्वतः सिद्धं ब्रह्मेत्यभ्युपगमे द्वैतमपि स्वतः सकलसाधनाभावेऽपि किं न
सिध्येत् ? तत्त्वोपप्लवमात्रं वा ? नैरात्म्यं वा ? स्वाभिलाषमात्राविशेषात् । सर्वस्य सर्वमनोरथसिद्धिरपि
दुर्निवारा स्यात् । एतेनैतदपि प्रत्याख्यातं यदुक्तं बृहदारण्यकवार्तिके “ आत्मापि सदिदं ब्रह्म मोहा-
त्पारोक्ष्यदूषितं । ब्रह्मापि स तथैवात्मा सद्द्वितीयतयेक्ष्यते । १ । आत्मा ब्रह्मेति पारोक्ष्यसद्द्वितीयत्ववा-
धनात् । पुमर्थे निश्चितं शास्त्रमिति सिद्धं समीहितं । २ । ” इति, मोहस्याविद्यारूपस्याकिंचिद्रूपत्वे
पारोक्ष्यहेतुत्वाघटनात् सद्द्वितीयत्वदर्शनैर्निर्वन्धनत्वासंभवात् तस्य वस्तुरूपत्वे द्वैतसिद्धिप्रसक्तैस्त एव
पारोक्ष्यसद्द्वितीयत्वयोर्वाधनात् पुमर्थे निश्चितं शास्त्रमित्येतस्यापि द्वैतसाधनत्वात्, शास्त्रपुमर्थयोर्भेदाभावे
साध्यसाधनभावासंभवात् ।

अद्वैतं न विना द्वैतादहेतुरिव हेतुना ।

संज्ञिनः प्रतिषेधो न प्रतिषेध्यादृते कचित् । २७ ।

कथं पुनर्हेतुना विनाऽहेतुरिवाद्वैतं द्वैताद्विना न सिद्ध्यतीति निश्चितमिति चेदुच्यते, अद्वैतशब्दः
स्वाभिधेयप्रत्यनीकपरमार्थापेक्षो नञ्पूर्वाखण्डपदत्वादहेतुर्वाभिधानवदित्यनुमानात् । अनेकान्त-

१ प्रतिभासमात्रं सत्त्वादिर्वा साधारणधर्मः । असाधारणधर्मस्तु ज्ञानस्वरूपमचैतन्यं चेति । २ स्वस्य ज्ञानस्य स्वरूपमे-
वासाधारणो धर्मस्तस्यात् । ३ ज्ञाने ज्ञानस्वरूपमसाधारणं प्रतिभासते यथा तथा घटादिसत्त्वमपि प्रतिभासते । ४ अन्तर्ध-
द्विष्य । ५ अत्र साध्यमद्वैतम् । ६ चेतनाचेतनरूपस्य । ७ आगमेन । ८ न चागमाद् द्वैतप्रपञ्चारोपव्यवच्छेदव्यवस्था
भविष्यतीत्याशङ्कयामाह । ९ अचेतनेषु । १० ब्रह्मत्वसाधकात् । ११ व्यवच्छेद्यं ब्रह्म । व्यवच्छेदक आगमः ।
१२ आगमस्य । १३ स्वस्य अद्वैतस्य संवेदनं पुरुषाद्वैते साध्ये हेतुः । १४ (साधनात्तर्हि पूर्वैणान्व-
यः) । १५ (साधनेन विना यदि अद्वैतसिद्धिस्तर्हीत्यर्थः) । १६ (खेष्टम्) । १७ वादिनः । १८ ब्रह्मणः । १९ अभेद-
पक्षे । २० अभेदपक्षस्वीकारे । २१ प्रतिभाससमानाधिकरणत्वादिति । २२ पृथक्त्वेनाभावात् । कुतः ? ब्रह्मणि प्रविष्ट-
त्वात् । २३ तत्सिद्धिर्यदीत्यादिभाष्येण । २४ पारोक्ष्यदूषितं सद्रूपमिदं ब्रह्म अयं चात्मेति भेदरूपेण मोहात्प्रतिभातीत्यर्थः ।
२५ (स द्वितीय इत्यस्य भावः सद्द्वितीयता) । २६ उभयात्मकत्वेन प्रतीतिः कुतो न स्यादित्युक्ते आह । २७ तर्हि
शास्त्रं किं करोतीत्युक्ते आह । पुमर्थे पुरुषप्रयोजने पारोक्ष्यसद्द्वितीयत्वनिराकरणरूपे । २८ ब्रह्मात्मनोरैक्यम् । २९ परोक्षं
प्रति पारोक्ष्यम् । ३० दर्शनं प्रतीत्यर्थः । ३१ मोहस्य । ३२ मोहस्य । ३३ द्वैतप्रसक्तैरेव । ३४ शास्त्रस्य वस्तुरूपत्वे
द्वैतप्रसक्तिरेव । ३५ अकारान्तरेणाप्यद्वैतं दूषयति । ३६ विनेत्यनेन संबन्धः । ३७ ‘ द्वैत ’ इति संज्ञावतो द्वैतरूपस्य ।
३८ द्वैतादेः । ३९ जैनैः । ४० स्वस्य अद्वैतस्य । ४१ नञ्, विशेषणम् । ४२ एकार्थवाचकैकपदत्वात् । ४३ यन्नञ्पूर्वाखण्ड-
पदं तत्स्वाभिधेयप्रत्यनीकपरमार्थापेक्षं यथा हेतुः स्वाभिधेयप्रत्यनीकपरमार्थापेक्षः ।

शब्देन व्यभिचार इति चेन्न, तस्यापि सम्यगेकान्तेन विनानुपपद्यमानत्वात् । एवममायादिशब्देनापि न व्यभिचारस्तस्य मायादिनाऽविनाभावित्वात् । तथा नन्पूर्वग्रहणात् केवलेन शब्देन व्यभिचारो निरस्तः, पदांशोऽनाखण्डग्रहणात् । अखरविषाणादिशब्देन च न । ततो नात्र किञ्चिदतिप्रसज्यते, तादृशो नञो वस्तुप्रतिषेधनिबन्धनत्वात् । न अखण्डपदविशेषणस्य नञः कचिदवस्तुप्रतिषेधनिबन्धनत्वमुपलब्धं, पदान्तरोपहितपदविशेषणस्यैव तथा प्रतीतेरखरविषाणमित्यादिवत् । अत एव सर्वत्र प्रतिषेध्यादृते संज्ञिनः प्रतिषेधाभावः प्रत्येतव्यः । न हि खरविषाणं संज्ञि किञ्चिदस्ति येन तस्यापि सत एव कथंचित् प्रतिषेधः प्रसज्यते । ननु पुरुषाद्वैते परमार्थतः प्रतिषेधव्यवहारासंभवात् परोपगतस्य द्वैतस्य परप्रसिद्धन्यायादेवानुमानादिरूपादभावः साध्यते । न च खपरविभागोपि तात्त्विकस्तस्याविद्याविलासाश्रयत्वात् । ततो न कश्चिद्दोष इति चेन्न, अविद्याया एव व्यवस्थापयितुमशक्तेः । 'ननु च न वस्तुवृत्तमपेक्ष्याऽविद्या व्यवस्थाप्यते, तस्यामवस्तुभूतायां प्रमाणव्यापारायोगात् । परंब्रह्मण्यविद्यावति अविद्यारहिते च विद्यार्थो विरोधादानर्थक्याच्च नाविद्याऽस्येत्यप्यविद्यायामेव स्थित्वा प्रकल्पनात्, ब्रह्माधारायास्त्वविद्यायाः कथमप्ययोगोत् । यतश्चानुभवादविद्योऽस्तीति ब्रह्मानुभूतिमत्त एव प्रमाणोत्थविज्ञानबाधिता सा तदबाधने तस्या अप्यात्मत्वप्रसङ्गात् । तथा ब्रह्मण्यविज्ञाते तद्विद्याव्यवस्थानुपपत्तेर्बाधोऽसद्भावात् विज्ञातेपि सुतरां तदबाधनादव्यवस्थानं, अबाधिताया बुद्धेर्मृषात्वायोगात् । न चाविद्यावान्नरः कथंचिदविद्यां निरूपयितुमीशश्चन्द्रद्वयादिभ्रान्तिमिव जातितैमिरिकः । तदुक्तं "ब्रह्माऽविद्यावदिष्टं चेन्ननु दोषो महानयम् । निरवधे च विद्याया आनर्थक्यं प्रसज्यते । १ । नाऽविद्याऽस्येत्यविद्यायामेव स्थित्वा प्रकल्पते । ब्रह्माधारा त्वविद्येयं न कथंचन युज्यते । २ । यतोऽनुभवतोऽविद्या ब्रह्मास्तीत्यनुभूतिमत् । अतो मनोऽन्यथासाध्यता । ३ । ब्रह्मण्यविदिते बाधानो विद्येत्युपपद्यते । नितरां चापि विज्ञाते मृषा धीर्नास्त्यबाधिता । ४ । अविद्यावान-

१ कथं व्यभिचारः ? यतोऽनेकान्तशब्दोपि नन्पूर्वाखण्डपदोस्ति परन्तु स्वाभिधेयप्रत्यनीकपरमार्थापेक्षो न । अतो व्यभिचारः । २ सुनयार्पितेन । ३ नञश्चरहितेन 'द्वैतः माया' इत्यादिना । ४ गौरश्च इत्यादि पदम् । तस्यैवैकदेशः पदांशो, यथा गू, अश् इत्यादिः । ५ अखर इति नन्पूर्वाखण्डपदं स्वाभिधेयप्रत्यनीकपरमार्थापेक्षं, न तु अखरविषाणादिशब्दः, अखण्डपदाभावात् । अत्र पदद्वयमस्ति खरो विषाणं च । न खरविषाणमखरविषाणम् (अखण्डशब्देन पदांशो-नेकपदसमुदायश्च व्याख्याते) । ६ अखण्डपदविशेषणस्य । ७ अवस्तु खरविषाणादि । ८ विषाणपदात्पदान्तरं खरपदं तेनोपहितं संबद्धं विषाणपदं तस्य विशेषणं नृत् तस्य । ९ तथा, अवस्तुप्रतिषेधनिबन्धनत्वेन । १० प्रागुक्तैर्व्यभिचारो नास्ति यतः । ११ नामवतो वस्तुनः । १२ नीरूपत्वेन खरविषाणस्य संज्ञित्वाभावः । १३ पररूपापेक्षया । १४ अद्वैते द्वैतप्रतिषेधव्यवहारो यदि न स्यात्तदा खपरविभागस्तात्त्विकः कथं स्यादिति जैनेनोक्ते बौद्धः प्राह । १५ प्रतिषेध्यप्रतिषेधकादिरक्षणः । १६ इतो जैनैरुच्यते । १७ वस्तुवृत्तमपेक्ष्य नावस्थाप्यते इत्येतदेव समर्थ्यते परब्रह्मणीत्यादिना परैः । १८ ध्रुवमनननिदिध्यासनरूपायाः । १९ अविद्याव्यवच्छेदके ब्रह्मणि अविद्यावतीष्टे सति महान् दोषः स्यादिति भावः । २० प्रकल्पनामात्राद्व्यवस्थापयितुमशक्तेः । यथान्धकारे स्थित्वाऽन्धकारो नास्तीति वक्तुमशक्यम् । अस्याविद्यास्ति नास्तीति वा अविद्यायां स्थित्वैव प्रकल्पनेत्येवमपि अविद्या व्यवस्थापयितुमशक्येति भावः । २१ ब्रह्माधाराया, ब्रह्मकारणिकायाः । २२ ब्रह्मप्रविष्टस्य पुंसः अविद्याया व्यवस्थापनं न घटते तदाऽविद्याविनाशादित्यर्थः । २३ अहं ब्रह्म अविद्यास्मीति । २४ यदैवाविद्यास्तीति ब्रह्मानुभूतिमत्तदैवाविद्या नश्यतीति भावः । यथा नेदं रजतमिति ज्ञाने विपर्ययो नश्यति । तत एव प्रमाणोत्थविज्ञानबाधिता सा । २५ ब्रह्मत्वप्रसङ्गादित्यर्थः । २६ तस्मिन् । २७ अविद्यायाः । २८ ब्रह्मणि विज्ञातेऽप्यविद्या प्रतीयते चेत्तर्हि सा विद्येवेति भावः । २९ अविद्याया अव्यवस्थानं कुत इत्युक्ते आह । ३० वक्ष्यमाणः । ३१ अविद्यारहिते ब्रह्मणि । ३२ यतो अविद्यावानहं पुरुषोऽस्मि । ब्रह्मानुभूतिमत्, विद्यावानिति । ३३ मानं प्रमाणम् । ३४ ब्रह्मता । ३५ अविद्यायाः स्वसंवेदनेन ज्ञानेन बाधासंभवादविद्यापि विद्या एवेति शेषः । ३६ ब्रह्मणि ।

विद्यां तां न निरूपयितुं क्षमः । वस्तुवृत्तमतोऽपेक्ष्य नाविद्येति निरूप्यते । ५ । वस्तुनोन्यत्र मानानां व्यापृतिर्न हि युज्यते । अविद्या च न वस्त्विष्टं मानाघाताऽसहिष्णुतः । ६ । अविद्याया अविद्यात्वे इदमेव च लक्षणम् । मानाघातासहिष्णुत्वमसाधारणमिष्यते । ७ । ” न चैवमप्रामाणिकायामविद्यायां कल्प्यमानायां कश्चिदोषः, तस्याः संसारिणः स्वानुभवाश्रयत्वाद्वैतवादिन एव दृष्टार्हद्वैतार्थपञ्चस्य प्रमाण-
वाधितस्य कल्पनायामनेकविद्यायां बहुविधदोषानुपपन्नात् । तदप्युक्तं “ त्वत्पक्षे बह्वै कल्प्यं स्यात् सर्वं मानविरोधि च । कल्प्याऽविद्यैव त्वत्पक्षे सा चानुभवसंश्रया ” । १ । इति कैश्चित् सोपि न प्रेक्षावान्, सर्वप्रमाणातीतस्वभावायाः स्वयमविद्यायाः स्वीकरणात् । न हि प्रेक्षावान् सकलप्रमाणातिक्रान्तरूपामविद्यां विद्यां वा स्वीकुरुते । न च प्रमाणानामविद्याविषयत्वमयुक्तं, विद्यावदविद्याया अपि कैश्चिद्वस्तुत्वात् । तत्रा विद्यात्वप्रसङ्ग इति चेन्न किञ्चिदनिष्टं, यथा यत्राविसंवादस्तथा तत्र प्रमाणतेत्यकलङ्कदेवैरप्युक्तत्वा-
त् । बहिःप्रमेयापेक्षया तु कैश्चित्संवेदनस्याविद्यात्वं बाधकप्रमाणावसेयम् । कथमप्रमाणविषयः ? तद्वार्धक्यं पुनरर्थान्यथात्वसार्धक्यमेव प्रमाणमनुभूयते इति वस्तुवृत्तमपेक्ष्यैवाविद्या निरूपणीया । न च कथंचिद्विद्यैवावतोप्यात्मनः प्रतिपत्तुरविद्यावत्त्वं विरुध्यते, यतोयं महान् दोषः स्यात् । नाप्यविद्याऽन्यैत्वे कथंचिद्विद्यानर्थक्यं प्रसज्यते, तत्फलस्य सकलविद्यालक्षणस्य भावात् । न चाविद्यायामेव स्थित्वाऽस्येयम-
विद्येति कल्प्यते, सर्वस्य विद्यावस्यायामेवाविद्येतरविभागनिश्चयात् स्वमाद्यऽविद्यादशायां तदभावात् । ततश्चात्मद्वारेवाविद्या युक्तिमती । यस्मादनुभवादविद्यावानहमसीत्यनुभववानात्मा तत एव कथंचित् प्रमाणोत्थविज्ञानाऽबाधिता तदविद्यापि सैवेत्यात्मताविरोधोभावात् । न चात्मनि कथंचिदविदितेऽप्यविद्येति नोपैष्यते, बाधाऽविरोधोत् । कथंचिद्विज्ञातेपि वाऽविद्येति नितरां घटते, विदितात्मन एव तद्विधाधकत्व-
विनिश्चितेः कथंचिद्विज्ञाताया बुद्धेर्भूतात्वसिद्धेः । न च कथंचिदविद्यावानेव नरस्तामविद्यां निरूपयितुम-
क्षमः, सकलप्रेक्षावद्यवहारविलोपात् । यदपि प्रमाणाघातासहिष्णुत्वमसाधारणलक्षणमविद्यायास्तदपि प्रमा-
णसामर्थ्यादेव निश्चेतव्यम् । इति न प्रमाणातिक्रान्ता काचिदविद्या नाम यदभ्युपगमे ब्रह्माद्वैतं न विरु-
ध्येत द्वैतप्रतिषेधो वा द्वैताविनाभावी न भवेत् । तदेतेन शब्दाद्वैतमपि निरस्तं, विज्ञानाद्यद्वैतवत्तस्यापि

१ यतः । अतः कारणाद्वस्तुभूतमाश्रित्याऽविद्येति न कथ्यते किन्त्वविद्या अवस्तुभूतेति । २ ब्रह्मणः । ३ अवस्तुनि । ४ प्रमाणानाम् । ५ प्रवृत्तिः । ६ अविद्या पुनरिष्टमभिमतं वस्तु न भवति । कस्मात् ? यतः प्रमाणपरीक्षां न सहते । ७ मानाघातासहिष्णुत्वमेवाविद्याया अविद्यारूपत्वे लक्षणम् । ८ भवतामविद्यायाः । ९ स्वानुभव आश्रयो यस्य । १० दृष्टा देशकालाद्या अदृष्टाः पुण्यपापाद्याः । ११ द्वैतवादिपक्षे स्याद्वादपक्षे वा । १२ बहु स्वर्गादि । १३ (अद्वैतिपक्षे) । १४ अ-
विद्या । १५ (अविद्यां संसारी स्वयमेवानुभवतीत्यर्थः) । १६ (अद्वैती) । १७ भेदस्य स्वग्रहणप्रकारेण । १८ भेदस्य स्वग्रहणप्रकारेण । १९ यतोऽविद्याया अपि सत्यत्वप्रसङ्गः । २० स्वग्रहणप्रकारेण । २१ शुक्तिकार्दो रजतादिज्ञानस्य । २२ अन्तःप्रमेयापेक्षयाऽप्रमाणविषयत्वमविद्यायाः केवलम् । २३ न सर्वथा प्रमाणाविषयोऽविद्येत्यर्थः । २४ तद्वार्धक्यं प्रमाणं किमिति पृष्टे प्राह । २५ यथाप्रतिभातस्यार्थस्यान्यथात्वसाधकं वैपरीत्यसाधकम् । २६ पारमार्थ्यम् । २७ सम्यग्ज्ञानवतः । २८ पूर्वोक्तः । २९ अविद्यारहितत्वे सम्यग्मतिभ्रुतज्ञानयुक्तत्वे इत्यर्थः । ३० संपूर्णमतिभ्रुतज्ञानरूपस्या । ३१ जनस्य । ३२ अविद्येतरविभागाभावात् । ३३ आत्मा-ब्रह्म । ३४ तस्य अनुभवयत आत्मनोऽविद्या । ३५ विषय । अविद्यायाः स्वसंवेदनज्ञानेन बाधनासंभवात् । ३६ आत्मतालक्षणस्य विरोधत्वाभावादित्यर्थः । ३७ क्षणक्षणादिरूपेण । ३८ (कुप्रति-
ज्ञानविशिष्टेऽप्यात्मनि अविद्योत्पत्ती न क्षतिः) । ३९ रजतज्ञानार्दा बाधाया अविरोधात् । ४० रजतज्ञानादिरूपेण । ४१ तस्या अविद्यायाः । ४२ बाह्यप्रमेयापेक्षया । ४३ बाह्यप्रमेयापेक्षया । ४४ अन्यथेति दोषः । ४५ तया प्राप्तमित्यर्थः । ४६-४७ काङ्क्षः ।

निगदितदोषविषयत्वसिद्धेः प्रक्रियामात्रभेदात्, तद्व्यवस्थानुपपत्तेः, स्वपक्षेतरसाधकबाधकप्रमाणाभावाविशेषात्
स्वतःसिद्ध्ययोगादत्यन्तराभावाच्च । इत्यलमतिप्रसङ्गिन्या संकथया, सर्वथैवाद्वैतस्य निराकरणात् ।
इष्टमद्वैतैकान्तापवारणं, पृथक्त्वैकान्ताङ्गीकरणादिति माऽवदीधरत् । यस्मात्,—

पृथक्त्वैकान्तपक्षेपि पृथक्त्वादपृथक् तु तौ ।

पृथक्त्वे न पृथक्त्वं स्यादनेकस्यो ह्यसौ गुणः । २८ ।

पृथगेव द्रव्यादिपदार्थाः प्रमाणादिपदार्थाश्च, पृथक्प्रत्ययविषयत्वात् सखविन्ध्यवदित्येकान्तः पृथक्त्वै-
कान्तः, सजातीयविजातीयव्यावृत्ता निरन्वयविनश्चरा वहिरन्तश्च परमाणवः इत्यभिनिवेशश्च । तत्र येषां^{१०}
पृथक्त्वगुणयोगात् पृथक् पदार्था इत्याग्रहस्ते एवं तावत्प्रष्टव्याः ।—किं पृथग्भूतपदार्थेभ्यः पृथक्त्वं गुणः
पृथग्भूतोऽपृथग्भूतो वा ? न तावदुत्तरः पक्षो गुणगुणिनोर्भेदोपगमात् । नापि प्रथमः पृथग्भूतपदार्थेभ्यः
पृथक्त्वस्यै पृथग्भावे तेषामपृथक्त्वप्रसङ्गात् । पृथक्त्वस्य तद्गुणत्वात् पृथगेति प्रत्ययस्य तदालम्बनत्वाच्च
तेषामपृथक्त्वप्रसङ्ग इति चेन्न, तस्य कथंचित्तादात्म्यपत्तेः पृथक्त्वैकान्तविरोधात् । तद्गुणगुणिनोर्भावादात्म्ये
घटपटवद्व्यपदेशोपि मा भूत्, संबन्धनिबन्धनान्तराभावात् । कथंचित्तादात्म्यमेव हि तयोः संबन्ध-
निबन्धनं, न ततोऽन्यत्संभवति । समवायवृत्तिः संभवतीति चेन्न, समवायस्य कथंचिदविषयभावादपरस्य
प्रतिक्षेपात् । पृथक्त्वमन्यद्वा पृथग्भूतैर्मनश्मनेकस्थेषु निष्पर्यायं वर्तते इति दुरवगाहम् । न ह्यने-
कदेशस्थेषु हिमवद्विन्ध्यादिषु सकृदेकः परमाणुर्वर्तते इति संभवति । गङ्गनाद्यनर्शमपि वर्तते इति चेन्न,
तस्यानन्तप्रदेशादितयानंशत्वासिद्धेरनाश्रयतया कैचिद्वृत्त्यैर्भावाच्च । सत्तैर्कां युगपदनेकत्र वर्तते इत्यप्य-
सिद्धं, तदनन्तपर्यायत्वसाधनात् स्वपर्यायेभ्योऽन्यन्तभेदासिद्धेश्च समवायवृत्त्यैनुपपत्तेः । द्रव्यत्वादिसामा-
न्यमपि नैकमनश्मनेकस्वव्यक्तिवृत्तिः सकृत्प्रसिद्धं, तस्यापि स्वाश्रयात्मकतया कथंचित्सांशत्वानेकत्वप्रतीतिः ।
संयोगविभागपरत्वापरत्वान्यपि ज्ञानेर्कवृत्तीनि युगपदुपपद्यन्ते प्रतियोग्यैः असंयोगादिपरिणैः प्रतीतेः
सादृश्योपचारादेकत्वव्यवहारात् । द्वैतैर्वादिनेकद्रव्यवृत्तिर्युगपदित्यप्यप्रातीतिकं, प्रतिव्यक्ति सकलसंख्या-
परिणैः सिद्धेः कचिदेकत्र तदसिद्धौ परैः पेक्षयापि तद्विशेषप्रतीत्ययोगात् खरविषाणवत् । ततो न पृथक्त्व-
मनेकत्र युगपद्वर्तते गुणत्वाद्द्रूपादिवत् । न संयोगादिभिरनेकान्तः, तेषामप्यनेकद्रव्यवृत्तीनां सकृदनंशाना-

१ अद्वैतैकान्तपक्षेपीत्यादिना पूर्वमुक्तो दोषः । २ तद्व्यवस्थानुपपत्तिं स्वपक्षेत्यादिनाहुः । ३ अथ नैयायिकवैशेषिकौ शङ्केते ।
४ इत्यपि सूरिर्नावधारयामास । ५ पृथक्त्वाद् गुणात् । द्रव्यगुणौ यदि अपृथक् तदा स्वमतविरोधः । पृथक्त्वे च सति द्रव्य-
गुणौ पृथग् न स्यातां यतोसौ पृथक्त्वगुणोऽनेकस्योक्तिः । ६ वैशेषिकमतापेक्षया । ७ नैयायिकमतापेक्षया । ८ बौद्धमतापे-
क्षया । ९ त्रिषु मध्ये । १० वैशेषिकनैयायिकानाम् । ११ सर्वथा । १२ गुणस्य । १३ द्रव्यगुणादीनां पदार्थानाम् ।
१४ तेषां द्रव्यादीनां गुणत्वात्तद्गुणत्वात् । १५ तद्गुणत्वे हेतुमाह । १६ पृथक्त्वस्य । १७ द्रव्येण सह । १८ तादात्म्यानभ्यु-
पगमे दृष्टणमाह । १९ सर्वथा भेदे । २० यथा घटपटयोर्गुणगुणित्वव्यपदेशाभावः । २१ अविष्यक्, तादात्म्यमित्यर्थः ।
२२ यथेव कथंचिदविष्यग् (तादात्म्य) भावरूपो न स्यात्तदा अपरस्य ततोऽन्यप्रकारकस्य निराकरणं कृतम् । २३ पृथक्त्वा-
दन्यद्गुणान्तरं संयोगादि । २४ पदार्थेभ्यः । २५ द्रव्यादिभ्यः पृथक्, स्वयमंशकल्पनया रहितं, तथाप्यनेकेषु युगपद्वर्तते
इति परस्परं विरुद्धं, अनेकत्र वर्तमानस्य तावद्वा भेदं सुयुक्तत्वात् । इत्यादि । २६ युगपत् । २७ आदिपदेन कालदि-
गादिग्रहणम् । २८ एकमपि नैयायिकादिमतापेक्षया । २९ अनेकत्र हिमवद्विन्ध्यादिषु । ३० एकत्रापि पदार्थे । ३१ वृत्तिः
समवायः । ३२ (आकाशस्य) । ३३ सत्ता एका अनंशा स्वपर्यायेभ्यो भिन्ना समवायेन सर्वत्र वर्तते इत्युक्ते सत्याहुर्जनाः ।
३४ समवायेनापि वृत्तिर्न सत्तायाः । ३५ अपरसामान्यमित्यर्थः । द्रव्यत्वादिरपि द्रव्यस्वभावतया द्रव्यस्यानेकत्वे तदाश्रितद्र-
व्यत्वादेरप्यनेकत्वप्रसिद्धेरित्यर्थः । ३६ नैयायिकैरेतानि एकत्वे सत्यनेकवृत्तीनि मतानि परंतु न जनेः । ३७ आधारमा-
घटद्रव्यादिषु वर्तते इति नैयायिकद्वययामाहुर्जनाः । ३८ परिणामो भेदः । ३९ निरंशत्वेपि द्वित्वादिर्गुणो
असिद्धो । ४० अपरसंख्येयापेक्षया । ४१ खरविषाणादां । ४२ तस्याः संख्यायां
यतस्ततो गुणत्वादिति सामान्येनोक्तो हेतुः ।

मसिद्धेः । तदनेन पृथक्त्वैकान्तपक्षेपि पृथक्त्ववतोः पृथक्त्वात्पृथक्त्वे तौ तद्वन्तावपृथगेव स्याताम् । तथा च न पृथक्त्वं नाम गुणः स्यात्, एकत्र तद्वति तदनभ्युपगमात् । अनेकस्थो ह्यसौ गुण इति कारिका-
व्याख्यानं स्थितपक्षदूषणपरं प्रकाशितं प्रतिपत्तव्यम् ।

सांप्रतं निरन्वयक्षणीकलक्षणपृथक्त्वपक्षे दूषणमाविर्भावयितुमनसः सूरयः प्राहुः ।—

संतानः समुदायश्च साधर्म्यं च निरङ्कुशः ।

प्रेत्यभावश्च तत्सर्वं न स्यादेकत्वनिहवे । २९ ।

जीवादिद्रव्यैकत्वस्य निहवे संतानो न स्याद्विचरसंतानाभिर्मतक्षणवत् । यथैकस्कन्धावयवानामेकत्वपरिणामापलापे समुदायो न स्यान्नानास्कन्धावयववत् तथा सधर्मत्वाभिमतानां सदृशपरिणामैकत्वापह्नवे साधर्म्यं न स्याद्विसदृशार्थवत् । मृत्त्वा पुनर्भवानं प्रेत्यभावः । सोपि न स्यादुभयभवानुभाव्येकात्माऽपाकरणे नानात्मवत् । चशब्दादुत्तमहादि सर्वं न स्यात्तद्वत् । न च तदभावः शक्यः प्रतिपादयितुं, सकलबाधक-
शून्यत्वेन निरङ्कुशत्वात् ।

ननु चापरामृष्टभेदाः कार्यकारणक्षणा एव संतानः । स चैकत्वनिहवेपि घटते एवेत्यपि ^{१६}ये समा-
चक्षते तेषामपि कार्यकारणयोः पृथक्त्वैकान्ते कार्यकालमात्मानं मनर्थतः कारणत्वासंभवात्तदनु-
त्पत्तेः कुतः संततिः ? ननु कार्यकाले संतोपि कारणत्वे तत्कारणत्वानभिर्मतस्य कार्यकालमात्मानं नयतः
सर्वस्य तत्कारणत्वप्रसङ्गः । कार्यकारणे सौम्यतः सद्व्यादिरूपेण प्राकार्यकाले च सतस्तैर्कार्यस्योत्पत्तौ
खरादिभस्तके विषाणादेरुत्पत्तिः किन्न स्यात् ? गवादिशिरसीव तत्रापि तस्य विषाणाद्याकारतया प्रागस-
त्त्वस्य सद्व्यादिरूपतया सत्त्वस्य चाविशेषात् । तदुत्पत्तिकारणस्य दृष्टस्यादृष्टस्य चाभावात् तत्र न तस्यो-
त्पत्तिरिति वैचने परेषामपि प्रागसत्त्वैकान्ताविशेषेपि कार्यस्य पूर्वं सति कारणे जन्म नासतीति न किञ्चि-
दतिप्रसज्यते, तदन्वयव्यतिरेकानुविधाननिबन्धनत्वात् तत्कारणत्वस्य । न च निरन्वयक्षणीकत्वेपि कार्यस्य
कारणान्वयव्यतिरेकानुविधानमसंभाव्यं, स्वकाले सति कारणे कार्यस्योत्पत्तेरसत्यनुत्पत्तेः प्रतीयमानत्वात्
स्वदेशापेक्षान्वयव्यतिरेकैव । तदुक्तम् “ अन्वयव्यतिरेकौ यौ यस्य दृष्टो नुवर्तकः । स्वभावस्तस्यै
तद्वैतैरतो ” भिन्नान्न संभवः ” इति । ततोऽव्यभिचारेण कार्यकारणभूता एवापरामृष्टभेदाः क्षणाः
संतानो युक्तः । इति कैश्चित् सोपि न प्रतीयनुसारी, तथा बुद्धेतरचित्तानामप्येकसंतानत्वप्रसङ्गात्

१ पदार्थयोः । २ एकत्वे सतीत्यर्थः । ३ पृथक्त्ववति । ४ तस्य पृथक्त्वस्य न्यायवलेन स्याद्वादिभिरस्वीकारात् । ५ स्थितः,
अक्षणीक इत्यर्थः । ६ अस्खलितरूपो निर्वाध इति सर्वत्र संबन्धनीयः । ७ एकत्वमनुगताकार इत्यर्थः । ८ विसदृशपदार्थवत् ।
९ सधर्मत्वं सादृश्यम् । १० (नाना जीवा यथा परस्परं परस्वरूपं न परिणमन्ते) । ११ पूर्वं दत्तस्य पश्चाद्ग्रहणं दत्तग्रहः ।
आदिपदेन भुक्त्वा व्रजतीत्यादिविषयो प्राह्यः । १२ सर्वं मा भवत्वित्युक्ते आह । १३ पुनर्भवदत्तग्रहाद्यऽभावः । १४ पूर्वोक्तानां
सन्तानसमुदायादीनाम् । १५ भेदस्तु परस्परं वर्तते परंतु ज्ञायते नेत्यर्थः । १६ बौद्धाः । १७ स्वरूपम् । १८ कारणस्य ।
१९ कार्यानुत्पत्तेः । २० सौगतशङ्का । २१ यस्य कस्यचित् । २२ अङ्गीक्रियमाणे । २३ घटादिकं प्रति रासभादेः ।
२४ पुनः सौगत एवाह । हे जैन ! । २५ उत्पत्तेः प्राक् । २६ विवक्षितकार्यस्य । २७ (एवं जैनैरङ्गीक्रियमाणायाम्) ।
२८ कारणरूपे । २९ कार्यस्य । ३० खरादिमस्तकावयवलक्षणकारणस्य । ३१ (जैनानाम्) । ३२ सौगतानाम् ।
३३ विवक्षितकारणाद्विवक्षितस्य कार्यस्य यथोत्पत्तिस्तथा अविवक्षितकारणादविवक्षितकार्यस्योत्पत्तिरपि किन्नेत्याद्यतिप्रसङ्ग-
शङ्काया नावकाश इत्यर्थः । ३४ तत्, विवक्षितं कारणत्वं यस्य कार्यस्य तत्तस्य, कार्यस्येत्यर्थः । ३५ स्वदेशस्यापेक्षा यस्य
कारणस्य तत्स्वदेशापेक्षं कारणं तस्यान्वयव्यतिरेकौ यथा घटेते । स्वदेशे सति कारणे कार्यस्योत्पत्तिरसति च नास्ति यथे-
त्यर्थः । ३६ कार्यस्वभावः । ३७ कारणस्य । ३८ कार्यस्य । ३९ स कारणभूतो हेतुर्यस्य कार्यस्वभावस्य । ४० अतः,
कारणभूताद्यद्विन्नमकारणं तस्मान्न संभवः कार्यस्य । ४१ अपरामृष्टः, असंपृक्तः । ४२ बौद्धः । ४३ अव्यभिचारेण कार्य-
कारणभूतानामेकसंतानत्वप्रकारेण । ४४ बौद्धानां चित्तक्षणेभ्यः (ज्ञानपर्यायेभ्यः) युगतचित्तमुत्पद्यते तदुत्पत्तिमत्त्वात्
त्रापि कार्यकारणभावोस्तु (यतो बौद्धचित्तानि कारणानि बुद्धचित्तं कार्यम्) ।

तेषामव्यभिचारेण कार्यकारणभूतत्वाविशेषात् । निरासवचित्तोत्पादात्पूर्वं बुद्धचित्तस्यापि संतानान्तरचित्त-
कारणत्वाभावात् तेषामव्यभिचारी कार्यकारणभाव इति चेन्न, यतः प्रभृति तेषां कार्यकारणभावस्तत्प्रभृ-
तितस्तस्याव्यभिचारादन्यथा बुद्धचित्तस्यासर्वज्ञत्वप्रसङ्गात् । नाऽननुकृतान्वयव्यतिरेकं कारणं, नाकारणं
विषय इति वचनात् । स्यान्मतं, येषामग्राह्यग्राहकत्वे सत्यव्यभिचारी कार्यकारणभावस्तेषामेकसंतान-
त्वोपगमात् दोष इति चेत्तदप्ययुक्तं, समनन्तरप्रत्ययेनापि सह बुद्धचित्तस्यैकसंतानतापायप्रसक्तेः, तस्य
बुद्धचित्तेनाग्राह्यत्वे तस्यासर्ववैदित्वापत्तेः । समनन्तरप्रत्ययस्य समनन्तरत्वादेव बुद्धचित्तेन सहैकसंतानत्व-
मिति चेत् कुतस्तस्य समनन्तरत्वम् ? तस्याव्यभिचारिकारणत्वादिति चेन्न, सर्वार्थानां तत्समनन्तरत्वप्रस-
ङ्गात् । एकसंतानत्वे सति कारणत्वादिति चेत्सोयमन्योन्यसंश्रयः । सिद्धे समनन्तरप्रत्ययत्वे तस्यैकसंता-
नत्वेन कारणत्वसिद्धिस्तत्सिद्धौ च समनन्तरप्रत्ययत्वसिद्धिरिति । स्याद्वादिनां कस्तर्ह्येकः संतान इति चेत्
पूर्वापरकालभाविनोरपि हेतुफलव्यपदेशभाजोरतिशयात्मनोरन्यः संतानः । कैचित्क्षणान्तरे
नीललोहितादिनिर्भासचित्रैकसंवेदनवत्कथंचिदेकत्वमेव भवितुमर्हति । न च साध्यविकलं चित्र-
ज्ञानमुदाहरणं तस्यैकत्वसिद्धेः । तदवयवपृथक्त्वकल्पनायां चित्रनिर्भासो मा भूत् पृथग्वर्णान्तरवि-
षयानेकसंतानैकक्षणवत् । तत्र प्रत्यासत्तिविशेषः कथंचिदैक्यात्कोऽपरः स्यात् ? देशप्रत्यासत्तेः
शीतोत्पवातादिभिर्व्यभिचारात्, कालप्रत्यासत्तेरेकसमयवर्तिभिरशेषार्थैरनेकान्तात्, भौवप्रत्यासत्तेरेकैर्भौ-
द्गतानेकपुरुषज्ञानैरनैकान्तिकत्वाद् द्रव्यप्रत्यासत्तिरेव परिशेषात् संभाव्यते । सा चैकद्रव्यतादात्म्यलक्षणत्वा-
त्प्रत्यासत्तिविशेषः । इति कैथंचिदैक्यमेवैकत्वव्यवहारनिवन्धनं चित्रज्ञानस्य, अन्यथा वेद्यवेदकाकारयो-
रपि पृथक्त्वैकान्तप्रसङ्गात् । तयोः स्वभावभेदेपि सहोपलम्भनियमात्कथंचिदभेदाभ्युपगमे कथमे-
कसंतानसंविदां समनन्तरोपलम्भनियमात्कथंचिदैक्यं न स्यात् ? कैलसमनन्तरोपलम्भनियमादेक-
संतानत्वमेव स्यादेकैकसमनन्तरोपलम्भनियमात् समुदायवत्, न पुनरेकद्रव्यत्वमिति चेन्न, भवेतां बुद्धेतरसंवि-
दामेकसंतानत्वापत्तेः, कैलसमनन्तरोपलम्भनियमस्य भावात् पञ्चानामपि च स्कन्धानामेकस्कन्धत्वप्रसङ्गात्,

१ एकसंतानत्वप्रसङ्गे हेतुरुच्यते तेषामित्यादिः । तेषां बुद्धेतरचित्तानाम् । २ कार्यरूपस्य । ३ बौद्धचित्तेभ्य उत्पन्नं
बुद्धचित्तं यदि बौद्धचित्तानि न विपरीकरोति तर्हि । ४ ज्ञानस्य कारणमेव ज्ञानस्य विषय इति बौद्धसिद्धान्तः । ५ चित्त-
क्षणानाम् । ६ उत्तरज्ञानक्षणः कार्यभूतः पूर्वं बुद्धचित्तक्षणं कारणभूतं गृह्णाति तदुत्पत्तिमत्त्वादिति । ७ प्राग्ज्ञानक्षणस्य ।
८ उत्तरचित्तकार्यं प्रति । ९ बुद्धचित्तोत्पत्तौ सर्वार्थानां कारणत्वाविशेषात् । १० समनन्तरप्रत्ययस्य उत्तरचित्तं प्रति ।
११ सौगताशङ्का । १२ जैनाः प्राहुः । १३ कार्यकारणतया उपादानोपादेयतया वा । १४ संतानलक्षणमुक्त्वा संतानस्यैक-
त्वमाह । संतानः कथंचिदेक एक एव, कचित्क्षणान्तरे (चित्रपटादौ चित्रैकसंवेदने) नीललोहितादिनिर्भासचित्रैकसंवेद-
नवदिति । १५ अन्वयद्वारा । १६ नीलपीतादिरूपाणां तदवयवानाम् । १७ पृथग्वर्णाः श्वेतादयः । १८ अनेकसंताना
नानापुराः । १९ एकैकक्षणवत् । २० चित्रज्ञानावयवेषु प्रत्यासत्तिविशेषाच्चित्रस्यैकत्वं स्यादित्याशङ्क्याहुर्जैनाः । २१ कथं-
चित्तादात्म्यात् । २२ शीतवातादीनां देशप्रत्यासत्तावपि भिन्नत्वादेकत्वाभावः । २३ ज्ञानगतस्वरूपं नीलाद्याकारो वा भावः ।
२४ ज्ञानलक्षणेन सह । २५ आकाराणाम् । २६ द्रव्यापेक्षया । २७ चित्रज्ञानस्य कथंचिदैक्याभावेप्येकत्वव्यवहारघटनं
यदि तर्हि । २८ तथा च सति चित्रज्ञानं न स्यात् । २९ हे सौगत ! । ३० चित्रज्ञानलक्षणमेकसंतानम् । ३१ कालस्य
वर्तमानस्य । ३२ चित्रज्ञानक्षणानाम् । ३३ न पुनरेकद्रव्यत्वम् । ३४ यथा समुदायस्यैकसंतानत्वम् । ३५ सौगतानाम् ।
३६ एकसंतानत्वापत्तौ कालेत्यादिना हेतुमाह । ३७ समनन्तरत्वं सामीप्यम् । ३८ रूपवेदनाविज्ञानसंज्ञासंस्कारा इति पञ्च
स्कन्धाः । तत्र रूपरसगन्धस्पर्शपरमाणवः सजातीयविजातीयव्यावृत्ताः परस्परसंबन्धा रूपस्कन्धाः, सुखदुःखादयो वेदना-
स्कन्धाः, सविकल्पनिर्विकल्पकज्ञानानि विज्ञानस्कन्धाः, (नामकरणं, संज्ञा), ज्ञानपुण्यपापवासनाः संस्कारस्कन्धाः ।

प्रदेशसमनन्तरोपलम्भनियमस्य भावात् । प्रत्यासत्त्यन्तरकल्पनायां तत्र यथा प्रत्यासत्त्या संतानः समुदायश्च, तथैव कथंचिदैक्यमस्तु । न हि तादृशां साधर्म्यमन्यदन्यत्रात्मसाङ्कर्यात्, येन काल-समनन्तरोपलम्भनियमभाजामेकसंतानत्वं व्यवतिष्ठते देशसमनन्तरोपलम्भनियमभृतां चैकस्कन्धाख्यं समुदायत्वं युज्यते, तादृशः साधर्म्यस्यैकत्वनिहवेऽनुपपत्तेः कथंचिदेकत्वशून्यार्थसाधर्म्यस्य संतानान्तरेषु नानासमुदायेषु च दर्शनात् । एतेनैकसंतानत्वात् प्रेत्यभावव्यवहारकल्पनमपास्तं कथंचिदेकत्वापहवे तदयो-गात् । कथमिह जन्मनो जन्मान्तरेणैकत्वं विरोधादिति चेन्न, कथंचिदेकत्वे विरोधाभावात् । तथा प्रति-भासादेर्ज्ञाननिर्भासविशेषवत् । तथा हि । एकज्ञाननिर्भासविशेषाणां मिथः स्वभावभेदेऽपि यथै-कत्वपरिणामः स्वभावतोऽनङ्कुशस्तथा प्रेत्यभावोऽदिषु संतानोन्वयः परमार्थैकत्वेमात्मसत्त्वजीवा-दिव्यपदेशभाजनं स्वभावभेदानाक्रम्य स्वाभिवदनन्यत्र वर्तयति । न पुनरन्यत्र जीवान्तरे तेषामशक्य-विवेचनत्वाद्विरोधवैयधिकरण्यादीनामेकज्ञाननिर्भासविशेषैरपाकरणान्निरङ्कुशत्वसिद्धेः ।—

पृथक्त्वैकान्तपक्षे दूषणान्तरमुपदर्शयन्तः प्राहुः ।—

सदात्मना च भिन्नं चेज्ज्ञानं ज्ञेयाद् द्विधाप्यसत् ।

ज्ञानाभावे कथं ज्ञेयं बहिरन्तश्च ते द्विषाम् । ३० ।

सदात्मना सत्सामान्यार्थना भिन्नमेव ज्ञानं ज्ञेयादिति चेद्विधाप्यसदेव प्राप्तं ज्ञानस्यासत्त्वे ज्ञेयस्यास-त्त्वप्रसङ्गात् । ततो बहिरन्तश्च न किञ्चित्कथंचिदपि ज्ञेयं नाम त्वद्विषां प्रतीयेत । ननु सद्विशेषाद् भेदेऽपि ज्ञानस्य ज्ञेयान्नासत्त्वप्रसक्तिः । सैदन्तरत्वं तु न स्यात् पदान्तरैर्भेदेऽपि पटस्य पदान्तरैर्त्वाभाववत् । सत्सामान्यं पुनः सर्वेषु सद्विशेषेष्वसत्त्वव्यावृत्तिमात्रम् । न च तैदात्मना कस्यचित्कुतश्चिद्वेदोऽभेदो वा विचार्यते तस्य वस्तुनिष्ठत्वात् सन्मात्रस्य चावस्तुत्वात् । तदात्मना व्यावृत्तस्य ज्ञानस्य ज्ञेयात्परमार्थसत्त्वा-विरोधान्न कश्चिदुपलम्भ इति चेन्न, सत्सामान्यस्याभावे सांघातत्वे वा सद्विशेषाणामभावप्रसङ्गात् सांघात-त्वापत्तेश्च तैदसत्त्वव्यावृत्तेरपि वस्तुस्वभावत्वादन्यथा खरविषाणादावपि तैदनुषङ्गात् । तथा हि । ज्ञानज्ञे-यैथोरसद्व्यावृत्तिर्वास्तवी सद्विशेषत्वात् । यस्य तु न सा वास्तवी स न सद्विशेषो यथा बन्ध्यासुतः । सद्विशेषौ च ज्ञानज्ञेये । इति केवलव्यतिरेकी हेतुः । तथा यत्रासद्व्यावृत्तिर्वास्तवी तत्र सत्सामान्यं वस्तु, सत्सामान्यरहितेषु बन्ध्यासुतादिष्वसद्व्यावृत्तेरवास्तवत्वात्, इति वास्तवसत्सामान्यात्मना ज्ञानस्य ज्ञेयैर्भेदे सद्विशेषात्मनापि भेदः स्यात् । तथा च ज्ञानमसत् प्राप्तम् । तैदनिच्छतां विषयिणो विषयात्कथंचि-

१ अत्र हेतुमाह । २ प्रत्यासत्तिविशेषात्संतानः समुदायो वा साधर्म्यं भविष्यतीत्याशङ्क्याहुर्ज्ञेयाः । ३ प्रायुक्तादन्यत्, प्र-त्यासत्त्यन्तरम् । ४ ज्ञानस्य पूर्वोत्तरक्षणेऽपि एकदेशवर्तिषु परमाणुषु स्कन्धेषु च । ५ भवतीति शेषः । ६ एकत्वनिहवे साधर्म्यं न स्यादित्येतत् श्लोकस्थपदं विवृण्वन्माह । ७ एकसंतानभाजां ज्ञानक्षणानां परमाणूनां च । ८ अन्यत्र आत्मसांकर्यात्, कथंचि-त्तादात्म्यं विनेत्यर्थः । ९ एकसंतानत्वनिबन्धनस्य समुदायत्वनिबन्धनस्य च । १० संतानस्य कथंचिदेकत्वसमर्थनेन । ११ वर्तमा-नस्य । १२ कथंचिदेकत्वेन । १३ एकज्ञानं चित्रज्ञानम् । १४ आदिशब्देन सुखादिषु । १५ कर्तृपदम् । १६ आत्मन्येव वर्तयति स्वभावभेदान् । १७ एकस्मिन् चित्रज्ञाने निर्भासा नीलपीतादिप्रतिभासविशेषास्तैः । १८ सर्वं सदित्यनेन । १९ ज्ञानज्ञेयप्र-कारेण । २० योगाचारः । २१ तर्हि सद्विषयत्वमेव स्यादित्याशङ्क्याह । २२ एकस्माज्ज्ञानरूपात्सतोऽपरं सत् प्रमेयरूपं सदन्तरं तस्य भावस्तत्त्वं प्रमेयत्वं न स्यादित्यर्थः । २३ ज्ञानस्य । २४ घटादेः । २५ पदान्तरत्वाभावो, घटाभावः । २६ क्षणिकेषु । २७ असतो व्यावृत्तिमात्रमेव सदबौद्धमतापेक्षया । २८ सत्सामान्यात्मना । २९ ज्ञानस्य । ३० ज्ञेयात् । ३१ विचारस्य । ३२ परमार्थसत् क्षणिकम् । ३३ द्विधाप्यसत्त्वविषयकः । ३४ आरोपितमात्रं कल्पितमात्रं वा सांघातम् । ३५ क्षणिकरूपाणां घटादीनाम् । ३६ तेषु सद्विशेषेषु । ३७ अखरविषाणाद्व्यावृत्ते खरविषाणे । ३८ सत्त्वप्रसङ्गात् । ३९ अज्ञानाद्व्यावृत्तं ज्ञानमज्ञेयाद्य व्यावृत्तं ज्ञेयं, तयोः । ४० ज्ञाने ज्ञेये च । ४१ अज्ञीक्रियमाणे । ४२ असत् । ४३ ज्ञान-स्य । ४४ प्रायुक्तादकारुणेण ।

त्वभावभेदेऽपि सदाद्यात्मना तादात्म्यं बोधाकारस्यैव विषयाकाराद्, विशेषाभावात् । अन्यथा ज्ञानमवस्त्वैव स्वपुष्पवत् । तदभावे बहिरन्तर्वा द्वेयमेव न स्यात्, तदपेक्षत्वात् तस्य । ततः श्रेयानयमुपार्लम्भः पृथक्त्वैकान्तवाचां ताथागतानां वैशेषिकवत् । किञ्च,—

सामान्यार्था गिरोन्येषां विशेषो नाभिलष्यते ।

सामान्याभावतस्तेषां मृपैव सकला गिरः । ३१ ।

सामान्यमेवार्थोभिधेयो यासां ताः सामान्यार्था गिरो यतस्ताभिर्विशेषो नाभिलष्यते इत्यन्ये, तेषां मृपैव सकलाः स्वयं सत्यत्वेनाभिमतता अपि गिरः स्युः, सामान्यस्य वास्तवस्याभावात् । कुतः पुनः सामान्यस्यैवाभिधेयत्वमिति चेत्, विशेषाणामशक्यसंभयत्वात् । न ह्यनन्ता विशेषाः शक्याः संकेतयितुं ततो नाभिधीयेरन्, असंकेतितानभिधानात् । विशेषदर्शनवत्तद्बुद्धावप्रतिभासनादर्थसन्निधानानपेक्षणाच्च । न हि स्वलक्षणे दर्शने यथा संकेतनिरपेक्षो विशेषः प्रतिभासते तथा शब्दबुद्धावपि, तस्याः स्वलक्षणसंनिधानानपेक्षत्वात्, तदपेक्षत्वेऽतीतानुत्पन्नादिषु शब्दबुद्धेरभावप्रसङ्गात् । यद्येवं स्वलक्षणमनभिधेयं सामान्यमवस्तुच्यते इति वस्तु नोच्यते इति स्यात् । ततः किं शब्दोच्चारणेन संकेतेन वा ? गोशब्दोऽपि गां नाभिधत्ते यथाश्वशब्दस्य । तथा च वस्तुनोनभिधाने मौनं यत्किञ्चिद्वा वचनमाचरेत्, विशेषाभावात् । अर्थास्ति विशेषः । केयं स्वार्थं नाभिधीत ? मौनाद्यत्किञ्चनवचनाद्वा यथार्थाभिधानस्य स्वाभिधानं मुक्त्वा विशेषस्यासंभवात् । न वै परमार्थैकतानत्वादभिधाननियमः, परमार्थैकतानत्वे ईश्वरानामनिबन्धना न स्यात् प्रवृत्तिरथेपु समयान्तरभेदिष्विति^३ वचनात् । किं^३ तूपादानविशेषादित्यपि वार्तम्, अविर्कल्पेऽपि तथैव प्रसङ्गात् । शक्यं हि वक्तुम् “ अविर्कल्पकप्रत्यक्षस्य न परमार्थैकतानत्वात्रिभ्यो, द्विचन्द्रादिदर्शनाभावप्रसङ्गात् किन्तूपादानस्य स्ववासनाविशेषस्य भेदात् ” इति । तदेवमवधारितात्मकं वस्तु स्वलक्षणमापनीपद्येत, “ अविर्कल्पेनाविर्कल्पेनाप्यवधारयितुमशक्तेः । निर्विकल्पकस्यार्थसंनिधानानपेक्षत्वाद्वैशेष्याच्च परमार्थैकतानत्वमिति चेन्न, तदनियमात् ।

१ ग्राहकाकारस्य विषयाकाराद्रेदेऽपि यथा सदाद्यात्मना भवताम् । २ सदाद्यात्मना तादात्म्यं नो चेत् । ३ तस्य ज्ञानस्याभावे । ४ ज्ञानापेक्षत्वाच्चेयस्य । ५ द्विधाप्यसत्त्वलक्षणः । ६ अस्माकं सौगतानां सामान्यमस्त्येव परंतु शब्देन प्राच्यत्वाद्वास्तवं नेत्युक्ते आहुः सूरयः । ७ सामान्यग्राहका इत्यर्थः । ८ सौगतानाम् । ९ यतस्ताभिः सामान्यार्थाभिर्विशेषो न वक्तुं शक्यते । शब्दवैक्तुं न शक्यते इत्यर्थः । १० सौगतानाम् । ११ विशेषस्यावाच्यत्वात् । १२ बौद्धाः । १३ पर्यायानाम् । १४ समयः, संकेतः । १५ शब्दद्वारा । १६ व्यतिरेकदृष्टान्तोपमम् । विशेषदर्शने विशेषप्रतिभासो यथा तथा शब्दबुद्धौ विशेषस्याप्रतिभास इत्यर्थः । १७ निर्विकल्पकप्रत्यक्षे । १८ संकेतः सामान्यस्य । १९ शब्दबुद्धेः । २० शब्दबुद्धौ । २१ वक्ष्यमाणप्रकारेण दूषणं स्याद्यदीत्यर्थः । २२ लया सौगतेन । २३ स्वलक्षणवस्तुनः । २४ अर्थशून्यत्वेन विवक्षितशब्दमौनयत्किञ्चिद्वचनानां परस्परम् । २५ बौद्धः । २६ जैनः । २७ गवादिशब्दः । हे सौगत । २८ सत्यरूपस्य गोशब्दादेः । २९ अपरस्य । ३० बौद्धः । ३१ परमार्थैकविषयमाश्रित्य शब्दस्यार्थप्रतिपादकत्वनियमो न स्यादिति सौगतोक्तम् । तानशब्दोत्र विषयवाची । ३२ ईश्वरप्रधानादिशब्दानाम् । ३३ ईश्वरप्रधानादयोर्थाः पारमार्थिका न भवन्ति तथापि तत्र शब्दाः प्रवर्तन्ते यतः । ३४ समयान्तरभेदिष्वर्थेषु शब्दानां प्रवृत्तिर्मा भूदिति चायुक्तं मतान्तरेषु शब्दप्रवृत्तेरुपलभ्यमानत्वात् । सा च शब्दप्रवृत्तिर्मतान्तरेषु कथं स्यादित्याशङ्क्यामाह बौद्धः । ३५ वासनाविशेषनियमाच्छब्दनियमः । ३६ इतो जैनाः प्राहुः । ३७ निर्विकल्पकप्रत्यक्षेऽपि । ३८ उपादानविशेषप्रकारेणैव । ३९ अर्थप्रकाशकत्वनिग्रमः । ४० परमार्थैकतानत्वात्प्रत्यक्षस्य । ४१ किंत्वित्यनेन तर्हि कथं निर्विकल्पकात्प्रवृत्तिरिति बौद्धाभिप्रायः सूच्यते । तं प्रति जैनो वासनाविशेषस्य भेदादित्याह । ४२ निर्विकल्पकप्रत्यक्षस्यार्थप्रकाशकत्वनियम इत्यनेन संबन्धः । ४३ तत्तस्मादेवमुक्तप्रकारेण । ४४ अन्यथेति शेषः । ४५ वस्तु । ४६ न तु शब्दस्य ४७ तस्य, अर्थसंनिधानासत्त्वस्य वैशेष्यस्य च ।

तथा हि । नावश्यमिन्द्रियज्ञानमर्थसन्निधानमपेक्षते विपूर्वाभावप्रसङ्गात् । नापि विशदात्मकमेव, दूरेपि तथा प्रतिभासप्रसङ्गाद्यथाऽऽरात् । न हि आरादेवार्थे निर्विकल्पकमिन्द्रियज्ञानं, न पुनर्दूरे इति शक्यं वक्तुम्, इन्द्रियान्वयव्यतिरेकानुविधानाविशेषात् । दूरार्थेपीन्द्रियज्ञानं विशदात्मकमेव, तत्रा-
वैशद्यस्याशूष्यत्वानन्तरविकल्पेन सहेतुत्वाध्यारोपादेव प्रतीतिरिति चेन्न, आसन्नार्थेपि तदवैशद्यप्रतीतिप्रस-
ङ्गात् । न हि तत्राविकल्पानन्तरं चिराद्विकल्पस्योत्पत्तिः, पुरोवर्तिन्यर्थेऽक्षज्ञानजविकल्पवैशद्यस्य तल्लघुवृ-
त्तिनिवन्धनत्वाभावप्रसङ्गात् “विमूढो लघुवृत्तेर्वा तयोरैवयं व्यवस्यति” इति वचनविरोधात् । यदि पुन-
रासन्नार्थे निर्विकल्पकस्य बलीयस्त्वात्तद्वैशद्येनानन्तरविकल्पावैशद्यस्याभिभावद्वैशद्यप्रतिभासो न पुनर्दूरे,
विपर्ययादिति मतं तदा पुरोवर्तिगोदर्शनवैशद्येनाश्वविकल्पावैशद्यस्याभिभूतिप्रसङ्गात् तत्र वैशद्यप्रतीतिः
किन्न स्यात् ? गोदर्शनमिन्नविषयत्वादश्वविकल्पस्य नैवमिति चेन्न, नीलदर्शनविकल्पयोरपि भिन्नविषय-
त्वात्तद्वैशद्यप्रतीतिप्रसङ्गात् । न हि तयोरभिन्नविषयत्वं, स्वलक्षणसामान्ययोस्तद्विषययोर्भेदात् । तत्रै-
दृश्यविकल्पयोरैकत्वाध्यवसायान्नीलविकल्पे वैशद्यप्रतिभास इति चेन्न, तत्रैव दूरेपि वैशद्यप्रतिभासप्र-
सङ्गात् । स्यान्मैतत्, प्रत्यासन्नार्थे विकल्पे दृश्यस्याध्यारोपाद्विकल्पवैशद्यं दूरे तु दृश्ये विकल्पस्याध्यारो-
पादर्शनावैशद्यं प्रतीयते, कुतश्चिद्विभ्रमात्, इति तदप्यसारं, चन्द्रार्कादावतिदूरे दृश्ये विकल्पस्याध्यारोपा-
दवैशद्यप्रतीतिप्रसङ्गात्, प्रत्यासन्नतरे च चक्षुषः करतलरेखादौ विकल्पे दृश्याध्यारोपाद्वैशद्यप्रसङ्गात् ।
यदि पुनरदृष्टविशेषवशाद्दृश्यविकल्पयोरैकत्वाध्यारोपाविशेषेपि कैचिद्वैशद्यमवैशद्यं च यथाप्रतीत्यभि-
धीयते तदा तत् एवेन्द्रियजत्वाविशेषेपि कैचिद्विशदप्रतिभासोऽन्यत्रान्यथेति नैकान्तेन दर्शनस्य विशदा-
त्मकत्वमर्थसन्निधानापेक्षत्वं वा यतः परमार्थकतान्तैवान्वयैः स्यात्, न पुनः शब्दबुद्धिबहुपादाननिर्यमा-
दिति । नै शब्दबुद्धेरवस्तुविषयत्वेऽप्युपादाननिर्यमाद्विशेषः, परार्थानुमानस्य वक्राभिप्रेतसंभवे त्रिरूपहेतु-
सूचित्वादविसंवादादिर्तेरवचनैर्द्विशेष इति चेन्न, तथापि क्षणभङ्गादिसाधनवचनमन्यद्वा न किञ्चित्
सत्यं स्याद्वक्राभिप्रेतमात्रसूचित्वात् प्रधानेश्वरादिसाधनवाक्यैव । न हि वक्राभिप्रेतमात्रसूचित्वा-
विशेषेपि क्षणभङ्गादिसाधनं प्रतिपक्षदूषणं वा सत्यं न पुनः प्रधानेश्वरादिसाधनमिति शक्यव्यवस्थं, यत्त-
स्तदेव सर्वोदि स्यात्, सर्वथा विशेषाभावात् ।

१ स्वलक्षणवस्तुनः । २ विष्टवो विभ्रमादिः । ३ इन्द्रियज्ञानम् । ४ विशदात्मकतया । ५ प्रवर्तते इत्यध्याहारः । ६ दूरे-
तरयोरर्थयोः । ७ निर्विकल्पकम् । ८ इन्द्रियज्ञाने । ९ निर्विकल्पकज्ञानानन्तरोत्पन्नसविकल्पकज्ञानेन । १० इन्द्रियज्ञाने
निर्विकल्पके । ११ अवैशद्यस्य । १२ तयोर्निर्विकल्पकतज्जन्यसविकल्पयोः । १३ सविकल्पाविकल्पयोर्ज्ञानयोर्युगपद्वृत्तिल्लघुवृत्तिः,
निर्विकल्पकदानन्तरमेव सविकल्पकस्योत्पत्तिर्वा लघुवृत्तिः । १४ हे सौगत । १५ निर्विकल्पकवैशद्येन । १६ अनन्तरविकल्पो,
विकल्पज्ञानम् । १७ विकल्पज्ञाने । १८ अविकल्पसंबन्धी । १९ निर्विकल्पस्य तत्रावलीयस्त्वात् । २० अश्वविकल्पे । २१ गोदर्शनं
निर्विकल्पकम् । तस्मात् । २२ नीलदर्शनस्य विषयः स्वलक्षणं क्षणिकं, नीलविकल्पस्य तु स्थिरस्थूलं घटादिसामान्यम् ।
२३ बौद्ध आह । तत्र आसन्नदेशे । २४ दृश्यं स्वलक्षणं, विकल्प्यं सामान्यम् । २५ एकत्वाध्यवसायादेव । २६ बौद्धस्य ।
२७ विकल्पज्ञानविषये । २८ (निर्विकल्पज्ञानविषयो दृश्यः) । २९ दृश्यविकल्पयोः सादृश्यग्राहकात् । ३० हे सौगत ।
३१ आसन्नार्थे । ३२ क्वचित्, दूरे इत्यर्थः । ३३ दूरासन्नज्ञानानाम् । ३४ आसन्नार्थे । ३५ दूरे । ३६ अविशदप्रतिभासः ।
३७ निर्विकल्पकप्रत्यक्षस्य । ३८ निर्विकल्पकप्रत्यक्षस्य । ३९ अर्थप्रकाशकत्वनियमः । ४० शब्दबुद्धौ इव शब्दबुद्धिबुद्धिर्वाः ।
४१ पूर्ववासनानियमाच्छब्दबुद्धौ शब्दनियमः प्रधानतया प्रत्यक्षे । अर्थात् प्रत्यक्षेपि वासनानिषेधादेवार्थप्रकाशकत्वनियमो
यतो न स्यात् । ४२ अत्राह बौद्धः । ४३ वासनानियमात् । ४४ अभिप्रायविषयीकृतसंकेते । ४५ यत्किञ्चनवचनात्
पक्षमात्रवचनाद्वा । ४६ उपादाननियमाच्छब्दबुद्धेर्विशेषो न, किंतु त्रिरूपहेतुसूचितत्वादेव विशेषः । कोसौ विशेषः ?
शब्दपरो विशेषः । ४७ सर्वं क्षणिकं सत्त्वाद्विबुद्धादिवदिति । ४८ अर्थान्वयत्वेन । ४९ (प्रधानेश्वरादिसाधकं यदनुमानं
तद्वाक्यवदित्यर्थः) । ५० सत्यरूपम् । ५१ उभयत्राभिप्रायसूचिताविशेषात् ।

सदृशप्रतिपादनाद्वा न क्षणभङ्गादिसाधनवचनं विपक्षदूषणवचनं वा सत्यं, प्रसिद्धांलीकवचनवत् । ननु च व्याख्यातारः खल्वेवं विवेचयन्ति न व्यवहर्तारः । ते हि दृश्यविकल्प्यावर्थावेकीकृत्य यथेष्टं व्यवहरन्ति । क्षणभङ्गादिसाधनवचनमन्यद्वा सत्यं, न प्रधानेश्वरादिसाधनवाक्यम् । परमार्थतस्तु न किञ्चिद्वचनमवितथम् । इत्यभ्युपगमेपि दृश्यविकल्प्यार्थाकारयोः कथञ्चिदप्यतादात्म्ये खलक्षणं सर्वथानवधारितलक्षणं दानादिचेतोधर्मादिक्षणवत् कथं संशीतिमतिवर्तते ? निर्विकल्पकदर्शनात्तदवधारणासंभवात् विकल्पानां चावधास्तुविषयत्वात् । सोऽयंमविकल्पेतरराश्वोरर्थेतरविषयत्वमन्यद्वा स्वांशमात्रावलम्बिना विकल्पान्तरेण प्रत्येतीति सुपरिवोधप्रज्ञो देवानांप्रियः । न ह्यविकल्पेतरराश्वोरर्थानर्थविषयत्वं विशदेतरात्मत्वं वाऽनुपपन्नवेतररूपत्वं वा येन विकल्पान्तरेण प्रत्येति । तद्वस्तुविषयं युक्तं, तस्य विकल्परशावनर्थविपर्ययानुप्रवेशात् । सैत एव विकल्पसंविदां निर्णये खलक्षणविपर्ययोपि विकल्पः स्यात् । परंतेश्वेदनवस्थानादप्रतिपत्तिः । अतोऽर्थविकल्पोपि मा भूदित्यन्धकल्पं जगत् स्यात्, स्वयमनिश्चयात्मनो विकल्पादर्थनिश्चयानुपपत्तेः । न चायं परोक्षबुद्धिर्वादमतिशेते सर्वथार्थचिन्तनोच्छेदाविशेषात् । यथैव ह्यप्रत्यक्षोपलम्भस्य नार्थदृष्टिः प्रसिध्यति तथा स्वयमनिश्चितात्मोपलम्भस्यापि । स्वयमनिर्णीतेन नामात्मना बुद्धिरर्थं व्यवस्थापयतीति सुव्यवस्थितं तत्त्वम् । न वै स्वरूपं पररूपं वा बुद्धिरध्यवस्यति निर्विषयत्वोद्भूतान्तेः स्वमबुद्धिवदिति विभ्रमैकान्तवादिवचनम् । इदमेतौ भ्रान्ततरं, बहिरन्तश्च सद्भावासिद्धेः । त्वमादिभ्रान्तज्ञानं हि बहिरर्थासत्त्वादेव, न पुनः स्वरूपसत्त्वात्, इदं तु विभ्रमैकान्तसंवेदनं बहिरन्तरप्यर्थासत्त्वादिति कथं न तदतिशेते ? न चास्य स्वरूपसत्त्वं, तद्व्यवस्थानस्य विपक्षैव्यवच्छेदेन प्रतिपत्तिपथमुपनेतुमशक्तेः । स्वपरस्वभावप्रतिपत्तिश्चान्येन स्वपरपक्षसाधनदूषणव्यवस्थां प्रत्येतीति किमपि महाद्भुतम् । संवृत्त्या प्रत्येतीति चायुक्तं, कथञ्चिदपि परमार्थप्रतिपत्त्यभावे संवृतिप्रतिपत्त्ययोगात् परमार्थविपर्ययरूपत्वात्संवृतेः । अन्यथा परमार्थस्य संवृतिरिति नामकरणमात्रमवाधाकरमेव परेऽयमनुपपद्येत । सोऽयं संवृत्त्या विभ्रमैकान्तसाधनमविभ्रमदूषणं च प्रत्येतीति परमार्थतो न प्रत्येतीति उपेक्षणीयवचनं एव । तमेन्येऽद्याप्यनुमन्यन्ते इत्यचिन्त्यमनरूपतममोनिबन्धनमशक्यपर्यन्तगमनमिहाद्भुतम् ।

१ यथा नद्यास्तीरे मोदकराशयः सन्तीति प्रसिद्धासत्यवचनं तथा सदृशप्रतिपादनत्वादिसत्यसत्यम् । २ धर्मकीर्त्यादयः । ३ क्षणभङ्गादिवचनं सत्यमित्येवम् । ४ ततश्च किमित्युक्ते आह । ५ निर्विकल्पकेन निश्चयाभावात् । ६ यथा दानादिचेतोऽधर्मादिलक्षणयोः कथञ्चिदेकत्वाभावे एतदुपायमिलनवधारितरूपत्वान्निस्सन्देहं प्रवृत्तिनिवृत्ती इत्याश्रयत्वं न स्यात्तथा प्रवृत्तमपि । ७ खलक्षणं कर्तृपदम् । ८ प्रत्यक्षसमनन्तरभावविकल्पः खलक्षणावधारणं भविष्यतीति प्रोक्ते आह विकल्पानामिति । ९ चशब्दोऽत्र भिन्नप्रक्रमत्वादान्ते योज्यः । १० किञ्चेल्यध्याहारः । स सांगतः । ११ इतरो विकल्पः । १२ विशदेतरात्मकत्वम् । १३ स्वकीयसंज्ञामात्रं भागमात्रं तदवलम्बिना स्वरूपमात्रग्राहिणेत्यर्थः । तदुक्तं न्यायविनिश्चयालङ्कारे “स्वग्राह्येकस्वभावाद्यं विकल्पस्त्वन्मते स्थितः । व्याहारादेः कथं तेन बहिरर्थस्य वीक्षणम् ” इति । १४ अभ्रान्तभ्रान्तत्वम् । १५ करणभूतेन । १६ अखलक्षणविषये । १७ हे सांगत ! । विकल्पादेव । १८ विकल्पस्य यत्स्वरूपं तत्सविकल्पकं स्यात् । ततश्चैतद्विरुध्यते “सर्वे बोधाः स्वरूपे निर्विकल्पकाः ” इति । खलक्षणविषयत्वे च “विकल्पो वास्तु निर्भासादसंवादादुपप्लव ” इति स्ववचनविरोधः । १९ विकल्पान्तराद्विकल्पसंविदां निर्णयः । २० विकल्पः । २१ मीमांसकाभिमतं ज्ञानं स्वयं परोक्षमिति । २२ चिन्तनं ग्रहणम् । २३ (मीमांसकीयस्य) परोक्षज्ञानस्य । २४ उपहासवचनमिदम् । २५ बुद्धेर्निर्विषयत्वात् । २६ भ्रान्तेरेव नतु परमार्थतः । २७ विभ्रमैकान्तात् । २८ भ्रान्तं कथ्यते । २९ स्वरूपस्या (भावप्रमेयापेक्षया) सत्त्वान्न भ्रान्तत्वं स्वग्रहणस्य । ३० तत्त्वग्रहणं कर्मपदम् । इदं कर्तृपदं प्रागुक्तम् । ३१ ज्ञानस्य । ३२ विपक्षः, अभ्रान्तस्वरूपम् । ३३ भ्रान्तसंवेदनेन । ३४ सुगतः । ३५ संवृत्त्या प्रतिपत्त्यभावः कुत इत्युक्ते आह । ३६ जैनानाम् । ३७ सुगतः । ३८ तं सुगतम् । अन्ये धर्मकीर्त्यादयः ।

एवं तर्हि मा भूत् पृथक्त्वैकान्तोऽद्वैतैकान्तवदशक्यव्यवस्थापनत्वात् । तदुभयैकात्म्यं तु श्रेय इति मन्यमानं वादिनं सर्वथा वाऽवाच्यं तत्त्वमातिष्ठमानं प्रत्याहुः ।—

विरोधान्नोभयैकात्म्यं स्याद्वादैन्यायविद्विषाम् ।

अवाच्यतैकान्तेऽप्युक्तिर्नावाच्यमिति युज्यते ॥ ३२ ॥

अस्तित्वनास्तित्वैकत्वानेकत्ववत् पृथक्त्वेतरपरस्परप्रत्यनीकस्वभावद्वयसंभवोपि मा भूद्विप्रतिपेधात् । न खलु सर्वात्मना विरुद्धधर्माध्यासोस्ति तदन्योन्यविधिप्रतिषेधलक्षणत्वाद्बन्ध्यासुतवत् । यथैव हि बन्ध्याया विधिरेव तत्सुतप्रतिषेधः स एव वा बन्ध्याया विधिरिति बन्ध्यासुतयोरन्योन्यविधिप्रतिषेधलक्षणत्वं तथा पृथक्त्वस्वभावविधिरेव सर्वथैकत्वप्रतिषेधः स एव च तद्विधिः । इति कथमिव स्याद्वादमनिच्छतां विरुद्धधर्माध्यासः संभवेद्यतस्तदुभयैकात्म्यं तत्त्वमेकान्तवादिनः स्वीकुर्युः ? सर्वथानभिलाष्यतत्त्वाधिगमेपि यदेतदनभिलाष्यं तत्त्वमिति तद्व्याहन्यते, पूर्ववत् । इत्यलं प्रपञ्चेन ।

तदेवमेकत्वैकान्तनिराकृतिसामर्थ्यात्तदनेकान्ततत्त्वप्रसिद्धावपि तत्प्रतिपत्तिदार्ढ्यार्थमन्यर्थोऽशङ्कापाकरणार्थं च तत्संसमङ्गीं समाविर्भावयितुकामास्तन्मूलभङ्गद्वयैकत्वं जीवादिवस्तुनः प्राहुः ।—

अनपेक्षे पृथक्त्वैक्ये ह्यवस्तु द्वयहेतुतः ।

तदेवैक्यं पृथक्त्वं च स्वभेदैः साधनं यथा ॥ ३३ ॥

हि यस्मादवस्त्वेवानपेक्षे पृथक्त्वैक्ये ऐक्यपृथक्त्वनिरपेक्षत्वहेतुद्वयात् प्रतिपादिते प्रीक्, तस्मात्तदेवैक्यं पृथक्त्वं च जीवादिवस्तु कथंचिदेकत्वपृथक्त्वप्रत्ययहेतुद्वयौदवसीयते । यथा साधनं सत्त्वादि पक्षधर्मत्वसपक्षसत्त्वविपक्षासत्त्वलक्षणैर्भेदैर्विशिष्टमेकं प्रसिद्धमुभयोः । तत्राप्यन्यव्यतिरेकयोरनपेक्षयोरवस्तुरूपत्वात् साधनलक्षणत्वायोगात् सापेक्षयोरेव तल्लक्षणत्वेन वस्तुस्वभावत्वसिद्धेः साम्यमुदाहरणस्य प्रतिपत्त्यम् । किं पुनरनया कारिकया करोत्याचार्यः ? पूर्वैर्गैवासौर्थस्य गतत्वादिति चेत्, एकत्वपृथक्त्वे नैकान्तैतः स्तः प्रत्यक्षादिविरोधादिति स्पष्टयति, गतार्थस्याप्यनुमानविषयत्वप्रदर्शनात्स्पष्टत्वप्रसिद्धेः, प्रमाणसंश्लेषादिनां गृहीतग्रहणस्यादूषणात् । तथा हि । पृथक्त्वैकत्वे तथाभूते न स्ताम्, एकत्वपृ-

१ एकत्र वस्तुनि गुणगुणिनोः पृथक्त्वापृथक्त्वयोर्वा ऐकात्म्यम् । २ मीमांसकं प्रति । ३ अभ्युपगच्छन्तं सौगतं प्रति । ४ पृथक्त्वापृथक्त्वयोः । ५ प्रत्यक्षादिप्रमाणाबाधितस्वरूपपरस्परविरुद्धानेकधर्मात्मकजीवादिवदार्थलक्षणवस्तुप्रतिपादकनयप्रमाणवाक्यात्मकवचनसन्दर्भमयश्रुतस्कन्धः स्याद्वादः स एव न्यायस्तं विद्विषन्तीति । ६ पृथक्त्वैकान्तेतरे च ते परस्परविरुद्धप्रत्यनीकस्वभावे च, तयोर्द्वयं, तस्य संभवः सोप्येकधर्मिणि मा भूदिति संबन्धः । ७ विप्रतिषेधो, विरोधः । ८ धर्मापेक्षया धर्म्योऽपेक्षया च । ९ एकत्र वस्तुनि सर्वथास्तित्वनास्तित्वे विरुद्धधर्मौ । परन्तु एकत्रैव वस्तुनि कथंचित् पृथक्त्वापृथक्त्वं न विरुद्धम् । १० बन्ध्यायाः सुतस्य च द्वन्द्वसमासोत्र ज्ञेयः । ११ उभयमस्तित्वनास्तित्वमेकत्र विरुद्धम् । १२ अस्तित्वनास्तित्वाभ्यामवाच्यं तत्त्वमिति यथा व्याहन्यते । १३ आदिपदेन पृथक्त्वादिति । पृथक्त्वमवस्तु, ऐक्यनिरपेक्षत्वात् । ऐक्यं केवलं वस्तु न भवति, पृथक्त्वरहितत्वादिति । १४ एकत्वादिधर्मनिराकरणेन सकलधर्मशून्योनेकान्त इत्यादिरन्यथाशङ्का । १५ भेदाभेदादिसप्तमङ्गीम् । १६ स्याद्भेदः, स्यादभेद इति प्रथमं भङ्गद्वयम् । १७ परस्परं सापेक्षं सद्वस्तु भवति । १८ पक्षधर्मादिस्वभेदैर्विशिष्टं यथा साधनम् । १९ कारिकासमूहेन । २० जीवादिवस्तु सापेक्षं सदेकं भवति कथंचिदेकत्वेन प्रतीयमानत्वात्सत्त्वादि साधनवत्, तथा सापेक्षं जीवादि वस्तु पृथग्भवति कथंचित्पृथक्त्वेन प्रतीयमानत्वात्तद्वदेव, इति अनुमानक्रमः । २१ एतैर्भेदैर्भिन्नं नानालं प्राप्तम् । २२ वादिप्रतिवादिनोः । २३ दृष्टान्ते परस्परं भेद एव धर्मधर्मिणोरिति कथं साम्यं दार्ष्टान्तिकेन दृष्टान्तस्येत्युक्ते आह तत्रेति । २४ अद्वैतैकान्तपक्षेपीलादिकारिकासमूहेन । २५ सर्वथा परस्परनिरपेक्षयोः पृथक्त्वैकत्वयोरवस्तुत्वलक्षणस्य । २६ ज्ञातत्वात् । २७ सर्वथा । २८ गतार्थोऽप्यनुमानविषयश्चेत्तदानुमानमप्रमाणं स्याद्गृहीतग्राहिलादित्युक्ते आह । एकस्मिन् प्रमाणे बहुप्रमाणप्रवृत्तिः प्रमाणसंश्लेषः । प्रमाणसंश्लेषं मन्यन्ते जैना यौगादयश्च । २९ परस्परनिरपेक्षे ।

पृथक्त्वनिरपेक्षत्वाच्चोक्तमुमादिवत् । तथा हि । सर्वथा पृथक्त्वं नास्त्येव, एकत्वनिरपेक्षत्वाच्चोक्तमुमादिवत् । सर्वथैकत्वं नास्ति पृथक्त्वनिरपेक्षत्वाच्चोक्तमुमादिवत् । अत्र न हेतुद्वयमसिद्धं तदेकान्तवादिनां तथाभ्युपगमात् । नाप्यनैकान्तिकं विरुद्धं वा, विपक्षवृत्त्यभावात् ।

सापेक्षत्वे हि तदेवैक्यं पृथक्त्वमित्यविरुद्धं कथंचिज्जीवादिवस्तु प्रत्यक्षादभिरुपलभ्यते न पुनः सर्वथेति सिद्धान्त्यानुपपत्तिः, सपक्षविपक्षयोर्भावाभावाभ्यां साधनवत् । न हि सपक्षे एव भावो विपक्षेऽभावनिरपेक्षो विपक्षेऽभाव एव वा सपक्षे भावानपेक्षः साधनवस्तुनो रूपं परेषां सिद्धं येन साध्यसाधनविधुरमुदाहरणं स्यात् । स्वभेदैर्वा संवेदनवत् । न हि हेतुमनिच्छतः संवेदनाद्वैतं पुरुषाद्वैतं वा स्वीकुर्वतोपि चित्रसंवेदनं नीलादिनिर्भासैरद्रव्यसंवेदनं वा ग्राह्यग्राहकाकारविवेकसंविदाकारैः परमब्रह्म वा तेजःशब्दज्ञानज्योतिराकारैर्विद्येतराकारैर्वा स्वभेदैः परस्परनिरपेक्षैर्विशिष्टं वस्तु सिद्धं येनोदाहरणमनर्थकं न स्यात् । स्वारम्भकार्वाक्यैर्वैवा घटादिवत् औल्लक्ष्यानाम् । सत्त्वादिभिः प्रधानवद्वा कापिलानाम् । तार्दृशं हि साधनं स्वार्थक्रियायाः क्षीराद्याहरणादिकाया महदादिसृष्टिरूपाया वा स्वविपर्ययज्ञानजननलक्षणाया वा सिद्धमेव । तदन्तरेणापि पाठान्तरमिदं बहु संगृहीतं भवति, कारिकायां स्वभेदैः साधनं यथेत्यत्र साधनशब्देन साधनसामान्यस्याभिधानात् स्वभेदशब्देन च तत्सामान्यस्य वचनात् । यथायोगं विशेषव्याख्यानादिष्टविशेषसिद्धेर्वहुसंग्रहः ।

ननु चैकत्वप्रत्ययात्पृथक्त्वप्रत्ययाच्च कथमेकत्वं पृथक्त्वं च जीवादीनामुपपन्नं तस्य निर्विपर्ययत्वादित्यारेकायां तस्य सविषयत्वमादर्शयितुमनसः स्वामिनः प्राहुः ।—

सत्सामान्यात् सर्वैक्यं पृथग्द्रव्यादिभेदतः ।

भेदाभेदविवक्षार्योमसाधारणहेतुवत् ॥ ३४ ॥

तु विशेषणे । तेन सत्सामान्यं विशेषणमाश्रित्य सर्वेषां जीवादीनामैक्यमिति नैकत्वप्रत्ययो निर्विषयः, तस्यैव सत्सामान्यविषयत्वात् । पृथक् सर्वे जीवादि द्रव्यादिपदार्थभेदमाश्रित्यानुभूयते । ततो न पृथक्त्वप्रत्ययोपि निर्विषयः, तस्य द्रव्यादिभेदविषयत्वादिति निवेदितं बोद्धव्यम् । हेतुर्न त्र ज्ञापकः कारकश्चोच्यते । स चासाधारणो यथैवं प्रवादिभिर्विशेषेणेष्टत्वात् । स च यथा स्वभेदानां पक्षधर्मत्वादीनां स्वारम्भ-

१ गुणगुणनोरनेकत्वम् । २ एकत्वपृथक्त्वनिरपेक्षत्वप्रकारेण । ३ सर्वथा पृथक्त्वास्तित्वस्य सर्वथैकत्वास्तित्वस्य च विपक्षभूतस्याभावात्तत्र वृत्त्यभावः । ४ एतावता ग्रन्थेन पूर्वाद्ध व्याख्याय सापेक्षत्वे इत्यादिनाऽपराद्धं व्याख्यायते । ५ जीवादिवस्तु कथंचिदेकं भवति वस्तुत्वान्यथानुपपत्तेः, तदेव कथंचिच्च पृथग्भवति वस्तुत्वान्यथानुपपत्तेरिति । ६ सप्तमी । ७ अन्वयव्यतिरेकाभ्याम् । ८ यथा साधनस्यान्यथानुपपत्तिः । एकानेकं यथा साधनमस्तीत्यर्थः । सपक्षे सत्त्वं विपक्षव्यावृत्तिसापेक्षं विपक्षाद्व्यावृत्तिः सपक्षसत्त्वसापेक्षा साधनवस्तुनो रूपमिति रहस्यम् । ९ प्रकारान्तरेण कथयन्ति दृष्टान्तमकलङ्कदेवाः । १० अन्वयव्यतिरेकाभ्यां हेतुदृष्टान्तमनिच्छतो वादिनः । ११ निरंशज्ञानम् । १२ सापेक्षत्वे इति । १३ सापेक्षैरित्यर्थः । १४ मीमांसको जैमिनीये वेदान्ती ब्रह्मवादिनि । वैशेषिके स्यादौल्लख्यः शून्यवादी तु सौगते । नैयायिके त्वक्षपादः स्यात् स्याद्वादिक आर्हते ॥ लोकायतिकचार्वकैर्वाहस्पतिश्च नास्तिके । इत्यभिधानात् । १५ परस्परसापेक्षैः सत्त्वरजस्तमोभिः प्रधानं वस्तु एकं सिध्यति । १६ परस्परसापेक्षत्वं, भेदैर्विशिष्टत्वं वा । १७ स्वविषयो घटपटादिः । १८ उदाहरणमन्तरेणापि । १९ बौद्धः । २० एकत्वस्य प्रत्यक्षेण बाधितत्वात् पृथक्त्वस्य च सदाद्यात्मना बाधितत्वान्निर्विषयत्वमिति भावः । २१ सतोस्तित्वस्य यत्सामान्यं तत्तथा, तस्मात् । २२ विवक्षाया हेतोरैकानेकत्वम् । २३ बहवादि साध्यनिश्चये धूमादिमृत्पिण्डो वा घटाद्युत्पत्तौ । २४ एकत्वप्रत्ययस्य । २५ सत्सामान्यं विषयो यस्य स तत्त्वात् । २६ हेतुशब्देनात्रानुमानावयवभूतो हेतुर्ग्राह्यः । हेतुर्द्विधा, ज्ञापकः कारकश्च अतो, अर्थक्रियाविष्पादकघटादिमृत्पिण्डोपि वा तेन ग्राह्यः । २७ धूमादिः । २८ मृत्पिण्डादिः । २९ विशेषरूपः । ३० स्वरूपमनतिक्रम्येत्यर्थः । ३१ ज्ञापकहेत्वपेक्षया । ३२ स्वस्य घटादेरास्वारम्भकावयवानां द्रव्यगुणकर्मणुकादीनाम् (कारकापेक्षया) ।

कावयवादीनां वा विवक्षायां पृथगेव हेतुत्वेन घटावयव्यादित्वेन वा तदभेदविवक्षायामेक एव तथा सर्वं विवादाध्यासितमिति दृष्टान्तदार्ष्टान्तिकघटनात् ।

कश्चिदाह, सर्वार्थानां समानपरिणामेपि कथमैक्यं भेदानां स्वभावसाङ्कर्यानुपपत्तेः । न हि भावाः परस्परेणात्मानं मिश्रयन्ति, भेदप्रतीतिविरोधात् । तेषामतत्कार्यकारणव्यावृत्त्या समानव्यवहार-भाक्त्वेपि परमार्थतोऽसंकीर्णस्वभावत्वात् । तदुक्तं “सर्वे भावाः स्वभावेन स्वस्वभावव्यवस्थितेः । स्वभाव-परभावाभ्यां यस्माद्व्यावृत्तिभागिनः । १ । तस्मार्थतो यथार्थानां व्यावृत्तिस्तन्निबन्धनाः । जातिभेदाः प्रकल्प्यन्ते तद्विशेषावगाहिनः । २ । ततो यो येन धर्मेण विशेषः संप्रतीयते । न स शक्यस्ततो न्येन, तेन भिन्ना व्यवस्थितिः । ३ ।” इति ।

अत्राभिधीयते । जीवादिभेदानामैक्यं, यथैकभेदस्य स्वभावविच्छेदाभावात् । न हि स्वभावविच्छे-दाभावादृते नीलखलक्षणस्य संवेदनस्य वा कस्यचिदेकस्य स्वयमिष्टस्याप्येकत्वनिबन्धनं किञ्चिदस्ति । नापि कथंचिद्भिन्नानामपि भावानां सत्सामान्यस्वभावेन विच्छेदोस्ति, तथा विच्छेदाभावस्यानुभवात् । अन्य-र्थकं सदन्यदसत् स्यात् । ततः समञ्जसं सर्वमेकं सदविशेषादिति, सैदात्मना सर्वभावानां परस्पर-मिश्रेणेपि साङ्कर्याप्रसक्तेः चित्रज्ञाननीलादिनिर्भासानां संविदात्मनैकत्वेपि साङ्कर्याप्रसक्तिर्वत् । नहि तेपामनेकत्वे चित्रज्ञानसिद्धिः सर्वथैकत्ववत् । तत एव न किञ्चिद्भिन्नज्ञानं निरंशसंवेदनाद्वैतोपगमादिति चेन्न, तत्रापि वेद्याकारविवेकसंविदाकारयोः परोक्षप्रत्यक्षयोरेकसंवेदनत्वेपि साङ्कर्यानिष्टेरन्यथा संविदा-कारस्यापि परोक्षत्वप्रसङ्गात् वेद्याकारविवेकवत् । तस्यैव वा प्रत्यक्षत्वं संविदाकारवत् स्यात् । न चैवं तद्वि-प्रतिपत्तिविरोधात् समारोपस्यापि सर्वथाऽप्यविशेषे किञ्चिदेवासंभवान्निश्चयवत् । तस्यैव सतो द्रव्यादि-भेदात् पृथक्त्वमुदाहरणं पूर्ववत् । तथैव च बहिरन्तश्च भावानां सदात्मनैकत्वं द्रव्याद्यात्मना पृथक्त्वं च स्वस्वभावः सिद्धो, न पुनरसाधारणं भिन्नं रूपम् । तेनैव च स्वस्वभावेन व्यवस्थितेः स्वभावपरभावाभ्यां भावाः स्वभावेनानुवृत्तिव्यावृत्तिभागिनो, न पुनरेकान्ततो व्यावृत्तिभागिनः । तस्मार्थतो यथार्थानां व्यावृ-

१ एकानेकरूपमेव । २ जीवादि दार्ष्टान्तिकम् । ३ यतो भावसाङ्कर्यानुपपत्तिर्वर्तते । ४ पदार्थाः । ५ अन्यथेति शेषः । ६ अस्ति तु भेदप्रतीतिः । ७ तर्हि सर्वे भावाः समाना दृश्यन्ते कथमित्याशङ्क्याह बौद्धः । ८ कार्यव्यावृत्तं कारणं कारण-व्यावृत्तं कार्यमित्यर्थः । अतत्कार्याद्व्यावृत्तं तत्कार्यम्, अतत्कारणव्यावृत्तं कारणम् । ९ अतत्कारणकार्यव्यावृत्तिलक्षणं सामा-न्यम् । १० सकाशात् । ११ तस्माद्यतो यथार्थानामित्यपि पाठः । १२ अर्थात् । १३ अगोरूपाद्भवामश्वलरूपाच्च शवलानां व्यावृत्तिस्ततो व्यावृत्तिविशेषावगाहिनो जातिभेदाः प्रकल्प्यन्ते न तु परमार्थतो व्यवस्थाप्यन्ते यतः । १४ गौः गौः अश्वः अश्व इत्याद्याः । १५ भेदलक्षणेन । १६ अन्येन स प्रत्येतुं न शक्य इति संबन्धः । १७ कारणेन । १८ जैनैः । १९ यथा एकभेदस्य स्वभावभेदाभावस्तथात्रापि । एकश्चासौ भेदश्च तस्य यथा स्वभावविच्छेदाभावादैक्यम् । २० ननु स्वभावविच्छे-दाभावान्नीलखलक्षणे संवेदने कैक्यं निबन्धनमस्तु न तु भिन्नार्थानां, स्वभावविच्छेदादित्याशङ्क्यामाह । २१ विच्छेदो भेदः । २२ न तु सर्वं सदेव स्यात् । २३ स्वभावविच्छेदाभावो यतः । २४ एवमपि साङ्कर्यं स्यादित्युक्ते आहुर्जैनाः । २५ मिश्रणमैक्यम् । २६ निरंशसंवेदनाद्वैतवादे । २७ संवेदनाद्वैतवादे । २८ वेद्याकारं परोक्षम्, इदं नीलं वस्तु वेद्याकारा-न्यथानुपपत्तेरित्यनुमानसिद्धत्वात् । संविदाकारं प्रत्यक्षमनुभवसिद्धत्वात् । २९ वेद्याकारस्य । (अन्यथेति पूर्वेण शब्देनान्वयः) । ३० ‘वि’ उपसर्गस्य विविधोर्थात्र द्वेयः । वेद्याकारं प्रत्यक्षं संविदाकारं परोक्षमिति द्विविधे (द्वे) प्रतिपत्ती अत्र स्वस्तयो-र्विरोधोऽस्तु । ३१ गुणकर्मणोः । ३२ अभेदे । ३३ वेद्यवेदकाकारविवेके । ३४ उभयोरपि भेदे सति क्वचिदेव संविदाकारे निश्चयासंभवो यथा । ३५ वेद्याकारविवेकसमारोपसद्भावात्तद्विप्रतिपत्तिविरोधो न भविष्यतीत्याशङ्क्यामाह । ३६ निर्भा-सभेदश्चित्रज्ञानवत् । (चित्रज्ञानं यथा एकमनेकम्) । असाधारणहेतुत्वादिति पूर्वमुक्तम् । ३७ सर्वभावानामेकत्वे पृथक्त्वे च सति । ३८ सर्वथेत्यर्थः । एकलनिरपेक्षपृथक्त्वेन । ३९ एकलानेकत्वेन । ४० सामान्यविशेषस्वरूपभाज इत्यर्थः । ४१ अर्थात् ।

त्तिस्तन्निबन्धना भेदविशेषा एव प्रकल्प्यन्ते, न जातिविशेषाः, प्रतीतिविरोधात् । यतो यतस्त्वनुवृत्तिस्ततस्ततो जातैः प्रकल्प्यन्ते, तासामेवानुवृत्तिप्रत्ययलिङ्गत्वात् । ततो यो येन धर्मेण विशेषोऽविशेषश्च संप्रतीयते, न स शक्यस्तोन्येन । तेन भिन्नाभिन्ना च व्यवस्थितिः पदार्थानां, तथा प्रतीतिर्बाधकाभावात् । ततः स्थितमेतत्, सत्सामान्यविवक्षायां सर्वेषामैक्यं, द्रव्यादिभेदविवक्षायां पृथक्त्वमेव, इतरस्याविवक्षायां गुणभावात् ।

विवक्षाऽविवक्षयोरसद्विषयत्वान्न तद्वशात्तत्त्वव्यवस्था युक्तेति मन्यमानं प्रत्याहुः सूरयः ।—

विवक्षा चाविवक्षा च विशेष्येऽनन्तधर्मिणि ।

संतो विशेषणस्यात्र नासतस्तैर्दर्थिभिः ॥ ३५ ॥

क्रियते इति शेषः । विशेष्योऽस्त्यावदनन्तधर्मा प्रागुक्तैः । तत्र कस्यचिद्विशेषणस्यैकत्वस्य सत एव विवक्षा पृथक्त्वस्य च सत एव वाऽविवक्षा, न पुनरसंतैः क्रियते तैः प्रतिपत्तृभिरेकत्वपृथक्त्वाभ्यामर्थिभिः, सर्वथा तत्रैक्यं चिदर्थित्वानर्थित्वयोरसंभवात्, तस्यैकलार्थक्रियाशक्तिशून्यत्वात् खरविषाणवत् । न हि कस्यचिद्विवक्षाविषयस्य मनोराज्यादेरसत्त्वे सर्वस्यासत्त्वं युक्तं, कस्यचित् प्रत्यक्षविषयस्य केशोङ्कादेरसत्त्वे सर्वस्य प्रत्यक्षविषयस्यासत्त्वप्रसङ्गात् । प्रत्यक्षाभासविषयस्यासत्त्वं, न पुनः सत्यप्रत्यक्षविषयस्येति चेत् तर्ह्यसत्यविवक्षाविषयस्यासत्त्वमस्तु, सत्यविवक्षाविषयस्य तु मा भूत् । न काचिद्विवक्षा सत्या विकल्परूपत्वान्मनोराज्यादिविकल्पवदिति चेन्न, अस्यैवानुमानस्य सत्यत्वेऽनेनैव हेतोरर्थमिचारात् तदसत्यत्वे साध्याप्रसिद्धेः । अतोनुमानविकल्पादर्थं परिच्छिद्य प्रवर्तमानोऽर्थक्रियायां न विसंवाद्यते, तद्विषयः सन्नैवेति चेत्तर्हि यतो विवक्षाविशेषादर्थं विवक्षित्वा प्रवर्तमानो न विसंवाद्यते तद्विषयः कथमसन् भवेत् ? अविवक्षाविषयोऽसन्नैवान्यर्थो तदनुपपत्तेरिति चेन्न, सकलवागोचरातीतेनार्थस्वलक्षणेन व्यभिचारात् । सर्वस्य वस्तुनो वाच्यत्वाच्चाविवक्षाविषयत्वमिति चेन्न, नामस्तद्वागानां च नामान्तराभावादप्यन्यथानुषङ्गात् । तेषामविवक्षाविषयत्वेऽपि सत्त्वे कथमन्यदपि विशेषणमविवक्षाविषयत्वे सदेव न सिध्येत् ? तदेवं विधिप्रतिषेधधर्माणां सतामेव विवक्षेतराभ्यां योगस्तदर्थिभिः क्रियेत, अन्यथार्थनिष्पत्तेरभावात् । न ह्यर्थक्रियार्थिनामर्थनिष्पत्तिमनपेक्ष्य विवक्षेतराभ्यां योगः संभवति, येन तदभावेऽपि स स्यात् । उपचारमात्रं तु स्यात् । न चाभिर्माणवक इत्युपचारात् पाकादावुपयुज्यते । ननु चान्यव्यावृत्तय एव

१ निश्चीयन्ते । २ जातिः सामान्यम् । ३ व्यावृत्तितो विशेषणामेव प्रतीतिर्न तु जातीनां, तासामनुवृत्त्या एव प्रतीतिः । अतो विपर्ययात्प्रतीतिविरोध इति भावः । ४ अनुस्यूतिः, अन्वयः । ५ सामान्यानि । ६ न तु भेदस्य । ७ पृथक्त्वधर्मेण सत्सामान्यधर्मेण च क्रमेण । ८ उक्तधर्मद्वयात् । ९ (विवक्षा मुख्यता, अविवक्षा गौणतेति च पर्यायार्थः) । १० भेदाभेदव्यवस्था । ११ बौद्धम् । १२ सतो विद्यमानस्यैव विशेषणस्यास्तित्वादेर्विवक्षा चाविवक्षा च क्रियते नाविद्यमानस्य । १३ एकत्वानेकत्वविशेषणार्थिभिः । १४ धर्मं धर्मेऽन्य एवार्थ इत्यादिकारिकायाम् । १५ सर्वथा असतः । १६ असति । १७ पुंसः । १८ सर्वथा असतः । १९ विवक्षाविषयस्य मनोराज्यादेरसत्त्वात्कथं विवक्षावशाद्भेदाभेदव्यवस्थितिः स्यादित्याशङ्क्याहुर्जनाः । २० मनोराज्यादेः । २१ पुनर्बौद्धो वक्ति । २२ इदमनुमानं सत्यमसत्यं वेति विकल्पद्वयं कृत्वा क्रमेण दूषयति जैनः । २३ पुनर्बौद्धः । २४ नरः । २५ न संदिग्धो भवति । २६ अनुमानविकल्पविषयः । २७ विद्यमानः । २८ विवक्षाविषयीकृत्य । २९ पुनराह बौद्धः । ३० भेदाभेदयोरेकतरविवक्षायामन्यतरविषयोऽसन्नैव, अविवक्षाविषयत्वात् । व्यतिरेके विवक्षाविषयवत् । ३१ सन्न चेत्तर्हि । ३२ यतोऽर्थस्वलक्षणेऽविवक्षाविषयेऽपि तस्य सत्त्वं मन्यते बौद्धः । ३३ अधुना शब्दाद्वैतवादी प्रत्यवतिष्ठते । ३४ शब्देन । ३५ जैनैर्निराक्रियते । ३६ शब्दस्य । ३७ घटनाभि घटसंवन्धिवर्णेषु च घटनामान्तरस्य पटनाम्रः पटवर्णानां चाभावात् । ३८ शब्दतदंशानाम् । ३९ अविवक्षितम् । ४० भेदरूपमभेदरूपं वा । ४१ अर्थनिष्पत्त्यभावे । ४२ विवक्षेतराभ्यां योगः । ४३ हे बौद्ध । असतां धर्माणां विवक्षेतराभ्यां योगः । ४४ व्यावृत्तेरेव विवक्षाऽविवक्षा च, न तु स्वलक्षणस्य, तस्योपचारादिति बौद्धमतमनूय निराकरोति ।

विवक्षेतराभ्यां युज्यन्ते, न वस्तुस्वभावो, यतस्तयोः सद्भिपयत्वमिति चेन्न, शब्देभ्यो वस्तुनि प्रवृत्ति-
विरोधात् । व्यावृत्तिरद्वैतोरेकत्वाध्यारोपात्तद्वैति प्रवृत्तिरिति चेन्न, अध्यारोपस्य विकल्पत्वेनार्थाविषयत्वात्
स्वाविषयेण व्यावृत्तेरेकत्वारोपणायोगात् । सामान्येनार्थोध्यारोपविकल्पविषय एवेति चेत्तदपि यद्यन्यव्या-
वृत्तिरूपं तदा व्यावृत्त्यैव व्यावृत्तेरेकत्वारोपात्कृतोर्थे प्रवृत्तिः ? तामिच्छतां तदेकैकशः परस्परव्यावृत्त-
योपि परिणामविशेषा एषितव्याः ।

योर्प्याह भेद एव परमार्थसन्नर्थानां नाभेदस्तस्य संवृत्तिसत्त्वादित्यथा विरोधोदिति । अभेद एव तात्त्विको
भावानां न भेदस्तस्य कल्पनारोपितत्वादित्यथा विरोधानुपपत्तादिति चार्परः । तौ प्रति सूरयः प्राहुः।—

प्रमाणगोचरौ सन्तौ भेदाभेदौ न संवृत्तौ ।

तावेकत्राविरुद्धौ ते^१ गुणमुख्यविवक्षया ॥ ३६ ॥

अभेदस्तावत्सन्नेव न पुनः संवृत्तिविषयः प्रमाणगोचरत्वाद्भेदवत् । भेदः सन्नेव न पुनः संवृत्तिः प्रमा-
णगोचरत्वाद्भेदवत् । भेदाभेदौ सन्तावेव, न पुनः संवृत्तौ, प्रमाणगोचरत्वात्स्वेष्टतत्त्ववदित्यपि पक्षान्तर-
मौक्षितं लक्ष्यते, तदुभयसंवृत्तिवादिनोपि सकलधर्मविधुरत्वमनुमन्यमानस्य भावात् । न चात्र साध्यसाध-
नधर्मविकलमुदाहरणं, भेदाभेदतदुभयानुभयैकान्ताभिधायिनां तत्प्रसिद्धेः स्याद्वादिवत् । तैथैकत्र वस्तुनि
भेदाभेदौ परमार्थसन्तौ ते भगवतो न विरुद्धौ प्रमाणगोचरत्वात्स्वेष्टतत्त्ववत् । इति सामर्थ्यात् परस्पर-
निरपेक्षौ भेदाभेदौ विरुद्धावेव प्रमाणगोचरत्वाद्भेदैकान्तादिवत् । इति कारिकायामर्थसङ्ग्रहः ।

किं पुनः प्रमाणं यद्गोचरत्वंमेव हेतुरिति चेत् प्रमाणमविसंवादि ज्ञानमनधिर्गतार्थाधिगमलक्ष-
णत्वादित्यग्रे वक्ष्यति । अधिगमो हि स्वार्थाकारव्यवसायः । स्वार्थाकारौ च कथंचिद्भेदैर्भेदौ, तदन्यतरा-
पायेथक्रियानुपपत्तेस्तदेकान्ते सर्वथा तदयोगात् । तदेवं सति भेदैर्मभेदं^२ वा नान्योन्मिरहितं विषयी-
करोति प्रमाणम् । न हि वहिरन्तर्वा खल्लक्षणं सामान्यलक्षणं वा तथैवोपलभामहे यथैकान्तवा-
दिभिराम्नायते । इति भेदैकान्ताभावेऽभेदैकान्तासत्त्वे च परस्परनिरपेक्षतदुभयैकान्तापाकरणेऽनुभयैका-
न्तापसारणे च साध्ये स्वभावानुपलब्धिः, स्वयमुपलब्धिलक्षणप्राप्तस्य तैस्वानुपलब्धमानत्वसिद्धेः । न
चेत्तमसिद्धा, सूक्ष्मस्थूलाकाराणां स्थूलसूक्ष्मस्वभावव्यतिरेकेण प्रत्यक्षादावप्रतिभासनात् । न हि
प्रत्यक्षे खलक्षणं सूक्ष्मं परमाणुलक्षणं प्रतिभासते स्थूलस्य घटाद्यात्मनः प्रतिभासनात् । परमाणुष्वेवात्या-

१ सन् विषयो ययोः (विवक्षेतरयोः), तयोर्भावः । २ व्यावृत्तिविषयेभ्यः । ३ व्यावृत्तिरेव सामान्यं तेन सामान्य-
रूपेण । ४ घटमानयेत्युक्ते घटमानयतीति प्रवृत्तेर्विरोधो भवेत् । ५ तद्वान् गौः । ६ गवि । ७ खलक्षणरूपेणार्थेन ।
८ व्यावृत्तिरेव सामान्यं तेन सामान्यरूपेण । ९ खलक्षणः । १० अध्यारोपो विकल्पस्तस्य विषयः सामान्यलक्षणोर्थः ।
११ असामान्याद्वाद्युत्तं सामान्यरूपम् । १२ ततश्च सामान्यरूपव्यावृत्तेरेध्यारोपविकल्पविषयविशेषव्यावृत्तावेव (व्यावृत्त्य-
न्तरे) प्रवृत्तिर्न पुनः खलक्षणे इति भावः । १३ बौद्धेन । 'तामिच्छतां' इति पाठान्तरम् । १४ ततः । १५ पदार्थं पदार्थं
प्रति वस्तुधर्माः । १६ बौद्धः । १७ एकत्र वस्तुनि । १८ अद्वैती । १९ पारमार्थिकौ । २० भगवतः । २१ संवृत्तिः कल्पना ।
२२ भेदाभेदौ संवृत्तौ इति वदतोपि वादिनः । २३ शून्यवादिनः सौगतस्य । २४ त्रिष्वप्यनुमानेषु । २५ अनुमानत्रयस-
द्भावप्रकारेण । २६ नैयायिकाभिमतौ । २७ अनुमानचतुष्टये । २८ अनधिगतः, अपूर्वः । अर्थः स्वार्थः । अधिगमो
व्यवसायः (निश्चयः) । २९ पूर्वोक्तं स्पष्टीकरोति । ३० पर्यायापेक्षया भेदोभेदस्तु द्रव्यापेक्षया । ३१ क्रमेण योगपथेन
वा । ३२ भेदाभेदयोः स्वार्थाकारलक्षणप्रकारेण । ३३ सौगतस्य । ३४ अद्वैतिनः । ३५ परस्परनिरपेक्षं योगानुमतं वा ।
३६ भेदम् । ३७ अभेदम् । ३८ कथ्यते । ३९ (पूर्वोक्तपक्षचतुष्टयखण्डने साध्ये स्वभावानुपलब्धिहेतुरस्ति इत्यर्थः) ।
४० भेदाधिकान्तचतुष्टयस्य । ४१ स्वभावानुपलब्धिः (हेतुः) । ४२ यतः (सूक्ष्माणां स्थूलस्वभावापेक्षयैव स्थूलानां च
सूक्ष्मस्वभावापेक्षयैव प्रतिभासनं, न तु तद्व्यतिरेकेणेति भावः) । ४३ स्थूलस्वभावनिरपेक्षम् ।

सन्नासंसृष्टेषु दृष्टौ प्रतिभासमानेषु कुतश्चिद्विभ्रमनिमित्तादात्मनि परं च आसन्तमेव स्थूलाकारमादर्शयन्ती संवृतिस्तान् संवृणोति केशादिभ्रान्तिवदिति चेन्नैवं, बहिरन्तश्च प्रत्यक्षस्याभ्रान्तत्वकल्पनापोढत्वाभावात्प्रस-
ङ्गात्, संव्यवहारतः परमार्थतो वा प्रत्यक्षं कल्पनापोढमभ्रान्तमिति लक्षणस्यासंभवदोषानुपपत्त्यात्, परमा-
णूनां जातुचिदध्यक्षबुद्धावप्रतिभासनात् । ते इमे परमाणवः प्रत्यक्षबुद्धावात्मानं च न समर्पयन्ति प्रत्य-
क्षतां च स्वीकर्तुमिच्छन्तीत्यमूल्यदानकर्मणिः स्वावयवभिन्नैकावयविवत् । न हि सोपि सूक्ष्मस्वावयवव्य-
तिरिक्तो महत्त्वोपेतः प्रत्यक्षे प्रतिभासते कुण्डादिव्यतिरिक्तदध्यादिर्भूत् । समवायौ चैव्योनर्थान्तरमिव
प्रतिभासते इति चेन्न, अवयवप्रत्यक्षस्य सर्वत्र भ्रान्तैवप्रसङ्गात् । तथा चाव्यभिचारित्वं प्रत्यक्षलक्षणम-
संभवि स्यात् । न चैतेऽवयवा अयमवयवी समवायश्चायमनयोरिति त्रयाकारं प्रत्यक्षमनुभूयते सकृदपि,
यतोसावप्यमूल्यदानकर्म्यी न स्यात्, प्रत्यक्षबुद्धावात्मानर्पणेन प्रत्यक्षतास्वीकरणाविशेषात् । तत्रैव एव
परस्परमिन्नावयवावयविनामपि प्रत्यक्षे प्रतिभासनादमूल्यदानकर्मिणां बुक्तौ समवायवत् । सर्वं वस्तु
क्षणिकपरमाणुरूपं, सत्त्वात्, नित्यस्थूलरूपे क्रमाक्रमम्यामर्थक्रियानुपपत्तेर्लक्ष्ययोगादित्यनुमानेन स्वलक्ष-
णमध्यवसीयते इति चेन्न, अत्रैव हेतोर्विरुद्धत्वात्, सत्त्वस्य कथंचिन्नित्यानित्यात्मकसूक्ष्मस्थूलात्मकत्वेन
व्याप्तत्वात्, सर्वथा नित्याद्येकान्तरूपे क्रमयोगपद्याभ्यामर्थक्रियाविरोधात्सत्त्वानुपपत्तेः समर्थनात् । एतेनैव
स्थूलमेवावयवि द्रव्यं सूक्ष्मावयवरहितं प्रतिभासते इति व्युदस्तं तदनुमानस्यापि विरुद्धत्वाविशेषात् प्रत्य-
क्षबाधितविषयत्वाच्च हेतोर्नैतत्कालत्वाव्यर्थस्थितेः । अत एव नोपमानादीवपि तैत्तिप्रतिभासनमिति नासिद्धं
सूक्ष्माद्येकान्तस्य प्रत्यक्षबुद्धावप्रतिभासनं, यतस्तत्प्रतिषेधे साध्ये स्वभावानुपलब्धिर्न सिध्येत् । तैत्तिप्रतिषेधे
च सिद्धः सूक्ष्माद्येकान्तः । तत्रैव स्वभावान्तरस्य प्राधान्यविवक्षायामाकारान्तरस्य गुणभावः
स्यात्, घटोयं परमाणवो रूपादयो वेति । घटार्थिनो हि घटविवक्षायां घटः प्रधानं परमाणवोनुमेयाः,
प्रत्यक्षाश्च रूपादयो गुणीभूताः, तदनर्थित्वादविवक्षाप्रसिद्धेः । तैर्दर्थिनां तु तद्विवक्षायां त एव प्रधानं न
पुनर्घटोवयवी, तद्विवक्षायाः संभवाभावात्तदर्थित्वानुपपत्तेः । न च तदुभयसत्त्वाविशेषादविशेषेणार्थित्व-

१ निर्विकल्पकप्रत्यक्षे । २ स्थूलार्थस्य विभ्रमनिमित्तादात्मनाविशेषात् । ३ कल्पिते स्थूलार्थज्ञाने । ४ परमाणौ । ५ पर-
माणून् । ६ केशाधम्मिल्लादिवत् । यथा केशानां समूहे एकलं प्रतिभासते तथापि परमार्थत एकत्वं नास्ति । ७ बहिः प्रत्यक्षं
घटोयमिति । अन्तःप्रत्यक्षं मानसम् । ८ निर्विकल्पकप्रत्यक्षज्ञाने । ९ मूल्यार्पणमन्तरेण ग्राहिणः । १० एकोवयवी तन्वादिः ।
स्वावयवभिन्नैकावयविनो न प्रत्यक्षबुद्धावात्मानं समर्पयन्ति प्रत्यक्षतां च स्वीकर्तुमिच्छन्ति यथा । ११ यथा कुण्डादिव्यति-
रिक्तं दधि प्रतिभासते तथा स्वावयवव्यतिरिक्तोवयवी न प्रतिभासते । व्यतिरेके उदाहरणमिदम् । १२ कश्चित्परः । १३ अव-
यवेभ्यः । १४ अवयवी । १५ अवयविषु । १६ अवयवभिन्नस्याभेदेन ग्रहणमिति भ्रान्तत्वम् । १७ अवयविनोऽमूल्यदानक-
मित्यसमर्थनादेव । १८ अवयवावयविना । १९ समवायो यथा प्रत्यक्षे न प्रतिभासते प्रत्यक्षश्च भवतीत्यमूल्यदानकर्म्यी ।
२० भाष्योक्तादिशब्दगृहीतानुमानादावपि सूक्ष्मस्थूलाकाराः स्थूलसूक्ष्मस्वभावव्यतिरेकेण न प्रतिभासन्ते इति समर्थयमानः
परप्रश्नाद् । २१ नित्ये स्थूलरूपे च । २२ तस्य सत्त्वस्य । २३ अनुमानं । २४ नित्याद्येकान्ते सत्त्वानुपपत्तिसमर्थनेन ।
२५ घटादिकम् । २६ अवयवी अवयवेभ्यः सर्वथा भिन्नः सर्वथा भिन्नप्रतिभासनादिति । २७ सर्वथा भिन्नप्रतिभासनादि-
त्यस्य । २८ अर्थात्कालत्वाव्यवस्थितिश्चन्द्रेण कालालयापदिष्टत्वं ग्राह्यम् । २९ एतदनुमाननिराकरणात् । ३० आदिषदे-
नागमादिः । ३१ सूक्ष्मावयवरहितस्य स्थूलस्य प्रतिभासनम् । ३२ इति हेतोः सिद्धमेव सूक्ष्माद्येकान्तस्य प्रत्यक्षबुद्धावप्र-
तिभासनम् । ३३ अपि तु तत्प्रतिषेधे सूक्ष्माद्येकान्तस्य प्रतिषेधे साध्ये स्वभावानुपलब्धिः सिध्यत्येव । ३४ सूक्ष्माद्येकान्त-
निराकरणं स्याद्वादिनां किं फलमिति केनचित्पृष्ठे आहुर्जनाः । 'तत्प्रतिषेधे एव' इति पाठान्तरम् । ३५ कारिकायाश्चतुर्थे
पदे व्याख्याति । तत्र सूक्ष्मस्थूलयोर्मध्ये । अन्यतरः स्वभावः स्वभावान्तरं तस्य । स्थूलस्य सूक्ष्मस्य वेत्यर्थः । एकस्य
प्राधान्यं विवक्षिते आकारान्तरस्य, तदितरस्य स्वभावस्य गुणीभावः स्यादित्यर्थः । (यथा घटस्य प्राधान्यं परमाणूनां
(घटावयवानां) घटरूपादीनां वा अप्राधान्यम् । घटरूपादीनां घटावयवानां च प्राधान्यं घटस्याप्राधान्यमित्यर्थः) ।
३६ (घटपरमाण्वर्थिनां घटरूपाद्यर्थिनां वा) । ३७ (तस्य घटस्य) । ३८ हे सांगत ।

मनर्थित्वं वा प्रसज्यते, तस्य तत्सत्तामात्रानिवन्धनत्वात्, मोहविशेषोदयहेतुकत्वात् तदुदयस्यापि मिथ्यादर्श-
नौदिकालौदिनिमित्तकत्वात् ।

तदेवं स्यादद्वैतं, स्यात् पृथक्त्वमिति मूलभङ्गद्वयं विधिप्रतिषेधकल्पनयैकवस्तुन्यविरोधेन प्रश्ववशादुप-
दर्शितम् । शेषभङ्गानां तु प्रक्रिया यथोदितनयविशेषवचनभाक् 'एकानेकविकल्पादावुत्तरत्रापि योजयेत्'
इत्याद्यतिदेशकारिकानिर्देशसामर्थ्यात्प्रपञ्चतो निश्चेतव्या ।

अद्वैताद्याग्रहोग्रहर्गहनविपन्निग्रहेऽलङ्घ्यवीर्याः, स्यात्कारामोघमन्त्रप्रणयनविधयः शुद्धसद्धान्धीराः ।
धन्यानामादधाना धृतिमधिर्वसतां मण्डलं जैनमग्र्यं, वाचः सामन्तभद्रयो विदधतु विविधां सिद्धि-
मुद्गृतमुद्राः । १ ।

इत्याप्तमीमांसासङ्गतौ द्वितीयः परिच्छेदः । २ ।



१ तस्य, अर्थित्वस्य । तत्सत्तामात्रानिवन्धनत्वात् किन्तु मोहोदयहेतुकत्वात् । २ मोहोदयोपि सर्वत्र विद्यते, तत एवा-
र्थित्वमनर्थित्वं वा कुतो न प्रसज्यते इत्युक्ते आह विशेषेति । ३ तस्य, मोहविशेषस्य । ४ आदिपदेन मिथ्याज्ञानादि । ५ आदि-
पदेन द्रव्यक्षेत्रभावा गृहीताः । ६ प्रथममङ्गे विधिकल्पना, द्वितीये प्रतिषेधकल्पना । ७ सत्सामान्यातु सर्वैक्यं पृथग् द्रव्या-
दिभेदतः इत्यादिनयविवक्षा । ८ इति पूर्वमुक्ता त्रयोविंशतितमा कारिका । ९ अतिदेश, उपदेशः । १० गहना दुर्निवारा ।
११ वसः । बहुव्रीहिः । १२ ध्यानं परीक्षा । तेन धीराः, स्थिराः । १३ पुंसाम् । १४ उद्भूतां मुदं रान्ति, ददतीति
तथोक्ताः । इदं वृत्तं द्वयर्थम् । मन्त्रपक्षे स्यात्कारामोघमन्त्रप्रणयनविधयो वाचः कर्तृभूताः । १५ अस्मिन् परिच्छेदे
चतुर्विंशतितमप्रभृतिसप्तविंशतितमान्ताभिश्चतस्रभिः कारिकाभिरद्वैतमतं, ततः पञ्चकारिकाभिः योगस्य शुद्धस्य च सर्वथा
पृथक्त्वमतं स्पष्टमाक्षिप्य निरसितम् । तदनन्तरं चतस्रभिः कारिकाभिर्द्वैताद्वैतोभयात्मकः सापेक्षोनेकान्तः समर्थितस्तत्र
तत्र सर्वेषां पूर्वपक्षाश्च विशदीकृत्य दर्शिताः । एवं त्रयोदशकारिकाविवरणरूपेण परिच्छेदोऽयं समाप्तोक्तिः ।

अथ तृतीयः परिच्छेदः ।

अष्टशती प्रथितार्था साष्टसहस्री कृतापि संक्षेपात् ।

विलसदकलङ्कधिपणैः प्रपञ्चनिचितावबोद्धव्या । १ ।

नित्यत्वैकान्तपक्षेपि विक्रिया नोपपद्यते ।

प्रागेव कारकाभावः क प्रमाणं क तत्फलम् ॥ ३७ ॥

सदसदेकत्वपृथक्त्वैकान्तप्रतिषेधानन्तरं नित्यत्वैकान्तप्रतिषेधः, प्रक्रम्यतेऽनेनेति तात्पर्यम् । तत्र नित्यत्वैकान्तः कूटस्थत्वाभिनिवेशः । तस्य पक्षः प्रतिज्ञानम् । तस्मिन्नपि विविधा क्रिया परिणाम-परिस्पन्दलक्षणा नोपपद्यते । कार्योत्पत्तेः प्रागेव तदुत्पत्तौ वा प्रागेव कारकाभावो नोपपद्यते 'इति' कूटस्थः प्रागेव कारकः स्यादात्मा भोगस्य । अथ प्रागेव कारकाभावस्तदा विक्रियापि नोपपद्यते इति शब्दकारकः स्यात् तद्विशेषात् । सोऽस्वकारकोऽविक्रियश्चेति चेत् कैव प्रमाणं प्रमितिलक्षणं च तत्फलमुपपद्येत ? प्रमातुरभावे तदसंभवात् । न ह्यकारकः प्रमाता नाम, प्रमितिक्रियासाधनस्य कारकविशेषस्य स्वतन्त्रस्य प्रमातृतोपपत्तेः । सकलकार्योत्पत्तिपरिच्छित्तिक्रिययोः सर्वथाप्यसाधनस्य सत्त्वासंभवादवस्तुत्वापत्तेः कथमात्मसिद्धिः परस्य स्यात् ? खरविपाणादिसिद्धिप्रसङ्गात् ।

ननु चात्मनश्चेतनैवार्थक्रिया, न पुनः स्वैव्यतिरिक्तकार्यस्योत्पत्तिर्ज्ञप्तिर्वा, तस्याः प्रधानहेतुत्वात् । न च चेतना पुंसोर्थान्तरमेव, तस्यै तल्लक्षणत्वात् "चैतन्यं पुरुषस्य स्वरूपम्" इति वचनात् । न चैनित्या चेतना, नित्यपुरुषस्वभावत्वात् साक्षित्वैवदिवत्तस्यै, प्रधानस्वभावत्वे पुरुषकल्पनावैयर्थ्यात् तदनित्यत्वप्रसङ्गाच्च सुखादिवत् । न च नित्यायाश्चेतनायाः परस्यैवार्थक्रियात्वं विरुध्यते धात्वर्थरूपयोः क्रियायाः प्रतिघाताभावात्सत्तैवत् । ततोर्थक्रियास्वभावत्वादात्मनो वस्तुत्वमेव । न ह्यर्थक्रियाकारणस्यैव वस्तुत्वमर्थक्रियायाः स्वयमवस्तुत्वापत्तेस्तत्रार्थक्रियान्तराभावादन्यथानवस्थाप्रसङ्गात् । स्वैवार्थक्रियाया वस्तुत्वभावत्वे

१ अतः सांख्यमतनिर्घाटनम् । २ साङ्ख्यमिमते । ३ कार्योत्पत्तेः । ४ कारणलक्षणम् । ५ कार्यलक्षणम् । ६ श्लोकेन । ७ एकरूपतया यः कालत्रयीव्यापी स कूटस्थः । अथवा कूटवन्निर्विकारो यः स्थितः स कूटस्थ उच्यते । ८ अन्यथेति शेषः । ९ सुखाद्यनुभवस्य कार्यस्योत्पत्तेः प्रागेव कूटस्थ आत्मा भोगस्य कारकः स्यादिति संबन्धः । प्रागेवेति शब्दस्य पञ्चम्यन्तेन सह व्याख्यानमुत्पत्त्यमानकार्यापेक्षया । तदुत्पत्ताविति सप्तम्यन्तेन पदेन तु उत्पद्यमानकार्यापेक्षया संबन्धः । १० हे साङ्ख्य यदि कारकाभावो न तदा तत्सद्भावः । इति सति । ११ इत्युक्ते कारकसद्भाव एव न तु कारकाभावः कूटस्थे इति दूषणं दत्तं साङ्ख्यमते । १२ यदि । १३ कार्योत्पत्तेः । १४ कूटस्थे आत्मनि । १५ सुखाद्यनुभवलक्षणा । १६ प्राग्वोत्पत्तावपि कारकाभावस्याविशिष्टत्वात् । १७ साङ्ख्यः । १८ किंच । १९ उत्पत्तिलक्षणाया ज्ञप्तिलक्षणायाश्चेत्यर्थः । २० साङ्ख्यस्य । २१ अवस्तुत्वापत्तावप्यात्मसिद्धिश्चेत्तर्हि । २२ साङ्ख्यः । २३ स्वपदेन चेतना । २४ प्रधानं हेतुर्यस्यास्तत्त्वात् । २५ पुंसः । २६ चेतना अनित्या भविष्यतीत्याशङ्कयामाह साङ्ख्यः । २७ प्रधानात्मकत्वकार्योत्पत्तावात्मा साक्षित्वेन वर्तते इति भावः । २८ चेतनायाः । २९ चेतनायाः । अङ्गीक्रियमाणे । ३० ननु च नित्यायाश्चेतनायाः कथमर्थक्रियाकारित्वं न विरुध्यते इत्याशङ्क्याह । ३१ साङ्ख्यस्य । ३२ चेतयते इति चेतना धात्वर्थरूपा । ३३ यथा नित्यायाः सत्ताया अर्थक्रियात्वं न विरुध्यते । ३४ नन्वर्थक्रिया चेतना तत्त्वभावो जीवस्तस्यार्थक्रियास्वभावस्य कथं वस्तुत्वम् ? अर्थक्रियाकारणस्यैव वस्तुत्वादित्याशङ्क्याह । ३५ अन्यथेति शेषः । ३६ अर्थक्रियान्तरकारित्वाभावेपि ।

पुरुषस्यापि स्वतः शश्वदर्थक्रियास्वभावत्वान्नित्यं वस्तुत्वमस्तु, विक्रियाविरहेपि नित्यकारकत्वस्यापि घटनात् । इति कश्चित् सोपि न परीक्षादक्षधिषणः, प्रमाणविरोधात्, प्रत्यक्षतोनुमानादेर्वा नित्यार्थक्रियायाः कदाचिदपरिच्छेदात् । स्वसंवेदनमेव नित्यचेतनार्थक्रियां परिच्छिनत्तीति चेन्न, तथो तद्बुद्ध्यनध्यवसायात् । न हि बुद्ध्यनध्यवसितां चेतनां पुरुषश्चेतयते, बुद्धिपरिकल्पनावैयर्थ्यप्रसङ्गात्, सर्वस्य शब्दादेर्विषयस्य बुद्ध्यनध्यवसितस्यैव पुंसा संवेद्यत्वसिद्धेः । स्यान्मतं 'न चेतना नाम विषयभूतार्थान्तरं पुंसोस्ति यां बुद्ध्यध्यवसीयते तस्यांस्तत्स्वरूपत्वात् स्वतः प्रकाशनाच्च' इति तदप्ययुक्तं, तदर्थक्रियात्वायोगात् । न ह्यर्थक्रियावतः स्वरूपमेव सदावस्थाय्यर्थक्रिया प्रसिद्धास्ति, तस्याः पूर्वाकारपरित्यागेनोत्तराकारोपादानेन च स्वस्मिन् परं वा प्रतीतेः । सोयं पूर्वापरस्वभावपरिहारावाप्तिलक्षणामर्थक्रियां कौटस्थ्येपि शुवाणः कथमनुन्मत्तः ? सा ह्यर्थक्रियोत्पत्तिर्ज्ञप्तिर्वा । न च शश्वदवस्थिते सर्वथासौ प्रतीयते, तत्र कारकज्ञापकहेतुव्यापारासंभवात् । न हि पुरुषस्यार्थस्योत्पत्तिश्चेतनाक्रिया येन कारकहेतोरुपादानस्य सहकारिणो वा व्यापारस्तत्र भवेत् । तथोपगमे वा तस्यानित्यत्वानुपपत्त्यात्कुतः कौटस्थ्यसिद्धिः ? चेतेना पुंसो ज्ञप्तिक्रियेत्यपि न युक्तं, यतस्तत्र ज्ञापकहेतोः प्रमातुः प्रमाणस्य च व्यापारः स्यात् । स्यान्मतं 'न पुरुषलक्षणस्यार्थस्य क्रिया चेतनास्योत्पत्तिर्ज्ञप्तिर्वा । किं तर्हि ? स्वभाव एव, तस्यै सर्वदा तत्त्वभावत्वात्' इति तदप्यसत्, पुंसैः परिणामसिद्धिप्रसङ्गात्, परिणामविवर्तधर्मावस्थाविकाराणां स्वभावपर्यायत्वात् । ननु च 'स्थितस्य धर्मिणः पूर्वाकारतिरोभावेनोत्तराकाराविर्भावः परिणामः । स कथं स्वभावपर्यायः ? सदावस्थितस्य स्वरूपस्य स्वभावत्वात् । एतेन विवर्तविकारावस्थानां स्वभावपर्यायत्वं व्युदत्तं, विवर्तादीनां कादाचित्कत्वात् । तत एव धर्मविशेषस्य न स्वभावपर्यायत्वम् । धर्मसामान्यस्यापि साधारणत्वादसत्त्वमेव, शश्वदनपायिनोऽसाधारणस्य स्वरूपस्य स्वभावत्वात् ।' इति कश्चित् सोपि न तत्त्ववित्, सततावस्थितस्यैकान्ततः कस्यचित्स्वभावस्यासंभवात् । स हि न तावत्सकलप्रमाणेनापरिच्छिद्यमानः प्रतिष्ठांमियति, अतिप्रसङ्गात् । परिच्छिद्यमानस्तु पूर्वापरिच्छिद्यमानरूपताव्यवच्छेदेन परिणामलक्षणानुसरणात् कथं न स्वभावः परिणाम एव स्याद्यतस्तत्पर्यायो न स्यात् ? एतेन विवर्तादीनां स्वभावपर्यायत्वमुक्तं, तद्वत्स्वभावस्यापि कथंचित्कादाचित्कत्वसिद्धेः । धर्मसामान्यस्य तु यथा साधारणत्वं तथा स्वभावसामान्यस्यापि, परिणामादिसामान्यवत् । ततः परिणामादिविशेषाणां स्वभावविशेषपर्यायत्वं परिणामादिसामान्यानां तु स्वभावसामान्यपर्यायता व्यवतिष्ठते । पूर्वोत्तराकारयोस्तिरोभावाविर्भावौ तु नाशोत्पादावेव नामान्तरेणोक्तौ, सर्वथा तदैवावे

१ पुरुषस्य । २ आत्मनः । ३ चेतनारूपायाः । ४ नित्यचेतना एवार्थक्रिया ताम् । ५ नित्यचेतनार्थक्रियाप्रकारेण । ६ तद्बुद्ध्य स्वसंवेदनेनाहं सुखी दुःखी वेत्यादेरेवानित्यतया परिच्छेदान्न तु नित्यार्थक्रियायाः । ७ शब्दादेर्विषयो घटादिस्तस्य । ८ इति बुद्धिकल्पनावैयर्थ्यम् । ९ चेतना । १० चेतनायाः । ११ पुरुषस्वरूपत्वात् । १२ चैतन्यम् । १३ उपादानं ग्रहणम् । १४ आत्मनि । १५ घटपटादौ । १६ कारकहेतुज्ञापकहेतुत्वम् । १७ प्रधानादेः । १८ चेतनाया अर्थोत्पत्तिरूपक्रियात्वेनोपगमे । चेतनायाः कारकहेतुसहकारिहेत्वाद्युपगमे वा । १९ पुरुषस्य । २० चेतनायाः पूर्वमुत्पत्तिक्रियात्वं निषिध्य ज्ञप्तिक्रियात्वं निषिध्यते । २१ पुंसः कूटस्थस्य । २२ एवं सतीति शेषः । २३ पूर्वाकारस्य त्यागे उत्तराकारपरिणमनमेव परिणामः । परिणामसिद्धौ चानित्यत्वं सुतरां सिध्यति । २४ पर्यायादय एते स्वभावस्य नामान्तराणि, न तु भिन्नरूपस्य । २५ परिणामस्वभावयोर्भेदं कथयन्नाह साङ्ख्यः । २६ वस्तुनः । २७ सुखादेः । २८ प्रधानादावपि सत्त्वप्रमेयेत्वादेर्धर्मसामान्यस्य विद्यमानत्वात् । २९ स्वभावपर्यायत्वासत्त्वमेवेत्यर्थः । ३० (सततावस्थितः स्वभावः) । ३१ (वादिप्रतिवादिषु स्थितिं नेयति) । ३२ खरविषाणादेरपि प्रतिष्ठाप्रसङ्गात् । ३३ ननु च स्वभावपर्याययोरैक्येपि पुरुषस्य न कौटस्थ्यहानिः परिणामस्याविर्भावतिरोभावरूपत्वेन नाशोत्पादासंभवादित्युक्ते जैनः प्राह । ३४ नाशोत्पादाभावे ।

स्वभावस्यासंभवात् । तदेतद्विनाशोत्पत्तिनिवारणमबुद्धिपूर्वकं प्रत्यक्षादिविरोधात् क्षणिकैकान्त-
वत् । नेदमसिद्धं साधनं, पुरुषस्योत्पादव्ययघ्नोव्यात्मनः स्वसंवेदनप्रत्यक्षात् स्मरणात्प्रत्यभिज्ञानादूहादनु-
मानाच्छ्रुताच्च प्रमाणात् सुनिश्चितासंभवद्वाधकप्रमाणात्प्रतिपत्तेः, विनाशोत्पत्तिरहितस्य जातुचिदप्रतीतेः
प्रत्यक्षादिविरोधस्य निश्चयात् । एतेन क्षणिकैकान्तनिदर्शनस्य साधनविकलता निरस्ता, सर्वथा स्थिति-
रहितस्य चेतसः प्रत्यक्षादावप्रतिभासनात्तद्विरोधस्य सिद्धेः । साध्यशून्यता च न संभवति, स्थितिमात्राभि-
निवेशस्येव निरन्वयक्षणिकाभिनिवेशस्यापि मिथ्याबुद्धिपूर्वकत्वात् ।

एतेनैवाव्यक्तं नित्यमेवेत्यपास्तं, व्यक्तस्यापि नित्यत्वानुपपत्त्या नित्यादव्यतिरिक्तस्याप्यनित्यत्वे चैतन्यस्या-
प्यनित्यत्वापत्तेः । सर्वथा व्यक्तस्यापि नित्यत्वे प्रमाणकारकव्यापारविरोधात्तदप्रमेयमनर्थक्रियाकारि प्रसज्येत ।

प्रमाणकारकैर्व्यक्तं व्यक्तं चेदिन्द्रियार्थवत् ।

ते च नित्ये विकार्यं किं साधोस्ते शासनाद्भिहिः ॥ ३८ ॥

न हि प्रमाणं नित्यं नाम, तत्कृताभिव्यक्तेः प्रमितिरूपाया महदहङ्कारादौ व्यक्तात्मनि नित्यत्वप्रसङ्गात् ।
नापि कारकं नित्यं, तद्विहिताभिव्यक्तेरुत्पत्तिरूपायाः सातत्यप्रसक्तेः । तथा च न व्यक्तं प्रमाणकारकैर-
भिव्यक्तमिन्द्रियैरर्थवदिति शक्यं वक्तुं, पूर्वमनभिव्यक्तस्य व्यञ्जकव्यापारादभिव्यक्तिप्रतीतेः । अथ मैतं,
प्रमाणकारकाणि व्यवस्थितमेव भावं व्यञ्जयन्ति चक्षुरादिवत् स्वार्थम् । ततो न किञ्चिद्विप्रैति-
पिद्धमिति तदप्यसम्यक्, सर्वथा नित्यत्वेन भावस्याव्यवस्थितत्वात् कथंचिदनित्यस्यैव प्रमाणकारकव्यापार-
विषयत्वविनिश्चयात् । चक्षुरादयो हि स्वार्थं रूपादिकमनभिव्यक्तस्वभावपरिहारेणाभिव्यक्तस्वभावोपपादनेन
च व्यञ्जयन्तः स्वयमव्यञ्जरूपत्यागेन व्यञ्जकत्वस्वीकरणेन च व्यञ्जकव्यपदेशभाजो दृष्टाः । न चैवं
प्रमाणं कारकं च परैरिष्टं तैर्योनित्यत्वाभ्युपगमात् । तत्कृतस्य च विषयविशेषविज्ञानादेः शाश्वतत्वाच्च
किञ्चिद्वैकल्यार्थं पश्यामः, कथंचिदपूर्वोत्पत्तौ तदेकान्तविरोधात् । न ह्येकान्तवादिनस्तव साधोः शास-
नाद्भिहिर्विषयविशेषविज्ञानाभिलाषप्रवृत्त्यादेरुत्पत्तिः कथंचिदपूर्वा युज्यते, यतोस्यामभ्युपगम्यमानायां नित्य-
त्वैकान्तविरोधो न भवेत्, तदभावे विकार्यानुपपत्तेः । न हि कथंचिदपूर्वोत्पत्त्यभावे किञ्चिद्व्यञ्ज्यं
कार्यं वा विकार्यमुपपद्यते । न च किञ्चिद्वैकल्यं कार्यकारणभावाभ्युपगमादित्यनालोचितसिद्धान्तं,
कार्यस्य सदसत्त्वविकल्पद्वयानतिक्रमात् । तत्र,

१ खरविषाणवत् । २ तत्, तस्मात् । ३ मिथ्याबुद्धिरबुद्धिः स्यात् । ४ निदर्शनं, दृष्टान्तः । ५ बौद्धाभिमतस्य क्षणि-
कस्य चेतसो विज्ञानाद्वैतस्यात्मनः । ६ वक्ष्यमाणकारिकया आत्मतत्त्वस्य नित्यत्वनिराकरणेन । ७ प्रधानम् । ८ महदादेः ।
९ नित्यात्प्रधानादभिन्नस्य महदादेः । १० नित्यादात्मनोऽभिन्नस्य । ११ (यदि चेत्यध्याहार्यम्) । १२ प्रकटम् ।
१३ महदादि । १४ यथेन्द्रियैः स्वार्थो व्यक्तो भवति । १५ सांख्यमते ते च प्रमाणकारके नित्ये चेतर्हि । १६ प्रमाणका-
रकव्यापारविरोधो न भवति तैर्यक्तेरभिव्यक्तिविधानादित्यादृश्यामाहुः । १७ हे सांख्य । १८ सांख्येन । १९ अत्र
चाभिव्यक्तेरनित्यत्वेन पूर्वमनभिव्यक्तस्याभावात्तद्व्यञ्जकव्यापारायोगात् । २० सांख्यस्य । २१ अभिव्यक्तिस्वरूपाद्यभावादिति
भावः । २२ विरुद्धम् । २३ द्रव्यपर्यायापेक्षया । २४ पूर्वोत्तराकारपरिहारावाप्तिप्रकारेण । २५ सांख्यैः । २६ प्रमाण-
कारकयोः । २७ व्यक्त्यर्थं व्यक्तिनिमित्तमित्यर्थः । २८ वयं जैनाः । २९ हे सांख्य, विषयविशेषस्य यो ज्ञानादिस्तस्य कथंचि-
दपूर्वोत्पत्तावकीर्ण्यमाणायां तु । ३० वहिः, सांख्यादिमते । ३१ तस्य, अपूर्वस्याभावे । ३२ व्यञ्जयितुं योग्यम् । ३३ हे
जैन । ३४ नित्यत्वपक्षे । ३५ कार्यं महदादि, कारणं प्रधानम् । ३६ इति सांख्यवचनम् । ३७ विकल्पद्वयमध्ये ।

यदि सत्सर्वथा कार्यं पुंवन्नोत्पत्तुमर्हति ।

परिणामप्रकृतिश्च नित्यत्वैकान्तवाधिनी ॥ ३९ ॥

न तावत्सतः कार्यत्वं चैतन्यवत् । न हि चैतन्यं कार्यं, तैत्स्वरूपस्य पुंसोपि कार्यत्वप्रसङ्गात्, यैत-
स्तद्वन्महदादेः सत एव कार्यत्वं सिद्ध्येत् । नाप्यसतः, सिद्धान्तविरोधाद्गगनकुसुमादिवत् । “असद-
करणादुपादानग्रहणात्सर्वसंभवाभावात् । शक्तस्य शक्यकरणात् कारणभावाच्च सत्कार्यम्” इति हि सांख्यानां
सिद्धान्तः । स चासतः कार्यत्वे^१ विरुध्यते एव । तथा ‘यत्सर्वथाप्यसत् तन्नोत्पद्यते । यथा गगनकुसु-
मम् । सर्वथाप्यसच्च कार्यं कस्यचित् । इत्यनुमानविरोधश्च प्रत्येयः । नार्परमेकान्तप्रकारान्तरमस्ति ।
तर्त एव न किञ्चित्कार्यं, केवलं वस्तुविवर्त एवेत्येकान्तोक्तीति चेन्न, तस्याप्यसंभवात्, विवर्तादेः
पूर्वोत्तरस्वभावप्रध्वंसोत्पत्तिलक्षणत्वात्, तथोपगमे परिणामसिद्धेरनेकान्ताश्रयणप्रसङ्गात् । तदेतत्
त्रैलोक्यं व्यक्तेरपैति नित्यत्वप्रतिषेधात्, अपैतमप्यस्ति विनाशप्रतिषेधादित्यनेकान्तोक्तिरन्ध-
सर्पविलप्रवेशन्यायमनुसरति, स्वदर्शनीनपेक्षं यथोपलम्भमाश्रयस्वीकरणात् । तदेवं नित्यत्वैकान्त-
वादिनां,—

पुण्यपापक्रिया न स्यात् प्रेत्यभावः फलं कुतः ।

बन्धमोक्षौ च तेषां न येषां त्वं नासि नायकः ॥ ४० ॥

पुण्यपापक्रिया कायवाङ्मनस्कर्मलक्षणा शुभाऽशुभा । सा प्रधाने तावन्नास्ति, सर्वथा नित्यत्वात्पुरुषवत् ।
तदभावे पुण्यपापयोः क्रिया उत्पत्तिलक्षणा नास्ति, कारणाभावे कार्यानुदयात् । तैतः प्रेत्यभावो जन्मान्तर-
लक्षणस्तत्फलं च सुखाद्यनुभवलक्षणं कुतः स्यात् ? तैतो बन्धमोक्षौ च यथोक्तलक्षणौ न स्तस्तेषां येषां^{२६}
त्वमनेकान्तवादी नायको नासि । इति तात्पर्यार्थः । ततो नित्यत्वैकान्तदर्शनं नैतत् प्रेक्षापूर्वकारिभि-
राश्रयणीयं, पुण्यपापप्रेत्यभावबन्धमोक्षविकल्परहितत्वाच्चैरात्म्यादिवत् । न चैतत् कचिदेकान्ते
संभवति, कुशलाकुशलं कर्मेत्यत्र तदसंभवस्य समर्थितत्वात् ।

सत्यमेतन्नित्यत्वैकान्ते दूषणं क्षणक्षयैकान्तस्यैव प्रातीतिकत्वादिति वदन्तं वैदिनं प्रत्याहुः ।—

क्षणिकैकान्तपक्षेपि प्रेत्यभावाद्यसंभवः ।

प्रत्यभिज्ञाद्यभावान्न कार्यारम्भः कुतः फलम् ॥ ४१ ॥

क्षणिकैकान्तपक्षे चेतैतैः कार्यारम्भो नास्ति, प्रत्यभिज्ञानस्मृतीच्छादेरभावात् सन्तानान्तरचित्तवत् ।

१ कारणस्य पर्यायरूपतया कल्पना । २ अन्यथेति शेषः । तच्चैतन्यं स्वरूपमस्य स तत्स्वरूपः पुमान् । ३ यतो न
चैतन्यं कार्यं ततो न महदादेरपि कार्यत्वमिति संबन्धः । ४ चैतन्यवत् । ५ अन्यथेति शेषः । ६ असदकरणादित्यादी-
नामाविर्भावतिरोभावार्थं परैरनन्तरं वक्ष्यमाणानां हेतूनां विरोधादित्यर्थः । ७ मृत्पिण्डे वर्तमानतयाऽसत्यपि घटे उपादा-
नतया मृदः स्वीकारात् । ८ कार्यस्य । ९ अङ्गीक्रियमाणे । १० सांख्यस्य । ११ सत्त्वासत्त्वव्यतिरिक्तम् । १२ परः । यतः
सर्वथा सतोऽसतश्च कार्यत्वं नास्ति ततः । श्लोकस्यापराद्धं व्याख्याति । १३ वस्तु, प्रधानम् । १४ एकान्तस्य । १५ प्रधानम् ।
१६ व्यक्तिर्महदादिस्तस्मात् । अपैति तिरोभवति । १७ महदादिरूपेण प्रधानस्य नित्यत्वप्रतिषेधात् । १८ त्रैलोक्यं, प्रधान-
मपेतमपि सत्, अस्ति । १९ सर्वथा नित्यानपेक्षम् । २० सदेवासदेव वा उत्पद्यते विवर्त एवेत्येकान्तत्रयं नास्ति (यतः) ।
एवमप्रे वक्ष्यमाणप्रकारेण च । २१ शुभाशुभरूपम् । २२ प्रधानस्य । २३ शुभाशुभपरिणामाभावे । पुण्यकारणाभावे पुण्यं
न स्यात्, पापकारणाभावे पापं न स्यादित्यर्थः । २४ कारणाभावे कार्यानुदयात् । २५ पुण्यपापव्यभावात् । २६ एकान्त-
वादिनाम् । २७ अष्टमकारिकायाम् । २८ बौद्धम् । २९ समन्तभद्राः । ३० (पूर्वस्मरणवर्तमानानुभूत्योः संकलनात्मकं
ज्ञानं प्रत्यभिज्ञा । ३१ कार्यादिव्यापारः । ३२ ज्ञानस्य ।

तदभावश्च प्रत्यभिज्ञातुरेकस्यान्वितस्याभावात् । सन्तानः कार्यमारभते इत्यपि मिथ्या, तस्याऽवस्तुत्वविरोधात् कार्यारम्भकस्य वस्तुत्वात् । चित्तक्षणानां चावस्तुतापत्तिकार्यारम्भकत्वात् । न च तत्कार्यारम्भकत्वाभावे फलं पुण्यपापलक्षणं संभवति । तदभावे न प्रेत्यभावो न बन्धो न च मोक्षः स्यात् । इति क्षणक्षयैकान्तदर्शनमहितम्, असंभवत्प्रेत्यभावादित्वादुच्छेदैकान्तवद्भौग्यैकान्ताभ्युपगमवद्वा । न हि सर्वथोच्छेदैकान्ते शून्यतालक्षणे नित्यत्वैकान्ते वा प्रेत्यभावादिः संभवति, यतोयं दृष्टान्तः साधनधर्मविधुरः स्यात् । नापि प्रेक्षावतां तदाश्रयणं हितत्वेन मतं, येन साध्यविकलः स्यात् । अथ भूतमेतत्, क्षणिकत्वेपि चित्तक्षणानां वासनावशात्प्रत्यभिज्ञानं तदेवेदं सुखसाधनमिति स्मरणपुरस्सरमुत्पद्यते । ततोभिलाषार्त्तसाधनाय प्रवृत्तिरिति कार्यारम्भात्पुण्यपापक्रियासिद्धेः प्रेत्यभावादिसंभवादसंभवत्प्रेत्यभावादित्वादिति हेतुरसिद्धो न साध्यसाधनायालमिति^१, तदसत्, भिन्नकालक्षणानामसंभवद्वासनत्वादकार्यकारणवत् । पूर्वमेव चित्तमुत्तरोत्पत्तौ वासना तत्कारणत्वादिति चेन्न, निरन्वयक्षणिकत्वे कारणस्यैवासंभवात् । तथा हि । न विनष्टं कारणमसत्त्वाच्चिरतरातीतवत् । समनन्तरातीतं कारणमिति चेन्न, समनन्तरत्वेप्यभावाविशेषात् । न च पूर्वस्योत्तरं कार्यं, तदसत्येव हि भावाद्भवन्तरेवदतिक्रान्ततमवद्वा, यतः पूर्वस्य कारणत्वनिर्णयः स्यात् । तदन्वयव्यतिरेकानुविधानादुत्तरं तैत्कार्यमिति चेन्न, तस्यासिद्धेः । न हि समर्थेस्मिन् सति स्वयमनुत्पत्तयोः पश्चाद्भवतस्तत्कार्यत्वं समनन्तरत्वं वा नित्यवत्, तद्भावे स्वयमभवतस्तदभावे एव भवतस्तदन्वयव्यतिरेकानुविधानविरोधात् । क्षणिकैकान्ते कारणभावाविशेषेपि कार्योत्पत्तिसमयनियमावर्द्धौ कस्यचित्कौटस्थ्येपि तत्करणसमर्थसद्भावाभेदेपि कार्यजन्मनः कालनियमः किन्न स्यात् ? विशेषाभावात् । यथैव हि स्वदेशैवत्वकाले सति कारणे समर्थं कार्यं जायते, नासतीति तदन्वयव्यतिरेकानुविधायीर्यते तथा स्वकालेऽनाद्यनन्ते सति समर्थे नित्ये स्वसमर्थे कार्यमुपजायमानमन्यदानुपजायमानं तदन्वयव्यतिरेकानुविधायि कथं नानुमन्यते ? सर्वदा समर्थे नित्ये कारणे सति स्वकाले एव कार्यं भवत्कथं तदन्वयव्यतिरेकानुविधायीति चेत्तर्हि कारणक्षणात्पूर्वपश्चाच्चाद्यानन्ते तदभावे विशेषशून्येपि कैचिदेव तदभावसमये भवत्कार्यं कथं तदन्वयव्यतिरेकानुवि-

१ आत्मनः । २ हे सौगत, यदि सन्तानः कार्यमारभते तर्हि संतानस्यावस्तुत्वकथनं यत्तद् विरुध्यते इत्यर्थः । ३ ननु च कार्यारम्भकत्वाभावे फलं भविष्यतीति बौद्धेनाशङ्किते आह । ४ इति हेतोः । ५ उच्छेदैकान्तः, शून्यतैकान्तः । ६ भौग्यैकान्तो, नित्यत्वैकान्तः । ७ सौगतस्य । ८ नाशसन्ततिपतितानां चित्तक्षणानां पूर्वं पूर्वं विज्ञानं वासना । ९ प्रत्यभिज्ञानात् । १० तस्य सुखस्य साधनाय । ११ इति बौद्धोक्तं न सत् । १२ भिन्नः कालो येषां ते भिन्नकालाः ते च ते क्षणाश्च तेषाम् । क्षणा ज्ञानक्षणाः । १३ येषां कार्यकारणसंबन्धो नास्ति तादृशानां घटपटादिक्षणानां भिन्नकालत्वेनासंभवद्वासनत्वं बौद्धैर्मन्यते यथा । १४ पूर्वचित्तक्षणमुत्तरचित्तक्षणस्य कारणं यतः । १५ सर्वेषां ज्ञानक्षणानाम् । १६ क्षणिकस्वरूपं पूर्वं चित्तं विनष्टं सन्न कारणम् । १७ यथा चिरतरातीतं चित्तं न कारणमुत्तरस्य चित्तस्य तथा समनन्तरमपि, असत्त्वेनोभयोरविशेषादित्यर्थः । १८ पूर्वस्याभावे । १९ उत्तरक्षणस्य । २० देवदत्तयज्ञदत्तचित्तक्षणवत् । २१ यथा अतिक्रान्ततमा (चिरतरातीता इत्यर्थः) ज्ञानक्षणा न कारणम् । २२ (अपि तु न स्यादेव) । २३ (तस्य पूर्वस्य) । २४ पूर्वस्मिन् चित्ते । २५ समर्थं सतीत्यादि पूर्वोक्तं नित्येपि योजनीयम् । नित्यविषयकमग्रे च स्पष्टीकरिष्यते । २६ सौगताभिप्रायमनूय दृश्यति जैनः । २७ चिरतरातीतसमीपवर्तिनोः । २८ अवकुप्तिः कल्पना । २९ साध्यस्य । ३० तथा च सत्यसर्थक्रियाकारित्वात्कूटस्थमपि वस्तु स्यात् । ३१ कार्यप्रदेशे कारणरूपे सति यथा कार्यमसति च न, तथा । ३२ त्वया बौद्धेन । ३३ कार्यक्षणे । ३४ बौद्धेन । ३५ इति बौद्धेनाशङ्किते चेत्तर्हि । ३६ अभावरूपत्वेनाविशिष्टे इत्यर्थः । ३७ उत्तरानन्तररूपे कारणभावासमये एव न तु पूर्वानन्तररूपे कारणभावे नाप्युत्तरोत्तरानन्तररूपे चेति तात्पर्यम् ।

धायि ? इति न कश्चिद्विशेषः । तदेवमन्वयव्यतिरेकानुविधानाभावोविशेषेपि क्षणिकैकान्ते एव कार्य-
जन्मेति वचनमभिनिवेशमात्रनिबन्धनम् । तथा चाकस्मिंस्त्वं स्यात्, समर्थं कारणमनपेक्ष्य स्वयमभि-
मतसमये भवतः कार्यस्य निर्हेतुकत्वप्रसक्तेर्नित्यकार्यवत् । उभयत्राविशेषेण कथंचिदनुपयो-
गेपि कंचिद्रूपदेशकल्पनायामन्यत्रापि किं न भवेत् ? क्षणिकस्य कारणस्य सर्वथा कार्यं प्रत्युपयोगा-
भावेपि तस्येदं कार्यमिति व्यपदिश्यते, न पुनर्नित्यस्य तादृश इति न किंचिन्निबन्धनमन्यत्र महामोहात् ।
नित्यस्य प्रतिक्षणमनेककार्यकारित्वे क्रमशोनेकस्वभावत्वसिद्धेः कथमेकत्वं स्यादिति चेत् क्षणिकैकस्य कथमिति
समः पर्यनुयोगः । स हि क्षणस्थितिरैकोपि भावोनेकस्वभावश्चित्रकार्यत्वाच्चानार्थवत् । न हि कारणश-
क्तिभेदमन्तरेण कार्यनानात्वं युक्तं रूपादिज्ञानैवत् । यथैव हि कर्कटिकादौ रूपादिज्ञानानि रूपादिस्वभाव-
भेदनिबन्धनानि तथा क्षणस्थितेरेकस्मादपि भावात् प्रदीपादेर्वर्तिकामुखदाहतैलशोषादिविचित्रकार्याणि शक्ति-
भेदनिमित्तकानि व्यवतिष्ठन्ते । अन्यथा रूपादेर्नानात्वं न सिध्येत्, चक्षुरादिसामग्रीभेदात्तज्ज्ञाननि-
र्भासभेदोवकल्प्येत, कर्कटिकादिद्रव्यं तु रूपादिस्वभावभेदरहितमेकमनंशमिति वदेतोपि निवारयितुमशक्तेः ।
चक्षुरादिवुद्धौ रूपादिव्यतिरिक्तस्य द्रव्यस्याप्रतिभासनाद्रूपादयो नानैवेति चेत्तर्हि वर्तिकामुखदाहादिकार्या-
नुमानबुद्धिषु विचित्रतच्छक्तिव्यतिरेकेण प्रदीपक्षणस्यैकस्याप्रतिभासनाच्चानाशक्त्य एव किं न स्युः ?

ननु च 'शक्तिशक्तिमतोरर्थान्तरानर्थान्तरभावपक्षयोः शक्तीनामर्धटनात् ताः परमार्थसत्यः संभाव्यन्ते ।
तैस्तैस्तसामर्थान्तरभावे र्व्यपदेशानुपपत्तिः संबन्धाभावात् । तेन तासामुपकार्योपकारकभावसंबन्ध-
कल्पनायां यदि शक्तिमता शक्त्यन्तरैः शक्तय उपक्रियन्ते तदानवस्था, अपरापरार्थान्तरशक्तिप-
रिकल्पनात् । तस्य शक्तिभिरुपकारेऽनेकोपकार्यरूपतापत्तिः । तदुपकार्यरूपाणां ततो भेदे
तस्यानुपकारात्तद्व्यपदेशानुपपत्तिस्तदवस्था । तैस्तैस्योपकारकरणेनवस्थितिरेव परापरोपकार्यरूपपरिकल्प-
नात् । शक्तिमतः शक्तीनामनर्थान्तरभावे शक्तिमानेव, न शक्तयो नाम अन्यत्रावृत्तिभ्यः
कल्पिताभ्यः' इति चेन्न, रूपादीनामपि द्रव्यादर्थान्तरानर्थान्तरभावविकल्पयोरघटनात् परमार्थसत्त्वाभा-
वानुपपत्त्यात् प्रकृतदोषोपनिपाताविशेषात्, प्रत्यक्षबुद्धौ प्रतिभासमाना रूपादयः परमार्थसन्तो न पुनरनु-
मानबुद्धौ प्रतिभासमानाः शक्तय इति वक्तुमशक्तेः क्षणक्षयस्वर्गप्रापणशक्त्योदीनामपरमार्थसत्त्वप्रसङ्गात् ।

१ नित्यक्षणिकयोः । २ उभयपक्षयोः साम्यं यस्मात् तत्, तस्मात् । ३ नित्यक्षणिकयोः । ४ न तु नित्ये । ५ कार्यस्य ।
६ यथा सांख्यमते नित्यं कार्यं निर्हेतुकम् । ७ क्षणिकनित्ययोः पक्षयोः । ८ अन्वयव्यतिरेकप्रकारेण । ९ क्षणिके ।
१० क्षणिकस्येदं कार्यमिति । ११ नित्येपि । १२ कार्यं प्रत्यनुपयोगिनः । १३ क्षणिकस्य प्रतिक्षणमनेककार्यकारित्वे इत्यादि
सर्वं योजनीयम् । १४ क्षणिकस्यानेकस्वभावत्वं नास्तीति कथं समः पर्यनुयोग इत्यारेकायामाहुर्जनाः । १५ चित्रकार्यनि-
ष्पादकत्वात् । १६ यथा रूपादिज्ञानानां कार्यभूतानां कारणशक्तिनानात्वं विना न प्रादुर्भावः । १७ क्षणिकात् । १८ मुख-
मग्रम् । १९ आदिपदेन तमोनिरसनकज्जलमोचनार्थप्रकाशनादीनां ग्रहणम् । २० प्रदीपगतशक्तिभेदनिमित्तकानि ।
२१ शक्तिभेदो नो चेत्तर्हि । २२ तथा च किं स्यात् ? । २३ (सांख्येन) । २४ सांख्यस्य । २५ पुनराह बौद्धः ।
२६ शक्तिमतः शक्तयो भिन्ना अभिन्ना वेति विकल्पद्वये क्रियमाणेपि शक्तयो न घटन्ते यतः । २७ शक्तिमतः । २८ शक्ति-
मत एताः शक्तय इति व्यपदेशस्य । २९ शक्तिमता । ३० शक्तिमतां शक्तय उपक्रियन्ते वा शक्तिभिः शक्तिमानुपक्रियते
इति विकल्पद्वयं कृत्वा निवारयति बौद्धः । ३१ अर्थान्तरशब्दस्य भिन्नार्थः । ३२ शक्तिमतः । ३३ उपकार्यरूपैः शक्तिमतः
उपकाराकरणात् । ३४ शक्तिमत एतान्युपकार्याणीति । ३५ उपकार्यरूपैः । ३६ शक्तिमतः । ३७ बौद्धमते पदार्था अत-
व्यावृत्तिरूपा एव । न ता अताः । अताभ्यो व्यावृत्तयः अतद्व्यावृत्तयः । ताभ्योऽतद्व्यावृत्तिभ्यः । अशक्तिव्यावृत्तिभ्य इत्यर्थः ।
अशक्तिव्यावृत्ताः शक्तयः । इति व्यावृत्तिरूपाः शक्तीर्विहायान्याः शक्तयो न सन्तीत्यर्थः । ३८ जैना आहुः । ३९ रूपादी-
नाम् । ४० अर्थान्तरानर्थान्तरपक्षयोर्व्यपदेशानुपपत्तिरेकत्वं चेति प्रकृतदोषः । ४१ निर्विकल्पके । ४२ अन्यथेति शिष्यते ।
४३ अनुमानबुद्धौ प्रतिभासमानानाम् ।

क्षणक्षयादीनां प्रत्यक्षे प्रतिभातानामेव विपरीतारोपव्यवच्छेदेनुमानव्यापाराददोष इति चेत्तर्हि नानाकार्य-
जननशक्तीनामपि प्रत्यक्षेवभातानामेव समारोपव्यवच्छेदे कार्यानुमानव्यापारात्कश्चिदपि दोषो मा भूत् ।
नानाकार्यदर्शनात्जननशक्तिरेका तादृश्यनुमीयते, न पुनर्नानाशक्तय इति चेत्तर्हि नानारूपादिज्ञाननि-
र्भासभेदात्तादृशैकस्वभावो द्रव्यस्य व्यवस्थाप्येत, न पुनर्नानारूपादय इति समः समाधिः । प्रदीपक्षण-
स्यैकस्य वर्तिकासुखादिसंहकारिसामग्रीभेदात् तद्वाहीदिविचित्रकार्यजननं न पुनः स्वभावभेदादिति चेत्तर्हि
कर्कटिकादिद्रव्ये चक्षुरादिसहकारिसामग्रीभेदाद्रूपादिज्ञाननिर्भासभेदो न पुना रूपाद्यनेकस्वभावभेदा-
दिति निश्चीयते^{१५} । युगपदेकार्योपनिबद्धदृष्टीनामपि भवितव्यमेव प्रतिभासभेदेन, कारणसामग्री-
भेदात् । अन्यथा दर्शनभेदोपि मा भूत् । न चैवं^{१६}, प्रत्यासन्नेतरयोर्वैशद्येतरनिर्भासोपलब्धेः ।
सैर्यमुभयतः पाशारज्जुः सौगतानां, रूपादिज्ञाननिर्भासभेदाद्रूपादिभेदं व्यवस्थापयतः प्रदीपक्षणस्यै-
कस्य कार्यवैचित्र्यात् स्वभावभेदप्रसङ्गात्, तस्यैकस्वभावत्वं व्यवस्थापयतो रूपादिनानात्वाव्यवस्थापनात् ।
सैकत् कारणस्वभावभेदमन्तरेण यदि कार्यनानैतत्वं, क्रमशोपि कस्यचिदपेक्षितसहकारिणः कार्य-
सन्ततिः किं न स्यात् ? संहकारिणस्तद्वेतुस्वभावमभेदयन्तोपि कार्यहेतवः स्युः क्षणक्षयवत् । यथैव
हि क्षणिकखलक्षणस्य नानाकार्याणि युगपदुपजनयतः सहकारिकारणानि न कञ्चिदतिशयं ततो भिन्नम-
भिन्नं वा समुपजनयन्ति । किं तर्हि ? कार्याण्येव भिन्नस्वभावानि विदधेति । तथैव नित्यस्यापि । न हि
कादाचित्कानि तत्तत्कर्तुं समर्थानीति स्थिरोर्थस्तत्करणस्वभावं जहाति तद्विपूर्वकत्वाभावात्
क्षणिकसामग्रीसन्निपतितैककारणान्तरवत् । न हि क्षणिकक्षित्युदकादिसामग्र्यामन्त्यक्षणप्राप्त्यामङ्कुर-
जननसमर्थायां सत्यां तत्सन्निपतितं बीजं कारणान्तरमङ्कुरजननस्वभावं जहाति, तस्य तदकार्यत्वप्रसङ्गात् ।
न हि हेतवैः परस्परमीर्ष्यावल्लिप्ताः कचिदेकत्र कार्ये येनैकस्य तत्र व्यापारेऽपरे निवर्तेरन् । क्षणिकोर्थः
खान्त्यकारणसामग्रीसन्निपतितः स्वकार्यकारी तादृशस्वहेतुस्वभावादुत्पन्नत्वात्, न पुनर्नित्ये इति कल्पयित्वापि

१ सौगतः । २ विपरीतमक्षणिकत्वम् । ३ जैनः । ४ नाना, वर्तिकादाहादि । ५ विपरीतसमारोपः शक्त्यभावः । ६ नानाकार्य-
कारिणी । ७ तादृशो, रूपसाद्यनेकज्ञानरूपकार्यजननसमर्थ एकः स्वभावः कश्चित् । ८ कर्कटिकादेः । ९ (बौद्धसु रूपा-
कज्जलमोचनपदार्थप्रकाशानां ग्रहणम् । १० पुनः सौगतः । ११ आदिपदेन तैलशोपणतमोनिवारण-
मन्यते, रूपाद्यनेकस्वभावभेदाभिमतनात् । १२ तैलशोपणादि आदिपदेन । १३ स्यात् । १४ जैनः । १५ न च बौद्धैस्तथा
१६ दर्शनयोः । २० ततश्च । २१ पाशारज्जुत्वमेव विवृणोति । २२ सौगतस्य । २३ स्वभावभेदः, शक्तिभेदः । प्रदीपक्ष-
णस्य । २४ प्रदीपक्षणस्य । २५ किं च दूषणान्तरम् । २६ क्षणिके । २७ (तर्हीत्यव्याहारः) । २८ नित्यस्य । २९ (यत-
स्तत्र बौद्धेन दूषणं दीयते । न दातव्यमित्यर्थः) । ३० नित्ये स्वभावभेदमकुर्वतां सहकारिणां नानाकार्यकारित्वं कथं
स्यादित्याशङ्क्यामाहुर्जैनाः । ३१ स्वभावभेदम् । ३२ (क्षणिकखलक्षणत्वात्) । ३३ सहकारिकारणानीति कर्तृपदम् ।
३४ नित्यस्यापि नानाकार्याणि क्रमेणोपजनयतः सहकारिकारणानि न कञ्चिदित्यादि विदधतीत्येतत्पर्यन्तं वाक्यमत्र द्रष्ट-
व्यम् । ३५ सहकारिभिरेव कार्यस्य कृतत्वात्किं नित्यपरिकल्पनया ? इत्याशङ्क्यामाहुः । ३६ सहकारीणि । ३७ विवक्षि-
तम् । ३८ नित्यः । ३९ तस्य विवक्षितकार्यस्य । ४० नित्यस्यार्थस्यैतानि (सहकारिकारणानि) अत्र कार्ये समर्थानि,
मया नित्येन किं कर्तव्यमिति यदिदं बुद्धिपूर्वकत्वं तदभावात् परमाण्वादीनामचेतनत्वात् । ४१ सहकारिरूपायाम् ।
४२ बीजस्य । ४३ सहकारिण उपादानरूपाश्च । ४४ हे जैन, नित्यात् क्षणिकस्य विशेषोपेक्षीति बौद्धमतं दर्शयन्नाह
जैनः । ४५ तादृशः, कार्यकारिरूपः । ४६ क्षणिकार्थस्य । ४७ नित्यः कार्यकारी न, तादृशस्वहेतुस्वभावादुत्पन्नत्वात् ।
४८ जैन आह । हे सौगत ।

स्वेहेतुप्रकृतिं भावनां स्वप्रकृतिरवश्यमन्वेष्ट्या, तैस्त्वभाववशात् तैत्कारणप्रकृतिव्यवस्थापनात् । तदयमकारणोपि स्वभावनियतोर्थः स्यात् ।

ननु च क्षणिकस्य क्षणादूर्ध्वमस्थानं स्वर्प्रकृतिर्विनश्वरत्वादन्विष्यते । विनाशस्वभावनियतत्वं च विनश्वरत्वं, न पुनः कालान्तरावस्थायिनः कदाचिन्नाशित्वमहेतुकत्वाद्विनाशस्य । तथा हि । यद्यद्भावं प्रत्यनपेक्षं तत् तद्भावनियतम् । यथान्त्यकारणसामग्री स्वकार्योत्पादनं प्रत्यनपेक्षा तैस्त्वभावनियता, विनाशं प्रत्यनपेक्षश्च भावः । इति स्वभावहेतुः । न तावदयमसिद्धः, कलशादेर्विनाशस्य मुद्गरादिहेतुभिर्व्यतिरिक्तस्याव्यतिरिक्तस्य वा करणासंभवात्, 'तं प्रति तदनपेक्षत्वसिद्धेः । घटादेर्व्यतिरिक्तस्य विनाशस्य करणे तदवस्थत्वप्रसङ्गाद्विर्नष्ट इति प्रत्ययो न स्यात् । विनाशसंबन्धाद्विर्नष्ट इति प्रत्ययोत्पत्तौ विनाशतद्वतोः कश्चित्संबन्धो वक्तव्यः । स च न तावत्तादात्म्यलक्षणस्त्वयोर्भेदोपगमात् । नापि तदुत्पत्तिर्लक्षणो घटादेस्तदकारणत्वात् तस्य मुद्गरादिनिमित्तकत्ववचनात् । तदुभयनिमित्तत्वादोष इत्यप्यसारं, मुद्गरादिर्वैद्विनाशोत्तरकालमपि कुम्भादेरुपलम्भप्रसङ्गात् । कुटोदेः स्वविनाशं परिणामान्तरं लक्षणं प्रत्युपादानकारणत्वान्न तत्काले दर्शनमित्यपि न युक्तं, परिणामान्तरस्यैव हेत्वपेक्षत्वसिद्धेः, विनाशस्य तद्व्यतिरिक्तहेत्वनपेक्षत्वव्यवस्थितेः सुगतमतसिद्धिप्रसक्तेः । सुगतमतं हि न सर्वथा विनाशस्य निर्हेतुकत्वम् । किं तर्हि ? कार्यजनकहेतुव्यतिरिक्तहेत्वनपेक्षत्वमिति वादोवसानं स्यात् । विनाशतद्वतोर्विशेषणविशेष्यभावः संबन्ध इत्यपि मिथ्याभिधानं परस्परमसंबन्धयोस्तदनुपलब्धेः । प्रागभावतद्वतोर्विशेषणविशेष्यभावोनेनैव निरस्तः । कार्यकारणयोरस्येदं कार्यमिति विशेषणविशेष्यभावः कथमित्यपि न चोद्यं, तत्रैव तद्व्यवहारस्य कार्यकारणभावनिबन्धनत्वात्, तद्व्यतिरेकेण भिन्नयोर्विशेषणविशेष्यभावासंभवात् । ततोन्तर्धानं विनाशः कारणैः क्रियते इति पक्षान्तरमपि न सम्यक्, स्वकारणोदुत्पन्नस्य कुटोर्मनो विनाशस्य कारणान्तराणां वैयर्थ्यात् । अन्यथा परापरकारणानुपरमः स्यात् ।

इति भावानां विनाशस्वभावत्वं साधनं स्थितेरपि निर्निमित्तत्वं साधयेत् । तथा हि । यद्यद्भावं प्रत्यनपेक्षं तत्तद्भावनियतम् । यथा विनाशं प्रत्यन्यानपेक्षं विनश्वरम् । तथैव स्थितिं प्रत्यनपेक्षं स्थाव्रं वस्तु ।

१ उत्तरकार्यजनककारणानां वर्तमानकालीनाम् । २ तस्य, कार्यभूतस्य । ३ तस्य, उत्तरक्षणकार्यस्य । ४ तत्, तस्मात् । स्वप्रकृतिरवश्यमन्वेष्टव्या यस्मात् । अयं नित्यः । अकारणोपि, न कारणं विद्यते यस्य स तथा । स्वभावनियतः, कार्यकारणस्वभावनियतः । ५ बौद्धः । ६ क्षणादूर्ध्वमस्थानमेव क्षणिकस्य प्रकृतिलोकैरन्विष्यते (अवलोक्यते) यतोऽस्य विनाशशीलत्वात् । ७ कालान्तरावस्थायिनः कदाचिन्नाशित्वमिति नैयायिककृतलक्षणं नश्वरत्वस्य । ८ विनाशं प्रति हेतुर्न कश्चिदित्येव दर्शयति बौद्धः । ९ विनाशभावम् । १० तस्य, स्वकार्यस्य । ११ पदार्थः । १२ भावो विनाशस्वभावनियतोऽस्ति, विनाशं प्रत्यनपेक्षत्वादित्यत्र । १३ विनाशम् । १४ तस्य, मुद्गरस्य । १५ तस्य, घटस्य । १६ घटः । १७ विनाशस्य ततो भिन्नत्वात् । १८ विनाशतद्वतोः । १९ तस्माद्, घटाद्विनाशस्योत्पत्तिरिति । २० तं विनाशं प्रति । २१ तदुभयं, घटमुद्गरौ । २२ यथा मुद्गरादिर्घटविनाशोत्तरकालमपि दृश्यते । २३ विनाशकारणत्वाविशेषात् । २४ घटादेः । २५ कपाललक्षणम् । २६ विनाशोत्तरकाले । २७ हे जैन, इत्यपि न युक्तम् । २८ कपालमालालक्षणस्य । २९ कपाललक्षणकार्यमुत्तरक्षणः, तस्य जनको हेतुः समनन्तरो घटलक्षणस्तद्व्यतिरिक्तो हेतुर्मुद्गरादिलक्षणः, तदनपेक्षत्वस्य । ३० कार्यं कपाललक्षणं तस्य जनको हेतुरुपादानलक्षणो घटः । ३१ विनाशो भिन्नहेतुक इति वादस्य नैयायिकाभिमतस्य । ३२ नैयायिक आह । ३३ बौद्धः प्राह । ३४ तस्य, विशेषणविशेष्यभावस्य । ३५ तत्र, कार्यकारणभावे । ३६ तस्य, विशेषणविशेष्यभावसंबन्धस्य । ३७ परस्परसंबन्धकार्यकारणभावव्यतिरेकेण । ३८ पदार्थयोः । ३९ मुद्गरादिभिः । ४० यौगिकाभिमतम् । ४१ मृत्पिण्डादेः । ४२ (घटादभिन्नस्येत्यर्थः) । ४३ क्षणिकोर्थः सर्वो विनाशस्वभावनियतो भवितुमर्हति, नाशं प्रत्यन्यानपेक्षत्वादिति साधनम् । ४४ नित्योर्थः स्थितिस्वभावनियतो भवितुमर्हति, तद्भावं प्रत्यन्यानपेक्षत्वादित्येवम् (जैनानां वचनमिदम्) । ४५ वस्तु ।

इति स्वभावहेतुः । न चायमसिद्धः, तद्वेतोरकिञ्चित्करत्वात् तद्व्यतिरिक्ताव्यतिरिक्ताकरणात् इत्यादि सर्वं समानम् । न हि वस्तुनो व्यतिरिक्ता स्थितिस्तद्वेतुना क्रियते तस्यास्यास्तुत्वापत्तेः । स्थितिसंबन्धात् तस्य स्थास्तुतेति चेन्न, स्थितितद्वतोः कार्यकारणभावासंभवात् सहभावात्तयोः, असहभावे स्थितेः पूर्वं तत्कारणस्यास्थितिप्रसक्तेः, स्थितेरपि स्वकारणादुत्तरकालमनाश्रयत्वानुपपत्तात् । तयोरश्रयाश्रयिभावः संबन्ध इति चेन्न, अर्थान्तरभूतयोः कार्यकारणभावाभावे तदभावाभ्युपगमात् कुण्डवदरवत् । तदव्यतिरिक्ता स्थितिस्तद्वेतुना विधीयते इत्ययमपि पक्षो न श्रेयान्, तद्वैयर्थ्यात्, स्थितिसंभावस्यापि स्थितिकरणे तत्कारणानामनुपरमप्रसङ्गात्, स्वयमस्थितिस्वभावस्य स्थितिकरणायोगादनुत्पत्तिस्वभावस्योत्पत्तिकरणायोगवत् । ततः स्थितिस्वभावनियतोर्थः स्यात् सर्वदा स्थितेरहेतुकत्वात् । तदेवमादौ स्थितिदर्शनाच्छब्दविद्युत्प्रदीपादेरन्तेपि स्थितेरनुमानं युक्तम् । अन्यथान्ते क्षयदर्शनादादौ तत्प्रतिपत्तिरसम्भवात् । तद्वैयर्थ्यः कारणादर्शनेपि कथंचिदुपादानानुमानं वत् तत्कार्यसन्तानस्थितिरदृष्टाप्यनुमीयेत । शब्दविद्युदादेः साक्षादनुपलब्धमुपादानमनुमीयते निर्णिवन्धनोत्पादप्रसङ्गमयान्न पुनस्तदुत्तरकार्यमवस्तुत्वानुपपन्नमयादिति किमपि महामोहविलसितम् । शब्दादेरुत्तरकार्यकरणेपि योगिज्ञानस्य करणान्नावस्तुत्वप्रसक्तिरिति चेन्न, आस्वाद्यमानरससमानकालरूपोपादानस्य रूपाकरणेपि रससहकारित्वप्रसङ्गात्, ततो रसाद्रूपानुमानानुपपत्तेरनिष्टप्रसङ्गात् । तथैव दृष्टत्वाद्देहानिष्टप्रसङ्ग इति चेत्, किं पुनः शब्दादेव शब्दस्योत्पत्तिरुपलब्धौ कदाचित् ? शब्दादिशब्दसंततौ मध्यावस्थायां शब्दादेव शब्दस्योत्पत्तिर्दृष्टेति चेत् कथमुत्तरशब्दोत्पत्तिरदृष्टा ? तथैव तददृष्टेरिति^३ शब्दादेर्योगिज्ञानकरणवदुत्तरशब्दादिकरणमनुमीयतां, रूपोपादानाद्रूपोत्पत्तिर्वत् । तस्मात् कथंचैनं स्थितिमतः प्रतिक्षणं विवर्तोपि नान्यथा, गगनकुसुमवत् । यदि पुनः परमार्थतः कार्यकारणभावस्याभावाद्बिरोध्यविरोधकभावादिवत् प्रतिक्षणं विवर्तोपि नेष्यते संविद्वैताभ्युपगमादिति मतिस्तदा प्रभवोदेरयोगात् कुतः प्रेत्यभावादिः ? स्याद्वादिभिरापाधस्य प्रेत्यभावपुण्यपापक्रियाबन्धमोक्षतत्फलाभावेऽस्य स्वयमेवाभ्युपगमादितिभीतप्रलापमात्रमेतदालक्ष्यते, संविद्वैतस्य साधनासंभवात्, संविन्मात्रस्य स्वकार्यकरणेऽनर्थक्रियाकारिणो वस्तुत्वविरोधोन्नित्यत्ववत्,

१ तं प्रति हेतोः, कारणस्येत्यर्थः । २ वस्तुनः स्थितिव्यतिरिक्ताऽव्यतिरिक्ता वेति विकल्प्य स्थितेर्निर्हेतुकत्वसाधनार्थं वदति बौद्धः । ३ (पूर्वोक्तम्) । ४ वस्तुनः । ५ वस्तुनः । ६ स्थितितद्वतोः । ७ सौगतो वक्ति । ८ तस्य, आश्रयाश्रयिभावस्य । ९ कुण्डस्यावयवाः कारणमवयवी तु कार्यम् । एवं वदरेपि । एवं कुण्डवदरयोः स्वस्वरूपेण कार्यकारणरूपतया निष्पन्नयोरश्रयाश्रयिभावो यथा तथा प्रकृते नास्ति । १० हे यौग । ११ स्थितिहेतुना । १२ तस्य, स्थितिहेतोः । १३ स्थितिस्वभावकस्यास्थितिस्वभावकस्य वा वस्तुनः स्थितिः क्रियते इति विकल्प्य क्रमेण दूषयति । १४ खरभृङ्गादेः । १५ यतो वस्तुनो व्यतिरिक्ताया अव्यतिरिक्ताया वा स्थितेरकरणम् । १६ वक्ष्यमाणप्रकारेण । शब्दविद्युदादौ सान्त्वय्यां स्थितिं समर्थयन्नाह बौद्धं प्रति जैनः । १७ तव सौगतस्य स्वीकर्तुं युक्तम् । १८ आहौ स्थितिमतः । १९ उत्पत्तिकारणस्य । २० शब्दविद्युदादीनामुत्पत्तिं प्रति कथंचिदुपादानानुमानं यथा लया सौगतेनानुमीयते । २१ तेषां, शब्दविद्युत्प्रदीपादीनाम् । २२ लया सौगतेन । २३ लया सौगतेन । २४ तस्य, शब्दविद्युदादेः । २५ कार्यस्य । २६ पूर्वरूपक्षणस्य । २७ रसोत्पादे सहकारित्वप्रसङ्गात् । २८ अस्त्यत्र मातुलिङ्गे रूपं रसान्यथानुपपत्तेरिति उत्तररूपाकरणादुत्तररससमये रूपासत्त्वान्न स्यात्तदनुमानम् । २९ सजातीयोत्तरकार्यकरणप्रकारेण । ३० रूपाननुमानरूपः । ३१ उपादानशब्दानुमानं कुर्वता सौगतेन । ३२ काकुः । येन शब्दस्योपादानकारणमदृष्टमप्यनुमीयते इति शेषः । ३३ (इति चेत्तर्ह्येत्यर्थः) । ३४ पूर्वरूपक्षणोपादानात् । ३५ यथोत्तररूपोत्पत्तिः । ३६ द्रव्यापेक्षया । ३७ (अन्यथा, स्थितिमत्त्वभावे) । ३८ हे यौगाचार यदि तव इति पूर्वोक्ता मतिस्तदा । ३९ कार्यकारणभावादेः । ४० दर्शितस्य । ४१ दूषणस्य । ४२ (यौगाचारैः) । ४३ (यौगाचारवचः) । ४४ उत्तरक्षणसंविद्वैतं स्वकार्यम् । ४५ (ततो न सिध्यति संविद्वैतमित्यर्थः) ।

तस्य स्वकार्यकरणे कार्यकारणस्वभावसिद्धेः । संविदद्वैतेन भेदभ्रान्तिबाधने बाध्यबाधकभावः । तदबाधने तस्याव्यवस्थितिः, प्रतिपक्षव्यवच्छेदाभावात् । संवृतिमात्रेण सत्यपि हेतुफलभावेऽकारणकार्यान्तर-
वत्सन्ततिर्न स्यादतादात्म्याविशेषात् । न हि कार्यकारणक्षणानामकार्यकारणक्षणेभ्यस्तादात्म्याभावै-
कान्ते कश्चिद्विशेषो नैरन्तर्यादिः संभवति, तस्य भिन्नसंतानकार्यकारणक्षणेऽपि भावात् । तैस्त्वभाव-
विशेषावकृत्तौ तादात्म्ये कोऽपरितोषः ? कथंचित्तादात्म्यस्यैकसंतानक्षणानां स्वभावविशेषस्य व्यव-
स्थितेरव्यभिचारिणः कार्यकारणभावस्य सुगतेतरक्षणेपु भिन्नसंतानेष्वपि भावात्, भेदतादात्म्ययोर्हि
विरोधस्य सर्वथाप्यपरिहार्यत्वात्, संविदि वेद्यवेदकाकारभेदेपि तादात्म्योपगमादन्यथैकज्ञानत्व-
विरोधात्, संविदाकारवेद्याद्याकारविवेकयोः प्रत्यक्षपरोक्षयोर्भेदेपि संविदेकत्वाङ्गीकरणेन, कथं-
चित्तादात्म्याभावे संताननियमनिबन्धनस्य स्वभावविशेषस्यानुपलब्धेः । तैस्संतानापेक्षया प्रेत्यभावादि-
मा मंस्त, क्षणक्षयैकान्ते संतानस्यैव साधयितुं दुःशक्यत्वात्, ज्ञानज्ञेययोः प्रतिक्षणं विलक्षण-
त्वात् । स एवाहं तदेवेदमिति प्रत्यभिज्ञानादनुस्मरणादभिलाषादेश्च संताननियमसिद्धिरिति चेन्न,
तैस्यैवासंभवात् । सर्वथा वैलक्ष्ये पुंसोर्थस्य च न वै प्रत्यभिज्ञानादिः पुरुषान्तरवदर्थान्तरवच्च ।
तैः कर्मफलसंबन्धोपि नानासंतानवदनिर्णयमात्रं युक्तिमवतरति । तदनादिवासनावशात्तन्नियम
इति चेन्न, कथंचिदप्यतादात्म्ये कार्यकारणक्षणयोस्तदघटनात्तद्वत् । तत्सूक्तं 'क्षणिकपक्षो बुद्धिमद्भि-
रनादरणीयः सर्वथार्थक्रियाविरोधान्नित्यत्वैकान्तवत्' । न चैतत्क्रिया कार्यकारणरूपा सत्येव कारणे
स्यादसत्येव वा । सत्येव कारणे यदि कार्यं, त्रैलोक्यमेकक्षणवर्त्ति स्यात्, कारणक्षणकाले एव सर्व-
स्योत्तरोत्तरक्षणसंतानस्य भावात्, ततः संतानाभावात्पक्षान्तरासंभवाच्च । इति स्थितमेव साधनं
सर्वथार्थक्रियाविरोधादिति, साध्यं च क्षणिकं, पक्षो बुद्धिमद्भिः रनादरणीय इति, प्रत्यभिज्ञाद्यभावात्प्रेत्यभावा-
द्यसंभव इति^{३५} च, अस्मिन्पक्षे प्रयासाभावात् । यदि पुनरसत्येव कारणे कार्यं तदा कारणक्षणान्पूर्व
पश्चाच्चानादिरनन्तश्च कालः कार्यसहितः स्यात् कारणाभावाविशेषात् । तदविशेषेपि कार्यस्य स्वयं निय-
तकालत्वे नित्यस्य सर्वदा भावाविशेषेपि तैस्त्यादित्युक्तम् ।

१ (ततोपि द्वैतप्रसक्तेर्न संविदद्वैतसिद्धिरित्यर्थः) । २ संविदद्वैतस्य भेदभ्रान्तिबाधनमबाधनं वेति विकल्प्य जैनो
दूषयति । ३ (इति भेदप्रसक्तिः) । ४ (भेदभ्रान्त्यबाधने, भेदस्य सत्यत्वप्रत्यायकत्वे सतीत्यर्थः) । ५ संविदद्वैतस्य ।
६ हे सौगत । ७ कार्यकारणभावे । ८ अकारणकार्यान्तरस्य सन्तानो यथा न स्यात्तद्वत् । यथा पटस्य कारणं मृत्पिण्डो न
भवति, मृत्पिण्डस्य कार्यं पटो न भवति । ९ यथा संवृतिमात्रेण कारणकार्यान्तरयोस्तादात्म्यं न । तथा प्रतिक्षणानां
परस्परं भेदोस्तीति भावः । १० संवृतिक्लिप्तानाम् । ११ (नैरन्तर्यं संततिः । तत्प्रभृतिर्न कश्चिद्विशेषः) । १२ विशे-
पस्य । १३ इतरक्षणेभ्यः सुगतक्षणा जायन्ते इति कार्यकारणभावो नाकारणविषय इति स्वयं कथनात् । मृत्पिण्डेपि
पटप्रसक्तिः स्यादिति टिप्पण्यन्तरम् । १४ तेषामेकसंतानकार्यकारणक्षणानाम् । १५ कार्यकारणयोः । १६ ततश्चाव्यभिचारी
कार्यकारणभावः स्वभावविशेषो न भवेदिति भावः । १७ भेदतादात्म्ययोर्हि विरोधः, अत आह । १८ तादात्म्ये कोऽपरि-
तोष इति साध्ये । १९ कथंचित्प्रकारेणैव परिहार्यत्वादिति भावः । २० वेद्यवेदकाकारौ न स्त इत्यारेकायामाह । २१ अत
एव भेदतादात्म्ययोः कथंचिद्विरोधः । २२ सर्वथाप्यपरिहार्यत्वादित्यत्र हेतुन्तरमाह । कथंचित्, द्व्यपर्यायापेक्षया ।
२३ तत्, तस्मात् । कार्यकारणक्षणानां संततिर्न स्याद्यतः । २४ क्षणक्षयैकान्ते । २५ प्रत्यभिज्ञानानुस्मरणाभिलाषादेश्च ।
२६ असंभवत्वस्य भावनम् । २७ ज्ञानज्ञेययोः सर्वथा वैलक्ष्ये प्रत्यभिज्ञानादिर्न भवेद्यतः । २८ यथा नानासंतानस्य
कर्मफलसंबन्धो युक्तिं नावतरति । २९ नियतसंतानाभावात् । ३० ज्ञानापेक्षया । ३१ उत्तरचित्तोत्पत्तिकारणभूतप्राक्तन-
चित्तक्षणाख्यवासनावशात् प्रत्यभिज्ञानादिनियमः । ३२ सर्वथा भेदे इत्यर्थः । ३३ असिद्धमित्युक्ते आह जैनः ।
३४ असति कारणे इति पक्षान्तरस्य । ३५ कारिकोक्तपक्षः । ३६ तत्, कार्यम् ।

किं च क्षणिकपक्षे न तावत्सदेव कार्यमुत्पद्यते स्वमतविरोधादुत्पत्त्यनुपरमप्रसङ्गाच्च ।

यद्यसत् सर्वथा कार्यं तन्मा जनि खपुष्पवत् ।

मोपादाननियामो भूमाश्वासः कार्यजन्मनि । ४२ ।

पर्यायाकारेणेव द्रव्याकारेणापि सर्वथा यद्यसत्कार्यं तदा तन्मा जनिष्ट, खपुष्पमिव । तथा हि । यत् सर्वथाप्यसत्तत्र जायमानं दृष्टं, यथा खपुष्पम् । तथा च परस्य कार्यम् । इति व्यापकविरुद्धोपलब्धिः । कार्यत्वं हि कथंचित्सत्त्वेन व्याप्तम् । तद्विरुद्धं सर्वथाप्यसत्त्वम् । प्रतीतं हि लोके कथंचित्सतः कार्यत्वमुपादानस्योत्तरीभवनात् । सदेव, कथमसत् स्याद्विरोधादिति न चोद्यं सकृदपि विरुद्धधर्माध्यासानिराकृतेश्चित्रवेदनवदित्युक्तप्रायम् । तथा चान्वयव्यतिरेकप्रतीतेर्भावस्वभावनिबन्धनायाः किं फलमपलापेन ? तदन्यतरनिराकृतावुभयनिराकृतिरभेदात् । कथमन्वयव्यतिरेकयोरभेद इति चेत् कारणस्य भावे भावस्यैव तदभावेऽभावरूपत्वात् । न हि कारणस्याभावेऽभाव एव भावे भावो न प्रतीयते यतस्तदभेदो न स्यात् । कथं भावस्वभावनिबन्धनान्वयव्यतिरेकप्रतीतिस्तस्या भावभावस्वभावनिबन्धनत्वादित्यप्यनाशङ्कनीयं, स्वभावान्तरस्यैवाभावव्यवहारार्हत्वात् । पावकविचित्रप्रदेशविशेषस्यैव पावकाभावस्य धूमरहितदेशस्य च धूमाभावस्य प्रतीतिगोचरत्वात्, पावकाभावे धूमाभावस्य च व्यतिरेकलक्षणत्वात् सिद्धं व्यतिरेकप्रतीतेर्भावस्वभावनिबन्धनत्वमन्वयप्रतीतेरिव । इति निरारोकं, नीरूपस्याभावस्य प्रतिक्षेपात् । न च सर्वथाप्यसतः कार्यत्वेन्यव्यतिरेकप्रतीतिः कार्यकारणभावव्यवस्थाहेतुः, कारणाभावे एव कार्यस्य भावाद्भावे चाभावात् । इति निवेदितप्रायम् । तन्नासत्कार्यं, सर्वथाप्यनुत्पादप्रसङ्गात् खकुसुमवदिति^१ व्यवतिष्ठते, कार्यत्वकथंचित्सत्त्वयोरेव व्याप्यव्यापकभावस्य प्रसिद्धेस्तथा प्रतीतेः । तत्रैव न तादृक्कारणवत्, सर्वथाऽभूतत्वाद्ब्रह्मासुतवत् कथंचिदस्थितानुत्पन्नत्वादिति योज्यम् । न हि सर्वथाप्यसत्कार्यमभूतं न भवति, यतः कथंचिदप्यस्थितमनुत्पन्नं च न स्यात्, कथंचित्सत एव

१ दूषणान्तरमाविर्भावयन्ति । २ यौद्धमते यतोऽसदेव कार्यमुत्पद्यते । ३ (सतः सर्वदा सत्त्वात्) । ४ तर्ह्यसदेवं कार्यं स्यादिति को दोषः ? इत्याशङ्क्याहुः । ५ शक्तिव्यक्तिरूपेण द्रव्यपर्यायरूपेण वा । ६ तन्मा भूत् । ७ दूषणान्तरम् । घटपटादेर्मृत्पिण्डतन्त्रादि उपादानमिति नियमोपि मा भूत्सर्वथा कार्यस्याविद्यमानरूपत्वे । ८ कार्योत्पत्तावाश्वासोपि मा भूत् । ९ क्षणिकपक्षे सर्वथाऽसत् कार्यं नोत्पद्यते सर्वथाऽसत्त्वादित्येतावद्वाक्यमध्याहार्यम् । १० सौगतस्य । ११ सर्वथाप्यसत्त्वादित्यर्थः हेतुः । १२ एतदेव भावयति । १३ मृत्पिण्डादेः । १४ कार्यत्वेन परिणमनात् । १५ सौगतेन । १६ एकवारं न किंतु बहुवारं विरुद्धधर्माध्यासानिराकृतेः । यथा चित्रज्ञाने ज्ञानापेक्षयैकलं पीतादिनिर्भासापेक्षयानेकत्वमिति विरुद्धधर्मादित्यं बहुवारं समर्थितम् । १७ बहुवारं विरुद्धधर्माध्यासानिराकृती च । १८ (द्वावप्यन्वयव्यतिरेकौ भावस्वभाववेवेत्यर्थः) । १९ भावाभावयोः । २० (यद्भावे यत्कार्यं भवति तस्य कारणस्याभावे तस्यैव कार्यस्याभावरूपतया प्रतीतेरित्यर्थः) । २१ कारणस्य । २२ द्वौ नवौ प्रकृतमर्थं सूचयतः । २३ अन्वयो भावस्वभावो, व्यतिरेकोऽभावस्वभावः । २४ वस्तुनोऽस्तित्वस्वभावादन्यो नास्तिलक्षणः स्वभावः स्वभावान्तरम् । २५ नीरूपस्याभावस्य प्रतिक्षेपेपि स्वभावान्तरस्यैवाभावस्य व्यवहारार्हत्वं कुत इत्युक्ते आह । २६ पावकस्याभावः परंतु तत्प्रदेशस्य सद्भावोऽस्ति । एवं धूमस्याभावः परंतु धूमरहितदेशस्य सद्भावः । २७ तथापि व्यतिरेकप्रतीतेर्भावस्वभावनिबन्धनत्वं कुतः ? इत्यारेकायामाह । २८ यत्र प्रदेशेऽग्निर्नास्ति तत्र धूमोपि नास्ति परंतु अग्निधूमयोरभावेपि प्रदेशसद्भावोऽस्तीति भावस्वभावनिबन्धनत्वं व्यतिरेकस्य । २९ पर्यायरूपेणापि । ३० इति, इत्यनुमानम् । ३१ कार्यत्वं व्याप्यं, कथंचित्सत्त्वं व्यापकम् । ३२ सर्वथाप्यसतोऽकार्यत्वादेव । ३३ तादृक्कारणवन्न कथंचिदस्ति । तादृक्, असत्कार्यं कारणवन्न भवतीत्यर्थः । ३४ असत्त्वात् । ३५ द्रव्यरूपतया । ३६ असत्कार्यं यद्द्रव्यरूपतया अस्थितमनुत्पन्नं तत्कार्यरूपतया कथमस्थितमनुत्पन्नं न स्यात् ? । ३७ द्रव्यरूपतया ।

स्थितत्वोत्पन्नत्वघटनाद्विनाशघटनवत्, सत उत्पादव्ययप्रौढ्ययुक्तत्वलक्षणत्वात् । न चोत्पादादित्रयरहितं वस्तु समस्ति यतः कारणवत्स्यात् निरन्वयविनाशे तत्कारणस्य तद्भावायोगात् कार्यस्य तद्भावायोगवत् ।

सैत्यपि प्रभवलक्षणे पूर्वपूर्वस्योत्तरीभवनं मृत्पिण्डस्थासकोशकुशूलादिषु सकललोकसाक्षिकं सिद्धम् । तत्र स्वमनीषिकाभिः सदृशांपरापरोत्पत्तिविप्रलम्भानवधारणावच्छ्रितमारचयतां मोषादाननियमो भूत् कारणांतरवत् तदन्वयाभावाविशेषात् सर्वथा वैलक्षण्यं । न हि मृत्पिण्डस्थासादीनां तन्तुपटादीनां च सर्वथा वैलक्षण्येनान्वयाभावाविशेषेपि मृत्पिण्ड एवोपादानं स्थास्य, स्थास एव कोशस्य, कोश एव कुशूलस्य, कुशूल एव घटस्य, न पुनस्तन्वादयः स्थासादीनामिति नियमनिबन्धनं किमप्यस्ति, यतः पूर्वपूर्वस्योत्तरीभवनं मृत्पिण्डस्थासादिषु सकललोकसाक्षिकं न भवेत् । वैलक्षण्यानवधारणं निबन्धनमिति चेत्तद्यदि सदृशांपरापरोत्पत्तिविप्रलम्भमात्रमिति पचूणामिष्यते तदा समसमयवर्तितिलादीनां संतत्योत्पद्यमानानां वैलक्षण्यानवधारणं स्यात् । तैतश्च परस्परभिन्नसंततीनामप्युपादानैवं प्रसज्येत विशेषाभावात् । यथैवं हेकसंतानवर्तिनः सदृशस्यापरोपरस्योत्पत्तिः सादृश्यमभावाव्यवधानं च वैलक्षण्यं, विप्रलम्भस्त्वनान्यभेदवासनाहितमभेदज्ञानमन्तरङ्गं वैलक्षण्यानवधारणस्य कारणं तथा भिन्नसंततीनामपि तिलादीनामिति न विशेषः । ननु भिन्नदेशानां तेषां सत्यामपि सादृश्योत्पत्तौ नाभावेनाव्यवधानमन्तराले परस्परमभावस्य व्यवधायकस्य भावादिति न मन्तव्यं, मृत्पिण्डस्थासादीनामेकसंतानवर्तिनामपि भिन्नदेशत्वसंभवादभावव्यवधानप्रसङ्गात् । न हि तेषां काल एव भिद्यते न पुनदेशस्त्वस्य नित्यत्वप्रसङ्गात् । सर्वस्वलक्षणानां स्वरूपमात्रदेशतया देशाभावादोष इति चेत्कथमेवं भिन्नसंततितिलादीनां भिन्नदेशता ? स्वरूपलक्षणदेशभेदादिति चेन्मृत्पिण्डादीनामपि तैत एव सास्तु, न चान्यैत्रापीत्यविशेष एव । सादृश्यविशेषाद्विशेष इत्यपि मिथ्या, सादृश्यस्यापि परमार्थतः कचिदभावात्सामान्यवत् । अतत्कार्यकारणव्यावृत्त्या कल्पितस्य तु सादृश्यस्य को विशेष इति चिन्त्यम् । वैलक्षण्यानवधारणहेतुत्वमिति चेत् कृष्णतिलादिषु भिन्नसंतानेष्वपि समानम् । परस्पराश्रयत्वानुषङ्गश्चैवम् । सति सादृश्यविशेषे मृत्पिण्डादिषु वैलक्षण्यानवधारणं तस्मिन् सति सादृश्यविशेषनिश्चयः । इति नैकस्यापि निर्णयः स्यात् ।

१ यथा विनाशोपि सत एव घटते । २ (असत्कार्यं यतः कारणयुक्तं स्यात् । अपि तु न स्यादित्यर्थः) । ३ निरन्वयविनाशकारणस्य । ४ निरन्वयविनाशकारणकस्य । ५ हे जैन असत्कार्यं उत्पादादित्रयं यदि न घटते तर्हि सत्यपि प्रभवलक्षणे उत्पादादित्रयं कथं सिद्धमित्याशङ्क्याहुर्जैनाः । ६ कार्यकारणलक्षणे । ७ सदृशस्यापरापरकार्यस्य । नैसादृश्येन सह । ८ अनाद्यभेदवासनोद्भूताभेदज्ञानं विप्रलम्भः । ९ अभेदकल्पनाम् । भेदस्यानवधारणाम् । १० क्षणानाम् । ११ यथा कारणान्तरस्योपादाननियमो न भवति । १२ भेदात् । १३ पर्यायरूपेणैव द्रव्यरूपेणापि । १४ सौगत आह । वैलक्षण्यस्य भेदस्यानवधारणम् । अभेदावधारणमित्यर्थः । १५ निबन्धमुपादानकारणम् । १६ सदृशस्यापरापरकार्यस्य । १७ अनाद्यभेदवासनासमुद्भूतमभेदज्ञानं विप्रलम्भः । १८ वैलक्षण्यानवधारणम् । १९ फलान्तर्वर्तिनां धुर्रान्तर्वर्तिनामित्यर्थः । २० नैरन्तर्येण । २१ (तथैवेत्यर्थः) । २२ सुगतसौगतानां घटपटादीनां वा । २३ वैलक्षण्यानवधारणम् । २४ हे सौगत । २५ कार्यस्य । २६ क्षणानां मध्ये व्यवधायकान्यक्षणाभावेन क्षणानां व्यवधानाभाव इत्यर्थः । २७ कारणम् । २८ तिलादीनाम् । २९ किन्तु अभावेन व्यवधानमेव । अन्तराले अभावो वर्तते तिलेषु परस्परं यतः । ३० इति चोद्वेन न वक्तव्यमित्यर्थः । ३१ देशस्यापि बौद्धमते क्षणिकत्वात् । ३२ एकसंतानवर्तिनाम् । ३३ अन्ययेति शेषः । तस्य, देशस्य । ३४ (न च नित्यत्वं कस्यचिद्बौद्धमते) । ३५ (स्वरूपमात्रमेवं सर्वस्वलक्षणानां देशो नेतरः कश्चिदेशोऽर्थः) । अतोऽदोषो वैलक्षण्यानवधारणलक्षणः । ३६ स्वरूपलक्षणदेशभेदादेव । ३७ मृत्पिण्डादिष्वपि । ३८ न तु सादृश्यमात्रात् । ३९ तिलेभ्यो मृत्पिण्डादेः । ४० वस्तुनि । ४१ सौगताभिप्रायेण । ४२ असादृश्याद्व्यावृत्तिः सादृश्यमित्येवम् । ४३ तया सौगतेन । ४४ सादृश्यविशेषः । ४५ सदृशेषु । ४६ वैलक्षण्यानवधारणस्य हेतुरिति सादृश्यविशेषे सति ।

नन्वनिश्चितादेव सादृश्यविशेषाद्भेदाध्यवसायरूपं वैलक्षण्यानवधारणं निश्चीयते । तैतः सादृश्यविशेषा-
नुमानान्नेतरेतराश्रयत्वं तैयोरिति चेन्न, एवं यमलकादिष्वपि तदनुमानेप्रसङ्गादन्यस्यापि तद्वत्प्रसक्तेः ।

ननु च निरन्वयस्यापि तादृशी प्रकृतिरात्मानं कारणान्तरेभ्यो ययां विशेषयतीति चेन्न,
अत्यन्तविशेषानुपलब्धेः । तद्विशेषादर्शने सर्वथान्ध्यं स्यात्, विशेषाविशेषयोरदृष्टौ तद्रहितवस्तु-
रूपोपलम्भाभावात् । तस्मादिर्यमस्य प्रकृतिर्ययां पूर्वोत्तरस्वभावहानोपादानाधिकरणस्थितिं
प्रतिक्षणं विभक्तिं यतोऽर्थमुपादाननियमः सिद्धः, पूर्वोत्तरस्वभावहानोपादानमात्रे तदसिद्धेः स्थितिर्मात्र-
वत् । अथापि कथंचिदुपादाननियमः कल्प्येत, कार्यजनमनि कथमाश्वासः ? संवृतिमात्रेणोपक-
ल्पितादुपादाननियमात्कार्योत्पत्तावनाश्वासदर्शनात् स्वभवत् । तदत्यन्तासतः कार्यस्योत्पत्तेस्तन्तुभ्यः
पटादिरेव न पुनः कुटादिरिति निर्हेतुको नियमः स्यात् । पूर्वपूर्वविशेषादुत्तरोत्तरनियमकल्पना-
यामनुपादानेपि स्यात् तन्नियमकल्पना । तस्याऽदर्शनमहेतुरत्रैव विचारात् । न हि यत्रैवं विवाद-
स्तदेवं नियमहेतुरिति युक्तं वक्तुमविचारकत्वप्रसङ्गात् । यथादर्शनं नियमकल्पनायां हेतावपि कथंचिदा-
हितविशेषतन्तूनां पटस्वभावप्रतिलम्भोपलम्भात् तदन्यतरविधिप्रतिषेधनियमनिमित्तात्ययात् ।
प्रतीतेरलमपलापेन । न हि तन्तुतद्विशेषयोरन्यतरस्य विधौ निषेधे च नियमनिमित्तमस्ति । न हि तन्तव
एवातानादिविशेषनिरपेक्षाः पटस्वभावं प्रतिलभमानाः समुपलभ्यन्ते, येन तन्तुमैत्रस्यैव विधिनियमो विशेषप्र-
तिषेधनियमो वा स्यात् । नापि तन्तुनिरपेक्षो विशेष एव पटस्वभावं स्वीकुर्वन्नुपलभ्यते यतो विशेषविधिनिर्य-
मस्तन्तुप्रतिषेधनियमो वावैतिष्ठेत् । न चोपलब्ध्यनुपलब्धी मुक्त्वान्यन्निमित्तं तद्विधिप्रतिषेधयोर्नियमेस्ति
येन तदत्ययेपि तदुभयप्रतीतेरपलापः शोभेत् । ननु च नास्ति तन्त्वाद्यन्वय उपलब्धिलक्षणप्राप्तस्यानुपलब्धे-
रिति स्वभावानुपलब्धस्तत्प्रतिषेधनियमनिमित्तं, विशेषमात्रस्यैवोपलब्धेस्तद्विधिनियमहेतुर्वादिति चेन्न,
तन्त्वाद्यन्वयवत्तद्विशेषस्यापि निरपेक्षस्योपलब्धिलक्षणप्राप्तस्यानुपलब्धेरविशेषात्प्रतिषेधनियमप्रसङ्गात् ।

१ अभेदाध्यवसायो रूपं यस्य (वैलक्षण्यानवधारणस्य) तत् । २ वैलक्षण्यानवधारणात् । ३ सादृश्यविशेषवैलक्षण्या-
नवधारणयोः । ४ यमलजातेष्वपि, युगपज्जातेष्वपि । ५ स एवायं भवितुमर्हति वैलक्षण्यानवधारणात् । ६ एकसंतानो-
न्वयस्तस्यापि यमलजातादिषु तद्वत्, सादृश्यविशेषानुमानवत् संभवात् । ७ निरन्वयभावम् । ८ तन्त्वादिभ्यः । ९ प्रकृत्या ।
१० यतो भिन्नसंतानेपि सर्वथा भेदोऽभिन्नसंतानेपि सर्वथा भेदः समानो, अन्वयानङ्गीकारात् । ११ तस्याः प्रकृतेः ।
१२ अन्वयाभावात् । १३ यस्माद्वस्तुनोऽनुपलम्भः । १४ अनन्तरं वक्ष्यमाणा । १५ कारणस्य । १६ द्रव्यरूपया ।
१७ ध्रौव्यरूपाम् । १८ कारणं कर्तृभूतम् । १९ उत्पादव्ययध्रौव्यात्मककारणरूपः । २० अधिकरणस्थित्यनङ्गीकारे ।
निरन्वयेऽङ्गीक्रियमाणे इत्यर्थः । २१ तस्य उपादाननियमस्य । २२ नित्यवत् । (सर्वथा नित्ये यथोपादानादिनियमो न
सिध्यतीत्यर्थः) । २३ (यथेवं बौद्धविचारस्तर्ह्यल्यथाहार्यम्) । अधिकरणस्थित्यनङ्गीकारे अस्मादेतद्विषयतीत्येवंप्रकार
आश्वासः कथम् ? । २४ तत्तस्मात् । २५ विवक्षितकार्योत्पत्तौ । २६ पटकार्यं प्रत्यनुपादाने मृत्पिण्डेपि । २७ सौगतो
जातं तदा तन्त्वादिभ्योपि घटादिर्जायताम् । आवयोरत्रैवानुपादाने सोपादाने वा विरोधोस्ति । २८ अदर्शने । २९ अद-
र्शनम् । ३० अनुपादानप्रकारेण तन्नियमकल्पनायामदर्शनं हेतुः स्यादित्याशङ्कयामाह । ३१ आतानादिप्रकारेण ।
३२ तन्तुसामान्यतन्तुविशेषयोः । ३३ यथादर्शनं नियमकल्पनाप्रतीतेः । ३४ तन्तुसामान्यस्य । ३५ आहिततन्तुविशे-
पस्य । ३६ तन्तुसामान्यनिरपेक्षः । ३७ आहिततन्तुविशेषस्य । ३८ तन्तुसामान्यस्य । ३९ एकत्र वस्तुनि । ४० तयो-
स्तन्तुसामान्यतन्तुविशेषयोः । ४१ सामान्यरूपस्य तन्त्वादेः । ४२ पटादौ । ४३ तस्य, तन्त्वाद्यन्वयस्य । ४४ आहित-
तन्तुविशेषस्य । ४५ तस्य, विशेषमात्रस्य । ४६ पदं प्रति । ४७ तन्तुसामान्यनिरपेक्षस्य ।

तस्मादुपलब्धिलक्षणप्राप्तानुपलब्धिरनन्वयस्यैव न पुनरुभयरूपस्य । इत्यलं प्रसङ्गेन । सर्वथान्वय-
विशेषयोरेव प्रतिषेधनियमस्य निमित्ताभावात् तदुभयरूपजात्यन्तरस्यैव विधिनियमस्य निमित्तसद्भावात्
तन्निमित्तस्यार्थक्रियाकारित्वस्य सकलप्रमाणोपलम्भस्य च प्रसिद्धेर्विरोधाद्यसंभवाच्च । तदेवं क्षणिकैका-
न्तपक्षे,—

न हेतुफलभावादिरन्यभावादनन्वयात् ।

सन्तानान्तरवन्नैकः सन्तानस्तद्वैतः पृथक् ॥ ४३ ॥

क्षणिकैकान्तपक्षेपीति विवर्तते । तेन पूर्वोत्तरक्षणानां न हेतुफलभावो वास्यवासकभावः कमफलसं-
बन्धः प्रवृत्त्यादिर्वास्ति, सर्वथाऽनन्वये सत्यन्यभावात् संतानान्तरवत् । तेषामेकसंतानत्वात्सोस्तीति चेन्न,
एकसंतानस्य तद्वैतः पृथगसत्त्वात्, संतानिर्न एवापरामृष्टभेदाः सन्तान इति स्वयमभ्युपगमात् सर्वेषां
वैलक्षण्याविशेषात् । सन्तानसंकरप्रसङ्गश्चाविशेषेणापरामृष्टभेदत्वस्य संभवात्, एते एवाभेदपरामर्शवि-
षया न पुनरन्ये इति विशेषनिबन्धनस्याभावात् । विलक्षणानामत्यन्तभेदेऽपि स्वभावतः किलासं-
कीर्णाः संततयः कर्मफलसंबन्धादिनिबन्धनं शशविषाणस्येव वर्तुलत्वमोचरितं कश्चेतनः श्रद्-
धीत ? प्रत्यक्षेणाप्रतीतेर्ये स्वभावस्याश्रयितुमशक्यत्वात् “ प्रत्यक्षेण प्रतीतेर्ये यदि पर्यनुयुज्यते । स्वभा-
वैरुत्तरं वाच्यं दृष्टे कानुपपन्नता ” इति स्वयमभिधानात् । न च परस्परं विलक्षणानामेव क्षणानामत्यन्त-
मन्वयासत्त्वेऽप्यन्तर्बहिर्वा संततयोऽसंकीर्णा एव प्रत्यक्षतः प्रतीताः, तैस्सैकक्षणैर्गोचरतया संतानाविषय-
त्वात् । नाप्यनुमानतः, स्वभावस्य कार्यस्य वा तल्लिङ्गस्य प्रतिबद्धस्यानवधारणात् । प्रत्यभिज्ञानादि तद-
नुमाने लिङ्गमिति चेन्न, तस्य कंचिदनवयसिद्धेर्व्यतिरेकीनिश्चयाच्च । तत एव नान्यथानुपपत्तिः, प्रत्य-
भिज्ञानादेः संतानाभावेऽसंभवनियमनिश्चयायोगात्, तत्रैकद्रव्यप्रत्यासत्तेरेव तैः प्रसिद्धेर्विरुद्धत्वनिर्ण-
यात् । तैतो न संतानोस्ति स्वभावत एवासंकीर्णाः संतानान्तरैरिति सूक्तम् ।

१ परस्परनिरपेक्षयोः सामान्यविशेषयोरुपलब्धिर्नास्ति यस्मात् । २ अनन्वयस्यानुगमरहितस्य सामान्यमात्रस्य विशेष-
मात्रस्य वा । न विद्यतेन्वयो यस्य सामान्यस्य विशेषेण सह, न विद्यतेन्वयः सहावस्थानं यस्य विशेषस्य सामान्येन सह
इति च व्युत्पत्तिः । ३ सामान्यविशेषात्मनो वस्तुनः । ४ उभयात्मके वस्तुनि सामान्यप्रतिषेधनियमानिमित्तप्रतिपादनेन ।
५ परस्परनिरपेक्षयोः । ६ कार्यं प्रति । ७ एकरूपस्योभयरूपले विरोधः स्यादित्युक्ते सत्याहुर्ज्ञेनाः । ८ असतः कार्यत्वं
न भवेदुपादाननियमश्च न भवेद्यस्मात्तस्मात् । ९ कार्यकारणभावादिः । १० अनन्वये सत्यन्यत्वात्सन्तानान्तरवत् ।
११ यथा सन्तानान्तरे हेतुफलभावादिर्न भवति । १२ संतानितः । १३ पूर्वोत्तरक्षणानाम् । १४ संतानितः पृथक्त्वेन ।
१५ पूर्वोत्तरक्षणाः । १६ न परामृष्टो भेदो येषु ते (परमार्थतस्तु भिन्नत्वेऽपि) । १७ बौद्धेन । १८ क्षणानां परस्परम् ।
१९ विवक्षितक्षणां प्रत्यविवक्षितक्षणः पूर्वो यः कश्चित् कारणं स्यादिति संतानसंकर इति भावः । २० सर्वेषां स्वसंतान-
वर्तिनां संतानान्तरवर्तिनां चाविशेषेणापरामृष्टभेदत्वस्य संभवात् । २१ संतानान्तरवर्तिनः । २२ अन्यसंततिभिः सह ।
२३ स्वभावतः संकीर्णायाः संततेरेव प्रत्यक्षादिना प्रसिद्धौ स्वभावतोऽसंकीर्णा इति वचनं तथा न सद्यथा शशविषाणस्य
वर्तुलत्वकथनम् । २४ तदेति शेषः । २५ प्रत्यक्षविषयीकृतेर्ये । २६ प्रत्यक्षस्य । २७ स एकक्षणः सन्निहितः ।
२८ लिङ्गिना संतानेन सह । २९ तस्य, संतानस्य । ३० दृष्टान्ते । ३१ संताने सत्येव प्रत्यभिज्ञानमुत्पद्यते यथा चेति
न क्वापि दृष्टान्तेऽवलोकितमित्यर्थः । ३२ नीलखलक्षणे संतानेऽसति प्रत्यभिज्ञानाभावोऽत्र व्यतिरेकः । ३३ संतानोस्ति
प्रत्यभिज्ञानान्यथानुपपत्तेरिति हेतुरपि न घटते इत्यर्थः । ३४ कृष्णतिलेषु संतानाभावेऽपि तत्सदृशोऽयं तिल इति प्रत्यभि-
ज्ञानं यत उदेति । ३५ क्षणेषु । ३६ स एवायमेकसंतान इति । तत्र संतानासंकीर्णानुमाने । ३७ तत्र प्रत्यभिज्ञानादेः
सकाशादेकद्रव्यप्रत्यासत्तेरेव प्रसिध्यति यतः । एवं सति सौगतानां विरुद्धत्वं निर्णयते यत इत्यर्थः । ३८ प्रत्यभिज्ञानादेर्हेतोः
(प्रत्युतः सौगतवचनस्यैव विरुद्धत्वनिर्णयात्) । ३९ प्रत्यक्षादितो न संतानसिद्धिरिति ।

स्थानमैतम्,—

अन्येष्वनन्यशब्दोऽयं संवृतिर्न सृष्टा कथम् ? ।

मुख्यार्थः संवृतिर्न स्याद्विना मुख्यान् संवृतिः ॥ ४४ ॥

संतानिभ्योऽनन्यः संतानः, अन्यथात्मनो नामान्तरकरणात्—आत्मा संतान इति, सुखादि-
परिणामेभ्यो भिन्नस्य वस्तुनो व्यापकस्यात्मत्वादर्थभेदाभावात् । तथा नामान्तरकरणे च नित्यानित्य-
विकल्पानुपपत्तेर्नान्यः संतानो वास्तवः स्यात् । नित्यविकल्पे तस्य संतानिव्यापकत्वाभावाऽनेकस्व-
भावेन तद्व्यापकत्वे तस्य नित्यैकरूपत्वविरोधात् । एकस्वभावेन तद्व्यापकत्वे संतानिनामेकरूपत्वापत्तेः
कृतः संतानः ? अनेकव्यापिनः क्रमशः संतानत्वात् । तद्वनित्ये विकल्पेपि न संतानः, संतानिवद्भेदा-
देकप्रत्येकमवश्याविषयत्वात्, अपि तु संवृत्त्यैऽन्येष्वनन्यव्यवहारात्, अनन्य इति शब्दविकल्पल-
क्षणत्वादेकैक्यमुपचरितमिति । अन्येष्वनन्यशब्दोऽयं संवृतिः सौगतेरभिधीयते संतानः । सोऽपि कथं
सृष्टा न स्यात् ? । अस्तु व्यलीकोऽयं व्यवहारस्तथेष्टत्वादिति चेत्तर्हि व्यलीकव्यवहारेपि विशेषानु-
पपत्तेः संवृत्त्यैऽनियमाभावस्तदवश्यः, सकलसंतानिनां साङ्कर्यस्यापरिहृतत्वात्, उपचरितेनैकसंतानेन
केषांचिदेव स्तेष्टसंतानिनां व्याप्तेर्नियमयितुमशक्तेः । यदि तु मुख्यार्थ एव संतानः स्यात्तदा न संवृतिः ।
संवृतिरेव संतानस्तथोपचारादिति चेन्न, तस्यै मुख्यप्रयोजनत्वविरोधात् । मुख्यप्रयोजनश्चायं, प्रत्यभिज्ञा-
नादेर्मुख्यस्य कार्यस्य करणात् । उपचारस्तु नर्तं मुख्यात् । यथैर्गमिर्माणवकः । इति स्खलति हि
तैत्र्यानन्यप्रत्ययः, परीक्षाऽक्षमत्वात् । अत एवामुख्यार्थः प्रस्तुतासाधनम् । न ह्यभिर्माणवक
इत्युपचारात्पाकादावौदीयते । तथा संतानोप्युपचरितः संतानिनियमहेतुर्न स्यात् । इति तदवश्यं संता-
निसाङ्कर्यं, संतानस्यैकस्य संतानिभ्यो भिन्नस्याभिन्नस्योभयरूपस्यानुभयरूपस्य चासंभवात् । तैर् एव,—

चतुष्कोटैर्विकल्पस्य सर्वान्तेषु तत्तययोगतः ।

तत्त्वान्यत्वमवाच्यं चेत्तयोः संतानैतद्वतोः ॥ ४५ ॥

यो यो धर्मस्तत्र तत्र चतुष्कोटैर्विकल्पस्य वचनायोगः । यथा सत्त्वैकत्वादिधर्मेषु । धर्मश्च संतान-

१ (बौद्धस्य) । २ भिन्नक्षणेपु । ३ अनन्ये इमे क्षणा इति शब्दो यस्य सः । संतानः संवृतिरुपचार इत्यर्थः ।
४ मुख्यार्थो यस्येति वसः । ५ वक्ष्यमाणदोषमयात्संतानिभ्यः संतानोनन्य एव वक्ष्यः । तथा च संतानिव्यतिरेकेण
संतानाभावात्प्रागुक्त एव दोषानुपपन्नः । ६ जैनमतपेक्षया, न तु बौद्धमतपेक्षया । ७ नित्यानित्यविकल्पान्यां संतानस्या-
नुपपत्तेः । ८ संतानो नित्य इति विकल्पे । ९ यतः संतानी स्वयमनित्यस्ततो नित्येन सह न व्याप्नोति । १० व्याप्नोति
चेत्तर्ह्येत्यर्थः । ११ संतानस्य । १२ (क्षणानां संताने व्यापकत्वमनेकस्वभावसद्भावेनैकस्वभावसद्भावेनैव वेति विकल्पद्वये
द्वितीयं विकल्पमाश्रित्य दूषयन्ति) । १३ (संतानस्य नित्यत्वमभिमत्य अनेकस्वभावेनैकस्वभावेनेति द्विधापि प्रदूष्य
संतानस्यानित्यत्वाभिमतौ सत्त्वां दूषयन्ति) । १४ एकप्रत्ययमर्थः, प्रत्यभिज्ञानम् । १५ संतानिभ्यः संतानस्य भिन्नत्वे
नित्यानित्यविकल्पान्यामनुपपत्तेर्दूषणमेतत्समायातं तर्हि किं श्वादित्युक्ते आह । १६ (संवृतिः, कल्पना) । १७ विशेषणस्य ।
१८ अनन्य इत्येकस्वभावोपचारेणैव सौगतेर्मतम् । १९ (सौगतेरन्येषु अवयवनन्यशब्दः संवृतिरितिभिधीयते । स एव संतानः ।
२० संवृतिरुपत्वात् । २१ पूर्वोत्तरक्षणानां कार्यकारणभावसंबन्धनियमस्य । २२ परस्परं भिन्नक्षणानाम् । २३ विवक्षित-
संतानिष्वेव संतानः कार्यकारणादिसंबन्धमाग, न पुनः संतानान्तरवर्तिष्वविषयसंतानिष्विति नियमयितुमशक्तेः ।
२४ मुख्यार्थो यस्य सः । २५ संतानस्य । २६ तथास्त्वित्युक्ते आह । २७ संतानः । २८ (सत्येऽग्नौ कश्चित्सति अन्यत्र
माणवके प्रयोजनवशादुपचर्यते न त्वसदेवाम्निः) । २९ पूर्वोत्तरक्षणेपु । ३० उपचरितसंतानः । ३१ प्रस्तुतस्यानन्यप्रत्य-
यस्य । ३२ माणवकः । ३३ एतस्य संतानिनोऽयं संतानो हेतुरिति । ३४ हे जैन यतोऽसंभवस्ततः । ३५ बौद्धाभिप्रायोऽयं
सर्वकारिकायाम् । ३६ सर्वान्तेषु, सर्वधर्मेषु (अन्तशब्दो धर्मवाच्यः) । ३७ एकत्वानेकत्वं तत्त्वान्यत्वशब्देन । ३८ संतान-
तद्वतोऽन्यत्वन्यत्वलक्षणे धर्मोऽवाच्यो धर्मत्वात् । ३९ तत्त्वान्यत्वेपु धर्मेषु चतुष्कोटैर्विकल्पस्य वचनायोगो धर्मत्वादित्युप-
रिष्टाद्योज्यम् । (कोटिः, कक्षा) ।

तद्वतोस्तत्त्वमन्यत्वं च । इति तत्रावाच्यत्वसिद्धिः । प्रसिद्धं हि सत्त्वैकत्वादिषु सर्वधर्मेषु सदसदुभया-
दिचतुष्कोटेरभिधातुमशक्यत्वात् संतानतद्वतोरपि भेदाभेदोभयानुभयचतुष्कोटेरनभिलाप्यत्वम् ।
सैवां हि वस्तुधर्मः सन् वा स्यादसन् वा उभयो वानुभयो वा । सत्त्वे तदुत्पत्तिविरोधादसत्त्वे
पुनरुच्छेदपक्षोपक्षिसदोपादुर्भवे चोभयदोषप्रसङ्गादनुभयपक्षेपि विकल्पानुपपत्तेरित्यादि योज्यम् ।
तथा हि । वस्तुनो धर्मस्यानन्यत्वे वस्तुमात्रप्रसक्तेरन्यत्वे व्यपदेश्यसिद्धेरसंबन्धात्, उभये चोभयपक्षमा-
विदोपोऽनुभयपक्षे निरूपयित्वमिति । तैथानभिधेयत्वं प्रसिध्यत् सर्वत्र संतानसंतानिनोरपि तैत्त्वान्य-
त्वाभ्यामवाच्यत्वं प्रसाधयति विशेषाभावात् । इति येषामाहुतं तैरपि,—

अवक्तव्यचतुष्कोटिविकल्पोपि न कथ्यताम् ।

असर्वान्तमवस्तु स्यादविशेष्यविशेषणम् ॥ ४६ ॥

न हि सर्वथानभिलाप्यत्वेऽनभिलाप्यचतुष्कोटेरभिधेयत्वं युक्तं, कैश्चिदभिलाप्यत्वप्रसङ्गात् ।
ततो भवेद्विरवक्तव्यचतुष्कोटिविकल्पोपि न कथनीयः । इति न परप्रत्यर्थनं नाम । अपि चैवं सति
सर्वविकल्पातीतमवस्तुत्वे स्यादन्यत्र वाचोयुक्तेः । जात्यन्तरमेव ह्यनेकान्तात्मकं सर्वथैकान्तविक-
ल्पातीतत्वात् । सर्वविकल्पातीतमिति वाचोयुक्तावेव वस्तुक्तं स्यान्नान्यथा, तैसांविशेषणत्वात् स्वपुष्पवत् ।
न हि सर्वथाप्यसदेनभिलाप्यमवस्त्विति वा विशेषणं स्वीकुरुते यतो विशेष्यं स्यात् । न चाविशेष्यमवि-
शेषणं च किंचिदैव्यक्षसंविदि प्रतिभासते, स्वसंवेदनस्यापि सत्त्वविशेषणविशिष्टतया विशेष्यस्यैवावभास-
नात् । तदुत्तरविकल्पबुद्धौ स्वस्य संवेदनमिति विशेषणविशेष्यभावोवभासते, न तु स्वरूपे तस्येति चेत्तर्हि
किमविशेष्यविशेषणं संवेदनमिति स्वतः प्रतिभासते ? तथोपगमे सिद्धो विशेषणविशेष्यभावः संविदि,
तत्राविशेषणविशेष्यत्वस्यैव विशेषणत्वात्, सर्वथाप्यसतो विशेषणविशेष्यत्वस्य प्रतिषेधायोगात् ।
तैसां हि ।

द्रव्याद्यन्तरभावेन निषेधः संज्ञिनः सतः ।

असद्भेदो न भावस्तु स्थानं विधिनिषेधयोः ॥ ४७ ॥

द्रव्यक्षेत्रकालभावान्तरैः प्रतिषेधः संज्ञिनः सतः क्रियते स्वद्रव्यक्षेत्रकालभावैर्न पुनरसतः,
तद्विधिप्रतिषेधाविषयत्वात् । द्रव्याद्यन्तरभावेनेव स्वद्रव्यादिभावेनाप्यसत्त्वे कुतो विधिर्नाम ? । तदभावे

१ तत्त्वधर्मः संतानस्य । अन्यत्वधर्मो भेदधर्मो वा संतानिनः । २ तत्त्वेऽन्यत्वे च । ३ उदाहरणसमर्थनेन दार्ष्टान्तं
समर्थयति बौद्धः । ४ एतत्पूर्वोक्तमेव विवृणोति । ५ उच्छेदपक्षः शून्यपक्षः । ६ वस्तुधर्मस्य सत्त्वासत्त्वरूपत्वे । ७ एकतरप्रति-
षेधेन्यतरविधानादुभयप्रतिषेधे तु निर्विषयत्वाग्रीरूपत्वम् । नीरूपत्वे विकल्पानुत्पत्तिः । ८ भाष्योक्तादिशब्दं विवृण्वन्नाह ।
९ भेदाभेदलक्षणस्य । १० एतस्य वस्तुनोऽर्थं धर्म इति । ११ वस्तुनो निःस्वभावत्वम् । १२ चतुष्कोटैर्विकल्पस्याभिधातुम-
शक्यत्वप्रकारेण । १३ पदार्थेषु । १४ तत्त्वमभेदः, अन्यत्वं भेदः । १५ सौगतानाम् । १६ व्यभिप्रायः । १७ क्षणिकैकान्त-
पक्षर्पात्यनुवर्तते । किं च । १८ खलक्षणं सदित्यवक्तव्यमसदित्यवक्तव्यमुभयमित्यवक्तव्यमनुभयमित्यवक्तव्यमित्यत्रावक्तव्यत्व-
स्यापि धर्मत्वादवाच्यत्वम् । १९ तैरपीति संबन्धः । २० सर्वधर्मरहितम् । २१ विशेष्यं जीवादिवस्तु । सर्वधर्मरहितं
विशेष्यविशेषणं न भवति । २२ अन्यथेति शेषः (अनभिलाप्यचतुष्कोटेरभिलाप्यत्वं चेत्तर्ह्यर्थः) । २३ सौगतैः ।
२४ शिष्यादिप्रबोधनं नैवं भवितुमर्हति । २५ (कारिकोत्तरार्द्धव्याख्या) । २६ अनेकान्तप्रयोगात् । २७ वस्तु । २८ अनेका-
न्तमन्तरेण । २९ एकान्तपक्षोक्तसर्वविकल्पातीतस्य । ३० द्रव्यपर्यायतया । ३१ असदिति कर्तृपदम् । ३२ अनभिला-
प्यमवस्त्विति वा विशेषणम् (कर्मपदम्) । ३३ वस्तु । ३४ ननु स्वसंवेदनं विशेषणविशेष्यरहितमेव प्रतिभासते इत्या-
शङ्कन्नाह । ३५ हेत्वन्तरम् । ३६ कथंचित्सत एव प्रतिषेधं दर्शयन्नाह । ३७ स्वद्रव्यादेरन्यद् द्रव्याद्यन्तरं तस्य भावस्तेन ।
परद्रव्यादिभावेनेत्यर्थः । ३८ स्वद्रव्यक्षेत्रकालभावैरसतः प्रतिषेधो न क्रियते ।

न प्रतिषेधस्तस्य कथंचिद्विधिपूर्वकत्वात् । ततः कथंचिदभिलाष्यस्य सतः प्रतिषेधादनभिलाष्यत्वं युक्तम् ।
 कथंचिद्विशेषणविशेष्यात्मनश्च सतोऽविशेष्यविशेषणत्वम् । इति नैकान्ततः किंचिदनभिलाष्यमविशेष्यविशे-
 षणं वाभ्युपैशातव्यम् । न चैतद्विरुद्धं स्वलक्षणमनिर्देश्यमित्यादिवत् । स्वलक्षणं हि स्वरूपेणासाधारणेना-
 निर्देश्यं नानिर्देश्यमिति शब्देन तस्या निर्देश्यत्वादन्वयार्थं वचनविरोधात् । तथा प्रत्यक्षं कल्पनापोढमपि
 स्वरूपेण कल्पनापोढमेव, न कल्पनापोढमिति कल्पनापेक्षया, तस्यान्यथा कल्पनापोढत्वेन कल्पनाविरो-
 धात्, सकलविकल्पवागोचरातीतस्य निरुपाख्यत्वप्रसङ्गात् । तद्वत्स्याद्वादिनां न किंचिद्विप्रतिषिद्धम् ।
 अभावोनभिलाष्य इत्यपि भावाभिधानादेकान्तवृत्तावेव दोषोद्भावाभिधानैरपि कथंचिदभावाभि-
 धानात् । यथैव ह्यभाव इति भावान्तरमभिधीयतेऽनभिलाष्य इति चाभिलाष्यान्तरं तथा भावोभिलाष्य
 इत्यपि भावान्तराभिलाष्यान्तराभावः कथ्यते, तथा प्रतीतेः, अभावशब्दैर्भावशब्दैश्चाभावस्य भावस्य
 चैकान्ततोभिधाने शाब्दव्यवहारविरोधात्, तस्य प्रधानगुणभावेन विधिनिषेधयोरुपलम्भात्, तथैव
 प्रवृत्तिनिवृत्त्योरविसंवादसिद्धेरन्यथा विसंवादात् । ततः सूक्तमिदम् “ असद्भेदो न भावस्तु स्थानं विधि-
 निषेधयोः ” इति कथंचित्सद्विशेषस्यैव पदार्थस्य विधिनिषेधाधिकरणत्वसमर्थनात् । तस्या च पराभ्युपग-
 मेव तत्त्वं सर्वथानभिलाष्यमायातमित्यभिधीयते^{११} ।—

अवस्त्वनभिलाष्यं स्यात्सर्वान्तैः परिवर्जितम् ।

वस्त्वेवावस्तुतां याति प्रक्रियया विपर्ययात् ॥ ४८ ॥

सकलधर्मविधुरमधर्मिस्वभावं तावदवस्त्वेव सकलप्रमाणाविषयत्वात् । तदेवानभिलाष्यं युक्तं, न
 पुनर्वस्तुं प्रमाणपरिनिष्ठितम् । तदपि सर्वान्तैः परिवर्जितमवस्तु परपरिकल्पनामात्रादभिधीयते न पुनः
 प्रमाणसामर्थ्यात्, कस्यचिद्वस्तुन एव स्वद्रव्याद्यपेक्षालक्षणप्रक्रियाया विपर्ययादवस्तुत्वव्यवस्थितेः,
 स्वरूपसिद्धस्य घटस्य घटान्तररूपेणाघटत्ववत् कस्यचिद्वस्तुनो वस्त्वन्तररूपेणावस्तुत्वप्रतीतेः । ननु
 परस्परविरुद्धमिदमभिहितं वस्तुत्वेतरयोरन्योन्यपरिहारस्थितत्वादिति चेद्भावव्यतिरेकवाचिभिरपि वा-
 क्यतामापन्नैर्भावाभिधानान्नात्र किंचिद्विरुद्धम् । न ह्यब्राह्मणमानयेत्यादिशब्दैर्वाक्यत्वमुपगतैर्ब्राह्मणा-
 दिपदार्थाभाववाचिभिस्तदन्यक्षत्रियादिभावाभिधानमसिद्धं येनावस्त्वनभिलाष्यं स्यादिति शब्देन वाक्यता-

१ प्रतिषेधस्य । २ स्वद्रव्यादिना । ३ परद्रव्यादिना । ४ स्वद्रव्यादिचतुष्टयेन । ५ किंतु सर्वं वस्तु कथंचिदभिलाष्यं
 विशेष्यविशेषणसहितं चास्तीति भावः । ६ बौद्धेन । ७ अभिलाष्यस्यैवानभिलाष्यत्वं, विशेषणविशेष्यरूपस्यैवाविशेषणविशे-
 ष्यरूपत्वम् । ८ अनिर्देश्यमिति शब्देनापि अनिर्देश्यं न । ९ तस्य स्वलक्षणमनिर्देश्यमिति शब्देन निर्देश्यत्वात् । १० (स्व-
 चनेनाप्यनिर्देश्यं यदि तर्हि) । ११ कल्पनापोढमिति कल्पनापेक्षयापि यदि अपोढं तर्हि । १२ एकस्यैवाभिलाष्यानभिला-
 ष्यादेर्भावाभावरूपस्य वाचकमेदाद्रेदस्य विद्यमानत्वात्कथं न विप्रतिषिद्धमित्याशङ्क्यामाह । १३ सर्वथैकान्ते । १४ पररूपेण ।
 १५ इति शब्देनापि । १६ शाब्दव्यवहारस्य । १७ (यस्य भावस्य आधान्यमपेक्षा वा तस्य विधिर्यस्य गुणीभाव उपेक्षा
 वा तस्य निषेध इत्यर्थः) । १८ प्रधानगुणभावेन विधिनिषेधयोरुपलम्भप्रकारेण । १९ समन्तमद्रव्यामिभिरत्रैव कारिका-
 याम् । २० विशेषः, सद्भेदः । स न भवतीत्यसद्भेदः, सर्वथा असत् । २१ यतः समर्थनं ततो बौद्धाभ्युपगतमेव बाधितं
 जातम् । २२ अत्रेतनकारिकाया । २३ (अन्तो धर्मः) । २४ कथंचिद्रूपायाः । २५ परापेक्षया । स्वरूपादिचतुष्टयलक्षणायाः
 प्रक्रियाया विपर्ययात्-पररूपादिचतुष्टयात् । तस्याद्यदवस्तु तदनभिलाष्यम् । २६ सर्वथा । २७ सर्वथानभिलाष्यं न ।
 २८ सकलधर्मरहितस्य वस्तुनो निरुपाख्यस्य स्याद्वादिभिरनभ्युपगमादवस्त्वनभिलाष्यं स्यादिति वचनमयुक्तमित्याशङ्क्यामा-
 हुस्तदपीति । २९ परद्रव्याद्यपेक्षालक्षणायात् । ३० घटान्तरं पटादि । ३१ परवस्त्वपेक्षेत्यर्थः । ३२ अभाववाचकैः शब्दै-
 रित्यर्थः । ३३ यथा ब्राह्मणाभाव एव क्षत्रियभावः । दोषाभाव एव गुणसद्भावः । ३४ अत्र, अवस्तुत्वप्रतिपादने ।

मुपगतेन वस्तुशून्यत्ववाचिना वस्त्वन्तराभिधानं विरुध्यते । अतः सूक्तं 'यदवस्तु तदनभिलाष्यं यथा न किञ्चित् । यत्पुनरभिलाष्यं तद्वस्त्वैव यथा खपुष्पाभावः' इति । नात्र साध्यविकलमुदाहरणं खे पुष्पाभावस्य स्वरूपत्वात् । सुप्रतीतं हि लोके अन्यस्य कैवल्यमितरस्य वैकल्यं, स्वभावपरभावाभ्यां भावाभावव्यवस्थितेर्भावस्य । न हि वस्तुनः सर्वथा भाव एव, स्वरूपेणैव पररूपेणापि भावप्रसङ्गात् । नाप्यभाव एव, पररूपेणैव स्वरूपेणाप्यभावप्रसङ्गात् । न च स्वरूपेण भाव एव पररूपेणाभावः, परात्मना चाभाव एव स्वात्मना भाव इति वक्तुं युक्तं, तदपेक्षणीयनिमित्तभेदात् । स्वात्मानं हि निमित्तमपेक्ष्य भावप्रत्ययमुपजनयति सर्वोर्थः, परात्मानं त्वपेक्ष्याभावप्रत्ययम् । इति एकत्वद्वित्वादिसंख्यावदेकत्र वस्तुनि भावाभावयोर्भेदो व्यवतिष्ठते । न ह्येकत्र द्रव्ये द्रव्यान्तरमपेक्ष्य द्वित्वादिसंख्या प्रकाशमाना स्वात्ममात्रापेक्षैकत्वसंख्यातो नन्या प्रतीयते । नापि सोभयी तद्वतो भिन्नैव, तस्यासंख्येयत्वप्रसङ्गात्, संख्यासमवायादपि तैवात्वासिद्धेः, समवायस्यैव तदसंबन्धात् तस्य स्वसमवायिसंबन्धकल्पनायामप्यनवस्थानुपेक्षात् कथंचित्तादात्म्यमन्तरेण समवायासंबवाच्च । तद्वन्न भावाभावौ वस्तुनोन्यावेव, निस्त्वभावत्वप्रसङ्गेः । अथ सत्त्वासत्त्वाभ्यामन्यस्यापि वस्तुनो द्रव्यत्वादिसंभावसद्भावाच्च निःस्वभावत्वमिति मितं तदप्यसाधीयो, द्रव्यत्वाद्व्यवस्थाभ्यामपि तैस्यान्यत्वात् । ताभ्यामनन्यत्वे कथंचिद्भावाभावाभ्यामप्यनन्यत्वसिद्धेः स्वभावपरभावाभ्यां वस्तुनो भावाभावव्यवस्थितिः किं न स्याद्यतः खे पुष्पाभावोभिलाष्यो वस्त्वैव न भवेत् ? इति निरवद्यमुदाहरणम् ।

किं च क्षणिकैकान्तवादिनाम्,—

सर्वान्ताश्चेदवक्तव्यास्तेषां किं वचनं पुनः ।

संवृतिश्चेन्मृपैवैषां परमार्थविपर्ययात् ॥ ४९ ॥

परेषां सर्वे धर्मा यद्यवक्तव्या एव तदा तेषां किं पुनर्वचनं धर्मदेशनारूपं परार्थानुमानलक्षणं साधनदूषणवचनं वा ? न किञ्चित् स्यादिति मौनमेव शरणम् । यदि पुनः संवृतिरूपं वचनमुपगम्यते तदापि मृपैव संवृतिरेषाभ्युपगन्तव्या, परमार्थविपर्ययरूपत्वात्तस्याः । इति तैस्त्वतः किं वचनं स्यात् ? पुनरप्यवक्तव्यैवादिनं पर्यनुयुङ्महे, सर्वे धर्मा यदि वागोचरातीताः कथमिमेऽभिलष्यन्ते ? इति, स्वचनविरोधानुपपन्नात् सर्वदा मौनव्रतिकोहमिति प्रतिपादयितुं इव परान् । संवृत्या चेत्सर्वे धर्मा इत्यव-

१ येन कुतो विरुध्यते ? अपि तु न विरुध्यते । २ अविरुद्धत्वादेव । ३ शून्यम् । ४ स्याद्वाद्यभ्युपगतोऽभावः पक्षो, वस्तु भवतीति साध्यो धर्मः । अभिलाष्यत्वादिति हेतुः । यत्पुनरभिलाष्यं तद्वस्तु यथा खपुष्पाभावः । अभिलाष्यं चेदं तस्माद्वस्तु । अत्राभावस्य वस्तुत्वव्यवस्थापकानुमाने खपुष्पाभाव इति दृष्टान्तः । 'खपुष्पम्' इतिकपुस्तके । ५ अन्यस्य, स्वस्य कैवल्य (शुद्धत्वम्) मितरस्य, पुष्पस्य वैकल्यमिति लोके प्रसिद्धम् । ६ अर्थे स्वरूपेण भावो व्यवतिष्ठते पररूपेण चाभावः । ७ (अर्थस्य) । ८ सर्वथा । ९ यः स्वरूपेण भावः स एव पररूपेणाभाव इति बौद्धमतम् । १० तयोर्भावाभावाभयोः । अपेक्षणीयनिमित्तमाश्रित्य तयोर्भेदात् । (निमित्तभेदादि नैमित्तिकभेदः) । ११ स्वद्रव्यादिस्वरूपम् । १२ परद्रव्यादिचतुष्टयम् । १३ नास्तित्वज्ञानम् । १४ यथैकवस्तुन्येकत्वद्वित्वादिसंख्यायाः परद्रव्यादिनिमित्तमपेक्ष्य भेदः । १५ द्वित्वादिसंख्या एकत्वादिसंख्याभेदरूपा न प्रतीयते किं तु भिन्नैव । १६ संख्यावतो वस्तुनः । १७ भिन्ना चेत्तर्हीति शेषः । १८ संख्यावतो वस्तुनः । १९ संख्या संख्यावतो भिन्नैवेत्यस्यासिद्धेः । (संख्येयत्वासंबवाद्वा) । २० कुतोऽसिद्धिरित्याह । २१ तत्र, समवायिनि । २२ समवायस्य । २३ वस्तुन्येकत्वादिसंख्या समवायसंबन्धेन स्थितेति चेत्तर्ही समवायो वस्तुनि केन संबन्धेन स्थितः ? समवायित्वमपि समवायित्वेनेत्यनवस्था । २४ संख्यावतः संख्या न भिन्ना यथा । २५ वस्तुनः । २६ बौद्धस्य । २७ वस्तुनः । २८ भावाभावात्मकतासिद्धिः । २९ सौगतानाम् । ३० वचनाभ्युपगमः संवृतिरूपश्चेत् । ३१ एषा संवृतिः । ३२ परमार्थतः । ३३ अपि तु न किञ्चित् स्यात् । ३४ बौद्धम् । ३५ पूर्वपक्षं कुर्महे । ३६ सर्वे धर्मा अवक्तव्या इति कथमुच्यते ? । ३७ पुंसो । यथा स्वचनविरोधः ।

क्तव्या इति चाभिलष्यन्ते भवद्भिर्न, विकल्पांनुपपत्तेः । संवृत्येति हि स्वरूपेण पररूपेणोभयरूपेण वा तत्त्वेन मृपात्वेनेति वा विकल्पेषु नोपपद्यते । तत्र संवृत्या वक्तव्या इति स्वरूपेण चेत्कथमनभिलाप्याः ? स्वरूपेणभिलाप्यानामनभिलाप्यत्वविरोधात् । पररूपेण चेत्तेषां स्वरूपं स्यादेनाभिलाप्याः । केवलं वाचः स्खलनं गम्येत गोत्रंस्खलनवत् स्वरूपेणेति वक्तव्ये पररूपेणेति वचनात्, विशेषरूपवत् सामान्यरूपस्यापि वक्तव्यतयाङ्गीक्रियमाणस्य स्वरूपत्वात्, तस्यास्वरूपत्वे विशेषरूपस्याप्यस्वरूपत्वापत्तेः स्वयं निःस्वरूपत्वप्रसङ्गात् । उभयपक्षेषुभयदोषानुपपन्नः । तच्चैव चेत्कथमवक्तव्याः ? केवलं वचः स्खलनं गम्येत, तत्त्वेन वक्तव्या इति वचने प्रस्तुते संवृत्या वक्तव्या इति वचनप्रवृत्तेः । मृपात्वेन चेत्कथमुक्ताः ? सर्वथा मृपोक्तानामनुक्तसमत्वात् । तदलमप्रतिष्ठितमिथ्याविकल्पावैः, सर्वथानभिलाप्यानां सर्वधर्माणामनभिलाप्या इति वचनेनाप्यभिलाप्यत्वासंभवात्तथा परप्रत्यायनायोगात् ।

किंचेदं^{२०} तत्त्वम्,—

अशक्यत्वादवाच्यं किमभावात्किमवोधतः ।

आद्यन्तोक्तिद्वयं न स्यात् किं व्याजेनोच्यतां स्फुटम् ॥ ५० ॥

अर्थस्यानभिलाप्यत्वमभावाद्बुद्धिरशक्तेरनवबोधोधाद्वा ? प्रकारान्तरासंभवात् । ननु च मौनव्रतात्मयोजनाभावाद्भयाल्लज्जादेर्वाऽनभिलाप्यत्वसिद्धेः कथं प्रकारान्तरासंभव इति चेन्न, मौनव्रतादीनामशक्यत्वेन्तर्भावात् तेषां^{२४} कैरेणव्यापाराशक्तिनिमित्तत्वाच्च । न चैवमनवबोधैस्ततः प्रकारान्तरं न स्यात् तत्त्वावबोधे सति करणव्यापाराशक्तावप्यन्तर्लपसंभवात् । तत्त्वावबोधभावेपि च करणव्यापाराशक्तिसद्भावात् । अनवबोधाशक्यत्वयोरिह बुद्धिकरणपाटवापेक्षत्वात् प्रकारान्तरत्वमेव । न च सर्वत्र तदभावो युक्तः, कैस्यचित्कचिदवबोधसद्भावात् सुगतस्य प्रज्ञापारमितत्वात् क्षमामैत्रीध्यानदानवीर्यशीलप्रज्ञाकरुणोपायप्रमोदलक्षणदशबलत्वोपगमाच्च कैस्यचिदेव करणापाटवात् । तदेनेनाशक्यत्वानवबोधवचनलक्षणस्याद्यन्तोक्तिद्वयस्यासंभवो व्याख्यातः । सामर्थ्यादर्थस्याभावादेवावाच्यत्वमिति किं व्याजेनावक्तव्यं तत्त्वमिति वचनरूपेण ? स्फुटमभिधीयतां सर्वथार्थाभाव इति, तथा वचने वञ्चकत्वायोगादन्यथानाप्तत्वप्रसङ्गेः । ततो

१ (न, इति चेन्नैत्यर्थः) । २ वक्ष्यमाणविकल्पेष्वनुपपत्तेः । कस्याः ? संवृतेः । ३ हे सौगत, त्वया पुनःपुनः संवृतिः कथ्यते । सा का ? संवृत्या इत्युक्ते संवृतिः स्वरूपा, पररूपा, उभयरूपा, तत्त्वरूपा, मृपारूपा वा स्यात् ? । ४ एतेषु अर्थेषु संवृतिर्नोपपद्यते । ५ इति, इत्यत्र वचने स्वरूपेण वक्तव्या इति पक्ष आश्रित्येति चेत्तर्हि ते पदार्थाः कथमनभिलाप्याः ? । ६ द्वितीयपक्षेत्तर्हीत्यर्थः । ७ तत्, पररूपम् । तेषां, धर्माणाम् । ८ धर्माः । ९ केवलमत्र । १० गोत्रं, नाम । ११ ननु स्वरूपं विशेषरूपमेव पररूपं तु सामान्यरूपमेव । ततश्च विशेषरूपेणावक्तव्यत्वसद्भावात्कथं वाचःस्खलनं गम्येत सामान्येनाभिलाप्यत्वे सति ? इत्याह । विशेषः परमाणुलक्षणः । १२ यथा विशेषरूपं वस्तुनः स्वरूपं तथा सामान्यरूपमपि । १३ सामान्यस्य । १४ ततश्च सर्वधर्माणाम् स्वरूपभावाच्चित्स्वरूपत्वप्रसङ्ग इति भावः । १५ संवृत्या इत्युक्ते उभयरूपेणेति पक्षेपि । १६ संवृतिस्तत्त्वरूपा इति चतुर्थपक्षे इत्यर्थः । १७ सर्वे धर्मा इति अवक्तव्या इति च । १८ (दूषणसद्भावादप्रतिष्ठा ।) १९ सर्वे धर्मा अवक्तव्या इति चाभिलष्यन्ते इत्यस्मिन् पक्षे दूषणमाह । २० हे सौगत । २१ वक्तुरशक्तेः । २२ किंवा मिषेण ? । २३ सौगतशङ्का । २४ मौनव्रतादीनाम् । २५ (इन्द्रियं तात्वादि च करणम्) । २६ च, एवकारार्थः । २७ अनवबोधाशक्यत्वयोरैककारणपूर्वकत्वेनवबोधस्याशक्यत्वेन्तर्भावः स्यादित्युक्ते आह जैनः । २८ अशक्यत्वतः । २९ अनेन व्यतिरेकाभावो दर्शितः । ३० अनेनान्वयाभावो दर्शितः । ३१ पुरुषेषु । ३२ तयोः, बुद्धिकरणपाटवयोः । ३३ पुरुषस्य । ३४ प्रस्तावे । ३५ न तु सर्वस्य । ३६ तत् तस्मात्, सर्वत्रावबोधशक्यत्वयोरभावो युक्तो न भवति यस्मात् । ३७ इति हेतोरशक्यत्वादनवबोधादिति च हेतुद्वयेन वस्तुनोऽवाच्यत्वं न संभवतीति सामर्थ्यात्, पारिशेष्यात् । ३८ युष्माभिः (सौगतैः) । ३९ सुगतस्य ।

नैरात्म्यान्न विशेष्येत, मध्यसंपक्षावलम्बनात् । को ह्यत्र विशेषोर्थस्याभावादवाच्यत्वं नैरात्म्यमिति च ? अशक्यसमयत्वादनभिलाष्यमर्थरूपमिति चेन्न, कथंचिच्छक्यसंकेतत्वाद् । दृश्यविकल्पस्वभावत्वात्परमार्थस्य प्रतिभासभेदेपीत्युक्तम् । न हि दृश्यस्वभाव एव परमार्थो न पुनर्विकल्पस्वभावः सामान्यं, विशेषवत्सामान्यस्यापि वस्तुरूपत्वसाधनादन्यथा प्रतीत्यभावात् सामान्यविशेषात्मनो जात्यन्तरस्य प्रत्यक्षादौ प्रतिभासनाच्च । न चैवं दृश्यलक्षणेपु सङ्केतकरणाशक्तावपि विकल्प्ये सामान्ये कचिदशक्यसङ्केतत्वं येनाशक्यसमयत्वादनभिलाष्यमर्थरूपं भवेत्, कथंचिच्छक्यसङ्केतत्वसिद्धेः । स्यान्मितं 'सङ्केतितार्थस्य शब्दविषयस्य व्यवहारकालेननुगमनाद्विषयिणः शब्दस्य न तद्वाचकत्वमन्यथातिप्रसङ्गात्' इति, तदेतद्विषयविषयिणोभिन्नकालत्वं प्रत्यक्षेपि समानं, शब्दविकल्परकालवत् प्रत्यक्षप्रतिभासकालेपि विषयस्यसंभवात्, संभवे वा क्षणिकत्वविरोधाद्वेद्यवेदकयोः समानसमयत्वप्रसङ्गाच्च । अथ भिन्नकालत्वेपि विषयात्प्रत्यक्षस्याविपरीतप्रतिपत्तिः, अन्यत्रापि सांस्त्येव । न हि शब्दादर्थं परिच्छेद्य प्रवर्तमानो विपरीतं प्रतिपद्यते प्रत्यक्षोदिव प्रतिपत्ता, येन दर्शने एवाविपरीतप्रतिपत्तिर्भवति न पुनः शाब्देपीति बुद्ध्यामहे । कचिद्विकल्पे विपरीतप्रतिपत्तिमुपलभ्य सर्वत्र विपरीतप्रतिपत्तिकल्पनायां कचिद्दर्शनेपि विपरीतप्रतिपत्तिं समीक्ष्य सर्वत्र तत्कल्पनास्तु, विशेषाभावात् । दर्शनविकल्पयोः परमार्थैकतानत्वाभावे न किंचित्सिद्धम् । दृष्टस्यानिर्णयाददृष्टकल्पनाददृष्टनिर्णयस्य प्रधानादिविकल्पाविशेषात् कुतो दर्शनस्य कल्पनापोढस्यापि परमार्थैकतानत्वम् ? । न हि दृष्टे स्वरूपे निर्णयः^{३३} संभवति, तस्य तदैविषयत्वात् । अदृष्टे तु सामान्यलक्षणे निर्णयः प्रवर्तमानो न प्रधानादिविकल्पाद्विशेष्यते । इति सकलप्रमाणाभावात्प्रमेयाभावसिद्धेरवक्तव्यतैकान्तवादिनां नैरात्म्यमेवायातं, सर्वथाप्यशक्यसमयत्वेनाप्यशक्यत्वपक्षस्यासंभवादनवबोधपक्षवदभावस्यैव निर्व्याजत्वसिद्धेः । ततः क्षणक्षयैकान्तपक्षे कृतनाशाकृताभ्यागमप्रसङ्गः । स चोपहासास्पदमेव स्यात् । तथा हि ।

हिनस्त्यनभिसन्धात् न हिनस्त्यभिसंधिर्भवेत् ।

वध्यते तद्व्यापेतं चित्तं वद्धं न मुच्यते ॥ ५१ ॥

हिंसाभिसंधिमच्चित्तं न हिनस्त्येव प्राणिनं, तस्य निरन्वयनाशात् संतानस्य वासनायाश्वासंभवात् । अनभिसन्धिमदेवोत्तरं चित्तं हिनस्ति । तत एव हिंसाभिसन्धिहिंसाचित्तद्वयादपेतं चित्तं वध्यते । यच्च

१ बौद्धमतम् । २ अभावपक्षावलम्बनात् । ३ समयः, सङ्केतः । ४ सामान्यरूपेण । ५ निर्विकल्पकज्ञानप्राप्त्यर्थो दृश्यः । विकल्पज्ञानप्राप्त्यो घटपटादिविकल्पः । ६ विरोधान्नोभयैकात्म्यमिति कारिकाया अपरार्द्धव्याख्यानावसरे प्रथमपरिच्छेदे । ७ सामान्यविशेषयोर्वस्तुरूपाविशेषात् । ८ दृश्यवद्विकल्पेपि सङ्केतो न भविष्यतीत्याशङ्क्यामाह । ९ अर्थस्य । १० बौद्धस्य । ११ घटमानयेत्यादौ । १२ अन्वयाभावात् । १३ अतीतार्थानामपि विवक्षितशब्दवाच्यत्वप्रसङ्गात् । १४ (विषयोर्थः । विषयी तु शब्दो बोधो वा कश्चित्) । १५ यथा शब्दविकल्पकाले शब्दविषयो नास्ति । १६ क्षणिकविषयस्य । १७ ज्ञेयज्ञानयोः कार्यकारणयोः । १८ सांगतः क्षणिकत्वेपि विरोधं परिहरन्नाह । १९ शब्देपि । २० अविपरीतप्रतिपत्तिः । २१ यथा प्रत्यक्षादर्थं परिच्छेद्य प्रतिपत्ता प्रवर्तमानो हि विपरीतं न प्रतिपद्यते । २२ वयं जैनाः । २३ शुक्तिकाशकले रजतविषयदर्शने । २४ सत्यज्ञाने । २५ दर्शनविकल्प(शब्द)योः । २६ दर्शनविकल्पयोर्भिन्नविषयत्वेधिकदूषणमाह । २७ एकलोलीभावाभावे । २८ अन्तर्बहिस्तत्त्वम् । २९ निर्विकल्पकप्रत्यक्षविषयीकृतस्य स्वरूपस्य । ३० अदृष्टं सामान्यम् । ३१ आदिपदेनैश्वरादिः । ३२ प्रमाणात् । ३३ विकल्पज्ञानम् । ३४ निर्णयस्य । ३५ (तत्शब्देन स्वरूपस्य) । ३६ निर्विकल्पकप्रत्यक्षाविषयीकृते । ३७ स्थिरस्थूले घटपटादौ । ३८ येन कृतं स न भोक्ता, येन न कृतं तस्य भोक्तृत्वाभ्यागमः । ३९ हिंसाभिप्रायरहितं चित्तम् । ४० हिंसाभिप्रायसहितम् । ४१ हिंसाहिंसाभिप्रायरहितम् । ४२ संतानो वासना च स्तः । तयोः सद्भावे नेदं दूषणमित्युक्ते आह । ४३ अनन्तरमेवैतयोर्निराकरणात् । ४४ हिंसकाहिंसकचित्तद्वयादपेतं तृतीयं चित्तम् ।

वद्धं तत्र मुच्यते, ततोऽन्यस्य मुक्तेः । इति कोऽन्यः प्रकाशयेन्निरन्वयात् तैस्तैवम् ? संतानादेरयोगादिति—
कर्तव्यतासु चिकीर्षोर्विनाशात् कर्तुरचिकीर्षुत्वात् तदुभयं विनिर्मुक्तस्य बन्धात्तद्विनिर्मुक्तस्य यम-
नियमादेरविधेयत्वं, कुर्वतो वा यत्किंचनकारित्वं प्रत्येतैवम् । न चैवमनेकान्तवादिनः, प्रतिक्षणं परि-
णामान्यत्वेऽपि जीवद्रव्यस्यान्वयात् चिकीर्षोरेवेति कर्तव्यतासु कर्तृत्वात्कर्तुरेव च कर्मबन्धाद्द्वयैव विनिर्मुक्तेः
सर्वथा विरोधाभावात् । क्षणिकवादिनामपि संतानस्यैकत्वात्पूर्वपूर्ववासनोपहितोत्तरोत्तरचित्तविशेषस्योत्पत्ते-
रनुपालम्भ इति चेन्न, संतानस्यावास्तवत्वाद्वास्तववासकभावस्याप्यसंभवादव्यभिचारकार्यकारणभावस्यापि
तन्नियमहेतुत्वायोगात् सुगतेतरचित्तसंतानेष्वपि भावादिति निरूपितत्वाच्च क्षणिकैकान्तवादिनाम् ।

अहेतुकत्वान्नशस्य हिंसाहेतुर्न हिंसकः ।

चित्तसंततिनाशश्च मोक्षो नाष्टाङ्गहेतुकः ॥ ५२ ॥

सर्वथाप्यहेतुं विनाशमभ्युपगम्य कस्याचिद्यदि हिंसकत्वं श्रूयात् कथमविरुद्धः ? तथा
निर्वाणं संतानसमूलतलप्रहाणलक्षणं सम्यक्त्वसंज्ञासंज्ञिवाक्याकर्मान्तर्व्याप्यामाऽजीवस्मृति-
समार्थिलक्षणप्राज्ञहेतुकं यदि श्रूयतादपि कथं तस्यः ? तयोरहेतुकविनाशाभ्युपगमहिंसकत्वयोरप्राज्ञहे-
तुकत्वनिर्वाणवचनयोश्चान्योन्यं विप्रतिषेधात् सुगतस्य सर्वज्ञत्वेतरवत् ।

विरूपकार्यारम्भाय यदि हेतुसंमागमः ।

आश्रयिभ्यामनन्योपावविशेषादयुक्तैवत् ॥ ५३ ॥

विसदृशरूपं विरूपं कार्यम् । तदारम्भाय हिंसाहेतोर्वधकस्य मोक्षहेतोश्चाष्टाङ्गस्य सम्यक्त्वादेः समा-
गमो व्यापारो यदि ताद्यागतैरिष्यते तैर्दासौ हेतुसमागम एवाश्रयो, नाशोत्पादयोः कारणत्वात् । स
चाश्रयिभ्यां कार्यरूपाभ्यां नाशोत्पादाभ्यामनन्यै एव, न पुनर्भिन्नः, तयोरविशेषादयुक्तैवत् । यथैव हि
शिंशपात्ववृक्षत्वयोश्चित्रज्ञाननीलादिनिर्मासयोर्वा तादात्म्यमापन्नयोरयुक्तयोः कारणसन्निपातो न भिन्नः
संभवत्येककारणकलापादेवात्मलाभादन्यर्थो तादात्म्यविरोधात् । तथैव पूर्वकारविनाशोत्तरोत्तराकारोत्पादयोरपि,

१ एतत् । २ यसः । सौगतादित्यर्थः । ३ तस्य, वदस्य एवं मुक्त्यभावप्रकाशनप्रकारेण । ४ नियमेन कर्तव्यता इति-
कर्तव्यता । ५ प्रथमचित्तक्षणस्य । ६ अग्रेतनस्य क्षणस्य । ७ (चिकीर्षुरचिकीर्षुश्चेत्युभयम्) तदुभयाद्विनिर्मुक्तस्तृतीयचित्त-
क्षणः । तस्य । ८ तस्य, वदस्य । ९ निष्फलत्वात् । १० परिणामस्य । ११ सौगतस्य यमनियमाकरणीयत्वं कुर्वतो यत्कि-
ंचनकारित्वं वा कृतः ? नियमेन कर्तव्यतासु चिकीर्षोः क्षणस्य विनाशात् । विनाशेऽपि नियमेनाकरणीयत्वं कृतः ?
कर्तृद्वितीयक्षणस्याचिकीर्षुत्वात् । अचिकीर्षुत्वेऽपि यमादेरकरणीयत्वं कृतः ? चिकीर्षुः कर्तेति यदुभयं तद्विनिर्मुक्तस्य तृतीयस्य
वदत्वात् । तद्वन्नेप्यकरणीयत्वं कृतः ? वदस्य विनिर्मुक्तेरभावाच्चेति संशयः । १२ इतरचित्तक्षणेभ्यः सुगतज्ञानमुत्पद्यते
यतः । १३ संतानः समुदायश्चेति कारिकाव्याख्यानावसरे । १४ नाशः स्वयं जायते, न तु तं प्रति कस्यचिदेतदुत्पत्तिमिति
सौगतमतम् । १५ सम्यक्त्वं बुद्धवनेः । संज्ञा व्याधिमिधानम् । संज्ञा व्यादिरेव । वाक्कायव्यापारस्तत्कन । अन्तर्व्यापामो
वायुनिरोधः । अजीवो जीवामावो नैरात्म्यम् । स्थितिः पिटकत्रयार्थावुचिन्तनम् । ध्यानं समाधिः । १६ परस्परं विरोधात् ।
१७ तदेति शेषः । १८ नाशोत्पादान्याम् । १९ (हेतुव्यापारः) । २० नाशोत्पादयोरविशेषात् (अमेदात्) । २१ अग्रथ-
हृदिद्वयत् । २२ बौद्धमते सदृशं कार्यं नास्ति अन्वयान्मावात् । २३ तर्ह्यश्रयः कः ? यतस्तयोरश्रयित्वं स्यादित्युक्ते वाह ।
२४ आश्रयिणोः कार्यरूपयोः । २५ नाशोत्पादयोर्नैव य एव घटनाशस्य हेतुः स एव कपालोत्पादस्य । इत्येक एव हेतुस-
मागम इति भावः । तथा च बौद्धानां नाशोऽपि सहेतुकः स्यादिति दूषणम् । २६ अमेदात् । २७ एतदेव विवृण्वन्ति ।
२८ भिन्नकारणजन्यत्वं चेत्तर्हि । २९ घटविनाश एव कपालोत्पादः । ३० कारणसन्निपातस्तु भिन्नः ।

नीरूपस्य विनाशस्यानिष्टेरुत्तरोत्पादरूपत्वाभ्युपगमात् तयोर्भिन्नकारणत्वे तद्विरोधान्तर्तान्तरप्रवेशानुपपत्त्या-
च्च । सोऽयं विसदृशकार्योत्पादहेतुव्यतिरिक्तहेत्वभावात् पूर्वाकारविनाशस्याहेतुकत्वमुपयन्नाशहेतुव्यतिरिक्त-
हेत्वभावादुत्तरोत्पादस्याहेतुकत्वं नानुमन्यते इति कथमनाकुलः ? । विसभागसंतानोत्पादनाय हेतुस-
न्निधिर्न प्रध्वंसाय, पूर्वस्य स्वरसतो निवृत्तेरिति चेत् स पुनरुत्तरोत्पादः स्वरसतः किन्न स्यात् ?
तद्धेतोरप्येकचित्करत्वसमर्थनाद्विनाशहेतुवत् । स्वरसोत्पन्नमपि तदनन्तरभावित्वात्तेन व्यपदिश्यते
इति चेदितरत्र समानम् । कार्यक्षणवत्पूर्वक्षणप्रध्वंसस्यापि हेत्वन्तरभावित्वाविशेषात्तेन व्यपदेशोऽस्तु,
न वा, कार्यस्यापीत्यविशेषः । परमार्थतस्तदहेतुकत्वे प्रतिपन्नभिप्रायाविशेषेपि स्वतः प्रहाणवादी न
शक्नोत्यात्मानं न्यायमार्गमनुकारयितुं, तथा वदतस्तस्य न्यायातिक्रमात् । न च निरन्वयविनाशवा-
दिनः सभागविसभागविवेकः श्रेयान्, सर्वदा विरूपकार्यत्वात्, कारणस्य कथंचिदन्वयोपाये सभागप्र-
त्ययायोगात् । सभागविसभागविवेकस्य प्रतिपन्नभिप्रायवशात्समनुगच्छन् सहेतुकं विनाशं तैतः किं
नानुजानीयात् ? न च समनन्तरक्षणयोर्नाशोत्पादौ पृथग्भूतौ मिथः स्वाश्रयतो वा यौ समं स-
हेतुकेतरौ स्तौ, प्रतिपत्त्यभिधानभेदेपि ग्राह्यग्राहकाकारवत्, स्वभावप्रतिबन्धात् । न हि तैयोर्मिथः
कार्यकारणभावः प्रतिबन्धः, समसम्यक्त्वात् “ नाशोत्पादौ सैमं यद्वन्नामोन्नामौ तुलान्तयोः ” इति वच-
नात् । नापि स्वाश्रयेण सह कार्यकारणभावः, समनन्तरस्वर्लक्षणक्षणाभ्यां नाशोत्पादयोरर्थान्तरत्वप्रसङ्गात् ।
तैयोस्तद्धर्मत्वाद्विशेषणविशेष्यभावः संबन्ध इति चेन्न, वैशेषिकमतसिद्धेः । कैल्पनारोपितत्वात्तैयोर्न तैस्सि-
द्धिरिति चेत्तर्हि पूर्वक्षणविनाशोनन्तरक्षणस्वभावस्तदुत्पादश्चेति सिद्धः स्वभावप्रतिबन्धः । न चैवं प्रतिप-
त्त्यभिधानभेदो विरुध्यते संविदि ग्राह्यग्राहकाकारयोरपि तद्विरोधप्रसङ्गात् । ततस्तद्वत्तयोरभेद एव ।
संज्ञाच्छन्दमतिस्मृत्यादिवत् सत्यपि भेदे समकालभाविनोः कथं सहकारी पुनरन्येतरस्यैव

१ विनाशस्य नीरूपत्वादिकहेतुत्वं कथमित्युक्ते ददर्शते हेतुः । २ विनाशस्य । ३ (तस्य, उत्पादस्य विनाशस्य च) ।
४ भिन्नकारणवादी नैयायिकस्तस्य । ५ विसदृशकार्यं कपालः । तद्धेतुमुद्गरादिः । ६ अभ्युपगच्छन् सौगतः । ७ कपालमा-
लोत्पादस्य । ८ किं तु सहेतुकत्वं मन्यते । ९ अग्राह सौगतः । विसभागो विसदृशः (कपालमालाक्षणकार्यम्) ।
१० प्रध्वंसाय हेतुसन्निधिर्न । ११ स्वभावतः । १२ कपालमालाक्षणरूपः । १३ उत्तरोत्पादहेतोर्धटस्य । १४ तेन कारणे-
न (घटेन) उत्पन्नमिति व्यपदिश्यते । १५ विनाशेपि । १६ कपाललक्षणस्येव । १७ घटप्रध्वंसस्य । १८ हेतुमुद्गरादिः ।
१९ मुद्गरादिना विनाशो जात इति व्यपदेशोऽस्तु । २० न चेत्तर्ह्यस्यर्थः । २१ कार्यस्यापि सहेतुकत्वव्यपदेशो न स्यात् ।
२२ परमार्थतो मया उभयोरपि नाशोत्पादयोर्निहेतुकत्वं स्वीक्रियते परन्तु प्रतिपन्नभिप्रायवशादुत्पत्तिः सहेतुका कथ्यते
इति सौगतेनोक्ते आहुः । २३ उभयत्र नाशोत्पादयोः । २४ प्रहाणस्तु स्वत एवेति वादी सौगतः । २५ इदं कार्यं सदृश-
मिदं च विसदृशमिति भेदः । २६ सर्वदा विसदृशमेव कार्यं यतो बौद्धमते । २७ द्रव्यरूपेणाप्यन्वयाभावे । २८ सजातीय-
विजातीयलक्षणक्षणकल्पनाम् । २९ स्वीकुर्वन् सौगतः । ३० (प्रतिपन्नभिप्रायवशात्) । (३१ पूर्वोत्तरक्षणयोः) ।
३२ (युगपत्स्वयमेव स्वाश्रयतो वा न पृथग्भूतौ) । ३३ (अपि तु न सहेतुक एकोऽपरश्च निहेतुक इत्यर्थः) ।
३४ परस्परतः स्वाश्रयतो वा किंवत् पृथग्भूतौ न स्तामित्याह । ३५ असौ ग्राह्योऽसौ च ग्राहक इति प्रतिपत्ति-
भेदः । एवमभिधानभेदोऽपि । ३६ तादात्म्यसंबन्धादित्यर्थः । ३७ नाशोत्पादयोः । ३८ नाशोत्पादयोः । ३९ भवतः ।
४० स्वस्य नाशस्याश्रयो घटः, उत्पादस्य च कपालादिः । ४१ घटकपालाभ्यां क्रमरूपाभ्याम् । ४२ तयोर्नाशोत्पादयोः
तद्धर्मत्वाद्, घटकपालधर्मत्वात् । ४३ घटस्य विनाशः कपालस्योत्पाद इति च । नाशोत्पादौ विशेषणं घटकपालौ तु
विशेष्यरूपावत्र । ४४ पुनः सौगतः । ४५ वैशेषिकाभ्युपगतयोः स्वाश्रयाभ्यामर्थान्तरभूतयोर्नाशोत्पादयोः । ४६ वैशि-
कमतसिद्धिः । ४७ (य एव पूर्वक्षणविनाशः स एवोत्तरक्षणकपाल-स्वभावः स एव च तदुत्पादः) । ४८ स्वभा-
वत्तादात्म्यम्) । ४९ एकज्ञाने । ५० संज्ञाच्छन्दयोर्बौद्धापेक्षयोदाहरणम् । मतिस्मृत्याद्योस्तु जैनमतापेक्षया । क्रमपक्षे
भेदपक्षे इमे द्वे उदाहरणे । ५१ तयोर्मध्ये कस्यचित् । ५२ (समकालभाविनोर्मध्ये कपालोत्पादस्य हेतुरहेतुस्तु नाशस्येति
च पुनः कथम् ?) ।

हेतुरहेतुर्वा स्यात्, कार्यरूपादेरिव कारणम् । संज्ञा हि प्रत्यभिज्ञा, छन्द इच्छा । तेनादिशब्दस्योभे-
यत्र संवन्धान्निर्दर्शनद्वयं वादिद्वयापेक्षयोच्यते । संज्ञाछन्दादिर्वन्मतिस्मृत्यादिवच्च क्रमभाविनोर्नाशोत्पादयोः
सत्यपि भेदे समकालभाविनोर्तयोर्घटकपालाश्रययोरिव सहकारी मुद्गरादिः कथं कपालोत्पादस्यैव हेतुर्न
पुनर्घटविनाशस्य, तस्यैव वासौ हेतुर्न तु कपालोत्पादस्य स्यात् ? कार्यरूपादिस्तवकस्यैकसामग्र्यधीनस्य
कारणरूपादिस्तवकवत् । यतश्चैवं तस्मात्कार्यकारणयोरुत्पादविनाशौ न सहेतुकाहेतुकौ सहभावा-
द्रसादिवत् । न हि कारणरसादिकलापः कार्यस्य रसस्यैव हेतुर्न पुना रूपादेरिति प्रतीतिरस्ति, यतः
साध्यशून्यो दृष्टान्तः स्यात् । नाप्यसहभावो रसादीनां, येन साधनविकलः । पुरुषधिषणाभ्यामनेकान्त
इति चेन्न, सौगतानां पुरुषासिद्धेः । स्याद्वादिनां तु तस्यापि सहेतुकत्वात् पर्यायार्थतो धिषणावत्,
द्रव्यार्थतोऽहेतुकत्वाच्च धिषणायाः पुरुषवन्न ताभ्यां हेतोर्व्यभिचारिता, कारणानन्तरं सहभावात् ।
इति प्रकरणसामर्थ्यात्सर्वेष्वर्थेष्वस्य सहभावस्य हेतुत्वाद्वा न व्यभिचारः स्यात् । न चैवमसिद्धं साधनं,
मुद्गरादिव्यापारानन्तरं कार्योत्पादवत् कारणविनाशस्यापि प्रतीतेः, विनष्टो घट उत्पन्नानि कपालानीति
व्यवहारद्वयसद्भावात् । ततः कार्योत्पादवत्कारणविनाशः सहेतुक एवाभ्युपेयः । ननु हेतोर्न तस्य
किञ्चिद्भवति, न भवत्येव केवलमिति चेत्तर्हि कारणार्थस्य न किञ्चिद्भवति, भवत्येव केवलमिति
समानं विनाशवदुत्पादस्यापि निहेतुकत्वापत्तेः । तस्मादयं विनाशहेतुर्भावमभावीकरोतीति न पुनर-
किञ्चित्करः । कार्योत्पत्तिहेतुर्वा यद्यभावं न भावीकुर्याद् भावं करोतीति कृतस्य करणायोगादकि-
चित्करः स्यात्, सर्वथा भावं भावीकुर्वतो व्यापारवैफल्यात् । तद्वत्तत्करणौदिविकल्पसंहतिरुभयत्रै
सदृशी । यथैव हि विनाशहेतोः कुटस्य तदभिन्नविनाशकरणे तत्करणादकिञ्चित्करत्वं, तद्विन्नविनाशकरणे
च तदुपलम्भप्रसक्तिः । तथोत्पादहेतोर्भावादभिन्नोत्पादकरणेप्यकिञ्चित्करता, सतः करणायोगात् । सर्वथा-
प्यसतो भावादभिन्नस्योत्पादस्य करणेपि न किञ्चित् कृतं स्यात् खपुष्पसौरभवत् । सतोऽसतो वार्थान्तरस्य

१ कार्यस्वभावादेः । सहभावस्येदमुदाहरणम् । २ तेन कारणेन । ३ संज्ञाछन्दशब्दे मतिस्मृतिशब्दे च । ४ बौद्धजैना-
पेक्षया यथासंख्यम् । ५ सेयं स्त्रीस्यत्र प्रत्यभिज्ञानमिच्छायामुत्पन्नायां विनश्यतीति संज्ञाछन्दयोः क्रमभावित्वम् । ६ वत्श-
ब्दोत्र भिन्नप्रक्रमे । तेनायमर्थः, संज्ञाछन्दाद्योर्मतिस्मृत्याद्योः क्रमभाविनोर्नाशोत्पादयोर्भेदे सत्यप्येकसहकारिकारणपूर्वकत्वं
यथा तथा घटनाशकपालमालोत्पादयोः समकालवर्तिनोरप्येकसहकारिमुद्गरकारणकत्वमित्यर्थः । ७ नाशोत्पादयोः ।
८ (आदिपदेन रसादिः) यसः । ९ रूपरसादीनां (कार्यरूपाणां) मध्ये कारणरूपो रूपरसादिरेकस्य हेतुरितरस्य नेति न
यथा । १० उत्पादविनाशयोः समकालवर्तिनोरपि एकसहकारिमुद्गरकारणपूर्वकत्वप्रतिपादनप्रकारेण । ११ कार्यं कपालमाला
तस्या उत्पादः सहेतुको, मुद्गरादिजन्यः । कारणं घटः, तस्य विनाशोऽहेतुको, मुद्गरादिजन्यो नेति यतं निषेधयन्ति जैनाः ।
१२ पूर्वैरक्षणाः कारणमुत्तरस्तु कार्यमिति बौद्धमतम् । १३ पुष्टस्य । १४ द्रव्यार्थतो धिषणापि पुरुषवदहेतुकेत्यर्थः ।
१५ पुरुषधिषणाभ्याम् । १६ सहभावादित्यस्य । १७ कार्यविचारप्रस्तावसामर्थ्यात् । १८ कारणानन्तरमिति विशेषणसहितस्य ।
१९ आत्मनो नित्यत्वेन कारणाभावादित्येवं चो व्यभिचारः । २० कारणानन्तरं सहभावादिति साधनम् । २१ सौगतैः ।
२२ मुद्गरात् । २३ कारणक्षणस्य । २४ विनाशरूपम् । २५ न भवतीत्यस्य नश्यतीत्यर्थः । स्वयं नश्यतीत्येव वा पाठान्तरम् ।
२६ स्वयमेव । २७ मुद्गरादेः । २८ कपालोत्पादस्य । २९ (किन्त्वित्यलङ्घ्याहारः । स्वयमेव कपाल उत्पद्यते इत्यपि स्यात् ।
तथा च बौद्धमतविरोधः कपालोत्पादस्य सहेतुकत्वाभिमननात्) । ३० घटलक्षणः । ३१ (कारणानन्तरं सहभावादिति
हेतुः) । ३२ वा यथार्थं । यथा कार्योत्पत्तिहेतुर्भावं (पर्यायरूपेणाविद्यमानं) भावीकरोति, न पुनरकिञ्चित्करस्तथा
विनाशहेतुर्भावमभावीकरोति । ३३ (तर्ह्यिति शेषः) । ३४ द्रव्यरूपेणैव पर्यायरूपेणापि । ३५ उत्पादकारणस्य ।
३६ उत्पादकारणवैफल्यं किमर्थं प्रतिपाद्यते ? यावता पूर्वं विद्यमानस्य कपाललक्षणस्य भावस्य मुद्गरादिकारणेन निष्पाद्यत्वं
विद्यते एवेत्याशङ्क्याहुर्जैनाः । ३७ हे बौद्ध ! यथा तव विनाशपक्षे तथोत्पादपक्षेपि । ३८ विनाशो घटादिभिन्नः कियतेऽभिन्नो
वेति विकल्प्य दृश्यन्ति जैनाः । ३९ नाशो उत्पादे च । ४० तस्य, कुटस्य । ४१ घटलक्षणात् । ४२ भावात् ।

जन्मनः करणे तु न सदसद्वा कृतं स्यात् । एतेन प्रागसत्तोनर्थान्तरस्यार्थान्तरस्य चोत्पादस्य हेतुर्ना करणे तस्याकिञ्चित्करत्वमुपदर्शितं प्रतिपत्तव्यं, प्रागसत्तोनन्यस्य सत्त्वायोगात्, ततोऽन्यस्य सत एव करणे वैफल्यत् । ततो यदि न विनाशार्थो हेतुसमागमस्तदोत्पादार्थोऽपि मा भूत्, सर्वथा विशेषाभावात् ।

किं च क्षणिकैकान्तवादिनां परमाणवः क्षणा उत्पद्यन्ते स्कन्धसन्ततयो वा ? प्रथमपक्षे स्थाप्यस्थापकविनाशविनाशकभाववद्धेतुफलभावे विरोधात्कृतः सहेतुकोत्पत्तिरहेतुका वा ? स्थितिर्विनाशवत् । द्वितीयपक्षे तु,—

स्कन्धसन्ततयश्चैव संवृतित्वादसंस्कृताः ।

स्थित्युत्पत्तिव्ययास्तेषां न स्युः खरविपाणवत् ॥ ५४ ॥

साध्याभावासंभूणुताविरहाद्धेतोरन्यथानुपपत्तिरनिश्चितेति न मन्तव्यं, साध्याभावे तदभावप्रसिद्धेः सौगतस्य । तथा हि । रूपवेदनाविज्ञानसंज्ञासंस्कारस्कन्धसंततयोऽसंस्कृताः संवृतित्वात्, यत्पुनः संस्कृतं तत् परमार्थसत्, यथा खलक्षणं, न तथैव स्कन्धसंततयः, इति साध्यव्यावृत्तौ हेतोर्व्यावृत्तिनिश्चयात् । खरविपाणादौ सांवृतत्वस्यासंस्कृतत्वेन व्याप्तस्य प्रतिपत्तेः सिद्धान्यथानुपपत्तिः । ततः स्थित्युत्पत्तिविपत्तिरहितैः प्रतिपाद्यन्ते । तथा हि । स्कन्धसन्ततयः स्थित्युत्पत्तिविपत्तिरहिता एवासंस्कृतत्वात् खरविपाणवत् । क्षणं स्थित्युत्पत्तिविपत्तिसहितस्य खलक्षणस्य संस्कृतत्वोपगमादन्यथानुपपत्तिसिद्धिः साधनस्य प्रत्येया । स्याद्वादिनामपि स्थित्युत्पत्तिविपत्तिर्मतः कथंचित् संस्कृतत्वसिद्धेर्न व्यभिचारः । सर्वथा स्थितिमतोऽसंस्कृतस्य च कस्यचिद्वस्तुनोपपत्तेश्च निरवद्योऽयं हेतुः । ततो विसर्गसंतानोत्पत्तये विनाशहेतुरिति पोष्यते, रूपादिस्कन्धसंततैरुत्पत्तिनिषेधात् तद्विनाशस्यापि खरविपाणवदसंभवात् । तथा हि । स्कन्धसंततयो विनाशरहिताः स्थित्युत्पत्तिरहितत्वात् । यत् पुनर्विनाशसहितं तत्र स्थित्युत्पत्तिरहितं, यथा खलक्षणम् । न तथैव स्कन्धसंततयः । इति स्थित्युत्पत्तिव्यया न स्युस्तेषां स्कन्धानां खरविपाणवत् । तदभावे विरूपकार्यारम्भाय हेतुसमागम इति कथञ्च सुतरां भवते ? ततो न क्षणिकैकान्तः श्रेयान्नित्यैकान्तवत्सर्वथा विचारासहत्वात् ।

१ उत्पादस्य । २ नाशोत्पादयोः स्वाध्यायद्विभाभिन्नकरणे दूषणगणप्रतिपादनेन । ३ कपालात् । ४ मुद्गरादिना । ५ कार्यात् । ६ उत्पादस्य । ७ उत्पादस्य । ८ विनाशकारकः । ९ तदा, तर्हि । उत्पादकारकः । १० हेतुसमागमो विरूपकार्यारम्भायेति पूर्वं सौगतेनोक्तत्वादयं प्रश्नोत्तरप्राप्त एव । ११ पूर्वक्षणः स्थापक उत्तरस्तु स्थाप्यः । उत्तरक्षणो विनाशकः पूर्वस्तु विनाशयः, यद्भावे कारणस्य नियता विपत्तिः स प्रध्वंस इति वचनात् । १२ यथा परमाणूनां स्थाप्यस्थापकादिभावो विरुध्यते तथा हेतुफलभावोऽपि विरुध्यते । कार्यकारणत्वाभावे एते स्थित्युत्पत्तिव्ययधर्मो विरुध्यन्ते निरंशत्वात्परमाणूनाम् । न हेतुफलभावादिरन्यभावादनन्वयादिति कार्यकारणभावस्य प्रागेव निरस्तत्वाद्वा विरोधोवगन्तव्यः । १३ स्थाप्यस्थापकाभावे स्थितेरभावो विनाशविनाशकाभावे च विनाशस्याप्यभावो यथा । १४ स्कन्धानाम् । १५ साध्याभावसद्भावादित्यर्थः । १६ संवृतित्वादित्यस्य । १७ साध्यं विना । १८ सौगतेन । १९ तस्य, हेतोः । २० रूपरसगन्धस्पर्शपरमाणवः सजातीयविजातीयव्यावृत्ताः परस्परासंबद्धा रूपस्कन्धाः । सुखदुःखादयो वेदनास्कन्धाः । सविकल्पकनिर्विकल्पकज्ञानभेदा विज्ञानस्कन्धाः । वृक्षादिनामानि (शब्दाः) संज्ञास्कन्धाः । ज्ञानपुण्यपापवासनाः संस्कारस्कन्धाः । २१ परमार्थसन्तः । २२ साध्यमसंस्कृतत्वं तद्व्यावृत्तौ हेतोरपि व्यावृत्तेः । २३ स्कन्धसंततयः । २४ अपरमार्थरूपत्वात् । २५ स्थित्युत्पत्तिविपत्तिमतोऽपि असंस्कृतत्वस्य विद्यमानत्वाद्वाभिचारादसाधनमित्याशङ्क्यामाह । २६ संस्कृतत्वं कार्यत्वम् । २७ स्थित्युत्पत्तिविपत्तिरहितत्वमन्तरेणासंस्कृतत्वानुपपत्तिः । कार्यरूपत्वं खलक्षणादौ स्थित्यादिना व्याप्तं खरविपाणादौ त्वकार्यत्वं स्थित्यादिरहितमित्यन्यथानुपपत्तिसिद्धिरित्यर्थः । २८ पदार्थस्य । २९ असंस्कृतत्वादिति । ३० असंस्कृतत्वादेव । ३१ विसदृशकपाललक्षणस्य । ३२ मुद्गरादिः । ३३ सौगतवचो न तिष्ठतीत्यर्थः । ३४ तथा, स्थित्युत्पत्तिसहिताः । ३५ स्कन्धाभावे । ३६ विरूपकार्यकपाललक्षणम् । ३७ सौगातीयं वचः ।

विरोधान्नोभयैकात्म्यं स्याद्वादन्यायविद्विषाम् ।

अवाच्यतैकान्तेषुक्तिर्नावाच्यमिति युज्यते ॥ ५५ ॥

नित्यत्वेतैरैकान्तद्वयमप्ययुक्तमङ्गीकर्तुं, विरोधाद्युपजीवितमरणवत् । तादात्म्ये हि नित्यत्वा-
नित्यत्वयोर्नित्यत्वमेव स्यादनित्यत्वमेव वा । तथा च नोभयैकात्म्यं, विप्रतिषेधात् । नित्यत्वानित्यत्वा-
भ्यामैत एवानभिलाष्यमित्ययुक्तं, तदेकान्तेऽनभिलाष्योक्तेरनुपपत्तेः, सर्वथानभिलाष्यं तत्त्वमित्य-
मिलपत्तं एव वचनविरोधात् सदा मौनव्रतिकोहमित्यादिवत् ।

तदेवं नित्यत्वाद्येकान्तानुपपत्तौ सामर्थ्यात्तदेकान्तसिद्धिप्रतिपादनेपि तत्त्वोपप्लवर्वादिदुराशयविनाश-
नाय तत्प्रतिपत्तिदार्ढ्याय च स्याद्वादिवादन्यायानुसरणेन नित्यत्वाद्येकान्तमुपदर्शयन्ति सूरयः ।—

नित्यं तत्प्रत्यभिज्ञानान्नाकस्मात्तदविच्छेदात् ।

क्षणिकं कालभेदात्ते बुद्ध्यसंचरदोषतः ॥ ५६ ॥

ते भगवतोर्हतः स्याद्वादन्यायनायकस्य सर्वं जीवादितत्त्वं स्यान्नित्यमेव प्रत्यभिज्ञायमानत्वात् । नाक-
स्मात्तत्प्रत्यभिज्ञानं तस्याविच्छेदेनानुभवात् । निर्विषयं हि प्रत्यभिज्ञानमैकस्मादिति प्रसिद्धम् । यथा
तादृशे तदेवेदमिति, तत्रैव वा तादृशमिदमिति आन्तं प्रत्यभिज्ञानम् । न चैवं^{२०} जीवादितत्त्वे प्रत्यभि-
ज्ञानं, बाधकाभावात्तदविच्छेदात् । प्रत्यक्षं बाधकमिति चेन्न, तस्य वर्तमानपर्यायात्मकवस्तुविषयत्वात्,
पूर्वापरपर्यायव्याप्येकत्वलक्षणे प्रत्यभिज्ञानविषये प्रवृत्त्यभावात् । न च स्वस्याविषये किञ्चिद्बाधकं साधकं
वा श्रोत्रज्ञानविषये चक्षुर्ज्ञानवत् । तत एव नानुमानं, तस्यान्यापोर्हमैत्रगोचरत्वात्तत्रैव साधकबाधकत्वो-
पपत्तेः । प्रमाणान्तरं तु नानुमानादप्रत्यक्षमिष्येते क्षणिकवादिभिर्यत्प्रत्यभिज्ञानस्य बाधकं स्यात् । इति
सत्यप्रत्यभिज्ञानमेव वितथप्रत्यभिज्ञानस्य बाधकम् । सौंदर्यप्रत्यभिज्ञानं सम्यगेवास्य जीवादावेकत्व-
प्रत्यभिज्ञानस्यानाद्यविद्योदयापादितस्य आन्तस्य बाधकमिति चेन्न^{२१}, अस्य आन्तत्वासिद्धेः, सैद्दशापरापरो-
त्पत्त्यनिश्चयात् । ननु च यत्सत्तत्सर्वं क्षणिकमक्षणिके क्रमयौगपद्याभ्यामर्थक्रियाविरोधात्सत्त्वानुपपत्ते-
रित्यनुमानान्निरन्वयविनाशित्वसिद्धेर्जीवादिक्षणानामेकत्वासंभवात् सादृश्यप्रत्यभिज्ञानविषयत्वोपपत्तेर्आ-
न्तमेव तत्रैकत्वप्रत्यभिज्ञानं सिद्धमविसर्वादाभावादिति चेन्न, अस्यैवानुमानस्य विरुद्धत्वात् । तथा हि ।
यैस्तत् तत्सर्वं कथंचिन्नित्यं, सर्वथा क्षणिके क्रमयौगपद्याभ्यामर्थक्रियाविरोधात्सत्त्वानुपपत्तेरिति । अत्र

१ तर्ह्यवाच्यं तत्त्वमित्याशङ्काह । २ एकस्मिन्नेव सति युगपत्तदुभयैकात्म्यं विरुध्यते एव । ३ विरोधादेव । ४ सौगतस्य ।
५ स्ववचनविरोधात् । ६ आदिपदेनानिललोभयात्मकत्वावाच्यत्वानि ग्राह्याणि । ७ कथंचिन्नित्यं कथंचिदनित्यं कथंचिदु-
भयमिति । ८ तत्त्वोपप्लवर्वादी, शून्यवादी । ९ तस्यानेकान्तस्य । १० तस्य, जीवादिवस्तुनः । ११ तत्, प्रत्यभिज्ञानम-
कस्मात्, कारणमन्तरा न भवति, तस्याविच्छेदेन (स एवायमित्येवम्) अनुभवात् । १२ अविच्छिन्ना इति तृतीयान्तं
प्रथमान्तं वा ज्ञेयम् । प्रत्यभिज्ञानं भवतु नित्यत्वं च मा भूदिति सन्दिग्धानैकान्तिकत्वे सति नाकस्मादिति संवन्धनीयम् ।
१३ क्षणिकत्वसाधकमिदमनुमानम् । १४ परिणामवशात् । १५ अन्यथेति शेषः । १६ बुद्धेरसंचारोऽन्यत्राऽगमनं,
स एव, दोषो यतः । १७ बाधारहितत्वेन । १८ नित्यलक्षणकारणं विना । १९ तदेवेदमित्यत्र । २० आन्तम् ।
२१ तस्य, प्रत्यभिज्ञानस्य । २२ प्रत्यक्षस्य । २३ अगोव्यावृत्तिर्गौरिलेखमन्यापोहरूपं वस्तु बौद्धमते । २४ अन्यापो-
हमात्रे ह; २५ अनुमानादन्यत् परोक्षं प्रमाणान्तरं नेष्यते । २६ आह सौगतः । २७ जैनो ज्ञते । २८ एकत्वप्रत्य-
भिज्ञानस्य । २९ कुतस्तथा हि । ३० जीवादौ । ३१ अर्थक्रियाविरोधात् सत्त्वानुपपत्तिः । ३२ एकत्वप्रत्यभिज्ञानस्य
(किं तु विसंवादरूपत्वादेवेत्यर्थः) । ३३ बौद्धोक्तस्य । ३४ सर्वं वस्तु कथंचिन्नित्यं सत्त्वादित्युपरिष्ठाज्ज्ञेयम् ।

न तावद्धेतोरनैकान्तिकत्वं, सर्वथा नित्यत्वे सत्त्वस्याभावात् सर्वथा क्षणिकत्ववत् । तदभावश्च क्रमाक्रमानुप-
पत्तेः । तदनुपपत्तिश्च पूर्वापरस्वभावत्यागोपादानान्वितरूपाभावात् सकृदनेकशक्त्यात्मकत्वाभावाच्च । न
• हि कूटस्थेर्धे पूर्वोत्तरस्वभावत्यागोपादाने स्तः, क्षणिके वान्वितं रूपमस्ति, यतः क्रमः कालकृतो देशकृतो
वा स्यात् । नापि युगपदनेकस्वभावत्वं, यतो यौगपदैव, कौटस्थ्यविरोधान्निरन्वयक्षणिकत्वव्याघाताच्च ।
सहकारिकमाक्रमापेक्षया तत्र क्रमयौगपद्यकल्पनापि न साधीयसी स्वयं तदपेक्षा, क्रमेतरस्वभावत्वाभावे
तदनुपपत्तेः । तत्कार्याणां तदपेक्षा, न पुनर्नित्यस्य क्षणिकस्य वेत्यपि न श्रेयान्, तेषां तदकार्यत्वप्र-
सङ्गात् । तत्सहितेभ्यः सहकारिभ्यः कार्याणामुत्पत्तेरन्यथानुत्पत्तेस्तत्कार्यत्वनिर्णय इति चेत्तर्हि येन
स्वभावेनैकेन सहकारिणा सहभावस्तेनैव सर्वसहकारिणो यदि तस्य स्यात्तदैककार्यकरणे सर्वकार्यकरणा-
त्क्रमकार्यानुपपत्तिः, सहकार्यन्तराभावेपि च तत्सहभावात्सकृदेव सकलकार्योत्पत्तिः प्रसज्येत । स्वभावा-
न्तरैः सह कार्यान्तरसहभावे तस्य क्रमाक्रमवृत्त्यनेकस्वभावत्वसिद्धेः कुतो नित्यमेकस्वभावं क्षणिकं वा
वस्तु क्रमयौगपदयोर्व्यापकं स्यात् ? कथंचिन्नित्यस्यैव क्रमाक्रमानेकस्वभावस्य तद्व्यापकत्वप्रतीतिः । एतेन
२० विपक्षे २६ हेतोर्बाधकस्य व्यापकानुपलम्भस्य व्यतिरेकनिश्चयः कथंचिन्नित्ये प्रत्यक्षप्रवृत्तेः प्रदर्शितः प्रत्ये-
यः । ततः सत्त्वं कथंचिन्नित्यमेव साधयतीति ३१ विरुद्धत्वान्न प्रत्यभिज्ञानविषयस्यैकत्वस्यापहारिकं, येन
सादृश्यविषयैवात्तस्यैव बाधकं सिद्ध्यद्भ्रान्तैतां साधयेत् ।

ननु चेदं प्रत्यभिज्ञानं नैकं प्रमाणं, तदित्युल्लेखस्य प्रत्ययस्य स्मरणत्वादिदमित्युल्लेखस्य च प्रत्यक्षत्वात् ।
न चैताभ्यां प्रत्ययविशेषाभ्यामतीतवर्तमानविशेषमात्रगोचराभ्यामन्यत् संवेदनमेकत्वपरामर्शि समनुभूयते,
यत्प्रत्यभिज्ञानं नाम प्रमाणं स्यान्नित्यत्वस्य साधकम् । अतः स्वरूपासिद्धौ हेतुरिति कश्चित् सोपि प्रती-
त्यपलापी, पूर्वोत्तरविवर्तस्मरणदर्शनाभ्यामुपजनितस्य तदैकत्वसंकलनज्ञानस्य प्रत्यभिज्ञानत्वेन संवेद्यमा-
नस्य सुप्रतीतत्वात् । न हि स्मरणमेव पूर्वोत्तरविवर्तयोरेकत्वं संकलयितुमलम् । नापि दर्शनमेव । तदु-
भयसंस्कारजनितं विकल्पज्ञानं तत् संकलयतीति चेत् तदेव प्रत्यभिज्ञानं सिद्धम् । न च तदकस्मादेव
भवतीति निर्विषयं, बुद्ध्यसंचरदोषात् । न हि प्रत्यभिज्ञानविषयस्याविच्छिन्नस्यै नित्यत्वस्याभावे बुद्धेः

१ तस्य, सत्त्वस्य । २ सर्वथा नित्ये क्षणिके च । ३ सर्वथा नित्ये क्षणिके वा । ४ सर्वथा नित्ये क्षणिके वा । ५ स्यादि-
ति शेषः । ६ अनेकस्वभावत्वे स्वीकृते कौटस्थ्यविरोधः । ७ यथा युगपदनेकस्वभावत्वमेकस्य क्षणिकस्य तथा क्रमेणाप्य-
नेकस्वभावत्वं स्याद्यतस्ततः क्षणिकत्वव्याघातः । ८ नित्यक्षणिकयोः पक्षयोः कार्याणाम् । ९ सहकारिकारणापेक्षया क्रमा-
क्रमस्वभावत्वं यदि तदा क्षणिकनित्यत्वव्याघातः । १० नित्ये क्षणिके च । ११ नित्यस्य क्षणिकस्य । १२ सहकार्यपेक्षा ।
१३ तस्य, क्रमयौगपद्यस्य । १४ तयोर्नित्यक्षणिकयोः । १५ तत्कार्याणाम् । १६ (तेन नित्येन क्षणिकेन वा) । १७ नित्यं
क्षणिकं वा विना । १८ नित्यस्य क्षणिकस्य च येन स्वभावेन कृत्वा एकेन सहकारिणा सहभावोस्ति तेनैव सर्वसहकारिणा
सहभावो वा स्वभावान्तरैरिति विकल्पद्वयं तत्र कृत्वा क्रमेण द्रूपते । १९ सह । २० नित्यस्य क्षणिकस्य च । २१ सह ।
२२ नित्यस्य क्षणिकस्य च । २३ सर्वसहकारिणा सह नित्यस्य क्षणिकस्य चैकेन स्वभावेन सहभावात् । २४ सहकारि-
कारणान्तरेण । २५ नित्यक्षणिकयोः । २६ व्याप्ययोः । २७ सर्वथा नित्यस्य क्षणिकस्य वा विपक्षः कथंचिन्नित्यस्यत्र ।
२८ बौद्धप्रयुक्तस्य सत्त्वस्य । सर्वं क्षणिकं सत्त्वादिति सौगतः । वस्तु नित्यं सत्त्वादिति नैयायिकः । जैनास्तु कथंचिन्नित्यं
वस्तु सत्त्वादिति मन्यन्ते । २९ सत्त्वसाधनस्य । ३० जीवादिकं वस्तु । ३१ (इति हेतोः क्षणिकत्वसाधकस्य सत्त्वहेतो-
र्विरुद्धत्वदर्शनात्) । ३२ सत्त्वं कर्तुं । ३३ बौद्धमते सादृश्यविषयकमेव प्रत्यभिज्ञानं तत्सदृशोयं यथा । ३४ एकलप्रत्य-
भिज्ञानस्य । ३५ एकत्वप्रत्यभिज्ञानस्यैव । ३६ सत्त्वं कर्तुपदम् । ३७ (सोयं, तत्सदृशोयं, तद्विलक्षणोयं वेत्यादि संकलनरूपं
ज्ञानम्) । ३८ स्मरणप्रत्यक्षाभ्यां सकाशात् । ३९ प्रत्यभिज्ञायमानत्वादिति । ४० सौगतः । ४१ तयोः, पूर्वोत्तरविवर्तयोः ।
४२ अन्यथेति शेषः । प्रत्यभिज्ञानरूपाया बुद्धेरसंचरदोषप्रसङ्गात् । बुद्धेरनुत्पादप्रसङ्गादिति वा । ४३ पूर्वोत्तरविवर्तव्यापिनः ।
४४ प्रत्यभिज्ञानरूपायाः ।

संचरणं नाम, निरन्वयविनाशाद्बुद्ध्यन्तरजननानुपपत्तेः, यदेवाहमद्राक्षं तदेव स्पृशामीति पूर्वोत्तरपरि-
णामयोरेकद्रव्यात्मकत्वेन गमनासंभवात्, ततोऽन्यस्य बुद्धिसंचरणस्येहाप्रस्तुतत्वात् । तर्थाविधैकत्ववा-
सनावशाद्बुद्धिसंचरणं न पुनः कथंचिन्नित्यत्वादिति चेन्न, कथंचिन्नित्यत्वाभावे संवेदनयोर्वासकभा-
वायोगात्कार्यकारणभावेविरोधात् । ततो बुद्धिसंचरणान्यथानुपपत्तेर्नाकस्मिकं प्रत्यभिज्ञानं विच्छेदाभावाच्च ।
इति कथंचिन्नित्यं वस्तु प्रसार्धयति । तर्था सर्वं जीवादि वस्तु कथंचित् क्षणिकं, प्रत्यभिज्ञानात् । न
चेतत् क्षणिकत्वमन्तरेण भवतीत्यकस्मादुपजायते, तद्विषयस्य कथंचित्क्षणिकस्य विच्छिद्दभावात् । न च
तदविच्छिदसिद्धा, कालभेदात्, कालभेदस्य च पूर्वोत्तरपर्यायप्रवृत्तिहेतोरसिद्धौ बुद्ध्यसंचरणदोषात् ।
ने च तदिदमिति स्मरणदर्शनबुद्ध्योः संचरणापाये प्रत्यभिज्ञानमुदियात्, तस्य पूर्वापरपर्यायबुद्धिसंच-
रणनिवन्धनेत्वात् । ननु च सर्वं नित्यं सत्त्वात् क्षणिके स्वसदसत्समयेथक्रियानुपपत्तेः सत्त्वविरोधात्,
इत्यनुमानात् क्षणिकत्वस्य निराकृतेर्न प्रत्यभिज्ञानं तैसाधकं, प्रधानलक्षणविषयाविच्छेदेऽसिद्धावात् काल-
भेदासिद्धेर्बुद्ध्यसंचरणदोषानवकाशाद्बुद्धेरेकत्वगमनस्य संचरणस्य सिद्धेरिति चेन्न, सर्वथा क्षणिकत्वस्यैव
वाधनैत्, कथंचित्क्षणिकस्य स्वसत्समये स्वासत्समये चार्थक्रियोपलब्धेः । सुवर्णस्य हि प्रतिविशिष्टस्य
सुवर्णद्रव्यतया सत एव, कार्यकारितया चासत एव पूर्वपर्यायाविशिष्टस्योत्तरपरिणामविशेषात्मनोत्पद्यमा-
नस्य प्रतीतिः^{३१} परीक्षकेतरजनसाक्षिका, स्वसत्समये कार्यकरणं सव्यगोविषाणस्येतरविषाणकरणवन्निरस्य-
मानं, स्वासत्समये च मृतस्य शिखिनः केकायितकरणवदपाक्रियमाणं स्वयमेव व्यवस्थापयति । इति किं
नैश्चिन्तया, विरोधादिदूषणस्यापि तथैवापसारितत्वात् । सोयमात्मादीनां स्वसत्समये एव कर्मादीनां च
स्वासत्समये एव ज्ञानसंयोगादिकारणत्वमनुमन्यमानस्तथा संप्रत्ययादेर्कस्य स्वसदसत्समये एवैककार्यकरणं
विरोधादिभिरभिद्रवतीति^{३२} केथं संप्रत्ययोपाध्यायः ? सम्यक्प्रतीयमानेपि विरोधमनुरुध्यमानः

१ (क्षणिकस्य विषयस्य) । २ (प्रत्येकज्ञानस्य पूर्वं जातस्य क्षणिकमते निरन्वयविनाशात्तयोः संकलनरूपायाः प्रत्य-
भिज्ञाननामिकाया बुद्धेरुपपत्त्यसंभवादित्यर्थः) । ३ बुद्ध्यन्तरजननं कुत इत्याह । ४ स्मरणदर्शनयोः । ५ गमनं, प्रवर्त-
नम् । ६ यतः क्षणिकत्वेन विषयो निरन्वयं विनष्टः । ७ यद्यपि नित्यत्वाभावे प्रत्यभिज्ञानलक्षणबुद्धिसंचरणं नास्ति तथाप्य-
न्यबुद्धिसंचरणं भविष्यतीत्याशङ्क्याह जैनः । ८ नित्यत्वसाधनप्रस्तावे । ९ तदेवेदमिति । १० वासनायाः । ११ दर्शनस्मर-
णयोः । १२ संवेदने वास्ये । वासना वासकः । १३ बुद्धिकारणमेव वासकमित्याशङ्क्याह, कथंचिन्नित्यत्वाभावे वास्यवासकभावा-
योगः कुत इति वाशङ्क्याह । १४ कथंचिन्नित्यत्वाभावे । १५ कथंचिन्नित्यत्वाभावे । १६ प्रत्यभिज्ञानं कर्तृपदम् । १७ कथंचि-
न्नित्यत्वप्रकारेण । १८ विच्छिद्यत्वाभावात् । १९ बुद्धेः प्रत्यभिज्ञानरूपायाः । २० एतदेव भावयति । २१ प्रत्यभिज्ञानस्याः २२ घसः ।
२३ सांख्यः । २४ सचासच्च सदसती । तयोः समयः कालः सदसत्समयः । स्वस्य सदसत्समयः स्वसदसत्समयस्तस्मिन् ।
सति क्षणिके कारणे सव्येतरविषाणवत् कार्यकारणभावो नास्ति । कारणस्य क्षणिकरूपस्यासत्समयेथक्रिया नास्ति, मृतस्य
शिखिनः केकायितमिव । २५ तस्य, क्षणिकत्वस्य । २६ प्रत्यभिज्ञानरूपबुद्धेः । २७ आत्मत्वादिव्यवस्थायै सर्वदा विच्छे-
दाभावात्कालभेदासिद्धेरिति भावः । २८ प्रत्यभिज्ञानरूपायाः । २९ तदेवेदमिति । ३० अत्राहुर्जैनः—सांख्यमतं न
सम्यक् । ३१ जैनः । ३२ एतदेव भावयति । ३३ पिण्डाद्याकारस्य । ३४ कटककुण्डलादिपर्यायाकारतया । ३५ क्षणिकस्य
कारणस्य । ३६ स्वस्य (क्षणिकक्षणस्य), कारणस्य । ३७ ' कारण ' वा पाठः । ३८ यथा न भवति । ३९ कार्यकरणम् ।
४० स्वस्य, क्षणिकस्य कारणस्य । सर्वथा क्षणिके, न तु कथंचित्क्षणिके । ४१ कार्यकरणम् । ४२ किं तु कथंचित्क्षणि-
कस्य स्वसत्समये स्वासत्समये च कार्यं भवत्येवेति व्यवस्थापयति । ४३ जैनानाम् । ४४ प्रतीत्या । ४५ सम्यग्ज्ञानात् ।
४६ सुवर्णादिद्रव्यस्य । ४७ निराकरोति । ४८ हेतोः । ४९ सदसत्समये कार्यकारित्वेन द्रव्ये सम्यक्प्रतीयमाने ।
५० सम्यग्ज्ञानस्योपाध्यायः । ५१ सदसत्समये कार्यकारित्वेन । ५२ एकत्र युगपद् द्वयोः । यौगः (सांख्यो वा) ।

कं पुनरविरोधं बुध्येत ? द्रव्यपर्याययोरभेदेकान्तप्रतीतिं स्वसमयानुरागमात्रेणाननुभूयमानामप्यविरुद्धवि-
पयां परिभौपते इति किमन्यत्कारणं महतोभिनिवेशात् ? तदेवं कथंचित् क्षणिकत्वसाधने प्रत्यभिज्ञानं
नानुमानविरुद्धम् । नापि प्रत्यक्षविरुद्धं सर्वस्येदानीन्तनतया प्रत्यक्षेणानुभवात्, तेन तस्यातीतानागततया-
नुभवनेऽनाद्यनन्तपरिणामात्मकस्यानुभवप्रसङ्गाद्योगित्वार्पितैः, साम्प्रतिकतयानुभवस्यैव क्षणिकत्वानुभवरूप-
त्वात्, क्षणमात्रस्यैव साम्प्रतिकत्वोपपत्तेः, पूर्वोत्तरक्षणयोः साम्प्रतिकत्वेऽनाद्यनन्तक्षणसंततैरेपि साम्प्रतिकत्वा-
नुपज्ञादतीतानागतव्यवहारविलोपात् । न चैवं क्षणिकैकान्तस्य प्रत्यक्षतः प्रसिद्धेः कथंचिदक्षणिकत्ववि-
रोधः, पर्यायाकारतयार्थस्येदानीन्तनतयानुभवविच्छेदेपि द्रव्यतया तदविच्छेदात्, तद्विच्छेदे द्रव्यत्ववि-
रोधात् । शश्वदविच्छिन्नेदानीन्तनत्वस्य द्रव्यत्वादनिर्ल्यत्वैकान्तस्याव्यवस्थितेर्नित्यत्वैकान्तवत् । तदेकान्त-
द्वयेपि परामर्शप्रत्ययानुपपत्तेरनेकान्तः, स्यान्नित्यमेव सर्वं स्यादनित्यमेवेति सिद्धः ।

स्थित्यभावे हि प्रमातुरन्येन दृष्टं नापैरः प्रत्यभिज्ञातुमर्हति । पूर्वोत्तरप्रमातृक्षणयोः कार्यकारणभा-
वलक्षणे संबन्धविशेषेपि पित्रेव दृष्टं पुत्रो न प्रत्यभिज्ञातुमर्हति । तथोरुपादानोपादेयलक्षणः सन्नप्यति-
शयः पृथक्त्वं न निराकरोति । पृथक्त्वे च पूर्वापरक्षणयोः प्रत्यवर्मशो न स्यात् । यदेव हि पृथक्त्वं
तदेवान्यत्रापि प्रत्यवमर्शाभावनिवन्धनं, सर्वत्रै तदेविशेषात् । यदि पुनरेकसंततिपतितेपुं प्रत्यवमर्शो न
पुनर्नानासंततिपतितेपुं पृथक्त्वाविशेषेपि वासनाविशेषसद्भावादिति मतं तदा सैवैकसंततिः कचिदेव
कृतः सिद्धौ ? प्रत्यभिज्ञानादिति चेत्तर्हि एकसंतत्या प्रत्यभिज्ञानं प्रत्यभिज्ञानबलाच्चैकसंततिरिति
व्यक्तमितरेतराश्रयणमेतत् । न च पक्षान्तरे समानं, स्थितेरनुभवनात् । न ह्येकद्रव्यसिद्धेः प्रत्य-
भिज्ञानं प्रत्यभिज्ञानाच्चैकद्रव्यसिद्धिः स्याद्वादिभिरिष्यते, येन तैत्पक्षेपि परस्पराश्रयणं, भेदज्ञानाद् भेद-
सिद्धिवदभेदज्ञानात् स्थितेरनुभवाभ्युपगमात् । तद्विभ्रमकल्पनायामुत्पादविनाशयोरनाश्वासः, तथानु-
भवनिर्णयानुपलब्धेर्यथा स्वरूपं परिगीयते^{३०} । सोयं प्रतिक्षणमुत्पादविनाशौ सर्वथा स्थितिरहितौ

१ वस्तुनि । २ द्रव्यपर्याययोर्भेदेकान्तात् कथमेवास्य स्वसदसत्समये कार्यकरणमिति नैयायिके(सांख्ये)नाशङ्किते आह ।
३ नैयायिकः(सांख्यः) । ४ सर्वथा क्षणिकत्ववाधनं यस्मात् । ५ वस्तुनः । ६ तस्य सामान्यप्रत्यक्षस्य । ७ मृत्पिण्डाख्यपर्यायस्य
वर्तमानकाले इदानीन्तनतयानुभवो विद्यते, स्यासकाले तु स विच्छिद्यते । स्यासस्यापि स्ववर्तमानकाले तथा सोनुभवो विद्यते,
कोशकाले तु स विच्छिद्यते । मृद्वस्य तु मृत्पिण्डस्यासकोशादिकाले सर्वदेवेदानीं मृदिदानीं मृदित्यनुभवो न विच्छिद्यते ।
८ द्रव्यतयानुभवविच्छेदे । ९ द्रव्यत्वविरोधोस्तु अनिलैकान्तद्रव्यव्यवस्थापनादित्युक्ते आह । १० द्रव्ये । ११ तत्,
तस्मात् । १२ प्रत्यभिज्ञानरूपः पूर्वोत्तरसमयवार्तिकोऽटिद्वयसंकलनरूपो वा परामर्शः । १३ भाष्यानुसारितया, कारिकां
प्रकारान्तरेण व्याख्याति । १४ क्षणेन । १५ क्षणः । १६ अन्येन दृष्टमन्यक्षणः कुतो न प्रत्यभिज्ञातुमर्हति ? यावता
कार्यकारणभावलक्षणसंबन्धवशादन्यः प्रत्यभिज्ञातुं समर्थो भविष्यतीत्याशङ्क्याह । १७ तयोः पूर्वोत्तरक्षणयोः कार्यकारणा-
दिसंबन्धे सत्यपि कुतो न ज्ञातुमर्हति ? यावता तथोरुपादानोपादेयत्वलक्षणसंबन्धविशेषे सत्युत्तरोपि प्रत्यभिज्ञातुं समर्थः ।
इत्युक्ते आह । १८ पूर्वापरयोर्दर्शनस्मरणयोः संकलनज्ञानम् । १९ एतदेव भावयति । २० पूर्वोत्तरक्षणयोः । २१ पिता-
पुत्रयोः । २२ पितापुत्रयोः पूर्वोत्तरप्रमातृक्षणयोः । २३ तस्य, पृथक्त्वस्य । २४ पूर्वोत्तरक्षणेपु । २५ पितापुत्रादिलक्ष-
णेपु । २६ स्वकीयक्षणेप्येव । २७ न पुनः पितापुत्रादिषु । २८ स्याद्वादपक्षे । २९ इतरेतराश्रयणम् । ३० नित्यं तत्प्रत्य-
भिज्ञानादिति कारिकापदसमर्थनम् । तदविच्छिदाइति पूर्वोक्तमेव व्याख्याति । ३१ तस्य, स्याद्वादिनः । ३२ मृत्पिण्डा-
त्स्यासोत्पत्तौ यथा भेदः प्रतिभासते तथाऽभेदोपि प्रतिभासते मृद्रूपतया यतः । ३३ स्याद्वादिभिः । ३४ तस्य, अनुगता-
कारस्थितेरनुभवस्य । ३५ स्थितिं विना नाशोत्पादप्रकारेण । ३६ ब्रुव्यद्रूपतया निर्णयाभावात् । ३७ सौगतैः ।

सकृदप्यनिश्चिन्वन्नेव स्थित्यनुभवनिर्णयं विभ्रान्तं कल्पयतीति कथं न निरात्मक एव ? तत्रैतत्स्यात् स्वभावा-
विनिर्भागेऽपि न संकलनं दर्शनक्षणान्तरवत् । न ह्येकस्मिन्दर्शनविषये क्षणेऽविनिर्भागेऽपि प्रत्यभिज्ञानम-
स्तीति । सत्यमेकान्ते एवायं दोषः, सर्वथा नित्ये पौर्वापर्यायोगात् प्रत्यभिज्ञानासंभवात् । ततः क्षणिकं
कालभेदात् । न चायमसिद्धः, दर्शनप्रत्यभिज्ञानसमययोरभेदे तदुभयाभावप्रसङ्गात्, दर्शनसमयस्योभेदे
तन्निर्णयानुपपत्तेः, प्रत्यभिज्ञानसमयस्याभेदे पूर्वापरपर्यायव्याप्येकद्रव्यप्रत्यवर्गसंभवात् । ततो दर्श-
नकालोऽवग्रहेहावायधारणात्मकनिर्णयहेतुर्भिन्न एव, प्रत्यभिज्ञानकालश्च पुनस्तद्दर्शनस्मरणसंकलनहेतुरिति
प्रतिपत्तव्यम् । किं च पक्षद्वयेऽपि ज्ञानासंचारानुपपन्नादनेकान्तसिद्धिः । न हि नित्यत्वैकान्तपक्षवत्क्षणिकै-
कान्तपक्षेऽपि ज्ञानसंचारोऽस्ति, तस्यानेकान्ते एव प्रतीतेः । केवलमपोद्धारकल्पनया कथंचिज्जात्यन्तरेऽपि
वस्तुनि प्रत्यभिज्ञानादिनिबन्धने स्थित्यादयो व्यवस्थाप्येरन्, सर्वथा जात्यन्तरे तदपोद्धारकल्पनानुप-
पत्तेः स्थित्यादिस्वभावभेदव्यवस्थानाघटनात्, सर्वथा तदज्ञानान्तरवत् । न च स्वभावभेदोपलम्भेऽपि
नानात्वविरोधसङ्करानवस्थानुपपन्नश्चेतसि ग्राह्यग्राहकार्काकारवत् । न ह्येकस्य वस्तुनः सकृदनेकस्वभावोपलम्भे
नानात्वप्रसङ्गः, संविद्वैधवेदकाकाराणां नानाज्ञानत्वप्रसङ्गात् । तेषामशक्यविवेचनत्वादेकज्ञानैवे स्थिति-
जन्मविनाशानामपि कैचिदेकवस्तुत्वमस्तु, तदविशेषात् । कैचिदेकैत्र रूपरसादीनामप्यशक्यविवेचना-
नामेकवस्तुत्वापत्तिर्नानिष्टकारिणी, तेषां नानावस्तुत्वानिष्टेः । न चात्माकाशादीनां देशाभेदेऽप्यशक्य-
विवेचनत्वं, तेषां परैकद्रव्यतादात्म्याभावात् । सचैकैकद्रव्यतादात्म्ये पुनरेकवस्तुत्वमिष्टमेव स्याद्वादिनाम्
“एकं द्रव्यमनन्तपर्यायम्” इति वचनात् । ततो न वैयधिकरण्यम् । एतेनोभेदोपप्रसङ्गोपास्तो,
वेद्याद्याकारात्मबोधवदुत्पादाद्यात्मवस्तुनो जात्यन्तरत्वात्, अचौरपारदारिकैवचौरपारदारिकाभ्याम् । न
चैवं विरोधप्रसङ्गः, तस्मानुपलम्भसाधनादेकत्रैकदा शीतोष्णस्पर्शवत्, स्थित्यादिषु चोपलम्भसद्भावा-

१ चैतन्यशून्यः । २ नित्यत्वैकान्तपक्षे दूषणमाहुरधुना । ३ स्वभावेनाविनिर्भागो निरंशत्वं यस्मिन्तस्मिन् । स्वभावा-
भेदे नित्यपक्षेऽपीत्यर्थः । ४ न केवलं क्षणिके प्रत्यभिज्ञानाभावः किन्तु नित्यपक्षेऽपीत्यपिशब्दस्यार्थः । ५ प्रत्यभिज्ञानलक्षणम् ।
६ दर्शनक्षणात्, प्रमातृक्षणादन्यो विषयलक्षणः क्षणो दर्शनक्षणान्तरं, तस्मिन्त्यथा न संकलनम् । ७ निर्विकल्पकप्रत्य-
क्षविषये । ८ आशङ्क्यम् । ९ दर्शनप्रत्यभिज्ञानयोः । १० हेतुः । ११ दर्शनं वर्तमानानुभवः । १२ प्रत्यभिज्ञानसमयात् ।
१३ प्रत्यवमर्शः, प्रत्यभिज्ञानम् । १४ तस्य, वस्तुनः । १५ सर्वथा क्षणिकपक्षे नित्यपक्षे च । १६ ज्ञानं प्रत्यक्षादि ।
१७ कथंचित्क्षणिकं कथंचिच्च नित्यमिति सिद्धिः । १८ अनेकान्ते एव ज्ञानसंचारो यदि तर्हि अनेकान्तस्य प्रत्यक्षेणैव
प्रतीतेस्तत्सिद्ध्यर्थं प्रत्यभिज्ञायमानत्वादित्याद्यनुमानं निरर्थकं स्यादित्युक्ते आह । १९ संदेहापह्नं प्रति । भेदकल्पनयैव ।
२० आदिपदेन उत्पत्तिव्ययी । २१ स्थित्यादीनां परस्परभेदकल्पनेन । २२ परस्परनिरपेक्षे सर्वथा नित्येऽनित्ये च ।
२३ तयोः, कथंचिन्नित्यानित्ययोः । २४ एकस्य वस्तुनः सर्वथा नित्यत्ववत्सर्वथा क्षणिकत्ववद्वा । २५ एकस्य वस्तुन उत्पादा-
दिस्वरूपत्वे विरोधाद्यनुपपन्न इत्युक्ते आह । २६ एकस्मिन् वस्तुनि उत्पादादिस्वभावभेदोपलम्भेऽपि । २७ नानात्वं, वैयधिक-
रण्यम् । २८ यथैकस्मिन् चेतसि ज्ञानक्षणे ग्राह्यग्राहकार्काकारं न नाना, न च विरुद्धावित्यादिवत् । २९ प्रत्यक्षेण ।
३० अन्यथेति शेषः । ३१ सौगतेनाज्ञीक्रियमाणे (यदि तर्हि) सति तु । ३२ वस्तुनि । ३३ एकत्वमित्यर्थः । ३४ यद्य-
शक्यविवेचनत्वात्सर्वत्रैकत्वं तर्हि रूपरसादीनामप्येकत्वमस्त्वित्याशङ्क्यामाह जैनः । ३५ मातुलिङ्गादौ । ३६ रूपरसादी-
नाम् । ३७ एवं तर्ह्यात्माकाशादीनामप्येकवस्तुत्वमस्त्वित्याशङ्क्याह जैनः । ३८ परैकद्रव्यतादात्म्याभावः किमिति प्रति-
पाद्यते । यावता सत्तालक्षणपरैकद्रव्यतादात्म्यमस्त्येवात्मादीनामित्याशङ्क्याह । सत्तालक्षणस्यैकद्रव्यस्य तादात्म्ये । ३९ आत्मा-
काशादीनामपि । ४० सत्तालक्षणम् । आत्माकाशादयस्तस्य पर्यायाः । ४१ यतो नानात्वं न । ४२ एकत्वपक्षे सौगतो-
क्तदोषः । अनेकत्वपक्षे अद्वैतवायुक्तदोषः । ४३ यथा चौरादचौरः पारदारिकाद्वा अपारदारिको भिन्नः । ४४ स्थित्यादेर-
प्येकवस्तुन्यनुपलम्भो भविष्यति । ततश्च विरोधोऽनुपलम्भप्रकारेण भवेदित्याशङ्क्यामाह । ४५ एवं, जात्यन्तरत्वे सति ।
४६ विरोधस्य । ४७ एकस्मिन्वस्तुन्येकदा शीतोष्णयोरनुपलम्भोऽस्तत्र विरोधः । यत्र वस्तुन्येकत्र स्थित्यादीनामुपल-
म्भस्तत्र तु न विरोधः ।

देकवस्तुन्येकदानुपलम्भासिद्धेः संविदि वेद्याद्याकारवत् । एतेन संशयप्रसङ्गः प्रत्युक्तः, स्थित्याद्युपलम्भस्य चलनभावात् । तर्त एव न संकरप्रसङ्गः, स्थित्यात्मन्युत्पादविनाशानुपलम्भादुत्पादविनाशयोश्च स्थित्यनुपलब्धेः । एकवस्तुनि युगपत्स्थित्याद्युपलम्भात्सङ्कर इति चेन्न, परस्परमसङ्करादुत्पादादीनाम् । तद्वति तु सङ्करो वस्तुलक्षणमेव । एतेन व्यतिकरप्रसङ्गो व्युदस्तः, स्थित्यादीनां परस्परगमनाभावात् संविदि वेद्याद्याकारवत् । तत एव नानवस्था, स्थित्यात्मनि जन्मविनाशानिष्टेर्जन्मात्मनि स्थितिविनाशानुपगमाद्विनाशे स्थितिजन्मानवकाशात् प्रत्येकं^१ तेषां त्रयात्मकत्वानुपगमात् । न चैवमेकान्ताभ्युपगमादनेकान्ताभावः, सम्यगेकान्तैस्त्यानेकान्तेन विरोधाभावात्, नयार्पणादेकान्तस्य प्रमाणार्पणादनेकान्तस्यैवोपदेशात्^२ तैथैव दृष्टेष्टाभ्यामविरुद्धस्य तस्य व्यवस्थितेः ।

केन पुनरात्मनाऽनुत्पादविनाशात्मकत्वात्स्थितिमात्रं ? केन चात्मना विनाशोत्पादावेव ? कथं च तत् त्रयात्मकमेव वस्तु सिद्धम् ? इति भगवता पर्यनुयुक्ता इवाचार्याः प्राहुः,—

न सामान्यात्मनोदेति न व्येति व्येक्तमन्वयात् ।

व्येत्युदेति विशेषोत्ते^३ सहैकत्रोदयादि सैत् ॥ ५७ ॥

पूर्वोत्तरपरिणामयोः साधारणः स्वभावः सामान्यात्मा द्रव्यात्मा । तेन सर्वं वस्तु नोत्पद्यते न विनश्यति च व्यक्तमन्वयदर्शनात् । लूनपुनर्जातनखादिष्वन्वयदर्शनेन व्यभिचार इति चेन्न, व्यक्तमिति विशेषणात्, प्रमाणेन बाध्यमानस्यैकत्वा^४न्वयस्याव्यक्तत्वात् । न चात्रान्वयः प्रमाणविरुद्धः, सत्यप्रत्यभिज्ञानसिद्धत्वात् । ततोन्वितात्मिना स्थितिरेव । तथा विनश्यत्युत्पद्यते च सर्वं वस्तु विशेषानुभवात् । भ्रान्तविशेषदर्शनेन शुक्ले शङ्खे पीताद्याकारज्ञानलक्षणेन व्यभिचार इति चेन्न, व्यक्तमिति विशेषणस्यानुवृत्तेः । न हि भ्रान्तं विशेषदर्शनं व्यक्तं येन तदपि पूर्वाकारविनाशजहद्वृत्तोत्तराकाराविनाशाविश्रान्तिः । न च प्रकृते विशेषदर्शनमव्यक्तं बाधकाभावात् । नित्यैकान्तग्राहि प्रमाणं बाधैकमिति चेन्न, तस्य निरस्तत्वात् । न चैवं^५ भिन्नप्रत्ययविषयत्वादुत्पादविनाशमात्रं स्थितिमात्रं च पदार्थान्तरतयैव तिष्ठते, तस्य वस्त्वेकदेशत्वान्नयप्रत्ययविषयत्वात्, स्थित्यादित्रयस्य समुदितस्य वस्तुत्वव्यवस्थितेः,

१ यथैकस्यामेव संविदि युगपद् वेद्यवेदकाकारयोरुपलम्भः । २ एकत्र वस्तुनि । ३ चलिता प्रतिपत्तिश्च संशयः । ४ चलनाभावादेव । ५ द्रव्यापेक्षया । ६ पर्यायापेक्षयाभ्युपगतयोः । ७ एकवस्तुनि । ८ ततो न दूषणरूप इत्यर्थः । ९ यथा संविदि वेद्यवेदकाकाराणां परस्परगमनाभावः । १० संकरव्यतिकरप्रसङ्गनिराकरणेन । ११ वस्तुनि । १२ स्थितिं प्रति, विनाशं प्रति, उत्पादं प्रति च प्रत्येकम् । १३ स्थित्यादेरप्येकवस्तुन्यनुपलम्भो भविष्यति, ततश्च विरोधोऽनुपलम्भप्रकारेण भवेदित्याशङ्क्यामाह । १४ परस्परसापेक्षत्वेन । १५ (प्रमाणापेक्षया यदनेकान्तं तदेव नयार्पणापेक्षया एकान्तरूपं भवतीत्यर्थः) । १६ नयप्रमाणप्रकारेण । १७ परस्परसापेक्षसम्यगेकान्तस्य नयस्य । १८ स्वरूपेण । १९ वस्तु । २० सत्तास्वरूपेण । २१ व्ययं न ग्राप्नोति वस्तु । २२ सत्यं यथा भवति तथेत्यर्थः । २३ पर्यायापेक्षयेत्यर्थः । २४ ते भगवतः । २५ वस्तुनि । २६ सदित्युक्ते वस्तु इत्यर्थः । उत्पादव्ययघ्रांज्यलक्षणं सत् । सद् द्रव्यलक्षणम् । २७ (असत्यतयान्वयदर्शनेन हेतुत्वं मा भूदिति व्यक्तग्रहणम्) । २८ यतस्तत्रोत्पत्तिविनाशौ दृश्येते । २९ व्यक्तमित्युक्तेऽपि कुतो न व्यभिचार इत्युक्ते आह । ३० त एवंते नखादय इत्येकत्वान्वयो बाध्यते प्रमाणेन । ततश्च तत्सदृशा इमे नखादय इति वक्तुं घटते । ३१ असत्यत्वात् । ३२ अन्वयाकारेण । ३३ विशेषाः, पर्याया भेदा वा । नाशोत्पादरूपविशेषानुभवादेव । मृत्पिण्डे विनाशोऽप्यनुभूयते इत्येकानुभवविषयौ नाशोत्पादावयवगन्तव्यौ । ३४ यतः शुक्ले शङ्खे पीताद्याकारलक्षणस्य भ्रान्तदर्शनविशेषस्यानुभवेऽपि तद्विनाशोत्पादाभावस्तत्र । ३५ किन्तु शुक्लाकारविनाशेनैव जहद्वृत्तिरेव पीताकारः । ३६ जीवादौ । ३७ उत्पादादिरूपतया भेददर्शनम् । ३८ विशेषदर्शनस्य । ३९ अन्वयदर्शनात्स्थितिप्रकारेण विशेषदर्शनादुत्पादादिप्रकारेण च । ४० जीवादिवस्तुनः सकाशात् । ४१ उत्पादविनाशमात्रस्य स्थितिमात्रस्य च । ४२ उत्पादविनाशयोः पर्यायनयविषयत्वं स्थितेस्तु द्रव्यार्थिकनयविषयत्वमिति भावः । ४३ परस्परसापेक्षत्वेन प्रकटीभूतस्य ।

तस्य प्रमाणप्रत्ययगोचरत्वात्, सहैकत्रोदयादि सदिति प्रतिपादनात्, तथैव “ उत्पादव्ययप्रौढ्ययुक्तं सत् ” इति सूत्रकारवचनात् । न चेदं युक्तिरहितं, तथा युक्तिसद्भावात्, चलाचलात्मकं वस्तु कृतका-
कृतकात्मकत्वादिति । न चात्र हेतुरसिद्धः, पूर्वरूपत्यागाविनाभाविपररूपोत्पादस्यापेक्षितपरव्यापारत्वेन
कृतकत्वसिद्धेः, सदा स्थासुत्वमवस्थानपेक्षितपरव्यापारत्वेनाकृतकत्वनिश्चयात् । न हि चेतनस्यानर्थस्य
वा सर्वथोत्पत्तिः, सदादिसामान्यस्वभावेन सत एवातिशयान्तरोपलम्भाद् घटवत् कथंचिदुत्पाद-
विगमात्मकत्वादित्यादि योज्यम् । नापि विनाश एव, तत एव तद्वत् । न च स्थितिरेव, विशेषाकारे-
णोत्पादविनाशवत् एव सदादिसामान्येन स्थित्युपलम्भाद् द्रव्यघटवत् । इति हि पृथगुपपत्तिर्योज्यते । सदा-
दिसामान्येन सतस्तन्वादेर्धटाकारातिशयान्तरोपलम्भप्रसङ्ग इति चेन्न, स्वभावग्रहणात् । सदादिसामान्यं
हि यत्स्वभावभूतं घटस्योपादानद्रव्यमसाधारणं तद्वैवेन परिणमदुपलभ्यते । तेनैव सतोतिशयान्तरा-
धानं धटो यथा प्रतिविशिष्टघटयोग्यमृद्व्यादिस्वरूपेण, न पुनः साधारणेन तन्वादिगतसामान्येन नापि
साधारणासाधारणेन पार्थिवत्वादिसामान्येनाविशिष्टघटोपादानमृदादिसामान्येन वा प्राक्सतोतिशयान्तरो-
पलब्धिर्व्येन तन्वादेरपि घटपरिणतिप्रसङ्गः । नापि घटविनाशोत्तरकालमप्यसाधारणमृदादिसामान्यस्व-
भावेन सत्त्वविशेषाद्धटोत्पत्तिः प्रसज्यते, तस्मात्तद्वैवेनोत्पत्तिदर्शनात्, पञ्चादभावा-
त्मकस्य सतोपि तद्वदर्शनात् । न चैवं प्रागसत एवोत्पत्तिनियमाद् घटस्य कथंचित्प्रागसत्त्वमयुक्तं, प्राग-
भावस्य भावत्वभावस्य पूर्वं व्यवस्थापनात् । तस्याभावत्वभावत्वे सव्येतरगोविषाणादीनां सहोत्पत्तिनियम-
वतामुपादानसङ्करप्रसङ्गः, प्रागभावाविशेषात् । ततो यथा स्वोपादानात्सव्यविषाणस्योत्पत्तिस्तथा
दक्षिणविषाणोपादानादपि तत्र तस्योत्पत्तेः प्रागभावसिद्धेः, यत्र यदा यस्य प्रागभावस्तत्र तदा तस्यो-
त्पत्तिरिति नियमकल्पनाया अपि तत्र भावात् । स्वोपादानेतरनियमश्च कुतः स्यात् ? प्रागभावनियमा-
दिति चेत्समानसमयजन्यतां स एव कुतः ? तदुत्पत्तिनियमादिति चेत् सोपि कुतः ? स्वोपादाननिय-
मादिति चेत् स्वोपादानेतरनियमः कुतः स्यात् ? इत्यादि पुनरावर्तते इति चर्ककम् । सव्यविषाणस्यो-
त्पत्तिरिति प्रत्ययविशेषादुत्पत्तिनियमोपि न श्रेयान्, कारकपक्षस्य विचारयितुमारब्धत्वात् । ज्ञापकपक्षे

१ समुदितस्य । २ (प्रकृतकारिकायाम्) । ३ चलशब्देनोत्पादविनाशाकारौ स्थितिमात्रं लचलशब्देन । ४ घटादिषु ।
५ कलाणां परः । ६ द्रव्यरूपेण । ७ परपक्षनिराकरणे युक्तिमाह । ८ मुद्रलस्य । ९ पर्यायरूपेणैव द्रव्यरूपेणापि ।
१० पर्यायान्तरस्य । ११ यथा घटस्य मृदूपेण सतो घटलक्षणातिशयोपलम्भः । १२ सदादिसामान्यात्मना सत एव ।
१३ नापि विनाश एव न च स्थितिरेवेत्यन्तरं बध्यमाणद्वयमादिशब्देन लभ्यम् । १४ प्राक्कनहेतुः साध्यद्वयेपि योज्य-
तेति भावः । १५ तन्वादां पटस्वभाव एव, न तु घटस्वभावः । १६ घटस्वभावभूतमृदादिसामान्यरूपेण । १७ सदादि-
सामान्येन । १८ उत्पादानमृत्पिण्डस्य । १९ उपलभ्यते । २० तेनैव सतोतिशयान्तराधानं घटो भवतु । तथाप्यतिप्रसङ्ग-
परिहारः कथमित्याशङ्क्यामाह । २१ प्राक्सतोतिशयान्तरोपलब्धिः । २२ सर्वव्यक्तित्वव्यापित्वासाधारणत्वं सदादिसामा-
न्यस्य । २३ मृत्पिण्डतन्वादिव्यक्त्यपेक्षया साधारणत्वं पार्थिवत्वस्यास्तेजोवाय्वायपेक्षयाऽसाधारणत्वं च । २४ घटादिरू-
पेण । नेति सन्वन्धः । २५ मृदादिद्रव्यस्य । २६ कपालमालायां घटोपलब्धिः । २७ तस्य, घटस्य । २८ मृदूपतया
विद्यमानस्य । २९ घटभावेन । ३० घटविनाशोत्तरकालम् । ३१ प्रध्वंसाभावात्मकस्येत्यर्थः । मृदादिद्रव्यस्य । ३२ कपालरूपेण
सतोपि घटस्य । ३३ तस्य, घटस्य । ३४ कार्यस्वरूपाणाम् । ३५ सव्यविषाणस्थानेऽसव्यविषाणस्य, असव्यस्थाने च सव्यस्यो-
त्पत्तिप्रसङ्गः । ३६ ‘ प्रागभावाप्रागभावाविशेषात् ’ इति कपुल्लकशब्दः । ३७ सव्यविषाणस्य । ३८ (सौगत आह)
यत्र, वस्तुनि । ३९ कार्यस्य । ४० जनो वक्तव्यः । ४१ तथापि दक्षिणविषाणे सव्योत्पत्तिः स्यात् । ४२ अभावस्य
निरूपत्वे सति । ४३ अभावस्य भावान्तरस्वभावत्वासंभवाविशेषो यतः । ४४ विषाणादीनाम् । ४५ प्रागभावनियमः ।
४६ प्रागभावस्य दृच्छत्वपक्षे । ४७ विवक्षितगोमलकप्रदेशे । ४८ इति अनेन प्रकारेण । ४९ उत्पत्तिपक्षस्य ।

तु प्रागभावनियमोऽपि^१ तत्प्रत्ययविशेषादेवेति नोत्पत्त्या प्रागभावावगतिः, प्रागभावादप्युत्पत्तिनियमनि-
श्चयप्रसक्तेरितरेतराश्रयस्य दुर्निवारत्वात् । ततो नोत्पत्तेः प्रागभावः कार्यस्याभावात्मकस्तस्य भावस्वभा-
वस्यैवावाधितप्रतीतिविषयत्वात् प्रागभावाभावस्य कार्योत्पादरूपत्वात् । तथा हि ।

कार्योत्पादः क्षयो हेतोर्नियमाल्लक्षणात्पृथक् ।

न तौ जात्याद्यवस्थानादनुपेक्षाः खपुष्पवत् ॥ ५८ ॥

उपादानस्य पूर्वाकारेण क्षयः कार्योत्पाद एव हेतोर्नियमात् । यस्तु ततोर्नियमस्तस्य न हेतोर्नियमो दृष्टो
यथाऽनुपादानक्षयस्यानुपादेयोत्पादस्य च । नियमश्च^२ हेतोरुपादानक्षयस्योपादेयोत्पादस्य च । तस्मादु-
पादानक्षय एवोपादेयोत्पादः । न तावदत्रासिद्धो हेतुः कार्यकारणजन्मविनाशयोरेकहेतुकत्वनियमस्य
सुप्रतीतत्वात्, तयोरेकतरस्यैव सहेतुकत्वाहेतुकत्वनियमवचनस्य निरस्तत्वात् ।

ननुपादानघटविनाशस्य बलवत्पुरुषप्रेरितमुद्गराद्यभिघातादवयवक्रियोत्पत्तेरवयवविभागात्संयोगविनाशा-
देव^३ प्रतीतेरुपादेयकपालोत्पादस्य तु स्वारम्भकावयवकर्मसंयोगविशेषादेरेव संप्रत्ययात् तयोरेकस्माद्धेतोर्न-
ियमासंभवादसिद्धमेव साधनमिति चेन्न, अस्य विनाशोत्पादकारणप्रक्रियोद्धोषणस्याप्रातीतिकत्वाद्बलवत्पुरु-
षप्रेरितमुद्गरादिव्यापारादेव घटविनाशकपालोत्पादयोरवलोकनात् । ततो घटावयवेषु कपालेषु क्रियैवोत्पद्यते
इति^४ चेत्सैवैको हेतुस्तैयोरस्तु । क्रियातोवयवविभागस्यैवोत्पत्तिरिति चेत्सै^५ एवैकं कारणमनयोरस्तु । विभा-
गात्तदवयवसंयोगविनाश एव दृश्यते इति चेत् स एव तयोरेकं निमित्तमस्तु । तदवयवसंयोगविनाशादवय-
विनो घटस्य विनाश इति चेत्स एव कपालानां तदवयवानां प्रादुर्भावः । इति कथं नैकहेतुनियमः सिध्येत् ?
महास्कन्धावयवसंयोगविनाशादपि लघुस्कन्धोत्पत्तिदर्शनात् “भेदेसंघातेभ्य उत्पद्यन्ते” इति वचनोत् ।

मिथ्यैवेदं दर्शनं सूत्रकारवचनं च बाधकसद्भावादिति चेत्किं तद्बाधकम् ? स्वपरिमाणादणु-
परिमाणकारणारब्धानि कपालानि कार्यत्वात्पटवदित्यनुमानं बाधकमिति चेन्न, एतदुदाहरणस्य साध्य-
विकलत्वात् । तन्तवो हि किमपटाकारपरिणताः पटस्य समवायिनः पटाकारपरिणता वा ? न
तावदाद्यः पक्षः पटाकारपरिणतेषु तन्तुज्विह पट इति प्रत्ययासंभवात् । द्वितीयपक्षे तु न पटपरि-
माणादणुपरिमाणास्तन्तवः पटस्य कारणं, तेषां पटसमानपरिमाणतया प्रतीतेः समुदितानामेवातानवितौ-

१ न केवलमुत्पत्तिनियम इत्यपिशब्दार्थः । २ तस्य, प्रागभावस्य । ३ अन्यथा । उत्पत्त्या प्रागभावावगतिश्चेत्तर्हि ।
४ प्रागभावस्याभावस्वभावत्वे उपादानसङ्करप्रसङ्गो यतः । ५ यथा घटस्य प्रागभावो मृत्पिण्डः । ६ घटोत्पादः ।
७ मृत्पिण्डलक्षणस्य । ८ एकहेतुनियमात् । य एव हेतुः कार्योत्पादस्य स एव क्षयस्य । ९ एवमुत्पादविनाशयोरेकहेतुक-
त्वेऽभेद एव द्वयोः स्यादित्युक्ते आह लक्षणादिति लक्षणभेदादित्यर्थः । १० जात्याद्यवस्थानात् तौ न पृथक् । जातिः,
सामान्यम् । ११ उत्पादादयो निरपेक्षा भविष्यन्तीत्युक्ते आह । १२ एकहेतुकत्वादिति यावत् । अयं व्यतिरेकी हेतुः ।
१३ उपादानक्षयादन्यः । १४ घटस्यानुपादानं तन्तवः । तेषां क्षयस्तस्याभ्यादिभिन्नहेतुकत्वम् । तन्त्वपेक्षयानुपादेयो
घटः । तस्योत्पादः । तस्य मृदादिरूपभिन्नहेतुकत्वम् । १५ एकहेतोर्नियमो न दृष्टः । १६ एकहेतोः । १७ तयोः, जन्मवि-
नाशयोर्मध्ये जन्म, कपालमालाया उत्पादः सहेतुको, विनाशस्तु निहेतुक इति बौद्धोक्तस्य नियमवचनस्य । १८ यौगः ।
१९ घटविनाशस्य । २० अवयवकर्म, परमाण्वादिगतक्रिया । २१ बलवत्पुरुषादिस्वारम्भकावयवादिलक्षणायाः प्रक्रियायाः
कथनस्य । २२ सा क्रिया । २३ घटविनाशकपालोत्पादयोः । २४ अवयवविभागः । २५ एकहेतुः, मुद्गरादिः । घट-
विनाशकपालोत्पादयोः । २६ महास्कन्धो, घटादिः । २७ लघुः, कपालमाला । २८ भेदश्च संघातश्च तदुभयं चेति,
तेभ्यः । महास्कन्धानां भेदेभ्यो लघुकार्याण्युत्पद्यन्ते । लघुस्कन्धानां संघातेभ्यो महाकार्याण्युत्पद्यन्ते इति भावार्थः ।
२९ महाशास्त्रतत्त्वार्थाधिगमसूत्रकर्तुः श्रीउमास्वामिनः । ३० स्वस्य, कपालस्य । ३१ (साध्यविकलत्वं समर्थयन्ति)
तन्तवः कारणरूपाः । ३२ पटसमानपरिमाणतया प्रतीतिः कथमित्याशङ्क्याह । कार्योन्मुखानाम् ।

नाकाराणां पटपरिणामाश्रयत्वादन्यथातिप्रसङ्गात् । न हि तथाऽपरिणतं तद्वदिति “तद्भावं परिणामः” इति वचनात् । न चैवं परिणामपरिणामिनोरभेदः स्यात्, प्रत्ययभेदात्कथंचिद्वेदसिद्धेः परस्यापि तद्वेदे विवादाभावात् तन्तुद्रव्यपटपर्याययोरन्वयव्यतिरेकप्रत्ययविषयत्वाच्च । तन्तुद्रव्यं हि प्राच्यापटाकारपरित्यागेन तन्तुत्वापरित्यागेन चापूर्वपटाकारतया परिणमदुपलभ्यते पटाकारस्तु पूर्वाकाराद्यतिरिक्त इति सिद्धं, सर्वथा त्यक्तरूपस्यापूर्वरूपवर्तिन एवोपादानत्वायोगादपरित्यक्तात्मपूर्वरूपवर्तिवत् तथाऽप्रतीतेर्द्रव्यभावप्रत्यासत्तिनिवन्धनत्वादुपादानोपादेयभावस्य । भावप्रत्यासत्तिमात्रात्तद्भावे समानाकाराणामखिलार्थानां तत्प्रसङ्गात्, कालप्रत्यासत्तेस्तद्भावे पूर्वोत्तरसमनन्तरक्षणवर्तिनामशेषार्थानां तत्प्रसक्तेः, देशप्रत्यासत्तेस्तद्भावे समानदेशानामशेषतस्तद्भावापत्तेः सद्व्यवस्थादिसाधारणद्रव्यप्रत्यासत्तेरपि तद्भावानियमात् । असाधारणद्रव्यप्रत्यासत्तिः पूर्वाकारभावविशेषप्रत्यासत्तिरेव च निवन्धनमुपादानत्वस्य स्वोपादेयं परिणामं प्रति निश्चीयते । तदुक्तं “त्यक्तात्यैक्तात्मैरूपं यत्पूर्वापूर्वेण वर्तते । कालत्रयेपि तद्रव्यमुपादानमिति स्मृतम् । १ । यत्स्वरूपं त्यजत्येवं यन्न त्यजति सर्वथा” । तन्नोपादानमर्थस्य क्षणिकं^३ शाश्वतं यथा । २ ।” इति । ततो न तन्तुविशेषाकारः पटस्योपादानं येनाल्पपरिमाणोपादेव कारणान्महापरिमाणस्य पटस्योत्पत्तेरुदाहरणं साध्यशून्यं न भवेत् । हेतुश्चानैकान्तिकः, प्रशिथिलावयवमहापरिमाणकार्पासपिण्डादल्पपरिमाणनिविडावयवकार्पासपिण्डोत्पत्तिदर्शनात् । विरुद्धश्चायं हेतुः, पुट्टलादिद्रव्यस्य महापरिमाणस्य यथासंभवं सूक्ष्मरूपेण स्थूलरूपेण वा पर्यायेण वर्तमानस्य स्वकार्यारम्भकत्वदर्शनात् कार्यत्वस्य महापरिमाणकारणारब्धत्वेन व्याप्तिसिद्धेः स्वपरिमाणादल्पपरिमाणकारणारब्धत्वविपरीतसाधनत्वात् । ततो नेदमनुमानं बाधकं कपालोत्पादस्य घटविनाशस्य चैकहेतुत्वेनियमप्रतीतेरेकस्मादेव मृदाद्युपादानात्तद्भावस्य सिद्धेरेकस्माच्च मुद्रादिसहकारिकलापात्तत्संप्रत्ययात् । इति सिध्यत्येव हेतोर्निर्यमात्कार्योत्पाद एव पूर्वाकारविनाशः ।

न चैवं सर्वथोत्पादविनाशयोरभेद एव, लक्षणैकतया पृथक्त्वसिद्धेः । तथा हि । कार्यकारणयोरुत्पादविनाशौ कथंचिद्विन्नौ भिन्नलक्षणसंबन्धित्वात्सुखदुःखवत् । नात्रासिद्धं साधनं, कार्योत्पादस्य स्वरूपलभलक्षणत्वात्कारणविनाशस्य च स्वभावप्रच्युतिलक्षणत्वात्तयोर्भिन्नलक्षणसंबन्धित्वसिद्धेः । नैकान्तिकं विरुद्धं वा,

१ पटपरिणामं प्रति । २ रण्डाकरण्डतन्तूनामपि पटपरिणामत्वप्रसङ्गात् । ३ पटस्वरूपेणापरिणतं पटस्वरूपं न भवति । ४ तेन तेनासाधारणेन (प्रतिविशिष्टेन) रूपेण भवनं तद्भावं । ५ (वाचकमुख्यस्य श्रीउमास्वामिनः) । ६ अयं पटपरिणामः, अयं परिणामी तन्तुरित्येवम् । ७ तत्र यौगस्यापि । प्रत्ययभेदाद्वेदेऽस्तीक्रियमाणे । ८ सत्तु तन्तुषु पटो नास्तिसिति । ९ (अन्वयव्यतिरेकौ स्पष्टयन्ति) । १० पर्यायरूपेणैव द्रव्यरूपेणापि । तन्तुत्वेनापि त्यक्तरूपस्येत्यर्थः । ११ तन्तुपिण्डस्य । १२ (नित्यवादिमतेनोदाहरणम्) यथापरित्यक्तात्मपूर्वरूपवर्तिनस्तन्तुसमूहस्य पटं प्रत्युपादानत्वायोगः । १३ उपादानोपादेयरूपस्यः । १४ द्रव्यं तन्तुः । भावः पटः । तयोः । १५ उपादानोपादेयभावे । १६ तन्तुपिण्डानाम् । १७ तस्य, उपादानोपादेयभावस्य । १८ तस्य, उपादानोपादेयभावस्य । १९ मृत्पिण्डादीनाम् । २० आतानवितानीभूतं तन्तुद्रव्यमसाधारणम् । २१ आतानवितानरूपः पूर्वाकारः । २२ पटलक्षणम् । २३ त्यक्तं पर्यायरूपेण, अत्यक्तं साधारणद्रव्यरूपेण । २४ पूर्वरूपमुन्दुकाद्यपेक्षया त्यक्तात्मकं तन्त्रपेक्षयाऽत्यक्तात्मकम् (अतस्तन्त्रपेक्षया पूर्वरूपेण वर्तते पटापेक्षया तु अपूर्वरूपेण वर्तते) । २५ यद्, द्रव्यम् । २६ बौद्धमतानुसारेण । २७ सांख्यमतानुसारेण । २८ क्रमेणोदाहरणद्वयम् । २९ आतानवितानविशेषरहितं उन्दुकाकारः । ३० तन्तुकादेः । ३१ उत्पत्तिमपेक्षया प्रतिपाद्यमानं पटवदिति । ३२ कार्यत्वादिति । ३३ सूक्ष्मरूपेण स्थूलरूपेण च । ३४ हेतोः । ३५ विरुद्धः कार्यत्वादिति हेतुरित्यनेन पूर्वोक्तनान्वयः । ३६ मुद्रादिप्रहारो निमित्तकारणमुपादानकारणं चोभयोरैको मृत्पिण्डः । ३७ घटविनाशकपालोत्पादभावस्य । ३८ तयोर्द्वयोर्विनाशयोः । ३९ एकहेतुकलनियमादित्यर्थः । ४० उपादानस्य क्षयः । ४१ नाशोत्पादयोर्लक्षणभेदात् । ४२ पर्यायापेक्षया । ४३ वसः (बहुव्रीहिसमासः) । ४४ परो वक्ति, एकमृत्पिण्डे कार्यकारणयोरभेदोक्तिं भवन्महापेक्षया तथापि साधनमस्ति, अतो व्यभिचार इत्युक्ते आहुर्जनाः ।

कचिदेकद्रव्येऽपि परिणामयोः कथंचिद्भेदमन्तरेण भिन्नलक्षणसंबन्धित्वस्यासंभवात् । न च तयोर्भेद एव, कथंचिद्भेदग्राहकप्रमाणसद्भावात् । तथा हि । उत्पादविनाशौ प्रकृतौ स्यादभिन्नौ, तदभेदस्थितजाति-संख्याद्यात्मकत्वात्पुरुषवत् । नात्रासिद्धौ हेतुः, मृदादिद्रव्यव्यतिरेकेण नाशोत्पादयोरभावात् । पर्यायोपेक्षया नाशोत्पादौ भिन्नलक्षणसंबन्धिनौ न तौ, जात्याद्यवस्थानात्, सद्व्यवृत्तिवृत्तिवत्त्वादिजात्यात्म-नैकत्वसंख्यात्मना शक्तिविशेषान्वयात्मना च तदभेदात् तथैव प्रत्यभिज्ञानात्, तदेव मृद्व्यव्यवसाधारणं घटाकारतया नष्टं कपालाकारतयोत्पन्नमिति प्रतीतेः सकलबाधकरहितत्वात्, य एवाहं सुरुयासं स एव च दुःखी सम्प्रतीत्येकपुरुषप्रतीतिवत् । नन्वेवमुत्पादव्ययध्रौव्याणामभेदात् कथं त्रयात्मकवस्तुसिद्धिः ? तत्सिद्धौ वा कथं तत्तादात्म्यम् ? विरोधादिति चेन्न, सर्वथा तत्तादात्म्यासिद्धेः कथंचिल्लक्षणभेदात् । तथा हि । उत्पादविगमध्रौव्यलक्षणं स्याद्विगमस्खलन्नानाप्रतीतेः रूपादिवत् । सर्वस्य वस्तुनो नित्यत्वसिद्धेरुत्पादविनाशप्रतीतेरस्खलत्वविशेषणमसिद्धमिति चेन्न, कथंचित्क्षणिकत्वसाधनात् । तत एव ध्रौव्यप्रतीतेरस्खलत्वं सिद्धं, सर्वथा क्षणिकत्वनिराकरणात् । न चोत्पादादीनां कथंचिद्विगमलक्षणत्वं विरुद्धं, तदात्मनो वस्तुनो जात्यन्तरत्वेन कथंचिद्भिन्नलक्षणत्वादित्यथा तदवस्तुत्वप्रसङ्गात् । उत्पादादयो हि परस्परमनपेक्षाः खपुष्पवन्न सन्त्येव । तथा हि । उत्पादः केवलो नास्ति स्थितिविगमरहित-त्वाद्व्ययत्कुमुदवत् । तथा स्थितिर्विनाशो प्रतिपत्तव्यौ । स्थितिः केवला नास्ति, विनाशोत्पादरहि-तत्वात् तद्वत् । विनाशः केवलो नास्ति, स्थित्युत्पत्तिरहितत्वात् तद्वदेव । इति योजनात् सामर्थ्यादुत्पादव्य-यध्रौव्ययुक्तं सदिति^१ प्रकाशितं भवति, तदन्यतमापाये सत्त्वानुपपत्तेः । प्रत्येकमुत्पादादीनां सत्त्वे त्रया-त्मकत्वेप्रसङ्गादनवस्येत्यपि दूरीकृतमनेनै^२, तेषां परस्परमनपेक्षाणामेकशैः सत्त्वनिराकरणात् । किं च,—

घटमौलिसुवर्णार्थी नाशोत्पादस्थितिर्ध्वयम् ।

शोकप्रमोदमाध्यस्थ्यं जनो याति सहेतुकम् ॥ ५९ ॥

प्रतीतिभेदमित्थं समर्थयते सकललौकिकजनस्यैवाचार्यः । स हि घटं भङ्क्त्वा मौलिनिरवर्तने घट-मौलिसुवर्णार्थी तत्राशोत्पादस्थितिषु विपादहर्षादासीन्यस्थितिमयं जनः प्रतिपद्यते इति, धैर्यार्थिनः शोकस्य घटनाशनिबन्धनत्वात्, मौल्यार्थिनः प्रमोदस्य मौल्युत्पादनिमित्तत्वात्, सुवर्णार्थिनो माध्यस्थ्यस्य सुवर्णस्थितिहेतुकत्वात्, तद्विपादादीनां निहेतुकत्वे तदनुपपत्तेः, पूर्वतद्वासनामात्रनिमित्तत्वेऽपि तन्निर्यै-

१ कार्यकारणरूपयोः । २ नियतपूर्वक्षणवर्तित्वं कारणलक्षणम् । नियतोत्तरक्षणवर्तित्वं कार्यलक्षणम् । ३ (सर्वथा) । ४ द्रव्यापेक्षया । ५ ताभ्यामुत्पादविनाशाभ्यां सहाभेदेन स्थिताश्च ते जातिसंख्यादयः । ते आत्मानो ययोर्नाशोत्पादयोः । तदभेदस्थितितज्जातीत्यादि पाठान्तरम् । ६ पुरुषनाशोत्पादौ यथा कथंचिदभिन्नौ । ७ नाशोत्पादौ भिन्नौ न । ८ जात्याद्यवस्थानेऽपि भिन्नलक्षणसंबन्धिनौ कुतो न भवतामित्याशङ्काह । ९ उत्पादविनाशादिरूपा शक्तिः । १० तेषामुत्पादादीनाम् । ११ यथैकस्मिन् मातुलिङ्गे रूपरसादयः कथंचिद्विभक्ताः । १२ सांख्यः । १३ उत्पादाद्यात्मनः । १४ कथंचिदभिन्नलक्षणत्वादिति पाठान्तरम् । १५ (तेषामुत्पादादीनाम्) । १६ (सूत्रकारवचः) । १७ तेषामुत्पादादीनाम् । १८ वस्तुनः । १९ उत्पादः सन्, स्थितिरपि सती, विनाशः सन्नित्येवम् । २० अङ्गीक्रियमाणे । २१ उत्पादादीनां प्रत्येकम् । २२ उत्पादादयः केवला न सन्त्येवेति ग्रन्थकथनेन । २३ उत्पादादेः । २४ एको हेमघटार्थी, अन्यो हेममौल्यर्थी, तृतीयः केवलं सुवर्णार्थी । २५ क्रमेण कारणभूतेषु । २६ यथाक्रमं कार्यभूतम् । २७ स्वामिसमन्तभद्रः । २८ जनस्य । २९ तेषां, घटमौलिसुवर्णार्थिनां क्रमेण यद्विपादहर्षादासीन्यानि तेषाम् । ३० तेषां, विपादादीनाम् । ३१ बौद्धेनाङ्गीक्रियमाणे । अयमाशयः—पराशङ्का, विपादादीनां हेतवो न केचित् सन्ति किन्तु पूर्वविपादादिवासनामात्रनिमित्ताद्विपादादयो जायन्ते । इत्युक्ते बौद्धेन जैनैः पूर्वतद्वासनेत्याद्युक्तम् । ३२ तेषां, विपादादीनाम् ।

मासंयवात् । तद्वासनायाः प्रबोधकप्रत्ययनियमाश्रितत्वाद्विषादादिनियम इति चेत्तर्हि नाशोत्पादान्वया एव वासनाप्रबोधकप्रत्यया इति पारम्पर्यात् एव शोकादिहेतवो बहिरङ्गाः । अन्तरङ्गास्तु मोहर्नायप्रकृति- विशेषोदया इति, तेषां वासनेति नाममात्रं भिद्येत, नार्थः, स्याद्वादिभिर्भावमोहविशेषाणां वासनास्व- भावतोपगमात् । ततः सिद्धं लौकिकानामुत्पादादित्रयात्मकं वस्तु, तत्प्रतीतिर्भेदसिद्धेः । किंच,—

पयोर्व्रतो न दध्यति न पयोति दधिव्रतः ।

अगोरस्रवतो नोमे तस्मात्तत्त्वं त्रयात्मकम् ॥ ६० ॥

लोकोत्तरदृष्टान्तेनापि तत्र प्रतीतिनानात्वं विनाशोत्पादस्थितिसाधनं प्रत्याययति, दधिययो- ज्जोरस्रवतानां क्षीरैर्दध्युभयवर्जनान् क्षीरात्मना नश्यदध्यात्मनोत्पद्यमानं गोरसस्वभावेन तिष्ठ- तीति, पय एव मयाद्य भोक्तव्यमिति व्रतमभ्युपगच्छतो दध्युत्पादेषि पयसः सत्त्वे दधिवर्जनानुपपत्तेः, दध्येव मयाद्य भोक्तव्यमिति व्रतं स्वीकुर्वतः पयस्यपि दध्नः सत्त्वं पयोवर्जनायोगात्, अगोरसं मयाद्य भोक्तव्यमिति व्रतमस्वीकुर्वतोनुस्यूतप्रत्ययविषयगोरसं दधिययगोरसभावे तदुभयवर्जनावटनात् । प्रतीयते च तत्तद्व्रतस्य तत्तद्वर्जनम् । नतस्तत्त्वं त्रयात्मकम् । न चैवंमनन्तात्मकत्वं वस्तुनो विरुध्यते, प्रत्ये- क्रमुत्पादादीर्नामनन्तस्य उत्पद्यमानविनश्यत्तिष्ठद्वयः कालत्रयापेक्षेभ्योर्थेभ्यो भिद्यमानानां विवक्षितव- स्तुनि तत्त्वतो नन्तमेदोपपत्तेः, परैरुपव्यावृत्तीर्नामपि वस्तुस्वभावत्वसार्थेनात्, तदवस्तुस्वभावत्वे सकला- र्थसाङ्ग्यप्रसङ्गात् । तथैव तत्त्वस्य त्रयात्मकत्वसाधनेनन्तात्मकत्वसाधने च नित्यैर्नित्योभयात्मकत्वसाध- नमपि प्रकृतं न विरुध्यते, स्थित्यात्मकत्वव्यवस्थापनेन कथंचिद्विषयत्वस्य विनाशोत्पादात्मकत्वप्रतिष्ठापनेन चानित्यत्वस्य साधनम् । ततः सूक्तं सर्वं वस्तु स्यान्नित्यमेव, स्यादनित्यमेवेति । एवं स्यादुभयमेव, स्यादवक्तव्यमेव, स्यान्नित्यावक्तव्यमेव, स्यादनित्यावक्तव्यमेव, स्यादुभयावक्तव्यमेवेत्यपि योजनीयम् । यथायोगमेतत्सप्तमस्त्रीव्यवस्थापनप्रक्रियामपि योजयेन्नयप्रमाणापेक्षया सदाद्येकत्वादिसप्तमस्त्रीप्रक्रियावत् ।

नित्यैर्द्येकान्तर्गतप्रपतनविवशान्प्राणिनोऽनर्थसार्थादुद्धर्तु नेतुमुच्चैःपदममलमलं मङ्गलानैर्मलङ्घयम् । स्याद्वादन्यायवर्त्म प्रथयदवितथार्थ वचः स्वामिनोऽदः प्रेक्षैवैत्वात्प्रवृत्तं जयतु विघटिताशेषमिथ्याप्रवादम् । १ ।

इत्याप्तमीमांसासंस्कृतौ तृतीयः परिच्छेदः । ३ ।

१ पुनराह सौगतः । २ यदमङ्गादिद्वापककारणनियमात् । ३ इतो जैनः । ४ अन्वयः, स्थितिः । ५ तेषामुत्पादादी- नाम् । ६ पयो दुग्धमेवाहं भुङ्के इति यस्य व्रतं नियमः स न दध्यति । दधि अहं भुङ्के इति यस्य व्रतं नासी पयोति । यस्य चागोरसमहं भुङ्के इति व्रतं नासादुभयमस्ति, यतो गोरसस्यैव तेषामेकत्वात् । तस्मात् तत्त्वं त्रयात्मकम् । ७ गोरसस्येव दधिवर्जनं गृह्यते । ८ दधिशब्दस्यार्थत्वपूर्वनिर्वातः । अत एव नाद्यादिभिः सह यथासंख्यं न कर्तव्यम् । किन्त्वलङ्कारकारैर्विधानान्दिर्भवेद्व्यमानार्थ एवात्रापि द्रष्टव्यः । ९ पुंसाम् । १० इति एवं त्रयात्मकत्वेन प्रतीतिविषयोक्- रतीत्यर्थः । ११ पदभङ्गहेतवे नश्यति गोरसमिति साध्यं ध्येयम् । १२ अर्हत्क्रियमाणे । १३ दश्रोत्वद्यते इति साध्यमत्र । १४ अस्ति च पयोवर्जनम् । १५ गोपदसोभिन्नतया अगोरस्यान्तर्भावित्वे सतीत्यर्थः । १६ एवम्, एकवस्तुनस्त्रयात्मक- त्वप्रकारेण । १७ कथंभूतो यदोत्पादः ? यदोत्पादाद्भावतः, यदोत्पादाद्भावतः, लघुदोत्पादाद्भावतः । एवं स्थितिनाशौ चानन्तार्थस्थितिनाशान्भ्यां व्यावृत्तौ । १८ व्यावृत्तानाम् । १९ नन्वेवं व्यावृत्तीनामेवानन्त्यं स्यात् न तु तदपेक्षयोत्पत्त्या- दीनां, तासामवस्तुद्वयत्वादित्यादिसाह । २० अगोव्यावृत्तिर्गाः, अपदव्यावृत्तिः पद इत्यादीनाम् । २१ विवक्षा चावि- वक्षा चेत्तादिकारिकाव्याख्यानं तदेकैकशः परस्परं व्यावृत्तयोपि परिणामविशेषा इत्यादिना, यथावसरमन्त्र्य च समर्थनात् । २२ तेन प्रकारेण । २३ एकस्मिन् वस्तुन्येव । २४ एकस्मिन्नेव वस्तुनि । २५ आदिपमाह । २६ सर्वेषां मङ्गलानां मध्ये उच्छेदं मङ्गलमित्यर्थः । २७ स्वामिनो विशेषणं प्रेक्षावत्त्वं ज्ञेयम् ।

अथ चतुर्थः परिच्छेदः ।

जीयादष्टसहस्री देवागमसंगतार्थमकलङ्कम् ।

गमयन्ती सन्नयतः प्रसन्नगम्भीरपदपदैवी । १ ।

कार्यकारणनानात्वं गुणगुण्यन्यतापि च ।

सामान्यतद्वदन्यत्वं चैकान्तेन यदीष्यते ॥ ६१ ॥

कार्यग्रहणात्कर्मणोवर्थविनोऽनित्यस्य गुणस्य प्रध्वंसभावस्य च ग्रहणं, कारणवचनात् समवायिन-
स्तद्वतः प्रध्वंसनिर्मितस्य च । गुणशब्दान्नित्यगुणप्रतिपत्तिः, गुणिवचनात्तदार्थस्य । सामान्याभिधा-
नात्परंपरजातिप्रत्ययः । तद्वद्वचनादर्थप्रत्यय इति । किंयातद्वतोरवयवविनोर्गुणगुणिनोर्विशेषतद्वतोः
सामान्यतद्वतोरभावेतद्विशेष्योश्चान्यतैव, भिन्नप्रतिभासत्वात् सद्यविन्ध्यवदित्युक्तं भवति । न चान्ना-
सिद्धो हेतुः, सार्धैर्धर्मिणि भिन्नप्रतिभासत्वस्य सद्भावनिश्चयात् । तत एव न सन्दिग्धासिद्धोऽज्ञाता-
सिद्धो वा । नाप्यन्यतरासिद्धो, वादिप्रतिवादिनोरविवादात् । भिन्नपुरुषप्रतिभासविषयेणाभिनेनार्थेन
व्यभिचार इति चेन्नैकपुरुषापेक्षया भिन्नप्रतिभासत्वस्य हेतुत्वात् । तथापि क्रमेणैकप्रतिपत्तृभिन्नप्रतिभा-
सविषयेणैकेन वस्तुनानेकान्त इति चेन्न, भिन्नलक्षणत्वस्य भिन्नप्रतिभासत्वस्य हेतुत्वात् । भिन्नं हि
लक्षणं कार्यकारणयोर्गुणगुणिनोः सामान्यतद्वतोश्च प्रतिभासते । न चैकस्य वस्तुनो भिन्नलक्षणत्वेन
प्रतिभासोस्ति, येन व्यभिचारः । तैत एव न विरुद्धो हेतुः, साकल्येनैकदेशेन वा विपक्षे^१ वृत्त्यभावात् ।
नापि कालात्ययापदिष्टः, पक्षस्य प्रत्यक्षागमबाधाऽभावात् । कार्यकारणयोर्गुणगुणिनोः सामान्यतद्वतो-
स्तादात्म्यमभिन्नदेशत्वात् । ययोरतादात्म्यं न तयोरभिन्नदेशत्वम् । यथा सद्यविन्ध्ययोः । अभिन्नदेशत्वं
च प्रकृतयोः । तस्मात्तादात्म्यम् । इत्यनुमानेन पक्षस्य बाधेति चेन्न, शास्त्रीयदेशाभेदैस्तासिद्धत्वात्,
कार्यस्य स्वकारणदेशत्वात् कारणस्यापि स्वान्यकारणदेशत्वात् । एतेन गुणगुणिनोः सामान्यतद्वतोश्च

१ अकलङ्कदेवप्रतिपादितभाष्यार्थमित्यर्थः । २ समीचीनयुक्तितः । ३ पदवी, पद्धतिः स्थानं वा । ४ भेदः । ५ भेदः । ६ हे-
योग एकान्तेन यदि सर्वेषां भेद इष्यते । ७ चलनादिक्रियायाः । ८ तन्त्वाद्यवयवकारणकस्य । ९ संयोगादेः । १० मुद्रा-
दिकारणकस्य । ११ (कर्मवतो, अनित्यगुणवतः, पटाद्यवयवानां चेत्यर्थः) । १२ प्रध्वंसं प्रति घटादिरूपादानकारणं, मुद्रादिः
सहकारिकारणम् । १३ आकाशादौ । १४ नित्यगुणाश्रयस्याकाशादेः । १५ परं सामान्यं सत्ता अपरं तु तदन्तर्हितं गोत्वादि ।
१६ तद्वत्, द्रव्यगुणकर्मत्रिकम् । १७ द्रव्यगुणकर्मणामर्थशब्देन व्यपदेशः 'द्रव्यादित्रयमेवार्थ इति काश्यपनिर्णयः' इति
वचनात् । त्रिध्वेव सामान्यं वर्तते । १८ क्रिया गमनादिका । १९ तन्तुपटयोर्यथा । २० आकाशतन्महत्त्वयोर्यथा । २१ अभावो
विशेषणरूपः, प्रध्वंसः । तद्वान् विशेष्यः । यथा छिन्नो घट इति । २२ यथा सद्यविन्ध्यौ भिन्नौ भिन्नप्रतिभासत्वात् ।
२३ अन्यतायाम् । २४ भिन्नप्रतिभासेपि भेदासाधनात् । २५ यत एकस्यैव प्रतिपत्तृदेशेन्यथा प्रतिभासः समीपे
चान्यथेति भेद एकत्रैव । २६ भिन्नलक्षणस्य संबन्धि यद्विन्नप्रतिभासत्वं भिन्नलक्षणत्वमित्यर्थः । २७ एकस्य वस्तुनो भिन्न-
लक्षणत्वेन प्रतिभासो नास्ति यतः । २८ ('वा' खपुस्तके एव न तु कपुस्तके) । २९ सर्वथा अभेदे । ३० जैनाशङ्का ।
३१ सर्वथा भेद इत्यर्थः । ३२ भेदपक्षस्य । ३३ भेदो द्विधा शास्त्रीयो लौकिकश्च । तत्र क्रमेण दूषणं निराकरोति ।
३४ कार्यकारणादेः । ३५ (कार्यस्य पटादेः स्वकीयं कारणं तन्तवः । तन्तूनां तु कार्पासादिः । इत्येवं सर्वेषां
देशभेद एव शास्त्रापेक्षया) ।

देशभेदस्य प्रतिपादनात् लौकिकदेशभेदस्य तु व्योमात्मादिभिर्व्यभिचारादस्यानुमानस्यासमीचीनत्वात् प्रकृतपक्षेवाधकत्वासंभवात् । कथंचित्तादात्म्यस्य प्रत्यक्षतः प्रतीतेः सर्वथा भेदपक्षस्य बाधेति चेन्न, तद्विरोधात् । तत एव भेदो मा भूदिति चेन्न, भेदस्य पूर्वसिद्धत्वात् तादात्म्यस्य पूर्वसिद्धेरसिद्धेः । सिद्धौ वा कार्यकारणादिविरोधात् धर्मधर्मित्वाधिकरणधेयतादिविरोधात् क्रियाव्यपदेशादिभेदविरोधाच्च तयोर्न तादात्म्यं, भेदतादात्म्ययोर्वैयर्थिककरण्याच्च परस्परविरोधीच्छीतोष्णस्पर्शवत् । तयोरैकाधिकरण्ये संकरव्यतिकरापत्तिः । तदनापत्तौ पक्षद्वयोर्कदोषानुपपन्नः । प्रत्येकं तद्विद्विरूपत्वोपगमे वाऽनवस्थानादप्रतिपत्तिरभावश्च । इति वैशेषिकस्य अवयवगुणसामान्यतद्वतां व्यतिरेकैकान्तमात्रशङ्क्य प्रतिविधत्ते,—

एकस्यानेकवृत्तिर्न भागाभार्वाद्बहूनि वा ।

भागित्वाद्वाऽस्य नैकत्वं दोषो वृत्तेरनार्हते ॥ ६२ ॥

कार्यकारणयोगुणगुणिनोः सामान्यतद्वतोश्चान्यत्वमेकान्तेन यदीप्यते तदैकस्य कार्यद्रव्यादेरनेकस्मिन् कारणादौ वृत्तिरेपितव्या, तदनिष्टौ कार्यकारणभावादिविरोधादकार्यकारणादिवत् । तद्वृत्तिश्चाभ्युपगम्यमाना प्रत्याश्रयमेकदेशेन सर्वात्मना वा स्यात् ? तत्रैकमनेकैव वर्तमानं प्रत्यधिकरणं न तावदेकदेशेन, निष्प्रदेशत्वात् । नापि सर्वात्मना, अवयव्यादिबहुत्वप्रसङ्गात् । यावन्तो ह्यवयवास्तावन्तोऽवयविनः स्युस्तस्य प्रत्येकं सर्वात्मना वृत्तत्वात् । यावन्तश्च संयोग्यादयो गुणिनस्तावन्तः संयोग्यादयोनेकस्यैव गुणाः प्रसज्यन्ते । यावन्तः सामान्यवन्तोऽर्थास्तावन्ति सामान्यानि भवेयुस्तत एव । अथापि^{३०} कथंचित्प्रदेशवत्त्वं मन्येतावयव्यादीनां तत्रापि^{३१} वृत्तिविकल्पोनवस्था च । तथात्रैवयव्यादि सर्वे तदेकमेव न स्यादिति वृत्तेर्दोषोऽनार्हते मते दुर्निवारः । नैकदेशेन वर्तते, नापि सर्वात्मना । किं तर्हि ? वर्तते एवेति चायुक्तं, प्रकारान्तराभावात् ।

१ शास्त्रीयस्य । २ यतो व्योमात्मादिषु लौकिकदेशापेक्षया भिन्नदेशत्वाभावेऽपि तादात्म्याभावः । ३ तादात्म्यसाधकस्य ४ भेदपक्षः प्रकृतः । ५ कार्यकारणादिषु । ६ कथंचित्तादात्म्येन भेदस्य विरोधात् । ७ किंतु तादात्म्यमेवास्तु । ८ कार्यकारणत्वादिविरोधस्य सर्वैरभ्युपगमनीयत्वात्पूर्वप्रसिद्धत्वम् । ९ तादात्म्यस्य । १० अयं धर्मोऽयं धर्मोति वक्तुं न शक्यते तादात्म्याङ्गीकारे सति यतः । ११ इयमस्य क्रियेत्यादिविरोधात् । गुणिनः पटस्य शीतनिवारणक्रिया न तत्कारणतन्तुना नापि च तद्गुणस्य रूपादेरित्येवं च । १२ भेदस्य सर्वथा भिन्नं वस्त्वधिकरणमभेदस्य च सर्वथाऽभिन्नं वस्त्वधिकरणमिति भेदतादात्म्ययोर्वैयर्थिककरण्यम् । १३ भेदपक्षे संवन्धाभावः । अभेदपक्षे सर्वैकत्वे सति कार्यकारणादिलविरोधः । यत्र भेदस्तत्र अभेदो न, यत्र चाभेदस्तत्र भेदो नेति च विरोधः परस्परस्य । १४ भेदो भेदरूपोऽभेदरूपश्च । अभेदोऽपि भेदरूपोऽभेदरूपश्चेति द्विरूपत्वम् । १५ तयोः, भेदतादात्म्ययोः । १६ व्यतिरेको, भेदः । १७ अवयव्यादीनां मध्ये यस्य कस्यचिदेकस्य सर्वथा भेदेऽङ्गीक्रियमाणे स्वारम्भकेषु अवयवा (तन्तुषु) दिग्बनेकेषु वृत्तिर्न स्यात्, भागाभावात्, निरंशत्वात् । १८ अवयविनो भागित्वमाश्रित्य वृत्तिः स्यादित्युक्ते आह बहूनीति । अवयविनोऽवयवेषु वृत्तिश्चेत्तर्हि बहूनि कार्याणि स्युः । १९ एकस्यैवावयविनः । २० एकस्यानेकेषु वृत्तेः । २१ मते । २२ अवयव्यादेः । २३ आदिशब्देन गुणिसामान्यवतोऽग्रहणम् । २४ एकस्य कार्यद्रव्यादेरनेकस्मिन् कारणादौ वृत्त्यनिष्टौ । २५ तन्तुघटयोरथवा मृत्पिण्डपटयोर्यथा कार्यकारणत्वविरोधस्तथा । २६ तन्त्वादिलक्षणमाधारमाधारं प्रति । २७ उभयोर्विकल्पयोर्मध्ये । २८ पटादिकार्यद्रव्यम् । २९ अधिकरणे तन्त्वादौ । ३० एकस्यावयव्यादेः । ३१ एकमनेकत्रावयवेषु सर्वात्मनापि न वर्तितुं शक्यम् । ३२ आदिशब्देन विभागाद्विभागादिसंख्यापरत्वापरत्वसामान्यगुणा एव ग्राह्या नतु रूपादयो, रूपादिविशेषगुणानां परैरनेकत्र वृत्तेरभ्युपगमात् । ३३ अनेकावयवस्थाः । ३४ अपिशब्दोऽत्र भिन्नप्रक्रमे । तेन कथंचित्प्रदेशवत्त्वमपीति ग्रह्यम् । ३५ यदि तर्हीति शेषः । ३६ तन्तुभ्यो भेदेऽपि पटस्य सांशत्वे कथं तत्र स्वावयवेषु वृत्तिरेकदेशेन सर्वात्मना वेति पुनः पुनः क्रियते इति पुनः सति वृत्तिविकल्पः अनवस्था च स्यात् । अनवस्था, अस्थितिः । ३७ अवयवेषु । ३८ आदिशब्देन गुणः सामान्यं च । एकमेकं यद्वर्तते तदनेकं स्यात् । ३९ प्रवृत्तेः । विकल्पात् । ४० अवयवी अवयवेषु । ४१ द्वे योगे, तवोक्तम् । ४२ एकदेशेन सर्वात्मना वेति प्रकारं मुक्त्वा अन्यस्य प्रकारस्याभावात् ।

ननु च समवाय एव प्रकारान्तरं वर्तते, समवैतीति^१ संप्रत्ययात्, तैव्यतिरेकेण वृत्त्यर्थः^२ संभवादिति चेन्न, तत्रैव विवादात् । एतदेव हि विचार्यते, किमेकदेशेन समवैति प्रत्याश्रयः सर्वात्मना वाऽवयवादिष्ववयव्यादिः ? गत्यन्तराभावादिति । तत्र च निगदितो दोषः । तदेवं कार्यगुणसामान्यानां स्वाश्रयेभ्यो विवादापन्नेभ्यो नैकान्तेनान्यत्वं, तत्र वृत्त्युपलब्धेः । यस्य तु यतोऽन्यत्वेकान्तस्तस्य तत्र न वृत्त्युपलब्धिः । यथा हिमवति विन्ध्यस्य । वृत्त्युपलब्धिश्चावयव्यादेः स्वाश्रयेषु । तस्मान्नैकान्तेनान्यत्वम् । इत्यनुमीनेन तन्नातात्वपक्षस्य बाधितत्वात् कालात्ययापदिष्टो भिन्नप्रतिभासत्वादिति हेतुः^३ । नन्विदमनुमानमसम्यक्, स्थाल्यां दध्नानैकान्तिकत्वात् ततोऽन्यस्यापि दध्नस्तत्र वृत्त्युपलब्धेः । "संयोगो हि वृत्तिरर्थान्तरभूतयोरेव प्रतीयते नान्यथेति न मन्तव्यं, संयोगिनोः"^४ संयोगपरिणामात्मनोः सर्वथान्यत्वासिद्धेरन्यथा तदभावप्रसङ्गात् । तौभ्यां भिन्नस्य संयोगस्योत्पत्तौ हि कथमेकैक्यार्थं^५ संयोग इति व्यपदेशो यतः स एव वृत्तिः स्यात् ? तौभ्यां तस्य जननात्तथा व्यपदेश इति चेन्न, कर्मणो कालादिना च तज्जननात्तथा व्यपदेशप्रसङ्गात् । तयोः समवायिकारणत्वात्तस्य तैव्य व्यपदेश इति चेत्कुतः समवायिकारणत्वं तयोरेव न पुनः कर्मादेरिति नियमः ? इह संयोगिनोः संयोग इति प्रत्ययात्तत्र तस्य समवायिसिद्धेरिति^६ चेत्तर्हि समवायः पदार्थान्तरं कथमत्रैवेहेदमिति प्रत्ययं कुर्यान्न पुनः कर्मादिषु भेदाविशेषेपीति न बुद्ध्यामहे । तैरेव समवायिभिर्विशेषणविशेष्यभावसिद्धेः समवायस्य तत्रैवेहेदमिति प्रत्ययोत्पत्तिर्न तु कर्मादिषु, तैदिसिद्धेरिति चेत् स एव कुतः सर्वत्र न स्यात् ?

तादृगदृष्टविशेषनियमादिति चेत् किं विशेषणविशेष्यभावेन समवायेन संयोगेन वा ? तादृगदृष्टविशेषादेव समवायविशिष्टाः समवायिनै इति प्रत्ययस्येहेदमिति^७ विज्ञानस्यात्रेदं संयुक्तमिति बुद्धेश्च जननप्रसङ्गात् । सर्वस्य वा प्रत्ययविशेषस्यादृष्टविशेषवशवर्तित्वसिद्धेः किं पदार्थभेदप्रभेदपरिकल्पनया ? इति^८ विज्ञानवादप्रवेशः स्यात्, तैस्सैवादृष्टविशेषैर्वैतसिद्धेः, चेत्तैना कर्मेति विज्ञानवादिभिरपि प्रतिपादनात् । तेषां^९ वासनाविशेष एव दृष्टम् । स च पूर्वविज्ञानविशेषः । इति न विज्ञानमात्राददृष्टमन्यत् स्यात् ।

१ अवयवादिष्ववयवी समवैतीति संबन्धात् । २ समवायव्यतिरेकेण । ३ वृत्तेः, वर्तनशब्दस्य । अर्थः, प्रयोजनम् । तस्यासंभवात् । ४ समवाये । ५ पक्षद्वयेपि । ६ अवयवविगुणिसामान्यवदर्थेभ्यः । ७ तेषां कार्यगुणसामान्यानाम् । ८ केवलव्यतिरेक्यनुमानेन । ९ तेषामवयवावयव्यादीनामन्योन्यम् । १० पूर्वकारिकायां कथितः । ११ जैनः प्राह, भो यौग, इति पूर्वोक्तं त्वया न मन्तव्यम् । उभाभ्यां संबन्धः संयोगः कथ्यते । १२ अन्यथा, अनर्थान्तरभूतयोः । १३ स्थालीदध्नोः । १४ तस्य, संयोगस्य । १५ ननु संयोगिनोः सर्वथा भेदे संयोगाभाव इत्युक्तं यावता ताभ्यां भिन्नस्य संयोगस्योत्पत्तेरित्युक्ते आह । १६ दध्नः । १७ स्थाल्याम् । १८ संयोगः । १९ संयोगिभ्याम् । २० संयोगस्य । २१ अनयोः संयोग इति । २२ उत्क्षेपणादिना (यौगाभिमतम्) । २३ स्थाल्यां कर्मणः कालादेर्वायं संयोग इति । २४ संयोगं प्रति । २५ संयोगस्य । २६ अनयोः संयोगिनोरयं संयोग इत्येवम् । २७ संयोगं प्रति समवायिकारणत्वं कर्मादेरेति । २८ इति हेतोः संयोगिनोर्दध्निस्थाल्योः समवायिकारणत्वमिति यौगेनोक्ते जैनः प्राह । २९ संयोगिभ्यां समवायिरूपाभ्यां भिन्नः पदार्थः । ३० संयोगसंयोगिवैव । ३१ संयोगलक्षणम् । ३२ समवायस्य भेदाविशेषात् । ३३ संयोगिभिः । ३४ संयोगसमवायवन्तावेतौ संयोगसंयोगिनाविति । पटसमवायवन्तस्तन्तव इति वा । ३५ तस्य, विशेषणविशेष्यभावस्य । ३६ विशेषणविशेष्यभावः । ३७ कर्मादिष्वपि । ३८ विशेषणविशेष्यभावोऽयम् । ३९ तन्तवो यथा पटस्य । ४० तन्तुषु पटः । ४१ इति सति हे यौग, तव । ४२ विज्ञानाद्वैतस्यैव । ४३ विज्ञानमेवादृष्टमित्यर्थः । ४४ चेतना, विज्ञानम् । कर्म, अदृष्टम् । ४५ विज्ञानवादिनाम् । ४६ वासनाविशेषः । ४७ विशेषशब्देन समनन्तरं पूर्वज्ञानमालक्ष्यते समनन्तरस्य पूर्वविज्ञानस्य प्रबोधकत्वेन वक्ष्यमाणत्वात् ।

ननु च नाप्रबुद्धा वासना प्रत्ययविशेषं प्रसूते सकृत्सर्वप्रत्ययविशेषप्रसङ्गात् । प्रबुद्धा तु तमुपजनयन्ती प्रबोधकहेतुनपेक्षते । ते च बहिर्भूता, एवार्थाः । इति न विज्ञानमात्रं तत्त्वमनुषज्यते इति चेन्न, विज्ञानविशेषादेव वासनाप्रबोधस्य सिद्धेः, तदभावे बहिरर्थस्य सत्तामात्रेण तदहेतुत्वादन्वयातिप्रसङ्गात् । न च नीलादिविज्ञानादेव तद्व्यासनाप्रबोधस्तत्प्रबोधादेव नीलादिविज्ञानमिष्यते, यतः परस्पराश्रयः स्यात्, तदधिपतिसमनन्तरादिविज्ञानानामेव नीलादिविज्ञानजनकानां तद्व्यासनाप्रबोधकत्वात् तद्व्यासनानामपि तत्कारणविज्ञानेभ्यः प्रबोधोपगमात् । इत्यनादिरयं वासनासरित्परिपतितस्तत्प्रबोधप्रत्ययसार्थस्तद्विज्ञानप्रवाहश्च । इति किं बहिरर्थः ? कल्पयित्वाप्येतान्विज्ञानानि प्रतिपत्तव्यानि, तैर्विना तद्व्यवहारप्रसिद्धेः । सत्सु च तेषु बहिरर्थाभावेपि स्वमादिषु तद्व्यवहारप्रतीतेरलं बाह्यार्थाभिनिवेशेन । ततो बहिरर्थं व्यवस्थापयितुमनंसा नादृष्टमात्रनिमित्तो विशेषणविशेष्यत्वप्रत्ययानुमन्तव्यः, तस्य द्रव्यादिप्रत्ययवद्बहिरर्थविशेषविषयत्वस्यावश्यमाश्रयणीयत्वात् । तथा चैनवस्थानात् कुतः संयोगिभ्यां संयोगोर्थान्तरभूतः समवायवृत्त्या तैर्योरिति व्यपदिश्येत ? स एव च स्यात्वां दध्मो वृत्तिरिति न तेनानैकान्तिको हेतुः स्यात् । तै एव न विरुद्धः, सर्वार्थान्तरभूतस्य कचिद्वृत्त्युपलब्धेरभावात् । ततो निरवयमिदमनुमानं भेदपक्षस्य बाधकम् । इति तत्र प्रवर्तमानो हेतुः कालात्ययापदिष्ट एव, प्रत्यक्षविरुद्धत्वाच्च पक्षस्यावयवावयव्यादीनां कथंचित्तादात्म्यस्यैव साक्षात्करणात् । नैवेवमपि वृत्तेर्दोषो यथोपवर्णितः स्याद्वादिनां प्रसज्यते इति चेन्नायं प्रसङ्गोनेकान्ते, कथंचित्तादात्म्याद्वेद्यवेदकाकारज्ञानवत् । यथैव हि ज्ञानस्य वेद्यवेदकाकाराभ्यां तादात्म्यमशक्यविवेचनत्वात् किमेकदेशेन सर्वात्मना वेति विकल्पयोर्न विज्ञानस्य सावयवत्वं बहुत्वं वा प्रसज्यतेनवस्था वा, तथावयव्यादेरप्यवयवादिभ्यस्तादात्म्यमशक्यविवेचनत्वादेव नैकदेशेन प्रत्येकं सर्वात्मना वा यतस्ताथागतः सर्वथा भेदे इवावयवावयव्यादीनां कथंचित्तादात्म्येपि वृत्तिं दूषयेत् ।

एतेन वैशेषिकोपि न कथंचित्तादात्म्ये वृत्तिविकल्पादिदूषणमापादयितुमीशः, सामान्यविशेषवैचित्र्यं

१ नीलमिदमित्यादिकम् । २ अन्यथेति शेषः । ३ वासनाऽप्रबुद्धत्वाविशेषात् । ४ सौगत आह, इति यौगोक्तं न सम्यक् । ५ तस्य, विज्ञानविशेषस्य । ६ वासनाप्रबोधं प्रति । ७ तस्य, प्रबोधस्य । ८ तदभावेपि बहिरर्थस्य सत्तामात्रेण वासनाप्रबोधहेतुत्वं यदि तर्हि । ९ पिशाचपरमाण्वादेरपि वासनाप्रबोधहेतुत्वप्रसङ्गात् । १० तस्य, नीलादिविज्ञानस्य । ११ नीलादेरर्थस्य । १२ हे यौग । १३ नेष्यते, कुतः ? इत्याह । तस्य, नीलादिविज्ञानस्याधिपतिश्चक्षुरादिनिर्विकल्पकज्ञानम् । समनन्तराणि च तानि चादिविज्ञानानि चेति । १४ अधिपतिसमनन्तरादिकारणप्राक्तनविज्ञानेभ्यः । १५ तस्य, वासनाप्रबोधस्य । १६ बहिरर्थान् । १७ विज्ञानैः । १८ तस्य, बहिरर्थस्य । १९ तस्य, बहिरर्थस्य । २० विज्ञानवा-
दप्रवेशो यतः । २१ त्वया यौगेन । २२ विशेषणविशेष्यत्वप्रत्ययस्य । २३ यथा द्रव्यादिप्रत्ययस्य बहिरर्थविशेषविषयत्वम् । २४ यौगैः । २५ आश्रयणीयत्वे च । २६ संयोगसंयोगिनोः स्वसमवायो न विशेषणविशेष्यभावः समायाति । स च स्वसंबन्धिभ्यो भिन्न एवेति स्वसंबन्धिसिद्ध्यर्थं संबन्धान्तरमपेक्षते । तच्च तदन्तरमित्यनवस्था । ततो विशेषणविशेष्यभावः संयोगिसंयोगसमवायैः स्वसंबन्धिभिरसंबद्धः संबन्धरूपो न भवति तदसंभवे समवायोपि न तथाविधः संभवति । ततश्च तद्वशात् संयोगिनोरयं संयोग इति कथं कथ्यते इति भावः । २७ संयोगिनोः । २८ संयोगः । २९ वृत्तित्वेनाभ्युपगमतसंयोगस्यैव निराकृतत्वादित्यभिप्रायः । ३० वृत्त्युपलब्धेरिति हेतुः । ३१ यतो नानैकान्तिकः । ३२ कार्यस्य । ३३ कारणान्तरे तन्वादी । ३४ सर्वथा भेदे । ३५ भेदसाधको भिन्नप्रतिभासत्वादिति हेतुः । ३६ अवयवावयव्यादि-
भेदपक्षस्य । ३७ कुतः प्रत्यक्षविरोधः ? इत्याह । ३८ बौद्धाशङ्का । ३९ इति विकल्पयोः सतोरवयव्यादेः सावयवत्वं (साशत्वम्) बहुत्वमनवस्था च न प्रसज्यते इति पूर्वोक्तमत्रापि संबन्धनीयम् । ४० कथंचित्तादात्म्ये ताथागतस्य वृत्ति-
विकल्पदूषणासामर्थ्यनिरूपणेन । ४१ विरोधादिदोषा आदिशब्देन गृह्यन्ते । ४२ सामान्यमेव विशेषस्तयोरन्योन्यं तादा-
त्म्यं यथा । ४३ कथंचित्तादात्म्ये ।

तर्दनषकाशात् । न ह्यपरसामान्यं व्यावृत्तिबुद्धिहेतुत्वाद्विशेषाख्यामपि लभमानमपहोतुं शक्यं, तस्य सामान्यैकरूपत्वेऽपरविशेषाभावाप्रसङ्गात्, तदपरविशेषरूपत्वेऽपरसामान्याभावापत्तेः, तदुभयरूपत्वे सामान्यविशेषरूपयोः कथंचित्तादात्म्यस्यैवाभ्युपगमनीयत्वात्, तदेकार्थसमवायस्य कथंचिदेकद्रव्यतादात्म्यादपरस्यासंभवात्, सामान्यस्यैवानुवृत्तव्यावृत्तप्रत्ययहेतुत्वेन सामान्यविशेषोभयाकारस्येष्टत्वाच्च । न तयोराकारयोरन्यत्रैकार्थे समवायः परस्परं वा शक्यो वक्तुं, यतस्तद्वयवयवव्यादीनां कथंचित्तादात्म्यं वृत्तिः प्रकृतदूषणोपद्रुता स्यात् । किं चावयवादिभ्योवयव्यादीनामत्यन्तभेदे^{१५} देशकालाभ्यामपि भेदः स्यात् ।

देशकालविशेषेपि^{१६} स्याद्वृत्तिर्युतसिद्धवत् ।

समानदेशता न स्यान्मूर्तकारणकार्ययोः । ६ ।

नैवात्माकाशयोरत्यन्तभेदेपि देशकालाभ्यां भेदाभावान्न ततः कार्यकारणादीनां तद्वेदः सिध्यति, यतो युतसिद्धवृत्तिः स्यादिति चेन्न, तयोरपि सद्रव्यत्वादिना भेदाभावादत्यन्तभेदासिद्धेरभिन्नदेशकालत्वाविरोधात् । परैस्यापि सर्वमूर्तिमद्रव्येषु युगपत्संयोगवृत्तेरभ्युपगमात् तयोरत्यन्तभेदानिष्ठेदेशकालाभ्यामभेदाविरोधे^{१७} तथैवावयववयव्यादेस्ताभ्यामभेदोऽस्त्वविरुद्धः । स च कथंचिदभेदसाधनः स्यात् । नै^{१८} चासा विध्यते, अपसिद्धान्तप्रसङ्गात् । तस्मादङ्गाङ्ग्यादेरत्यन्तभेदात् तद्देशकालविशेषेणापि^{१९} वृत्तिः प्रसज्येत घटवृक्षवत् । वर्णादिभिरनैकान्तिकैवमित्युक्तं, तद्व्यतिरेकैकान्तानभ्युपगमात् । यथैव हि वर्णरसगन्धस्पर्शानां स्वाश्रयादत्यन्तभेदो नेष्टो दृष्टो वा तथा परस्परतोपीति । नाप्येतैः^{२०} पक्षैकदेशात्ममिर्व्यभिचारो नामातिप्रसङ्गात् । यदि पुनः कार्यकारणादीनां समानदेशकालत्वमुररीक्रियते तथैव सिद्धान्तावधारणादिति मैतं तदाप्यवयववयविनोः समानदेशे^{२१} वृत्तिर्न भवेत्, मूर्तिमत्त्वात्स्वरकरभवत्, मूर्तयोः समानदेशत्वविरोधात् । वांतातपयोः समानदेशत्वदर्शनादविरोध इति चेन्न, तयोः स्वावयवदेशयोरवयविनोरभ्युपगमात् । तन्तुपटयोरपि स्वावयवदेशत्वात्समानदेशत्वाभावो न दोष इति चेन्न, परमौ-

१ तस्य, वृत्तिविकल्पाविदूषणस्य । २ व्यावृत्तिबुद्धिं प्रति । ३ अपिषाब्दात्सामान्याख्यामपि । ४ अन्यथेति शेषः । ५ द्रव्यत्वादिकमपरमल्पविषयत्वात् तद्व्यावृत्तेरपि हेतुत्वात् विशेषाख्यामपि लभते इति परैः स्वयमेवाभिधानात् । घटे यथा घटत्वं तद्व्यावृत्तं पटत्वमपरविशेषः । ६ तस्य, अपरसामान्यस्य । अपरसामान्यमेव यो विशेषः । ७ अपरसामान्यस्य सामान्यविशेषरूपत्वे । ८ ननु च तादात्म्यस्यैवाभ्युपगमनीयत्वं कथम् ? यावता सामान्यविशेषरूपयोरैकत्रार्थे समवायो भविष्यति न तु तादात्म्यमिति शङ्क्यायामाह । तत्, तयोः सामान्यविशेषयोः । ९ समवायस्य । १० भिन्ने तृतीये कस्मिंश्चित्पदार्थे । ११ सामान्याकारे विशेषाकारस्य विशेषाकारे सामान्याकारस्य च समवायः परस्परं समवायः । १२ वृत्तिविकल्पादिं प्रकृतं वृणम । १३ अवयवावयव्यादयो देशकालाभ्यां भिन्ना अत्यन्तभिन्नत्वात् । १४ अङ्गीक्रियमाणे । १५ विशेषो, भेदः । १६ पृथगाश्रयाश्रयिघटपटवत् । १७ नववयववयव्यादीनामेकस्मिन्नवस्थान (समानदेशता) - अभ्युपगच्छाम इत्युक्ते आह । समानदेशता, एकदेशकालता । १८ अवयवावयविनोः । १९ यौगशङ्का । २० ताभ्यां, देशकालाभ्याम् । २१ आत्माकाशयोः । २२ वैशेषिकस्यापि देशकालाभ्यामभेदो भविष्यतीत्याशङ्क्यायामाह । २३ अङ्गीक्रियमाणे । २४ आत्माकाशप्रकारेण । २५ कथंचिदभेद एवास्तििति यौगेनोक्ते आह जैनः । २६ यौगैः । २७ अवयवावयव्यादेरभेदो नेष्यते यस्मात् । २८ भेदवृत्तिः । २९ रूपरसगन्धस्पर्शैः । ३० अत्यन्तं भिन्नत्वादित्यस्य हेतोः । ३१ तेषां वर्णादीनाम् । ३२ (जैनैः) । ३३ मातुलिङ्गादिद्रव्यात् । ३४ वर्णरसगन्धस्पर्शैः । ३५ पक्षीकृतैर्गुणगुण्यादिभिः सहैकदेशस्वरूपैः । पक्षान्तःपातिभिरित्यर्थः । ३६ क्षित्यादि धीमद्धेतुकं कार्यत्वादित्यस्योत्पन्नपक्षैकदेशात्मसु तृणपर्वतादिषु तथात्र वर्णादिषु पक्षैकदेशात्मसु देशकालाभ्याम् । ३७ सन्दिग्धानैकान्तिकत्वं परिहरन्नाह । मूर्तयोरवयवावयविनोः । ४० निश्चितानैकान्तिकत्वे सत्याह । ४१ स्वावयवा एव देशो ययोः । ४२ परमाणूनां निरवयवत्वाद्भिन्नदेशत्वाभावः ।

पुद्गलशुक्रयोर्मिन्नदेशत्वाभावात्समानदेशत्वमपि न भवेदिति दोषोद्भावनान् । व्युत्पत्तस्य परमाणुदेशत्वात्प-
रमाणोरनंशस्याप्याश्रयान्तरस्यत्वात्तयोरसमानदेशत्वमिति चेन्न, तथा लौकिकदेशापेक्षया समानदेशत्वोपग-
मस्य प्रसङ्गात् । स च मूर्तयोर्न भवेदिति सूक्तमेव दूषणम् । कथमेवमनेकान्तवादिनामेकाकाशप्रदेशेऽ-
संख्येयादिपरमाणूनामवस्थानं न विरुध्यते इति चेत्, तथावगाहनविशेषादेकत्वपरिणीमादिति ब्रूमहे ।
नष्टकं मूर्तिमद्वैत्यमेकैत्र देशवद्विद्यमानं विरुद्धं नाम, अतिप्रसङ्गात् । संयोगमात्रेण तु स्थितानामेकत्वप-
रिणामनिरुक्त्यानां नैकाकाशप्रदेशवस्थानमवगाहनविशेषाभावाद्नेकाकाशप्रदेशवृत्तित्वसिद्धेः । इति
स्याद्वादिनां न किञ्चिद्विरुद्धम् । स्यान्मेतत्,

आश्रयाश्रयिभावान्न स्वातन्त्र्यं समवायिनाम् ।

इत्युक्तः स संवन्धो न युक्तः समवायिभिः । ६ ।

समवायेन कार्यकारणादीनां परस्परं प्रतिबन्धात् कुतः स्वातन्त्र्यं यतो देशकालादिभेदेन
वृत्तिरिति चेत्, सै तर्हि समवायिषु समवायान्तरेण वर्तते स्वतो वा ? समवायस्य समवायान्तरेण
वृत्तावनवस्थाप्रसङ्गात्, स्वतो वृत्तां द्रव्यादेश्चोपपत्तेः समवायवैयर्थ्यात् कार्यकारणादीनां कुतः
प्रतिबन्धः ? चेद्वि पुनरर्नाश्रितत्वात् प्रतिबन्धान्तरानपेक्षं इष्यते तदाप्यसंबद्धः समवायः कथं
द्रव्यादिभिः सह वर्तते, यतः पृथक्सिद्धिर्न स्यात् ? तस्मादुक्तः संवन्धो न युक्तः समवायिभिः ।
न ह्यप्रतिबद्ध एव समवायिभिः समवायः संवन्धो युक्तिमान्, कैालदेरपि संबन्धत्वमसङ्गात् । संबद्ध
एव हि तत्संवन्धिभिः संयोगः संबन्धो दृष्टस्तैः तैः कथंचित्तादात्म्यसंबन्धात् । समवायोपि विशेष-
णविशेष्यभावसंबन्धात्समवायिभिः संबद्ध इति चेन्न, तस्यापि विशेषणविशेष्यभावान्तरेण स्वसंवन्धिभिः
संवन्धेनवस्थाप्रसङ्गात्, अन्यथा संबन्धत्वविरोधात् । तस्य संवन्धिभिः कथंचित्तादात्म्ये कार्यकारणा-
दीनामपि तदवस्थानु । किं समवायेन प्रदार्थान्तरभूतेन सत्तासामान्येनेव कल्पितेन ? फलभावात् ।

१ यद्यतिपाद्यते तत्र भवति । २ पुनर्योगः । ३ आकाशमाश्रयान्तरम् । ४ आहाय जैनः । परमाणुव्युत्पत्तयोः
शास्त्रांशदेशभेदो नास्ति यद्यपि तथापि लौकिकदेशभेदोऽप्युपगतो यथा तथा समानदेशत्वमप्यनु कार्यकारणयोः ।
५ अस्तवेदमित्युक्ते आह जैनः । ६ कार्यकारणयोः । ७ कार्यकारणयोः । ८ मो जैनः, मूर्तयोः समानदेशे वृत्त्यभावप्रति-
पादनप्रकारेण । ९ स्कन्वक्यागमसंख्यातपरमाणूनां मूर्तानामेकाकाशप्रदेशे वर्तनं संभवतीति जैनाः । १० स्कन्व-
योगः । ११ वयं जैनाः । १२ असंख्येयपरमाणुकम् । १३ आकाशस्य । १४ जललवणमूर्तिमूचिकादीनां क्रमेणैक-
त्रादस्थानं संभवति, न च तथा स्यादित्यतिप्रसङ्गः । १५ परमाणूनाम् । १६ केषांचित्तु स्कन्वाकारपरिणतानां परमाणूनां
समानदेशत्वमिदं परमाणुसंख्यानां तु मिन्नदेशत्वमिति । १७ योगानाम् । १८ आश्रयभावोपपत्त्यादीनामाश्रयिभावस्तत्त्व-
व्यादीनाम् । १९ भेदः । २० तन्तुपदादीनाम् । २१ इति, इति चेत्तर्हि । अग्रे अयुक्त इत्यादिना दूषणमाह ।
२२ समवायलक्षणः संबन्धः समवायिभिः सहसंबद्धत्वादनुपपत्तो गगनादिवद्यस्मात्तस्यादित्यर्थः । २३ पूर्वपक्षं विवृण्वन्माह
निराकरणम् । २४ समवायः । २५ समवायिषु, तन्तुपदादिषु । २६ यथा समवायस्य समवायिषु वृत्तिः स्वतस्तथा
समवायिनामपि परस्परमिति । २७ सामान्यमित्यादिकारिकाव्याख्यानम् । २८ समवायस्यानाश्रितत्ववचनेपि षण्णामाश्रि-
तत्वमन्यत्र निरुद्धमेव इति वैशिष्ट्यप्रत्ययान्न न विरुध्यते एव तथापि तस्योपचायदाश्रितत्वकथनम् । तथा च समनन्तरं
निवेदयन्ति ग्रन्थकाराः । २९ समवायः । ३० समवायिभिः । ३१ कार्यकारणादीनाम् । ३२ पृथक्सिद्धिर्भवत्यतः ।
३३ यद्विमतः । ३४ अनाश्रितः । ३५ अन्येति शेषः । ३६ अप्रतिबद्धत्वाविशेषात् । समवायिभिः सह ।
३७ संयोगस्य । ३८ स्वसंवन्धिभिः । ३९ संयोगपरिणामात्मकत्वादित्यर्थः । ४० विशेषणविशेष्यभावान्तरेण विना स्वमेव
स्वसंवन्धिभिः सह संबन्धे मति । ४१ योगेनादीक्रियमाणं । ४२ तादात्म्यम् ।

प्रागसतः सत्तासमवायात् कार्यस्योत्पत्तेः सफलमेव तत्परिकल्पनमिति चेन्नानुत्पन्नस्य सत्तासमवायासंभवात्, उत्पन्नस्यापि तद्वैयर्थ्यात्, स्वरूपलौभस्यैव स्वरूपसत्तात्मकत्वात्, स्वरूपेणासतः सत्तासंबन्धेति प्रसङ्गात् । यदि पुनरुत्पद्यमानमेव कार्यं सत्तासमवायीष्यते, प्रागसतः सत्तासमवाय उत्पाद इति वचनात्, केवलस्य समवायस्य सत्तासामान्यवन्नित्यत्वादुत्पाद इति ज्ञानाभिधानाद्देतुत्वादिति मतं तदा,—

सामान्यं समवायैवाप्येकैकत्र समाप्तिः ।

अन्तरेणाश्रयं न स्यान्नौशोत्पादिषु को विधिः ॥ ६ ॥

येषां^{१०} परमार्थतः सामान्यस्याश्रितत्वमुपचारात्समवायस्य समवायिषु तत्राप्रतिवद्धत्वादसंबद्धत्वं, तदुपचारेनिमित्तं तु समवायिषु सत्सु तस्येहेदमिति प्रत्ययकारित्वमिति मतं तेषां प्रत्येकं परिसमाप्तेराश्रयाभावे सामान्यसमवाययोरसंभवादुत्पत्तिविपत्तिमत्तुं कथं वृत्तिः ? कचिदेकत्र नित्यात्मन्याश्रये सर्वात्मना वृत्तिं सामान्यं समवायश्च तौवत् । 'उत्पित्सुप्रदेशे प्राप्तासीदनीश्रितत्वप्रसङ्गात्, नान्यतो याति सर्वात्मना पूर्वाधारापरित्यागादन्यथा तदभावप्रसङ्गात्, नाप्येकदेशेन, सांशत्वोभावात्, स्वयमेव पश्चाद्भवति स्वप्रत्ययकारित्वात्, आश्रयविनाशे च न नश्यति नित्यत्वात्, प्रत्येकं परिसमाप्तं च' इति व्यौहृतमेतत् । स्यान्मतं 'सत्तासामान्यं तावद्रव्यादिषु प्रत्येकं परिसमाप्तं, सत्प्रत्ययाविशेषात् । सर्वत्रास्ति च, सत्प्रत्ययाविच्छेदात् । समवायोपि सर्वत्र विद्यते, समवायिनां शश्वदविच्छेदान्नित्यानां, जन्मविनाशवतां तु केषांचिदुत्पित्सुप्रदेशेपूत्पद्यमानानामेव सत्तासमवायित्वसिद्धेः 'निष्ठसंबन्ध-

१ तस्य, सत्तासामान्यस्य । २ कार्यस्य । ३ तस्य, सत्तासमवायस्य । ४ कुतस्तद्वैयर्थ्यमित्याह । ५ उत्पन्नकार्यस्यैवैत्यर्थः । ६ पदार्थान्तरभूता काचित्स्वरूपसत्तायाः सत्ता नास्तीत्यर्थः । ७ स्वरूपेणासतः कार्यस्य सत्तासमवायात्संबन्धो भविष्यतीति कथं तद्वैयर्थ्यमित्यादि कायामाह । ८ खरविपाणादीनां सत्तासंबन्धप्रसङ्गात् । ९ कार्यस्य । १० सत्तासमवाय उत्पाद इत्येतदेवास्ताम् । किमनेन प्रागसत इति विशेषणेन ? इत्याशङ्क्यामाह केवलस्येति । ११ यौगस्य तव । १२ चशब्दोऽयं भिन्नप्रक्रम इवार्थः । तेन सामान्यमित्यस्यानन्तरं द्रष्टव्यः । ततोऽयमर्थः प्रतिपादितो भवति सामान्यमिवेति । सामान्यं यथाऽऽश्रयमन्तरेण न स्यात्तथा समवायोप्याश्रयमन्तरेण न स्यात्, नित्यव्यक्तिषु प्रत्येकं सामान्यसमवाययोः परिसमाप्तत्वादित्यर्थः । १३ एकैकासु नित्यव्यक्तिषु । १४ ततश्चेति शेषः । १५ अनित्येषु कार्येषु । १६ कथं सत्त्ववर्तनमित्यर्थः । १७ वैशेषिकाणाम् । सामान्यस्य समवायेन संबन्धत्वात्परमार्थत आश्रितत्वं समवायस्य समवायान्तरेण संबन्धाभावादुपचरिताश्रितत्वं यौगैर्मन्यते । १८ समवायस्योपचारादाश्रितत्वं समवायिषु यतस्तस्मादप्रतिवद्धत्वमाश्रित्य समवायस्यासंबद्धत्वमस्तीति भावार्थः । १९ समवायस्याश्रितत्वोपचारनिमित्तम् । २० नित्यद्रव्येषु । २१ सामान्यसमवाययोः । २२ अनित्येषु कार्येषु । २३ परिसमाप्तम् । २४ यौगमते । २५ उत्पद्यमानघटादिप्रदेशे । उत्पित्सुप्रदेशे प्राप्तासीदिति यौगो वक्ति आकारादिकाच्च सर्वात्मनैकदेशेन वा न यातीति च वक्ति । इत्येतद्विरुद्धम् । स्वयमेव पश्चाद्भवति आश्रयविनाशे च न नश्यतीति च विरुद्धम् । प्रत्येकं परिसमाप्तमिति वक्ति एकदेशेन सर्वात्मना च न वर्तते इति च विरुद्धमिति भावः । २६ अन्यथेति शेषः । २७ पूर्वाधारो नित्यं द्रव्यम् । २८ यातीति संबन्धः । २९ सामान्यसमवाययोः । ३० उत्पत्त्यनन्तरम् । ३१ उत्पित्सुप्रदेशे । ३२ नित्यद्रव्यादात्माकाशादेः । ३३ प्रत्याश्रयम् । ३४ (इति, पूर्वोक्तं परस्परविरुद्धं वचो व्याहृतम् । 'न याति न च तत्रास्ते न पश्चादस्ति नाशवत् । जहाति पूर्वं नाधारमहो व्यसनसन्ततिः ॥' इत्यत्र दर्शितदोषसमत्वमेवात्रापि ज्ञेयम्) । उत्पित्सुप्रदेशे प्रागित्यादि योज्यमुपरितः । ३५ आदिपदेन गुणकर्मणोर्ग्रहणम् । ३६ समवायिषु । ३७ अनित्यानां समवायित्वं कथमित्युक्ते आह । ३८ कार्योत्पादसमवाययोरित्यर्थः ।

योरैककालत्वात्' इति वचनात् । प्रकृतदूषणानवकाशः, सत्तासमवाययोः प्रागैसत्त्वाभावात् तत्रान्यतश्चा-
 गमनस्य सर्वात्मनैकदेशेन वानभ्युपगमात् पश्चाद्भवनानिष्टेः शाश्वतिकत्वाच्च' इति तदेतदपि व्याहततरं,
 सर्वगतस्य सामान्यस्य समवायस्य चैकस्य स्वाश्रयेषु प्रत्येकं परिसमाप्तेरसंभवात् तद्वहुत्वापत्तेराश्रयस्व-
 रूपवत् । न च सर्वत्राविच्छेदात्तदेकत्वं, तदसिद्धेः प्रागभावादिषु सत्तासमवायासंभवाद्विच्छेदोपलम्भात् ।
 प्रागभावादीनां सर्वदा भावविशेषणत्वाच्च तत्र तद्विच्छेद इति चैवैवैवभावस्यापि सर्वगतत्वैकत्वप्रसङ्गात्,
 सर्वत्रासत्प्रत्ययाविशेषादविच्छेदाविशेषाच्च । यथैव हि द्रव्यादिषु सत्प्रत्ययोऽविशिष्टस्तथा पररूपतोऽ-
 सत्प्रत्ययैश्च । यथा चाभावस्य शश्वद्भावपरितन्त्रत्वं तथा भावस्याभावपरितन्त्रत्वमपि तद्विच्छेदसाधनं,
 पररूपेणासत् एव भावस्य प्रतीतेरन्यथा सर्वसाङ्ग्यप्रसङ्गाद्भावविशेषव्यवस्थितिविरोधात् । नैवभाव-
 स्यैकत्वे कार्यस्य जन्मेनि प्रागभावाभावे प्रध्वंसेतरेतरात्यन्ताभावानामप्यभावप्रसङ्गादनन्तैवसर्वात्मकत्वा-
 त्यन्ताभावापत्तिः । प्रध्वंसस्य चाभावेनुत्पन्नस्य कार्यस्य प्रागभावस्याप्यभावादनानित्वप्रसङ्गः प्राक् पश्चा-
 दितरेतरात्यन्तविशेषणानुपपत्तिश्च तदभेदात् । इति कश्चित् तस्यापि कथं सत्त्वैकत्वे समवायैकत्वे च
 कस्यैचिरसत्तासमवायै सर्वस्य स न भवेत् ? तथा सति भावस्योत्पत्तेः प्रागपि प्रध्वंससमयेप्यभावान्तरेपि
 चात्यन्तसत्त्वसिद्धेः कुतः प्रागभावादिभेदस्य व्यवस्था स्यात् ? प्रत्ययविशेषोपलब्धवस्थायां सत्तासमवायस्य
 भेदव्यवस्थास्तु तत एव । न हि प्रध्वंसात्प्राकार्यस्य सत्तासमवायः प्रागभावान् पश्चादितरस्मादितरेत्या-
 दिप्रत्ययविशेषोऽसिद्धः परीक्षकाणां, यतः सत्तासमवाययोरनेकत्वं न स्यात् । यदि पुनः प्राक्कालादिवि-
 शेषणान्येव भिद्यन्ते समवायिनश्च, न पुनः सत्ता समवायश्चेति मतं तदा कथमभावोपि भिद्येत ?
 तद्विशेषणानामेव भेदात् । विरुद्धधर्माध्यासात्तद्वेदे सत्तासमवायभेदोपि तत एव । ततो विश्वरूपा
 सत्तास्तु असत्तावत् । तथा समवायोपि । न चैवमेकत्वविरोधः सत्तायाः संभावनीयो, विशेषतोनेकत्वेपि
 सामान्यार्पणादेकत्वाविरोधात्, तद्विशेषेष्वेव सत्सामान्यप्रतीतेरसद्विशेषेष्वसत्सामान्यप्रतीतिवत् ।

१ प्रकृतं दूषणं प्राप्तासीदित्यादिलक्षणमनन्तरमेवोक्तम् । २ कुत इत्युक्ते आह । ३ कार्योत्पत्तिः प्राक् । ४ उत्पत्त्युपदेशो ।
 ५ सत्तासमवाययोरेव । ६ उत्पत्त्युपदेशात्पश्चात् । ७ सत्तासमवाययोर्नित्यत्वात् । ८ स्यान्मतमित्यनेन संबन्धः ।
 ९ द्रव्यगुणकर्मसु । १० अन्यथेति शेषः । ११ तयोः, सामान्यस्य समवायस्य च । १२ तस्य, अविच्छेदस्य । १३ अनित्य-
 कार्येषु । १४ भावस्य, घटादेः । यथा घटप्रागभावो मृत्पिण्डः । १५ एवं, सत्तासमवाययोः सर्वगतत्वप्रकारेण ।
 १६ परद्रव्यक्षेत्रकालभावापेक्षेत्यर्थः । १७ सर्वत्र द्रव्यादिषु साधारणः । १८ चतुर्विधस्य । १९ भावाश्रितत्वम् ।
 अघटः पटो वर्तते इत्यत्र वर्तनक्रियान्वयो भावस्येवंति तस्यैव प्राधान्यम् । २० पटस्वरूपे घटस्वरूपाभावो वर्तते
 इत्यत्राभावायस्य वर्तनक्रियान्वय इति तस्यैव प्राधान्यम् । २१ तस्य, अभावस्य । २२ घटोऽयं पटोऽयमित्येवम् । २३ यौगः ।
 २४ सति । २५ प्रध्वंससामावाभावेऽनन्तत्वदोषः । इतरेतराभावाभावे सर्वस्य सर्वात्मकत्वमिति दोषः । अत्यन्ताभावा-
 भावे सङ्करत्वदोषः । २६ मृत्पिण्डस्य प्रध्वंसं विना घटो नोत्पद्यते । प्रागभावेतरेतरात्यन्ताभावानामप्यभावप्रसङ्गः
 स्यादिति टिप्पण्यन्तरम् । २७ मृत्पिण्डे घटस्य प्रागभावस्तस्यापि । २८ सर्वस्य कार्यस्य । २९ प्राग् नासीत् पश्चात्प्राप्तासी-
 दित्येवम् । ३० तस्य, अभावस्य । ३१ यौगो, वैशेषिकः । ३२ विवक्षितकार्यस्य । ३३ अङ्गीक्रियमाणे । ३४ अतीता-
 नागतकार्यस्य । ३५ सर्वस्य सत्तासमवायभवने च । ३६ अभावान्तरेणेतरेतरात्यन्ताभावा । ३७ तवापि यौगस्य ।
 ३८ न ह्यसिद्ध इति संबन्धः । ३९ प्रागभावाभावानन्तरं कार्यस्य सत्तासमवायः । ४० सत्तासमवायो नासिद्ध
 इत्येव । (इतरस्मादितरत्र, इतरपदार्थादितरपदार्थं । इतरेतराभावतया निदर्शनमेतदित्यर्थः) । ४१ हे यौग ।
 ४२ प्राक्—पश्चादित्यादीनाम् । ४३ विरुद्धधर्माणां प्राप्तासीदित्यादीनाम् । ४४ अभावभेदे । ४५ अभाववत् । ४६ विश्वरू-
 पोस्तु । ४७ द्रव्यगुणकर्मसु ।

समवायविशेषेषु समवायसामान्यप्रतीतिश्च न विरुद्धा, संयोगविशेषेषु तत्सामान्यप्रतीतिवत् । इति सर्वं सामान्यविशेषात्मकं सिद्धम् । न च सामान्यस्य विशेषस्य चैकैशः सामान्यविशेषात्मकत्वेऽनवस्था-
नमन्यथा सर्वं सामान्यविशेषात्मकमिति प्रतिज्ञा हीयते, तयोरन्योन्यात्मकत्वसिद्धेर्द्रव्यार्थापेक्षया परस्पर-
रतो भेदाच्च पर्यायार्थापेक्षया सापेक्षत्वमात्रस्य तयोरिष्टेः । सामान्यस्य हि स्वविशेषादपोद्धृतस्य विशेष-
पान्तरात्मकत्वे विशेषस्य च स्वसामान्यान्निर्धारितस्य सामान्यान्तरात्मकत्वेनवस्था स्यान्नान्यथा । भिन्नस्य
च सामान्यस्य विशेषाद्विशेषस्य च सामान्यादितरनिरपेक्षत्वे प्रतिज्ञाहानिः प्रसज्यते, न पुनरितरेथा ।
इति स्याद्वादिनां सर्वं सुस्थम् । वैशेषिकाणां तु तदुभयप्रकारानभ्युपगमादुक्तदोषानुपपन्न एव ।
तेषां हि,—

सर्वथानभिसंबन्धः सामान्यसमवाययोः ।

ताभ्यामर्थो न संबद्धस्तानि त्रीणि^१ खपुष्पवत् । ६ ।

समनुपपज्यन्ते इति शेषः । तथा हि । सामान्यसमवाययोः परस्परतः संबन्धासंभवात् ताभ्यां-
मर्थोपि न संबद्धः । कुतस्तयोरनभिसंबन्ध इति चेत् संयोगस्य समवायस्य चानभ्युपगमात्, सामान्यं
समवायीति विशेषणविशेष्यभावस्य चासंभवादनवस्थाप्रसङ्गाच्च । तथैकार्थसमवायस्य चानवकाशात्
समवायस्य क्वचिदसमवायात् संबन्धान्तरानिष्टेः सर्वथानभिसंबन्धस्तावत्सिद्ध एव । ततः परस्परतो-
नभिसंबन्धाभ्यां सामान्यसमवायाभ्यामर्थोपि द्वयगुणकर्मलक्षणो न संबद्धः शक्यते वक्तुं, यतस्तत्र
सत्तासमवायः स्यात् । ततस्त्रीण्यपि नात्मानं विभृयुः कूर्मरोमादिवत् । परस्परमसंबद्धौनि ह्यर्थसम-
वायसामान्यानि न सन्त्येव । न चासतां कर्तृत्वम् । नापि कश्चिदार्थो संभवति यस्य कर्मत्वम् । न च
कर्तृकर्मत्वाभावे तान्यात्मानं विभृयुरिति शक्यं वक्तुं, कर्तरि लिङो विधानात्कर्मणि विभक्तिनिर्देशाच्च ।
स्यान्मैतं ' परस्परमसंबद्धौनामपि स्वरूपसत्त्वप्रसिद्धेर्नार्थसमवायसामान्यानामसत्त्वम् । कूर्मरोमादीनां
स्वरूपसत्त्वाभावाच्च विपमोयमुपन्यासः ' इति तदयुक्तं, द्वयगुणकर्मणां स्वरूपसत्त्वोपगमे सत्तासमवायस्य
वैयर्थ्यात्सामान्यादिवत्, सामान्यादीनां वा सत्तासंबन्धप्रसङ्गाद्द्रव्यादिवत्, तेषां^२ स्वरूपसत्त्वानुपगमे
कूर्मरोमादिभ्यो विशेषाभावात् सम एवोपन्यास इति निरूपणात् । कथं चार्थान्तरभूतायां सत्तायां

१ स्याद्वादिनाम् । २ सामान्यस्य सामान्यविशेषात्मकत्वं, विशेषस्य च सामान्यविशेषात्मकत्वमिति । ३ न चेति
संबन्धः । ४ सामान्यविशेषयोः । ५ सामान्यमेव विशेषो, विशेष एव सामान्यमिति । ६ (द्रव्यार्थिकनयविषयक्या
इत्यर्थः) । ७ (तयोः सामान्यविशेषयोरभेदरूपेणेष्टेतिव्यर्थः) । ८ घटत्वादेः । ९ घटादेः । १० पृथक्कृतस्य ।
११ अङ्गीक्रियमाणे । १२ पृथक्कृतस्य । १३ अन्यथा, अन्योन्यात्मकत्वप्रकारेण स्वीकारे । १४ भिन्नस्य । १५ इतरा-
पेक्षत्वेन स्वीकारे सतीत्यर्थः । १६ पूर्वोक्तं स्याद्भिन्नं स्यादभिन्नं च सामान्यविशेषादि । १७ सामान्यविशेषयोः
परस्परसापेक्षत्वप्रकारस्य । १८ संयोगादिप्रकारेण । १९ यतः संयोगो द्रव्ययोरेव । २० तत एव सामान्यसमवायाभ्याम् ।
२१ सामान्यं समवायोर्यश्च । २२ संयोगस्तु द्रव्ययोरेवेति यौगमतं यतः, अयुतसिद्धानां गुणगुण्यादीनामाधाराधेयभूतानां
यः संबन्धः स समवाय इति च वैशेषिकमतं यतः । २३ (यौगैः) । २४ विशेषणम् । २५ विशेषणम् । २६ सामान्यं
समवायीति स्वतः परतो वा ? न तावदाद्यः । परतो नवस्थानादित्येवम् । २७ पदार्थे । २८ असंबद्धत्वात् ।
२९ कथंचित्तादात्म्यलक्षणस्य संबन्धान्तरस्यानिष्टत्वं यतो यौगानाम् । ३० असतः किंचित्स्वरूपासंभवात् ।
३१ हेतुगर्भितविशेषणम् । ३२ आत्मा, स्वरूपम् । ३३ आत्मानमिति द्वितीयाविभक्तिनिर्देशात् । ३४ यौगस्य ।
३५ द्रव्यादीनाम् । ३६ सामान्यादीनां स्वरूपसत्त्वोपगमे सत्तासमवायस्य यथा वैयर्थ्यम् । ३७ अन्यथेति शेषः ।
सामान्यादीनां सत्तासमवायस्य वैयर्थ्यं नो चेत्तर्हीत्यर्थः । ३८ सामान्यादीनाम् ।

संमवायवंत्सर्वथानभिसंबद्धायां द्रव्यगुणकर्मणां सत्त्वं न पुनः कूर्मरोमादीनाम् ? इति चिन्त्यम् । कथं च सत्तासामान्यं सर्वथा समवायासंबद्धं द्रव्यादिषु समवायि न पुनः समवायस्तत्र समवायी समवायान्तरेणासंबद्ध इति बुद्ध्यामहे ? समवायसंबद्धत्वाभावाविशेषात्, सैतापि हि समवायेन सामान्यस्यासंबद्धत्वं समवायान्तरेण पुनरसता समवायस्येति तत्सदसत्त्वाभ्यामसंबद्धत्वस्य विशेषयितुमशक्तेः । न च कश्चित्संबन्धः स्वसंबन्धिभ्यामसंबद्ध एव तौ घटयितुमलं, संयोगस्यापि स्वसंयोगिभ्यामसंबद्धस्यैव तयोर्घटकत्वप्रसङ्गात् । न चैवमिष्यते सिद्धान्तविरोधात् । ततो न कार्यकारणयोर्गुणगुणिनोः सामान्यतद्वतोर्वान्यतैकान्ते तद्भावे युक्तोऽकार्यकारणादिवत्, समवायादर्थान्तरभावनियमाच्च । तद्वत्समवायोपि न तेषां परस्परं घटनकारी सर्वथानभिसंबद्धत्वात् तादृगर्थान्तरवत् । ततश्चासन् समवायोनर्थक्रियाकारित्वात् कूर्मरोमादिवत् । सामान्यं चासत् तत एव तद्वत् । न हि तदर्थैरसंबद्धं स्वविषयज्ञानोत्पादनलक्षणामप्यर्थक्रियां कर्तुं प्रभवति यतोसिद्धो हेतुः स्यात् । तथा न सन्ति द्रव्यादीनि सत्तासमवायरहितत्वात्तद्वत् । सामान्यादिभिर्व्यभिचार इति चेन्न, तेषामपि परमार्थतः सत्त्वानभ्युपगमात् । न चोपचरितसद्विव्यभिचारचोदनोपपत्तिमती, परमार्थसत्त्वाभावसाधनस्यातिर्षेसङ्गात् । इति न कार्यकारणादीनामन्यतैकान्तः श्रेयान्, प्रमाणाभावादनन्यतैकान्तवत् ।

अपरैः प्राह, मा भूत्कार्यकारणादीनामन्यतैकान्तः परमाणूनां तु नित्यत्वात् सर्वास्ववस्थास्वन्यत्वाभावादनन्यतैकान्त इति तं प्रति संप्रत्यभिधीयते ।

अनन्यतैकान्तेषूनां संघातेपि विभागवत् ।

असंहतत्वं स्याद्भूतचतुष्कं भ्रान्तिरेव सा । ६७ ।

यथैव हि विभागे सति परमाणवोऽसंहतात्मानस्तथा संघातकालेपि स्युः, सर्वथान्यत्वाभावादन्यतैवेतेषामनित्यत्वप्रसङ्गात् । संघातकाले कार्यस्योत्पत्तेस्तदसमवायिकारणस्वसंयोगस्वभावं संहतत्वं भवत्येवेति चेन्न, तेषामतिशयानुत्पत्तौ संयोगस्यैवासंभवात् पृथिव्यादिभूतचतुष्कस्यावयविलक्षणस्य भ्रान्तत्वप्रसङ्गात् । कर्मणोतिशयस्य प्रसूतेः संयोगः परमाणूनामिति चेन्न, कथंचिदन्यत्वाभावे तदयोगात् । क्षणिकत्वात्पर-

१ द्रव्यादिषु । २ सत्तासामान्यं सता समवायेनासंबद्धं समवायः पुनरसता समवायान्तरेणासंबद्ध इति विशेषो भविष्यतीत्युक्ते आहुर्जनाः । ३ असंबद्धत्वमित्यन्वयः । ४ तयोः सामान्यसमवाययोः । विवक्षितसमवायसत्तायां सत्त्वं समवाये च समवायान्तरस्यासत्त्वं, ताभ्यामित्यर्थः । ५ संयोगस्य गुणत्वात्संयोगिनश्च गुणित्वाद्गुणगुणिनोः संयोगसंयोगिनोः समवाय इति वैशेषिकसिद्धान्तः । न तु संयोगस्य स्वसंयोगिभ्यामसंबद्धत्वमिति शेषः । ६ कार्यकारणादिभावः । ७ कार्यकारणादीनाम् । ८ कालादिवत् । ९ तत्, सामान्यम् । १० अनर्थक्रियाकारित्वादिति । ११ सामान्यादिषु सत्तासमवायरहितत्वेपि सत्त्वसद्भावाद्भवविचारः । १२ सामान्यसमवायविशेषाणाम् । १३ यौगमते । १४ मशकोपरितः नधूमेन सत्यधूमस्य व्यभिचारप्रसङ्गात् । १५ सौगतः । परमाणूनां सर्वासु संयुक्तविद्युक्तावस्थासु एकस्वरूपतैकान्त इत्यभिप्रायः । १६ स्वरूपं विहाय स्कन्धरूपविकाराद्यभजने । एकस्वरूपतैकान्ते । १७ स्कन्धरूपत्वेपि । १८ परस्परसंबद्धत्वम् । १९ सौगतप्रतिपादितम् । २० स्वरूपान्तरपरिणमनाभावात् । २१ स्वरूपान्तरवेङ्गीक्रियमाणे । २२ अत्र बौद्धः कथंमिष्यति, भवतु परमाणूनामनित्यत्वम् । तत्रोच्यते, अनित्यत्वं लब्धुं परन्तु परिणामित्वं न स्यात्, यतः स्वरूपान्तरत्वे एव परपरिणामात्मंभवं स्यात् । २३ तेषां परमाणूनां संयोगः । असमवायिकारणं चासौ स्वसंयोगश्च । स एव स्वभावो यस्य संहतत्वस्येति वसः । २४ परिणमनरूपोतिशयः । २५ अङ्गीक्रियमाणायाम् । २६ संयोगासंभवे च । २७ चलनात्मरूपक्रियाया उत्क्षेपणादेः । २८ क्रियारूपस्य परिणामस्य । २९ चलनाचलनादिरूपतया भेदाभावे । ३० तस्य, संयोगस्य ।

माणूनामदोष इति चेत्तथापि कार्यकारणादेरभेदैकान्ते धारणाकर्षणादयः परमाणूनां संघातेऽपि मा भूवन्विभागवत् । विभक्तेभ्यः परमाणुभ्यः संहतपरमाणूनां विशेषस्योत्पत्तेर्धारणाकर्षणादयः संगच्छन्ते एवाधोमुखसोदककमण्डलुर्वद्वंशरज्ज्वादिवच्चेति चेत्स तर्हि तेषां नाहितोऽपि विशेषो विभागैकान्तं निराकरोति, तन्निराकरणे परमाणुत्वविरोधादेकत्वपरिणामात्मकस्कन्धस्योत्पत्तेः । प्रविभक्तपरमाणुभ्यः संहतपरमाणूनामविशिष्टत्वलक्षणानन्यत्वासंभवात् संहतानां धारणाकर्षणादिसामर्थ्यं विशेषो न पुनरपरमाणुत्वं, येनाविशेषः कार्यकारणपरमाणूनां न भवेदिति चेन्न, सर्वथा तदेव विशेषे तत्सामर्थ्यस्यैवायोगात् प्रविभक्तपरमाणूनामपि तत्प्रसङ्गात् । प्रविभक्तत्वादेव न तेषां तत्सामर्थ्यमिति चेत्, तत् एवान्यत्रापि तन्नेष्यते, केनचिदपि विशेषान्तरेण तद्विभक्तत्वनिराकरणात् । पृथिव्यादिभूतचतुष्टयस्थितिरेवं विभ्रममात्रं प्राप्नोति, सर्वदा परमाणुत्वाविशेषात् । इष्टत्वाददोष इति चेन्न प्रत्यक्षादिविरोधात् । प्रत्यक्षं हि बहिर्वर्णसंस्थानाद्यात्मकं स्थवीयासंभोकारमन्तश्च हर्षाद्यनेकविवर्तात्मकमात्मानं साक्षात्कुर्वद्भ्रान्तं चेत्किमन्यद्भ्रान्तं यत्प्रत्यक्षलक्षणं विभ्रयात् ? प्रत्यक्षाभावे च कुतोऽनुमानं न विरुध्यते ? न च प्रत्यक्षादिविरोधे स्वसंवेदनमात्रमपि सिध्येत्, सर्वदा संवित्परमाणुमात्रस्यासंवेदनात् । न च कार्यस्य भ्रान्तौ परमाणुसिद्धिस्तत्त्वैतः स्यादित्युच्यते ।

कार्यभ्रान्तेरनुभ्रान्तिः कार्यलिङ्गं हि कारणम् ।

उभयाभावतस्तत्स्थं गुणजातीतरच्च न । ६८ ।

प्रत्यक्षतः परमाणूनां प्रसिद्धेर्नाणुभ्रान्तिरिति चेन्न, तेषामप्रत्यक्षत्वात् । तथा हि । चक्षुरादिबुद्धौ स्थूलैकाकारः प्रतिभासमानः परमाणुभेदैकान्तवादं प्रतिहन्ति तद्विपरीतानुपलब्धिर्वा । तत्रैतत्स्याद्भ्रान्तैकत्वादिप्रतिपत्तिरिति तन्न, परमाणूनां चक्षुरादिबुद्धौ स्वभावमनर्पयतां कार्यलिङ्गाभावात्तत्स्वभावाभ्युपगमानुपपत्तेः, प्रविरेलवकुलतिलकादीनां जातुचित्प्रत्यक्षतोऽप्रतिपत्तिवनेकाकारप्रतिभासस्य च भ्रान्तत्वे तत्स्वभावाभ्युपगमानुपपत्तिवत् । कार्यलिङ्गं हि कारणं परमाणुरूपम् । तत्कथं कार्यस्य भ्रान्तौ

१ पूर्वोक्तः । २ विभागे इव । ३ स्कन्धरूपाणाम् । ४ ऊर्ध्वमुखकमण्डलुना समत्वेऽपि । अधोमुखकमण्डलुमध्ये धारणं वंशरज्जौ त्वाकर्षणं यथासंख्यमुदाहृतं ज्ञेयम् । ५ संहतपरमाणूनाम् । ६ जनितः । ७ भेदैकान्तपक्षम् । ८ अणूनां विभागैकान्तनिराकरणे सति । ९ किं तु स्कन्ध एव स्यात् । १० अनेकपरमाणूनाम् । ११ प्रविभक्ताणूनामेकत्वं भिन्नं संहताणूनां स्कन्धरूपाणां तु भिन्नमेकत्वमिति भावः सौगतवचनस्यास्य । १२ परमाणूनां संहतानां प्रविभक्तानां च नाविशिष्टत्वलक्षणमेकत्वं किन्तु विशिष्टत्वलक्षणमेकत्वं (एकत्वं द्विधा) मिति भावः । १३ परमाणुत्वं तथापि (संहतत्वेऽपि) न नश्यतीत्यर्थः । १४ तेषां, कार्यकारणपरमाणूनाम् । १५ धारणाकर्षणादेः । १६ अन्यथेति शेषः । १७ संहतेषु । १८ (संहतेषु सत्स्वपि) । १९ संहतपरमाणूनां सर्वथा प्रविभक्तत्वसमर्थनप्रकारेण । २० संहतविभक्तेषु । २१ अस्माकं सौगतानाम् । २२ भूतचतुष्टयस्य विभ्रममात्रत्वलक्षणः । २३ संहतानां स्कन्धरूपाणां विभक्तानां चाणूनां समानत्वकथनं प्रत्यक्षेण विरुध्यते यतः । २४ स्थूलतरम् । २५ प्रत्यक्षं भ्रान्तिप्राहकं मास्तु । अनुमानं भविष्यतीत्याशङ्क्यामाह । २६ स्कन्धरूपस्य । २७ परमार्थतः । २८ कार्यं स्कन्धरूपमेव लिङ्गं यस्य तत्कारणद्रव्यम् । २९ यत् इति शेषः । ३० इति सति किं भवतीत्युक्ते आह । कार्यकारणपरमाण्वभावतः । ३१ तस्मात् स्थूलैकाकाराद्विपरीतः परमाणुरूपस्तदाकारस्य । ३२ सौगतपक्षमाश्रित्य वैशेषिक आह—तत्र, नित्यैकान्तनिराकरणे स्याद्वादाङ्गीकृते एतत्फलं स्यात् । किम् ? इत्याह—परमाणूनामेकत्वादिप्रतिपत्तिर्भ्रान्ता स्याद्वादिनां स्यादिति । ३३ इति चेत्तन्नेति जैन आह । ३४ कार्यलिङ्गस्य भ्रान्तत्वात् । ३५ तत्स्वभावस्य, परमाणुत्वस्य । ३६ सौगतवैशेषिकयोः समानतयैवैतदुपपन्नम् । ३७ भिन्नभिन्नानाम् । ३८ सत्याम् । ३९ निविडाकारप्रतिभासस्य । ४० यथा सर्वथा वृक्षादक्षिनोऽनुपपत्तिः । ४१ कार्यलिङ्गाभावात्तत्स्वभावाभ्युपगमानुपपत्तेरित्येतद्भावयन्नाह ।

आन्तं न भवेत् ? परमाणूनां कार्यस्य चानभ्युपगमे तद्व्याभावात्तद्वृत्तयो जातिगुणक्रियादयो न
 स्युष्योमङ्गुसुमसौरभवत् । तद्धि गुणजातिरूपादिसत्तादिस्वभावमितरच्च क्रियाविशेषसमवायाख्यं परमा-
 णुवृत्ति वा स्यात् कार्यद्रव्यवृत्ति वा, न च तदुभयासंभवेभ्युपगन्तुं युक्तं, गैगनकुसुमस्याभावेपि तद्वृत्ति-
 सौरमाभ्युपगमप्रसङ्गात् । तैतस्तदैभ्युपगच्छता कार्यद्रव्यमभ्रान्तमभ्युपगन्तव्यम् । तच्च परमाणूनां
 परमाणुरूपतापरित्यागेनावयविरूपतोपादाने सति संभाव्यते नान्यथा । तन्न तेषामिनन्यतैकान्तः,
 कार्योत्पत्तौ कथंचिदन्यत्वोपपत्तेः । ततः सौगतवन्न वैशेषिकाणां स्वमतसिद्धिः ।

साङ्ख्यानां च कार्यकारणयोः,—

एकत्वेन्यतराभावः शेषाभावाविनाशुवः ।

द्वित्वसंख्याविरोधश्च संवृत्तिश्चेन्मृषैव सा । ६८ ।

कार्यस्य हि महदादेः कारणस्य च प्रधानस्य परस्परमेकत्वं तादात्म्यम् । तस्मिन्नभ्युपगम्यमानेन्यतर-
 स्याभावः स्यात् । ततः शेषस्याप्यविनाशुवोऽभावः । इति सर्वाभावः प्रसज्यते । यदि पुनः कार्यस्य
 कारणेन प्रवेशात्पृथग्भावेपि कारणमेकमास्ते एव नित्यत्वादिति मतं तदा द्वित्वसंख्याविरोधोपि, सर्वथै-
 कत्वे तदसंभवात् कार्यकारणभावादिर्वेत् । संवृत्तिरेव द्वित्वसंख्या तत्रेति चेत्तर्हि मृषैव सा तद्वदेव
 प्रसक्ता । तथै च कुतः प्रधानस्याधिगतिः ? न तावत्प्रत्यक्षात्, तस्य तदविषयत्वात् । नाप्यनुमानात्,
 अभ्रान्तस्य लिङ्गस्याभावात् । न चागमात्, शब्दस्यापि आन्तत्वोपगमात् । न च आन्तलिङ्गादेरभ्रा-
 न्तसाध्यसिद्धिरिति प्रसङ्गात् । एवं पुरुषचैतन्ययोराश्रयाश्रयिणोरेकत्वे तदन्यतराभावः । पुरुषे चैतन्या-
 नुप्रवेशे पुरुषमात्रस्य, तस्य वा चैतन्यानुप्रवेशे चैतन्यमात्रस्य प्रसक्तेः सिद्धस्तावत्तदन्यतरस्याभावः
 परेषाम् । ततः शेषाभावस्तत्स्वभावाविनाभावित्वाद्वन्ध्यासुतरूपसंस्थानवत् । यथैव हि बन्ध्या-
 सुतरूपस्याभावे न तस्य संस्थानं संस्थानिस्वभावाविनाभावित्वात् । तथा पुरुषस्याश्रयस्याभावे चैतन्यस्या-
 श्रयिणोप्यभावस्तदभावे पुरुषस्याप्यभावः, तैस्त्वभावाविनाभावात् । तथा सति द्वित्वसंख्यापि न
 स्यात्, पुरुषचैतन्ययोरेकत्वमिति । तत्रै संवृत्तिकल्पना शून्यत्वं नातिवर्तते, परमार्थविपर्यया-
 द्यलीकवचनार्थवत्, परमार्थतः संख्यापाये संख्येयाव्यवस्थानात् सकलैर्धर्मशून्यस्य कस्यचिद्वस्तुनोऽ-
 संभवात् । तन्न कार्यकारणादीनामनन्यतैकान्तः संभवत्यन्यतैकान्तवत् ।

१ तर्ह्युभयाभावोस्तु इत्याशङ्क्यामाह । २ एतद्वाच्यमेव स्पष्टयति । ३ क्रिया च विशेषश्च समवायश्चेति द्वन्द्वः ।
 ४ कार्यकारणोभयस्य । ५ अन्येति शेषः । ६ गुणजातीतरत्परमाणुकार्यद्रव्यलक्षणद्वयवृत्ति न भवेद्यतः । ७ तत्,
 गुणजात्यादि । ८ परमाणूनाम् । ९ स्कन्धरूपापेक्षया । १० कथंचिदन्यत्वोपपत्तेः । ११ ततश्चेति शेषः ।
 १२ अविनाभावनियमात् । १३ इदं कार्यमिदं कारणमिति । १४ संवृत्तिः । १५ उभयोः सर्वथैकत्वात् । १६ कारणस्य ।
 १७ कार्येणाविनाशुवः कारणस्याभावः, कारणस्य कार्यापेक्षत्वात् सर्वथा कार्याभावे कारणत्वासंभवात् । १८ महदादेः ।
 १९ प्रधाने । २० उत्तरसृष्टिक्रमापेक्षया भेदाभावेपि । २१ कारणस्य । २२ विरोधो, अभावः । २३ कार्यकारणयोः ।
 २४ कार्यकारणादेर्यथा सर्वथैकस्मिन्वन्यसंभवः । २५ द्वित्वसंख्याया मृपात्वे । २६ आदिशब्देन शब्दप्रत्यक्षयोर्ग्रहणम् ।
 २७ गोपालघटिकाधूमादग्निप्रतिपत्तिप्रसङ्गात् । २८ कार्यकारणप्रकारेण । २९ सांख्यानाम् । ३० शेषः, पुरुषः ।
 ३१ (तत्स्वभावस्य चैतन्यस्वभावस्य) । ३२ रूपं, शरीरम् । ३३ संस्थानस्य । ३४ तयोः पुरुषचैतन्ययोः परस्परम् ।
 ३५ उभयोः परस्परं सर्वथानुप्रवेशे सति । ३६ इति, हेतोः । ३७ द्वित्वसंख्यायाम् । ३८ धर्माः संख्येयत्वादयः ।
 ३९ सांख्याभिमतः । ४० योगाभिमतोन्यतैकान्तो यथा न संभवति ।

विरोधान्नोभयैकात्म्यं स्याद्वादन्यायविद्विषाम् ।

अवाच्यतैकान्तेप्युक्तिर्नावाच्यमिति युज्यते ॥ ७० ॥

अवयवेतरादीनां व्यतिरेकाव्यतिरेकैकान्तौ न वै यौगपद्येन संभविनौ विरोधात् । तथानभिला-
प्यतैकान्ते स्ववचनविरोधस्तदभिलाप्यत्वात् । अनभिलाप्यतैकान्तस्याप्यनभिलाप्यत्वे कुतः परप्रतिपा-
दनम् ? तद्वचनाच्चेत्कथमनभिलाप्यतैकान्तः ? परमार्थतो न कश्चिद्वचनात्प्रतिपाद्यते इति चेत्स्वयमवाच्य-
ताप्रतिपत्तिः कथम् ? वस्तुनि वाच्यतानुपलब्धेश्चेत्सां यदि दृश्यानुपलब्धिस्तदा सिद्धा किंचिद्वाच्यता ।
नो चेन्नास्ति तदभावनिश्रयोतिप्रसङ्गात् । विकल्पप्रतिभासिन्यन्यापोहे प्रतिपन्नाया एव वाच्यतायाः
स्वलक्षणे प्रतिषेधाददोष इति चेन्न, वस्तुवाच्यतायाः प्रतिषेधायोगात्, तदन्यापोहमात्रवाच्यताया एव
प्रतिषेधात् । न चान्यापोहवाच्यतैव वस्तुवाच्यता तत्प्रतिषेधाविरोधात् । निरस्तप्रार्थयश्चायमवाच्यतैकान्त
इत्यलं प्रसङ्गेन ।

स्याद्वादाभ्युपगमे तु न दोषः, कैयंचित् तर्थाभावोपलब्धेः । सर्वं हि वस्तु व्यञ्जनपर्यायात्म-
कतया वाच्यमर्थपर्यायात्मकत्वेनाववाच्यमिति स्याद्वादिभिर्व्यवस्थाप्यते, अन्यथा प्रमाणाभावात् ।

तदेवमवयवावयव्यादीनामन्यत्वाधिकान्तं निराकृत्याधुना तदनेकान्तं सामर्थ्यसिद्धमपि दुराशङ्कापनो
दार्थं दृढतरं निश्चिचीपवः सूरयः प्राहुः ।

द्रव्यपर्याययोरैक्यं तयोरव्यतिरेकैतः ।

परिणामविशेषाच्च शक्तिमच्छक्तिभावतः ॥ ७१ ॥

संज्ञासंख्याविशेषाच्च स्वलक्षणविशेषतः ।

प्रयोजनैदिभेदाच्च तन्नानात्वं न सर्वथा ॥ ७२ ॥

गुणिसामान्योपादानकारणानां द्रव्यशब्दाद्ग्रहणम् । गुणव्यक्तिकार्यद्रव्याणां पर्यायशब्दात् । तदेवं
द्रव्यपर्यायावेकं वस्तु, प्रतिभासभेदेप्यव्यतिरिक्तत्वात् । यत्प्रतिभासभेदेप्यव्यतिरिक्तं तदेकं, यथा
वेद्यवेदैकज्ञानं रूपादिद्रव्यं वा मेचकज्ञानं वा । तथा च द्रव्यपर्यायौ न व्यतिरिच्येते । तस्मादेकं
वस्त्विति मन्तव्यम् । पर्यायादवास्तवाव्यतिरिक्तमेव द्रव्यं वास्तवमेकेषाम् । द्रव्यादवास्तवाव्यतिरिक्त एव
पर्यायो वास्तवः परेषाम् । ततोऽसिद्धो हेतुरिति न मन्तव्यं, तदन्यतरापायेर्यस्यानुपपत्तेः । तथा हि

१ ऐकात्म्यं, तादात्म्यम् । २ आदिपदेन गुणगुणिनां सामान्यतद्गतां च ग्रहणम् । इतरशब्देनावयवी गृह्यते । ३ तस्य,
अनभिलाप्यरूपस्य सिद्धान्तस्य अनभिलाप्य इति वचनेनाभिलाप्यरूपत्वात् । ४ पदार्थः सिद्धान्तो वा । ५ किं तु
संवृत्त्यैव । ६ स्वयं, स्वस्य सौगतस्य । ७ सा दृश्यानुपलब्धिदृश्यानुपलब्धिर्वेति विकल्पद्वयं कृत्वा क्रमेण दूषयति । ८ यत्र
देशे दृश्या । ९ दृश्यानुपलब्धिर्न किन्तु अदृश्या चेत्तर्हि नास्तीत्यादिसंबन्धः । १० तस्या, वाच्यतायाः । ११ परमाणा-
देरप्यभावप्रसङ्गात् । १२ निर्विकल्पकविषये । १३ यतोऽन्यापोहवाच्यतैव प्रतिषिद्धा न तु स्वलक्षणस्य (वस्तुभूतस्य)
वाच्यतेत्यर्थः । १४ अन्यथेति शेषः । १५ तत्, तस्या अन्यापोहवाच्यतायाः । (अन्यापोहवाच्यतायाः स्वयमभ्युपगमो
यस्तस्य विरोधादित्यर्थः) । १६ पञ्चत्वारिंशत्तमकारिकातो द्विनवत्यधिकैकशततमे पत्रे । १७ नयापेक्षया । १८ अवाच्य-
त्वभावोपलब्धेः । १९ स्थूलो व्यञ्जनपर्याय इत्युक्तत्वात् । २० एकान्तवाच्यताऽवाच्यतारूपेण । २१ आदिशब्देनानन्य-
त्वमुभयमवाच्यं च ग्राह्यम् । २२ तत्त्वोपप्लववादिनः । २३ अशक्यविवेचनत्वात् । २४ संज्ञा खण्डमुण्डादिः । संख्या
द्वित्वादिः । तयोर्विशेषात् । २५ खेपां द्रव्याणां प्रत्येकं लक्षणभेदाच्चेत्यर्थः । २६ आदिना भिन्नकालत्वादित्युग्रहः । २७
प्रतिभासभेदेप्यव्यतिरिक्तत्वमसिद्धं, यतः प्रतिभासभेदोस्ति । इति शङ्कापनोदार्थमिदं विशेषणम् । २८ ब्रह्माद्वैतवादिनाम् ।
२९ सौगतानाम् । ३० प्रतिभासभेदेप्यव्यतिरिक्तत्वादिति । ३१ तयोर्द्रव्यपर्याययोर्मध्ये । ३२ अर्थक्रियालक्षणस्य ।

न द्रव्यं केवलमर्थक्रियानिमित्तं क्रमयौगपद्यविरोधात् केवलपर्यायवत् । पर्यायो वा न केवलार्थक्रियाहे-
तुस्तत एव केवलद्रव्यवत् । क्रमयौगपद्यविरोधस्तत्रासिद्ध इति चेन्न, द्रव्यस्य पर्यायस्य वा सर्वथैकस्वभा-
वस्य क्रमयौगपद्यादर्शनात्, अनेकपर्यायात्मन एव द्रव्यस्य तदुपलम्भात् । वास्तवत्वेपि द्रव्यपर्याययोर-
व्यतिरेकोऽसिद्धः, कुटादिद्रव्याद्रूपादिपर्यायाणां ज्ञानप्रतिभासभेदाद् घटपटादिवदिति चेन्न, तस्यैकत्वा-
विरोधित्वात् । उपयोगविशेषाद्रूपादिज्ञाननिर्भासभेदः स्वविपर्ययकत्वं न वै निराकरोति, सामग्री-
भेदे युगपदेकार्थोपनिबद्धविशदेतरज्ञानवत् । ततो नासिद्धो हेतुः । नापि विशेषणविरुद्धः, प्रतिभा-
सभेदस्य विशेषणस्याव्यतिरिक्तहेतुना विरोधोऽसिद्धः । स्यान्मर्तम् 'अव्यतिरिक्तमैक्यमेवोच्यते । ततोयं
साध्योविशिष्टो हेतुरनित्यः शब्दो निरोधधर्मकत्वादिति यथा । ततो न गमक' इति तदसत्, कथंचि-
र्दध्यशक्यविवेचनत्वस्याव्यतिरिक्तस्य हेतुत्वेन प्रयोगात् । व्यतिरेचनं व्यतिरिक्तं विवेचनमिति यावत् ।
न विद्यते व्यतिरिक्तमर्थयोरित्यव्यतिरिक्तौ । तयोर्भावोऽव्यतिरिक्तत्वमशक्यविवेचनत्वम् । इति व्युत्पाद-
नात्तयोरैक्यमेव वस्तुत्वमिति साध्यस्येष्टत्वान्न साध्यमेव हेतुर्यतो न गमकः स्यात् । न चैतदसिद्धमश-
क्यविवेचनत्वं, विवक्षितद्रव्यपर्यायाणां द्रव्यान्तरं नेतुमशक्यत्वस्य सुप्रतीतत्वाद्वेद्यवेदकाकारज्ञानवत्
तदाकारयोर्ज्ञानान्तरं नेतुमशक्यत्वस्यैव तस्याभिमतत्वात् । तयोरयुतसिद्धत्वादेवमिति चेत्किमिदमयुतसि-
द्धत्वं नाम ? न तावद्देशभेदः, पवनात्तपयोस्तत्पसङ्गात् । नापि कालाभेदस्तत एव । स्वभावाभेद इति
चेन्न सर्वथासौ युक्तो विरोधोऽस्ति । कथंचिच्चेत्तदेवोऽशक्यविवेचनत्वम् । स एवाविषयभावः समवाय इति
परमसिद्धिः, अन्यथा तस्याघटनात् । पृथगनाश्रयाश्रयित्वं पृथगगतिमत्त्वं चायुतसिद्धत्वमित्यपि नाश-
क्यविवेचनत्वादन्यत्प्रतिभाति । ततो न साध्यसाधनशून्यमुदाहरणमपि । रूपादिद्रव्यं वेत्यप्युदाहरणमुप-
पन्नं, प्रतीतिसिद्धत्वात्, रूपादिद्रव्ययोः समवायस्याशक्यविवेचनत्वस्यैवाव्यतिरिक्तत्वस्य साधनस्य सद्भा-
वादैक्यस्य चैकवस्तुत्वस्य साध्यस्य निर्णयः । धर्मिग्राहकप्रमाणेन बाधनात्कालात्ययापदिष्टो हेतुरित्यपि न
सत्यं, तेन धर्मिणोः कथंचिद्विज्ञयोरेव ग्रहणात्, सर्वथा भिन्नयोर्द्रव्यपर्यायत्वासंभवात् सद्भाविन्ध्यवत् ।
ननु द्रव्यपर्याययोर्भिन्नयोः कथमभेदो विरोधादिप्रसङ्गादिति चेन्न, तथोपलम्भान्मेकज्ञानवत् सामान्य-

१ पर्यायनिरपेक्षम् । २ केवले द्रव्ये पर्याये वा । ३ क्रमेण युगपद्वानेकस्वभावरहितस्य । ४ अभेदः । ५ सहार्थे भा-
(तृतीया) कार्या । ६ इति यौगाशङ्का न सम्यगित्यर्थः । ७ प्रतिभासभेदस्य । ८ चक्षुरादिव्यापार उपयोगः । ९ दूरनि-
कटदेशादिः, सामग्रीभेदः । १० यथैतद्विशदेतरज्ञानयोर्निर्भासभेदः स्वविपर्ययकत्वं न निराकरोति । ११ प्रतिभासभेदपीति
विशेषणदलम् । १२ अनन्तरोक्तन्यायेन । १३ यौगस्य । १४ साध्यसम इत्यर्थः । १५ विनाशोऽनित्यता निरोधश्चैत्येकार्थ-
वाचकाः । अनित्यधर्मकत्वादित्यर्थः । १६ द्रव्यपर्यायतया । १७ भावार्थे कप्रत्ययान्तम् । १८ द्रव्यपर्याययोः ।
१९ साध्यसमत्वाभावो दर्शितोनेन । २० वेद्यवेदकाकारज्ञानयोर्ज्ञानान्तरं नेतुमशक्यविवेचनत्वं यथा । २१ वेद्यवेद-
काकारज्ञानयोर्ज्ञानान्तरं नेतुमशक्यत्वस्यापरं किञ्चिन्निमित्तं भविष्यति, न त्वशक्यविवेचनत्वमित्याशङ्क्यामाह । २२ अश-
क्यविवेचनत्वस्य । २३ वेद्यवेदकाकारयोः । २४ अपृथक्सिद्धत्वात् । २५ द्रव्यान्तरं नेतुमशक्यत्वमित्यर्थः । २६ अयुतसिद्धत्वं
किं देशभेदः कालाभेदः स्वभावाभेदो वेति विकल्पत्रयं कृत्वा क्रमेण दूषयन्ति । २७ असौ द्रव्यपर्याययोः स्वभावाभेदः
किं सर्वथा कथंचिद्वेति विकल्प्य क्रमेण दूषयन्ति । २८ स्वभावाभेदद्विलयोः । युक्तत्वविरोधादिति कपुस्तकपाठः ।
२९ कथंचित्स्वभावाभेदरूपम् । ३० कथंचित्स्वभावाभेद एव । ३१ अपृथग्भावः । ३२ परो जैनः । ३३ कथंचिच्चाभावे ।
३४ समवायस्य । ३५ यौगवचनम् । ३६ अपिशब्दात्, न केवलं हेतुः साध्यसमो न भवतीति ध्वन्यते । ३७ साधनस्य
सद्भावः साध्यस्य च निर्णयः कुत इत्युक्ते आह । ३८ धर्मिणोर्द्रव्यपर्याययोर्भेदग्राहकप्रमाणेन प्रत्यक्षेण । ३९ अव्यतिरि-
क्तत्वं हेतुः । ४० यथा सर्वथा भिन्नयोः सद्भाविन्ध्ययोर्द्रव्यपर्यायत्वासंभवः । ४१ भेदाभेदप्रकारेण ।

विशेषवद्वा । न हि तत्र विरोधवैयधिकरण्यसंशयव्यतिकरसंकरानवस्थाऽप्रतिपत्त्यभावाः प्रसज्यन्ते, तेषां तथा प्रतीत्यापसारितत्वात् । न च प्रकृतयोस्तर्था प्रतीतिरसत्या सर्वदान्यथा प्रतीत्यभावात् । तदेवं सति विरोधाद्युपालम्भश्चतुरस्रधियां मनो मनागपि न ग्रीणयति वर्णादेरप्यभावप्रसङ्गात् । द्रव्यमेवैकं, न वर्णादयो, विचारासहत्वाद्गर्णाद्येव वानेकं, न द्रव्यं नाम, तस्य विचार्यमाणस्य सर्वथानुपपत्तेरित्येकत्वानेकत्वैकान्तौ नान्योन्यं विजयेते, द्रूपणसमाधानयोः समानत्वात्, द्वयोरपि भावस्वभावप्रतिबन्धात् । द्रव्यैकत्वस्य भावस्वभावस्यैकान्तिकस्य प्रत्यक्षादिविरोधात् वर्णादिपर्यायैकान्तस्वभावस्य चावाधितप्रत्यभिज्ञाननिराकृतत्वात् सिद्धं द्रव्यपर्याययोः कथंचिदैक्यम् ।

भेदः कथं सिद्धः ? इत्युच्यते, यत्परस्परविविक्तस्वभावपरिणामसंज्ञासंख्याप्रयोजनादिकं तद्विन्नलक्षणं, यथा रूपादि, तथा च द्रव्यपर्यायौ, तस्माद्विन्नलक्षणावित्यनुमानात् परस्परविविक्तस्वभावपरिणामौ हि द्रव्यपर्यायौ, द्रव्यस्यानाद्यनन्तैकस्वभाववैश्रसिकपरिणामत्वात् पर्यायस्य च साद्यन्तानेकस्वभावपरिणामत्वात् । ततो नासिद्धः परिणामविशेषादिति हेतुः । एतेन शक्तिमच्छक्तिभावः सिद्धः कथितः । परस्परविविक्तस्वभावसंज्ञासंख्याविशेषौ च द्रव्यपर्यायौ, द्रव्ये द्रव्यमिति, पर्याये पर्याय इत्यन्वर्थसंज्ञायाः प्रसिद्धेः, एकं द्रव्यमित्येकत्वसंख्यायाः, पर्याया बहव इति बहुत्वसंख्यायाश्चानुपचरितार्थाः प्रसाधनौ । ततः संज्ञासंख्याविशेषाच्चेत्यपि नासिद्धं साधनम् । द्रव्यस्यैकत्वान्वयज्ञानादिकार्यत्वात् पर्यायस्यानेकत्वव्यावृत्तिप्रत्ययादिकार्यत्वान्न तयोः परस्परविविक्तस्वभावप्रयोजनत्वमसिद्धम् । द्रव्यस्य त्रिकालगोचरत्वात् पर्यायस्य वर्तमानकालत्वाद्विन्नकालत्वमपि न तयोरसिद्धं भिन्नप्रतिभासवत् । ततः प्रसिद्धाद्वेतोर्भिन्नलक्षणत्वं तयोः सिध्यत्येव । इति स्वलक्षणविशेषतस्तैन्नानात्वं सिद्धम् । स्वमसाधारणं लक्षणं स्वलक्षणम् । तस्य विशेषो लक्ष्याविनाभावित्वं, तत एव तस्य लक्षणत्वोपपत्तेः ।

नन्वसाधारणं रूपं वस्तुनो लक्षणमित्युच्यमाने सर्वे भिन्नं प्रमेयत्वादित्यनुपसंहार्यस्यापि लक्षणत्वप्रसङ्गः

१ सामान्यमेव विशेषः । तद्वत् । २ द्रव्यपर्याययोर्मेचकज्ञानवद्विरोधादिदोषानवकाशरूपया । भेदाभेदरूपया वा । ३ द्रव्यपर्याययोः । ४ भेदाभेदतया । ५ द्रव्यपर्याययोरैक्ये सति । ६ 'कविर्नूतनसन्दर्भो गमकी (शास्त्रबोधकः) कृतिभेदकः । वादी विजयवाग्दत्तिर्वाग्मी स्याज्जनरक्षकः' इत्युक्ताश्चत्वारः कवित्वादयो अस्मा अवयवा यस्याः । सा धीर्येषां ते चतुरस्रधियः । ७ अन्यथेति शेषः । ८ आदिशब्देन यस्य वर्णादयः पर्यायास्तस्य वर्णादिमतो द्रव्यस्य ग्रहणम् । ९ ब्रह्माद्वैतसौगतस्वीकृतौ । १० निरपेक्षयोर्द्रव्यपर्याययोः । ११ पदार्थस्वरूपसंबन्धित्वेनैकान्तद्वयस्य जनैर्निराक्रियमाणत्वात् । १२ यदेव मया पूर्वं दृष्टं तदेव स्पृश्यते इत्यनेनावाधितैकत्वप्रत्यभिज्ञानेन निराकृतत्वात् (यतः प्रत्यभिज्ञानेन पूर्वापरसमयवर्ती पदार्थ एक एव विपरीतक्रियते । तस्यैव च नित्यत्वमनेकसमयवर्तिन एव नित्यत्वाभिमाननात्) । १३ संज्ञासंख्याविशेषाच्चेति कारिकामधुना व्याख्याति । द्रव्यपर्यायौ कथंचिद्विन्नलक्षणौ परस्परविविक्तस्वभावपरिणामसंज्ञासंख्याप्रयोजनादिकत्वादिति उपरिष्ठाद्योज्यमत्र । १४ वैश्रसिकः, स्वाभाविकः । १५ वसः । १६ परिणामविशेषादिति हेतोरसिद्धत्वनिराकरणेन । १७ परस्परविविक्तस्वभावौ हि शक्तिशक्तिमन्तौ द्रव्यपर्यायाविति साध्येऽयं कारिकोक्तो हेतुः । १८ शक्त्योत्र पर्यायाः, शक्तिमत्तु द्रव्यम् । १९ वसः । २० स्त इति संबन्धः । २१ प्रधानभूताया इत्यर्थः । २२ प्रथमपरिच्छेदावसाने । २३ कारिकोक्तम् । २४ पर्यायेष्वनुस्यूतत्वमन्वयः । २५-२६ वसः । २७ कारिकोक्तं साधनम् । २८ कारिकायां प्रयोजनादीलत्रादिपदेन लभ्यमेतत् साधनं भिन्नकालत्वमिति । २९ भिन्नप्रतिभासत्वमपि प्रयोजनादिभेदादिलत्रादिशब्दापठेन लभ्यम् । ३० परस्परविविक्तस्वभावपरिणामसंज्ञासंख्याप्रयोजनत्वादिकं सिद्धं यतः । ३१ परस्परविविक्तस्वभावसंज्ञासंख्येत्यादिहेतोः । ३२ तयोः, द्रव्यपर्याययोर्भिन्नत्वम् । ३३ द्रव्यपर्यायरूपेण लक्ष्येण । ३४ हे जैन । ३५ सपक्षेऽन्वयद्वारेणोपसंहार्यो न भवति विपक्षे च व्यतिरेकद्वारेण न प्रदर्श्यते किन्तु पक्षे एव प्रवर्तते यः सोनुपसंहार्यो हेतुः । सपक्षविपक्षरहित इत्यर्थः । ३६ सर्वस्य पक्षीकृतत्वेन सपक्षविपक्षयोरभावेनासाधारणत्वसद्भावालक्षणत्वं च । एतस्य लक्ष्यगमकत्वप्रसङ्गः ।

इति चेन्न, कर्मतया प्रमितजनकत्वस्य प्रमेयत्वस्यानुपसंहार्यस्यापि लक्षणत्वाविरोधात् सत्त्ववत् । सद्वस्तु-
लक्षणम्, “उत्पादव्ययग्रौव्ययुक्तं सत्” इति वचनात् । ननु च यन्न सन्न तद्वस्तु, यथा शशविषाणमिति
विपक्षस्यासतः सिद्धेर्नानुपसंहार्यं सत्त्वं, सपक्षविपक्षरहितस्य पक्षव्यापिनोनुपसंहार्यत्वादिति चेत् तर्त एव
प्रमेयत्वमप्यनुपसंहार्यं मा भूत्, खरविषाणस्यासतो भिन्नत्वानाश्रयस्य कर्मत्वेर्न प्रमित्यजनकस्याप्रमेयस्य
विपक्षस्य भावात् । सर्वशब्देन सतोसतश्च ग्रहणान्न तस्य विपक्षत्वमिति चेत्तर्हि सद्ग्रहणेन भावस्य भावा-
न्तरत्वाभावाभावादेश्च स्वीकरणात् कैस्यचित् तद्विपक्षत्वं मा भूत् । पराम्युपगतस्यानुत्पादव्ययग्रौव्ययु-
क्तस्य विकल्पबुद्धिप्रतिभासिनो विपक्षत्वे सदसद्वर्गाभावस्य पराम्युपगतस्याप्रमाणविषयस्य विपक्षत्वमस्तु-
सर्वथा विशेषाभावात् । इति नानुपसंहार्यस्य संभवो, यतः पक्षव्यापिन एवासाधारणस्य वस्तुलक्षणत्वं न
स्यात्, विद्यमानयोरविद्यमानयोर्वा सपक्षविपक्षयोरसत्तः पक्षव्यापिनोसाधारणत्ववचनात् । एतेन पक्षव्या-
पकस्यासाधारणत्वं प्रत्युक्तं, तस्यासाधारणैकदेशत्वाल्लक्षणत्वायोगादभेदरूपत्ववत् । न हि तत् सकलामि-
व्यक्तिष्वस्ति प्रदीपप्रमादिष्वनुद्भूतोष्णस्पर्शेष्वभावात् । न चानुद्भूतमपि लक्षणं युक्तमप्रसिद्धत्वात् । यदि
पुनरुष्णस्पर्शयोग्यत्वं पावकस्य लक्षणं स्यान्न कश्चिद्दोषः पक्षव्यापिनोऽसाधारणत्वसिद्धेः । एतेन विद्यमाने
विपक्षेऽसतोऽसंभवत्सपक्षस्यासाधारणत्वमुपदर्शितं प्रत्येयम् । विद्यमाने च सपक्षेऽसतोऽसंभवद्विपक्षस्य
पक्षव्यापिनोऽसाधारणस्य लक्षणत्वमविरुद्धं शब्दस्यानित्यत्वे श्रावणत्ववत् । न हि तद् घटादावनित्ये सपक्षे
विद्यमानेष्वस्ति । नाप्यस्य विपक्षो नित्यैकान्तः संभवति, शब्दत्वस्यापि सदृशपरिणामलक्षणस्य कथंचिदनि-
त्यत्वात्, शब्दाभावस्य च शब्दान्तरत्वाभावेतरेतराभावप्रवृत्ताभावरूपस्यानित्यत्वात् पक्षादन्यत्वानुपपत्तेः ।
शब्दात्मनोऽश्रावणत्वात् साधीय एव श्रावणत्वं शब्दस्य लक्षणं, शब्दात्मकत्वाभावेऽनुपपद्यमानत्वात् ।
इत्यन्यथानुपपद्यमानरूपं पक्षव्यापि लक्षणमनवद्यत्वात् ।

तत्रैव द्रव्यस्य लक्षणं गुणपर्ययवत्त्वं, “ गुणपर्ययवद्द्रव्यम् ” इति वचनात्, क्रैमाक्रमभाविविचित्रप-

१ यथा सत्त्वं वस्तुनो लक्षणम् । २ योगः । ३ साधनाभावे साध्याभावरूपा विपर्ययेणात्र व्याप्तिः कृतास्ति । किमर्थम् ?
लक्ष्यलक्षणयोर्मध्ये एकस्याभावेऽपरस्याभावो भवतीति शपयितुम् । ४ सतो विपक्षः असत्, असतो विपक्षश्च सत् ।
५ सर्वं वस्तु सत्त्वादित्यत्र । ६ जैन आह । ७ सर्वं वस्तु भिन्नं प्रमेयतादित्यत्र भिन्नत्वं साध्यम् । तस्यानाश्रयः खरविषाणं
तस्य । ८ प्रमाणविषयतया । ९ सर्वं भिन्नं प्रमेयतादित्यत्र । १० खरविषाणस्य । ११ असतः । १२ तस्य सत्त्वस्य ।
१३ उत्पादव्ययरहितं सत्त्वमित्यभ्युपगतं साध्यैः । १४ ग्राह्यरहितमिति योगैरभ्युपगतम् । १५ असत्त्वबुद्धिप्रतिभासिनः
पराम्युपगतस्य सत्त्वस्य । १६ पराम्युपगतोत्पादव्ययग्रौव्ययुक्तो विकल्पबुद्धिप्रतिभासा कश्चित्पदार्थः सत्त्वस्य हेतोर्विपक्ष
इत्यङ्गीक्रियमाणे इत्यर्थः । १७ द्रव्यगुणकर्मसामान्यविशेषसमवायाः सद्गर्गः । प्रागभावादिरसद्गर्गो वैशेषिकदर्शने । तदभा-
वस्य नादप्यस्य । १८ परेण तत्त्वोपपन्नत्वादिना ॥ १९ प्रमेयतापेक्षया । २० सत्त्वप्रमेयत्वयोः । २१ अविद्यमानस्य लक्षण-
स्य । २२ पक्षव्यापिन एवासाधारणस्य वस्तुलक्षणप्रतिपादनपरेण ग्रन्थेन । २३ हेतोः । २४ तस्य पक्षस्यैकदेशे व्यापक-
स्य लक्षणस्यासाधारणत्वेपि लक्षणत्वायोगादव्याप्तिसद्भावादित्यर्थः । २५ यथोष्णत्वमभेदसाधारणमपि न लक्षणं भवति
लक्ष्यैकदेश्यवृत्तित्वात् । २६ तत्, उष्णत्वम् । २७ तद्वर्ति शेषः । २८ हेतुगतः पक्षाव्यापित्वलक्षणः । २९ पक्षव्यापिनोऽसा-
धारणत्वकथनेन । ३० हेतोः । ३१ साध्यैः । ३२ यत्र सपक्षविपक्षभावेपि पक्षव्यापित्वाल्लक्षणत्वं यथा । ३३ श्रावणत्वम् ।
३४ शब्दत्वं (सामान्यं) विपक्षो भविष्यतीत्याद्यङ्गाह । ३५ पर्यायापेक्षया । ३६ शब्दाभावस्तर्हि विपक्षः स्यादित्याश-
ङ्गाह । ३७ स च शब्दाभावः शब्दान्तरत्वाभावेऽशब्दरूपो वेति विकल्प्य क्रमेण दूषयन्ति । ३८ घटशब्देन यथा
पदशब्दाभाव इतरतराभावः । ३९ विकल्पद्वये द्वितीयविकल्परूपस्य शब्दाभावस्येत्यर्थः । ४० श्रावणत्वस्य । ४१ लक्ष्यं
शब्दमन्तरेण । ४२ द्रव्यपर्याययोर्मध्ये इति प्रकृते । ४३ (श्रौतत्त्वार्थाविगममोक्षशास्त्रकर्तुः) । ४४ इति वचनेपि द्रव्यस्य
लक्ष्यत्वं गुणपर्ययवत्त्वस्य च लक्षणत्वं कृत इत्याद्यङ्गाह साध्यद्वयेपि यथाक्रमं हेतुद्वयं योजयन् ।


रिणामाभावे द्रव्यस्य लक्षयितुमशक्तेः, द्रव्यस्यापाये गुणपर्यायवत्त्वस्यानुपपत्तेः कार्यद्रव्ये घटादिविशेषे गुणवत्त्वस्य भावान्नवपुराणादिपर्याययोगित्वस्य च भावान्नव्याप्तिर्लक्षणस्य । नाप्यतिव्याप्तिः, स्पर्शादिविशेषेणैव क्रमजन्मसु पर्यायेषु स्पर्शादिसामान्येषु सहभाविषु गुणेषु चार्भावात् । तथा पर्यायस्य तद्भावो लक्षणं, “ तद्भावः परिणाम ” इति वचनात् । तेन तेन प्रतिविशिष्टेन रूपेण भवनं हि परिणामः, संहकमभाविष्वशेषपर्यायेषु तस्य भावादव्याप्त्यसंभवात्, तदभावे च द्रव्ये तदनुपपत्तेः । इति प्रमाणसिद्धं भिन्नलक्षणत्वं द्रव्यपर्याययोः कथंचिन्नानात्वं साधयति, रूपाद्युदाहरणस्यापि साध्यसाधनवैकल्याभावात्, कथंचिन्नानात्वेन व्याप्तस्य भिन्नलक्षणत्वस्य परस्परविविक्तस्वभावपरिणामादित्वेन साधनात् । रूपादेर्हि लक्षणं रूपादिबुद्धिप्रतिभासयोग्यत्वं भिन्नं प्रसिद्धं कथंचित्तन्नानात्वं चेति निरवद्यमुदाहरणम् । ननु च भिन्नलक्षणत्वं स्यान्नानात्वं च न स्याद्विरोधाभावात् । ततः सन्दिग्धविपक्षव्यावृत्तिको ^{११} हेतुरिति न शङ्कनीयं, विरुद्धधर्माध्यासास्खलल्लुद्धिप्रतिभासभेदाभ्यां च वस्तुस्वभावभेदसिद्धेः । अन्यथाऽनानैकं जगत्स्यात्, तदभ्युपगमे पक्षान्तरासंभवादिति, ^{२६} विपक्षे ^{२७} बाधकप्रमाणसद्भावान्निश्चित्यव्यतिरेकत्वात् साधनस्यैव द्रव्यपर्याययोः सर्वथैकत्वे विरुद्धधर्माध्यासस्यास्खलल्लुद्धिप्रतिभासभेदस्य चायोगाद्भिन्नलक्षणत्वस्यानुपपत्तेः, व्यापकस्यैव ग्रहकस्य चाभावे व्याप्यस्यैव विषयस्य चाव्यवस्थितेः । व्यवस्थितौ वा भिन्नलक्षणत्वस्य न किञ्चिदेकं जगति स्यात् । नापि नाना, विरुद्धधर्माध्यासैर्धभावेपि नानात्वस्य सिद्धौ तस्य तत्साधनैवयोगात् । न चासाधना कस्यचित्सिद्धिरिति प्रसङ्गात् । न च नानात्वैकत्वाभ्युपगमे प्रकारान्तरमस्ति, यतो जगदनैकं न स्यात् । न हि विरुद्धधर्माध्यासेतराभ्यामन्यन्नानात्वैकत्वस्वरूपम् । नाप्यस्खलल्लुद्धिप्रतिभासभेदाभेदाभ्यामन्यत्तत्साधनं, यत्प्रकारान्तरं स्यात् । ततः कारिकाद्वयेन सामान्यविशेषौत्मानमर्थं संहृत्य तत्रापेक्षानपेक्षकान्तप्रतिक्षेपायाह भगवान् वास्तवमेव । इति स्यान्नानात्वमेव खललक्षणभेदात् । स्यादेकत्वमेवाशक्यविवेचनत्वात् । स्यादुभयमेव क्रमार्पित-

१ कार्यद्रव्यस्य पर्यायत्वात्कथं द्रव्यलक्षणत्वं घटते इत्याशङ्क्याह । २ स्यात्सकोशकुशलादिषु च । ३ पर्यायमात्रेषु । ४ स्पर्शत्वादिवित्यर्थः । ५ केवलेषु । ६ गुणपर्यायवत्त्वलक्षणस्य । ७ स्पर्शादिसामान्यरूपसहभावितो गुणा एव क्रमभावित्वे पर्याया उच्यन्ते । ८ तद्भावलक्षणस्य । ९ तर्ह्यतिव्याप्तिर्लक्षणस्य भविष्यतीत्याशङ्क्याह । १० तस्य, परिणामविशेषादेः । ११ परिणामविशेषादिति च । हेतुचतुष्टयरूपम् । १२ व्याप्यस्य । १३ आदिशब्देन संज्ञासंख्यालक्षणप्रयोजनानि गृह्यन्ते । नानात्वेन व्यापकेनेत्यर्थः । १४ सांख्यः । १५ द्रव्यपर्याययोः । १६ नानात्वं, परस्परतो भेदः । १७ संदिग्धा विपक्षाद्व्यावृत्तिर्यस्य सः । १८ सन्दिग्धानैकान्तिक इत्यर्थः । १९ सर्वथैकत्वादिति हेतुरेकत्वसाधकोत्र । परिणामविशेषाच्च शक्तिमच्छक्तिभावत इति च हेतुः । २० सांख्येन । २१ पर्यायमात्रेषु । अस्खलन्ती, अवाध्यमाना । २२ कथंचिन्नानात्वसिद्धेः । २३ विरुद्धधर्माध्यासास्खलल्लुद्धिप्रतिभासभेदाभावेपि वस्तुस्वभावे भेदसिद्धिरिति तदेत्यर्थः । २४ नानारहितम् । २५ विरुद्धधर्माध्यासास्खलल्लुद्धिप्रतिभासभेदौ विहाय प्रकारान्तरासंभवादित्यर्थः । २६ पक्षान्तरासंभवः कुत इत्युक्ते आह । २७ नानात्वाभावे सर्वथैकत्वे इत्यर्थः । २८ नानात्वाभावलक्षणाद्विपक्षाद्व्यावृत्तिर्निश्चिता । २९ भिन्नलक्षणत्वस्य । ३० देहलीदीपकन्यायेनेदं पदं पूर्वेण पश्चात्तमेन च पदेन सह संयुज्यते । ३१ सर्वथैकत्वं विपक्षोत्र । ३२ तयोर्विरुद्धधर्माध्यासास्खलल्लुद्धिप्रतिभासयोरभावेऽनुपपत्तिः कुत इति शङ्कानुदार्थमाह । ३३ अस्खलल्लुद्धिप्रतिभासस्य ग्राहकस्य । ३४ विरुद्धधर्माध्यासे सत्येव भिन्नलक्षणत्वम् । इति सति व्यापकत्वं विरुद्धधर्माध्यासस्य । ३५ भिन्नलक्षणत्वस्य । ३६ ग्राह्यस्य । ३७ आदिशब्देनास्खलल्लुद्धिप्रतिभासग्रहणम् । ३८ भिन्नलक्षणत्वस्य नानात्वस्य । ३९ तेन विरुद्धधर्माध्यासेन साधनत्वायोगात् । ४० विरुद्धधर्माध्यासास्खलल्लुद्धिप्रतिभासभेदौ विहाय । ४१ द्रव्यपर्याययोः कथंचिन्नानात्वमेकत्वं च सिद्धं यतः । ४२ द्रव्यपर्यायरूपमित्यर्थः । ४३ द्रव्यपर्याययोरिति सप्तखपि भङ्गेषु ज्ञेयम् । ४४ असाधारणस्वरूपभेदात् ।

द्वयात् । स्यादवक्तव्यमेव सहापितद्वयाद्वक्तुमशक्यत्वात् । स्यान्नानात्वावक्तव्यमेव विरुद्धधर्माध्याससहापि-
तद्वयात् । स्यादेकत्वावक्तव्यमेव, अशक्यविवेचनसहापितद्वयात् । स्यादुभयावक्तव्यमेव क्रमाक्रमार्पितद्व-
यात् । इति सप्तमङ्गीप्रक्रिया दृष्टेष्टाविरुद्धावबोद्धव्या पूर्ववत् ।

कार्यादेर्भेद एव स्फुटमिह नियतः सर्वथा कारणादे-
रित्याद्येकान्तवादोद्धततरमतयः शान्ततामाश्रयन्ति ।
प्रायो यस्योपदेशादविषटितनयान्मौनमूलादलङ्घ्यात्,
स्वामी जीयात् स शश्वत्प्रथिततरयतीशोऽकलङ्कोरुकीर्तिः ॥

इत्याप्तमीमांसासंस्कृतौ चतुर्थः परिच्छेदः । ४ ।



१ (तत्र क्रमार्पितद्वयादुभयरूपत्वमक्रमार्पितद्वयाच्चावक्तव्यत्वं द्वयोरपि, यतोऽक्रमेण विवक्षिते सन्ति परस्परविरुद्धधर्म-
योर्द्वयोर्युगपद्वक्तुमशक्यता) । २ वसः । उपदेशादित्यस्य विशेषणरूपम् । ३ मानं, प्रमाणम् । ४ श्रीसमन्तमद्राचार्यः ।
५ अस्मिन् परिच्छेदे प्रथमं वैशेषिकमतसंमतस्य भेदेकान्तस्य प्रतिविधानं दर्शितम् । तत्र तावत्पूर्वमेकपक्षितम्यां कारिकायां
तत्पूर्वपक्षो दर्शितः । तथाहि, कार्यकारणादि गुणगुण्यादि च परस्परं मित्रं, भिन्नलक्षणत्वात्, भेदेन प्रतिभासाच्च । सर्वथा
तदभेदे कार्यकारणादिस्वरूपं न घटते, कार्यस्य तदुत्तरसमयवर्तित्वान् कारणस्य तत्पूर्वाव्यवहितसमयस्थायित्वात् । ययोश्च
परस्परं न भेदस्तयोर्देशः कालो वा न भिद्येत, भिद्येते च देशकालौ कार्यकारणयोः । इत्येवं पूर्वपक्षं समर्थं तत्प्रतिविधानं
द्विपक्षितमकारिकातः कृतमस्ति । यथा च, अन्यत्वेकान्तेऽपि एकस्य कार्यस्थानेककारणादौ प्रवृत्तिः स्वीकर्तव्या एव, तदस्वी-
कारे कार्यकारणभावादिविरोधात् । तद्वृत्तौ च सर्वात्मनैकदेशेन वा स्वीकारे एकस्यापि बहुत्वसंभवो बहुप्रदेशित्वापत्तिर्वा । न
च तथा भेदेकान्ते संभवति, तथा सति तदेकान्तविषटनात्, पूर्व कारणदशायामनेकस्य कार्यरूपत्वे एकत्वसंभवेन सर्वथा-
न्यत्वाघटनात् । समवायेन वृत्तिश्च न घटते, तस्य प्रागेव निराकरणात् । अदृष्टवशाद्वृत्तिकल्पने प्रत्यक्षसिद्धः स्याद्भेद एव
किमिति नार्हाक्रियेत ? इत्यादिप्रकारेण वैशेषिको निरस्तः । सप्तपक्षितमकारिकातो बौद्धः पराजितः । तत एकाग्रसप्तवि-
तमकारिकातः सांख्यमतनिषेधः । सप्तवित्तमकारिकातः स्याद्वादविधाने सर्वस्य मुषटत्वदर्शनम् । इत्ययमस्य परिच्छेदस्य
निष्कर्षः संभवति ।

अथ पञ्चमः परिच्छेदः ।

स्फुटमकलङ्कपदं या प्रकटयति पटिष्टचेतसामसर्मम् ।

दर्शितसमन्तभेदं साष्टसहस्री सदा जयतु ॥ १ ॥

यद्यापेक्षिकसिद्धिः स्यान्न द्वयं व्यवतिष्ठते ।

अनापेक्षिकसिद्धौ च न सामान्यविशेषता ॥ ७३ ॥

धर्मधर्मिणोरापेक्षिकी सिद्धिः, प्रत्यक्षबुद्धौ तदनवभासनादूरेतरादिवत् । न हि प्रत्यक्षबुद्धौ धर्मो धर्मा वा प्रतिभासते, तत्पट्टभावि विकल्पोपकल्पितत्वात्, तस्य स्वलक्षणस्यैव तत्र प्रतिभासनात्, शब्दापेक्षया सत्त्वादेर्धर्मत्वेऽपि ज्ञेयत्वापेक्षायां धर्मित्वव्यवहरणात्, तदपेक्षया ज्ञेयत्वस्य धर्मत्वेऽप्यभिधेयत्वापेक्षायां धर्मित्वव्यवहारात्, तदपेक्षया चाभिधेयत्वस्य धर्मत्वे प्रमेयत्वापेक्षायां धर्मित्वप्रसिद्धेः । इति न कचिद्धर्मो धर्मा वा व्यवतिष्ठते । ततो न तात्त्विकोऽसौ^१ । न^२ हि नीलस्वलक्षणं संवित्स्वलक्षणं वा प्रत्यक्षमवभासमानं किंचिदपेक्ष्यान्यथाभावमनुभवदुपलब्धम् । केवलमपेक्षबुद्धौ विशेषणविशेष्यत्वं सामान्यविशेषत्वं गुणगुणित्वं क्रियाक्रियावत्त्वं कार्यकारणत्वं साध्यसाधनत्वं ग्राह्यग्राहकत्वं वा प्रकल्प्यते दूरेतरत्वादिवत् ।

इति यद्यापेक्षिकसिद्धिः^३ स्यात्तदा न द्वयं व्यवतिष्ठते नीलस्वलक्षणं तत्संवेदनं चेति, तयोरप्यापेक्षिकत्वाद्विशेषणविशेष्यत्वादिवत् । तथा हि । ययोः सर्वथा परस्परापेक्षाकृता सिद्धिस्तयोर्न व्यवस्था । यथा परस्पराश्रययोः सरिति ह्यवमानयोः । तथा च नीलतद्वेदनयोः सर्वथापेक्षाकृता सिद्धिः । इति तैर्द्वयमपि न व्यवतिष्ठते । न हि नीलं नीलवेदनानपेक्षं सिध्यति, तस्यावेद्यत्वप्रसङ्गात् संविनिष्ठत्वाच्च वस्तुव्यवस्थानस्य । नापि नीलानपेक्षं नीलवेदनं, तस्य तैस्मादात्मलाभोपगमादन्यथा निर्विपर्ययत्वापत्तेः ।

१ अष्टशती अकलङ्कदेवकृता तत्पदम् । २ अनुपमम् । ३ समन्तभेदकृता मूलस्तुतिर्देवागमनामिका सा दर्शिता येन । ४ बौद्धं प्रति स्वामी ग्राह । अपेक्षैव प्रयोजनं येषामर्थानां तेषां सिद्धिः निश्चितिर्वा, अथवा आपेक्षिकी चासौ सिद्धिश्च सा यदि स्यात्तदा कार्यकारणादि द्वयं युगपन्न व्यवतिष्ठते । कस्मात् ? एकेनैकस्य प्रतिहतत्वात् । अपेक्षसिद्धिर्विकल्पज्ञानेनापेक्ष्यजनिता, न तु पारमार्थिकीत्यर्थः । ५ नीलस्वलक्षणं (ज्ञेयं कारणरूपं) नीलसंवेदनं (ज्ञानं कार्यरूपं) चेति द्वयम् । ६ सामान्यविशेषयोस्तर्ह्यनापेक्षिकी सिद्धिरस्त्विति यौगः । तं प्रत्याहुः । ७ बौद्धः । ८ कल्पितैव, न तु पारमार्थिकी । ९ निर्विकल्पज्ञाने । १० दूरेतरादिर्यथापेक्षिकी सिद्धिः प्रत्यक्षे निर्विकल्पके न प्रतिभासते, तत्र वस्तुन एकत्वप्रतिभासनात् । ११ तस्य, निर्विकल्पकप्रत्यक्षस्य । १२ धर्मधर्मिणोर्विकल्पमात्रोपकल्पितत्वं दर्शयन्नाह बौद्धः । १३ परार्थानुमानापेक्षया, सर्वे क्षणिकं सत्त्वादिति । १४ ज्ञेयत्वापेक्षया, सत्त्वं ज्ञेयमित्येवम् । अत्र सत्त्वादिधर्मः । १५ शब्दापेक्षायामित्यर्थः । १६ ज्ञेयत्वस्यैव । १७ अभिधेयत्वापेक्षया । १८ ज्ञेयस्य धर्मिणः सत्त्वादेरभिधेयत्वं धर्मः । १९ इति, हेतोः । २० यतो न व्यवतिष्ठते । २१ धर्मो धर्मा वा (किंतु कल्पितः) । २२ धर्मधर्मिणोः क्वचिद्व्यवस्थानाभावेऽपि तात्त्विकत्वं कुतो न स्यादित्युक्ते आह । २३ नीलस्वलक्षणस्य संवित्स्वलक्षणस्य च तात्त्विकत्वं, नापरस्य धर्मस्य धर्मिणो वेत्यर्थः । २४ पीतादिकम् । २५ नीलस्वलक्षणं पीतत्वेन । २६ अपेक्षया जनितायां बुद्धौ, विकल्पबुद्धावित्यर्थः । २७ इति, एवं चेदे । बौद्ध । जैनो वक्ति । २८ विशेष्यविशेषणत्वादेः । कार्यनिष्पत्तिं प्रति । २९ आदिपदेन सामान्यविशेषत्वादीनां ग्रहणम् । ३० तयोः, नीलतद्वेदनयोर्द्वयम् । ३१ नीलज्ञाननिरपेक्षम् । ३२ नीलवेदनस्य । ३३ नीलात् । ३४ नाकारणं विषय इति सौगतैरभ्युपगमत्वात् । ३५ नीलवेदनस्य ।

इत्यन्यतराभावे शेषस्याप्यभावाद्व्यवस्थानं स्यात् । एतेन नीलवासनातो नीलवेदनमित्यसिन्नपि दर्शने द्वयाव्यवस्थितिरुक्ता तयोरन्योन्यापेक्षैकान्ते स्वभावतः प्रतिष्ठितस्यैकतरस्याप्यभावेन्यतराभावादुभयं न प्रकल्प्येत, नीलवेदनाभावे तद्वासनाविशेषस्याव्यवस्थितेरन्यथातिप्रसक्तेः, तद्वासनाविशेषमन्तरेण नीलवेदनस्याव्यवस्थितेरन्यथा निर्निमित्तत्वापत्तेः । स्यान्मतं, नीलवेदनस्य स्वतः प्रकाशनान्नायं दोष इति तदसत्, परस्परापेक्षैकान्तविरोधात्, दण्डादेर्विशेषणस्य स्वबुद्धौ स्वतः सिद्धेः सामान्यादेरपि^१ स्वग्राहिणि ज्ञानेऽन्यानपेक्षस्य प्रतिभासनाद्विशेष्यविशेषणादेरपि तथा प्रसिद्धेर्द्वयाभावानैवकाशात् । तैत एव दूरेतरादिदृष्टान्तोपि साध्यसाधनधर्मविकलः स्यात्, दूरासन्नभावयोरपि स्वभावविवर्तविशेषाभावे समानदेशादेरपि प्रसङ्गात् । न च समानदेशकालस्वभावयोरन्योन्यापेक्षयापि दूरासन्नभावव्यवहारः, स्वरविषाणयोरिव तैस्त्वभावशून्ययोस्तदयोगात् । तदिमौ^२ स्वभावतः स्तामन्यथेतरेतराश्रयदोषानुपपन्नात् । एतेन स्वाश्रयशब्दाद्यपेक्षया सत्त्वादेर्धर्मत्वेन स्वधर्मापेक्षायां धर्मित्वं नाव्यवस्थाकारित्वेनायुक्तमिति प्रकाशितं, तथाविधस्वभावविशेषाभावे परापेक्षयापि धर्मधर्मिभावानुपपत्तेः, अनन्तत्वाच्च धर्माणां तदपेक्षिणामप्यपर्यन्तत्वात्, अन्यथाभिप्रेतधर्मधर्मिणोरप्यव्यवस्थापत्तेः । इति नापेक्षैकान्तः श्रेयान् ।

यथैवाह 'धर्मधर्मिणोः सर्वथा नापेक्षिकी सिद्धिः, प्रतिनियतबुद्धिविषयत्वानीलादिसंरूपवत्, सर्वथानापेक्षिकत्वाभावे प्रतिनियतबुद्धिविषयत्वानुपपत्तेः स्वपुष्पवत्' इति, तस्यानपेक्षापक्षेपि^३ नान्वयव्यतिरेकौ स्यातां, भेदाभेदयोरन्योन्यापेक्षात्मकत्वाद्विशेषेतरभावस्य । अन्वयो हि सामान्यं, व्यतिरेको विशेषः । तौ च परस्परापेक्षौ व्यवतिष्ठेते । तयोरनापेक्षिकसिद्धौ च न सामान्यविशेषता । प्रतिनियतबुद्धिविषययोरपि प्रतिनियतपदार्थता स्यान्नीलपीतवत् । न हि भेदो भेदनिरपेक्षः प्रतिनियतान्वयबुद्धिविषयोस्ति, नापि भेदो जातुचिदभेदनिरपेक्षः प्रतिनियतव्यतिरेकबुद्धिविषयः संभाव्यते कैचिदेकैव्यक्तेरपि प्रथमदर्शनकाले तद्बुद्धिविषयत्वप्रसङ्गात् । तदनेन^४ प्रतिनियतबुद्धिविषयत्वस्य हेतोर्विरुद्धत्वं प्रतिपादितं

१ द्वयाव्यवस्थानप्रतिपादनेन । २ उत्पद्यते इति शेषः । ३ अङ्गीक्रियमाणे । ४ नीलवासनारूपस्य नीलरूपस्य वा । ५ नीलज्ञाननीलवासनाद्वयम् । ६ धूमलक्षणलङ्घनाभावेपि पर्वतेभिसाधनत्वप्रसङ्गात् । ७ नीलवासनामन्तरेण नीलज्ञानस्य व्यवस्थितिश्चेत्तर्हि । ८ विरोधोऽभावार्थकः । ९ विशेषणबुद्धौ । १० विशेष्यापेक्षामन्तरेण । ११ अपिशब्देन क्रियागुणादिग्रहणम् । १२ स्वतःप्रकारेण । १३ प्रतिवादिनोको द्वयाभावो जैनानां नास्तीति भावः । १४ विशेषणविशेष्यसामान्यविशेषादिरूपद्वयाभावस्यानवकाशात् । १५ पदार्थयोः । १६ दूरासन्नत्वस्वभावलक्षणविवर्तविशेषस्याभावे । १७ पदार्थस्य । १८ (दूरासन्नतादिप्रसङ्गात्) । १९ पदार्थयोः । २० दूरासन्नत्वस्वभावशून्ययोः । २१ तस्य, दूरासन्नभावव्यवहारस्य । २२ दूरासन्नभावौ । २३ दूरेतरार्थप्रतिपत्तौ दूरेतरार्थप्रतिभासप्रतिपत्तिः, तस्यां च तत्प्रतिपत्तिरिति । २४ दूरासन्नपदार्थयोः स्वभावतः स्थितिप्रतिपादनेन । २५ खं सत्त्वम् । तस्याश्रयभूतः शब्दो (सत्त्वस्याश्रयः शब्दः), यथा शब्दः क्षणिकः सत्त्वादिति । आदिशब्देन ज्ञेयत्वाभिधेयत्वप्रमेयत्वादीनां ग्रहणम् । २६ अतिप्रसङ्गो भवति । स च नास्ति यतः । २७ तथाविधस्य, परमार्थतो धर्मधर्मिस्वरूपस्य । २८ धर्मधर्मित्वादिकं कल्पितमस्तीत्यादिरूपया । २९ ते, धर्माः । ३० सर्वेषां धर्मधर्मिणां स्वतःसिद्ध्यभावे । ३१ अपिशब्दो हेत्वन्तरद्योतकः । ३२ यौगः । ३३ धर्मधर्मिणोः । ३४ जैनमते नीलनीलरूपयोरनापेक्षिकसिद्धिः । अत एव जैनान्प्रति सिद्धो दृष्टान्तः । ३५ प्रतिनियतबुद्धिविषयत्वं च स्यादनापेक्षापक्षे एव । ३८ विशेषसामान्ययोः । ३९ इतरत्, सामान्यम् । ४० यथा नीलपीतयोरनापेक्षिकसिद्धौ इदं नीलमिदं द्विविषयत्वात्तयोः सामान्यविशेषयोः सामान्यविशेषरूपता स्यादित्याशङ्कयामाह । ४२ भेदो विशेषः । ४३ अन्यथेति शेषः । ४४ घटादेः । ४५ तद्बुद्धिः, अन्वयबुद्धिर्व्यतिरेकबुद्धिश्च । ४६ संभाव्यते इत्यनेन । ४७ सापेक्षिकत्वसाधनात् ।

तस्य कथंचिदापेक्षिकत्वेन व्यासत्वात् प्रत्यक्षबुद्धिप्रतिभासित्ववत् । ततो नैतोवेकान्तौ घटेते, वस्तुव्य-
वस्थानाभावानुपज्ञात् ।

विरोधान्नोभयैकात्म्यं स्याद्वादन्यायविद्विषाम् ।

अवाच्यतैकान्तेप्युक्तिर्नावाच्यमिति युज्यते । ७४ ।

अनन्तरैकान्तैर्योग्यैर्द्विवक्षा मा भूद्विप्रतिपेधात् सदसदेकान्तवत् स्याद्वादानाश्रयणात् । तथान-
भिधेयत्वैकान्तेपीति कृतं विस्तरेण, सदसत्त्वाभ्यामनभिधेयत्वैकान्तवत् ।

इति कथंचिदापेक्षिकत्वेतरानेकान्तं प्रतिपक्षप्रतिक्षेपसामर्थ्यात्सिद्धमपि दुरारेकापाकरणार्थमाचक्षते,—
धर्मधर्मविनाभावः सिध्यत्यन्योन्यवीक्षया ।

न स्वरूपं स्वतो हेतुत् कारकज्ञापकाङ्गवत् । ७५ ।

धर्मधर्मिणोरविनाभावोन्यापेक्षयैव सिध्यति, न तु स्वरूपं, तस्य पूर्वसिद्धत्वात् । स्वतो हेतुत्सिद्धं
सामान्यविशेषवत् । सामान्यं हि स्वतःसिद्धस्वरूपं भेदापेक्षान्वयप्रत्ययादवगम्यते । विशेषोपि स्वतः
सिद्धस्वरूपः सामान्यापेक्षव्यतिरेकप्रत्ययादवसीयते । न केवलं सामान्यविशेषयोः स्वलक्षणम-
पेक्षितपरस्पराविनाभावलक्षणं स्वतःसिद्धलक्षणमपि तु धर्मधर्मिणोरपि गुणगुण्यादिरूपयोः, कर्तृ-
कर्मबोध्यबोधकवत् [कारकाङ्गकर्तृकर्मवत् ज्ञापकाङ्गबोध्यबोधकैवच] । न हि कर्तृस्वरूपं कर्मपेक्षं कर्मस्वरूपं
वा कर्त्रपेक्षम्, उभयासत्त्वप्रसङ्गात् । नापि कर्तृत्वव्यवहारः कर्मत्वव्यवहारो वा परस्परापेक्षः,
कर्तृत्वस्य कर्मनिश्चयवसेयत्वात्, कर्मत्वस्यापि कर्तृप्रतिपत्तिसमधिगम्यमानत्वात् । एतेन
बोध्यबोधकयोः प्रमेयप्रमाणयोः स्वरूपं स्वतःसिद्धं ज्ञाप्यज्ञापकव्यवहारस्तु परस्परापेक्षासिद्ध इत्यभि-
हितम् । तद्वत्सकलधर्मधर्मिभूतानामर्थानां '(१) स्यादापेक्षिकी सिद्धिः, तथा व्यवहारात् । (२)
स्यादनापेक्षिकी पूर्वप्रसिद्धस्वरूपत्वात् । (३) स्यादुभयी क्रमार्पितद्वयात् । (४) स्यादवक्तव्या,
सहार्पितद्वयात् । (५) स्यादापेक्षिकी चावक्तव्या च, तथैव निश्चयेन सहार्पितद्वयात् । (६)
स्यादनापेक्षिकी चावक्तव्या च, पूर्वसिद्धत्वसहार्पितद्वयात् । (७) स्यादुभयौ चावक्तव्या च, क्रमा-
क्रमार्पितोभयात् ।' इति सप्तमङ्गीप्रक्रियां योजयेन्नयविशेषवशादविरुद्धां पूर्ववत् ।

अपेक्षैकान्तादिप्रबलगरलोद्रेकदलिनी प्रवृद्धानेकान्तामृतरसनिषेकानवरतम् ।

प्रवृत्ता वागेषा सकलैकिकलादेशवशतः समन्ताद्भ्रं वो दिशतु मुनिर्पैस्याऽमलमतेः ॥

इत्यासमीमांसार्लङ्कृतौ पञ्चमः परिच्छेदः ।

१ दूरेतरादौ प्रत्यक्षबुद्धिप्रतिभासित्वं यथा कथंचिदापेक्षिकत्वेन व्यासम् । २ आपेक्षिकत्वानापेक्षिकत्वलक्षणौ ।
३ आपेक्षिकत्वानापेक्षिकद्वयम् । ४ आपेक्षिकत्वानापेक्षिकत्वयोः । ५ ऐकात्म्ये । ६ प्रतिपक्षस्य, सर्वथापेक्षिकत्वान-
नापेक्षिकत्वोभयरूपस्य । ७ सकलशून्यतायाः, उपभूततत्त्वस्य वा । ८ स्वरूपमन्योन्यवीक्षया न सिध्यति ।
९ कारकस्याङ्गे, अवयवौ । ते कर्तृकर्मणी व्यवहाररूपे परस्परापेक्षे । ज्ञापकस्याङ्गे, अवयवौ तथैव परस्परापेक्षे ज्ञेये ।
१० धर्मधर्मिविवक्षातः प्राक् । ११ स्वकारणकलापादेव । १२ भेदो, व्यतिरेकः । वसः । १३ एवमेव ।
१४ स्वकीयस्वरूपम् । १५ स्वतःसिद्धस्वरूपं ज्ञातव्यम् । १६ यथा कारकस्याङ्गे, अवयवौ । ते च ते कर्तृकर्मणी च ।
१७ ज्ञानस्याङ्गे (अवयवौ) वेद्यवेदकज्ञाने यथा । १८ अन्यथा कर्तृस्वरूपाभावः स्यात् । १९ इतरेतराश्रयत्वेन ।
२० कर्मनिश्चयपूर्वकत्वेनावसेयत्वादित्यर्थः । २१ सिद्धिशब्दः सप्तखपि भङ्गेषु वाच्यः । २२ अपेक्षानपेक्षाधर्मद्वयस्य ।
२३ धर्मधर्मित्वक्रमप्रकारेण । २४ आपेक्षिकी चानापेक्षिकी चावक्तव्या चेत्यर्थः । २५ यसः । २६ सकलादेशरूपः पदार्थः
प्रमाणविषयः । विकलादेशरूपस्तु (वस्त्वैकांशः) नयाधीनः । २७ श्रीसमन्तभद्रस्वामिनः । २८ अत्र सर्ववस्तूनां तद्वत्तदधर्माणां
च स्यादापेक्षिकी स्यादनापेक्षिकी सिद्धिर्दिशिता, तदेकान्तमतानि च निरसितानि ।

अथ षष्ठः परिच्छेदः ।

पुण्यदकलङ्घवृत्तिं समन्तमद्रप्रणीततत्त्वार्थाम् ।

निर्जितदुर्णयवादामष्टसहस्रीमवेति सदृष्टिः ॥

सिद्धं चेद्वेतुतः सर्वं न प्रत्यक्षादितो गतिः ।

सिद्धं चेदागमात्सर्वं विरुद्धार्थमतान्यपि । ७६ ।

इह हि सकललौकिकपरीक्षकैः उपेयतत्त्वं व्यवस्थाप्योपायतत्त्वं व्यवस्थाप्यते, कृप्यादिषु प्रवर्तमानानां व्यवस्थितसस्याद्युपेयानामेव तदुपायव्यवस्थापनप्रयत्नोपलम्भात्, 'प्रयोजनमनुद्दिश्य न मन्दोपि प्रवर्तते' इति प्रसिद्धेः, मोक्षार्थिनां च प्रेक्षावतां व्यवस्थितोपेयमोक्षस्वरूपाणामेव तदुपाय-व्यवस्थापनव्यापारदर्शनात्, अव्यवस्थितमोक्षतत्त्वानां तदुपायव्यवस्थापनपराङ्मुखत्वाच्चावाकादिर्वत् । तत्र हेतुतं एव सर्वमुपेयतत्त्वं सिद्धं, न प्रत्यक्षात्, तस्मिन्सत्यपि विप्रतिपत्तिसम्भवात्, युक्त्या यन्न घटायुपैति तदहं दृष्ट्वापि न श्रद्धे इत्यादेरेकान्तस्य बहुलं दर्शनात्, अर्थानर्थविवेचनस्यानुमाना-श्रयत्वाच्चैद्विप्रतिपत्तेस्तद्व्यवस्थापनायाहेत्वादिर्वचनात् । प्रत्यक्षतदाभासयोरपि व्यवस्थितिरनुमानात्, अन्यथा संकरव्यतिकरोपपत्तेरर्थानर्थविवेचनस्य प्रत्यक्षाश्रयत्वासंभवात् । इति 'केचित्तेषां प्रत्यक्षा-दतिरनुमानादितोपि न स्यात् । न च धर्मिणः साधनस्योदाहरणस्य च प्रत्यक्षादर्गता कस्यचिदनुमानं प्रवर्तते । अनुमानान्तरात्तद्वतौ तस्यापि धर्म्यादिर्गतिपूर्वकत्वादनुमानान्तरमपेक्षणीयमित्यनवस्था स्यात् । ततः कथंचित्साक्षात्करणमन्तरेण धर्म्यादीनां न कचिदनुमानं प्रवर्तते । किं पुनः शास्त्रोपदेशात् ? इति प्रत्यक्षादपि सिद्धिरभ्यस्तविषयेभ्युपगन्तव्या, अन्यथा शब्दैलिङ्गादिप्रतिपत्तेरयोगात् परार्थानुमान-रूपाणामपि शास्त्रोपदेशानामप्रवृत्तेः ।

ये त्वाहुः—'आगमादेव सर्वं सिद्धं, तमन्तरेण प्रत्यक्षेपि माणिक्यादौ यथार्थनिर्णयानुपपत्तेः, अनुमान-

१ (अकलङ्घवृत्तिः, अष्टशती । सा पुण्यन्ती यस्यां सा ताम्) । २ समन्तमद्रप्रणीतो देवागमोत्र मूलम् । सोपि समन्त-मद्रशब्दवाच्यः स्यात्, कल्याणार्थत्वात् । तेन प्रणीतस्तत्त्वार्थो यस्यां सा ताम् । ३ यथासंभवमन्योप्यर्थो विकल्प्यः । ४ गतिः, ज्ञानम् । ५ सिद्धानि भवेयुरिति शेषः । ६ इह हीत्याचारभ्य चावाकादिवदित्यन्तो ग्रन्थः कारिकाया अवतारो द्रष्टव्यः । ७ व्यवस्थितं, निश्चितम् । वसोत्र । ८ यथा चावाकादीनामनिश्चितमोक्षतत्त्वानां मोक्षकारणदर्शनादेर्व्यवस्थापने पराङ्मुखत्वम् । ९ एवं सति केचित्सौगता एवं हेतुवादं मन्यन्ते । १० अनुमानादेव । ११ कार्यतत्त्वम् । १२ अर्थानर्थवि-वेचनस्यानुमानाश्रयत्वेपि । १३ आगमादिवचनादित्यर्थः । १४ यतः प्रत्यक्षस्य निर्विकल्पकत्वम् । १५ यदि प्रत्यक्षत ए प्रत्यक्षतदाभासयोर्व्यवस्थितिरुद्धार्यर्थः । १६ प्रत्यक्षं, प्रत्यक्षं तदाभासं च स्यादिति संकरः । १७ प्रत्यक्षतदाभासयो रर्थानर्थो विषयतदाभासौ । तयोर्विवेचनं तस्य । १८ (अनुमानवादिनः सौगताः) । १९ प्रत्यक्षादादिभूतादि उपेयतत्त्वस्य गतिर्न स्यादिति संवन्धः । २० प्रत्यक्षादतिर्मा भूदित्याशङ्क्यामाह । २१ अज्ञानेऽङ्गीक्रियमाणे २२ आदिशब्देन साधनोदाहरणे ग्राह्ये । २३ शिष्यादीन् प्रति । २४ अपि तु न किंचित् प्रयोजनम् । २५ शब्दादि क्षणिकः सत्त्वादिति स्वार्थानुमाने धर्मिभूतशब्दस्य, सत्त्वादिति लिङ्गस्य च प्रतिपत्तेरयोगात् । २६ अनुमानात्सर्वं भविष्यतीत्याशङ्क्यामाह ।

प्रतिपक्षेपि चिकित्सितोदावागमापेक्षणात्, आगमवाधितपक्षस्यानुमानस्यागमकर्त्वाच्च, परब्रह्मणः शास्त्रादेव सिद्धेः, प्रत्यक्षानुमानयोरविद्याविवर्तविषयत्वादागमविषये सन्मात्रात्मनि परमात्मन्येव प्रमाणत्वव्यवह-
रणात् । अवाधिताश्चैते शास्त्रोपदेशाः ' सर्वं खल्विदं ब्रह्म ' इत्यादयः, प्रत्यक्षानुमानयोस्तदविषयत्वेन
तद्वाधकत्वायोगात् ' ईति, तेषां विरुद्धार्थमतान्यपि शास्त्रोपदेशेभ्यः सिध्यन्तु, विशेषाभावात् । सम्य-
गुपदेशेभ्यस्तत्त्वसिद्धिरिति चेत्तर्हि युक्तिरपि तत्त्वसिद्धिनिबन्धनं, तत एव तेषां सम्यक्त्वनिर्णयात्,
अदुष्टकारणजन्यत्ववाधवर्जितत्वाभ्यां तदुपगमात् । न चैते युक्तिनिर्णेषाः, परस्परविरुद्धार्थ-
तत्त्वसिद्धिप्रसङ्गात्, परब्रह्मण एवापौरुषेयादागमात्सिद्धिर्न पुनः कर्मकाण्डस्थेश्वरादिप्रवादस्य चेति
नियामिकाभावात् । कथं च श्रौत्रप्रत्यक्षस्याप्रमाणत्वे वैदिकशब्दस्य प्रतिपत्तिर्यतस्तदर्थनिश्चयः स्यात् ?
प्रमाणत्वे कुतोनुमानाभावे संवादविसंवादाभ्यां प्रमाणेतरसामान्याधिगमो यतः किञ्चिदेवं श्रौत्रं प्रत्यक्षं
प्रमाणं नान्यदिति व्यवतिष्ठेत् ? ततः कुतश्चिदागमात्तत्त्वसिद्धिमनुरूप्यमानेन प्रत्यक्षानुमानाभ्यामपि
तत्त्वसिद्धिरनुमन्तव्या, अन्यथा तदसिद्धेः ।

प्रत्यक्षानुमानाभ्यामेव तत्त्वसिद्धिर्नागमादित्यपरे तेपि न सत्यवादिनः, ग्रहोपरागादेस्तत्फलविशेषस्य
च ज्योतिःशास्त्रादेव सिद्धेः । न च प्रत्यक्षानुमानाभ्यामन्तरेणोपदेशं ज्योतिर्ज्ञानादिप्रतिपत्तिः ।
सर्वविदः प्रत्यक्षादेव तत्प्रतिपत्तिरनुमानविदां पुनरनुमानादपीति चेन्न, सर्वविदामपि योगिप्रत्यक्षात्पूर्व-
मुपदेशाभावे तदुत्पत्त्ययोगादनुमानाभाववत् । ते हि श्रुतमर्थी चिन्तमर्थी च भावनां प्रकर्षपर्यन्तं
प्रापयन्तोतीन्द्रियप्रत्यक्षमात्मसात्कुर्वते, नान्यथा । तथानुमानविदामपि नात्यन्तपरोक्षेष्वर्थेषु परोपदेश-
मन्तरेण साध्याविनाभाविसाधनधर्मप्रतिपत्तिः संभवति, सर्वज्ञत्वेप्रसङ्गात् । इति चिन्तितमन्यत्र । ततो
नैतावप्येकान्तौ युक्तौ ।

विरोधान्नोभयैकात्म्यं स्याद्वादन्यायविद्विषाम् ।

अवाच्यतैकान्तेऽप्युक्तिर्नावाच्यमिति युज्यते । ७७ ।

युक्तीतरैकान्तद्वयाभ्युपगमोपि मा भूत्, विरुद्धयोरेकत्र सर्वथासंभवात्, स्याद्वादन्यायविद्विषां
कैथंचित्तदनभ्युपगमात् । तदवाच्यत्वेपि पूर्ववत् स्ववचनविरोधप्रसङ्गः ।

१. वैद्यकशास्त्रे । २. ब्राह्मणेन सुरा पेया द्रवद्रव्यत्वात् क्षीरवदित्याद्यनुमानेषु ' न सुरां पिबेत्, न पलाण्डं भक्षयीत ' इत्याद्यागमेन पक्षवाधा यथा । ३. लौकिकतत्त्वमागमात्सिध्यति, न तु पारमार्थिकमित्याशङ्क्याह । ४. शास्त्रस्य । ५. स, आगमः । ६. इति, ये लाहुरिति पूर्वेण सम्बन्धः । ७. ब्रह्माद्वैतिनाम् । बौद्धसांख्यनैयायिकादीनामिति टिप्पण्यन्तरम् । ८. युक्त्या एव । ९. उपदेशानाम् । १०. तस्य, सम्यक्त्वस्य । ११. उपदेशाः । १२. उपदेशाः सम्यक्, अदुष्टकारणजन्य-
त्वाद्वाधवर्जितत्वाच्चैत्यनुमाननिरपेक्षाः । १३. अन्यथेति शेषः । १४. कर्मणो यागादिक्रियायां काण्डं प्रकरणम् । १५. परब्रह्मकर्मकाण्डेश्वरादिप्रतिपादकागमानामपौरुषेयत्वाविशेषे विशेषाधायकत्वाभावात् । १६. श्रौत्रप्रत्यक्षस्य प्रमाण-
त्वेऽङ्गीक्रियमाणे च । १७. इदं श्रौत्रं प्रत्यक्षं प्रमाणं संवादकत्वात्, इदं त्वंप्रमाणं विसंवादकत्वादित्यनुमानाभावे श्रौत्रस्य
प्रमाणेतरत्वज्ञानं कुतो भवेत् ? । १८. वेदग्राहि ब्रह्मवाचकशब्दग्राहि वा । १९. अभिलषतां ब्रह्माद्वैतिनां । २०. केवलंगम-
प्रामाण्यं चेत्तर्ह्यर्थः । २१. तस्य, आगमस्य । २२. वैशेषिकाः । सौगताः । २३. ग्रहसंचरणग्रहणादेः । २४. आगमं विना । २५. तस्य, ज्योतिर्ज्ञानादेः । २६. स्वार्थानुमानाभावे योगिप्रत्यक्षं नोपपद्यते यथा । २७. परार्थानुमानरूपमागमरूपं वा । २८. स्वार्थानुमानरूपम् (आगमरूपमेव) । २९. ग्रहोपरागादिषु । ३०. अन्यथा । ३१. अनुमानविदामपि । ३२. स्वकृते श्लोकवार्तिके । ३३. युक्तिः, हेतुः । इतर, आगमः । ३४. कथंचित्त्वप्रकारेण । ३५. युक्तीतराभ्यामवाच्यत्वेपि ।

सम्प्रति युक्तीतरानेकान्तमुपदर्शयन्ति ।

वक्तृयनाप्ते यद्वेतोः साध्यं तद्वेतुसाधितम् ।

आप्ते वक्तुरि तद्वाक्यात्साध्यमागमसाधितम् । ७८ ।

कः पुनराप्तोनाप्तश्च ? यस्मिन् सति वाक्यात्साधितं साध्यमर्थतत्त्वमागमात् साधितं स्याद्वेतोस्तु यत्साध्यं तद्वेतुसाधितमिति विभागः सिध्यतीति चेदुच्यते,—यो यत्राविसंवादकः स तत्राप्तस्ततो-
परोनाप्तः । कः पुनरविसंवादो येनाविसंवादकैः स्यात् ? तत्त्वप्रतिपादनमविसंवादः, तदर्थज्ञानात् ।
तदर्थज्ञानं पुनः प्रस्फुटव्यवसायरूपं साक्षादसाक्षाद्भावसीयते, परमार्थतत्त्वस्य संशयविपर्यासानध्यवसाय-
व्यवच्छेदफलत्वात् । तत्राविसंवादक एवाप्त इत्यवधार्यते । अनाप्तस्तु कदाचिदपि विसंवादक उच्यते,
यथार्थज्ञानादिगुणस्य विसंवादकत्वायोगात् । तेनान्तीन्द्रिये जैमिनिर्न्यो वा श्रुतिमात्रावलम्बी
नैवाप्तस्तदर्थपरिज्ञानात्तथागतवत् । नात्र निदर्शनं साधनधर्मविकलं, तथागतस्य श्रुत्यर्थधर्मापरि-
ज्ञानात् ' बुद्धादेर्धर्माद्युपदेशो व्यामोहादेव केवलात् ' इति स्वयमभिधानात् । न चासिद्धो हेतुर्जैमिने-
र्ब्रह्मादेर्वा श्रुत्यर्थपरिज्ञानस्य सर्वथाप्यसंभवात् । तद्धि प्रत्यक्षं वा श्रौतं^१ वा स्यात् ? न तावत्प्रत्यक्षं
तस्यैवज्ञत्वात् श्रुतिमात्रावलम्बितत्वाच्च । न हि तादृशोतीन्द्रियार्थज्ञानमस्ति दोषावरणक्षयाति-
शयाभावात् । न हि प्रतिनियतदोषावरणक्षयमात्रे सत्यपि धर्माधर्मादिसाक्षात्करणं युक्तं, तस्यैव तत्प-
रिक्षयातिशयहेतुकत्वेन व्यवस्थापितत्वात् । नापि श्रौतं तदर्थपरिज्ञानं श्रुत्यविसंवादात्पूर्वमसिद्धेः ।
श्रुतेः परमार्थवित्त्वं, ततः श्रुतेरविसंवादनमित्यन्योन्यसंश्रितम् । न ह्यप्रसिद्धसंवादायाः
श्रुतेः परमार्थपरिज्ञानं जैमिन्यादेः संभवति, अतिप्रसङ्गात् । नापि परमार्थवित्त्वमन्तरेण तत्त्वप्रतिपाद-
नलक्षणमविसंवादेन यतोऽन्योन्याश्रयणं न स्यात् । ननु न श्रुतेरविसंवादात्प्रामाण्यम् । किं तर्हि ? स्वत-
एव । ततो न दोष इति चेत्, स्वतः श्रुतेर्न वै प्रामाण्यमचेतनत्वाद् घटवत् । सन्निकर्षादिभिर-
नैकान्तिकत्वमयुक्तं तत्प्रामाण्यानभ्युपगमौन्मुख्यरूपतः । अथोपि कथंचित् तत्प्रमाणत्वं
स्यादविसंवादकत्वात् । सन्निकर्षादेरविसंवादकज्ञानकारणत्वेन तथोपचारसिद्धिरिति मन्येमहि ।
तथापि श्रुतेरयुक्तमेव, तदभावात् । तेनोपचारमात्रमपि न स्यात्, तदर्थबुद्धिप्राण्यासिद्धेः ।

१ कथंचिदनुमानं कथंचिच्चागम इत्यनेकान्तम् । २ उपेयतत्त्वम् । ३ स्यात् । ४ तस्य, आप्तस्य । ५ आप्ते
सति । ६ यस्मिन्नाप्ते असति । ७ वक्ता (आप्तः) । ८ तस्य शास्त्रस्योपदेशस्यार्थस्य ज्ञानं ग्रहणं तस्मात् । ९ स्फुटोऽ-
वाधितो व्यवसाय एव रूपं यस्य ज्ञानस्य । १० स्मृतिप्रत्यभिज्ञानतर्कानुमानागमरूपं पञ्चप्रकारमसाक्षाज्ज्ञानम् । (परोक्ष-
मित्यर्थः) । ११ स्फुटव्यवसायात्मकत्वं कुत इत्युक्ते आह । १२ तदर्थज्ञानस्य । १३ अविसंवादलक्षणे सति ।
१४ ग्रहते कथं विसंवादकत्वाभावो निश्चीयते इत्याह । १५ पुरुषस्य । १६ अविसंवादक एवाप्तो येन कारणेन ।
१७ यमार्थं । १८ ब्रह्मा वेदान्तकर्ता व्यासश्च । १९ तदर्थस्य धर्मादेः । २० मीमांसकैः । २१ श्रुतेरागतम् ।
२२ जैमिन्यादेः । २३ असंवेद्यस्य जैमिन्यादेः । २४ दोषा रागादयः । आवरणशब्देन ज्ञानावरणादि द्रव्यकर्म गृह्यते ।
२५ तदर्थपरिज्ञानेन । २६ धर्माधर्मादिसाक्षात्करणस्य । २७ तयोः, दोषावरणयोः । २८ तर्हि श्रुत्यविसंवादात्तदर्थ-
परिज्ञानं भविष्यतीत्याशङ्क्याह । २९ तर्ह्यन्योन्याश्रयदूषणमित्यर्थः । ३० अङ्गुल्यग्रे हस्तियूथशतमास्ते इत्यादिवाक्यादपि
स्वविषयज्ञानप्रसङ्गात् । ३१ श्रुतेः । ३२ मीमांसकैः । ३३ नैयायिकमते सन्निकर्षादीनामचेतनत्वेपि प्रामाण्यमभ्युपगतम् ।
ततस्तेन व्यभिचारस्तत्परिहारार्थमाह । ३४ जैनैः । ३५ मुख्यरूपतया सन्निकर्षादीनां प्राण्यामावेपि । ३६ उपचारेण ।
३७ सत्यरूपत्वात् । ३८ तथा, प्रामाण्यप्रकारेण । ३९ वयं जैनाः । ४० अविसंवादज्ञानकारणत्वेनैव श्रुतिरपि प्रमाणं
स्यादित्याशङ्क्याह । ४१ अविसंवादकत्वम् । ४२ अविसंवादिज्ञानकारणत्वाभावात् । ४३ तदर्थबुद्धेः, श्रुत्यर्थज्ञानस्य ।

न हि श्रुतिरविसंवादिज्ञानस्य कारणं येनोपचारतः प्रमाणं स्यादिति निवेदितं प्राग्-भावनादिश्रुतिवि-
प्याविसंवादकत्वनिराकृतिप्रस्तावे । आसवचनं तु प्रमाणव्यपदेशभाक्, तत्कारणकार्यत्वात् । प्रमाण-
कारणकं हि तत्, तदतीन्द्रियार्थदर्शनोत्पत्तेश्च तदर्थज्ञानोत्पादनाच्च प्रमाणकार्यकम् । नैतत् श्रुतेः
संभवति, सर्वथाप्तानुक्तेः पिटकत्रयवत् । वक्तृदोषात्तादृशोऽप्रामाण्यं तदभावाच्छ्रुतेः प्रामाण्यमिति
चेत् कुतोयं विभागः सिध्येत् ? पिटकत्रयादेः पौरुषेयत्वस्य स्वयं सौगतादिभिरभ्युपगमाद्वेदवादिभिश्च
श्रुतेरपौरुषेयत्वोपगमादिति चेत् सोऽर्थमभ्युपगमानभ्युपगमाभ्यां कंचित्पौरुषेयत्वमन्यद्वा व्यवस्थाप-
यतीति सुव्यवस्थितं तत्त्वम् । एतेन कर्तृस्मरणभावादयः प्रत्युक्ताः । स हि श्रुतौ कर्तृस्मरणादि-
मत्त्वदृष्टकर्तृकसमानत्वाद्यभावमभ्युपगममात्राद्व्यवस्थापयति तद्वैवं चेतर्ज्ञानभ्युपगमात् । न च तथा तत्त्वं
व्यवतिष्ठते, वेदेतरयोरविशेषात् । इतरत्र बुद्धो वक्तेति चेत् तत्र कमलोद्भवादिरिति कथं न समा-
नम् ? यथैव हि पिटकत्रये बुद्धो वक्तेति सौगताः प्रतिपाद्यन्ते तथा वेदेपि ते अष्टकौन् काणादाः, पौराणिकाः
कमलोद्भवं, जैनाः कालासुरं वक्तारमनुमन्यन्ते । सुदूरमपि गत्वा तदङ्गीकरणे तैर्मात्रे व्यवतिष्ठेत
श्रुतिवैदी, प्रमाणवलात्तदवर्तकस्य साधयितुमशक्तेः । स्यान्मतं “ यद्वेदाध्ययनं सर्वं तदध्ययनपूर्वकम् ।
वेदाध्ययनवाच्यत्वादधुनाध्ययनं यथेति प्रमाणाद्वेदे वक्तुरर्हो, न पुनरभ्युपगममात्रात् ” इति तदयुक्तं,
पिटकत्रयादावपि तत एव वक्तृभावप्रसङ्गात् । वेदाध्ययनवदितरस्यापि सर्वदाध्ययनपूर्वाध्ययनत्व-
प्रवृत्तौ न वक्तृ वक्त्रीभवति, यतो विद्यमानवर्तककेपि भावोऽध्ययनवाच्यत्वस्यैकान्तिकत्वं न स्यात् ।
वेदविशेषणस्याध्ययनवाच्यत्वस्यान्यत्राभावान्नैकान्तिकतेति चेत्तर्हि पिटकत्रयादिविशेषणस्य वेदादाव-
संभवादव्यभिचारिता कथं न भवेत् ? तर्हि च वेदवदवेदस्याप्यपौरुषेयत्वं प्रामाण्यनिबन्धनं याज्ञिकानां
प्रवर्तकं स्यान्न वा वेदेपि, विशेषाभावात्, दुर्भणनदुःश्रवणादीनामसदाद्युपलभ्यानां तदतिशयान्तराणां
च शक्यक्रियत्वादितरत्रापि, परीक्षाया मन्त्रशक्तेरपि दर्शनीत् । न ह्यार्थवर्णानामेव मन्त्राणां
शक्तिरुपलभ्यते, न पुनः सौगतादिमन्त्राणामिति शक्यं वक्तुं, प्रमाणवाधनात् । वैदिका एव मन्त्राः

१ भावना श्रुत्यर्थः, विधिः, नियोगो वा श्रुत्यर्थ इत्यादिनिराकरणप्रघटके । २ तर्ह्यासवचनं कथं प्रमाणमित्युक्ते आह ।
३ कारणं च कार्यं च कारणकार्ये । तस्य प्रमाणस्य कारणकार्ये । तयोर्भावस्तस्मात् । आसवचनात्प्रमाणं केवलज्ञानमुत्पद्यते,
प्रमाणादासवचनं जायते यतस्ततः (परस्परकार्यकारणत्वम्) । न चान्योन्याश्रयो, बीजवृक्षादिसंततिवदनादिसिद्धत्वात्
परम्परायाः । ४ अतीन्द्रियार्थप्रत्यक्षादासवचनस्योत्पत्तेः । ५ अतीन्द्रियार्थस्तदर्थः । तदर्थज्ञानं, तद्विषया
बुद्धिस्तस्योत्पादनादासवचनस्य प्रामाण्यं शिष्यज्ञानलक्षणकार्यकारणत्वात् । ६ साक्षाद्वचनप्रकारेण संकेतप्रकारेण चानुक्तेः ।
कस्याः ? श्रुतेरिति संबन्धः । ७ बौद्धमते ध्यानाध्ययनानुष्ठानादिप्रतिपादकं शास्त्रं पिटकत्रयं कथ्यते । ८ वक्ता बुद्धः
पिटकत्रयादेः । तस्य दोषात् । ९ मीमांसकः । १० पिटकत्रयादौ पौरुषेयत्वं श्रुतौ चापौरुषेयत्वम् । ११ प्रमाणमन्तरेण
पौरुषेयत्वमपौरुषेयत्वं च मीमांसकः साधयतीति सत्यं व्यवस्थितमित्युपहासवचनमेतत् । १२ अभ्युपगमेत्यादिना ।
१३ वेदोऽपौरुषेयः कर्तृस्मरणाभावादित्यादयो हेतवः । १४ मीमांसकः । १५ तस्य, कर्तृस्मरणादिमत्त्वदृष्टकर्तृकसमान-
त्वादेरेव । १६ पिटकत्रये । १७ कर्तृस्मरणायभावस्यानभ्युपगमादेव, न तु प्रमाणत्वात् । १८ अभ्युपगमानभ्युपगम-
प्रकारेण । १९ मीमांसकस्य । २० अभ्युपगमानभ्युपगममात्रत्वे । २१ वेदे । २२ कांश्चिद्विधीन् कर्तृन् । २३ ब्रह्माणम् ।
२४ अनङ्गीकरणं वेदे । २५ मीमांसकः । २६ वेदस्य । २७ गुर्वध्ययनपूर्वम् । २८ प्रतिपाद्यतेऽस्माभिः । २९ यन्मी-
मांसकमतम् । ३० पिटकत्रयेपि । ३१ सद्भावात् । ३२ हेतोः । ३३ वसः । ३४ अव्यभिचारितायाम् । ३५ पिटकत्र-
यस्य । ३६ पिटकत्रयानुष्ठाने-ज्ञानत्रयानुष्ठाने-ज्ञानचैत्यवन्दनरूपे । ३७ दुर्भणनत्वादिलक्षणातिशयस्य वेदे सद्भावात्कथम्-
विशेष उभयत्रेलाशङ्क्याह । ३८ इदमप्याशङ्क्याह । ३९ इतरत्र पिटकत्रयादौ ।

परत्रोपयुक्ताः शक्तिमन्त इत्यप्ययुक्तं, प्रावर्चनिका एव वेदेपि प्रयुक्ता इत्युपपत्तेस्तत्र मय्यसामुपलम्भात् समुद्राद्याकरेषु रत्नवत् । न हि कियन्त्यपि रत्नानि राजकुलादावुपलभ्यमानानि तत्रत्यान्येव, तेषां रत्नाकरादिभ्य एवानयनात् तद्वत्त्वसिद्धेरभ्यसां तत्रोत्पत्तिदर्शनात् । तद्वत्प्रवचनैकदेशविद्यानुवादादेव सकलमन्त्राणां समुद्भूतिविस्तीर्णात्, न पुनर्वेदात्तत्त्वमात्रादिति युक्तमुत्पत्त्ययमः । वेदस्यानादित्वादपौरुषेयत्वाच्च तन्मन्त्राणामेवाविसंवादकत्वं संभवतीति चायुक्तं, तदप्रसिद्धेः । सिद्धेपि तदनादित्वे पौरुषेयत्वाभावे वा कथमविसंवादकत्वं प्रत्येतव्यम् ? म्लेच्छव्यवहारादेस्तादृशो बहुलमुपलम्भात् तेन तस्य व्यभिचारात् । एतेन वेदैकदेशेनैव स्वयमप्रमाणतयोपगतेनानादित्वस्यापौरुषेयत्वस्य चानैकान्तिकत्वमुक्तम् । किं च कारणदोषनिवृत्तेः कार्यदोषाभावकल्पनायां पौरुषेयस्यैव वचनस्य दोषनिवृत्तिः कर्तुर्वीतदोषस्यापि संभवात् 'दोषावरणयोर्हानिः' इत्यादिना संसाधनात्, न पुनरपौरुषेयस्य, तदध्येतव्याख्यातृश्रोतॄणां रागादिमत्त्वाद्धीतरागस्य कस्यचिदनभ्युपगमात्, सर्वथाप्यपौरुषेयस्य तदुपगमेन विरोधात् । नेतैरस्य, कथंचित्पौरुषेयस्य तद्विरोधात् । इति निश्चङ्कं नैश्चेतः, त्रिविप्रैरुपस्थापि निर्णयोपायप्रतिपादनादिति । वक्तृगुणापेक्षं वचनस्याविसंवादकत्वं चक्षुर्ज्ञानवत्, विसंवादस्य तद्विदोषानुविधानात् । यथैव हि चक्षुर्ज्ञानस्य ज्ञातृगुणं सम्यग्दर्शनादिक्रमपेक्ष्याविसंवादकत्वं, तद्विदोषं मिथ्यादर्शनादिक्रमपेक्ष्य विसंवादकत्वं चोपपद्यते तथा वक्तृगुणं यथार्थज्ञानादि दोषं च मिथ्याज्ञानादिक्रमपेक्ष्य संवादकत्वं विसंवादकत्वं चेति निश्चितं महार्शाले । ततोऽनाप्तवचनान्नार्थज्ञानमन्धरूपदर्शनवत् । न हि ज्ञात्यन्धो रूपं दर्शयितुमीशः परस्मै । तथानाप्तोपि नार्थं ज्ञापयितुमतिप्रसङ्गात् । एवमपौरुषेयस्य वचनस्य पौरुषेयस्य च गुणवद्वक्तृकस्य कारणदोषाभावान्निर्दोषत्वं समानमतिशयासंभवात् । तत्र यदेव युक्तियुक्तं तदेव प्रतिपत्तुं प्रतिपादयितुं वा शक्यं कथंचित्पौरुषेयत्वं, न तु सर्वथापौरुषेयत्वं, तस्य युक्तियुक्तत्वाभावात् तद्युक्तीनां तदामासत्वसमर्थनात् । तत्रापौरुषेयत्वेपि वा वेदे यदेव युक्तियुक्तं तदेव प्रतिपत्तुं प्रतिपादयितुं वा शक्यं वचनमग्निहिंसस्य भेषजं द्वादश मासाः संवत्सर इत्यादिवत् । नैग्निहोत्रादिवाक्यसाधनं, तस्य युक्तियुक्तत्वविरोधात् । सिद्धे पुनराप्तवचनत्वे यथा हेतुवादस्तथाज्ञावादोपि प्रमाणं, तद्विदोषवचनत्वाविरोधात् । ननु चापौरुषेयत्ववदप्राप्तशासनमप्यशक्यव्यवस्थं,

१ जैनगमप्रोक्ताः । २ प्रवचने । ३ दशमः पूर्वो विद्यानुवादः । (द्वादशाक्षरूपस्य श्रुतज्ञानस्यान्तिमो योऽक्षस्तस्य चतुर्दश भेदाः सन्ति तेषामेव 'पूर्वं' इति नाम । तत्र दशमो विद्यानुवादः पूर्वोऽस्ति) । ४ तस्य, वेदस्य । ५ म्लेच्छा द्वीपान्तरनिवासिनस्तेषां व्यवहारो मातृविवाहादिलक्षणः । ६ आदिर्यस्य नास्तिकादिव्यवहारस्य । तस्य म्लेच्छव्यवहारादेरनादित्वापौरुषेयत्वे सत्यप्यविसंवादित्वाभावात् । ७ अनादित्वादेः । ८ अग्निमीडे पुरोहितं, आपः पवित्रमित्यादित्वरूपनिरूपकेण । ९ मीमांसकेनाग्निहोत्रं जुहुयात्सर्गकाम इति कार्यार्थ एव चोदनायाः ग्रामाण्याभ्युपगमात् । १० वेदस्यादुष्टकारणजन्यत्वादिति मीमांसकमतम् । ११ मीमांसकेन । १२ वीतरागोपगमेन । १३ पौरुषेयस्य वचनस्य वीतरागोपगमनेन विरोधो नेति संवन्धः । १४ तेन वीतरागोपगमनेन । १५ अस्माकमकलङ्कितदेवानाम् । १६ ननु देशकालस्वभावेति त्रिधा विप्रकृष्टस्य वीतरागस्य निर्णयाभावात्कथं तत्प्रतिपादनमित्याशङ्क्याह । १७ तस्य, वक्तुः । १८ तस्य, ज्ञातुः पुरुषस्य । १९ विद्यानन्दिमहोदयैरत्रैव (तत्त्वार्थे वा) । २० वक्तृगुणापेक्षमेव संवादकत्वं निश्चितं भूतः । २१ रथ्यापुरुषस्याप्यर्थज्ञापकत्वप्रसङ्गात् । २२ संवादकत्वसो वक्तृगुणापेक्षत्वप्रकारेण । २३ अपौरुषेयपौरुषेययोर्वचनयोरुभयत्र इतरविशेषासंभवात् । २४ पौरुषेयापौरुषेययोर्वचनयोः समानत्वेपि सति । २५ नयप्रमाणात्मिका युक्तिः । २६ तत्र यदेवेत्यादिमूलग्रन्थवाक्यं प्रकारान्तरेण व्याख्यायते । २७ इत्यादि वेदवचनं युक्तियुक्तं यथा । २८ प्रतिपत्तुं प्रतिपादयितुं वा शक्यमिति संवन्धः । २९ तयोः, हेतुवादाज्ञावचनयोर्द्वयोरपि ।

तस्यैव ज्ञातुमशक्तेः, सरागस्यापि वीतरागवच्छेदोपलम्भादयमाप्त इति प्रतिपत्त्युपायासत्त्वात् तस्य शासन-
मिति व्यवस्थापयितुमशक्तेरित्यपरे । उक्तमत्र सर्वथैकान्तवादानां स्याद्वादप्रतिहतत्वादिति ।
युक्तिशास्त्राविरोधवाक्त्वाद्विनिर्दोषोयमिति शक्यं निर्णेतुं, दोषवानयमिति च, दृष्टेष्टविरोधवचनत्वात् ।
तत्रानिश्चितवचनविशेषस्य कस्यचिद्वीतरागत्वेतराभ्यां संदेहेपि निश्चितवचनविशेषस्य शक्यमाप्तत्वं
व्यवस्थापयितुम् । तत्राप्तिः साक्षात्करणदिगुणः ' सूक्ष्मान्तरितदूरार्थाः कस्यचित्प्रत्यक्षा ' इत्यादिना
साधितः । संप्रदायाविच्छेदो वा । सर्वज्ञादागमस्तदर्थानुष्ठानात् सर्वज्ञ इति सुनिश्चितासंभवद्वाधक-
प्रमाणत्वात्सिद्धः प्रवचनार्थस्य, अन्यथान्धपरम्परया प्रतिपत्तेः । न ह्यन्धेनाकृष्यमाणोन्धः खेष्टं
मार्गमास्कन्दति नाम । न चैवं संप्रदायाविच्छेदे परस्पराश्रयणं, कारकपक्षे बीजाङ्कुरादिवृन्दनादित्वा-
त्तस्यानवतारात् । ज्ञापकपक्षेपि परस्मात् स्वतःसिद्धात्, पूर्वस्य ज्ञप्तेर्नतरेतराश्रयणं, प्रसिद्धेर्नाप्रसिद्धस्य
साधनात् । तदेवं स्यात्सर्व हेतुतः सिद्धं करणसंवचनानपेक्षणात् । स्यादागमात्सिद्धमक्षलिङ्गानपेक्षणात् ।
स्यादुभयतः सिद्धं, क्रमार्पितद्वयात् । स्यादवक्तव्यं, सहापितद्वयात् । शेषभङ्गत्रयं च पूर्ववत् । इति
सप्तमङ्गीप्रक्रिया योजनीया ।

नैकान्ताद्धेतुवादः प्रभवति सकलं तत्त्वमुन्नेतुमेक—

स्तद्वन्नाहेतुवादः प्रवद(भव)ति विहितोशेषशङ्काकलापः ।

इत्यार्याचार्यवर्या विदधति निरुपेणं स्वामिनस्तत्त्वसिद्धौ

स्याद्वादोक्तुज्ञसौधे स्थितिर्मेमलधियौ प्रस्फुटोपायतत्त्वे । १ ।

इत्याप्तमीमांसैलंकृतौ पष्ठः परिच्छेदः ।



१ आप्तस्य । २ मीमांसकाः । ३ वसः । ४ आप्तस्यानाप्तस्य च । ५ आप्ते पुरुषविशेषे । ६ अर्थस्य साक्षात्करणादिः ।
७ आप्तिरिति पूर्वोक्तान्वयः । ८ संप्रदायाविच्छेद एवं सिद्धः । ९ आप्तत्वं, साक्षात्करणादिगुणः संप्रदायाविच्छेदो वा
सुनिश्चितासंभवद्वाधकप्रमाणत्वात्सिद्धो न भवेच्चैतदेत्यर्थः । १० सर्वज्ञादागमस्तदर्थानुष्ठानात्सर्वज्ञ इति पूर्वोक्तप्रकारेण ।
११ यथा वर्तमानाङ्कुरः पूर्वबीजात्पूर्वबीजं तु तत्पूर्वाङ्कुरात् पूर्वाङ्कुरोपि तत्पूर्वबीजादिति । १२ सर्वज्ञागमयोः ।
१३ परस्पराश्रयणस्य । १४ कार्यभूतादागमात् । १५ ज्ञानपक्षेपि विचारः क्रियते, स्वयमेव निष्पन्नत्वात्ज्ञानपानायतु-
भवलक्षणात्, परस्मात् तोयज्ञानात् पूर्वस्य प्रथिकोपदेशघटचेटिकाददुर्गादिदर्शनाभ्यां जातलक्षणस्य ज्ञानस्य ज्ञप्तेः
प्रामाण्यघटनात् । १६ पूर्वस्य, आगमकारणसर्वज्ञस्य । १७ आगमेन । १८ सर्वज्ञस्य । १९ करणमिन्द्रियम् ।
२० (आप्तवचनानपेक्षणत्वस्याक्षलिङ्गानपेक्षणत्वस्य च हेतुद्वयस्य क्रमेणार्पणादित्यर्थः) । २१ व्यवस्थापयितुम् ।
२२ ईश्वरादिविषये । २३ यथा स्यात्तथा । २४ (विदधतीत्यस्य कर्म) । २५ भव्यविनेयानाम् । २६ अत्राधिकारे वस्तु-
सिद्धिकारणानां प्रत्यक्षानुमानागमाज्ज्ञात्रयाणामपि प्रसङ्गानुसारेण स्यादावश्यकतेति दर्शितम् । केचित्प्रत्यक्षवादिनः, केचन
केवलमनुमानवादिनः, केचन च आगमवादमेवाद्विषयन्ते तेषां सर्वेषां निरासो दर्शितः । आगमवादिष्वन्यतमस्य वेदान्तिनो
वेदप्रामाण्ये विशेषतो विचारः कृतो निरसिताश्च तत्प्रामाण्याय प्रयुक्ता युक्तयो विशेषतः । इति तात्पर्यमस्य परिच्छेदस्य ।

अथ सप्तमः परिच्छेदः ।

निर्दिष्टो यः शाल्वे हेत्वागमनिर्णयः प्रपञ्चेन ।

गमयत्यष्टसहस्री संक्षेपात्तमिह सामर्थ्यात् । १ ।

अन्तरङ्गार्थतैकान्ते बुद्धिवाक्यं मृषाखिलम् ।

प्रमाणाभासमेवातैस्तर्कं प्रमाणादते कथम् ॥ ७९ ॥

अन्तरङ्गस्यैव स्वसंविदितज्ञानस्यार्थता वस्तुता, न बहिरङ्गस्य जडस्य प्रतिभासानर्हस्येत्येकान्तोऽन्तरङ्गार्थतैकान्तः । तस्मिन्नभ्युपगम्यमानेऽखिलं बुद्धिवाक्यं हेतुवादाहेतुवादनिबन्धनमुपायतत्त्वं मृषैव स्यात् । यतश्च मृषा स्यादत एव प्रमाणाभासमेव, प्रमाणस्य सत्यत्वेन व्यासत्वात्, मृषात्वेन प्रमाणाभासस्य व्याप्तेः । तच्च प्रमाणाभासं प्रमाणादते कथं संभवेत् ? तदसंभवे तद्व्यवहारमवास्तवमेवायं स्वमव्यवहारमिव संवृत्त्योपि कथं प्रतिपद्यते ? तज्जन्मकार्यप्रभवोऽदि वेद्यवेदकलक्षणमनैकान्तिकमादर्श्य संवित्तिरेव खण्डेशः प्रतिभासमाना व्यवहाराय कल्प्यन्ते इत्यभिनिवेशेऽपि प्रमाणं मृग्यम् । न हि प्रमाणाभावे तज्जन्मताद्रूप्यतदध्यवसायान् प्रत्येकं वेद्यवेदकलक्षणं चक्षुषा समानार्थसमनन्तरवेदनेन शुक्तिकायां रजताध्यवसायेन च व्यभिचारयितुमीशः, सहै वा समानार्थसमनन्तरज्ञानेन कामलाद्युपहतचक्षुषः शुक्ले शङ्खे पीताकारज्ञानसमनन्तरज्ञानेन वै सौत्रान्तिकान्तिप्रति व्यभिचारि प्रतिदर्शयेत् । कथं वा कार्यनिमित्तकारणत्वं तल्लक्षणं यौगान्प्रत्यनैकान्तिकं व्यवस्थापयेत् ? कथं च कार्यकारणभावाख्यं प्रभवं काश्चैन प्रति योग्यतां वा तल्लक्षणतया व्यभिचारयेत् ? कथं च संवित्तिरेव

१ अत्रैव मूलग्रन्थे श्रीस्वामिकृते । २ स्वशक्तिः । ३ ननु च विज्ञानाद्वैतस्यैव वास्तवत्वात् तस्यैव व्यवस्था स्यात्, न तूपायोपेतत्वयोरित्याशङ्क्याह । ४ बुद्धिः, अनुमानम् । वाक्यम्, आगमः । ५ मृषा यतः । ६ तत्, प्रमाणाभासम् । ७ शिष्यस्य बुद्धिरुपाध्यायहेतुवादनिबन्धना च उपाध्यायाहेतुवादनिबन्धना च । स्वशिष्यं प्रति वाक्यमागमः । उपाध्यायहेतुवादः स आगमः । तन्निबन्धनं यस्येति हेतुवादाहेतुवादनिबन्धनम् । वसोत्र । ८ आगमः । ९ बुद्धिवाक्यम् । १० तस्य, प्रमाणाभासस्य । ११ (सौगतः) । १२ कल्पनया । १३ जानाति । १४ आह सौगतः । तस्मादर्थज्ज्ञानस्य जन्म । सौत्रान्तिकापेक्षयेदं वचनम् । उपलक्षणात्ताद्रूप्यतदध्यवसायौ ग्राह्यौ । अत्रैव टिप्पण्यन्तरं 'योगापेक्षयेदं वचनम् । कार्यं निमित्तकारणत्वमित्यभिप्रायः' इति । तृतीया टिप्पणी 'अर्थज्ञानयोः कार्यकारणभाव इति वचनं सांख्यापेक्षया' । चतुर्था टिप्पणी 'तज्जन्म कार्यप्रभवाद्येव वेद्यवेदकलक्षणम्' । १५ आदिशब्देन योग्यता ग्राह्येति जैनपेक्षयेदं वचनम् । १६ वेद्यादिभागरूपतया । १७ विज्ञानाद्वैतवादिना । १८ (जैन आह) । १९ तस्मादर्थज्जन्म । २० अर्थो वेद्यः, अर्थग्राहकं ज्ञानं वेदकम् । ताद्रूप्यं यथा, ज्ञानगतो नीलाकारो वेद्यो, नीलाकारं ज्ञानं वेदकम् । तदध्यवसाये अध्यवसेयं वेद्यं, तदध्यवसायो वेदकः । २१ (तज्जन्मताद्रूप्यादि) । २२ न हि प्रमाणाभावे इत्याद्यत्रापि संबन्धीयम् । २३ उत्तरानन्तरज्ञानेन तदुत्पत्तिताद्रूप्यद्वयं व्यभिचारि । २४ त्रितयं व्यभिचारि । २५ वेद्यवेदकम् । २६ न हि प्रमाणाभावे विज्ञानाद्वैतवादी प्रतिदर्शयेदिति संबन्धः । २७ ज्ञानस्य निमित्तकारणत्वमर्थं वर्तते । २८ (वेद्यवेदकलक्षणम्) । २९ चक्षुषानैकान्तिकं, यतश्चक्षुर्निमित्तकारणकं ज्ञानं कार्यम् । ३० प्रमाणाभावे इति योज्यम् । ३१ अथवाग्नेः कार्यस्यारणिकाष्टं कारणमित्यादि कार्यकारणत्वसङ्गं प्रभवम् (वेद्यवेदकलक्षणम्) । ३२ प्रभवापेक्षया सांख्यान्प्रति योग्यतापेक्षया च जैनान्प्रति । ३३ वेद्यवेदकलक्षणतया ।

खण्डशः प्रतिभासमाना वेद्यवेदकादिव्यवहाराय प्रकल्पते इत्यभिनिवेशं वा विदधीत ? यतो न प्रमाणं मृगयते । किञ्चास्य विज्ञानवादिनः संविदां क्षणिकत्वमनन्यवेद्यत्वं नानासंतानत्वमिति स्वतस्ता-
वन्न सिध्यति, भ्रान्तेः स्वभवत् । स्वसंवेदनात्स्वतः सिध्यतीति चेन्न, क्षणिकत्वेनानन्यवेद्यत्वेन नाना-
संतानत्वेन च नित्यत्वेन सर्ववेद्यत्वेनैकत्वेनेव परब्रह्मणः स्वसंवेदनाभावात् । तर्थात्मसंवेदेनेपि व्यव-
सायवैकल्ये प्रमाणान्तरापेक्षयानुपलम्भकल्पत्वात्, तस्य प्रमाणान्तरानपेक्षस्यैव व्यवसायात्मनः
संवेदनस्योपलम्भत्वव्यवस्थितेः, व्यवसायाभावे तु बुद्धीनामभ्यासादपि तथानुपलम्भात् । न हि तथा
बुद्ध्यः संविद्व्रते यथा व्यावर्ण्यन्ते, क्षणिकत्वाद्यात्मनार्यैव तासां प्रतिभासनाभ्याससिद्धेः । नापि
परतः क्षणिकत्वादि सिध्यति, संबन्धप्रतिपत्तेरयोगात् । न हि सत्त्वादेर्लिङ्गस्य क्षणिकत्वादिना
व्याप्त्या संबन्धप्रतिपत्तिः प्रत्यक्षतो युज्यते, तस्य सन्निहितविषयबलोत्पत्तेरविचारकत्वाच्च । नाप्यनु-
मानादनवस्थानादिति प्रागेव प्ररूपणात् । स्वांशमात्रावलम्बिना मिथ्याविकल्पेन प्रकृततत्त्वव्यवस्था-
पने बहिरर्थेष्वप्यविरोधात् क्षणिकत्वादित्यवस्थापनमस्तु सौत्रान्तिकादीनाम्, अविशेषात् । तथा
हि । कथंचिदत्र वेद्यलक्षणं यदि व्यवतिष्ठेत तदा तत्प्रकृतं संविदां क्षणिकत्वादिसाधनं लैङ्गिकज्ञानेन
कृतं स्थानान्यथा । न चानुक्तदोषं लक्षणमस्ति, वेद्यस्य विज्ञानवादिना तज्जन्मादेरनैकान्तिकत्व-
दोषवचनात् । संवित्क्षणिकत्वादौ अनुमानवेदनस्य तत्संभवे नान्यत्र बहिरर्थे तदसंभवोभिधेयः, सर्वथा
विशेषाभावात् । तैस्वपरपक्षयोः सिद्ध्यसिद्ध्यर्थं किंचित्कथंचित्कुतश्चिद्वितथज्ञानमादरणीयम-
न्यथाऽशेषविभ्रमासिद्धेः । ननु किंचित्संविद्वैतं कथंचित्संविदात्मना कुतश्चित्स्वतः सत्यप्रतिभासनमा-
द्रियत एव, स्वरूपस्य स्वतो गतिरिति वचनादिति चेन्न, स्वरूपेपि वेद्यवेदकलक्षणाभावे तदघटनात् पुरु-
षाद्वैतवत् । एतेन यद्वाह्यग्राहकाकारं तत्सर्वं विभ्रान्तं, यथा स्वप्नेन्द्रजालादिज्ञानं तथा च प्रत्य-
क्षादिकमिति प्रतिविहितं वेदितव्यं, भ्रान्तत्वप्रकृतानुमानज्ञानयोर्ग्राह्यग्राहकाकारयोरभ्रान्तत्वे तार्थ्यामेव

१ ज्ञानाद्वैतवादिनः स्वकीयज्ञानात्सर्वसंविदां क्षणिकत्वादिकं न सिध्यति, परग्राहकस्य ग्राह्यग्राहकभावघटनपूर्वकं भ्रान्तत्वा-
भ्युपगमादिति भावः । २ (यथा वेदान्त्याद्यभ्युपगतेन (नित्यत्वादिना) । ३ संविदाम् । ४ किं च, तथा-क्षणिकत्वादि-
प्रकारेण । ५ संविदां स्वरूपसंवेदनेपि । ६ निर्विकल्पकत्वासंविदाम् । ७ प्रमाणान्तरं, विकल्पज्ञानम् । ८ अभ्यासवशा
त्तथोपलम्भकत्वं भविष्यतीत्याशङ्क्यामाह । ९ क्षणिकरूपवस्त्वनुपलम्भकत्वादिति विशेषः । १० प्रतिभासन्ते ।
११ परैर्वादिः । १२ अक्षणिकत्वादिप्रकारेण । १३ अनुमानतः । १४ लिङ्गलिङ्गिनोर्व्याप्तिज्ञानस्य । १५ सामस्येन ।
१६ सर्वं क्षणिकं सत्त्वादिति व्याप्तिप्रतिपत्तिः । १७ निर्विकल्पकत्वात् । १८ क्षणिकत्वसिद्धिरिति शेषः । १९ सत्वमेवा
स्ति निर्दाप इत्यादिकारिकाव्याख्यानचरमभागे । २० दूषणान्तरमिदम् । वासनानिमित्तकः सामान्याकारो मिथ्याविकल्पः
स्वांशः (अहमिति स्वांशनिश्चयः) । स एव तन्मात्रं, तदवलम्बिना । २१ प्रकृतः क्षणिकत्वादिः । २२ बहिरर्थोपि क्षणिक
इत्यर्थः । २३ यौगाचारेण भवता वेद्यवेदकलक्षणमनैकान्तिकमादर्शयति यद्विघटितं क्षणिकत्वादिव्यवस्थापनं सौत्रान्तिकाद्य-
भिमतं तत्तेषामिदानीं व्यवस्थितं भवतीत्येतदत्राकृतम् । आदिनाऽक्षणिकत्वादिग्रहश्च । २४ आदिशब्देन यौगसांख्यज्ञेना
गृह्यन्ते । २५ उभयत्र यौगाचारसौत्रान्तिकयोः । २६ तज्जन्मादिना योग्यतया वा । २७ संवेदनेषु । २८ संवेदनाद्वैतं
यदि केनापि प्रकारेण वेद्यं भवति तदा क्षणिकत्वमनन्यवेद्यत्वं नानासंतानत्वं च कृतं स्यात् । २९ आदिशब्देनानन्यवे-
द्यत्वनानासंता नलग्रहणम् । ३० वेद्यलक्षणाभावप्रकारेण प्रकृतं-कृतं न स्यादिति संबन्धः । ३१ दोषरहितम् । ३२ ज्ञान
वादिनाम् । ३३ वेद्यलक्षणस्य । ३४ संवित्क्षणिकत्वादौ साध्येऽनुमानं यथा, संवित् क्षणिका, सत्त्वादिति । ३५ तस्य,
वेद्यलक्षणस्य । ३६ (अद्वैतिना) । ३७ नियामकाभावात् । ३८ स्वपरपक्षसाधनदूषणे प्रमाणमन्तरेण न
घटेते यतः । ३९ प्रत्यक्षमनुमानं वा । ४० स्वपरपक्षभूषणदूषणतया । ४१ प्रमाणान्तरात् । ४२ संविद्बहिरर्थयोः ।
४३ ग्राह्यग्राहकाकाराभ्यां भ्रान्तत्वप्रकृतानुमानाभ्याम् ।

हेतोर्व्यभिचारात्, तद्भ्रान्तत्वे ततः सर्वस्य भ्रान्तत्वप्रसिद्धेः, सर्वभ्रान्तौ साध्यसाधनविज्ञप्तेरसंभवाच्च-
 व्याप्तिविज्ञप्तिवत्, सर्वत्रैव सर्वविप्रमासिद्धेः ।

साध्यसाधनविज्ञप्तेर्यदि विज्ञप्तिमात्रता ।

न साध्यं न च हेतुर्व्य प्रतिज्ञाहेतुदोषतः । ८० ।

प्रतिज्ञादोषस्त्वावत्त्ववचनविरोधः साध्यसाधनविज्ञानस्य विज्ञप्तिमात्रमभिलपतः प्रसज्यते । तथा हि ।
 सहोपलम्भनियमादभेदो नीलतद्विद्योर्द्विचन्द्रदर्शनवदित्यत्रार्थसंविदोः सहदर्शनमुपेत्यैकत्वं-
 क्रान्तं साध्यन् कथमवधेयामिलापः ? सौक्तधर्मधर्मभेदवचनस्य हेतुदृष्टान्तभेदवचनस्य चाद्वैतवच-
 नेन विरोधात्, संविदद्वैतवचनस्य च तद्वैदवचनेन व्याघातात्, तद्वचनज्ञानयोश्च भेदं तदेकत्वसा-
 धनामिलापविरोधात्, तदमिलापे वा तद्वेदविरोधात् । इति स्ववचनयोर्विरोधाद्विम्यत् स्वामिलापभावं
 वा स्ववाचा प्रदर्शयन्कथं स्वस्थः ? सदा मौनव्रतिकोहमित्यमिलापवत् स्ववचनविरोधस्यैव स्वीकरणात् ।
 तथैव विज्ञानवादिनोऽप्रसिद्धविशेष्यत्वमप्रसिद्धविशेषणत्वं च प्रतिज्ञादोषः स्यात्, नीलतद्विद्योर्विशेष्य-
 योन्मदभेदस्य च विशेषणस्य स्वर्थमनिष्टेः^१ । पराम्युपगमेन प्रसङ्गसाधनस्योपगमाददोष इति चेन्न,
 तस्यै परासिद्धेस्तेदम्युपगमाप्रसिद्धेश्च प्रसङ्गसाधनासंभवात् । साधनसाध्यधर्मयोर्व्याप्यव्यापकमावसिद्धौ
 हि सत्यां परस्यै व्याप्यैम्युपगमो व्यापकैम्युपगमनानन्तरित्येको यत्र प्रदर्श्यते तत्प्रसङ्गसाधनम् । न
 चैतद्विज्ञप्तिमात्रवादिनः संभवति, विरोधात् । ननु 'स्याद्वादिनोपि तद्विज्ञप्तिमात्रमवयुक्तं विज्ञप्तिमात्रवा-
 दिनं प्रति, तस्य तदसिद्धेः, विज्ञप्तिमात्रव्यतिरेकेण दोषस्याप्यभावाद्गुणैव । सैम्युपगममात्रादेव
 तैस्संभवः, परस्यै विज्ञप्तिमात्रसाधनात्पूर्वं यथाप्रतीति वस्तुनो व्यवस्थानादिति समर्थाने तै एव
 सौगतस्यैपि तदेव समाधानमस्ति, विचारात्पूर्वं सर्वस्यैविचारितरमणीयेन रूपेण यथाप्रतीति साध्यसा-
 धनव्यवहारप्रवृत्तेरन्यथा विचाराप्रवृत्तेः । सिद्धे तु विज्ञप्तिमात्रे न कश्चित्साध्यसाधनव्यवहारं प्रतनोति
 सौगतो, नापि परेषां तद्विज्ञप्तिमात्रवचनेवकाशोऽस्ति' इति केचित्, तेषां न विचारचतुरचेतसः, किञ्चिन्निर्णी-

१ अत्रान्तत्त्वपक्षे सर्वं भ्रान्तं प्राप्तिप्राहकारलादित्यस्य हेतोः । २ प्रकृतानुमानात् । ३ ननु च साध्यसाधन-
 प्रादिकाया विज्ञप्तेरसंभवो भवतु, विज्ञप्तिमात्रव्यतिरेकेण तद्विषयमृतसाध्यसाधनयोरभावादिति कश्चित् । तं प्रत्याहुः ।
 ४ प्रतिविहितमित्यत्र साध्यं हेतुन्तरमेतत् । ५ प्रत्यक्षादनुमानाद्वा साध्यसाधनव्याप्तिविज्ञप्तेरसंभवो यथेत्यर्थः ।
 ६ साध्यसाधनविज्ञप्तिर्मन्त्रं । ७ सर्वस्य, अन्तर्वाग्रतत्त्वस्य । ८ ज्ञानमात्रतैव । ९ किं तद्विज्ञाह । १० चकार-
 दृष्टान्तोपि । ११ तस्य, नीलस्य । १२ अम्युपगम्य । १३ तस्य, साध्यधर्मादिः । १४ तद्वचनं (नीलवचनं)
 च तद्वचनज्ञानं (नीलमुपवेदनं) च तयोः । १५ अभेदभेदरूपयोः । १६ स्वस्य आत्मनो वचनाभावम् ।
 १७ स्ववचनविरोधप्रकारेण । १८ विज्ञानाद्वैतवादिना । १९ ज्ञानं विहायापरस्याभेदस्यानम्युपगमात् । २० जैना-
 दिमतार्थाकारेण । २१ साध्यधर्मादीनां रूपणोत्पादनस्य । २२ विज्ञानवादिनः । २३ तस्य, जैनादीनाम्युपगमस्य-
 सिद्धेः । २४ जैनादिः । २५ व्याप्यः, सहोपलम्भः । २६ व्यापक ऐक्यम् । २७ अविनाभावी । २८ अनुमानं ।
 २९ प्रतिज्ञाहेतुदोषः स्यादित्यादिशेषस्य । ३० तद्विज्ञासिद्धेः । ३१ यथा विज्ञप्तिमात्रं विहाय कश्चिद्गुणो नास्ति
 विज्ञानमात्रवादिनः । ३२ स्वस्य, जैनस्य । ३३ तस्य, प्रतिज्ञाहेतुदोषस्य । ३४ (ज्ञानाद्वैतिनः) । ३५ जैन-
 दोषसंभवस्य व्यवस्थानात् । ३६ मौ जैन । ३७ यथाप्रतीति वस्तुनो व्यवस्थानादेव । ३८ मम । ३९ भवतां
 जैनानां यथा गुणदोषी सत्यथासाकं सौगतानां विज्ञप्तिमात्रं स्यात् । ४० वादिनः । ४१ तत्तथासाकं सौगतानां
 न प्रतिज्ञादोषः संभवतीति भावः । ४२ जैनानाम् । (सिद्धे त्विति पूर्वेषु संबन्धः) ।

तमाश्रित्यान्यत्रो निर्णीतरूपे तदविनाभाविनि विचारस्य प्रवृत्तेः, सर्वविप्रतिपत्तौ तु कचिद्विचारणानवतरणात् । इति विचारात्पूर्वमपि विचारान्तरेण निर्णीते एव साध्यसाधनव्यवहारस्तद्गुणदोषस्वभावश्च निश्चियते । न चैवमनवस्था, संसारस्यानादित्वात् कचित्कर्त्तृचित्कदाचिदाकाङ्क्षानिवृत्तेर्विचारान्तरानपेक्षणात् । ततो युक्तमेव स्याद्वादिनः प्रतिज्ञादोषोद्भावनं हेतुदोषोद्भावनं च । तथा हि । अयं पृथगनुपलम्भाद्भेदाभावमात्रं साधयेन्नीलतद्वियोः । तच्चासिद्धं, संबन्धासिद्धेरभावंयोः खरभृङ्गवत् । सिद्धे^{१२} हि धूमपावकयोः कार्यकारणभावे संबन्धे कारणाभावात्कार्यस्याभावः सिध्यति । सति च शिंशपात्ववृक्षत्वयोर्व्याप्यव्यापकभावे व्यापकाभावाद्याप्याभावो, नान्यथा^{१३} । न चैवं भेदपृथगनुपलम्भयोः संबन्धः कचित्सिद्धो, विरोधाद्विज्ञप्तिमात्रवादिनो यतः पृथगनुपलम्भाभावो भेदाभावं साधयेत् इति न निश्चितो हेतुः । एतेर्नासहानुपलम्भादभेदसाधनं प्रत्युक्तं, भावाभावंयोः संबन्धासिद्धेरविशेषात्, तादात्म्यतदुत्पत्त्योरर्थस्वभावनियमात्, तदन्यव्यावृत्तेरर्थस्वभावत्वादेकत्वेन^{१४} भावस्वभावेन सह तदयोगात् । सिद्धेपि^{१५} प्रतिषेधकान्ते विज्ञप्तिमात्रं न सिध्येत्, तदसाधनात् । तत्सिद्धौ तदाश्रयं दूषणमनुपज्येत ग्राह्यग्राहकभावसिद्धिलक्षणं तद्वद्वहिरर्थसिद्धिप्रसञ्जनं चाविशेषात् । तदेकोपलम्भनियमोप्यसिद्धः, साध्यसाधनयोरविशेषात् । साध्यं हि नीलतद्वियोरैकत्वम् । तदेकोपलम्भोपि तदेव^{१६}, ज्ञानस्यैकस्योपलम्भादिति हेत्वर्थव्याख्यानत्, सहशब्दस्यैकपर्यायत्वात् सहोदरो आतेत्यादिवत् । तथैकज्ञानग्राह्यत्वं द्रव्यपर्यायपरमाणुभिरनैकान्तिकम् । द्रव्यपर्यायौ हि जैनानामेकमतिज्ञानग्राह्यौ, न च सर्वथैकत्वं प्रतिपद्येते । सौत्रान्तिकस्य च संचितौ रूपादिपरमाणवश्चक्षुरादिज्ञानेनैकेन ग्राह्याः, 'संचिताल्लभनाः पञ्च विज्ञानकायाः' इति वचनात् । न चैक्यं प्रतिपद्यन्ते । तथा योगाचारस्यापि सकलविज्ञानपरमाणवः सुगतज्ञानेनैकेन ग्राह्याः, न चैकत्वभाजः । इति तैरनैकान्तिकं साधनमनुपज्यते । नीलतद्वियोरैक्यमनन्यवेद्यत्वात् स्वसंवेदनवदित्यत्रापि परेणमनन्यवेद्यत्वमसिद्धं, नीलज्ञानादन्यस्य नीलस्य वेद्यत्वात् ।

१ साध्यमेवंविधलक्षणकं, साधनं त्वेवंविधलक्षणमिति निर्णीतम् । २ साध्ये स्थाणुपुरुषादिरूपे । ३ सर्वत्र साध्यसाधनादीं संदेहे सति । ४ तस्य, साध्यसाधनादेः । ५ विचारान्तरेण निर्णीतलप्रकारेण । ६ वीतरगादेः । ७ अनवस्था नास्ति यतः । ८ नीलतद्वियोरभेद इति प्रतिज्ञा । ९ सहोपलम्भनियमादिति हेतुः । १० पृथगनुपलम्भाभावभेदाभावयोः । ११ खरभृङ्गयोर्यथा संबन्धाभावः । १२ ननु चाभावादभावसाधनं नासिद्धमभ्यभावाद्भूमाभावसाधनवत्, व्यापकाभावाद्वाप्याभावसाधनवद्वा इत्याशङ्क्यामाह । १३ कार्यकारणयोर्व्याप्यव्यापकयोश्च पूर्वं सद्भावासिद्धौ । १४ सहोपलम्भनियम इत्यर्थः । १५ पृथगनुपलम्भाभावरूपः । १६ भेदाभावसिद्धिनिराकरणपरेण ग्रन्थेन । १७ अभेदपृथगनुपलम्भयोः । १८ अविशेषः कुतः ? तादात्म्यतदुत्पत्त्योरर्थस्वभावनियमात् । १९ सहकर्मसंबन्धयोः । २० सा चासावसहानुपलम्भरूपा अन्यव्यावृत्तिश्च । तस्याः सहोपलम्भनियमात्सकाशाद्वावृत्तिश्चासहानुपलम्भः । तदन्यव्यावृत्तिरिति असहानुपलम्भ एव । २१ तुच्छाभावरूपत्वात् । २२ साध्येन । २३ साधनस्याभावरूपत्वे दूषणमुक्त्वा इदानीं साध्यस्याभावरूपत्वे दूषणमाहुः । २४ नीलतद्वियोरभेदाभावमात्रे । २५ पृथगनुपलम्भलक्षणद्वेतोर्विज्ञप्तिमात्रस्यासाधनात् । २६ सा, विज्ञप्तिः । २७ अनुमानं ग्राहकं विज्ञप्तिमात्रं ग्राह्यम् । २८ विज्ञप्तिवत् । २९ विज्ञप्तिमात्रवहिरर्थयोर्ग्राह्यग्राहकभावसिद्धेः । ३० स चासावेकोपलम्भश्च । ३१ अभेदात् । ३२ (एकत्वमेव) । ३३ सहोपलम्भनियमादित्यस्य हेतोरर्थस्य साध्यसमत्वात् । ३४ पूर्वोक्तप्रकारेण । ३५ नीलतद्वियोरैक्यमेव एकज्ञानग्राह्यत्वात् । ३६ द्रव्यं च पर्यायाश्च परमाणवश्चेति द्वन्द्वः । ३७ पिण्डीकृताः । ३८ संचितमालम्बनं विषयो येषां पञ्चविज्ञानकायानाम् । कायः स्वरूपम् । ३९ विज्ञानाद्वैतवादिनः । ४० विज्ञानरूपाः परमाणवो विज्ञानपरमाणवः । ४१ एकज्ञानग्राह्यत्वलक्षणम् । ४२ नीलस्य ज्ञानादन्यत्वाभावादनन्यवेद्यत्वम् । सहोपलम्भनियमादित्यस्यैवार्थकथनमेतत् । ४३ जैनानाम् । ४४ इन्द्रियपञ्चकापेक्षया ।

एतेनैकलोलीभावेनोपलम्भः सहोपलम्भश्चित्रज्ञानाकारवदशक्यविवेचनत्वं साधनमसिद्धमुक्तं, नीलत-
द्वेदनयोरशक्यविवेचनत्वासिद्धेरन्तर्बहिर्देशतयां विवेकेन प्रतीतेः । यदि पुनरेकदोपलम्भः सहोपलम्भ
इति व्याख्यायते तदा एकक्षणवर्तिसंवितीनां साकल्येन सहोपलम्भनिर्णयमाह्वयभिचारी हेतुः,
तासां तथोत्पत्तेरेव संवेदनत्वात् संविर्दितानामेवोत्पत्तेः । द्विचन्द्रदर्शनवदिति दृष्टान्तोपि साध्यसाधन-
विकलः, तथोपलम्भाभेदयोरर्थे^१ प्रतिनिर्णयमाह्वयान्तौ तदसंभवात्, संभवे तज्ज्ञानित्वविरोधात् ।
ननु चासहानुपलम्भमात्रादभेदमात्रं साधनात्साध्यरूपं आन्तादपि संभवति, अभावेऽभावेभ्योः
संभवाविरोधात् । ततो न साध्यसाधनविकलो दृष्टान्त इति न शक्यप्रतिष्ठं, कथंचिदर्थस्वभावा-
वानवबोधप्रसङ्गात् सर्वविज्ञानस्वलक्षणक्षणक्षयविविक्तसन्ततिविभ्रमस्वभावार्वाणुमितेः साकल्येनै-
कत्वप्रसङ्गात्, तदन्वयोपोहमात्राद्धेतोरन्यापोहमात्रस्यैव सिद्धेरर्थस्वभावानवबोधात् । किं च सकृदुपल-
म्भनियमे हेत्वर्थे सति एकार्थसंगतदृष्टयः परचित्तविदो वा नावश्यं तद्वुद्धिं तदर्थं वा संविदे-
न्तीति हेतोरसिद्धिः, नियमस्यासिद्धेः । किञ्च सहोपलम्भनियमश्च स्याद्भेदश्च स्यात् । किं विप्रति-
पिध्येत ? स्वहेतुप्रतिनिर्णयसंभवात् । इति सन्दिग्धवर्थतिरेको हेतुर्न विज्ञप्तिमात्रतां साधयेत् । तस्मादयं
विज्ञानवादी मिथ्यादृष्टिः परप्रत्यायनाय शास्त्रं विदधानः परमार्थतः संविदानो वा वचनं
तत्त्वज्ञानं च प्रतिरुणद्धीति न किंचिदेतत्, असाधनाङ्गवचनाददोषोद्भावनाच्च निग्रहार्हत्वात् ।
न ह्यस्य वचनं किंचित्साधयति दूषयति वा, यतस्तद्वचनं साधनाङ्गं दोषोद्भावनं वा स्यात् । नापि
किञ्चित्संवेदनमस्यैव सम्यगस्ति, येन मिथ्यादृष्टिर्न भवेत् । संविद्वैतमस्तीति चेन्न, तस्य स्वतः परतो
वा ब्रह्मवदप्रतिपत्तेर्यथासंवेदनं मिथ्यात्वेसिद्धेः । तदेवं नान्तरङ्गार्थतैकान्ते बुद्धिर्वाक्यं वा सम्यगुपायतत्त्वं
संभवतीति स्थितम् ।

१ चित्रज्ञानाकाराणामेकलोलीभावेनोपलम्भोऽशक्यविवेचनत्वं यथा । २ नीलतद्विधोः । ३ नानापुरुषज्ञानानाम् ।
४ ननु कथमेकक्षणवर्तिसंवितीनामेकदोवोत्पत्तिर्नैकदोपलम्भः ? तत एकदोपलम्भनियमाह्वयभिचारित्वं स्यादित्याश-
ङ्क्यामाह । ५ नानापुरुषैः । ६ तथा, एकदात्वेन । ७ (एकक्षणवर्तिसंवितीनामेकदात्वेनोत्पत्तिरेव तासामुपलम्भत्वम् ।
८ अनुभूतानाम् । ९ यतः स्वलक्षणे साध्यमभेदः, साधनं—तथोपलम्भो वर्तते, न तु द्विचन्द्रदर्शने । १० वस्तुरूपे
स्वलक्षणे वा । ११ निश्चयात् । १२ द्विचन्द्ररूपायाम् । १३ तयोः, तथोपलम्भाभेदयोः । १४ द्विचन्द्ररूपे ।
१५ सहानुपलम्भाभावभेदाभावरूपयोः साध्यसाधनयोः । (अभावभावयोरिति खपाठः) । १६ विज्ञानान्येव
स्वलक्षणानि । तेषां क्षणक्षयादेः । १७ अनुमाने । १८ अनुमानज्ञाने परिच्छित्तेः । १९ अर्थस्वभावानवबोधान्यापोह-
(अर्थस्वभावानवबोधाह्वावृत्तः अर्थस्वभावाभेदः) मात्रादर्थस्वभावानवबोधो भविष्यतीत्युक्ते आह । २० तच्च तदन्यापो-
हमात्रं च । २१ नीलतद्विधोः । २२ एकार्थे नर्तकीक्षणे संलग्नदृष्टयः पुरुषाः । २३ एकार्थसंलग्नपुरुषबुद्धिम् । २४ परचि-
त्तार्थम् । २५ नियमेन परचित्तार्थं न जानन्ति परचित्तविदो वा पुरुषाः । दृश्यते चायं व्यवहारस्तुष्टो राजा न ज्ञायते
कुत्रेति । इत्यसिद्धत्वं हेतोः । २६ व्याप्तेः । २७ ज्ञानार्थयोः स्वस्वकारणप्रभवत्वादित्यर्थः । भिन्नकारणप्रभवत्वाच्च भेद
एवेत्यर्थः । २८ संदिग्धो व्यतिरेको विपक्षाह्वावृत्तिर्यस्य सः । २९ सहोपलम्भनियमरूपः । ३० विज्ञानाद्वैतसाधकेनुमाने
प्रतिज्ञादृष्टान्तादिदोषो यस्यात् । ३१ जानानः । ३२ निराकरोति । ३३ बहिरर्थे । ३४ सौगतस्य । ३५ क्रमेण
विज्ञानमात्रं बहिरर्थं च । ३६ विज्ञानाद्वैतवादिनः । ३७ सम्यगस्तीत्यर्थः । ३८ सांशस्य कथंचित्क्षणिकस्यैव
संवेदनस्य प्रतीतिर्न तु निरंशस्य सर्वथा संवेदनं संवेदनाबुरोधेन प्रतीतिमनुसृत्य निरीक्ष्यमाणे सति त्वदीयसंविद्वैत-
मिथ्यात्वस्यासत्त्वस्य सिद्धिस्तथा । ३९ त्वदीयसंवेदनस्य क्षणिकत्वात् ।

वहिरङ्गार्थतैकान्ते प्रमाणाभासनिवृत्तात् ।

सर्वेषां कार्यसिद्धिः स्याद्विरुद्धार्थाभिधायिनाम् । ८३ ।

यैतिकचिचेतस्तत्सर्वं साक्षात्परम्परया वा वहिरर्थप्रतिबद्धम् । यथाग्निप्रत्यक्षेतरवेदनम् । स्व-
मदर्शनमपि चेतः, तथा विषयाकारनिर्भासात् । साध्यदृष्टान्तौ पूर्ववद् । विवादापन्नं विज्ञानं सा-
क्षात्परम्परया वा वहिरर्थप्रतिबद्धं, विषयाकारनिर्भासात् । यथाग्निप्रत्यक्षेतरवेदनम् । तथा स्वमदर्शनमपि
विषयाकारनिर्भासम् । तत्तथा । इति वहिरङ्गार्थतैकान्तः, सर्ववेदनानां वहिर्विषयत्वाभिनिवेशात् ।
अत्रापि लोकसम्यग्प्रतिवेदानां परस्परविरुद्धशब्दबुद्धीनां स्वार्थसंबन्धः परमार्थतः प्रसज्येत ।
न चैवं, तृणाग्रे करिणां शतमित्यादिवचनानां स्वमादिर्बुद्धीनां च स्वार्थे संबन्धाभावात् तथा
संवादासिद्धेः । स्यान्मते ' द्विविधोर्थो, लौकिकोऽलौकिकश्च । यत्र लोकस्य परितोपः स लौकिकः
सत्यत्वाभिमतज्ञानविषयः । यत्र न लोकस्य परितोपः शार्ङ्गविदां तु संतोपः सोलौकिकोर्थः स्वमादिवुद्धि-
विषयः, सर्वथाप्यविद्यमानस्य प्रतिभासवचनासंभवात् खरविषाणानुत्पन्नप्रध्वस्तविषयशब्दज्ञानानामपि
लोकागोचरालौकिकार्थविषयत्वात् ' इति तदेतैर्दलौकिकमेव, जाग्रत्प्रत्यया निरालम्बना एव प्रत्ययत्वात्
स्वमप्रत्ययवदिति परार्थानुमानप्रत्ययस्यास्वार्थप्रतिबद्धत्वे तेनैव चेतस्त्वस्य विषयाकारनिर्भासस्य च
हेतोर्व्यभिचारात् स्वार्थप्रतिबद्धत्वे च सर्ववेदनानां सालम्बनत्वविरोधात् । अस्यालौकिकार्थालम्बनत्वान्न
लौकिकार्थालम्बनत्वे साध्ये हेतोर्व्यभिचारो विरोधो वेति चेन्न, लौकिकालौकिकार्थालम्बनशून्यत्वानुमानेन
हेतोर्व्यभिचारविरोधयोस्तदवस्थत्वात् । न चैवंविधार्थानां परस्परविरुद्धानां सकृत्संभव इति न वहिरङ्गा-
र्थतैकान्तः श्रेयान्तरङ्गार्थतैकान्तवत् ।

१ वहिः (ज्ञानादन्यत्) अङ्गं शरीरं यस्य स वहिरङ्गः । स चासावर्थस्तस्य भावस्तत्ता । सैवैकोऽसाधारणः
स्वप्नेतरयोरन्तो धर्मः । तस्मिन्प्राक्क्रियमाणे । २ मिथ्याज्ञानस्य संशयादेः । ३ बाह्यार्थः सत्य एवेति । ४ न केवलं
सौगतानामपि तु जनादीनामपि । ५ सर्वे प्रत्यक्षानुमानादि वहिरर्थप्रतिबद्धं, चेतस्त्वादिति शेषः । ६ अयमग्निरिति
साक्षादग्निप्रत्यक्षज्ञानम् । इतरवेदनमनुमानं परम्परयार्थसंबद्धं, पूर्वतोयमग्निमान्धूमवत्त्वादिति यथा परम्परया ।
७ चेतो वहिरर्थसंबद्धं विषयाकारनिष्प्रतिभासात् । ८ पूर्वानुमानप्रकारेण । ९ स्वप्रज्ञानम् । १० दूषणं ब्रूमी वयं
जैना इत्यर्थः । ११ समयः, संकेतः । १२ यथामनोरथं सकलजनसमाहितसंकेतसंज्ञानाम् । १३ अद्भुत्यग्रे हस्तियूथशतं
भ्रान्तमासो इति लोकशब्दाः । यत्सत्तत्क्षणिकं यत्सत्तत्क्षणिकम् । इत्यादिसमयशब्दाः । तत्र प्रतिबद्धानां परस्परविरु-
द्धबुद्धीनामर्थानर्थार्थग्राहकबुद्धीनाम् । शब्दाश्च बुद्ध्यर्थेति द्वन्द्वः । १४ विषयसंबन्धः । १५ अस्त्वेतदित्युक्ते आह ।
१६ आदिशब्देन मरीचिकाजलादिग्रहणम् । १७ वहिरर्थवादिनः । १८ वहिरर्थैकान्तवादिनाम् । १९ कुत इत्याह ।
२० सर्वथाऽविद्यमानानामर्थानां प्रतिभासवचनयोरसंभवः किमिति प्रतिपाद्यते ? यावता भावान्तरस्वभावतया
खरविषाणादीनां प्रतिभासस्य खरविषाणशब्देन तु वचनस्य संभवो भविष्यतीत्याह । २१ खरविषाणो न उत्पन्नो न
प्रध्वस्तो विषयो येषां ते । २२ खरविषाणादीनामलौकिकार्थविषयत्वेन सर्वथाप्यविद्यमानत्वं नास्तीति तात्पर्यम् ।
२३ वाचकाः शब्दा ग्राहकाणि च ज्ञानानि, तत्सर्वम् । २४ परार्थानुमानप्रत्ययः स्वार्थप्रतिबद्धोऽस्वार्थप्रतिबद्धो वेति
विकल्प्य दूषयति जैनः । २५ परार्थानुमानप्रत्ययस्य चेतस्त्वेपि स्वार्थप्रतिबद्धत्वाभावाद्ध्यभिचारः । २६ प्रत्ययत्वादि-
त्यनुमाने निरालम्बनरूपार्थप्रतिबद्धत्वेन बाह्यार्थप्रतिबद्धत्वादिति तात्पर्यम् । २७ परार्थानुमानप्रत्ययस्य । २८ जाग्रत्प्रत्यया
लौकिकार्थालम्बनाः प्रत्ययत्वादित्येवम् । २९ सर्वे प्रत्यया निरालम्बना लौकिकालौकिकार्थालम्बनशून्यप्रत्ययत्वादित्यर्थः ।
३० लौकिकालौकिकार्थानाम् । ३१ अस्य प्रकृतानुमानस्यालौकिकार्थालम्बनत्वे स्वयं लौकिकार्थालम्बनत्वेनाभिमतजाग्र-
त्प्रत्ययानामप्यलौकिकार्थालम्बनत्वसिद्धेर्लौकिकालौकिकार्थाः सकृत्प्रसज्यन्ते । तेषां च परस्परविरुद्धत्वात्संभवो न
भवतीति भावः ।

विरोधान्नोभयैकात्म्यं स्याद्वादन्यायविद्विषाम् ।

अवाच्यतैकान्तेषुक्तिर्नावाच्यमिति युज्यते । ८२ ।

अन्तर्वहिर्ज्ञैकान्तयोः सहाभ्युपगमो विरुद्धः स्याद्वादन्यायविद्विषामेव । तदवाच्यतायामुक्ति-
विरोधः पूर्ववत् । स्याद्वादश्रयणे तु न कश्चिदोष इत्याहुः ।

भावप्रमेयापेक्षायां प्रमाणाभासनिहवः ।

वहिः प्रमेयापेक्षायां प्रमाणं तन्निभं च ते १ । ८३ ।

सर्वसंविदेः स्वसंवेदनस्य कथंचित् प्रमाणत्वोपपत्तेस्तदपेक्षायां सर्वं प्रत्यक्षं, न कश्चित्प्रमा-
णाभासः, सौगतानामप्यत्राविवादात्, सर्वचित्तचैतानामात्मसंवेदनं प्रत्यक्षमिति वचनात् । तन्निर्वि-
कल्पकमित्युक्तं तार्थव्यवसायात्मत्वमन्तरेण प्रत्यक्षत्वानुपपत्तेः समर्थनात् । तैयानभ्युपगमेन्यत
एव बुद्धेरनुमानं स्यात् । तैचायुक्तं लिङ्गाभावात् । तैत्रार्थज्ञानमलिङ्गं, तदविशेषेणासिद्धेः । तैयमप्र-
त्यक्षं ज्ञानं ह्यर्थपरिच्छेदादनुमीयते इत्यर्थज्ञानं कर्मरूपमर्थस्य प्राकट्यं तैलिङ्गमिष्यते स हि वहि-
देशसंबद्धः प्रत्यक्षमनुभूयते, जैति त्वनुमानादवगच्छति बुद्धिमिति वचनात् । तैत्रार्थप्राकट्यमर्थधर्मो
ज्ञानधर्मो वा ? प्रथमपक्षेऽर्थपरिच्छेदकज्ञानादविशेषेणेतैरस्यासिद्धेर्न तलिङ्गम् । तैदविशेषस्तु^१, तस्याल-
संविदितत्वादनुमानापेक्षत्वप्रसङ्गात् । न हि ज्ञाने परिच्छेदकेऽप्रत्यक्षे तत्कृतोर्थपरिच्छेदः प्रत्यक्षः
स्यात्, संतानान्तरज्ञानकृतार्थपरिच्छेदवत् । वहिरर्थस्य प्रत्यक्षत्वाच्चैद्धर्मस्य प्रत्यक्षत्वमिति चेन्न, कथं-
स्यापि त्वतः प्रत्यक्षत्वासिद्धेः । तैज्ञाने प्रतिभासमानस्य प्रत्यक्षत्वे संतानान्तरज्ञानेपि साक्षात्प्रतिभासमैने
प्रत्यक्षत्वप्रसङ्गः, तैनुनेयत्वाविशेषात् । तैहिरर्थप्राकट्यस्य प्रमातुः स्वसंविदितत्वात्तलिङ्गमेव ज्ञाने
प्रसिद्धमिति चेत्कथमर्थधर्मः स्वसंविदितो नाम ? अर्थवत् । सौयं^२ ज्ञानमत्वसंविदितं प्राकट्यमर्थस्वरूपं

१ तयोः, अन्तरज्ञावैवहिरक्षयैकान्तयोः । २ सर्वं प्रमाणाभासम् । ३ प्रमाणाभासम् । ४ कर्तव्यः । ५ स्वरूप-
संवेदनस्य । ६ सत्त्ववेदनलाघाकारेण, न रूपादिरूपेण । ७ तस्य, स्वसंवेदनस्य । ८ स्वसंवेदनप्रत्यक्षम् ।
९ स्वसंवेदनपेक्षया सर्वं प्रत्यक्षमित्यत्र । १० चित्तानि ज्ञानानि । तत्र भवाद्यैता ह्यर्थादयः । ११ आत्मा, स्वरूपम् ।
१२ ननु च स्वसंवेदनप्रत्यक्षं निर्विकल्पकमित्यत्र सतिक्लृप्तं प्रमाणाभासमिति । तत्कथं प्रमाणाभासनिहव इत्याशङ्का-
यानाह । १३ प्रथमपरिच्छेदे विरोधान्नोभयैकात्म्यमित्यादिकारिकाभ्यामन्यत्रमभागे । १४ सर्वसंवितीनां संवेदनप्र-
कारेण । १५ ज्ञानस्य तार्थव्यवसायात्मकत्वान्भ्युपगमे । १६ कथं प्रतिलिङ्गात् । १७ तद्येष्टलाददोष इति नीमांसक्री-
याशङ्कायानाहुः । तद, कष्टमानम् । १८ परोक्षज्ञानग्राहकलिङ्गाभावात् । १९ बुद्धौ । २० अर्थप्राकट्यम् । २१ लिङ्गस्य ।
२२ लाह नीमांसकः । २३ अर्थप्राकट्यात् । २४ तस्य, परोक्षज्ञानस्य । २५ अर्थस्यासिद्धत्वेन प्राकट्यमप्यसिद्धं
भविष्यतीत्याशङ्कायानाह । सः, कथं । २६ इदं नीमांसकवचनं तलिङ्गमिष्यते इत्यत्र योजनीयम् । २७ प्रमातेति शेषः ।
२८ अत्राह जैनः । २९ अर्थप्राकट्यस्य । ३० अर्थपरिच्छेदकज्ञानादविशेषस्तु । ३१ नीमांसकमते ज्ञानस्याव्यवसा-
यात्मकत्वादर्थस्याप्यव्यवसायात्मकत्वम् । अतोऽविशेषः । ३२ भवति । ३३ वहिरर्थधर्मस्यार्थप्रकटनस्य । ३४ अर्थस्य
त्वतः प्रत्यक्षत्वं न स्याच्चेन्ना भूत्, स्वज्ञाने प्रतिभासमानस्यार्थस्य प्रत्यक्षत्वं भविष्यतीत्याशङ्कायानाह । स्वज्ञाने, परोक्षज्ञाने ।
३५ कथं । ३६ संतानान्तरज्ञानस्य । ३७ संतानान्तरज्ञानं परोक्षज्ञानमप्यनुमेयम् । ३८ प्राकट्यस्य प्रमातुर्वा स्वसंवि-
दितत्वात् प्राकट्यस्य करणज्ञानाद्विशेषो भविष्यतीत्याह नीमांसकः । ३९ अर्थप्राकट्यम् । ४० प्राकट्यम् । ४१ एतदेव
भावयति । स नीमांसकः ।

स्वसंविदितमित्याचक्षाणो विपरीतप्रज्ञः । परिच्छिद्यमानत्वस्य ज्ञानजस्यार्थधर्मस्यार्थज्ञानस्य कुतस्ततो विशेषो येन तल्लिङ्गं सिध्येत् ? पुंसः स्वसंविदितत्वेन ततो विशेषे वा तदन्यतरेणार्थपरिसमाप्तेः किं द्वितीयेन ? स्वसंविदितार्थपरिच्छेदादेव स्वार्थपरिच्छित्सिद्धेरप्रत्यक्षज्ञानस्याकिञ्चित्करत्वात् । पुंसो वा स्वसंविदितार्थत्वेनार्थपरिच्छेदसिद्धेः किमनेन ? तस्य करणत्वात्तार्किकित्करत्वमात्मनः कर्तृत्वादर्थस्य च कर्मत्वात्करणत्वविरोधात्, करणमन्तरेण क्रियार्योः संभवाभावादिति चेत्तर्हि पुंसः स्वसंविद्यौ किं करणम् ? स्वात्मैवेति चेत्स एवार्थपरिच्छित्तावपि करणमस्तु, कर्तुरनन्यस्यापि कथंचिदविभक्तकर्तृत्वस्य करणस्य सिद्धेर्विभक्तकर्तृकत्वेत् । एतेनार्थपरिच्छेदस्यार्थधर्मस्य स्वसंविद्यौ स्वात्मनः करणत्वे करणान्तरमकिञ्चित्करमुक्तम् । ततः पुरुषार्थपरिच्छेदयोरन्यतरेण स्वात्मनैव करणेनार्थपरिसमाप्तेः किं द्वितीयेन करणेन परोक्षज्ञानेन ? यच्चेदमर्थज्ञानं तच्चेदर्थस्वर्लक्षणं स्याद्व्यभिचारोदहेतुः, अप्रत्यक्षे ज्ञाने साध्ये तस्यार्थस्वरूपस्य तदभावेपि भावादन्यैथार्थाभावप्रसङ्गात् । न च ज्ञानस्याभिवैर्यस्याभावः । परिच्छिद्यमानत्वधर्मेण धर्मिणो विशिष्टस्यार्थस्याभाव एवेति चेन्न, तस्य ज्ञानसिद्धौ प्रतिपत्तिविरोधात्, विशेषणप्रतीतौ तद्विशिष्टत्वस्य किञ्चिदप्रतीतेरसिद्धत्वेन हेतुत्वायोगस्याभिधानात् । एतेनार्थमहं जानामीति प्रतीतेरात्मनोर्थज्ञानं स्वसंविदितमर्थप्राकट्यं ज्ञानधर्मोऽप्रत्यक्षायां लिङ्गबुद्धौ लिङ्गमित्येतदपास्तं, तस्य बुद्धेरप्रत्यक्षत्वे तथा प्रतीतेरयोगात् । इत्यविशिष्टं एव ज्ञानानपेक्षस्वभावोऽर्थस्तद्धेतुः स्यात् । स च व्यभिचैर्येव । एतेनेन्द्रियादिप्रत्यक्षं प्रत्युक्तं, तस्याप्यतीन्द्रियत्वेनाप्रत्यक्षज्ञानादविशेषेणासिद्धेः । विशेषेण वा तयोरन्यतरेण भावेन्द्रियादिना स्वसंविदितेनार्थपरिसमाप्तेः किं द्वितीयेनाप्रत्यक्षज्ञानेन ? तस्यैव ज्ञानत्वात् । व्यभिचारी चेन्द्रियादिहेतुर्ज्ञानाभावेपि भावात् कारणस्येन्द्रियस्य मनसो वावश्यं कार्यवत्त्वानुपपत्तेः । ततः प्रत्यक्षेतरबुद्ध्यवभासस्य स्वसंवेदनात्प्रत्यक्षविरुद्धं, ज्ञानस्या-

१ तत इति शेषः । २ अर्थप्राकट्यस्य । ३ इदं विशेष्यं प्राग्भाष्यस्थं पदमेतत्तत्समनन्तराणि त्रीण्यपि विशेषणानि तदर्थक्यनरूपाणि प्रत्येतव्यानि । ४ अर्थप्राकट्यस्य । ५ परोक्षज्ञानात् । ६ अर्थप्राकट्यलिङ्गम् । ७ आत्मनः अर्थप्राकट्यस्य च । ८ अङ्गीक्रियमाणे । ९ परोक्षज्ञानस्वसंविदितपुरुषयोर्मध्ये परोक्षज्ञानस्वसंविदितार्थप्राकट्ययोर्मध्ये वा । १० परोक्षज्ञानेन । ११ अर्थप्राकट्यात् । १२ द्वितीयेन परोक्षज्ञानेन । १३ करणं मा भूदित्याशङ्काह । १४ आत्मनः स्वरूपस्य क्रियाया अर्थपरिच्छेदरूपायाः । १५ नित्यस्वरूपतया । १६ अर्थप्राकट्यस्य । १७ विभिन्नकर्तृकं कुटारलक्षणं यथा तथा । १८ कर्तुरनन्यस्य करणलसाधनात् । १९ अर्थप्राकट्यस्य । २० मीमांसकेनाभ्युपगम्यमाने । २१ पुरुषस्वरूपेण अर्थप्राकट्यरूपेण च । २२ अर्थप्राकट्यम् । २३ घटादिस्वरूपम् । २४ तर्हीति शेषः । २५ अविनाभावाभावादनेकान्तिकलादित्यर्थः । द्रव्यवहितार्थस्य ज्ञानाभावेपि भावात् । २६ परोक्षज्ञानाभावेऽभावो यस्य प्राकट्यस्यापि तर्हि । २७ अस्तित्वयुक्ते आह । २८ प्रतिनियतदेशादिरूपतया ज्ञानविषयत्वधर्मस्य । २९ परिच्छिद्यमानत्वधर्मणो विशिष्टस्येति कपाठः । ३० ज्ञानस्य परोक्षत्वादेवासिद्धिः । ३१ विशेषणाप्रतीतिरपि कुत इत्युक्ते ज्ञानासिद्धावित्यादि साधनं वक्तव्यम् । ३२ अर्थे । ३३ अर्थधर्मोऽर्थप्राकट्यमप्रत्यक्षज्ञाने लिङ्गं न भवतीति समर्थनग्रन्थेन । ३४ आत्मनः । ३५ करणज्ञानस्य । ३६ परिच्छिद्यमानत्वधर्मविशेषणरहित एव । ३७ स्वभावः, अर्थप्राकट्यम् । ३८ परोक्षज्ञानहेतुः । ३९ यत्र यत्र परोक्षज्ञानं तत्र तत्रार्थप्राकट्यमिति व्याप्तेरभावात् परोक्षज्ञानाभावेपि अर्थरूपदर्शनात् । ४० अर्थप्राकट्यस्य लिङ्गलनिराकरणपरेण ग्रन्थेन । ४१ आदिशब्देन मनः । ४२ मयि चक्षुरादीन्द्रियमस्ति रूपादिज्ञानान्यथानुपपत्तेरिति । ४३ इन्द्रियपरोक्षज्ञानयोः । ४४ आदिशब्देन भावमनः । (भावेन्द्रियं भावमनो वा ज्ञानरूपमेव, लब्ध्युपयोगयोर्भावेन्द्रियत्वकथनात्, 'लब्ध्युपयोगौ भावेन्द्रियमिति वचनात् । ज्ञानावरणादिज्ञानरोधकर्मणां क्षयोपशमो लब्धिः । तदनन्तरमर्थपरिच्छेदाय चेतनाव्यापार उपयोगः) । ४५ द्रव्येन्द्रियादिहेतुः । ४६ ज्ञानोत्पत्तिं प्रति । ४७ अर्थपरिच्छित्तिरूपं कार्यम् । ४८ इन्द्रियादेरपि ज्ञानस्य परोक्षत्वसिद्धिर्न भवेद्यतः । ४९ पूर्वोक्तप्रतिभासस्य ।

प्रत्यक्षत्वमनुमानविरुद्धं च । तथा हि । सुखदुःखादिवुद्धेरप्रत्यक्षत्वे हर्षविपादादयोपि न स्युरा-
त्मान्तरवत् ।

एतेन प्रतिक्षणं निरंशं संवेदनं प्रत्यक्षं प्रत्युक्तं, यथाप्रतिज्ञमनुभवाभावात्, यथानुभवमन-
भ्युपगमात्, स्थिरस्यात्मनः सुखदुःखादिवुद्ध्यात्मकस्य प्रत्यक्षमनुभूयमानस्य हर्षविपादादेरनुभवात् ।
आन्तोद्यमनुभव इति चेन्न, बाधकभावात् । सर्वत्र सर्वदा आन्तेरप्रत्यक्षत्वाविशेषात् परोक्षज्ञानवादा-
नुषङ्गः सौगतस्य । कथंचिद्भ्रान्तावेकान्तहानेः स्याद्वादानुप्रवेशः । न केवलं निर्विकल्पकेर्धदर्शने
परोक्षज्ञानादविशेषः । किं तर्हि ? तद्व्यवस्थाहेतौ विकल्पस्वसंवेदनेपि, विक्लपानतिवृत्तेः, सर्वथा
विकल्पस्य भ्रान्तत्वे बहिरिव स्वरूपेपि आन्तेरप्रत्यक्षत्वाविशेषादभ्रान्तं प्रत्यक्षमिति वचनात्, कथंचिद्भ्रान्त-
त्वेनेकान्तसिद्धेरनिवारणात् । तस्मात्स्वसंवेदनापेक्षया न किञ्चिज्ज्ञानं सर्वथा प्रमाणम् । बहि-
रर्थापेक्षया तु प्रमाणतदाभासव्यवस्था, तत्संवादकविसंवादकत्वात् किञ्चित्स्वरूपे केशमशका-
दिज्ञानवत् । नभसि केशादिज्ञानं हि बहिर्विसंवादकत्वात्प्रमाणाभासं स्वरूपे संवादकत्वात्प्रमाणम् ।
नचैवं विरोधः प्रसज्यते, जीवस्यैकस्यावरणविगमविशेषात् सत्येतराभाससंवेदनपरिणामसिद्धेः कालिका-
दिविगमविशेषात्कनकादिर्जात्येतरपरिणामवत् ।

न च जीवो नास्त्येवेति शक्यं वक्तुं तद्वाहकप्रमाणस्य भावात् । तथा हि ।

जीवशब्दः सवाह्यार्थः संज्ञात्वाद्धेतुशब्दवत् ।

मायादिभ्रान्तिसंज्ञाश्च मायाद्यैः स्वैः प्रमोक्तिवत् । ८४ ।

स्वरूपव्यतिरिक्तेन शरीरेन्द्रियादिकलापेन जीवशब्दोर्थवान् । अतो न कृतैः प्रकृतैः
स्यादिति विक्लवोल्लापमात्रं, लोकरूढेः समाश्रयणात् । का पुनरियं लोकरूढिः ? यत्रायं व्यवहारो
जीवो गतस्तिष्ठतीति वा । न हि शरीरेयं व्यवहारो रूढस्तस्याचेतनत्वाद्भोगाधिष्ठानत्वेन रूढेः ।
नापीन्द्रियेषु, तेषामुपभोगसाधनत्वेन प्रसिद्धेः । न शब्दादिविषये, तस्य भोग्यत्वेन व्यवहारात् । किं
तर्हि ? भोक्तृत्वात्मनि जीव इति रूढिः । शरीरादिकार्यस्य चैतन्यस्य भोक्तृत्वमयुक्तं भोगक्रियावत् ।

१ सुखेत्यादिग्रन्थेन । २ हर्षादीनाम् । ३ स्थिरसांशत्वप्रकारेण । ४ हेतुन्तरमिदम् । ५ आह सौगतः । ६ जैनः ।
७ सर्वथा भ्रान्तः कथंचिद्वेति विकल्पे दूषयति जैनः । ८ किं च सर्वथायमनुभवो भ्रान्त इति पक्षे बहिरर्थे स्वरूपेपि
च स्यात् । ९ स्वप्नावस्थायामिव जाग्रदवस्थायामपि । १० अर्थे एव, न स्वरूपे इत्यर्थः । ११ परोक्षज्ञानाविशेषः । १२ वक्ष्य-
माणयोर्विकल्पयोरग्रेतनयोः (विकल्पः सर्वथा भ्रान्तः कथंचिद्वेति) । १३ विकल्पस्य भ्रान्तत्वेपि प्रत्यक्षत्वमित्युक्ते
आह । १४ सर्वथा कथंचिद्वा विकल्पस्य भ्रान्तत्वमिति पक्षयोः परोक्षज्ञानाविशेषस्यानेकान्तसिद्धेरनिवारणं यस्मात् ।
१५ अन्तःप्रमेयापेक्षया । १६ नभसि । १७ संवादकत्वादिति पाठान्तरम् । १८ एकस्यैव प्रमाणाप्रमाणव्यवस्थारूपतया ।
१९ जात्य, उत्कृष्टः । २० बाह्येन जीवलक्षणेनार्थेन सह वर्तते इति सवाह्यार्थः । २१ त्रिरूपलङ्घनप्रतिपादकः
शब्दो हेतुशब्दः । तेन तुल्यो वर्तते इति तद्वत् । सौगतमतवच्चावकास्यापि धूमादग्निं प्रतिपद्यमानस्य हेतुरस्तीति
न दृष्टान्तासिद्धिः । २२ मायादिभ्रान्तिसंज्ञाभिरनैकान्तिको भविष्यति हेतुरिति शङ्कयामाह । २३ यसः । २४ स्वैरर्थैः ।
२५ यथा प्रमोक्तिः, प्रमाणवचनं, प्रमाणेन प्रत्यक्षादिनार्थवती भवति तथा मायादिभ्रान्तिसंज्ञावैयर्थ्येन दृष्टान्तो
मायावादिन इति द्रष्टव्यः । २६ स्वरूपशब्देन जीवादयः शब्दाः परामृश्यन्ते । तेनार्थः स्वरूपाजीवादिशब्दाद्व्यतिरिक्तेनेति
विषयः । २७ निश्चितः । २८ अनादिनिधनो जीवः । २९ “ विक्लवो विह्वलः स्यात् ” इत्यमरः । ३० प्रसिद्धः ।
३१ आत्मनः । ३२ भोगलक्षणा क्रिया चैतन्यस्य न घटते अचैतन्य (शरीर) कृतकार्यत्वेनाचेतनत्वात् ।

ननु सुखदुःखाद्यनुभवनं भोगक्रिया । सा ह्यत्रान्वयिनि गर्भादिमरणपर्यन्ते चैतन्ये सर्वचैतनाविशेष-
व्यापिनि भोक्तृत्वं, शरीरादिविलक्षणत्वात्तस्येति चेत्तदेवात्मद्रव्यमस्तु, जन्मनः पूर्वं मरणादूर्ध्वमपि तस्य
सद्भावोपपत्तेरन्यथा पृथिव्यादिसमुदयशरीरेन्द्रियविषयेभ्यो वैलक्षण्यसंभवात् । न तैत्कार्यं, तैतोत्यन्तवि-
लक्षणमस्ति, रूपादिसमन्वयात् । चैतन्यस्यापि सत्त्वादिसमन्वयान्नात्यन्तविलक्षणत्वमिति चेन्न, तत्त्वभेदेपि
तस्य भावात् । पृथिव्यादितत्त्वभेदानामेकविकारित्वसमन्वयाभावाद्भेद एव, 'केषांचित् प्रागभावादिभेद-'
वदिति चेत् किमिदानीं चैतन्यभूतयोरेकविकारिसमन्वयोस्ति ? येन तत्त्वान्तरत्वेन भेदो न स्यात् ।
तस्मादेकविकारिसमन्वयासत्त्वं वैलक्षण्यम् । तदेव च तत्त्वान्तरत्वमित्यनाद्यनन्ततां चैतन्यस्य साधयति ।
तौदृशचैतन्यविशिष्टे काये जीवव्यवहारश्चैतन्यकाययोरभेदोपचारादेव । क्षणिके चित्तसंताने जीवव्यवहार
इत्यसारं तस्य निराकृतत्वात् । ततः कर्तृत्वभोक्तृत्वलक्षणेनोपयोगैस्वभावेन जीवेन जीवशब्दः सबाह्यार्थ
इति साध्यनिर्देशे सिद्धसाधनाभावः ।

संज्ञात्वादिति हेतुर्विरुद्धः सबाह्यार्थत्वविरुद्धाभिप्रेतमात्रसूचकत्वेन तस्य व्यासत्वादिति चेन्न, संज्ञार्थो
वक्रऽभिप्रायमात्रसूचकत्वस्य प्रमाणबाधितत्वात् । तथा हि । नात्र संज्ञाभिप्रेतमात्रं सूचयति, तैत्तोर्य-
क्रियायां नियमायोगात् तदाभासवत् । न च तैदयोगः संज्ञायाः, तयार्थं परिच्छिद्य प्रवर्तमानस्यार्थक्रिया-
नियमस्य दर्शनात्करणप्रतिपत्तिर्वत्, करणप्रतिपत्तीनां तदभावेऽनादरणीयत्वात् । तैतः संज्ञात्वं जीवशब्द-
स्य सबाह्यार्थत्वं साधयति हेतुशब्दवत् । सर्वेण हि हेतुवादिना हेतुशब्दः सबाह्यार्थोभ्युपगम्यते, साधनत-
दाभासयोरन्यथा विशेषासंभवात्, वक्रभिप्रायमात्रसूचकत्वादबाह्यार्थत्वाविशेषात् । तद्विशेषमिच्छता
परम्परयापि परमार्थैकैतानत्वं वाचः प्रतिपत्तव्यम् । कचिद्व्यभिचारदर्शनादनाश्वासे चक्षुरादिबु-
द्धेरपि कथमाश्वासः ? तैदाभासोपलब्धेस्तत्राप्यनाश्वासे कुतो धूमादेरभ्यादिप्रतिपत्तिः ? कार्यकारण-
भावस्य व्यभिचारदर्शनात् । न चेदमसिद्धं काष्ठादिजन्मनोऽग्रेरिव मणिप्रभृतेरपि भावात् । सुविवेचितं
कार्यकारणं न व्यभिचरतीति, तद्विशेषपरीक्षार्थं सुविवेचितः शब्दोर्थं न व्यभिचरतीति प्रसिद्धेतिरत्रापि

१ ननु च पृथिव्यादिकार्यमपि चैतन्यं पृथिव्यादेरत्यन्तविलक्षणं भविष्यतीति शङ्कायामाह । २ पृथिव्यादिकार्यम् ।
३ पृथिव्यादिभ्यः । ४ कुतः पृथिव्यादिभ्योत्यन्तवैलक्षण्यमस्तीत्युक्ते हेतुमाह । ५ पृथिव्यादिकार्येषु रूपादिसमन्वयदर्श-
नात् । ६ चैतन्यं सत्, भूतमपि सदिति सत्त्वेनोभयत्र समन्वयात् । ७ पृथिव्यादितत्त्वानाम् (चैतन्येन सह) । ८ अ-
त्राह जैनः । ९ सत्त्वादिसमन्वयस्य । १० चार्वाक आह । ११ एको यो विकारी पृथिव्यादिः । तेन परस्परं समन्वयाभा-
वात्तदनुस्यूतताभावात् । १२ पृथिव्यादीनाम् । १३ (सर्वथा) । १४ नैयायिकानाम् । १५ प्रागभावादिभेदानां परस्प-
रमभावरूपैकविकारसमन्वयाभावाद्भेदो यथा सर्वथा । १६ जैनः पृच्छति । १७ किन्तु नैवेत्यर्थः । १८ पृथिव्यादिसका-
शादात्मनः । १९ अनाद्यनन्तचैतन्यविशिष्टे काये जीवव्यवहारः कथमित्याशङ्क्याह । २० अन्येष्वनन्यशब्दोयमित्यादि-
कारिकासु । २१ ज्ञानोपयोगदर्शनोपयोगपरिणामकेन । २२ सौगताशङ्का । २३ मायादिशब्दानाम् । २४ हेतुरुपायाः ।
२५ साध्यस्य । २६ अभिप्रेतमात्रसूचिकायाः संज्ञायाः सकाशात् । २७ मरीचिकायां जलसंज्ञा तदाभासः । तद्वत् ।
२८ तस्य, नियमस्य । २९ इन्द्रियस्य सम्बन्धिनी प्रतिपत्तिः करणज्ञानम् । तस्याः सकाशाद्यथार्थपरिच्छित्तिः । ३० कर-
णप्रतिपत्तीनामर्थक्रियानियमो नास्ति नन्वित्याशङ्कायामाह । ३१ अकिंचित्करत्वात् । ३२ विरुद्धो न भवेद्यतः । ३३ हेतुः ।
३४ बाह्येन धूमादिलक्षणेन सह । ३५ शून्यत्वाविशेषात् । ३६ सौगतेन । ३७ अर्थानुभवपूर्विका वासना । वासनापूर्वकः
शब्द इति । ३८ सत्यार्थैकविषयत्वम् । ३९ मरीचिकायां जलादिलक्षणत्वम् । ४० शुक्तिकायां रजतज्ञानस्योपलम्भात् ।
४१ कार्यकारणव्यभिचारदर्शनम् । ४२ सूर्यकान्तादेः । ४३ सत्याम् । ४४ शब्दे ।

नद्विशेषपरीक्षास्तु, विशेषमात्रात् । वैतुरभिर्मन्विष्यचिन्त्यादमिधानव्यमिचारोपलम्भे, तद्वि-
राध्यक्षानुमानकारणसामग्रीशक्तिर्वैचित्र्यं पश्यतां कथमांश्यामः स्यात् ? तस्मादयमक्षलिङ्गसंज्ञा-
दोषाविशेषेपि क्वचित्प्रत्यक्षेणुमाने च परितुष्यन्त्यतमप्रद्वेषेणैश्वरायते, परीक्षाकृतलेशासहानात् ।

ननु चाभावोपादानत्वात्तदर्थतमायां संज्ञायां प्रद्वेषेण परीक्षक एव, न पुनरीश्वरायते, तस्य परीक्षा-
क्षमत्वादिति चेन्न, तस्याः सर्वथा भावोपादानत्वाभावेऽभावोपादानत्वासिद्धेः । सर्वत्र भावोपादानसंभवे
हि संमाख्यानामित्तोपादानप्रवृत्तिः । प्रेतैतदपि प्रत्युक्तं यदुक्तं सौमतेन 'अनादिवासनोद्भूतविक-
ल्पपरिनिष्ठितः । शब्दार्थस्त्रिविधो यमां भावामावोभयाश्रितः' इति, तत्रैवतो भावाश्रयत्वाभावे वासनोद्भू-
तभावाश्रयत्वानुपपत्तेः सर्वत्रानुभवपूर्वकत्वाद्वासनायाः परम्परया वस्तुप्रतिबन्धान् । पूर्वपूर्ववासनान् एवोत्त-
रोत्तरवासनायाः समुद्भवादिनादिवादवस्त्राश्रयत्वमेवेति चेन्न, शब्दवैमिनाया अप्यनादित्वे परार्थानुमान-
शब्दवासनायाः साधनस्वरक्षणदर्शननिमित्तकत्वविरोधान् । त्रिरूपहेतुवचनस्य परम्परया धूमादिवद्वा-
श्रयत्वे हेतुशब्दवज्जीवशब्दस्य भावाश्रयत्वं युक्तम् । भावश्चात्रैव ह्यविषादाद्यनेकाकारविवर्तः, मत्या-
त्म वेदनीयः, प्रतिशरीरं भेदात्मकोऽप्रत्याख्यानाहः प्रतिक्षिपेन्तमात्मानं प्रतिबोधयतीति कृतं
प्रयासेन । तदनेन हेतोः कालात्ययापदिष्टत्वं प्रतिक्षिप्तं, पक्षस्य प्रत्यक्षादिभिरबाधितत्वात् । तत्र निरति-
शयस्यान्तर्यविदितस्य सर्वशरीरैष्यमित्तैस्यैकस्य प्रतिक्षणं मिथैस्य चान्नपनः प्रतिभासामावातस्य प्रत्याख्या-
नाहत्वसाधनात् तन्न जीवशब्दः सवाद्यार्थः । ननु च मायादिभ्रान्तिसंज्ञाभिर्विषाद्यार्थामिगनेकान्तिकं संज्ञा-
त्वमिति चेन्न, तामामपि मायार्थः स्वरथः सवाद्यार्थत्वात् प्रमाणवचनवर्त्त । न हि मायादिसमाख्याः
स्वार्थरहिता विशिष्टप्रतिपत्तिहेतुत्वान् प्रमाणसमाख्यायन् । भ्रान्तिसमाख्यानामवधारितत्वे ततो
भ्रान्तिप्रतिपत्तेश्चयोगात् प्रमाणत्वप्रतिपत्तिर्प्रसङ्गाच्च विशिष्टप्रतिपत्तिहेतुत्वमसिद्धम् । प्रमाणशब्दस्य स्वा-
र्थविशेषरहितत्वे^१ भ्रान्तिप्रतिपत्त्यनुपपत्ताच्च न तद्वैसिद्धं, यतो निदर्शनं साधनधर्मविकलं स्यात् । एतेन

१ नम्य, शब्दस्य । २ कायशब्दयोः । ३ शरीरादिमनः । ४ अभिमन्धिर्गमिप्रायः । ५ अभिधानसामर्थ्यानां वा दूतग
अक्षानुमानसामर्थ्या । ६ योगानामाम् । ७ प्रत्यक्षानुमानयोः । ८ सर्वत्र नाश्यामो यतः । ९ योगिनः । १० अक्षलिङ्गसं-
ज्ञानां स्वार्थव्यमिचारलक्षणदोषाविशेषेपि । ११ निर्विकल्पकः । १२ अन्यतमे, संज्ञेयव्यमिचारिणि । १३ अन्यापाहः स
उपादानमाश्रयोः संज्ञायाः । १४ अक्षलिङ्गसंज्ञासु मध्ये । १५ (प्रद्वेषेणैश्वरस्य) । १६ जैनः । १७ संज्ञायाः । १८ स्व-
रूपपरुषाभ्याम् । १९ घटलक्षणसंज्ञया घटलक्षणायाश्रयत्वसंभवे गति पररूपेण घटादिलक्षणनामन्वयसंभवः । मन्वद्व्या-
पेक्षया भावोपादानत्वे गति परद्व्यापेक्षया अभावोपादानत्वं घटेन नान्यर्थेति भावः । २० संज्ञानाम् । २१ दूतः, अभा-
वः । २२ सर्वत्रेत्यादिप्रवृत्तिप्रतिपत्त्यनेन ग्रन्थेन । २३ बान्तवार्थस्यानुपपद्यमानत्वादनादिवासनोद्भूतविकल्पपरिकल्पितरूप
ग्वार्थः । २४ घटलक्षणसंज्ञया घटलक्षणायाश्रयत्वसंभवे गति पररूपेण घटादिलक्षणनामन्वयसंभव इति भावामावोभया-
श्रितः । २५ कथं प्रत्युक्तमित्याह । २६ शब्दस्य । २७ वायना अनुभवपूर्विका, अनुभवश्चाथप्रतिबन्धक इति । २८ अस्मा-
र्थस्यार्थं शब्दो वाचक इत्येवविधायः । २९ परार्थानुमानरूपशब्दवासनायाः । ३० साधनं, यथा धूमः । ३१ वासनाया
अनादिवादवस्त्राश्रयत्वं यतः । ३२ अर्थाक्रियमाणं । ३३ कारिकाकाजुमानं लोकं वा । ३४ वादिनम् । ३५ निरतिशय-
त्वादित्यभावेन साम्यादिकान्त्यनेन, प्रतिक्षणामस्यभावेन च योगनपरिकल्पितेनान्यना जीवशब्दः सवाद्यार्थो अविव्यनी-
त्यादिसमाख्यामाह । ३६ नित्यरूपस्यापरिणामिन इत्यर्थः । ३७ योगापेक्षया । ३८ अक्षयापेक्षया । ३९ योगनापेक्षया ।
'१० परमनाभिमतेन जीवशब्देन । ४१ वेदादिसिद्धा । ४२ इन्द्रजालादिभिः । ४३ प्रमाणवचनस्य प्रमाणलक्षणां ज्ञानलक्षणां
वाच्यार्थं यथा । ४४ भ्रान्तिप्रतिपत्त्या विशिष्टा असाधारणरूपा प्रतिपत्तिः । 'विशेषार्थ' इति वा पाठः । ४५ भ्रान्तिरूपार्थाभावे ।
'४६ भ्रान्तिसमाख्यातः । ४७ विशिष्टत्वप्रभ्रान्तिरूपायाः । ४८ तथा च सर्वभ्रान्त्यभावात्सर्वभावाद्युपगमस्यापि प्रमाणत्व-
प्रसक्त इत्यर्थः । ४९ स्वार्थो, ज्ञानलक्षणः । ५० अर्थाक्रियमाणं । ५१ अग्रदर्शय । ५२ ननु प्रमाणशब्दस्य स्वार्थविशेष-
रहितत्वमिति भावः । ५३ ननु, विशिष्टप्रतिपत्तिहेतुत्वम् ।

स्वरविपाणादिशब्दानामपि स्वार्थरहितत्वमपास्तं, विशिष्टप्रतिपत्तिहेतुत्वाविशेषादन्यथा भावशब्दत्वप्रसङ्गात् । ततो न तैरपि व्यभिचारः । किञ्च,—

बुद्धिशब्दार्थसंज्ञास्तिस्रो बुद्ध्यादिवाचिकाः ।

तुल्या बुद्ध्यादिबोधश्च त्रयस्तत्प्रतिविम्बकाः ॥ ८५ ॥

येषांहुः ‘ अर्थाभिधानप्रत्ययास्तुल्यनामान इति—जीवार्थस्य जीव इति संज्ञा, जीव इति शब्दस्य च, जीव इति बुद्धेश्चेति । तत्रार्थपदार्थक एव जीवशब्दः सवाह्यार्थः सिद्धो, न बुद्धिशब्दपदार्थकः । ततो-
नेन हेतोर्व्यभिचारः, संज्ञात्वस्य सामान्येन हेतुवचनात्’ इति, तेषां^१ न सम्यगुक्तयः, सर्वत्र बुद्धिशब्दा-
र्थसंज्ञानां तिसृणामपि स्वव्यतिरिक्तबुद्ध्यादिपदार्थवाचकत्वात् । यस्माद्बुद्धि शब्दादुच्चारितादव्यभिचारेण
यत्र बोधः प्रजायते स एव तस्यार्थः स्यात्, अन्यथा शब्दव्यवहारविलोपात् । यथा च जीवशब्दादर्थ-
पदार्थकाज्जीवो न हन्तव्य इत्यत्र जीवार्थस्य प्रतिविम्बको बोधः प्रादुर्भवति तथा बुद्धिपदार्थकाज्जीव इति
बुद्ध्यात् ईत्यादेर्बुद्ध्यर्थस्य प्रतिविम्बको, जीव इत्याहेति शब्दपदार्थकच्छब्दस्य प्रतिविम्बकः स्यात् । तै-
स्त्रयोर्थास्तिसृणां संज्ञानामवगम्यन्ते तत्प्रतिविम्बकबोधानां त्रयाणामेव भावात् । तदनेनार्चोर्णे हेतुव्यभि-
चाराशङ्कां प्रत्यस्तमयति, बुद्ध्यादिसंज्ञानां तिसृणामपि स्वव्यतिरिक्तवस्तुसंबन्धदर्शनात् तद्बुद्धीनां
च तिसृणां तन्निर्भासनाच्चद्विषयतोऽपेक्षेः । सामान्यतो जीवशब्दस्य धर्मित्वात् स्वव्यतिरिक्तार्थस्य च
सवाह्यार्थत्वस्य साध्यत्वाच्चविचारविषयस्यासत्त्वादव्यभिचारी हेतुः ।

ननु च विज्ञानवादिनं प्रति संज्ञात्वादित्यसिद्धो हेतुः, संज्ञाया विज्ञानव्यतिरेकेणासत्त्वात् । ईदृशान्तश्च
साधनविकलो; हेतुशब्दस्य तदाभासवेदनादन्यस्याविद्यमानत्वात् । संज्ञाभासज्ञानस्य हेतुत्वे शब्दाभा-
ससम्प्रज्ञानेन व्यभिचारी हेतुः । इति कैश्चित् तं प्रत्यभिधीयते ।

वैकृश्रोतृप्रमातृणां बोधवाक्यप्रमाः पृथक् ।

भ्रान्तावेव प्रमाभ्रान्तौ बाह्यार्थौ तादृशेतरौ ॥ ८६ ॥

१ स्वार्थान्नाभावरूपः । २ अभावरूपतया विशिष्टा असाधारणरूपा प्रतिपत्तिः । ३ विशिष्टप्रतिपत्तिहेतुत्वाभावे । अभा-
वलक्षणस्वार्थरहितत्वं यदि तर्हीत्यर्थः । ४ संज्ञात्वस्य हेतोः । ५ बुद्धिश्च शब्दार्थार्थं तेषां संज्ञाः । बुद्ध्यादेर्विषयस्य बोधा
बुद्ध्यादिसंज्ञाजनितास्त्रयो बुद्ध्यादिविषयप्रतिविम्बका यतः । ६ बोधाधेत्यत्र च शब्दोपिशब्दार्थः । तेन न केवलं बुद्ध्या-
दिशब्दा इति समुच्चयः । बुध्यर्थाद्विप्रतिपादकत्वेन तुल्याः समा इत्यर्थः । ७ मीमांसकाः ८ प्रत्ययो ज्ञानम् । ९ त्रयाणां
जीवसंज्ञात्वे सति । १० बुद्धिपदार्थकः शब्दपदार्थकश्च नेत्यर्थः । ११ जीवशब्दोर्थपदार्थक एव सवाह्यार्थः, न तु बुद्धि-
शब्दपदार्थक इत्युक्तं यतः । १२ बुद्धिशब्दार्थादिविशेषविरहेण । १३ मीमांसकाः । १४ ननु चार्थपदार्थकादेव जीवश-
ब्दाज्जीवार्थकस्य प्रतिविम्बको बोधः प्रादुर्भवति, न तु बुद्धिशब्दपदार्थकाद्बुद्धिशब्दकात् । ततः कथं जीवशब्दो बुद्धिशब्दपदा-
र्थकस्तद्वाचक इत्युक्ते आह । १५ वाक्ये । १६ बुद्धिस्वरूपकाजीवशब्दात् । १७ ज्ञानरूपस्य । १८ जीवशब्दात् ।
१९ बोधः । २० त्रिधापि बोधः प्रादुर्भवति यतः । २१ बुद्ध्यादिश्लोकेन २२ श्रीसमन्तभद्रस्वामी । २३ अस्तं नयति ।
२४ तस्य बुद्ध्यादेः । २५ ततश्चाव्यभिचारी हेतुरिति फलितम् । २६ बुद्धिशब्दपदार्थकाजीवशब्दात् । २७ संज्ञालादिति
हेतोः । २८ योगाचारम् । २९ हेतुशब्दवदिति । ३० हेतुशब्दस्य । ३१ संज्ञाया अवभासने यज्ज्ञानं तत्संज्ञावभासज्ञा-
नम् । जीवशब्दः सवाह्यार्थः संज्ञाभास (शब्दाकार) ज्ञानत्वादिति । ३२ शब्दाभासः, शब्दाकारः । ३३ शब्दाकारस्वप्र-
ज्ञाने सवाह्यार्थत्वाभावात् । ३४ योगाचारः । ३५ यदा सौगतः पूर्वपक्षवादी तदासौ वक्ता जैनादिः । श्रोता यदा जैना-
दिस्तदा वक्ता सौगतादिः । ३६ वक्तरि बोधो वाक्यस्य कारणं, श्रोतरि कार्यं वाक्यम् । कार्यं कारणं चैतद्वाक्ययुक्तयुक्त-
विचारप्रमाणान्ताः पृथगभ्युपगन्तव्याः । वीप्सापदमेतत् । पृथक् पृथगवभासन्ते इत्यध्याहारः, अन्यथैकस्मिन्ज्ञानेवभास-
नाज्ज्ञानमेव यदवभासते तज्ज्ञानमिति वचनात् । ३७ ननु बोधवाक्यप्रमास्तिस्रो भ्रान्ता एव चेत्तर्हि प्रमाणमपि भ्रान्तं
स्यात् । अस्तु । को दोष इत्युक्ते आह ।

वक्तुरभिधेयबोधाभावे कुतो वाक्यं प्रवर्तते ? तस्याभिधेयबोधनिबन्धनत्वात् । वाक्याभावे च श्रोतुरभि-
धेयज्ञानासंभवस्तस्य तन्निमित्तकत्वात् । प्रमातुः प्रमित्यभावे च शब्दार्थयोः प्रमेययोरव्यवस्थानादिष्टे तत्त्वा-
नुपपत्तेर्वक्त्रादित्रयस्य बोधादित्रयं पृथग्भूतमुपेयम् । तथा सति न हेतोरसिद्धतादिदोषो, दृष्टान्तस्य वा
साध्यादिवैकल्यं प्रसज्यते । स्यान्मतं 'बहिरर्थाभावाद्वक्त्रादित्रयं न बुद्धेः पृथग्भूतं, वक्त्रार्थाभासाया बुद्धेरेव
वक्त्रादित्वव्यवहारात्, वाक्यस्यापि बोधव्यतिरेकेणासत्त्वात्, प्रमाया बोधात्मकत्वात् । ततोऽसिद्धतादिदोषः
साधनस्य हेतुदृष्टान्तलक्षणस्य' इति, तन्न, रूपादेर्ग्राहकस्य तद्व्यतिरिक्तविज्ञानसंतानकलापस्य च
स्वांशमात्रावलम्बिनः प्रमाणस्य विभ्रमकल्पनायां सार्कल्येनासिद्धेरन्तर्ज्ञेयार्थभ्युपगमविरोधात् । न
हि रूपादेरभिधेयस्य ग्राहकस्य वक्तुः श्रोतुश्च विभ्रमकल्पनायां व्यतिरिक्तविज्ञानसंतानकलापः स्वांशमात्रा-
वलम्बी सिध्यति परस्परमसंचारीत्, येनाभिधानाभिधेयज्ञानभेदः स्यात् । तस्यापि विभ्रमकल्पनायां न
प्रमाणसिद्धिरन्तस्य ज्ञानस्य प्रमाणत्वव्यवस्थितेः । प्रमाणस्यापि विभ्रमकल्पनायां कथमन्तर्ज्ञेयमेव तत्त्व-
मित्यभ्युपगमो न विरुध्यते ? प्रमाणमन्तरेण तदभ्युपगमे सर्वस्य खेष्टाभ्युपगमप्रसङ्गात् । प्रमाणभ्रान्तौ
बौद्धान्योस्तादृशान्यादृशयोः प्रमेययोरन्तर्ज्ञेयवहिर्ज्ञेययोरिष्टानिष्टयोर्विवेचनस्यापि भ्रान्तत्वप्रसङ्गात् । तौ
हि ग्राहकापेक्षया बाह्यार्थौ भ्रान्तवेव ग्राहकप्रमाणभ्रान्तेः । इति कुतस्तत्र हेयोपादेयविवेकः
स्यादन्तर्ज्ञेयैकान्ते ? यतस्तदैभ्युपगमो न विरुद्धो भवेत् । यदि पुनः प्रमाणमभ्रान्तमिष्यते तदा
बाह्यार्थभ्युपगन्तव्यः, तदभावे प्रमाणतदाभासव्यवस्थित्ययोगात् । तथा हि,—

बुद्धिशब्दप्रमाणत्वं बाह्यार्थे सति, नासति ।

सत्यानृतव्यवस्थैवं^{१७} युज्यते र्थाप्त्यनाप्तिषु ॥ ८७ ॥

बुद्धेः स्वप्रतिपत्त्यर्थत्वाच्छब्दस्य परप्रतिपादनार्थत्वात् । स्वपरप्रतिपत्त्यर्थं साधनं बुद्धिशब्दात्मकं स्व-
संविन्यैव परप्रतिपादनायोगात् तस्याः पराप्रत्यक्षत्वात् । तस्य च सति बहिरर्थं प्रमाणत्वमर्थप्राप्तितः
सिध्येत्, असति प्रमाणाभासत्वमर्थानाप्तिः । इति^{१८} सत्यानृतव्यवस्था बुद्धिशब्दयोर्युज्यते, स्वपरपक्षसा-
धनदूषणात्मनोऽस्तीति^{१९} प्रतीतिः । तदैवं परमार्थतः सन्बहिरर्थः, साधनदूषणप्रयोगात् । इत्येकैलक्षणो

१ वक्त्रादित्रयस्य बोधादित्रयं पृथग्भूतमुपेयमित्यस्यानन्तरम्, अन्यथाशब्दस्ततो वक्तुरभिधेयेत्यादिवाक्यं द्रष्टव्यम् ।
वक्तुरि वाक्यं श्रोतुरि बोधः, प्रमातरि प्रमाणमिति युक्त्या वक्तुश्रोतुप्रमातृणां बोधवाक्यप्रमा भिन्ना एवेति तात्पर्यार्थः इति
टिप्पण्यन्तरम् । २ वाक्यस्य । ३ अभिधेयज्ञानस्य । ४ तद्, वाक्यम् । ५ इष्टं, विज्ञानम् । ६ हेतुशब्दवदित्यस्य । ७ वक्त्राद्या-
कारायाः । ८ वक्त्रादित्रयं बुद्धेः पृथग्भूतं न भवेद्यतः । ९ वसः । १० इति यन्मतं तन्न सम्यगित्यर्थः । ११ वक्तुः
श्रोतुश्च । १२ स्वांशो, ज्ञानम् । १३ रूपादीनाम् । १४ अन्तर्ज्ञेयो, ज्ञानाद्वैतम् । १५ रूपादिचत्वारि पदानि भिन्नानि
ग्राह्याणि । १६ ज्ञानानां स्वांशमात्रावलम्बिनां स्वस्वरूपागमकत्वात् । १७ स्वांशमात्रावलम्बिज्ञानस्य । १८ सौगतमते प्रत्यक्षं
कल्पनापोदमभ्रान्तमिति वचनात् । १९ ज्ञानाद्वैतम् । २० स्वग्राहिज्ञानापेक्षया ज्ञानस्य बाह्यार्थत्वम् । २१ प्रमाणाप्रमाण-
रूपयोः । २२ (अन्तर्ज्ञेयमिष्टं, बहिर्ज्ञेयमनिष्टं च) । २३ अन्तर्ज्ञेयवहिर्ज्ञेयरूपाथौ । २४ स्वज्ञानग्राहकापेक्षया । २५ अ-
न्तर्ज्ञेयैकान्ताभ्युपगमः । २६ बुद्धेः शब्दस्य च प्रमाणत्वम् । २७ बाह्यार्थे सति नासतीत्येवंप्रकारेण । २८ ज्ञानस्य स्वसं-
वेदनप्रयोजनकत्वादित्यर्थः । २९ अयं घटायं पट इति कथनप्रयोजनकत्वादित्यर्थः । ३० ननु च बुद्ध्यात्मकमेव स्वपरप्रति-
पत्त्यर्थं भविष्यतीति किं शब्दात्मकेनेत्याह । ३१ असति बहिरर्थं साधनस्येति संबन्धनीयम् । ३२ बुद्धिशब्दात्मकस्य
साधनस्य । ३३ ग्राहकापेक्षया बहिरर्थं ज्ञानरूपेऽज्ञानरूपे वा । ३४ एवम् । ३५ बुद्धिः स्वपरपक्षसाधनदूषणात्मिका, शब्दश्च
तथाविधः । ३६ अयंप्राप्त्यनाप्तिभ्यां बुद्धिशब्दयोः सत्यासत्यरूपतया । ३७ सत्यानृतव्यवस्था युज्यते यस्मात् ।
३८ अविनाभावरूपः ।

हेतुः प्रवर्तते । न चात्रैकलक्षणमसिद्धं, सत्येव बहिरर्थे परमार्थतो हेतोरुपपत्तेस्तथोपपन्नत्वस्य प्रधानलक्षणस्य सद्भावात् । अन्यथा स्वमेतराविशेषात्किं केन साधितं दूषितं च ? इति कुतः संतानान्तरमन्यद्वा स्वसन्तानलक्षणक्षयवेद्याद्याकारशून्यत्वं साधयेत् ? बहिरर्थस्य वास्तवस्य ग्राह्यलक्षणस्याभावे हि साधनदूषण-प्रयोगस्य हेतोः संभवे स्वप्नजाग्रदवस्थाभाविने तत्प्रयोगयोर्विशेषासिद्धिः । ततः किञ्चिज्ज्ञप्तिमात्रं केन सहोर्पलम्भनियमादिनानुमानेन स्वार्थेन साधितं स्यात्, परार्थेन वा वचनात्मना परं प्रति, किं वा स्वसंवि-दद्वैतं स्वतः प्रत्यक्षत एव साधितं स्यात् ? तत्साधनस्य स्वैववृत्तिविषयत्वात् । किं वा बहिरर्थजातं केन, जडस्य प्रतिभासायोगात् इत्यादिना स्वार्थेन परार्थेन वा दूषणेन दूषितं स्यात् ? इति संतानान्तरमपि न केनचित्साधनेन साधितं स्यात् । तदनभ्युपगमे न केनचिद्दूषणेन दूषितं स्यात्, तथा स्वसन्तानलक्षणक्षय-दिक् च न केनचित् साधितं स्यात् । तदनभ्युपगमेपि न केनचिद्दूषितम् । इति न किञ्चिद्व्यवतिष्ठते । तैमिरिकद्वयद्विचन्द्रदर्शनवद्भ्रान्तः सर्वो व्यवहार इत्यत्रापि तत्त्वज्ञानं शरणं, तत् एव सर्वविभ्रमव्यव-स्थितेः । इति व्याहृतमेतत् तत्त्वज्ञानात् सर्वस्य भ्रान्तत्वसाधनम्, अन्यथा बहिरर्थवदभिसंहितस्यापि सर्वविभ्रमस्य निराकरणापत्तेः, भ्रान्तादेव ज्ञानात् तस्याप्यसिद्धेः । तथा परमाण्वादिरूपेणैव प्रतिप-त्तव्यं, तत्त्वज्ञानं शरणमतत्त्वज्ञानादभिसंहितस्यापि परमाण्वाद्यसत्त्वस्य निराकरणापत्तेः । अन्यथा तत्कृ-तैर्मकृतं स्यादिति सर्वत्र योज्यं, सर्वस्य स्वेष्टस्य स्वयमनिष्टस्य च तत्त्वज्ञानादेव साधनदूषणोपपत्तेः । एतेन साधनदूषणप्रयोगादिति साधनमसिद्धमितीच्छन् प्रतिक्षिप्तस्तदसिद्धत्वस्य स्वयमनिष्टस्य तत्सिद्धत्वस्य चानिष्टस्य साधनदूषणप्रयोगादेव व्यवस्थापनादन्यथा तदव्यवस्थितेर्यत्किञ्चनवादित्वप्रसङ्गात् । तदिमे विज्ञानसंतानाः सन्ति न सन्तीति तत्त्वाऽप्रतिपत्तेर्दृष्टौ पङ्क्तिरनिबन्धनैव, दृश्येनात्मनो कथंचि-त्स्कन्धाकारेणादृश्यानामपि परमाणूनां बहिरपि समवस्थाने विप्रतिपेधाभावादन्तर्ज्ञेयवत् । अदृश्यो एव हि ज्ञानपरमाणवः संविन्मात्रादृश्यादवस्थाप्यन्ते नान्यथेति युक्तमुदाहरणं, बहिः परमाणूनां व्यवस्था-पने, तत्र पूर्वादिदिग्भागभेदेन जडरूपाणां पङ्क्षादिकल्पनया वृत्तिविकल्पेन वा परंपक्षोपालम्भे

१ अनुमाने । २ ग्राहकज्ञानापेक्षया ग्राह्यमपरं ज्ञानं बहिरर्थं भवति । घटादिवहिरर्थस्तु बहिस्त्वेन प्रसिद्ध एव । ३ साध्ये सत्येव हेतुद्विविधः—अन्यथानुपपन्नलक्षणस्तथोपपन्नलक्षणश्च । ४ बहिरर्थाभावेपि साधनदूषणप्रयोगो यदित्यर्थः । ५ पुरुषेण अनुमानादिना वा । ६ भाष्यस्थितान्यद्वाच्यत्वात्साधयाम् । किं तदन्यदिति । ७ अन्तर्ज्ञेयवहिरर्थेयलक्षणस्य । ८ सहो-पलम्भः—अविनाभावः । ९ किं साधितं स्यादिति अत्र संबन्धो ज्ञेयः । १० न किमपि साधितं स्यादिति भावः । ११ स्वप्न-साध्यवत् । १२ वादिना साधनेन वा । १३ कुत इत्यादिभाष्यांशं भावयन्नाह । १४ अन्यद्वा इति भाष्यांशं विवृण्वन्नाह । संतानान्तरमेव नाभ्युपगम्यते तत्कथं न केनचित्साधितं स्यादित्युक्ते आह । १५ आदिशब्देन वेद्याद्याकारशून्यत्वं ग्राह्य-म् । १६ विज्ञप्तिमात्रसंविदद्वैतबहिरर्थजातादिषु । १७ साधनदूषणप्रयोगः । १८ ज्ञानज्ञेयरूपः । १९ सौगतकल्पनायाम् । २० सर्वस्य विभ्रान्तत्वसिद्धिरपि लदिष्टा तत्त्वज्ञानादेव, न तदन्तरेणेत्यर्थः । २१ एवं सति च तत्त्वज्ञानं स्वीकृतं तत एव च सर्वस्य विभ्रमसाधनं मा भूत्, तत्त्वज्ञानसद्भावात् । २२ तत्त्वज्ञानस्यापि भ्रान्तत्वस्वीकारे । २३ लदनिष्टस्य निराकर-णापत्तिर्यथा तथा अभिसंहितस्य—अभिमतस्या (लदिष्टेत्येत्यर्थः) पि । २४ न केवलं बहिरर्थस्य किन्तु लदिष्टस्यापि । २५ परमाणवः सन्ति किन्तु भ्रान्ता इत्यत्र । २६ तत्त्वज्ञानं यदि शरणं न स्यात् । २७ अतत्त्वज्ञाननिश्चितम् । २८ सर्व-त्र योज्यमित्यादिना । २९ योगाचारः । ३० तस्य साधनदूषणप्रयोगादिति हेतोरसिद्धत्वं यत् स्वयमिष्टं, तस्य, तस्यैव हेतोः सिद्धिः स्वयमनिष्टा, तस्यापि । ३१ इष्टानिष्टसाधनाव्यवस्थितेः । ३२ सर्वज्ञानानां भ्रान्तत्वात् । ३३ दृष्टस्य—अवय-व्यादिभेदयुक्तस्य बहिरर्थस्य । ३४ स्वरूपेण । ३५ दृष्टान्तं विवृणोति । ३६ अदृश्यपरमाणुरूपलक्षणप्रकारेण । ३७ अन्तर्ज्ञेय-वदिति पूर्वमुक्तम् । ३८ बहिः परमाणुषु । ३९ वृत्तिः संबन्धः (अवयविरूपेण परिणामसमये) । ४० परो जनो वंशेयि-कादिश्च तस्य पक्षः परमाण्वादित्यस्योपालम्भे निराकरणे ।

स्वपक्षाक्षेपात्, तैस्योपालम्भाभासत्वेऽसिद्धेः । समानं हि दूषणं वहिःपरमाणुषु, संवित्परमाणुषु च । देशतः संबन्धे पञ्चशतं दिग्भागभेदात्, सर्वात्मना, प्रचयस्यैकपरमाणुमात्रत्वम् । प्रचयस्य परमाणुभ्यो भेदे प्रत्येकं परिसमाप्त्यैकदेशेन वा वृत्तौ प्रचयबहुत्वं सांशत्वापादनमनवस्था च । न च परमाणुभिः संसृष्टैर्विहितैर्वा प्रचयस्योपकारे 'संसर्गासंभवो, व्यवधानेन व्यवधीयमानाभ्यां व्यवधायकस्य सजातीयस्य, विजातीयस्य वा व्यवधाने प्रकृतपर्यनुयोगो नवस्थाप्रसञ्जनं चेति स्वपक्षघातिः स्यात् सूक्ष्मस्थूलात्मनि वहिर्जात्यन्तरे तस्यानिवर्कशाच्च हर्षविपादाद्यनेकाकारात्मवत् । तत्रापि विरोधो दूषणमिति चेत् सर्वथा कथंचिद्वा ? न तावदाद्यः पक्षः, सर्वथा कचिद्विरोधासिद्धेः शीतोष्णस्पर्शयोरपि सत्त्वाद्यात्मनाऽविरोधात्, खेपेपि तैत्त्वे । कथंचिद्विरोधपरिहारस्य पुनरायासतामप्यशक्तेर्न द्वितीयः पक्षः संभवति । तत्साक्षात्परंपरया वा, विमर्त्यधिकरणभावापन्नं ज्ञानं, स्वरूपव्यतिरिक्तार्थालम्बनं, ग्राह्यग्राहकाकारत्वात् संतानान्तरसिद्धिवत् । विप्लवज्ञानग्राह्यग्राहकाकारत्वेन व्यभिचार इति चेन्न, संतानान्तरसाधनस्यापि व्यभिचारप्रसङ्गात् । न हि व्यापारव्याहारनिर्भासोपि विप्लुतो नास्ति, येनाव्यभिचारी हेतुः स्यात् । तदन्यत्रापि वासनाभेदो गम्येत न संतानान्तरम् । यथैवं हि जाग्रदशायां वहिरर्थवासनाया दृढतमत्वात्तदाकारस्य ज्ञानस्य सत्यत्वाभिमानः, स्वप्नादिदशायां तु तद्वासनाया दृढत्वाभावात् तद्वेदनस्यासत्यत्वाभिमानो लोकस्य, न परमार्थतो वहिरर्थः सिध्यतीति वासनाभेदोभ्युपगम्यते, तथानुपलब्धदशायां सन्तानान्तरज्ञानस्य वासनाया दृढतमत्वात्सत्यताभिमानोऽन्यत्र तदद्वैतसत्यताव्यवहार इति वासनाभेदो गम्यतां, न तु संतानान्तरम् । तदनभ्युपगमे स्वसंतानक्षणक्षयादिसिद्धिः कथमभ्युपगम्यते ? ततः सुदूरमपि गत्वा किंचिद्वेदेन स्वेष्टतत्त्वावलम्बनमेपितव्यम् । तदेव वेद्यवेदकाकारं वहिरर्थवेदनस्य स्वरूपव्यतिरिक्तालम्बनत्वं साधयति ।

ततो वहिरर्थस्य सिद्धेः सिद्धं वचनादिर्नैव, तस्य च बोधादित्रयम् । इति न जीवशब्दस्य सवाह्यार्थत्वासाधने संज्ञात्वस्य साधनस्यासिद्धतानैकान्तिकता वा, दृष्टान्तस्य वा साधनधर्मादिवैधुर्यं, यतो न जीव-

१ स्वपक्षः सौगतपक्षः । सौगतपक्षे हि ज्ञानसंताना एव, ते च क्षणिका अनन्यवेद्याश्च । तस्याक्षेपो निराकरणम् । २ एतदेव भावयन्ति । तस्य-परपक्षोपालम्भस्य । ३ परमार्थतः परपक्षनिराकरणं न स्यादित्यर्थः । ४ वहिःपरमाणवो जैनापेक्षया, संवित्परमाणवस्तु योगाचारापेक्षया । ५ भाष्यार्थः । ६ संतानान्तरमिष्टमतः प्रतिपिच्यते जैनैः । ७ परमाणूनां संबन्धे । ८ परमाणुपट्टस्य । संतानान्तरे वासनाभेदो नेष्टः । संतानान्तरं पारमार्थिकं धात्तार्थस्त्वपारमार्थिकः । ९ स्कन्धस्य वहिःपरमाणुप्रचयस्य संवित्परमाणुप्रचयस्य चेति संबन्धः । १० अवस्थितिर्न स्यात् । ११ संसृष्टैः परमाणुभिः प्रचयस्योपकारो व्यवहितवैति पक्षद्वयं कृतम् । १२ प्रथमपक्षे संसर्गासंभव एकदेशेन सर्वात्मना वेत्युक्तदूषणात् । १३ व्यवधानपक्षे । १४ स्वपक्षः-संवित्परमाणुरूपो बौद्धपक्षः । १५ सौगतीयस्यैव पक्षस्य घातिर्न तु जैनीयस्येति कथमित्युक्ते आह । १६ प्रोक्ताक्षेपदोषस्य । १७ एकत्रैव सूक्ष्मत्वं चेत्स्थूलत्वं कथमित्येवं प्रकारेण । १८ जीवे यथैषां वृत्तिविकल्पानवकाशः । १९ सौगताशङ्का । २० जैनैः परिहारः क्रियते । २१ स्वेष्टं-चित्रकल्पानादिलक्षणं, तत्रापि सर्वथा विरोधो न संभवतीत्यर्थः । यतो ज्ञानलाघपेक्षया युगपदनेकाकारयोः परस्परविरुद्धयोस्तत्र सद्भावात् । २२ नीलपीताद्यपेक्षया न तु ज्ञानापेक्षया विरोधः, अयमेव कथंचिद्विरोधः । २३ विमर्तिर्विवादः । २४ स्वरूपव्यतिरिक्तो वहिरर्थ एव । अनुमानज्ञानं यथा संतानान्तरलक्षणवाह्यार्थालम्बनम् । २५ विप्लवज्ञानं भ्रान्तं, यथा द्विचन्द्रज्ञानं स्वप्नज्ञानं च । २६ स्वव्यतिरिक्तालम्बनत्वाभावाद्धेतोः । २७ (१) स्वप्नदशायां विप्लवव्यापारादिसाधनेन । (२) व्यापारव्याहारनिर्भासस्य । (३) अस्त्यत्र बुद्धिर्व्यापारादिनिर्भासादित्यनुमानेन । २८ स्वप्नदशायाम् । अपि त्वत्स्वेवेत्यर्थः । संतानान्तरसाधने हेतुरयम् । २९ ज्ञाने ग्राह्यग्राहकाकारत्वं वासनाभेदादेव, न तु वहिरर्थसद्भावादित्युक्ते आह । ३० स्या विज्ञानाद्वैतवादिना सौगतेन । ३१ जाग्रदशायाम् । ३२ संतानान्तरग्राहकज्ञानस्य । ३३ स्वप्नाद्युपलब्धदशायाम् । ३४-३५ संतानान्तरस्वसंतानक्षणक्षयादिसाधनमनुमानरूपम् । ३६ वक्ष्येति प्रमातृणां बोधवाक्यप्रमाः पृथक् इति कारिकोक्तम् । ३७ हेतुशब्दवदिति । ३८ नेति पूर्वेषां संबन्धः । संज्ञात्वस्य हेतोरसिद्धतानैकान्तिकता च न, हेतुशब्दवदिति उक्तस्य दृष्टान्तस्य साधनधर्मादिवैधुर्यमपि नेति भावार्थः ।

सिद्धिः स्यात् । तत्सिद्धौ च तस्यार्थे परिच्छिद्य प्रवर्तमानस्य संवादविसंवादसिद्धिः सिध्यत्येव । स्यात् सर्व-
मभ्रान्तमेव ज्ञानं भावप्रमेये सर्वोदापेक्षणात् । स्यादभ्रान्तं बहिरर्थे विसंवादापेक्षणात् । स्यादुभयं, क्रमा-
र्पिततद्द्वयात् । स्यादवक्तव्यं सहापिततद्द्वयात् । स्यादभ्रान्तावक्तव्यं संवादसहापिततद्द्वयात् । स्या-
दभ्रान्तावक्तव्यं विसंवादसहापिततद्द्वयात् । स्यादुभयावक्तव्यमेव क्रमाक्रमार्पिततद्द्वयात् । इति
पूर्ववत् सप्तभङ्गीप्रक्रिया योजयितव्या, तैथैवातिदेशसामर्थ्यात् तद्विचारस्य सिद्धेः, प्रमाणनयादेशादपि
प्रतिपत्तव्या ।

ज्ञानैकान्तादिपक्षे गगनफलमिव ज्ञापकोपायतत्त्वं,

संभाव्यं नैव मीनात् कथमपि निपुणं भावयद्विर्महद्भिः ।

स्याद्वादे तत्प्रसिद्धं विविधनयबलात्तत्त्वतः शुद्धबुद्धे—

रित्याज्ञातं प्रपञ्चाद्विचरतु सुचिरं स्वामिनः सद्बचःसु ॥ १ ॥

इत्यासमीमांसालङ्कृतौ सप्तमः परिच्छेदः ।



१ किंतु स्यादेव जीवसिद्धिः । २ जीवस्य । ३ ज्ञानरूपे । ४ संवादः सत्यता । ५ पूर्ववत् । ६ एकानेकविकल्पादाद्युत्तर-
प्रापि योजयेदिति अतिदिष्टवचनबलात् । ७ सप्तभङ्गीपरीक्षायाः । ८ प्रमाणात् । ९ तद्-ज्ञापकोपायतत्त्वम् । १० पुंसः ।
११ अस्मिन् परिच्छेदे बौद्धाभिमतस्य ज्ञानैकान्तस्योपपत्तिपूर्वकं निरासः कृतः । अथवा हिताहितप्राप्तिपरिहारयोः साध-
नपूर्वकत्वात्, तत्साधनस्य ज्ञापककारकभेदादद्वैविध्यं, ज्ञापकमुपायतत्त्वमत्र निर्णीतम् । तत्र केचन बौद्धा हि बहिरुपेयतत्त्व-
मनां ह्य केवलमुपायतत्त्वं ज्ञानमेव स्वीकुर्वन्ति तत्तु न समञ्जसं, बहिरुपेयाभावे ज्ञापकस्योपायस्य वाऽसत्त्वापत्तेः, आत्मन
उपेयस्य स्वीकारेपि ज्ञानेनाभेदात्तादात्म्याद्वा आत्मार्थं तत्स्वीकारस्य वैयर्थ्यात् तस्य ज्ञानसत्त्वेन स्वतः सत्त्वसिद्धेरुपायत्वेन
तत्र ज्ञानस्यानुपयोगान् । किञ्च न बहिरर्थाभावः सिध्यति, बहिरर्थस्य ज्ञाने सत्यपि भ्रान्तत्वे ज्ञानस्वरूपस्यापि भ्रान्तत्वसाध-
नादुभयत्राविशेषात् । स्वप्नवद्बहिरर्थस्य दृश्यमानस्य भ्रान्तत्वे जाग्रद्विषयवदभ्रान्तत्वमपि तस्य सिध्यतु, अन्यथा स्वप्नजाग्र-
दृशयोरविशेषे स्वप्नविषयस्य दृश्यान्तत्वाघटनात् । किञ्च परप्रतिपादनं विना ज्ञानाद्वैतमपि कथं सिध्येत् ? प्रतिपादनस्य च
पुद्गलकृतशब्दात्मकबहिरर्थरूपत्वान्न तदद्वैतं श्रेयः । बहिरर्थत्वेन शब्दस्य मिथ्यात्वे तत्प्रतिपादितस्य ज्ञानाद्वैतस्यापि मिथ्या-
त्वमस्तु, साधनस्य मिथ्यात्वे तेन साधितस्यापि मिथ्यात्वाविशेषात् । इत्यादिप्रकारेणात्र ज्ञानाद्वैतता निरसिता ।

अथाष्टमः परिच्छेदः ।

ज्ञापकमुपायतत्त्वं समन्तभद्राकलङ्कनिर्णीतम् ।

सकलैकान्तसंभवमष्टसहस्री निवेदयति ॥ १ ॥

दैवादेवार्थसिद्धिश्चैव पौरुषैतः कथम् ।

दैवतश्चेदनिर्मोक्षः पौरुषं निष्फलं भवेत् ॥ ८८ ॥

कारकलक्षणमुपायतत्त्वमिदानीं परीक्ष्यते । तद्धि, 'केचिदैवमेव दृष्टादृष्टकार्यस्य साधनमित्याचक्षते, पौरुषमेवेत्यपरे । किंचिदैवादेव किंचित्पौरुषादेवेत्यन्ये, तदुभयसाधनत्वेनावक्तव्यमेवेति चेतरे । तत्र दैवादेव यदि सर्वस्यार्थस्य सिद्धिरुच्यते तदा दैवमपि कथं पुरुषव्यापारात् कुशलाकुशलसमाचरणलक्षणादुपपद्येत, प्रतिज्ञाहानेः । दैवान्तरादेव दैवं, न पौरुषादित्युपगमेऽनिर्मोक्षो मोक्षाभावः, पूर्वपूर्वदैवादुत्तरोत्तरदैवप्रवृत्तेरनुपरमात् । तर्हि पौरुषं निष्फलं भवेत् । पौरुषादैवस्य परिक्षयान्मोक्षप्रसिद्धेर्न तन्निष्फलमिति चेत् सैव प्रतिज्ञाहानिः । मोक्षकारणपौरुषस्यापि दैवकृतत्वात् परंपरया मोक्षस्यापि दैवकृतत्वोपपत्तेर्न प्रतिज्ञाहानिरिति चेत् तर्हि पौरुषादेव तादृशं दैवमिति न दैवैकान्तः । एतेर्न धर्मादेवाभ्युदयनिःश्रेयससिद्धिरित्येकान्तः प्रतिक्रियो, महेश्वरसिंसेक्षानर्थक्यप्रसङ्गाच्च ।

कुतस्तर्हि समीहितार्थसिद्धिरित्युच्यते । योग्यता कर्म पूर्वं वा दैवमुभयमदृष्टं, पौरुषं पुनरिह चेष्टितं दृष्टम् । ताभ्यामर्थसिद्धिः, तदन्यतरापायेऽघटनात् पौरुषमात्रेर्थादर्शनाद्, दैवमात्रे वा समीहीनर्थक्यप्रसङ्गात् । स्वयमप्रयतमानस्य सर्वमिष्टानिष्टमदृष्टमात्रादेव, प्रयतमानस्य तु प्रयत्नाख्यात् पौरुषाद् दृष्टादिति वदन्नपि न प्रेक्षावान्, कृष्यादिषु समं प्रयतमानानां कस्यचिदेवार्थप्राप्त्यनर्थोपरमदर्श-

१ उपायतत्त्वं-ज्ञापकं कारकं चेति द्विविधं, तत्र ज्ञापकं प्रकाशकमुपायतत्त्वं ज्ञानं, कारकं तूपायतत्त्वमुद्योगदैवादि । २ समन्तभद्रः कलङ्करहितं यथा भवति तथा निर्णीतं, समन्ताद्भद्रं यथा भवति तथा अकलङ्कदैवैर्निर्णीतमिति अर्थ-द्वयमत्र ज्ञेयम् । ३ अत्र एकान्तपक्षा यथा दैवादेवार्थसिद्धिर्न पौरुषात्, पौरुषादेव वा न दैवादित्येवं, तदेव च वक्ष्यते मूलकारिकाग्रन्थेन पुरस्तादेव । ४ अर्थः-प्रयोजनम् । ५ पुरुषव्यापारात् । ६ यतो दैवमपि कार्यमेवैकप्रकारकं ततस्तदपि पौरुषात्कथं सिध्येत्, कार्यमात्रस्य दैवाधीनत्वप्रतिज्ञान्यथाविरोधादिति भावः । ७ मोक्षकारणत्वेनाभिसतम् । ८ ज्ञापकोपायतत्त्वपरीक्षानन्तरम् । ९ मीमांसकाः । १० सौगताः । ११ खर्गादिकम् । १२ कृष्यादिकम् । १३ मीमांसकविशेषाः । १४ मोक्षाभावो यतः । १५ मोक्षनिमित्तम् । १६ दैवादेव सर्वमुत्पद्यते इति या प्रतिज्ञा सा हीयते, पौरुषान्मोक्षप्रसिद्धीकारात् । १७ इति मीमांसकेनाशङ्क्येत चेत्तर्ह्यर्थं वक्ष्यमाणमुत्तरं जैनैर्दायते इति भावः । १८ पौरुषादेव तादृशं दैवमित्यनन्तरोक्तेन वचनेन । १९ 'अज्ञो जन्तुरनीशोयमात्मनः सुखदुःखयोः । ईश्वरप्रेरितो गच्छेत् स्वर्गं वा श्वभ्रमेव वा ॥' इत्यादिप्रकारेणोक्तवचनेन कल्पिताया महेश्वरसिद्ध्याया निष्फलत्वप्रसङ्गात्, यतः सृष्ट्युत्पत्तेर्दैवाधीनत्वान्महेश्वरस्य तत्कारणत्वं कथं घटेत् ? । २० जैनं दैववादीं पृच्छति । दैवपौरुषयोरैकमपि कारणं नानुमन्यते तर्हि कथं समीहितसिद्धिरिति प्रष्टुमिष्टायः । २१ योग्यता (भव्यता), पूर्वकर्म दैवमदृष्टमिति घटकलक्षवत्पर्यायनामानि । २२ शुभाशुभलक्षणो व्यापारः । प्रतिपाद्यते इत्याद्याहारः । इहचेष्टितदृष्टपौरुषादीन्यपि पर्यायनामानि । २३ ईशेच्छात्र समीहा । २४ सर्वमिष्टानिष्टं सिध्येदित्याद्याहारः ।

नादपरस्यानर्थप्राप्त्यर्थोपरमप्रतीतेः, धर्माधर्मयोरपि तन्निमित्तत्वसिद्धेः । स्वयमप्रयतमानानामर्थप्राप्त्यनर्थो-
परमयोरनर्थप्राप्त्यर्थोपरमयोश्च सद्भावेऽपि प्रयत्नाभावेऽनुपभोग्यत्वप्रसङ्गात् पौरुषस्यापि तदनुभवकारणत्वनि-
श्चयात् सर्वत्र दृष्टादृष्टयोर्निमित्तत्वसिद्धिस्तयोरन्यतरस्याप्यपाये तस्यानुपपद्यमानत्वात्, मोक्षस्यापि परमपु-
ण्यातिशयचारित्र्यविशेषात्मकपौरुषाभ्यामेव संभवात् । ततो न पौक्षिकोऽपि दैवैकान्तः श्रेयान् ।

पौरुषादेव सिद्धिश्चेत् पौरुषं दैवतः कथम् ? ।

पौरुषाच्चैदमोघं स्यात्, सर्वप्राणिषु पौरुषम् ॥ ८९ ॥

पौरुषादेवार्थस्य सिद्धिरिति वदतोऽपि कथं पौरुषं दैवतः स्यात् ? प्रतिज्ञाहानिप्रसङ्गात् । तद्वि पौरुषं
विना दैवसंपर्दा न स्यात्, 'तादृशी जायते बुद्धिर्व्यवसायश्च तादृशः । सहायास्तादृशाः सन्ति
यादृशी भवितव्यता' इति प्रसिद्धेः । तत्सर्वं बुद्धिव्यवसायादिकं पौरुषं पौरुषापादितमिति चेत्तर्ह्यमो-
घमेव सर्वप्राणिषु पौरुषं भवेत् । तथैवेति चेत् तद्व्यभिचारदर्शिनो न वै श्रद्धधीरन् । स्यान्मतमेतत्—
पौरुषं द्विविधं, सम्यग्ज्ञानपूर्वकं मिथ्याज्ञानपूर्वकं च । तत्र मिथ्याज्ञानपूर्वकस्य पौरुषस्य व्यभिचारदर्श-
नेऽपि सम्यगवबोधनिवन्धनस्य न व्यभिचारः । ततः सफलमेव पौरुषमिति । तदसत्, दृष्टकारणसामग्रीस-
म्यगवबोधनिवन्धनस्यापि पौरुषस्य व्यभिचारदर्शनात् कस्यचिदुपेयाप्राप्तेरदृष्टकारणकलापसम्यगवबोधस्य तु
साक्षाद्भेदकलंविदागसंभवात् तन्निवन्धनपौरुषाभावात् । प्रमाणान्तरात्तदवबोधस्य संभवेऽपि किमसावदृश्यः
कारणकलापः कारणशक्तिविशेषः, पुण्यपापविशेषो वा ? प्रथमपक्षे तत्सम्यगवगमनिमित्तकस्यापि
पौरुषस्य व्यभिचारदर्शनान्नामोघत्वसिद्धिः । द्वितीयपक्षे तु दैवसहायादेव पौरुषात् फलसिद्धिः, दैवसद-
वगमनिवन्धनादेव पौरुषादुपेयप्राप्त्यवस्थितेः । तदपरिज्ञानपूर्वकीदपि कदाचित्फलोपलब्धेश्च न सम्यग-
वबोधनिवन्धनः पौरुषैकान्तः । इत्यसौ परित्याज्य एव दैवैकान्तवत् ।

विरोधान्नोभयैकान्त्यं स्याद्वादन्यायविद्विषाम् ।

अवाच्यतैकान्तेऽप्युक्तिर्नावाच्यमिति युज्यते ॥ ९० ॥

दैवेतरयोः सहैकान्ताभ्युपगमे व्याघातादवाच्यतायां च स्ववचनविरोधात् स्याद्वादनीतिः
श्रेयसी तद्विषां प्रमाणविरुद्धाभिधायित्वात् । कीदृशी स्याद्वादनीतिरत्रेत्याहुः—

१ पौरुषाभावे । २ दृष्टानिष्टयोः सुखदुःखयोर्वा । ३ न केवलं प्राक्तनदैवैकान्तो न श्रेयान् किंतु स्वयमप्रयतमानस्य
सर्वमिष्टानिष्टमदृष्टमात्रादेवेतिपक्षसमुद्भूतोऽपि न निर्दोषः । ४ पौरुषमपि पौरुषादेवोत्पद्यते इति मतं चेत्तदा । ५ सर्वं
कार्यं कृतं सत्सफलं भवेत् । ६ चार्वाकस्य । ७ चेत् स्यात्तर्हि । ८ पुण्यपापसामग्र्या । ९ पौरुषे कृतेऽपि तत्फलप्राप्त्यविना-
भावाभावं पश्यन्तः । १० चार्वाकस्य । ११ कृप्यादिकर्मणि । १२ तर्हि अदृष्टकारणकलापस्य सम्यगवबोधपौरुषं सफलं
भवेदिति चार्वाकशङ्कायामाह । अदृष्टः अदृश्यतां प्राप्तः । स चासौ कारणकलापश्च । अयमेवार्थश्चार्वाकपक्षे ग्राह्यः । अदृष्टं
पुण्यपापलक्षणं, तथासौ कारणकलापश्चेत्यर्थोऽपि संभवति, किंतु नासावर्थश्चार्वाकोक्तवचनस्य ग्राह्यः, तेन कर्मणोऽस्वीकारात् ।
१३ प्रत्यक्षेण । १४ अल्पज्ञानाम् । १५ अनुमानादेः । १६ अदृष्टशब्दस्य यदुपर्यर्थद्वयं दर्शितं तदेवात्र पक्षद्वयेन विचा-
र्यते । १७ कस्यचित्कारणस्य शक्तिविशेष एव, किंतु चक्षुरादिना द्रष्टुमशक्यः । १८ तदुदाहरणं यथा, क्षीणायुष्के पुंसि
आपधशक्तिसम्यगवगमनिमित्तकस्यापि तत्पानादिपौरुषस्य नोपयोगो भवतीति तत्र तद्व्यभिचारः स्वीकर्तव्यः । १९ पूर्व,
कारणम् । तच्छब्देन दैवं परामृशन्ति । वसे कृते पौरुषादित्यर्थो निष्पद्यते । २० दैवपौरुषैकान्तयोः पृथक्पृथक्कार्यापे-
क्षया ऐकान्त्यं मीमांसकैरभ्युपगतम् । २१ दैवेतरैकान्तयोः पक्षे ।

अबुद्धिपूर्वपेक्षायामिष्टानिष्टं स्वदैवतः ।

बुद्धिपूर्वव्यपेक्षायामिष्टानिष्टं स्वपौरुषात् ॥ ९१ ॥

ततोऽर्तकिंतोपस्थितमनुकूलं प्रतिकूलं वा दैवकृतं, बुद्धिपूर्वपेक्षापायात् तत्र पुरुषकारस्याप्रधान-
त्वात् देवस्य प्राधान्यात् । तद्विपरीतं पौरुषापादितं बुद्धिपूर्वव्यपेक्षानपायात्, तत्र देवस्य गुणभावात्
पौरुषस्य प्रधानभावात् ; न पुनरन्यतरस्याभावात् अपेक्षाकृतत्वात्तद्व्यवस्थायाः । तथैपेक्षानपाये परस्परं
सहायत्वेनैव देवपौरुषाभ्यामर्थसिद्धिः । इति स्यात्सर्वं दैवकृतमबुद्धिपूर्वपेक्षातः । स्यात् पौरुषकृतं बुद्धि-
पूर्वपेक्षातः स्यादुभयकृतं क्रमार्पिततद्वयात् । स्यादवक्तव्यं सहापिततद्वयात् । स्यादैवकृतावक्तव्यम-
बुद्धिपूर्वपेक्षया सहापिततद्वयात् । स्यात्पौरुषकृतावक्तव्यं बुद्धिपूर्वपेक्षया सहापिततद्वयात् । स्यात्तदुभयव-
क्तव्यमेव क्रमेत्तरापिततद्वयात् । इति सप्तमङ्गीप्रक्रिया पूर्ववत् ।


दैवैकान्तादिपांशुप्रसरनिरसनोद्भूतसामर्थ्यवृत्तिः,

सन्मार्गव्यापिनीयं पवनततिरिवाज्ञानखेदं हरन्ती ।

वन्वं प्रध्वंसमर्द्धां सैकलमपि बलाद्गानयन्ती नितान्तं,

नीतिः स्याद्वादिर्नार्द्धां दृगवगमभृतां निर्वृतिं यः प्रदेयात् ॥ १ ॥

इत्याप्तमीमांसाकृतावष्टमः परिच्छेदः ।



१ अचिन्तितोपदर्शिनम् । २ तर्कितोपस्थितम् । ३ देवपुरुषार्थयोर्मध्ये । ४ कृतः ? तथा हि । तयोः—दैवपौरुषयो-
र्व्यवस्था अन्योन्यकृता यतः । ५ इतरसद्भावप्रकारेण । ६ ज्ञादिति । ७ प्रकृतिस्थित्यनुभागप्रदेशा इति चतुःप्रकारं समस्तं
कर्मवन्धम् । ८ दद्या-वर्धमाना । ९ दृक्-सम्यग्दर्शनम्, अवगमो-ज्ञानं, चारित्र्यं तत्प्रलक्षणतयात्र ग्राह्यम् । तत्रयधारकाणां
निर्वृतिः—मोक्षः, ताम् ।

अथ नवमः परिच्छेदः ।

सम्यगवबोधपूर्वं पौरुषमपसारिताखिलानर्थम् ।

दैवोपेतमभीष्टं सर्वं संपादयत्याशु ॥ १ ॥

पापं ध्रुवं परे^३ दुःखात् पुण्यं च सुखतो यदि ।

अचेतनाकषायौ च बध्येयातां निमित्ततः ॥ ९२ ॥

द्विविधं हि दैवं, पुण्यं पापं च प्राणिनामिष्टानिष्टसाधनमुक्तं, 'सद्वेद्यशुभायुर्नामगोत्राणि पुण्यम्, इतरत् पापम्, इति वचनात् । तदास्त्वनिमित्तविप्रतिपत्तिविपर्ययमिदमुक्तम् । तत्र परसंताने दुःखहेतुः पुरुषः पापमात्मन्यास्तवयति सुखहेतुः पुण्यमिति^१ परत्र सुखदुःखोत्पादनात् पुण्यपापबन्धकान्ते कथमचेतनाः क्षीरादयः कण्टकादयो वा न बध्येरन् ? परस्मिन् सुखदुःखयोरुत्पादनात् । चेतना एव बन्धार्हा इति चेत् तर्हि वीतरागाः कथं न बध्येरन् ? तन्निमित्तत्वाद्बन्धस्य । तेषामभिसन्धेरभावान्न बन्ध इति चेत्तर्हि न परत्र सुखदुःखोत्पादनं पुण्यपापबन्धहेतुरित्येकान्तः संभवति ।

पुण्यं ध्रुवं स्वतो दुःखात्पापं च सुखतो यदि ।

वीतरागो मुनिर्विद्वांस्ताभ्यां युज्यान्निमित्ततः ॥ ९३ ॥

स्वस्मिन् दुःखोत्पादनात् पुण्यं सुखोत्पादनात् पापमिति यदीष्यते तदा वीतरागो विद्वांश्च मुनिस्ताभ्यां पुण्यपापाभ्यामात्मानं युज्यान्निमित्तसद्भावात्, वीतरागस्य कायक्लेशादिरूपदुःखोत्पत्तेर्विदुषस्तत्त्वज्ञानसंतो-
पलक्षणसुखोत्पत्तेर्निमित्तत्वात् ।

स्यान्मतं—'स्वस्मिन् दुःखस्य सुखस्य चोत्पत्तावपि वीतरागस्य तत्त्वज्ञानवतस्तदैमिसन्धेरभावान्न पुण्य-
पापाभ्यां योगस्तस्य तदभिसंधिनिबन्धनत्वात्' इति तर्ह्येकान्तैसिद्धिरेवायाता । आत्मसुखदुःखाभ्यां
पापेतरैकान्तकृतान्ते पुनरकषायस्यापि ध्रुवमेव बन्धः स्यात् । ततो न कश्चिन्मोक्तुमर्हति, तदु-
भयाभावासंभवात् । नहि पुण्यपापोभयबन्धाभावासंभवे मुक्तिर्नाम^२, संसृतेरभावप्रसङ्गात् । ततो नैता-
वेकान्तौ संभाव्येते दृष्टेष्टविरुद्धत्वात् सदाद्येकान्तवत् ।

१ सम्यगवबोधपूर्वत्वादि पौरुषस्य किमिति चेद्विद्वत्तमनन्तरमेव एतत्पद्यगतं सर्वमर्थजातम् । दैवस्यापि कारणत्वम-
स्तीति संसाध्य, तदैवं पुण्यं पापं चेति द्विविधमपि कथमुत्पद्यते इत्यत्र विवादपरिहारं कुर्वन्त्याचार्या अनेनाधिकारेण ।
२ अचेतनास्तृणकण्टकादयः क्षीरादयश्च यथाकर्म पापपुण्यबन्धकाः स्युः । अकषायो-वीतरागो मुनिः, परस्य शिष्यादेः
सुखदुःखकारकः । यदा परं वीक्षयति तदा दुःखकृत्, यदा च परं शिक्षयति तदा सुखकृत् । अतः सोपि बध्येत, न च
बध्यते । ३ अन्यत्र प्राणिनि दुःखोत्पादनादित्यादिसंबन्धः । ४ तयोः—पुण्यपापयोरान्नवः, तन्निमित्तं किमिति या विप्रति-
पत्तिः (संदेहः) तस्या विपत्तिर्विनाशः, तदर्थम् । ५ एवं तर्हि । ६ सुखदुःखनिमित्तत्वात् । ७ अभिसंधिर्मनःसंकल्पः ।
८ स्वस्मिन्निति स्वतः । सार्वविभक्तिकस्तस्मै । ९ पुण्यपापाभ्याम् । १० स्वस्मिन् सुखदुःखोत्पादनलक्षणनिमित्तसद्भावात् ।
११ त्रिकालयोगाद्यनुष्ठानेन । १२ तयोः—पुण्यपापयोः । १३ तदभिसंधिः—सुखदुःखयोरुत्पादाभिसंधिः (आसक्तिरि-
च्छा वा) । १४ अभिप्रायोपेतसुखदुःखोत्पादकत्वं पुण्यपापहेतुर्भवति, तदभावे न भवतीति । १५ कृतान्ते, सिद्धान्ते
अङ्गीक्रियमाणे । १६ पुण्यपापयोरभावः कदाचिदपि न स्यादित्यर्थः । १७ अन्यथा ।

विरोधान्नोभयैकात्म्यं स्याद्वादम्यायविद्विषाम् ।

अवाच्यतैकान्तेऽप्युक्तिर्नावाच्यमिति युज्यते ॥ ९४ ॥

प्रस्तुतैकान्तद्वयसिद्धान्ते व्याहृतेनभिधेयतायामनभिधेयाभिधानविरोधात् कथंचिदेवेति युक्तम् । नहि स्वस्मिन्नन्यस्मिन्वा सुखात् दुःखाच्च पुण्यमेव पापमेव वा तदुभयमेव चेति वदतामव्या-
हतिः संभवति नापि तथाऽवाच्यतैकान्तेऽवाच्यमित्यभिधानमविरुद्धं, यतः स्याद्वादो न युक्तः स्यात् ।

कथं स्याद्वादे पुण्यपापास्रवः स्यादित्याहुः—

विशुद्धिसंक्लेशाङ्गं चेत् स्वपरस्थं सुखासुखम् ।


पुण्यपापास्रवो युक्तो न चेद्व्यर्थस्तर्वाहृतः ॥ ९५ ॥

आत्मनः परस्य वा सुखदुःखयोर्विशुद्धिसंक्लेशाङ्गयोरेव पुण्यपापास्रवहेतुत्वं, न चान्यथाति-
प्रसङ्गात् । विशुद्धिकारणस्य विशुद्धिकार्यस्य विशुद्धिस्वभावस्य वा विशुद्ध्याङ्गस्य, संक्लेशकारणस्य संक्लेशका-
र्यस्य संक्लेशस्वभावस्य वा संक्लेशाङ्गस्य च, सुखस्य दुःखस्य वा तदुभयस्य वा स्वपरोभयस्थस्य पुण्यास्रव-
हेतुत्वं पापास्रवहेतुत्वं च यथाक्रमं प्रतिपत्तव्यम् । न चान्यथा, यथोदितप्रकारेणातिप्रसङ्गस्येष्टविपरीतेपि
पुण्यपापबन्धप्रसङ्गस्य दुर्निवारत्वात् । कः पुनः संक्लेशः का वा विशुद्धिरिति चेदुच्यते,—आर्तौद्रध्या-
नपरिणामः संक्लेशस्तर्द्धभावो विशुद्धिरात्मनः स्वात्मन्यवस्थानम् । तत्रार्तध्यानं चतुर्विधं, 'आर्त-
ममनोज्ञस्य संप्रयोगे तद्विप्रयोगाय स्मृतिसमन्वारो, विपरीतं मनोज्ञस्य, वेदनयाश्च, निर्दानं चे'ति सूत्रे-
चतुष्टयेन तथा प्रतिपादनात् । रौद्रध्यानं चतुर्विधं, हिंसादिनिमित्तभेदात् 'हिंसानृतस्तेयविषयसंरक्षणेभ्यो
रौद्रमि'त्यत्र सूत्रे प्रकाशनात् । 'मिथ्यादर्शनाविरतिप्रमादकषाययोगा बन्धहेतवः' त एव संक्लेशपरिणामा
इति न विरुध्यते तेपामार्तरौद्रध्यानपरिणामकारणत्वेन संक्लेशाङ्गत्ववचनात्, तैत्कार्यहिंसादिक्रियावत् ।
'कौयवाङ्मनःकर्म योगः' स आस्रवः, शुभः पुण्यस्याशुभः पापस्येत्यपि न विरुद्धं, कायादियोगस्यापि तत्का-
रणकार्यत्वेन संक्लेशत्वव्यवस्थितेः । एतेन तदभावे विशुद्धिः सम्यग्दर्शनादिहेतुः धर्म्यशुक्लध्यानस्वभावा
तत्कार्यविशुद्धिपरिणामौत्तमिका च व्याख्याता, तस्यामेवात्मन्यवस्थानसंभवात् । तदेवं विवोदाध्यासिताः
कायादिक्रियाः स्वपरसुखदुःखहेतवः संक्लेशकारणकार्यस्वभावौ प्राणिनामशुभफलपुद्गलसंबन्धहेतवः संक्ले-

१ व्याहृतिर्विरोधः । २ अवाच्यतायां स्वीक्रियमाणायाम्, अवाच्यमिति वचनोच्चारणासंभवात् । ३ विशुद्धिसंक्लेशौ
अङ्ग-कारणं यस्य (सुखदुःखस्य) तत् । ४ यदि स्वपरस्थं सुखासुखं विशुद्धिसंक्लेशाङ्गं न, न तर्हि तदास्रवः । व्यर्थः,
फलविहीनत्वात् । ५ विशुद्धिसंक्लेशाङ्गलाभावप्रसङ्गात् । ६ इतः पदत्रयाणामपि (पष्ठीसमासः) । ७—८ विशेष्यपदम् ।
तथापि 'सुखदुःख' पदयोर्विशेषणमेव । ९ उदितं तु प्राक् 'अचेताकपायौ, वीतरागो मुनिः' इति कारिकाभ्ये । १० इष्टा-
चेतनाद्विपरीते अचेतने कण्टकादौ (अकषाये च) । ११ भावान्तरस्वभावो धर्मशुक्लध्यानरूपः । १२ स्वस्वरूपे ।
१३ उमास्वामिकृते तत्त्वाध्यायसूत्रे एतानि सूत्राण्युक्तानि । क्रमेण चतुर्भिः सूत्रैश्चतुर्मेदानां लक्षणमुच्यते ।
१४ संयोगे सति तद्वियोगः कथं स्यादिति स्मृतिसमन्वाहरोऽसकृच्चिन्ता । १५ मनोज्ञे—इष्टविषये विद्युक्ते जाते तत्संयो-
गायासकृच्चिन्ता तद्वितीयमार्तध्यानम् । १६ वेदनोपस्थितौ तदुःखानुभवस्तृतीयम् । १७ अप्राप्तैश्वर्यप्राप्तिसंकल्पो निर्दानं
चतुर्थम् । १८ संक्लेशाङ्गस्य परिणामस्य बन्धहेतुत्वं भवद्विरुक्तं सूत्रकारैरुमास्वामिभिरागमे 'तावन्मिथ्यादर्शनादीनां
बन्धहेतुत्वं प्रोक्तमिति परस्परं विरोधः कथं न भवेदित्याशङ्क्यामाह । १९ 'इत्यपि न विरुध्यते' इत्यपि पाठः । २० 'परि-
णामत्वेन' इति पाठान्तरम् । २१ तत्कार्य-संक्लेशाङ्गकार्यं, तच्चासौ हिंसादिक्रिया च, तद्वत् । २२ संक्लेशाङ्गं पापास्रव
उक्तः । तथा चाशुभकार्यादिव्यापारस्य पापास्रवहेतुत्वं प्रतिपादयद्विदं सूत्रं विरुद्धमिति चेदाह । २३ तत्कार्यं चासौ विशु-
द्धिपरिणामश्च, स एवात्मा यस्याः सा २४ विशुद्धौ सत्यामेव । २५ संक्लेशाङ्गविशुद्ध्याङ्गशब्दग्राह्यं तत्कारणकार्यस्वभावविषयं
मत्त्वा विरोधः परिहृतो यतः । २६ बहुव्रीहितया पूर्वपदस्य विशेषणमिदम् । पुरस्तादपि विशेषणान्येव ।

शाङ्गत्वाद्विषयभक्षणादिकायादिक्रियावत् । तथा विवादापन्नाः कायादिक्रियाः स्वपरसुखदुःखहेतवो विशुद्धि-
कारणकार्यस्वरूपाः प्राणिनां शुभफलपुद्गलसंबन्धहेतवो, विशुद्धिज्ञत्वात् पथ्याहारादिकायादिक्रियावत् ।
ये शुभाशुभफलपुद्गलास्ते पुण्यं पापं च कर्मानेकविधम् । इति संक्षेपात्सकलशुभाशुभकर्मासंबन्धकारणं
सूचितं भवति, विस्तरतस्तस्यासंबन्धाध्याये मुनिरूपितत्वात् । ततः स्यात् स्वपरस्य सुखदुःखं पुण्यासंब-
न्धहेतुविशुद्धिज्ञत्वात् । स्यात् पापासंबन्धहेतुः, संक्षेपात्ज्ञत्वात् । स्यादुभयं, क्रमार्पिततद्द्वयात् । स्यादवक्तव्यं,
सहार्पिततद्द्वयात् । स्यात् पुण्यहेतुरवक्तव्यं च, स्यात्पापहेतुरवक्तव्यं च, स्यादुभयं चावक्तव्यं च, संहेतु-
विषयात् । इति सप्तमङ्गीप्रक्रिया पूर्ववद्योजनीया ।

न किञ्चित्पापाय प्रभवति न वा पुण्यततये,
प्रवृद्धेन्द्रां शुद्धिं समधिवसतो ध्वंसविधुराम् ।
भवेत् पुण्यायैवाखिलमपि विशुद्धिर्भवेत्परं
मैतं पापायैवेत्युदितमवताद्वो मुनिपतेः ॥ १ ॥
इत्यासमीमांसालङ्कृतौ नवमः परिच्छेदः ।



१ एताः क्रिया यथाऽशुभफलदायिनां पुद्गलानां संबन्धकारणानि भवन्ति, तद्वत् । २ सत्यः । ३ अनेन (पूर्वोक्तेन)
शुभाशुभकर्मपुद्गलसिद्धिरेव स्यान्नतु पुण्यपापकर्मसिद्धिरित्याशङ्क्याह । ४ आसंबन्धकारणस्य । ५ तत्त्वार्थशास्त्रे । ६ विशुद्धि-
ज्ञत्वे सहार्पिततद्द्वयात् । ७ संक्षेपात्ज्ञत्वे सहार्पिततद्द्वयात् । ८ क्रमेण विशुद्धिसंक्षेपात्ज्ञत्वेपि अक्रमेण सहार्पिततद्द्वयात् ।
९ सुखं दुःखं च । १० क्षाधिकलक्षणम् । ११ अविनश्वरीम् । १२ विशुद्धिज्ञादन्यत्—संक्षेपात्ज्ञम् । १३ स्वीकृतम् ।
१४ वचनम् ।

अथ दशमः परिच्छेदः ।

श्रीमदकलङ्कविचृतां समन्तमद्रोक्तिमत्र संक्षेपात् ।

परमागमार्थविषयामष्टसहस्री प्रकाशयति ॥

अज्ञानाच्चेद्बुधो बन्धो ज्ञेयानन्त्यान्न केवली ।

ज्ञानस्तोकादिमोक्षश्चेदज्ञानाद्बहुतोऽन्यथा ॥ ९६ ॥

प्रसज्यप्रतिषेधे ज्ञानस्याभावोऽज्ञानं, पर्युदासे ततोऽन्यन्मिथ्याज्ञानमज्ञानम् । तत्र यदि ज्ञानाभावाद् भ्रुवोदश्यंभावीबन्धः स्यात्तदा केवली न कश्चित्स्यात् । सकलविपर्ययरहितं तत्त्वज्ञानमसहायं केवलम्, एवं तत्त्वाभ्यासान्नास्मिन् मे नाहमित्यपरिशेषम् । अविपर्ययाद् विशुद्धं केवलमुत्पद्यते ज्ञानमिति वचनात् । तद्योगात्केवलीत्युच्यते । स कथं न स्यादिति चेत्, तदुत्पत्तेः पूर्वमशेषज्ञानाभावात्, करणजविज्ञानस्यातीन्द्रियार्थाविषयत्वादनुमानस्य चात्यन्तं परोक्षार्थागोचरत्वादागमस्यापि सामान्यतोऽविशेषार्थविषयत्वादयोगिनामशेषविशेषविषयज्ञानविरोधात् । न चाक्षलिङ्गशब्दज्ञानपरिच्छेद्य एवार्थस्ततोऽपरो नास्तीति शक्यं वक्तुं, ज्ञेयस्यानन्त्यात्, प्रकृतिविधेर्विशेषाणां पुरुषाणां चानन्ततोऽपेक्षमात् ।

स्यान्मैतं,— ‘प्रकृतिपुरुषविवेकज्ञानोदेवागमबलभाविनः स्तोकादपि तत्त्वाभ्यासस्वात्मभावात् केवलज्ञानभृद्भवेत् । स एव च तस्यै विमोक्षः पुनः संसाराभावादनगतबन्धनिरोधात्’ इति तदप्युक्तं, ‘स्तोकज्ञानापेक्षया बहोरज्ञानाद्वन्धस्य प्रसङ्गादेप्यद्वन्द्वरोधासंभवाद् विमोक्षानुपपत्तेः । अथ तत्त्वज्ञानेन स्तोकेनोपि बहोरज्ञानस्य प्रतिहतशक्तिकत्वान्न तन्निबन्धनो बन्धः संभवतीति मतं तदप्यसत्, प्रतिज्ञातविरोधात् । यत् खलु प्रतिज्ञातमज्ञानाद् भ्रुवो बन्ध इति तद्विरुध्यते । अथाखिलज्ञानैर्भावादज्ञानादवश्यंभावी बन्धो न ज्ञानस्तोकमिश्रणोदिति मतं तदप्यसम्यक्, सर्वदा बन्धाभावप्रसङ्गात् सर्वस्य प्राणिनः किञ्चिज्ज्ञानसंभवाऽन्मुक्तौ बन्धप्रसक्तेश्च, तत्र सकलज्ञानाभावस्य बन्धहेतोः संभवात्, असंप्रज्ञातयोगावस्थायां च तदा द्रष्टुः

१ विशेष्यपदमिदम् । २ सांख्यमतमुद्दिश्य वक्ति । ३ अन्यथा—बन्धप्राप्तिः स्यादित्यर्थो मूलापेक्षया । यदि पुनरित्यादि-
मुखप्राप्तिरित्येतत्पर्यन्तवक्ष्यमाणभाष्यार्थापेक्षया ‘अन्यथा’शब्दस्य सुतरामित्यर्थो ग्राह्यः । ४ नवर्थो प्रसज्यपर्युदासमेदाद्
द्वौ । तत्र प्रसज्यप्रतिषेधः सर्वथा तदभावबोधकः, पर्युदासस्तु तन्निषेधपूर्वकं तत्सद्व्याप्ती भवति । एतदेवाथद्वयमाश्रित्य
क्रमेणाह । ५ द्वयोः पक्षयोर्मध्ये प्रथमपक्षे । ६ संज्ञयविपर्ययानध्यवसायरहितम् । ७ ज्ञानान्तरसाहाय्यरहितम् । ८ वक्ष्यमा-
णप्रकारेण । ९ अस्मिन् जगति न मे किञ्चन । १० परिशेषरहितं यथा भवति । क्रियाविशेषणम् । ११ महाग्रन्थे प्रतिपादनात् ।
१२ सांख्येन । १३ ‘कृतः’ इति कपुस्तके । १४ न विशेषात् । १५—‘ऽज्ञेया’—इति पाठः । १६ प्रत्यक्षानुमानागमास्त्रीण्येव
प्रमाणानि सांख्यमते । १७ सूक्ष्मान्तरितादिः । १८ ज्ञेयस्यानन्तता नास्तीत्यपि न वक्तुं शक्यमित्यर्थः । १९ परिणाममे-
दानाम् । २० तव सांख्यस्याप्यङ्गीकारात् । २१ सांख्यस्य । २२ एतद्विशेष्यपदं, पुरस्तात्तु त्रीणि विशेषणपदानि ।
२३ पुरुषः । २४ पुरुषस्य । २५ प्रकृतिपुरुषमेदपरिज्ञानमात्रेण । २६ बहुव्रीहिरुत्तरस्य विशेषणम् । २७ अज्ञानात् ।
२८ ‘एवं सति अज्ञानाद्वन्ध इत्येतन्न सम्यग्घटते’, इति प्रतिज्ञाय एतद्वाक्यार्थमत्रेतनं हेतुद्वयं ज्ञातव्यम् । २९ तत्र बन्धप्र-
सक्तौ हेतुमाह । ३० कृतो मुक्तौ सकलज्ञानाभाव इति अत्रे उत्तरमिदम् । मुक्तावसंप्रज्ञातयोगो नाम निरालम्बनध्यानं
साक्षात्परममोक्षहेतुः सांख्यमतेभिमतः ।

स्वरूपेवस्थानमिति वचनात् । स्वरूपं च पुंसश्चैतन्यमात्रं सकलज्ञानरहितम् । इति मोक्षहेतुरेव बन्धहेतुः स्यात् । यदि पुनस्तत्त्वज्ञानस्य प्रागर्भावाहन्धो न प्रध्वंसामावोदिति मतं तदा समाविर्भूततत्त्वज्ञानस्य कस्यचित् कुतश्चिद्विपर्ययज्ञानकारणादन्तरङ्गाह्निरङ्गाद्वा विपर्ययज्ञानोत्पत्तौ तत्त्वज्ञानप्रध्वंसोऽहन्धः कथं युज्येत ? स्यान्मतं,—सकलतत्त्वज्ञानोत्पत्तौ निःशेषमिथ्याज्ञाननिवृत्तेरसंप्रज्ञातयोगोत्पत्तौ तु तत्त्वज्ञानस्यापि नाशादशेषज्ञानाभावाख्यादज्ञानान्मोक्ष एव, ततोऽन्यस्मात् सम्यग्ज्ञानप्रागभावप्रध्वंसरूपाहन्ध एवेति तदप्यसाधीयः, केवल्यभावप्रसङ्गस्याभिधानात् । स्तोक्ततत्त्वज्ञानाप्रतिषेद्धात्तथाविधादज्ञानाहन्ध इत्यपि विरुद्धं, प्रवर्तकधर्महेतोः स्तोक्ततत्त्वज्ञानात्प्रतिहताशेषज्ञानशक्तिकात् पुण्यबन्धाभावानुपपन्नात् । ततो ज्ञानाभावलक्षणादज्ञानाभाववश्यकभावी बन्ध इति पक्षः क्षेमकरः स्तोक्ततत्त्वज्ञानान्मोक्ष इति पक्षवत् ।

अर्थे मिथ्याज्ञानलक्षणादज्ञानाद् ध्रुवो बन्धः स्यात्, 'धर्मेण गमनमूर्ध्वं गमनमधस्ताद्भवत्यधर्मेण । ज्ञानेन चापवर्गो विपर्ययादिष्यते बन्ध' इति वचनात् । विपर्ययो मिथ्याज्ञानं सहजमार्ह्यं चानेकविधमित्यभिमतं तदप्यसत्यं, केवल्यभावप्रसङ्गे, संभयान्तरश्रवणजनितानेकविधाहार्यविपर्ययस्य सांख्यागमभावनावलोद्भूततत्त्वज्ञानाद्विनाशेऽपि सहजस्य विपर्ययस्यानिवृत्तेः । केवलज्ञानात् प्राग् बन्धस्यावश्यकभावात्तन्निबन्धनमिथ्याज्ञानान्तरोद्भूतः केवलोद्भूतिविरोधात् । न चागमवलात्सकलतत्त्वज्ञानाविर्भूतिरुपपद्यते, ज्ञेयस्य विशेषतोऽनन्तत्वादागमो विषयत्वादनुमानाद्यविषयत्ववैतं, यतः कृत्स्नमिथ्याज्ञाननिवृत्तेः केवलाविर्भावः संभाव्यते । स्तोक्ततत्त्वज्ञानान्मोक्ष इत्यप्यनेन निराकृतं, बहुतो मिथ्याज्ञानाहन्धस्य प्रसङ्गे । स्तोक्ततत्त्वज्ञानप्रतिहताह्नुतो मिथ्याज्ञानाच्च बन्ध इति चेत्कथमेवं मिथ्याज्ञानाद्भ्रुवो बन्धः स्यात् ? कथं वा स्तोक्ततत्त्वज्ञानात् प्रवर्तकधर्मनिबन्धनात्पुण्यबन्धः ? इति दुरवबोधम् । एतेनान्यमिथ्यैज्ञानाच्च बन्ध इत्येतदप्यपास्तं, प्रतिज्ञातविरोधाविशेषात् । रागादिदोषसहितान्मिथ्याज्ञानाहन्धो निर्दोषाच्च बन्ध इत्यपि प्रतिज्ञातविरोधि कापिलानां, वैराग्यसहितात्तत्त्वज्ञानान्मोक्षवचनवत् ।

एतेनैतदपि प्रत्याख्यातं, यदुक्तं, परेण 'दुःखजन्मप्रवृत्तिदोषमिथ्याज्ञानानामुत्तरोत्तरापाये तदनन्तराभौवान्निःश्रेयस' इति, मिथ्याज्ञानादवश्यं दोषोद्भूतौ दोषाच्च प्रवृत्तेर्धर्माधर्मसंज्ञिकायाः प्रादुर्भावे, ततोपि जन्मनः प्रसूतौ, ततोपि दुःखस्यैकविंशतिप्रकारस्य प्रसवे, केवलिनः साक्षादशेषतत्त्वज्ञानवतोऽसत्त्वप्रसङ्गात्,

१ नन्वेनेन स्वरूपेवस्थानमेव निरूपितं, न ततः सकलज्ञानराहित्यमित्याशङ्क्यामाह । २ ज्ञान-बुद्धिः तच्च प्रकृतिपरिणामात्मकं चेतनाजीवाद्भिन्नम् । तस्य हि मुक्तावभावे सकलज्ञानाभावः सुषटः । अत एव च मोक्षे बन्धप्रसक्तिरारोपिता, ज्ञानाभावस्य बन्धकारणत्वप्रतिज्ञानात् । ३ ज्ञानाभावरूपस्य चैतन्यस्वरूपाधातेर्मोक्षहेतुत्वं तु ध्यानरूपत्वात्, बन्धहेतुत्वं च, जडरूपत्वात् । ४ स च संसारावस्थायाम् । ५ अर्थं तु मोक्षावस्थायाम् । ६ अन्तरङ्गं पापकर्म, बहिरङ्गं तु काचादिदोषः । ७ कतिपयार्थज्ञानाभावरूपात् । ८ भाविकेवलिनश्चक्षुःस्थायवस्थायां कतिपयज्ञानाभावरूपस्याज्ञानस्य सम्यग्ज्ञानप्रागभावप्रध्वंसरूपस्य संभवात् । ९ अप्रतिहतात् । १० सम्यग्ज्ञानप्रागभावप्रध्वंसरूपात् । ११ पुण्यस्य । १२ आगमात् । विशेष्यपदमिदमन्यानि विशेषणानि । १३ नवर्थस्य द्वितीयपक्षे । १४ स्वर्गं प्रति । १५ ईश्वरकृष्णकृतसांख्यतत्त्वकारिकाप्रस्थस्य । १६ जातैमित्तिके परिणामादिनिमित्तवशाज्जातम् । १७ केवल्यसंभूतौ हेतुः । समयः—सिद्धान्तः । १८ स—बन्धो निबन्धनं यस्य, तच्च तन्मिथ्याज्ञानं च । इदं हि मिथ्याज्ञानं यथा, शुक्तिकायां रजतज्ञानं मरीचिकादौ जलज्ञानादि च । १९ आगमस्य तथा विशेषाविषयत्वात् । २० अनुमानस्यापि सर्वं विशेषतया न गोचरीभवति । २१ मिथ्याज्ञानं द्वेधा, सदोषं निर्दोषं च । २२ एवं वचने सति वैराग्यरहितात्तत्त्वज्ञानान्मोक्ष इत्युक्तं न स्यात् तथा वचनमिदं वैराग्यसहितात्तत्त्वज्ञानान्मोक्ष इत्येतद् ज्ञानस्तोकान्मोक्ष इति प्रतिज्ञातेन विरोधि यथा तथा प्रकृतमपीति भावः । २३ नैयायिकेन । २४ 'पायादपवर्ग' इति सूत्रपाठोऽधुना न्यायदर्शने उपलभ्यते । न्यायदर्शनस्य प्रारम्भे द्वितीयं सूत्रमिदम् । २५ दुःखादीनामभावस्य तत्त्वज्ञाननिबन्धनत्वात्, तच्च सकलतत्त्वज्ञानं नास्ति नैयायिकानामतः प्रकृतं मिथ्याज्ञानमेव स्थितमिति तात्पर्यम् । २६ संसर्गः सुखदुःखे च तथाभेन्निद्रयबुद्धयः । प्रत्येकं पञ्चिधाः ख्याता दुःखसौख्यैकविंशतिः ।

अस्मदादिप्रत्यक्षानुमानौपमानागमैः प्रमाणैः सकलतत्त्वज्ञानासंभवाच्चिःशेषमिथ्याज्ञाननिवृत्त्ययोगात् सकलज्ञे-
यविशेषाणामानन्त्यात्, सोयं प्रमाणांथांऽपरिसंख्येयः प्रमाणमूर्द्ध्वस्यापरिसंख्येयत्वादिति स्वयमभिधानात् ।
न च मिथ्याज्ञानस्य कास्त्वन्यनानिवृत्तौ सकलदोषनिवृत्तिः । तदनिवृत्तौ च न प्रवृत्तिनिवृत्तिः ।
तदनपार्यं च न जन्मनोऽपायः । ततो नाशेपदुःखापायश्च । इति गीता निःश्रेयसकथा । यदि पुनरात्माद्य-
पवर्गपर्यन्तप्रमेयतत्त्वज्ञानादपरिनिःश्रेयसप्राप्तिरिष्यते न पुनः प्रमाणादिषोडशपदार्थविशेषतत्त्वज्ञानाद् येन
ज्ञानस्तोकादेव विमोक्षसिद्धेः केवली न स्यादिति मतं तदा बहोर्मिथ्याज्ञानाद्वन्धः किं न भवेत्? तत्त्वज्ञानेन
तस्य प्रतिहतत्वादिति चेत्, कैथमेवं मिथ्याज्ञानाद् ध्रुवो बन्धः स्यादित्युक्तम्? दोषसहितान्मिथ्याज्ञानाद्वन्ध
इति चानेन निराकृतं, योगिज्ञानात् प्राग्दोषानिवृत्तस्तत्कारणमिथ्याज्ञानसंततेः संभवात् । एतेन वैशेषिकम-
तमपास्तम् 'इच्छाद्वेषाभ्यां बन्ध' इति, केवल्यर्भावाविशेषात् ।

'अविद्यातृष्णाभ्यां बन्धोवश्यंभावी । दुःखे विपर्यासमितिस्तृष्णा वा बन्धकारणम् । जन्मिनो यस्य ते
न स्तो न स जन्ममधिगच्छति ।' इति ताथागतमतमपि न सम्यक्, योगिज्ञानाभावप्रसङ्गात् । अयोगिनः
प्रत्यक्षानुमानाभ्यामखिलतत्त्वज्ञानरूपाया विद्याया एवायोगात् तद्विशेषज्ञेयस्यानन्त्यात् स्वयमनन्ता लोक-
धातवै' इति वचनात् । न चाविद्यानुच्छेदे तृष्णा निवर्तते यतः सुगतः स्यात् । अथ ज्ञानस्तोकाद्विमोक्ष
इष्यते, हेयोपादेयतत्त्वस्य सांभ्युपायस्य वेदकैः सुगत इति वचनात् । तर्हि बहुतो मिथ्याज्ञानाद्वन्धः
सिध्यतु, तन्निवन्धनतृष्णाया अपि संभवात् । कथमन्यथा मिथ्याबोधतृष्णाभ्यामवश्यंभावी बन्ध इति
प्रतिज्ञा न विरुध्यते ?

एतेनैतदपि प्रत्याख्यातं यदुक्तं वृद्धवैद्वैः 'अविद्याप्रत्ययाः संस्काराः संस्कारप्रत्ययं विज्ञानं ज्ञानप्र-
त्ययं नामरूपं नामरूपप्रत्ययं षडायतनं षडायतनप्रत्ययः स्पर्शः स्पर्शप्रत्यया वेदना वेदनाप्रत्यया तृष्णा
तृष्णाप्रत्ययमुपादानमुपादानप्रत्ययो भवो भवप्रत्यया जैतिर्जातिप्रत्ययं जरामरणम्' इति द्वादशोक्तं प्रतीत्यै
समुत्पादस्य संभवात्, क्षणिकनिरात्मकाशुचिदुःखेषु तद्विपरीतज्ञानलक्षणाविद्योदये' कचिदपि ज्ञेये तत्प्र-
त्ययसंस्काराणां पुण्यापुण्यानेज्यप्रकाराणां शुभौशुभानुभयविषयाणामवश्यंभावात्, तद्भावे च वस्तुप्रतिवि-
ज्ञसिलक्षणविज्ञानस्य विकल्पात्मनः संभवात्, तत्संभवे च विज्ञानसमुद्भूतरूपवेदनासंज्ञासंस्कारज्ञान-
लक्षणनामपृथिव्यादिभूतचतुष्टयात्मकरूपसमुदायलक्षणस्य नामरूपस्य सिद्धेः, तत्सिद्धौ च चक्षुरादिषडाय-

१ नैयायिकाभिमतान्येतान्येव प्रमाणानि । अस्मच्छब्देन तच्छब्दं सूच्यते । एतानि, अस्मदाद्यल्पप्रयोजनसाधकानि ।
२ एतैः सकलतत्त्वज्ञानं न संभवेत् । ३ कुत इत्याह । ४ तेषु मध्ये सूक्ष्मादीनामस्मदादिप्रत्यक्षाद्यविषयत्वादित्यर्थः । ५ प्रमा-
णमूर्त्तौ । ६ अनन्तत्वात् । ७ नष्टा । ८ आत्मशरीरेन्द्रियार्थबुद्धिमनःप्रवृत्तिदोषप्रत्ययभावफलदुःखापवर्गाः प्रमेयम् ।
९ मुक्तिर्द्विधा परापरभेदात् । अपरमुक्तिः केवल्यप्राप्तिपूर्विका सधारीरा स्थितिः । सकलकर्मनिवृत्तौ शरीरविनाशो
निरात्मरूपेण सिद्धात्मना स्थितिः परमुक्तिः । १० नैयायिकैः । ११ परमुक्तिकारणात् । १२ तत्त्वज्ञानेन तस्य प्रतिहतत्वाद्व-
न्धो नैत्येवंप्रकारेण । १३ ननु दोषसहितान्मिथ्याज्ञानाद्वन्ध एव नास्ति तत्कथं तन्निराकरणं शोभेत इत्युक्तं आह ।
१४ दोषसहितान्मिथ्याज्ञानाद्वन्ध इत्युक्तं योगिज्ञानात्प्राग्दोषाच्चनापि दोषनिवृत्तिसंभवाद्दोषसहितमिथ्याज्ञानस्य सदाशुपरति-
रेव । ततश्च केवल्यभावा एव स्यादिति भावः । १५ योगिज्ञानादिति अन्येन । १६ योगिज्ञानात्प्रागिच्छाद्वेषयोरनिवृत्तस्त-
त्कारणमिथ्याज्ञानसन्ततः सदा सद्भावात् । १७ सांगतः । १८ अविद्यापि सैव । १९ संसारम् । २० अस्मदादौ । २१
एते द्वे एव प्रमाणे सांगतानामभिमतं । २२ उत्पादकादिकारणानि । २३ सकारणस्य । २४ अतः स केवली । २५ जातिः
जन्म । २६ द्वादशकारणम् । २७ आश्रित्य । २८ संसारस्य । २९ तस्मात् क्षणिकनिरात्मकाशुचिदुःखरूपाद्विपरीतता
अक्षणिकमात्मकाशुचियुत्तरूपता । ३० सति । ३१ संसारशरीरे । ३२ प्रमाणाप्रशस्त्यादायान्यरूपाणाम् । ३३ रूपवेदनासं-
ज्ञासंस्कारचतुष्टयं नाम, पृथिव्यादिचतुष्टयं रूपम् । ३४ चक्षुःश्रोत्रघ्राणसंज्ञानरसनमनां षडायतनम् ।

✓ तनस्यात्मकृत्यक्रियाप्रवृत्तिहेतोः प्रसूतेः, तत्प्रसूतौ च तद्वेतूनां षण्णां स्पर्शकांशानां रूपं चक्षुषा पश्यामीत्यादिविषयेन्द्रियविज्ञानसमूहलक्षणानां प्रादुर्भावात् तत्प्रादुर्भावे स्पर्शानुभवलक्षणाया वेदनायाः सद्भावात्, तत्सद्भावे च विषयाध्यवसानलक्षणतृष्णायाः समुत्पादात्, तत्समुत्पादे तृष्णावैपुल्यलक्षणस्योपादानस्योदयात्, तदुदये च पुनर्भवेजनककर्मलक्षणभवस्य भावात्, तद्भावे चापूर्वस्कन्धप्रादुर्भावलक्षणाया जातेरुत्पादात्, तदुत्पत्तौ च स्कन्धपरिपाकेप्रध्वंसलक्षणजरामरणसद्भावात् केवलिनः कस्यचित्सुगतस्यासंभवप्रसङ्गात् अन्यथा प्रतिज्ञातविरोधात् । तर्तः सूक्तं, यदि बन्धोयमज्ञानान्नेदानीं कश्चिन्मुच्यते, सर्वस्यैव कचिदज्ञानोपपत्तेर्ज्ञानान्त्यादिति केवलिनः प्राक् सर्वज्ञसंभवात् । यदि पुनर्ज्ञाननिर्हासोद्भवग्रोमिरज्ञानात् सुतरां प्रसज्येत, दुःखनिवृत्तेरिव सुखप्राप्तिः । न ह्यल्पदुःखनिवृत्तेः सुखप्राप्तौ बहुतरदुःखनिवृत्तौ सुतरां सुखप्राप्तिरसिद्धा, येन ज्ञानहानेरुत्पत्तिः परब्रह्मप्राप्तौ सकलज्ञानात्तत्प्राप्तिः सुतरां न स्यात् । ततो नायमेकान्तः श्रेयानाभासते ज्ञानस्तोकान्मोक्ष इति, अज्ञानाद् ध्रुवो बन्ध इत्येकान्तवत् ।

विरोधान्नोभयैकात्म्यं स्याद्वादन्यायविद्विषाम् ।

अवाच्यतैकान्तेऽप्युक्तिर्नावाच्यमिति युज्यते ॥ ९७ ॥

न हि सर्वात्मनैकस्यैकदा ज्ञानस्तोकान्मोक्षो बहुतश्चाज्ञानाद्बन्ध इत्येकान्तयोरविरोधः स्याद्वादन्यायविद्विषां सिध्यति, येन तदुभयैकात्म्यं स्यात् । तथाऽवाच्यतैकान्ते स्ववचनविरोधः पूर्ववत् ।

कुतस्तर्हि पुण्यपापबन्धः प्राणिनां येनाबुद्धिपूर्वपेक्षायामिष्टानिष्टं स्वदैवतः स्यात् ? कुतो वा मोक्षो मुनेर्यतः पौरुषादिष्टसिद्धिर्बुद्धिपूर्वा स्यात् ? चार्वाकमतमेव वै 'बन्धमोक्षाभाव एव परलोकाभावा'दिति न भवेत् ? इत्यारेकां निराचिकीर्षवः प्राहुः—

अज्ञानान्मोहिनो बन्धो न ज्ञानाद् वीतमोहतः ।

ज्ञानस्तोकाच्च मोक्षः स्यादमोहान्मोहिनोन्यथा ॥ ९८ ॥

मोहनीयकर्मप्रकृतिलक्षणादज्ञानाद्युक्तः कर्मबन्धः स्थित्यनुभागीत्यः स्वफलदानसमर्थः, क्रोधादिकषायैकार्थसमवायिनो मिथ्याज्ञानस्य च अज्ञानस्य च मोहनीयकर्मप्रकृतिं लक्षयतेः पुंसो बन्धनिबन्धनत्वोपपत्तेः 'सकषायत्वाज्जीवः कर्मणो योग्यानुद्गलानादत्ते स बन्ध' इति वचनात्, तैत्तिन्यतोपि बन्धा-

१ आत्मनः कर्तुं योग्या, सा चासौ क्रिया च, तस्याः प्रवृत्तिस्तस्या हेतुर्यस्तस्य । २ विषयाध्यवसानमाकाञ्छारूपं ज्ञानम् । ३ तत्तत्पदार्थग्रहणार्था प्रवृत्तिः । ४ पुनरुत्पत्तिजनकं च तत्कर्म च, तदेव लक्षणं यस्य (संसारस्य) । ५ मनुष्यादिदेहप्रादुर्भावस्य जीर्णता तत्प्रवृत्तः । ६ द्वादशाङ्गं प्रतीत्य संसारस्य संभवो न स्यादिति । ७ अविद्यातृष्णाभ्यां बन्ध इति, द्वादशाङ्गद्वारकः समुत्पाद (संसारः) इति च यत्प्रतिज्ञातम् । ८ केवली न स्यादतः । ९ कारिकापरभागं विवृण्वन्नाह । १० ज्ञानमत्र इन्द्रियज्ञानम् । ११ स्तोकज्ञानाभावादित्यर्थः । १२ ब्रह्म—मोक्षः । १३ तर्हीति शेषः । १४ अनेन दृष्टान्तं समर्थयन्ति । १५ इन्द्रियजलूपायाः । १६ न भवेदिति उत्तरेण संबन्धनीयम् । १७ मोहसहितात् । १८ मोहरहिताज्ज्ञानस्तोकादपि मोक्षः स्यात्, मोहसद्भावे तु तथा न स्यादिति भावः । १९ बन्धश्चतुर्धा स्थित्यनुभागप्रकृतिप्रदेशभेदात् । तत्रान्यौ योगादात्मप्रदेशपरिस्पन्दलक्षणाद्भवतः, स्थित्यनुभागी तु कषायतः संभवतः । योगनिमित्तेषु द्विधाकर्मेषु नास्ति विशेषसामर्थ्यं, कषायनिमित्तकर्मस्वभावसद्भावे एव तयोरुपयोगात् । अत एव कषायस्य बन्धकारणत्वं प्राधान्यापेक्षयोक्तं, स्वफलदानसमर्थत्वं च तन्निमित्तकस्यैव प्रतिपादितम् । २० क्रोधादिकषायसंयुक्तस्य । २१ एकस्मिन्नेवात्मलक्षणे कषायेण सह समवायो वर्तते अतो मिथ्याज्ञानं यत्तदेवाज्ञानं जायते । २२ ज्ञापयतः । २३ मिथ्याज्ञानं पुंसो बन्धकारणमित्येव तात्पर्यार्थः । २४ मोहापेक्षां विना केवलज्ञानाज्ज्ञानाभावरूपादेव बन्धस्वीकारे सति योतिप्रसङ्गः स पुरस्ताद्विद्यानन्दैरेव प्रदर्शितः ।

भ्युपगमेतिप्रसङ्गात्, क्षीणोपशान्तकषायस्याप्यज्ञानाद्वन्धप्रसक्तेः । प्रकृतिप्रदेशवन्धस्तस्याप्यस्तीति चेन्न, तस्याभिमतेतरफलदानासमर्थत्वात् सयोगकेवलैन्यपि संभवादविवादापन्नत्वात् । न चात्रागममात्रं, युक्तेरपि सद्भावात् । तथा हि, विवादापन्नः प्राणिनामिष्टानिष्टफलदानसमर्थपुद्गलविशेषसंबन्धः कषायैकार्थसमवेताज्ञाननिबन्धनस्तथोत्पात्पथ्येतराहारादिसंबन्धवत् ।

नात्र प्रतिज्ञार्थैकदेशत्वादसिद्धो हेतुर्धर्मिणानेकान्तात्, तस्य प्रतिज्ञार्थधर्मिधर्मसमूहैकदेशत्वेऽपि प्रसिद्धत्ववचनात्, अनित्यः शब्दः शब्दत्वादित्यत्रापि हेतोरसिद्धत्वविरोधात् । न चात्र विशेषं धर्मिणं कृत्वा सामान्यं हेतुं ब्रुवतः कश्चिद्व्योषः, प्रयत्नानन्तरीयकः शब्दो विनश्वरः, प्रयत्नानन्तरीयकत्वाद् घटवदिति यथा । ननु शब्दस्य धर्मित्वे पक्षाव्यापको हेतुः स्यात्, समुद्रघोषादेः प्रयत्नानन्तरीयकत्वाभावात् । ततोत्र प्रयत्नानन्तरीयकः शब्दो विशिष्टो धर्माति चेत्तर्हि प्राणिनां पुद्गलविशेषसंबन्धस्य धर्मित्वे तथात्वस्य च हेतुत्वे दृष्टान्तासिद्धिर्प्रसक्तेः प्रकृतिप्रदेशवन्धाम्भ्यामनैकान्तिकैत्वप्रसङ्गाच्च विवादापन्नत्वविशेषणमिष्टानिष्टफलदानसमर्थत्वविशेषणं च युक्तम्, इष्टानिष्टफलदानसमर्थपुद्गलविशेषसंबन्धत्वस्य हेतोः कषायैकार्थसमवेताज्ञाननिबन्धनत्वेन व्यासर्त्य पथ्येतराहारादिषु पुद्गलविशेषसंबन्धे सुप्रसिद्धत्वादुदाहरणस्य साध्यसाधनधर्मवैकल्याभावात्, हेतोश्चानन्वयत्वासंभवात्, विवादापन्नो धूमोभिजन्मा धूमत्वान्महानसधूमवदित्यादिवत् ।

न चेष्टानिष्टफलदानसमर्थः कर्मवन्धः पुद्गलविशेषसंबन्धो न भवेति, पुद्गलसंबन्धेन विपच्यमानत्वाद्भीक्ष्णैर्दिवत् । जीवविपाकिषु कर्मसु तदभावात्पक्षाव्यापको हेतुरिति चेन्न, तेषामपि सकर्मजीवसंबन्धेन

१ क्षीणकषायो द्वादशगुणस्थानवर्ती जीव उपशान्तकषायस्त्वेकादशगुणस्थानवर्ती । एकादशे कषायः सन्नप्यात्मनि उपशान्तो भूत्वा तिष्ठति, नहि तदा उदित्वात्मपरिणामं विकरोति, द्वादशे तु कषायसत्तैवात्मनः सकाशात्क्षीयते । अत एवान्वयनामनी ते द्वेपि गुणस्थाने । उभयत्रापि केवलोत्पत्त्यभावेनाज्ञाने सत्यपि कषायोदयाभावाद्बन्धो न भवति । २ तदस्था शङ्का । योगसद्भावात्प्रकृतिप्रदेशवन्धस्तु त्रयोदशगुणस्थानपर्यन्तं भवति तदपेक्ष्याशङ्कितं, तथापि तन्निरूपयोगि दग्धरज्जुवदतः सद्यस्यसदेवेत्युत्तरम् । ३ त्रयोदशगुणस्थानवर्तिनि । ४ कषायैकार्थसमवेताज्ञाननिबन्धनस्यैव बन्धस्य सत्यवन्धरूपत्वादित्यर्थः । ५ पथ्येतराहारादिसंबन्धो यथा कषायैकार्थसमवेताज्ञाननिबन्धन एव इष्टानिष्टफलदानसमर्थपुद्गलविशेषसंबन्धस्तथाप्रकृतोपि । ६ धर्मिणः प्रतिज्ञार्थैकदेशत्वेऽप्यसिद्धत्वाभावो यथेत्यर्थः । ७ धर्मिणः । ८ मीमांसकं प्रति । ९ विवादापन्नम् । १० मीमांसकः । ११ केवलस्य । १२ पक्षमात्रे हेतुभावात् । १३ जैनः । १४ धर्मिणो विवादापन्नत्वविशेषणमन्तरेण दृष्टान्तस्यापि पुद्गलविशेषसंबन्धरूपत्वादधर्मिण्यन्तर्भावाद् दृष्टान्तासिद्धिः । १५ क्षीणोपशान्तकषायस्य । प्रकृतिप्रदेशवन्धयोः पुद्गलविशेषसंबन्धरूपत्वेऽपि कषायैकार्थसमवेताज्ञाननिबन्धनत्वाभावाद्बन्धमिच्छाः । १६ साध्येन सह । १७ हेतोः । १८ पक्षे । १९ साध्येन सह । २० इत्यादौ यथा साध्यसाधनवैकल्याभावो हेतोश्चानन्वयत्वासंभवः । २१ कर्मणो हिंसादिविरतिवित्तधर्मत्वेन (जीवपरिणामरूपत्वेन) चेतनत्वात् कर्मवन्धस्य पुद्गलविशेषसंबन्धत्वमसिद्धमिति वदन्तं चेतनकर्मवदेत् । २२ त्रीत्यादि यथा आतपजलादिसंबन्धेन विपच्यमानमस्तो पुद्गलरूपं दृष्टं, तथा । २३ कर्मणां चत्वारो भेदाः, पुद्गलविपाकी भवविपाकी, क्षेत्रविपाकी जीवविपाकी च । तद्वित्तारो हि गोमटसारे । तद्यथा, देहादीफासंता पण्णासा मिमिणतावज्जुगलं च । थिरसुहृपत्तेयदुगं अगुरुतिथं पुगलविवाइ ॥ देहादिस्पर्शान्ताः पञ्चाशत् प्रकृतयः, निर्माणमातपयुगलं च स्थिरं शुभं प्रत्येकद्विकमगुरुलघु इति सर्वाः पुद्गलविपाकिन्यः प्रकृतयः । पुद्गले जीवशरीरे विपाकः फलोदयो यस्य कर्मणस्तत्पुद्गलविपाकि । यथा शरीरनाम कर्म । अतो देहस्यैव निर्माणं भवति न तु जीवविपाके तत्साक्षात्किञ्चिद्विकरोति । आरुणि भवविवाइ खेतविवाइ य आणुपुन्वी य । अद्वत्तरि अवसेसा जीवविवाइ सुणेयवा ॥ आयुंषि भवविपाकीनि क्षेत्रविपाकीनि आनुपूर्व्याणि, अद्वत्ततिर्जीवविपाकीनि (कर्माणि) मन्तव्यानि । आयुःकर्म भवविपाकि, भवे—

विपच्यमानत्वात् पुद्गलसंबन्धेन विपच्यमानत्वस्य प्रसिद्धेः पुद्गलक्षेत्रभवविपाकिकर्मवत् पक्षव्यापकत्वसिद्धेः । पूर्वानुभूतविषयस्मरणेन सुखदुःखदायिषु कर्मसु तदभावात् पक्षाव्यापकत्वमस्य हेतोरित्यप्यनेन निराकृतं, परम्परया पुद्गलसंबन्धेनैव तेषां विपच्यमानत्वाच्च । न किञ्चित्कर्म साक्षात्परम्परया वात्मनः पुद्गलसंबन्ध-
मन्तरेण विपच्यमानमस्ति येन पौद्गलिकं न स्यात् । ततो न कर्मबन्धस्य पुद्गलविशेषसंबन्धित्वमसिद्धम् । नैपीष्टानिष्टफलदानसमर्थत्वं, दृष्टकारणव्यभिचारे शुभेतरफलानुभवनस्य स्वसंविदितस्यादृष्टहेतुत्वसिद्धेः, रूपादिज्ञानस्य चक्षुराद्यदृश्यहेतुवत् । नन्वेवमज्ञानहेतुकत्वे बन्धस्य मिथ्यादर्शनादिहेतुत्वं कथं सूत्रकारो-
दितं न विरुध्यते इति चेत्, मिथ्यादर्शनाविरतिप्रमादकपाययोगानां कषायैकार्थसमवाय्यज्ञानाविनाभा-
विनामेवेष्टानिष्टफलदानसमर्थकर्मबन्धहेतुत्वसमर्थनात् मिथ्यादर्शनादीनामपि संग्रहात् संक्षेपत इति
बुद्ध्यामहे । ततो मोहिन एवाज्ञानाद्विशिष्टः कर्मबन्धो न वीतमोहादिति सूक्तम् । तथैव बुद्धेरपैर्पा-
न्मोहनीयपरिक्षयलक्षणान्मोक्षयति विपर्यये विपर्यासादित्यधिगन्तव्यं, प्रकृष्टश्रुतज्ञानादेः क्षायोपश-
मिकात् केवलापेक्षया स्तोकादपि छद्मस्थवीतरागचरमक्षणभाविनः साक्षादाहृत्यलक्षणमोक्षस्य सिद्धेः ।
तद्विपरीतास्तु मोहवतः स्तोकज्ञानात् सूक्ष्मसाम्परायान्तानां मिथ्यादृष्ट्यादीनां कर्मसंबन्ध एव । इति
चिन्तितमन्यत्र ।

नन्वस्तुं मोहप्रकृतिभिः कामादिदोषात्मिकाभिः सहचरितादज्ञानात् पुण्यपापकर्मणोः शुभाशुभफलानु-
भवननिमित्तयोः प्राणिनां बन्धः । स तु कार्मादिप्रभवो महेश्वरनिमित्त एवेत्याशङ्कामपाकर्तुमिदमाहुः—

कामादिप्रभवश्चित्रैः कर्मबन्धानुरूपतः ।

नरकादिगतौ प्राप्तशरीरेऽवरोधकारणत्वादायुषो भवविपाकिलसिद्धेः । अनेनापि न कश्चित्साक्षाज्जीवे विकारो भवति,
अवरोधमात्रेण तद्विकारासंभवात् । आनुपूर्व्यं हि कर्म मरणानन्तरं नूतनशरीरग्रहणाय मध्ये (विग्रहगतौ) गच्छतो
जीवस्य, शरीरपरिमाणतोत्पादकौदारिकादिशरीराभावेपि पूर्वशरीराकारतामादधाति इति, नानेनापि जीवे साक्षात्कश्चिद्विकार
उत्पाद्यते, पूर्वाकारस्य तदवस्थत्वकारणत्वेपि तावता जीवे विकृत्यसंभवात् ।

यत्कर्म साक्षाज्जीवे कथंचन विकारं कुरुते तज्जीवविपाकि । यथा ज्ञानावरणादिर्घातिकर्मसमूहः । तेन हि जीवस्य
ज्ञानादिगुण एव साक्षादावृत्य कथंचिद्विकारं नीयते ।

ता अष्टसप्ततिप्रकृतयश्चेत्यम्,—वेयणियगोदघातीणेक्कावणं तु णामपयडीणं । सत्तावीसं चेदे अट्ठत्तरि जीववाइं दु ॥
वेदनीयद्वयं, गोत्रद्वयं, घातिकर्माणि ज्ञानावरणादीनि सप्तचत्वारिंशत्—एवं मेलापकेन वेदनीयगोत्रघातीनामेकपञ्चाशत्,
नामप्रकृतीनां सप्तविंशतिश्च (वक्ष्यमाणाः), एता अष्टसप्ततिर्जीवविपाकिन्यः प्रकृतयः । प्रकृतिः—कर्म । ताः सप्तविंशति-
प्रकृतयस्त्वेताः,—तित्थयरं उत्सासं वादरपज्जत्तसुसुरादेज्ज । जसत्तसविहायसुभगदु चउगइ पणजाइ सगवीसं ॥ तीर्थकर-
त्वातिशयजनकं तीर्थकरत्वम्, उच्छ्वासो, वादरपर्याप्तसुखरादेयशस्कीर्तित्रसविहायोगतिमुभगानां प्रत्येकं सप्ततिपक्षेण सह
द्विकं, चतस्रो गतयः पञ्च जातयः (पञ्चेन्द्रियापेक्षया एकेन्द्रियादिनामिकाः), एवं सप्तविंशतिर्नामकर्माणि । एतैरपि
जीवप्रदेशेषु जीवगुणै वा क्वचिद्विकार एवोत्पाद्यते इत्येता अपि जीवविपाकिन्य एव ।

इति चतुःप्रकारकर्मसु मध्ये यानि जीवविपाकीनि तेषां विपाके पुद्गलापेक्षत्वं न स्यादिति मत्वा शङ्का, यत्कथं जीवविपा-
कीनि पौद्गलिकानि संभवेयुः ? पुद्गलसंबन्धेन तद्विपाकाभावात् । तदुत्तरं लिख्यं,—यत्तेषां जीवविपाकिनामपि सकर्मजीवे
एव विपाको भवति । सकर्मजीवास्तु तदावेशात्स्थान्मूर्ता अभिमताः । मूर्तत्वमेव च पौद्गलिकत्वमिति कृत्वा जीवविपाकि-
नामपि पुद्गलसंबन्धेन विपच्यमानत्वं सुघटम् । एवं चानेन हेतुना सर्वेषामपि कर्मणां पौद्गलिकत्वं सिध्यति ।

१ तस्य—पुद्गलसंबन्धेन विपच्यमानत्वस्य । २ अनुभवपूर्वकलात्स्मरणस्य, अनुभवस्य च पुद्गलाश्रयत्वात् । ३ पुद्गलमयं
कर्म चेत्तर्हि तस्य फलदानसामर्थ्यं न स्यादचेतनत्वादेरित्याशङ्क्याह । ४ चक्षुरतीन्द्रियत्वाददृश्यं तथापि रूपज्ञानात्स्वीक्रियते
सर्वैर्यथा । ५ स्तोकज्ञानादपि । ६ मोहपरिक्षयाभावे । ७ दशमगुणस्थानान्तानाम् । ८ विद्यानन्दमहोदये । ९ इतः परं
योगः । १० कामादि(इच्छादि)रेव प्रभवः कार्यम् । ११ न तु कर्मकृतः । १२ कामादीनां रागादीनां प्रभव उत्पादः, स
तु कार्यरूपश्चित्रो नानारूपः कर्मबन्धानुरूपाद् ज्ञानावरणादिकर्मकारणात् ।

तच्च कर्म सहेतुभ्यो जीवास्ते शुद्ध्यशुद्धितः ॥ ९९ ॥

कामादिप्रैमवो भावसंसारोयं नैकस्वभावेश्वरकृतस्तत्कार्यसुखदुःखादिवैचित्र्यात् । यस्य यस्य कार्यवैचित्र्यं तत्तत्रैकस्वभावकारणकृतं, यथानेकशाल्यङ्कुरादिविचित्रकार्यं शालिवीजादिकं, सुखदुःखादिकार्यवैचित्र्यं च संसारस्य तस्मान्नायमेकस्वभावेश्वरकृतः । न तावदयं हेतुरनिश्चितव्यतिरेकत्वादगमकः, साध्याभावेनपपन्नत्वग्राहकप्रमाणसद्भावात् । न हि कारणस्यैकरूपत्वे कार्यनानात्वं युक्तं, शालिवीजाङ्कुरवत् । प्रसिद्धतावदेकरूपपाच्छालिवीजादनेकाङ्कुरकार्यायोगः, स एवं दृष्टान्तः स्यात् । ततसाध्विदं विपक्षे बाधकं प्रमाणमेकस्वभावकारणकृतत्वप्रतिषेधस्य साध्यस्याभावे नियमेनैकस्वभावकारणकृतत्वेऽनेककार्यत्वस्य साधनस्य व्यावृत्तिनिश्चयजननात्, विचित्रकार्यं च स्यादेकरूपकारणकृतं च स्यादिति संभावनाशङ्काव्यवच्छेदात् । कालादिना व्यभिचारी हेतुरिति चेन्न, तस्यैकस्वभाववैकान्त्यासिद्धेः । अपरिणामिनः सर्वथार्थक्रियाऽसंभवात् तल्लक्षणत्वाद्वस्तुनः संज्ञावमेव तावन्न संभावयामः । सत्त्वस्यार्थक्रियया व्याप्तिरसिद्धेति न मन्तव्यं, तद्विहितस्य खपुष्पादेरसत्त्वनिश्चयात् । नैवसतोर्ध्वसदिति प्रत्ययलक्षणार्थक्रियाकारित्वान्न तर्था सत्त्वस्य व्याप्तिरिति न शङ्कितव्यं, व्यापकस्य तदन्तर्निष्ठतया व्याप्याभावेपि भावाविरोधात् तद्व्याप्तेरखण्डनात् । क्रमयौगपद्याभ्यामर्थक्रियाव्याप्तिरसिद्धेति चेन्न, प्रकारान्तरेणार्थक्रियायाः संभवाभावात् । एकैकस्वभावार्थक्रियां संपादयतो न क्रमो नापि यौगपद्यं, तस्यानेककार्यविषयत्वादिति चेन्न, तादृशस्य वस्तुनोसंभवात् । सर्वस्य बाह्यामर्थक्रियां कुर्वतोऽन्तरङ्गस्वज्ञानलक्षणार्थक्रियाकारणस्यावश्यंभावित्वादन्यथो योगिनोऽसर्वज्ञत्वप्रसङ्गात् पदार्थस्यानेकक्षणस्थायिनः क्रमेणाक्रमेण वानेककार्यकारित्वसिद्धेरेकक्षणस्थायिनोनभ्युपगमात् तर्था प्रतीत्यभावाच्च । क्रमयौगपद्ययोः परिणामित्वेन व्याप्तिरसिद्धेति चेन्न, अपरिणामिनः क्षणिकस्येव नित्यस्यापि क्रमयौगपद्यविरोधात् । ततः कस्यचित्परिणामित्वाभावे क्रमयौगपद्याभावादर्थक्रियापायात् सत्त्वानुपपत्तेर्वस्तुत्वसंभावनाभाव एवेति निश्चितम् । तत्र कालदेशावस्थास्यभावभिन्नानां तनुकरैरणुवनादीनां किलायं कर्तेति महच्चित्रं, प्रकृतप्रमाणवाधनात् ।

एतेनेश्वरेच्छा प्रत्युक्ता, तस्या अपि नित्यैकस्वभावायाः कार्यवैचित्र्यानुपपत्तेर्वस्तुत्वसंभावनानुपपत्तेश्चा-

१ स्वस्य कर्मणो, हेतु, रागादिपरिणामः (अज्ञानमोहाहंकारादिरूपः) । २ शुद्धिर्भवत्वमशुद्धिरभवत्वम् । यस्मिञ्जीवे शुद्धिः स्वभावोस्ति स कदाचिन्मुक्तो भवति, नाशुद्धिमाक् । ३ यतः । ४ यस्य वस्तुनः कारणभूतस्य, विचित्रं कार्यं यस्य तस्यैतत्त्वः । ५ शालिवीजादेकरूपपाच्छाल्यङ्कुरस्यवोत्पत्तिर्न लभ्यस्य । ६ एकस्वभावेश्वरकृतत्वलक्षणे । ७ हेतोरनुपपन्नत्वं तस्य ग्राहकं प्रमाणम् । ८ एकस्वभावत्वेपि विचित्रकार्यदर्शनात् । सा च विचित्रता नवजीर्णतापेक्षया ९ एकस्वभाविनः (नित्यस्यैव क्षणिकस्यैव वा) । १० अपरिणामितया मतस्य कालादेरेव । ११ कालादेः । १२ व्यापकरूपया । सह । १३ तथा अर्थक्रियया । १४ इति व्यापकभावे व्याप्याभावोत्र । १५ नैयायिकः । १६ खपुष्पादेः । १७ असदित्येव प्रत्ययो यः सैव थार्थक्रिया । १८ अर्थक्रियया । १९ जैनः । २० व्यापिकार्थक्रियैवात्र । २१ तत्-सत्त्वम् (व्याप्यम्) । २२ एकत्रापि व्यापकावयवभूते व्याप्ये यदि व्यापकरूपं प्रवर्तते तर्हि तद्व्याप्तिरखण्डिता । अग्निधूमयोरपि न सर्वत्र व्याप्तिरस्ति । २३ गस्तुनः । २४ क्रमस्य यौगपद्यस्य । २५ जैनः । २६ एकामेवार्थक्रियां संपादयतः । २७ इति अन्तर्वाह्यार्थभेदेनार्थक्रियाद्विविध्यं सिद्धं सर्वत्र वस्तुनि । २८ अन्तरङ्गस्वज्ञानलक्षणार्थक्रियाकरणवश्यंभावाभावे । २९ एकक्षणस्थायित्वेन । ३० नैयायिकः । व्याप्ययोः । ३१ व्यापकेन सह । ३२ करणमिन्द्रियम् । आदिशब्देन गुणकर्मादिग्रहः । ३३ प्रकृतप्रमाणेन कारणस्य (ईश्वररूपस्य) बाधनात् । ३४ एकस्वभावेश्वरबाधनेन । ३५ पद्यमी । ३६ क्रमाक्रमेणार्थक्रियासंभवात् ।

विशेषात् । न चैतेनास्याः संबन्धस्तत्कृतोपकारानपेक्षणात् । न हि नित्यादेकस्वभावादीश्वरात् कश्चिदुपकारः । सिद्धस्यास्तथाविधायाः संभवत्यनर्थान्तरभूतो, नित्यत्वविरोधात् । नाप्यर्थान्तरभूतः । संबन्धासंभवादनुपकारात्, उपकारान्तरेनवर्थाप्रसङ्गात् । ततो व्यपदेशोपि मा भूत् ईश्वरस्य सिद्धेति । तत्र समवायात्तथा व्यपदेश इति चेन्न, सर्वथैकस्वभावस्य समवायित्वनिमित्तकारणत्वादिनानास्वभावविरोधात् । महेश्वरस्याभिसन्धेरनित्यत्वेपि समानप्रसङ्गः, पदार्थान्तरभूतस्याभिसन्धेस्तेन संबन्धाभावस्य तत्कृतोपकारानपेक्षस्य व्यपदेशोसंभवस्य चाविशेषात्, सकलकार्याणामुत्पत्तिविनाशयोः स्थितौ च महेश्वरस्य भिसन्धेरेकत्वे सकृदुत्पत्त्यादिप्रसङ्गाद्विचित्रत्वानुपपत्तेरिति । तदनेकत्वेप्यक्रमत्वेऽस्यैव दोषस्योपनिपातात्, केमवत्त्वे केषांचित्कार्याणां सकृदुत्पत्त्यादिदर्शनविरोधात् कथमनित्योभिसंधिरीशस्य स्यात् ? सैन्यसौ यदीश्वरसिद्ध्या नपेक्षेजन्मा तदा तन्वादयोपि तथैव भवेयुरिति न कार्यत्वादिहेतवः प्रयोजकाः स्युः । सिद्धक्षान्तरापेक्षजन्मा चेदनवस्था । बुद्धिपूर्वकत्वादिच्छाया न दोष इति चेत्सा तर्हि बुद्धिरीश्वरस्य यदि नित्यैकस्वभावा तदा कथमनेकसिद्धक्षान्नहेतुः क्रमतो युज्येत युगपद्वा ? पूर्वपूर्वसिद्धक्षान्तरादुत्तरोत्तरसिद्धोत्पत्तिर्नित्यैकस्वभावबोधस्यापि महेश्वरस्य न विरुद्धा तत्समानसमयानेकतन्वादिकार्योत्पत्तिश्च, पूर्वसिद्धक्षान्ते उत्तरसिद्धक्षान्तास्तत्समानकालतन्वादिकार्याणां च भावादनादित्वात् कार्यकारणप्रवाहस्येति चेन्न, एकस्वभावस्येश्वरबोधस्यैकस्य पूर्वपूर्वसिद्धक्षान्तरापेक्षाविरोधात्, तदैपेक्षायां स्वभावभेदादनित्यतापत्तेः । अथ सिद्धक्षान्तरादिकार्योत्पत्तौ नेश्वरबोधः सिद्धक्षान्तरमपेक्षते, तैकार्याणामेव तदैपेक्षत्वादिति मतं तदप्यसत्, नित्येश्वरबोधस्य तदैनिमित्तत्वप्रसङ्गात् । तदैभावेऽभैवात्तस्य तन्निमित्तत्वे सकलात्मनां तन्निमित्तता स्याद्, व्यतिरेकाभैवाविशेषात् । अथासर्वगतस्येश्वरबोधस्य नित्यत्वात्कालव्यतिरेकाभावेपि न देशव्यतिरेकासिद्धिः । सकलात्मनां तु नित्यसर्वगतत्वात्कालदेशव्यतिरेकासिद्धिरिति मतं तर्हि दिक्कालाकाशानां तत एव सर्वोत्पत्तिर्भैवनिमित्तकारणता मा भूत् ।

एतेनैवेश्वरस्य तन्निमित्तकारणत्वं प्रतिक्षितं, नित्येश्वरबोधस्यापि तन्निमित्तत्वे सकृत् सर्वत्रोत्पत्त्युत्कार्याणामुत्पत्तिर्न स्यात्, तस्य सर्वत्राभैवात् शरीरप्रदेशवर्तिनोपि सर्वत्र बहिर्निमित्तकारणत्वे देशव्यतिरेकस्या-

१ ईश्वरेण । २ इच्छायाः । ३ ईश्वरादनर्थान्तरभूतः । अत्र 'अनर्थान्तरभूतोर्थान्तरभूतश्चे'ति पक्षद्वयं कृत्वा निरसितं क्रमेणेति विचार्यम् । 'नित्यैकस्वभावाया' इत्युपशुक्ते पदेपि पक्षान्तरं कल्प्यम् । तद्यथा, इच्छा नित्यानित्या वा ? तत्रापि प्रत्येकपक्षे सा पुनरेकस्वभावानेकस्वभावा वा ? इति विकल्पान्तरमूहं, तत्क्रमेणैव चोत्तरं दत्तं पुरस्तात्तत्संप्रधार्यम् । ४ ईश्वरस्य । ५ उपकारान्तरमीश्वराद्विन्नमभिन्नं वा ? अभेदे नित्यत्वविरोध ईश्वरस्य । भेदे संबन्धासिद्धिरित्येवरीत्या । ६ षष्ठीप्रथमा इतिरूपेण । ७ सिद्धक्षान्तराः । ८ ईशस्य । ९ सिद्धक्षान्तराः । १० नित्यपक्षवत् । ११ ईश्वरात् । १२ ईश्वरेण । १३ स—ईश्वरः । १४ ईश्वरस्यायमभिसंधिरिति यो व्यपदेशः । १५ सत्याम् । १६ इच्छायाः । १७ हेतोः । १८ अभिसंधेरनेकत्वं क्रमेणाक्रमेण वा ? अक्रमत्वं चेत्तर्हि तत्र पक्षे इत्यर्थः । १९ सकृदुत्पत्त्यादिप्रसङ्गरूपस्य । २० अभिसंधेरेव । २१ वर्तिकादाहादीनाम् । २२ विद्यमानोप्यसावभिसंधिरिच्छामन्तरेण इच्छापूर्वको वा भवेत् ? । २३ अनपेक्षत्वं हि अपराया ईश्वरसिद्धक्षान्तराः । २४ तत्सिद्धक्षान्तरापेक्षजन्मानः । २५ इतोमे 'उत्तरसिद्धक्षान्तरा' इत्यधिकपाठः कपुस्तके । २६ तस्याः पूर्वपूर्वसिद्धक्षान्तराः । २७ ईश्वरबोधस्य । २८ सिद्धक्षा तन्वादिकार्यं चेति द्वन्द्वः । २९ सिद्धक्षान्तरकार्याणाम् । ३० तस्य—ईश्वरबोधस्य । ३१ अनिमित्तत्वं तन्वाद्युत्पत्तौ । ३२ तस्य नित्येश्वरबोधस्य । ३३ तन्वादिकार्याणाम् । ३४ तत्र तन्वादौ । ३५ नित्येश्वरज्ञानस्य सकलजीवानां च व्यतिरेकाभावः समान एव यत् इत्यर्थः । ३६ नन्वीश्वरज्ञानाभावे सकलकार्याणामभावो भवतु, ननु सकलात्मनामभावे ईश्वरबोधसद्भावे । तत ईश्वरबोधस्यैव व्यतिरेकः सिध्यति, ननु सकलात्मनामित्याह । ३७ सर्वाः उत्पत्तिमतो निमित्तकारणमिति षष्ठ्या विग्रहः कार्यः । ३८ 'निमित्तकारणम्' इति पाठान्तरम् । ३९ असर्वगतत्वाङ्गीकारे । ४० ईश्वरबोधस्य ।

प्यभावात् कथमन्वयमात्रेण तत्कारणत्वं युक्तम् ? नित्येश्वरज्ञानस्य सर्वगतत्वेऽप्ययमेव दोषः । तस्यानि-
त्यासर्वगतत्वात् कालदेशव्यतिरेकसिद्धेस्तन्वादा निमित्तकारणत्वसिद्धिरिति चेन्न, ईश्वरस्य कदाचित्कचि-
द्वोधैवधुर्यं सकलवेदित्वविरोधात् । यद्धि पुनरपरापरसर्वार्थज्ञानस्याविच्छेदात् सदाशेषवेदित्वमविरुद्धं
तद्वा कुतो व्यतिरेकस्य सिध्येत् ? कथं चानित्यस्य बोधस्येश्वरबोधान्तरानपेक्षस्योत्पत्तिर्न पुनः सिद्ध-
क्षातन्वादि कार्याणामिति विशेषहेतोर्विना प्रतिपद्येमहि ? तस्य बोधान्तरापेक्षायामनवस्थानं तदवस्थम् ।
स्यान्मर्तं,—पूर्वपूर्वबोधसिद्ध्यावशादुत्तरोत्तरबोधसिद्ध्यातन्वादिकार्याणामुत्पत्तेरनादित्वात्कार्यकारणभावस्य
बीजाङ्कुरादिवदयमदोष इति नैतत्सारमीश्वरकल्पनानर्थक्यप्रसङ्गात् । तद्भावे भावाद्बोधादिकार्याणां
तत्कारणत्वसिद्धेर्नानर्थक्यमिति चेन्न, व्यतिरेकासिद्धेः, अन्वयमात्रेण कारणत्वे तदकारणत्वाभिमतानामपि
तत्प्रसङ्गात् । न चैकस्वभावाद्बोधात्कामादिकार्यैर्वचिच्यं कमतोपि युज्यते महेश्वरसिद्ध्याभ्यामिति,
किमनया चिन्तया ? तयोरेकस्वभावत्वेऽपि कर्मवैचित्र्यात्कामादिप्रभववैचित्र्यमिति चेद्युक्तमेतत्
किंतु नेश्वरेच्छाभ्यां किंचित्, तावत्तार्थपरिसमाप्तेः, सति कर्मवैचित्र्ये कामादिप्रभववैचित्र्यस्य
भावादसत्यभावात् 'कामादिप्रभवश्चित्रः कर्मबन्धानुरूपतः' इत्यस्यैव दर्शनस्य प्रमाणसिद्धत्वात्,
अनिश्चितान्वयव्यतिरेकयोरीश्वरेच्छयोः कारणत्वपरिकल्पनायामतिप्रसङ्गात् । एतेन विरम्यप्रवृत्तिस-
न्निवेशविशेषादिभ्यः पृथिव्यादेर्बुद्धिमत्कारणपूर्वकत्वसाधनेनेश्वरप्रापणं प्रत्युक्तं, धर्माधर्माभ्यामे-
वात्मनः शरीरेन्द्रियबुद्धीच्छादिकार्यजननस्य सिद्धेः, बुद्धिमत्कारणपूर्वकत्वमन्तरेणापि विरम्यप्रवृत्तिसन्नि-
वेशविशेषकार्यत्वाचेतनोपादानत्वार्थक्रियाकारित्वादीनां साधनानामुपपत्तेस्तैः पृथिव्यादेर्बुद्धिमत्कारणपूर्व-
कत्वासिद्धेः ।

ननु प्राक्कार्यकरणोत्पत्तेरात्मनो धर्माधर्मयोश्च स्वयमचेतनत्वाद्बिचित्रोपभोगयोग्यतनुकरणा-
दिसंपादनकौशलसंभवात् तन्निमित्तमात्मान्तरं, मृत्पिण्डकुलालवदिति चेन्न, पूर्वमपि प्रकृतसा-
धनव्यतिरेकानिश्चयात् । तथा हि, तनुकरणभुवननादिकं विवादापन्नं बुद्धिमत्कारणपूर्वकं, विरम्य प्रवृत्तेः
सन्निवेशविशिष्टत्वादचेतनोपादानत्वादर्थक्रियाकारित्वात्कार्यत्वाद्वा घटवदिति साधनमुच्यते, तस्यात्मान्तर-
मीश्वराख्यं बुद्धिमत्कारणमन्तरेणाचेतनस्यात्मनोऽनीशस्य धर्माधर्मयोश्चाचेतनयोर्विचित्रोपभोगयोग्यतनुकर-
णभुवनादिनिर्माणकौशलसंभवात्तन्निमित्तकारणमात्मान्तरं बुद्धिमत्कारणमेपितन्मयमित्यनेन व्यतिरेकः
समर्थ्यते । कुलालमन्तरेण मृत्पिण्डदण्डादेः स्वयमचेतनस्य घटादिनिष्पादनकौशलसंभववदिति वैधर्म्य-
दृष्टान्तप्रदर्शनम् । सत्येव कुलाले मृत्पिण्डादेर्घटादिसंपादनसामर्थ्यदर्शनादिति चान्वयसमर्थनमभिधीयते ।

१ तत्तन्वादिकार्यं प्रति । २ ईश्वरज्ञानं तद्बोधान्तरानपेक्षं तत्सापेक्षं वा ? इति विकल्प्य पक्षद्वये दोष उद्भाव्यते ।
३ ईश्वरबोधान्तरानपेक्षायाम् । अनित्येश्वरबोधे निम्नक्षातन्वादा चेन्नुभयत्र । ४ अनवस्थालक्षणः । ५ आदिना निम्नक्षा-
तन्वादिप्रहणम् । ६ कालेनापि देशेनापि । ७ सकलात्मनाम् । ८ एकस्वभावाभ्यां कार्यवैचित्र्यं न भवेद्यथा । ९ महेश्व-
रबोधात्कार्यं न भवतीत्यनया । १० प्रयोजनम् । ११ अथोत्र कार्यम् । १२ ग्रन्थकृतानन्तरमेवोक्तम् । १३ सकला-
त्मनामेव कारणत्वापत्तिरत्रातिप्रसङ्गः । १४ महेश्वरसिद्ध्यादौरेकस्वभावत्वेऽपि कर्मवैचित्र्यात्कामादिबैचित्र्यमिति प्रतिविधा-
नेन । १५ हेतुभ्यः । १६ कार्यस्य । १७ साध्यम् । १८ अनुक्रमेण वर्तनं विरम्यप्रवृत्तिः । १९ विरम्यप्रवृत्त्यादिभ्यो हे-
तुभ्यः । २० नैयायिकः । २१ शरीरेन्द्रियोत्पत्तेः पूर्वम् । २२ कुलाल एव कौशलः । स्वायं, यथा द्वातमेव द्वैतमिति ।
२३ आत्मान्तरान्वयपण्ये । २४ विरम्यप्रवृत्त्यादीनां प्रकृतसाधनानां यो व्यतिरेकस्तस्यानिश्चयात् । सति ईशे कार्यं नास-
तीत्येवं व्यतिरेकात् । २५ तस्य व्यतिरेकः समर्थ्यते इति उत्तरपदेन क्रियाकारकसंबन्धः । २६ नैयायिकमते आत्मा न
तु स्वरूपेण चेतनः किंतु पूर्वमचेतन एव पश्चाच्चेतनागुणेन समवायाद्येतनो भवति । २७ सर्वाश्वरे विरम्यप्रवृत्त्यादिसाधनं
स्यानासतीत्यनेन । २८ नैयायिकेन ।

न चैतदभिधातुं शक्यमन्यथानुपपत्तेरभावात् । बुद्धिमता कारणेन विना विरम्य प्रवृत्त्यादेरसंभवादन्यथानुपपत्तिरस्त्येवेति चेन्न, तस्यापि वितनुकरणस्य तत्कृतेरसंभवात् कालादिवत् तादृशोपि निमित्तभावे कर्मणामचेतनत्वेपि तन्निमित्तत्वमप्रतिपिद्धं, सर्वथा दृष्टान्तव्यतिक्रमात् । यथैव हि कुलालादिः सतनुकरणः कुम्भादेः प्रयोजको दृष्टान्तस्तनुकरणभुवनादीनामशरीरेन्द्रियेश्वरप्रयोजकत्वरूपनया व्यतिक्रम्यते, तथा कर्मणामचेतनानामपि तन्निमित्तत्वकल्पनया बुद्धिमानपि दृष्टान्तो व्यतिक्रम्यतां, विशेषाभावात् ।

स्यामृतं—‘सशरीरस्यापि बुद्धीच्छाप्रयत्नवत् एव कुलालादेः कारकप्रयोजकत्वं दृष्टं, कुलादिकार्यं कर्तुमबुद्धमानस्य तददर्शनाद्, तद्बुद्धिमतोपीच्छापाये तदनुपलब्धेस्तदिच्छावतोपि प्रयत्नाभावे तदनुपलम्भात् । तद्वद्वितनुकरणस्यापि बुद्धिमतः सृष्टुमिच्छतः प्रयत्नवतः ईश्वरीश्वरस्य समस्तकारकप्रयोजकत्वोपपत्तेर्न दृष्टान्तव्यतिक्रमः, सशरीरत्वेतरयोः कारकप्रयुक्तिं प्रत्यनङ्गत्वात् । न हि सर्वथा दृष्टान्तदार्ष्टान्तिकयोः साम्यमस्ति तद्विशेषविरोधादिति तदयुक्तं, वितनुकरणस्य बुद्धीच्छाप्रयत्नानुपपत्तेर्मुक्तात्मवत्, शरीराद्विहितः संसार्यात्मवत्, कालादिवद्वेति । शरीरेन्द्रियाद्युत्पत्तेः पूर्वमात्मना व्यभिचारं इति चेन्न, तस्यापि बुद्धीच्छाप्रयत्नरहितत्वोपगमादन्यथा स्वमूर्तविरोधात् । परेषां तु तस्य सशरीरस्यैव बुद्ध्यादिमत्त्वाभ्युपगमाच्च तेनानेकान्तः । ननु चेश्वरस्य धर्मित्वे तदप्रतिपत्तावाश्रयासिद्धो हेतुरिति चेन्न, प्रसङ्गसाधनेवश्यमाश्रयस्यानन्वेषणीयत्वात् तत्प्रतिपत्तिर्नैवावाच्य । ननु यतः प्रमाणाद्रीश्वरस्यासद्विलक्षणस्य धर्मिणः प्रतिपत्तिस्तेनैव हेतुर्वाध्यते इति चेन्न, आत्मान्तरस्य सामान्येनेश्वराभिधानस्य धर्मित्वात् सकलकारकप्रयोक्तृत्वेन बुद्ध्यादिमत्त्वेन च तस्य त्रिवादापन्नत्वात् ।

अथ ‘तन्वादिकारकाणि विवादापन्नानि चेतनाधिष्ठितानि, विरम्यप्रवृत्त्यादिभ्यो वास्यादिवदित्यनुमानात् समस्तकारकप्रयोक्तृत्वं बुद्ध्यादिसंपन्नत्वं चेश्वरसाध्यते । तैतोऽशरीरेन्द्रियत्वम्, अनाद्यनन्ततन्वादिकार्यसंताननिमित्तकारणस्यैवानाद्यनन्तत्वसिद्धेरनाद्यनन्तस्य शरीरत्वविरोधात् । अशरीरत्वमपि तस्याना-

१ अत्राहुर्जनाः । २ ईश्वरस्तनुकरणभुवनादिनिमित्तकारणं न भवति, विगततनुकरण (इन्द्रिय)त्वान्मुक्तात्मवत् । ३ अयं दृष्टान्तोपेतनवाक्येन सह योजनीयः । कालो यथा वितनुकरणत्वात्तन्वाद्युत्पत्तौ कारणं न भवति तथेश्वरोपीति भावः । ४ ईश्वरस्य । ५ अपिशब्दो भिन्नक्रमे, तेन कर्मणामपीति कर्तव्योन्वयः । ६ न केवलं सतनुकरण एवेति ध्वन्यतेऽपिना । ७ घटकरणे कुम्भकार एव । ८ कर्मणां तन्वादिकार्यात्पत्तौ कारणत्वकल्पनापेक्षया । ९ सतनुकरणत्वं कुलाले कर्तृत्वेन निराक्रियतां, न पुनर्वितनुकरणे बुद्धिमत्त्वमित्यत्र न्यायस्य समानत्वात् । १० यौगम् । ११ कारकाणां दण्डादीनाम् । १२ सदाशिवलक्षणम् । १३ ईश्वरस्याशरीरत्वान्न कारकप्रयोक्तृत्वं कुलालस्य तु सशरीरत्वात्तत्कारकप्रयोक्तृत्वं संभवतीति प्रश्ने सत्याह । १४ किंतु इच्छादीनामेव तदङ्ग (कारण) त्वात् । १५ कुलालस्य ईश्वरवज्ज्ञानचिकीर्षाप्रयत्नत्वेनैव दृष्टान्तत्वं, न तु शरीरसत्त्वासत्त्वाभ्याम् । १६ यदि तयोः सर्वथा साम्यं स्यात्तर्हि तयोर्मध्ये विशेषो (भेदः) नैव स्यात् । तथा चेदं दार्ष्टान्तिकमयं तु दृष्टान्त इति द्वैतभावोपि कथं स्यात् ? । १७ ईश्वरो बुद्धीच्छाप्रयत्नवान्न, वितनुकरणत्वान्मुक्तात्मवदित्यनुमानात्तदभावे तदभावोवसेयः । १८ यौगमतेनात्मानं व्यापकं मत्त्वा दोषोयमुद्भावितः । शरीराद्विहितान्मनि बुद्ध्यादि तिष्ठति तन्मत्तानुसारम् । १९ कालादौ च वितनुकरणत्वादेव न बुद्ध्याद्यस्ति । २० आत्मनस्तदा वितनुकर्तात्मनि बुद्ध्यादि तिष्ठति तन्मत्तानुसारम् । २१ स्वमूर्तं यौगमर्तं, व्यापकापेक्षया । २२ जैनानाम् । २३ विग्रहगता (पूर्वशरीरत्यागानन्तरं प्राक् चोत्तरशरीरग्रहणात्) कर्मणैतजसशरीरसद्भावात् । २४ ईश्वरो धर्मा किं प्रमाणप्रतिपन्नो न चेति धिक्कल्प्य यौगो जैनं पृच्छति । २५ अनिष्टापादनसमये । २६ ईश्वरस्य स्वयं संमतत्वात् । २७ अकर्तृत्वादिविनिष्टस्य । २८ वितनुकरणत्वादिति । २९ पूर्व संसारापन्नस्यैव कस्यचिदात्मनः कदान्तिकर्मनाशे सति । ३० सर्वसृष्टिकर्तृत्वबुद्ध्यादिसंपन्नत्वाभ्यां द्वाभ्यां विशेषणाभ्यां युक्तत्वं तस्येश्वरस्य नैव निर्विवादं सिध्यति, आत्मान्तरस्य मुक्तत्वेपि यौगैस्तथाऽरवीका-
रात् । ३१ करणानि । ३२ समस्तकारकप्रयोक्तृत्वबुद्ध्यादिसंपन्नत्वाभ्याम् । ३३ ईश्वरः ।

द्यन्तमस्तु बुद्धीच्छाप्रयत्नवत् ।' इति मतं तदयुक्तं, प्रमाणवाधनात् । तथा हि, नेश्वरेऽशरीरत्वमनाद्यन-
न्तमशरीरत्वात्, परप्रसिद्धा कायकरणोत्पत्तेः पूर्वमसदाद्यशरीरत्ववत् । नेश्वरबुद्ध्यादयो नित्या बुद्ध्यादि-
त्वादसदादिवुद्ध्यादिवदिति । एतेनागमात् 'अपाणिपाद' इत्यादेरीश्वरस्याशरीरत्वसाधनं प्रत्याख्यातं, तस्यै
युक्तिवाधितत्वात् । तत एव सशरीरो महेश्वरोस्त्विति चेन्न, तच्छरीरस्यापि बुद्धिमत्कारणापूर्वकत्वे तेनैव
कार्यत्वादिहेतूनां व्यभिचारात् । तस्य बुद्धिमत्कारणपूर्वकत्वे वाऽपरापरशरीरकल्पनायामनवस्थाप्रसङ्गात्
पूर्वपूर्वत्वशरीरेणोत्तरोत्तरस्वशरीरोत्पत्तौ भवस्य निमित्तकारणत्वे सर्वसंसारिणां तथा प्रसिद्धेरीश्वरकल्पनावै-
यर्थ्यात्, स्वोपभोग्यभवनाद्युत्पत्तावपि तेषामेव निमित्तकारणत्वोपपत्तेः । इति न कार्यत्वाचेतनोपादानत्व-
सन्निवेशविशिष्टत्वहेतवो गमकाः स्युः । स्थित्वाप्रवर्तनार्थक्रियादि^१ चेतनाधिष्ठानादिति नियमे
पुनरीश्वरादेरपि मा भूत्^२ । अन्येश्वरदिक्कालाकाशाश्चेतनाधिष्ठिताः स्युः, सर्वकार्येषु क्रमजन्मसु स्थित्वा
प्रवर्तनादर्थक्रियाकारित्वाद्वास्यादिवदिति न्यायात् । तर्थां चेश्वरोपीश्वरान्तरेणाधिष्ठित इत्यनवस्था स्यात्,
अन्यर्था स्यात्तेनैवास्य हेतोर्व्यभिचारः ।

नैयायं प्रसङ्गो, बुद्धिमत्त्वादिति चेत्त एव तर्हि प्रहीणैतनुकरणादयः प्राणिनो मा भूवन् ।
यथैव हि बुद्धिमान्नीश्वरो नाधिष्ठात्रन्तरं चेतनमपेक्षते तथा प्रहीणान् कुब्जादिशरीरकरणादीनपि मास
करोत्, सातिशयं तद्विदः प्रहीणस्वकार्याकरणदर्शनात् । प्रहीणतनुकरणादयः प्राणिनां कर्मणो वैचि-
त्र्यादिति चेत्तर्हि कर्मणामपि तेषामीश्वरज्ञाननिमित्तत्वे समानप्रसङ्गः—तान्यैपि प्रहीणतनुकरणादि-
कारणानि मा भूवन्निति । तद्वैनिमित्तत्वे तनुकरणादेरपि तन्निमित्तत्वं मा भूद्विशेषाभावात् । एवं
चार्थक्रियादेरपि^३ तान्मैकान्तिकत्वं कर्मणः स्वीणोश्चार्थक्रियाकारित्व-स्थित्वाप्रवर्तनयोश्चेतनाधि-
ष्ठानाभावेपि भावात् । ततः कर्मवन्धविशेषवशाच्चित्राः कामादयस्ततः कर्मवैचित्र्यमिति स्थितम् ।
नैहि भावस्वभावोपालम्भः करणीयोन्यत्रापि तथैव तत्प्रसङ्गानिष्टत्वे । यथैव हि कथमचेतनः

१ योगमतानुसारेण । २ अपाणिपादो जवनो प्रहीता पदयत्नचक्षुः स शृणोत्यकर्णः । स वेत्ति विश्वं न हि तस्य चेत्ता
तमाहुर्यं पुरयं महान्तः ॥ इति वचनम् । ३ आगमस्य । ४ युक्त्या—अनुमानेन । ५ तच्छरीरमपि आत्मान्तरशरी-
रबुद्धिमन्निमित्तकारणकं बुद्धिमदकारणकं चेति विकल्प्य दूषयन्ति जनाः । ६ ईश्वरशरीरस्य कार्यत्वेपि बुद्धिमत्कारणपू-
र्वैकत्वास्वीकारेण कार्यत्वहेतोः पक्षाव्यापकत्वात् । ७ सृष्टिकर्तुरीशस्य । ८ नेतरस्य भवशरीरोत्पत्तौ निमित्तत्वमतो नानव-
स्था, बीजवृक्षादिवदनादित्वात्तच्छरीरप्रवाहस्य । ९ न केवलं स्वशरीरस्योत्पत्तौ । १० संसारिणाम् । ११ ईशस्य ।
१२ विरम्य प्रवृत्तिः—स्थित्वा प्रवर्तनम्, अर्थसाधकक्रिया चेति द्वयं कथं भवतीत्याह चेतनेति । १३ चेतनाधिष्ठानरहितस्य ।
१४ स्थित्वा प्रवर्तनादि । कुतः ? ईशस्याप्यचेतनत्वात् । १५ स्थित्वा प्रवर्तनादि स्यादाशे तर्हि । १६ प्रेरिताः । १७ चे-
तनाधिष्ठितत्वे । १८ यदि चेतनाधिष्ठितं न स्यात्तर्हि । १९ ईश्वरेण । २० स्थित्वाप्रवर्तनेपि चेतनानधिष्ठानात् । २१ नैया-
यिकाशङ्का । २२ अनवस्थालक्ष्णो दोषः । २३ ईश्वरस्य स्वयं चेतनत्वात् । २४ प्रहीणो निष्कृष्टः । २५ अपरेश्वरम् ।
२६ यतः स स्वयं बुद्धिमानिति हेत्वर्थं पूर्वाङ्कं विशेषणं हेयम् । तद्वद्रीश्वरत्वविशेषणदानस्य फलं प्रहीणाकरणत्वमिति
मनसि हेत्वर्थं विचार्य 'ईश्वर' इत्यपि प्रातिश्रयितम् । २७ सातिशयं यो वेत्ति, यत्तद्विधां स प्रहीणकारी न भवती-
ति दर्शनादिति भावः । २८ कर्मणामपि वैचित्र्यमीश्वरज्ञानगतं तत्कृतं चेति तत्रापि तथात्वं कथं जातमित्याशङ्का न
निवर्तते इत्यर्थः । २९ कर्माणि । ३० अत्रामीश्वरनिमित्तत्वाविशेषात् । ३१ कर्मणामीश्वरानिमित्तत्वे । ३२ ईश्वरस्य कर्मणां
च चेतनाधिष्ठितत्वाभावे च । ३३ साधनस्य । ३४ ईश्वरकर्मभ्याम् । ३५ ईश्वरस्य । ३६ बीजाङ्कुरवत् । ३७ अनुमानेन
सिद्धमित्यर्थः । ३८ नन्वचेतनं कर्म प्राणिनः कथं स्वर्गादिकं प्रापयतीति चेदाह । ३९ युक्त्या साधिते 'अचेतनात्कर्मवन्धा-
त्कामादयः कामादिभ्यश्च कर्मवन्धवैचित्र्यमिति स्वभाव एव वस्तुनस्ततोत्र नोपालम्भः कर्तव्यो योगेन । ४० ईश्वरे
यत्परादा वा प्रत्यक्षतो विपर्यकृते चेतनस्वीकृतत्वे तत्तथाचेतनात्ततो चेतनपारतन्त्र्यचित्राकरणादा ।

कर्मबन्धः कामादिवैचित्र्यं कुर्यात् कामादिर्वा चेतनस्वभावः कथमचेतनं कर्मवैचित्र्यमिति तत्स्वभावस्योपा-
लम्भः प्रवर्त्यते तथा कथमचेतनमुन्मत्तकादिभोजनमुन्मादादिवैचित्र्यं विदधीत प्राणिनामुन्मादादिर्वा
चेतनः कथमचेतनं मृदादि रूपवैचित्र्यमित्यपि तत्स्वरूपोपालम्भः किमिति प्रसज्यमानो निवर्त्यते ? तथा
दृष्टत्वादिति चेत्त एव प्रकृतस्वभावोपालम्भोपि निवर्त्यतां, तथैव अनुमितत्वात् ।

न चैवमीश्वरस्याप्यनुमितत्वादुपालम्भप्रसङ्गनिवृत्तिः स्यादिति शङ्कनीयं, तदनुमानस्यानेकदोषदुष्टत्वात् ।
तथा हि, तनुकरणभुवनादेः कार्यत्वादिसाधनं किमेकबुद्धिमत्कारणत्वं साधयेदनेकबुद्धिमत्कारणत्वं वा ?
प्रथमपक्षे प्रासादादिनानेकसूत्रधारयजमानादिहेतुना तदनैकान्तिकम् । द्वितीयपक्षे सिद्धसाधनं, नानाप्रा-
णिनिमित्तत्वात्तदुपभोग्यतन्वादीनां, तेषां तददृष्टकृतत्वात् । एतेर्न बुद्धिमत्कारणसामान्यसाधने सिद्धसा-
धनमुक्तं, तदभिमतविशेषस्याधिकरणसिद्धान्तन्यायेनाप्यसिद्धेः । सामान्यविशेषस्य साध्यत्वाददोषः इति
चेन्न, दृष्टादृष्टविशेषाश्रयसामान्यविकल्पद्वयानतिवृत्तेः, दृष्टविशेषाश्रयस्य सामान्यस्य साध्यत्वे स्वैष्टविधा-
तात्, अदृष्टविशेषाश्रयस्य सामान्यस्य साध्यत्वे साध्यशून्यत्वप्रसङ्गान्निर्दर्शनस्य । दृष्टेतरविशेषाश्रयसामा-
न्यसाधनेपि स्वाभिमतविशेषसिद्धिः कुतः स्यात् ? अधिकरणसिद्धान्तन्यायादिति चेत् कोयमधिकरणसि-
द्धान्तो नाम ? यत्सिद्धावन्यप्रकरणसिद्धिः सोधिकरणसिद्धान्तः । ततो दृष्टादृष्टविशेषाश्रयसामान्यमात्रस्य
बुद्धिमन्निमित्तस्य जगत्सु प्रसिद्धौ प्रकरणाज्जगन्निर्माणसमर्थः समस्तकारकाणां प्रयोक्ता सर्वविदलुप्तशक्ति-
विभुरशरीरत्वादिविशेषाश्रय एव सिध्यतीति चेत्स्यादेवं, यदि सकलजगन्निर्माणसमर्थेनैकेन समस्तकार-
काणां प्रयोक्तृत्वसर्वज्ञत्वादिविशेषोपेतेनाविनाभावि दृष्टेतरविशेषाधिकरणबुद्धिमत्कारणसामान्यं कुतश्चित्
सिध्येत् ? न च सिध्यति, अनेकबुद्धिमत्कारणेनैव स्वोपभोग्यतन्वादिनिमित्तकारणविशेषेण तस्य व्याप्तत्व-
सिद्धेः समर्थनात् । तथैव सर्वज्ञवीतरागकर्तृकत्वे साध्ये घटादिनानैकान्तिकं साधनं, साध्यविकलं च
निदर्शनम् । सरागासर्वज्ञकर्तृकत्वे साध्येपसिद्धान्तः । सर्वथा कार्यत्वं च साधनं तन्वादावसिद्धं, तस्य
कथंचित्कारणत्वात् । कथंचित्कार्यत्वं तु विरुद्धं, सर्वथा बुद्धिमन्निमित्तत्वात्साध्याद्विपरीतस्य कथंचिद्बुद्धि-
मन्निमित्तत्वस्य साधनात् । तथा पक्षोप्यनुमानाधितः स्यात्, 'अकृत्रिमं जगत्, दृष्टकर्तृकविलक्षणत्वात्
खादिवत्' इत्यनुमानस्य तद्वाधकस्यान्यत्रैव समर्थितत्वात् । इति सूक्तं, नेश्वरकृतैः संसार इति ।

१ धत्तुरे भक्षिते सर्वं पीतरूपं भाति यतः । २ कामादिकर्मबन्धयोः । ३ कामादिकर्मबन्धयोः परस्परमचेतनत्वचेत-
नत्वकरणरूपतया । ४ अनेककारणेन । ५ यतः स प्रासादादिः कार्यत्वे सत्यप्येकबुद्धिमत्कारणको न । ६ तन्वादीनाम् ।
७ तत्तत्प्राण्यदृष्टेन । ८ प्रथमानुमानेन न एकानेकबुद्धिमत्कारणत्वमुच्यते किंतु बुद्धिमत्कारणत्वसामान्यं साध्यते इत्याश-
ङ्गायामाह । द्वितीयपक्षे सिद्धसाधनत्वसमर्थनेन । ९ विशेषस्तूपरिष्ठात्सिद्धौ भविष्यतीति कथं सिद्धसाधनमिति प्रश्ने ग्राह ।
तस्य, नैयायिकस्य । १० यत्सिद्धावन्यप्रकरणसिद्धिः सोधिकरणसिद्धान्तः (गौ० सू० १।१।३०) । यस्यार्थस्य सिद्धौ जायमाना-
यामेव प्रस्तुतस्य प्रकरणस्य सिद्धिर्भवति सः । यथा तद्व्युत्पत्त्यादिकं पक्षीकृत्योपादानगोचरज्ञानचिकीर्षाकृतिसम्यक्त्वत्वे साध्यमाने
सर्वज्ञत्वमीशस्य (गौ० वृ० १।१।३०) । ११ अनन्तरं निराकरिष्यमाणत्वादिति भावः । १२ बुद्धिमत्त्वमात्रेण सामान्येन
सहितो विशेषस्तस्य । १३ सिद्धसाधनलक्षणो दोषो न । १४ दृष्टं विशेषाश्रयं यस्य, अदृष्टं विशेषाश्रयं यस्य चेति सामान्यं
द्विधा । १५ कतिपयकारकप्रयोक्तृत्वासर्वज्ञत्वप्रतिहतशक्तिलाविभुलसशरीरत्वादि दृष्टविशेषाश्रयं सामान्यम् । १६ स्वेष्ट
ईशः । १७ समस्तकारकप्रयोक्तृत्वादि अदृष्टम् । १८ कुम्भादेः । १९ दृष्टादृष्टविशेषाश्रयत्वं विहाय अन्यविशेषाश्रयत्वमेव
भविष्यतीत्युक्ते ग्राह । २० तथा सामान्यस्यासंभवादिति भावः । २१ यस्य कर्तृत्वमात्रस्य सिद्धौ । २२ अन्यस्य कर्तृविशेषेश्वरस्य ।
२३ प्रकरणेन क्षित्यादिकरणप्रघटकेन । २४ 'प्रयोक्ता' इति कपाठः । २५ एवमीश्वरसामान्यं यदि कुतश्चित्सिध्येत्तर्हि स्यादे-
वमित्यन्वयः । २६ बुद्धिमत्कारणसामान्यस्य । २७ दूषणान्तरे । २८ कार्यत्वादिति । २९ घटवदिति । ३० कार्यत्वं
सर्वथा कथंचिद्वा तन्वादीनामिति विकल्प्य दूषयन्ति । ३१ तत्त्वार्थालङ्कारे श्लोकवार्तिके । ३२ 'तस्मान्नायमेकस्वभावे-
श्वरकृतः' इत्युक्तमत्रैव कारिकाप्रारम्भे ।

ननु यदि कर्मबन्धानुरूपतः संसारः स्यान्न तर्हि केषांचिन्मुक्तिरितरेषां संसारश्च, कर्मबन्धनिमित्ताविशेषादिति चेन्न, तेषां शुद्ध्यशुद्धितः प्रतिमुक्तीतरसंभवादात्मनाम् । न हि जीवाः शश्वदशुद्धित एव व्यवस्थिताः स्याद्वादिनां याज्ञिकानामिव, कामादिस्वभावत्वनिराकरणात्, तत्स्वभावत्वेः कदांचिदौदासीन्योपलम्भविरोधात् । नापि शुद्धित एवावस्थिताः कापिलानामिव, प्रकृतिसंसर्गेऽपि तत्र कामाद्युपलम्भविरोधात्, प्रकृतावेव कामाद्युपलम्भे पुरुषकल्पनावैयर्थ्यात्, तदुपभोगस्यापि तत्रैव संभवात् । न ह्यन्यः कामयतेऽन्यः काममनुभवतीति वक्तुं युक्तम् । नापि सर्वे संभवद्विशुद्ध्य एव जीवाः प्रमाणतः प्रत्येतुं शक्याः, संसारिशून्यत्वप्रसङ्गात् । किं तर्हि ? शुद्ध्यशुद्धिभ्यां व्यवतिष्ठन्ते, 'जीवास्ते शुद्ध्यशुद्धितः' इति वचनात् । ततः शुद्धिभाजामात्मनां प्रतिमुक्तिरशुद्धिभाजां संसारः । केषांचित् प्रतिमुक्तिः स्वकाललब्धौ स्यादिति प्रतिपत्तव्यम् । के पुनः शुद्ध्यशुद्धी जीवानामित्याहुः,—

शुद्ध्यशुद्धी पुनः शक्ती ते पाक्यापाक्यशक्तिवत् ।

साद्यनादी तयोर्व्यक्ती स्वभावोऽतर्कगोचरः ॥ १०० ॥

शुद्धिस्तावजीवानां भव्यत्वं केषांचित्सम्यग्दर्शनोदियोगान्निश्चीयते । अशुद्धिरभव्यत्वं तद्विपरीत्यात् सर्वदा प्रवर्तनादवगम्यते छद्मस्यैः, प्रत्यक्षतश्चातीन्द्रियार्थदर्शिमिः । इति भव्यतरस्वभावौ शुद्ध्यशुद्धी जीवानां तेषां सामर्थ्यासामर्थ्ये शक्यशक्ती इति यावत् । ते^{१६} मापादिपाक्यापरशक्तिवत् संभाव्येते सुनिश्चितासंभवद्वाधकप्रमाणत्वात् । तत्र शुद्धेर्व्यक्तिः सादिस्तदभिव्यञ्जकसम्यग्दर्शनादीनां सादित्वात् । एतेनानादिः सदाशिवस्य शुद्धिरिति प्रत्युक्तं प्रमाणाभावाद् दृष्टातिक्रमादिप्रविरोधोच्च । अशुद्धेः पुनरभव्यत्वलक्षणाया व्यक्तिरनादिस्तदभिव्यञ्जकमिथ्यादर्शनादिसंततेरनादित्वात् । पर्यायापेक्षयापि शक्तिरनादित्वमिति चेन्न, द्रव्योपेक्षयैवानादित्वसिद्धेः । इति शक्तेः प्रादुर्भावापेक्षया सादित्वम् । ततः शक्तिर्व्यक्तिश्च स्यात्सौदिः, स्यादर्नोदिरित्यनेकान्तसिद्धिः । यदि वा जीवानामभिर्सन्धिनानात्वं शुद्ध्यशुद्धी । स्वनिमित्तवशात् सम्यग्दर्शनादिपरिणामात्मकोऽभिसंधिः शुद्धिः, मिथ्यादर्शनादिपरिणामात्मकोऽशुद्धिर्दोषावरण-

१ मिथ्यादर्शनादिपरिणामात्मकाभिसंधिरशुद्धिः सम्यग्दर्शनादिपरिणामात्मको भावः शुद्धिश्चेति उत्तरकारिकाद्वितीयव्याख्याने शुद्ध्यशुद्धिशब्दार्थो वक्ष्यते । २ भीमांसकानाम् । ३ बन्धकारणस्य कामादिस्वभावस्य तद्विपरीतप्रवृत्त्या निराकर्तुमर्हत्वादित्यर्थः । ४ जीवानां शश्वत्कामादिस्वभावत्वे । ५ कामादिभावैः तरतमभावोपलम्भविरोधाच्च । ६ सर्वदा । ७ प्रकृतिविनाशे मुक्तावस्थाप्राप्तौ यथा कामादिनांपलभ्यते । ८ प्रकृतिः । ९ पुरुषः । १० यदि शुद्धिभाजां प्रतिमुक्तिः सर्वदा सा सर्वदा कुतो न भवेदित्याह । ११ स्वकाललब्धश्च का कथं चेति लब्धिसारादेवलोकनीयम् । संक्षेपतस्तु सर्वार्थसिद्धौ द्वितीयाध्यायप्रारम्भेऽपि दर्शिता । १२ यथा मापमुद्रादौ कुत्रचित्पचनशक्तिरस्ति, ते च निमित्तसंनिधौ पचन्ति, येषु च वन्ध्येषु (कोरद्व इतिख्यातेषु) तच्छक्तिर्नास्ति ते कदाचिदपि न पचन्ति । अत एव तयोर्व्यक्ती अपि क्रमेण साद्यनादी । तद्वज्जीवविशुद्ध्यशुद्धौर्ज्वयम् । १३ आदिना ज्ञानचारित्रसंग्रहः । १४ मिथ्यादर्शनादियोगात् । १५ योग्यः परंतु सदा शिवरूपाः (शुद्धस्वरूपाः अनादित एवेति) न केनचित्प्रमाणेन निश्चीयन्ते, अशुद्धतः शुद्धिकरणे सादिशुद्धेरनुभाजगोचरत्वात् । इत्यादिविचारे कृते सति न सदा शिवरूपता कस्यचिदनुभवपथमुपलोक्यते । १८ शिवस्य विशुद्धिव्यक्तिः सादिविशुद्धिव्यक्तिलादितरजीवशुद्धिव्यक्तिवत् पदार्थमात्रे विशुद्धिव्यक्तिवद्वा, इतीष्टविरोधः । १९ शुद्ध्यशुद्धिरूपायाः । २० प्रादुर्भावः—पर्यायः । २१ पर्यायापेक्षया । २२ द्रव्यस्वभावोपेक्षया । २३ कारिकायाः प्रकारान्तरेण व्याख्या । २४ अभिसंधिरभिप्रायः । २५ मूलं भावयति । तन्निमित्तं सम्यग्दर्शनादिघातकसप्तप्रकृत्युपशमादि । २६ मिथ्यादर्शनादिकर्मोदयनिमित्तवशाज्जायते । तदुदयश्च सदा संसारे इति अशुद्धिव्यक्तिरप्यनादिः ।

हानीतरलक्षणत्वात्तेषां शुद्ध्यशुद्धिशक्योरिति भेदमाचार्यः प्राह, ततोऽन्यत्रापि—भव्याभव्याभ्यां भव्येष्वेव, साधनादी प्रकृतशक्योर्व्यक्ती सम्यग्दर्शनाद्युत्पत्तेः पूर्वमशुद्ध्यभिव्यक्तेर्मित्यादर्शनादिसंतति-
रूपायाः कथंचिदनादित्वात्, सम्यग्दर्शनाद्युत्पत्तिरूपायाः पुनः शक्यभिव्यक्तेः सादित्वात् । कुतः
शक्तिप्रतिनियम इति चेत्, तथास्वभावादिनिवृत्तिः । नहि भावस्वभावाः पर्यनुयोक्तव्याः,
तेषामतर्कगोचरत्वात् । ननु प्रत्यक्षेण प्रतीतेर्ये स्वभावैरुत्तरं वाच्यं सति पर्यनुयोगे, न पुनरप्रत्यक्षे,
अतिप्रसङ्गादिति चेन्न, अनुमानादिभिरपि प्रतीते वस्तुनि भावस्वभावैरुत्तरस्याविरोधात् प्रत्यक्षवदनुमा-
नादेरपि प्रमाणत्वनिश्चयात् । ततः परमागमात्सिद्धप्रामाण्यात् प्रकृतजीवस्वभावाः प्रतीतिमनुसरन्तो न
तर्कगोचरा यतः पर्यनुयुज्यन्ते, तर्कगोचराणां गम्यगमगोचरत्वेन पर्यनुयोगप्रसङ्गात् । तद्वत्प्रत्यक्षविषयाणा-
मपि । इति न प्रत्यक्षागमयोः स्वातन्त्र्यमुपपद्येत तर्कवत् । तदनुपपत्तौ च नानुमानस्योदयः स्यात्, धर्मि-
प्रत्यक्षादेः प्रतिज्ञायमानागमार्थस्य च प्रमाणान्तरापेक्षत्वादित्यनवस्थानात् । ततः सूक्तं, कर्मबन्धानुरूपत्वेपि
कामादिप्रभवस्य भावसंसारस्य द्रव्यादिसंसारहेतोः प्रतिमुक्तीतरसिद्धिर्जीवानां शुद्ध्यशुद्धिवैचित्र्यादिति ।
ननु चोपेतत्त्वस्य सर्वज्ञत्वादेरुपायतत्त्वस्य ज्ञापककारकविकल्पस्य हेतुवाददैवादेः प्रमाणनयैरेव कात्स्न्ये-
कदेशतोधिगमः कर्तव्यो नान्यथा तदैधिगमोपायान्तराणामत्रैवान्तर्भावात्, 'प्रमाणनयैरधिगम' इति
वचनोक्तं । तत्र प्रमाणमेव तावद्वक्तव्यं, तत्स्वरूपैर्वादिप्रतिपत्तिसद्भावात् तन्निराकरणमन्तरेण तदध्यवसा-
यानुपपत्तेः । इति भगवता पृष्टा इवाचार्याः प्राहुः,—

तत्त्वज्ञानं प्रमाणं ते युगपत्सर्वभासनम् ।

कमभावि च यज्ज्ञानं स्याद्वादनयसंस्कृतम् ॥ १०१ ॥

प्रमाणलक्षणसंख्याविषयविप्रतिपत्तिरनेन व्यवच्छिद्यते । तत्त्वज्ञानं प्रमाणमिति वचनादेर्ज्ञानस्य
निराकारदर्शनस्य सन्निकर्षादेश्चाप्रमाणत्वमुक्तं, तस्य स्वार्थाकारप्रमितिं प्रति साधकतमत्वानुपपत्तेः, ज्ञान-

१ शुद्ध्यशुद्ध्योः । २ जीवानाम् । ३ वक्ष्यमाणसादिलानादिलप्रकारेण । ४ कुतः प्राह ? साधनादी प्रकृतशक्योर्व्यक्ती इति ।
५ अशुद्धत्वमनादित एव मन्तव्यं, सादित्वे मते सति ततः पूर्वं शुद्धेः संभवापत्तेः । शुद्धिस्तु न जीवानां पूर्वतः, पूर्वतः
शुद्धिसंस्कारे पुनर्वन्धासंभवापत्तेः । न च बन्धो नास्तीति, प्रत्यक्षतो बन्धकृतेः शरीरादिपारतन्त्र्यस्यानुभवात् । इति बन्धस्याशु-
द्धदशायामेव संभवादनिराशुद्धिः । शुद्धिस्तु प्रयोगजन्यत्वात्सादिः । कनकपापाणगतसुवर्णस्याशुद्धिरनादितस्तच्छुद्धिस्तु सादिरिति
दृष्टान्तोत्र भावनीयः । अयमेवात्र द्वयोः साधनादिलेऽतर्कगोचरः स्वभावो विभावनीयः । ६ पुनः पुनर्विचारणीयाः । ७ यौगः ।
८ प्रश्ने । ९ अनुमानागमैर्निश्चितेपि पदार्थे स्वभावविरोधो नास्ति यतः । १० भव्याभव्यत्वरूपाः । ११ अन्यथेति शेषः ।
१२ पदार्थानाम् । १३ पर्यनुयोगप्रसङ्गवत् । १४ कथमिदमिति प्रश्नप्रसङ्गः । १५ अस्ति चानयोः स्वातन्त्र्यम् । पर्यनुयोगाद्
तु केवलमनुमितं वस्तु, कुतः अत इत्यादितर्कैर्न तस्य तत्र निर्धारणात् । न च तथा प्रत्यक्षागमौ, प्रत्यक्षेण गृहीते उष्णमौ,
कुतोमेरुणलं ? जलवत्पदार्थत्वाच्छैत्यमेव कुतो नेति पर्यनुयोगायोग्यत्वात्, तथैवागमेनापि निर्धारिते सूक्ष्मव्यवहितादिवस्तुनि
कुत इत्यमिति पर्यनुयोगासंभवात् । अयमागमः सत्योऽसत्यो वेति सामान्यप्रश्नस्य उत्तरनिर्धारणं यावत्तदसत्यस्वीकारेण तद्व-
क्तवस्तुनिश्चयाभाव इत्यन्यदेतत् । १६ स्वातन्त्र्यानुपपत्तौ । १७ शब्दादिर्धर्मो, स चासौ प्रत्यक्षश्चेति । १८ तर्कागमयोरन्य-
तरस्य प्राधान्याप्राधान्यनियमाभावात् । १९ अनुमाने पक्षस्तावन्निश्चित एव वाच्यस्तदनिश्चयेऽनुमानोदयासंभवादिति
सिद्धान्तितं खलु । निश्चयस्तु यदि कस्यचित्स्वातन्त्र्येण स्यात्तदैव तत्रानुमानं विधिनियेधमुखेन प्रवर्तते । स्वातन्त्र्येण निश्चयस्तु
प्रत्यक्षागमगत एव । अतस्तन्निश्चिते पक्षे विशेषधर्मनिश्चयार्थमनुमानं प्रवर्तते, नलनुमाननिश्चिते पक्षे, तत्र प्रवृत्तौ, तत्पक्ष-
स्याप्यनुमानेन, तदनुमितस्यापि पुनरनुमानेन निश्चयप्रकारेऽनवस्थायाः प्रवेक्षात् । तद्वद्यदि प्रत्यक्षागमगृहीतावपि पदार्था-
वनुमानाहौ तर्हि तत्राप्यनवस्था दुर्निवारा स्यात् । ततः कुत्रापि नानुमितिः स्यादिति भावः । २० आदिना मोक्षमार्गप्रणेत-
लकर्मभृद्भेदतत्त्वे ग्राह्ये । २१ ननु च सत्संख्यादेर्निर्देशस्वामिलादेशोपायान्तरस्यापि संभवात् किमुच्यते नान्यथेति प्रश्ने
सत्याह । २२ तत्त्वार्थाधिगमस्य । २३ आदिना विषयफलादिग्रहः । २४ उत्तरपदविशेषणमिदम् । २५ बौद्धमिममतस्य ।

स्यैव स्वार्थाकारव्यवसायात्मनस्तत्र साधकतमत्वात् । नहि स्वार्थाकारव्यवसायशून्यं निर्विशेषवस्तुमात्रग्रहणं दर्शनैर्मिन्द्रियादिसन्निकर्षमात्रं श्रोत्रादिवृत्तिमात्रं वा यथोक्तपरिच्छित्तिं प्रति साधकतमं, तद्भावाभावयोस्तस्यास्तद्वत्तापायत् । यद्भावे हि प्रमितेर्भाववत्ता यदभावे चाभाववत्ता तत्तत्र साधकतमं युक्तं, भावाभावयोर्द्वयोस्तद्वत्ता साधकतमत्वमिति वचनात् । न चैतद्दर्शनादिषु संभवति, तद्भावेपि स्वार्थप्रमितेः कंचिदभावात्, संशयादेरन्यथानुपपद्यमानत्वात्, तदभावेपि च विशेषणज्ञानाद्विशेष्यप्रमितेः सद्भावोपगमात् । ननु ज्ञानस्याप्येवं साधकतमत्वं मा भूत् संशयादिज्ञाने सत्यपि यथार्थप्रमितेरभावात् तदभावेऽपि च भावादिति चेन्न, तत्त्वग्रहणात् । तत्त्वज्ञानं प्रमाणमिति हि निगद्यमाने मिथ्याज्ञानं संशयादि मत्याद्याभासं व्यवच्छिद्यते । ततोऽस्य साधकतमत्वं यथोक्तमुपपद्यते एव । नन्वेवमपि तत्त्वज्ञानान्तरस्य प्रमेयस्य प्रमातृत्वात्मनः स्वार्थप्रमितिं प्रति साधकतमत्वात् प्रमाणत्वं कुतो न भवेदिति चेन्न, तस्यै कर्मत्वेन कर्तृत्वेन च साधकतमत्वासिद्धेस्तत्सिद्धौ करणत्वप्रसङ्गात् । करणस्य तत्त्वज्ञानात्मनः प्रमाणत्वे को विरोधः ? तदेवं सकलप्रमाणव्यक्त्यपि सौकल्येनाप्रमाणव्यक्तिभ्यो व्यावृत्तं प्रतीतिसिद्धं^१ तत्त्वज्ञानं प्रमाणलक्षणं, तस्य सुनिश्चितासंभवद्वाधकत्वात् ; संभवद्वाधकस्य, संशयित्तासंभवद्वाधकस्य, कदाचित्कचित्कस्यचिन्निश्चितासंभवद्वाधकस्य च प्रमाणत्वायोगात्, प्रवृत्तिसामर्थ्यस्यार्थवर्तिक्रियाप्राप्तेरदुष्टकारणजन्यत्वस्य लोकैकसमतत्वस्य च प्रमाणलक्षणस्य तत्त्वार्थश्लोकवार्तिके प्रपञ्चतोऽपास्तत्वात् ।

ननु च तत्त्वज्ञानस्य सर्वथा प्रमाणत्वसिद्धेरनेकान्तविरोध इति न मन्तव्यं, बुद्धेरनेकान्तात्, येनाकारेण तत्त्वपरिच्छेदस्तदपेक्षया प्रामाण्यमिति निरूपणात् । तेन प्रत्यक्षतदाभासयोरपि प्रायशः संकीर्णप्रामाण्येतरस्थितिरुन्नेतव्या, प्रसिद्धानुपहर्षेतेन्द्रियदृष्टेरपि चन्द्रार्कादिषु देशप्रत्यासत्त्याद्यभूताकारावभासनात्, तथोपहताक्षादेरपि संख्यादिविसंवादेपि चन्द्रादिस्वभावतत्त्वोपलम्भात् । कैथमेवं कचित्प्रमाणव्यपदेश एव कचिदप्रमाणव्यपदेश एवेति नियता लोकव्यवस्थितिरिति ? उच्यते, तत्प्रकर्षापेक्षया व्यपदेशव्यवस्थौ गन्धद्रव्यादिवत् । यथा च प्रत्यक्षस्य संवादप्रकर्षात्प्रमाणव्यपदेशव्यवस्था प्रत्यक्षाभासस्य च विसंवादप्रकर्षादप्रमाणत्वव्यपदेशव्यवस्थितिः गन्धादिगुणप्रकर्षात्कस्तूरिकादेर्गन्धद्रव्यादिव्यपदेशव्यवस्थौ तद्व्यवहारिभिरभिधीयते, तथानुमानादेरपि कैथंचिन्मिथ्याप्रतिभासेपि

१ ग्राहकम् । २ बौद्धोक्तं निर्विकल्पकं ज्ञानम् । ३ नैयायिकोक्तम् । ४ सांख्योक्तम् । श्रोत्रादीन्द्रियाणां विषयाकारेण परिणतिवृत्तिः । ५ उक्तानां दर्शनादीनाम् । ६ परिच्छित्तेः । ७ तद्वत्ता—भावाभाववत्ता । ८ प्रमितेः । ९ भावाभाववत्ता । १० दूरदेशस्थेति । ११ विशेष्यविषयकसन्निकर्षदर्शनादेरभावेपि । १२ ज्ञानाभावेपि सन्निकर्षसद्भावादेव पदार्थप्रमितेर्भावात् । १३ तत्त्वज्ञानान्तररूपस्य प्रमेयस्य, कर्तृत्वात्मनश्च । १४ द्वयस्यापि । १५ देहलीदीपकन्यायेनायं शब्दः पूर्वोत्तरत्र च संबन्धनीयः । १६ इति विशेषणत्रयेण त्रयोपि लक्षणदोषा अव्याप्यतिव्याप्यसंभवनामानो व्यावर्तितः । १७ सुनिश्चितासंभवद्वाधकत्वेऽपि प्रमाणलक्षणं कुत इत्युक्ते आह । एतेनासंभवद्वाधकपदसाफल्यं जातम् । १८ निश्चितपदस्य साफल्यमनेन । १९ सु इत्यस्य साफल्यमनेन । सुष्ठु—सकलदेशकालपुरुषापेक्षयेति व्याख्यानात् । प्रथमपरिच्छेदे तत्त्वोपलब्धवादिनिराकरणवसरे तथैवोक्तत्वात् । २० नैयायिकोक्तस्य । २१ सौगतीयस्य । २२ भाट्टस्य । २३ प्राभाकरस्य । २४ बुद्धेः प्रामाण्यमेवेति नियमाभावात्, असद्बुद्धेरपि बुद्धित्वात् । २५ बुद्धेः । २६ तिमिरादिना हि संकीर्णता—एकत्र विजातीयमेकम् । तच्च प्रामाण्याप्रामाण्ययोरत्र । यथा द्विचन्द्रादिज्ञाने संख्याप्रकारकबोधांशोऽप्रमाणः, चन्द्रत्वप्रकारकबोधांशस्तु प्रमाणः । एवमन्यत्रापि । २७ संकीर्णप्रमाणत्वं कथमित्युक्ते उदाहरणगर्भकं हेतुमाह । २८ अनुपहृतत्वं काचकामलादिदोषेण । २९ देशस्य—भूम्याः, प्रत्यासत्तिश्चन्द्रेण सह वर्तते इत्यादिप्रकारको ज्ञानांशः कदाचित्कचित्कस्यचिन्जायते स अतथ्यार्थत्वादभूताकारावभासः । ३० एवं कदाचित् प्रमाणे संकीर्णत्वेपि संभवे सति । ३१ तयोः—संवादविसंवादयोः । ३२ प्रमाणाप्रमाणत्वयोः । ३३ 'व्यवस्थावत्' इति पाठः सम्यक् । ३४ बौद्धापेक्षया । अथवा प्रत्यक्षवद्विशदज्ञानाभावापेक्षया ।

तत्त्वप्रतिपत्त्यैव प्रामाण्यमन्यथा चाप्रामाण्यमित्यनेकान्तसिद्धिः । एकान्तकल्पनायां तु नान्तर्वहि-
स्तत्त्वसंवेदनं व्यवतिष्ठेत् तथागतमते स्वयमद्वैयादेर्द्वयोदिप्रतिभासनाद्रूपादिस्वलक्षणानां च तथैवा-
दर्शनाद्यथा व्यावर्ण्यन्ते । स्वसंवेदनस्य संविन्मात्रे प्रमाणत्वेपि तदद्वयक्षणिकपरमाणुरूपे विपर्ययप्रति-
भासादप्रमाणत्वकल्पनायां कथमेकान्तहानिर्न स्यात् यत्प्रमाणं तत् प्रमाणमेवेति ? रूपादिदर्शनस्य च
रूपादिमात्रे प्रमाणत्वेपि स्थूलस्थिरसाधारणाकारप्रतिभासस्य आन्तत्वादप्रमाणतायां कथमेकान्तसिद्धिः ?
तस्माद्दृष्टस्य भावस्य दृष्ट एवाखिलो गुण इति^१ तद्विशेषोपलम्भाभ्युपगमेपि आन्तेर्निश्चीयते^२ नेति^३
सार्धेन संप्रवर्तते इति वचनात् तद्व्यवसायवैकल्यं सिद्धमेव । तत्रैव च तद्व्यवसायवैकल्ये वै दानहिंसा-
दिचित्ते कैचिद्धर्माधर्मसंवेदनवत् परोक्षत्वोपपत्तेस्तत्रिरूपलिङ्गबलभाविनामपि विकल्पानामतत्त्ववि-
पयत्वात् कुतस्तत्त्वप्रतिपत्तिः ? मणिप्रदीपप्रभयोर्मणिबुद्ध्याभिधावतः । मिथ्याज्ञानाविशेषेपि विशेषे-
पोर्थक्रियैः प्रति ॥१॥ यथा, तथाऽयथार्थत्वेऽप्यनुमानावभासयोः । अर्थक्रियानुरोधेन प्रमाणत्वं व्यवस्थितम्
॥ २ ॥ इति, मणिप्रदीपप्रभादृष्टान्तोपि स्वपक्षघाती, मणिप्रदीपप्रभादर्शनस्योपि संवादकत्वेन
प्रामाण्यप्राप्त्या प्रमाणान्तर्भावविघटनार्थं कथं प्रमाणे एवेत्यवधारणं घटते ? न हि तत्प्रत्यक्षं स्ववि-
षये^४ विसंवादनात् शुक्तिकादर्शनवद्भजतभ्रान्तौ । तत्रैव प्रतिपन्नव्यभिचारस्य यदेव मया दृष्टं
तदेव मया प्राप्तमित्येकत्वाध्यवसायाद्विसंवादनाभावान्मणिप्रभायां मणिदर्शनस्य प्रत्यक्षत्वे तिमिरा-
शुभ्रमणिनौयानसंक्षोभाद्याहितविभ्रमस्यापि धावद्वादितरुदर्शनस्य प्रत्यक्षत्वप्रसङ्गादत्रान्तमिति विशेष-
पणमध्यक्षस्य न स्यात् । धावतां दर्शनादवस्थितानामगानां प्राप्तेर्विसंवादात् आन्तत्वसिद्धेस्तस्या-
प्रत्यक्षत्वे कुञ्चिकाविर्वरे मणिप्रभायां मणेर्दर्शनादपञ्चरकाभ्यन्तरेऽपरिप्राप्तेः कथमिव तस्यात्रान्तता
युज्येत ? इति न प्रत्यक्षं तत्स्यात् । नापि^५ 'लैङ्गिकं, लिङ्गलिङ्गिसंबन्धाप्रतिपत्तेरन्यथा' दृष्टान्तेतरयो-
रेकत्वात् किं केन कृतं स्यात् ? तदेतेन 'प्रतिपन्नव्यभिचारस्य य इत्थं प्रतिभासः स्यात् स न संस्था-

१ अतत्त्वप्रतिपत्तिश्चेत्ततः कदाचित्तर्हीत्यर्थः । २ एतत्पदं देहलीदीपकन्यायेनोभयत्र ग्राह्यम् । ३ स्वयमिति प्रतिभास-
नात् । ४ अद्वयलमन्तस्तत्त्वापेक्षया । आदिशब्देन निरंशक्षणिकपरमाणुरूपग्रहः । ५ आदिना ग्राह्यग्राहकाकारादिग्रह-
णम् । ६ रूपादिस्वलक्षणानि च (वहिस्तत्त्वानि) यथा व्यावर्ण्यन्ते तथैव तेषामदर्शनादिति संबन्धः । ७ सौगतैः ।
८ ननु चैकान्तकल्पनायामपि स्वसंवेदनस्य संविन्मात्रस्य प्रतिभासितया प्रमाणतयैवाङ्गीकरणात्कृतो नान्तःसंवेदनं व्यघ-
तिष्ठेत् ? इत्याशङ्क्याह । ९ द्वैताक्षणिकादिरूपेण । १० अर्थानां निरंशत्वं सिद्धं यस्मात्तव मते । ११ स्वलक्षणस्य ।
१२ सति । १३ तस्य-रूपादिस्वलक्षणस्य । १४ विशेषस्य । १५ सदृशापरापरोत्पत्तिजननेनाभ्युपगमे । १६ पक्षमी ।
१७ स्वलक्षणम् । १८ हेतोः । १९ सर्वं क्षणिकं सत्त्वादित्याद्यनुमानम् । २० हे बौद्ध इति तव वचनेन तवैव दूषणमाप-
द्यते । २१ तस्य-रूपादिविशेषस्य । २२ प्रत्यक्षस्य निर्विकल्पकत्वेन । २३ अनेकान्तसिद्धौ । २४ कुतस्तत्त्वप्रतिपत्तिरिति
२५ संबन्धः । २५ ज्ञानक्षणे । २६ निरंशादिदर्शनस्य (प्रत्यक्षस्य) । विकल्पोऽवस्तुनिर्भास इत्यादिवचनात् । २७ निरंशक्ष-
णिकदर्शनेन तत्त्वप्रतिपत्तिर्मा भूदनुमानेन भविष्यतीत्याशङ्क्याह । २८ उभयोः पृथक् पृथक् प्रभा ग्राह्या । २९ साक्षान्म-
णिप्रदीपप्रतिरूपाम् । ३० अनुमानं तदाभासश्च तयोः । ३१ क्षणिकरूपग्राहकत्वेनेत्यर्थः । ३२ स्वस्य-तव । ३३ प्रत्य-
क्षस्य । ३४ मणिप्रभादर्शनं तृतीयं प्रमाणं सिद्धमिति प्रमाणद्वयसंख्याविघटनात् । ३५ द्वे प्रत्यक्षानुमाने लदभिमते ।
३६ मणिभारूपे । ३७ यतो दीपप्रभाप्रत्यक्षस्यापि दर्शनात् । ३८ रजतत्वेन ग्रहणाच्छुक्तिकादर्शनं यथा न प्रत्यक्षम् ।
३९ प्रत्यक्षे । ४० तुः । ४१ तुः । ४२ अवलोकनस्य । ४३ उच्यते तु अत्रान्तत्वविशेषणम् । ४४ तरुदर्शनस्य । ४५ हे
बौद्ध, अङ्गीक्रियमाणे । ४६ द्वारे यत् कुञ्चिकाप्रवेशविवरं तत्र । ४७ मणेः । ४८ अतो मणिप्रभादर्शनं प्रत्यक्षे नान्तर्भव-
तीत्यर्थः । ४९ मणिप्रभायां मणिदर्शनं लैङ्गिकेपि नान्तर्भवति । ५० तस्य लैङ्गिकत्वे । ५१ साधितं । केन-दृष्टान्तेन क्षणि-
कत्वाद्यनुमानमपि दृष्टान्तदार्ढान्तिकयोरेकत्वे साधितं न स्यात् । ५२ पुंसः ।

नवर्जितः, एवमन्यत्र दृष्टत्वादनुमानं तथा सती'ति प्रज्ञाकरमतमप्यपास्तं, स्वयमसिद्धेन दृष्टान्तेन साध्य-
सिद्धेरकरणात् । कदाचित्संवादात् प्रत्यक्षत्वेनैव मणिप्रमायां मणिदर्शनस्य दृष्टान्तत्वमयुक्तं, कादाचि-
त्कार्यप्राप्तेरौकादेरपि संभवात् प्रत्यक्षत्वप्रसक्तेः ।

सर्वदा संवादात्तस्य प्रत्यक्षत्वमुदाहरणत्वं चेत्यप्यसारं, तदसिद्धेः । न हि मिथ्याज्ञानस्य संवादने-
कान्तः संभवति, विरोधात् । नन्वनुमानस्य संभवत्येवावस्तुविषयत्वेन मिथ्याज्ञानस्यापि सर्वदा संवादने
लिङ्गज्ञानवत् पारम्पर्येण वस्तुनि प्रतिबन्धात् । तदुक्तं—'लिङ्गलिङ्गिधियोरेवं पारम्पर्येण वस्तुनि । प्रतिव-
न्धात्तदाभासं शून्ययोरप्यवञ्चनम् ॥' इति कश्चित् सोप्यनालोचिताभिधायी, सर्वदा संवादिनः प्रत्यक्षवन्मि-
थ्याज्ञानत्वविरोधात् । तर्था न लैङ्गिकं सर्वथैवाविसंवादकत्वात् । न हि तदालम्बनं भ्रान्तं, प्रोप्येपि
वस्तुनि भ्रान्तत्वप्रसङ्गात् । प्राप्ये तस्यैवाविसंवादकत्वे आलम्बनेप्यविसंवादकत्वम् । इति कथं न सर्वथै-
वाविसंवादकत्वगनुमानस्य ? सामान्यविशेषात्मकवस्तुविषयत्वप्रसिद्धेः प्रत्यक्षवत्, अन्यथा प्रमाणत्वायो-
गात् । तस्मात् सूक्तं, तत्त्वज्ञानमेव प्रमाणं कारणसामग्रीभेदात् प्रतिभासभेदेपीति । न ह्यनुमानस्य
वस्तुविषयत्वाद्विशदप्रतिभासनमापादयितुं शक्यं, विदूरस्थपादपादिदर्शनेनाविशदप्रतिभासेन व्यभिचारात् ।
पृथग्जनप्रत्यक्षस्यापि योगिप्रत्यक्षवदसंभवात् सकलसमारोपत्वप्रसङ्गात् स्वलक्षणविषयवैविशेषात् । तद-
विशेषेपि योगीतरप्रत्यक्षयोः कारणसामग्रीविशेषाद्विशेषपरिक्लृपनायां, तत एव प्रत्यक्षानुमानयोरपि प्रति-
भासविशेषोऽस्तु, सर्वथा बाधकाभावात् ।

प्रमाणमेव वा तत्त्वज्ञानं नामेत्यवधारणमनुमन्तव्यं, फलज्ञानस्यापि स्वाव्यवहितफलापेक्षया प्रमाण-
त्वोपयोगात् । ततः स्वलक्षणदर्शनानन्तरभाविनस्तत्त्वव्यवसायस्य प्रमाणत्वोपपत्तेः प्रत्यक्षमनु-
मानमिति प्रमाण एवेत्याद्यवधारणं प्रत्याक्षेपे सौगतानां, तस्यै प्रत्यक्षानुमानाभ्यां प्रमाणान्तरत्वात् ।
नहीन्द्रियव्यवसायोऽप्रमाणमविसंवादकत्वात् । अनधिगतार्थाधिगमाभावात्तदप्रमाणत्वे लैङ्गिकस्यापि
मा भूत् प्रमाणत्वं, विशेषाभावात् । अनधिगतत्वस्वलक्षणाध्यवसायादनुमितेरतिशयकल्पनायां
भ्रंशकृत्यापि न वै प्रमाणत्वं प्रतिपेध्यमनिर्णीतनिर्णयैः तत्त्वकत्वात् क्षणभङ्गानुमानवत् । क्षणिकत्वा-
नुमानस्य अनिश्चिताध्यवसाय एवानधिगतस्वलक्षणाध्यवसायः । सै च ध्वनिदर्शनानन्तरभाविनो व्यवसा-

१ वर्तुलादित्येन । २ मण्युपेते देशे । ३ ममायं प्रतिभासो मणिसंस्थानवान् एवं प्रतिभासत्वादित्यत्र संप्रतिपन्नप्रति-
भासवदिति । स्यादित्यत्राह्वारः । ४ मणिप्रमायां मणिदर्शनस्याप्रत्यक्षत्वादसिद्धदृष्टान्तता । ५ अनुमानस्य स्व-
लक्षणः । ६ मणिप्रमायां मणिदर्शनस्य । ७ सर्वदा संवादासिद्धेः । ८ मिथ्याज्ञानं नहि सर्वदा विसंवादवर्जितमेक-
रूपमेव भवतीति सूक्तम् । ९ अविसंवादनम् । १० बाधविशेषः । ११ कुञ्चिकाविवरे मणिज्ञानस्यावस्तुविषयतया
मिथ्याज्ञानत्वप्रकारेण । १२ आलम्बनप्रापणप्रकाराभ्याम् । १३ लैङ्गिकस्य । १४ अनुमानालम्बनं सामान्यमात्रम् ।
१५ स्वलक्षणे । १६ लैङ्गिकस्य । १७ अधीकृते । १८ अनुमानविषयं अभ्यादिसामान्यस्वरूपे । १९ अनेनानुमानेन स्वह-
यविप्रतिपत्तिर्निराकर्तव्या । २० ननु प्रत्यक्षवदनुमानेपि यदि कथंचित्तत्त्वज्ञानत्वं तर्हि भेदः कुत इत्युक्तं प्राह । स च
कारणभेद इन्द्रियविक्षाभ्यां प्रत्यक्षानुमानयोर्ध्याकमम् । २१ प्रत्यक्षवद्विशदप्रतिभासनमनुमाने कृतो नेति नाशङ्कनीयः,
प्रत्यक्षेपि दूरत्वादिकारणभेदादविशदत्वप्रतीतिरिति भावः । २२ पृथग्जनः साधारणजनः । २३ योगीतरप्रत्यक्षयोः ।
२४ अनेन संख्याविप्रतिपत्तिर्निराकृत्यतेऽत्रत्यावधारणेन तत्त्वव्यवसायस्य प्रत्यक्षज्ञानतर्काणां प्रमाणत्वोपपत्त्या परपरिक्ल-
ृतिस्तद्वादिस्वयंविषयत्वात् । २५ प्रत्यक्षणाधिगतस्यैवार्थस्यानुमानादिनाधिगमात् । २६ सविकल्पकस्य । २७ निराक-
र्येति । २८ व्यवसायस्य । २९ व्यवसायस्य । ३० निर्विकल्पकप्रत्यक्षेण यदनिर्णीतं नीलादिकं तद्विर्णय एवात्मा यस्य
सविकल्पकमेति । ३१ अनिश्चिताध्यवसायः । ३२ सविकल्पकस्य ।

यस्यास्तीति युक्तं प्रमाणत्वम् । ध्वनेरखण्डशः श्रवणादधिगमोपि प्राथमकैल्पिकस्तत्त्वनिर्णीतिरेव,
तद्वशात् तत्त्वव्यवस्थानान्निर्णीतिरेव मुख्यप्रमाणत्वोपपत्तेः, तदत्यये दृष्टेरपि विसंवादकत्वेन
प्रामाण्यानुपपत्तेरदर्शनानतिशयनात्तद्दर्शनाभावेपि तत्त्वनिश्चये तदन्यसमारोपव्यवच्छेदलक्षणे
प्रमाणलक्षणाङ्गीकरणात् ।

ननु निश्चितार्थमात्रस्मृतेरप्येवं प्रमाणत्वापत्तेरतिप्रसङ्ग इति चेन्न, प्रमितिविशेषाभावेतैरपक्षानतिक्र-
मात् । प्रथमपक्षे कचित्कुतश्चिद्धूमकेतुलैङ्गिकवन्निर्णीतार्थमात्रस्मृतेरधिगतार्थाधिगमात् प्रामाण्यं भा-
भूत्, प्रमितिविशेषाभावात् । द्वितीयपक्षे पुनरिष्टं प्रामाण्यमनुस्मृतेः, प्रमितिविशेषसद्भावात् । प्रकृत-
निर्णयस्य प्रामाण्ये हि न किञ्चिदतिप्रसज्यते, दृष्टस्यार्थनिश्चितस्य निश्चयात्, प्रत्यक्षतो निश्चिते
धूमकेतौ ज्वालादिविशेषाद्धूमकेतुलैङ्गिकस्मृतौ तु विशेषपरिच्छित्तेरभावादप्रामाण्यनिदर्शनात् । परिच्छि-
त्तिविशेषसद्भावेपि साकल्येन स्मृतेरप्रामाण्यकल्पनायामनुमानोत्थानायोगः, संबन्धस्मृतेरप्रमाणत्वात्,
तस्या अपि लैङ्गिकत्वेन प्रामाण्ये परापरसंबन्धस्मृतीनामनुमानत्वकल्पनादनवस्थानात् संबन्धस्मृतिमन्तरेणा-
नुमानानुदयात् । सुदूरमपि गत्वा संबन्धस्मृतेरनुमानत्वे प्रमाणत्वे च सिद्धं, स्मृतेरुपयोगविशेषात्
प्रमाणत्वमविसंवादादनुमानवत् । तच्च यथा प्रत्यक्षमनुमानमिति प्रमाणे एवेत्यवधारणं प्रत्याचष्टे, तथा
‘‘त्रिण्येव’’ प्रमाणानि चैतान्येव पञ्चैव पण्डेवेत्यवधारणमपि, स्मृतेरागमोपमानार्थापत्यभावेऽप्यनन्तर्भावात्,
तदन्तर्भावेनुमानान्तर्भाववदनवस्थानानुपपत्तादागमाद्युदयविरोधात्, शब्दादिस्मृतिमन्तरेण तदनुपपत्तेः ।
अदि पुनरागमाद्युत्थापकसामग्रीत्वाच्छब्दादिस्मृतेरागमादिप्रमाणत्वमप्युररीक्रियते तदा शब्दादिप्रत्यक्षस्यापि
तत्सामग्रीत्वादागमादित्वप्रसङ्गः । तथा च स्मृतिवन्न प्रत्यक्षं प्रमाणान्तरं स्यात् । प्रमाणान्तरत्वे वा स्मृतेरपि
प्रमाणान्तरत्वं, दर्शनानन्तराध्यवर्त्तयवन्निर्णीतेऽपि कथञ्चिदतिशयनादनुमानवत् ।

एवं प्रत्यभिज्ञानं प्रमाणं, व्यवसायातिशयोपपत्तेः प्रत्यक्षोदिवत्, तत्सामर्थ्याधीनत्वात्प्रमाण-
त्वस्थितेः, अविसंवादस्यैपि स्वार्थव्यवसायात्मकत्वात् । अन्यथा हि विसंवादः स्यात्संशयादिवत् ।
न चेदं प्रत्यभिज्ञानमव्यवसायात्मकं, तदेवेदं तत्सदृशमेवेदमित्येकत्वसादृश्यविषयस्य द्विविधप्रत्यभिज्ञान-

१ निर्विकल्पकदर्शनानन्तरं समुद्भूतोधिगमोपि (व्यवसायरूपः) प्राथमकैल्पिको, मुख्यवृत्त्या प्रमाणभूतस्य समुद्भूतः
प्राकृतननिर्णीतिरेवानधिगतलक्षणाध्यवसायवानेव । केचिदित्यमभिप्रायं वदन्ति, यन्निर्विकल्पकमन्तरेणैव विकल्पः
प्रथमतः समुत्पद्यते इति हेतोरनधिगतग्राही स इति । २ आदिभूत एव । ३ सविकल्पकस्य । ४ तस्या
निर्णीतिः । ५ निर्विकल्पकस्य । ६ ननु निर्णीतिवशात् तत्त्वव्यवस्थानं किंतु परम्परया दर्शनवशादेवेति शङ्का-
यामाहुः । ७ तस्मिन्नीले, अन्यस्यानीलादेः (समारोपरूपस्य) अनीलव्यावृत्तिर्नालमिति शब्दार्थपरिहानादेव
व्यवच्छेदो भवति । ८ सौगतः । ९ सा निश्चितार्थस्मृतिः किं प्रमितिविशेषोत्पादिका नवेति विकल्पद्वयं कृत्वा
विचार्यते । १० प्रथमतः प्रत्यक्षतो निश्चिते धूमकेतौ तत्संबन्धिनी या लैङ्गिकरूपा स्मृतिः सा न विशेषप्रमितिजनिका अतः
स्तस्या यथा न प्रामाण्यम् । ११ दृष्टोपि समारोपात्तादिति न्यायवचनात् । १२ स्मृतिरूपविकल्पेन । १३ व्याप्तिरूपायाः ।
१४ तेन विशेषपरिच्छेदाभावात् । १५ स्मृतिप्रामाण्यं कर्तृभूतम् । १६ एते द्वे वैशेषिकबौद्धयोः । १७ सांख्याभिमतानि ।
१८ न्यायवादिनाम् । १९ प्राभाकराणाम् । २० जैमिनीयानाम् । २१ प्रत्याचष्टे इति पूर्वेण पदेन संबन्धः । २२ तस्याः
स्मृतेः, तत्र आगमादिष्वनन्तर्भावे । २३ अनन्तरमेवोक्तमनुमानान्तर्भावनम् । २४ दर्शनानन्तराध्यवसायस्य प्रामाण्यविषये
युक्तं पूर्वम् । २५ प्रत्यक्षादिना । २६ व्याप्तिप्रतिपक्षेपि विशेषतया अनुमानेन ग्रहणं यथा । २७ व्यवसायातिशयोपपत्तेः
प्रत्यक्षं प्रमाणम् । २८ व्यवसायातिशयोपपत्तावपि प्रामाण्यं कुत इत्युक्ते आह । २९ ननु व्यवसायसामर्थ्याधीनत्वं
कुतः ? अविसंवादाधीनत्वात्प्रमाणत्वस्येत्याशङ्क्यामाहुः । ३० संशयादेरर्थव्यवसायात्मकत्वाभावेन विसंवादो यथा ।

स्यावाधितेस्यारेकादिव्यवच्छेदेनावगमात्, बाध्यमानस्याप्रमाणत्वोपपत्तेस्तदाभासत्वात् । न च सर्वं प्रत्यभि-
ज्ञानं बाध्यमानमेव, प्रत्यक्षस्य तद्विषये प्रवृत्त्यसंभवादवाधकत्वादनुमानस्यापि तद्विषयविपरीतसर्वथाक्ष-
णिकविसर्गवस्तुव्यवस्थापकस्य निरस्तत्वात्तद्वाधकत्वायोगात् । ततः प्रत्यभिज्ञानं तत्त्वज्ञानत्वात्प्रमाणं
प्रत्यक्षवत् ।

एवं लिङ्गलिङ्गिसंवन्धज्ञानं प्रमाणमनिश्चितनिश्चयादनुमानवद् । सत्त्वक्षणिकत्वयोर्धूमतत्कारण-
योर्वा साकल्येन व्याप्तिप्रतिपत्तौ न प्रत्यक्षमुत्सहते, सन्निहितार्थाकारानुकारित्वात् इन्द्रियजमानसख-
सेवेदनप्रत्यक्षस्य योगिप्रत्यक्षस्य अपरीक्षाक्षमत्वाच्च । नानुमानमनवस्थानुपपन्नम् । सुदूरमपि गत्वा तदुभ-
यव्यतिरिक्तं व्यवस्थानिमित्तमभ्युपगन्तव्यम् । तदस्माकमूहाख्यं प्रमाणमविसंवादकत्वात् समारोपव्यव-
च्छेदकत्वादनुमानवत् । न चोहः संवन्धज्ञानजन्मा, यतो नवस्थानं स्यादपरापरोहानुसरणात्, तस्य प्रत्यक्षानुपल-
म्भजन्मत्वात् प्रत्यक्षवत्, स्वयोग्यतयैव स्वविषये प्रवृत्तेः^{१४} । संवन्धज्ञानमप्रमाणमेव, प्रत्यक्षानुपलम्भपृष्ठभावि-
कल्पत्वाद् गृहीतग्रहणात्, संवन्धप्रतिपत्तौ प्रत्यक्षानुपलम्भयोरेव भूयः प्रवर्तमानयोः प्रमाणत्वादित्येके, तेष्यस-
मीक्षितवाचः, कथंचिदपूर्वार्थविषयत्वादूहाख्यविकल्पस्य प्रमाणत्वोपपत्तेः प्रत्यक्षानुपलम्भयोः सन्निहितविषय-
बलोत्पत्तेरविचारकत्वाच्च व्याप्तौ प्रवृत्त्यसंभवात् । यदि पुनरप्रमाणमेव व्याप्तिज्ञानं संवन्धं वा व्यवस्थापयेत्तदा
प्रत्यक्षमनुमानं चाप्रमाणमेव स्वविषयं व्यवस्थापयेत् किं तत्प्रमाणत्वसाधनायासेन ? लिङ्गलिङ्गिसंवन्धप्रतिप-
त्तिरर्थापत्तेरित्यन्ये । तेषामपि संवन्धज्ञानपूर्वकैर्त्वेर्थापत्तेरर्थापत्त्यन्तरानुसरणादेर्नवस्था । तदपूर्वकत्वे स्वयमनि-
श्चितानन्यथाभवनस्यार्थापत्त्युदयैवप्रसङ्गः, परस्पराश्रयणं च, सत्यनुमानज्ञाने तदन्यथानुपपत्त्या संवन्धज्ञानं,
संति च संवन्धज्ञानेनुमानज्ञानमिति^{१५} नैकस्याप्युदयः स्यात् । न चान्यत्संवन्धार्थापत्त्युत्थापकमस्त्यनुमान-
ज्ञानाद् येन परस्पराश्रयणं न स्यात् । एतेनोपमानादेः संवन्धप्रतिपत्तिः प्रत्युक्ता । तस्मादुपमानादिकं
प्रमाणान्तरमिच्छतां तत्त्वनिर्णयप्रत्यवर्मेर्प्रतिवन्धाधिगमप्रमाणत्वप्रतिषेधः प्रायशो वक्तुर्जडि-
मानमाविष्करोति ।

१ नित्यं तत्प्रत्यभिज्ञानादिति कारिकाव्याख्याने । २ तर्कोद्वाहपरनामकम् । ३ लिङ्गलिङ्गिनोः संवन्धोऽविनाभाविरु-
पोऽनिश्चितः, तस्य । ४ व्याप्तिप्रतिपत्तिकरणायेत्यर्थः । ५ चकारो भिन्नक्रमे । तेन 'योगिप्रत्यक्षस्य चापरीक्षाक्षमत्वात्' इति
मन्तव्यः पाठः । योगिप्रत्यक्षस्य तन्मतानुसारं निर्विकल्पकत्वेन व्याप्त्यग्राहकत्वम् । ६ अनुमानमपि व्याप्तिग्रहणे न क्षमम् ।
७ अनुमानज्ञाने व्याप्तिज्ञानं कारणं सत् तेनैवानुमानेन गृह्यतेनुमानान्तरेण वा ? तेनैव चेदन्योन्याश्रयः । अनुमानान्त-
रेण चेदनवस्था, व्याप्तिग्रहणायानुमानस्य अनुमानोत्पत्तये च व्याप्तिज्ञानस्योत्तरोत्तरं कल्पनानुपपन्नात् । ८ प्रत्यक्षानुमान-
व्यतिरिक्तम् । ९ ऊहग्रहणनिमित्तम् । १० ऊहान्तरजन्मा । ११ ऊहस्य । १२ उपलम्भानुपलम्भरूपज्ञानेन जन्यत्वात् ।
१३ ऊहविषये ऊहप्रवृत्तेः । १४ अनवस्थानं नेति संवन्धः । १५ सौगताशङ्का । १६ तर्हि लिङ्गलिङ्गिनोः प्रतिपत्तिः
कथमित्याशङ्क्य स एवाह । १७ अनुपलम्भग्राहकमनुमानं, उपलम्भग्राहकं तु प्रत्यक्षम् । १८ 'बौद्धमतं निर्विकल्पकत्वा-
त्प्रत्यक्षानुमानयोः' इति कपुस्तकटिप्पणम् । किंतु एकविषयकत्वादुभयोर्विचारायोग्यत्वं, विचारस्यानेकविषयकानेकज्ञानोप-
स्थितौ सत्यामेव संभवात् । 'तत एव विचारस्तर्कैर्नैव साध्य इति भाव इत्यस्मिन्मतम् । १९ लिङ्गलिङ्गिनोः संवन्धोक्ति-
अनुमानान्यथानुपपत्तेः' इत्येवंरूपायाः । इति भीमांसकाः । २० अर्थापत्तिः संवन्धज्ञानपूर्विका संवन्धज्ञानापूर्विका
वेति विकल्प्य दूष्यते । २१ लिङ्गलिङ्गिसंवन्धप्रतिपत्त्यर्थापत्त्योः परस्परम् । २२ पुंसः । 'अपि' शब्दोत्राध्याहार्यः ।
२३ लिङ्गलिङ्गिनोः संवन्धविषयिकाया अर्थापत्तेरुदयोऽनिर्धारितसंवन्धपूर्वस्यापि पुंसः स्यात् । न च तथा संभवति ।
२४ देहलोदीपकभ्यायेनोत्तरत्रापि योज्यं 'इति' शब्दः । २५ संवन्धज्ञानानुमानयोः । २६ संवन्धग्राहिका अर्थापत्तिस्त-
स्याः । २७ अनुमानान्तरमिव विवक्षितानुमानं संवन्धशुक्तिमित्युपमानात्संवन्धप्रतिपत्तौ परस्पराश्रयणं यतः । २८ तत्त्वनि-
र्णयशब्देनेन्द्रियजो विकल्पः स्मृतिश्च गृह्यते । २९ प्रत्यक्षमर्थः—प्रत्यभिज्ञा । ३० प्रतिवन्धाधिगमः—तर्कः ।

इति प्रत्यक्षं परोक्षमित्येतद्वितयं प्रमाणमभ्युपगन्तव्यम्, अर्थापत्त्यादेरनुमानव्यतिरेकेपि, परोक्षेन्तर्भावात् । तदुक्तं,—प्रत्यक्षं विशदं ज्ञानं त्रिधाश्रितमविष्टवम् । परोक्षं प्रत्यभिज्ञादि प्रमाणे इति संग्रहः । ततः सूक्तमिदमवधारणं प्रमाणमेव तत्त्वज्ञानमिति, प्रत्यक्षपरोक्षतत्त्वज्ञानव्यक्तीनां साकर्येन प्रमाणत्वोपपत्तेः ।

तत्र सकलज्ञानावरणपरिक्षयविजृम्भितं केवलज्ञानं युगपत्सर्वार्थविषयम् । करणक्रमव्यवधानातिवर्तित्वात् युगपत्सर्वभासनम् । तत्त्वज्ञानत्वात्प्रमाणम् । तथोक्तं, 'सर्वद्रव्यपर्यायेषु केवलस्य' इति : सूत्रकारैः । केवलज्ञानदर्शनयोः क्रमवृत्तित्वात् चक्षुरादिज्ञानदर्शनवद्युगपत्सर्वभासनमयुक्तमिति चेन्न, तयोर्योगपद्धात्, तदावरणक्षयस्य युगपद्भावात्, 'मोहक्षयाज्ज्ञानदर्शनावरणान्तरायक्षयाच्च केवलम्' इति, अत्र प्रथमं मोहक्षयस्ततो ज्ञानावरणादित्रयक्षयः सकृदिति व्याख्यानात् । तज्ज्ञानदर्शनयोः क्रमवृत्तौ हि सर्वज्ञत्वं कदाचित्कं स्याद्, दर्शनकाले ज्ञानाभावात्तत्काले च दर्शनाभावात् । सततं च भगवतः केवलिनः सर्वज्ञत्वं सर्वदर्शित्वं च 'साध्यपर्यवसिते केवलज्ञानदर्शने' इति वचनात् । कुतस्तत्सिद्धिरिति चेन्निलोठितमेतत् सर्वज्ञसिद्धिप्रस्तावे, न पुनरिहोच्यते । केवलज्ञानदर्शनयोर्युगपद्भावः कुतः सिद्ध इति चेत्, सामान्यविशेषविषययोर्विगतावरणयोर्युगपत्प्रतिभासायोगात् प्रतिबन्धकान्तराभावात् । सामान्यप्रतिभासो हि दर्शनं विशेषप्रतिभासो ज्ञानम् । तत्प्रतिबन्धकं ज्ञानावरणं दर्शनावरणं च । यदुदयादसदादेः केवलज्ञानदर्शनानाविर्भावः । तयोश्च युगपदात्मविशुद्धिप्रकर्षविशेषात् परिक्षयसिद्धेः कथमिवायुगपत्प्रतिभासनं सामान्यविशेषयोः स्यात् ? प्रक्षीणाशेषमोहान्तरायस्य प्रतिबन्धान्तरं च कथमिव संभाव्येत, येन युगपत्तद्वितयं न स्यात् ? अस्तु नाम केवलं तत्त्वज्ञानं युगपत्सर्वभासनं, मतिश्रुतावधिमनःपर्ययज्ञानं तु कथमित्युच्यते, शेषं सर्वं क्रमवृत्ति, प्रकारान्तरासंभवात् । तेन क्रमभावि च यन्मत्यादितत्त्वज्ञानं तदपि प्रमाणमिति व्याख्यातं भवति, 'मतिश्रुतावधिमनःपर्ययकेवलानि ज्ञानं, तत्प्रमाणे' इति सूत्रकारवचनात् । ननु च मत्यादिज्ञानचतुष्टयमपि युगपदिष्यते, 'तदादीनि भाज्यानि युगपदेकैस्मिन्ना चतुर्भ्यः' इति सूत्रसद्भावादिति न शङ्कनीयं, मत्यादिज्ञानानामनुपयुक्तानामेव योगपद्धवचनात् 'सह द्वौ न स्तः, उपयोगौदि'त्यार्षवचनात् । छद्मस्यज्ञानदर्शनोपयोगापेक्षया तद्वचनमिति चेन्नैवं विशेषैर्नभिधानात् । सामान्यचोदनाश्च विशेषेष्ववतिष्ठन्ते इति न्यायात्

१ परमतापेक्षया व्यतिरेकः । २ इन्द्रियमनोतीन्द्रियतानन्यसामर्थ्यानां त्रिधात्वात् । ३ अभ्रान्तम् । ४ द्वे 'तत्प्रमाणे' इत्यनेन मोक्षशास्त्रेणोक्ते, अथवा निर्दोषतया सिद्धे । ५ प्रमाणद्वयं सिद्धं यतः । ६ कारिकाप्रथमव्याख्याने तत्त्वज्ञानमेव प्रमाणमित्युक्तं, तेन प्रमाणस्याज्ञानादिस्वरूपविप्रतिपत्तिः परिहृता । द्वितीयव्याख्याने तु प्रमाणमेव तत्त्वज्ञानमित्यवधारणपरं वचनमुक्तं, तेन प्रमाणसंख्यायां या विप्रतिपत्तिः (केचिन्नीणि प्रमाणानि मन्यन्ते, केचिच्चलारि पञ्च, पञ्चा, केचिच्च (बौद्धाः) द्वे एव मन्यन्ते परं लन्यथा, इति) सा परिहृता । इतोत्रे विषयविप्रतिपत्तिं निराचिकीर्षवो वक्ष्यन्ते तत्रैत्यनेन । ७ व्यक्तिभेदः । ८ प्रत्यक्षं परोक्षं चेति द्वयोर्मध्ये प्रत्यक्षस्य भेदं स्वरूपं चाख्यान्ति । ९ इन्द्रियालम्बनम्, अनुक्रमस्वभावं, व्यवहितपदार्थाग्रहणस्वभावं चातिक्रम्य वर्तते तत्केवलमित्यर्थः । १० तत्त्वार्थाधिगमे मोक्षशास्त्रे । ११—१२ 'सूक्ष्मान्तरितदूरार्थाः' इति कारिकाव्याख्याने । १३—१४ सर्वज्ञस्य । १५ ज्ञानावरणदर्शनावरणाभ्यामन्यत् । १६ रागद्वेषादिकस्य मोहजन्यस्य ज्ञानदर्शनप्रतिरोधकस्य मोहान्तरायाशेषक्षये असंभवात् । १७ क्रमवृत्तिलप्रकारमन्तरा । १८ इत्यनेन तस्य पञ्चप्रकारकस्यापि ज्ञानस्य द्विधात्वेन विभज्य प्रमाणत्वमाख्यातं यतस्ततः क्रमवर्तिनो मत्यादेरपि प्रमाणत्वमिति सिद्धम् । १९ प्रकारान्तरासंभवादिति भाष्यपदं विवरीतुमिच्छुराशङ्क्य समर्थयते । २० मत्यादीनि । २१ संभावनीयानि विकल्प्यानि एकं वा द्वे वा त्रीणि वा, कदाचिच्चलारि वा युगपदिति । २२ जीवे । २३ लब्धिरूपाणां योग्यतारूपाणां वा, न तु विषयान्परिच्छिन्दताम् । २४ उपयोजनस्यैकदा एकविषये एव संभवात् । २५—२६ छद्मस्यस्य युगपद्गौ उपयोगौ न स्तः केवलिनस्तु स्त इति आर्षे विशिष्य नोक्तत्वात् ।

तद्विशेषगतिरिति चेन्न, अन्यथापि विशेषगतिसंभवात्—तन्नैवेति, प्रमाणाभावात् । 'कच्चिदात्मनि मत्या-
दिज्ञानानि सोपयोगानि युगपत्संभवन्ति सकृत्सन्निहितस्वविषयत्वात् दीर्घशङ्कुलीभक्षणादौ चक्षुरादिज्ञानप-
ञ्चकवदित्यनुमानादिष्टविशेषगतिरस्तु । न चेदमुदाहरणं साध्यविकलं चक्षुरादिज्ञानानां क्रमवृत्तौ परस्पर-
व्यवधानाद्विच्छेदोपलक्षणं प्रसङ्गात्, प्रसिद्धक्रमभाविरूपादिज्ञानव'दिति न मन्तव्यं, चक्षुरादिज्ञानप-
ञ्चकस्यापि परस्परव्यवधानेपि विच्छेदानुपलक्षणं, क्षणक्षयवत् ताथागतस्य, स्यात् । तेषां यौगपद्ये
हि संतानभेदात् परस्परपरामर्शाभावः सन्तानान्तरवत् । यौगपद्येपि संतानभेदाभावेऽक्षमनोध्यक्ष्यो-
रपि यौगपद्यमस्तु विशेषाभावात् । मानसप्रत्यक्षेपि चक्षुरादिज्ञानानन्तरप्रत्ययोद्भवेन कश्चि-
द्विशेषः क्रमवृत्तौ चक्षुरादिज्ञानवद् व्यवधानप्रतिभासविकल्पप्रतिपत्तिरसंभवात् । न च चक्षुरादि-
ज्ञानपञ्चकात्सहभाविनः क्रममुवां तदनन्तरजन्मानां मानसप्रत्यक्षाणां व्यवधानेन प्रतिभासभेदप्रतिपत्तिरस्ति ।
तेषां लघुवृत्तेः क्रमभावित्वेपि न व्यवधानेन प्रतिभासविकल्पानां प्रतिपत्तिरिति चेत्त एव चक्षुरादिज्ञाना-
नामपि विच्छेदोपलक्षणं मा भूत्, क्रमभावेपि विशेषाभावात् । यौगपद्ये हि स्पर्शादिप्रत्यक्षमर्थविरोधः
पुरुषान्तरवत् । जैर्नानामपि क्रमभावश्चक्षुरादिवेदनानामुपपन्न एव । तद्वन्मत्यादिज्ञानानामपि सोपयो-
गानां क्रमभावो निरुपयोगानां तु यौगपद्यमविरुद्धं, विपर्ययेत्यानेकान्तात्मकत्वात् । ततः सोपयोगं
मतिज्ञानादि क्रमभावि स्याद्वादनयलक्षितं प्रतिपत्तव्यं, तस्यै नयोपलक्षितत्वात् केवलज्ञानवत्
स्याद्वादोपलक्षितत्वाच्च । कुत ऐतदिति चेद्विकलसकलविषयत्वात् तयोः । तत्त्वज्ञानं वा स्याद्वादनय-
संस्कृतं प्रतिपत्तव्यं क्रमाक्रमभावित्वे । कथम्? 'तत्त्वज्ञानं स्यादक्रमं, सकलविषयत्वात् । स्यात् क्रमभावि,
विकलविषयत्वात् । स्यादुभयं, तदुभयविषयत्वात् । स्यादवक्तव्यं, युगपद्वक्तुमशक्तेः ।' इत्यादि, सप्तम-
ङ्ग्याः प्रमाणनयवैशादुपपत्तेः । अथवा प्रतिपर्यायं स्याद्वादनयसंस्कृतं प्रतिपत्तव्यं, स्यात्प्रमाणं त्वार्थप्रमितिं
प्रति साधकतमत्वात्, स्यादप्रमाणं प्रमाणान्तरेण प्रमेयत्वात् स्वतो वै । अथवा स्यात्सत्, स्वरूपादिचतुष्ट-
यात्, स्यादसत्, पररूपादिचतुष्टयात् इत्यादि योजनीयम् ।

अथ प्रमाणफलविप्रतिपत्तिनिवृत्त्यर्थमाहुः—

उपेक्षां फलमाद्यस्यै शेषस्यादानहानधीः ।

१ सौगताशङ्का । २ संसारिणि । ३ व्यापारसहितानि । ४ उपलम्भन—इति पाठः सम्यक् । ५ प्रायोभावस्तु एकैको-
पयोगस्यैव सर्वसंसारिणु अतः एकैकस्य क्रमवर्तिन उपयोगस्य प्रसिद्धलमुक्तम् । ६ जैनः । ७ कालकृते । ८ विच्छेदः क्रमः ।
९ चक्षुरादिज्ञानानाम् । १० रूपज्ञानरसज्ञानादीनाम् । ११ ज्ञानपञ्चकस्य । १२ हे सौगत, अहंक्रियमाणे । १३ सौगतेन
क्रमभावितयाभ्युपगतयोः । १४ विच्छेदोपलक्षणस्य । १५ तदेव दीर्घशङ्कुलीभक्षणाकाले । १६ भाष्यद्वयं भावयति ।
१७ मानसप्रत्यक्षाणामनेक्येयमपि क्रमोत्पादेपि शीघ्रशीघ्रतयोत्पादात् । १८ प्रतिभासभेदानाम् । १९ लघुवृत्तित्वेनोभ-
यत्र । २० 'इति' इति पदमध्याहार्यमत्र । इति हेतोः । २१ चक्षुरादिवेदनस्य क्रमवर्तित्ववत् । २२ मत्यादिज्ञानस्वरूप-
मेव तद्वर्णने विषयः । २३ लघुवृत्तयोर्गोचरपेक्षया । २४ मत्यादिज्ञानस्य । २५ स्याद्वादोपलक्षितत्वम् । २६ नयस्याद्वादयोः ।
२७ केवलज्ञानापेक्षया । तदपि तत्त्वज्ञानमेव । २८ मत्यादिज्ञानापेक्षया । तदपि तत्त्वज्ञानमेव । २९ स्यात्क्रमावक्तव्यं,
स्यादक्रमावक्तव्यं, स्यात्क्रमावक्तव्यमिति भङ्गत्रयमादिशब्देन ग्राह्यम् । ३० पृष्ठा । ३१ प्रमाणवशादक्रमत्वे नयव-
शात् क्रमत्वे च सति । ३२ अर्थग्रहणपरिणामनमेव ज्ञाने पर्यायः । ३३ तत्त्वज्ञानम् । ३४ इत्येवरीत्या अवक्तव्यादयोपि
पञ्च भङ्गा योजने युग्माः । ३५ अत्रापि शेषपञ्चमङ्गा योजयितुं सुसाध्याः । ३६ केवलस्य फलं (व्यवहितम्) उपेक्षा,
शेषस्य मत्यादेः परंपराफलमादानहानधीः । पूर्वं (उपेक्षा) चापि फलं मत्यादेः । अज्ञाननाशस्तु सर्वस्यापि ज्ञानस्य
साक्षात् फलमिति स्वाशुभवगोचरमेतदिति कारिकायः । ३७ केवलस्य । ३८ मत्यादेः ।

पूर्वा वाऽज्ञाननाशो वा सर्वस्यास्य स्वगोचरे ॥ १०२ ॥

कारिकापाठापेक्षया युगपत्सर्वभासनं केवलमाद्यं, तस्य व्यवहितं फलमुपेक्षा । कुत इति चेदुच्यते, सिद्धप्रयोजनत्वात्केवलानां सर्वत्रोपेक्षा । हेयस्य संसारतत्कारणस्य हाना-दुपादेयस्य मोक्षतत्कारणस्योपात्तत्वात् सिद्धप्रयोजनत्वं नासिद्धं भगवताम् । ननु करुणावर्तः परदुःखनिहासोः कथमुपेक्षा ? तदभावे कथं चाप्तिः ? इति चेन्न, तेषां मोहविशेषात्मिकायाः करुणायाः संभवाभावात् स्वदुःखनिवर्तनवदकैरुणयापि वृत्तेरन्यदुःखनिराचिकीर्षायाम् । नन्वस्मदादिवद्दयालो-रेवात्मदुःखनिवर्तनं युक्तम् । तथा हि, यो यः स्वात्मनि दुःखं निवर्तयति स स स्वात्मनि करुणावान्, यथास्मदादिः । तथा च योगी स्वात्मनि संसारदुःखं निवर्तयतीति युक्तिः । न चात्र हेतुर्विरुद्धोऽनैकान्तिको वा, विपक्षे सर्वथाप्यभावात् बाधकप्रमाणसामर्थ्यात्, स्वसाध्याविनाभावसिद्धेः । तथा हि, यः स्वात्मन्य-करुणावान्न स स्वदुःखं निवर्तयति, यथा द्वेषादेर्विपक्षक इति, साध्यव्यावृत्तौ साधनव्यावृत्तिनिश्चयात् । भयलोभादिनात्मदुःखनिवर्तकैर्व्यभिचारी हेतुरिति चेन्न, तेषामपि करुणोत्पत्तेः । न ह्यात्मन्यकरुणावतः परतो भयं लोभो मानो वा संभवति, तैस्वात्मकरुणाप्रयुक्तत्वात् । इति परम्परया करुणावानेवात्मदुःखमनशनादिनिमित्तं निवर्तयति । भयादिहेतुका वा कस्यचिदात्मनि करुणोत्पद्यते । सोत्पन्ना सती स्वदुःखं निवर्तयति । इति साक्षात्करुणयात्मदुःखनिवर्तने प्रवर्तते ततो न व्यभिचारः । एतेनादृष्ट-विशेषवशादात्मनि दुःखनिवर्तनैर्पैरैर्व्यभिचारचोदना निरस्ता, ततः करुणोत्पत्तेरेव तन्निवर्तनात् । तन्ना-करुणस्यात्मदुःखनिवर्तनं दृष्टम् । अतोयमसमाधि रिति चेन्न, स्वभावतोपि स्वपरदुःखनिवर्तननिबन्धन-त्वोपपत्तेः प्रदीपवत् । न वै प्रदीपः कृपालुतयात्मानं परं वा तमसो दुःखहेतोर्निवर्तयतीति । किं तर्हि ? तथा स्वभावात् । कल्पयित्वापि कृपालुतां तत्करणैस्वभावसामर्थ्यं मृग्यम् । एवं हि परम्परपरिश्रमं परिहरेत् । ततो निःशेषान्तरायक्षयादभयदानं स्वरूपमेवात्मनः प्रक्षीणावरणस्य परमा दया । सैव च मोहाभावाद्वागद्वेषयोरप्रणिधानादुपेक्षा । तीर्थकरत्वनामोदयात्तु हितोपदेशप्रवर्तनात् पर-दुःखनिराकरणसिद्धिः । इति न बुद्धवत्करुणयास्य प्रवृत्तिर्भगवतो, येनोपेक्षा केवलस्य फलं न स्यात् ।

अव्यवहितं तु फलमाद्यस्याज्ञाननिवृत्तिरेव, स्वविषये मत्यादिवत् । तथा हि, मत्यादेः साक्षात् फलं स्वार्थव्यामोहविच्छेदैस्तदभावे दर्शनस्यैपि सन्निकर्षाविशेषात् क्षणपरिणामोपलम्भ-

१ अज्ञाननाशः साक्षात्फलम्, उपेक्षा तु परंपराफलम् । २ हेये उपादेये च । ३ सौगतः । ४ केवलिनः । ५ च इति पक्षान्तरे । ६ यथा अकरुणोपि प्राणी स्वात्मदुःखं निवर्तयति । ७ अयं प्राणी करुणावान् स्वात्मदुःखनिवर्तकत्वादिति प्रतिज्ञाहेतुप्रयोगोऽप्याहार्यः । ८ अकरुणावति । ९ अयं प्राणी स्वात्मन्यकरुणोस्ति स्वात्मदुःखनिवर्तकत्वाभावात् इति बाधकेन प्रमाणेनाकरुणे विपक्षे स्वदुःखनिवर्तकस्य हेतोरभावः साध्यते । १० आदिना भयदुःखपरिग्रहः । ११ इत्येव बाधकप्रमाणम् । १२ साकल्येनैकदेशेन वा । १३ भयादेः । १४ तटस्थैः । १५ भगवति करुणाभावलक्षणः पूर्वोक्तः । १६ करुणा-स्तिलं मत्वा तदुत्पत्तिकारणं किमिति प्रश्ने, न तदुत्पादकं केवलिनं कर्म, किंतु स्वभाव एवेति मन्यताम् । तथा च परम्प-रया स्वभाव एव तिष्ठति । १७ एवं कल्पनापेक्षयातः साक्षात्स्वभावकल्पनमेव वरं, यत्तथास्वभावोस्ति केवलिनम् । राग-द्वेषादिजनिका संसारिजनवत्करुणा मास्तु । १८ कर्मणा करुणोत्पद्यते, तेन च भगवान्स्वपरदुःखं जिहासतीति परम्परा-श्रमः किमर्थं क्रियते ? स्वपरदुःखनिवर्तनस्वभाव एवाभिमन्यताम् । १९ उपेक्षासत्त्वे परदुःखनिराकरणसिद्धिस्ततो भगवतः कथमित्युक्ते आह । तीर्थकरत्वं नाम कर्म । २० साक्षात् । २१ अव्यवहितम् । २२ स्वविषयकाज्ञाननिवृत्तिः । २३ अज्ञाननिवृत्त्यभावे । २४ निर्विकल्पकप्रलयस्य । अथवा सामान्यावलोकने सत्यपि सन्निकर्षवन्न ज्ञानोत्पत्तिरिति भावः । २५ न केवलं मत्यादेरेव ।

वदविसंवादकत्वासंभवात् । तदनेन प्रमाणाद्विन्नमेव फलमिति व्युदस्तम् । तथा परम्परया हानोपादानसंविद्धिः फलमुपेक्षा वा मत्यादेः । एतेनाभिन्नमेव प्रमाणात्फलमिति निरस्तम् । तथा हि, करणस्य क्रियायाश्च कथंचिदेकत्वं प्रदीपतमोर्विगमवत्, नानात्वं च परश्चादिवत् । ननु च 'यथा देवदत्तः काष्ठं परशुना छिनत्तीति करणस्य क्रियायाश्च नानात्वं सिद्धं, छिदेः काष्ठस्थत्वात्परशोर्देवदत्तस्थत्वात्, तथा प्रदीपस्तमो नाशयत्युद्धोतेनेत्यत्रापि करणस्योद्धोतस्य क्रियायाश्च तमोविनाशात्मिकाया नानात्वमेव प्रतीयते । तद्वत्करणस्य प्रमाणस्य क्रियायाश्च फलज्ञानरूपाया नानात्वेनैव भवितव्यं, तदनानात्वे दृष्टान्ताभावात्' इति केचित् तेषां न प्रतीत्यनुसारिणः प्रदीपः स्वात्मनात्मनः प्रकाशयतीति प्रतीतेः, प्रदीपात्मनः कर्तुरनन्यस्य कथंचित्करणस्य, प्रकाशनक्रियायाश्च प्रदीपात्मिकायाः कथंचिदभेदसिद्धेः । तद्वत्प्रमाणफलयोः कथंचिदव्यवहितत्वं सिद्धिरुदाहरणसद्भावात् । सर्वथा तादात्म्ये तु प्रमाणफलयोर्न व्यवस्था, तद्भावविरोधात् । न हि सारूप्यमस्य प्रमाणमधिगतिः फलमिति सर्वथा तादात्म्ये सिध्यति । दर्शनस्यासारूप्यव्यावृत्तिः सारूप्यमनधिगत्यव्यावृत्तिरधिगतिरिति व्यावृत्तिभेदादेकस्यापि प्रमाणफलव्यवस्थेति चेन्न, स्वभावभेदमन्तरेणान्यव्यावृत्तिभेदानुपपत्तेः । तस्माद्ब्राह्मसंविदाकारयोः प्रमाणफलव्यवस्थायामपि व्यामोहविच्छेदाभावे विसंवादानिराकरणे तद्वैज्ञस्येव विपदंष्टिः प्रमाणत्वं न प्रतिपत्तुमर्हति । तत्रैव प्रमाणत्वे क्षणिकत्वाद्यनुमानमधिगतार्थाधिगमलक्षणत्वान्न वै प्रमाणमिति निरूपितप्रायम् ।

ननु च स्याद्वादनयसंस्कृतं तत्त्वज्ञानमित्युक्तं तद्वत् फलमपीति स एव तावत् स्याच्छब्दोभिधीयतामित्याहुः—

वाक्येष्वनेकान्तैर्द्योती गैर्म्यं प्रति विशेषणम् ।

स्यान्निपातोर्थयोगित्वात्तत्र केवलिनामपि ॥ १०३ ॥

किं पुनर्वाक्यं नामेत्युच्यतां, तत्र विप्रतिपत्तेः । तदुक्तम्, (१) आख्यातशब्दः (२) संघातो, (३) जातिः संघातवर्तिनी । (४) एकोनवयवः शब्दः (५) क्रमो (६—७) बुद्ध्यनुसंहती ॥ १ ॥ (८) पदमाद्यं (९) पदं चान्यं (१०) पदं सापेक्षमित्यपि । वाक्यं प्रति मतिभिन्ना

१ यथा क्षणपरिणामग्राहकस्य निर्विकल्पज्ञानस्य अर्थनिश्चायकत्वं न, तद्वत्सन्निकर्षस्य दर्शनस्य मत्यादेर्वाप्यर्थनिश्चायकत्वं न, इत्युभयोरप्यविसंवादकत्वं न । २ विसंवादकत्वं निर्विकल्पस्य कुतः ? अनुमानाश्रयान्यथानुपपत्तेः । ३ ज्ञानस्यैव साक्षात्फलमर्थाज्ञानाभाव इत्यनेन, ज्ञानस्य साक्षात्फलमर्थाज्ञानाभाव एवेत्यनेनोक्तेन भावेन वा । ५ यौगकल्पितम् । सौगतोक्तम् । ६ व्यापारज्ञानलक्षणप्रमाणस्य । ७ परिच्छित्तिलक्षणस्य फलस्य । ८ तमोविनाश एव परम्परया प्रदीप इति यथा । ९ परशुस्तक्त्या छिद्विद्येत्युभयं पृथक् पृथगाश्रयोपलम्भात् । १० नैयायिकाशङ्का । ११ स्वकीयरूपेण । १२ स्वरूपम् । १३ प्रदीपरूपस्य । १४ प्रदीपात् । १५ अव्यवहितत्वमेकत्वम् । १६ सौगतं प्रत्याह । १७ तद्भावविरोधं दर्शयन्ति । १८ मेयरूपता, तादृश्यम् । १९ निर्विकल्पकस्य । २० असारूप्याव्यावृत्तिरिति । २१ न हि सारूप्यमित्यादिना पूर्वं ग्राह्यसंविदाकारयोः प्रमाणफलव्यवस्था निराकृता, अधुना तां स्वीकृत्यापि दूषणान्तरमुद्भाव्यते । २२ निर्विकल्पकत्वात् । २३ निर्विकल्पकदर्शनम् । २४ इदं विपमित्यजानतः । २५ विपदर्शनम् । २६ व्यामोहविच्छेदमन्तरेणापि । २७ दर्शनमात्रस्य । २८ दर्शनानन्तरं यज्जातम् । २९ अधिगतत्वं हि दर्शनेन । ३० फलविषयेपि योजनीय इति प्रश्नः । ३१ न पुनर्विधिविचारप्रस्तावद्योती । ३२ अर्थम् । ३३ समर्थः । ३४ केवलशब्देन श्रुतकेवली ग्राह्योत्र, अन्यथा 'तव' शब्देनोक्तस्य भगवतोपि केवलित्वे पुनरन्येषां तथा विशेषणदानस्य पौनरुक्त्यापत्तेः । तेन श्रुतकेवलिनं तवापि चेत्यर्थः कर्तव्यः । ३५ यावति पदसमुदाये एकमाख्यातं वर्तते तावान्संघात इत्युच्यते । एते दशापि वाक्यशब्देनोच्यन्ते ।

बहुधा न्यायवेदिनाम् ॥२॥ इति । अत्रोच्यते,—पदानां परस्परापेक्षाणां निरपेक्षः समुदायो वाक्यं;
 (१) न पुनराख्यातशब्दः, तस्य पदान्तरनिरपेक्षस्य पदत्वादन्यथाख्यातपदाभावप्रसङ्गात् । पदान्तरसा-
 पेक्षस्योपि कैचिन्निरपेक्षत्वाभावे वाक्यत्वविरोधात्, प्रकृतार्थापरिसमाप्तेः, निराकाङ्क्षस्य तु वाक्यलक्षणयो-
 गादुपपन्नं वाक्यत्वम् । (२) संघातो वाक्यमित्यत्रापि परस्परापेक्षाणां पदानामनपेक्षाणां वा ? प्रथमपक्षे-
 निराकाङ्क्षत्वेऽसत्पक्षसिद्धिः, साकाङ्क्षत्वे वाक्यत्वविरोधः । द्वितीयविकल्पेतिप्रसङ्गः । (३) जातिः
 संघातवर्तिनी वाक्यमित्यप्यनेन विचारितं, निराकाङ्क्षपरस्परापेक्षपदसंघातवर्तिन्याः सहशपरिणामलक्ष-
 णाया जातेर्वाक्यत्वघटनादन्यथा तद्विरोधात् । (४) एकोनवयवः शब्दो वाक्यमित्यप्ययुक्तं, तस्याप्रमाण-
 कत्वात्, श्रोत्रैबुद्धौ तदप्रतिभासनात् तर्पतिबद्धलिङ्गाभावात् । अर्थप्रतिपत्तिर्लिङ्गमिति चेन्न, अन्यथापि
 तद्भावात्, वाक्यस्फोटस्य क्रियास्फोटवत् तत्त्वार्थालङ्कारे निरस्तत्वात् । क्रमो वाक्यमित्यपि न विचार-
 क्षमं, वर्णमात्रक्रमस्य वाक्यत्वप्रसङ्गात् । पदरूपतामापन्नानां वर्णविशेषाणां क्रमो वाक्यमिति चेत्, स
 यदि परस्परापेक्षाणां निराकाङ्क्षस्तदा समुदाय एव, क्रमभुवां कालप्रत्यासत्तेरेव समुदायत्वात् सहभुवामेव
 देशप्रत्यासत्तेः समुदायेव व्यवस्थितेः । अथ साकाङ्क्षस्तदा न वाक्यमर्धवाक्यवत् परस्परनिरपेक्षाणां तु
 क्रमस्य वाक्यत्वेतिप्रसङ्ग एव । (५) बुद्धिर्वाक्यमित्यत्रापि भाववाक्यं द्रव्यवाक्यं वा ? प्रथमकल्पना-
 यामिष्टमेव । द्वितीयकल्पनायां प्रतीतिविरोधः । (७) अनुसंहतिर्वाक्यमित्यपि नानिष्टं, भाववाक्यस्य
 यथोक्तपदोऽनुसंहतिरूपस्य चेतसि परिस्फुरतोमीष्टत्वात् । (८-९-१०) आद्यं पदमन्त्यं वान्यद्वा पदा-
 न्तरापेक्षं वाक्यमित्यपि नाकलङ्कोक्तवाक्यैर्द्विघते, तथा परस्परापेक्षपदसमुदायस्य निराकाङ्क्षस्य वाक्य-
 त्वसिद्धेः, तदभावे पदसिद्धेरप्यभावप्रसङ्गात् । ननु यदि निराकाङ्क्षः परस्परापेक्षपदसमुदायो वाक्यं न तर्हि
 तदानीमिदं भवति, यथौ यत्सत्तत्सर्वं परिणामि, यथा घटः, संश्व शब्द इति साधनवाक्यं
 तस्मात्परिणामीत्याकाङ्क्षणात्, साकाङ्क्षस्य वाक्यत्वैर्निष्ठेरिति न शङ्कनीयं, कस्यचित्प्रतिपत्तुस्त-
 दैर्नाकाङ्क्षत्वोपपत्तेः । निराकाङ्क्षत्वं हि नाम प्रतिपत्तुर्धर्मोऽयं वाक्येष्वध्यारोप्यते, न पुनः शब्दस्य
 धर्मस्तस्याचेतनत्वात् । स चेत् प्रतिपत्ता तौवतार्थं प्रत्येति, किमिति शेषभाकाङ्क्षति ? पक्षध-
 र्मोपसंहारपर्यन्तसाधनवाक्यादर्थप्रतिपत्तावपि निगमनवचनापेक्षायां निगमनान्तपञ्चावयववाक्यादप्यर्थप्रति-
 पत्तौ साधनावयवान्तरवचनापेक्षाप्रसङ्गात् । इति न कचिन्निराकाङ्क्षत्वसिद्धिः । तथा च वाक्याभावाच्च

१ वाक्यान्तरगतपदनिरपेक्षः । २ आख्यातशब्दस्य । ३ वाक्यान्तरपदे । ४ सापेक्षत्वे सत्यपीत्यर्थः । ५ परापर-
 वाक्यान्तरगतपदापेक्षया प्रकृतापरिसमाप्तेः । ६ वाक्यान्तरगतपदनिरपेक्षतया । ७ पदानाम् । ८ प्रकृतार्थापरिसमाप्तेः ।
 ९ बहुपुरुषैरुच्चारितानां पदानां वाक्यत्वापत्तेः । १० 'वारितं, विदारितम्' इति पाठान्तरे स्तः । ११ तत्-वाक्यत्वम् । १२ नि-
 रंशः । १३ निरंशशब्दस्याप्रमाणत्वं कथं, यावत्ता श्रावणप्रत्यक्षेण तस्य प्रतीयमानत्वादित्याशङ्क्याह । १४ अनुमानं
 तद्वाहकं स्यादित्यपि नेत्याह । तच्छब्देन निरंशोऽर्थः । १५ निरंशशब्दं विनापि । १६ एकोनवयवः शब्दो वाक्यस्फोटः ।
 १७ नैयायिकोक्तलक्षणमेतत् । १८ कखगघेलादिरूपस्य । १९-२० पदानाम् । २१ स चास्मदभ्युपगत एव ।
 २२ पदानां क्रमः । २३ पदानाम् । २४ बहुपुरुषैरुच्चारितानां मिलित्वा वाक्यत्वप्रसङ्गात् । २५ द्रव्यरूपशब्दात्मकवा-
 क्यस्य बुद्धिरूपतया प्रतीतेरस्वीकारात् । २६ परस्परसाक्षात्क्षवाक्यान्तरपदनिराकाङ्क्षपदानामनुसरणस्य । २७ मध्यम् ।
 २८ भाष्यकर्ताऽकलङ्कदेवः । २९ वर्णानां परस्परापेक्षाणां निरपेक्षः (पदान्तरगतवर्णैः) समुदायः पदमिति पदस्य
 तल्लक्षणत्वात् । ३० नैयायिकः । ३१ शब्दः परिणामी सत्त्वादित्यध्याहारः । ३२ एतत्पर्यन्तं न पूर्णं वाक्यं भवत्विति
 पूर्वेण संबन्धः । कुत इत्याह हेतुमग्रे, तस्मादिति । ३३ साकाङ्क्षत्वेपि वाक्यत्वे को दोष इत्युक्ते आह । ३४ जैनानाम् ।
 ३५ जैनाः । ३६ तत्-निगमनं केचिन्नाप्याकाङ्क्षन्ति यतः । ३७ साधनमात्रेण । ३८ यदि तर्हीत्यध्याहारः । ३९ निग-
 मनम् । ४० पर्यंतोयमग्निमान्धूमवत्त्वादित्यादिनार्थनिश्चयेपि गिरिर्वह्निजन्मा इत्याद्यवयवान्तरापेक्षाऽनुपरमप्रसङ्गादित्यर्थः ।

वाक्यार्थप्रतिपत्तिः कस्यचित्स्यात् । ततो यस्य प्रतिपत्तुर्यावत्सु परस्परापेक्षपदेषु समुदितेषु निराकाङ्क्षत्वं तस्य तावत्सु वाक्यत्वसिद्धिरिति सर्वं सुस्थम् । प्रकरणादिना वाक्यकल्पेनाप्यर्थप्रतिपत्तौ नवा प्राथमक-
ल्पिकवाक्यलक्षणपरिहारः, प्रकरणादिगम्यपदान्तरसापेक्षश्रूयमाणपदसमुदायस्य निराकाङ्क्षस्य सत्यभा-
मादिपदवद् वाक्यत्वसिद्धेः । तदेवं लक्षणेपु वाक्येषु स्यादिति शब्दोनेकान्तद्योती प्रतिपत्तव्यो, न
पुनर्विधिविचारप्रश्नादिद्योती, तथाविवक्षापायात् । कः पुनरनेकान्त इति चेदिमे ब्रूमहे । सदसन्नित्यानि-
त्यादिसर्वथैकान्तप्रतिक्षेपलक्षणोनेकान्तः, स च दृष्टेष्टाविरुद्ध इत्युक्तं प्राक् । तत्र क्वचित्प्रयुज्यमा-
नः स्याच्छब्दस्तद्विशेषणतया प्रकृतार्थतत्त्वमवयवेन सूचयति, प्रायशो निपातानां तत्स्वभावत्वा-
देवकारादिवत् । द्योतकार्थं भवन्ति निपाता इति वचनात् स्याच्छब्दस्यानेकान्तद्योतकत्वेपि न कश्चिद्दो-
षः, सामान्योपक्रमे विशेषाभिधानमिति न्यायाज्जीवादिपदोपादानस्याप्यविरोधात् स्याच्छब्दमात्रयोगादने-
कान्तसामान्यप्रतिपत्तेरेव संभवात् । सूचकत्वपक्षे तु गम्यमर्थरूपं प्रति विशेषणं स्याच्छब्दस्तस्य विशेषक-
त्वात् । न हि केवलज्ञानवदखिलमक्रममवगाहते किञ्चिद्वाक्यं, येन तदभिधेयविशेषरूपसूचकः
स्यादिति^१ न प्रयुज्यते, वाचः क्रमवृत्तित्वात् तद्वृद्धेरपि तथाभावात् । ततस्तत्र भगवतः^२ केवलि-
नामपि स्यान्निपातोभिमत एवार्थयोगित्वादन्वयानेकान्तार्थप्रतिपत्तेरयोगात् ।

ननु च कथंचिदित्यादिशब्दादपि भवत्येवानेकान्तार्थप्रतिपत्तिः ? सत्यं भवति, तस्य स्याद्वचनपर्याय-
त्वात् । तथा हि,—

१ ननु यथोक्तलक्षणमन्तरेणापि प्रकरणादिना वाक्यसदृशेनार्थप्रतिपत्तिरस्त्येव, ततस्तत्र कथमिदं वाक्यलक्षणमुप-
पद्यते इत्यारोपयामाह । २ आदिना लिङ्गौचित्यसामर्थ्यादिकं ग्राह्यम् । ३ भोजनसमये सैन्धवमानयेत्युक्ते यथा लवणं
शालानीयते न लव्धोऽप्रकृतत्वात् । ततः परस्परसापेक्षानामित्यादि यत्प्रथमं सिद्धान्तभिरस्माभिः कल्पितं वाक्यलक्षणं,
तस्य न परिहारो, यदि अपूर्णेनापि वाक्येन प्रकरणादिभिरर्थः प्रतिपद्यते इत्यर्थः । ४ सत्या इत्याद्येकदेशश्रवणेन यथार्थ-
बोधो भवति 'सत्या' इत्याद्येकदेशोच्चारणेनापि औचित्यादिकारणवशात्सत्यभामार्थनिश्चयो यथा भवति जनानां तथान्यत्रापि
वाक्यकल्पेन (ईषद्वाक्योच्चारणेनापि), प्रकरणादिगम्यपदान्तरस्मरणादिना सहकृतेन (सापेक्षेण) अर्थप्रतिपत्तिर्भवितु-
मर्हति, अतोर्थप्रतिपादनधर्मो यथा पूर्वलक्षिते वाक्येस्ति तथान्नाप्युपलब्धेः प्राथमकल्पिकमेवेदमपि वाक्यं मन्तव्यं, यत्र
प्रकरणादिनार्थबोध ईषदुच्चारितपदनिमित्तको भवति, अर्थप्रतिपत्तितया सदृशत्वात् । ५ विध्यादिशब्देन विधिनिमन्त्रणादि-
लिङ्गकारार्थो ग्राह्यः । विध्यादिष्वर्थेष्वपि लिङ्गकारस्य स्यादिति क्रियारूपं पदं सिध्यति परंतु नायं स शब्दो, निपात इति
विशेष्योक्तत्वात् । निपातरूपस्य स्याच्छब्दस्यापि न केवलमनेकान्तोर्थः, संशयादिष्वपि तद्वृत्तेः । अतः संशयाद्यर्थव्यावृ-
त्तये 'प्रश्नादि' इति मूलोक्ते आदिपदेन संशयादिद्योती च नेति निरासः कर्तव्यः । ६ 'सकलैकान्त' इति पाठान्तरम् ।
७ लन्मतामृतवाह्यानामिति कारिकाव्याख्याने 'न हि किञ्चिद्वृत्तान्तरविकल'मित्यादिना (पदसप्ततितमपत्रस्थदशमपङ्क्ति
आरभ्य) ८ यत्र प्रयुक्तस्तस्यार्थसमुदायस्याङ्ग (अवयव) तया (वाच्यवाचकरूपेण) । ९ 'मनवयवेन' इति पाठा-
न्तरम् । तत्पाठानुसारी 'साकल्येन' इत्यर्थो भवति । अवयवेन इत्यस्य त्वेकदेशेन इत्यर्थः स्यात् । १० प्रकृतार्थस्यावयवेन
सूचनस्वभावत्वादिति भावः स्यात् । ११ न केवलं वाचका एव । १२ जीवादिसदादिशब्दादेरानर्थक्यलक्षणः । स्याच्छ-
ब्देनैव जीवादिविवक्षितार्थवचने स्याज्जीवोस्तीत्यादिषु 'जीवः, अस्ति' इत्यादिशब्दोच्चारणं व्यर्थमित्याशङ्क्योक्तमिदम् । १३
स्याच्छब्देन । १४ जीवादपदेन । १५ अवरोधः—विशेषपदोपादानसाफल्यं, स कथमित्यग्रे आह । १६ स्याज्जीव इत्युक्ते
तत्प्रतिपक्षी अजीवोपि गमनीयः । १७ भेदकम् । १८ गम्यार्थरूपस्याजीवस्य सकाशादुपरतबुद्धिजनकत्वात् । १९ निपातः ।
२० तस्या—वाचः । २१ क्रमवृत्तित्वाभावात् । २२ अतिशयज्ञानयुक्तौ द्वावेव स्तः भगवान् (केवली) श्रुतपारंगतः श्रुत-
केवली च । तत्रापि द्वयोरपि वचनप्रवृत्तौ स्याच्छब्दोपेक्ष्य वचनानुसारिवृद्धेः क्रमवृत्तित्वादेव सर्वत्र । २३ स्याच्छब्दस्य ।

स्याद्वादः सर्वथैकान्तत्यागात् किंवृत्तचिद्विधिः ।

सप्तभङ्गनयापेक्षो हेयादेयविशेषकः ॥ १०४ ॥

किमो वृत्तैः किंवृत्तः । स चासौ चिद्विधिश्चेति कथंचिदित्यादिः किंवृत्तचिद्विधिः स्याद्वादपर्यायः । सोयमनेकान्तमभिप्रेत्य सप्तभङ्गनयापेक्षैः स्वभावपरभावाभ्यां सदसदादिव्यवस्थां प्रतिपादयति ।

के पुनः सप्तभङ्गाः के वा नयाः ? सप्तभङ्गी प्रोक्ता पूर्वमेव । द्रव्यार्थिकपर्यायार्थिकप्रविभागव-
शान्नैगमादयः शब्दार्थनयां बहुविकल्पा मूलनयद्वयशुद्ध्यशुद्धिभ्यां, शास्त्रान्तरे प्रोक्ता इति संब-
न्धः । द्रव्यार्थिकप्रविभागाद्वि नैगमसंग्रहव्यवहाराः पर्यायार्थिकप्रविभागादजुसूत्रार्थः । तत्र ऋजुसूत्रपर्य-
न्ताश्चत्वारोर्थनयाः, तेषामर्थप्रधानत्वात् । शेषास्त्रयः शब्दनयाः शब्दप्रधानत्वात् । तत्र मूलनयस्य द्रव्या-
र्थिकस्य शुद्ध्या संग्रहः, सकलोपाधिरहितत्वेन शुद्धस्य सन्मात्रस्य विषयीकरणात् सम्यगेकत्वेन सर्वस्य
संग्रहेणात् । तस्यैवाशुद्धौ व्यवहारः, संग्रहगृहीतानामर्थानां विधिपूर्वकत्वव्यवहरणार्त्तं, द्रव्यत्वौदिविशे-
षणतया स्वतोऽशुद्धस्य स्वीकरणात्, यत्सत्तद्रव्यं गुणो वेत्यादिवत् । एवं नैगमोप्यशुद्ध्या प्रवर्तते, सोपा-
धिर्वस्तुविषयत्वात् । स हि त्रेधा प्रवर्तते, द्रव्ययोः पर्याययोर्द्रव्यपर्याययोर्वा गुणप्रधानभावेन विवक्षायां
नैगमत्वात्, नैकं गमो नैगम इति निर्वचनोत् । तत्र द्रव्यनैगमो द्वेधा—शुद्धद्रव्यनैगमोऽशुद्धद्रव्यनैगमश्चे-
ति । पर्यायनैगमस्त्रेधा—अर्थपर्याययोर्व्यञ्जनपर्याययोरर्थव्यञ्जनपर्याययोश्च नैगम इति । अर्थपर्यायनैगम-
स्त्रेधा ज्ञानार्थपर्याययोर्ज्ञेयार्थपर्याययोर्ज्ञानज्ञेयार्थपर्याययोश्चेति । व्यञ्जनपर्यायनैगमः षोढा—शब्दव्यञ्जनप-
र्याययोः समभिरूढव्यञ्जनपर्याययोरेवंभूतव्यञ्जनपर्याययोः शब्दसमभिरूढव्यञ्जनपर्याययोः शब्दैवं-
भूतव्यञ्जनपर्याययोः समभिरूढैवंभूतव्यञ्जनपर्याययोश्चेति । अर्थव्यञ्जनपर्यायनैगमस्त्रेधा ऋजुसूत्रशब्दयोः,
ऋजुसूत्रसमभिरूढयोः ऋजुसूत्रैवंभूतयोश्चेति । द्रव्यपर्यायनैगमोऽष्टधा—शुद्धद्रव्यजुसूत्रयोः शुद्धद्रव्यशब्द-
योः शुद्धद्रव्यसमभिरूढयोः शुद्धद्रव्यैवंभूतयोश्च, एवमशुद्धद्रव्यजुसूत्रयोरशुद्धद्रव्यशब्दयोरशुद्धद्रव्यसम-
भिरूढयोरशुद्धद्रव्यैवंभूतयोश्चेति । लोकसमयाविरोधेनोदाहार्यम् ।

तथा पर्यायार्थिकस्य मूलनयस्याशुद्धौ तावदजुसूत्रः, तस्य कालकारकलिङ्गभेदेनाप्यभेदात् । शुद्ध्या

१ स्यादिति वादः—शब्दः । २ एतदर्थं स्वयमग्रे स्पष्टयन्ति । ३ किंशब्दादुक्तो निष्पन्नः । स एव चिद्विधिः—चित्
चन इत्यादिविधिः प्रकार इति किंवृत्तचिद्विधिः । किंचित् कथंचित् कथंचन इत्यादिरूपः । ४ विषयीकृत्य । ५ सप्त भङ्गा-
न्यांश्च अपेक्षेत्यर्थः । ६ शब्दनयास्तत्र केचित् केचिच्चार्यनयाः । ७ तौ द्वौ मूलनयौ, द्रव्यपर्यायार्थिकौ । ८ द्रव्यार्थि-
कापेक्षया शुद्धिः—अभेद इत्यर्थः, अशुद्धिः—भेदः । पर्यायार्थिकनयेन तु शुद्धिः—भेदः, अशुद्धिः—अभेद इत्यर्थो ग्राह्यः ।
९ नयचकनान्ति । १० आदिना शब्दसमभिरूढैवंभूता ग्राह्याः । ११ सप्तसु मध्ये । १२ अर्थविषयकत्वात् । १३ अभे-
देन । १४ इति शब्दव्युत्पत्तिः । १५ जीवोऽजीवो वेत्यादिभेदेन । १६ भेदकल्पनात् । १७ आदिना गुणत्वादिग्रहः ।
सत्त्वे सिद्धेपि द्रव्यं गुणो वा ? तत्रापि जीवोऽजीवो वा ? तत्रापि संसारी मुक्तो वा, घटः कपालो वा ? इत्यादिकल्पनाभे-
देनाशुद्धस्वकारणेनोपाधिना सह स्वीकारोत् । १८ सत्त्वादिनोपाधिना (भेदेन विशेषेण वा) सह । १९ व्युत्पत्तेः ।
सामान्यलक्षणं हि नैगमस्येत्यम्,—अवर्तमानार्थस्य अन्यत्र संकल्पमात्रेण ग्राही नैगम इति । यथा ओदनं कर्तुं प्रयतमा-
नस्य 'ओदनं करोमि' इति संकल्पः । न तदौदनपर्यायो निष्पन्नः । तथापि तत्सामग्र्यामसावोदनसंकल्पं करोति, तथा संक-
ल्पाभावे करोमीति वर्तमानकालिकप्रयोगानुपपत्तेः । प्रयुक्ते च तथा, ततस्तेन संकल्पितयौदनव्यवहारः कृत इत्यनुमी-
यते । उत्तरभेदानामुदाहरणानि नयचक्रतो बोद्धव्यानि । २० पर्यायार्थिकस्य शुद्धविषयः पर्याय एव, स च पर्यायो भेद-
रूपोस्ति । अतो भेदविषयस्तु शुद्ध्यात्र संग्राह्यः । यावतांशेनाभेदो विषयीभवति तावानंशोऽशुद्धिजनकोऽशुद्धिमूलको वा
ज्ञातव्यः । अतः पर्यायार्थिकनयभेदा अशुद्ध्या (अभेदेन) भवन्तीति स्थितम् । २१ भेदेन ।

शब्दस्तस्य कालादिभेदेन भेदात् । शुद्धितरया समभिरुद्धस्तस्य पर्यायभेदेनापि भेदात् । शुद्धितमयैवं-
भूतस्तस्य क्रियाभेदेनापि भेदात् । इति मूलनयद्वयशुद्धिशुद्धिभ्यां बहुविकल्पा नया नयचक्रतः प्रतिप-
त्तव्याः पूर्वपूर्वा महाविषया उत्तरोत्तरा अल्पविषयाः शब्दविकल्पपरिमाणाश्च । तदेवं व्याख्यातः सप्तभ-
ङ्गनयापेक्षः स्याद्वादो हेयादेयविशेषकैः प्रसिद्धस्तमन्तरेण हेयस्योपादेयस्य च विशेषेण व्यवस्थानुपपत्तेः ।
सर्वतत्त्वप्रकाशकैश्च केवलज्ञानवत् । एतदेव दर्शयति, —

स्याद्वादकेवलज्ञाने सर्वतत्त्वप्रकाशने ।

भेदः साक्षादसाक्षाच्च ह्यवस्तव्यतमं भवेत् ॥ १०५ ॥

साक्षादसाक्षात् प्रतिभासिज्ञानाभ्यामन्यस्याप्रतीतेरवस्तुत्वप्रसिद्धेः, इत्यर्थः । स्याद्वादकेवलज्ञाने इति
निर्देशात् तयोरभ्यर्हितत्वांनियमं दर्शयति, परस्परहेतुकत्वात् । नचैवमन्योन्याश्रयः पूर्वसर्वज्ञद्यो-
तितादागमादुत्तरसर्वज्ञस्य केवलोत्पत्तेः ततोप्युत्तरकालमागमद्योतनात् सर्वज्ञागमसन्तानस्यानादित्वात् ।
केवलज्ञानस्याभ्यर्हितत्वे वा पूर्वनिपाते व्यभिचारं सूचयति, शिष्योपाध्यायादिवत् । ततो नवद्यो-
तिर्देशः स्याद्वादकेवलज्ञाने सर्वतत्त्वप्रकाशने इति । कथं पुनः स्याद्वादः सर्वतत्त्वप्रकाशनः ? यावता
'मतिश्रुतयोर्निवन्धो द्रव्येष्वसर्वपर्यायेषु' इति श्रुतस्यासर्वपर्यायविषयत्वव्यवस्थानमिष्यते, तच्चैवं^१
विरुध्यते, इति सूत्रविरोधं मीयते तदनुक्तं, पर्यायापेक्षया तदैनभिधानात् । एवं हि भगवतामभिप्रायोत्र
'जीवादयः सप्त पदार्थास्तत्त्वं, जीवाजीवास्रवबन्धसंवरनिर्जरा मोक्षास्तत्त्वमि'ति वचनात् । तैत्तिप्रतिपा-
दनाविशेषात् स्याद्वादकेवलज्ञानयोः सर्वतत्त्वप्रकाशनत्वम्' इति, न विरोधः । यथैव ह्यागमः परस्मै
जीवादितत्त्वमशेषं प्रतिपादयति तथा केवलैवपीति न विशेषः, साक्षादसाक्षाच्च तत्त्वपरिच्छित्तिनिवन्धन-
त्वात् तद्वेदस्य । तदाह भेदः साक्षादसाक्षाच्चेति । साक्षात्कृतेरेव सर्वद्रव्यपर्यायान् परिच्छिन्नं नान्य-
तैत्ति इति यावत् । न हि वचनोक्तान्प्रकाशयति, समुत्पन्नकेवलोपि भगवान्, तेषां^२ वचनागोचर-
त्वात् । तदेवं स्याद्वादनयसंस्कृतं तत्त्वज्ञानं प्रमाणनयसंस्कृतमिति व्याख्यानं, स्याद्वादः प्रमाणं सप्तभङ्गी-
वचनविधिर्नगमादयो बहुविकल्पा नया इति संक्षेपतः प्रतिपादितं, विस्तरतो न्यत्रै तत्प्ररूपणात् ।

१ शब्दस्य । २ पर्यायवाचकशब्दानां परस्परं भेदेन वस्तुन्यपि भेददर्शनात् । ३ यावन्तः शब्दास्तावद्धा नया भिद्यन्ते,
अभिप्रायविशेषस्यैव नयरूपत्वात् प्रतिशब्दमभिप्रायभेदात् । परोपदेशापेक्षया खलु शब्दपरिमाणा नयाः, स्वज्ञानविक-
ल्पापेक्षया लघुता नयभेदाः संभवन्ति अभिप्रायस्य विषयानुसारणानन्तधालात् । अत एव स्वज्ञानापेक्षायां विकल्प (ज्ञा-
नविकल्प) परिमाणाः शब्दापेक्षायां शब्दपरिमाणाश्चेति 'शब्दविकल्पपरिमाणा' इत्यस्यार्थः कर्तव्यः । ४ भेदकः ।
५ स्याद्वादोऽयम् । ६ प्रत्यक्षपरोक्षतया । ७ अनयोरैकतरेण ज्ञानेन यत्प्रतीयमानं वस्तु तदन्यतरशब्दवाच्यं स्यात्, यच्चा-
नयोरैकतरेणापि न प्रतीतं तत् 'अन्यतम (तृतीय)' शब्दवाच्यं स्यात्, तच्चावस्तुत्वेव स्यादित्यर्थः । अथवानयोरैकतरं
ज्ञानमपि 'अन्यतर'शब्दवाच्यं तदितरं तृतीयं लघुतमवाच्यं स्यात् । तथा ज्ञानं नास्त्येव, अवस्तुत्वादित्यर्थः । ८
कारिकायां हेतुः । ९ तयोः केवलश्रुतज्ञानयोर्मध्येऽन्यतर (यथा केवलम्) मभ्यर्हितं स्यादिति नियमितविचारं पुंसो विध-
ट्यतीत्यर्थः । कुतः । परस्परसुभयोरपि हेतुरूपत्वात्कस्यचिदभ्यर्हितत्वावष्टनात् । १० तेन पुनर्जातेन केवलज्ञाने । ११
पूर्वरीत्या । १२ भवद्वचनेन । १३ कश्चिज्ज्ञेयः । १४ तत्-सर्वतत्त्वप्रकाशने इति वचनम् । द्रव्यापेक्षयागमः सर्वतत्त्व-
प्रकाशकः—सर्वद्रव्यमात्रप्रकाशको, न तु पर्यायसर्वस्वप्रकाशक इत्यर्थः । अयमेव भावोत्र व्यज्यते । १५ समन्तभद्रसा-
मिनाम् । १६ तस्य जीवादिसप्ततत्त्वस्य । १७ 'केवलमपीति' पाठान्तरमेतत् । १८ तयोर्भेदः परस्परं प्रत्यक्षलपरोक्षलकृत
एव केवलम् । १९ साक्षात्कर्णादिव । २० केवली । २१ आगमात् । २२ केवलेन ज्ञातान्संस्तान् । २३ केवलेन
ज्ञातानां मध्ये सूक्ष्मादीनामित्यर्थः । २४ तदुक्तं गोमटसारे—'पणवणिज्जा भावा अणंतभागो दु अणभिलप्पाणं । पणव-
णिज्जाणं पुण अणंतभागो मुदणिबद्धो' । छाया—प्रज्ञापनीया (भावा) अनन्तभागस्तु अनभिलप्प्यानां (किंतु केवलेन
ज्ञातानां सर्वपाम्) । प्रज्ञापनीयानां पुनः अनन्तभागस्तु श्रुतनिबद्धः । २५ क्रियमाणं । २६ स्वकृते श्लोकवार्तिकालङ्कारे
प्रियानन्दमहोदया च, परकृते राजवार्तिकालङ्कारादी च ।

संप्रत्यहेतुवादागमः स्याद्वादो, हेतुवादो नयस्ताभ्यां संस्कृतमलंकृतं तत्त्वज्ञानं प्रमाणं युक्तिशास्त्रावि-
रुद्धं सुनिश्चितासंभवद्वाधकमिति व्याख्यानान्तरमभिप्रायन्तो भगवन्तो हि हेतुलक्षणमेव प्रकाशयन्ति,
स्याद्वादस्य प्रकाशितत्वात् ।

सधर्मणैव साध्यस्य साधर्म्यादविरोधतः ।

स्याद्वादप्रविभक्तार्थविशेषव्यञ्जको नयः ॥ १०६ ॥

नीयते साध्यते गम्यार्थेनेनेति नयो-हेतुः । स च हेतुः सधर्मणैव दृष्टान्तधर्मिणा साधर्म्यात्साध्यस्य
साध्यधर्माधिकरणस्य धर्मिणः परमागमप्रविभक्तस्यार्थविशेषस्य शक्यस्याभिप्रेतस्याप्रसिद्धस्य विवादगोचर-
त्वेन, व्यञ्जको, न पुनर्विपक्षेण साधर्म्यात्, तेन वैधर्म्यादेवाविरोधेन हेतोः साध्यप्रकाशनत्वोपपत्तेः ।
अत्र 'सपक्षेणैव साध्यस्य साधर्म्यादि'त्यनेन हेतोस्त्रैलक्षण्यमविरोधादि'त्यन्यथानुपपत्तिं च
दर्शयता, केवलस्य त्रिलक्षणस्यासाधनत्वमुक्तं, तत्पुत्रत्वादिवत् । एकलक्षणस्य तु गमकत्वं,
'नित्यत्वैकान्तपक्षेपि विक्रिया नोपपद्यते' इति बहुलमन्यथानुपपत्तेरेव समाश्रयणात् । नन्वत्र
संक्षेपात् सैवाभिधानेपि त्रैलक्षण्यं शक्यमुपदर्शयितुं पञ्चावयववत् । सत्यमेतत्, केवलं, यत्रार्थक्रिया न
संभवति तत्र वस्तुतत्त्वं, यथा विनाशैकान्तः । तथा च नित्यत्वेपि क्रमयोगपद्याभ्यामर्थक्रिया न
संभवति, नापरं प्रकारान्तरमिति^१, त्रिलक्षणयोगेपि प्रधानमेकलक्षणं, तत्रैवं साधनसामर्थ्यप-
रिनिष्ठितेः । तदेवं च प्रतिबन्धः पूर्ववद्वीतसंयोग्यादिसकलहेतुप्रतिष्ठापकं, न पुनस्तादात्म्यतदु-
त्पत्ती प्रतिबन्धः संयोगादिवत्, तदभावेपि हेतोः साध्याभावासंभवनियमनिर्णयलक्षणस्य भावे गमकत्व-
सिद्धेः, शीर्ताचले विद्युत्पातः, केदारे कलकलायितत्वादित्यादिवत्, सत्यपि च तदुत्पत्त्यादिप्रतिबन्धेऽन्य-
थानुपपन्नत्वाभावे गमकत्वासंभवात्, स श्यामस्तत्पुत्रत्वादितरतत्पुत्रवदित्यादिवत्, अस्त्यत्र धूमोभेर्महान-
सवदित्यादिवच्च । सकलविपक्षव्यावृत्तिनिश्चयाभावादस्यैगमकत्वेऽन्यथानुपपन्नत्वनिश्चयाभावादेवागमकत्व-
मुक्तं स्यात् । इति सैवैव लक्षणत्वमस्ति^२, सकलसम्यग्हेतुभेदेषु कार्यस्वभावानुपलम्भेष्विव पूर्ववत्-शेषव-
त्-सामान्यतो दृष्टेषु^३ वीतावीततदुभयेषु संयोगिसमवायैकार्थसमवायिविरोधिषु भूतादिषु प्रवर्तमानस्य
पक्षव्यापिनः सर्वस्याच्च विपक्षादसिद्धादिहेत्वाभासप्रपञ्चाद् व्यावर्तमानस्यान्यथानुपपन्नत्वस्य हेतुलक्षणत्वो-
पपत्तेः । तथाविधस्यापि तदलक्षणत्वे हि न किञ्चित्कस्यचिदलक्षणं स्यादिति लक्ष्यलक्षणभाव एवोच्छिद्येत ।
सति चान्यथानुपपन्नत्वे प्रतिपाद्याशयवशात् प्रयोगपरिपौटी पञ्चावयवादिरपि न निवार्यते इति तत्त्वार्था-

१ आज्ञावादः । २ दृष्टान्तेन सह । ननु विपक्षेण सहेत्येवकारार्थः । ३ विपयीकृतस्य । ४ स्याद्वादेन गृहीतार्थस्य
(प्रतिज्ञातस्य) विशेषतासूचको हेतुर्नयः । ५ गम्यते साध्यार्थ इति कपाठः । ६ दृष्टान्तश्चासौ धर्मा च महानसादिः ।
७ शक्यमभिप्रेतमप्रसिद्धं साध्यमिति साध्यलक्षणत्वात् । ८ विपक्षेण सह न व्यञ्जक इत्यर्थः । ९ स्वसाध्येन सहाविनाभाविना ।
१० श्लोकांशेन । ११ 'इति' शब्देन इति अविरोधादित्यनेन तु इत्यर्थो ग्राह्यः । तेन विशेषणद्वये एव सहेतुत्वं स्यादित्यर्थः ।
१२ स्वामिसमन्तभेदेण । १३ अन्यथानुपपन्नत्वैकलक्षणस्य । १४ इत्यत्र । १५ अनेकत्र । १६ नोपपद्यते इति कारिकाव्या-
ख्याने एव । १७ अन्यथानुपपत्तिप्रकारेण । १८ बौद्धाभिमतम् । १९ नैयायिकाभिमतं पञ्चावयवत्वमनुमानाज्ञम् ।
२० दर्शयते इत्यर्थः । २१ नित्यं वस्तु न भवेदर्थक्रियाभावात् क्षणिकैकान्तवत् । २२ अर्थक्रियायाः क्रमयोगपद्यं विहाय ।
२३ एवंप्रकारेण । २४ अन्यथानुपपत्तिरूपैकलक्षणे । २५ अन्यथानुपपन्नत्वम् । २६ अविनाभावः । २७ आदिशब्दस्य
प्रत्येकं परिसमाप्त्या एवं संबन्धः कर्तव्यो, यत् पूर्ववदादि-वीतादि-संयोग्यादीनि अनुक्रमेण व्याकरिष्यन्ति ग्रन्थकाराः ।
२८ हिमाचले । २९ तीर्थे । ३० तत्पुत्रत्वादेखिविधस्य हेतोः । ३१ अन्यथानुपपन्नत्वम् । ३२ बौद्धमतेपि । न त्रैलक्ष-
ण्यम् । ३३ अनुमानस्यैते त्रयो भेदाः सन्ति । ३४ सांख्यमते केवलान्वयिकेवलव्यतिरेक्यन्यव्यतिरेकिणां त्रिप्रकाराणां
हेतूनां क्रमेणैताः संज्ञाः । ३५ अनुमानसमर्थनक्रमः शिष्याशयवशात् तु वादापेक्षया ।

लङ्कारे विद्यानन्दमहोदये च प्रपञ्चतः प्ररूपितम् । ततः स्याद्वादेत्यादिनानुमितमनेकान्तात्मकमर्थ-
तन्त्रमादर्शयति । तदेव हि स्याद्वादप्रविभक्त्यर्थः, प्राधान्यात्-सर्वाङ्गव्यापित्वात् । तस्य विशेषो नित्य-
त्वादिः पृथक् पृथक् । तस्य प्रतिपादको नयः । इति नयसामान्यलक्षणमप्यनेन दर्शितमिति
व्याख्यायते । तथा चोक्तम्,—‘अर्थस्यानेकरूपस्य धीः प्रमाणं, तदंशधीः । नयो धर्मान्तरापेक्षी
दुर्णयस्तन्निराकृतिः’ इति । तदनेकान्तप्रतिपत्तिः प्रमाणमेकधर्मप्रतिपत्तिर्नयस्तत्प्रत्यनीकप्रति-
क्षेपो दुर्णयः, केवलविपक्षविरोधदर्शनेन स्वपक्षाभिनिवेशात् । किं पुनर्वस्तु स्यादित्याहुः—

नयोपनयैकान्तानां त्रिकालानां समुच्चयः ।

अविभ्राद्भावसंवन्धो द्रव्यमेकमनेकधा ॥ १०७ ॥

उक्तलक्षणो द्रव्यपर्यायस्थानः संग्रहादिर्नयः, तच्छाखाप्रशाखात्मोपनयः । तदेकान्तानां
विपक्षोपेक्षालक्षणानां त्रिकालविषयाणां समितिर्द्रव्यं वस्तु, ‘गुणपर्ययवद्रव्यम्’ इति वचनात् ।
कः पुनस्तेषां समुच्चयो नामेति चेत्, कथंचिदविभ्राद्भावसंवन्ध इत्याचक्षते, ततोऽन्यस्य समुच्चयस्य
संयोगादेरसंभवात् द्रव्यपर्यायविशेषाणाम् । न चैवमेकमेव द्रव्यं नयोपनयैकान्तपर्यायाणां तत्तादात्म्या-
दित्यारेकित्वं, ततस्तेषां कथंचिद्वेदादनेकत्वमिति वचनात् । तर्ह्यनेकमेवास्तु तादात्म्यविरोधादनेकस्य-
त्येत्यपि न शङ्कितव्यं, कथंचित्तादात्म्यस्याशक्यविवेचनत्वलक्षणस्याविरोधात्तर्थाप्रतीतेः । केवलं ततस्तेषा-
मपोद्धाराद्गुणगुण्यादिवत् तदनेकधा । ततः सूक्तं, त्रिकालवर्तिनयोपनयविषयपर्यायविशेषसमूहो द्रव्यमे-
कानेकात्मकं जात्यन्तरं वस्त्विति । अत्र परारेकामुपदर्श्य परिहरन्तः सूरयः प्राहुः,—

मिथ्यासमूहो मिथ्या चेन्न मिथ्यैकान्ततास्ति नः ।

निरपेक्षा नया मिथ्या सापेक्षा वस्तु तैर्लङ्घ्यम् ॥ १०८ ॥

सुनयदुर्णययोर्यथासाभिर्लक्षणं व्याख्यातं तथा न चोर्थं^१ न परिहारः, निरपेक्षाणामेव नयानां
मिथ्यात्वात् तद्विषयसमूहस्य मिथ्यात्वोपगमात्, सापेक्षाणां तु सुनयत्वात्तद्विषयाणामर्थक्रियाकारित्वात्, तत्स-
मूहस्य वस्तुत्वोपपत्तेः । तथा हि, निरपेक्षत्वं प्रत्यनीकधर्मस्य निराकृतिः, सापेक्षत्वमुपेक्षा, अन्यथा
प्रमाणनयाऽविशेषप्रसङ्गात्, धर्मान्तरादानोपेक्षाहानिलक्षणत्वात् प्रमाणनयैर्दुर्णयानां प्रकारान्त-

१ तदंशग्राहिका शुद्धिर्नयः । २ धर्मान्तरं निराकृत्वाणां । ३ अन्यच्च सामान्यविशेषवस्तुग्रहणात्प्रमाणं, नयस्त्वेकान्त-
ग्रहणात्, दुर्णयस्त्रितरांशविलोपादिति च । ४ यथास्तित्वस्य विपक्षो नास्तित्वं, तस्य । ५ त्रिकालवर्तिनां समुच्चय एक-
स्मिन्नवस्थानम् । ६ अविभ्राद् अपृथग्, भावसंवन्धः सत्तासंवन्धो यस्य स तथाभूतः । तद्रव्यमभेदापेक्षया एकं, भेदापे-
क्षयानेकम् । ७ स्याद्वादप्रविभक्त्यर्थ इत्यादिना । ८ द्रव्यपर्यायविषयः । ९ विवक्षितादितरधर्मस्योपेक्षां कृत्वा एकान्ततां
साधयेन्नतु इतरधर्मलागं कृत्वेलर्थः । १० अपृथक्त्वभावसंवन्धः । ११ अतो द्रव्यदृष्ट्या (सामान्यदृष्ट्या) यदेवैकं तदेव
पर्यायापेक्षया (विशेषापेक्षया) अनेकमिति सिध्यति । १२ एकैव भेदाभेदतया । १३ भेदकल्पनातः । १४ (पूर्वोक्त-
स्यैव सारोपम्) । १५ हे नैयायिक । १६ तव मते सापेक्षाः सन्तो वस्तुभूता प्रयोजनसाधकाश्च भवन्ति । १७ चेत्तर्ही-
त्यध्याहारः । १८ प्रत्यनीकधर्मस्य विचारसमयेऽपेक्षाऽभावादुपेक्षा, तेन निराकरणं प्रत्यनीकस्यापि धर्मस्य न जायते, तदेव
सापेक्षत्वम् । १९ यदि सापेक्षत्वं प्रत्यनीकधर्मोपेक्षारूपं न स्यात् किंतु प्रत्यनीकसहितत्वेन प्रत्यनीकसहितत्वेन वा ग्रहणरूपं
भवेत् तर्हि प्रमाणनययोः सकलविकलांशत्वेन मन्यमानो भेदो न सिध्येद्, द्वयोरविशेषात् । २० प्रमाणस्यासाधारणस्वभावो
धर्मान्तरादानरूपो, नयस्य धर्मान्तरोपेक्षारूपो दुर्णयस्य तु धर्मान्तरपरित्यागरूपः क्रमेणेत्यर्थः ।

रासंभवाच्च, प्रमाणात्तदतत्त्वभावप्रतिपत्तेरन्यात्तत्प्रतिपत्तेर्दुर्णयादन्यनिराकृतेश्च । इति विश्वोपसंह-
तिः, व्यतिरिक्तप्रतिपत्तिप्रकाराणामसंभवात् ।

नन्वेवमनेकान्तात्मार्थः कथं वाक्येन नियम्यते यतः प्रतिनियते विषये प्रवृत्तिर्लोकस्य स्यादित्यारेका-
यामिदमभिदधते,—

नियम्यतेऽर्थो वाक्येन विधिना वारणेन वा ।

तथान्यथा च सोर्वैश्यमविशेष्यत्वमन्यथा ॥ १०९ ॥

यत्सत्तत्सर्वमनेकान्तात्मकमर्थक्रियाकारित्वात् स्वविषयाकारसंवित्तिवत् । यद्विवादाध्यासितं
वस्तु तत्सर्वं धर्मं प्रत्येयम् ; अप्रसिद्धं साध्यमिति वचनात्, तस्यानेकान्तात्मकत्वेन विवादाध्यासितत्वात्
साध्यत्वोपपत्तेः । अर्थक्रियाकारित्वादिति हेतुरसिद्धत्वादितोपानाश्रयत्वात् प्रधानैकलक्षणयोगाच्च । स्ववि-
षयाकारसंवित्तिवदित्युदाहरणं, तथा वादिप्रतिवादिसिद्धत्वात् ।—सौगतस्य चित्राकारैकसंवेदनोपगमात्,
यौगानामीश्वरज्ञानस्य स्वार्थसंवेदिनो मेचकज्ञानत्वोपगमात्, कापिलानामपि स्वरूपबुद्ध्यवसितार्थसंवे-
दिनः स्वसंवेदनस्येष्टेः, श्रोत्रियाणामपि फलज्ञानस्य स्वसंवेदिनोर्थपरिच्छित्तिरूपस्य प्रसिद्धेः, चार्वाकस्यापि
प्रत्यक्षस्य वेदनस्य स्वार्थपरिच्छेदिनोभ्युपगमनीयत्वात् सम्यगिदं साधनवाक्यम् । तर्था न किञ्चिदे-
कान्तं वस्तुतत्त्वं सर्वथा तदर्थक्रियाऽसंभवाद् गगनकुसुमादिवदिति । अत्रापि विवादापन्नं वस्तुत-
त्त्वं धर्मं पराध्यारोपितैकान्तत्वेन प्रतिपेध्यं, क्वचित् सत इवोरोपितस्यापि प्रतिषेध्यत्वसिद्धेरन्यथा कस्य-
चित्परमतप्रतिपेधायोगात्, सत एव संज्ञिनः प्रतिपेधो नासतः इत्यस्याप्यविरोधात्, सम्यगेकान्ते प्रसि-
द्धस्य रूपस्य सापेक्षस्य निरपेक्षत्वेनारोपितस्य क्वचित्प्रतिपेधात्, 'सर्वथा तदर्थक्रियाभावात्' इति हेतु-
व्यापकानुपलब्धिरूपत्वात् । गगनकुसुमादिवदित्युदाहरणं साध्यसाधनावैकल्याद्गगनकुसुमादेरत्यन्ताभाव-
स्य परैरेकान्तवस्तरूपत्वसर्वथार्थक्रियाकारित्वयोरनिष्टेः । इतीदमपि श्रेयः साधनवाक्यम् । विशेषेण पुन-
र्नास्ति सदेकान्तः, सर्वव्यापारविरोधप्रसङ्गादसदेकान्तवत् । एतेन विशेषतोनेकान्तैर्मैकः परिणै-
म्यात्मार्थक्रियाकारित्वात् प्रधानवदित्याद्युपदर्शितम् । इति विधिना प्रतिपेधेन वा वस्तुतत्त्वं निय-
म्येत तैथान्यथा च तस्यावश्यंभावसमर्थनात् । अन्यथा तद्विशिष्टमर्थतत्त्वं विशेष्यमेव न स्याद्विधेः

१ उपर्युक्त एव भावोऽर्थान्तरेणेच्यते । २ तदतच्छब्देन विवक्षितेतरधर्मग्रहणम् । ३ विश्वेषां प्रमाणनयदुर्णयानाम् ।
४ साधनवाक्येन । ५ सः अर्थस्तथान्यथा चावश्यं (विधिप्रतिपेधसाधकवाक्येन यथाकर्म सिद्धः) वर्तते इति भावः ।
६ एकान्ततया विचारे कृते, अर्थस्य सत्त्वासत्त्वयोर्विशेषो न स्यात् । ७ यथा तद्विषयाकारग्राहिका संवित्तिः प्रमाणनयभेदेना-
नेकधा तथा तद्विषयोपीत्यर्थः । ८ 'हेतो'—इति मूलपाठो न समीचीनो भाति, प्रतिज्ञावाक्यत्वेन प्रथमान्तत्वोपपत्तेः ।
९ प्रधानं लक्षणमन्यथानुपपत्तिः । १० स्वं च विषयश्च तदाकारग्राहिका या संवित्तिस्तद्वदित्यर्थः, ज्ञानस्योभयविषयत्वात् ।
११ तथा—अनेकधर्मात्मकत्वेन । 'तस्य' इति पाठान्तरम् । १२ स्वरूपं च बुद्ध्यवसितार्थश्च तयोः संवेदिनः । १३ मी-
मांसकानाम् । १४ एवं सर्वेषामपि मते ज्ञानस्यानेकविषयकत्वेनानेकाकारत्वं सूचितम् । १५ उक्तमनुमानवाक्यम् । १६ विधि-
वाक्यमनेकान्तसाधनाय यथोक्तं तथा निषेधवाक्येनैकान्ते दूषणमप्युद्भाव्यते पुरस्तात् । १७ साध्यम् । १८ 'सदित्यारो'—
इति खपाठः । १९ ननु चारोपितस्यापि प्रतिपेध्यत्वे 'द्रव्यान्तरभावेन निषेधः संज्ञिनः सतः' इत्यादि विरुध्येतेत्याशङ्का-
यामाह । २० अस्मदभिमतं सुनयविषये । २१—२२ सम्यक् । २३ एकान्ततानिवारणपरं साधनम् । २४ सर्वेषां कारकाणां
यो व्यापारो जन्यजनकादिलक्षणः । २५ इत उत्तरार्धव्याख्या । २६ इदं सर्वैकान्तवादिनः प्रति । २७ इदं सांख्यपेक्षया ।
२८ विधिप्रकारेण । अन्यथा—निषेधप्रकारेण । २९ यदि विधिनिषेधप्रकारेण तस्यावश्यंभावो न स्यात् । ३० तेन केवल-
विधिना केवलनिषेधेन च ।

प्रतिषेधरहितस्य प्रतिषेधस्य च विधिरहितस्य विशेषणत्वनिराकरणात् तदुभयरहितस्य च विशेष्यत्वविरोधात् खपुष्पवत् । इत्यनेन विधिप्रतिषेधयोर्गुणप्रधानभावेन सदसदादिवाक्येषु वृत्तिरिति लक्ष्यं-
ति । ततो न तेषां^१ पौनरुक्त्यं, येन सप्तमङ्गीविधिरनवद्यो न स्यात् ।

विधिनैव वस्तुतत्त्वं वाक्यं नियमयति सर्वथेत्येकान्ते दूषणमुपदर्शयन्ति,—

तदतद्वस्तुवागेपा तदेवेत्यनुशासती ।

न सत्या स्थानमृषावाक्यैः कथं तत्त्वार्थदेशना ॥ ११० ॥

प्रत्यक्षादिप्रमाणविषयभूतं विरुद्धधर्माध्यासलक्षणमविरुद्धं वस्तु समायातं, स्वशिरस्ताडं पूत्कुर्व-
तोपि तदतद्रूपतयैव प्रतीतेः । तदुक्तं,—‘विरुद्धमपि संसिद्धं तदतद्रूपवेदनम् । यदीदं स्वयमर्थेभ्यो
रोचते तत्र के वयम् ॥ १ ॥’ इति । तच्च तदेवेत्येकान्तेन प्रतिपादयन्ती मिथ्यैव भारती, विध्ये-
कान्ते प्रतिषेधैकान्ताभावस्येष्टस्यानभिधानात्, तदभिधाने वा विध्येकान्तप्रतिपादनविरोधात् । न च
मृषावाक्यैस्तत्त्वार्थदेशना युक्तिमती । इति कथमनयार्थदेशनम् । इत्येकान्ते वाक्यार्थानुपपत्ति-
रालक्ष्यते ।

प्रतिषेधमुखेनैवार्थं वाक्यं नियमयतीत्येकान्तोपि न श्रेयानिति प्रतिपादयन्ति,—

वाक्स्वभावोन्यवार्गर्थप्रतिषेधनिरङ्कुशः ।

आह च स्वार्थसामान्यं तादृग् वाच्यं खपुष्पवत् ॥ १११ ॥

वाँचः स्वभावोयं येन स्वार्थसामान्यं प्रतिपादयन्ती तदपरं निराकरोति, न पुनस्तदप्रतिपाद-
यन्ती, स्वार्थसामान्यप्रतिपादनतदन्यनिराकरणयोरन्यतरापायेनैकान्तानतिशायनात् । इदंतया नेदंतया
वा न प्रतीयेत तदर्थः कूर्मरोमादिवत् । न खलु सामान्यं विशेषपरिहारेण विशेषो वा सामान्य-
परिहारेण केचिदुपलभामहे । अनुपलभमानाश्च कथं स्वं परं वा तैर्वाभिनिवेशेन विग्रलभामहे,
विध्येकान्तवदन्यापोहैकान्तस्य प्रागेव व्यासेन निरस्तत्वात् । भूयोप्यन्यापोहवादिनमाशङ्क्य निराकुर्वते,—

सामान्यवाग् विशेषे चेन्न शब्दार्थो मृषा हि सा ।

अभिप्रेतविशेषाप्तेः स्यात्कारः सत्यलाञ्छनः ॥ ११२ ॥

अस्तीति सत्सामान्यवान् केवलमभावविच्छेदाद् विशेषमपोहमाहेति चेत्, कः पुनरपोहः ?

१ समन्तभद्रस्वामी । २ नयभङ्गानां द्वितीयादीनाम् । ३ कर्तृ । ४ तदतद्वस्तुषु वर्तते या वाक् सा । ५ स्वरूपेणैव पर-
रूपेणापि सदेवेत्यनुवदन्ती वाक् सत्या न, परस्परविरुद्धधर्मद्वयस्यैकेन शब्देन प्रतिपादनासंभवात् । अत एव तानि मृषावा-
क्यानि । ६ विरुद्धधर्माध्यासलक्षणमपि कुतोऽविरुद्धमित्युक्ते प्रत्यक्षादिप्रमाणविषयभूतमिति विशेषणं साधनतया द्रष्टव्यम् ।
७ प्रत्यक्षादिना तथैवानुभूयमानत्वात् । ८ विरुद्धधर्माध्यासलक्षणम् । ९ विधिसाधने प्रतिषेधैकान्तस्य निषेधः कर्तव्यः, परंतु
विध्येकान्तवादी विधिवचनेन प्रतिषेधं न निरोद्धुं शक्नोति, केवलविधिवाक्येन प्रतिषेधपक्षाप्रतिषेधादित्यर्थः । १० प्रतिषे-
धाभिधाने । ११ इमं घटमानयेति वाक्स्वभावः । १२ षट्वागर्थस्य प्रतिषेधे निरङ्कुशः । १३ परार्थसामान्यनिरपेक्षम् ।
१४ षष्ठी । १५ विवक्षितादितरं सर्वम् । १६ वचनोच्चारणवैयर्थ्यात् प्रयोजनाभावात् । १७ वागर्थः । १८ वहिरन्तर्वा ।
१९ सामान्यमेव विशेषरहितं, विशेषो वा सामान्यशून्यो वस्तुस्वरूपमित्येवमाग्रहेण । २० कमार्पितद्वयाद्वैतमिति कारिका-
चतुर्थपदव्याख्याने ।

किमन्यव्यावृत्तिरुत तैथा विकल्पः ? परतो व्यावृत्तिरभावोन्यापोह इष्यते इति चेत्, कथमेवं सत्यभा-
वं प्रतिपादयति ? भावं न प्रतिपादयतीत्यनुक्तसमं न स्यात् ? तद्विकल्पोन्यापोहोस्तु मिथ्याभि-
निवेशादिति चेत्, न चैतत्तस्य प्रतिपादकं मिथ्याविकल्पहेतुत्वाद्वचलीकवचनवत् । ततो नान्या-
पोहः शब्दार्थः सिद्ध्यति, येन तत्र प्रवर्तमानास्तीत्यादिसामान्यवाग् मृपैव न स्यात् । ततः स्यात्कारः
सत्यलाञ्छनो मन्तव्यः स्वाभिप्रेतार्थविशेषप्राप्तेः । सर्वो हि प्रवर्तमानः कुतश्चिद्वचनात् कचित्स्वरूपादिना
सन्तमभिप्रेतमर्थं प्राप्नोति, न पररूपादिनानभिप्रेतं, प्रवृत्तिवैयर्थ्यात्, स्वरूपेणैव पररूपेणापि सत्त्वे
सर्वस्याभिप्रेतत्वप्रसङ्गात्, परात्मनेव स्वात्मनाप्यसत्त्वे सर्वस्याभिप्रेतत्वाभावात् स्वयमभिप्रेतस्याप्यनभिप्रेत-
त्वप्रसक्तेश्च । ततः स्याद्वाद एव सत्यलाञ्छनो न वादान्तरमित्यतिशाययति भगवान् समन्त-
भद्रस्वामी ।

विधेयमीप्सितार्थाङ्गं प्रतिषेध्याविरोधि यत् ।

तथैवादेयहेयत्वमिति^२ स्याद्वादसंस्थितिः ॥ ११३ ॥

अस्तीत्यादि विधेयमभिप्रेत्य विधानात्, सर्वत्रैतावन्मात्रलक्षणत्वात् विधेयत्वस्य । नहि परिवृढ
भयादेरनभिप्रेतस्यापि विधाने विधेयत्वं युक्तं, वीतरागस्यापि तत्कृतबन्धप्रसङ्गाज्जनापवादानुपपत्त्या च ।
नाप्यभिप्रेतस्याप्यविधानेऽविधेयत्वं, तद्योग्यतामात्रसिद्धेरन्यथा विधानानर्थक्यात् । तत एवाभिप्रायशून्या-
नां किञ्चिदप्यकुर्वतां न किञ्चिद्विधेयं नापि हेयमभिप्रेत्यहानाभावादुपेक्षामात्रसिद्धेः । तद्विपरीतानां तु
किञ्चिद्विधेयं, तच्च नास्तित्वादिभिरविरुद्धं, प्रतिषेधैरीप्सितार्थाङ्गत्वात्, तस्य तद्विरोधे स्वयमीप्सितार्थ-
हेतुत्वासंभवात्, विधिप्रतिषेधयोरन्योन्याविनाभावलक्षणत्वात् स्वार्थज्ञानवत् । न हि स्वार्थज्ञानयो-
रन्योन्याविनाभावोऽसिद्धः, स्वज्ञानमन्तरेणार्थज्ञानानुपपत्तेः कुट्टवत् स्वज्ञाने एवार्थज्ञानघटनात् सर्वज्ञा-
नवत् । नहीश्वरस्यापि स्वज्ञानाभावः, सर्वज्ञत्वविरोधात् स्वसंविदितज्ञानाभ्युपगमस्यावश्यंभावात् । नापि
विषयाकारज्ञानमन्तरेण स्वज्ञानं, स्वीकारस्यार्थस्य परिच्छेद्यत्वविरोधात् स्वज्ञानाभावप्रसङ्गात् । तदनवध-
मुदाहरणं प्रकृतं साधयति । यथैव च विधेयं प्रतिषेध्याविरोधि सिद्धमीप्सितार्थाङ्गं तथैवादेयहेयत्वं
वस्तुनो, नान्यथा, विधेयैकान्ते कस्यचिद्वैयर्थ्यविरोधात् प्रतिषेधैकान्ते कस्यचिदादेयत्वविरोधात् । न हि
सर्वथा विधेयमेव सर्वथा प्रतिषेध्यं स्याद्वादिनोभिप्रेतं, येनोभयात्मकत्वे एवादेयहेयत्वं न स्यात्, कथंचि-
द्विधिप्रतिषेधयोस्तादात्म्योपगमात् । तद्विधेयप्रतिषेध्यात्मविशेषात् स्याद्वादः प्रक्रियते सप्तमङ्गीस-
माश्रयात् । यथैव हि विधेयोस्तित्वादिविशेषः, स्वात्मना विधेयो न प्रतिषेध्यात्मनेति स्याद्विधेयः सिद्धः ।
प्रतिषेध्यात्मविशेषश्च विधेयात्मना प्रतिषेध्यो न प्रतिषेध्यात्मना इति स्यात्प्रतिषेध्यः स्यादप्रतिषेध्योन्यथा

१ अन्यापोहत्वेन । २ अस्तीति सरसामान्यवाक् । ३ अस्तीति वागन्यापोहविकल्पस्योत्पादिका, न तु प्रतिपादिकेत्यर्थः ।
४ सर्वप्राण्यपेक्षया । ५ जनः । ६ प्रतिपत्तुः स्वरूपादिना सन्नेवाभिप्रेतो भवति, न तु पररूपादिनाऽसन् । अनभिप्रेतं न
प्रवर्तको जनः प्राप्नोति । ७ वस्तुनः । ८ अस्तीत्यादिशब्दवाच्यम् । ९ ईप्सितार्थक्रियाकारणम् । १० नास्तित्वाविनाभा-
वि । ११ प्रतिषेध्याविरोधिलप्रकारेण । १२ एवम् । १३ मनसिकृत्य । १४ अभिप्रेतस्य विधानेपि विधेयत्वं तस्य कुत
इत्याह । १५ एतदेव व्यतिरेकमुखेन भावयन्ति । १६ सह । १७ कुट्टस्य यथा स्वज्ञानाभावादर्थज्ञानानुपपत्तिः ।
१८ यागापेक्षया । १९ अन्यथेति शेषः । २० तत्-तस्मात् । कस्मात् ? तथैवादेयहेयत्वं यस्मात् । २१ तद्वि-
शेषमाश्रित्य ।

व्याघातात् । तथैव जीवाद्यर्थः स्याद्विधेयः स्यात्प्रतिषेध्यः । इति सप्तमङ्गीसमाश्रयात् स्याद्वादस्य प्रक्रिय-
माणस्य सम्यक् स्थितिः, सर्वत्र युक्तिशास्त्राविरोधात्, भावैकान्तादिष्वेव तद्विरोधसमर्थनात् । ततो
भगवन्ननवद्यमध्यवसितमस्माभिः, स त्वमेवासि निर्दोषो युक्तिशास्त्राविरोधवाक्त्वादिति । तदेवं प्रारब्ध-
निर्वहणमात्मनस्तत्फलं च सूरयः प्रकाशयन्ति,—

इतीयमाप्तमीमांसा विहिता हितमिच्छताम् ।

सम्यग्मिथ्योपदेशार्थविशेषप्रतिपत्तये ॥ ११४ ॥

इति देवागमाख्ये खोक्तपरिच्छेदे शास्त्रे (स्वेनोक्ताः परिच्छेदा दश यसिंस्तत् खोक्तपरिच्छेद-
मिति ग्राह्यं, तत्र) विहितेयमाप्तमीमांसा सर्वज्ञविशेषपरीक्षा हितमिच्छतां निःश्रेयसकामिनां,
मुख्यतो निःश्रेयसस्यैव हितत्वात्, तत्कारणत्वेन रत्नत्रयस्य च हितत्वघटनात्, तदिच्छतामेव न पुनस्त-
दनिच्छतामभ्युपगमात्, तदनुपयोगात् । तत्त्वेतरपरीक्षां प्रति भव्यानामेव नियताधिकृतिः, तथा
मोक्षकारणानुष्ठानात् मोक्षप्राप्त्युपपत्तेः । सम्यग्मिथ्योपदेशार्थविशेषप्रतिपत्तये युक्तात्ममीमांसा भगवतामा-
चार्याणां परहितसंपादनप्रवणहृदयत्वात्, दर्शनविशुद्धिप्रवचनवात्सल्यमार्गप्रभावनापरत्वाच्च । ततः पर-
मार्हन्त्यलक्ष्मीपरिसमाप्तेः स्वार्थसंपत्तिसिद्धिः । सम्यग्दर्शनज्ञानचारित्राणि मोक्षमार्ग इति सम्यगुपदेशः,
तदन्यतमापाये मोक्षस्यानुपपत्तेः समर्थनात् । ' ज्ञानेन चापवर्गः ' इत्यादिमिथ्योपदेशस्तस्य दृष्टेष्टविरुद्ध-
त्वसाधनात् । तयोरर्थविशेषः सत्येतरविषयभेदः सम्यग्दर्शनादिमिथ्यादर्शनादिप्रयोजनभेदो वा तद्भावना-
विशेषो वा मोक्षवन्धप्रसिद्धिभेदो वा । तस्य प्रतिपत्तिरुपादेयत्वेन हेयत्वेन च श्रद्धानमध्यवसायः समा-
चरणं चोच्यते । तस्यैव सम्यग्मिथ्योपदेशार्थविशेषप्रतिपत्तये । शास्त्रारम्भेभिष्टुतस्याप्तस्य मोक्षमार्गप्रणेतृतया
कर्मभूम्नैस्तुतया विश्वतत्त्वानां ज्ञातृतया च भगवदहृतसर्वज्ञस्यैवान्ययोगव्यवच्छेदेन व्यवस्थापनपरा
परीक्षेयं विहिता । इति स्वाभिप्रेतार्थनिवेदनमाचार्याणामार्यैर्विचार्य प्रतिपत्तव्यम् ।

अत्र शास्त्रपरिसमाप्तौ केचिदिदं मङ्गलवचनमनुमन्यन्ते,—

जयति जगति क्लेशवेशप्रपञ्चहिमांशुमान्,
विहतविषमैकान्तध्वान्तप्रमाणनयांशुमान् ।
यतिपतिरजो यस्यार्ध्वान्मताम्बुनिधेर्लवान्,
स्वमतमतयस्तीर्थ्या नाना परे समुपासते ॥ १ ॥

श्रीमदकलङ्कदेवाः पुनरिदं वदन्ति,—

श्रीवर्धमानमकलङ्कमनिन्द्यवन्द्य—

पादारविन्दयुगलं प्रणिपत्य मूर्ध्ना ।

भव्यैकलोकनयनं परिपालयन्तं,

स्याद्वादवर्त्म परिणौमि समन्तभद्रम् ॥ १ ॥

१ मिच्छता इति पाठं मत्वा स्वामिनो भगवतो विशिष्यन्ति केचन किंतु व्याख्ययाग्रेतन्या विरुद्धं तदिति चिन्त्यम् ।
२ भव्यत्वे सति । तेषामित्यपि क्वचित्पाठः । ३ वसुनन्दिनाचार्याः केचिच्छब्देन ग्राह्याः, यतस्तैरेव स्वस्य वृत्त्यन्ते लिखितोयं
श्लोकः । शान्त्रपरिसमाप्तौ मङ्गलवचनमिति वाक्येन वसुनन्दिनाचार्यवचनेन चायमपि श्लोकः श्रीसमन्तभद्रभगवत्कृत एवेति
ध्वन्यते । ततश्च भगवत्कृताः कारिकाः पञ्चदशाधिकशतप्रमा इति सिध्यति । किंतु 'केचिन्मन्यन्ते' इति शब्देनौदासीन्या-
द्वयं तु नेति च ध्वन्यते । तथा च विद्यानन्दमतेन चतुर्दशाधिकशतमेव ग्रन्थप्रमाणं स्यादिति च वक्तुं शक्यते । ४ परैः ।

इति परापरगुरुप्रवाहगुणगणसंस्तवस्य मङ्गलस्य प्रसिद्धेर्वयं तु स्वभक्तिवशादेवं निवेदयामः,—

येनाशेषकुनीतिवृत्तिसरितः प्रेक्षावतां शोषिताः,
यद्वाचोप्यकलङ्कनीतिरुचिरास्तत्त्वार्थसार्थद्युतः ।
स श्रीस्वामिसमन्तभद्रयतिभृद् भूयाद्विमुर्मानुमान्,
विद्यानन्दघनप्रदोऽनघधियां स्याद्वादमार्गाग्रणीः ॥
इत्यासमीमांसालङ्कृतौ दशमः परिच्छेदः ।



श्रीमदकलङ्कशशधरकुलविद्यानन्दसंभवा भूयात् ।
गुरुमीमांसालङ्कृतिरष्टसहस्री सतामृच्चै ॥
वीरसेनाख्यमोक्षगे चारुगुणानर्घ्यरत्नसिन्धुगिरिसततम् ।
सारतरात्मध्यानगे मारमदाम्भोदपवनगिरिगह्वरायितु ॥
कष्टसहस्रीसिद्धा साष्टसहस्रीयमत्र मे पुण्यात्
शश्वदभीष्टसहस्रीं कुमारसेनोक्तिवर्धमानार्थां (नद्धा) ॥
इति ग्रन्थः समाप्तः ।



१ तत्त्वार्थसमूहयोक्तिकाः । २ अस्मिन् परिच्छेदे वन्धमोक्षकारणयोः प्रमाणनययोश्च विचारोस्ति । तत्र सांख्ययोगबोद्धा-
दीनां या वन्धमोक्षकारणकल्पना तां सद्योपीकृत्य स्वमतानुमता सा साधिता । प्रमाणानां चान्यवादिकल्पितानां मध्ये दोषं
प्रदर्श्य स्वाभिमतप्रमाणविशेषभेदाः साधिताः । तत्र स्मरणप्रत्यभिज्ञानतर्कप्रमाणानि पृथक् साधितानि । बौद्धं प्रति सवि-
कल्पप्रत्यक्षस्य समर्थनम् । केवलज्ञानस्य युगपत्सर्वावभासनसामर्थ्यं साधितम् । शेषाणां तु क्रमवर्तित्वं समर्थितम् । सर्वप्र-
माणानां प्रत्यक्षपरोक्षयोर्द्वयोर्भेदयोर्मध्येन्तर्भावोपि साधितः । स्याद्वादस्य नयस्य वस्तुरूपस्य च लक्षणपुरस्सरं वर्णनं वर्त-
ते । ३ विषमच्छन्द इदं प्रतिचरणं मित्रलक्षणसंभवात् । कर्णाटभापायुक्तमिदं वचनम् । तत एव 'वीरसेनाख्यमोक्षगे'
इत्यस्य वीरसेनाख्यो मोक्षप्राप्तिकर्ता इत्यर्थो भवति । 'सारतरात्मध्यानगे' इत्यस्य तु सारतरात्मध्यानकर्ता इत्यर्थः । 'गिरि-
गह्वरायितु' इत्यस्य गिरिगुहावदस्तीति च ।

